

صدیوں کا سینا

جاسوسی ڈائجسٹ

دوسرا حصہ

WWW.PAKSOCIETY.COM

صدیوں پر محیط ایک ناقابل فراموش داستان

صدیوں کا بیٹا

(دوسرا حصہ)

ایم۔ اے راحت

پیش لفظ

دوستوں کی دیرینہ فرمائش تھی کہ ”صدیوں کا بیٹا“ کتابی شکل میں شائع ہو۔ جاسوسی ڈائجسٹ میں شائع ہونے والی اس سلسلے وار کہانی کی اپنی تاریخ بھی بہت دلچسپ ہے۔ اس کی زندگی میں خود بھی بہت انوکھے ادوار آئے ہیں۔ اس داستان کا بنیادی مقصد تاریخ انسانی جیسے خشک موضوع کو دلچسپ پیرائے میں بیان کرنا تھا اور اس داستان کا دور ہماری کامیابی کا منہ بولتا ثبوت ہے۔ آج بھی ایم اے راحت کا نام سن کر لوگ پوچھتے ہیں کہ ”صدیوں کا بیٹا“۔ وسیع و عریض ہندوستان کے طول و عرض میں اس کہانی کی مقبولیت کا یہ عالم تھا کہ وہاں کے ڈائجسٹ نے اسے کسی غیر ملکی زبان کی کتاب کی حیثیت سے چھاپنا شروع کر دیا۔ وہ لکھتے تھے۔ تحریر ایم اے آر ترجمہ نور احمد۔ اب ان نور احمد کو کیا کہا جائے۔ خدا کے فضل سے یہ ایک طبع زاد تحریر تھی۔ پاکستان میں بھی ایک بوجھ بھٹکر دور کی کوڑی لائے اور انہوں نے چند صفحات کی ایک کتاب تلاش کر کے دعویٰ کیا کہ صدیوں کا بیٹا اس سے ماخوذ ہے لیکن افسوس۔ تین قسطوں میں وہ کتاب شائع کر کے وہ بھی بیٹھ گئے اور اس کے بعد صدیوں کا بیٹا مزید پانچ سال تک لکھی جاتی رہی۔ ایک اور پاکستانی ڈائجسٹ نے اس کہانی کے اختتام پر عوام کی پسند سے فائدہ اٹھاتے ہوئے کسی سے یہ داستان لکھوائی اور اس انداز میں لکھوائی کہ صدیوں کا بیٹا کی پرانی قسطوں سے جو کچھ لے سکے اسے نیا کر کے پیش کرنے کی کوشش کی۔ یہی نہیں انہوں نے اس نقلی بیٹے کو کتابی شکل میں بھی شائع کر دیا۔ میرے بہت سے دوستوں نے اس بات پر مجھے سے استفسار کیا۔ غرض ہے کہ میرا اس نقلی کتاب سے کوئی تعلق نہیں ہے۔ اس سلسلے کا سارا حساب کتاب ان حضرات کے سر ہے۔ ان کا پتا آپ کو معلوم ہوگا۔ بہر حال ”صدیوں کا بیٹا“ کتابی شکل میں پیش خدمت ہے آپ کے لئے۔

ایم اے راحت

☆☆.....☆☆.....☆☆

”بے شک یہ انوکھا خطرہ ہے۔“ اس نے گہری سانس لے کر کہا۔

”اس کے لئے ہمیں صرف ہوشیار رہنے کی ضرورت ہے تاکہ وہ بے خبری میں ہم پر نہ آ پڑے۔“

”درست ہے آشورے۔ ہمیں بتا ہمیں کیا کرنا چاہئے؟“

”سب سے اونچا اور مدت تلاش کر کے اس کی سب سے اونچی شاخ پر ایک پاؤ باندھنی چاہئے۔ جہاں سے دن اور رات میں دو در در تک

نگاہ رکھی جائے اس کے لئے آدمیوں کے اوقات مقرر کرنے ہوں گے۔“

”اور اگر کسی وقت وہ ادھر آ ہی گیا؟“

”جب فکر کرنے کی ضرورت نہیں ہے۔ ہم اس سے مقابلہ کریں گے۔“

”ٹھیک ہے آشورے۔ تیری موجودگی ہمیں ہر قسم کی فکروں سے نجات دلا دیتی ہے۔“ پوگا س کسی حد تک مطمئن ہو گیا تھا۔ پھر بولا۔ ”ان

اجنبیوں کے بارے میں کیا ہدایت ہے؟“

”انسان ہیں۔ اپنی ہستی کھوپکے ہیں۔ اگر ہم انہیں خود میں شامل کر لیں تو کیا حرج ہے۔ یوں بھی ہمارے یہاں مردوں کی تعداد کم ہے۔

یہ جوان ہیں، شکل و صورت سے بھی معقول ہیں۔“

”میں تجھ سے انحراف نہیں کر سکتا آشورے۔ تو جو کہتا ہے ٹھیک کہتا ہے۔“

اور اس رات اگنیا میری آغوش میں تھی۔ طویل القامت اور دوسری لڑکیوں سے کسی قدر زیادہ عمر والی اگنیا، جس کے اپنے مسائل تھے

اور وہ مجھے اس وقت اپنے علاوہ کسی اور بارے میں نہیں سوچنے دینا چاہتی تھی۔

”آشورے۔“ اس نے سکون کی گہری سانسیں لیتے ہوئے کہا۔

”ہوں۔“ میں چاہتا تھا کہ اسے نیند آ جائے۔

”کیا۔۔۔ کیا میرا جسم دوسری لڑکیوں سے زیادہ خوبصورت نہیں ہے۔“

”ہوں۔“ میں نے مختصر کہا۔

”کیا۔۔۔ کیا میں تجھے خوش کرنے میں ناکام رہتی ہوں؟“

”نہیں۔“

”کیا میں اس قابل نہیں ہوں کہ تو مجھے دوسری لڑکیوں پر فوقیت دے؟“

”نہیں۔“ میں نے بے خیالی میں کہا اور وہ چونک پڑی۔ اس کے چہرے پر غم آلود تاثرات ابھر آئے اور وہ غم و غصے سے مجھے گھورنے لگی۔

میں چونک پڑا۔ ”کیا ہوا اگنیا؟“ مجھے اپنے کہنے ہوئے الفاظ کا احساس نہیں تھا۔

”کیوں..... آخر کیوں...؟“ وہ مجھے جھنجھوڑتے ہوئے بولی۔

”مگر ہو کیا...؟“

”وہ ابا نیہ..... سب سے کہتی پھر رہی ہے کہ تو اسے سب سے زیادہ پسند کرتا ہے۔ تو نے اس سے اظہار الفت کیا ہے۔“

”تو اس میں کیا حرج ہے اگلیا۔ آج میں تجھ سے اظہار الفت کر دیتا ہوں۔“ میں نے مسکراتے ہوئے کہا۔

”اور کل کسی اور سے..... کیوں...؟“ اس نے شکایتی انداز میں کہا۔

”ہاں۔ یقیناً۔“ میں نے گردن ہلا دی۔

”تو..... تو ہم سب کو بے وقوف سمجھتا ہے آشورے۔ کیوں؟“

”ہاں۔ تیرا خیال درست ہے۔“ میں نے اس کے گال پر چٹکی لیتے ہوئے کہا۔

”تو..... تو اب میں کبھی تیرے پاس نہیں آؤں گی۔ سمجھا..... اب میں کبھی تیرے پاس نہیں آؤں گی۔ میں نے۔ آنے والوں میں سے

کسی جوان کو پسند کر لوں گی۔“ وہ اپنا مختصر لباس اپنے بدن پر لپیٹتے ہوئے بولی اور مجھے اس کی حماقت پر ہنسی آگئی اور اس ہنسی سے وہ اور جھنجھلا کر تیزی سے باہر نکل گئی۔

آہ..... میں نے سکون کی ایک گہری سانس لی۔ اگلیا نے مجھے تنہا چھوڑ کر میرے لئے سوپنے کے مواقع فراہم کر دیے تھے۔ میں سکون سے لیٹ گیا اور پھر میں نے اس نئے ماحول پر نئے سرے سے نگاہ دوڑائی۔ سی سارا۔ قیدی۔ نیا مقام اور نئے مسائل۔ پراسرار نیون۔ وہ کیا ہے۔ عہد قدیم کا کوئی دیو قامت درندہ۔ ممکن ہے۔ شیر کی کھائی ہوئی لاش۔ نوئے درخت اس کے خوفناک وجود کی نشاندہی کرتے تھے لیکن اس کی عمر۔

کیا عہد قدیم کے درندے بھی یہ عمر پا سکتے ہیں؟ اس کے علاوہ اور کوئی بات ذہن میں نہیں آتی تھی۔ پھر میری ذہنی رواں دلچسپ آبادی کی طرف مڑ گئی جہاں شہو نا کی حکومت تھی..... یا یوں سمجھ لیا جائے کہ بیگیوں یعنی پجاریوں کی حکومت تھی..... اور شہو نا بیگیوں کے ہاتھوں کا کھلونا ہوتی تھی۔ کیا اس دلچسپ آبادی کو دیکھا نہ جائے.....؟ سوال ہی نہیں پیدا ہوتا تھا۔ میری اپنی فطرت مجھے سکون سے کہاں بیٹھنے دے سکتی تھی لیکن صرف ایک قباحت تھی۔ ایک مشکل تھی۔ اس آبادی کی طرف جانے سے قبل میں نیون کو تلاش کر کے ہلاک کر دینا چاہتا تھا تاکہ پوگاں اور اس کے ساتھیوں کے لئے خطرہ باقی نہ رہے۔

اور اس کے لئے اس کے علاوہ کوئی چارہ نہیں تھا کہ میں اسے اس پورے علاقے کے کونوں کھدروں میں تلاش کروں؟ اور پروفیسر۔ میں نے اسے تلاش کرنے کا فیصلہ کر لیا۔ تب میں اطمینان کی نیند سو گیا اور دوسرے دن خوب دن چڑھے جاگھا تھا۔

میرے پرستار میرے لئے ناشتہ تیار کر چکے تھے۔ میں پوگاں اور مہمانوں کے ساتھ ناشتہ کیا اور اسی موقع کو غنیمت جان کر میں نے وہ گفتگو کرنے کا فیصلہ کر لیا جو میں کرنا چاہتا تھا۔

میں نے مہمانوں کو مخاطب کیا۔ ”میرے دوستو۔“ میں نے کہا۔ ”کیا یہ ہستی تمہیں پسند آئی۔“

”بے حد مقدس آشورے۔ ہم سکون کی دنیا میں آگئے ہیں..... آہ..... اس وقت جب موت ہمارے سروں پر اپنے سائے پھیلا چکی تھی تو نجات کا دیوتا بن کر ہمارے پاس آیا اور تو نے ہمیں موت کے سائے سے نکال کر اس سکون کی بستی میں لاؤلا۔ کیسی حسین۔ کیسی مختصر ہے یہ بستی۔ کتنی حسین ہیں یہاں لوگ۔“

”تم نے دیکھا..... انہوں نے زندگی گزارنے کے کیا انداز نکالے ہیں؟ یہاں سب محنت کرتے ہیں۔ سب کھاتے ہیں۔ کوئی کسی کا محکوم نہیں ہے۔ کوئی کسی کا غلام نہیں ہے۔ تم اپنی بستی چھوڑ چکے ہو۔ تم انہوں سے رشتے توڑ چکے ہو۔ کیا تم نئے رشتے قائم کرو گے؟ کیا تم نئی زندگی اپناؤ گے؟“

”ہم اس قابل تو نہیں ہیں آشورے۔ ہم نے تیرے لئے کچھ بھی تو نہیں کیا۔ تو ہی ہم پر مہربانی کرتا رہا ہے۔ ہم تیری ان مہربانیوں کا کیا صلہ دیں گے؟“ وہ ممنونیت سے بولے۔

”اگر مجھے صلے کی ضرورت ہوئی تو تم سے طلب کر لوں گا۔ فی الحال مجھے ضرورت نہیں ہے اس لئے تم یہ بات ذہن سے نکال دو۔ پوگاس کیا تم ان لوگوں کو خود میں شامل کرنے کے لئے تیار ہو؟“

”تیرا حکم سر آنکھوں پر آشورے۔ پوگاس کی مجال ہے کہ تیرے حکم سے انحراف کرے؟“ پوگاس نے کہا۔

”تب ٹھیک ہے۔ انہیں ان کی پسند کی عورتیں دو۔ ان کے مکان بنانے میں ان کی مدد کرو۔ اور انہیں کاشت کے طریقے سکھاؤ اور دوستوں۔ پوگاس تمہارا آقا نہیں ہے لیکن وہ اس گروہ کا مدبر ہے۔ تمہیں چاہیے کہ اس کے احکامات کی تعمیل کرو اور اپنے امور اور مسائل میں اس سے مشورے کرتے رہو۔“

”ہم ایسا ہی کریں گے مقدس آشورے۔“ ان پانچوں نے بیک وقت کہا تب میں نے پوگاس سے کہا۔ ”پوگاس۔ ایک پراسرار وجود جس کی بہت سی نشانیاں ہمارے سامنے آچکی ہیں اور جس کے بارے میں یہ لوگ بتاتے ہیں کہ وہ سیاہ پہاڑ اور موت کا دیوتا ہے۔ ہماری اس خوبصورت بستی کے لئے ایک مستقل خطرہ ہے۔ میری خواہش ہے کہ میں اسے تلاش کر کے فنا کر دوں۔ کیا تم مجھے اجازت دو گے کہ میں اس کی تلاش میں نکل جاؤں۔؟“

پوگاس میری بات سن کر دنگ رہ گیا تھا۔ اس کے چہرے پر عجیب سے تاثرات تھے۔ پھر اس نے سنبھل کر کہا۔ ”میری مجال ہے آشورے کہ میں تجھے کسی بات کی اجازت دوں۔ ہاں میری ایک درخواست ضرور ہے۔“

”کیا۔؟“ میں نے پوچھا۔

”ہمیں تیری ضرورت ہے آشورے۔ تو ہمارے درمیان میں رہے گا تو ہم ایک مضبوط قوت بن جائیں گے۔ ہمیں چھوڑ کر نہ جا آشورے۔ ہم تیرے بغیر خود کو کمزور محسوس کریں گے۔“

”میں نے تمہیں چھوڑنے کا فیصلہ نہیں کیا ہے۔ میں تمہارے ہی ایک کام سے جانا چاہتا ہوں۔“

”اگر وہ بلا کبھی ادھر کا رخ کر لے تب ہم سب مل کر اس کا مقابلہ کریں گے۔ اگر تو اس کی تلاش میں نکل پڑا اور اس نے ادھر کا رخ کر لیا تو

ممکن ہے ہم اس سے اپنا دفاع نہ کر سکیں۔“

”میں کوشش کروں گا کہ تم سے زیادہ دور نہ رہوں۔ تاہم میری فطرت اس کا انتظار نہیں کر سکتی۔ اور میں خود کو اس کی تلاش سے باز نہیں رکھ سکتا۔“

”اگر تیری خواہش ہے تو کون تجھے روک سکتا ہے۔“ پوگا س گردن جھکا کر بولا۔

”ہاں پوگا س۔ میرا جانا ہی بہتر ہے اور سن..... ایسا یہ بھی میرے ساتھ جائے گی۔“

”وہ تیری غلام ہے آشورے۔“ پوگا س نے کہا۔

”اس کے علاوہ دوستو..... مجھے تم لوگوں سے بھی گفتگو کرنی ہے۔“ اب میں نئے مہمانوں سے مخاطب ہوا۔

”ہم حاضر ہیں آشورے۔“ سب بیک وقت بولے۔

”مجھے تم میں سے ایک کی ضرورت پڑے گی جو میرے ساتھ اس مہم پر نکلے گا۔ کیا تم میں سے کوئی جیالا میرا ساتھ دے سکا گا؟“

”ہماری زندگیاں تیری وجہ سے بچی ہیں آشورے اور ہم میں سے کوئی اتنا ناسپاس نہیں ہے کہ تیرے کسی حکم پر پیچھے ہٹ جائے۔ تو ہم میں

سے جسے حکم دے ہم حاضر ہیں۔“ ایلو نے کہا۔

”سب سے پہلے مجھے یہ بتاؤ کہ تمہاری قربانی کے لئے وہی جگہ کیوں منتخب کی گئی جہاں میں نے تمہیں پایا۔؟“

”کیونکہ قربانی کے لئے وہی جگہ مخصوص ہے۔“

”کیوں۔؟“

”سامنے کی پہاڑیوں میں ایک عظیم الشان اور مہیب غار ہے۔ مقدس ہیکلوں کا کہنا ہے کہ نیون اسی غار میں رہتا ہے اور اس سے قبل کی

قربانیوں کو بھی وہیں قبول کر لیا گیا ہے۔ ڈھول بجا بجا کر نیون کو اطلاع دی جاتی ہے کہ قربانی حاضر ہے اور اگر وہ غار میں موجود نہیں ہوتا تو ان

آوازوں کو سن کر آ جاتا ہے۔“

”اوہ۔ کیا ایسا کبھی نہیں ہوا کہ وہ ان آوازوں کو سن کر قبل از وقت آ جاتا ہو اور اس نے قربانی لے کر آنے والوں، میرا مطلب ہے ڈھول

بجانے والوں پر حملہ کر دیا ہو۔“

”نہیں۔ ایسی کوئی روایت نہیں ہے۔ وہ اپنوں کو پہچانتا ہے۔ وہ اپنے پرستاروں کو کوئی نقصان نہیں پہنچاتا۔ ہاں ان کی دی ہوئی بھیجٹ

خوشی سے قبول کرتا ہے۔ اس کے علاوہ اگر کبھی بھیجٹ نہ پہنچ سکے تو پھر وہ بستیوں کا رخ بھی کر لیتا ہے اور اس کے بعد بستیوں کی خیر نہیں ہوتی۔ چنانچہ

ہیکلوں نے اس کیلئے ایک قانون بنایا ہے۔ ہر بستی کے لوگ بھیجٹ دیتے ہیں۔“

میں نے ساری تفصیل سنی لیکن ان میں سے کوئی بھی نیون کا صحیح حلیہ نہیں بتا سکا۔ بہر صورت میں اس کی تلاش میں جانے کے لئے مکمل طور

تیار تھا۔ تب میں نے اعلان کیا۔

”میرے ساتھ ہاں فوجائے گا۔“

ہاں ایک کم سن نوجوان تھا۔ بھاری جڑے، اس کی سخت گیر طبیعت کا پتہ دیتے تھے۔ چمکدار آنکھیں پھرتی اور دلیری کا اظہار کرتی تھیں۔
”کیا تمہیں اعتراض ہوگا ہانو؟“ میں نے پوچھا۔

”بالکل نہیں آشورے۔ مجھے خوشی ہے کہ تو نے اچانک میرا انتخاب کر لیا اور تو جس کا انتخاب کر لے اس کے لئے اس سے بڑی خوشی اور کیا ہو سکتی ہے۔“

”تب ہم کل روانہ ہوں گے۔ تجھے تیار رہنا ہوگا۔“

”میں تیار ہوں گا آشورے۔“ ہانو نے کہا اور یوں یہ نشست برخواست ہو گئی۔

دوسری صبح میرے ایما پر ان پانچوں نوجوانوں کو آزادی دی گئی کہ وہ اپنے لئے پانچ عورتیں پسند کر لیں۔ وہ جھپٹے، شرمائے اور پھر اپنی اپنی پسندیدہ عورتوں کی طرف انگلی اٹھا دی۔

جوج گئی تھیں ان کی نگاہوں میں دبی دبی چنگاریاں تھیں۔ میں نے دل میں سوچا۔ ان کے لئے بھی کہیں نہ کہیں سے پکڑ کر لاؤں گا۔ فی الحال کیا کروں۔ یہی پانچ ملے تھے۔ یہ رسم پوری ہو گئی تو میں نے رواگلی کا اعلان کر دیا۔ تب ہانو میرے قریب آ گیا۔

”میں اپنی عورت سے کیا کہوں آشورے۔؟“ اس نے پوچھا۔

”یہی کہ وہ تیرے ساتھ چلنے کے لئے تیار ہو جائے۔“ میں نے مسکراتے ہوئے کہا اور اس کا چہرہ خوشی سے کھل اٹھا۔

”کیا یہ سچ ہے آشورے۔ کیا درحقیقت میں اسے لے جا سکتا ہوں۔“

”ہاں۔ تیری عورت تیرے ساتھ جائے گی۔ اور میری عورت میرے ساتھ۔“ میں نے کہا۔

”تو نے میرے ذہن پر ایک بڑا بوجھ لا دیا اور پھر اسے آسانی سے اتار دیا آشورے۔ جب تو نے عورت دی تو میں پریشان ہو گیا کہ اب اس عورت کا کیا کروں گا۔ لیکن..... لیکن۔“ وہ خوشی کے عالم میں پوشیانا کی طرف دوڑ گیا۔ میں مسکراتا رہا۔ بہر حال پھر میں نے رواگلی کی تیاریاں کیں۔ پانی اور خوراک کا بندوبست کیا اور اتنی خوراک ساتھ لی کہ کافی روز کام آ سکے۔ سیاہ خرگوشوں کے شکار کے لئے میں نے چھپنے پھل نکالے اور پھینک کر مارنے والے چاقو لئے جن کا صحیح نشانہ اچھے خاصے جانور کو پچھاڑ سکتا تھا۔

تب میں نے ابا نیہ سے پوچھا کہ کیا وہ میرے ساتھ خوشی سے چلنے کو تیار ہے۔

”میں تو تیرے ساتھ زندگی کی آخری سانس تک رہنے کو تیار ہوں آشورے۔ میں تیری شکرگزار ہوں کہ تو نے مجھے دوسروں میں سرفراز کیا۔“

یوں پروفیسر..... دو جوتے جنگل کو روانہ ہوئے۔ پھر تیلے اور طاقتور ہانو کے پاس بھی عمدہ ہتھیار تھے۔ افسوس ہمارے پاس سفر کیلئے عمدہ گھوڑے نہیں تھے ورنہ یہ سفر زیادہ آسان اور زیادہ تیز رفتار رہتا۔

تاہم نہ مجھے پردہ اٹھانی نہ ہانو کو..... ہاں ہم دونوں اس قدر مضبوط تھے کہ کم از کم اپنی عورتوں کو گھوڑوں کی کمی محسوس نہ ہونے دیتے۔

پوگا اس اور ہمارے ساتھی ہمیں رخصت کرنے آئے تھے۔ پوگا اس کے چہرے پر اب بھی سخت تشویش کے آثار تھے۔ ”میں تیری واپسی کا

بے چینی سے انتظار کروں گا آشورے۔" اس نے میرا ہاتھ پکڑتے ہوئے کہا۔

"میں تیری ہستی کے لئے کچھ اور سہولتیں، کچھ اور آسائشیں لیکر لوٹوں گا پوچھا۔ تو فکر نہ کر.....! میں نے اسے جواب دیا اور پھر وہ لوگ اس وقت تک کھڑے رہے جب تک ہم انہیں نظر آتے رہے۔

ابانیہ بہت خوش تھی۔ ہافو بہت خوش تھا اور پوشیانا کے چہرے پر بھی مسرت کے آثار تھے۔ اسے بھی مستقل طور پر مرد مل گیا تھا اور اب اسے اپنی باری کا انتظار نہیں کرنا پڑے گا۔

ہمزہ زار گم ہوتے رہے۔ ہم اپنا علاقہ بہت پیچھے چھوڑ آئے تھے۔ سفر کی ابتدا تھی۔ خاصی تیز رفتاری سے فاصلے طے کئے گئے اور پھر سورج ہمارے سروں سے گزرتا ہوا مغرب میں جا پڑا۔ تب ہم نے قیام کر لیا۔ چٹانیں چاروں طرف بکھری ہوئی تھیں۔ خطرناک علاقہ تھا۔ حشرات الارض مل سکتے تھے کیونکہ درندوں نے تو یہ سرزمین خالی ہی کر دی تھی۔

میں نے ہافو اور پوشیانا کو اس خطرے سے خبردار کیا۔
 "تم لوگ کسی عمدہ چٹان کے پیچھے اپنا مسکن بناؤ۔ لیکن ہوشیار بننا۔ یہاں زہریلے کینزے مل سکتے ہیں۔"
 "تیرا خیال درست ہے آشورے۔ تاہم میں احتیاط رکھوں گا۔" ہافو نے کہا۔ ہم نے ساتھ بیٹھ کر کھانا کھایا اور پانی پیا۔ پھر ہافو نے مجھ سے اجازت طلب کی۔

"ضرور..... ضرور..... لیکن اپنی عورت کے ساتھ پہلی رات تو عجیب و غریب ماحول میں گزرا رہا ہے ہافو۔" میں نے مسکراتے ہوئے کہا۔
 "تاہم یہ رات میرے لئے بہت دلکش ہے۔" ہافو شرماتے ہوئے بولا۔
 "ابھی کچھ دیر کے بعد چاند نکل آئے گا اور رات اور زیادہ دلکش ہو جائے گی۔" میں نے کہا اور وہ پوشیانا کے ساتھ ایک چٹان کے عقب میں چلا گیا۔

تب میں نے ابانیہ کی طرف دیکھا۔ وہ بھی مسکراتی لگا ہوں سے مجھے دیکھ رہی تھی۔ "ابھی چاند نکل آئے گا آشورے۔" اس نے جذبات بھری آواز میں کہا۔

"لیکن میرے چاروں طرف روشنی پھیلی ہوئی ہے۔" میں نے درو مان بگھارتے ہوئے کہا۔
 "کہاں..... اندھیرا تو ہے۔" ابانیہ حیرانی سے بولی۔

"نہیں ابانیہ۔ میرا چاند میرے پہلو میں ہے۔ تو بھی چاند کی مانند خوبصورت ہے۔"

"اوہ..... آشورے..... میرے محبوب۔ تیرا بدن روشنی بنا ہوا ہے۔ میں تیری منظور نظر ہوں۔ جو چاہے مجھے کہہ لے۔ لیکن تیرے بارے میں یہ بات کسی سنائش پر محمول نہیں ہے۔ کون ہو گا تیرا جیسا۔ روئے زمین پر تیرا جیسا جوان نظر نہ آئے گا۔ میں تیری دیوانی ہوں میرے محبوب۔ تیرے چٹان جیسے سینے کی تختی اور کشادگی، تیرے فولادی ہانڈوں کی گرفت، کسی عورت کا ارمان نہ ہوگی۔" ابانیہ نے اپنے نازک ہاتھ میری گردن میں

زال دیئے۔ میرے چند فقروں نے اسے بے قابو کر دیا تھا۔ اپنی اپنی طبیعت کی بات ہے۔ وہ میرے فقروں سے بے قابو ہوئی اور میں اس کے نازک جسم کے لمس سے..... اور گز یا میری آغوش میں سست گئی۔ لیکن صرف دیکھنے کی گز یا..... اور حقیقت میں بہت کچھ۔

ابانیہ نیم غنودگی کی کیفیت میں تھی۔ میری نگاہیں بھی چاند پر جمی ہوئی تھیں۔ ماحول پر سکون تھا۔ میں سوچ رہا تھا کہ اپنے دوست ستاروں سے بہت عرصے سے ملاقات نہیں کی۔ انہوں نے دنیا کا نیارنگ نہیں بتایا۔ حالات کیا کہہ رہے ہیں۔ ماحول کیا کہہ رہا ہے؟

لیکن فی الوقت اس کا کیا سوال تھا۔ ابھی تو دوسرے کام بھی خاصے اچھے ہوئے تھے۔ پہلے انہیں سلجھانا تھا۔ پراسرار میگوں کی سرزمین کی ملکہ شیو نابار بار میرے ذہن میں آ جاتی تھی۔ میں اس جادوگر ملکہ کو دیکھنا چاہتا تھا۔ معلوم کرنا چاہتا تھا کہ اس کا جادو میرے اوپر کیا اثر کرے گا۔

رات کا سکوت جاری تھا اور پھر اس سکوت میں اگر ایک بھیا تک چیخ اچا تک بلند ہو جائے تو کون نہ اچھل پڑے گا۔ چیخ کی آواز اس چٹان کے عقب سے آئی تھی جہاں ہانوا اور پوشیانا موجود تھے اور چیخ یقیناً پوشیانا کی تھی۔ ابانیہ گھبرا کر جاگ گئی۔

لیکن میں ابانیہ کو کچھ بتانے کا انتظار نہیں کر سکتا تھا۔ دوسرے لمحے میں نے اپنا کھانڈ اٹھا کر چٹان کی طرف چھلانگ لگا دی اور اس جگہ پہنچ گیا جہاں وہ دونوں موجود تھے۔

ہانوا اپنی زندگی کی سخت مشکل میں تھا۔ غالباً وہ دونوں بھی زندگی کے دموں سے آسودہ ہو کر سکون کی نیند سو گئے تھے اور رات کے شکاری نے اپنا شکار تاک لیا تھا۔ بہت زیادہ لمبا اور بہت ہی موٹا اڑدھا تھا۔ لیکن اسے اڑدھا کہنا مناسب نہ تھا کیونکہ اڑدھے سانپ کی مانند چھن نہیں پھیلاتے۔ چنانچہ وہ کوئی دیو قامت نسل کا سانپ تھا جس کا رنگ گہرا سیاہ اور چاندنی میں چمکنے والا تھا۔

خطرناک بات یہ تھی کہ وہ ہانو کے مین سر پر تھا۔ ہانو زمین پر چلتا لیٹا تھا اور سانپ کا سایہ اس کے پورے جسم پر پڑ رہا تھا۔ ہاں پوشیانا اس سے کچھ دور تھی۔ اسی لئے وہ چیخ کر مجھے اپنی سمت متوجہ کر سکتی تھی۔ اب صورتحال یہ تھی کہ ہانو چیت پڑا ہوا تھا۔ اس نے اپنا جسم کسی مردے کی مانند ساکت کر لیا تھا۔ اگر وہ بٹنے کی ذرا سی بھی کوشش کرتا تو سانپ اسے مدافعت سمجھ کر اس پر حملہ کرنے میں پہل کر دیتا۔

صورت حال خطرناک تھی لیکن میرے لئے نہیں۔ میں صرف یہ کوشش کرنا چاہتا تھا کہ سانپ ہانو کے بجائے میری طرف متوجہ ہو جائے اور اس کے لئے میں نے سانپ کی پشت پر پہنچ کر زور زور سے زمین پر پاؤں مارے۔ اور چالاک شکاری دھوکا کھا گیا۔

سانپ اپنی خوفناک جسامت کے باوجود تیزی سے پلٹا۔ اور اب وہ میرے مقابل تھا۔ ہانو نے برق کی طرح چھلانگ لگائی اور کھڑا ہو گیا۔ ”تم دور رہو ہانو۔“ میں نے سانپ کی روشن آنکھوں میں دیکھتے ہوئے کہا۔ سانپ مجھ سے جنگ کے لئے پوری طرح تیار تھا لیکن اس حقیر کچھوے کا اور میرا کیا مقابلہ..... بالآخر میں نے پہل کی اور اس کی طرف بڑھا۔ سانپ کی پھکار بڑی خوفناک تھی۔ اس کے منہ سے پڑنگاریاں نکل پڑی تھیں۔ ممکن ہے پوشیانا اور ہانو لرز گئے ہوں لیکن میں سانپ کی شرارت سے ذرا بھی محفوظ نہیں ہوا۔ میں نے کھانڈ اتولا اور دوسرے لمحے اسے زور سے گھمادیا۔

سانپ نے پھرتی سے اپنے آپ کو اس وار سے بچایا اور دوسرے لمحے اس نے میری ران پر منہ مارا لیکن کیا ہی مایوسی ہوئی تھی اسے۔ بھلا

چنانوں پر بھی کوئی اثر ہوتا ہے۔ میں نے اسے دو تین بار حملہ کرنے کا موقع دیا اور اسی لمحے اہانیہ کی چیخ سنائی دی۔

”آ شورے..... آ شورے..... آ شورے۔“

وہ پاگل سمجھ رہی تھی کہ سانپ نے میرا کام تمام کر دیا۔ غالباً وہ سانپ کو میرے جسم پر کامیاب ہوتے دیکھ چکی تھی۔ اب چونکہ وہ میری طرف دوڑی آرہی تھی چنانچہ مجھے خطرہ ہوا کہ جوشِ محبت میں وہ سانپ سے میرا بدلہ لینے پر متل جائے اور اس خوفناک جانور کے سامنے اس کی حیثیت کچھ نہ تھی۔ وہ ایک پھنکار میں اسے پانی کر سکتا تھا۔ چنانچہ میں نے اہانیہ کے قریب پہنچنے سے قبل یہ کھیل ختم کر دینے کا فیصلہ کر لیا۔

تب میں نے زیادہ مہارت سے کھانڈا سنبھالا اور اس بار موڑی کی ساری چالاکی رکھی رہ گئی۔ کھانڈے کے ایک وار نے اس کی موٹی گردن اس کے جسم سے دور کر دی۔ اور وہ کافی فاصلے پر جاگری لیکن کئی ہوئی گردن، جس کی لمبائی تین فٹ اور موٹائی بھی تقریباً ڈیڑھ فٹ تھی، کٹنے کے بعد بھی..... تقریباً پچاس گز تک دوڑی گئی تھی اور اس سے نکلنے والی خون کی موٹی دھار سنگلاخ چٹان پر ایک چوڑی سرخ لکیر چھوڑ گئی تھی۔ باقی جسم عجیب تماشا دکھا رہا تھا۔ اس میں بل پڑ رہے تھے اور کبھی وہ درمیان سے بلند ہو کر اٹھتا چلا جاتا پھر وہ حصہ نیچے آتا اور دوسرا حصہ بلند ہو جاتا۔

اہانیہ ٹھٹھک گئی تھی۔ پوشیانہ ہافو کے جسم سے لپٹ کر کانپ رہی تھی۔ ہافو کا چہرہ بھی چاندنی میں زرد نظر آ رہا تھا۔ اس طرح ہم سب خاموشی سے اس دیوتا قاتل سانپ کے جسم کی قوت دیکھتے رہے۔ ہاں۔ بلا شک اگر اس جسم کی لپیٹ میں کوئی آ جاتا تو اس کی قوت اسے پس کر رکھ دیتی لیکن ہافو اور پوشیانہ اس سے کافی دور تھے۔

تب آہستہ آہستہ جسم سرد ہو گیا اور پھر اس کی تمام حرکتیں بند ہو گئیں۔

”آہ..... آ شورے..... آ شورے..... کیا..... کیا تم محفوظ ہو..... آہ..... کیا وہ تمہارے جسم کو مضروب کرنے میں کامیاب نہیں ہوا؟“ اہانیہ نے کہا اور پھر وہ میری طرف دوڑی۔

میرے نزدیک آ کر وہ میرے جسم کو ٹٹولنے لگی۔ اور میں نے اس کے گال پر پیار سے چٹ لگائی۔ ”دیوانی..... وہ میرا کچھ نہیں بگاڑ سکتا تھا۔!“

”آ شور..... آ شورے..... میں نے اپنی آنکھوں سے اسے تیرے جسم پر حملہ آور ہوتے دیکھا تھا..... مجھے بتا میرے محسن..... تیرے جسم میں زہر تو نہیں داخل ہوا؟“ ہافو بھی میرے قریب پہنچ گیا۔

”نہیں ہافو۔ میں محفوظ ہوں۔ تو فکر نہ کر۔ لیکن بڑا شریر جانور تھا۔ اور بڑا ہی حاسد۔ شاید اسے کوئی مادہ نہیں ملی اسی لئے وہ تیری رنگین رات برداشت نہیں کر سکا۔ مجھے افسوس ہے کہ تو نے اپنی عورت کے ساتھ پہلی رات خوف کی رات منائی۔“ میں نے مسکراتے ہوئے کہا۔

”تو محفوظ ہے آ شورے۔ آہ۔ میرے محسن۔ مجھے سب کچھ مل گیا ہے۔ میں شرمندہ ہوں کہ تیری مدد کے لئے آگے نہ بڑھ سکا لیکن میرے حواس بحال نہ رہ گئے تھے۔“

”تو اس بات پر میری ایک ہدایت سن ہافو۔ یہ بہت اچھی بات ہے کہ اس کا موقع مل گیا۔ سن ہدایت یہ ہے کہ جب میں دشمن سے نبرد آزما ہوں تو یہ سوچ کر میری اور اس کی جنگ میں کبھی مداخلت نہ کرنا کہ میں اس سے کمزور پڑ رہا ہوں۔ میرا حکم ہے۔ میری درخواست ہے۔ میری التجا ہے

کہ اس وقت مجھ سے اور میرے دشمن سے دور رہنا اور نہ میں تمہاری مداخلت کی وجہ سے نقصان بھی اٹھا سکتا ہوں۔“

”اوہ۔ تب۔ تب تجھے مجھ سے کوئی شکایت نہیں ہے آشورے۔؟“

”ہرگز نہیں۔ بلکہ یہ میرے حق میں بہتر ہے کہ جب میں اپنے دشمن سے جنگ کر رہا ہوں تو میری پوری توجہ اسی طرف رہنے دی جائے۔“

”میں خیال رکھوں گا آشورے۔“ ہافو نے گردن جھکاتے ہوئے کہا۔

تب میں نے مسکراتے ہوئے کہا۔

”کیوں ابانیہ۔۔۔ ابھی رات باقی ہے۔؟“

”ہاں۔ اور اس حادثے نے رات کی تازگی اور ولولوں کو طلب بخش دی ہے۔ ابھی رات باقی ہے میرے محبوب۔ ابھی رات باقی ہے۔“

دلی پتلی لڑکی نے ہمت سے کہا۔

اور ہم دونوں نے بھی اسے پہلی رات گردانا۔ ابانیہ حیرت انگیز خصوصیات کی مالک تھی۔ بے حد نازک، لیکن کبھی نہ تھکنے والی۔ لیکن دوسری صبح ہافو کی حالت زیادہ اچھی نہ تھی۔ نہ جانے خوف سے یا چاندنی کے خراج سے اس کا چہرہ اترا اتر تھا۔ تاہم میں نے اس سے کوئی سوال نہ کیا۔ ہم نے صبح کی غذا کھائی اور پھر میرے ایماء پر۔ سانپ کے جسم کے ایک مخصوص حصے کو چھوڑ کر بقیہ حصے کی کھال اتار دی گئی۔ اس کے ٹکڑے کئے گئے اور ہم نے انہیں اپنی کمر پر لاد لیا۔ اس طرح ہمارے دشمن نے ہمارے لئے عمدہ گوشت فراہم کر دیا تھا۔

دوسرے دن کا سفر شروع ہو گیا۔ اور یہ سفر زمیں ہماری منزل پر پہنچانے والا تھا۔ جو ہم نے سورج کی واپسی پائی۔ ہاں یہ وہی جگہ تھی جہاں میں نے ہافو اور اس کے ساتھیوں کی مدد کی تھی۔ سنگلاخ چٹیل علاقہ جو دیکھنے میں بھیا تک معلوم ہوتا تھا۔ سامنے ہی ڈھلان تھی اور ڈھلانوں سے نیچے وادی میں وہ پہاڑیاں جن میں عظیم الشان غار تھے اور بقول ہافو اور اس کے ساتھیوں کی، یہی نیون کے رہنے کی جگہ تھی۔

تو کیا خوفناک وجود اسی غار میں موجود ہے؟ میں نے سوچا۔ تب میں نے ان لوگوں کو رکھنے کا اشارہ کیا اور سب ڈھلان کے کناروں پر رک گئے۔ ”ہم رات اسی کنارے پر گزاریں گے۔“ میں نے اعلان کیا۔ ظاہر ہے میری مخالفت کرنے والا کون تھا۔ ”یہاں تمہارے لئے کوئی محفوظ جگہ نہیں ہے ہافو۔ لیکن ہم فاصلے اپنا لیتے ہیں۔“

”جیسی تیری مرضی۔“ ہافو نے کسی قدر مردہ دلی سے کہا۔

”کیوں۔ تیری آواز سست کیوں ہے ہافو۔؟“ میں نے اسے غور سے دیکھتے ہوئے پوچھا۔

”آشورے۔۔۔ اس بھیا تک جگہ سے تو واقف نہیں ہے۔ گو پچھلی رات بھی میری زندگی موت سے ہمکنار ہوتے ہوتے بچی لیکن تو بھروسہ کر، کہ میں دوسری رات بھی وہاں سکون سے گزار سکتا ہوں لیکن نیون کے اس علاقے میں سکون کہاں۔ وہ بڑا بھیا تک ہے۔ اور اگر وہ یہاں موجود ہے تو ہم اس سے اس آسانی سے گلو خلاصی نہیں پاسکیں گے جس طرح ہم نے سانپ سے زندگی بچائی تھی۔“

اس کی بات پر مجھے ہنسی آگئی۔ ”گویا تیرے کہنے کا مطلب یہ ہے کہ اس رات تو اپنی عورت سے بھی لطف اندوز نہ ہو سکے گا۔؟“

”اس رات..... اس رات تو میں زندگی کے کسی شغل سے مطمئن نہ ہو سکوں گا آشورے تاہم تیری موجودگی سے میں مطمئن ضرور ہوں گا اس لئے یہ رات مجھے اپنے ساتھ گزارنے دے۔“

میں نے زوردار قہقہہ لگایا اور پھر پوشیانا سے کہا۔ ”تیرا مرد تو بزدل ہے پوشیانا۔ تو اسے دلیر بنانے کی کوشش کر۔ یہ میری رات بھی خراب کرنا چاہتا ہے۔“

لیکن میری اس بات پر پوشیانا کے چہرے پر نہ تو مسکراہٹ آئی، نہ اس نے اس خیال پر کوئی تبصرہ کیا۔ بس خاموش رہی۔ مجھے اس خاموشی پر کسی قدر تعجب ہوا تھا لیکن میں نے اس کی تشریح نہیں کی۔ بہر حال میں نے انہیں مطمئن کرنے کے لئے بہت سی باتیں کیں۔ ہافو کے چہرے سے جھجک کا اظہار ہوتا رہا۔ تاہم وہ پوشیانا کو لے کر چلا گیا تھا۔

تب میں نے مسکراتے ہوئے ابانیا کی طرف دیکھا۔ ”کیا تو بھی خوف محسوس کر رہی ہے ابانیا۔“

”میں جہاں کہیں بھی ہوں آشورے۔ اگر تو میرے ساتھ ہو تو پھر خوف نام کی کوئی چیز میرے پاس نہیں پھٹک سکتی۔“ ابانیا مسکراتے ہوئے بولی۔ پھر آہستہ سے کہنے لگی۔

”آشورے۔؟“

”ہوں۔ کیا بات ہے۔؟“ میں نے اسے اپنی آغوش میں گھسیٹتے ہوئے کہا۔

”ایک بات بتاؤں۔؟“

”پوچھنے کی کیا ضرورت ہے۔؟“

”تو نے پوشیانا کی نگاہوں پر غور کیا ہے کبھی۔؟“

”کیا مطلب۔؟“

”اس وقت کوئی اسے دیکھے۔ جب اسے احساس ہو کہ کوئی اس کی جانب متوجہ نہیں ہے۔ اور اس کی نگاہیں تم پر جمی ہوئی ہوں۔“

”اوہ۔ تم نے دیکھا۔؟“

”ہاں۔“

”کبھی محسوس کیا۔“

”وہ تیری طلب گار ہے آشورے۔ شاید اسے اپنا مرد نہیں بھایا۔“

”تو عورت ہے ابانیا۔ تو نے محسوس کیا ہوگا۔؟“

”ہاں۔ میں نے محسوس کیا۔ اور۔ کچھ اور بھی۔“

”وہ کیا۔؟“

”وہ مجھ سے ناخوش ہے۔ مجھے دیکھ کر اس کی آنکھیں سگ اٹھتی ہیں۔“

”اوہ۔ یہ بات غلط ہے۔“ میں نے چونک کر کہا۔ میرے ذہن میں صدیوں پرانی ایک بات آگئی تھی جب رقابت کی کہانی پہلی بار میری نگاہوں میں آئی تھی۔ انسان نے بہت سے روپ بدلے ہیں لیکن اس کی فطرت آج بھی برقرار ہے۔

”تب تو تمہیں اس سے ہوشیار رہنا چاہئے ابا یہ۔“

”کیا مطلب۔“

”اگر وہ تجھ سے ناخوش ہے تو۔ انتقام لینے کی کوشش نہ کرے۔“

”مگر میں نے اس کا کیا بگاڑا ہے۔ میں نے اس کے خلاف کچھ نہیں کیا۔“

”اس کے باوجود۔ بہر حال تو اس کی پسندیدہ مردکی پسند ہے اور تجھے معلوم ہے کہ تم لوگوں کے معاہدے کے تحت وہ بھی میری غلطیوں میں

آچکی ہے۔“

”ہاں۔ یہ بات مجھے معلوم ہے۔“

”بہر حال۔ میں خود بھی کسی وقت اس سے بات کروں گا لیکن تو ہوشیار رہنا۔“

”میں بھی اتنی کچنی نہیں ہوں آشورے۔ تیری منظور نظر ہوں اور اس تصور نے میرے بدن میں بجلیاں بھردی ہیں۔ میں پہلے سے کئی گنا

طاقتور ہو گئی ہوں۔“

”بے شک۔ بے شک۔ تیری طاقت کا راز ہر رات میرے اوپر کھلتا ہے۔“ میں نے مسکراتے ہوئے کہا اور اس نے بھی مسکراتے ہوئے

میری آغوش میں اپنا منہ چھپا لیا۔ تب صبح ہو گئی۔

سورج کے سرا بھارتے ہی ہافو خوش خوش میرے پاس دوڑا آیا۔

”ہم رات گزار چکے ہیں آشورے۔“

”ہاں۔ ہم رات گزار چکے ہیں۔“

”ایک پرسکون اور پرسن رات۔“ ہافو مسرت سے بولا۔

”یقیناً۔“ میں اس کی بدحواسی سے لطف اندوز ہوتے ہوئے بولا۔ دراصل وہ اتنا سہا ہوا تھا کہ اسے اس رات میں خوفناک ہنگاموں کا

یقین تھا لیکن غیر متوقع طور پر پرسکون تھی۔

پھر ہم نے ناشتہ کیا۔ سانپ کے گوشت کے لذیذ قتلے بھونے گئے۔ ہمارے پاس انہیں بھوننے کا سامان موجود تھا اور پھر ناشتے کے بعد ہم

سب چاق و چوبند ہو گئے۔ تب میں نے ہافو سے کہا۔

”رات کی خاموشی سے تو نے کیا نتیجہ اخذ کیا ہافو۔“

”یہی کہ نیون یہاں موجود نہیں ہے۔“

”ممکن ہے وہ غار سے نہ نکلا ہو۔“

”ہاں۔ یہ بھی ممکن ہے۔؟“

”کیا تو میرے ساتھ غار میں جانا پسند کرے گا۔“

”تو حکم دے گا تو ضرور۔“ ہافو نے کہا۔

”تب میں حکم دیتا ہوں کہ تو یہاں رہ کر عورتوں کی نگہداشت کر۔ میں ان غاروں میں نیون کو تلاش کروں گا۔“

”تجبا۔؟“ ہافو تھوگ نکلتے ہوئے بولا۔

”ہاں۔ تجبا۔“

”لیکن... لیکن یہ مناسب بات نہ ہوگی آشورے۔ تو اس خطرے سے ناواقف ہے جسے نیون کہتے ہیں۔“

”میں جو کہہ رہا ہوں وہی کیا جائے۔“ میں نے ہافو کی بکواس سے کسی قدر مکدر ہوتے ہوئے کہا اور ہافو خاموش ہو گیا لیکن اسی وقت ابانیہ

بول پڑی۔ ”مجھے بھی اعتراض ہے آشورے۔“

”کیا اعتراض ہے تجھے۔“ میں نے اسے گھورتے ہوئے کہا۔

”میں تجھے تجبا نہیں جانے دوں گی۔ میں خود بھی تیرے ساتھ چلوں گی۔“ ابانیہ نے پوری مضبوطی سے کہا۔ گو بات ایسی تھی جس پر غصہ

آئے۔ بھلا یہ بے وقوف لڑکی میرے ساتھ جا کر کیا کرے گی۔ کیا اسے ساتھ لانا حماقت کی ہے۔ لیکن ایک دوسرے خیال نے میرے ذہن کو ٹھنڈا کر

دیا۔ جس جگہ سے ہافو جیسا جیالا خوفزدہ ہے۔ وہاں یہ لڑکی میرے ساتھ جانے کو تیار ہے۔ صرف محبت کے ہاتھوں مجبور ہو کر۔ اس طرح اس کی یہ

حماقت کی بات بھی قابل معافی ہے۔ تاہم میں نے کہا۔

”میں خود تجھے خود سے جدا کرنا پسند نہیں کرتا ابانیہ۔ لیکن جس جگہ میں جا رہا ہوں وہاں تیرا جانا مناسب نہ ہوگا۔ اور اب میں چلتا ہوں۔

ہافو۔ ابانیہ کی حفاظت تیرا فرض ہے۔ اور تیری عورت کے بارے میں تو تجھ سے کچھ کہنا پے کار ہے۔“

”بے فکر رہ آشورے۔ مجھے یقین ہو گیا ہے کہ نیون یہاں موجود نہیں ہے۔ اور اس کے بعد مجھے کسی شے کی پروا نہیں رہ جاتی۔“ ہافو نے

کہا اور اس کے بعد میں نے ابانیہ سے کوئی گفتگو نہیں کی۔ میں ڈھلان پر اترنے لگا اور اب چونکہ میں تجبا تھا۔ سوائے اپنے چوڑے کھانڈے کے میرا

کوئی ساتھی نہ تھا اس لئے اترنے کی رفتار بہت تیز تھی۔

تھوڑی دیر کے بعد میں نیچے پہنچ گیا۔ وہ ستون ابھی تک وہیں پڑا ہوا تھا جس سے ہافو اور اس کے ساتھیوں کو باندھ دیا گیا تھا۔ میں نے

اس خوفناک غار کی طرف رخ کیا جس کا دہانہ اتنا بلند تھا کہ کئی ہاتھی اوپر نیچے کھڑے ہو کر گزر سکتے تھے۔ اس کی چوڑائی بھی ایسی ہی تھی لیکن قریب پہنچنے

سے اس کی شکل بڑی عجیب نظر آتی تھی۔

نوکیلے پتھر اس طرح الجھرے ہوئے تھے جیسے کسی عفریت کے دانت ہوں۔ کھلا ہوا غار کسی بھیانک جانور کے کھلے ہوئے جیزوں کی مانند تھا۔ میں نے تیزی سے سفر طے کیا اور غار کے سامنے پہنچ گیا۔ فاصلہ اتنا ہو گیا تھا کہ ڈھلان کے کنارے پر کھڑے ہوئے تینوں افراد نظر آرہے تھے۔ غار کے دروازے پر پہنچتے ہی شدید تعفن محسوس ہوا۔ سڑتے ہوئے گوشت کی بدبو تھی۔ ایک لمعے کے لئے میں رکا اور پھر اندر داخل ہو گیا۔ غار اندر سے زیادہ تاریک نہیں تھا۔ اوپری سمت میں کہیں کہیں رخنے تھے۔ جن سے روشنی کی شعاعیں اندر آرہی تھیں اور غار میں اتنی روشنی تھی کہ اندرونی منظر صاف نظر آسکے۔

انتہائی عظیم الشان غار تھا۔ چاروں طرف ہڈیاں، کھوپڑیاں اور پنجر بکھرے ہوئے تھے۔ ان میں جنگلی بیلوں کے پنجر، شیروں اور دوسرے جانوروں کے پنجر بھی تھے اور انسانی ڈھانچے، کھوپڑیاں، ہاتھ اور پاؤں بھی تھے۔ بے حد خوفناک منظر تھا۔ تھینا لڑکیاں اور شاید بانو بھی یہاں آ جاتا تو خوف سے ان کے دلوں کی حرکت بند ہو جاتی۔

لیکن پورے غار میں اس خوفناک وجود کا نشان نہیں تھا۔ یہ بات تو طے ہو گئی تھی کہ یہ اس کا مسکن ہے لیکن خود وہ یہاں موجود نہیں تھا۔ ایک بار پھر میرے ذہن میں الجھن پیدا ہو گئی۔ کاش وہ مل جاتا، کاش میں اسے دیکھ سکتا، اس سے دودھ ہاتھ کر سکتا لیکن وہ کون جانور ہے جو شیر اور دوسرے خوفناک جانوروں کو بھی نہیں چھوڑتا۔

بہر حال مجھے مایوسی ہوئی تھی۔ یہاں ان غاروں میں اور کچھ نہیں تھا۔ دفعتاً ایک سرسراہٹ ہوئی اور میں چونک پڑا۔ میں نے پلٹ کر دیکھا تو ایک لمعے کے لئے چکرا کر رہ گیا۔ ایک استخوانی کھوپڑی آہستہ آہستہ میری طرف رینگ رہی تھی۔ اس کی آنکھوں کے خالی حلقے مجھے گھورتے ہوئے آگے بڑھ رہے تھے۔ میں تعجب سے اسے دیکھنے لگا۔

کھوپڑی آہستہ آہستہ میرے بالکل قریب آگئی۔ وہ میرے پیروں کو چھونے لگی اور میرے پاس رک گئی۔ اب وہ دائیں بائیں کھسک رہی تھی۔ میری حیرت بڑھتی جا رہی تھی۔ پھر میں نے جھک کر کھوپڑی کو اٹھا لیا۔ میں جاننا چاہتا تھا کہ وہ مجھ سے کیا کہہ رہی ہے؟ لیکن..... دوسرے لمعے ایک سیاہ رنگ کا چوہا کھوپڑی کے نیچے سے نکل کر ایک طرف دوڑ گیا۔ میں نے چوہے کو دیکھا اور پھر مجھے ہنسی آگئی۔ گوشت کی بو پر چوہا کسی طرح کھوپڑی میں داخل ہو گیا تھا اور پھر وہ اس میں بند ہو کر رہ گیا چنانچہ وہ کھوپڑی کو لے کر چل رہا تھا۔

بہر حال یہاں کچھ نہیں تھا۔ اس لئے میں غار سے باہر نکل آیا۔ یقیناً ڈھلان کے بلند سرے پر کھڑے ہوئے لوگ غار کے دہانے پر نظریں جمائے دہشت ناک چیخوں اور خوفناک آوازوں کے منتظر ہوں گے..... لیکن..... اب کرنا کیا چاہئے.....؟ کہاں اس پر اسرارہ وجود کو تلاش کیا جائے.....؟ کچھ بھی ہو..... اس کی تلاش میں تو آگے بڑھنا ہی پڑے گا۔ میں وادی کے میدان کو عبور کرنے لگا اور پھر ڈھلان کے سرے پر پہنچ گیا۔ اوپر کھڑے ہوئے لوگ ہاتھ بلا بلا کر چیخ رہے تھے۔ شاید وہ خوشی کا اظہار کر رہے تھے۔ سورج پورے طور سے بلند ہو گیا تھا۔ میں ڈھلان چڑھنے لگا..... اور تھوڑی دیر کے بعد میں ان کے قریب پہنچ گیا۔ تینوں میری طرف دوڑ رہے تھے۔

”کیا ہوا آشورے؟ کیا ہوا۔ کیا وہ اندر موجود نہیں تھا؟“ بانو نے بے مہربانی سے پوچھا۔

”ہاں۔ اندر کچھ نہیں تھا۔“ میں نے جواب دیا۔

”میں سمجھ گیا تھا۔ میں سمجھ گیا تھا..... اگر وہ ہوتا تو ماحول اتنا پرسکون نہ ہوتا۔“ ہانو نے مسرت سے قلعاری لگاتے ہوئے کہا۔

”لیکن اسے تلاش کرنا ضروری ہے ہانو..... ہم اسے تلاش کریں گے۔“

”میں حاضر ہوں آشورے..... لیکن تیرا جیسا جیالا، تیرا جیسا دلیر میں نے اس سے قبل نہیں دیکھا۔ یقیناً تو دیوتاؤں کی سی دلیری رکھتا

ہے۔ یقیناً تو عام انسانوں سے بہت مختلف ہے۔“

”ہمیں کس طرف چلنا ہوگا ہانو۔ ہاں میں ایک بات تیرے ذہن میں ڈال دینا چاہتا ہوں۔“

”حکم دے آشورے۔“

”میں نے محسوس کیا ہے..... عام حالات میں تو دلیر انسان ہے لیکن نیون کے نام پر تیرا چہرہ زرد ہو جاتا ہے۔ میری خواہش ہے کہ تو اس

سے خوفزدہ ہونا چھوڑ دے۔ اور اس بات پر یقین رکھ کہ میرا اور اس کا جب سامنا ہوگا تو میں اسے قتل کروں گا۔ ہاں اگر تو نے اس کی تلاش میں بزدلی

سے کام لیا تو پھر میں تیرا ساتھ چھوڑنے پر مجبور ہو جاؤں گا۔“

”میں تیرے احکامات کی تعمیل کروں گا آشورے۔ لیکن میں کیا کروں اس کا خوف میرے خیر میں ہے۔ میری پشتیں اس سے خوفزدہ چلی آ

رہی ہیں۔ میں اس کا خوف دل سے نہیں نکال سکتا آشورے..... اس وقت تک جب تک اس کی لاش اپنی آنکھوں سے نہ دیکھ لوں۔ ہاں۔ مجھے تیرے

حکم کے سامنے زندگی کی کوئی پروا نہیں ہے چنانچہ اس کی تلاش میں، میں تیری بھرپور مدد کروں گا لیکن میں نہیں کہہ سکتا آشورے کہ اس کے سامنے

میری کیا کیفیت ہو۔“

”ٹھیک ہے۔ تجھے اس کا سامنا کرنے کے لئے میں نے پہلے ہی منع کیا ہے۔ اس کے مقابل صرف میں آؤں گا۔“

”تب ہمیں واوی میں اترنا چاہئے۔“ ہانو نے کہا۔

”آؤ لڑکیوں۔ کیا تمہیں سہارے کی ضرورت ہے۔؟“

”نہیں آشورے۔ ہم چل سکتے ہیں۔“ دلیرا بنیہ جلدی سے بولی۔ میں نے مسکراتے ہوئے تعریفی نگاہوں سے اسے دیکھا۔

لیکن میری نگاہوں کو پوشیانا نے بھی دیکھ لیا اور اس کا رد عمل بھی ہو گیا۔ پوشیانا کسی پھر تیلے بندر کی طرح نیچے جانے لگی۔ وہ ابانیہ سے زیادہ

پھرتی اور دلیری کا مظاہرہ کر رہی تھی۔ اور عورت کی اس سادگی پر میرے ہونٹوں پر مسکراہٹ رینگ آئی جسے بہر حال میں نے پوشیانا سے چھپانے کی

کوشش کی۔ ڈھلان زیادہ خطرناک نہ تھی۔ اگر ہوتے تب بھی پوشیانا اسی انداز میں اترنے کی کوشش کرتی اور نقصان اٹھاتی۔ بہر حال ہم نیچے پہنچ گئے۔

”میں غار کے نزدیک اس کے قدموں کے نشانات تلاش کروں گا آشورے۔“ ہانو نے کہا۔

”اوہ۔ لیکن کیا اس پتھر پٹی زمین پر اس کے قدموں کے نشانات مل سکیں گے۔“

”ہاں..... اس کے وزن سے پتھروں میں گڑھے پڑ جاتے ہیں۔ اگر وہ زیادہ سخت نہ ہوں۔“

”خوب۔“ میں نے مسکراتے ہوئے کہا اور گردن ہلا دی۔ یوں ہم آگے بڑھ گئے اور تیزی سے سفر طے کرتے ہوئے غار کے قریب پہنچ گئے۔ غار کا تقض دور دور تک پھیلا ہوا تھا۔

”اف۔ کیسی بھیانک جگہ ہے۔ کیا میں اندر جھانک کر دیکھ لوں آشورے۔“ ابانیہ نے یہاں بھی پوشیانا پر سبقت لے جانے کی کوشش کی۔ ”نہیں۔ اس میں کچھ نہیں ہے اور وقت ضائع کرنا فضول ہے۔ ہافو کو اپنا کام کرنے دو۔ بلکہ تم بھی اس کی مدد کرو۔“ میں نے ابانیہ سے کہا اور ابانیہ مستعدی سے آگے بڑھ گئی۔

ہاں البتہ پوشیانا نے نہ جانے کیا سوچ کر اس وقت آگے بڑھنے کی کوشش نہیں کی تھی۔

ہافو نے غار کے دہانے کے اطراف میں ایک چکر لگایا اور پھر گھٹنوں کے بل بیٹھ گیا۔ وہ زمین سوگھسنے کی کوشش کر رہا تھا۔ پراسرار علاقے کا باشندہ نہ جانے کون کون سی خصوصی حسیات کا مالک تھا اور پھر وہ کسی چوہے کی مانند ہاتھوں اور پیروں کے بل ایک طرف چل پڑا۔

ابانیہ اس کے ساتھ تھی۔ وہ اس کے پیچھے پیچھے تعجب سے اسے دیکھتی ہوئی چل رہی تھی۔

”آشورے۔“ دفعتاً مجھے پوشیانا کی آواز سنائی دی اور میں چونک کر اس کی طرف دیکھنے لگا۔ پوشیانا کے چہرے پر جذبات سلگ رہے تھے۔

”کیا بات ہے پوشیانا۔؟“ میں نے پوچھا۔

”تو... تو مجھے اپنے ہاتھوں سے ہلاک کر دے آشورے۔ میری خواہش ہے کہ تو میری گردن دبا کر مجھے ان ویرانوں میں پھینک دے۔“

”تجھے کیا ہو گیا پوشیانا۔ کیا ہو گیا اچانک تجھے۔“ میں نے حیرت سے کہا۔

”اچانک نہیں آشورے۔ میں تجھ سے گفتگو کے موقع کی تلاش میں تھی۔ اس وقت کو مناسب وقت نہیں ہے لیکن مناسب وقت کبھی نہیں

آئے گا۔ میرے دل کی بات سن لے آشورے۔“

”کیا تو خوش نہیں پوشیانا۔“

”نہیں آشورے۔ جو عورت تجھ سے منسلک ہو جائے وہ پھر کسی کے ساتھ خوش نہیں رہ سکتی۔“

”لیکن... لیکن ہافو۔ ایک خوبصورت اور تندرست جوان ہے۔“

”مجھے اعتراف ہے۔ بے شک وہ بے شمار جوان اور زیادہ جوان اور حسین ہے لیکن آشورے۔ میں تیری دیوانی ہوں۔ تیرا سا قرب، تیرا

سلمس دیگر انسانوں میں کہاں۔ تیری آغوش کے سامنے ہر چیز ماند ہے آشورے۔ مجھے اپنا لے آشورے۔ میں اب صرف تیری بن کر رہ سکتی ہوں۔“

”یہ کیسے ممکن ہے پوشیانا۔“

”تیرے لئے سب کچھ ممکن ہے۔ کون ہے جو تیرے حکم سے سرتابی کرے۔ آخرا ابانیہ بھی تو تیرے ساتھ ہے۔“

”لیکن ہافو نے تجھے پسند کر لیا ہے۔ اب تو اس کی عورت ہے۔“

”جو تیری ہو۔ وہ کسی دوسرے کی نہیں ہو سکتی۔ تو ابانیہ کو اس کے حوالے کر دے۔ وہ کبھی میری محبت میرا انس حاصل نہیں کر سکے گا۔ خواہ

مجھے پوری زندگی اس کے ساتھ گزار دینی پڑے۔“

”یہ غلط ہے پوشیانا۔ اگر میں نے تجھے اپنانے کی کوشش کی تو وہ مجھے بددیانت سمجھے گا۔ تو بہر حال اس کی ہوجکی ہے۔“

”مجھے نہ ٹھکرا تو آشورے۔ مجھے نہ ٹھکرا۔ میں تیرا کس چاہتی ہوں۔ وہ مجھے پسند نہیں ہے۔“ پوشیانا نے میرا ہاتھ پکڑ لیا اور اسی وقت ہافو کی

چی سنائی دی۔

”میں نے تلاش کر لیا آشورے۔ میں نے صحیح سمت پالی ہے۔ دیکھ۔ یہ اس کے قدموں کے نشانات ہیں۔“ اور میں تیزی سے اس طرف

دوڑ پڑا۔ پوشیانا جھٹکے سے گرتے گرتے پھلی۔ بہر حال میں ہافو کے قریب پہنچ گیا۔ ابانیہ بھی جبکہ کر اس نشان کو دیکھ رہی تھی۔

”میرا دعویٰ ہے یہ اس کے تازہ نشانات میں سے ایک ہے۔“ ہافو نے کہا اور میں بھی اس کے قریب زمین پر بیٹھ گیا۔

یہ ایک نشان تھا۔ گو یہ بھی سنگا رخ زمین تھی لیکن یہاں کے پتھر دوسرے سخت پتھروں کی بہ نسبت کسی قدر نرم تھے اور ان میں یہ نشان نمایاں

تھا۔ بالکل کسی انسان کے تلوے اور ایزی کا نشان تھا لیکن کسی ہاتھی کے پاؤں کی طرح چوڑا لمبائی بھی کم تھی۔ میں اس سے کوئی اندازہ نہیں لگا سکا۔

بہر حال ہافو اس نشان پر یقین رکھتا تھا اور درحقیقت یہ نشان آگے بڑھ رہے تھے۔ میں نے ان کا فاصلہ نوٹ کیا۔ ایک نشان سے دوسرے نشان کا

فاصلہ تقریباً تین فٹ تھا۔

”کیا تم آگے تک یہ نشان تلاش کر سکو گے ہافو؟“

”ہاں آشورے۔ میں اس کے قدموں کی بوسونگھ کر اس کی سمت کا پتہ لگا سکتا ہوں۔“

”جب ہمیں آگے بڑھنا چاہیے۔“

”ٹھیک ہے۔“ ہافو نے کہا اور پھر اس نے پوشیانا کی طرف دیکھا جو آہستہ آہستہ اسی سمت آ رہی تھی۔ اس کے چہرے پر سکوت تھا لیکن کسی

نے اس کے چہرے پر کوئی توجہ نہیں دی اور ہم خاموشی سے آگے بڑھنے لگے۔ قدموں کے نشانات مجھے بھی مل رہے تھے اور انہیں دیکھ کر مجھے یقین ہو گیا

تھا کہ ہم صحیح سمت جا رہے ہیں۔

ویسے جو کوئی بھی تھا بہت وزنی جانور تھا اور یقیناً اس کے مقابلے میں بہت سخت ہوگا۔ ہم قدموں کے نشانات پر سفر کرتے رہے۔ سورج

نے واپسی کا سفر شروع کر دیا تھا۔ رات گئے تک ہم کسی خاص نتیجے پر نہ پہنچ سکے۔ چاروں طرف بے آب و گیاہ پہاڑی بکھری ہوئی تھیں۔

دونوں عورتیں غمگین تھیں لیکن یہاں ابانیہ نے پوشیانا پر اپنی برتری ثابت کر دی تھی۔ وہ اب بھی بہت ہمت سے چل رہی تھی۔ تب

میں نے ایک جگہ قیام کا اعلان کر دیا۔

”میں بھی یہی کہنے والا تھا آشورے لیکن ایک بات بڑی بھیا تک ہے۔“ ہافو نے کہا۔

”وہ کیا؟“

”جانتا ہے ہم کون سے رخ پر چل رہے ہیں۔؟“

”نہیں۔ یہ راستہ میرے لئے اجنبی ہے۔“ میں نے جواب دیا۔

”ہمارا رخ گودری بستی کی طرف ہے۔ اس علاقے کی پہلی بستی جوشوٹا کی قلمرو میں شامل ہے۔“

”اوہ۔ اس کا مطلب ہے کہ نیون نے ادھر کا رخ کیا ہے۔؟“

”ہاں آشورے۔ اور میں اچانک بہت سے خطرے محسوس کرنے لگا ہوں۔“

”مثلاً؟“

”وقت مقررہ پر..... جب نیون کو اس کی بھینٹ نہیں ملتی، جب شہوٹا کا وعدہ جھوٹا ہو جاتا ہے تو وہ بستی کا رخ کرتا ہے۔ اس کا غصہ بہت

شدید ہوتا ہے اور..... اس کے بعد بستیاں تباہ ہو جاتی ہیں۔ ایسے ایسے المناک واقعات ہوتے ہیں جن پر برسوں آنسو بہائے جاتے ہیں..... اور

آشورے اس بار نیون کو اس کی بھینٹ نہیں ملی ہے کیونکہ..... کیونکہ تو نے ہماری زندگیاں بچالی تھیں۔“

”اوہ۔ تو..... گویا..... اس نے گودری بستی کا رخ کیا ہے۔“

”ہاں۔ اس کے قدموں کے نشانات اسی سمت کی نشاندہی کر رہے ہیں۔ گودری بستی کے بے بس لوگ یقیناً مشکل میں گرفتار ہوں گے۔

نیون اگر وہاں تک پہنچ چکا ہے تو..... اس نے جاہی چا دی ہوگی۔ ہافو نے کہا اور میری پیشانی پر شکنیں پڑ گئیں۔

عورتیں..... کاش یہ عورتیں ساتھ نہ ہوتیں تو میں اسی وقت ادھر کا رخ کرتا۔ ابھی اور اسی وقت..... لیکن عورتوں کے چہروں سے اندازہ

ہوتا تھا کہ اب وہ سفر کے قابل نہیں ہیں۔ تب میں نے ہافو سے کہا۔

”کیا خیال ہے ہافو۔ کیا ہم جلد از جلد گودری کے لوگوں کی مدد کو نہ پہنچیں۔؟“

اور جواب میں ہافو نے مجھے ایسی نظروں سے دیکھا جیسے کہہ رہا ہو، کیوں زندگی مختصر کر رہے ہو آشورے۔ کچھ وقت اور گزار لینے دو۔ تم

گودری کے لوگوں کی کیا مدد کر سکتے ہو؟ انسان اور پہاڑ کا کیا مقابلہ۔ ہاں تم زندگی ضرور کھو بیٹھو گے۔

☆.....☆.....☆

ہافو کی نگاہوں کا مفہوم میری سمجھ میں آ گیا لیکن پروفیسر..... میں اس بے وقوف کو کیا بتاتا۔ میں دوسرے امور پر غور کرنے لگا۔ ہافو میری

طرح طاق تو نہیں ہے۔ اگر میں ر کے بغیر گودری بستی کا سفر شروع کر دوں تو کیا ہافو میرا ساتھ دے گا؟ ابانیہ کے لئے کوئی مشکل نہیں تھی لیکن ہافو تو خود

بھی تھک گیا ہے۔ اس کا اظہار اس کے چہرے سے ہو رہا ہے۔ میں اپنی عورت کو کندھے پر بٹھا کر دن رات سفر کر سکتا ہوں لیکن ہافو تو ایک رات بھی

پیدل نہیں چل سکتا گا۔ ہوشیانا کا بوجھ اٹھا کر سفر کرنے کا تو سوال ہی نہیں پیدا ہوتا۔

چنانچہ مجبوری تھی۔ ایک رات گزار لی تھی اور دوسری صبح تیز سفر کرنا تھا۔

”ہم رات سفر نہیں کر سکیں گے ہافو۔ لیکن ہم گودری والوں کی خبر گیری ضرور کریں گے۔“

”ہم ان کے لئے کیا کر سکتے ہیں آشورے۔؟“

”یہ وہاں چل کر دیکھیں گے..... اور یہ درست ہے کہ رات کا وقفہ وقت کو ہاتھ سے نکال دے گا لیکن میں جانتا ہوں کہ تو اپنی عورت کو کندھے پر بٹھا کر پوری رات سفر نہیں کر سکے گا۔“

”میں اعتراف کرتا ہوں آشورے۔ میں اتنا طاقتور نہیں ہوں اور پھر میری عورت بھی ہلکی نہیں ہے کہ اس کا بوجھ سنبھال کر سفر کرنا آسان ہو۔“ ہافو نے کسی قدر متسخرانہ انداز میں کہا۔

”چنانچہ رات کے قیام کا انتظام کر۔!“ میں نے پیزوری سے کہا۔ درحقیقت ہافو کے انتخاب میں مجھ سے غلطی ہو گئی تھی۔ وہ دوسروں سے تندرست اور مضبوط ضرور تھا لیکن اتنا جری نہیں تھا جتنا میں نے سمجھ لیا تھا۔

اور ہافو رات کے قیام میں مصروف ہو گیا لیکن اس کے ذہن پر تو عورت سوار تھی۔ حالانکہ پچھلی رات کا تجربہ اسے خوفزدہ کرنے کے لئے کافی تھا لیکن عورت انوکھی شے ہے پر دھیسر..... انسان اس کے لحاظی قرب کے لئے پوری زندگی داؤ پر لگا دیتا ہے۔ ہافو نے دو جگہیں تیار کیں۔ ایک اپنے لئے، دوسری میرے لئے۔ اور پھر کھانے وغیرہ کا انتظام کرنے لگا۔

ابانیہ حسب معمول سرور تھی لیکن آج میرا ذہن گوردی ہستی کے افسانوں میں الجھا ہوا تھا۔ میں ان لوگوں کی مدد نہیں کر سکتا تھا۔ اول تو مجھے اس کی سمت نہیں معلوم تھی کہ میں سوتے ہوئے لوگوں کو چھوڑ کر اس ہستی کی طرف دوڑا جاؤں اور وہاں کی داستان معلوم کروں۔ اس سلسلے میں مجھے ہافو کی ضرورت تھی۔

ممکن ہے نیون نے گوردی کا رخ نہ کیا ہو؟ اس کی سمت کوئی اور ہو..... چنانچہ میرا سفر بے کاری ثابت ہوا اور پھر یہ ممکن بھی نہیں تھا۔ ہاں اگر نازدکھانے والی عورتیں ساتھ نہ ہوتیں تو اس رات میں بھی ہافو کو مجبور کرتا کہ اپنی حیرت انگیز قوت شامہ سے کام لے کر آگے بڑھے اور نیون کا نشان تلاش کر لے۔

”آشورے۔“ ابانیہ نے مجھے پکارا اور میں خیالات سے چونک پڑا۔

”ہوں۔“ میں نے اس کی جانب دیکھا۔

”روشنی نکلتے والی ہے۔“ وہ معنی خیز انداز میں بولی۔

”ہاں۔“ میں نے آسمان کے ایک سرے پر ابھرتے ہوئے چاند کو دیکھتے ہوئے کہا۔

”ہواؤں نے موسم بدل دیا ہے۔“

”مجھے احساس ہے۔“ میں نے طویل سانس لے رکھا۔

”تجھے کہاں احساس ہے۔ تو نہ جانے کن خیالوں میں کھویا ہوا ہے۔ میرے لب پیاس سے خشک ہو رہے ہیں۔“

ابانیہ کے الفاظ پر مجھے پوشیانا کے الفاظ یاد آئے۔ قصور وار وہ لڑکی نہیں تھی۔ ہافو لاکھ تندرست و توانا لڑکی۔ لیکن میری بات کچھ اور تھی۔ ہاں

اگر پوشیانا مجھ سے دور رہتی تو شاید آہستہ آہستہ وہ ذہنی طور پر ہافو کو قبول کر لیتی لیکن اس کے لئے یہ بات تازیا نہ تھی کہ اس جیسی ایک لڑکی میرے قرب

سے سرشار ہے۔ وہ قرب جو دوسرے مردوں سے بہتر ہے۔

بچ پوچھو تو پروفیسر..... عورت ہر دور میں میرے لئے الجھن بنی ہے لیکن قدرت نے اس صنف میں وہ کشش پیدا کی ہے کہ انسان ان الجھنوں سے واقف ہوتے ہوئے بھی نئی الجھنوں کو اپنانے کے لئے تیار ہوتا ہے۔

”آشورے۔“ ابانیہ نے مجھے مخاطب کیا اور سچ بات یہ ہے کہ آج بے دلی سے میں نے ابانیہ کو قبول کیا۔ میرے ذہن میں بہت سی الجھنیں یکجا ہو گئی تھیں جن میں سب سے بڑی الجھن گوری بستی والوں کی بے بسی تھی۔ اگر نیون اس طرف نکل گیا ہے تو غریب انسانوں کا نہ جانے کیا حال ہوگا۔ ابانیہ میرے لمس سے سرشار تھی۔

حصول مقصد کے بعد وہ بے سدھ ہو کر سو گئی اور میں صبح کا انتظار کرتا رہا۔ چاند کا سفر بہت سست تھا۔ بمشکل تمام اس نے آسمان کی طوالت طے کی اور پھر جب وہ بے نور ہونے لگا تو میں اپنی جگہ سے اٹھ گیا۔ مجھ سے تھوڑی دور پر ہافو موجود تھا۔ میں اس کی طرف چل پڑا اور جب میں ہافو کے نزدیک پہنچا تو میرے ہونٹوں پر مسکراہٹ پھیل گئی۔

ابھی مکمل طور پر صبح نہیں ہوئی تھی۔ نہ جانے کتنی رات کو سوتے ہوں وہ دونوں۔ کیا انہیں نہ جگاؤں؟ لیکن ان سے زیادہ ہمدردی کے محقق وہ تھے جو نہ جانے کس مصیبت سے دوچار ہو چکے ہوں گے۔ تب میں نے ہافو کو آواز دی۔ ہافو کی نیند بہت گہری تھی لیکن پوشیانا کی آنکھ کھل گئی۔

میں نے ہافو کو جھنجھوڑ دیا اور زور سے آواز دی۔ ”ہافو۔“

میرے جھنجھوڑنے پر ہافو ہڑا کر اٹھ بیٹھا۔

”کیا ہے۔؟“ اس نے گتھکھپائے ہوئے انداز میں کہا۔

”اٹھ جاؤ۔“

”آگیا۔ نیون آگیا۔“ ہافو اور زیادہ سراسیمہ ہو کر کھڑا ہو گیا اور چاروں طرف دیکھنے لگا۔ مجھے اس کے خوف پر ہنسی آگئی اور میں نے اس کے کندھے پر ہاتھ رکھ کر کہا۔

”نیون نہیں آگیا۔ صبح ہو گئی ہے۔“

اس نے پھر اجماعاً انداز میں چاروں طرف دیکھا اور پھر سر پکڑ کر اکڑوں بیٹھ گیا۔ میں انتظار کرتا رہا۔ اپنی حالت سنبھالنے کے بعد وہ پھر اٹھا اور جھینپتے ہوئے یولا۔

”میں سوتے میں نیون کو دیکھ رہا تھا۔“

”خیر خیر۔ اب جاگ گئے ہو۔“ میں نے اسے اس کی بزدلی کا طعنہ دیا۔ بہر حال وہ ایک عام انسان تھا۔ میں سب کو تو اپنی مانند نہیں بنا سکتا تھا۔ سو پروفیسر..... میں نے اسے بمشکل تمام سنبھالا اور اپنا مقصد بتا دیا۔

”اوہ۔ تو ہم تیار یاں کریں۔“

”تیار یاں کیسی۔ صبح کی خورات راستے میں کھائیں گے۔ پوشیانا جاگ اٹھی ہے۔ تم سنبھل جاؤ تو میں ابائیہ کو جگاؤں۔“

”میں سنبھل چکا ہوں۔“ اس نے کہا اور میں گردن ہلاتا ہوا پھر ابائیہ کی طرف بڑھ گیا۔ میں نے اپنی عورت کو جگایا اور یہ ابائیہ کی خوبی تھی۔

کسی بات پر ہنچکچاہٹ کا مظاہرہ نہیں کرتی تھی چنانچہ وہ تیار ہو گئی اور اس نے ذرا بھی تعرض نہیں کیا۔ پوشیانا بھی بادل خواستہ ہمارا ساتھ دے رہی تھی۔

سو ہم چل پڑے۔ ہافو نے پھر اپنا کام شروع کر دیا تھا اور میں اس کی قوت شامہ کی غیر معمولی کیفیت سے دلچسپی لیتا ہوا اس کے ساتھ

آگے بڑھتا رہا۔ یہاں تک کہ جب سورج نکلنا تو ہم ایک مناسب سفر کر چکے تھے۔ تھوڑی دیر کے لئے رک کر ہم نے خوراک اور پانی پیا اور اس کے

بعد پھر چل پڑے۔

ہافو جوں جوں آگے بڑھ رہا تھا۔ اس کے چہرے پر سراسیمگی پھیل رہی تھی۔ ایک بار اس کی زبان سے نکل گیا۔ ”دیوتا گوردوی والوں پر رحم

کریں۔“

”کیوں ہافو؟“ میں نے پوچھا۔

”اب گوردوی بستی زیادہ دور نہیں ہے۔“

”اوہ۔“

”اور نیون کے بدن کی خوشبو ہمیں اسی طرف لے جا رہی ہے۔“

ہوں۔“ میں نے تشویشناک انداز میں کہا۔ میں تو رات ہی سے ان لوگوں کے لئے پریشان تھا۔ بہر حال میں ہافو سے سفر اور تیز کرنے

کے لئے کہا اور ہافو کی رفتار تیز ہو گئی۔ سورج سر پر پہنچا تو سسنان علاقوں میں چلنے والی ہواؤں نے ہمارے کانوں تک کچھ آوازیں پہنچائیں۔ یہ

انسانوں کے رونے پینے کی آوازیں تھیں۔

میں چونک پڑا اور میرے ساتھ ہی ہافو اور لڑکیاں بھی۔

”تو نے سنا آشورے۔۔۔ تو نے سنا۔ گوردوی مصیبت کا شکار ہو گئی۔“ ہافو نے رندھے ہوئے لہجہ میں کہا۔ میں نے کوئی جواب نہیں دیا۔

ہاں اس کے بعد برداشت کرنا میرے بس سے باہر تھا۔ چنانچہ میں نے دوزنا شروع کر دیا۔ بے حد تیز۔۔۔ میرے ساتھی میرے پیچھے دوزے لیکن

کون میری گرد کو پاسکتا تھا۔ رونے والوں کی آوازیں تیز ہوتی جا رہی تھیں اور میں سوچ رہا تھا کہ شاید۔۔۔ آج اس پر اسرارہ وجود سے ملاقات ہو

جائے۔ اگر وہ گوردوی بستی والوں پر ظلم ڈھارے گا تو میں اپنے چوڑے کھانڈے سے اس کا جود فنا کر دوں گا۔

تب مجھے دور سے متحرک انسان نظر آئے۔ ان کے ساتھ ہی میں نے کچی منی کے مکانات اور گھاس پھوس کے جھونپڑے دیکھے اور جوں

جوں میں قریب پہنچتا گیا جاہی کے نشانات واضح ہونے لگے۔ جب میں نے بستی میں قدم رکھا تو مجھے معلوم ہوا کہ طوفان گزر چکا ہے۔ اب صرف اس

کی تباہ کاریوں کے نشانات باقی ہیں۔

میں نے بستی میں کسی انسان کی پہلی لاش دیکھی۔ لیکن یہ لاش عجیب تھی۔ ایسا لگتا تھا جیسے وہ کسی بڑی چٹان کے نیچے سے نکالا گیا ہو۔ بری طرح پکلا گیا تھا۔ بستی کی عورتیں، مرد، بچے، بوڑھے، اپنوں کے لئے تین کر رہے تھے۔ بلک بلک کر رو رہے تھے۔ کچھ ایسے تھے جن کے اپنوں کی لاشیں کسی نہ کسی شکل میں ان کے سامنے موجود تھیں۔ ٹوٹی ہوئی گردن، منتشر ہاتھ پاؤں کے ساتھ۔ بہت سے ایسے تھے جو گمشدگان کی لاشیں تلاش کر رہے تھے۔ اور بہت سے ایسے تھے جن کی آنکھوں کے سامنے ان کے جیتے جاگتے عزیز نیون کا شکار ہو گئے تھے۔ بستی کے بیشتر مکانات بلے میں تھیل ہو گئے تھے۔ بلاشبہ کوئی خوفناک طوفان تھا جس نے پوری بستی کو تہہ و بالا کر کے رکھ دیا تھا۔ وہ لوگ اپنی مصیبت میں اس طرح گرفتار تھے کہ کسی نے مجھ اجنبی کی جانب توجہ نہیں دی۔ میں خود ہی خاموشی سے اس پوری بستی کا جائزہ لے رہا تھا اور حالات مجھے معلوم ہو چکے تھے۔

یہاں تک کہ میں نے پوری بستی کا چکر لگا لیا۔ اور جب چکر مکمل کر کے میں واپس اس جگہ پہنچا جہاں سے بستی میں داخل ہوا تھا تو میں نے دیکھا کہ ہافو، ہانیہ اور پوشیانا بھی دوڑتے ہوئے بستی کے قریب پہنچ چکے ہیں۔ ہافو دوڑنے کا ماہر تھا لیکن میری تیز رفتاری پر اس کی آنکھیں پھیلی ہوئی تھیں البتہ دوڑنے والی لڑکیوں کی بری حالت تھی۔ ان کے سانس دھونکی کی طرح چل رہے تھے۔ ... اور ... پھولتے پھپکتے سینے ان کی دلکشی میں اضافہ کر رہے تھے۔

”بالآخر..... بالآخر..... گوری والے مصیبت کا شکار ہو گئے۔“ ہافو نے کہا۔

”ان سے معلوم کرو ہافو..... ان سے پورا ماجرا معلوم کرو۔“ میں نے کہا اور ہافو نے ایک تین کرتی ہوئی بوڑھی عورت کو پکڑ لیا۔

”تیرا کیا نقصان ہوا ہے اماں۔؟“ اس نے بوڑھی عورت سے پوچھا۔

”میری بستی پر موت نازل ہوئی..... اور تو پوچھتا ہے کہ تیرا کیا نقصان ہوا۔“ بوڑھی نے روتے ہوئے کہا۔

”کیا تیرا بیٹا موت کا شکار ہو گیا۔“

”میری اپنی کوکھ سے کسی بیٹے نے جنم نہیں لیا لیکن بستی کا ہر آدمی میرا بیٹا ہے۔ وہ مر گئے جو مجھے ماں کہتے تھے۔ نیون نے انہیں موت کے

گھاٹ اتار دیا۔“

”نیون یہاں کب آیا تھا۔“

”دیوتا عارت کریں ہیگوں کو، جنہوں نے قربانی نہیں دی اور ہم مصیبت کا شکار ہو گئے۔ سورج چھپے بستی والوں نے نیون کا سایہ دیکھا۔

غضب کا دیوتا ایسا آیا تھا کہ کسی کو کانوں کان خبر نہیں ہوئی۔ ہم جب جا گے، جب اس نے حملہ کر دیا۔ بھاگنے والے بھاگ گئے جو بچے نیون کے قہر کا

شکار ہوئے۔ دیکھ لے اس نے ہماری بستی اجاڑ دی۔ دیکھ لے گوری خون میں نہا گئی۔“

”وہ کب تک یہاں رہا ماں۔؟“ اس بار میں نے پوچھا۔

”وہ رات گئے تک..... جب تک، اس وقت تک، جب تک اس کے غصے کی آگ ٹھنڈی نہ ہو گئی۔ اس نے قربانی نہ دینے والے

نافرمانوں کا بدلہ ہم سے لے لیا۔“

”وہ کس طرف گیا ہاں۔ کیا تم نے دیکھا۔؟“

”سب نے دیکھا۔۔۔۔۔ اس نے پہاڑوں کا رخ کیا۔ اس طرف نکل گیا تھا وہ۔“ بوڑھی نے ایک سمت اشارہ کیا اور میں بلند و بالا پہاڑیوں کو دیکھنے لگا۔ پھر میں نے ہافو سے کہا۔

”ہافو۔ کیا تم اس بستی میں ٹھہر کر ان لوگوں کے دکھ درد بانٹنے کی کوشش کرو گے۔“

”تیرا جو حکم آشورے۔“

”میں یہی چاہتا ہوں۔ تم یہاں قیام کرو۔ میں نیون کی تلاش میں جاتا ہوں۔“

”تجبا۔؟“ ہافو نے تعجب سے پوچھا۔

”ہاں۔“

”کیا اپنی عورت کو بھی ساتھ نہیں لے جاؤ گے آشورے۔؟“

”نہیں۔ وہ میری تیز رفتاری میں رکاوٹ بنے گی۔“

”اوه۔ ہاں۔ تو حیرت انگیز طور پر تیز رفتار ہے آشورے۔ تیرا خیال درست ہے۔ لیکن میری سن۔ میری مان۔ تو اگر اسے تلاش بھی کر لے

گا تو کیا کر سکے گا۔“

”یہ وقت بتائے گا۔“

”کیا تو بستی والوں کی بے بسی، ان کی تباہی دیکھنے کے بعد اس بات پر آمادہ ہے کہ اسے تلاش کر کے اس سے جنگ کرے۔ جبکہ یقین

رکھ۔ ان میں بھی فو لاد کے لوگ موجود ہیں۔“

”اور میں صرف یہ چاہتا ہوں کہ تو اپنی بکو اس بند کر کے صرف وہ کر جو میں کہہ رہا ہوں۔“ میں نے کسی قدر غصیلہ انداز میں کہا۔

”تیرا جو حکم آشورے۔“

”ہاں۔ ابھی میری عورت کو معلوم نہ ہو کہ میں کیا ارادہ رکھتا ہوں۔“

”نہیں معلوم ہوگا۔“

ابا نیہ اور پوشیا ناستی کی ایک عورت کے نزدیک کھڑی تھیں۔ وہ بستی والوں کی زبان نہیں جانتی تھیں لیکن غم اور اظہار غم کی کوئی زبان نہیں

ہوتی۔ وہ بستی کے دکھ میں شریک تھیں۔

چنانچہ کسی کی میری طرف توجہ نہیں تھی۔ بڑھیا نے جس سمت اشارہ کیا تھا میں غمٹنے کے انداز میں اسی طرف بڑھ گیا۔ اور جب میں اسی

رفتار سے بستی سے نکل آیا کہ کسی کو شبہ نہ ہو تو اچانک میں نے رفتار تیز کر دی۔ اب میں دوڑ رہا تھا۔ میں تھوڑی دیر میں وہ فاصلہ طے کر لینا چاہتا تھا جو

نیون نے رات بھر میں طے کیا ہوگا۔

اور میرے پیروں کو ہلکے لگ گئے۔ میں انتہائی برق رفتاری سے ناقابل عبور چٹانیں پھلانگ رہا تھا۔ اس کے ساتھ ہی میں اطراف سے غافل بھی نہیں تھا اور میری نگاہیں قرب و جوار میں کوئی مہیب چیز تلاش کر رہی تھیں۔ ہاں ہافو کی طرح میرے اندر زمین سونگھ کر آگے بڑھنے کی صلاحیت نہیں تھی ورنہ میں یہ بھی کرتا۔ بلاشبہ میں نے چند گھنٹوں میں اتنا طویل سفر کر لیا جتنا ایک تیز رفتار گھوڑا پاٹ میدان میں بھی نہیں کر سکتا تھا۔ میں بہت دور نکل آیا۔ عجیب بے ہنگم علاقہ تھا۔ جگہ جگہ پہاڑیاں ابھری ہوئی تھیں۔ ہواؤں کی تراش نے انہیں عجیب عجیب نقوش دے ڈالے تھے۔ کہیں وہ کسی مینار کی مانند کھڑی تھیں، کہیں اٹلے خود کی طرح، کہیں کسی جانور کی شکل اور کہیں کسی پھلے ہوئے درخت کی مانند۔ میں نے سفر کی رفتار سست کر دی۔

اندازے سے میں اتنی دور نکل آیا تھا جتنا سفر کوئی بھاری بھر کم درندہ رات بھر میں کر سکتا تھا لیکن یا تو نیون بے حد تیز رفتار تھا یا نگاہوں سے روپوش ہونے کی صلاحیت رکھتا تھا۔ یا تیسری بات یہ بھی ہو سکتی تھی کہ میں نے ابتداء سے ہی غلط سمت اختیار کی ہو۔ ممکن ہے بوڑھی صحیح راہنمائی نہ کر سکی ہو۔ یا ممکن ہے نیون نے آگے چل کر رخ تبدیل کر لیا ہو۔

ایسی صورت میں.....؟ میں نے سوچا۔ ایسی صورت میں کیا میرا یہ سفر، میری یہ جدوجہد بے معنی نہیں ہوگی؟ میں اور کتنی دور جاؤں؟ لیکن ناکام واپسی بھی مجھے پسند نہیں تھی۔ بالآخر میں رک گیا۔ بھوک لگ رہی تھی۔ اپنے ساتھ کھانے پینے کی کوئی چیز نہیں لایا تھا۔ بہر حال میں ایسا نہ تھا جسے بھوک پیاس نہ حال کر سکتی۔ میں نے چند لمحات میں فیصلہ کیا۔ مجھے نیون کی تلاش جاری رکھنی چاہیے۔ ہافو اور لڑکیاں میرے لئے معاون نہیں ثابت ہوئی تھی۔ اب وہ موجود نہیں ہیں تو کیوں نہ تھوڑی سی کوشش اور کرڈالوں۔ اور یہی فیصلہ کر کے میں آگے بڑھ گیا۔

مناظر بدلتے رہے۔ ایک بار پھر سبز و زار شروع ہو گیا تھا اور سبزے کی موجودگی کا مطلب تھا پانی..... اور شاید خوراک بھی۔ صدیوں کے تجربے کا رکاز خیال بھلا غلط ہو سکتا تھا۔ مجھے پانی بھی نظر آ گیا۔ ایک جھیل تھی جو اس ویرانے میں اپنا حسن دنیا کی نگاہوں سے پوشیدہ کئے موجود تھی۔ اس نے خود کو رسوا نہیں ہونے دیا تھا اور پوری فراخ دلی سے اس علاقے کو حسن بخش رہی تھی۔

میں پہلا انسان تھا جس نے اس کے کنوارے بدن کو چھوا جس کی آنکھوں نے اس کا حسن لوٹا۔ بے اختیار پانی میں کود پڑنے کو دل چاہا اور یوں اس کنواری جھیل کا بدن داغدار ہو گیا۔ بڑا شیریں پانی تھا۔ قرب و جوار میں چھوٹے چھوٹے پرندے نظر آ رہے تھے۔ میں نے کسی مناسب جانور کی تلاش میں نگاہیں دوڑائیں۔

لیکن جانور بھی نظر آیا تو بد ہیئت..... بھلا اس خوبصورت علاقے میں اس کا کیا کام۔ وہ ایک کریہہ شکل گدھ تھا لیکن مجھے اس کی نسل سے کیا دلچسپی ہو سکتی تھی۔ ہاں میں جانتا تھا کہ اس کے اندر خاصا گوشت ہوگا۔ گدھ کافی فاصلے پر زمین پر آ بیٹھا تھا۔ میں نے اپنا کھانا سنبھالا۔

ویسے مجھے احساس تھا کہ یہ اس کھانڈے کی توہین ہے۔ ہاتھیوں کا شکار کرنے والا کھانڈا ایک ننھے سے گدھ کا شکار کرنے جا رہا تھا لیکن ضرورت۔! کھانڈا کسی کمان سے لکھے ہوئے تیر کی طرح سنسانا میرے ہاتھ سے نکلا۔ گدھ نے کوئی مہیب شے اپنی طرف آتے دیکھی تو اس نے

پچھلے پھیلا کر اڑنے کی کوشش کی۔ اس طرح یہ ہوا کہ وہ کھانڈے کے بوجھ تلے دب کر چور چور نہیں ہو گیا بلکہ اطمینان سے اس کے دو ٹکڑے ہو گئے اور دونوں ٹکڑے الگ الگ پھڑکنے لگے۔ میں مسکراتا ہوا آگے بڑھ گیا اور پھر گدھ کے قریب پہنچ کر میں نے اس کا آدھا جسم اٹھالیا۔ اس کے پر نوچ کر میں نے گوشت صاف کیا اور پھر دوسرے حصے کو بھی صاف کرنے لگا۔ دونوں حصوں کو صاف کر کے میں جھیل کے نزدیک آ گیا۔ بھوننے کے لئے خشک گھاس مل جائے تو ٹھیک ہے ورنہ پھر کبھی سے ہی کام چلایا جاسکتا ہے لیکن خشک گھاس دور دور تک نہیں تھی۔

چنانچہ میں نے جھیل کے پانی سے اسے صاف کیا اور پھر مزے لے لے کر اس کا گوشت چبانے لگا۔ یوں میں نے شکاری کا شکار کیا اور پیٹ بھر لیا۔ شکم سیر ہونے کے بعد میں چند منٹ کے لئے جھیل کے کنارے لیٹ گیا۔ یہ تھکن نہیں تھی بلکہ اس خوبصورت جھیل کو خراج تھا۔ بڑی بر سکون جگہ تھی۔

کافی دیر تک لیٹے رہنے کے بعد میں اٹھ گیا۔ کہاں تلاش کیا جائے اس بد بخت نیون کو...؟ میں نے سوچا لیکن ہمت ہارنے کا سوال ہی نہیں پیدا ہوتا تھا۔ بہر حال مجھے اسے تلاش کرنا تھا اس لئے میں پھر چل پڑا۔ ہزار میدان... چنیل پہاڑ... دن رات پھر دن... اور پھر تیسری رات... نہ جانے کہاں سے کہاں نکل آتا تھا میں۔

لیکن نیون کا کوئی نشان نہیں تھا۔ میرے ذہن پر جھلاہٹ سوار ہونے لگی۔ ممکن ہے میں بالکل ہی غلط سمت میں اسے تلاش کر رہا ہوں۔ تب اس رات میں نے سنجیدگی سے سوچا۔ دراصل ابتداء ہی غلط ہوتی تھی۔ مجھے یونہی نہیں چل پڑنا چاہئے تھا۔ زمین بے حد وسیع ہے۔ کوئی چھوٹی سی جگہ ہو تو کسی کو تلاش کیا جائے۔ اس انداز میں تو شاید میں کبھی اسے تلاش نہ کر سکوں۔ مجھے دوسرے طریقے اختیار کرنے چاہئیں۔ مثلاً! میں ان بستیوں میں بھٹکتا پھروں۔ جہاں نیون کی خبر ملے۔ وہاں پہنچنے کی کوشش کروں۔ اسی طرح میں اسے تلاش کر سکتا ہوں ورنہ اس زمین پر تو آدمی بھٹکتا پھرے..... تلاش مشکل ہے..... اور اب واپسی کے سوا کوئی چارہ نہیں تھا لیکن میری زندگی میں یہ انوکھی واپسی تھی۔ اس سے قبل میں اپنے معاملات میں ناکام نہیں رہا تھا۔

لیکن بہر حال یہ بھی ایک تجربہ تھا۔ اور ہر تجربہ میرے لئے دلچسپ ہوتا تھا۔ میں نے اس ناکامی میں بھی دلچسپی تلاش کی اور واپسی کا سفر شروع کر دیا۔ یہ سفر زیادہ تیز نہ تھا کیونکہ ناکامی کا سفر تھا۔۔۔ اور تین دن اور تین راتوں میں، میں نے جو سفر کیا تھا واپسی میں اس میں پورے سات دن لگ گئے۔

ساتویں دن میں نے دوبارہ اس بستی میں قدم رکھا جہاں کے لوگوں نے اب صبر کر لیا تھا۔ وہ از سر نو زندگی کی تعمیر میں مصروف ہو گئے تھے۔ ٹولے ہوئے مکانات بنائے جا رہے تھے۔ ٹولے ہوئے دلوں کو جوڑا جا رہا تھا۔ جو بے سہارا ہو گئے تھے انہیں سہارا دیا جا رہا تھا۔

نہ جانے ابا یہ کیا سوچ رہی ہو نہ جانے ہافو نے میرے بارے میں کیا رائے قائم کی ہو۔۔۔ ممکن ہے ہافو کا خیال ہو کہ بالآخر میں نیون کا شکار ہو گیا۔۔۔ ممکن ہے اس کے خیال میں نیون نے میرے چچو تھڑے اڑا دیے ہوں۔

بستی کے پہلے انسان نے مجھے دیکھا اور چیخ برپا کیا۔ ”کھانڈے والا، کھانے والا آگیا۔“

خوب... تو ان لوگوں نے مجھے نام بھی دے دیا۔ ظاہر ہے جب انہوں نے تم سے نجات پائی ہوگی تو ہم اجنبیوں کے بارے میں بھی سوچا ہوگا اور اس وقت انہوں نے مجھے کھانڈے والے کا نام دیا ہو۔

میں بستی میں داخل ہو گیا اور بہت سے لوگ میرے گرد جمع ہو گئے۔

”میرے ساتھی کہاں ہیں۔؟“ میں نے ان سے پوچھا۔

”تمہاری دونوں عورتیں جھونپڑے کے اندر موجود ہیں لیکن ہافو کو شیونا کے ہرکارے لے گئے۔“

”کیا مطلب۔“ میں اچھل پڑا۔

”وہ بستی کی خبر گیری کرنے آئے تھے۔ انہیں علم ہو گیا تھا کہ بستی پر تباہی نازل ہوئی ہے تب انہوں نے بستی کے نقصان کا جائزہ لیا اور اسی دوران ان کی نگاہ ہافو پر پڑ گئی۔ ان میں وہ بھی جو اس بار ہافو اور اس کے ساتھ کچھ دوسروں کو ترقہ پانی کے لئے نیون کے مسکن لے گئے تھے۔ ہافو کو زندہ دیکھ کر وہ ششدر رہ گئے۔“

اور پھر... یہ بات تو تم بھی جانتے ہوئے چوڑے کھانڈے والے کہ ہافو کی وجہ سے ہی بستی پر تباہی نازل ہوئی تھی۔ ہاں ہافو کی ساتھی لڑکیاں اجنبی تھیں اس لئے انہیں ان لوگوں نے ہاتھ نہیں لگایا اور وہ لڑکیاں ایک جھونپڑے میں محفوظ ہیں۔“

میں سکتے میں رہ گیا۔ بہر حال یہ عمدہ بات تھی کہ دونوں لڑکیاں ان کے چنگل سے محفوظ تھیں۔

”وہ لوگ ہافو کو کہاں لے گئے۔؟“ میں نے پوچھا۔

”سان بارے۔ شیونا کے دربار میں۔“

”ہوں۔“ میں نے گردن ہلائی۔ سان بارے کے بارے میں، میں کچھ نہیں جانتا تھا۔ ہاں ہافو کی بات دوسری تھی۔ وہ تو بہت کچھ جانتا تھا لیکن اب ہافو کہاں تھا۔؟

”لڑکیاں کہاں ہیں۔ مجھے ان کے پاس پہنچاؤ۔“ میں نے کہا اور دو آدمی میرے ساتھ چل پڑے۔ پوشیانا اور ابانیہ جھونپڑے میں موجود تھیں اور پرسکون تھیں۔ میں جانتا تھا کہ دونوں کے جذبات الگ الگ تھے۔ پوشیانا یقیناً سوچ رہی ہوگی کہ اچھا ہے ہافو چلا گیا۔ اب میں اس سے یہ نہ کہہ سکوں گا کہ پوشیانا اس کی امانت ہے اور میں اس سے پیار نہ کر سکوں گا۔ چنانچہ اس کا راستہ صاف ہو گیا ہے اور ابانیہ سوچ رہی تھی کہ اس کا مرد سلامت ہے اسے کیا فکر۔

”کیا ہو لڑکیوں۔؟ کیا واقعہ ہوا۔؟“

”بڑے خوشخوار کہتے تھے وہ لوگ آشورے۔ یقیناً ملکہ شیونا خود بھی بھیانک ہوگی لیکن وہ بے چارے بستی والوں کے لئے کیا کر سکتے تھے۔ ہاں ہافو ان کے ہاتھ آگیا اور وہ اسے لے گئے۔ بے چاری پوشیانا۔ اسے بہت دن کے بعد آدمی ملا تھا۔“ ابانیہ نے کہا۔

”ہونہ۔ مجھے اس کی ضرورت نہیں تھی۔“ پوشیانا غرائی۔ ابانیہ اسے ضرور حیرت سے دیکھنے لگی تھی لیکن مجھے اس پر حیرت نہیں ہوئی۔ میں

جھونپڑے میں ایک جگہ بیٹھ گیا۔ اب مجھے نئے سرے سے حالات کا جائزہ لینا تھا۔

ہافو کی زندگی خطرے میں تھی۔ ممکن ہے ان لوگوں کو میرے بارے میں بھی معلوم ہو جائے۔ ایسی صورت میں..... ایسی صورت میں کیا کرنا چاہئے۔ میں پوگا س کی بستی سے بہت دور نکل آیا تھا۔ اب واپس اسی بستی میں جا کر ان دونوں لڑکیوں کو چھوڑنا حماقت تھی۔ کیوں نہ انہیں اس بستی میں چھوڑ کر آگے بڑھ جاؤں۔ بلاوجہ الجھن پالنے سے کیا فائدہ۔ گوہر دور میں عورت میری ضرورت رہی تھی۔ میں نے باقاعدہ عورتیں پالی تھیں لیکن وہ میرے لئے اتنی الجھن نہیں بنی تھیں۔

اگر میں ابانیہ اور پوشیانا کو یہاں چھوڑ کر آگے بڑھ جاؤں تو ان کا کیا بنے گا؟ میں نے تجزیہ کیا تو اندازہ ہوا کہ وہ بہت بڑی مشکل میں پھنس جائیں گی۔ وہ ان لوگوں کی زبان بھی نہیں جانتیں۔ یہ لوگ انہیں اپنی کی حیثیت سے قبول نہیں کر سکتے۔ بلکہ ممکن ہے وہ ان کی زندگی کے گاہک بن جائیں کیونکہ ہافو کی وجہ سے ان پر مصیبت آئی تھی اور ہافو بہر حال ان لڑکیوں کا ساتھی ہے۔

کوئی صورت نہیں تھی۔ ان بلاؤں کو گلے لگانا ہی پڑے گا۔ ہافو کو بہر حال میں نے امان دی تھی۔ میں نے اس کی زندگی بچائی تھی۔ وہ میرا ساتھی تھا اور پھر سوال ہافو کی زندگی کا ہی نہیں تھا، سان بارے کی دکاشی بھی میری نگاہ میں تھی۔ وہ جگہ جہاں شیہو نا حکومت کرتی تھی۔ میں اس پر اسرار ملکہ کو دیکھنے کا منتہی تھا۔

چنانچہ میں نے فیصلہ کر لیا کہ دونوں لڑکیوں کو لے کر سان بارے کی طرف چل پڑوں۔ بستی کے رونے والے اب بھی رو رہے تھے۔ کبھی کبھی کسی طرف سے رونے کی آوازیں ابھرتیں اور پھر بہت سے ان میں شامل ہو جاتے۔ یہ ماحول میرے لئے زیادہ دلچسپ نہیں تھا اس لئے میں جلد از جلد یہاں سے نکل جانا چاہتا تھا۔

”کیا سوچ رہے ہو آشورے؟“ ابانیہ نے میرے نزدیک آ کر میرے کندھے پر ہاتھ رکھ کر پیاد بھرے لہجے میں کہا اور میں نے چونک کر ابانیہ اور پوشیانا کو دیکھا۔

پوشیانا اسی طرف دیکھ رہی تھی اور اس کی آنکھوں میں نفرت و رقابت کی آگ روشن تھی۔

”کچھ نہیں ابانیہ۔ مجھے ہافو سے ہمدردی ہے۔“

”بے چارہ۔ ایک بار زندگی بچ گئی تھی پھر ان لوگوں کے ہاتھوں میں جا پڑا۔“

”ہمیں اس کی مدد کرنا ہوگی ابانیہ۔“

”ضرور آشورے..... بے شک اسے ہماری مدد کی ضرورت ہے۔“ ابانیہ جلدی سے بول پڑی۔ اس نے مزید سفر کی صعوبت کا کوئی

احساس نہیں کیا تھا اور یہی ابانیہ کی خوبی تھی جسے میں نے ہمیشہ پسندیدگی کی نگاہ سے دیکھا تھا۔

”اس کی تلاش میں وقت ضائع کرنے سے فائدہ آشورے؟ میں اب کہیں نہیں جاؤں گی۔ یہاں سے بستی واپس چلو۔ مجھ میں اب اور

چلنے کی سکت نہیں ہے۔“ پوشیانا نے کہا۔

ابانیہ نے ایک بار پھر حیرت سے اسے دیکھا اور پھر ملامت کرنے والے انداز میں بولی۔ ”تو کسی عورت ہے پوشیانا۔ تیرا مرد دشمنوں میں جا پھنسا ہے۔ تجھے اس کی زندگی کی کوئی پروا نہیں ہے۔؟“

اور ابانیہ کی اس بات پر پوشیانا کی آنکھیں شعلے برسانے لگیں۔ وہ آہستہ سے کھڑی ہو گئی۔ اس کی کیفیت کسی خونخوار بلی کی سی تھی اور وہ خوفناک انداز میں ابانیہ کو گھور رہی تھی۔

”تجھے میرے بارے میں بات کرنے کا حق کس نے دیا ہے ابانیہ؟“ بول تو میرے معاملے میں کیوں بولی۔؟“

ممکن ہے میں پوشیانا کی طرف اس وقت تک نہ دیکھتا جب تک وہ ابانیہ پر حملہ نہ کر دیتی لیکن اس کے لہجے کی سفاکی اور اس کی آواز کی درندگی نے مجھے چوکا دیا۔ میں پوشیانا کا چہرہ دیکھا اور گھبرا کر کھڑا ہو گیا۔

”جواب دے۔“ پوشیانا چیخی اور اس کے ساتھ ہی وہ دانت کچکا کر ابانیہ پر جھپٹی لیکن چونکہ میں ہوشیار ہو گیا تھا اس لئے دوسرے لمحے میں نے پوشیانا کی کمر میں ہاتھ ڈال کر اسے لٹکا لیا۔ اب صورت حال بڑی مضحکہ خیز تھی۔ پوشیانا میرے بغل میں لٹکی ہاتھ پاؤں چلا رہی تھی۔ اس نے اپنے لمبے ناخنوں سے میرا بدن نوچنے کی کوشش کی تھی لیکن اس پر ایک بھی نشان نہیں ڈال سکی تھی۔ یہ اس کے بس کی بات نہیں تھی۔

رہ گئی ابانیہ۔۔۔ تو وہ متحیرانہ نگاہوں سے پوشیانا کو دیکھ رہی تھی۔ بالآخر پوشیانا کی جدوجہد سست پڑ گئی اور جب وہ خوب تھک گئی تو میں نے اسے بے دردی سے زمین پر پٹخ دیا۔

”ایسی حرکتیں نہ کر پوشیانا کہ مجھے تجھ سے نفرت ہو جائے۔“ میں نے گلے ہوئے انداز میں کہا۔۔۔ تم دیکھو پروفیسر۔۔۔ عورت کسی بھی دور میں حماقت سے باز نہیں رہی اور عموماً میرے لئے الجھن بنتی رہی۔ اس بار بھی میں دو عورتوں کے چکر میں پھنس چکا تھا لیکن پروفیسر۔۔۔ تم اپنے حساب سے عمر کا وہ حصہ گزار چکے ہو جو عورت کی دکھائی کا بیانا ہوتا ہے۔ اپنے تجربے کے ساتھ کہو۔۔۔ کہ کیا عورت کی الجھن دنیا کی سب سے بڑی الجھن نہیں ہے۔“

اس سوال کا جواب دینے کے لئے پروفیسر نے لب کھولے لیکن اسے ایک دم احساس ہو گیا اور وہ کچھ نہ بول سکا البتہ اس کے چہرے کے تاثرات نے بہت کچھ کہہ دیا تھا۔ فرزانہ اور فروزاں سر جھکائے بیٹھی تھیں۔

”تم نے جواب نہیں دیا پروفیسر۔؟“

”کہانی جاری رکھو۔ تم مجھ سے زیادہ تجربے کا رہو۔“ پروفیسر نے کہا اور اس نے ایک ہلکا سا تہقید لگایا پھر بولا۔

”تو پروفیسر۔۔۔ وہ عورت پوشیانا زمین پر گر کر چوٹ کھائی ہوئی ناگن کی طرح لہریں لینے لگی اور پھر اٹھ کر بیٹھ گئی۔

”میں کہہ چکی ہوں۔ میں ہستی کے سوا کہیں نہیں جاؤں گی۔“ اس نے کہا۔

”میں تجھے مجبور نہیں کروں گا۔ تو یہاں چاہے تو رہ سکتی ہے اور اگر ہستی واپس جانا چاہتی ہے تو یہاں میں تیرے لئے صرف ایک گھوڑے کا

بندوبست کر سکتا ہوں کیونکہ میں نے یہاں گھوڑے دیکھے ہیں۔“

”تو میرے ساتھ نہیں جائے گا آشورے۔“

”نہیں۔ میں ہافو کی تلاش میں جاؤں گا۔“ میں نے کہا اور پھر میں ابا نیہ کا ہاتھ پکڑ کر باہر نکل آیا۔ بستی کے لوگ جگہ جگہ جمع تھے اور آپس میں گفتگو کر رہے تھے۔

ہمیں دیکھتے ہی وہ خاموش ہو گئے لیکن میں نے ان کی نگاہوں میں نفرت دیکھی تھی۔ تو وہ عمل شروع ہو گیا جس کی مجھے امید تھی۔ آہستہ آہستہ میں ایک ٹولی کے نزدیک پہنچ گیا اور وہ سب منتشر ہو گئے۔

”تمہاری بستی کا سردار کون ہے؟“ میں نے پوچھا اور وہ ایک دوسرے کی شکل دیکھنے لگے۔ پھر ان میں سے ایک نے دور ایک ٹولی کی طرف اشارہ کیا۔

”سردار ان لوگوں میں شریک ہے اور تمہارے بارے میں گفتگو کر رہا ہے۔“

”اس میرے پاس بلاؤ۔ میں خود اس سے اپنے بارے میں گفتگو کروں گا۔“

”تم خود سردار کے پاس جاؤ۔ وہ تم سے برتر ہے۔“

”وہ مجھ پر اپنی برتری ثابت نہیں کر سکتا۔ جاؤ سردار سے کہو کہ میں اسے طلب کرتا ہوں۔“

”اگر تم نے سردار کے بارے میں بری گفتگو کی تو ہم تمہیں قتل کر دیں گے۔“ وہ بھڑک کر بولے۔ لاوا پک چکا تھا۔ ان سیدھے سادے اور

مصیبت زدہ لوگوں پر غصہ بھی کیا آتا۔ میں خود ہی سردار کی طرف چل پڑا۔ دوسرے لوگ میرے پیچھے چل دیئے تھے۔ جدھر سے میں گزرتا لوگ میرے ساتھ ہو لیتے۔ یہاں تک کہ میں سردار کے پاس پہنچ گیا۔ وہ ایک بوڑھا اور چہرے سے سیدھا آدمی معلوم ہوتا تھا۔

”کیا تم بستی کے سردار ہو؟“ میں نے پوچھا۔

”ہاں۔ بستی والوں نے مجھے سردار بنایا ہے۔“

”تم اور دوسرے لوگ میرے بارے میں کیا گفتگو کر رہے تھے؟“

اس بات پر سردار کی پیشانی پر چند لکیریں نمودار ہوئیں پھر اس نے گردن اکڑا کہا۔ ”ہم نے تمہیں دشمنوں میں شمار کیا ہے۔“

”کیوں؟“

”اس لئے کہ تم نے ہافو اور اس کے ساتھیوں کی جان بچا کر نیون کو غضب پر اکسایا اور ہمارے اوپر مصیبت نازل ہو گئی۔“ سردار نے

جواب دیا۔

”سنو سردار۔ میں تم سے کچھ گفتگو کرنا چاہتا ہوں۔؟“

”کہو۔ کیا کہنا چاہتے ہو؟“

”نیون کی قربانی کے لئے عکسہ شہوانا اپنے خاص لوگوں کا انتخاب کر کے بھیجتی ہے۔؟“

”نہیں..... وہ ہم میں سے ہوتے ہیں۔“

”کیا تم میں سے کسی کو یقین ہے کہ کبھی اس کی باری نہیں آئے گی۔“

”نہیں..... ملکہ شہونا جسے طلب کرے گی اسے جانا پڑے گا۔؟“

”کیا ہاں تو اور اس کے ساتھی تم میں سے نہیں تھے۔“

”تھے..... گوان کا تعلق مختلف بستیوں سے تھا لیکن وہ بہر حال ہمارے اپنے تھے۔“

”تو تمہارے اپنوں کی جان بچا کر میں نے تم سے دشمنی کی ہے۔؟“ میں نے سوال کیا اور اس سوال پر وہ ایک دوسرے کی شکل دیکھنے

لگے۔ وہ ابھمن میں پڑ گئے پھر ان میں سے ایک نے کہا۔

”لیکن اگر تم ان کی جان نہ بچاتے تو ہمارے اتنے آدمی موت کا شکار نہ ہوتے۔“

”سنو..... اگر نیون وہاں آ جاتا جہاں وہ لوگ بندھے ہوئے تھے تو یقین کرو۔ تم لوگ نیون کے عذاب سے ہمیشہ کے لئے آزاد ہو

جاتے اور سنو..... میں نے تمہاری بہتی کا رخ اس لئے کیا تھا کہ نیون سے تمہاری جان بچاؤں۔ اور جب میں نے سنا کہ، میں نے دیکھا کہ نیون

تمہیں نقصان پہنچا کر چلا گیا ہے تو میں اس کی تلاش میں نکل گیا اور یقین کرو۔ اگر نیون مجھے نظر آ جاتا تو میں تمہیں اس کی لاش دکھانے لے چلتا۔ کیا

اس کے باوجود تم مجھے اپنا دشمن گردانتے ہو۔؟“

”تم نیون کو ہلاک کرنا چاہتے ہو..... تم ایک حقیر انسان۔“ سردار نے حقارت سے کہا۔

”ہاں۔ اور اطمینان رکھو۔ میں ہی اسے ہلاک کروں گا۔“

”معلوم ہوتا ہے کہ تم ہمارے لئے کسی بڑی تباہی کے انتظامات کر رہے ہو۔ ضرور تم ہمارے اوپر تباہی لاؤ گے۔ نیون قہر کا دیوتا ہے اور تم

ایک عام انسان۔“

”نیون دیوتا نہیں ہے..... وہ صرف ایک خونخوار درندہ ہے اور میں اسے ہلاک کر دوں گا۔ تم لوگ یقین رکھو۔“

”بیکار باتیں مت کرو کھانڈے والے اجنبی۔ ہم تو یہ بھی نہیں جانتے ہیں تم کون ہو..... لیکن اس سے قبل کہ ہم تمہارے ساتھ برا سلوک کرنے

کے بارے میں سوچیں۔ بہتر ہے کہ تم دونوں اجنبی عورتوں کو لے کر یہاں سے نکل جاؤ۔ ہم تمہیں فوراً نکل جانے کا حکم دیتے ہیں۔“ سردار نے کہا۔

”اور میری خواہش ہے کہ تم میرے غضب کو آواز مت دو۔ جو نیون کے قہر سے زیادہ خوفناک ہے۔ میری باتیں غور سے سنو۔ نیون

میرے کھانڈے کی ضربوں کی تاب نہیں لاسکے گا۔ میں اسے موت کے گھاٹ اتار دوں گا لیکن اس سے قبل ہافو کی زندگی بچاؤں گا۔ مجھے سان بارے

کا راستہ بتاؤ۔ میں شہونا سے کہوں گا کہ وہ ہانو کو واپس کر دے۔ میں اس کے لوگوں کو نیون سے نجات دلا دوں گا۔“

”خوب، خوب۔ اگر تمہاری موت ہی آگئی ہے اجنبی تو پھر ہم تمہارے ساتھ اچھا سلوک کیوں کریں۔ پہلے ہم نے یہی سوچا تھا کہ تمہیں

اور دونوں عورتوں کو گرفتار کر کے شہیہ ناکی خدمت میں پیش کر دیں لیکن پھر دوسروں نے کہا اگر شہونا کو تمہاری ضرورت ہوتی تو اس کے ہرکارے واپس

تمہاری تلاش میں آتے یا پھر اگر تم نہ ملتے تو وہ تمہاری عورتوں کو ہی لے جاتے۔ بہر حال اگر موت تمہیں آواز دے رہی ہے تو جاؤ..... سان بارے کا راستہ کھلا ہوا ہے۔“

”ہمیں کس طرف جانا ہوگا۔؟“ میں نے صبر و سکون سے پوچھا۔

”مشکل راستہ نہیں ہے..... بھورے میدان کو پار کرنے کے بعد ایک رہنمائی مل جائے گی۔ اسی کے کنارے کنارے سفر کرتے رہو۔

سان بارے پہنچ جاؤ گے۔“

”فاصلہ کتنا ہے۔؟“ میں نے پوچھا۔

”تمہیں کئی چاند چلنا پڑے گا۔ سان بارے سیاہ پہاڑیوں کی دوسری سمت ہے۔ آگ اگلنے والا تمہیں اس کی خبر دے گا۔“

سیاہ پہاڑ..... آگ اگلنے والا..... میں نے سوچا۔ بہر حال ان باتوں کو میں نے ذہن نشین کر لیا اور پھر میں نے ان سے آخری بات کی۔

”گودری والو۔ میں نے تمہارے پاس گھوڑے دیکھے ہیں۔ مجھے تین گھوڑے درکار ہوں گے۔“

”احق اجنبی۔ ہم تمہارے ساتھ کوئی اچھا سلوک نہیں کریں گے۔ تم یہاں سے غذا کا ایک دانہ نہیں لے جا سکو گے۔ گھوڑے تو بہت دور کی

بات ہیں۔“ سردار نے غرا کر کہا۔

”اور احق سردار۔ تو نے میرے صبر کا امتحان لے لیا ہے۔ اس سے قبل کہ میں تیری گردن سروڑ دوں..... اور اس سے قبل کہ میں ہر اس

آدمی کو قتل کر دوں جو میرے سامنے آ کر مزاحمت کرے..... اس سے قبل کہ بستی کی عورتیں کچھ اور لوگوں کے لئے روئیں، میرے ساتھ آ..... اور

میرے دعوے کی تصدیق کر۔ سن میں نے جو کچھ کہا ہے حقیقت ہے۔ نیون کو میں ہی قتل کر دوں گا۔ آمیرے ساتھ آ۔“ میں نے آگے بڑھ کر سردار کی

کائی پکڑ لی۔

اور لوگ چیخ پڑے۔ دوسرے ہاتھ سے میں نے کھانڈ استنبال لیا اور گرج کر دوسرے لوگوں سے بولا۔ ”سب خاموشی سے میرے پیچھے

چلے آؤ۔ اگر کسی نے کوئی حرکت کی تو زندگی نہیں بچا سکے گا۔“

لوگ ہمارے پیچھے پیچھے چل رہے تھے۔ ان کے چہرے غصے سے گلزے ہوئے تھے لیکن یہ اچھی بات تھی کہ انہوں نے میری بات پر غور

کیا تھا اور کسی نے سردار کو میرے چنگل سے چھڑانے کی کوشش نہیں کی تھی۔ یہاں تک کہ میں اسے لئے ہوئے ایسی جگہ پہنچ گیا جہاں بڑے بڑے اور

تناور درخت تھے۔ تب میں نے سردار کا ہاتھ چھوڑ دیا اور اپنے لمبے چوڑے کھانڈ سے کودا بنے ہاتھ میں پکڑ لیا۔

”نیون کا حشر بھی اس سے مختلف نہیں ہوگا گودری والو۔ دیکھو۔ میری بات کا یقین کر لو۔“ اور اس کے ساتھ ہی میں نے کھانڈ اتولا اور

ایک درخت کے تنے کے درمیان مار دیا اور میرے کھانڈ سے کو کوئی قہارت نہ ہوئی مجھے اس کی دھار پر پورا اعتبار تھا۔

ہاں بستی والوں کو آنے والے درخت سے بچنے کے لئے چھلانگیں لگانا پڑی تھیں۔ میں نے لپک کر دوسرے درخت پر وار کیا اور مونا تانا

صاحب کی طرح کٹ گیا اور یکے بعد دیگرے میں نے کئی درخت کاٹ ڈالے۔ بستی والے دہشت سے چیخ پڑے۔ وہ خوفزدہ ہو کر ادھر ادھر بھاگنے

گئے۔ گرتے ہوئے درختوں سے بھی جان بچانا تھی۔

تھوڑی دیر میں کئی درخت ڈھیر تھے۔ تب میں نے کھانڈ ایک طرف ڈال دیا اور اس بار میں نے خالی ہاتھوں سے ایک درخت پر زور آزمائی کی۔ پھٹی پھٹی آنکھوں سے دیکھنے والوں نے درخت کی جڑ اکھڑتی دیکھی جو اپنے ساتھ مٹی کا پہاڑ لئے زمین سے نکل رہی تھی اور یہ آخری درخت بھی زمین بوس ہو گیا۔

تب بستی والوں نے خوفزدہ انداز میں کہا۔ ”بس کر..... بس کر کھانڈے والے۔ ہم تیری قوت کے قائل ہو گئے۔ بلاشبہ ہم تیرے عذاب میں گرفتار ہونے والے تھے لیکن تو رحم کا دیوتا ہے..... تو نے ہمارے اوپر رحم کیا اور ہمیں عذاب نہ دیا۔ ہم سے غلطی ہوئی تھی۔ ہمیں معاف کر دے رحم کے دیوتا۔ ہمیں معاف کر دے۔“

”اور میں نے کہا ہے کہ میں نیون کو قتل کر دوں گا۔ میں اسے ہلاک کر دوں گا اور اس کے بعد وہ تمہارے لئے عذاب نہ بن سکے گا۔ کیا تم نے اس پر اعتبار کیا۔؟“

”بلاشبہ تیری قوت نیون سے کم نہیں ہے۔ سوائے اس کے کہ تیری قوت پوشیدہ ہے اور وہ ظاہر ہے۔ وہ کسی درخت کی مانند قد آور ہے۔ تو عام انسانوں کی شکل میں ہے اسی لئے ہم تجھے نہ پہچان سکے۔ کیا تو..... آسمانوں سے ہمیں نیون سے پہچاننے کے لئے اتر ہے۔؟“

”بس ان باتوں کی بجائے وہ کرو جو میں کہہ رہا ہوں۔ مجھے تین گھوڑے درکار ہیں اور راستے کے سفر کے لئے غذا۔ تم یہ چیزیں مجھے فراہم کر دو۔ میں سان بارے کا سفر کروں گا۔ پہلے ہانوں کی جان بچاؤں گا اور اس کے بعد نیون کو تلاش کروں گا۔“

سو پروفیسر..... طاقت کی برتری کا ہر دور میں اعتراف کیا گیا ہے۔ طاقتور کے لئے ابتدا سے آج تک جو آسانیاں رہی ہیں، کمزوروں کو نہیں حاصل ہو سکیں۔ بستی والوں نے تین شاندار اور مضبوط گھوڑے مہیا کر دیئے۔ اس کے علاوہ انہوں نے کھانے کی بے شمار اشیاء ان گھوڑوں پر بار کر دی تھیں۔

تب میں دونوں لڑکیوں کے پاس گیا اور ان سے پوچھا۔ ”کیا تم سفر کے لئے تیار ہو۔؟“

خلاف معمول اپانیہ کے ساتھ ساتھ پوشیانا بھی خاموشی سے اٹھ گئی لیکن میں نے اس سے ایک لفظ بھی نہیں کہا۔ ہاں جب ہم اپنے گھوڑوں پر سوار ہو کر یہاں سے نکلے تو میں نے راستے میں کہا۔

”میں اس وقت بھی تم پر جبر نہیں کروں گا پوشیانا۔ آخری وقت ہے فیصلہ کر لو۔ میرے ساتھ مصائب ہیں اور دوسرا راستہ بہر حال تمہاری بستی تک جاتا ہے۔“

”میں تب بستی نہ جاسکوں گی۔ پوشیانا نے خلاف توقع نرم لہجے میں کہا۔

”ہاں..... اس میں بھی دشواریاں ہیں۔ اگر تم چاہو تو گودری میں رہ کر ہمارا انتظار کرو۔ ہم واپسی پر تمہیں لیتے ہوئے چلیں گے۔“

”نہیں آشورے۔ میں خوشی سے تیرے ساتھ چلنے کو تیار ہوں۔ پوشیانا نے کہا۔

”یہ بہت اچھی بات ہے آشورے۔ پوشیانا ہمارے ساتھ رہے گی اور سن پوشیانا۔ تو چاہے تو اس وقت تک آشورے کی تنہائیاں اسی طرح حاصل کر سکے گی جس طرح ہم نے پہلے معاہدہ کیا تھا۔ اور تو اس معاہدے میں شریک بھی رہ چکی ہے۔ جب تک تیرا مرد واپس نہ مل جائے۔“ فراخ دل ابانیہ نے کہا۔

لیکن پوشیانے اس فراخ دلانہ پیشکش کا کوئی جواب نہ دیا۔ وہ خاموش رہی۔

”کتنے ادوار بیت چکے ہیں پروفیسر۔۔۔ عورت۔۔۔ نرم و نازک بدن اور نرم و نازک طبیعت کی مالک۔ خاموش خاموش شے۔ خود کو بہت سے پردوں میں چھپانے کی کوشش میں کامیاب ہو گئی ہے لیکن میرا صدیوں کا تجربہ ہے۔ قوی نیکل مخلوق جذبات کے اظہار میں ہمیشہ بے تکلف رہی ہے لیکن ایک دور میں عورت کی حقیقت بھی بے نقاب ہو رہی ہے جب وہ سادگی سے اپنی ہر ضرورت کا اظہار کر دیتی تھی اور میں نے دیکھا پروفیسر کہ قوی نیکل مخلوق بہت سی ضروریات سے دوچار رہتی ہے۔ اسے خوراک پیدا کرنا ہوتی ہے۔ اسے گھر بنانا پڑتا ہے۔ اسے دشمنوں سے جنگ کرنا پڑتی ہے۔ اسے جب عورت کی ضرورت ہوتی ہے تو وہ بے تکلف سے اس کا اظہار کر دیتی ہے لیکن عورت۔۔۔ عورت کی سب سے بڑی ضرورت مرد رہا ہے۔ عورت نے ہمیشہ مرد کے بارے میں سوچا ہے۔ اس کی پریشانی مرد ہے۔ اس کی خواہش مرد ہے۔ اور یہ دلچسپ بات ہے پروفیسر۔۔۔ کہ عورت کی خاموشی نے مرد کو شکست دے دی ہے۔ یہ مخلوق ضبط کی ماہر ہے اور اسی ضبط نے اسے فتح سے ہمکنار کیا ہے ورنہ اس کی ضرورت مرد سے کہیں زیادہ شدید ہے۔ اگر مرد ضبط کر سکتا ہے پروفیسر۔۔۔ تو تم یقین کرو عورتیں سڑکوں پر مردوں کے لئے قتل کرتیں۔ تاریخ کے بہت سے رنخ بدلے ہوئے، ایلیٰ مجنوں کے لئے صحرا گردی کرتی، شیریں فرہاد سے جوئے شیر نگھوانے کے بجائے اس کے لئے شیر کا انتظام کرتی پھرتی اور نہ جانے کیا کیا ہوتا۔“

پروفیسر ہنس پڑا۔ فروزاں اور فرزانہ بھی اپنی ہنسی نہ روک سکتی تھیں۔

”میں نے ایک ایک لفظ درست کہا ہے پروفیسر۔ پوشیانا نے ابانیہ کی فراخ دلی کا کوئی جواب نہیں دیا۔ نہ جانے کس تصور کے ساتھ اس نے خود کو بدل لیا تھا۔ شاید اس کے دل میں بھی وہی بات ہو جو ابانیہ نے کہی تھی۔ ہمارے گھوڑے بستی سے دور نکل آئے۔ بستی والوں نے جو راستہ بتایا تھا میں اس راستے پر چل پڑا۔

اور جب چاند نکلا تو ہم ایک خوبصورت ندی کے موڑ پر کھڑے تھے۔ بڑی طویل و عریض ندی تھی۔ پانی سے لبریز۔۔۔ اور اس نے اپنے دونوں کناروں کو سرسبز کر رکھا تھا۔ چنانچہ ایک سبزہ زار پر ہم نے رات گزارنے کا فیصلہ کیا۔ پوشیانا پر اسرار طور پر خاموش تھی۔

وہ ہم سے دور گھاس پر دراز ہو گئی۔ گویا اس نے ہم دونوں کے لئے خلوت مہیا کر دی تھی۔ کھانے سے فارغ ہو کر ہم آرام کرنے لیٹ گئے۔ ہمارے گھوڑے بھی شکم سیر ہو گئے تھے۔ ابانیہ میری گود میں سر رکھے لیٹی ہوئی چاند دیکھ رہی تھی اور میری نگاہیں پانی سے کھیلتی ہوئی چاندنی پر جمی ہوئی تھیں۔

”آشورے۔“ ابانیہ نے مجھے پکارا اور میں چونک پڑا۔

”کیا بات ہے ابانیہ۔؟“

”مجھے پوشیانا سے ہمدردی ہے۔ وہ کس قدر خاموش ہے۔“

”ہاں۔ میں دیکھ رہا ہوں۔“

”وہ اب بھی تجھے چاہتی ہے آشورے۔ صرف تجھے۔“

”کیا مطلب۔؟“

”میرا خیال ہے اسے ہافو کبھی پسند نہیں آیا۔“

”یہ خیال تجھے کس طرح آیا۔؟“

”اگر..... میں تیرا قرب حاصل کرنے کے بعد کسی اور کی آغوش میں ڈال دی جاؤں تو میں بھی خوش نہ رہ سکوں گی آشورے۔ اور میں

جانتی ہوں کہ پوشیانا بھی تیرا قرب حاصل کر چکی ہے۔“

”اوہ۔ ہافو بھی ایک قوی نیکل نو جوان تھا۔“

”تیری سی بات کہاں۔“

”ممکن ہے تو درست کہہ رہی ہو۔“

”یہ رات اسے ویدے آشورے۔ میں خوشی سے تیار ہوں۔“ ابانیہ نے کہا۔

”تو بہت عظیم ہے ابانیہ۔ بے شک تیرا سینہ بہت کشادہ ہے لیکن تو جانتی ہے میں پوشیانا کو طلب نہیں کروں گا اور میں یہ بھی نہیں چاہوں گا

کہ تیرے دل پر میل آئے۔“

”میں پوشیانا کو تیری آغوش میں لاؤں گی۔“

چنانچہ میں نے ابانیہ کی خوشی پوری کرنے کا اظہار کر دیا اور ابانیہ پوشیانا کے نزدیک پہنچ گئی۔ وہ اس سے گفتگو کرنے لگی۔ میں ان دونوں کی

جانب سے لاپرواہ ہو گیا جیسے مجھے ان سے کوئی سروکار نہ ہو لیکن جب کافی دیر گزر گئی تو میں نے گردن گھما کر اس طرف دیکھا۔

اور میری آنکھوں میں حیرانگی ابھر آئی۔ ابانیہ تنہا وہیں آ رہی تھی۔ خوب۔ میں نے دل ہی دل میں کہا۔ پوشیانا کا ذہن صاف نہیں تھا۔

ابانیہ میرے نزدیک پہنچ گئی۔

”کیوں۔؟“ میں نے دلچسپی سے پوچھا۔

”وہ کینہ پر در عودت ہے۔“ ابانیہ نے کہا۔

”کیا بات ہوئی۔؟“

”میں نے اسے صاف دلی سے پیشکش کی لیکن اس نے اس پیشکش کو نفرت سے ٹھکرا دیا۔“

”اوہ۔ کیا کہنے لگی۔؟“

”اس نے کہا کہ وہ مرد کے بغیر بھی زندہ رہ سکتی ہے۔ اس کا مرد ہا فو ہے آشورے نہیں۔ اس نے میرا مذاق اڑایا، کہنے لگی، کیا میں آشورے کی ضرورت پوری نہیں کر سکتی جو دوسری عورت کا سہارا لینے آئی ہوں۔ وہ کسی طور تیار نہیں ہوئی۔“

”جانے دو ابانیہ۔ مجھے اس کی نہیں تمہاری ضرورت ہے۔“ میں نے ابانیہ کو آغوش میں تھمھٹ لیا اور وہ مسکرانے لگی۔ تھوڑی دیر کے بعد وہ بے خود ہو گئی۔ اسے ماحول کا کوئی احساس نہیں تھا لیکن میری نگاہوں نے پوشیانا کو دیکھ لیا۔ وہ اٹھ کر بیٹھ گئی تھی اور اس کی نگاہیں ہم دونوں پر گزری ہوئی تھیں۔ نہ جانے اس کے ذہن میں کون کون سے طوفان اٹھ رہے ہوں گے۔... اونہہ جنم میں جائے۔ میں اس کے لئے کیا کر سکتا ہوں۔

چنانچہ میں اس کی جانب سے لا پرواہ ہو گیا۔ پھر جب تھکی ہوئی ابانیہ میری آغوش میں گہری نیند سو رہی تھی تو میں نے ایک بات سوچی۔ کہیں جوش رقابت میں پوشیانا، ابانیہ کی زندگی لینے کی کوشش نہ کرے اور یہ خیال تشویشناک تھا۔ مجھے ابانیہ کی حفاظت کرنا ہوگی۔ میں نے ابانیہ کو خود میں جذب کر لیا اور پھر سو گیا۔

دوسری صبح حسب معمول تھی۔ انتہائی خوشگوار ماحول تھا۔ پرندے بھی نظر آ رہے تھے۔ چھوٹے چھوٹے جانور بھی کلیلیں کرتے نظر آ جاتے تھے۔ میں نے پوشیانا کو دیکھا۔ وہ شاید ندی میں غسل کر کے نکلی تھی اور اس کا چہرہ بڑا نکھر نکھر اٹھا۔ ہم دونوں کو دیکھ کر وہ مسکرائی اور مجھے اس کے بدلے ہوئے رنگ پر حیرانی ہوئی۔

”بڑا فرحت بخش پانی ہے۔ کیا تم دونوں غسل نہیں کرو گے۔؟“ اس نے کہا۔

”ضرور کریں گے لیکن تم بہت صبح جاگ گئیں۔“ میں نے کہا۔

”ہاں۔ رات بڑی پرسکون تھی۔ اچھی نیند آئی۔“

”خوب۔“ میں نے مسکراتے ہوئے کہا۔ پوشیانا مجھے اور ابانیہ کو باور کرانا چاہتی تھی کہ وہ پرسکون ہے۔ بہر حال غسل کرنے کو میرا دل بھی چاہ رہا تھا چنانچہ میں ابانیہ کے ساتھ ندی میں اتر گیا۔

اور جب ہم نبا کر نکلے تو پوشیانا نے ناشتے کا انتظام کر لیا تھا اور سچ مچ میں حیران ہو گیا۔ یہ بدلی ہوئی عورت کیا ارادے رکھتی ہے؟ یا پھر اس کے خلوص پر اعتماد کیا جائے۔ لیکن زیادہ الجھنے کی ضرورت میں نے محسوس نہیں کی۔ پوشیانا کی ذہنی کیفیت کچھ بھی ہو۔ وہ میرا کیا پاگاز سکتی ہے۔ ہم نے ناشتہ کیا۔ پوشیانا بھی ہمارے ساتھ شریک تھی اور آج اس کے چہرے پر رقابت کی گرد نہیں تھی۔ وہ صاف ستھری نظر آ رہی تھی۔

چنانچہ دوران سفر میں نے بھی اپنا رویہ درست کر لیا۔ اب میں پوشیانا سے گفتگو کر رہا تھا۔ ہمارے گھوڑے ایک قطار میں سفر کر رہے تھے اور ہم ایک دوسرے سے گفتگو کرتے جا رہے تھے۔ موضوع نیوں تھا۔ سان بارے کے باشندے تھے۔ ہا فو تھا۔ ملکہ شہو نا تھی۔ اس طرح سفر دلچسپی سے کٹا۔ شام ہو گئی اور پوشیانا نے جھکن کا اظہار کیا۔ قیام کے لئے ندی کے کنارے سے عمدہ جگہ اور کوئی ہو سکتی تھی لیکن یہاں ایک وقت تھی۔ ویرانے کے باسی خونخوار گھریال ندی کے کنارے مٹی کے ڈھیروں کی شکل میں پڑے گہری گہری سانس لے رہے تھے۔ یہ جگہ قیام کے لئے مناسب نہیں تھی۔ ان

کی تعداد اتنی تھی کہ ان سے بچنا بھی آسان نہیں تھا۔

میں نے کچھ اور آگے جانے کا فیصلہ کیا اور ہم آگے بڑھنے لگے۔ کافی دور نکل آنے کے بعد صاف جگہ نظر آئی۔ یہاں ندی کے کنارے سخت تھے اور دلدل نہیں تھی اس لئے یہ گھڑیاں کے لئے ناپسندیدہ جگہ تھی۔ چنانچہ ہم نے یہاں قیام کا فیصلہ کر لیا۔ کھانے کا بندوبست کر لیا گیا اور پھر کھانے کے بعد آرام۔

پویشیا نے آج خود اپنے لئے ایک دور کی جگہ منتخب کی تھی۔

”ہافو کی غیر موجودگی میں تمہیں تنہائی کا شدید احساس ہوتا ہوگا پویشیا نا۔“ میں نے پوچھا۔

”ہاں۔ تمہارا خیال درست ہے آشورے۔ لیکن میں تمہاری خلوت میں غل ہوتا بھی نہیں چاہتی۔“ اس نے بڑے خلوص سے کہا اور میں اس کی بیچارگی سے متاثر ہوئے بغیر نہ رہ سکا۔

”آج کی رات صبر کرو پویشیا نا۔ میں ابانیہ سے بات کروں گا۔ جہاز کے معاہدے کی تجدید کر لی جائے تو کیا حرج ہے۔“

”میں نہیں سمجھی۔“ پویشیا نے تجاہل سے کام لیا۔

”ابانیہ تمہارے ساتھ اپنی راتیں بانٹ لے گی۔“

”اوہ۔ میں اس کا دل دکھانا پسند نہیں کرتی آشورے۔ وہ تیرے لئے ہے اسے۔“ لیکن وہ جملہ پورا نہ کر سکی کیونکہ ابانیہ ہماری طرف آ رہی تھی۔

”آب آرام کرو آشورے۔ میں دن بھر کے سفر کے بعد تھکن محسوس کر رہی ہوں۔“ اس نے کسی قدر مشکوک انداز میں ہم دونوں کو دیکھتے ہوئے کہا اور یہ انداز اس نے پہلی بار اختیار کیا تھا۔ یہ دلی تلی لڑکی تو کسی طور تھکنے والی نہیں تھی۔ اگر اس کی ناگھٹیں تھکن سے بے جان ہو جاتیں تب بھی یہ اس کا اظہار نہ کرتی۔ لیکن ایک جوان عورت، دوسری جوان عورت کی موجودگی میں ضرور تھک جاتی ہے جبکہ اسے احساس ہو کہ اس کا مرد دوسری عورت کی تازگی سے متاثر ہے۔

میں اس لڑکی کو بدول نہیں کرنا چاہتا تھا چنانچہ میں اس کی کمر میں ہاتھ ڈالا اور اپنے ٹھکانے کی سمت چل پڑا۔ ابانیہ خاموش تھی۔

”کیا سوچ رہی ہو ابانیہ۔؟“ میں نے پوچھا۔

”کچھ نہیں۔“ اس نے بھیجی بھیجی آواز میں جواب دیا۔ نہ معلوم اس نے میرے اور پویشیا کے کچھ جملے سن لئے تھے یا پھر عورت چونکہ خاص

حیات کی مالک ہوتی ہے اس لئے اس نے ہم دونوں کے چہروں پر ایک دوسرے کے لئے کوئی تاثر پڑھ لیا تھا۔ ایک لمحے کے لئے مجھے اس کی یہ تنگ نظری پسند نہ آئی۔ میں کسی کی جاگیر نہیں ہوں۔ میں نے سوچا۔

لیکن ابانیہ کے سابقہ ریکارڈ کی وجہ سے میں خاموش ہو گیا۔ آج پہل بھی مجھے کرنی پڑی تھی لیکن میری جذبات انگیز حرکتوں کی وجہ سے

ابانیہ بہت جلد ٹھیک ہو گئی اور پھر زندگی کا دلکش سب سے اہم ذرا مہکھلا جانے لگا۔ جسے ابتدائے آفرینش سے کھیلنا جاری ہے اور انسان اس کھیل سے

آج تک نہیں اکتایا۔

نڈھال سانفوس کے درمیان ابانیہ نے کہا۔ ”پوشیانا سے کیا گفتگو ہو رہی تھی آشورے۔؟“

”میں اس کی بدلی ہوئی کیفیت پر حیران ہوں ابانیہ۔“

”ہاں۔ میں نے بھی اس میں تبدیلیاں محسوس کی ہیں۔“

”کیا یہ تبدیلیاں قابلِ رحم نہیں۔؟“

”میں نہیں سمجھی۔“

”تم عورت ہو ابانیہ۔ عورت ہر قسم کی تبدیلیوں کو بخوبی سمجھتی ہے۔ اگر میں تم سے طویل عرصے کے لئے دور ہو جاؤں تو تم کیسا محسوس کرو گی۔“

”میں زندہ نہ رہ سکوں گی آشورے۔“ ابانیہ جلدی سے بولی۔

”تب پھر سوچو۔ ہافو کی غیر موجودگی پوشیانا کے لئے کتنی کٹھن ہو گی۔؟“

”ہاں۔۔۔۔۔ لیکن ہم اسی کے لئے سفر کر رہے ہیں۔“

”یہ فیصلہ تو نہیں کیا جاسکتا کہ ہافو کب تک دستیاب ہو سکے گا۔“

”تم کیا کہنا چاہتے ہو آشورے۔؟“

”بہی ابانیہ۔۔۔۔۔ کہ تم فراخ دلی سے کام لو۔ جہاز پر ہونے والے معاہدے میں تم بھی شریک تھیں۔ اس وقت تک جب تک ہافو مل

جائے۔ پوشیانا کی ضرورت اگر مجھ سے پوری ہو جائے تو کیا حرج ہے۔؟“

میری اس بات پر ابانیہ خاموش ہو گئی۔ کافی دیر تک خاموش رہی پھر بولی۔ ”کیا پوشیانا نے اس خواہش کا اظہار کیا ہے۔؟“

”کبھی نہیں کرے گی۔ یہ میں نے سوچا ہے۔“

”کیا میں تمہارے لئے کشش کھوپچکی ہوں آشورے۔؟“

”ہرگز نہیں۔ تم روز اول کی طرح پرکشش ہو لیکن پوشیانا بھی انسان ہے۔“

”میں یہ نہیں برداشت کر سکتی آشورے۔ اب۔۔۔۔۔ جب سب سے دور۔۔۔۔۔ تو نے مجھانا لیا ہے۔ میں اس کی شرکت کیسے پسند کروں گی۔؟“

”یہ بھی تو سوچو ابانیہ۔ کہ تمہاری جگہ پوشیانا بھی ہو سکتی تھی اور تم پوشیانا کی جگہ۔“ میں نے کہا اور میری بات سے ابانیہ کو سخت دھچکا لگا۔

”کیا۔ کیا ایسا بھی ہو سکتا ہے آشورے۔؟“ اس نے سہجے ہوئے انداز میں کہا۔

”ہاں۔ حالات یہ رخ بھی اختیار کر سکتے ہیں۔ میری پسند دوسری سمت بھی مڑ سکتی ہے۔“

”تب میں تمہاری خوشی میں خوش ہوں۔ تم جو پسند کرو آشورے۔“ اس نے اسی انداز سے کہا اور میں نے اس کا شانہ تھپتھپایا۔ رات کے

آخری پہر میں ہم سو گئے۔

نہ جانے کیوں اس رات میں ماحول سے پوری طرح بے خبر ہو گیا تھا۔ یہاں تک کہ چپکے سے صبح ہو گئی اور جب میرے کانوں نے ایک ہنسنی بھنسنی چیخ سنی تب میں جاگا۔ میں نے اپنے نزدیک سوتی ہوئی ابانیہ کی طرف نظر گھمائیں اور چونک پڑا۔ ابانیہ وہاں موجود نہ تھی۔ اسی وقت میرے کانوں میں دوسری چیخ گونجی اور میں اچھل پڑا۔ دوسرے لمحے میں پھرتی سے کھڑا ہو گیا۔ یہ نسوانی چیخ ابانیہ ہی کی ہو سکتی تھی۔ میں نے چاروں طرف دنگا ہیں دوڑائی۔ تب میری نگاہ ندی میں جا پڑی۔ دور... دور... پانی میں دو جسم متحرک تھے۔ یقیناً ان میں سخت جدوجہد ہو رہی تھی۔ دوسرے لمحے میں نے دوڑ کر پانی میں چھلانگ لگا دی۔ فاصلہ کافی تھا۔ میں نے پوشیانا کا سرا بھرتے ہوئے دیکھا۔ اس کے چہرے پر درندگی تھی اور وہ دانت بھینچے ہوئے دونوں ہاتھوں سے ابانیہ کا چہرہ پانی میں ڈبوئے رکھنے میں کوشاں تھی۔

میرے ہوش گم ہو گئے۔ تو یہ تھا پوشیانا کی بدلی ہوئی کیفیت کا راز۔!

چند ساعت میں، میں اس کے قریب پہنچ گیا۔ میں نے عقب سے پوشیانا کے بال پکڑ کر اسے زوردار جھٹکا دیا اور وہ ایک وحشیانہ چیخ کے ساتھ دوسری طرف الٹ گئی۔ ابانیہ اس کی گرفت سے آزاد ہو گئی تھی۔ میں نے جلدی سے اسے سطح پر ابھارا۔ لیکن... اس کا منہ کھلا ہوا تھا اور آنکھیں پھٹی ہوئی تھیں۔ وحشی پوشیانا اپنی کوششوں میں کامیاب ہو گئی تھی۔ ابانیہ کے جسم میں اب زندگی کی کوئی رمتی نہیں تھی۔ میں پھرتی سے اسے کھینچ کر کنارے پر لے گیا۔ کنارے پر لٹا کر میں نے اس کا تنفس بحال کرنے کی کوشش کی۔ لیکن یہ کوشش بے سود تھی۔ ابانیہ مر چکی تھی۔ میں نے اس کا برہنہ جسم سیدھا کر دیا۔ وحشی پوشیانا بھی کنارے پر نکل آئی تھی اور اب اس کے ہونٹوں پر ایک خوفناک مسکراہٹ تھی۔

”میری سب سے بڑی خواہش پوری ہو گئی آشورے۔ میں بہت خوش ہوں۔“ اس نے درندگی سے بھرپور قبضہ لگایا۔ میں کھڑا ہو گیا۔ دل چاہ رہا تھا کہ میں اس وحشی عورت کی ٹانگیں درمیان سے چیر دوں۔

”ہونہ۔ مجھے راتوں کی بھیک دینا چاہتی تھی۔“ پوشیانا نے زمین پر تھوک دیا۔

”تم نے اسے کیوں قتل کر دیا پوشیانا؟“ میں نے سکون سے پوچھا۔

”یہ بھی پوچھنے کی بات ہے آشورے۔ میں نے نہ جانے کتنی راتیں سلگتے ہوئے گزاری ہیں۔ اس وقت بھی جب ہافو ہمارے درمیان موجود تھا اور اس کے بعد بھی۔“

”لیکن میں نے تم سے کہا تھا کہ میں اس سے بات کروں گا۔“

”میں اپنے اور تیرے درمیان کوئی دیوار نہیں چاہتی تھی آشورے۔ میں بلا شرکت غیرے تیری بیٹا چاہتی تھی۔“

”کیا اس درندگی کے بعد بھی تم ایسی توقع رکھتی ہو۔؟“

”اس دیرانے میں میرے سوا کوئی عورت نہیں ہے آشورے۔ اور عورت تیری ضرورت۔ میرے جسم پر نگاہ دوڑا۔ دیکھ کیسا چمکدار اور کیسا

سڈول ہے یہ۔ اگر تو چاہے تو ابانیہ کے انتقام کے لئے اس کے نکلے کر ڈال... مجھے ملال نہ ہوگا۔ میں تو خوش ہوں کہ ابانیہ اب تیری کوئی رات

حاصل نہ کر سکے گی۔" وہ اپنے بھیکے ہوئے جسم کی نمائش کرتے ہوئے بولی۔

لیکن مجھے اس کے وجود سے گھن آرہی تھی۔ میں اس سے سخت نفرت کرنے لگا تھا تاہم میں نے نرم آواز میں پوچھا۔ "تو ابانیہ کو ندی پر کیسے لے گئی تھی پوشیانا۔"

"میں نے اسے آبستگی سے جگایا اور وہ اٹھ گئی۔ تب میں نے اس سے کہا کہ ندی کا پانی بہت خوبصورت ہے۔ آؤ ہم اس میں نہائیں۔ تب جانتا ہے اس بے وقوف نے کیا کہا۔؟"

"کیا کہا۔؟"

"اس نے کہا کہ آشورے کو جگالیں۔ تینوں ایک ساتھ غسل کریں گے۔"

"پھر۔"

"تو اس کے جواب میں، میں نے اس سے کہا کہ آشورے اس کا مرد ہے اور میں اس کے حق میں مختص ہوں۔ میں اس کے سامنے مکمل طور پر برہنہ نہیں ہو سکتی۔ اگر وہ میرے ساتھ نہانا پسند نہ کرے تو میں اسے مجبور نہیں کروں گی اور وہ تیار ہو گئی۔ تب اس نے ندی کے راستے میں کہا کہ آشورے نے رات کو اس کے بارے میں کہا تھا میں نے پوچھا کیا کہا تھا تو اس نے مجھے وہی بات بتائی جو تم نے کہی تھی آشورے۔ لیکن میں کسی کی دی ہوئی بھیک نہیں لیتی۔ میں تو خود اپنا مقام حاصل کرنا جانتی ہوں۔ کتنی حیرت ہوئی اسے آشورے۔ جب نہاتے نہاتے اچانک میں نے اس کی گردن پکڑ لی اور اسے دباتے ہوئے پانی میں اس کا چہرہ ڈبو دیا۔ میری مضبوط انگلیوں کا دباؤ..... اور پھر پانی..... لیکن آشورے۔ اس کمزوری لڑکی کے بدن میں بلا کی طاقت تھی۔ اس نے اتنی سخت جدوجہد کی کہ میں پریشان ہو گئی۔ بلاشبہ اگر ایک بار وہ میری گرفت سے آزاد ہو جاتی تو پھر میں اس پر.....۔"

لیکن اس سے زیادہ مجھ سے نہ سنا گیا۔ میرا لٹا ہوا ہاتھ پوشیانا کے منہ پر پڑا اور وہ کئی فٹ اچھل کر دور جا گری۔ اس کے منہ سے خون کی دھار پھوٹ نکلی تھی۔

"میں تجھ سے نفرت کرتا ہوں پوشیانا۔ میں تیرے منہ پر تھوکتا ہوں۔" میں نے غراتے ہوئے کہا۔

"میں تیری نفرت کو محبت میں بدل دوں گی آشورے۔" اس نے خون تھوکتے ہوئے کہا۔

"میں تجھے زندہ نہیں چھوڑوں گا پوشیانا۔"

"ابانیہ کی موت کے بعد..... تیرے ہاتھوں آنے والی موت بھی مجھے پسند ہے۔ مرنے کے بعد میں اس آگ میں تو نہیں جلوں گی کہ ابانیہ تیری آغوش میں ہے۔" اس نے خون آلود ہونٹوں سے مسکراتے ہوئے کہا لیکن میری آنکھوں سے چنگاریاں نکل رہی تھیں۔

"میں تجھے موت سے بھی زیادہ سخت سزا دوں گا پوشیانا۔" میں نے غراتے ہوئے کہا۔

"ایک بار..... صرف ایک بار میرے جسم کو آغوش میں لے لے آشورے۔ اس کے بعد تیری دی ہوئی ہر سزا مجھے قبول ہوگی۔"

"تو سوچ بھی نہیں سکتی پوشیانا۔ تو سوچ بھی نہیں سکتی۔ میں نے جو سزا تیرے لئے تجویز کی ہے۔" میں نے کہا اور درحقیقت میں اس کے

لئے سزا تجویز کر چکا تھا۔

چنانچہ میں اپنا کھانڈا اٹھایا اور پوشیانا کی مسکراہٹ گہری ہو گئی۔

”اب تو میری گردن میرے شانوں سے اتار دے گا۔ کیوں۔ مجھے منظور ہے۔“ وہ روزانو بیٹھ گئی۔ اس کے بیٹھنے کی ادائیگی دیکھ کر

ابانیہ کے دبلے پتلے بدن کے مقابلے میں اس کا بدن زیادہ پرکشش، زیادہ سڈول اور زیادہ چمکدار تھا۔ بلاشبہ وہ ایک بھرپور عورت تھی۔

لیکن مجھے اس سے سخت نفرت تھی۔ میں اس کی کسی ادا سے متاثر نہیں ہو سکتا تھا چنانچہ میں کھانڈا لے کر گھوڑوں کی طرف بڑھا۔ تینوں

گھوڑے ایک جگہ کھڑے تھے۔ میں نے کھانڈا بلند کیا اور میرا وحشی کھانڈا ایک گھوڑے کی پشت کو دوکھڑے کر گیا۔ گھوڑے کی آواز بھی نہیں نکل سکتی

تھی۔ البتہ بقیہ دو گھوڑے بھڑک اٹھے۔ لیکن اتنی دیر میں دوسرے گھوڑے کا کام بھی تمام ہو چکا تھا۔ پوشیانا کا منہ حیرت سے کھل گیا۔ اس کی سمجھ میں

گھوڑوں کی موت نہیں آئی تھی۔ وہ تو اس وقت چونکی جب میں اچھل کر تیسرے گھوڑے پر بیٹھ گیا اور میں نے اس کی لگا میں سنبھالتے ہوئے کہا۔

”اب تو اس دیرانوں میں بھٹک پوشیانا۔ بھوک اور پیاس سے تڑپ تڑپ کر جان دے دے۔ تیری آنکھیں انسانوں کو تلاش کریں گی لیکن فکر مت کر

ابانیہ کی لاش موجود ہے۔ اس کے پاس بیٹھ کر اس سے دل بہلانا۔ اور جب یہ انتقام کے لئے اٹھ بیٹھے تو خود بھی اس ندی میں کود کر خودکشی کر لیتا۔ یہی

تیرا انجام ہے۔“

اور پوشیانا خوفزدہ انداز میں اٹھ کھڑی ہوئی۔

”آشورے۔“ وہ میری طرف دوڑی۔ ”نہیں نہیں آشورے۔ ایسا مت کر آشورے۔ مجھے اپنے ہاتھوں سے قتل کر دے۔ مجھے تہانہ چھوڑ

آشورے۔ میں خودکشی نہیں کر سکتی۔ آشورے۔ مجھے تہانہ چھوڑ۔“

”میں نے تیرے لئے یہی سزا متعین کی ہے پوشیانا۔“ میں نے گھوڑے کو ایڑ لگاتے ہوئے کہا اور پھر پوشیانا کی دلدوز چیخیں میرے کانوں

میں دور تک گونجتی رہیں اور بالآخر معدوم ہو گئیں۔ وہ بہت دور رہ گئی تھی۔

ٹھیک ہے۔۔۔ دونوں عورتوں کا پکڑ ختم ہوا۔ یہ عورتیں میری شخصیت کے آڑے آگئی تھیں۔ اب میں زیادہ سکون سے کام کر سکوں گا۔ اتنا

عرصہ ناکامیوں میں گزرا تھا۔ اپنے لئے کچھ بھی نہیں کیا تھا۔ نہ میری ملاقات اپنے دوست۔۔۔ ستاروں سے ہوئی تھی اور نہ ہی میں کوئی کام کر سکا تھا

لیکن اب میں آزاد تھا۔ اب میرے لئے کوئی الجھن نہیں تھی اور اس کے بعد میرے لئے دو شغل تھے۔

اول تو یہ کہ نیون کو تلاش کروں اور ہلاک کر دوں۔ دوسرے ہیگوں کی خدائی سان بارے میں دیکھوں۔ یہ دونوں خواہشیں میرے دل

میں بچل رہی تھیں اور پر لطف بات یہ تھی کہ میں انہیں پوری کرنے کے لئے آزاد تھا۔

پوشیانا کا خیال میں نے ذہن سے نکال دیا۔ درندہ صفت لڑکی بالآخر مر جائے گی۔ یہی اس کا انجام میرے نزدیک مناسب تھا چنانچہ میرا

گھوڑا برق رفتاری سے سفر کرتا رہا۔ ویسے میں نے ندی کا کنارہ نہیں چھوڑا تھا اور کتنی طویل تھی یہ ندی۔ یوں سمجھو پروفیسر کے پورا دن اور پوری رات

میں نے اس کے کنارے کنارے دوڑتے گزاردی جبکہ گھوڑے کی رفتار بھی معمولی نہیں تھی۔ ہاں دوسری صبح وہ تھک گیا تھا۔ اب اوقات کی کوئی

پابندی نہیں تھی۔ جب دل چاہنے مفر کرتا۔ چنانچہ میں نے گھوڑے کی ٹانگوں کی مالش کی اور معصوم جانور خوش ہو گیا۔ پھر میں نے اسے چرنے کے لئے چھوڑ دیا اور اپنے لئے بھی خوراک کا بندوبست کرنے لگا۔

دو پہر تک میں نے آرام کیا اور گھوڑا بھی چاق و چوبند ہو گیا۔ تب میں اس پر سوار ہو کر چل پڑا۔ چاروں طرف پہاڑیاں پھیلی ہوئی تھیں۔ کہیں ندی میں چمکدار پتھر بکھرے ہوئے تھے جن کی رنگین روشنی پانی کی سطح سے ابھر کر بہت خوبصورت مناظر پیش کر رہی تھی۔ جوں جوں میں آگے بڑھ رہا تھا ندی چوڑی ہوتی جا رہی تھی اور اس کے پانی میں تیزی آتی جا رہی تھی اور اس کی وجہ بھی مجھے بہت جلد معلوم ہو گئی۔

سامنے ہی پہاڑیوں کی ایک بلند دیوار نظر آ رہی تھی اور یہ ندی انہی پہاڑیوں سے نکلی تھی۔ ایک طویل دیوار سے سفید پانی زوردار آواز کے ساتھ نیچے گر رہا تھا اور یہی سان بارے کی علامت تھی۔ پتہ بتانے والوں نے یہی نشان بتایا تھا۔ اس پہاڑی دیوار کے دوسری طرف سان بارے تھا۔ میں ندی کے آخری سرے تک پہنچ گیا۔ بڑا خوبصورت منظر تھا۔ گرنے والے پانی کی پھواریں دور دور تک پھیل رہی تھیں اور قرب و جوار کی پتھریلی زمین نے بھی سبزہ اگل دیا تھا۔ میں گھوڑے کی پشت سے اتر آیا۔ گھوڑے کی آنکھوں سے بھی لالچ ٹپک رہا تھا۔ اس سربزرگ علاقے کو دیکھ کر وہ بھی چل گیا تھا چنانچہ میں نے بلندیاں طے کرنے سے قبل اسے آرام کے لئے چھوڑ دیا۔ ویسے پہاڑی کو دیکھتے ہوئے میں سوچ رہا تھا کہ سان بارے والوں کے لئے ایک مضبوط اوٹ ہے لیکن کیا یہاں سے باہر نکلنے کے لئے وہ انہیں بلندیوں کو طے کرتے ہوں گے۔ یا پھر پہاڑوں میں کوئی ایسا رخسہ پوشیدہ ہے جو دوسری طرف جانے کا دروازہ ہے۔

لیکن اب اس رخنہ کی تلاش میں کون سرگرداں ہے۔ پہاڑیاں ناقابل عبور تو نہیں تھیں۔ گھوڑے کو بھی تھوڑی محنت کرنا پڑتی۔ اس لئے میں نے اسے پوری طرح خوش ہونے کا موقع دیا اور جب وہ سیر ہو گیا تو میں نے اسے قریب بلایا۔

”کیوں دوست۔ کیا خیال ہے۔ کیا تم یہ بلندیاں طے کرنے کی ہمت رکھتے ہو۔؟“ میں نے اس کی گردن پر ہاتھ پھیرتے ہوئے کہا اور سمجھدار جانور نے زور زور سے آوازیں نکالیں۔ وہ اپنی دلیری کا اعلان کر رہا تھا۔

”تو پھر چلو۔“ میں نے اس کی پشت سنبھال لی اور گھوڑے نے گردن اٹھا کر مناسب راستہ تلاش کرنا شروع کر دیا۔ میں نے بھی اسے اس کی مرضی پر چھوڑ دیا تھا۔ اور پروفیسر..... بلاشبہ وہ اپنے کام کا ماہر تھا۔ پہاڑیوں کے دامن میں وہ تھوڑی دور تک گیا۔ پھر ایک جگہ سے اس نے بلندی کی طرف رخ موڑ دیا۔

”میں اس کی پشت پر اس طرح جما ہوا تھا جیسے اس کے بدن ہی کا ایک حصہ ہوں۔ اور گھوڑا آسانی سے پہاڑی کی بلندیاں طے کرتا رہا۔ اس نے جس راستے کا انتخاب کیا تھا وہ آسان تھا۔ صرف چند جگہوں پر مجھے اس کی مدد کرنا پڑی۔ زمین بہت نیچے رہ گئی تھی اور بلندیاں طے کرتے ہوئے میں سوچ رہا تھا کہ سان بارے والے بے شک عقلمند ہیں۔ اگر دوسری طرف جانے کا کوئی راستہ ہے تو وہ ان کے علاوہ کسی کو معلوم نہیں ہوگا۔ چنانچہ وہ نیون سے بھی محفوظ ہیں۔ نیون کو یہ بلندیاں طے کرتے ہوئے دشواری ہوتی ہوگی۔ ممکن ہے وہ پہاڑوں کے اس طرف کبھی نہ گیا ہو۔ اس طرح وہ نیون سے بھی محفوظ ہیں اور اس کے عتاب کا شکار صرف دوسری بستیوں والے ہی ہوتے ہوں گے۔ خوب ہیں یہ چالاک لوگ۔“

کئی بڑی بڑی چٹانیں جو بظاہر مضبوط معلوم ہوتی تھیں گھوڑے کے وزن کو نہ سہا سکیں اور انہوں نے خوفناک گڑگڑاہٹ کے ساتھ اپنی جگہ چھوڑ دی لیکن گھوڑا بے حد پھرتیلا تھا۔ پہلی ہی جنبش کے بعد وہ جگہ چھوڑ دیتا اور ایک ہی چھلانگ میں کوئی مناسب جگہ پکڑ لیتا۔ چٹانیں زبردست گڑگڑاہٹ پیدا کرتی ہوئی نشیب کی طرف لڑھکے لگتیں اور یہ گڑگڑاہٹ دیر تک گونجتی رہتی لیکن ہم اپنے کام میں مشغول تھے۔

ہاں ایک موقع پر صورتحال خوفناک ہو گئی۔ ہمارے تصور میں بھی نہیں تھا کہ پہاڑ کے درمیان کوئی اتنی گہری خلا ہوگی۔ گھوڑے نے ایک چٹان پر دونوں پاؤں رکھے تو وہ چٹان عقب کے بجائے آگے کی طرف جھکی اور یہ جھکا اتنا شدید تھا کہ گھوڑا کوشش کے باوجود پچھلے پاؤں نہ جھرا سکا۔ اس نے ایک زور کی چیخ ماری۔ شاید اسے اپنی بے بسی اور موت کا احساس ہو گیا تھا۔ گو میں صورتحال سمجھ نہیں سکتا تھا لیکن پروفیسر..... دنیا کے کسی بھی انسان نے اتنی پھرتی نہ دکھائی ہوگی۔ وحشی جانور بھی کیا یاد کرتا ہوگا کہ کس بلا کو وہ پشت پر لادے پھر رہا ہے۔ میں برق کی مانند نیچے کود گیا اور میرے قدم پتھر پر پڑے لیکن میرا گھوڑا آگے کی طرف جھک گیا اور اب اس کے بدن کا زیادہ حصہ نشیب کی طرف جھک گیا تھا۔ گویا اب اس کے سنبھلنے کے امکانات نہیں رہے تھے۔

لیکن اس کی پچھلی دونوں ٹانگیں میرے ہاتھ میں آ گئیں اور تصور کرو پروفیسر اس وقت کا، جب گھوڑے کی ٹانگیں سوار کے ہاتھوں میں ہوں اور اس کا بقیہ جسم گہرے خلا میں جھکا ہوا ہو۔ خوفزدہ جانور ہاتھ پاؤں مارنے لگا۔ لیکن میرے نوا دی پنچا سے کہاں چھوڑنے والے تھے۔ ہاں میں اس جگہ کی مضبوطی سے فکر مند تھا۔ جہاں میں کھڑا ہوا تھا اگر اس پتھر نے بھی جگہ چھوڑ دی جہاں میں کھڑا تھا تو پھر میں گھوڑے کی زندگی نہیں بچا سکوں گا۔ لیکن..... وہ جگہ میرے ساتھ تعاون پر آمادہ تھی۔ میں نے گھوڑے کو اس انداز سے اوپر کھینچا کہ اس کے جسم پر نوکیلے پتھروں کی خراشیں بھی نہ پڑیں۔ یہاں تک کہ گھوڑا اوپر آ گیا۔ وہ بری طرح ہانپ رہا تھا اور اس کی آنکھوں سے دہشت فک رہی تھی۔ ”گھبرانے کی ضرورت نہیں میرے دوست۔ حادثے تو زندگی کی علامات ہیں۔ لیکن یہ ہے کیا بلا۔؟“

گھوڑے کو پیچھے بٹا کر میں نے خلا میں جھانکا۔ تقریباً دس فٹ چوڑی خلا تھی..... لیکن نیچے..... شاید زمین کی گہرائیوں تک چلی گئی تھی۔ شاید کسی ڈزلے نے یہ خلا پیدا کی تھی۔ نیچے صرف تاریکیاں نظر آ رہی تھیں۔ زمین کا کوئی نشان نہیں تھا۔ قدرت نے سان بارے والوں کی حفاظت کے لئے اس خلا کا انتظام کیا تھا۔ یقیناً دس فٹ چوڑی خلا کو عبور کرنا انسانی بس سے باہر تھا۔ جانور تو بہر حال انسان سے زیادہ حساس ہوتے ہیں۔

”کیا خیال ہے دوست۔ کیا تم اس خلا کو عبور کرنے کی ہمت رکھتے ہو۔؟“ میں نے گھوڑے سے پوچھا اور وہ خوفزدہ انداز میں پیچھے ہٹ گیا۔ ”اگر نہیں تو..... پھر یہاں سے ہماری اور تمہاری جدائی ہو جائے گی۔ واپس جاؤ اور اس وقت تک جنگلوں میں بیٹھ کر جب تک نیون سے تمہارا ٹکراؤ نہ ہو جائے..... پامچھراؤ..... ہمت کرو..... سان بارے دیکھیں لیکن تم تنہا ہی آنے کی کوشش کرنا۔ میں اس خلا کو عبور کر سکتا ہوں۔“

میں نے ایک بار پھر اس کی پشت تھکی۔ خلا کے دوسری طرف کے پتھروں کی جڑوں کا اندازہ کیا اور ایک مناسب مقام دیکھ کر اپنا بدن تولا اور پھر دوسری طرف چھلانگ لگا دی۔

اور یہ میرے لئے معمول کی بات تھی پروفیسر..... میں اطمینان سے دوسری طرف پہنچ گیا۔ اب میرے اور گھوڑے کے درمیان خلا حائل

تھی۔ گھوڑا زور زور سے ہنہار ہاتھا۔ وہ خلا کو عبور کرنے کی ہمت نہیں پا رہا تھا۔

”ہمت ہے تو زندگی کی بازی لگاؤ دوست..... ورنہ واپس چلے جاؤ۔ مجھے تمہاری بے وفائی سے کوئی گلہ نہ ہوگا۔“ میں نے کہا اور کھڑا ہو کر اسے دیکھنے لگا۔ لیکن میں نے محسوس کیا کہ گھوڑے کے اندر خلا کو عبور کرنے کی ہمت نہیں تھی۔ ”ٹھیک ہے تم واپس جا سکتے ہو۔ زندگی بہت قیمتی شے ہے۔“ میں نے ہاتھ ہلا کر کہا اور گھوڑے نے اسی وقت تھوڑی سی شرمندگی محسوس کرنا ہی مناسب سمجھی۔ وہ پلٹ گیا اور اب وہ واپسی کا سفر کر رہا تھا۔ مجھے ہنسی آگئی۔ ”ابتدا والے نہ رہے۔ تم سے کیا کہوں؟“ میں نے اونچی آواز میں کہا اور پھر میں نے بقیہ چڑھائی کی ٹھانی۔ میں مڑا اور بقیہ بلندی طے کرنے لگا۔ میرے لئے یہ کام مشکل نہیں تھا۔ پتھروں میں تو میں نے صدیاں گزاری تھیں لیکن ابھی میں کچھ دور ہی گیا تھا کہ ایک دلچسپ واقعے سے دوچار ہونا پڑا۔

پتھروں پر ایک ہلکی سی آواز سنائی دی تھی لیکن میں نے اس طرف توجہ نہیں دی تھی۔ ابھی زیادہ دور نہیں گیا تھا کہ پتھروں پر ایک مستقل آواز سنائی دی اور میں نے پلٹ کر دیکھا۔ میرا گھوڑا میرے نزدیک پہنچ چکا تھا۔ درحقیقت پروفیسر..... میں خوشی سے اچھل پڑا۔ گھوڑے کی گردن میں ہاتھ ڈال کر اسے لپٹا لیا۔

”تو بہر حال ہر دور کے انسانوں سے بہتر ہے۔ وفا کی بو ہے تجھ میں۔ آخر تو جان کی بازی لگا کر میرے پاس پہنچ ہی گیا۔“ گھوڑے کے چہرے پر بھی کامیابی کی مسرت کا اظہار ہو رہا تھا۔

”میں تیری محبت کی قدر کرتا ہوں دوست..... آؤ۔“ کٹھن منزل طے ہو چکی ہے۔ صرف تھوڑا سا سفر باقی ہے۔ پھر دیکھیں گے دوسری سمت کیا ہے۔“ میں نے کہا اور اسے ساتھ لے کر پیدل ہی چلنے لگا۔ گھوڑا اطمینان سے میرا ساتھ دے رہا تھا۔ باقی بلندی ہم نے دو دوستوں کی طرح طے کی اور اس کے بعد کاراستہ زیادہ سخت نہ تھا۔

یہاں تک کہ ہم پہاڑ کی بلند چوٹی پر پہنچ گئے۔ چوٹی پر سپاٹ میدان تھا جو تقریباً ایک فرائنگ تک چلا گیا تھا۔ یہاں درخت بھی موجود تھے اور سبز و بھی۔ کہیں کہیں برف نظر آ رہی تھی لیکن اندازہ ہوتا تھا کہ بہت پرانی ہے۔ گویا موسم کے لحاظ سے برف پڑتی ہے۔ یہ چوٹیاں ہمیشہ برف سے نہیں ڈھکی رہتیں۔

ہم دونوں آگے بڑھتے رہے اور پھر اس میدان کے دوسرے سرے پر پہنچ گئے اور دوسری طرف کا منظر دیکھ کر میں دنگ رہ گیا۔ میرے وہم و گمان میں بھی نہیں تھا کہ سان بارے اتنی خوبصورت بستی ہو گئی۔ انوکھی ساخت کی عمارتیں پھیلی ہوئی تھیں۔ ہر مکان میں ایک پتھر کا مینار ضرور تھا۔ بہت عالی شان اسٹیڈیم نظر آرہے تھے۔ ایک عظیم الشان عمارت بنی ہوئی تھی جو مٹھنا شیونا کا محل ہوگا۔ بستی کے چاروں طرف پھلوں کے درخت لگے ہوئے تھے۔ ایک خوبصورت سی ندی چاندی کے سانپ کی مانند بستی کے درمیان سے گزرتی نظر آ رہی تھی۔ اتنا حسین منظر تھا کہ میں گرد و پیش سے بے خبر ہو گیا۔ یہاں تک کہ آنے والوں کے قدموں کی چاپ بھی نہ سن سکا۔ ہاں اس وقت میں اس حسین بستی کے سحر سے چونکا جب میرے دوست نے مجھے آواز دی۔

”کیا حسین ماحول ہے۔“ میں نے کہا اور پلٹا۔ لیکن اپنے ارد گرد تقریباً پچاس بھالوں کو اٹھے دیکھ کر میں چونک پڑا۔ سان بارے کے سپاہی تھے۔ عمدہ لباس میں ملبوس۔ تندرست و توانا۔ تیز ہتھیاروں سے آراستہ۔

بہر حال بڑی خاموشی اور چالاکی سے آئے تھے اور کس طرف سے آئے تھے میں اندازہ نہ کر سکا۔

”ہا۔ میں تمہارے لئے بے ضرر ہوں دوستوں۔“ میں نے دونوں ہاتھ بلند کر دیے اور پھر میں نے اپنا کھانڈا بھی کھول کر نیچے رکھ دیا۔

اس طرح میں نے انہیں اپنے امن پسند ہونے کا یقین دلایا۔

”کون ہو تم۔ کہاں سے آئے ہو۔؟“ ایک نومند آدمی نے کرخت آواز میں پوچھا۔

”کون ہوں۔ کہاں سے آیا ہوں۔ یہ کچھ نہیں بتاؤں گا۔ بہر حال تمہارا مہمان ہوں۔ نہتا ہوں اس لئے تمہیں کوئی نقصان نہیں پہنچاؤں

گا۔ تمہاری خوبصورت بستی دیکھنے کا خواہشمند ہوں۔“

”تم نے یہ پہاڑی کس طرح عبور کی۔؟“

”بس یہ سیدھا راستہ ہے۔ اگر تم پہاڑیوں کے محافظ ہو تو دیکھ چکے ہو گے۔“

”یہ ناممکن ہے۔ اس طرف سے پہاڑیاں عبور کرنا انسان کے بس سے باہر ہے۔“

”میں ہر وہ کام کرتا ہوں جو انسان کے بس سے باہر ہو۔“

”سچ بتاؤ جوان۔ سان بارے میں اجنبی نہیں داخل ہو سکتے اور اگر کوئی آتی جائے تو اس کی سزا موت ہے۔ ہمیں حکم ہے کہ اسے پہاڑیوں

پر ہی قتل کر دیا جائے لیکن تمہاری موت ٹل سکتی ہے اگر تم ہمیں سان بارے میں داخلے کی وہ کمزور جگہ بتا دو جہاں سے تم یہاں تک آئے ہو۔“

”سنو احق۔ میں جو کچھ کہہ رہا ہوں وہ سچ ہے۔ میری کسی بات کو جھوٹ مت سمجھو۔ میں سیدھے راستے سے آیا ہوں۔ بس۔ چلو مجھے اپنی بستی

لے چلو۔ میں ایک پُر امن انسان، ایک قابل اعتماد دوست کی حیثیت سے تمہاری بستی میں داخل ہونا چاہتا ہوں لیکن اس شرط پر کہ تم دشمنی کی ابتداء نہ کرو۔“

”اگر تم صحیح راستہ نہیں بتاؤ گے تو پھر تمہیں بستی لے جانے سے کیا فائدہ۔ تمہیں یہیں قتل کر دینا مناسب ہو گا۔“

”میں کہہ چکا ہوں کہ تم احق ہو۔ چلو ٹھیک ہے مجھے قتل کر دو۔ اگر قتل نہ کر سکے تو پھر تمہیں میری بات ماننا ہوگی۔“

”اوہ۔ تو تم مجھے نہیں جانتے۔ میرا نام سیکا ہے اور میں پہاڑیوں کے محافظوں کا انچارج ہوں۔“ قوی نیکل شخص نے نیزہ تانے ہوئے کہا۔

”آؤ۔ آؤ۔ جلدی کرو۔ میرا وقت برباد ہو رہا ہے“ میں نے برا سامنے بنا کر کہا اور سیکا پیچھے ہٹ گیا۔ میں اگر چاہتا تو اپنا کھانڈا اٹھا سکتا تھا

لیکن میں اس سے دور ہٹ آیا۔

”اپنا ہتھیار اٹھا لو تا کہ مرنے کے بعد تمہیں حسرت نہ رہے کہ تم نے جنگ نہیں کی۔“ سیکا نے کہا۔

”جلدی کرو بہادر۔ تمہاری پیشکش قابل قدر ہے۔ چلو جلدی کرو۔“ میں نے ہاتھ ہلا کر کہا اور سیکا نے پوری جنگی مہارت سے نیزہ میرے

پہلو میں دل کے مقام پر مارا۔

لیکن خواہ وہ سے نکرانے کے بعد نیزے کا جو شتر ہونا تھا وہی ہوا۔ اس کی انی مزگنی اوسیکا پاگلوں کے سے انداز میں اسے دیکھنے لگا۔ پھر وہ میرے قریب آیا۔ اگر میرا بدن برہنہ نہ ہوتا تو وہ یہی سوچتا کہ میں نے اپنے لباس کے نیچے لوہے کا لباس پہن رکھا ہے۔

”دیوتاؤں کی قسم۔ اس کے جسم پر تو کوئی لباس نہیں ہے۔“ اس نے میرا بدن نولتے ہوئے کہا اور بہت سے آدمی میری طرف جھک آئے۔ سب کے سب نیزے کی انی دیکھ رہے تھے۔

”میں کوشش کروں سیگا۔“ ایک دوسرے جوان نے جس کے ہاتھ میں کلہاڑا تھا، اپنا کلہاڑا اہلاتے ہوئے کہا اور سیکا پیچھے ہٹ گیا۔

”چلو تم بھی آؤ۔“ میں نے اس سے کہا اور وہ کلہاڑا اتول کر ہینترے بدلنے لگا اور پھر اس نے پوری قوت سے میرے اوپر وار کیا۔ میں اگر چاہتا تو دار بچا کر اس کے کلہاڑے پر ہاتھ بھی ڈال سکتا تھا لیکن میں ابھی اس ہستی میں پڑا ہوں رہنا چاہتا تھا اس لئے میں اس کا وارشانے پر لیا اور کلہاڑے کا دستہ اس کے ہاتھ سے چھوٹ گیا۔ تھینا اس کا ہاتھ جھنجھٹا گیا ہوگا۔

”دیوتاؤں کی قسم یہ انسان نہیں ہے۔“ اس نے سب سے لچے میں کہا۔

”پھر یہ کون ہے۔“

”شاید کوئی دیوتا۔“

”تب تو ہم سے بہت غلطی ہوئی۔“ وہ سب چہ میگوئیاں کرنے لگے۔

”اگر دیوتا نہ ہوتا تو ان ناقابل عبور راستوں سے آتا۔؟“

”ہاں۔۔۔۔۔ یہ دیوتا ہے۔ ہاں یہ دیوتا ہے۔“ چاروں طرف سے آوازیں ابھریں اور سارے بے وقوف میرے سامنے جھک گئے۔

”چلو ٹھیک ہے۔ اگر تم مجھے دیوتا سمجھتے ہو تو یہی سہی۔ اب مجھے اپنی ہستی میں لے چلو۔“

”کچھ دیر ٹھہر۔ ہم تیری آمد کا اعلان کر دیں۔“ سیکا نے کہا۔

”ان کی ضرورت نہیں سیگا۔ میں خاموشی سے تمہاری ہستی میں چلوں گا۔“

”مقدس میسے ناراض ہوں گے کہ انہیں دیوتا کی آمد کی اطلاع نہیں دی گئی۔ ہمیں اجازت دو کہ ہم تمہاری آمد کا اعلان کریں۔“ سیکا نے کہا

اور پھر اس نے کئی آدمیوں کو حکم دیا کہ وہ ہستی کی طرف جائیں اور مقدس بیگیوں کو دیوتاؤں کی آمد کی اطلاع دیں۔

”ٹھیک ہے یہی سہی۔“ میرے لئے کوئی نئی بات تھی۔ میں نے تو خود کو کبھی دیوتا نہیں کہا۔ لیکن ان دیوتاؤں نے خوب تسلط جما رکھا ہے

انسانوں کے ذہن پر۔۔۔۔۔ اور غور کرو پرو فیصلہ۔۔۔۔۔ تو سچ بات یہ ہے کہ طاقت ہر دور میں دیوتا رہی ہے۔ انسان صرف اس کے سامنے جھکتا آیا ہے جو

طاقتور ہے۔ بہر حال سیکا کے آدمی اپنے گھوڑوں پر دوڑ گئے اور سیکا مجھے احترام سے اس جگہ لایا جہاں اس کا قیام تھا۔ اس کی آنکھوں سے عقیدت

جھلک رہی تھی اور اس عقیدت کا عملی ثبوت اس نے خوش ذائقہ پھلوں اور دودھ اور کچی کھجوروں سے تیار شدہ ایک مشروب کی شکل میں دیا۔ حسین اور

پراسرار علاقے کی پہلی ضیافت مجھے پسند آئی تھی۔ خوب سیر ہو کر کھایا اور پھر سیکا کی خواہش کے احترام میں اس کے آدمیوں کا انتظار کرنے لگا۔

سیکا اب بھیگتی ملی بن گیا تھا۔ تھوڑی دیر میں اس کی کیفیت ہی بدل گئی تھی۔ میرے ساتھ وہ پہاڑی کے کنارے تک آیا۔ ”جتنے بہت حیرت ہوئی سیکا کہ میں اس پہاڑ پر کونسے راستے سے آیا۔“ میں نے کہا۔

”ہاں۔ اس وقت تک مجھے حیرت تھی جب تک مجھے تیرے دیوتا ہونے کا علم نہیں ہوا تھا۔“ سیکا نے کہا۔

”لیکن شمون کو کس سے خطرہ ہے کہ اس نے پہاڑ پر پہریدار بٹھا دیئے ہیں۔“

”ہنگل کی آبادی بہت وسیع ہے۔ اکثر ان علاقوں کے لوگ لوٹ مار کرنے آ جاتے ہیں جہاں خشک سالی ہے۔“ سیکا نے جواب دیا۔

”کیا انہیں اس خفیہ راستے کا علم نہیں ہے جسے تم لوگ استعمال کرتے ہو۔؟“

”نہیں۔ ہم نے اسے پوشیدہ رکھا ہے۔ لیکن تو جانتا ہے کیونکہ تو دیوتا ہے۔“

”میں نہیں جانتا۔ تم مجھے بتاؤ سیکا۔“ میں نے کہا۔

”تو سب جانتا ہے مقدس دیوتا۔ تو کوئی بات نہیں جانتا۔؟“

”پھر بھی تو مجھے بتا سیکا۔ راستہ کہاں ہے۔؟“

”عظیم دیوتا۔ تو میرا امتحان لینا چاہتا ہے لیکن تو سب کچھ جانتا ہے۔ راستہ سیاہ پہاڑی کے درمیان سے ہے جو بارہ سے صرف دیوار لگتی ہے۔“

سیکا نے کہا اور میں غور کرنے لگا۔ شاید میں نے بھی اس سیاہ پہاڑی کو دیکھا تھا اور نظر انداز کر دیا تھا۔ بہر حال اتنا ہی کافی تھا۔ راستہ میں خود تلاش کر سکتا تھا۔

”کیا وہ راستہ نیون کے علم میں بھی نہیں ہے۔“ میں نے پوچھا اور سیکا کے چہرے پر زلزلے کے آثار پیدا ہو گئے۔

”دیوتا رحم کریں۔ اگر کبھی سان بارے پر تباہی نازل ہوئی تو نیون کو وہ راستہ خود بخود معلوم ہو جائے گا۔“

”نیون نے کبھی ادھر کا رخ نہیں کیا۔؟“

”صرف ایک بار۔۔۔۔۔ صرف ایک بار۔۔۔۔۔ لیکن دیوتاؤں کی مہربانی سے وہ اپنے بھاری جسم کے ساتھ یہ پہاڑی نہیں طے کر سکا۔ ہاں اگر

اسے راستے کا علم ہو جائے تو وہ اس چٹانی دیوار کو اکھاڑ پھینکے گا۔“

”نیون نے گوری بستی میں تباہی مچائی ہے۔ کیا تمہیں اس کا علم ہے۔؟“

”ہاں۔ اس بارہ کو بھینٹ نہیں ملی۔“

”تمہارے کتنے آدمی اس کی نذر ہو چکے ہیں۔؟“

”ہزاروں۔۔۔۔۔ لاکھوں۔۔۔۔۔ وہ ہماری پشتوں سے قربانی لینا آرہا ہے۔“

”کیا تم نے کبھی اسے ہلاک کرنے کی کوشش نہیں کی۔؟“

”دیوتا رحم کریں۔ دیوتا رحم کریں۔ انسانوں کی کیا مجال ہے کہ اس کا تصور بھی کریں۔ کون ہے جو اس کے مقابل آئے گا۔“ سیکا نے خوفزدہ

انداز میں کہا۔

”اگر تم نے اجتماعی طور پر کوشش کی ہوتی تو شاید اس میں کامیاب ہو جاتے۔“

”مقدس ہیگوں کا کہنا ہے کہ اس کی موت کے بارے میں سوچنا بھی گناہ ہے۔ وہ دیوتاؤں کا قہر ہے اور دیوتاؤں کی تخلیق کی ہوئی شے کبھی ختم نہیں ہوتی۔ نیون کے خون سے ہزاروں نیون جنم لے لیں گے اور انہیں ہلاک کرنا ناممکن ہوگا۔۔۔ اور اس کے بعد۔۔۔ اس کے بعد ایک بھی آدمی زندہ نہیں بچے گا۔ نیون سب کو شکار کر لے گا۔“

”ہوں!“ میں نے ایک گہری سانس لی۔ گویا بیگے نہیں چاہتے کہ نیون موت کا شکار ہو۔ بہر حال وہ سازشی لوگ بہت مضبوط ہیں اور انہوں نے اپنا کاروبار چلانے کے لئے یہ سب کچھ کر رکھا ہے۔ خوب۔ تو ان سے نپٹنے میں کافی دلچسپیاں ہیں۔ دیکھنا یہ ہے کہ میرے بارے میں وہ میرے بارے میں کیا کہتے ہیں۔؟

”نیون کو اس بار بھینٹ کیوں نہیں ملی۔؟“ میں نے پوچھا۔

”جن لوگوں کی بھینٹ دی گئی تھی انہوں نے شہونا کے احکامات سے بغاوت کی اور اپنی جان بچا کر نیون کے قہر کو آواز دی۔ ان میں سے ایک کو گودری ہستی سے گرفتار کر لیا گیا ہے۔“

”خوب۔۔۔ اور اس کا نام ہانو ہے۔“ میں نے مسکراتے ہوئے کہا۔

”عظیم دیوتا سب کچھ جانتا ہے۔“ سیکا نے عقیدت سے کہا اور میں دل ہی دل میں ہنسنے لگا۔ جو کچھ میں جانتا ہوں۔ درحقیقت میں ہی جانتا ہوں۔ کافی دیر گز گئی اور پھر ہستی کے سب سے بڑے دروازے سے میں نے بے شمار سپاہیوں کو نکلتے ہوئے دیکھا۔ وہ سب ہتھیاروں سے لیس تھے اور ان کے آگے آگے وہ سپاہی تھے جو بلندی سے اطلاع دینے گئے تھے۔ سپاہیوں کے درمیان ایک رتھ تھا جس میں بے شمار گھوڑے جتے ہوئے تھے۔ کوئی بیٹھا تھا اور پھر بے شمار گھوڑے سوار پہاڑ کے دامن کی طرف دوڑنے لگے۔

میں سمجھ گیا کہ بیگے دھوکے میں نہیں آ سکتے ہیں اور صورتحال کافی دلچسپ ہوگی۔ ممکن ہے مجھے ان میں سے کچھ قتل کر کے انہیں عقل دلانی پڑے اور میں اس کے لئے تیار تھا۔ میرا کھانا امیرے ساتھ تھا۔ آنے والے پہاڑی کے دامن میں پہنچ گئے اور پھر وہ سپاہی اوپر آگئے جو اطلاع دینے گئے تھے۔ اوپر پہنچنے کے بعد انہوں نے خوفزدہ لہجے میں بتایا۔ ”مقدس کالوس نے اعلان کیا ہے کہ آنے والا جھونڈا دیوتا ہے۔ اس کے علم نے کسی دیوتا کی آمد کی خبر نہیں دی چنانچہ اس نے حکم دیا ہے کہ جھوٹے دیوتا کو گرفتار کر کے اس کے سامنے پیش کیا جائے۔“

اور سیکا کا منہ حیرت سے کھل گیا۔ اس نے خوفزدہ نظروں سے میری طرف دیکھا اور پھر اپنے ساتھیوں سے بولا۔ ”کیا تم نے انہیں نہیں بتایا کہ ہم اسے گرفتار نہیں کر سکتے۔؟“

”ہم نے سب کچھ کہا تھا سیکا۔ لیکن ہیگوں کا حکم۔“

”اوہ۔ میں تجھے کیسے گرفتار کروں دیوتا۔ وہ تجھے نہیں جانتے لیکن میں واقف ہوں۔ میں واقف ہوں اور جانتا ہوں کہ وہ بہت جلد تیری

عظمت تسلیم کر لیں گے۔“

”مجھے گرفتار کرنے کی ضرورت نہیں ہے سیکا۔ چل میں خود تیرے ساتھ چلوں گا۔“

”میرے بچوں پر تیرا احسان ہوگا دیوتا۔ تو امتحان کی منزل سے گزر جائے گا۔ مجھے یقین ہے لیکن میں تجھے گرفتار نہیں کر سکوں گا اور مارا جاؤں گا۔“

”تو فکر نہ کر۔ چل میں تیرے ساتھ چلوں گا۔“ میں نے اپنے گھوڑے کی پشت پر ہاتھ پھیرا، اپنا کھانڈا اٹھایا اور پھر گھوڑے پر سوار ہو کر ان کے ساتھ نیچے چل پڑا۔

سیکا اور اس کے ساتھی بھی پھرتی سے گھوڑوں پر سوار ہوئے اور میرے پیچھے پیچھے چل پڑے۔ میں دلچسپی سے نیچے کھڑے ہوئے لوگوں کو دیکھتا ہوا اتر رہا تھا۔ سیکا میرے برابر آیا تو میں نے کہا۔

”گھوڑوں کی مرصع گاڑی میں کیا ملکہ شہو ناسوار ہے۔؟“

”نہیں۔ ملکہ شہو ناسوار عام طور پر لوگوں کے سامنے نہیں آتی۔ ذہنی رات کے آخری چاند میں وہ دربار لگاتی ہے اور اس کے سامنے فیصلے کئے جاتے ہیں یا پھر وہ اس وقت سامنے آتی ہے جب کوئی اہم مسئلہ درپیش ہو۔“

”پھر گاڑی میں کون ہے۔؟“

”مقدس بیگا۔“ سیکا نے جواب دیا اور میں خاموش ہو گیا۔ تھوڑی دیر کے بعد ہم نیچے پہنچ گئے اور گھوڑوں پر سوار سپاہیوں نے ہتھیار سنبھال لئے۔ وہ منتشر ہونا شروع ہو گئے۔ صاف ظاہر تھا کہ وہ مجھے چاروں طرف سے گھیر رہے تھے پھر انہوں نے میرے گرد دائرہ بنالیا۔

میں گھوڑے سے اتر گیا۔ سیکا اور دوسرے لوگوں نے بھی میری تقلید کی تھی اور پھر میں بیگے کی گاڑی کی طرف بڑھنے لگا۔ تب سپاہیوں کا حلقہ میرے گرد تنگ ہونے لگا اور پھر آٹھ مسلح سپاہی میرے سامنے آ گئے۔

”اپنا ہتھیار ہمیں دے دو قیدی۔“ ان میں سے ایک نے کہا اور میں نے مسکراتے ہوئے کھانڈا اس کی طرف بڑھا دیا۔ اس نے کھانڈا پکڑا اور اوندھے منہ گر پڑا۔ کھانڈے کا وزن اس سے نہیں سنبھالا گیا تھا۔

”دیوتاؤں کی قسم۔ یہ بہت وزنی ہے۔“ اس نے کہا اور میں آگے بڑھ گیا تھا اور پھر گاڑی کے سامنے پہنچ گیا۔

خوبصورت گاڑی میں بندر کی شکل کا ایک آدمی بیٹھا تھا۔ اس کے پورے چہرے پر جھریاں تھیں اور لطف کی بات یہ تھی کہ اس نے اپنے چہرے کو مختلف رنگوں میں رنگا ہوا تھا۔ اس کا سواکھا ہوا اوپری جسم برہنہ تھا۔ نچلے بدن پر اس نے ایک رنگین کپڑا پہنا ہوا تھا۔ گردن اور سر پر اس نے بیش قیمت ہیرے لپیٹے ہوئے تھے۔ بڑے بڑے نایاب ہیروں کا ہار اس کی گردن میں پڑا ہوا تھا اور بائیں ہاتھ میں اس نے ایک فولادی چھڑی سنبھالی ہوئی تھی جس کے سرے پر ستارہ بنا ہوا تھا۔ جس کی نوکیں بے حد تیز تھیں۔ اس نے بندر کی مانند پلکیں جھپکا کر مجھے دیکھا اور پھر سیکا سے مخاطب ہوا۔

”تو نے اسے رسیوں سے باندھ کر کیوں نہیں چیش کیا۔؟“ اس کی آواز بہت باریک اور پھٹی پھٹی سی تھی۔

”میں نے محسوس کیا ہے مقدس بیگا کہ میں اسے رسیوں سے نہیں باندھ سکتا۔“ سیکا نے جواب دیا۔

”کیوں؟“

”کیونکہ ایک قوی بیکل سپاہی اس کا کھانا نہیں اٹھا سکتا۔“

”نہتا تو نہ تھا؟“

”ہاں۔ میں نے اسے ہلاک کرنے کی کوشش کی لیکن میرے ہتھیار اس کے بدن پر کند ہو گئے۔“

”جھوٹ، کو اس فریب، یہ انسان ہے۔ بالکل انسان ہے۔ اس میں دیوتاؤں کی ہی ایک بات بھی نہیں ہے۔“

”مقدس بیگا مجھ سے بہتر جانتا ہے۔“

”یہ پہاڑ عبور کرنے والا اجنبی ہے۔ اس کی سزا قتل ہے۔ اسے یہ سزا کیوں نہیں دی گئی؟“

”میں نے کوشش کی تھی مقدس بیگا لیکن کامیاب نہیں ہو سکا۔“ سیکا نے جواب دیا۔

”میں نہیں مانتا۔ میں نہیں مانتا۔ تو نے فرض سے غفلت کی ہے۔ تجھے اس کی سزا ملے گی۔“ بیگا نے کہا۔

”میں بے قصور ہوں مقدس بیگا۔ میں بے قصور ہوں۔ میں نے غفلت نہیں کی۔“

”یہ بے انصافی ہے پجاری۔ اپنے سب سے مضبوط آدمی سے کہہ۔ مجھے قتل کر دے۔ اگر وہ کامیاب ہو جائے تو پھر سیکا کو ضرور سزا دی

جائے اور اگر وہ بھی کامیاب نہ ہو سکے تو پھر اس کی سزا کیا معنی رکھتی ہے۔“ میں نے مداخلت کی۔

”ہاں۔ ہاں۔ تو نے ٹھیک بات کہی۔ تیری بات درست ہے۔ ایسا ہی ہوگا۔ تیری سزا اس وقت تک ملے گی جب تک یہ قتل نہ ہو جائے لیکن

اس کا فیصلہ تو مقدس کا بلوس کرے گا۔ تو جا۔ اپنا کام انجام دے۔“ بندر نے اچک اچک کر کہا۔ وہ کسی قدر پاگل معلوم ہوتا تھا۔

سیکا نے سر جھکایا۔ مجھے ایک نگاہ دیکھا۔ اس کی نگاہ میں احسان مندی تھی، دوستی تھی اور پھر معافی کے آدمیوں کے ساتھ بلندی کی طرف چل پڑا۔

”سپاہیو! اسے رسیوں سے جکڑ دو۔ اسے باندھ کر لے چلو۔“ اس نے دوسرا حکم دیا۔

”میں تیرے ساتھ چل رہا ہوں بیگا۔ باندھنے کی ضرورت نہیں ہے۔“

”کو اس! تو قیدی ہے۔ تو نے جھوٹا دیوتا ہونے کا دعویٰ کیا ہے۔ سپاہیوں! اسے باندھ لو۔“

”باندھ لو۔“ میں نے سپاہیوں سے کہا اور درختوں کی چھالوں سے بنی ہوئی رسی میرے بدن کے گرد لپیٹی جانے لگی۔ کئی آدمیوں نے مجھے

خوب کس کر باندھ دیا۔ وہ سب مستعد اور ہوشیار تھے۔ جب وہ پوری طرح مطمئن ہو گئے تو مجھے میرے گھوڑے پر سوار کرا دیا گیا اور پھر وہ چاروں

طرف پھیل گئے۔

بندر نما آدمی مجھے گہری نگاہوں سے دیکھ رہا تھا۔ اس کی زرد دھندلائی ہوئی آنکھیں بہت خوفناک تھیں۔ میں نے مسکراتے ہوئے اسے

دیکھا۔ ”اب تو خوش ہے۔“

”چلو۔ لے چلو اسے۔“ بیگانے کہا اور میں نے سانس اپنے جسم میں روکی اور پھر جسم پھلایا تو مضبوط رسیاں تڑتڑ کر کے ٹوٹ گئیں۔ تب

میں نے وقار سے اپنا گھوڑا آگے بڑھایا۔

”یہ۔ یہ کیا ہوا۔ ارے یہ کیا ہوا۔؟“ بیگا گاڑی سے چیخا۔

”تو مجھے قید کر کے نہ لے جاسکے گا۔ تیری کوششیں ناکام رہیں گی۔ بس اب آگے چل ورنہ تیرے ساتھیوں میں سے بہت سے کم ہو جائیں گے۔“ میں نے کہا۔ رسیاں تو نانا کوئی کم حیرت انگیز واقعہ نہیں تھا۔ سپاہی بھی دنگ رہ گئے تھے اور وہ بھی جنہوں نے مجھے کس کر باندھا تھا۔ بیگا غور سے میری شکل دیکھ رہا تھا۔ وہ منہ ہی منہ میں کچھ بڑبڑایا اور پھر اس کے اشارے پر گاڑی آگے بڑھادی گئی۔

”مقدس کالوس نے تجھے طلب کیا ہے ورنہ میں تجھے یہیں قتل کر دیتا۔“ اس نے کہا۔

”سان بارے چل کر قتل کر دیتا۔“ میں نے مضحکہ اڑانے والے انداز میں کہا اور میرا گھوڑا اس کی گاڑی کے برابر چلتا رہا۔ یوں ہم سان بارے کے خوبصورت شہر کی طرف چل پڑے اور میناروں کے اس شہر کا طرز تعمیر مجھے بہت پسند آ رہا تھا۔ گھوڑے تیزی سے فاصلے طے کر رہے تھے۔ یہاں تک کہ ہم شہر کے دروازے میں داخل ہو گئے۔ دروازے سے داخل ہونے کے بعد جو پہلی چیز مجھے نظر آئی تھی وہ ایک بہت بڑے گوریلے کا سیاہ جسم تھا۔

جسم تراشنے میں مہارت کا ثبوت دیا گیا تھا۔ اس کی آنکھوں کی جگہ زرد ہیرے لگائے گئے تھے اور دور سے اسے دیکھنے سے ہیبت طاری ہوتی تھی۔ اس کے بعد خوبصورت مکانات پر مشتمل وہ شہر پھیلا ہوا تھا جس کا نام سان بارے تھا۔

سان بارے کے باشندے اپنے گھروں سے نکل آئے تھے۔ عورتیں، بچے، بوڑھے سب کے سب منہ پھانڈے کھڑے تھے اور حیرت سے مجھے دیکھ رہے تھے۔ میں اطمینان سے ان کے درمیان چلتا رہا اور پھر پتھروں سے بنی ہوئی ایک مضبوط عمارت کے سامنے ہمارا سفر ختم ہوا جس کے اندر جانے کے بعد مجھے معلوم ہوا کہ وہ قید خانہ ہے۔

توپر و فیمر مجھے اس قید خانے میں ڈال دیا گیا۔ پتھروں کا بنا ہوا بہت بڑا کمرہ تھا جس کے فرش پر خون کے بڑے بڑے دھبے پڑے ہوئے تھے۔ دیواروں پر زنجیریں لٹکی ہوئی تھیں جن میں قیدیوں کو باندھ دیا جاتا ہوگا۔ احمق سپاہیوں نے میرے جسم کے گرد بھی زنجیریں لپیٹ دیں۔ بیگا اب بھی ساتھ تھا اور مجھے بندھا ہوا دیکھ کر بہت خوش ہو رہا تھا۔ پھر جب انہوں نے اپنی دانست میں مجھے خوب کس دیا تو میں نے بیگا کو مخاطب کیا۔

”میرے بارے میں کیا فیصلہ کیا گیا ہے۔؟“

”رات کو تجھے مقدس کالوس کے سامنے پیش کیا جائے گا۔“

”رات کو کیوں۔ ابھی کیوں نہیں۔؟“

”احمق۔ کالوس رات کو ہی اپنی خانقاہ سے باہر آتا ہے۔ تجھے رات تک انتظار کرنا چاہئے۔“

”ادہ۔ ٹھیک ہے۔ میں انتظار کر لوں گا۔“ میں نے کہا اور بیگا واپس مڑا۔ ”سنو۔“ میں نے اسے روکا اور وہ رک گیا۔

”رات کے بعد میں انتظار نہ کر سکوں گا اور ہاں میرے آرام کرنے کے لئے ایک بستر کا بندوبست کر دیا جائے۔ یہ زنجیریں کالوس کو

میری طرف سے پیش کر دینا۔" میں نے اپنے جسم کو جھٹکے دیئے اور فواد کی زنجیروں کی کڑیاں کھلنے لگیں۔ سپاہیوں نے خوفزدہ انداز میں ہتھیار سنبھال لئے تھے اور بندر اچھل کر دور کھڑا ہو گیا تھا۔

"کھانے پینے کا انتظام بھی معقول ہونا چاہئے۔" میں نے آخری زنجیر بھی کچے دھاگے کی مانند توڑ کر اس نے سامنے پھینکتے ہوئے کہا۔ بندر کے چہرے پر عجیب سے تاثرات تھے۔ پھر اس نے بوکھلائے ہوئے انداز میں کہا۔

"چلو۔ باہر نکلو۔ چاروں طرف پھیل جاؤ۔ اگر یہ بھاگنے کی کوشش کرے تو اس کی ناکھیں کاٹ دینا۔" اور پھر وہ خود جلدی سے باہر نکل گیا۔ اس کے پیچھے ہی بدحواس سپاہی بھی باہر نکل گئے تھے اور قید خانے کا چٹائی دروازہ باہر سے بند کر دیا گیا۔

☆.....☆.....☆

میں نے گہری سانس لی۔ یہ غار اور اس کا دروازہ میرے لئے کوئی حیثیت نہیں رکھتے تھے لیکن تنہائی ملی تھی۔ اس تنہائی میں تھوڑا سا وقت گزار کر میں سان بارے کے بارے میں سوچنا چاہتا تھا۔ یہاں کے لوگوں کے بارے میں غور کرنا چاہتا تھا۔ ان لوگوں کے ساتھ کیا سلوک کیا جائے۔ آیا انہیں بھی اپنی دیوتائیت سے مرعوب کیا جائے یا دوسرے طریقے استعمال کئے جائیں۔

حالانکہ میرے لئے کوئی مجبوری نہیں تھی۔ وقت جیسا بھی ہو اس کے مطابق کام کیا جائے۔ میں قید خانے کی ایک دیوار سے پشت لگا کر بیٹھ گیا اور گزرے ہوئے وقت کے بارے میں سوچنے لگا۔ طویل عرصہ ہو گیا تھا۔ میں نے مستقبل کے بارے میں کوئی نئی بات نہیں جانی تھی۔ میں نے آسمان پر آنے والے حالات کے نقشوں کا مطالعہ نہیں کیا تھا۔ یوں سمجھو پروفیسر..... کہ زندگی کے یہ سال تاریک گزرے تھے۔ میں نے صرف وقت ضائع کیا تھا۔ سوائے کچھ مخصوص واقعات کے جو مجھے پیش آئے تھے۔ اور کوئی تحقیقی کام نہیں ہوا تھا۔

لیکن میں نے خود کو اس انداز میں تسلی دی۔ میری زندگی تو ایک طویل سفر ہے۔ صدیوں کے اس سفر میں اگر چند لمحات ٹھہر جاتے ہیں تو کیا مضائقہ ہے۔ ابھی تو زندگی بہت طویل ہے۔ ماہ و سال کا ذخیرہ بے پناہ ہے۔ اس میں سے کچھ ضائع ہو گیا تو کونسی قیامت آگئی اور پھر میری زندگی کا کوئی طور تو نہیں ہے۔ بس واقعات سے بڑی زندگی میں جو لمحات آئیں ہیں اسے رواں دواں رکھنے کے لئے ضروری ہیں۔ میں ان میں تبدیلی کیوں کروں۔ سفر تو سفر ہے۔ اس میں جو کچھ بھی نظر آئے۔ ہاں میں ان میں جو حیثیت رکھوں وہی میرے لئے مناسب و ممکن ہے۔ میں لمحات کا تردد کیوں کروں۔ یوں میں نے سوچ کے رخ بد لے۔

اور پھر میں نے بندر کے بارے میں سوچا جو خوبصورت دھڑ میں بیٹھ کر آیا۔ تو اب مجھے ان بندروں سے پنپنا ہے لیکن یہ بندر چالاک ضرور ہیں ورنہ سان بارے کے خوفزدہ لوگوں کو بے وقوف نہیں بنا سکتے اور پھر کابلوس..... ان بندروں کا استاد جس سے رات کو میری ملاقات ہونے والی تھی۔ دیکھنا یہ ہے کابلوس عظیم کیا حیثیت رکھتے ہیں۔

وقت گزرتا رہا۔ پھر اچانک غار کی چھت میں ایک سوراخ نمودار ہوا اور اس سوراخ سے میرے لئے کھانا نکلا دیا گیا۔ وہ لوگ غار کا دروازہ کھولنے کی ہمت نہیں کر سکتے تھے۔ میں نے کھانا دیکھا۔ عمدہ اور میرا پسندیدہ کھانا تھا۔ میں نے اسے قبول کر لیا۔ ویسے میں نے سوچا کہ فوری طور پر

ان سے تعاون کروں۔ اس کے بعد حالات جو بھی ہوں۔ اس کے مطابق کام کرنا مناسب ہوگا۔

کھانے کے بعد اطمینان سے لیٹ گیا اور رات ہونے کا انتظار کرنے لگا۔ چھت کا سوراخ کھلا رہنے دیا گیا تھا۔ وہ میرے فرار کا راستہ نہیں بن سکتا تھا اس لئے انہوں نے اس کی پروا نہیں کی تھی۔ اس سوراخ سے تیز ہوا آرہی تھی جس نے غار کی کھٹن کو ختم کر دی تھی۔ اس سوراخ سے چاندنی اندر آئی جس نے رات کا احساس دلایا۔

اور پھر چاند غار سے گزرنے لگا تو باہر بے شمار لوگوں کی جھنجھٹ سنائی دی۔ یہ آوازیں غار کے دروازے سے سنائی دے رہی تھیں اور پھر دروازہ کھولا جانے لگا۔ دروازہ کھل گیا اور ایک بہت بڑے سر نے اندر جھانکا۔ اس کے ہاتھ میں ایک بھاری گرز تھا۔

”باہر آ جاؤ قیدی۔ تمہیں مقدس کابلوس اعظم نے طلب کیا ہے۔“ اس کی آواز کی گرز گڑا ہٹ گونجی۔

میں باہر نکل آیا۔ تب دس بارہ آدمی موٹی موٹی زنجیریں لئے ہوئے آگے بڑھے اور میں نے گرز والے کو مخاطب کیا۔

”تمہارا نام کیا ہے۔“

”فولو۔ روحا فولو۔“ اس نے اسی انداز میں جواب دیا۔

”تمہاری کیا حیثیت ہے۔“ میں نے پوچھا۔

”میرے گرز کی ضرب چٹانوں کو نیست و نابود کر دیتی ہے۔ میرے جسم کی قوت سان بارے کے تمام لوگوں پر حاوی ہے اس لئے میں سان بارے کی جنگجو فوجوں کا اہلیق اور ان کا سربراہ ہوں۔ اگر مقدس کابلوس نے تمہارے قتل کے احکامات صادر کئے تو میں ہی تمہارا قاتل ہوں گا کیونکہ سنا ہے کہ تم نے سان بارے کے باشندوں کو اپنی قوت کے شعبہ دکھائے ہیں۔ میں شعبہ شکن ہوں قیدی۔ اس لئے اس وقت تک خود کو قابو میں رکھو جب تک مقدس کابلوس تمہارے قتل کا حکم نہ دے دے۔ اس کے بعد... میں وعدہ کرتا ہوں کہ تمہیں شعبہ دکھانے کا پورا پورا موقع دوں گا۔ تمہاری موت چوہوں کی مانند نہ ہوگی بلکہ تم دل کی حسرتیں نکال کر مر سکو گے۔“

”تو پھر طاقتور روحا... میں تجھ سے ایک معاہدہ کرنا چاہتا ہوں۔“ میں نے کہا۔

”کیسا معاہدہ۔؟“

”ان بے وقوفوں سے کہہ دے کہ یہ زنجیریں واپس لے جائیں۔ یہ جانتے ہیں زنجیریں میرے لئے کوئی حیثیت نہیں رکھتیں۔ یہ بیکار

بوجھ میرے جسم پر نہ لاد۔ میں تیرے وعدے کی قید پسند کروں گا۔“

اور روحا فولو نے غور سے میری آنکھوں میں دیکھا اور پھر گردن ہلا کر بولا۔ ”گو کابلوس اعظم کے سامنے کسی قیدی کو آزاد لے جانا اسے ناگوار بھی گزر سکتا ہے لیکن روحا اپنی ذمہ داری پر تیری بات مان لیتا ہے۔ اس کی گرفت کمزور نہیں ہے۔“ پھر اس نے اپنے آدمیوں کی طرف رخ کر کے کہا۔ ”زنجیریں واپس لے جاؤ۔ قیدی اسی طرح چلے گا۔“

کسی نے تعرض نہیں کیا اور میں نے روحا کا شکر یہ ادا کیا۔ بے شمار لوگوں نے میرے گرد دائرہ بنالیا۔ وہ سب کھلے ہوئے ہتھیاروں سے

لیس تھے۔ روحا میرے برابر اپنا وزنی گرز لے کر چل رہا تھا۔ وہ بھی میری طرف سے چوکنا تھا۔ یوں ہم سان بارے کے بازوؤں سے گزرتے ہوئے پہاڑوں کی طرف جا رہے تھے۔

”کالوس کہاں رہتا ہے۔؟“ میں نے پوچھا۔

”ہستی سے دور..... پہاڑوں میں..... یوکا کے معبد کے پاس۔“

”اور مکہ شمو نا۔؟“ میں نے پوچھا۔

”سیاہ محل میں۔ اس کا قیام وہیں ہوتا ہے۔“

”دوسرے پہاڑی کہاں رہتے ہیں۔؟“

”یوکا کے معبد میں۔ ہستی کی گہما گہمیوں سے دور۔ انہیں تنہائی پسند ہے۔ ہاں مقدس جگہ ضرورت پڑنے پر ہستی میں آتے رہتے ہیں۔“

”تم لوگوں کے ساتھ ہیکوں کا سلوک کیسا ہے۔؟“

”وہ قدر ہیں۔ جو بہتر سمجھتے ہیں کرتے ہیں۔“ روحا نے بھاری آواز میں کہا۔

”گویا ہیکوں کے سامنے شمو نا کی کوئی حیثیت نہیں ہے۔“

”فضول باتوں سے پرہیز کرو قیدی۔ مجھے غصہ بھی آسکتا ہے۔“

”اس میں غصے کی کوئی بات ہے۔؟“ میں تعجب سے پوچھا۔

”شمو نا ملکہ ہے۔ اس کا حکم آخری ہوتا ہے۔ یہ دوسری بات ہے کہ آخری حکم وہ مقدس کالوس اعظم سے مشورے کے بغیر نہیں صادر

کرتیں۔“ روحا نے جواب دیا اور میں گردن ہلانے لگا۔

”ایک ہی بات ہے۔“ میں نے آہستہ سے کہا اور ہم سان بارے کی چاندنی میں نہائی پر سکوت ہستی سے لکل آئے۔ چار جانب ایک

پراسرار سی خاموشی پھیلی ہوئی تھی۔ اس خاموشی میں صرف سپاہیوں کے قدموں کی آوازیں رخنہ انداز تھیں..... یوں..... یوکا کے معبد تک کا مختصر سفر

سطے ہو گیا۔ یہ معبد بھی پہاڑیاں تراش کر بنایا گیا تھا۔ پہاڑی میں ایک چٹان کو بھدے ہتھیار کی شکل دی گئی تھی۔ نیچے اس کا غار نما دروازہ تھا جس پر

پتھر کا عظیم الشان دروازہ لگا ہوا تھا۔ دروازہ کھولنے کے لئے ایک چرخی قریب ہی لگی ہوئی تھی۔ یہ چرخی بھی بھاری پتھروں سے تراشی گئی تھی اور اسے کئی

آدمی مل کر گھما سکتے تھے۔ چنانچہ چند افراد چرخی کی طرف بڑھ گئے۔ اور پھر ایک زبردست گز گڑا ہٹ کے ساتھ دروازہ کھل گیا۔ دروازہ کھلتے ہی پہلے

رنگ کی روشنی نظر آئی۔ اس کے ساتھ ہی چرخی جلنے کی بو بھی۔ یہ چرخی سے جلائی جانے والی مشعلیں تھیں جو جگہ جگہ دیواروں میں نصب تھیں۔

لیکن معبد کے اس عظیم الشان غار کو دیکھ کر میں نے ایک گہری سانس لی۔ بہت طویل غار تھا۔ اندر سے بالکل صاف ستھرا چھت بھی کافی

بلند تھی اور اس میں جا بجا سوراخ تھے جن سے خوب ہوا آرہی تھی۔ ہوا کی وجہ سے مشعلوں کے شعلے لرز رہے تھے لیکن مخصوص قسم کی چرخی کی وجہ سے وہ

بجھ نہیں سکتی تھی۔ پورے غار میں سکون تھا۔ جگہ جگہ ہیکے کھڑے ہوئے تھے۔ وہ پتھروں کے بت کی مانند خاموش اور ساکت تھے۔ کسی کے سانس لینے

کی آواز بھی نہیں آرہی تھی۔

سامنے ہی ایک چوڑا چوڑا سا بیٹا ہوا تھا جس پر انگارے بچھے ہوئے تھے۔ ان انگاروں سے سفید دھواں بلند ہو رہا تھا۔ شاید صندل کی لکڑیاں اس پر ڈالی گئی تھیں۔ ایسی ہی خوشبو اٹھ رہی تھی۔ غرض انتہائی پر اسرار ماحول تھا۔ مجھے ایک مخصوص حصے میں لے جا کر کھڑا کر دیا گیا۔ سپاہی کچھ تو باہر ہی رہ گئے تھے۔ ہاں روحا اور تقریباً دس مسلح آدمی اب بھی میرے گرد کھڑے تھے۔

”یہ مقدس کالوس کا دربار ہے۔“ روحا نے کہا۔

”خوب۔ کالوس کہاں ہے۔؟“ میں نے پوچھا۔

”ابھی چند لمحات کے بعد..... اس کی زیارت ہوگی۔“

”ہوں۔“ میں نے گردن ہلا دی پھر میں نے بیگوں کی جانب دیکھ کر کہا۔ ”کیا یہ پتھر سے تراشے ہوئے انسان ہیں۔؟“

”خاموش۔ ان کی شان میں گستاخی نہ کرو ورنہ زبان کاٹ لی جائے گی۔“ روحا بلی زبان میں غرایا۔

”پھر یہ ساکت کیوں ہیں۔ بل جل نہیں رہے۔“

”کالوس اعظم کے دربار کی یہی شان ہے۔ سینکڑوں بیگے یہاں ساکت و جامد کھڑے ہو کر کشف کرتے ہیں۔ کالوس اعظم انہیں علم سے

نوازتا ہے۔ ان میں سے ہر ایک کی حیثیت عظیم ہے لیکن کالوس کے دربار میں سب بچ ہیں۔ ان کی کوئی حیثیت نہیں ہے۔“

میں نے گردن ہلا دی۔ نیا ڈرامہ نہیں تھا۔ میں نے بے شمار لوگ دیکھے تھے۔ بڑے بڑے انوکھے لوگوں سے میرا واسطہ پڑا تھا لیکن میں

بار بار بلند ہوتے ہوئے سفید دھواں کو دیکھ رہا تھا۔ نہ جانے یہ دھواں کہاں سے آرہا تھا جبکہ اس چبوترے کے نزدیک بھی کوئی نہیں تھا۔

خاموشی سے کھڑے کھڑے بہت دیر گزر گئی تو میں نے بے چینی سے روحا کی طرف رخ کر کے کہا۔ ”کیا تمہارا کالوس اعظم سو رہا ہے۔“

ابھی تک کیوں نہیں آیا؟

”اے شخص۔ گستاخی نہ کر۔ میری درخواست ہے کہ اس کے حضور گستاخی نہ کر۔ ورنہ میں اپنے جذبات پر قابو نہیں پاسکوں گا۔“ روحا نے

دانت پیستے ہوئے کہا۔

”میں زیادہ انتظار نہیں کر سکتا۔ اسے آواز دے۔ ممکن ہے میرے امن کے ارادے بدل جائیں۔ میں اس کا غلام نہیں ہوں۔“

”اوہ۔ اوہ۔“ روحا نے اپنی چینی سے فخر کھینچ لیا لیکن اسی وقت غار کی دیواروں نے پر یاں اٹکنا شروع کر دیں۔ غار کی دیواروں کے ان

سوراخوں پر پہلے میں نے غور نہیں کیا تھا لیکن جب ان سے بے شمار نیم عریاں لڑکیاں نکل آئیں تو میں نے غور سے انہیں دیکھا۔ لڑکیوں کے جسم پر

لباس نہ ہونے کے برابر تھے۔ انہوں نے جسم کے مخصوص حصوں کو گارے رنگوں سے رنگا ہوا تھا۔ کچھ حصوں پر پرندوں کے رنگیں پر چپکائے گئے

تھے۔ سروں پر انہوں نے مور کے پردوں کے تاج سے پہنے ہوئے تھے لیکن یہ لڑکیاں سب کی سب نوخیز اور جاندار چہروں والی تھیں۔ انہوں نے ایک

قطار بنائی اور چبوترے کی طرف بڑھیں۔ پھر وہ چبوترے کے سامنے جھک گئیں۔ ان کے جسموں کے حسین خدو خال نمایاں ہو گئے۔ ان کے عقبی جسم

بہت خوبصورت لگ رہے تھے۔ اکثر نے دونوں حصوں کو مختلف رنگوں سے رنگ رکھا تھا۔

کانی دیر تک وہ اسی طرح جھکی رہیں پھر سیدھی ہو گئیں اور پھر ان کی آوازیں ابھریں۔

”کائنات کے سب سے بڑے جادوگر۔

آسمان کی خبر رکھنے والے..... ہماری آنکھیں تیری منتظر ہیں۔ دیکھ کتنے لوگ تیرے سامنے ہیں۔

دیوتاؤں کے منظور نظر۔ آجا..... تیری خادما میں تیرے گیت گارہی ہیں۔ ان کی آنکھوں کی روشنی مدھم پڑتی جا رہی ہے۔“

اور پھر پروفیسر..... اچانک انگارے اودینے لگے۔ سفید دھواں غائب ہو گیا۔ اب پیلے رنگ کے شعلے بلند ہونے لگے تھے اور یہ شعلے بڑی

ترتیب سے بڑھتے جا رہے تھے۔ مجھے اچانک بلند ہونے والی آگ پر حیرت تھی۔ نہ جانے کس ترتیب سے یہ آگ روشن کی گئی تھی۔

پھر میں نے آگ کے پیچھے ایک سایہ نمودار ہوتے دیکھا۔ لگ رہا تھا جیسے کوئی زمین سے نکل رہا ہو۔ یقیناً یہ سایہ آگ کے دوسری طرف

صاف جگہ میں تھا۔ ایک انسانی سایہ آگ کے عقب میں صاف نظر آنے لگا تھا۔ اس کا اوپری جسم بڑھتا تھا۔ شاید پچھلا جسم بھی لباس سے عاری تھا لیکن

آگ کے شعلے اسے لپیٹ میں لئے ہوئے تھے اس لئے صاف اندازہ نہیں ہوتا تھا۔

اور گیت ختم ہو گیا۔ سر جھک گئے۔ جھکنے والے اس کے حکم کے بغیر سر نہیں اٹھا سکتے تھے لیکن میں بے باک نگاہوں سے اس شعبہ باز کو دیکھ

رہا تھا جس کے ہاتھ میں ویسی ہی لمبی چھری تھی جیسی میں نے پہلے پیسے کے ہاتھ میں دیکھی تھی۔

اس نے چھری بلند کی اور بولا۔ ”میں نے تمہاری تعظیم قبول کی۔“

اور جھکے ہوئے سر اٹھ گئے۔ تب پراسرار وجود آگ کے چہرے میں در آیا اور میں نے خوب غور سے اسے دیکھا۔ وہ شعلوں کے درمیان

پالتی مار کر بیٹھ گیا تھا۔ شعلے اس کے جسم کو چاٹ رہے تھے۔

”کیا اپنا ہی کوئی بھائی بند ہے۔“ میں نے سوچا۔ یقیناً وہ آگ کے اندر سکون سے بیٹھا ہوا تھا۔ بہر حال میں نے اس پراسرار شخص کے

بارے میں خوب جان لیا تھا۔ میں سمجھ گیا تھا کہ وہ ان نا سمجھ لوگوں میں کیا حیثیت رکھتا ہوگا۔

رقص کرنے والی نیم برہنہ لڑکیاں پر وائوں کی مانند اس آگ کے گرد چکرانے لگیں۔ ایک عجیب سے ناقوس سے ایک بھیا تک آواز بلند

ہونے لگی اور اس آواز کے ساتھ ہی کسی پتھر پر ایک مخصوص تال دی جا رہی تھی۔ جو کچھ بھی تھا۔ ماحول کو پراسرار بنانے میں جو کارروائی کی گئی تھی میں

اس کا دل سے معترف تھا۔ بلاشبہ یہاں ذہنوں کو گرفت میں لیا جاسکتا تھا۔

نیم برہنہ لڑکیاں اب بے باک ہوتی جا رہی تھیں۔ ان کی رفتار تیز ہوتی جا رہی تھی اور ان کے رقص میں ایک عجیب یحجان سا پیدا ہو گیا تھا۔

میں اس رقص سے خاصا منظور ہوا اور میں نے سوچا کہ کسی دربار میں ایسا رقص کیا معنی رکھ سکتا ہے۔ اس کے ساتھ ہی میری نگاہیں آگ میں بیٹھے

ہوئے شخص کو بھی دیکھ رہی تھیں جس کا چہرہ اب خوب چمک رہا تھا۔ یقیناً وہ مادرزاد برہنہ تھا اور اس کا چہرہ بھی جھریوں سے بھرا اور خوب بھیا تک تھا۔

کئی منٹ کے بعد اس نے چھری اٹھائی اور رقص اس طرح رک گیا جیسے کسی میکینزم کو فوری طور پر بند کر دیا گیا ہو۔ اس نے چھری سے

اشارہ کیا اور رقاصہ لڑکیاں ایک ایک کر کے انہیں سوراخوں سے اندر چلی گئیں۔

”روحا۔“ بھیا تک شخص نے بھیا تک آواز میں کہا۔

”مقدس کا بلوس اعظم۔“ روحا آگے بڑھ کر بھکا۔

”اجنبی کو سامنے لاؤ۔“

روحانے گردن جھکا کی اور پھر وہ میرے قریب آ گیا۔ اس نے میرا بازو پکڑ کر آگے بڑھانے کی کوشش کی لیکن میں نے دونوں بازو ایک دوسرے سے باندھ لئے تھے اور جسم سخت کر لیا تھا۔ روحا کی کوشش مجھے بلانہ سکی۔ تب روحا نے پوری طرح میرے بازو پر گرفت کی اور مجھے زور سے جھٹکا دے کر کا بلوس کے سامنے کرانے کی کوشش کی لیکن میں بھی کا بلوس اعظم کو چند شعبہ دے دکھانا چاہتا تھا۔

چنانچہ روحا کی پوری قوت میرے بدن کو جنبش بھی نہ دے سکی اور روحا بدحواسی سے چاروں طرف دیکھنے لگا۔ پھر اس نے مجھ سے پلٹ پڑنے کی کوشش کی۔ اس کے دوسرے ساتھی بھی آگے بڑھ آئے تھے اور پروفیسر... روحا اور اس کے ساتھی مجھے آگے بڑھانے کے لئے زور لگا رہے تھے لیکن میں نے سوچ لیا تھا کہ بدن کا کوئی حصہ اپنی جگہ سے ہل گیا تو پھر بات ہی کیا بنی؟

ساری گردنیں میری سمت گھوم گئی تھیں۔ لوگ مجھے حیرت و نفرت سے دیکھ رہے تھے۔ ہاں میں نے کا بلوس کی آنکھوں میں ایک عجیب معنی خیز چمک دیکھی۔ پھر کا بلوس کی تسخرانہ آواز گونجی۔ ”روحا۔ تیری قوت کیا ہوئی۔ کیا تو اپنی قوت کھو چکا ہے۔؟“

”یہ۔ یہ شخص شعبہ گر ہے مقدس کا بلوس۔ اس نے فولادی زنجیریں توڑ دی تھیں... اس نے... اس نے۔“ شدت حیرت سے روحا کی ذہنی حالت عجیب ہو گئی تھی اور اس کے منہ سے صاف الفاظ نہیں نکل رہے تھے۔

”شعبہ گر نہیں کا بلوس۔ تمہارا یہ بے وقوف غلام مجھے جادوگر تسلیم کرنے سے ہچکچا رہا ہے۔“ میں نے مسکراتے ہوئے کہا۔

”جسمانی قوت کے شعبہ دے دکھانے والے جادوگر نہیں کہلا سکتے اجنبی۔ اگر تم جادوگر ہو تو تمہارا امتحان لیا جاسکتا ہے۔“

”ضرور۔“ میں نے مسکراتے ہوئے کہا۔ ”اپنی اس چھڑی سے اشارہ کرہ اور مجھے اپنے سامنے بلاؤ۔“

”میں چاہوں تو زمین کا یہ ٹکڑا اپنی جگہ چھوڑ دے گا اور تمہیں میرے پاس لے آئے گا لیکن اجنبی۔ میرے سامنے آؤ۔ مجھ سے گفتگو کرو۔“

”ہاں۔ یہ دوسری بات ہے۔“ میں نے کہا اور آگے بڑھ کر اس کے سامنے پہنچ گیا۔ وہ بھی مجھے گہری نگاہوں سے دیکھ رہا تھا۔

”ہمیکوں کا کہنا ہے کہ تم خود کو دیتا کہتے ہو۔؟“ اس نے کہا۔

”نہیں۔ تمہارے آدمیوں نے مجھے دیتا کہا۔“

”تم خود کو کیا کہتے ہو۔؟“

”گوشت و پوست کا ایک انسان۔ جیسے تم ہو۔“

”میں۔“ پراسرار شخص کے ہونٹوں پر مسکراہٹ پھیل گئی۔ اس کی مسکراہٹ حقارت تھی۔ ”خیر مجھے تم نہیں جانتے۔ ہاں تمہارے جسم پر

چند ارچٹا ہٹ کیوں ہے؟ کیا تمہارے بال آگ کے رنگ سے کیوں ملتے ہیں۔؟“

”یہ میرا جادو ہے۔“

”غلط۔ یہ کسی بوٹی کا کمال ہے اور میں یہ طلسم بہ آسانی توڑ سکتا ہوں۔“

”میں تمہیں اس کی دعوت ضرور دوں گا۔“ میں نے جواب دیا۔

”تم سان بارے کیوں آئے ہو۔؟“

”ہافو کر رہا کرانے۔“ میں نے بے خوفی سے جواب دیا۔

”ہافو۔ ہافو کون ہے۔؟“ اس نے پوچھا۔

”سناتم لوگوں نے۔ تمہارا بے خبر پجاری کچھ نہیں جانتا۔ وہ لاعلم ہے۔“ میں نے دوسروں کی طرف رخ کر کے کہا۔

”اس کی زبان کاٹ دی جائے۔“

”اس کی آنکھیں پھوڑ دی جائیں۔“

”یہ بد لگام ہے۔“

”یہ جہاک ہے۔“

”یہ مقدس جگہ کا مذاق اڑا رہا ہے۔“ بہت سی طیش میں بھری ہوئی آوازیں ابھریں لیکن کاہلوس نے ہاتھ میں پکڑی ہوئی چھڑی بلند کر دی۔

”یہی سب کچھ اس کے ساتھ ہوگا۔ تم دیکھ لو گے کہ اسے اس کی بے باکی کی کیسی عبرت ناک سزا ملے گی۔ لیکن ابھی نہیں۔ رک جاؤ۔ مجھے اس

سے ضروری سوالات کرنے دو۔“

شور مچانے والے غصیلی آوازیں نکالتے ہوئے خاموش ہو گئے۔ جب کاہلوس نے مجھ سے سوال کیا۔ ”ٹھیک ہے۔ میں کچھ نہیں جانتا لیکن

مجھے ہافو کے بارے میں بتاؤ۔ وہ کون ہے۔؟“

”ہافو۔ وہ نوجوان ہے جسے تمہارے آدمی گودری بستی سے پکڑ کر لائے ہیں۔ اس پر الزام ہے کہ اس نے نیون کا نوالہ بننے سے بچنے کی

کوشش کیوں کی۔؟“

”اوہ۔ اوہ۔ دیوتاؤں کی قسم۔ تو کیا تم وہی انسان ہوں جس نے ہافو اور اس کے ساتھیوں کو نیون کے غار کے سامنے سے آزاد کیا تھا۔ کیا

تم ہی وہ مجرم ہو جس کی وجہ سے گودری کے لوگ موت کا شکار ہوئے۔؟“

”ہاں۔ تمہارا خیال درست ہے۔“ میں نے مسکراتے ہوئے کہا۔

”اور تم نے پانیوں کے کنارے کوئی بستی آباد کی ہے۔؟“

”ٹھیک ہے۔“ میں نے گردن ہلائی۔

”تم ایسے سر پھرے ہو کہ نیون کو ہلاک کر دیئے کا دعویٰ کرتے ہو۔؟“

”یہ بھی درست ہے۔“

”سنئے ہو لوگوں۔ ارے سنئے ہو لوگوں۔ یہ سر پھرنا قبر کے دیوتا کو ہلاک کرنے کی سوچ رہا ہے۔ یہی ہے وہ احمق۔ یہی ہے وہ پاگل

دیوانہ۔ ذرا غور کرو۔ ہاں۔ اس کے بدن میں کچھ طاقت ہے اور یہ کم ظرف اسی طاقت کے بل پر ایسی ایسی احمقانہ باتیں سوچتا ہے۔“

”تمہارے خیالات ٹھیک ہیں کاہلوس۔ کیا اب تم میرے چند سوالات کے جواب دو گے۔؟“

”ہر چند کہ میں اس کے لئے مجبور نہیں ہوں۔ مجھے کون مجبور کر سکتا ہے لیکن تو دلچسپ آدمی ہے۔ تیری باتوں پر ہنسی آتی ہے۔ یقیناً تیرے

سوالات بھی ایسے ہی احمقانہ ہوں گے۔ ٹھیک ہے سوال کرو۔؟“

”کیا ہا تو زندہ ہے۔؟“

”ہاں۔ زندہ ہے۔ جسے نیون کی بھیٹ کیلئے منتخب کر لیا گیا ہوا اسے کوئی دوسرا ہلاک بھی نہیں کر سکتا۔ تین چاند کے بعد اسے نئے لوگوں

کے ساتھ پھر نیون کی خدمت میں روانہ کر دیا جائے گا۔“

”ادہ۔“ میں نے سکون کی گہری سانس لی۔ اس کا مطلب ہے کہ اس کی زندگی ابھی کافی عرصے تک محفوظ ہے اور مجھے اس کی زندگی

بچانے کے لئے کسی فوری تک و دو کی ضرورت نہیں ہے۔

”کیا تم نے ہافو کو اذیتیں دی تھیں۔؟“

”نہیں۔ ہم سوالات کرنے کے لئے اذیتیں نہیں دیتے۔ اگر انسان ہمارے سوالات کا جواب دینے میں اچکچائے تو اس کی زبان ہمارا حکم

پورا کرے گی۔ ہافو نے سب کچھ صاف صاف بتا دیا لیکن آدمی تم بھی گہرے ہو۔ خوب چکر چلاتے ہو۔“

”میرے ساتھ اب کیا سلوک کیا جائے گا۔؟“

”اس کا فیصلہ ہیکے کریں گے۔ ہماری مجلس مشاورت ہوگی اور اس میں تمہارے لئے جو بھی طے کیا جائے۔“

”اس وقت تک میری حیثیت کیا ہوگی۔؟“

”ایک قیدی کی۔۔۔۔۔ صرف ایک قیدی کی۔“

”ادہ۔ مجھے یہ حیثیت قبول نہیں ہے۔ سنو کاہلوس۔ تمہارا جادو ان لوگوں کو احمق بنا سکتا ہے۔ میں ان تمام چیزوں سے الگ ہوں۔ میں

تمہارے ساتھ تعاون کر سکتا ہوں۔ دو باتوں پر۔ نیون کی نشاندہی کرو اور اس تک پہنچانے میں میری مدد کرو تا کہ میں اسے قتل کر دوں۔ دوسری بات

یہ کہ میرے ساتھی ہافو کو رہا کرو۔ میں اسے اپنے ساتھ لے جاؤں گا۔“

”دیوتاؤں کی قسم۔ تمہیں تمہاری لاف زنی کی سزا ضرور ملے گی۔ ایسی سزا کہ تم سب کچھ بھول جاؤ۔“

”میں نے جو مناسب سمجھا تم سے کہہ دیا۔ اب صرف یہ سوچو مجھے قیدی بنا کر کس طرح رکھو گے۔“

”زور جسم والے اجنبی۔“ کابلوس نے کہا۔ ”تیرے اندر انوکھی قوتیں ہیں۔ میں نہیں چاہتا کہ شمون کے روبرو پیش کے بغیر تمہیں قتل کر دوں۔ میں تجھے زندہ رکھنا چاہتا ہوں۔“

”تو مجھے ملکہ کے سامنے پیش کر دو۔“

”ابھی نہیں۔ ملکہ کے ظہور میں ابھی چند روز باقی ہیں۔ وہ ایک مخصوص دن دربار کرتی ہے۔“

”تو کوئی حرج نہیں۔ میں اس وقت تک انتظار کر لوں گا۔“

”لیکن میری مجلس مشاورت نے اگر یہ طے کیا تجھے ملکہ کے سامنے لائے بغیر قتل کر دیا جائے تو پھر ایسا ہی ہوگا۔“

”اب میں صاف زبان استعمال کروں گا بوڑھے کابلوس۔ سن۔ میرے سامنے تیرا جادو کوئی حقیقت نہیں رکھتا۔ تو سان بارے کے سیدھے سادے لوگوں کو اپنے شعبدوں کے جال میں پھانس کر بے وقوف بنا سکتا ہے، مجھے نہیں۔ تو آگ کے ان شعلوں میں بیٹھ کر ان لوگوں پر رعب ڈال سکتا ہے، مجھ پر نہیں۔“

”ادہ۔ ادہ۔“ روحا اب برداشت نہ کر سکا۔ وہ اپنا گرز لیکر میرے اوپر ٹوٹ پڑا۔ گرز کی خوفناک ضرب میرے کاندھے پر پڑی اور پھر دوسری ضرب میری کمر پر۔ روحا میرے جسم کی ہڈیاں پاش پاش کر ڈالنا چاہتا تھا۔ چنانچہ وہ میرے اوپر تباہ توڑ حملے کرتا رہا اور میں خاموشی سے اس کے گرز کی چوٹیں بہتا رہا۔ پھر ایک بار۔ صرف ایک بار میں نے ہاتھ ہلائے اور روحا کے گرز کو پکڑ لیا۔ اس کے بعد میں نے دونوں ہاتھوں سے اس کے گرز کو درمیان سے موڑ کر پھینک دیا۔ کابلوس آگ کے چبوترے پر کھڑا ہو گیا تھا اس کے چہرے پر تعجب کے آثار تھے۔

تب میں نے آگ بڑھا کر روحا کی گردن پکڑ لی اور دوسرے لمبے وہ میرے سر سے بلند ہو گیا۔ میں نے اسے دو تین چکر دیئے اور پھر زمین پر کھڑا کر دیا۔

”میں تجھے قتل نہیں کروں گا روحا۔ کیونکہ تیری آنکھیں بند ہیں۔“

روحاد یوانوں کی طرح اپنے گرز کو دیکھ رہا تھا۔ اس کا چہرہ دھواں دھواں ہو رہا تھا۔ تب کابلوس کی آواز ابھری۔

”سن اے بے پناہ طاقت والے۔ تو نے مقدس آگ کے بارے میں بھی کچھ کہا ہے۔ کیا تو نہیں جانتا کہ یہ دیوتاؤں کا پر تو ہے۔ کیا تو اس کی بھی توہین کرے گا۔“

”آگ میرے لئے کوئی حقیقت نہیں رکھتی۔“

”تب میں تجھے نزدیک آنے کی دعوت دیتا ہوں۔ آ۔ میرے قریب ہی آگ میں بیٹھ جا۔“

”اس کے بعد کیا ہوگا۔“

”میں اپنے علم کو آواز دوں گا۔ میں جاننا چاہوں گا کہ میرے جادو نے دیوتا کی آمد کے بارے میں مجھے غلط اطلاع کیوں دی تھی۔ ممکن ہے

مجھ سے ہی غلطی ہوئی ہو۔“

”یہ ٹھیک ہے۔“ میں نے تسلیم کیا۔ میں سمجھ گیا کہ بوزہ شیطان آخری چال چل رہا ہے۔ وہ مجھے آگ میں بھسم کر دینا چاہتا ہے۔ یقیناً اس کے سوا اس کے پاس کوئی چارہ نہیں ہے۔

چنانچہ میں چبوترے کی طرف بڑھ گیا۔ کابلوس آگ سے نکل گیا تھا اور آگ کے شعلے اور بھڑک اٹھے تھے۔ اس وقت آگ اچانک تیز ہو گئی تھی۔ نہ جانے انہوں نے آگ روشن کرنے کا کونسا نظام قائم کیا تھا۔

اب ساکت و جامد کھڑے بیگے بھی پھٹی پھٹی آنکھوں سے مجھے دیکھ رہے تھے۔ ان کے چہروں پر عجیب سے تاثرات نمایاں تھے۔ میں آگ کی طرف بڑھ رہا تھا اور پھر میں روح کو غذا پہنچانے والی آگ میں داخل ہو گیا۔ شعلوں کی لطیف حرارت میرے مسامات سے اندر داخل ہونے لگی اور میں شعلے بدن پر ملنے لگا۔ کابلوس کی آنکھیں پانگلوں کی طرح پھیلی ہوئی تھیں۔ بیگے بھی منہ پھاڑے مجھے گھور رہے تھے۔ لیکن میری آنکھیں فرط مسرت سے بند ہوئی جاری تھیں اور کافی دیر تک غسل آتش کرنے کے بعد میں باہر نکل آیا۔ میرا بدن مزید سنہرا ہو گیا تھا۔ میرے بال اور زیادہ آتش رنگ ہو گئے تھے۔

کابلوس کے چہرے پر اب نمایاں طور پر پریشانی نظر آ رہی تھی۔ اس نے گھبرائی ہوئی نگاہوں سے چاروں طرف دیکھا اور پھر مضطربانہ انداز میں بولا۔ ”ہو سکتا ہے۔ ہو سکتا ہے میرا خیال غلط ہو۔ ہو سکتا ہے تو دیوتا ہی ہو۔ اگر ایسا ہے تو... مجھے مہلت دے۔ میں اپنے علم میں تجھے تلاش کر لوں۔ ہاں۔ اب تو قیدی نہیں بن سکتا۔ اب تو قابل احترام ہے اور تیرا قیام آزادانہ ہو گا لیکن اس وقت تک۔ جب تک ملکہ شہونا سے تیری ملاقات نہ ہو جائے۔ وہ عظیم ہے۔ وہ دیوتاؤں کی منظور نظر ہے۔ وہ تیرے بارے میں مناسب فیصلہ کرے گی۔“

”میں تیار ہوں۔ میں اس سے ضرور ملاقات کروں گا۔“

”روحاً۔ اسے رنگ محل لے جاؤ۔ اس کی آسائشوں کا خیال رکھنا۔ جاؤ۔ میں دربار پر خاست کرتا ہوں۔ اور ہاں اجنبی دیوتا۔ تجھے جس شے کی ضرورت ہو طلب کر لیتا۔“

”شکریہ کابلوس۔“ میں نے مسکراتے ہوئے کہا اور پھر میں روحا کے ساتھ باہر نکل آیا۔ روحا کمزور انسان کی مانند حرکت کر رہا تھا۔ اس کے چہرے پر سخت پریشانی کے آثار تھے۔ بہر حال جس جگہ مجھے لایا گیا تھا وہ بہت آرام دہ جگہ تھی۔ اسے قید خانہ نہیں کہا جاسکتا تھا کیونکہ یہاں آسائشوں کے سارے سامان موجود تھے۔

میں نے یہاں قیام پسند کیا۔ دوسرے لوگوں کو میں نے جانے کی اجازت دے دی تھی۔ رات کافی گزر گئی تھی لیکن پھر بھی میں آرام کرنے لیٹ گیا اور مجھے نیند آگئی۔ وہ نیند جو عارضی ہوتی ہے اور جو صرف اعضا کو سکون دینے کا ایک ذریعہ ہے۔

دوسرے دن جب میری آنکھ کھلی تو خدام میری خدمت کیلئے حاضر تھے۔ مجھے غسل کی پیش کش کی گئی لیکن غسل آتش کے بعد کسی اور غسل کی خواہش نہیں رہتی تھی۔ پھر مجھے ناشتا پیش کیا گیا۔ وہ لوگ میری خاطر مدارت میں بچے جارہے تھے۔ سورج جب سر پر پہنچ گیا تو ایک خادم میرے پاس آیا اور جھک کر بولا۔

”روح آپ سے ملاقات کا متمنی ہے۔“

”بھج دو۔“ میں نے کہا اور چند ساعت کے بعد روح میرے قریب آ گیا۔ اس نے گھٹنوں کے بل بیٹھ کر مجھے تعظیم دی اور پھر گردن جھکا کر بیٹھ گیا۔

”کیا بات ہے روح؟“ میں نے مسکراتے ہوئے پوچھا۔

”اپنی گستاخیوں پر شرمندگی کا اظہار کرنے آیا ہوں عظیم دیوتا۔“

”وہ تیرا فرض تھا روح۔ مجھے شکایت نہیں ہے۔“

”دیوتا کا سینہ بے حد کشادہ ہے لیکن روح اب تیرے سوا کسی کا غلام نہیں ہے۔ اس کا دل صرف تیری غلامی قبول کر سکتا ہے اور کسی کی نہیں۔

روح آج تک صرف اپنے عقیدے کا غلام رہا ہے۔ اس نے آنکھیں بند کر کے بیگوں پر بھروسہ کیا ہے لیکن اب صورت حال دوسری ہے۔ بیگوں کی شخصیت میری نگاہ میں مشکوک ہو گئی ہے۔ مجھے اب ان پر بھروسہ نہیں ہے۔“

”کل کے واقعات۔ وہ جو تیرے سامنے، تیری موجودگی میں پیش آئے تھے۔ اور وہ جو تیرے چلے آنے کے بعد۔“

”ادہ۔ میرے چلے آنے کے بعد کیا ہوا تھا۔“ میں نے دلچسپی سے پوچھا

”جو کچھ تیرے سامنے تھا میرے لئے وہی بہت کچھ تھا۔ میں نے تیری طاقت، تیری قوت کا لوہا مان لیا تھا۔ میں نے سوچا تھا کہ میں ایک

عظیم طاقت کے مقابل آ گیا ہوں اور اس کے علاوہ کچھ نہیں ہے لیکن اس وقت میری آنکھیں کھلیں جب میں نے تجھے آگ میں دیکھا۔ کیا اس کے بعد میری اداسی دور نہ ہو گئی ہوگی۔ میں نے خوش ہو کر سوچا کہ مجھے کسی انسان نے نہیں ایک دیوتا نے شکست دی ہے۔ سو میرا دل تیری عقیدت سے بھر

گیا اور میں نے سوچا کہ مقدس کالوس کا علم جھوٹا کیوں نکلا۔ کالوس نے ایک جھوٹا اعلان کیوں کیا۔ اور کالوس کے چہرے پر جو اضطراب تھا اس نے میرے دل میں تجسس پیدا کر دیا۔ تب سب لوگوں کو واپسی کی ہدایت ملی اور میں بظاہر چل دیا لیکن میرے دل میں پیدا ہو جانے والے تجسس نے

میرے قدم روک لئے اور میں پوشیدہ راستوں سے واپس اسی جگہ پہنچ گیا جہاں مقدس کالوس ابھی تک موجود تھا لیکن اب صرف چند خاص بیگوں کے علاوہ اس کے پاس کوئی نہیں تھا۔ گویا وہ لوگ جا چکے تھے جو اجنبی تھے۔ صرف وہ تھے جو دیوتاؤں کے دل سمجھ جاتے تھے اور یہی کالوس کی مشاورتی

کونسل تھی۔

”نا قابل فہم بات ہے۔ نا قابل یقین بات ہے۔ کیسے تسلیم کی جائے کیونکر تسلیم کی جائے۔“ کالوس کہہ رہا تھا۔

”یقیناً کالوس اعظم۔ لیکن اس اجنبی کا وجود ہے اور ہمارے درمیان ہے۔ ہم اسے ٹال نہیں سکتے۔ ہمارے پاس کوئی ذریعہ نہیں ہے کہ ہم

اس سے نجات حاصل کر سکیں۔“

”اگر اس نے سان بارے کے لوگوں کو مسخر کر لیا تو سان بارے انقلاب سے دوچار بھی ہو سکتا ہے۔ بیگوں کی حکومت ختم بھی ہو سکتی

ہے۔“ ایک بیگے نے کہا۔

”ناممکن۔“ کابلوس نے غرا کر کہا۔ ”میرا جادو بہر حال اسے ختم کر دے گا۔ میں صرف یہ جانتا چاہتا ہوں کہ وہ خود کیا ہے۔ کیا تم اسے آسمان سے اترنا ہو کوئی دیوتا تسلیم کرنے کو تیار ہو۔“

”اس سے قبل کوئی دیوتا آسمان سے نہیں اتر اقدس کابلوس۔ ہم اسے دیوتا کیسے مان لیں۔“

”تو پھر سوچ لو۔ ایک اجنبی شخص ایک بڑے خطرے کی حیثیت سے ہمارے درمیان آ گیا ہے جسے فنا کرنے کا کوئی ذریعہ ہمارے پاس نہیں ہے لیکن جسے ختم کرنا ضروری ہے۔“

”ہم اسے کیسے ختم کریں گے۔؟“

”کابلوس کے پاس بھی بہت سی ترکیبیں ہیں۔ مجھے تم سے صرف اس قدر مشورہ درکار ہے کہ کیا اسے ختم کرنے کی کوشش کی جائے۔؟“

”یقیناً۔۔۔ اس کا وجود ہمارے لئے سخت خطرہ ہے۔ اگر وہ انوکھی شکلیں لیے ہوئے ہمارے لوگوں کے درمیان آ گیا تو لوگ اسے ضرور دیوتا تسلیم کر لیں گے اور پھر کسی دیوتا کے آگے ہماری کوئی حیثیت نہ ہوگی۔“

”تو پھر سنو۔ اس غیر معمولی انسان پر یکے بعد دیگرے میں اپنے جادو آزمائیں گے۔ ممکن ہے ہم اس وقت سے قبل اس سے نجات حاصل کر لیں جب تک شہونا سے اس کا سامنا ہوا اور اگر اس میں کامیاب نہ ہوئے تو پھر۔۔۔ وہ روز تو اس کا آخری روز ہوگا جس دن وہ شہونا کا دیدار کرے گا۔“

”کس طرح مقدس کابلوس۔؟“ ایک ہیلے نے پوچھا۔

”یہ کابلوس کے راز ہیں جنہیں کابلوس تک ہی محدود رہنے دو۔“ کابلوس نے مسکراتے ہوئے کہا اور پھر اس نے ایک ہیگے کو مخاطب کیا۔

”ہوما۔“

”کابلوس اعظم۔“ ہیگے نے جواب دیا۔

”قتیلہ کو بلاؤ۔ ہماری اس منظور نظر کو بلاؤ جسے ہم نے ہواؤں سے بھی پوشیدہ رکھا ہے لیکن دشمن کے مقابلے ہم اپنے سارے مہرے استعمال کرنا چاہتے ہیں۔ اور قتیلہ ایک شاندار مہرہ ہے۔“

”جو حکم کابلوس اعظم۔“ ہوما نے جواب دیا اور پھر وہ دیوار کے ایک سوراخ کی طرف بڑھ گیا۔ یو کا کا معبد ہیگوں کا پراسرار محل ہے۔ اس کے اسرار سے کوئی شخص مکمل طور پر واقف نہیں ہے۔ سوائے ہیگوں کے۔۔۔ میں چونکہ ہمیشہ کابلوس کے بڑے وفاداروں میں رہا ہوں اس لئے وہاں کی چند باتوں سے واقف رہا ہوں لیکن کسی قتیلہ کے وجود کا مجھے بھی علم نہیں تھا۔

”سوا بتم لوگ جاؤ۔ قتیلہ عام انسانوں کے سامنے نہیں آتی۔“ کابلوس نے باقی ہیگوں سے کہا اور سب کے سب سر جھکا کر اٹھ گئے۔

میں سوچ رہا تھا کہ مقدس کابلوس اعظم کا جادو کہاں سو گیا۔ اس نے ابھی تک میرے بارے میں نشاندہی کیوں نہیں کی۔ کیا کابلوس اعظم کی جادوئی قوتیں فنا ہو چکی ہیں یا سرے سے ان کا وجود ہی نہیں تھا۔

سو میں یہی سوچ رہا تھا کہ ہوما، جو کابلوس کا معتقد خاص، بلکہ بعض روایات میں خود اسی کی اولاد میں سے ہے، تکلیف کپڑے میں لپٹی ہوئی

ایک قاتلہ کو لے آیا۔ میں سان بارے کا رہنے والا ہوں۔ میں نے یہی زندگی گزاری ہے۔ میں اس بستی کے ایک ایک مرد، ایک ایک عورت کو جانتا ہوں لیکن میں نہیں جانتا کہ وہ لڑکی کس کی اولاد ہے۔ اس کا حسن سحر شکن ہے، اس کی آنکھوں میں بجلیاں کڑکتی ہیں۔ اس کے انگ انگ سے جوانی اہل رہی ہے اور اس کی مسکراہٹ دلوں میں طوفان لاتی ہے۔

میں اسے دیکھ کر دنگ رہ گیا۔ وہ ایک انوکھی ادا سے کالوس کے سامنے جھکی تھی۔ تب کالوس اعظم نے ہوما سے بھی چلے جانے کے لئے کہا لیکن اس کا جادو میری نشاندہی نہ کر سکا۔ میں بنو زاس کی ٹگا ہوں سے پوشیدہ تھا۔ تو مقدس کالوس اعظم نے جسے ہم تارک الدنیا سمجھتے ہیں، جس کے بارے میں ہم سوچتے ہیں کہ وہ دنیاوی ضرورتیں ترک کر کے ہی علم فن کی بلندیوں پر پہنچے ہیں، وہ پاک ہیں ہم گندوں کی بہ نسبت، لیکن بوالہوس پیگ نے اس حسینہ کو اپنی آغوش میں لے لیا۔

حسینہ بھی اس بوڑھی محبت کا جواب اپنی جوان امنگوں سے دے رہی تھی۔ کافی دیر انہی لغویات میں گزری۔ پھر کالوس اعظم مطلب پر آ گیا۔ اس نے قہیلہ کو اپنی آغوش میں بٹھا کر کہا۔

”میں نے تمہیں ایک خاص مقصد سے تکلیف دی ہے قہیلہ۔“

”قہیلہ کالوس اعظم کے اشارے پر سر کٹانے کو تیار ہے۔“ اس نے جواب دیا۔

”میں جانتا چاہتا ہوں اور تمہاری وفا شعار کادول سے معترف ہوں۔“

”تب مجھے بتاؤ۔ کیا بات ہے۔؟“

”پہاڑوں کے ناقابل عبور راستے سے آنے والے اجنبی کے بارے میں تم نے کچھ سنا ہے۔؟“

”ہاں۔ اڑتی اڑتی خبریں کانوں میں پہنچی ہیں۔ وہ خود کو دیوتا کہتا ہے۔“

”ہاں۔ تمہارا خیال درست ہے۔ میں اسی کی بات کر رہا ہوں۔“

”تو کیا وہ دیوتا ہے۔؟“

”نہیں۔۔۔۔۔ ہرگز نہیں۔۔۔۔۔ دیوتاؤں کا کوئی وجود نہیں ہے۔ وہ صرف انسان کا وہم ہوتے ہیں لیکن یہ وہم بستی والوں کے لئے ضروری

ہے۔ انہیں خوفزدہ کرنے کے لئے دیوتاؤں کا سہارا لازمی ہے ورنہ ہم لوگوں کو بڑی مشکلات پیش آئیں۔“

”تو کیا کوئی دیوتا نہیں ہوتا۔؟“ قہیلہ نے پوچھا۔

”ہوتا ہوگا تو اس کی دنیا آسمانوں تک محدود ہوگی۔ زمین سے اس کا کوئی تعلق نہیں ہے۔ نہ اس نے کبھی زمین پر قدم رکھا، نہ ہی اہل زمین

نے اسے دیکھا۔ یہ سب اختراع ہے۔“

”تو پھر وہ شخص خود کو دیوتا کیوں کہتا ہے۔؟“

”جھوٹ بولتا ہے۔ جس طرح ہم دیوتاؤں کے بارے میں بولتے رہتے ہیں۔“

”اوہ۔ مگر وہ کیا چاہتا ہے۔؟“

”صحیح بات ابھی تک نہیں معلوم ہو سکی لیکن بظاہر وہ ایک شخص بافو کی رہائی کے بارے میں کہتا ہے لیکن میرا خیال ہے وہ اس کے علاوہ بھی

کچھ چاہتا ہوگا۔“

”ممکن ہے۔“

”یہ بھی ممکن ہے کہ وہ اپنی چالاکیوں سے کام لے کر ہیکوں کی حکومت ختم کرنے کی کوشش کرے۔ اس نے عام لوگوں کے سامنے میری

خوب توچین کی ہے۔ میرے جادو کو لاکرا ہے اس لئے میں اس کے بارے میں بہت فکر مند ہوں۔“

”پھر مجھے بتا۔ میرے سپرد کیا خدمت ہے۔؟“ قہیلہ نے پوچھا۔

”میں نے تجھے ہواؤں سے بھی پوشیدہ رکھا ہے قہیلہ۔ میں نے تجھے ہر پہلی نگاہ سے بچا کر رکھا ہے لیکن انسان کی ہر قیمتی شے اسی وقت کے

لئے ہوتی ہے جب اسے اس کی ضرورت ہو۔ مجھے بتا۔ اگر آسمان سے دیوتا بھی اتر آئیں تو کیا وہ تیرے حسن جہاں سوز کو نظر انداز کر سکتے ہیں۔ ہرگز

نہیں۔ دیوتاؤں کی قسم ہرگز نہیں۔ جھوٹا دیوتا بے حد طاقتور ہے۔ وہ نذر اور انوکھی شخصیت کا مالک ہے لیکن اس کے باوجود میں دعوے سے کہہ سکتا ہوں

کہ اگر اس کی شکست ہے تو..... صرف تو ہے۔“

”مجھے حکم دے کابلوس۔ میں کیا کروں۔؟“

”کل تجھے اس کی خلوت میں جانا ہوگا۔ اسے مسخر کرنا ہوگا۔ تیرے حسن کے جال میں جکڑ کر وہ بے دست دیا ہو جائے گا۔ اور پھر تو اسے

زمرہ کا زبردے گی۔ اس کا صرف ایک ریزہ ایک ہزار انسانوں کو موت کی نیند سلاوے گا اور اس کی قوت بہر حال اس سے زیادہ نہیں ہوگی۔“

”مقدس کابلوس۔ اپنے پسندیدہ انسان کے لئے میں کام بخوبی انجام دوں گی۔“

”اور تیرے اختیار ہمیشہ شہوتا سے زیادہ رہیں گے۔ یہ میرا وعدہ ہے۔ تیرے ملٹن سے پیدا ہونے والی لڑکی مستقبل کی شہوتا ہوگی۔ یہ بھی

میرا وعدہ ہے۔“

”اور مجھے تیرے وعدوں پر اعتبار ہے۔“ قہیلہ نے جواب دیا۔

تو یہ گفتگو مقدس کابلوس اعظم اور قہیلہ کے درمیان ہوئی دیوتا جسے میں نے سنا اور اس کے بعد میرے ذہن کی کیفیت بدل گئی۔ میں نے

بہت سوچا۔ ہاں۔ یہ خیال ٹھیک ہے۔ حکومت شہوتا کی ہے۔ ملکہ وہ ہے لیکن شہوتا ہیکوں کے ہاتھوں میں چل کر جوان ہوتی ہے اور پھر وہ ہیکوں کے

اشاروں پر چلتی ہے تو اصل حکومت ان ہیکوں کی ہوتی ہے اور جب کابلوس اعظم جھوٹا ہے تو اس کے حواری بھی ایسے ہی ہوں گے۔

میں خاموشی سے روحا کی گفتگو سن رہا تھا۔ جب وہ خاموش ہو گیا تو میں نے اس سے کہا۔

”سن روحا۔ میں نے کبھی اپنی زبان سے خود کو دیوتا نہیں کہا کیونکہ میں دیوتا نہیں ہوں۔ ہاں میری جسمانی قوتیں عام انسانوں سے ہٹ

کر ہیں۔ تمہارے سرحدی محافظ سیکا نے مجھے گرفتار کرنے کی کوشش کی اور نہ کر سکا۔ تو مجھے دیوتا کہنے لگا۔ یقیناً یہ بات صرف اس کی کہی ہوئی ہے۔ میں

نے کبھی اس کی تصدیق نہیں کی۔ تو تم بھی میرے دوست رو جا۔ تم بھی مجھے دیوتا مت کہو میں دیوتا نہیں ہوں لیکن جو کچھ میں نے کہا ہے وہ سچ ہے۔ میں اس شخص ہافو کی تلاش میں یہاں آیا ہوں اور اگر تم لوگ قبر کے دیوتا نیون کی نشاندہی کر سکو تو میں اسے بھی قتل کر کے تمہیں اس سے نجات دلا سکتا ہوں۔“

وہ حیرت سے میری باتیں سن رہا تھا۔ پھر اس نے شدید حیرت سے کہا۔ ”تو..... تو بھی انسان ہے۔“

”ہاں۔ تمہاری مانند۔“

”لیکن تیرے اندر یہ حیرت انگیز قوتیں کہاں سے آئیں۔؟“

”ان کے بارے میں جو کچھ بتاؤں گا تیری سمجھ میں نہیں آ سکے گا رو جا۔ اس لئے اس گفتگو کو ختم کر دے۔ اور ہاں یہ بتا کہ کیا تو میری دوستی قبول کرے گا۔“

”میں تیری غلامی قبول کر چکا ہوں کیونکہ تو نے مجھے شکست دی ہے۔“

”میں خود کو تیرا دوست ہی سمجھتا ہوں۔ لیکن اگر تو چاہے تو میں ان ہیکوں کا بھرم توڑ دوں۔؟“

”سخت مشکل کام ہوگا۔ تو ان چکروں میں نہ پڑ۔ میری خواہش ہے کہ اپنی زندگی بچا۔ اور خاموشی سے یہاں سے چلا جا۔ ایک نہ ایک دن ہیکوں کا طلسم ٹوٹ جائیگا۔“

”تب پھر مجھے ایک بات بتا رو جا۔؟“

”ضرور، پوچھ۔“

”ہافو کہاں قید ہے۔؟“

”وہ میری تحویل میں نہیں ہے ورنہ اسے ابھی لا کر تیرے سامنے پیش کر دیتا تاہم میں اس کے بارے میں معلومات حاصل کر سکتا ہوں۔“

”اس کا پتہ چلا۔ اور اگر ہو سکے تو اسے قید سے نکال کر کسی جگہ پوشیدہ کر دے۔“

”میں ایسا ہی کروں گا۔ تو اطمینان رکھ۔“

”نیون کے ٹھکانے کے بارے میں تجھے معلوم ہے۔؟“

”نہیں میرے دوست۔ بالکل نہیں۔ قبر کا دیوتا جنگلوں کا باسی ہے۔ اس کے صحیح ٹھکانے کے بارے میں تو کوئی بھی نہیں جانتا ہوگا۔“

”ٹھیک ہے۔ مجھے اس کے علاوہ کچھ نہیں معلوم کرنا۔“

”مجھے اجازت دے۔ میں تیرا کام کرنے کے بعد تجھے اطلاع دوں گا۔“ روحا نے کہا اور پھر میری اجازت سے باہر نکل گیا۔ تب مجھے سوچنے کا موقع ملا اور میں نے قلیل کے بارے میں سوچا۔

قلیل..... میری زبان نے چٹکارہ لیا۔ ابانیہ کی موت کو کئی دن گزر گئے تھے۔ اور اس کے بعد سے میں عورت سے دور تھا۔ زبردینے کے لئے وہی آئے۔ کسی سازش کے تحت ہی آئے۔ عورت تو ہوگی اور پھر روحا نے جس انداز میں اس کے حسن کی تعریف کی تھی اس کے تحت اندازہ ہوتا تھا

کہ بہت خوب ہوگی چنانچہ میں اس کا انتظار کرنے لگا۔

اور وہ گزر گیا۔ شام ہوئی اور چربی کی مشعلیں روشن ہو گئیں۔ میں بہت بے چین تھا اور پھر میں نے اپنے مکان کے سامنے چند افراد کو دیکھا۔ وہ میری طرف ہی آرہے تھے اور ان کے درمیان کوئی تھا۔ موتیوں کے لباس میں ملبوس، رنگین کپڑوں میں لپٹا ہوا، تب ایک آدمی میرے سامنے آکر جھکا۔

”مقدس کالوس نے دوستی کا پیغام بھیجا ہے۔ اس کی جانب سے یہ تحفہ قبول کرو۔“ اس نے لڑکی کا ہاتھ پکڑ کر میرے سامنے کر دیا۔ اس کا چہرہ موتیوں کی جھال میں پوشیدہ تھا۔ ایک جھلک بھی نظر نہیں آتی تھی۔

”میری جانب سے کالوس کا شکر یہ ادا کرو دینا۔“ میں نے کہا اور اندر مڑ گیا۔ لڑکی میرے پیچھے آ رہی تھی۔ لیکن چہرہ ڈھکا ہوئی تھی وجہ سے وہ کچھ نہ دیکھ سکتی تھی۔ اس لئے ایک دفعہ اس نے ٹھوکر کھائی اور میں نے اسے بازو پر سنبھال لیا۔

”کیا میں تیرا چہرہ کھول دوں۔؟“

”ابھی نہیں۔ ابھی نہیں۔“ اس نے جواب دیا۔ بڑی دلکش آواز تھی۔ تب میں نے اسے اپنے بازوؤں پر اٹھالیا اور اس کے پھول جیسے وزن کو سنبھالے ہوئے اندر داخل ہو گیا۔ میں نے اسے آرام دہ بستر پر ڈال دیا اور وہ صمت کر بیٹھ گئی۔

”کالوس اعظم کی دوستی کے ثبوت کو میں دیکھنا چاہتا ہوں۔؟“

”مشعلوں کی روشیاں تیز کر دو۔ تاکہ میں تمہیں نظر آ سکوں۔“ اس نے کہا۔ وہ اپنے حسن سے واقف تھی اور پہلا ہی وار بھر پور کرنا چاہتی تھی۔ بد قسمت لڑکی۔ غلط جگہ آ گئی تھی۔ غلط خیالات لیکر آئی تھی لیکن بہر طور مجھے منظور تھی۔

چنانچہ میں نے روشیاں تیز کر دیں اور میرا کمرہ جگمگانے لگا۔

تب میں اس کے قریب پہنچا اور میں نے موتیوں کی جھالیں اس کے چہرے سے علیحدہ کر دیں۔ اور پروفیسر..... اس بات کا اعتراف کرنا پڑتا ہے کہ وہ دنیا کا اچھا جواب حسن تھا۔ بڑی بڑی حسینائیں میری نگاہوں سے گزر چکی تھیں لیکن وہ سینکڑوں پر بھاری تھی۔ انتہائی حسین اور جاذب نگاہ نقوش تھے دل میں کھب جانے والے۔ اگر روکا مجھے حقیقت حال سے آگاہ نہ کر دیتا تو اس لڑکی کو میری جانب سے شدید محبت ملتی اور شاید میں اسے طویل عرصے کے لئے پسند کر لیتا۔

لیکن..... دوسری طرف بھی کچھ ہوا تھا پروفیسر..... اس نے مجھے دیکھا۔ پہلے اس کی آنکھوں میں حیرت اور پھر پسندیدگی نظر آئی اور پھر عجیب سے تاثرات اس کی آنکھوں میں ابھرے۔

وہ میری طرف دیکھتی رہی اور اس کے چہرے کے تاثرات بدلتے رہے۔ پھر اس کی آواز ابھری۔ ”تو..... کون ہے۔؟“

”کیا تجھے..... کالوس نے میرے بارے میں نہیں بتایا۔؟“ میں نے مسکراتے ہوئے پوچھا۔

”بتایا تھا۔ لیکن..... آہ۔ تو تو انوکھا ہے۔ کیسا زالا ہے تو۔ تیرا جیسا کوئی نہیں ہے۔ تیرا بدن سونے کی مانند چمکتا ہے۔ اور تیرے بال، ان

”میں تیرا حکم نہیں مانوں گی اجنبی۔ ٹھیک ہے۔ جس شکل میں بھی آئے موت ہی آئے گی۔ تیری قربت کے جومات بھی میسر ہو جائیں غنیمت ہیں۔“ اس نے محبت بھری نگاہوں سے مجھے دیکھتے ہوئے کہا۔ یوں میری تنہائی دور ہو گئی اور اب میں سکون سے پورے چاند کی رات کا انتظار کر سکتا تھا۔ رہ گیا کابلوس تو میں اس سے پنپنے کے لئے بھی تیار تھا۔

سو دہی ہوا۔ دن کے ایک حصے میں کابلوس کے ہر کارے، ایک ہنگے کے ساتھ اس مکان میں آئے اور انہوں نے قہیلہ کو آواز دی۔ یہ دہی بیگا تھا جو قہیلہ سے واقف تھا۔

لیکن اس کے جواب میں، میں باہر نکل آیا اور ہنگے نے معنی خیز انداز میں مجھے دیکھا۔ شاید اسے اطلاع دی گئی تھی کہ یہاں سے میری لاش دستیاب ہوگی۔

”کیا تمہیں مقدس کابلوس نے بھیجا ہے؟“ میں نے اس سے پوچھا۔

”ہاں۔“ اس نے جواب دیا۔

”کیا میرے لئے اس کا کوئی پیغام ہے؟“

”نہیں۔ اس نے اس عورت کو طلب کیا ہے جو تمہارے پاس موجود ہے۔“

”آؤ۔ اندر آؤ۔ میں اسے تمہارے حوالے کر دوں۔“ میں نے کہا اور اسے لئے ہوئے اندر داخل ہو گیا۔ قہیلہ خوف سے دوسرے کمرے

میں چلی گئی تھی۔ میں نے ہوما کو احترام سے بٹھایا اور پھر اس سے بولا۔ ”بلا شک۔ مقدس کابلوس نے مجھے اپنی دوستی سے نوازا ہے۔ اس نے اس حسین لڑکی کو میرے پاس بھیج کر میری ہمدردیاں حاصل کر لی ہیں۔ سو میں تمہاری عزت اور تم سے محبت کرتا ہوں۔ آؤ۔ میرے ساتھ شراب کا ایک جام پیو۔ اس کے بعد لڑکی کو لے جانا۔“

ہوما مسکرانے لگا۔ تب میں دوسرے کمرے میں گیا جہاں قہیلہ موجود تھی۔ ”لاؤ۔ وہ زہر مجھے دے دو۔ جو تمہیں کابلوس سے ملا ہے۔“ میں نے اس سے کہا۔

”کون آیا ہے۔ کیا کہہ رہا ہے؟“ قہیلہ نے خوفزدہ انداز میں پوچھا۔

”کابلوس اعظم کا خاص دوست۔ ہوما۔“

”اوہ۔ کیا کہہ رہا ہے؟“

”تمہیں لے جانے آیا ہے۔“

”پھر ... اب کیا ہوگا؟“

”کچھ نہیں قہیلہ۔ یہ تمہارے سوچنے کی بات نہیں ہے۔“

”مگر تم زہر کیوں طلب کر رہے ہو؟“

”سوالات نہ کرو۔ میں تمہیں اس کے بارے میں بتا دوں گا۔“ میں نے کسی قدر مضطرب ہوئے انداز میں کہا اور قہیلہ نے پتھر کی وہ انگلی میرے حوالے کر دی جس میں زہر موجود تھا۔

”تم یہاں آرام سے بیٹھو۔ کسی قسم کا تردد کرنے کی ضرورت نہیں ہے۔“ میں نے کہا اور پھر میں واپس پیچھے کے پاس آ گیا۔
 ”وہ روانگی کے لئے تیار ہو رہی ہے۔ جب تک ہم کالوس کی دوستی کا جام نہیں۔“ میں نے شراب کے برتن سے شراب الٹی اور ہوما کے جام میں چالاکی سے زہر ملا دیا۔ تب میں نے اس کا جام اس کے حوالے کر دیا۔

ہوما نے مسکراتے ہوئے جام ہونٹوں سے لگا لیا لیکن زہر تھا کہ قیامت۔ شاید اس نے دہائی گھونٹ لئے ہوں کہ اسے زور کی کھانسی اٹھی اور خون کے ککڑے اس کے منہ سے ابل پڑے۔ اس کی آنکھیں دہشت سے پھیل گئیں۔ اس کے بعد اس نے اٹھنے کی کوشش کی لیکن زمین پر گر کر اپنے ہی خون میں لوٹنے لگا اور چند ساعت کے اس تماشے کے بعد اس نے دم توڑ دیا۔

میں پرسکون لگا ہوں سے اس کی موت کا منظر دیکھ رہا تھا۔ تب میں نے باہر کھڑے ہوئے لوگوں کو آواز دی اور ان میں سے دو آدمی اندر آ گئے۔ انہوں نے اندر کا منظر دیکھا اور خوف سے اچھل پڑے۔

”اے اٹھا کر کالوس کے پاس لے جاؤ۔ میری طرف سے کہہ دینا کہ میں نے دوستی کا تحفہ قبول کر لیا اور تحفے واپس نہیں ہوتے۔ ہاں جو ابی تحفہ ارسال ہے۔ اسے قبول کر کے مجھے عزت بخشے۔“

آنے والے پاگلوں کی مانند پیچھے کی لاش دیکھ رہے تھے۔ کسی پیچھے کی موت ان کے لئے بہت بڑی بات ہوتی تھی۔ پوری بہتی سوگ مناتی تھی اور عجیب عجیب رسومات ہوتی تھیں لیکن اس وقت کالوس کا مستند خاص یوں خاموشی سے اور بری حالت میں مر گیا تھا۔ وہ لوگ اس کی لاش اٹھاتے ہوئے ڈر رہے تھے۔

”اگر تم نے اس کی لاش نہ اٹھائی تو چند ساعت کے بعد میں باہر کھڑے ہوئے لوگوں کو بلاؤں گا اور اس وقت انہیں اس پیچھے کے ساتھ تم دونوں کی لاشیں بھی اٹھانی پڑیں گی۔“

اور پروفیسر..... یہ دونوں بھی میرے بارے میں یا تو سن چکے تھے یا دیکھ چکے تھے۔ چنانچہ انہوں نے خوفزدہ انداز میں ہوما کی لاش اٹھائی اور باہر نکل گئے۔ جب میں مسکراتا ہوا واپس قہیلہ کے پاس پہنچ گیا۔ قہیلہ اب بھی خوفزدہ بیٹھی تھی۔

”کیا ہوا۔ کیا وہ لوگ واپس چلے گئے۔؟“

”ہاں۔“ میں نے مسکراتے ہوئے جواب دیا۔

”میرے بارے میں تم نے کیا کہا۔؟“

”یہی کہ دوستی کے تحفے واپس نہیں ہوتے۔ ہاں ایک جو ابی تحفہ میں نے اسے بھیج دیا۔“

”اوہ۔ وہ کیا۔؟“

”ہوما کی لاش۔“

”کیا۔؟“ وہ اچھل پڑی۔

”ہاں۔ تمہارا لایا ہوا زہر شراب میں حل کر کے میں نے ہوما کو دے دیا اور اس کے ساتھ آنے والے اس کی لاش اٹھا کر لے گئے۔“

”بہت برا ہوا ہے۔ بہت برا ہوا۔ کسی ہیکے کی موت بہت بڑا طوفان لاسکتی ہے۔“

”میں نے ساری زندگی طوفانوں سے جنگ کی ہے۔ تم خوف کا اظہار کر کے مجھے غصہ نہ دلاؤ۔“ اور قہیلہ خشک ہونٹوں پر زبان پھیرنے

لگی۔ جب میں نے اسے اپنی آغوش میں لے لیا۔

”خوفزدہ لڑکی۔ جب تک تو میری آغوش میں ہے محفوظ ہے۔ کسی قسم کا تردد نہ کر۔ مجھے اپنے بارے میں بتا۔ کابلوس کے بارے میں بتا۔

شیمونا کے بارے میں بتا۔“

اور قہیلہ نے گہری سانس لی۔ ”تیری آغوش میں آنے والی موت بھی دلکش ہوگی۔ مجھے اپنی پرواہ نہیں ہے۔ بس میں چاہتی ہوں کہ تو

کابلوس کی خوفناک چالوں سے محفوظ رہے۔“

”مجھے کابلوس کے بارے میں بتا۔“

”کابلوس بے حد حالاک انسان ہے۔ وہ جزی بوٹیوں سے خوب واقف ہے۔ اس نے ایسی بوٹیاں تلاش کی ہیں جو حیرت انگیز خاصیتیں

رکھتی ہیں۔ یہی اس کا جادو ہے لیکن اس کے اندر ایک بڑی کمزوری ہے۔ عورت کے جسم سے ہم آغوش ہو کر وہ اپنی شخصیت بھول جاتا ہے اور کوئی بھی

عورت جو اسے پسند آجائے اس کا کپا چٹھا معلوم کر سکتی ہے۔ میں نے اس سے کچھ نہیں پوچھا تھا لیکن اس نے مجھے سب کچھ بتا دیا۔“

”اوہ۔ مثلاً کیا کیا۔؟“

”اپنے بہت سے جادو اس نے میرے سامنے کھول دیئے۔ جن پہاڑوں میں وہ رہتا ہے وہ تہہ در تہہ ہیں۔ اس بڑی جگہ کے نیچے جہاں

وہ دربار کرتا ہے ایک اور غار ہے جو نیچے سے بہت کشادہ اور پیچیدہ ہے۔ اس کے بے شمار راستے ہیں جو نہ جانے کہاں کہاں نکلتے ہیں۔ یہی وجہ ہے کہ

دیکھنے والے تھوڑی دیر قبل اسے دربار میں دیکھتے ہیں اور تھوڑی دیر کے بعد وہاں سے دور کہیں اور۔“

”خوب۔“ میں نے ان مفید معلومات سے خوش ہوتے ہوئے کہا۔

”اس نے جزی بوٹیوں سے انوکھے زہر حاصل کئے ہیں جو ہواؤں میں شامل ہو کر انسان کو ہلاک کر دیتے ہیں۔ اس کے علاوہ اس نے

جزی بوٹیوں سے ہی طویل عمری کا راز دریافت کیا ہے۔ چنانچہ وہ جس کو چاہتا ہے قیمتی زندگی بخش دیتا ہے اور جسے ہلاک کرنا چاہتا ہے وہ صرف ہوا

میں سانس لے کر ہلاک ہو جاتا ہے۔“

”بہت خوب۔ وہ آگ میں نظر آتا ہے اس کا کیا راز ہے۔؟“

”پتھر کے ایک جادو میں ایک بدبودار سیال ہے جو کسی درخت کا دودھ ہے۔ ان کے چند قطرے پانی میں ڈال کر اسے غسل کرنے کے بعد

اگر وہ آگ کے سمندر میں کود جائے تب بھی اس پر بے اثر ہوگی۔“

”اوہ۔“ میں نے ایک گہری سانس لی۔ ”تو یہ ہے کالوس کا جادو۔“

”ہاں۔ اس نے بے شمار جال پھیلارکھے ہیں اور خود کو بے حد مضبوط بنا لیا ہے۔“

”اب تم شیونا کے بارے میں بتاؤ۔“

”شیونا صرف ایک فریب ہے۔ اس کا انتخاب ہیکوں کا کام ہوتا ہے۔ کسی بھی خوبصورت لڑکی کو شیونا منتخب کر لیا جاتا ہے۔ ہیکے اسے یوکا

کے معبد میں پرورش کرتے ہیں۔ وہ ان کے درمیان رہتی ہے اور جوان ہو کر دوسری شیونا کی جگہ لے لیتی ہے۔ موجودہ شیونا ایک حسین اور نوجوان

لڑکی ہے جسے کالوس کہیں اور سے لایا تھا۔ شیونا کے منہ میں ہیکوں کی زبان ہوتی ہے۔ وہ وہی کہتی ہے جو کالوس کا ایما ہوتا ہے چنانچہ موجودہ شیونا

بھی کالوس کی غلام ہے۔“

”اب صرف تمہاری بات رہ گئی۔؟“

”میں بہت چھوٹی تھی۔ میری عمر صرف گیارہ سال تھی جب کالوس کے آدمی مجھے سولاہستی سے اٹھالائے تھے۔ میرے والدین تھے، بہن

بھائی تھے لیکن اب تو سب مجھے بھول گئے ہوں گے۔ چودہ سال کی ہوئی تو کالوس نے مجھے دو شیزہ سے عورت بنادیا اور میں اسے اس قدر پسند آئی کہ

اس نے مجھے صرف اپنے لئے پوشیدہ کر دیا اور نہ عموماً جو لڑکیاں لائی جاتی ہیں ایک سال وہ کالوس کا دل بہلاتی ہیں اور اس کے بعد دوسرے ہیکوں کے

استعمال میں رہتی ہیں۔ عموماً لڑکیاں مرجاتی ہیں۔ جونہی مرتیں انہیں قتل کر دیا جاتا ہے کیونکہ اس کے بعد ان کا کوئی مصرف نہیں ہوتا۔“

”تم نے کبھی فرار ہونے کی کوشش نہیں کی۔؟“

”نہیں۔ میں گیارہ سال کی یہاں آئی تھی اور اتنی ہی زندگی یہاں گزار چکی ہوں۔ میرے ذہن کے کسی خانے میں فرار کا خیال نہیں تھا۔

اگر تم میرے سامنے نہ آتے اور کالوس مجھے تمہارے سامنے بھیجنے کی بے وقوفی نہ کرتا تو شاید میں آخری دم تک اس کی وفادار رہتی۔“

”لڑکی۔ تم مجھے پسند آ گئی ہو۔ سنو۔ کالوس جیسے ہزاروں افراد بھی تمہیں کوئی ضرر نہیں پہنچا سکتے۔ میں وعدہ کرتا ہوں کہ تمہیں اپنے ساتھ

لے جاؤں گا۔“

”اگر تم میری زندگی چاہتے ہو تو کسی طرح مجھے یہاں سے نکال لے چلو۔“

”ضرور۔ میں ایسا ہی کروں گا لیکن صرف دو کام چاہتا ہوں۔ اول تو اپنے دوست ہافو کورہا کراؤں گا۔ دوئم۔ ایک بار شیونا کی زیارت

ضرور کروں گا۔“

”یہاں گزرنے والا ہر لمحہ میرے لئے خطرناک ہے۔ کالوس آسانی سے مجھے قتل کر سکتا ہے لیکن میں تمہارے کسی ارادے میں رخنہ

اندازی نہ چاہوں گی۔ ٹھیک ہے جو تم نے سوچا ہے۔“

”تم بے فکر رہو۔ میں دیکھوں گا کالوس اب میرے خلاف کیا کرتا ہے۔“

لیکن پروفیسر..... رات ہو گئی۔ اور کابلوس نے میرے خلاف کوئی قدم نہیں اٹھایا۔ وہ سمجھ گیا تھا کہ اس کا کوئی کمزور قدم اسے تباہی کی طرف لے جائے گا۔ وہ میری حقیقت کے بارے میں انکھن میں تھا۔ وہ نہیں جانتا تھا کہ میں کیا ہوں اور اپنے جادو سے بھی وہ اچھی طرح واقف تھا۔ اس نے سوچا کہ اس کا جادو اس شخص کے سامنے نہیں چلے گا جس نے حقیقت میں آگ جذب کر لی تھی اور جس نے زہر کا نسخہ خود اس کے آدمی پر آزما ڈالا تھا۔

اگر فوری طور پر غصے میں ڈوب کر وہ میرے خلاف کوئی قدم اٹھا بیٹھتا تو نجانے اس کا جواب کیا ہوتا۔ چنانچہ وہ مصلحت کوٹھ خاموش ہو کر بیٹھ گیا۔ اس نے اپنی محبوبہ سے بھی ہاتھ دھو لئے تھے۔ ہاں۔ میں جانتا تھا کہ وہ کوئی اور سازش ضرور کرے گا۔ ایسی خاموش سازش، جو پہلے سے زیادہ سخت اور پہلے سے زیادہ موثر ہو۔ وہ کھل کر سامنے آنے والوں میں سے نہیں تھا۔ ضرور کرے۔ میں تو اس کا شکر گزار تھا کہ اس نے میری تنہائیاں دور کر دی تھیں۔ وہ بھی قہیلہ جیسی زندگی سے بھرپور عورت سے۔ قہیلہ بھی مجھے پسند کرنے والی سابقہ لڑکیوں کی مانند..... زیادہ سے زیادہ میری قربت کی طلبگار تھی۔

بہر حال میں نے بھی اسے اپنی محبت سے محروم نہیں رکھا اور اس کی ساری خواہشیں پوری کر دیں۔ نیگے کی خاموش موت..... اور کابلوس کی پراسرار خاموشی سے وہ بھی حیران تھی اور کہتی تھی۔

”یقین کرو سہرے اجنبی۔ اس سے قبل کسی ہیکے کی موت اتنی خاموشی سے قبول نہیں کر لی گئی۔ اس سے قبل کابلوس نے اپنے کسی دشمن کو اپنی زندگی نہیں دی۔ نہ جانے کیوں وہ خاموش ہے۔؟“

اور یہ بات میں جانتا تھا کہ کابلوس کیوں خاموش ہے۔ اپنی پہلی ناکامی..... اور قہیلہ پر میرے قبضے کے بعد اس نے سوچا ہو گا کہ ممکن ہے قہیلہ نے مجھے اس کے بارے میں سب کچھ بتا دیا ہو اور میں اس کے حریفوں سے واقف ہو کر ان سے بچاؤں کا موثر بندوبست کر چکا ہوں۔ بہر حال وہ سمجھ گیا تھا کہ حریف کمزور نہیں ہے۔

اور میرے اس مکان کے قیام کو پورے چار روز گزر گئے۔ قہیلہ میرے ساتھ تھی۔ کھانے پینے کی چیزیں وافر مقدار میں مل رہی تھیں اور کوئی تکلیف نہیں تھی۔ میں بھی میٹش کر رہا تھا۔ ہاں اس دوران روحا کے نہ آنے پر مجھے حیرت تھی۔

کیا بد نصیب روحا کا راز کھل گیا۔ کیا کابلوس کو معلوم ہو گیا کہ مجھے حالات سے آگاہ کرنے والا روحا ہے اور اس نے سب سے پہلے روحا کو سزا دی۔

لیکن اس رات میرے اس خیال کی تردید ہو گئی۔ روحا مجھ سے ملنے آیا تھا۔ قہیلہ کو دیکھ کر اس نے ہنچکھاتے ہوئے میری جانب دیکھا۔

”بے دھڑک ہو کر بات کرو۔ اب یہ میری دوست اور کابلوس کی دشمن ہے۔“

”اوہ۔ تو عظیم ہے دیوتا۔ تیرا کابلوس کے سحر سے برتر ہے۔ میں نے ہافو کے بارے میں معلومات حاصل کر لی ہیں۔“

”کہاں ہے وہ۔؟“

”سارا وہ قید خانے میں تھا۔ ملکہ کے حکم کے مطابق اسے دوسری سہ ماہی میں نیون کی خدمت میں روانہ کیا جانے والا تھا۔“
”اوہ۔ پر۔؟“

”میں نے اسے وہاں سے رہا کرالیا ہے۔“

”رہا کرالیا ہے۔“ میں خوشی سے اچھل پڑا۔

”ہاں۔ تیری خدمت میں حاضر ہونے میں اسی وجہ سے تاخیر ہوئی۔“

”اب وہ کہاں ہے۔؟“

”انتہائی محفوظ مقام پر۔ میں نے اسے خاموشی سے فرار کرایا۔ بظاہر لوگوں کو ایسا معلوم ہوگا کہ جیسے وہ قید خانہ توڑ کر فرار ہوا ہے۔ وہ مختلف سمتوں میں اسے تلاش کریں گے لیکن آزاد جگہوں پر انہیں اس کا نشان بھی نہیں ملے گا۔ تو غور کرو یوتا کہ کیا وہ اسے کسی دوسرے قید خانے میں تلاش کریں گے۔؟ میں نے اسے وہاں سے آزاد کر کے اس قید خانے میں ڈال دیا ہے جو میری تحویل میں ہے۔ وہاں اسے ہر سہولت مہیا کر دی گئی ہے۔ تو جب چاہے گا اسے تیری خدمت میں پیش کر دیا جائے گا۔“

”خوب۔ خوب۔“ میں روحا کی فراست سے بہت خوش ہوا۔

درحقیقت اس نے نہایت ذہانت سے فیصلہ کیا تھا۔ میں نے اسے مبارک باد دی اور خوشی کا اظہار کیا۔

”مقدس کالوس نے تیرے خلاف اور کیا قدم اٹھایا۔؟“

”وہ خاموش ہے۔“

”صرف ایک سو رچ درمیان میں باقی ہے اس کے بعد والے دن کی رات کو شیونا کا دربار عام ہوگا کیونکہ وہ پورے چاند کی رات ہوگی اور

مجھے یقین ہے دیوتا کہ اس رات کالوس تیرے اوپر آخری وار کرے گا۔ میں تجھے آگاہ کرتا ہوں۔“

”تو نے مجھے خوشی کی خبر سنائی ہے روحا۔ میں تیری عزت کرتا ہوں۔ فکر نہ کرو میں اس آخری وار کے لئے تیار ہوں۔ وہ ساری زندگی

میرے اوپر وار کرتا رہا ہے اسے اپنی بے بسی پر رونے کے علاوہ اور کچھ نہ مل سکے گا۔“

”میرے لئے جو حکم ہو بتا دے۔؟“

”تو اپنا فرض انجام دے چکا ہے۔ اس کے بعد اگر مجھے تیری ضرورت پڑی تو میں تجھے تکلیف دوں گا۔ ہاں جب میں یہاں سے جاؤں گا

تو اگر تو پسند کرے تو میرے ساتھ چل سکتا ہے۔“

”اگر تیرا قرب مجھے حاصل رہے تو میرے لئے اس سے زیادہ خوشی کی کیا بات ہو سکتی ہے۔“

”بس۔ تو میرے ساتھ چلے گا۔ اب تو جا سکتا ہے۔“

اور روحا چلا گیا۔ تھیلہ میری اور اس کی گفتگو غور سے سن رہی تھی۔ روحا کے جانے کے بعد اس نے کہا۔ ”روحا کی خونخوار قوت سے بھی

واقف ہیں۔ اس کی حیثیت بہت بڑی ہے۔ مجھے حیرت ہے کہ یہ جو کالوس سے اندھی عقیدت رکھتا تھا تمہارا غلام کس طرح بن گیا۔“

”میں اسے اپنا دوست سمجھتا ہوں۔“ میں نے کہا۔

”وہی سہی۔“

”تب اس کی مثال تم ہو قلیل۔“

”میری بات اور ہے۔“ قلیل نے مسکراتے ہوئے میری گردن میں ہاتھیں ڈال دیں۔

”اس کی بات بھی اور ہے۔“

اور پھر پورے چاند کی رات آگئی۔ اس رات کی صبح سے ہی بستی کے لوگوں میں ایک ہلچل سی مچی ہوئی تھی۔ ہر شخص تیاریوں میں مصروف تھا۔ میں نے محسوس کیا کہ اس روز میرے مکان کے گرد بے شمار مسلح افراد جمع ہو گئے تھے۔ نہ جانے کیوں۔ شاید انہیں خطرہ تھا کہ میں فرار نہ ہو جاؤں۔ لیکن میں ایسی کوشش کیوں کرتا۔ میں تو خود انتظار کر رہا تھا کہ شہونا کے درشن کروں۔ ہاں اگر میں فرار ہونا چاہتا تو یہ لوگ مجھے کیا روک سکتے تھے؟

سورج چھپے۔۔۔ انسانوں کا ایک گردہ میرے پاس آیا اور ان میں سے ایک آدمی نے آگے بڑھ کر کہا۔

”مقدس کالوس اعظم نے کہا ہے۔ کیا تم شہونا کی زیارت کرو گے۔“

”اگر میں اس سے انکار کر دوں تو؟“

”ہم اسے تمہارا انکار پہنچا دیں گے۔“ اس نے کہا۔

”نہیں۔ میں تمہاری ملکہ کی زیارت ضرور کروں گا۔“

”تب کالوس اعظم نے کہا ہے کہ تمہیں بڑوں کی جگہ دی جائے۔ کیا تم ہمارے ساتھ چلو گے۔؟“

”بڑوں کی جگہ سے تمہاری کیا مراد ہے۔؟“

”شہونا کے دربار میں لوگوں کو حفظ مراتب مقامات دیئے جاتے ہیں۔ یو کا کی سب سے بلندی پر شہونا کا تخت ہے۔ اس کے نزدیک، اس سے کچھ نیچے مقدس کالوس کی نشست گاہ ہے۔ اس کے بعد مقدس بیگیوں کا مسکن ہے۔ پھر وہ امراء اور بہادر آتے ہیں جو نمایاں حیثیت رکھتے ہیں اور پھر عمدہ اور دلیرانہ کارنامہ انجام دینے والے۔ سامنے عوام کا جھوم ہوتا ہے۔“

”میری جگہ کوئی ہے۔؟“ میں نے مسکراتے ہوئے پوچھا۔

”اس کا انتخاب مقدس کالوس کرے گا۔“

”تم کیا چاہتے ہو۔؟“

”تمہیں اس حصے میں پہنچا دیں جہاں سے یو کا کی کنواریاں تمہیں تمہارے مقام پر لے جائیں گی۔“

”میری محبوبہ بھی میرے ساتھ ہوگی۔“

”یہ ممکن نہ ہوگا۔ ہر شخص کے مرتبے میں کوئی دوسرا شریک نہیں ہو سکتا۔“

”لیکن میں اسے تنہا نہیں چھوڑ سکتا۔“

”ہم تمہیں مجبور نہیں کر سکتے۔ اس بارے میں کاہلوس اعظم بہتر جانتا ہے۔“

”میں اس شرط پر تمہارے ساتھ چلنے کو تیار ہوں کہ قبیلہ میرے ساتھ ہوگی۔“ میں نے فیصلہ کن انداز میں کہا۔

”ہم اعتراض نہیں کر سکتے کیونکہ اعتراض کا حق صرف مقدس کاہلوس اعظم کو ہے۔“

”ٹھیک ہے۔ میں اسے تیار کر کے تمہارے ساتھ چلتا ہوں۔“ میں نے کہا اور قبیلہ کی طرف چل پڑا لیکن وہ آواز سے میری گفتگو سن رہی

تھی۔ میری باتوں سے سرشار ہو کر اس نے میری گردن میں ہاتھیں ڈال دیں۔

”اگر تم مجھے ساتھ نہ لے جاتے تو میں خوف سے مر جاتی۔“ اس نے کہا۔

”میں تمہیں خود سے جدا نہ کرنے کا وعدہ کر چکا ہوں۔ اس وقت تک جب تک تم زندہ ہو۔“ اور قبیلہ نے میرا منہ چوم لیا۔ بہر حال وہ تیار

ہو گئی اور پھر ہم اس گروہ کے ساتھ چل پڑے۔ ہستی پیچھے رہ گئی اور ہم یوگا کی بلند ترین پہاڑیوں کی طرف چل پڑے۔

”کیا تم ان علاقوں کے بارے میں جانتی ہو؟“

”کافی حد تک۔“

”اگر ہمیں کسی مشکوک جگہ لے جایا جائے تو تم مجھے بتا دینا۔“

”ہم ٹھیک چل رہے ہیں۔“

”امراہ اور بہادروں وغیرہ کے بارے میں جو کچھ اس نے بتایا تھا، ٹھیک تھا۔“

”ہاں۔ شیونا کے ورثن کے وقت ایسا ہی ہوتا ہے۔“

”تب ٹھیک ہے۔ کیا شیونا وہاں مجرموں کے بارے میں فیصلے بھی سناتی ہے؟“

”ہاں۔ وہ مسائل جو ہیگوں سے حل نہ ہوتے ہوں اور عوام کے ذہن میں الجھے ہوئے ہوں۔ انہیں شیونا کے سامنے پیش کیا جاتا ہے اور

ان کے بارے میں شیونا کا فیصلہ حرف آخر ہوتا ہے۔“

”تب ہمارا مسئلہ بھی شیونا کے سامنے پیش ہوگا۔“

”یقیناً۔ اور وہ فیصلہ صادر کرے گی۔ اس کے فیصلے کے بعد کسی کو زبان ہلانے کی جرأت نہیں ہوتی اور جس بارے میں وہ فیصلہ کرتی ہے وہ

مسئلہ ختم سمجھا جاتا ہے۔“

”ٹھیک ہے قبیلہ۔ میں تمہارے قبیلے کی رسم بدل دوں گا۔ میں اس کے کسی فیصلے کو بھی قبول نہیں کروں گا۔“

تھوڑی دیر کے بعد ہم ایک پہاڑی میں داخل ہو گئے اور قبیلہ نے جھک کر میرے کان میں کہا۔ ”یوگا کے معبد کے اندر دنی جھے کا

سفر شروع ہو چکا ہے۔ یہاں سے روشنیاں ختم ہو جاتی ہیں۔“

”کیا مطلب؟“

”تاکہ کوئی معبد کی بھول بھلیوں سے واقف نہ ہو سکے۔ ہاں تمہیں قدم قدم پر ستاروں والے ملیں گے۔“

”ستاروں والے؟“ میں نے تعجب سے پوچھا۔

”وہ دیکھو۔“ قہیلہ نے تاریکی میں ایک طرف اشارہ کیا۔ ایک چمکدار ستارہ معدود حصے میں کر تیں بکھیرتا ہوا ہماری طرف بڑھ رہا تھا اور

پھر ایک آواز ابھری۔

”آؤ۔ مجھے تمہارا مقام معلوم ہے۔“

میں نے غور سے اسے دیکھا۔ تب میں صورتحال سمجھ گیا۔ چمکنے والی چیز سیاہ ہیرہ تھا جو کسی لکڑی میں نصب اپنی کر تیں بکھیر رہا تھا۔ انہی کرنوں کی مدد ہم روشنی میں ہم سیڑھیاں طے کرنے لگے جو ایک نیچی سرنگ میں بنی ہوئی تھیں۔ سرنگ کی چھت ہمارے سروں سے لگ رہی تھی لیکن وہاں گھٹن نہیں تھی۔ نہ جانے وہ سورخ کہاں تھے جن سے ہوا آرہی تھی۔

سیڑھیاں بلندی کی طرف بڑھتی رہیں۔ پھر ایک مقام آیا جہاں ہم نے چند ساعت قیام کیا۔ وہاں ایک دوسرا ستارہ والا ملا جو ہمارا آگے کارا ہنما تھا اور ہم نے اس کی معیت میں دوسرا سفر شروع کر دیا۔ سرنگوں کا جال پھیلا ہوا تھا اور یقیناً وہ اس قدر میڑمی میڑمی تھیں کہ ان کے بارے میں اندازہ قائم کرنا مشکل تھا۔

اور پروفیسر... سرنگوں کا یہ سفر اس قدر طویل تھا کہ میں حیران ہونے لگا۔ نہ جانے یہ لوگ ہمیں کہاں سے کہاں لے جا رہے تھے۔ قہیلہ کے انداز سے جھکن نمایاں تھی۔ لیکن بہر حال وہ میرا ساتھ دے رہی تھی اور پھر شاید ہم اپنی منزل پر پہنچ گئے۔

یہ ایک چھوٹا سا غار تھا جہاں دیوار میں چند ہیرے نصب تھے۔ ان کی دھندلی روشنی غار کو منور کر رہی تھی۔ یہاں آخری ستارے والے نے ہمیں چھوڑ دیا۔

”سامنے دروازہ موجود تھا اور اس کے سامنے تمہاری نشست ہے۔ چاند کی پہلی کرن آواز دے تو اپنی جگہ پہنچ جانا۔“ اس نے کہا اور خود دروازے سے باہر نکل گیا۔

میں نے گہری سانس لے کر قہیلہ کی طرف دیکھا۔ قہیلہ کے چہرے پر خوف کے سائے لرزاں تھے۔ اس کے ہونٹ خشک تھے اور اس کے گہرے گہرے سانسوں کی آواز سنائی دے رہی تھی۔

”اس سے قبل یہاں آئی ہو۔؟“

”نہیں۔“ اس نے گردن ہلا دی۔

”پہلے کبھی شیونا کا دیدار نہیں کیا۔؟“

”عام لوگوں کے ساتھ۔“

”اوہ۔ آؤ۔ دیکھیں۔ اس دروازے کی دوسری طرف کیا ہے؟“ میں نے کہا اور اپنی جگہ سے آگے بڑھ گیا۔ دیوار میں چٹائی دروازہ موجود تھا۔ میں نے چٹائی دروازے کو دھکیلا اور وہ کھل گیا۔ دروازے کے سامنے مجھے ایک چوڑا چوڑا سا نظر آیا۔ میں نے اس پر قدم رکھا اور پھر اطمینان سے اس میں اتر گیا۔ درحقیقت کمزور دل لوگوں کے لئے بڑا ہیبت ناک منظر تھا۔ یہ چوڑا دراصل ایک پھیلی ہوئی چٹان تھی جو پہاڑ کی دیوار سے باہر نکل ہوئی تھی اور اس چٹان کے کناروں کے بعد کچھ نہیں تھا۔ بس تاریک گہرائیاں جو نہ جانے کون سے جہانوں کی سیر کراتی تھیں۔

میں نے چاروں طرف دیکھا۔ کھوکھلے پہاڑ میں جگہ جگہ یہ چٹانیں ابھری ہوئی تھیں اور ایک بلند ترین جگہ ایک بہت بڑا اور سب سے اونچی چٹان تھی۔ غالباً یہیں سے شیو نا کے درشن ہوتے تھے۔ چٹانیں حفظ مراتب لوگوں کے بیٹھنے کے لئے تھیں اور سامنے... پہاڑ کے عین سامنے... تاریکی میں عجیب سی ہنسنابٹ مگوںج رہی تھی۔ میں نے غور سے دیکھا اور ایک طویل سانس لے کر رہ گیا۔

یہ سان بارے کے عوام تھے جو سامنے کے میدان میں شیو نا کے درشن کے لئے جمع ہو گئے تھے۔ تاحد نگاہ انسان ہی انسان نظر آ رہے تھے۔ میں نے چٹان کا اچھی طرح جائزہ لیا اور دروازے سے واپس پلٹ گیا۔

چاند آہستہ آہستہ ابھر رہا تھا۔ قہیلہ میرے شانے سے چپک کر کھڑی ہو گئی۔

”سنہرے اجنبی۔“ اس نے آہستہ سے کہا۔

”ہوں۔“ میں نے جواب دیا۔

”تو کیا محسوس کر رہا ہے؟“

”کچھ نہیں۔ میں پرسکون ہوں۔ ہاں ملکہ شیو نا کو میں ضرور دیکھنا چاہتا ہوں۔“

”اس کے علاوہ تو کچھ نہیں محسوس کر رہا؟“

”بالکل نہیں۔“

”لیکن میری عجیب کیفیت ہے۔ میرے کانوں میں انوکھی آوازیں آرہی ہیں۔ یہ آوازیں جانی پہچانی ہیں۔ ہواؤں کے شور کی مانند۔

لیکن کوئی مجھے آواز دے رہا ہے۔ نہ جانے کس کی آوازیں ہیں۔ شاید میرے اپنوں کی جنہیں میں چھوڑ چکی ہوں۔ سنہرے اجنبی۔“

”تم اس جگہ سے بہت متاثر ہو۔ شاید تمہارے دل میں ابھی تک کالوس کا خوف ہے۔“

”خوف۔ یقین کرو سنہرے اجنبی۔ تم اسے خوف نہ کہو۔ ایک عجیب سی کیفیت ہے۔ میں اسے بے پناہ خوشی سمجھ سکتی ہوں۔ کیا تم مجھے اپنے

مضبوط سینے سے نہ چٹاؤ گے؟“

”پاگل مت بنو قہیلہ۔ اطمینان سے کالوس کا ذرا مدد دیکھو۔“ میں نے اس کی کمر میں ہاتھ ڈالتے ہوئے کہا اور قہیلہ مجھ سے لپٹ کر بیٹھ

گئی۔ چاند آہستہ آہستہ ابھر رہا تھا پھر چاند کی ایک کرن کسی راستے سے اندر رنگ آئی اور میں چونک کر اس سوراخ کو دیکھنے لگا جس سے روشنی اندر

آئی تھی۔ عمدہ انتظام کیا گیا تھا۔

بہر حال میں نے قہیلہ کا ہاتھ پکڑا اور چٹائی دروازہ کھول کر چٹان پر اتر آیا۔ قہیلہ میرے ساتھ تھی۔ ہم نے دیکھا۔ چاند دور کی پہاڑیوں سے ابھر رہا تھا اور ہر چٹائی سا سببان روشنی میں نہاتا جا رہا تھا۔ عجیب منظر تھا۔ جگہ جگہ سونے کی چٹانیں ابھری ہوئی محسوس ہو رہی تھیں۔ نہ جانے ان چٹانوں کو انسانی ہاتھوں نے تراشا تھا یا یہ قدرتی تھیں۔

جو کچھ بھی تھیں بہر حال حیرت انگیز تھیں اور میں پوری پوری دلچسپی سے انہیں دیکھ رہا تھا۔ تمام چٹانیں آباد ہوتی جا رہی تھیں اور پھر چاند آسمان کی چھت پر آ گیا۔ تب اچانک رنگین کر نہیں مختلف ستوں سے پھونٹیں اور انہوں نے اس چوڑی چٹان کو اپنی زد میں لے لیا۔ جو درشن کا تخت تھی اور بلاشبہ قوس و قزح کا یہ منظر دنیا کا سب سے دلکش اور سب سے حیرت انگیز منظر تھا۔ شاید چٹان میں بڑے اور مختلف رنگوں کے ہیرے نصب کئے گئے تھے جو چاندنی سے آگے اگلنے لگے۔ ان کی ٹھنڈی اور پراسرار روشنیوں نے ماحول کو عجیب حسن بخش دیا تھا۔ پھر اس پر سحر سنانے میں ناقوس کی آوازیں ابھریں۔ اور اس کے ساتھ ہی کالوس اعظم اپنی چٹان پر نظر آیا اور اس کے فوراً بعد رنگین روشنیوں میں ایک سحر جاگا۔ چاندی کے تاروں سے بنے ہوئے لباس میں ملبوس ایک نو عمر نوجنم نظر آیا جو ایک چٹائی دروازے سے باہر نکلا تھا۔ اس کے دونوں طرف دو خاندانیں ادب سے گردن جھکائے ہوئے باہر نکلیں اور چٹان کے دونوں سروں پر ایستادہ ہو گئیں اور اس مناسب الاعضا نوجنم لڑکی کو دیکھ کر میں مبہوت ہو گیا تھا۔

بلاشبہ حسن کا ایک اعلیٰ ترین شاہکار تھی۔ ایسا شاہکار جو ہر صدی کی یادگار ہوتا ہے۔ پوری صدی ایک آدھ روایت چھوڑتی ہے اور یہ لڑکی اس صدی کی روایت تھی۔ میں سب کچھ بھول گیا۔ روشنیاں اس کا احاطہ کئے اس پر غار ہو رہی تھیں اور اس کی پلکیں جھکی ہوئی تھیں۔ اس کے چلنے کا انداز بھی عجیب تھا جیسے ہوا میں تیر رہی ہو۔

پھر وہ چٹان پر بنی ہوئی نشست پر بیٹھ گئی۔ اس کا چہرہ اس طرح چمک رہا تھا کہ دور دور سے دیکھا جاسکے اور مجھے یقین تھا کہ میدان میں جمع لوگ بھی اسے بخوبی دیکھ رہے ہوں گے۔ میں نے ایک گہری سانس لی اور میں نے محسوس کیا کہ اس وقت سے آج تک کی ساری تحکون رفع ہو گئی۔ جب میں پوگاں کے ساتھ جہاز میں سوار ہوا تھا۔ اس لڑکی کو دیکھنے کے لئے اس سے زیادہ جدوجہد کی جاتی۔ تب بھی کم تھی۔ میں نے اپنے دل میں نئی انگلیں محسوس کیں اور دلچسپی سے اسے دیکھنے لگا۔

تب اس نے آہستہ آہستہ پلکوں کی جھلکیں اٹھائیں۔ اور پروفیسر..... آج بھی دو لگا ہیں میری نگاہوں میں ہیں۔ ممکن ہے تم میری بات کو افسانہ طرازی سمجھو۔ ممکن ہے تم مجھے کوئی بوالہوس دیوانہ قرار دو۔

لیکن..... لیکن پروفیسر..... میری عمر کا انداز تم مشکل سے ہی لگا سکتے ہو۔ تم میری عمر کا تعین ہی نہیں کر سکتے اور میں اس پوری عمر کی..... میں صدیوں کی قسم کھا کر کہتا ہوں پروفیسر..... کہ ان سے زیادہ حسین، ان سے زیادہ پرکشش، ان سے زیادہ عراغیز آنکھیں دو بارہ میری نگاہوں سے نہیں گزریں۔ وہ آنکھیں تھیں کہ پورا طلسم کدہ۔ کون تھا جو ان آنکھوں کو کچھ کر دل سینے سے کھینچا نہیں محسوس کرتا۔

میری بھی یہی کیفیت تھی۔ بس محسوس کر رہا تھا کہ میں اس لڑکی کے بغیر نامکمل ہوں۔ میں سوچ رہا تھا کہ ابھی اس سارے طلسم کو بر باد کر

دوں۔ ابھی اس پورے ڈرامے کو ختم کر دوں اور لڑکی کے پاس پہنچ کر اسے اپنی تحویل میں لے لوں۔ اسے قریب سے دیکھوں۔ اور پھر میں نے اس کی آواز سنی۔

کون کون سی چیز کی تعریف کروں پروفیسر..... وہ صدیوں کا مجموعہ حسن تھی۔ ہر چیز اپنی جگہ زور نگار۔ ہر چیز حسن سے مالا مال۔ سحر خیز آواز نے سان بارے کے لوگوں کو مخاطب کیا۔

”سان بارے کے لوگو! تمہاری ملکہ تمہاری عقیدت قبول کرتی ہے۔ وہ تمہارے لئے خوشحالی کی دعا کرتی ہے۔ کیا تم خوش ہو؟“

”ہم خوش ہیں۔“ ایک غلغلہ بلند ہوا۔

میں نے دل ہی دل میں اس طلسم کدے کو سراہا۔ ملکہ کی آواز زیادہ بلند نہیں تھی لیکن ساکت پہاڑوں میں گونج کا ایسا نظام تھا کہ آواز دور تک پھیل رہی تھی۔

”مقدس کاہن اعلیٰ“ اس بار اس نے بوڑھے ہینگے کو مخاطب کیا۔

”عظیم ملکہ۔ عظیم شیونا۔“

”اس چاند کی انجمن۔“

”عظیم انجمن ملکہ۔ عظیم ترین انجمن۔“ مکار کاہن نے کہا۔

”ہمیں آگاہ کرو۔“ شیونا کی آواز ابھری۔

”سرحد کے پہاڑوں سے ایک پیلے چمکدار جسم والا اجنبی داخل ہوا۔ وہ غیر معمولی طور پر طاقتور ہے۔ اس لئے اس نے ناقابل عبور پہاڑوں کو عبور کر کے سرحدی محافظوں کو مرعوب کیا اور خود کو دیوتا کہلوا دیا۔ اس نے کہا وہ قبر کے دیوتا نیون کو قتل کر دے گا۔ اس نے اور بھی دعوے کئے اور لوگوں کو بہکایا۔ اے عظیم ملکہ۔ وہ تیرے سامنے موجود ہے۔ تصدیق یا تردید کر دے۔ تو بہتر جانتی ہے۔ کیا یہ دیوتا ہے؟ اگر یہ دیوتا ہے تو عوام کو بتا دے تاکہ سب اس کی تعظیم کریں اور اگر یہ جھوٹا ہے تو اس کے لئے سزا بھی تو ہی تجویز کر۔“

اور پروفیسر..... حسین آنکھیں میری طرف اٹھ گئیں۔ کھوئی کھوئی آنکھیں سحری بھری۔ سحر میں ڈوبی ہوئی۔ یہ آنکھیں مجھے دیکھتی رہیں اور

پھر ایک سوال ابھرا۔

”اجنبی۔ تو کون ہے۔؟“

”شیونا کا مہمان۔ کیا سان بارے کی زمین اس قدر تنگ ہے کہ وہ ایک مہمان برداشت نہیں کر سکتی۔؟“ میں نے بے باکی سے کہا۔

”ہم اجنبیوں کو اپنے درمیان جگہ نہیں دیتے۔“ شیونا نے کہا۔

”میں آوارہ گرد ہوں۔ جس زمین پر جگہ نہیں ملتی وہاں جگہ حاصل کر لیتا ہوں۔ تیری بستی میری پسند ہے۔ کچھ روز یہاں گزار دوں گا جس

مقصد کے تحت آیا ہوں وہ حاصل کروں گا اور پھر یہاں سے چلا جاؤں گا۔“

”تیرا مقصد کیا ہے اجنبی۔؟“

”میرا پناہ میں آیا ہوا ایک شخص تیرا قیدی ہے۔ اسے رہا کر دے۔“

”کون ہے وہ۔ کیا نام ہے اس کا۔؟“

”ہافو۔“

”ہافو۔ لیکن یہ تو ہمارا غلام ہے۔ اس نے ملکہ کے علم سے غداری کی ہے۔ اس نے خود کو نیون کے سامنے پیش نہیں کیا اور جس کے نتیجے

میں نیون نے بہت سے انسانوں کو ہلاک کر دیا۔ یہ ہمارا مجرم ہے۔ ہم اسے سزا دیں گے اور پھر یہ تیری پناہ میں کیسے آیا۔؟“

”ایک راہ گزر پر۔ یہ اور اس کے ساتھی بے بس کھڑے تھے۔ میں نے اعلان کیا کہ میں ان کا محافظ ہوں۔ اور پھر میں ان سب کو اپنے

ساتھ لے گیا۔ نیون بھی اگر انہیں مجھ سے چھیننے آتا۔ تو۔۔۔ میں اسے ہلاک کر دیتا۔ میں نے سوچا نیون سے تیری زمین کو پاک کر دوں اور میں

بچنے والوں میں سے ہانو کو لے کر نیون کی تلاش میں نکلا لیکن کیسی انوکھی بات ہے کہ تو نے۔۔۔ اور تیرے جوانوں نے اسے پسند نہیں کیا۔“

”اپنی باتوں پر غور کرا اجنبی۔ سو۔۔۔ کیا تو قہر کے دیوتا کو ہلاک کرنے کا دعویٰ کر کے کفر نہیں بک رہا۔ کیا اس کے بعد تیرے لئے کوئی سزا

تجویز نہ ہو۔؟“

”دے سکتی ہے تو صرف ایک سزا دے دے شیونا۔“

”کیا سزا پسند کرے گا۔؟“

”مجھے نیون کے سامنے پہنچا دے۔“ میں نے کہا۔

”اس کے ٹھکانے نامعلوم ہیں ورنہ تیری خواہش ضرور پوری کی جاتی اور پھر شیونا کے دربار اس لئے نہیں ہوتے کہ وہ مجرموں کو مہلت

دیں۔ تیرے لئے سزا تجویز کر لی گئی ہے اور تجھے سزا دی جائے گی۔“

”مہمانوں کو سزا نہیں دی جاتی شیونا۔“

”ہم نے تجھے مہمان تسلیم نہیں کیا۔۔۔۔۔ اس لئے۔۔۔۔۔ مقدس گہرائیاں تیرا مقدر بن گئی ہیں۔ جان گہرائیوں کو اپنالے۔ تیرے لئے

مناسب سزا ہے۔“ شیونا کے منہ سے آخری الفاظ اُٹھے۔

اور پروفیسر۔۔۔۔۔ یہ بات واقعی میں نے نہیں سوچی تھی کہ یہ چٹان جس پر میں کھڑا ہوں کسی میکروم کے تحت رکی ہوئی ہے۔ مجھے تو اس وقت

احساس ہوا جب چٹان اچانک جھک گئی۔

بھلا اس جھٹکے کے بعد میں کیا توازن برقرار رکھ سکتا تھا یا ایسی کوئی جدوجہد کر سکتا تھا جو خود کو ان گہرائیوں میں گرنے سے روک سکوں جن

کے بارے میں کوئی اندازہ نہیں تھا۔

ہاں۔۔۔۔۔ مجھے اپنا کوئی خیال نہ تھا۔۔۔۔۔ تاریک خلاؤں سے نیچے جاتے ہوئے میں آنکھیں پھاڑ پھاڑ کر ہیلے کے جسم کی چمک تلاش کر رہا تھا

تاکہ اگر وہ میرے قریب سے گزرے تو اسے پکڑ لوں۔ اس کی دلدوز چیخ کی کبیر میں نے بہت اوپر سنی تھی۔ گہرائی سی گہرائی تھی۔ ایسا لگ رہا تھا جیسے غلام کا یہ ستر کبھی ختم نہ ہوگا لیکن بالآخر اس سفر کا اختتام ہو گیا۔

پتھر نوکیلے تھے اور میرے جسم میں خوب زور سے چبھے لیکن چند ساعت کے بعد میں کھڑا ہوگا۔ مجھے قہیلہ کے جسم کی تلاش تھی۔ وہ کہاں گری۔ بد نصیب لڑکی۔ موت اس کا مقدر ہی بن گئی تھی۔ اگر میں اسے وہاں چھوڑ دیتا تب بھی کالموس اسے مار ڈالتا۔ یہاں بھی موت اسے لے آئی تھی لیکن اس شقی القلوب ملکہ پر مجھے غصہ آ رہا تھا۔ اتنی حسین لیکن ایسی سنگدل۔

میں نے چاروں طرف دیکھا لیکن قہیلہ کا بدن قرب و جوار میں نہیں تھا۔ تب میں ایک جگہ کھڑے ہو کر اس کا جائزہ لینے لگا۔ اچانک مجھے اپنی پشت پر آہٹ محسوس ہوئی اور میں چونک کر پلٹا۔

آہ... قہیلہ کا ہلکا پھلکا جسم اب نیچے پہنچا تھا اور ٹکڑوں میں تقسیم ہو گیا تھا۔ مرنے والے پہلے ہی گئی ہوگی۔ بلند یوں سے نیچے تک سفر میں ہی زندگی پہنچا ممکن نہیں تھی۔ میں اس کے نزدیک پہنچ گیا۔ چند دقیقہ کپڑے کھلی ہوئی ہڈیوں سے ابلتا ہوا خون... بس... اور کچھ نہیں تھا۔ میں نے ایک نمندگی سانس لی۔

میرے قرب بہت کم لڑکیوں کو اس آیا تھا لیکن شیونا... حسین عورت... بے شک میں تجھے پسند کرنے لگا ہوں۔ بلاشبہ میں تیرے قرب کا خواہشمند ہوں لیکن تو نے جو کچھ کیا ہے اس کی سزا تجھے ضرور ملے گی۔ میں تجھے معاف نہیں کروں گا۔ میں نے دانت پیستے ہوئے کہا اور پھر اپنے جسم پر رینگنے والی کوئی چیز پکڑ لی۔

خاصا مونا کبیر تھا۔ عجیب سا لگا۔ میں نے اسے ہتھیلی پر رکھا پھر قریب سے دیکھا۔ سیاہ رنگ کا ایک خوفناک بچہ تھا اور سخت حیران تھا کہ یہ کونسی شے متحرک ہے جس پر بار بار ڈنک مارنے کے باوجود اس کا کچھ نہیں بگڑا حالانکہ یہ ان بچھوڑوں میں تھا جن کے ڈنک مارنے سے پتھر سکھیا بن جاتا ہے۔ میں نے اسے ایک طرف پھینک دیا۔

اور پھر میں اس جگہ سے اٹھ کر آگے بڑھ گیا اور دیکھنے سے اندازہ ہوتا تھا کہ یہ ایک عظیم الشان غار ہے جو پہاڑوں سے شروع ہوتا ہے اور زمین کی گہرائیوں میں چلا گیا ہے لیکن یہ کتنا طویل ہے اور اس میں کونسا راستہ اوپر پہنچنے کا ہے۔ ہے بھی یا نہیں۔ چاروں طرف نوکیلے پتھر بکھرے ہوئے تھے جن کے درمیان لمبے ڈنک مارنے والے سیاہ بچھوڑ بک رہے تھے۔ کئی بار یہ بچھوڑ میرے قدموں کے نیچے آئے۔ انہوں نے اپنی کوششیں کیں لیکن ناکام رہے لیکن میں نے ان کی طرف توجہ نہیں کی تھی۔

رات گزرتی رہی اور پھر میں دن کی روشنی کے انتظار میں بیٹھ گیا۔ روشنی ہونے کے بعد ہی کوئی قدم اٹھانا مناسب ہوگا۔ ویسے جتنی گہرائی میں، میں پہنچ چکا تھا اسے طے کرنا آسان کام نہ ہوگا۔ مجھے خاصی جدوجہد کرنی ہوگی۔ یہ بات جدوجہد کے بعد ہی طے کرنی تھی کہ ان لوگوں کے خلاف میرا غصہ کیا حیثیت اختیار کر سکتا ہے۔ میں ایک نوکیلے پتھر سے پشت لگا کر بیٹھ گیا اور میں نے آنکھیں بند کر لیں۔ روشنی نکلنے تک میں اونگھتا رہا اور پھر جب غار میں بھی صبح ہو گئی تو میں نے آنکھیں کھول دیں۔

ایک بھی ایک منظر میرے سامنے تھا۔ بے حد خوفناک غارتھا۔ انتہائی کشادہ، پتھروں سے دیرانی برس رہی تھی۔ یہاں بے شمار سیاہ مخلوق موجود تھی۔ چھوٹی، بڑی۔ ہر ایک اپنے زعم میں۔ میرے گردان کی پوری قوم جمع ہو گئی تھی اور وہ حیران تھے کہ یہ کیا شے ہے جو جاندار ہے لیکن پتھر کی طرح بے حس ہے۔ میں نے ایک بڑا پتھر اٹھا کر ان پر دے مارا۔ بے شمار پتھر پتھر کے نیچے آ کر پکڑے گئے اور ان میں بھگدڑ مچ گئی۔ میں نے دوسرا پتھر اٹھایا اور پتھر تو یہ چالاک حشرات الارض بری طرح بھاگنے لگے اور ذرا سی دیر میں میدان صاف ہو گیا۔

تب میں اٹھا..... میں ایک بار پھر بد نصیب قہیلہ کی لاش دیکھنا چاہتا تھا اور میں نے اس کی تلاش میں چاروں طرف نگاہیں دوڑائیں لیکن نہ جانے اس کی لاش کہاں گئی۔

ہاں کچھ دور پر مجھے ایک رنگین کپڑا ضرور نظر آیا اور میں اس کی طرف بڑھ گیا۔ تب پتھروں کے درمیان میں نے ایک نیلے رنگ کا سیال بہتا دیکھا جس میں بلبلے سے اٹھ رہے تھے اور چند ساعت کے بعد صورتحال میری سمجھ میں آ گئی۔ ناکام رہنے والے کچھ قہیلہ کے مردہ جسم سے شغل کر رہے تھے۔ چنانچہ اس کی ہڈیوں کا برادہ بھی اس کے جسم کے پانی میں شامل ہو گیا تھا اور اب قہیلہ کا کوئی وجود نہیں تھا۔

”بد نصیب لڑکی۔“ میں نے ایک ٹھنڈی سانس اٹھ کر کہا۔ لیکن راستہ.....؟ اور اب میں تنہائی سے اوپر جانے والا راستہ تلاش کرنے لگا۔ ان سپاٹ دیواروں پر چڑھنا بے حد مشکل کام ہے۔ مجھے کسی نوکیلے پتھر کی مدد سے ان چٹانوں میں سوراخ کرنے پڑیں گے۔ اس طرح میں دیواروں کا یہ طویل فاصلہ طے کر سکوں گا۔ میں نے سوچا۔

اس کام کی طوالت کا مجھے احساس تھا لیکن بہر حال کام کرنا ہی تھا۔ میں غار کے آخری سرے تک پہنچ گیا اور پھر میں غار کی دیواروں کو ٹٹولنے لگا۔ ان دیواروں میں سوراخ کرنا بہت مشکل کام ہے لیکن مجھے اپنا کام شروع کر دینا چاہئے۔ تب میں نے ایک انتہائی سخت پتھر کا انتخاب کیا۔ اس کی جڑ زمین میں دفن تھی۔

لیکن میں ٹپش میں تھا۔ میں نے پتھر کو گرفت میں لے کر زور لگایا اور پتھر جڑ سے اکھڑ آیا۔ اس کے ساتھ ہی پتھروں کا ایک گروہ بھرا مار کر نکلا اور میرے پیروں کے اوپر سے گزرتا ہوا منتشر ہو گیا۔ میں نے پتھر دونوں ہاتھوں میں پکڑا اور اب میں اسے لئے ہوئے غار کی دیواروں میں نرم اور مناسب جگہ تلاش کرنے لگا۔

غار کا پورا چکر لگاتے ہوئے میری نگاہ ایک ابھری ہوئی چٹان پر پڑی۔ یہ چٹان گول تھی اور اس کی خصوصیت یہ تھی کہ اس کے کنارے خالی خالی سے تھے۔ میں اسے غور سے دیکھنے لگا۔ یہ خالی کنارے.....؟ یہ مجھے شبہ میں مبتلا کر رہے تھے۔ میں نے وزنی پتھر نیچے رکھ دیا اور چٹان کو ٹٹولنے لگا۔ پھر میں نے دونوں نیچے چٹان پر رکھے اور سینے کا زور مجتمع کر کے چٹان پر قوت آزمائی۔

اور پروفیسر میری خوشی کی انتہا نہ رہی۔ کوئی پتھر ایک دھماکے سے ٹوٹا اور چٹان گھوم گئی۔ اندر خلا نظر آ رہی تھی۔ میں نے بے دھڑک اس خلا میں ہاتھ ڈال دیئے اور چٹان کو اپنی طرف گھسیٹنے لگا۔

یقیناً یہ کوئی سرنگ تھی جس کے منہ پر تو یہ چٹان خود بخود آ گئی تھی یا پھر یہ کوئی باقاعدہ دروازہ تھا۔ چٹان اس قدر گھوم گئی کہ میں اس کے

دوسری طرف جا سکتا تھا چنانچہ میں نے جسم سکیڑا اور چنان کے رختے سے دوسری طرف پہنچ گیا اور یہ اس وقت کوئی اجنبی انداز تھی جو مجھے ملی..... چنان کے دوسری جانب تو ایک لمبی سرنگ تھی۔

میں خوشی سے اچھل پڑا۔ پھر میں نے چنان کو کھڑکا کر اس کی جگہ جما دیا اور سرنگ میں آگے بڑھنے لگا۔ سخت تاریک سرنگ تھی لیکن کافی کشادہ اور اوپر کی طرف جانے والی۔ میرا سر دیوار سے بچا تھا اس لئے میں با آسانی اس میں چل رہا تھا لیکن سست رفتاری مجھے پسند نہیں تھی۔ میں جلد از جلد اس کے دوسرے سرے کو پانا چاہتا تھا۔

چڑھائی کے سفر میں، میں برق رفتاری سے دوڑنے لگا۔ اس وقت میں نے اپنی ساری پوشیدہ قوتوں کو آواز دے لی تھی اور میری رفتار اس قدر تیز تھی کہ کیا کوئی گھوڑا کسی میدان میں دوڑا ہوگا۔ یہاں تک کہ میں ایک دو شاخے کے نزدیک پہنچ گیا۔ یہاں سے سرنگ دو حصوں میں بٹ گئی تھی۔ میں رک گیا۔ کون سا رخ اختیار کروں۔ میں سوچ رہا تھا۔

اور پھر میں نے ایک طرف جانے کا فیصلہ کر لیا۔ یہاں رکنے سے کیا فائدہ۔ لیکن شکر ہے۔ یہ شاخ طویل نہیں تھی اور اس کا اختتام پتھر کے ایک باقاعدہ دروازے پر ہوا تھا۔ میں دروازے پر رک گیا۔ میں نے دروازے کے رختے سے کان لگا کر سننے کی کوشش کی لیکن دوسری جانب کوئی آواز نہیں تھی۔ تب میں نے دروازے کو اندر دھکیلا لیکن وہ آسانی سے نہ کھلا تو میں نے اس کے رختے میں ہاتھ ڈال کر اسے اپنی طرف کھینچا اور دروازہ پتھر کھسکنے کی آواز کے ساتھ کھل گیا اور میں اس کی دوسری طرف چلا گیا۔

یہ ایک عظیم الشان غار تھا لیکن عجیب و غریب ساز و سامان سے آراستہ..... دیواروں پر جانوروں کے سر لٹکے ہوئے تھے۔ پتھروں پر انسانی ہڈیاں اور کھوپڑیاں بھی ہوئی تھیں۔ رنگین پروں کے بستر لگے ہوئے تھے۔ پتھروں کے جاڑو حیرتھے۔ جانوروں کی کھالوں کی مشک میں نہ جانے کیسے کیسے سیال بھرے ہوئے تھے۔ یہ مشکیں چھت سے لٹک رہی تھیں۔ زمین میں گڑھے تھے اور ان گڑھوں میں آگ روشن تھی۔ بعض گڑھوں میں رنگین سیال کھول رہے تھے۔

میں تعجب سے تمام چیزوں کو دیکھتا رہا پھر مجھے ایک بیزمعی نظر آئی جو چھت کی طرف جارہی تھی۔ اور اچانک قہیلے کے الفاظ میرے کانوں میں گونج اٹھے۔ قہیلہ نے مجھے اس راز سے آگاہ کر دیا تھا۔ بھئی! یہ کابلوس کی پراسرار تجربے گاہ تھی۔ یہ اس کا سرخانہ تھا اور اچانک ہی ایک خیال میرے ذہن میں آیا۔ اور پروفیسر میں اس خیال سے مسرت سے اچھل پڑا۔

بہر حال میں ایسی جگہ آ گیا تھا جہاں سے باہر نکلنا ممکن تھا۔ چنانچہ اب مجھے کس بات کی پرواہ ہو سکتی تھی۔ میں نے سیال کے اس جاری تلاش شروع کر دی جسے بدن پرل کر کابلوس آگ میں گھس جاتا تھا۔ گو اس سیال کی تلاش مشکل تھی میں صرف اندازے سے ہی یہ کام کر سکتا تھا۔ لیکن میرے اندازوں میں صدیوں کے انسان کا تجربہ تھا۔ میں سوچ سکتا تھا کہ ایسی چیز انسان کہاں رکھ سکتا ہے۔

چنانچہ تلاش کے بعد مجھے ایسی جگہ مل گئی جہاں کابلوس کے مخصوص لباس رکھے ہوئے تھے۔ یہاں وہ لباس تہہ مل کرٹا تھا اور بھینا وہ جارہا تھا کہیں کہیں ہونا چاہئے کیونکہ جلدی میں تیار ہونے والا انسان کھل پسند ہوتا۔ میرا اندازہ غلط نہ تھا۔ میں نے مٹی کے ایک بہت بڑے جاڑو دیکھا۔ اس

کے نزدیک ہی بہت سے سیال کے قطرے بھی جم کر خشک ہو گئے تھے۔ میرے ہونٹوں پر مسکراہٹ پھیل گئی۔

گویا میں نے مناسب جگہ اور مناسب چیز تلاش کر لی ہے۔ تب میں نے جار کھول کر دیکھا اور اس میں بھرے ہوئے سیال کی بوسو گھنٹے لگا۔ اس کے بعد میں ان دوسرے جاروں کی طرف گیا۔ جن میں سیال بھرے ہوئے تھے۔ میں انہیں کھول کھول کر دیکھتا رہا۔ بہت سے سیال اس سیال سے مختلف تھے۔ نہ جانے وہ کس کس کام آتے تھے۔

بہر حال میں نے اس سیال سے ملنے جلتے ایک سیال کا جار اٹھایا اور اس جگہ پہنچ گیا۔ میں نے اس جار کا سیال ایک مناسب جگہ پھینک دیا اور پھر اس جار میں دوسرا سیال اسی مقدار میں الٹ دیا اور اس کے بعد خالی جار اس کی جگہ رکھ دیا۔ اگر میری چال کامیاب ہو جائے تو مقدس کا بلوس اعظم، مزدہی آجائے گا۔ میں نے دل میں سوچا۔

اور پھر میں سوچنے لگا کہ اب مجھے باہر نکلنے کے لئے کیا کرنا چاہئے۔ کیا اس جگہ سے نکلوں جہاں کا بلوس دربار کرتا ہے لیکن اچانک میرے ذہن میں سرنگ کی دوسری شاخ آگئی۔ وہ شاخ کہاں پھنکتی ہے دیکھنا تو چاہئے اور میں واپس پتھر پیلے دروازے کی طرف چل پڑا۔ دوسرے لمحے میں اس دروازے سے نکل آیا۔

اور اب میں غار کی دوسری شاخ کی جانب جار ہاتھا۔ یہ شاخ کافی طویل تھی اور خاصی بلندی کی طرف گئی تھی۔ اس کا اختتام بھی ایک ویسے ہی دروازے پر ہوا تھا۔ میں نے دروازے کو کھولا اور اندر داخل ہو گیا۔

پہاڑوں کے اندر خوب دنیا آباد کی تھی ان لوگوں نے۔ واقعی اس سے قبل میں نے ایسے پراسرار پہاڑ نہیں دیکھے تھے۔ یہ غار بھی خاصا کشادہ تھا لیکن اسے انتہائی خوبصورتی سے آراستہ کیا گیا تھا۔ چاروں طرف رنگین کپڑوں کی جھاوٹ کی گئی تھی۔ فرش پر ایک عجیب قسم کی کائی بچائی گئی تھی جو خشک اور بے حد نرم تھی۔ اس پر پتھر کی نشستیں تھیں۔ سوراخوں کا انتظام ایسا رکھا گیا تھا کہ یہاں خوب ہوا آ رہی تھی اور ماحول بے حد خوشگوار تھا۔ سامنے کی دیوار میں ایک بڑا اور گول سوراخ نظر آ رہا تھا جو انسانی ہاتھوں سے تراشا ہوا تھا۔

شاید کسی دوسرے غار میں جانے کا راستہ۔ میں نے سوچا اور دوسرے راستے کی طرف چل پڑا۔ سوراخ سے گزر کر میں دوسری طرف پہنچا اور پھر ٹھٹھک گیا۔ یہ چھوٹا سا غار تھا اور یہاں بھی خاصی روشنی تھی لیکن اس کے درمیان ایک سنگی حوض تھا جس میں شفاف پانی بھرا ہوا تھا۔ کنارے پر جڑی بوٹیوں کا خوشبودار پانی چمڑے کی شیشیوں میں رکھا ہوا تھا۔

اور اچانک میرے ذہن میں ایک خانہ کھل گیا۔ کہیں یہ شیونا کی رہائش گاہ تو نہیں ہے؟ ایک لمحے کے لئے میرے ذہن میں خوشی در آئی۔ لیکن دوسرے لمحے میں نے شیونا کے بارے میں برے انداز سے سوچا۔ ٹھیک ہے دو بے پناہ حسین ہے لیکن اس قدر سنگدل بھی ہے۔ اسے انسانیت سے کوئی لگاؤ نہیں ہے۔ مجھے اس سے متاثر نہیں ہونا چاہئے۔

ہاں اگر وہ مل جائے تو اس سے کچھ گفتگو کی جائے۔

میں اس حجام سے بھی گزر گیا اور اب میں دوسرے کمرے میں تھا۔ میں اسے کمرہ ہی کہوں گا کیونکہ غار کے مختلف حصوں کو مختلف مرحلوں

میں بانٹ دیا گیا تھا اور یہ کمرہ زبردست آرائشوں سے مزین تھا۔ دیواروں میں ننھے ننھے ہیرے لگے ہوئے تھے جن کی وجہ سے ٹھنڈی روشنی پھیلی ہوئی تھی۔ سوراخوں کو بھی اسی طرح منور کر دیا گیا تھا کہ سورج کی شعاعیں براہ راست اندر نہ آئیں۔ ہاں ہوا آتی رہے۔

اور..... سامنے..... بالکل سامنے ایک آرام دہ پتھر پر..... پروں کے نرم بستر پر..... ملکہ شہونا مخو خواب تھی۔ وہ حسین عورت، جس کی ایک جھٹک دیکھ کر میں بھی لرز گیا تھا۔ میرے ذہن میں متضاد خیالات پیدا ہو گئے۔ اس کے قریب جاؤں یا نہ جاؤں۔ اس کا حسن مجھے متاثر کرے گا اور ممکن ہے میں اس سے اس سنگدل کی کا انتقام نہ لے سکوں۔

لیکن ان کیا انداز ایک اور جذبہ بھی ابھرتا تھا۔ دیکھوں تو سبھی اس قتالہ عالم کو۔ چاند کی روشنی میں پہاڑوں کو منور کرنے والی شکل نزدیک سے کیسی لگتی ہے اور اپنے اس جذبے پر میں قابو نہ پاسکا اور پھر میں دبے قدموں اس کے نزدیک پہنچ گیا۔

آہ پر فیسر..... یقین کرو، ایسا حسن تصور میں نہیں آ سکتا تھا۔ رات کو وہ بیرونی پرکاریوں سے آراستہ تھی لیکن اس وقت کا حسن سادہ رات کے حسن سے بھی زیادہ دلگداز تھا۔ شاید وہ غسل کر کے سوئی تھی۔ اس کے بال کھلے ہوئے تھے۔ اس کے جسم پر باریک سا لباس تھا۔

اف وہ نو خیزیت، وہ سادگی!

چند لمحات کے لئے میرا ذہن مفلوج ہو گیا۔ سب کچھ بھول گیا۔ دل چاہا اسی طرح کھڑے کھڑے سو جاؤں اور صدیاں گزر جائیں۔ میں اسے دیکھتا رہا۔ ذہن بالکل خالی ہو گیا تھا۔

میرا وجود کم ہو گیا تھا پر فیسر..... اگر میں غیر معمولی انسان نہ ہوتا تو وہیں کھڑے کھڑے جان دے دیتا۔

یہ حسن معصوم، یہ پاکیزہ سا چہرہ اس قدر سنگدل ہے، کیوں۔ آخر کیوں؟۔ یہ کیسے ممکن ہے۔

میں دل تھامے اسے دیکھتا رہا۔ جی ہی نہیں بھرتا تھا۔ کیا کروں، کیا نہ کروں؟ اور کافی وقت گزر گیا۔ وہ اسی طرح سوئی رہی۔ بے خبر، پوری کائنات سے بے خبر۔

تب میں نے ایک گہری سانس لی۔ میں اس حسین لڑکی سے انتقام کیسے لوں۔ ممکن ہے۔ ممکن ہے یہ سب کالوس کی مکاری ہو۔ وہ اس سنگدلی میں ملوث نہ ہو لیکن میں نے اس کے الفاظ خود سنے تھے۔ میں اسے کیسے اس جرم سے بری الذمہ قرار دوں۔ پھر میں سنبھل گیا۔ گو وہاں سے بننے کو جی نہیں چاہ رہا تھا لیکن پھر سوچا کہ اگر حق بننا مناسب نہیں ہے۔ حالات کا جائزہ لینا چاہئے۔ نہ جانے یہ غار در غار کہاں گئے ہیں؟۔

اور میں نے اس خواب گاہ کا دوسرا دروازہ تلاش کیا لیکن اس سو داغ میں قدم رکھتے ہی میں ٹھٹھک گیا۔ یہاں دو حسین لڑکیاں موجود تھیں۔ وہ دونوں دھیسے لہجے میں گفتگو کر رہی تھیں۔ شاید وہ شہونا کی خادماں تھیں۔ کیا کروں؟ کیا ان لوگوں پر خود کو عیاں کر دوں۔ کام نہ بگڑ جائے۔ نہ جانے یہاں کون کون ہو لیکن بہر حال میرا دل کھل جائے گا۔ پھر کیوں نہ میں خود ہی ان سے مل جیوں۔ ممکن ہے میں انہیں متاثر کر سکوں۔ اوہ۔ وہ عورتیں ہیں اور عورتوں کی دکھتی دگ سے میں بخوبی واقف تھا۔

چنانچہ میں نے اس دوسرے غار میں قدم رکھ دیا اور وہ دونوں میرے قدموں کی آہٹ سن کر چونک پڑیں۔ پھر انہوں نے مجھے دیکھا اور

ان کے حلق سے عجیب سی آوازیں نکل پڑیں۔ ان کی آنکھیں خوف سے پھیل گئی تھیں۔

تب میں نے دونوں ہاتھ پھیلا کر گردن جھکا دی۔ ”کیا میں ایسی ہی بھیا تک شکل ہوں خوبصورت لڑکیوں کہ تم مجھے دیکھ کر اس قدر خوفزدہ ہو جاؤ۔“ میں بڑی ملائم آواز میں بولا۔ اور اس لہجے میں الفاظ کا ردِ عمل صاف ظاہر ہوا۔

”مجھے افسوس ہے اگر میں تمہاری پریشانی کا باعث بنا۔“ میں نے پھر کہا۔

”لیکن۔ لیکن تم کہاں سے آئے ہو؟ ملکہ شیونا۔؟“

”وہ سوری ہے۔ گہری اور پرسکون نیند۔“

”کیا مقدس کا بلوس اعظم نے تمہیں بھیجا ہے۔؟“

”نہیں۔ میں اس کی اجازت کے بغیر آیا ہوں۔“ میں نے کہا۔

”اوہ۔ لیکن ہمیں اس کی سزا ملے گی۔ یہاں کا بلوس اعظم کے علاوہ اور کوئی مردِ قدم نہیں رکھ سکتا۔ یہاں تک کہ دوسرے مقدس بھیگے تک

نہیں۔ خود ملکہ کی بھی یہی ہدایت ہے۔“

”میرے بارے میں نہ کا بلوس اعظم کو معلوم ہو گا نہ ملکہ کو۔ میں تو تمہارے پاس آیا ہوں۔“

”ہمارے پاس۔؟“ ان دونوں نے بیک وقت کہا۔

”ہاں خوبصورت لڑکیوں۔ میں تمہیں پسند کرتا ہوں مجھے تمہارے دمن نے اس قدر متاثر کیا کہ میں نے یہاں آنے کا خطرہ مول لے لیا۔“

”اوہ۔ مگر تم کون ہو۔ ہم نے تو تمہیں کبھی نہیں دیکھا۔“

”تم ان غاروں سے باہر کب جاتی ہو لیکن میں تصور میں تمہیں دیکھتا رہا ہوں۔“ میں نے کہا۔ میں سمجھ گیا تھا کہ لڑکیاں مجھ سے واقف نہیں

ہیں نہ میری کہانی ان کے کانوں تک پہنچی ہے ورنہ وہ ضرور مجھے پہچان لیتیں۔

”چلے جاؤ۔ تم یہاں سے چلے جاؤ۔ ورنہ خطرے میں پڑ جاؤ گے۔“ ایک لڑکی نے کہا اور میں نے اندازہ لگا لیا کہ میں اسے متاثر کرنے

میں کامیاب ہو گیا ہوں چنانچہ میں نے آگے بڑھ کر ان دونوں کے ہاتھ پکڑتے ہوئے کہا۔

”میں نے تمہارے لئے زندگی کی بازی لگا دی ہے اور تم مجھے اس طرح چلے جانے کا مشورہ دے رہی ہو۔“

”مگر ہم تمہارے لئے کیا کر سکتے ہیں۔؟“ وہی لڑکی بے چینی سے بولی۔

”چند لمحات مجھے خود کو پیار کر لینے دو۔ اس کے بعد میں خوشی سے جان دے دوں گا۔“ میں نے ایک جانباز عاشق کے انداز میں کہا اور

دونوں لڑکیاں رام ہو گئیں۔ انہوں نے پریشانی سے ایک دوسرے کی طرف دیکھا۔

”کھٹکا۔ دیکھو ملکہ سوری ہے۔“ ایک لڑکی دوسری سے بولی اور دوسری جلدی سے ملکہ کے غار کی طرف چل پڑی۔ پہلی لڑکی نے باہر سے

دروازے کی دوسری طرف جھانکا تھا۔

”ہاں۔ ملکہ سوری ہے۔“ کشکا کے چہرے پر جذبات لرز رہے تھے۔

”اور بھی کوئی نہیں ہے۔“

”لیکن ہم اس اجنبی کو کہاں پوشیدہ کریں۔ کیا یہ کالوس اعظم کی نگاہوں سے بچ سکے گا۔؟“

”کچھ کرنا ہی ہوگا۔ ہم اس کی زندگی خطرے میں بھی تو نہیں ڈال سکتے۔“ اور پروفیسر خوب چکر چل گیا تھا۔ مجھے یقین تھا کہ یہ لڑکیاں مجھے

عمدہ معلومات فراہم کر سکیں گی..... لیکن.....!

☆.....☆.....☆

مسئلہ یہ تھا کہ وہ دو تھیں اور بیک وقت ان دونوں کو مطمئن کرنا تھا اس کے لئے وقت بھی زیادہ نہیں تھا۔ دونوں لڑکیوں کی نگاہوں میں میرے لئے پسندیدگی کے جذبات تھے لیکن وہ خوفزدہ بھی تھیں۔ ان کی کیفیت ایسی ہی تھی جیسے کسی پسندیدہ شے کو حاصل بھی کرنا چاہتی ہوں اور اس کے حصول سے خوفزدہ بھی ہوں۔ بہر حال وہ مجھے لئے ہوئے دوسرے غار میں آگئیں۔ یہ ایک چھوٹا سا غار تھا جو کوئی خاص حیثیت نہیں رکھتا تھا۔

”یہ ہماری رہائش گاہ ہے لیکن دیوتاؤں کے لئے۔ تم یہاں سے باہر نکلنے کی کوشش مت کرنا ورنہ ہمیں زندگی سے ہاتھ دھو نے پڑیں گے۔“

تم یہاں چپے رہو۔ ہم ضرورت کی ہر چیز تمہیں فراہم کر دیں گے۔“

”تمہارا شکر یہ حسین لڑکیوں۔ میں بھوکا ہوں۔“ میں نے کہا۔

”کشکا۔ تم اس کے لئے کھانا فراہم کرو۔ میں اپنے فرائض انجام دوں گی۔ ہاں اگر درمیان میں ضرورت ہوئی تو میں تمہیں آواز دے

لوں گی۔“ پہلی لڑکی نے کہا۔

”ٹھیک ہے۔ تم بے فکر ہو کر چلی جاؤ آموکا۔ میں اسے کوئی تکلیف نہیں ہونے دوں گی۔“

”لیکن خیال رکھنا۔ تم تب اس کی حقدار نہیں ہو۔“

”میں جانتی ہوں“ کشکا نے کہا لیکن اس کی آنکھوں میں پوشیدہ چمک سے میں واقف تھا۔ پہلی لڑکی اسے نہیں دیکھ سکی تھی۔ تو پروفیسر اس

حسین لڑکی نے میرے لئے عمدہ خوراک مہیا کی۔ وہ بس مجھے دیکھے جا رہی تھی۔ میں خاموشی سے کھانے میں مشغول رہا اور وہ مجھے گھورتی رہی۔ کھانے سے فارغ ہو کر میں نے اس کی طرف دیکھا اور وہ مسکرا دی۔

”اور کسی شے کی ضرورت ہے۔؟“ اس نے پوچھا۔

”ہاں۔ بس تمہاری۔“ میں نے بھی مسکراتے ہوئے کہا اور وہ جیسے ان الفاظ کی منتظر تھی۔ یوں سمجھو یہ الفاظ کسی اسپرنگ کا ہک تھے جو نکل

گئے تھے۔ وہ اچھل کر میری گود میں آ رہی۔ اس نے میری گردن میں بانٹیں ڈال دیں۔

”آہ۔ اجنبی۔ تو اب تک کہاں تھا۔؟ کہاں سے آیا ہے۔ اتنا مختلف کیوں ہے؟“ تو نے ہمیں کہاں دیکھا۔؟“

”خوابوں میں۔ ہر رات مجھے تمہارا قرب نصیب ہوتا تھا لیکن عالم ہوش میں صرف تمہارا تصور رہ جاتا تھا۔ بالآخر میں نے اس تصور کو عملی

جامہ پہنا دیا۔“

”اوہ۔ کتنی حسین باتیں کرتا ہے۔ کیسے گرم جسم کا مالک ہے تو۔ اور تیرے جسم کی سنہری چمک دل موہ لینے والی ہے۔ مجھے خود میں جذب کر لے اجنبی۔ مجھے اپنے جسم میں سمو لے کہ میں اس کا ایک جزو بن جاؤں۔“ وہ میرے سینے سے چمٹتے ہوئے بولی۔

”تیرا نام کسکا ہے نا۔؟“

ہاں۔ اور تو کون ہے۔؟“

”میرا کوئی نام نہیں ہے۔ تیرا جو دل چاہے مجھے کہہ لے۔“ میں نے بھی اس کی گرجوٹی کا جواب اسی گرجوٹی سے دیتے ہوئے کہا اور کسکا پاگل ہو گئی۔ عین اسی وقت۔۔۔ پہلی لڑکی اندر آ گئی۔ اس نے بھوکی شیرینی کی مانند کسکا کو دیکھا اور جھپٹ کر اسکے بال پکڑ لئے۔

”میں نے تجھے منع کیا تھا۔“ وہ غرائی۔ کسکا سہم گئی تھی۔ اس نے خوفزدہ چڑیا کی مانند میرے سینے میں منہ چھپانے کی کوشش کی لیکن پہلی لڑکی نے اسے زبردستی کھینچ لیا۔ ”اگر میں کا بلوس اعظم پر تم دونوں کا راز فاش کر دوں تو کیا ہوگا۔“ اس نے کہا لیکن میں اس کا بازو پکڑ کر اسے خود پر گھسیٹ لیا۔

”تم رقابت کا شکار نہ ہو۔ میں کہہ چکا ہوں کہ میں تم دونوں کو یکساں چاہتا ہوں۔“

”یہ کیسے ممکن ہے اجنبی۔ یہ کیسے ممکن ہے۔“ پہلی لڑکی کے جذبات ابھر آئے۔ کسکا نے اسے جگہ دے دی تھی۔

”سب کچھ ممکن ہو جائے گا۔ بس چند ساعت انتظار کر۔؟“ اور پروفیسر اس نے انتظار کیا اور میں نے اپنا وعدہ پورا کر دیا۔ وہ دونوں نہال ہو گئیں اور اب انہیں ایک دوسرے سے گلہ نہیں تھا۔ دونوں ہی خوش تھیں۔ دونوں میرے اوپر پروانہ وار غار ہو رہی تھیں۔ تب کسکا ہی کو احساس ہوا اور وہ چوکی۔

”آموکا۔“ اس نے سہمے ہوئے لہجے میں کہا۔

”کیا بات ہے۔؟“ دوسری لڑکی حیرت سے بولی۔

”ہم اپنا فرض بھول گئے۔ وہاں کوئی نہیں ہے۔“

”اوہ۔“ آموکا بھی اچھل پڑی۔ اس کے بعد دونوں اشتم پاشتم اپنی ڈیوٹی پر بھاگیں۔ مجھے ان کی بدحواسی پر ہنسی آرہی تھی۔ لڑکیوں کی یہی کیفیت ہوتی تھی میرے آگے اسی طرح وہ خود کو ماحول کو اور فرض کو بھول جاتی تھیں۔ میں انتظار کرتا رہا تب آموکا مسکراتی ہوئی میرے پاس آئی۔

”دیوتاؤں نے رحم کیا۔ تو ملکہ شیونا جاگی اور نہ ہی کا بلوس اعظم کا ادھر سے گزر ہوا۔“

”کیا کا بلوس اعظم روزانہ یہاں آتے ہیں۔؟“

”ہاں۔ رات کو روزانہ۔۔۔ اور کبھی کبھی دن میں بھی۔“

”تمہارا نام آموکا ہے نا۔“

”ہاں۔“

”آموکا۔ اب تم نے میرے بارے میں کیا سوچا۔؟“

”آہ۔ تم نے تو ہم دونوں کو پاگل کر دیا ہے۔ اب تمہارے بغیر جینے کا تصور بھی محال ہے۔“

”کیا میں زیادہ دنوں تک یہاں چھپا رہوں گا۔“

”ہم تیری حفاظت زندگی سے بڑھ کر کریں گے۔“

”اگر شیو نا کو میرے بارے میں معلوم ہو جائے۔؟“

”وہ رحمدل ہے۔ ہمیں معاف کر دے گی لیکن کالوس اعظم۔“ لڑکی کے چہرے پر خوف کے آثار پھیل گئے لیکن پھر وہ مضبوط آواز میں

بولی۔ ”کچھ بھی ہو۔ ہم تمہارے لئے مرنے کو تیار ہیں۔“

”تم نے کہا تھا شیو نا رحمدل ہے۔“

”بے حد معصوم۔ بے حد مہربان۔“

”مجھے یقین نہیں ہے۔“

”یہ حقیقت ہے۔“

”کالوس اعظم یہاں روزانہ کیوں آتا ہے۔؟“

”ملکہ سے مشورے کرنے۔ اس کے علاوہ ملکہ کے پاس اور کوئی نہیں آتا۔“

”رات کو وہ کس وقت آئے گا۔؟“

”چاند نکلنے کے بعد۔“

”کیا وہ دونوں کہیں جاتے بھی ہیں۔؟“

”ہمیں نہیں معلوم۔!“

”کیا رات کو بھی تم لوگوں کی ڈیوٹی رہتی ہے۔؟“

”اس وقت وہاں پرندہ بھی پر نہیں مار سکتا جب کالوس اعظم ملکہ کے حضور موجود ہو۔“ آموکا نے جواب دیا اور میرے ذہن میں ایک

خلش سی پیدا ہو گئی۔ میں نے فیصلہ کر لیا کہ اس وقت ان دونوں کو ضرور دیکھوں گا جب کالوس اعظم وہاں موجود ہو۔ میں اس خفیہ راستے سے واقف تھا جہاں شاید یہ لڑکیاں بھی نہیں جاسکتی تھیں۔

لیکن لڑکیوں نے رات کو کچھ اور ہی پروگرام بنایا تھا۔ چھٹی ہوئی تو انہوں نے بہت سے پھل میوے اور شراب غار میں جمع کر لی۔ دن کی

رنگینی کو وہ رات کے حقیقی رنگ میں دیکھنا چاہتی تھیں۔

چنانچہ مجھے چالاکی سے کام لینا پڑا۔ جب شراب کا دور شروع ہوا تو میں نے انہیں بے تحاشا پلائی۔ اتنی پلائی کہ وہ مدہوش ہو گئیں اور پھر اوندھی ہو گئیں۔ اب انہیں کچھ خبر نہیں رہی تھی چنانچہ میں نے انہیں اطمینان سے لٹایا اور خود باہر نکل آیا۔ اب میں اسی خفیہ راستے کی جانب جا رہا تھا۔ غار کے پوشیدہ سوراخ سے میں نے اندر نگاہ ڈالی۔ دواڑکیاں شیوہ نا کا سنگھار کر رہی تھیں۔ شیوہ نا خاموش بیٹھی ہوئی تھی۔ اس کے چہرے پر عجیب سے تاثرات تھے جنہیں میں اس وقت صحیح طور سے نہ سمجھ سکا۔ لیکن شیوہ نا کا حسن اور پرکار ہو گیا۔ بلاشبہ یہ حسین لڑکی کسمن ہے اور اس کا حسن بے پناہ ہے۔ میں نے دل میں سوچا۔

”بس جاؤ۔ اب جاؤ تم لوگ۔“ شیوہ نا نے جھنجھلائے ہوئے انداز میں کہا اور سنگھار کرنے والی دونوں لڑکیاں پیچھے ہٹ گئیں۔ پھر انہوں نے گردن جھکائی اور الٹی چلتی ہوئی غار کے دروازے سے باہر نکل گئیں۔ شیوہ نا اب غار میں تنہا تھی۔ اس کے چہرے سے عجیب سی بیزاری کے آثار ہو رہے تھے۔ لیکن اس سے قبل کہ میں مزید کچھ سوچتا۔ غار کے دروازے میں کابلوس کی ضبیٹ شکل نظر آئی اور میں سنبھل گیا۔

”ملکہ عالیہ کی خدمت میں سلامتی۔“ اس نے کہا۔ شیوہ نا بھی سنبھل گئی تھی لیکن اس نے کوئی جواب نہیں دیا تھا۔ تب کابلوس اعظم مکاری سے بولا۔

”ساربانہ کی عظیم ملکہ کے چہرے پر کچھ کبیدگی کے آثار نظر آرہے ہیں۔ طبیعت تو ٹھیک ہے۔؟“

”ہاں۔ ہم ٹھیک ہیں۔“ ملکہ نے جواب دیا۔

”کیوں نہ ہم تازہ ہواؤں اور چاند کی فرحت بیزروشنی میں گفتگو کریں۔“

”ہم کہیں نہیں جانا چاہتے۔“ شیوہ نا نے کہا۔

”ملکہ کی طبیعت میں کشمکش پیدا ہو جائے گی۔“

”کاہن اعظم۔ ہم کہیں نہیں جانا چاہتے۔“

”اس انکار کی وجہ پوچھ سکتا ہوں۔؟“

”کوئی وجہ نہیں ہے۔ بس غاروں میں ہمارا دل نہیں لگتا۔ ہمیں یہ تنہائی کی زندگی پسند نہیں ہے۔ ہماری زندگی میں کوئی نیا پن نہیں، بس سوتے رہے، جاگ جاؤ، پتھر دیکھتے رہو ہمارا دماغ بھی پتھر ہو کر رہ گیا ہے۔“

”کچھ وقت اور باقی ہے میری ملکہ۔ تمہارے بالغ ہونے کی پہلی نشانی ظہور میں آجائے۔۔۔۔۔ اس کے بعد تم خود کو تنہا نہ محسوس کرو گی۔ اس کے بعد تم اس زندگی میں پوری پوری دلچسپی لینے لگو گی۔ تم زندگی کے رموز سے آشنائی اس وقت ہو گی پھر یہ ماحول تمہیں برا نہیں لگے گا۔ پھر یہ پتھروں کی دنیا تمہیں اس قدر ویران نہیں نظر آئے گی۔“

”تمہاری باتیں ہماری سمجھ میں نہیں آتیں کابلوس اعظم۔“ ملکہ نے الجھے ہوئے لہجے میں کہا۔

”ابھی آ بھی نہیں سکتیں۔ زندگی کے سب سے خوبصورت راستے پر قدم پڑ جانے دو اس کے بعد سب کچھ سمجھ میں آ جائے گا۔“ کابلوس اعظم نے کریہہ انداز میں مسکراتے ہوئے کہا۔

حسین اور نو خیز ملکہ ممکن ہے ان باتوں کو نہ سمجھ رہی ہو لیکن میں بوزھے بوالہوس کی باتوں کا مفہوم سمجھ رہا تھا اور غور کر رہا تھا کہ ملکہ کی حیثیت تو کچھ بھی نہیں ہوتی۔ وہ تو صرف ایک دکھاوے کی چیز ہے۔ یا یوں سمجھا جائے کہ وہ تو صرف ہیکے کی داشتہ ہوتی ہے۔ یہ حسین لڑکی ابھی نو خیز ہے اسی لئے ہیکے کی ہوس سے بچی ہوئی ہے ورنہ یہ ہیکے کی بھیشت چڑھ گئی ہوتی۔ لیکن کہاں یہ کر یہہہ المنظر بوزھا۔۔۔ اور کہاں یہ دنیا کا منتخب حسن۔ اسے بوڑھے کے دست برد سے بچانا ہوگا۔ میں نے سوچا اور پھر میں نے ہیکے کو ملکہ کے قریب ہوتے دیکھا۔ اس نے ملکہ کے دونوں شانوں کو اپنی انگلیوں کے شکنجوں میں دبوج کر اپنے قریب کرنا چاہا لیکن ملکہ پیچھے ہٹ گئی۔

”براہ کرم ہمیں پریشان مت کرو کاہلوس۔ ہماری طبیعت ٹھیک نہیں ہے۔“

”کیا میرا قرب ملکہ کو پسند نہیں ہے۔ کیا میرے جذبات کی گرمی سے ملکہ کے دل میں جوار بھانا نہیں اٹھتا۔؟“ کاہلوس نے کہا۔

ہمیں افسوس ہے کاہلوس اعظم۔ تمہارے قرب سے ہمیں الجھن ہوتی ہے۔ ہمیں تمہارے بدن کی بوخت ناگوار لگتی ہے۔“

”ملکہ شیونا۔“ کاہلوس اعظم نے ایک قدم پیچھے ہٹتے ہوئے احتجاج کیا۔ چند ساعت وہ اسے گھورتا رہا پھر اس کے ہونٹوں پر مسکراہٹ

پھیل گئی۔

”تم ابھی نا سمجھ ہو ملکہ۔ تم ابھی کچھ نہیں جان سکتیں۔ اور جان بھی کیسے سکتی ہو۔ ابھی تم نے زندگی کی رنگینیوں کو قریب سے نہیں دیکھا لیکن

آج میرے ذہن میں ایک نئی ترکیب آئی ہے۔ آج میں نے تمہاری وابستگی کے لئے نیا بندوبست کیا ہے۔“

”ہم کچھ بھی نہیں چاہتے۔ ہمیں تنہا چھوڑ دو۔ براہ کرم ہمارا ذہن سلانے کی کوشش بھی نہ کرنا۔ ہمیں اس کے بعد بڑی محکم محسوس ہوتی ہے۔“

”آج میں تمہارے ذہن کو بیدار رہنے دوں گا۔ آج میں تمہیں زندگی کا سب سے حسین تماشا دکھاؤں گا ملکہ۔“ کاہلوس نے مکاری سے کہا

لیکن میں ملکہ کے الفاظ پر غور کر رہا تھا۔ ذہن سلانے والی بات۔

میں زیادہ نہ سوچ سکا۔ کاہلوس نے تالی بجائی تھی اور فوری طور پر ایک خادمہ اندر داخل ہو گئی۔ میں نے اس خادمہ کو دیکھا۔ وہ بھی خاصی

حسین لڑکی تھی۔

کاہلوس اسے غور سے دیکھتا رہا پھر اس نے بھاری آواز میں پوچھا۔

”تیرا نام کیا ہے۔؟“

”بوٹا۔“ خادمہ نے جواب دیا۔

”تیری ساتھی کون ہے۔“

”غازی۔“

”اے بلا۔“ کاہلوس نے کہا اور خادمہ جلدی سے باہر چلی گئی۔ پھر وہ دوسری لڑکی کے ساتھ اندر داخل ہو گئی۔ دوسری لڑکی بھی جوان تھی

لیکن بوٹا کی طرح حسین نہیں تھی۔ تب کاہلوس اعظم نے ہاتھ اٹھایا۔

”جا۔ تو باہر ہی جا۔ اور اس وقت تک اندر مت آ جب تک تجھے طلب نہ کیا جائے۔ اس وقت تک کسی کو اندر مت آنے دینا جب تک اجازت نہ مل جائے۔“ اس نے قازمی کی جانب ہاتھ اٹھا کر کہا اور دوسری لڑکی جلدی سے باہر نکل گئی۔

”تو میرے نزدیک آ جا بوشا۔ اور قریب آ جا۔“ کابلوس اعظم نے کہا اور بوشا جھجکتی ہوئی اس کے قریب پہنچ گئی۔ ”بوشا۔ تیرے دل میں میرا کیا مقام ہے۔ جواب دے۔“

”مقدس کابلوس اعظم۔ عظیم ہے۔“ بوشا نے جواب دیا۔

”کیا میرا قرب تیرے لئے باعث نفرت و کراہیت ہے۔“

”کابلوس اعظم کا قرب باعث عزت و انبساط ہے۔“ بوشا نے کہا۔

”تب ان جذبات کا ثبوت دے جو تیرے دل میں میرے لئے ہے۔“ کابلوس نے کہا اور بوشا نے ملکہ کے وجود کو بھلا دیا۔ خاصی تجربے کار لڑکی تھی، جانتی تھی کہ بیٹے کے سامنے ملکہ کی کوئی حیثیت نہیں ہے۔ بیٹے کے حکم سے انحراف موت ہے اور اس کی قربت حاصل کرنے سے عزت ہے۔ چنانچہ اس نے بیٹے کے ایک حکم کی تعمیل کی اور مجھے اس قابل نفرت انسان پر شدید غصہ آنے لگا جو سفلہ حرکتوں سے ملکہ کے جذبات ابھارنے میں کوشاں تھا۔ بوشا اس کی پوری مددگار تھی۔ لیکن ملکہ مجھ سے متفق معلوم ہوتی تھی۔ یہاں تک کہ اس نے اس شرمناک منظر سے بیزار ہو کر رخ بدل لیا۔ بوشا سرشار تھی۔ مقدس کابلوس اعظم کا قرب اس کے تصور میں بھی نہیں تھا لیکن کابلوس اعظم کے چہرے پر الجھن نظر آرہی تھی۔ تھوڑی دیر کے بعد اس نے بوشا کو خود سے جدا کر دیا۔

”بس اب تو جا۔“ وہ اپنا مختصر لباس درست کرتے ہوئے بولا اور بوشا باہر نکل گئی۔

”شہونا۔“ کابلوس نے آواز دی اور شہونا نے رخ بدل لیا۔ ”تو اس منظر سے متاثر نہیں ہوئی۔“ اس نے کہا۔ لیکن شہونا نے جواب نہ دیا۔ اس کے ہونٹ نفرت سے سکڑے ہوئے تھے۔

”میری آنکھوں میں دیکھو۔“ اس نے سخت لہجے میں کہا اور شہونا کی نگاہیں اس کی نگاہوں سے ٹکرائیں۔ تب میں نے اس کے بدن میں ایک تھر تھراہٹ سی دیکھی۔

اور مجھے یقین کامل ہو گیا۔ کابلوس اس پر تنویری نیند طاری کر رہا تھا۔ اس کے ذہن پر قابض ہو رہا تھا اور اب وہ پلکیں جھپکائے بغیر اسے دیکھ رہی تھی۔

”کھڑی ہو جا۔“ کابلوس نے کہا اور وہ کھڑی ہو گئی۔

”میرے نزدیک آ۔“ کابلوس نے کہا اور وہ کابلوس کے نزدیک آ گئی۔

”میری گردن میں ہاتھ ڈال۔“ وہ بولا اور نو خیز ملکہ نے ایسا ہی کیا۔

”بس اب آرام کر۔“ کابلوس نے کہا اور ملکہ پلٹ گئی۔ کابلوس بھی کسی قدر دل براشتہ سا باہر نکل گیا۔ اور اب غار میں شہونا کے علاوہ اور

کوئی نہ تھا۔ میرے خیالات میں نمایاں تبدیلی پیدا ہو گئی تھی۔ گویا شیو نامتیکے کی محکوم ہے۔ اس کا ہر عمل کا بلوس کا رہن منت ہے۔ اور کا بلوس میرا دشمن تھا۔ ممکن ہے میرے اور قتیلہ کے قتل کی کوشش خود ملکہ کی نہ ہو۔ اس میں بھی کا بلوس کی کرم فرمائی ہو۔ اگر ایسی بات ہے تو یہ عورت بے قصور ہے۔ اور اگر یہ بے قصور ہے تو چاہے جانے کے قابل ہے۔ پھر کیوں نہ انتقام کا خیال ذہن سے نکال کر اس سے دوسری باتیں کی جائیں۔ کیوں نہ اس حسین لڑکی کے خیالات کا رخ بدل دیا جائے۔ بہر حال وہ حسن بے مثال ہے اور اس کے بارے میں محبت بھرے انداز سے بھی سوچا جاسکتا ہے۔ پھر شیو نامتیکے کے دل میں میرے دل سے کدورت نکل گئی۔ رہ گیا کا بلوس کا معاملہ۔۔۔ تو اسے تو میں اچھی طرح دیکھ لوں گا بلکہ میرے اپنے خیال میں تو میں نے اس کے لئے مناسب بندوبست کر ہی دیا تھا۔ اس بار جب وہ آگ کا دربار کرے گا تو لطف ہی آ جائے گا۔

لیکن اب مجھے کیا کرنا چاہئے۔ کا بلوس چلا گیا تھا۔ شیو نامتیکے۔ میں نے ایک لمبے میں فیصلہ کر لیا اور میں نے اپنی جگہ چھوڑ دی۔ چند ساعت کے بعد غار کے اسی دروازے سے اندر داخل ہو گیا جس سے کا بلوس داخل ہوا تھا۔ پہرہ دینے والی دونوں لڑکیاں غائب تھیں۔ شاید پوشا، غازی پر اپنی عظمت کا رعب بھاری ہو گئی۔ شیو نامتیکے خوبصورت پتھر کی نشست سے پشت لگائے بیٹھی کچھ سوچ رہی تھی۔

میرے قدموں کی چاپ پر بھی اس نے توجہ نہ دی اور میں اس کی پشت پر پہنچ گیا۔ میری نگاہیں اس کے مرمریں سراپا کا چائزہ لے رہی تھیں۔ کئی منٹ اسی طرح گزر گئے۔ پھر شیو نامتیکے نے ہی ایک طویل سانس لے کر رخ بدلا۔ پہلے اس کی نگاہ میرے قدموں پر پڑی اور پھر اس نے آہستہ آہستہ نگاہیں اوپر اٹھائیں۔ دوسرے لمبے اس کے حلق سے ایک خوفناک آواز نکل گئی اور وہ اچھل کر کھڑی ہو گئی۔ اس کی حسین آنکھوں میں خوف کے آثار ابھرا آئے تھے لیکن میرے ہونٹوں پر مسکراہٹ دیکھ کر ان آنکھوں کی وحشت کسی قدر کم ہو گئی۔

اب وہ حیرت سے مجھے دیکھ رہی تھی اور پرو فیسر۔۔۔ میں اس کے چہرے کے بدلنے ہوئے رنگ دیکھ رہا تھا۔ خوف، دہشت، حیرت اور اس کے بعد اس کی آنکھوں میں وہ نظر آیا جو میرا حق تھا۔ یعنی پسندیدگی۔ اس کے ہونٹوں پر ایک باریک مسکراہٹ نمودار ہوئی اور سمٹ گئی۔ پھر وہ ایک قدم پیچھے ہٹ گئی۔ میں بھی خاموش کھڑا تھا۔

تب اس کی لگا ہوں میں بے چینی پیدا ہوئی۔ وہ آگے بڑھی اور پھر اس نے میرے سینے پر دونوں ہاتھ رکھ دیئے۔

”دیوتاؤں کی قسم۔ کیا تم مامونا کے تراشے ہوئے بت ہو۔ لیکن تم یہاں۔ اچانک کیسے آ گئے۔؟“

”میں پتھر نہیں ہوں ملکہ شیو نامتیکے۔“ میں نے جواب دیا۔

”آہ۔ مامونا پتھروں کا جادوگر ہے۔ کیا اس کے مجسمے بول بھی سکتے ہیں۔؟“

”تم کس مامونا کی بات کر رہی ہو۔؟“

”تو کیا۔۔۔؟ تو کیا۔۔۔ تمہیں مامونا نے نہیں تراشا۔؟“

”میں کسی مامونا کو نہیں جانتا۔“

”پھر تم کون ہو۔؟“

”کیا تم مجھے نہیں جانتیں؟“ میں نے تعجب سے پوچھا۔

”نہیں۔“ اس نے بھی تعجب سے گردن ہلا دی۔

”غور کرو۔ یاد کرو ملکہ شیونا۔ کیا تمہارے حکم سے مجھے موت کی سزا نہیں ملی۔“ میں نے کہا۔

”موت..... آہ..... میں تمہیں موت کی سزا کیسے دے سکتی ہوں۔ میں نے تو پہلے کبھی تمہیں نہیں دیکھا۔“

”کیا اھیلہ کو بھی تم نے موت کی سزا نہیں دی؟“

”کیسی باتیں کر رہے ہو اجنبی۔ یہ نام بھی میرے لئے نیا ہے۔“

”حسین ملکہ۔ تمہارے ہونٹوں سے جھوٹ بھلا نہیں لگتا۔“

”میں جھوٹ نہیں بولتی اجنبی۔ یقین کرو۔ میں نے پہلے تمہیں نہیں دیکھا۔ تمہاری شکل مجھے یاد نہیں ہے۔ اگر میں پہلے بھی تمہیں دیکھتی تو

ضرور یاد رکھتی۔ میں تمہیں کیسے بھول سکتی تھی۔“

”کل کے چاند۔ جب تم نے پہاڑوں میں دربار کیا تھا۔ جب تمہارے پرستار تمہاری زیارت کو آئے تھے۔ تم نے میرے ہارے میں

فیصلہ دیا تھا۔ تمہارے ہی حکم سے مجھے پہاڑ کی بلند یوں سے نیچے گرا دیا گیا تھا۔“

”آہ..... نہیں..... آہ..... نہیں..... میں نے یہ ظالمانہ حکم کیسے دے سکتی تھی۔ اجنبی تمہیں ضرور غلط فہمی ہوئی ہے۔ میں نہیں جانتی تم کون ہو،

کہاں سے آئے ہو؟ میری بات پر یقین کرو۔“

اور میرے ذہن میں ایک خیال آیا۔ ممکن ہے۔ ممکن ہے لیکن اس سلسلے میں بھی معلومات حاصل کی جا سکتی تھیں چنانچہ میں نے اس سے

پوچھا۔ ”کیا تمہیں پچھلی رات کا دربار یاد ہے؟“

”آہ..... مجھے کچھ یاد نہیں۔ میں اس وقت کالوس کے سحر میں گرفتار ہوتی ہوں۔ آہ کالوس کا جادو مجھے اپنی گرفت میں لئے ہوتا ہے۔ میں نہیں

جانتی میں نے کیا کہا ہے۔ میں نے کیا کیا ہے۔ اس وقت میرے منہ میں کالوس کی زبان ہوتی ہے۔ میری اپنی مرضی، میری اپنی کوئی رائے نہیں ہوتی۔

مجھے اس سے سخت نفرت ہے اجنبی۔ میں اس کے احکامات پر عمل نہیں کرنا چاہتی لیکن وہ جادو گر ہے۔ میں اس کے جادو کے سامنے بے بس ہوں۔“

وہ باتیں کر رہی تھی اور میں اس کی شکل دیکھ رہا تھا۔ تو یہ ہے ملکہ شیونا۔ کالوس کے ظلم کا شکار۔ اس کی اپنی کوئی حیثیت نہیں ہے۔ کالوس کی

باتیں میں سن چکا تھا۔ وہ شیونا کے جوان ہونے کا انتظار کر رہا تھا۔ وہ اس کے حسن کے سمندر سے سیراب ہونے کے خواب دیکھ رہا تھا لیکن خیر...

اس کے دن پورے ہو چکے ہیں۔ میں نے اس کے لئے مناسب بندوبست کر دیا ہے۔

شیونا غمزہ انداز میں سر جھکانے بیٹھی تھی لیکن پھر اچانک وہ چونک پڑی۔

”تم..... تم کون ہو اجنبی۔ اور یہاں کہاں سے آ گئے؟“

”کیا تم نے میرا تذکرہ بھی نہیں سنا شیونا۔ کیا تمہیں اس شخص کے بارے میں بھی معلوم نہیں ہے جو پہاڑوں کے اس پار سے آیا ہے۔ جو

نیون کے قتل کا ارادہ رکھتا ہے۔“ میں نے کہا اور وہ اچھل پڑی۔

”ہاں۔ میں نے سنا ہے۔ میں نے کابلوس کی زبانی سنا ہے۔ تو کیا تم وہی ہو۔؟“

”ہاں۔ میں وہی ہوں شیونا۔“

”کیا تم آگ میں نہیں جلتے۔ کیا تم بے حد طاقتور ہو۔؟“

”کابلوس کے الفاظ درست ہیں۔“

”مگر تم یہاں کس طرح پہنچ گئے۔“

”تمہارے حکم سے۔ مجھے پہاڑوں سے غاروں میں پھینک دیا گیا جہاں نوکیلی چٹانیں ہیں اور جہاں پھور پتے ہیں۔“

”آہ۔ پھر۔ آہ پھر۔ تم زندہ کیسے بچے۔؟“

”کابلوس میری زندگی نہیں لے سکتا۔ ہاں میں اسے ضرور ختم کر سکتا ہوں۔“

”تو کیا درحقیقت تم آسمان سے اترے ہوئے کوئی دیوتا ہو۔ ہاں تمہارا بدن چمکدار ہے۔ تم آنکھوں کو بہت بھلے لگتے ہو۔ کابلوس پاگل

ہے۔ وہ تمہیں دیوتا کیوں نہیں تسلیم کر لیتا۔“

”کیا تم مجھے دیوتا تسلیم کرتی ہو۔؟“

”تم اگر میرے سامنے کہو گے تو میں تمہیں دیوتا مان لوں گی۔“

”اگر میں دیوتا ہوں تو پھر تم میرے ساتھ کیا سلوک کرو گی۔؟“

”میں تمہاری عزت کروں گی، تم سے محبت کروں گی اور پھر میں تم سے رورور کہوں گی کہ مجھے اس طلسم کدے سے نکال دو۔ یہاں میرا دل

بہت گھبراتا ہے۔ میں یہاں نہیں رہنا چاہتی۔ میں یہاں سے اکتا گئی ہوں۔“

”تو سنو شیونا۔ میں دیوتا نہیں ہوں۔ تم سب کی طرح انسان ہوں لیکن میں وہ کام کر سکتا ہوں جو تم یا کابلوس نہیں کر سکتے۔ میں نیون کو قتل

کر سکتا ہوں۔ میں تمہیں یہاں سے نکال سکتا ہوں۔“

”آہ۔ تو ایسا ضرور کرو اجنبی۔ ان پہاڑوں میں میرا دم گھٹتا ہے۔ میں یہاں مری جاؤں گی۔ کابلوس کی شکل سے مجھے نفرت ہے۔ مجھے اس کی

آمد پسند نہیں ہے۔“ وہ میرے سینے سے آگئی۔ اس نے اپنے حسین ہاتھوں سے میرا بازو تھام لیا۔

اور پروفیسر۔۔۔ میں اس کے قرب سے سرشار ہو گیا۔ یہ بھی محبت کا انداز تھا۔ یہ اپنائیت کی اداسی اور اس کے بعد میں حسین ملک کے لئے

دل میں کمزورت کیسے رکھ سکتا تھا اور میں اس کی درخواست کو کیسے ٹھکر سکتا تھا۔ چنانچہ میں نے اپنے دونوں ہاتھ اس کی کمر میں ڈال دیئے۔

”میں تجھے یہاں سے ضرور نکال لے جاؤں گا شیونا۔ تو بے فکر رہ۔ میں بہت جلد تجھے یہاں سے نکال لے جاؤں گا۔ کیا تو اپنی مرضی

سے ان پہاڑوں سے باہر نہیں نکل سکتی۔ کیا اب کوئی راستہ نہیں ہے کہ ہم ان غاروں سے نکل جائیں۔“

”راستہ موجود ہے لیکن میں تنہا نکلنے کی ہمت نہیں کر سکتی تھی۔ اب تیرا ساتھ ہے۔ آ۔ میں تجھے راستہ بتا دوں۔“

”چلو۔“ میں نے کہا اور ملکہ مجھے لئے ہوئے غار کے ایک اندرونی حصے کی طرف چل پڑی۔ ایک طویل سرنگ طے کر کے ہم ایک بلند جگہ پہنچ گئے جہاں سے اوپر کی جانب میڑھیاں جاتی تھیں اور ان میڑھیوں پر چڑھ کر ہم ایک پہاڑ کی چوٹی پر پہنچ گئے۔ جس کے دوسری طرف ساربان پھیلا ہوا تھا۔ میں نے ساربان کی مخالف سمت دیکھی۔ یہاں سے دوسری طرف جانے کا راستہ تھا۔ اور میں نے سکون سے گردن ہلائی۔

”نھیک ہے ملکہ شیونا۔ چند روز انتظار کر۔ کسی بھی وقت انتظامات کر کے میں تجھے یہاں سے نکال لے چلوں گا۔“

”چند روز کیوں۔ ابھی کیوں نہیں۔“ ملکہ نے ضد کرنے والے انداز میں کہا۔

”کچھ انتظامات کرنے ہوں گے۔ لیکن تو فکر نہ کر۔ میں جو کچھ کہہ رہا ہوں وہی کروں گا۔ میں تجھے یہاں سے ضرور نکال لے جاؤں گا۔“

”لیکن کب؟“

”بہت جلد۔ بہت جلد۔“

”آؤ۔ انتظار بہت سخت ہوگا اجنبی۔ میں پہاڑوں کی ٹھٹھن سے نجات چاہتی ہوں۔ میں عام انسانوں کی مانند کھلی فضا میں سانس لینا چاہتی ہوں۔“

”بہت جلد ایسا ہی ہوگا شیونا۔ میں خود اس کا خواہشمند ہوں۔“

غرضیکہ پرو فیسر، بمشکل تمام میں اسے واپس بھیجنے پر راضی کر سکا اور پھر میں پہاڑ سے اترنے لگا۔ میرا رخ روحا کے مکان کی جانب تھا۔ طویل راستے طے کر کے میں روحا کے مکان میں داخل ہو گیا۔ روحا ایک کمرے میں سو رہا تھا۔ میں نے اسے جگایا اور وہ چونک کر اٹھ گیا۔ اس نے میری شکل دیکھی اور حیرت سے اچھل پڑا۔

”آہ۔ میرے دوست۔ میرے دوست کیا تو زندہ ہے۔؟“ وہ محبت سے مجھ سے پوچھ گیا۔

”میری موت کا ہلوس جسے لوگوں کے ہاتھوں میں نہیں آ سکتی۔“

”آہ۔ مگر یہ کیسے ممکن ہے۔ میں نے تجھے خود یوگا کی گہرائیوں میں گرتے دیکھا تھا۔“

”وہ گہرائیاں میرے لئے کوئی حیثیت نہیں رکھتیں۔“

”دیوتاؤں کی قسم۔ تو دنیا کا سب سے زیادہ حیرت انگیز انسان ہے۔ ان گہرائیوں میں ننھے عفریت رہتے ہیں جو دیکھتے ہی دیکھتے زندہ انسانوں کو پانی بنا دیتے ہیں۔“ روحا نے کہا۔

”ان میں سے بیشتر میرے ہاتھوں مارے گئے اور باقی جان بچا کر پوشیدہ ہو گئے۔“

”آہ۔ یہ ناقابل یقین ہے۔ مگر تو بھی ناقابل یقین ہے اور تو میرے سامنے ہے اس لئے مجھے تیری باتوں پر یقین ہے۔ میں کاہلوس کو

جھوٹا تصور کرنے لگا ہوں۔ یقیناً تو اس کے اعمال کی سزا ہے۔“

”میں تجھ سے گفتگو کرنا چاہتا ہوں روحا۔“ میں نے کہا۔

”تو مجھے صرف احکامات دے۔ میں تیرے ہر حکم کی تعمیل میں مسرت محسوس کروں گا۔“

”کیا تو ساربانہ چھوڑنا پسند کرے گا روحا۔؟“

”تو اگر کہے۔“ روحا نے کہا۔

”تیرے اہل خاندان۔“

”میری صرف ایک عورت ہے۔ وہ وہی چاہتی ہے جو میں۔ وہ بھی میرے ساتھ ساربانہ چھوڑے گی۔“

”گو یا تو تیار ہے۔؟“

”ہاں۔ اگر تو کہے۔“

”تو ٹھیک ہے روحا۔ کل کا چاند گزر جانے دے۔ کل میں کالوس اعظم کو ایک سزا دوں گا اور اس کے بعد ہم خاموشی سے یہاں سے نکل

چلیں گے۔ سن روحا۔ کل رات کو تو کئی کام کرے گا۔ ان کی تفصیل سن۔ پہلا کام یہ ہے کہ ہانو کو اس قید خانے سے نکال کر کسی ایسے مقام پر پہنچا دے

جہاں سے ہم ساربانہ سے فرار ہو سکیں۔“

”میں ایسا ہی کروں گا۔“

”اس کے علاوہ تجھے چند گھوڑوں کا اور خوراک کا انتظام بھی کرنا ہوگا۔“

”میں کر لوں گا۔ کتنے گھوڑے درکار ہوں گے۔؟“

”ایک تیرے لئے، ایک تیری عورت کے لئے، ایک ہافو کیلئے اور دو میرے لئے، ایک سامان کے لئے۔ کل چھ گھوڑے۔“

”دو تیرے لئے۔؟“

”ہاں۔ میرے ساتھ ایک ہستی اور بھی ہوگی۔“

”ٹھیک ہے۔ میں انتظام کر لوں گا۔“

”تو ان چیزوں کو ہافو کے حوالے کر دے گا۔ تیری عورت بھی ہافو کے پاس ہوگی اور تو بھی میرا انتظار کرے گا لیکن یو کا کے معبد کے پاس۔“

تاکہ میں تیرے ساتھ اس جگہ پہنچ سکوں جہاں ہانو اور تیری عورت ہوگی۔“

”میں تیری ہدایات پر حرف بہ حرف عمل کروں گا۔“

تو پروفیسر، میں نے یہ کام مکمل کر لیا لیکن یہاں سے روانگی سے قبل میں کالوس اعظم کا انجام دیکھنا چاہتا تھا۔ سو اس رات میں کالوس اعظم

کے دربار میں پہنچ گیا۔ کالوس اعظم کے دربار میں داخل ہوتے وقت میں نے چہرہ چھپا لیا تھا اور میرا پورا جسم بھی ڈھکا ہوا تھا۔ یعنی کسی کو میرے اوپر

کوئی شک نہیں ہوا تھا۔ تو کابلوس اسی انداز میں نمودار ہوا جیسے پہلے اس کا ظہور ہوتا تھا اور نیگے اس کے سامنے جھک گئے۔
لیکن اسی وقت میں نے اپنے چہرے سے چادر اتار دی۔

”بے وقوف پجاریوں۔ کس احمق کی باتوں میں آتے ہو۔ کابلوس جھوٹا ہے۔ اس کی ساری قوتیں میری مٹھی میں ہیں۔ دیکھو۔ اس نے مجھے سزا دی تھی لیکن میں زندہ ہوں۔ یہ بد عہد ہے اور میں اسے بد عہد کی سزا دینے آیا ہوں۔“
کابلوس اور اس کے ساتھیوں کی حالت قابل دید تھی۔ وہ پاگلوں کی طرح منہ پھاڑے کھڑے تھے۔ ان پر سکتہ طاری تھا۔
”کیا تو سزا کے لئے تیار ہے کابلوس۔ کیا تو نے دھوکے سے مجھے اور تھیلہ کو قتل کرنے کی سازش نہیں کی تھی۔؟“
”تو... تو سچ بچ زندہ ہے۔؟“ کابلوس کے حلق سے بھرائی ہوئی آواز نکلی۔
”ہاں۔ تیرے سامنے ہوں۔ اور اب تجھ سے پوچھنا چاہتا ہوں کہ تیرے لئے کیا سزا مناسب ہے۔ کیا میں اسی آگ کو حکم دوں کہ تجھے جلا دے۔“ میں نے کہا۔

”کابلوس کا چہرہ غصے سے سرخ ہو گیا۔ وہ دانت پیٹنے لگا اور پھر اس نے خوفناک آواز میں کہا۔
”تو میرے لئے ناقابل برداشت بن گیا ہے اجنبی۔ تو... تو میری سمجھ میں نہیں آتا۔ میں تیرے لئے کیا کروں۔“
”لیکن میری سمجھ میں آ گیا ہے کہ تجھے کیا سزا دوں۔ چنانچہ میں اس آگ کو حکم دیتا ہوں کہ وہ تیرا ظلم توڑ ڈالے۔“
”آگ میری تابع ہے۔“ کابلوس پھنکارا۔

”نہیں کابلوس۔ آگ میری تابع ہے۔ آج تیرے حکم کی تعمیل نہیں کرے گی۔ آ۔ اس میں داخل ہو۔“ اور کابلوس جوش میں آ کر آگ میں داخل ہو گیا۔ اس کے وہم و گمان میں بھی نہیں تھا کہ کیا ہو گیا ہے اور پھر سننے والوں نے کابلوس کی ایسی چیخیں سنیں کہ ان کے دل دہل گئے۔ کابلوس کے بدن نے آگ پکڑ لی تھی اور وہ کسی متحرک مشعل کی مانند سارے چہوڑے پر دوڑتا پھر رہا تھا۔
ہیکو میں افراتفری پھیل گئی۔ میرا کام ختم ہو گیا تھا چنانچہ میں خاموشی سے باہر نکل آیا اور اب میرا رخ یوگا کے معبد کی جانب تھا۔ میں اس پہاڑی سے اندر داخل ہو گیا جہاں سے شہو نانا نے مجھے باہر نکالا تھا اور پھر طویل فاصلہ تیز رفتاری سے طے کر کے میں ملکہ شہو نانا کی خاص خواب گاہ میں داخل ہو گیا۔ شہو نانا ایک خوبصورت لباس میں ملبوس ایک آرام دہ جگہ پر لیٹی ہوئی تھی۔ مجھے دیکھ کر اچھل پڑی۔ اس کے چہرے پر خوشی کے آثار نظر آئے تھے۔
”اوہ۔ تم آگئے اجنبی۔ تو گویا تم صرف خواب نہیں ہو۔؟“

”خواب۔؟“

”ہاں۔ میں سوچ رہی تھی کہ شاید تم بھی ایک ظلم تھے۔“

”میں حقیقت ہوں شہو نانا۔ ایک ٹھوس حقیقت۔“

”میں بہت ادا اس تھی۔ میرے دل کو ایک اور زخم لگ گیا تھا۔ میں سوچ رہی تھی کہ اگر تم نہ آئے تو اب میری زندگی اور کنھن ہو جائے گی۔“

اب میں ہر وقت تمہیں یاد کروں گی اور میری آنکھوں سے آنسو بہا کریں گے۔“

”کیوں ملکہ شیوٹا۔“

”بس۔ میں نہیں جانتی۔ تمہارے تصور کے ساتھ میرے دل میں ایک عجیب سی دکھن ہونے لگتی ہے۔“

”معصوم لڑکی۔ تو بے حد اہمز ہے۔“

”اجنبی۔ تم نے مجھ سے ایک وعدہ کیا تھا۔“

”کیا۔“

”مجھے لے چلو گے۔“

”ہاں۔ کیا تھا۔“

”کب لے چلو گے اجنبی۔ اب تو تم میرے پاس رہو۔ یا پھر مجھے یہاں سے لے چلو۔ اب میں صرف تمہیں یاد کرتی ہوں۔ دوسرے کام

بھول گئی ہوں۔“

”جب تم کہو گی شیوٹا۔ لے چلوں گا۔“

”آج ہی۔ ابھی۔ اب میں یہاں رہنا نہیں چاہتی۔“

”تب اٹھو۔ چلو۔“ میں نے مسکراتے ہوئے کہا اور اس کا چہرہ خوشی سے کھل اٹھا۔

”آہ۔ کیا تم ٹھیک کہہ رہے ہو۔ کیا یہ ممکن ہے کہ مجھے ان پتھروں سے نجات مل جائے۔؟“ وہ حیرت سے بولی۔

”میں تمہارے سامنے موجود ہوں اور تمہیں لے چلنے کے لئے تیار ہوں۔“

”تم دوسروں کی مانند کالوس سے خوفزدہ تو نہیں ہو۔ کیا تم اس کے ظلم کا مقابلہ کر سکو گے۔؟“ اس نے کہا اور مجھے ہنسی آ گئی۔

”کالوس خود مجھ سے خوفزدہ تھا اور بالآخر وہی ہوا جس کا اسے خطرہ ہوگا۔ بالآخر وہ میرے ہاتھوں انجام کو پہنچا۔“

”انجام۔ کالوس کا کیا انجام ہوا۔؟“

”وہ خود ہی اپنے ظلم کا شکار ہو گیا۔ ساربانہ کے حالات ا یکدم بدل جائیں گے۔ میرے خیال سے اب لوگ کالوس اور بیگوں کے

احکامات نہیں مانیں گے۔ یہاں کی ریت، یہاں کا مذہب ہی بدل جائے گا لیکن مجھے اس سے کوئی دلچسپی نہیں ہے۔ مجھے تو صرف تم سے دلچسپی ہے۔

چلو۔ یہاں سے کچھ لینا تو نہیں چاہتیں۔؟“

”نہیں۔ کچھ نہیں۔ مجھے کسی شے کی ضرورت نہیں ہے۔ مجھے تو صرف آزادی درکار ہے۔ چلو۔ آؤ۔ یہاں سے جلد نکل چلیں اجنبی۔“ ملکہ

نے کہا اور میں اس کا ہاتھ پکڑ کر اس راستے کی جانب بڑھ گیا جو پہاڑ کی چوٹی تک لے جاتا تھا۔

نازک بدن شیوٹا تیز رفتاری سے میرا ساتھ دے رہی تھی۔ یہ ساربانہ کی ملکہ تھی جس کے بارے میں ساربانہ اور اس کے قرب و جوار کی

بستیوں میں نہ جانے کیا کیا روایتیں مشہور تھیں لیکن وہ بذات خود ایک معصوم سی لڑکی کے علاوہ کچھ نہ تھی۔

ہاں بے شک۔۔۔ جو کچھ وہ یوگا کے معبد کی پہاڑی پر نظر آئی تھی اسے دیکھتے ہوئے اس کے بارے میں جو کچھ روایتیں تھیں درست تھیں۔

لیکن وہ روپ تو کالا ہوس کا ہوتا تھا۔ ہیکوں نے خوب جال پھیلا رکھا تھا۔ خوب چکر چلائے ہوئے تھے۔

بالآخر ہم پہاڑ کی چوٹی پر پہنچ گئے اور شیو نا نے دوسری طرف کے ڈھلان دیکھے۔ تب اس نے مضبوطی سے میرا ہانڈ پکڑ لیا۔

”اجنبی۔“ اس نے لرزتی آواز میں پکارا۔

”کیا بات ہے شیو نا۔؟“

”کیا تم اس جگہ سے آسانی سے اتر سکتے ہو۔؟“

”کیوں نہیں۔“

”میں بھی اتر سکوں گی۔؟“ اس نے معصومیت سے پوچھا۔

”ہاں، ہاں۔ کیوں نہیں۔“

”لیکن میں کبھی اتری نہیں۔ مجھے ڈر لگ رہا ہے۔ تم میرا ہاتھ زور سے پکڑ لینا۔“

میں نے ایک نگاہ اسے دیکھا۔ ملکہ ہوگی تو وہ سارے ہاتھ والوں کے لئے ہوگی میرے لئے تو وہ ایک مسکین عورت تھی اور عورت کا وجود بھی کوئی

بوجھ نہیں ہوتا ہے اور اس کے لئے تو عورت سے اجازت لینے کی ضرورت بھی نہیں ہوتی چنانچہ خوفزدہ لڑکی کو میں نے اپنے بازوؤں میں سمیٹ لیا اور

اس طرح اسے لے کر نیچے اترنے لگا جیسے کسی نازک شے کے ٹوٹ جانے کا احساس ہو۔

تاہم میں لمبی لمبی چھلانگیں لگا رہا تھا لیکن اسے مضبوطی سے سنبھالے ہوئے۔ اور اس نے بھی کسی ننھی سی بچی کی مانند میرے سینے سے لپٹ

کر آ نکھیں بند کر لی تھیں۔ وہ ان گہرائیوں کو دیکھنے کی تاب نہیں رکھتی تھی۔

پھر اس نے اس وقت آنکھیں کھولیں جب ہم پہاڑ کے دامن میں پہنچ گئے۔ میں نے اسے آہستہ سے نیچے اتار دیا۔

”کیا ہوا۔؟“ وہ بے ساختہ بولی۔

”کچھ نہیں۔ ہم نیچے پہنچ گئے۔“

”پہنچ گئے۔“ وہ شدت حیرت سے بولی اور پھر گردن اٹھا کر اوپر کی پہاڑیوں کو دیکھنے لگی۔

”ارے۔ ہم نیچے پہنچ گئے۔؟“

”آؤ۔“ میں نے اس کی معصومیت سے لطف اندوز ہوتے ہوئے کہا اور اس کا ہاتھ پکڑ کر آگے بڑھ گیا۔ اب ہم اس جگہ پہنچ رہے تھے

جہاں روحا ہمارا انتظار کر رہا ہوگا۔ میں نے ایک کپڑے سے شیو نا کا منہ ڈھک دیا اور وہ چونک پڑی۔

”یہ کیوں۔ مجھے بتاؤ تم نے ایسا کیوں کیا۔؟“

”کچھ دیر کے لئے۔ جن لوگوں کے پاس ہم جا رہے ہیں ان میں تمہیں تھوڑی دیر کے لئے پوشیدہ رہنا پڑے گا۔“

”اوہ۔ تو کچھ اور لوگ بھی ہمارے ساتھ ہوں گے۔؟“

”ہاں۔“

”کون لوگ ہوں گے وہ۔؟“ اس نے میرے ساتھ آگے بڑھتے ہوئے کہا۔

”تمہاری رعایا کے چند لوگ۔“

”تو کیا وہ ہیکوں کے وفادار نہ ہوں گے۔؟“

”نہیں۔ وہ میرے وفادار ہوں گے لیکن اس کے باوجود ابھی انہیں تمہارے بارے میں نہیں معلوم ہونا چاہئے۔ ورنہ حالات خراب بھی

ہو سکتے ہیں۔ ممکن ہے وہ کالوس کو اطلاع کر دیں۔“

”ٹھیک ہے۔ میں انہیں اپنی شکل نہیں دکھاؤں گی۔ میں خاموش بھی رہوں گی۔“ شیونا نے کہا اور اس کے بعد وہ درحقیقت خاموش ہو

گئی۔ یہاں تک کہ ہم اس جگہ پہنچ گئے جہاں روحا ہمارا منتظر تھا۔

”کام ہو گیا روحا۔“

”ہاں۔ لیکن اس کے ساتھ ہی ایک اور خبر بھی ہے۔“

”وہ کیا۔؟“

”کالوس اعظم آگ میں جل گیا ہے۔ اس کی حالت بہت خراب ہے۔ ابھی یہ معلوم نہیں ہوا کہ اس کا طلسم کیسے ٹوٹا۔ لیکن بیکہ پوری ہستی

میں تمہیں تلاش کرتے پھر رہے ہیں۔“ روحا نے بتایا۔

”آؤ روحا۔ ہمارے ساتھ دوسرے لوگ بھی ہیں ورنہ ہم ان کی پرواہ نہ کرتے۔“

”تو میرا خیال درست ہے عجیب انسان۔ میرے ذہن میں یہ بات آئی تھی۔ تو نے اپنے قول کے مطابق کالوس کو سزا دے دی ہے۔“

روحا نے لرزتی آواز میں کہا اور پھر بڑے عقیدت بھرے لہجے میں بولا۔

”بے شک تو اس سے بڑا جادوگر ہے۔ بے شک کالوس کا طلسم تیرے سامنے کوئی حیثیت نہیں رکھتا۔ بالآخر تو نے اس کا طلسم توڑ دیا۔“

میں نے شیونا کی جانب دیکھا۔ نہ جانے کس طرح اس نے اپنی آواز بند رکھی تھی ورنہ وہ اس عجیب و غریب خبر کے بارے میں معلوم

کرنے کے لئے جتنا نظر آتی تھی۔ بہر حال وہ خاموش رہی اور ہم سفر کرتے رہے۔

بہت طویل سفر تھا۔ شیونا نازک اندام تھی۔ مجھے احساس تھا کہ وہ تیز رفتاری سے سفر نہیں کر سکتی چنانچہ ایک بار میں نے پھرا سے اٹھا کر

کندھے پر بٹھالیا اور پھر روحا سے بولا۔

”آؤ روحا۔ ہم دوڑا لگاتے ہیں۔“

روح اسکرانے لگا۔ بہر حال اس نے میرے حکم کی تعمیل کی اور ہم دونوں دوڑ لگانے لگے۔ شیو نا بری طرح کسمپرسی تھی۔ ظاہر ہے روحا کی موجودگی میں وہ اپنی سکی محسوس کر رہی تھی۔ روحا بھی کافی تیز دوڑ رہا تھا لیکن چند ساعت میں، میں اس سے بہت آگے نکل آیا۔ تب شیو نا آہستہ سے بولی۔

”اجنسی۔ مجھے اتار دو۔ وہ آ رہا ہے۔“

”جینھی رہو شیو نا۔ ہمیں طویل سفر کرنا ہے۔ تم تھک جاؤ گی۔“ میں نے کہا اور شیو نا خاموش ہو گئی۔ میں رک کر روحا کا انتظار کرنے لگا اور روحا باہنپتا ہوا میرے قریب پہنچ گیا۔

”میں کسی طور تیرا مقابلہ نہیں کر سکتا میرے دوست۔“ اس نے شرمندگی سے کہا۔

”پردہ نہ کر روحا۔ ہمارا راستہ تو سیدھا ہے۔“ میں نے پوچھا۔

”ہاں۔ لیکن ہمارے سامنے والی پہاڑی عبور کرنی ہے۔“

”کر لیں گے۔“ میں نے جواب دیا۔ اور پھر دوڑنے لگا۔ جس وقت میں پہاڑ کی چوٹی پر پہنچا تو روحا پہاڑی کے دامن سے بھی کافی دور تھا

لیکن چوٹی کے نزدیک ہی مجھے گھوڑوں کے کھر کھرانے کی آوازیں سنائی دیں۔ میں نے تاریکی میں گھوڑے تلاش کئے اور مجھے اس وقت کوئی وقت نہ ہوئی۔ یقیناً وہاں ہافو گھوڑوں اور شاید روحا کی بیوی کے ساتھ موجود تھا۔

میں اس کی طرف چل پڑا اور رات کی تاریکی کے باوجود ہافو نے مجھے پہچان لیا۔

”آشورے۔“ وہ دیوانہ وار چیخا ہوا میری طرف دوڑا اور پھر وہ مجھ سے لپٹ گیا۔

”میرے دوست، میرے محسن، میرے نجات دہندہ۔“ وہ میرے سینے سے منہ رگڑتے ہوئے کہہ رہا تھا۔ ”یقیناً جسے تیری پناہ حاصل ہو

جائے۔ سخت ترین مصیبت میں گرفتار ہونے کے باوجود خود کو بے سہارا نہیں محسوس کرتا۔ تو میرے لئے کتنا طویل فاصلہ طے کر کے آیا ہے۔“

میں سمجھ گیا کہ روحا نے اسے میرے بارے میں بتا دیا ہے۔ بہر حال میں نے اسے تسلی دی اور پھر روحا کی عورت کے بارے میں پوچھا۔

”ہاں۔ وہ چنان کے اس طرف موجود ہے لیکن ابانیہ اور پوشیانا کو تو نے کہاں چھوڑ دیا۔؟“

”ان کے بارے میں تفصیل پھر بتاؤں گا۔ یہ روحا خاصا سست رفتار ہے۔“

”اپنی جسامت کی وجہ سے۔“ ہافو نے کہا۔ پھر گرتا پڑتا روحا ہمارے پاس پہنچ گیا۔ وہ بری طرح ہانپ رہا تھا۔

”کیا تم روانگی کے لئے تیار ہو روحا۔؟“ میں نے پوچھا۔

”ہاں میرے عجیب دوست۔ میں بالکل تیار ہوں۔“

”تو جاؤ۔ اپنی عورت کو گھوڑے پر سوار کرو۔“ میں نے کہا اور پھر میں نے آہستہ سے شیو نا سے پوچھا۔ ”کیا تم گھوڑے کی سواری میں وقت

محسوس کرو گی۔ اگر ایسا ہے تو میں تمہیں اپنے ساتھ ہی گھوڑے پر سوار کر لوں گا۔“

”نہیں۔ میں سواری کر سکتی ہوں۔“ شیو نا نے جواب دیا۔ اس نے یہ بات نہایت ہی آہستگی سے کہی تھی اور یہ مناسب بات تھی۔ میں

ابھی اس کا راز فاش نہیں کرنا چاہتا تھا۔

چنانچہ ہم گھوڑے پر سوار ہو کر چل پڑے اور شہو نا کو میں نے اپنے گھوڑے کے نزدیک ہی رکھا تھا لیکن وہ ایک عمدہ سوار نکلی جس کا اندازہ تھوڑی دیر کے بعد ہی ہو گیا۔

میں خوش تھا۔ سار بانہ کا گوہر بے بہا اب میری ملکیت تھا۔ گو وہ اعرضی، نادان تھی، لیکن بہر حال عورت تھی اور میرے صدیوں کے تجربے نے یہ بات مجھے بتادی تھی کہ وہ میری طرف مائل ہے۔ اس کی آنکھوں کی چمک میری محبت کے گیت گاتی تھی اور میرے کان ان گیتوں کو سننے کے ماہر تھے۔ اس کے علاوہ میں نے سان بارے کے سب سے بڑے شیطان کو بدترین شکست دی تھی۔ بوڑھے ہیکے کا آگ کا رقص ایک دلچسپ رقص تھا جو مجھے بہت پسند آیا تھا۔

گھوڑے پہاڑ کی اترائی اترتے رہے اور بالآخر ہم میدان میں پہنچ گئے۔ یہاں پہنچ کر ہم نے گھوڑوں کی رفتار تیز کر دی۔ رات کی تاریکی میں ہم نے تیز ترین سفر کیا۔ شہو نا مطمئن تھی اور اس کے اطمینان سے میں بھی پرسکون تھا۔ یہاں تک کہ صبح کی روشنی پھوٹی اور ہم نے خود کو ایک سرسبز علاقے میں پایا۔ سبزے کی موجودگی کا مطلب تھا کہ پانی بھی موجود ہے اور ہم نے قیام کے لئے ایک پہاڑی کا عقب منتخب کیا۔

”کیا خیال ہے روحا؟“ سان بارے کے جوان کتنی دیر میں ہمارے فرار سے باخبر ہوں گے؟“

”کافی دیر لگے گی عجیب دوست۔ پہلے گھوڑوں کی کشدگی کی اطلاع ملے گی۔ اس کے بعد یہ پتہ چلے گا کہ روحا غائب ہے اور اس کی عورت بھی موجود نہیں۔ میں نہیں کہہ سکتا دوست کہ وہ لوگ صحیح صورت حال کا اندازہ کر کے ہمارے پیچھے دوڑ پڑیں گے۔ نہیں نہیں۔ سان بارے کے لوگ اتنے ذہین نہیں ہیں۔“

”تب ہمیں بے فکری سے یہاں آرام کرنا چاہئے۔“ میں نے کہا اور گھوڑے سے اتر کر زمین کی ہری ہری گھاس پر لیٹ گیا۔ شہو نا بھی گھوڑے سے کود آئی تھی۔ دوسرے لوگ بھی نیچے اتر گئے۔ شہو نا کا چہرہ ابھی تک دوسروں کی نگاہوں سے پوشیدہ تھا۔ ویسے میں نے ہا فور روحا اور اس کی عورت کی آنکھوں میں تجسس دیکھا تھا اور میرے ہونٹوں پر مسکراہٹ پھیل گئی۔

”تو نے خوراک کا انتظام کیا ہے روحا۔ ہم دیکھنا چاہتے ہیں وہ کیا ہے۔ ہمیں اس کی ضرورت ہے۔“

”میں ابھی انتظام کرتا ہوں۔“ روحا نے مستعدی سے کہا اور پھر وہ اپنی عورت کے ساتھ مل کر گھوڑے کی پشت سے کھانے پینے کی چیزیں اکٹھے لے لگا۔ چند ساعت کے بعد اس نے تمام چیزیں سجادیں اور پھر اس نے ہمیں کھانے کی دعوت دی۔

”روحا۔ تیرے دل میں اس عورت کے بارے میں تجسس ہوگا۔ کیا تو سار بانہ کی تمام عورتوں کو جانتا ہے؟“

”ہستی کے تمام لوگ ایک دوسرے سے واقف ہیں۔ تاہم اس عورت نے تیرے ساتھ آنے کا فیصلہ کر کے انتہائی دانشمندی کا ثبوت دیا ہے۔ سار بانہ ہیکوں کے ظلم میں پھنسا ہوا ہے۔ وہ اب رہنے کے لئے جگہ نہیں ہے اور پھر تیری عورت، ہم مرد تیرے قرب سے فرحت محسوس کرتے ہیں تو وہ جسے تو بحیثیت عورت قبول کر لے بلاشبہ خوش نصیب ہے۔“

”کیا تو اس عورت کی شکل دیکھنا چاہتا ہے۔؟“

”ہاں۔ میں اس خوش نصیب کے بارے میں جانا چاہتا ہوں جو تیری منظور نظر ہے۔“

”ممکن ہے اسے دیکھنے کے بعد تو مجھے خوش نصیب خیال کرے۔“

”تو مردانہ حسن کا شاہکار ہے عجیب دوست۔ میں اس عورت کے بارے میں کیا کہہ سکتا ہوں۔“

”تو پھر دیکھ۔ یہ کون ہے۔“ میں نے شیو نا کے چہرے سے کپڑا ہٹا دیا۔ روحا نے اسے دیکھا۔ اس کی عورت نے اسے دیکھا۔ ہاتھوں نے

اسے دیکھا اور ان کے جسم پر لرزہ طاری ہو گیا۔

دوسرے لمحے وہ سب اونڈھے منہ گر پڑے۔ ”عظیم ملکہ۔ عظیم شیو نا۔ عظیم شیو نا۔“ ان تینوں کے منہ سے سبھی سبھی آوازیں نکل رہی تھیں۔

”ارے۔ انہیں کیا ہوا۔ ان سے کہو سیدھے ہو جائیں۔“

”ہماری مجال کہ ہم تیری ہمسری کریں۔ ہماری کیا مجال کہ ہماری آنکھیں تجھے اس طرح بے نقاب دیکھیں۔“ تینوں نے بیک وقت ایک

ی الفاظ ادا کئے۔

”لیکن شیو نا کی خواہش ہے کہ تم سیدھے ہو جاؤ۔ اس کے سامنے اطمینان سے بیٹھو۔ سکون سے گفتگو کرو۔ وہ اس وقت تمہاری ملکہ نہیں،

تمہاری دوست ہے۔“

”ہم جینائی کھو بیٹھیں گے۔ ہماری مجال نہیں کہ ہم ملکہ کے جمال کی تاب لائیں۔“

”شیو نا تم پر مہربان ہے۔ وہ حکم دیتی ہے کہ سیدھے ہو جاؤ۔“ اور وہ بمشکل تمام سیدھے ہوئے۔ لیکن صورتحال یہ تھی کہ ان کی نگاہیں جھکی

ہوئی تھیں اور بدن اب بھی کانپ رہے تھے۔

”مجھے معلوم نہیں تھا کہ ان لوگوں کی یہ حالت ہوگی ورنہ میں تمہارے چہرے کو پوشیدہ ہی رہنے دیتا۔“ میں نے مسکراتے ہوئے ملکہ سے کہا۔

”مگر ان سب کو کیا ہو گیا۔؟“ شیو نا نے الجھے ہوئے لہجے میں کہا اور میں اس کی سادگی پر مسکرا دیا۔

”کھانا کھاؤ اے ملکہ کے پرستارو۔ اور سنو۔ اب یہ ملکہ نہیں ہے۔ اب یہ ہماری ساتھی ہماری دوست ہے۔ ہم سب کی مانند ہے اور اب یہ

کبھی ساربانہ واپس نہیں جائے گی۔ کیا میں نے غلط کہا شیو نا۔؟“

”ہاں۔ میں نے ساربانہ چھوڑ دیا ہے۔ ہمیشہ کے لئے۔ اب میں عام انسانوں کی مانند تمہارے ساتھ رہوں گی۔ سنو یہی میرا محسن ہے جو

تمہارا ہے۔ سنو یہی میرا نجات دہندہ ہے جو تمہارا ہے۔ سو مجھ سے خوف نہ کھاؤ۔ اب آؤ، ہم سب مل کر کھانا کھائیں۔ دیکھو گھوڑے کس سکون سے

گھاس چر رہے ہیں۔“ ملکہ کے اور میرے کہنے سے وہ لوگ بمشکل ہمارے ساتھ کھانے کے لئے تیار ہوئے لیکن ان سب کے چہرے اترے ہوئے

تھے۔ کیسے ممکن تھا، یہ سب کچھ ہو گیا۔ شاید ان کی عقل اس فیصلے سے غاری تھی۔ بھلا ان کا اور ان کی پراسرار ملکہ کا کیا ساتھ۔

بہر حال بمشکل تمام وہ خود کو تیار کر سکے۔ اب اس کے بعد ماحول کچھ زیادہ اطمینان بخش ہو گیا تھا۔ روحا وغیرہ صرف حیران تھے، انہیں کوئی

تکلیف نہیں شروع ہو گئی تھی جو تردد کی بات ہوتی۔ ہم نے دھوپ کی تمنا زت کم ہونے کا انتظار کیا۔ گھوڑے بھی رات بھر سفر کر چکے تھے اس لئے شام تک وہ تازہ دم ہو گئے اور اس کے بعد سفر کا دوسرا دور شروع ہو گیا۔ روحا کا خیال تھا کہ تھوڑے بہت وقت گزرنے کے بعد ممکن ہے سان بارے کے پیچھے کوئی نتیجہ اخذ کرنے میں کامیاب ہو جائیں اور تعاقب شروع ہو جائے لیکن ابھی تک ایسے کوئی ایسے آثار نظر نہیں آئے تھے۔ چاروں طرف کی پہاڑیاں سنسان تھیں۔ کہیں کہیں جنگلی جانور نظر آ جاتے تھے لیکن ابھی تک ایسی کوئی مشکل پیش نہیں آئی تھی جو قابو نہ لے سکتی ہو۔

نازک شہوٹا نے غیر معمولی ہمت کا ثبوت دیا تھا۔ اس کا گھوڑا بھی کسی سے ایک قدم پیچھے نہیں تھا اور نہ ہی اس کے چہرے پر کسی قسم کی تھکن وغیرہ کے آثار نظر آ رہے تھے بلکہ اس کی نسبت وہ زیادہ خوش و خرم نظر آتی تھی۔ اور یہ حقیقت تھی کہ پروفیسر، اس کے چہرے پر ایک نگاہ ڈالنے کے بعد انسان زندگی بھر کی کائناتوں کو بھول جاتا تھا۔ کیسا تازہ، کیسا صبح و صبح چہرہ تھا۔

بالآخر ہم نے سفر کا دوسرا دور بھی ختم کر دیا۔ چاند نکل آیا تھا۔ اب ایسی کسی افراتفری کا عالم تو نہیں تھا کہ رات بھر سفر کرتے۔ ایسی کوئی ضرورت نہیں تھی اس لئے قیام کا فیصلہ کر لیا گیا اور پھر ایک مناسب جگہ پڑاؤ ڈال دیا گیا۔ روحا، ہانو اور روحا کی بیوی اب بھی ملکہ کے بارے میں حیرت زدہ تھے۔ لیکن کسی کی ہمت نہیں پڑی تھی کہ وہ اس کے بارے میں تفصیل پوچھ لیتا۔

میں بھی خوش تھا۔ بھلا تفصیل بتانے کی کیا تک تھی اور پھر تفصیل تھی ہی کیا۔ میں ان لوگوں کو کیا بتاتا۔

رات کی خوراک بھی استعمال کر لی گئی اور اس کے بعد میں نے ملکہ شہوٹا کے آرام کا بندوبست کر دیا۔ اسے ایک بلند اور چوڑی چٹان پر گھاس کے بستر پر لٹا دیا گیا تھا۔ میں خود اسے چٹان پر لے کر آیا تھا۔

”اجنبی۔“ ملکہ نے مجھے پیار سے مخاطب کیا۔

”ہوں۔“ میں نے چاند کی روشنی میں اس کے چاند سے زیادہ تابناک چہرے کو دیکھتے ہوئے کہا۔

”کیا تم تھوڑی دیر میرے پاس بیٹھ کر مجھ سے باتیں نہ کرو گے۔؟“

”اگر تم ابھی آرام کی خواہشمند نہ ہو تو۔“

”میں ابھی سونا نہیں چاہتی۔“

”تو میں تمہارے پاس موجود ہوں۔“

”بیٹھ جاؤ۔“ اس نے مجھے اپنے نزدیک جگہ دے دی اور میں اس کے پاس بیٹھ گیا۔ ”اس سے قبل میرا دل کسی سے گفتگو کو نہیں چاہتا تھا۔

کاہلوس میرے پاس آتا تھا تو میرا دل اٹنے لگتا تھا لیکن آج میں بے حد خوش ہوں۔ دیکھو میرے اوپر کوئی پابندی نہیں ہے۔ اب مجھے کاہلوس کی منحوس شکل نہیں دیکھنی پڑے گی۔“

”تم خوش ہو شہوٹا۔“

”ہاں اجنبی۔ میں بہت خوش ہوں۔ تو میرا سب سے بڑا محسن ہے۔ آہ۔ یہ کھلی فضا تیس۔ یہ چاندنی اب میری ہے۔ اب میں ان فضاؤں

میں کسی کی محکوم نہیں ہوں۔“

”ہمیکوں کا طلسم ٹوٹ گیا ہے۔ اب وہ کبھی تمہارے اوپر تسلط نہیں جما سکیں گے۔“

”کچھ اپنے بارے میں بتاؤ اجنبی۔ تم کون ہو۔؟“

”تمہاری طرح کا ایک انسان ہوں۔“

”سان بارے میں کہاں سے آ لکھے تھے؟ اور ہاں تمہارے بارے میں عجیب عجیب باتیں سنی ہیں۔“

”کیا؟“

”یہی کہ تم بے پناہ طاقتور ہو۔ تم خوف کے دیوتا نیون کے قتل کا ارادہ رکھتے ہو۔؟“

”ہاں۔ میں نیون سے ملنے کا سخت خواہش مند ہوں۔ لیکن شاید نیون کو بھی میری خوشبو مل گئی ہے۔ جہاں میں ہوتا وہ وہاں سے بہت نکل

جاتا ہے۔“

”کیا تم نے کبھی اسے دیکھا ہے اجنبی۔؟“ ملکہ نے خوفزدہ لہجے میں کہا۔

”نہیں۔ کبھی نہیں۔“

”جب تم اسے قتل کرنے کا خیال دل سے نکال دو۔ وہ دیوتاؤں کا قہر ہے۔ اس کے جسم میں بجلیاں پوشیدہ ہیں۔ نہیں نہیں۔ تم اس کے

سامنے کبھی نہیں جانا۔“ ملکہ خوفزدہ لہجے میں بولی اور میں ہنس کر خاموش ہو گیا۔

کئی منٹ تک خاموشی رہی۔ پھر وہ میری آنکھوں میں دیکھتی ہوئی بولی۔

”کچھ تم بھی کہو اجنبی۔ کیا تم مجھ سے باتیں کرنا پسند نہیں کرتے۔؟“

”کیوں نہیں حسین ملکہ۔ تو دنیا کی سب سے حسین لڑکی ہے۔ تیری قرب انسان کو پاگل کر دیتا ہے۔“

”تمہارا نام کیا ہے۔؟“

”میرے ساتھی مجھے آشورے کہتے ہیں۔“

”تمہاری بستی کہاں ہے؟“

”میری کوئی بستی نہیں ہے۔ لیکن اب میں..... اپنے ساتھیوں کے ساتھ وہاں رہتا ہوں جہاں پانی آسمان سے جا لگا ہے۔“

”تم نے ہافو اور اس کے ساتھیوں کی زندگی کیوں بچائی۔؟“

”اس لئے کہ وہ انسان تھے۔ بے بس تھے۔“

”لیکن ان کی وجہ سے گودری بستی کے بے شمار لوگ موت کے گھاٹ اتر گئے۔“

”یہ تمہاری غلطی ہے شیونا۔“ میں نے سنجیدگی سے کہا۔

”میری کیوں؟“

”تم نے ہر تین چاند کے بعد نیون کو بھیٹ دینے کی رسم تو ایجاد کر لی لیکن تم نے کبھی بہت بڑی طاقت جمع کر کے نیون کو ہلاک کرنے کے لئے قدم نہ اٹھایا۔“

”آہ۔ اجنبی..... آشورے۔ یہ میرے بس کی بات نہیں تھی۔ بیٹکوں کی بیبی مرضی تھی کہ خوف کا دیوتا ہمیشہ زندہ رہے۔ ان کا کہنا تھا کہ وہ صدیوں سے چلا آ رہا ہے۔ ہم اپنے اجداد کی رسم کیسے توڑ دیں اور پھر بیگے انسانوں کو خوفزدہ رکھنا چاہتے تھے۔ رہی میری بات۔ تو آشورے۔ تم جان چکے ہو۔ تم سمجھ چکے ہو کہ میں نام کی ملکہ تھی۔“

”ہاں۔ یہ دوسری بات ہے۔“ میں نے اس سے اتفاق کرتے ہوئے کہا اور ملکہ کسی گہری سوچ میں ڈوب گئی۔ اس کی آنکھوں میں سرخ زورے ابھرنے لگے تھے اور وہ کسی حد تک نڈھال ہو گئی تھی۔ چنانچہ میں نے اسے آرام کرنے کا مشورہ دیا اور اس کے پاس سے اٹھ گیا۔ اس نے کسی معصوم بچی کے انداز میں میری بات مان لی تھی۔

تب میں چنان سے نیچے روحا، ہافو اور روحا کی عورت کے پاس پہنچ گیا۔ تینوں احمق عجیب انداز میں گردن جھکائے بیٹھے تھے۔ ان کی یہ کیفیت دیکھ کر مجھے ہلسی آ گئی۔

”تم لوگوں کو کیا تکلیف ہے۔؟“ میں نے مسکراتے ہوئے پوچھا۔

”ہمیں اس وقت تک چین نہیں آئے گا آشورے، جب تک تو ہمیں یہ نہ بتا دے کہ آخر ملکہ شیو نا، یوکا کے معبد سے نکل کر تیرے پاس کیسے پہنچ گئی۔“ ہافو نے کہا۔

”دوستو۔“ میں نے سنجیدگی سے انہیں مخاطب کیا۔ ”اس کے بارے میں جاننے سے قبل تمہیں میرے بارے میں بھی کچھ جانتا پڑے گا۔“

”آہ۔ یہ تو ہماری سب سے بڑی خواہش ہے۔“ روحا نے کہا۔

”تو سنو۔ میں کہہ چکا ہوں کہ میں دیوتا نہیں ہوں۔ دیوتا کیا ہوتا ہے یہ بھی مجھے معلوم نہیں ہے۔ لیکن یوں سمجھو کہ میں تم سے مختلف قسم کا ایک انسان ہوں۔ تمہاری عمریں محدود ہوتی ہیں۔ میری عمر لامحدود ہے۔ اگر میں تمہیں اپنی عمر بتاؤں تو تم کبھی یقین نہ کرو گے لیکن یوں سمجھو کہ میری آنکھوں میں صدیاں رچی ہوئی ہیں۔ میں نے وہ کچھ دیکھا ہے جس کا تم تصور بھی نہیں کر سکتے۔ مختصر یہ کہ ہر دور کے انسان موہوم سہاروں پر جیتے رہتے ہیں۔ انہوں نے اپنے ہاتھوں سے پتھر تراشے اور ان کی عبادت کرنے لگے۔ انہوں نے خود پر خوف مسلط کر لیا۔ مجھے تسلیم ہے کہ کوئی قوت ایسی موجود ہے جو ہم سب پر حاوی ہے لیکن وہ قوت کسی شکل میں موجود نہیں ہے۔ وہ ہم سے بہت دور ہے لیکن اس کی نگاہ پوری کائنات پر ہے۔ بے شک وہ قوت مسلم ہے اور مجھے جگہ جگہ اس کے وجود کو تسلیم کرنا پڑا ہے۔ باقی اصول انسان کے اپنے تراشے ہوئے ہیں۔ باقی سب کچھ اس نے خود کیا ہے۔ ہاں۔ ہر دور میں کچھ سادہ لوگ پیدا ہوتے ہیں اور کچھ بے پناہ چالاک۔... چالاک اور طاقتور لوگ سادہ لوگوں پر حاوی ہو جاتے ہیں وہ ان سے برتر بن کر رہتے ہیں اور سادہ لوگ ان کی اطاعت کرتے ہیں۔

اور..... ان سادہ لوگوں کو ہمیشہ سادہ اور اپنا مطہر رکھنے کے لئے چالاک لوگ ہر دور میں مختلف ہتھکنڈوں سے کام لیتے آئے ہیں۔ کہیں دیوتایت کا طلسم پھیلا یا گیا..... کہیں جادو سے کام لیا گیا..... کہیں قوت کا رعب جما یا گیا..... کہیں حسن و جمال کا..... بہر حال طاقت ہر دور پر مسلط رہی ہے۔ یہ اس طاقت کی مختلف قسمیں ہیں۔ عقل کی طاقت، حسن کی طاقت، جسم کی طاقت، لیکن ان میں فوقیت عقل کو رہی ہے اور عقلمندوں نے ہمیشہ حکومت کی ہے۔ بے شک تمہارے ہیکے تم سادہ لوگوں سے زیادہ چالاک ہیں۔ انہوں نے نہ جانے کب سے اپنا طلسم پھیلا رکھا ہے۔ عقل ان کے پاس موجود ہے، حسن کو بھی انہوں نے سربراہ بنا رکھا ہے..... تو یوں سمجھو..... کہ یہ صرف ہیکوں کی کارستانی تھی اور کچھ نہ تھا۔ ہیکے تمہارے سامنے مقدس تھے لیکن انہوں نے پہاڑوں میں اپنی جنت بنا رکھی تھی اور وہاں عیش کر رہے تھے۔ شیو نا جہاں ایک فریب تھی وہیں ہیکوں کے لئے عیاشی کا سامان بھی..... یہ معصوم لڑکی بھی کابلوس کا شکار تھی لیکن صیاد ابھی انتظار کر رہا تھا۔ اس کا لگا یا ہوا درخت پورے طور سے پروان نہیں چڑھا تھا کہ میں نے اسے جڑ سے اکھاڑ دیا۔ شیو نا ان سے بے زار تھی۔ اس نے میرے ساتھ آنے کی خواہش ظاہر کی۔ میں اسے ساتھ لے آیا۔ بس یہ مختصر داستان ہے اور اس کے علاوہ کچھ نہیں۔“

سب خاموشی سے گردن جھکائے سن رہے تھے۔ ان بے چاروں کے لئے حیرت کے علاوہ اور کیا تھا۔ کس کس بات پر حیرت کرتے۔ بس حیرت میں ڈوبے رہے۔ پھر روجا کی آواز ابھری۔

”میں اسی وقت سمجھ گیا تھا جب ہمارا دوست آشورے، کابلوس اعظم کے لئے مصیبت بن گیا تھا۔ میں جان گیا تھا کہ در پردہ کیا کچھ ہو رہا ہے۔ ہم تمہارے کون کون سے احسان کا شکر یہ ادا کریں آشورے۔ تم نے ہمیں سان بارے میں، ہیکوں کے طلسم سے نکال کر بھی ہمارے اوپر احسان کیا ہے۔“ روجا نے کہا۔ میں نے اس کی بات کا کوئی جواب نہیں دیا تھا۔

”میں تم سے کچھ گفتگو کرنا چاہتا ہوں آشورے۔“ ہافو نے کہا۔

”ہاں۔ میں جانتا ہوں تم کیا پوچھنے کے لئے بے چین ہو۔“ میں نے مسکراتے ہوئے کہا اور پھر میں ہافو کو لے کر ایک طرف چلا گیا۔

”یقیناً تم پوشیانا اور ابانیہ کے بارے میں جاننے کے لئے بے چین ہو گے؟“

”ہاں۔ تمہارا خیال درست ہے۔“

”لیکن ان کے بارے میں کوئی اچھی خبر نہیں ہے ہافو۔“

”میں جانتا چاہتا ہوں۔“

”ابانیہ حسب دستور میری عورت تھی لیکن تمہاری عورت تمہاری غیر موجودگی کی تاب نہ لاسکی۔ اس نے رقابت میں ابانیہ کو قتل کر دیا اور اس

نے جس درندگی کا ثبوت دیا تھا اس کی سزا کے طور پر میں نے اسے جنگلوں میں چھوڑ دیا۔ میرا خیال ہے وہ بھوک سے یا کسی جنگلی جانور کا شکار ہو کر مر گئی ہوگی۔“ میں نے اسے تفصیل بتا دی۔

”اوہ۔!“ ہافو کے منہ سے نکلا اور وہ خاموش ہو گیا۔

”ممکن ہے وہ تمہیں زیادہ پسند ہو ہافو۔ لیکن نہ ہونے والی چیز کا غم بے کار ہے۔ میرا خیال ہے سمندر کے کنارے آباد ہستی میں تمہیں دوسری عورت مل سکے گی۔“

”تمہارا خیال درست ہے؟ شورے۔ بس میں اس کے بارے میں معلوم کرنا چاہتا تھا۔“ ہافو نے کسی قدر اس لہجے میں کہا اور پھر تھوڑی دیر کے بعد وہ بولا۔ ”لیکن کیا اب ہم سمندر کے کنارے چل رہے ہیں۔؟“

”ہاں۔ کچھ عرصہ وہاں قیام کریں گے۔ اس کے بعد میں تیمون کی تلاش میں نکلوں گا۔ اس خونخوار درندے کو قتل کئے بغیر میں سکون کی سانس نہیں لے سکوں گا ہافو۔“

”اوہ۔“ ہافو نے ایک گہری سانس لی اور خاموش ہو گیا۔ تھوڑی دیر کے بعد اس نے مجھ سے سونے کی اجازت مانگی اور میری اجازت پر اٹھ کر چلا گیا۔ میں بھی آرام کرنے کے لئے لیٹ گیا تھا۔

دوسری صبح ہم نے اطمینان سے ضروریات سے فارغ ہونے کے بعد سفر شروع کر دیا۔ اب گودری ہستی زیادہ دور نہ تھی۔ ہم اسی کی جانب سفر کر رہے تھے لیکن خیال یہ تھا کہ اس سے کتر کر نکل جائیں۔ بہر حال شام تک کے سفر کے بعد ہم گودری ہستی کو پیچھے چھوڑ آئے۔ شہو نا حسب معمول خوش تھی البتہ ہافو کسی قدر غمگین رہا تھا۔

میں اس کے غم کی وجہ جانتا تھا لیکن ہافو بے وقوف تھا۔ میں جانتا تھا کہ دوسری عورت مل جانے کے بعد وہ ٹھیک ہو جائے گا۔ رات ہو گئی اور میں نے حسب معمول شہو نا کے آرام کا بندوبست کر دیا۔ پھر کھانا کھایا اور اس کے بعد آرام کی ٹھہری۔ یہ علاقہ عمدہ تھا۔ ہوا چل رہی تھی۔ چاندنی بکھری ہوئی تھی۔ دور دور تک کی پہاڑیاں سنسان تھیں۔ ملکہ شہو نا مجھ سے کافی دور ایک عمدہ جگہ لیٹی ہوئی تھی۔ اچانک میں نے اسے اٹھتے ہوئے دیکھا اور چونک پڑا۔

”شہو نا۔“ میں نے اسے آواز دی۔

”میرے نزدیک آ جاؤ آشورے۔“ شہو نا کی آواز ابھری اور میں اٹھ کر اس کے پاس پہنچ گیا۔

”کیا بات ہے شہو نا۔؟“

”غیر نہیں آرہی آشورے۔ تم سے گفتگو کرنے کو دل چاہ رہا ہے۔“

”اوہ۔ ضرور۔“ میں اس کے نزدیک بیٹھ گیا۔

”مجھے اپنے چمکدار جسم کے بارے میں بتاؤ آشورے۔ میں اسی کے بارے میں سوچ رہی تھیں۔ یہ چاند کی طرح چمکدار کیوں ہے۔؟“

”اتو کھا سوال تھا۔ وہ میرے جسم کے بارے میں سوچ رہی تھی۔ میرے ہونٹوں پر مسکراہٹ پھیل گئی۔

”تم اس کے بارے میں کیوں سوچ رہی تھیں شہو نا۔“

”بس کابلوس کا خیال آ گیا تھا۔ اس کے جسم سے سخت کراہیت ہوتی تھی۔ اس کی باتوں سے سخت کوفت ہوتی تھی لیکن اس چاندنی میں،

میں سوچ رہی تھی کہ اگر تم وہی حرکتیں کرو، جو کہ ہلوس کرتا تھا تو شاید بری نہ معلوم ہوں۔“

”اوہ۔“ میں نے ایک طویل سانس لی۔ اس نے کس مصدومیت سے اپنی خواہش کا اظہار کر دیا تھا۔ تاہم میں نے اس سے پوچھا۔

”اس وقت تمہارے دل میں کیا احساسات تھے شیونا۔ جب کہ ہلوس نے تمہارے سامنے ایک خادمہ کے ساتھ عجیب حرکات کی تھیں۔؟“

”اوہ۔ تمہیں۔ تمہیں اس کے بارے میں کیسے معلوم۔؟“

”میں وہاں موجود تھا۔“

”ارے۔ تو کیا۔ تو تم نے اس بوڑھے گندے انسان کو دیکھا تھا۔؟“

”ہاں۔“

”مجھے اس سے بے پناہ نفرت محسوس ہو رہی تھی آشورے۔“

”تمہارے دل میں کوئی خیال نہیں جاگا تھا۔؟“

”ہاں۔ جاگا تھا۔“

”کیا خیال تھا وہ؟“

”یہی کہ کاش میں کسی طرح یہاں سے نکل جاؤں۔“

”اوہ۔“ میں نے ایک گہری سانس لی۔ ”تمہاری عمر کتنی ہوگی شیونا۔؟“

”مجھے نہیں معلوم۔“

”خیر۔ اب میں تمہارے لئے کیا کروں۔؟“

”کچھ نہیں۔ میرے نزدیک آ جاؤ۔ میں تمہارا قرب چاہتی ہوں۔“

”تو آؤ۔ میرے نزدیک آ جاؤ۔“ میں نے کہا اور وہ بے تکلفی سے میرے پہلو میں آ بیٹھی۔ جب میں نے اس کی ٹھوڑی کے نیچے انگلی لگائی

اور اس کا چہرہ اونچا کر دیا۔ شیونا کی بے خود کردینے والی آنکھوں میں بے پناہ کشش تھی۔ آہ پر وہ فیسر۔۔۔ میرا دعویٰ تھا کہ زہد صد سالہ بھی ان آنکھوں کو

دیکھ کر ہتھینا بے خود ہو جاتا۔

اور پر وہ فیسر، اس کے بعد مجھے کچھ یاد نہ رہا۔ شیونا کے جذبات تو کسی طوفان کی بند کی طرح کھل گئے تھے اور وہ ان تمام رموز سے آشنا

معلوم ہوتی تھی جو انسانی فطرت کا تقاضا تھے۔ ہاں۔ اس میں ایک انفرادیت ضرور تھی۔ وہ بچوں کی طرح اپنے احساسات کا ذکر کرتی جارتی تھی اور

اس کی گفتگو۔۔۔ صدیوں کی جان تھی پر وہ فیسر۔۔۔ بلاشبہ اس کے اندر عورت جاگ اٹھی تھی لیکن یہ عورت مصیبت سے پاک تھی۔ اس کے دل میں ابھی

کوئی کھوٹ نہیں تھی۔ وہ اسے ایک دلچسپ تجربہ سمجھ رہی تھی۔ ایسی انہونی بات جو اس سے قبل کبھی نہیں ہوئی اور ہر اجنبی بات دلکش ہوتی ہے۔ معصوم

لڑکی اپنے احساسات پر کوئی غلاف نہیں چڑھا سکتی تھی۔ اسے سوانہیت کی پردہ پوشی نہیں آتی تھی۔

اور یوں پروفیسر..... یہ ایک انوکھا تجربہ بھی تھا۔ یعنی میرے لئے..... ایک نوخیز، کنواری لڑکی۔ جو اگر عورت پن سے اس قدر بے بہرہ نہ ہوتی تو تازہ زندگی اپنے احساسات چھپائے رکھتی۔ لیکن اپنی معصومیت میں، میرے جسم کے ایک ایک لمس کے بارے میں اپنے احساسات کو اس نے اس طرح بیان کیا تھا کہ عورت کھل کر سامنے آگئی تھی۔

کیا سمجھتے ہو پروفیسر..... کیا یہ صرف اس کے احساسات تھے۔ میری نگاہوں نے ہر ایک ہر ایک چیز کا گہرا تجربہ کیا ہے۔ میں انسان سے واقف ہوں۔ میں ہر صنف سے واقف ہوں۔ عورت کا جس قدر گہرا تجربہ میں نے کیا ہے کسی نے نہ کیا ہوگا۔ ہاں پروفیسر..... وہ صرف اس کے احساسات نہ تھے۔ ہر دور کی عورت کے احساسات ہیں۔ وہ جو خاموش رہتی ہے، وہ جو کچھ نہیں بولتی۔

تو پروفیسر..... عورت مرد سے زیادہ شدید ہوتی ہے۔ مرد نسوانیت کی شدت کے سامنے ایک تنکا ہے۔ کچھ بھی نہیں ہے یہ مخلوق عورت کے جذبات کے سامنے، جو خود کو قوی کہتی ہے اور شہوانے اپنی معصومیت کے سہارے مجھے ایک دلچسپ تجربے سے دوچار کیا اور جب طوفان اتر گیا تو وہ پرسکون ہوگئی اور آنکھیں بند کر کے لیٹ گئی۔ بلاشبہ میں اسے اس تھوڑی دیر میں چاہنے لگا تھا۔ میں اس سے محبت کرنے لگا تھا۔ میں اس کے اوپر جھکا اس کے معصوم چہرے کو دیکھتا رہا۔ ایسا چہرہ تھا جسے دیکھتے صدیاں گزر جائیں اور دل نہ بھرے..... اور پھر..... آج عورت مکمل ہوگئی تھی..... نسوانیت کچھ اور کھل اٹھی تھی..... اس نے شاید میری سانسیں اپنے چہرے پر محسوس کی تھیں۔

تب اس نے آنکھیں کھول دیں اور اس کے ہونٹوں پر مسکراہٹ پھیل گئی۔
”آشورے۔“ اس نے سرگوشی کی۔

”ہوں۔“ میں کہنے میں پر زور دے کر کچھ اور نیچے جھک گیا۔

”خود تیری بھی یہی کیفیت ہے۔؟“

”کیسی کیفیت۔؟“ میں نے کہا۔

”جو میں محسوس کر رہی ہوں۔“

”اب تم کیا محسوس کر رہی ہو شیونا۔؟“ میں نے ایک شدیدے مرد کی طرح پوچھا۔

”دنیا کی سب سے انوکھی کیفیت۔ میں کھانا کھاتی تھی پیٹ بھر جاتا تھا، بھوک کو سکون مل جاتا تھا تو ایک سکون کا احساس ہوتا تھا۔ یہی کیفیت پیاس کے وقت پانی پینے سے ہوتی تھی۔ طبیعت پر بوجھ ہوتا تو خادماؤں سے گفتگو کر کے ذہن ہلکا ہو جاتا تھا لیکن ایک بے کلی، ایک خلاء، ایک تہائی محسوس ہوتی تھی جس کا کوئی نام نہیں تھا۔ میں نہیں جانتی تھی آشورے کہ میں کیا چاہتی ہوں۔ میری کچھ سمجھ میں نہیں آتا تھا۔ میرا تیرا کہاں سے رابطہ تھا آشورے۔ میں نے اس سے قبل تو تجھے خوابوں میں بھی نہیں دیکھا تھا۔ پھر مجھے تیری طلب کیوں تھی۔ ہاں آشورے۔ اب دل اندر سے کہتا ہے کہ یہ تو ہی تو ہے جس کی وجہ سے میں بے کل تھی۔ مجھے تیری ہی تو طلب تھی آشورے۔ بول مجھے بتا۔ میرا تیرا کہاں رابطہ تھا؟ مجھے جواب دے آشورے۔“

”میرا تیرا رابطہ۔“ میں نے مسکرا کر اس کے سینے پر ٹھوڑی رکھتے ہوئے کہا۔ ”میرا تیرا رابطہ تو اس وقت سے ہے شیوٹا جب انسان نے آنکھ کھولی تھی۔ اس کائنات میں کچھ بھی نہ تھا تب انسان نے اس سے درخواست کی تھی جو سب کا خالق تھا اور خالق نے بھی میری ضرورت کو اچھی طرح سمجھ گیا۔ اس نے مرد کے جسم کا ایک ٹکڑا نکالا اور تجھے پیدا کر دیا۔ تو میرے جسم کا ہی ایک ٹکڑا ہے شیوٹا۔ ہم اس وقت سے ایک دوسرے کو جانتے ہیں۔“

”تیری بات میری سمجھ میں نہیں آئی۔ نہ جانے تو کیا کہہ رہا ہے لیکن چونکہ تو کہہ رہا ہے اس لئے ٹھیک کہہ رہا ہوگا۔ اچھا مجھے ایک بات بتاؤ۔؟“

”پوچھو شیوٹا۔“

اس نے ہاتھ بڑھا کر میری گردن میں حائل کر دیئے پھر بولی۔ ”کیا کابلوس بھی مجھ سے یہی چاہتا تھا۔؟“

”یقیناً۔“

”لیکن اس کی موجودگی میں مجھے کبھی ایسا احساس نہیں ہوا۔؟“

”وہ مجھ جیسا نہ تھا۔“

”ایس۔ ہاں۔ یہ ٹھیک ہے۔ وہ تجھ جیسا نہ تھا۔ اچھا۔ ایک بات اور بتا دے آشورے۔ کیا تو ہمیشہ مجھے اپنے ساتھ رکھے گا۔؟“

”ہاں۔ ہمیشہ۔“

”تب تو پھر میں کبھی خود کو تنہا نہیں محسوس کروں گی۔ لیکن۔ ہمیں تو یہاں سے جانا ہوگا۔“

”یہاں سے۔“

”ہاں۔“

”تو اس سے کیا فرق پڑے گا۔؟“

”فرق۔“ وہ سوچنے لگی۔ پھر خوش ہو کر بولی۔ ”ارے ہاں۔ اس سے تو کوئی فرق نہیں پڑے گا۔ یہ جگہ نہ کسی کوئی بھی جگہ سی۔ تو تو میرے پاس ہوگا۔ میں تو جب چاہوں گی تیرے بدن سے لپٹ جاؤں گی۔ آہ۔ میرا دل چاہتا ہے آشورے کہ ہر وقت اسی لذت میں ڈوبی رہوں۔ کیسا انوکھا لگتا ہے۔“ اور میں فیس کر اس کا گال تھپتھپانے لگا۔

”اب تو تیرے بدن کا ہر لمس مجھے اچھا لگتا ہے آشورے۔“ اس نے ایک گہری سانس لے کر کہا۔

اور پردہ فیسر۔۔۔ میری قسمت، میری قسمت ہی منفرہ تھی۔ میری تو ہر محبوبہ اپنے اندر کوئی نہ کوئی خوبی، کوئی نہ کوئی خصوصیت رکھتی تھی۔ بمشکل تمام اسے میرے سینے پر سر رکھ کر نیند آئی۔ روجا اور اس کی عورت بھی ایک تنہا جگہ سو رہے تھے البتہ بے چارہ ہاں تو ایک چٹان پر تنہا گھٹنوں میں سر دیے سو رہا تھا اور اس کی تنہائی یقیناً ہستی جا کر ہی دور ہوتی، اگر رات کے آخری پہر ایک عجیب واقعہ ظہور پذیر نہ ہو جاتا۔

یقیناً ہم میں سے کبھی گہری نیند سو رہے تھے لیکن ہم سب ہی بیک وقت جاگے تھے اور ہمارے جاگنے کی وجہ ایک انوکھی آواز تھی۔ گو کہیں

دور سے آئی تھی لیکن پہاڑوں نے اسے پکڑ کر سارے میں پھیلا دیا تھا اور یہ آواز انسانی تھی۔ یہ نسوانی آواز تھی، بڑی دلدوز، بڑی جاذبہ۔ اس پر ہول دیرانے میں یہ آواز کس کی تھی۔ میں نے حیرت سے سوچا اور پھر میری نگاہ روحا اور ہافو پر جا پڑی۔ وہ بھی اٹھ گئے تھے۔

”ہافو۔“ میں نے ہافو کو آواز دی اور ہافو اٹھ کر میری طرف چلا آیا۔

”تو نے یہ آواز سنی آشورے۔“

”ہاں۔ نہ جانے کہاں کی آواز ہے۔ کافی دور سے آتی ہوئی معلوم ہوتی تھی۔“ لیکن ایک بار پھر ہم خاموش ہو گئے۔ آواز دوبارہ آئی تھی اور اس بار چونکہ ہم عالم ہوش میں تھے اس لئے یہ آواز صاف سنائی دی تھی اور اس کے الفاظ پر نہ صرف میں بلکہ سب دنگ رہ گئے۔

”آشورے۔“ شیمو نے کہا۔

”ہاں۔“

”یہ آواز تو تمہیں پکار رہی ہے۔“

میرا ذہن خود دریائے حیرت میں غوطہ زن تھا۔ میں خود نہیں سمجھ سکتا تھا کہ ان ویرانوں میں مجھے پکارنے والا کون ہے اور پھر مسلسل جھنیں سنائی دینے لگیں اور میں بے چینی سے آوازوں کی سمت کا اندازہ کرنے لگا پھر میں سمت کا تعین کر کے دوڑ پڑا۔ ہافو بھی میرے پیچھے لپکا۔ چاندنی ہماری معاون تھی۔ ایک بار پھر مجھے وہی درد بھری آواز سنائی دی۔

”آ آ آ..... شو..... رے..... آ آ آشورے..... اے اے اے۔“

اور اس بار یہ آواز قریب تھی اور اس بار میں نے اس آواز میں مانوسیت محسوس کی تھی۔ یہ آواز سماعت کو جانی پہچانی لگی تھی۔ ایک لمحے کے لئے میرے قدموں میں سستی سی آگئی۔

لیکن آواز اس قدر دہانگیر تھی کہ میں رک نہ سکا اور دوڑتا رہا۔ ہافو بھی شاید اپنی زندگی میں سب سے تیز دوڑ رہا تھا۔ وہ بھی مجھ سے کچھ ہی پیچھے تھا اور میں نے آواز کا تعین ٹھیک ہی کیا تھا۔ تھوڑے فاصلے پر مجھے ایک رقص کرنا سا یہ نظر آ رہا تھا۔ ایک انسانی سایہ..... یہاں تک میں اس کے نزدیک پہنچ گیا۔

اور پھر دھیسر، میرا اندازہ درست ہی تھا۔ وہ ایک برہنہ عورت تھی۔ لمبے لمبے خوبصورت بالوں والی عورت اور یہ عورت پوشیانا کے علاوہ اور کوئی نہ تھی۔ ہاں بدنصیب پوشیانا جسے سزا کے طور پر جنگلوں میں چھوڑ آیا تھا۔ پوشیانا زندہ تھی لیکن اس ویرانہ میں اس خونخوار ماحول میں وہ مجھے آوازیں کیوں دے رہی ہے۔

میں اس سے تھوڑے فاصلے پر رک گیا اور چند سماعت کے بعد ہافو بھی میرے نزدیک پہنچ گیا۔

”آشورے۔ آشورے۔ یہ۔ یہ تو۔ پوشیانا۔“ اس نے ہانپتے ہوئے کہا لیکن میں نے اس کی بات کا کوئی جواب نہیں دیا تھا۔ جب ہافو نے

میرا شانہ جھنجھوڑتے ہوئے کہا۔ ”آشورے۔ یہ پوشیانا ہے آشورے۔ یہ میری عورت ہے۔“

”ہاں۔ یہ وہی ہے۔“ میں نے سر دلچھے میں کہا۔

”یہ تنہا ان جنگلوں میں بھٹک رہی ہے۔“

”مجھے اس کی زندگی پر حیرت ہے۔“ میں نے اسی انداز میں کہا۔ تب ہافو نے عجیب سے انداز سے میرا بازو پکڑ لیا۔

”آشورے۔ عظیم آشورے۔ اسے معاف کر دے۔ اب اسے معاف کر دے آشورے۔ مجھے اجازت دے دے، میں اس کے پاس پہنچ جاؤں۔ میں اسے دلا سہ دوں۔ آشورے تو نے کتنی تکالیف اٹھا کر میری زندگی بچائی ہے۔ میری خاطر اسے معاف کر دے۔ مجھے اجازت دے دے۔

آشورے۔“ ہافو بری طرح گڑگڑا رہا تھا اور میں سوچ رہا تھا کہ جب یہ عورت اس طویل عرصے میں ان بھیانک جنگلوں میں زندہ رہی ہے۔ تو اب اسے مزید زندگی کی آزمائش کے لئے کیوں چھوڑا جائے۔ ابانیہ مرچکی تھی مجھے اس کا نعم البدل مل گیا ہے۔ ہافو کو بھی اس کی خوشی دے دی جائے۔ وہ تنہا ہے اور یہ عورت۔ اب نہ سکی کچھ عرصے بعد ان جنگلوں میں مر جائے گی۔ اس انداز میں، میری وجہ سے اس کی زندگی کیوں جائے چنانچہ میں نے ایک گہری سانس لی اور بھاری آواز میں کہا۔

”نھیک ہے۔ میں نے اسے معاف کر دیا۔ جا اسے سنبھال لے۔“ اور ہافو پوشیانا کی طرف دوڑا۔

”پوشیانا۔“ اس نے آواز دی اور پوشیانا ٹھٹھک گئی۔ پھر اس نے ایک دہشت ناک چیخ ماری اور بے تحاشا ایک طرف دوڑنے لگی۔ ہافو

بھی اس کے پیچھے دوڑا تھا۔ تب میں نے افسوس سے سوچا۔ وہ ذہنی توازن کھو چکی ہے۔ یقیناً اس دہشت ناک جنگل میں کوئی تنہا انسان چہلی توازن کیسے برقرار رکھ سکتا ہے۔

بہر حال مجھے پوشیانا سے ہمدردی ہو گئی تھی۔ اس نے میری محبت میں ابانیہ کو قتل کر دیا تھا۔ گو یہ اچھی بات نہ تھی لیکن اسے کافی سزا مل گئی

تھی۔ بالآخر ہافو نے پوشیانا کو دبوچ لیا لیکن پوشیانا نے شدید مدافعت کی تھی۔ اس نے کئی جگہ سے ہافو کے جسم کو نوچا اور بھنبھوڑا تھا۔ اس کے ساتھ ہی وہ وحشیانہ انداز میں چیختی جا رہی تھی۔

بالآخر وہ بے ہوش ہو گئی اور ہافو اسے کندھے پر ڈال کر میرے پاس لے آیا۔

”یہ پوشیانا ہی ہے آشورے۔“ اس نے کہا۔

”ہاں۔ یہ وہی ہے۔“

”لیکن اسے کیا ہو گیا ہے۔؟“

”چلو اسے لے چلو۔ ٹھیک ہو جائے گی۔“ میں نے اسے تسلی دیتے ہوئے کہا اور ہم پوشیانا کو لے کر واپس پہنچ گئے۔ شہونا اور روحا اور اس

کی عورت حیرت سے ہمیں دیکھ رہے تھے۔ شہونا نے بھی دلچسپی سے اس نئی عورت کو دیکھا۔

”یہ کون ہے آشورے۔؟“

”ہافو کی عورت۔ جو ویرانوں میں رہ گئی تھی۔“

”مگر اسے کیا ہو گیا۔“

”کچھ نہیں۔ ٹھیک ہو جائے گی۔“ میں نے کہا۔ برہنہ عورت کو ایک نرم جگہ لٹا دیا گیا۔ اس کی عجیب حالت تھی۔ بال چکے ہوئے تھے، چہرہ دھول میں اٹ کر اصل رنگ کھو چکا تھا۔ ہونٹ جگہ جگہ سے پھٹے ہوئے تھے۔ پورے جسم پر زخموں کے نشانات تھے۔ بڑی قابل رحم حالت تھی پوشیانا کی۔ میں نے اسے دل سے معاف کر دیا۔

اور پھر ساری رات اور دوسرے دن ہم پوشیانا کی تیمارداری کرتے رہے۔ روحانے اسے کپڑے دیے۔ اسے کھانے کو دیا گیا اور پوشیانا کی حالت کافی حد تک سنبھل گئی۔ لیکن ابھی وہ ہم لوگوں کو پہچان نہیں رہی تھی۔ ہاں اس کی وحشت کم ہو گئی تھی اور بلاشبہ ہاں ایک محبت کرنے والا مرد تھا۔ اس نے پوشیانا سے ایسا برتاؤ کیا کہ شام ہوتے ہوتے اس کی حالت کافی درست ہو گئی۔ چنانچہ اس رات ہم نے سفر کی ٹھانی اور چل پڑے۔ ہاں نے اسے سینے سے لگا کر بٹھالیا تھا۔

رات بھر کا سفر بہت عمدہ رہا۔ صبح کو ہم نے آرام کیا اور پھر یہی ہوتا رہا۔ کبھی رات میں اور کبھی دن میں ہمارا سفر جاری رہا اور بالآخر ایک بلندی سے پانی کی عظیم چادر آسمان سے ملتی ہوئی نظر آ گئی۔ ہم سمندر کے نزدیک پہنچ گئے تھے۔ اس روز ہم نے دن میں بھی سفر جاری رکھا اور بالآخر دور سے پوگا س کی بستی نظر آ گئی۔

یقیناً پوگا س ایک اچھا لیز تھا۔ بستی کی حالت پہلے سے بے حد عمدہ ہو گئی تھی۔ اب اس کے گرد کھیت لہلہا رہے تھے۔ سبزیاں چاروں طرف بکھری ہوئی تھیں۔ پانی حاصل کرنے کا معقول انتظام تھا اور تقریباً ہر فرد کے لئے مکان موجود تھا۔ مجھے بستی کی یہ حالت دیکھ کر خوشی ہوئی تھی۔ گویا پوگا س نے اپنے ساتھیوں کے لئے زندگی گزارنے کا معقول بندوبست کر دیا تھا۔ سب سے زیادہ خوشی مجھے ننھے ننھے بچوں کو بھاگتے دیکھ کر ہوئی تھی۔ کیسے بھلے، کیسے پیارے لگ رہے تھے وہ۔

پوگا س قرب و جوار سے بھی بے خبر نہیں تھا چنانچہ کسی ذریعے سے اسے میرے آنے کی خبر بھی ہو گئی تھی اور وہ دیوانہ وار کچھ لوگوں کے ساتھ میری طرف آ رہا تھا۔ میرے قریب پہنچ کر وہ سرت سے مجھ سے پٹ گیا۔

”تو واپس آ گیا آشورے۔ تو واپس آ گیا، ہمارے محسن، ہم سب مایوسی سے تیرا انتظار کر رہے تھے۔ ہر چھپنے والے سورج کے ساتھ ہماری مایوسیوں میں اضافہ ہو جاتا تھا۔ آہ ہم کتنے خوش ہیں۔ تو ٹھیک ہے آشورے۔ تو بالکل ٹھیک ہے نا۔؟“

”ہاں میں ٹھیک ہوں لیکن تیرے لئے ایک بری خبر ہے۔“

”کیا مجھے بتا۔ کیا ہوا۔؟“

”تیری بہن ابانیہ..... اب اس دنیا میں نہیں ہے۔ وہ ایک حادثے کا شکار ہو گئی۔“ اور پوگا س یہ سن کر آبدیدہ ہو گیا۔ وہ بہت غمگین ہو گیا تھا لیکن میں نے اسے حقیقت نہیں بتائی۔

بستی کی دوسری عورتیں میرے گرد جمع ہو گئے۔ وہ خوشی کا اظہار کر رہے تھے اور سب کیلئے تقریباً سب ہی کے لئے شہوانا کا حسن

دلچسپی کا مرکز بن گیا تھا۔ شہو نا بھی تعجب سے ان سب کو دیکھ رہی تھی۔

”یہ تیری بستی ہے آشورے۔ یہ تیرے لوگ ہیں۔؟“

”ہاں شہو نا۔ یہی سمجھ لے۔“ میں نے کہا اور پھر ہاف پویشیا نا کو لے کر اپنے مکان میں چلا گیا۔ روحا کے لئے بھی فوری طور پر ایک مکان کا بندوبست کیا تھا اور میرا مکان تو سب سے عالیشان تھا۔ میری غیر موجودگی میں بھی اسے کسی نے استعمال نہیں کیا تھا۔ آخر میرا ایک مقام تھا ان لوگوں کی نگاہوں میں۔ میں شہو نا کے لئے کراپنے مکان میں آ گیا۔

”کیسی حسین ہے تیری بستی۔ کیا تو اس بستی کا شہنشاہ ہے آشورے۔“ شہو نا نے پوچھا۔

”جیسے میری بستی پسند آئی شہو نا۔؟“

”بے حد۔ بہت عمدہ ہے تیری دنیا۔ پہاڑوں کی دنیا سے دور اس ماحول میں ٹھن تھی۔ یہاں آزادی ہے لیکن تو نے میرے دوسرے سوال کا جواب نہیں دیا۔“

”نہیں۔ میں ان کا شہنشاہ نہیں ہوں۔ یہاں کوئی شہنشاہ نہیں ہے۔ سب آزاد ہیں۔ سب ایک دوسرے کے ساتھ مل کر کام کرتے ہیں۔ سب ایک دوسرے کا خیال رکھتے ہیں۔“

”آہ۔ کیسی حسین دنیا ہے اور پانی کی یہ چادر کیسی انوکھی ہے مگر ان لوگوں میں بھی تیرے جیسا کوئی نہیں ہے۔ تیرے لوگ تجھ سے مختلف کیوں ہیں آشورے۔“

”کیونکہ یہ میرے لوگ نہیں ہیں۔“

”کیا مطلب۔ لیکن تو نے تو کہا تھا۔؟“

”تو نہ سمجھ سکے گی معصوم لڑکی۔ لیکن میں نے تجھ سے سچ بولا ہے۔ یہاں میری حیثیت شہنشاہ کی سی ہے۔ سب میرا حکم مانتے ہیں۔ سب میرے احکامات کی تعمیل کرتے ہیں۔ تو فکر نہ کر شہو نا۔ تیری حیثیت بھی یہاں مختلف ہوگی۔ تو میری عورت ہے۔ ہم دونوں چاندنی میں ٹھنڈی ریت کی سیر کیا کریں گے۔ عمدہ زندگی گزاریں گے ہم دونوں۔ سب تیری عزت کریں گے۔ سب تجھ سے محبت کریں گے۔“

”اور تو..... اور تو ہر رات مجھے پیار کیا کرے گا آشورے۔ ہر رات مجھے اسی لذت سے آشنا کرے گا۔ کیوں؟“

”ہاں شہو نا۔“ میں نے پیار سے اس کا گال تھپتھپاتے ہوئے کہا اور وہ مسکرانے لگی۔ اس طرح پروفیسر، ہمیشہ کی طرح اس بار بھی میں نے اپنی نئی عورت کے ساتھ نئی زندگی کا آغاز کر دیا۔

شہو نا اب سمجھدار ہوتی جا رہی تھی۔ وہ بستی کی دوسری عورتوں کے ساتھ کھل مل گئی تھی۔ اسے بچے بہت پسند تھے۔ اکثر وہ ننھے بچوں کے ساتھ کھیلتی تھی اور بہت خوش ہوتی۔ بستی کے سب لوگ بھی اس سے مانوس ہو گئے تھے۔ وہ ایسی معصوم، ایسی بے ضرر تھی کہ کسی کو اس سے کوئی شکایت نہیں تھی۔ بستی کی عورتیں بھی اب کسی قدر مہذب ہو گئی تھیں۔ ان میں وہ بیباکی نہیں رہی تھی۔ اب وہ صرف اپنے مردوں کو چاہتی تھیں۔

اور پوشیانا..... وہ اب بالکل ٹھیک تھی اور حیرت انگیز طور پر ہانوں کو چاہنے لگی تھی۔ یوں بظاہر زندگی پھر ساکن ہو گئی تھی۔ میں بھی شیوتا کے حسن میں غم تھا۔ بلاشبہ اس حسین لڑکی کی رعنائیاں نکھرتی چار دیواری تھیں اور اب وہ ایک بھرپور عورت بن گئی تھی۔ بہت ہی کم وقت لگا تھا اس میں، لیکن میرے ذہن میں نیون کا کانا اب بھی باقی تھا۔

ظاہر ہے میں بہت طویل عرصہ ان لوگوں میں نہیں گزرا سکوں گا۔ مجھے یہاں سے جانا ہوگا لیکن بھیا تک خطرہ ہر وقت ان لوگوں کے سروں پر منڈلاتا رہے گا۔ کسی طرح اس خطرے سے انہیں نجات مل جائے تو بہتر ہے۔ لیکن ابھی کچھ اور انتظار کرنا ہوگا۔ اس کے بعد دوبارہ میں اس کی تلاش میں نکلوں گا۔ میں نے سوچا تھا۔

دو چاند ڈوب چکے تھے۔ زندگی معمول پر تھی۔

لیکن پروفیسر..... ساکن زندگی بھی تو موت کے برابر ہوتی ہے۔ جب تک اس میں تبدیلیاں نہ ہوں، جدوجہد نہ ہو۔ ایک رات میں شیوتا کے ساتھ ریت کے ایک تودے پر لیٹا ہوا ستاروں سے گفتگو کر رہا تھا۔ میں ستاروں کی چال سے حالات کا اندازہ لگا رہا تھا کہ اچانک رات کے محافظ اپنی مخصوص آوازوں میں چیخنے لگے۔

پوگا اس نے خاص طور سے رات میں پہرے کا نہایت موثر نظام ترتیب دیا تھا۔ بے شک وہ عمدہ صلاحیتوں کا مالک شخص تھا۔ میں اچھل کر کھڑا ہو گیا۔ دوسری طرف بستی کے گھروں سے پوگا اس اور دوسرے لوگ بھی نکل کھڑے ہوئے اور پھر ہم پہرے داروں کے پاس جا پہنچے جو اونچے درختوں پر چڑھے ہوئے تھے۔

”کیا بات ہے؟“ پوگا اس نے پوچھا۔

”مشعلیں۔ بے شمار مشعلیں۔ وہ چاروں طرف سے آرہی ہیں۔“ ایک پہرے دار نے جواب دیا۔

”مشعلیں۔“ میں نے حیرت سے کہا۔ پھر میں ایک درخت پر اور پوگا اس کے نزدیک دوسرے درخت پر چڑھنے لگے۔ بلند یوں پر پہنچ کر ہم نے ان مشعلوں کو دیکھا اور ان کی تعداد دیکھ کر مجھے بھی تشویش ہو گئی۔

میں غور کرنے لگا کہ یہ کون لوگ ہو سکتے ہیں اور میرے ذہن میں ایک ہی بات آئی۔ یقیناً یہ ساربانہ کے ہیگوں کی کارستانی ہے۔ انہوں نے قرب و جوار کی بستیوں کے لوگوں کو اکٹھا کر کے ہمارے اوپر حملہ کرنے کا فیصلہ کیا ہے۔ بلاشبہ پوگا اس اور اس کے ساتھی عمدہ جنگجو تھے لیکن ان لوگوں کی بھیا تک تعداد۔

اگر وہ پچاس پچاس مل کر بھی حملہ آور ہوتے تو ہم کتنے لوگوں کو قتل کرتے۔ بیس پچیس افراد مر کر اگر ہمارے ایک بھی آدمی کو قتل کر دیتے تو ہماری تعداد آسانی سے ختم ہو جاتی۔ میری دوسری بات تھی لیکن دوسرے لوگ بہر حال مارے جاتے..... اور بلاشبہ ہمارے پاس کوئی نظام ایسا نہیں تھا کہ ہم انہیں بستی سے دور رکھتے۔

”پوگا اس۔“ میں نے قریب کے درخت پر چڑھے ہوئے پوگا اس کو آواز دی۔

”آشورے۔“

”نیچے اتر کر لوگوں کو ہوشیار کر دو۔ ساری بستی کی عورتوں کو ایک جگہ جمع کر دو۔ سب کو مسلح کر دو۔ اگر انہوں نے رات ہی میں حملہ نہ کیا تو دن کی روشنی میں ہم کوئی مناسب صورت نکال لیں گے۔“

اور پوگاس پھرتی سے نیچے اترنے لگا۔ میں درخت پر چڑھا ان لوگوں کو دیکھ رہا تھا جو ہمارے بہت قریب پہنچ چکے تھے۔ لیکن میں نے محسوس کیا کہ وہ رک گئے ہیں۔ شاید وہ اس وقت حملے کا ارادہ نہیں رکھتے تھے۔

یقیناً دن کی روشنی میں وہ ہمارے بارے میں اندازہ لگائیں گے۔ ان کی دانشمندی کا تقاضا یہی ہے لیکن ان کی یہ دانشمندی ہمارے لئے بھی سودمند تھی۔

ذرا سی دیر میں بستی کی فضا خوف و وحشت میں ڈوب گئی۔ عورتیں یکجا کر دی گئیں۔ مرد مسلح ہو کر میرے احکامات کا انتظار کرنے لگے۔ تب میں بھی درخت سے نیچے اتر آیا اور میں نے اپنے چوڑے کھانڈے کو نکال لیا۔ بلاشبہ اب اسے اہم کردار ادا کرنا تھا۔ درختوں پر مزید لوگوں کو چڑھا دیا گیا اور ہم رات بھر جاگ کر ان کی نقل و حرکت کا اندازہ لگاتے رہے۔

وہ بستی سے پورے طور سے واقف ہو گئے تھے اور اسے چاروں طرف سے گھیرنے کی کوشش کر رہے تھے۔ ویسے حملہ وہ صبح ہی کو کرنا چاہتے تھے اور یہ عمدہ بات تھی۔

یہاں تک کہ آسمان پر اجالا نمودار ہوا اور ہم سب درختوں سے اتر آئے۔ میری سمجھ میں نہیں آ رہا تھا کہ کیا کروں۔ اگر انہوں نے چاروں طرف سے حملہ کیا تو میں بیک وقت سب طرف کیسے سنبھالوں گا۔ روحا بھی پریشان تھا۔ بالآخر میں نے ایک فیصلہ کیا اور پھر روحا، میں اور پوگاس گھوڑوں پر سوار ہو کر ان کی طرف چل پڑے۔

ہمیں ان کے سربراہ کی تلاش تھی۔ درختوں سے اس طرف میدان میں چاروں طرف وحشی مسلح افراد نظر آ رہے تھے۔ ان کی تعداد تین ہزار سے کم نہ ہوگی۔ وہ سب بھی صف بستہ تھے۔ درمیان میں کچھ گھوڑے رنگین جھنڈوں کے ساتھ کھڑے تھے۔ میں نے اسی طرف کا رخ کیا۔ پھر میں نے روحا اور پوگاس کو خود سے دور اور کسی حد تک اپنی آڑ میں کر لیا۔

اور چند منٹ بعد میں اس گروہ کے پاس پہنچ گیا جو سربراہوں کا گروہ تھا۔

تب میں نے ہیکوں کو دیکھا جو اپنے مخصوص لباس میں تھے اور ان کے درمیان ایک بھیا تک انسان موجود تھا۔ اور..... یہ..... کا بالوس کے سوا کوئی نہیں تھا۔

اوہ..... کا بالوس زندہ ہے۔ آگ نے اس کے خدو خال بگاڑ دیئے تھے لیکن بہر حال وہ زندہ تھا۔

”آہ۔ کا بالوس۔ میرے دوست۔ تم زندہ ہو۔“ میں نے مسکراتے ہوئے کہا۔

”ہاں۔ لیکن تیری زندگی کا یہ آخری سورج ہے۔“

”تم میری ہستی کے لوگوں سے واقف نہیں ہو کاہلوس۔ وہ مرنا نہیں جانتے۔ کیا تم ان سے جنگ کرو گے جن کے لئے موت نہیں ہے۔ واپس لوٹ جاؤ کاہلوس۔ مجھے تم سے کوئی دشمنی نہیں ہے۔ مجھے ان لوگوں سے کوئی دشمنی نہیں ہے جنہیں تم بہکا کر لے آئے ہو۔“ میں نے فوجیوں کی طرف اشارہ کیا۔

میری آواز میدان میں گونج رہی تھی اور سب ہی سن رہے تھے میری آواز کو۔

”سنہرے جادوگر۔ تو نے دیوتاؤں کی منظور نظر شیوناکو اغوا کیا ہے۔ تو نہیں جانتا تو نے کتنا بڑا گناہ کیا ہے۔ اب دیوتاؤں کے قہر کے لئے تیار ہو جا۔ دیکھ تیرا کیا انجام ہے۔“ کاہلوس نے کہا۔

”مقدس کاہلوس۔ آگ کے رہنے والے۔ تیری یہ حالت کیسی ہو گئی۔ کیا مجھے اس کا جواب دے گا۔“ میں نے مسکراتے ہوئے اس سے سوال کیا۔

”یہ بھی دیوتاؤں کی مرضی تھی۔“

”نہیں۔ یہ میری مرضی تھی اور دیوتاؤں کی کیا مرضی ہے۔ یہ تجھے ابھی معلوم ہو جائے گا۔ سنو۔ ساربانہ کے لوگوں۔ یہ دیوتاؤں کی سرزمین ہے۔ میں سورج کا بیٹا ہوں۔ میں نے تمہیں تمہاری ناوانی کی ابھی تک کوئی سزا نہیں دی ہے۔ میرا حکم ہے کہ جھوٹے کاہلوس کی باتوں میں نہ آؤ۔ خاموشی سے واپس لوٹ جاؤ۔ اگر اس زمین کے لوگوں کو آزمانا چاہتے ہو تو میں تمہارے امتحان کے لئے خود کو پیش کرنے کو تیار ہوں۔ مجھے دیکھو۔ اور یہاں رہنے والوں کے بارے میں فیصلہ کر لو۔“

”خاموش اے گستاخ۔ تو کاہلوس کی شان میں گستاخی نہیں کر سکتا۔“ کاہلوس کے عقب سے چار جوان نیزہ تان کر نکل آئے۔

”آؤ۔ آؤ۔ سامنے آؤ۔ میں ان لوگوں کی زندگی چاہتا ہوں۔“ میں نے کہا اور چاروں نے اپنے خوفناک بھالے پوری قوت سے میرے بدن پر مارے۔

لیکن پروفیسر..... ان کا یہ فعل میری خوش بختی تھا۔ بھالوں کی اپنی میزھی ہو گئی اور لوگ بدحواس ہو گئے۔ لیکن ان چاروں نے ہمت نہیں ہاری تھی۔ وہ تلواریں لے کر میرے اوپر ٹوٹ پڑے اور بڑے جان لیوا حملے کئے تھے انہوں نے۔ لیکن ان کی تلواریں میرے بدن پر کند ہو گئیں اور پھر میرے کھانڈے نے ایسا وار کیا کہ ان کے نکلنے سے زمین پر تڑپنے لگے۔

ہاں۔ یہ ایسا ہی وار تھا جو اس وقت ان لوگوں کو مرعوب کرنے کے لئے ضروری تھا۔

منہ حیرت سے کھل گئے۔ لوگ میرے کھانڈے سے بچتی ہوئی خون کی دھار دیکھ رہے تھے اور ان کے حواس گم تھے۔

”تو موت کے طلب گارو۔ یہ میں ہوں اور یہ میری ہستی ہے۔ یہاں تمہیں ایسے ہی لوگ ملیں گے جن پر تمہارے ہتھیار بیکار ہیں۔ بولو۔

کیا تم ان سے جنگ کر کے موت کو بیکار ہو گے۔“

اور پروفیسر، بزدل ڈر گئے۔ سب ایک دوسرے کی شکلیں دیکھ رہے تھے۔

لیکن اس سے قبل..... کہ کابلوس ان لوگوں کو غیرت والے، ان سے کچھ کہے۔ اچانک عقب سے ایک خوفناک چنگھاڑا بھری اور نہ جانے کیسی چنگھاڑ تھی۔ ایک خوفناک انفرادی پھیل گئی۔ لوگ پاگلوں کی طرح منہ اٹھا کر بھاگنے لگے۔

خود ہیگوں میں، میں نے ایک عجیب سی امتری دیکھی تھی اور یہ سب اتفاقیہی تھا۔ نہ جانے کیا ہوا تھا۔ نہ جانے کیا ہو گیا تھا۔ چنگھاڑ پھر سنائی دی۔

اور اچانک ہی میرے ذہن میں ایک خیال آیا۔ اس خیال سے میری رگوں میں مسرت کی لہر دوڑ گئی۔ میں نے روح کی طرف دیکھا۔ روح اور ہافو کی روح بھی قبض ہو رہی تھی۔ وہ اس انداز سے عقب میں دیکھ رہے تھے جسے بھاگ جائیں گے۔

بھاگنے والے نہ جانے کہاں جا چھپے تھے۔ یہاں تک کہ ہیکوں کے پاؤں بھی اکٹڑ گئے تھے اور میری رگوں میں مسرت کا سمندر موجزن تھا۔ میں روح اور ہافو کے قریب پہنچ گیا۔

”روح، ہافو۔ یہ کیسی آواز ہے۔؟“

”نیون۔ آونیون۔“ روح کے حلق سے عجیب سے انداز میں نکلا۔

”وہ۔ وہ۔“ ہافو نے اشارہ کیا اور میں نے پہاڑی کے عقب میں ایک سیاہ رنگ کا متحرک پہاڑ آگے بڑھتے دیکھا اور بلاشبہ پروفیسر..... وہ پہاڑ ہی تھا۔ میں نے پتھر کے دور کے دیوینکل جانور دیکھے تھے لیکن اتنا خوفناک اور دلچسپ اور عجیب بات یہ کہ اس کی رفتار بہت تیز تھی۔ وہ خوفناک تیز رفتاری سے اس طرف آرہا تھا۔ کابلوس کے سپاہیوں کا دور دور تک پتہ نہیں تھا لیکن اچانک ایک پہاڑی کے عقب سے خوفناک چھین اُبھریں۔ میں نے مہیب جانور کو بھٹکتے دیکھا تھا اور پھر اس کے خوفناک پنجوں میں، میں نے دو تین آدمی پھنسے ہوئے دیکھے۔ وہ بری طرح ہاتھ پاؤں مار رہے تھے۔ یہ کابلوس کے سپاہی تھے جو چھپے بیٹھے تھے لیکن نیون نے انہیں دیکھ لیا تھا اور دیکھتے ہی دیکھتے اس نے انہیں مسل کر پھینک دیا۔

”آشورے۔“ روح نے کانپتے ہوئے کہا۔ ہماری بستی۔ ہماری بستی خطرے میں ہے۔ آہ۔ یہ ادھر ضرور جائیگا۔“

”اس کی موت اسے میرے سامنے لائی ہے۔“ میں نے دانت پیستے ہوئے کہا۔ ”جاؤ۔ تم دونوں چھپ جاؤ۔ جاؤ۔ تم سب بھی جلدی سے چھپ جاؤ۔ یہ میرا حکم ہے۔“ میں نے آخری الفاظ گرج کر کہے اور وہ جو بھاگ جانا چاہتے تھے، سب سے زندگی سے مایوس ایک چٹان کے عقب میں جا چھپے۔ تب میں سنجیدگی سے اس پہاڑ کا جائزہ لینے لگا۔

بے شک اسے ختم کرنے میں مجھے کافی مشکلات پیش آئیں گی۔ بے شک مجھے اس کے بارے میں سوچنا ہے کہ پہلا وار کہاں کروں۔ جو مؤثر ہو، اس خوفناک جانور کو قتل کرنے کے لئے مجھے سوچنا پڑ گیا تھا۔

لیکن اس دوران وہ میرے کافی قریب آ گیا تھا۔ گوشت اور ہڈیوں کے اس خوفناک پہاڑ کو دیکھ کر میں تیار ہو گیا۔ میں نے کھانڈا سنبھالا، اس نے بھی مجھے دیکھ لیا تھا لیکن میں تہیہ کر چکا تھا کہ پہلا وار بھی کارگر ہونا چاہئے۔ ورنہ بات نہیں بنے گی۔ اب وہ میرے سر پہ تھا۔ وہ جھکا اور اس نے اپنا درخت کی شاخ جیسا ہاتھ نیچے جھکایا۔ میں اپنی تمام تر قوتوں کو آواز دے چکا تھا۔ کھانڈا میں نے دونوں ہاتھوں میں پکڑ لیا تھا اور پھر میں نے

پوری قوت سے اس کے ہاتھ پر کھانڈے کا بھرپور وار کیا۔

اور..... درخت کی شاخ تنے سے جدا ہو گئی۔ اس کے ساتھ ہی ایک خوفناک دباؤ ابھری۔ کان پھاڑ دینے والی آواز تھی۔ بہت سے دلوں کی حرکت بند ہو گئی ہوگی لیکن اس کی پھرتی قابل دید تھی۔ انسانوں کو قتل کرنے کا وہ ماہر تھا۔ اس نے پلٹ کر مجھے اپنے وزنی پاؤں سے کچلنے کی کوشش کی لیکن مسئلہ ہی دوسرا تھا۔ عام آدمی اس کے سامنے مفلوج ہو جاتا ہوگا۔ میرا خوف تو کوئی معنی ہی نہیں رکھتا تھا۔ چنانچہ میں نے پھرتی سے پلٹ کر اس کے پاؤں پر دوسرا بھرپور وار کیا۔ ہڈی کٹنے کی آواز بلند ہوئی لیکن میرا کھانڈا اس کے کٹے ہوئے پاؤں میں پھنس گیا تھا۔ میں نے ایک جھٹکے سے کھانڈا اکھینچا اور نہ جانے کیا ہوا۔ پہاڑی تو دوں کے گرنے سے بھی وہ آواز نہ پیدا ہوتی ہوگی جو اس کے گرنے سے ہوئی تھی۔ کوئی سمجھ بھی نہ پایا ہوگا کہ یہ کیا ہوا لیکن جو کچھ ہوا سامنے تھا۔ نیون گر گیا تھا۔

اور گرے ہوئے دشمن پر خاص طور سے جب وہ بہت ہی بھیاں تک ہو، وار نہ کرنا بہادری نہیں بے وقوفی ہے۔ میں نے یہ بے وقوفی نہیں کی۔ میں نے صحیح نشانہ لے کر اس کے کٹے ہوئے پاؤں پر دوسرا وار کیا اور ستون اس کے جسم سے علیحدہ ہو گیا۔

اس کی چھینیں تھیں کہ قیامت..... زمین دہل رہی تھی۔ اس کے ساتھ ہی اس کا بھاری بھر کم جسم تڑپ رہا تھا۔ میں خود کو اس کے جسم کی زد سے بچا رہا تھا اور موقع ملنے پر ایسے حصوں پر وار بھی کرتا جا رہا تھا جو کارآمد ہوں۔

اور پھر آخری وار میں نے اس کی گردن پر کیا۔ یہ سب سے نرم جگہ تھی۔ اس کا سر کسی بڑے گنبد کی مانند تھا اور اس گنبد کے اچھلنے کا منظر خوب تھا۔ خون اس مقدار میں بہہ رہا تھا کہ پروفیسر، جو ناقابل یقین تھا۔

لیکن اس کے ساتھ ہی میں نے چاروں طرف شور مچا۔ لوگ بے تحاشا پہاڑوں اور دروں سے نکل رہے تھے۔ میں جلدی سے کھانڈا کھینچ کر کھڑا ہو گیا۔ لیکن آنے والے نیون سے دور ایک دائرے میں مجھ سے گزر رہے تھے۔ وہ کچھ کہہ بھی رہے تھے جسے میں نے غور سے سنا اور میری مسرت کی انتہا نہ رہی۔ وہ کہہ رہے تھے۔

”اے پہاڑوں کے پہاڑ۔ اے بہادروں کے بہادر۔ اے سورج کے بیٹے۔ ہمیں معاف کر دے۔ ہمیں پناہ دے۔ ہم کاہلوں کے بہکانے سے تیرے مقابلے پر آگئے تھے لیکن دیوتاؤں کی پناہ۔ تو پہاڑوں کا قاتل ہے۔ ہم تیری بہتی کے لوگوں سے کیا مقابلہ کر سکتے ہیں۔ ہمیں معاف کر دے۔ ہمیں معاف کر دے۔“ اور میرے ہونٹوں پر مسکراہٹ پھیل گئی۔ میں نے بزدل انگلیوں کی تلاش میں نگاہ دوڑائی۔

.....

”کاہلوں کہاں ہے؟“ میں نے زوردار آواز میں پوچھا۔ ”بلاؤ اس بوڑھے جادوگر کو۔ دیکھ لے وہ قبر کے دیوتا کی موت کا منظر۔ یہی ہے وہ جسے صدیوں سے انسانوں کے قتل کا کام سونپا گیا ہے۔ دیکھ لے کہ وہ اس کا ظلم کس طرح ٹوٹ گیا ہے۔ لاؤ اس بزدل کو میرے سامنے لاؤ۔ حساب لو اس سے ان لوگوں کا جو اس کی وجہ سے موت کا شکار ہوئے“ اور اس وقت میرا حکم ان کے لئے دیوتا کا حکم تھا۔ سب کے سب اٹھ گئے۔

”ایک بھی بیگانہ بھاگنے پائے۔ کسی کو مت جانے دو۔ یہ میرا حکم ہے۔“ اور پروفیسر کیا ہی دلچسپ منظر تھا۔ انبوہ اعظم شہد کی ہیکوں کی مانند منتشر ہو گیا۔ وہ لوگ ہیکوں کی تلاش میں دوزے تھے۔ ہاں اس وقت ان کے دلوں پر میری حکمرانی تھی۔ دوسرے احکامات کی تعمیل کر رہے تھے اور بزدل چوہے ہر بل سے پکڑے جا رہے تھے۔

قوی جیکل جو ان جن کے دلوں پر اس سے قبل ہیکوں کی ہیبت طاری تھی۔ اب انہیں گردنوں سے پکڑے لٹکائے لارہے تھے اور پروفیسر، بے پناہ نفرت محسوس ہو رہی تھی مجھے ان سے۔ کیسے ظالم لوگ تھے وہ۔ انہوں نے اپنے مفاد کے لئے کیسے کیسے طلسم کدے بنا رکھے تھے اور کیسے کیسے مظالم ڈھائے تھے انہوں نے سیدھے سادے انسانوں پر۔“

ہیکوں کو ایک جگہ جمع کر دیا گیا۔ اور پھر مقدس کالوس اعظم بھی پکڑے گئے۔ اس سے قبل کسی نے ان کی ایسی درگت نہ دیکھی ہوگی۔ انہیں دونوں ہاتھوں اور دونوں پیروں سے لٹکا کر لایا جا رہا تھا۔

اور جب ظالم کاپول کھل جائے اور جب ظالم کی حیثیت کا پتا چل جائے تو اس کے ساتھ برا ہوتا ہے۔ کالوس کو لانے والوں نے اسے اس طرح زمین پر اچھال دیا جیسے وہ گوشت پوست کی کوئی چیز نہ ہو اور کالوس اعظم کی ہڈیاں بول گئیں۔ اس کی زبان بند ہو گئی تھی۔ اس کا طلسم ٹوٹ چکا تھا۔ اب وہ خاموش تھا۔ پھینکنے والوں نے اسے جہاں پھینکا تھا وہ وہیں پڑا رہا۔ تب میں اس کے قریب پہنچ گیا۔

”کیا حال ہے مقدس کالوس اعظم۔؟“ میں نے اس سے سوال کیا اور وہ بے بسی سے مجھے دیکھتا رہا۔ ”آواز دو۔ اپنی طلسمی قوتوں کو، بلاؤ ان آگ کے مجہدوں کو جو تمہاری مدد کرتے ہیں۔“

لیکن کالوس نے میری بات کا جواب نہ دیا۔

”مجھے تمہارے اوپر رحم آ رہا ہے کالوس اعظم۔ میں تمہیں تمہاری اس بے بسی پر معاف بھی کر سکتا تھا لیکن تم ایک بڑا فتنہ ہو۔ اگر تم زندہ رہے تو نہ جانے کون کون سے جال پھیلاؤ اس لئے میں مجبور ہوں میرے دوست۔“

میں اس کے پاس سے ہٹ آیا۔ بلاشبہ مجھے اس خاموش انسان پر رحم آنے لگا تھا۔ اگر دوسروں کی زندگی کا سوال نہ ہوتا تو مجھے اس کی موت سے کوئی دلچسپی نہیں تھی لیکن پوگا س کی بستی کی سلامتی کے لئے اس سازشی انسان کی موت ضروری تھی چنانچہ میں اس کے پاس سے ہٹ گیا۔ تب میں نے اس کے لشکریوں کو مخاطب کیا۔

”نیون موت کا شکار ہو گیا ہے۔ کیا تم دوسرے نیون کو ہلاک نہ کرو گے لوگوں۔ جس نے تمہاری بستیوں کو تاراج کیا ہے۔ میرا حکم ہے اسے اپنی پسند کی موت مارو۔ ان سب فتنوں کو ہلاک کر دو اور اس کے بعد اپنی بستی لوٹ جاؤ۔ خبردار اس کے بعد ادھر کا رخ نہ کرنا ورنہ پہاڑ کے بیٹے نیون کو دوبارہ زندگی دے کر تمہارے درمیان بھیج دوں گا اور اس کے بعد سلامتی تم سے بہت دور ہوگی۔“

سو پروفیسر..... وہی جوان..... جو کالوس کے سامنے بیدلرزاں تھے اپنے اپنے ہتھیار لے کر اس پر ٹوٹ پڑے اور ہیکوں کی دلدوز چٹخیں ابھرنے لگیں اور مارنے والوں نے کیسا مارا۔ ایسی موت بھی کسی نے نہ دیکھی ہوگی۔ لوگ گردنیں کاٹ دیتے ہیں..... اعضا کاٹ دیتے ہیں..... لیکن

ایسے قتل بھی کیا کہ کسی کے عضو کے بارے میں وثوق سے نہ کہا جاسکے کہ وہ دراصل کیا ہے۔

ہیکوں کے جسم باریک قیہ بن گئے تھے۔ ان کے بارے میں نہیں کہا جاسکتا تھا کہ اس سے قبل وہ انسان تھے اور صحیح و سالم حالت میں تھے۔ جوش و خروش بہت بڑھا ہوا تھا۔ ہیکوں کے خون کے پیاسوں کی پیاس ابھی تک نہیں بجھی تھی۔ ہاتھیں ان میں ایسے بھی ہوں گے جو ان سے شدید نفرت کرتے ہوں گے لیکن ان سے خوفزدہ ہوں گے۔ آج انہیں خوب موقع ملا تھا۔

سو یوں موت کا ہوس اعظم کو اس میدان میں تھمیت کر لائی تھی اور یہاں اس کے ہیکوں کی کہانی ختم ہونی تھی۔ یہاں تک کہ لشکر عظیم اپنے کام سے فارغ ہو کر صرف بستہ ہو گیا اور پوگاں اور اس کے ساتھی ایک خوفناک جنگ کے بجائے عجیب تماشا دیکھ رہے تھے۔ تب لشکریوں نے میرے سامنے آخری بار سر جھکایا اور میری ہدایات پر عمل کرنے کا عہد کر کے لوٹ گئے۔

تھوڑی دیر کے بعد میدان میں نیون کی سر بریدہ لاش، اس کے ٹوٹے ہوئے عظیم الشان اعضا.... ہیکوں کے جسم کے سرخ ٹکڑے، ایک طرف حیران و پریشان کھڑا اور حادو ہانو وغیرہ.... کے علاوہ کچھ نہ تھا۔

آؤ! "میں نے ان دونوں سے کہا اور واپس چل پڑا۔ ان کے قدم بھی مشکل سے اٹھ رہے تھے۔ ان کی ٹانگوں میں لرزش تھی۔

"عظیم آشورے۔" روح کی لرزتی آواز ابھری۔

"کیا بات ہے روح۔" میں نے مسکراتے ہوئے پوچھا۔

"تو نے وہ کیا جوتو نے کیا تھا..... ہاں آج قہر کا دیوتا ہمیشہ کے لئے ساکت ہو گیا۔ وہ جو خون بہانے آئے تھے اپنوں کا خون بہا کر چلے گئے۔ کیا خوب کیا ہے تو آشورے۔ کیا تیرے سوا کسی کو یہ قدرت حاصل ہے۔"

"میں نے جو کچھ کہا تھا کر دکھایا۔ اس کے علاوہ اور کچھ نہ کہہ سکوں گا۔"

تب ہم پوگاں کے پاس واپس پہنچ گئے۔ پوگاں اور اس کے ساتھی بھی ہمارے گرد جمع ہو گئے تھے۔ پوگاں نے مسکراتے ہوئے کہا۔ "تو وہ کرتا ہے آشورے جو ہمارے ذہنوں میں نہیں ہوتا..... ہاں.... بھروسہ کر ہماری بات پر.... کہ ہم نے اس لشکر عظیم کو دیکھ کر ذرا بھی خوف نہیں کھایا تھا۔ ہم جانتے تھے کہ تو ہمارے ساتھ ہے۔ ہاں اگر تو نہ ہوتا تو ہماری کہانی ختم ہو جاتی۔"

"میرا خیال ہے پوگاں کہ اب تمہارے لئے اس پورے علاقے میں کوئی خطرہ باقی نہیں رہا۔ میرا مشن یہی تھا کہ میں نیون سے تمہیں نجات دلا دوں۔ سو آج میرا مشن پورا ہو گیا۔ اب میری خواہش ہے کہ تم لوگ مجھے کچھ عرصہ سکون سے گزارنے کا موقع دو۔"

"ہم تیرے ہر حکم کی تعمیل کریں گے۔" پوگاں نے جواب دیا۔

تب پروفیسر.... میں نے اپنے لئے ایک الگ تھلگ مکان تعمیر کرایا جو ایک پرانے اور انتہائی چوڑے درخت کی شاخوں پر بنا ہوا تھا۔ پوگاں نے اس کی خوبصورت تعمیر میں زبردست دلچسپی کا مظاہرہ کیا تھا اور جب مکان تعمیر ہو گیا تو میں نے اسے دیکھا اور بہت پسند کیا۔ پوگاں نے اسے ضروریات زندگی کی ساری چیزوں سے آراستہ کر دیا تھا۔

اب میں تھا اور میری پسندیدہ شہونا۔ دن رات وہ میری محبت میں ڈوبی رہتی۔ البتہ رات کے آخری پہر میں جب وہ سو جاتی تو میں درخت کی سب سے اونچی شاخ پر بیٹھ کر ستاروں سے باتیں کرتا۔ میرے دوست اب بھی میرے اوپر مہربان تھے۔ گوان سے رابطہ منقطع ہوئے طویل عرصہ گزر گیا تھا۔ میں نے ستاروں کی مدد سے ایک نقشہ ترتیب دیا۔ ستاروں نے میری رہنمائی کی تھی اور پھر نقشہ ترتیب دینے کے بعد میں نے اس عمر کی کہانی قلمبندی۔ بڑا ہی عرصہ لگ گیا تھا مجھے۔ پوگاس بوزھا ہو گیا۔ شہونا کی کسی رخصت ہو گئی اب وہ اس قدر تر و تازہ عورت نہ تھی۔ اس کے سر میں چاندی کے تار چھلکنے لگے لیکن میری جوانی کو کونسا روگ لگ سکتا تھا۔

اب اکثر راتوں کو شہونا مجھ سے پہلو تہی کرتی تھی۔ وہ کہتی تھی کہ اس کے جذبات مردہ ہو گئے ہیں۔ میں جانتا تھا کہ وہ میرا طویل عرصہ تک ساتھ نہ دے سکے گی۔ پوگاس کی ہستی اب بہت دور تک پھیل گئی تھی۔ اس حسین ہستی کو دیکھ کر مجھے خوشی ہوتی تھی۔ میرے سامنے پیدا ہونے والے بچے بھی اب بچوں کے باپ بن گئے تھے۔ ایک مکمل ضابطہ حیات ترتیب دے لیا گیا تھا۔ پوگاس کی نسل مدبروں کی نسل تھی۔ وہی ہستی کے فیصلے کرتے تھے۔ تب میں نے اپنے دوستوں سے ایک بڑی کشتی تیار کرنے کے لئے کہا اور میرے اشارے کی تکمیل نہ ہوتی۔ میری حیثیت ایک مقدس دیوتا کی سی تھی۔ میرے منہ سے نکلے ہوئے الفاظ تعمیل کے لئے ہوتے تھے۔ سوچنے کے لئے نہیں۔ چنانچہ بے شمار جوان کشتی کی تیاری میں مصروف ہو گئے اور پوگاس کی نسل بے حد ذہین تھی۔ ایسی خوبصورت اور اتنی مضبوط کشتی بنائی انہوں نے کہ دیکھنے سے تعلق رکھتی تھی۔

لیکن بوزھے پوگاس کو اس کشتی کی تیاری پر تشویش تھی اور بالآخر جرأت کر کے وہ ایک روز میرے پاس پہنچ گیا۔ اس نے میری تعظیم کی اور پھر بولا۔ ”کیا میں تجھ سے کچھ پوچھ سکتا ہوں آشورے۔“

”ضرور پوچھ پوگاس۔ کیا پوچھنا چاہتا ہے۔“

”تو نے جوانوں کو ایک کشتی بنانے کا حکم دیا ہے۔“

”ہاں۔ یہ ٹھیک ہے۔“

”یہ کشتی کیوں تیار ہو رہی ہے۔ کون اس سے سفر کرے گا۔ کہاں جائے گا۔“

”میں اس سے سفر کروں گا پوگاس اور نئے جہانوں کی تلاش میں جاؤں گا۔ میں تمہیں بتا چکا ہوں۔ تمہارے درمیان میرا مشن پورا ہو گیا ہے۔ میں یہاں رک کر صرف آرام کر رہا ہوں۔ اب میں سفر کروں گا۔ دنیا کے کچھ اور حصے دیکھوں گا۔ دنیا بہت وسیع ہے۔“

”آشورے۔“ اس نے لرزتی آواز میں کہا۔ ”ہمیں چھوڑ دے گا آشورے۔؟“

”ہاں۔ اس طرح، جس طرح تم سے پہلے بہت سوں کو چھوڑ چکا ہوں۔ سنو پوگاس۔ میری طرف نگاہ دوڑاؤ۔ کیا تمہیں میرے اندر کوئی

تبدیلی نظر آ رہی ہے۔ کیا میں اس وقت سے مختلف ہوں جس وقت تم نے مجھے پہلی بار دیکھا تھا۔ ہاں پوگاس۔ میں نے تمہیں بتایا تھا کہ میں صدیوں

سے اس حالت میں ہوں۔ میری آنکھوں نے زمین کی نہ جانے کتنی تبدیلیاں دیکھی ہیں۔ میں متحرک ہوں۔ یہاں میں نے کافی وقت گزارا ہے۔

اب میں نئے جہانوں کی سیر کرنا چاہتا ہوں۔ تمہاری ہستی اب بہت مضبوط ہو گئی ہے۔ اب یہاں میری کوئی ضرورت نہیں ہے۔ مجھے اجازت دو۔“

”آشورے۔ آشورے۔ ہم تیرے لئے روئیں گے۔ ہم تجھے یاد کریں گے آشورے۔“ پوگاس نے روتے ہوئے کہا۔

”تم اپنے لوگوں میں رہو پوگاس۔ مجھے جانا ہی ہے۔“ میں نے آخری جواب دیا۔

بالآخر یہ خیر پوری بستی میں پھیل گئی۔۔۔ لوگ جوق در جوق میرے پاس آنے لگے۔ مجبوراً مجھے ان سے کہنا پڑا کہ مجھے روکنے کی کوشش کرنے کوئی نہ آئے۔۔۔ اس ہنگامے کی وجہ سے میں نے روانگی کا ارادہ کچھ دور پہلے کر لیا کشتی تیار ہو چکی تھی۔

میری ہدایت پر اسے ضروریات زندگی سے لادوایا گیا۔ تب میں نے اس آخری دن کا اعلان کر دیا۔ جب مجھے روانہ ہونا تھا۔ وہ روز پوری بستی کے سوگ کا دن تھا۔ بستی کے لوگوں نے گھروں میں روشنی نہیں کی تھی۔ لیکن میں ان کے لئے محدود تو نہیں ہو سکتا تھا۔ میں نے ان سے معذرت کی اور بالآخر کشتی میں سوار ہو گیا۔

بوڑھی ملکہ شہو نامیرے ساتھ تھی۔۔۔ اس بے چاری کو میں کہاں چھوڑ جاتا۔ چنانچہ لمبی چوڑی کشتی نے ساحل چھوڑ دیا۔۔۔ پوگاس کی پوری بستی ساحل پر جمع تھی۔ وہ سب دھاڑیں مار مار کر رو رہے تھے۔ شور کی آواز دور تک میرے کانوں میں آتی رہی۔ شہو نامہ بھی کشتی کے ایک حصے میں کھڑی دور ہوتے ہوئے انسانوں کو دیکھ رہی تھی اور اس کی آنکھوں سے آنسو رواں تھے۔

تب میں نے اس کے شانے پر ہاتھ رکھ دیا۔

”تو غمزدہ ہے شہو نامہ؟“ میں نے مسکراتے ہوئے کہا۔

”ہاں۔۔۔ میں ان محبت کرنے والوں کے لئے رو رہی ہوں۔“

”بے شک۔۔۔ وہ عمدہ لوگ تھے۔۔۔ لیکن ایک نہ ایک دن ان سے جدا ہونا تھا۔“

”آشورے۔۔۔ شہو نامہ نے آہستہ سے کہا۔

”کیا بات ہے؟“ میں نے پوچھا۔

”تو مجھے ان لوگوں کے پاس ہی چھوڑ دیتا۔“

”اوہ۔ تو نے پہلے اس کا اظہار نہیں کیا شہو نامہ۔۔۔ ورنہ میں تجھے تیری سرزمین سے جدا کرنے کی کوشش نہ کرتا۔۔۔ کیا تو ان لوگوں کے

درمیان رہنا چاہتی ہے۔۔۔ کیا میں کشتی واپس ساحل کی جانب موزلوں۔“

”نہیں آشورے۔ مجھے نہ اس سرزمین سے عشق ہے اور نہ میں تجھ سے الگ ان لوگوں میں زندگی گزارنا چاہتی ہوں۔۔۔ میں تو یہ سوچ

رہی ہوں کہ میں کب تک تیرا ساتھ دے سکوں گی۔۔۔ میں تجھ سے مختلف ہوں۔۔۔ تو ابھی تک اسی طرح جوان ہے اور جیسا کہ تو کہتا ہے، جوان رہے

گا۔۔۔ میرے جسم پر انحطاط طاری ہے۔۔۔ میں اب خود کو تیرے قابل نہیں پاتی۔“

”پھر بھی میں تجھے چاہتا ہوں شہو نامہ۔۔۔ تو جب تک زندہ ہے میرے ساتھ رہے گی۔۔۔ فکر نہ کر۔۔۔ تو میری محبت میں کمی نہ پائے گی۔“

میں نے جواب دیا اور وہ ایک گہری سانس لے کر خاموش ہو گئی۔ کشتی اب کھلے سمندر میں نکل آئی تھی۔ میں اسے ستاروں کے بتائے ہوئے راستے پر

لے جا رہا تھا..... میری مسافت کتنی تھی اس کے بارے میں مجھے معلوم نہ تھا۔

اس طویل عرصے میں میرا رابطہ بہت سی چیزوں سے منقطع ہو گیا تھا..... میں نے تاریخ سے رشتہ توڑ لیا تھا..... مجھے نہیں معلوم تھا کہ مصر پر اب کون حکمراں ہے..... دنیا کس قدر آگے بڑھ گئی ہے..... انسان نے کون کون سے علوم سیکھ لئے ہیں..... مجھے اب ایسے جہانوں کی تلاش تھی جہاں انسان تہذیب کی کئی بیڑھیاں چڑھ چکا ہو..... جہاں کے لوگ بہت آگے بڑھ گئے ہوں۔

اور میری کشتی سمندر کے سینے پر دواں دواں تھی۔ سورج، چاند سروں سے گزر رہے تھے۔ وقت تیزی سے منازل طے کر رہا تھا اور زمین نہ جانے کہاں تھی..... زمین کا کوئی نشان نہیں تھا۔

پھر ایک رات تیز ہواؤں نے کشتی کو دیکھ لیا..... وہ اسے کوئی خوبصورت کھلونا سمجھ کر اس سے کھیلنے لگیں..... سمندر کی موجیں بھی اس کھیل میں ان کے ساتھ شریک ہو گئیں..... ان نا سمجھوں کو نہیں معلوم تھا کہ وہ انسان ان کے اس کھیل سے کون سی مصیبتوں کا شکار ہو گئے ہیں۔ خوبصورت کھلونا ان کے کھیل کی تاب نہ لا کر پاش پاش ہو سکتا ہے۔

سمندر کی کوئی موج کشتی کو سر پر رکھ کر اس تیزی سے دوڑتی کہ آن کی آن میں کہیں سے کہیں نکل جاتی۔ دوسری موجیں اس کے پیچھے لپکتیں۔ لیکن پھر سامنے کی طرف سے کوئی تیسرے موج کشتی چھین لیتی اور کوئی دوسری سمت اختیار کرتی۔

میں نے کشتی کے مستقل پکڑ رکھے تھے۔ لیکن شیونا کی بری حالت تھی۔ وہ کئی بار اچھل اچھل کر گری تھی۔ اور سخت زخمی ہو گئی تھی۔ کشتی کی ہر چیز تباہ و برباد ہو گئی تھی۔ میں نے شیونا کو بمشکل اپنی گرفت میں لے لیا اور وہ بری طرح مجھ سے چٹ گئی اس کے جسم کے مختلف حصوں سے خون بہہ رہا تھا لیکن ہواؤں کا کھیل اتنا شدید تھا کہ کشتی کو ذرا بھی قرا نہیں تھا۔ میں شیونا کے لئے کچھ بھی نہیں کر سکا تھا اور وہ بدستور مجھ سے لپٹی ہوئی خون بہا رہی تھی۔ پھر ہواؤں کی ماں نے انہیں آواز دی اور وہ کان دبائے رخصت ہو گئیں۔ سمندر کی موجوں کو چونکہ کوئی کھیلنے والا ساتھی نہیں ملا تھا، اس لئے انہوں نے بھی منہ چھپا لیا۔ اور کشتی..... تباہ حال کشتی سمندر سے شاکی اس کے سینے پر آہستہ آہستہ پہنچے گی۔

تب میں نے شیونا کی حالت پر غور کیا۔ اس کے بدن سے کافی خون بہہ گیا تھا..... اور وہ بے ہوشی کی حالت میں تھی..... میں اسے دونوں ہاتھوں پر اٹھائے ہوئے کسی ایسی جگہ لے چلا جہاں اس کے زخموں کی دیکھ بھال کر سکوں۔ لیکن پوری کشتی میں ایسی جگہ کوئی نہ ملی تھی۔ بہر حال اس کی زندگی بچانے کی کوشش کرنا ضروری تھا۔ میں اپنی ہی تدبیر کرنے لگا۔ لیکن خون کا نعم البدل کچھ نہ تھا۔ اور جس قدر خون بہہ گیا تھا۔ وہ میں اس کے جسم کو واپس نہیں کر سکتا تھا۔ میں نے شیونا کی لاش سمندر کے حوالے کر دی اور تھکا تھکا سا ایک طرف بیٹھ گیا۔

کشتی لہروں پر ہلچک لے لیتی ہوئی آگے بڑھ رہی تھی۔ اور میں اداس بیٹھا ہوا تھا۔

اور پھر مجھے اس اداسی پر ہنسی آ گئی۔ ایک عورت، صرف ایک عورت کے لئے میں اداس تھا۔ حالانکہ میری زندگی۔ وہ تمہارے سامنے ہے پروفیسر..... اور میں نے اپنے ذہن سے شیونا جھٹک دی اور ماحول میں دلچسپی لینے لگا..... سمندر کی لہریں مجھے کہاں لے جا رہی ہیں..... کیا جانتی ہیں..... یہ میرا کیا بگاڑیں گی..... انہیں میرے بارے میں کچھ بھی نہیں معلوم..... شاید یہ میرے بارے میں کچھ نہیں جانتیں۔“

اور اچانک میرے ذہن میں ایک اور خیال آیا..... ایک انوکھا خیال۔ کیوں نہ میں کچھ عرصہ کے لئے سونے کی کوشش کروں۔ مخصوص انداز میں نہیں، تجرباتی طور پر اس طرح میرے ذہن پر سوار ہو جھبھی اتر جائے گا اور میں تازہ دم ہو جاؤں گا..... لیکن طویل نیند کے لئے میں اپنی مخصوص سرزمین پر جانے کا ارادہ نہیں رکھتا تھا۔ بلکہ اس بار اور تجربہ چاہتا تھا۔

اور یہ خیال میرے ذہن پر اس انداز میں مسلط ہوا کہ میں اس پر عمل کرنے کے لئے تیار ہو گیا..... میں نے اپنا اثاثہ چمڑے کے مضبوط ٹکڑوں میں منتقل کیا اور ان ٹکڑوں کو مضبوطی سے اپنے سینے پر باندھ کر مطمئن ہو گیا کشتی کی بقیہ چیزیں میں نے جوں کی توں رہنے دی تھیں۔ اور پھر اسی رات میں نے اپنے دوست ستاروں کو الوداع کہا اور سمندر کے سینے میں اتر گیا۔

پانی کی نیند کا تجربہ میں نے اس طویل زندگی میں پہلی بار کیا تھا۔ سمندر کی مخصوص گہرائیوں میں پہنچنے کے بعد میں نے دماغ کو خیالات سے آزاد کر دیا، اپنے اعضاء کو حرکت سے محروم کر دیا۔ اپنے جسم کی ہر اس جنبش کو روک دیا جو زندگی کو تحریک دیتی ہے اور آہستہ آہستہ ذہن پر نیند مسلط ہو گئی..... پر سرور نیند..... میں اس عالم سے بے خبر ہو گیا۔

اور وقت کی ہوائے ماہ و سال کے بہت سے اوراق الٹ دیئے۔ میں سوتا رہا..... گہری نیند..... خوب گہری نیند..... لیکن یہ نیند اس طویل نیند سے مختلف تھی جو میں صرف اپنی واوی میں سوتا تھا۔

بالآخر مجھے ایک ٹھٹھن کا احساس ہوا اور آنکھیں کھل گئیں ذہن سو رہا تھا۔ آنکھوں کے حساس شیشے بہت سے ٹکس منتقل کر رہے تھے۔ رنگین روشنیاں میرے چاروں طرف گردش کر رہی تھیں۔ لیکن کھلی ہوائ تھی۔ آہستہ آہستہ ذہن بیدار ہوا۔ تب میں نے اپنے بارے میں سوچا۔ ہاں۔ میں نے سمندر کی نیند اپنائی تھی۔ نہ جانے کتنا وقت گزر گیا تھا۔

لیکن..... یہ روشنیاں..... کیا میرا جسم سمندر کی آغوش میں نہیں ہے..... روشنیوں کا یہ بند قلعہ سمندر کے سینے میں تو نہیں ہو سکتا۔ یہ کون سی جگہ ہے.....؟ میں نے آنکھیں پوری طرح کھولیں..... ہاتھ پھیلا کر ان دیواروں کو ٹٹولا جن میں، میں مجبوس تھا..... بڑی تنگ جگہ تھی..... چاروں طرف سے بند صندوق کی مانند..... لیکن اس صندوق میں سوراخ..... تھے۔ ایک ہی سائز کے، بالکل شہد کے چھتے کی مانند..... فرق صرف اتنا تھا کہ ان سوراخوں میں نگاہوں کو خیرہ کرنے والی روشنیاں تھیں۔ چمکدار روشنیاں۔

کیا ہے یہ سب کیا ہے؟ میں نے تعجب سے سوچا۔ اور اچانک میں چونک پڑا..... صدفوں میں ایک تصویر ابھرائی تھی..... ایک حسین تصویر..... دل موہ لینے والی تصویر..... پروفیسر ایسے سبک ایسے حسین نقوش کہ بس دیکھتے رہ جاؤ..... لیکن حیرت..... سارے سوراخوں سے وہی شکلیں نظر آرہی تھیں، کہیں سبز، کہیں سرخ، کہیں فیروزہ، کہیں دوہرے رنگ لئے۔

میں نے اس قید خانے میں اٹھ کر بیٹھنے کی کوشش کی..... لیکن میرا سر اس کی چھت سے ٹکرا گیا تھا..... اور..... اس کے ساتھ ہی میں نے ایک سریلی چیخ سنی..... اور..... حسین تصویر غائب ہو گئی۔

حیرت..... حیرت..... میرے ذہن نے گردان کی..... یہ کون سا عالم خانہ ہے.....؟ یہ کون سی جگہ ہے.....؟ جہاں میں قید ہوں۔ سریلی چیخ

اب بھی میرے کانوں میں گونج رہی تھی۔

لیکن میں نے جلدی بازی سے کام نہیں لیا۔۔۔۔۔ یہ اندازہ ہو گیا تھا کہ یہاں میرے علاوہ کوئی اور بھی ہے۔۔۔۔۔ جو کوئی ہے، خوب ہے۔۔۔۔۔ چنانچہ میں لینا رہا۔ میں نے آنکھیں بند کر کے سوچا۔۔۔۔۔ ممکن ہے لڑکی مجھے دیکھ کر خوفزدہ ہو گئی ہو۔

ممکن ہے وہ میری کھلی ہوئی آنکھیں دیکھ کر خوفزدہ ہو گئی ہو۔ اس سے قبل میری حالت دیکھ کر اس نے مجھے مروہ سمجھا ہو۔۔۔۔۔ یقیناً یہی بات ہے۔ لیکن۔۔۔۔۔ جگہ کون سی ہے۔۔۔۔۔ سمندر تو نہیں ہو سکتا۔۔۔۔۔ یہ عجیب و غریب شے کیا ہے جس میں، میں بند ہوں۔۔۔۔۔ میں نے انگلیوں سے ٹول کر اس حیرت انگیز قید خانے کو دیکھا۔۔۔۔۔ پتھری طرف سخت، شیشے کی طرح شفاف، اور یہ رنگین چمک۔

میری سمجھ میں کچھ نہ آ سکا۔ اچانک میرے کانوں میں ایک عجیب سی جھنکاہٹ گونجی۔۔۔۔۔ انسانی آوازیں تھیں۔ اور پھر سوراخوں سے بے شمار چہرے نظر آئے۔ صرف چہرے۔۔۔۔۔ حیرت انگیز۔۔۔۔۔ انتہائی حیرت انگیز۔۔۔۔۔ ایک ایک سوراخ میں بے شمار چہرے تھے۔ بہت سے یکساں، بہت سے مختلف۔

تب اچانک مجھے اپنے جسم میں جنبش محسوس ہوئی اور چہرے غائب ہو گئے۔ لیکن مناظر بدل رہے تھے۔ عجیب عجیب چیزیں نظر آرہی تھیں۔ نہ جانے یہ سب کچھ کیا تھا۔۔۔۔۔ میری سمجھ میں کچھ نہیں آیا۔

اور یہ میری طویل ترین زندگی کا سب سے حیرت خیز باب ہے پروفیسر۔۔۔۔۔ جو کچھ میں بتا رہا ہوں، شاید تم اس پر یقین نہ کرو۔۔۔۔۔ لیکن تم جاننے ہو۔۔۔۔۔ میں جھوٹ نہیں بولتا۔۔۔۔۔ میرا ایک ایک لفظ درست ہے۔۔۔۔۔ جس واقعہ کا چاہو ثبوت لے لو۔

میرا جسم ہواؤں میں تیرتا رہا۔ کبھی کچھ اور کبھی کچھ۔۔۔۔۔ تب میری نگاہوں نے ایک حسین منظر دیکھا۔ بڑی خوبصورت جگہ تھی۔ درود یوار سے قوس و قزح جھلک رہی تھی۔ بڑے ہی حسین اور چمکدار رنگ تھے۔ زمین و دل پر ایک عجیب سا سرور طاری ہو جاتا تھا۔ آنکھوں کو ایک انوکھی ٹھنڈک کا احساس ہوتا تھا۔ میرا متحرک قید خانہ ایک کھلے ہوئے دروازے سے اندر داخل ہو گیا۔ اور پھر مجھے کسی جگہ رکھ دیا گیا۔ پھر وہی بے شمار چہرے میری نگاہوں کے سامنے آ گئے۔ ہار یک ہار یک جھنکاہٹیں۔۔۔۔۔ میرے کانوں میں گونجنے لگیں، تب اچانک خاموشی چھا گئی۔ اور صرف ایک آواز گونجی۔۔۔۔۔ انوکھی سی آواز تھی لیکن بڑی ہی شیریں۔ بڑی ہی دلکش۔۔۔۔۔ اور میں نے اپنی ذہنی قوتوں کو آواز دی۔۔۔۔۔ میں اس آواز کو جاننے کی کوشش کرنے لگا۔

اور پروفیسر اسے سمجھنے میں مجھے کوئی دقت نہ ہوئی۔ میں تو دنیا کی ہر آواز سے واقف تھا۔ آواز کے ذریعہ خیالات کو دوسرے کو منتقل کرنے کا عمل میرے سامنے ہی شروع ہوا تھا۔ زبان کی جنبشوں کو ذریعہ اظہار میرے سامنے بنایا گیا تھا۔۔۔۔۔ پھر میں زبانوں کو کیوں نہ سمجھتا۔۔۔۔۔ ہر شے کی ایک آواز ہوتی ہے۔ کھروری زمین پر ہوا کے ذریعہ منتشر ہو کر گھسنے والے سوکھے پتوں کی جنہیں بھی تم نے سنی ہوں گی۔ کیا یہ جنہیں بے جان ہوتی ہیں۔ کیا یہ آوازیں بے معنی ہوتی ہیں۔؟ اگر تمہارا بھی یہی خیال ہے تو تم بھی عام انسانوں کی طرح ناواقف شخص ہو پروفیسر۔۔۔۔۔ ہر شے کی آواز ہوتی ہے۔ ہر آواز کا ایک مفہوم ہوتا ہے۔۔۔۔۔ سو میں آوازوں کے مفہوم سمجھنے کا ماہر ہوں۔ شاید پوری دنیا میں ان آوازوں کا واقف کار میرے جیسا دوسرا نہ ہو۔

تو بات اس اکیلی آواز کی تھی۔ جو بعد میں آئی تھی۔ میں نے اسے سمجھنے کی کوشش کی اور کیا وجہ تھی کہ میں اسے نہ سمجھتا۔۔۔ شیریں آواز کہہ رہی تھی۔

”تمہاری آنکھوں کو دھوکہ بھی ہو سکتا ہے رنج۔“

”نہیں ملکہ۔۔۔ میں نے جو کچھ دیکھا تھا۔ بحالت ہوش دیکھا تھا۔“ یہ دوسری آواز تھی۔

”کیسے ممکن ہے۔ بھلا یہ کیسے ممکن ہے۔“ پہلی آواز ابھری۔

”میں نے سچ عرض کیا ہے ملکہ۔“

”لاؤ۔۔۔ اسے میرے اور قریب لاؤ۔“ پہلی آواز نے کہا اور چہرے مجھ پر جھک پڑے۔۔۔ ایک بار پھر میرا جسم ہواؤں پر تھا اور تب میری نگاہوں میں ایک حسین چہرہ ابھرا۔۔۔ یہ چہرہ بھی کافی خوبصورت تھا۔ لیکن عمر زیادہ معلوم ہوتی تھی۔ اس کی پیشانی پر چند ار پتھروں کی مالا بھی ہوئی تھی۔ اور وہ عجیب سی نگاہوں سے مجھے دیکھ رہی تھی۔ میں جس پوزیشن میں تھا اس میں صرف ان کے چہرے ہی نظر آ رہے تھے۔ باقی جسم میرے نگاہوں سے اوجھل تھا۔

تب ملکہ شاید انہی۔۔۔ اس نے جھک کر میرا چہرہ دیکھا اور میں مسکرا دیا۔ ملکہ ایک دم پیچھے ہٹ گئی تھی۔ اس کے چہرے پر حیرت کے نقوش نمایاں تھے۔

”ارے۔۔۔ یہ تو ہماری طرح مسکراتا ہے۔“ وہ تعجب سے بولی۔

”اور اس کے نقوش بھی ہمارے جیسے ہی ہیں۔“ دوسری عورت نے کہا۔

”لیکن باقی جسم۔۔۔“ تیسری نے تبصرہ کیا اور میں نے بوکھلا کر اپنا جسم نوا۔۔۔ کیا ہو گیا ہے میرے جسم کو۔۔۔ کیسا نظر آ رہا ہے وہ ان لوگوں کو۔ لیکن میرا جسم ٹھیک تھا۔ اس میں کوئی تبدیلی نہیں تھی۔ تب میں نے حیرانی سے ان کی شکلیں دیکھیں۔

اور اب مجھے اکساہٹ ہونے لگی تھی۔۔۔ میں اس طرح لپٹے لپٹے جگ آ گیا تھا۔ میں نے دونوں ہاتھوں کی مٹھیاں بنا لیں اور پوری قوت سے اپنے تابوت کی دیواروں پر ماریں۔ چمن چمن کی آوازیں ابھریں اور تابوت ٹکڑے ٹکڑے ہو گیا۔

بہت سی سریلی چیخیں ابھریں اور بھگدڑ مچ گئی۔ میں اچھل کر کھڑا ہو گیا تھا۔ لیکن کھڑے ہو کر میں نے جو کچھ دیکھا اسے دیکھ کر میری آنکھیں تعجب سے پھیل گئیں۔ وہ بت البحر تھیں۔۔۔ ان کے اوپری جسم پر شباب و شیرازوں کے تھے۔ لیکن کمرے سے نیچے کا حصہ پھل کا تھا۔ وہ آدھے بدن سے ریختی تھیں۔ ان کے ہاتھوں کی جگہ مضبوط پنکھ لگے ہوئے تھے جن سے وہ ہاتھوں کا کام لیتی تھیں۔ ان کے چہرے بے حد حسین تھے۔ لیکن۔۔۔ لیکن۔۔۔ میں نے حیرت و مایوسی سے انہیں دیکھا۔

خوفزدہ لڑکیاں چاروں طرف بھاگتی پھر رہی تھیں۔ لیکن ملکہ اسی طرح بیٹھی ہوئی تھی۔ اس کے چہرے پر حیرت کے نقوش ضرور تھے لیکن وہ خوفزدہ نہیں معلوم ہوتی تھی۔

”تم..... تم..... کیا ہو.....؟“

”انسان.....“ میں نے مسکراتے ہوئے جواب دیا اور وہ مجھے اپنی مانند بولنے دیکھ کر اور حیران ہو گئی۔

”انسان کیا ہوتا ہے.....؟“

”جیسا میں ہوں۔“ میں نے جواب دیا۔

”تم سمندر کے کون سے حصے میں رہتے ہو.....؟“

”تم نے مجھے کہاں سے حاصل کیا.....؟“ میں نے انہیں اس سے سوال کر دیا۔

”میں نے نہیں..... میری ساتھیوں نے تمہیں سمندر سے نکالا ہے۔ مگر..... تم تو مردہ تھے۔“ وہ بولی۔

”خیر..... میں جو کچھ تھا..... لیکن تم مجھے اس جگہ کے بارے میں بتاؤ۔“

”میں..... کیا بتاؤں.....؟“ وہ عجیب سے انداز میں بولی اور پھر وہ ایک دم چونک پڑی۔ اسے اب احساس ہوا تھا کہ ایک انسانی سمندری

مخلوق اس سے اس کی مانند گفتگو کر رہی ہے۔

وہ ناگہن کی طرح ہلٹی اور پھر اپنے جسم کو عجیب انداز سے گھسیٹتی ہوئی ایک طرف دوڑ گئی۔ وہ ایک سوراخ میں گھس گئی تھی۔

”ارے.....“ میں چونک پڑا۔ لیکن وہ کافی تیزی سے گئی تھی۔ اس لئے میں اسے روک نہ سکا۔

تب میں نے اس پر اسرار جگہ کو دیکھا اور میری آنکھیں تعجب سے پھیل گئیں۔ اگر میری نگاہیں دھوکا نہیں کھا رہی تھیں۔ تو میں اس وقت

ایک سمندری سیپ میں موجود تھا۔

ہاں..... وہ سیپ ہی تھی..... خوبصورت..... چمکدار..... جس خول میں بند تھا وہ بھی ایک سیپ تھی جس میں باریک باریک سوراخ

تھے۔ اندر سے یہ خول اس قدر چمکدار تھا کہ روشنی محسوس ہوتی تھی..... یہ سیپ جس میں، میں موجود تھا..... ایک محل کی سی حیثیت رکھتی تھی..... وہ تخت

جس پر ملکہ بیٹھی ہوئی تھی۔ ایک آبدار موتی تھا، جو شاید اسی سیپ میں پیدا ہوا ہو۔

لیکن..... لیکن یہ سب..... کیا میں سمندر کے نیچے ہی ہوں۔ میں نے سوچا..... اور پھر میں نے ذہن کو مجتمع کیا..... اب میں اس جگہ کے

بارے میں صحیح طور پر اندازہ لگانا چاہتا تھا۔

میں نے پچھلے واقعات پر غور کیا..... اس انوکھی مخلوق کے بارے میں سوچا۔ سیپ کی دنیا کی یہ حسین مخلوق میرے لئے بیکار تھی..... میں ان

کے درمیان نہیں رہ سکتا تھا..... لیکن ان کے بارے میں جاننا دلچسپی سے خالی نہیں ہوگا۔ چنانچہ میں نے فیصلہ کیا کہ ان کے ساتھ نرم رویہ رکھوں گا.....

اور نرمی سے ہی ان کی یہ حسین دنیا دیکھوں گا۔ میں سیپ کے اس موتی پر جا بیٹھا جہاں ملکہ بیٹھی ہوئی تھی۔ ویسے یہ حسین سیپ محل مجھے بے حد پسند آیا

تھا..... انتہائی خوبصورت جگہ تھی۔ ان سوراخوں سے شاید دوسری سمت جانے کا راستہ تھا۔

لیکن سوراخ اتنے چھوٹے تھے کہ میں ان سے اندر داخل نہیں ہو سکتا تھا۔ البتہ میں ان سوراخوں کو تو ذکر بڑا کر سکتا تھا..... لیکن اس حسین

نکل کو میں کیوں تاراج کر لوں۔؟ میں نے سوچا۔۔۔ میں انتظار کرتا رہا۔۔۔ سوراخوں کے دوسری طرف سے سمندر کی حسین لیکن عجیب مخلوق مجھے جھانک رہی تھی۔۔۔ میں بھی خاموشی سے انتظار کرتا رہا۔

کافی دیر گزر گئی۔۔۔ میری اس خاموشی سے شاید ان کی بہت بڑھی۔ اور پھر ایک سوراخ سے وہی لڑکی اندر داخل ہوئی جس کی شکل میں نے پہلی بار دیکھی تھی۔ اس کے چہرے پر بھی خوف کے آثار تھے۔۔۔ میں اسے دیکھ کر مسکرایا۔

”رنج۔۔۔“ میں نے اس کے نام سے پکارا اور وہ مزید حیران ہو گئی۔ عجیب و غریب چال سے چلتی ہوئی وہ میرے نزدیک آ گئی۔

”تم میرا نام بھی لے سکتے ہو۔ اے سمندری کیڑے۔“ اس نے کہا۔

”ہاں۔ ہاں کیوں نہیں۔۔۔ لیکن تم مجھ سے اس قدر خوفزدہ کیوں ہو۔؟“

”اس لئے کہ ہمیں تمہاری خصوصیات نہیں معلوم۔۔۔ اس سے قبل سمندر سے کوئی بولنے والا کبڑا حاصل نہیں کیا گیا۔ جو ہماری طرح بول

بھی سکتا ہو۔۔۔ جو ہمارے جیسا چہرہ رکھتا ہو۔“

”رنج۔۔۔“ میں نے پھر اسے اس کے نام سے پکارا۔ ”میں جو کچھ بھی ہوں۔ تمہیں نقصان نہیں پہنچاؤں گا۔ اطمینان رکھو۔ مجھ سے باتیں

کرو، مجھے اپنے بارے میں بتاؤ۔ میں تمہیں اپنے بارے میں بتاؤں گا۔“

کیونکہ وہ میری حیثیت سے ناواقف تھی۔ میں تو اس کے لئے عجب بہ تھا۔۔۔ اس لئے میرے ایک ایک لفظ پر وہ سخت حیرت زدہ تھی، لیکن

میری گفتگو سے اسے کسی حد تک اطمینان ہو گیا تھا۔ چنانچہ اس کا وہ چوکنا انداز ختم ہو گیا جیسے وہ موقع ملتے ہی بھاگ پڑے گی۔

”میں تمہارا مہمان ہوں۔۔۔ میرے لئے آرام کا بندوبست کرو۔۔۔ میرے لئے کھانے پینے کا بندوبست کرو۔۔۔ تمہاری ملکہ مجھ سے

خوفزدہ ہے۔۔۔ اسے سمجھاؤ کہ میں اس کے دشمنوں میں نہیں ہوں۔“

رنج کے چہرے پر سوچ بچار کے آثار نمودار ہو گئے۔ پھر وہ ایک گہری سانس لیکر پلٹی اور ایک سوراخ میں داخل ہو گئی۔۔۔ مجھے ہنسی آ گئی تھی،

اس بار واسطہ بھی پڑا تو کس سے۔۔۔ یہ حسین مخلوق میرے لئے بیکار تھی۔۔۔ نہ اس سے عشق کیا جاسکتا تھا۔۔۔ نہ اسے پیار کیا جاسکتا تھا۔۔۔ پھر بھی ایک

تجربہ ہی اتنی تھوڑی دیر کے بعد رنج واپس آ گئی۔ اس نے مجھے ساتھ آنے کا اشارہ کیا اور میں اس کے ساتھ چل پڑا۔

ہم ایک گول سوراخ سے باہر نکل آئے اور رنج مجھے لئے ہوئے چل پڑی۔ نیچے کھردری زمین تھی۔۔۔ غالباً یہ کوئی بڑی سمندری چٹان تھی

جس کے اندر یہ پورا کارخانہ بنا ہوا تھا۔

کافی راستہ طے کرنے کے بعد ایک بڑے اور تاریک دروازے کے سامنے رنج رک گئی۔ ”اس دروازے سے اندر چلے جاؤ۔۔۔ یہی

تمہاری رہائش گاہ ہے۔“ اس نے کہا۔

”اور تم۔۔۔؟“ میں نے مسکراتے ہوئے پوچھا۔

”میں۔۔۔ میں دوسرے کام کروں گی۔“

”اپنی ملکہ کو پیغام دے دیا تھا۔“

”ہاں۔۔۔۔۔“ اس نے آہستہ سے جواب دیا۔

”نھیک ہے۔۔۔۔۔ میں جلد اس سے ملاقات کرنا چاہتا ہوں۔ اس سے کہنا میں اس کی دنیا میں زیادہ دیر تک نہ رہوں گا۔“

”میں کہہ دوں گی۔“ وہ آہستہ سے بولی اور میں نے تاریک دروازے سے دوسری طرف قدم رکھ دیا۔ لیکن یہ کیا۔۔۔ میرے قدم زمین

پر نہیں پڑے تھے۔۔۔ میں گہرائیوں میں جا رہا تھا۔۔۔ میں نے دونوں ہاتھوں سے قرب و جوار میں منو لالا۔ لیکن بے سود۔۔۔ گہرائیاں زیادہ نہ تھیں۔۔۔ میں پانی میں جا پڑا۔۔۔ ظاہر ہے یہاں پانی کے علاوہ اور کیا ہو سکتا تھا۔

لیکن ایک حیرت انگیز بات ہوئی۔۔۔ پانی روشن تھا۔۔۔ ایک طرف کی دیوار پر بیش قیمت چمکدار پتھر نصب تھے جن کی روشنی بہت تیز تھی۔

باقی سمت تاریک چٹانیں تھیں۔ ایک طرح سے یہ ایک کنواں تھا جس کا ایک رخ روشن تھا۔۔۔ میری آنکھیں کام کرنے لگیں۔ تب میں نے روشن دیوار کے دوسری سمت سائے دیکھے اور چند ساعت کے بعد یہ سائے واضح ہو گئے۔۔۔ وہ جل پڑیاں تھیں اور دلچسپی سے میری طرف دیکھ رہی تھیں۔۔۔ اور۔۔۔ ان کے درمیان ان کی ملکہ بھی تھی۔۔۔ مجھے نصہ آ گیا۔۔۔ تو انہوں نے مجھے پانی کا قیدی بنادیا ہے۔۔۔ اور یقیناً یہ چالاکی ملکہ کے حکم سے کی گئی ہوگی۔

بے وقوف ملکہ۔۔۔ چالاک جانور۔۔۔ میں نے دل ہی دل میں کہا اور روشن دیوار کی طرف بڑھنے لگا۔ سب دلچسپی سے میری طرف دیکھ

رہی تھیں۔ میں نے غصیلے انداز میں انہیں گھونٹ دیکھا اور وہ ایک دوسرے کی طرف دیکھ کر ہنس پڑیں۔

تب میں نے سوچا۔ ممکن ہے مجھے اس چمکدار دیوار پر بہت زیادہ طاقت صرف کرنی پڑے۔ لیکن بہر حال میں اسے توڑ دوں گا۔ اگر یہ

کوئی مضبوط چٹان بھی ہے۔ تب بھی میں اسے اکھاڑ کر پھینک دوں گا۔

میں نے دیوار پر دونوں ہاتھ رکھے۔ لیکن کچھ زور بھی نہیں لگانے پایا تھا، کہ اچانک پشت پر بالکل سنائی دی اور میں نے گردن گھما کر

دیکھا۔۔۔ مجھ سے تھوڑے فاصلے پر دو خوفناک آنکھیں۔ دو بڑی بڑی آنکھیں، میری طرف مگراں تھیں۔۔۔ میں نے تعجب سے اس خوفناک بلا کو

دیکھا۔ میرے پاس کوئی دھار والا ہتھیار نہیں تھا۔۔۔ ایسے وقت میں مجھے اپنا کھانڈا یاد آیا۔۔۔ کاش میں کھانڈا بھی اسے ساتھ لے آتا۔

بہر حال اس بارے میں سوچنا بیکار تھا۔۔۔ میں نے اس بلا کا جائزہ لیا۔۔۔ اس کا جسم تو زیادہ بڑا نہ تھا۔ لیکن پورے جسم میں بے شمار

پلکدار سونڈیں نکلی ہوئی تھیں جو ہاتھی کی سونڈ کے برابر موٹی اور مضبوط تھیں۔

اور پردیفسر۔۔۔ یہ ایک خوفناک آکٹوپس تھا جس کے بارے میں جدید زمانہ اب اچھی طرح جانتا ہے۔۔۔ میں اس سے پنشنے کے لئے تیار

ہو گیا۔۔۔ اور اس بلا نے کسی طاقتور شکاری کی مانند مجھے اپنی ایک سونڈ سے چھوا۔۔۔ سمندر کا عفریت سوچ رہا ہو گا کہ ایک ترنوالہ ملا ہے۔ مزے مزے

سے شکار کر کے کھایا جائے۔ لیکن۔۔۔ اسے کیا معلوم تھا کہ اس کا واسطہ کس سے پڑا ہے اور وہ سونڈ جو مجھے چھونے کے لئے آگے بڑھی تھی، واپس نہ جا

سکی۔ میں نے اسے پکڑ کر ایک خوفناک جھٹکا دیا اور آکٹوپس اپنے بھاری بھر کم جسم کے ساتھ کھنچا چلا آیا۔۔۔ اور سفید دیوار سے ٹکرایا۔

پانی میں خوفناک لچل مچ گئی..... اس نے اپنی لمبی سونڈوں سے کام لیا۔ اور میرے جسم کو جکڑنا شروع کر دیا..... جگہ چونکہ بہت بڑی نہ تھی اس لئے ان کے زوے تو نہ بچ سکا، لیکن میں بھی دیوانہ ہو گیا تھا۔ مجھے شدید غصہ آ گیا تھا اور میں نے دیوانگی میں آکٹوپس کی ایک سونڈ پکڑ لی اور اسے جڑ کے قریب سے ایسا خوفناک جھٹکا دیا کہ گوشت کے عظیم تودے کو ساتھ لئے ہوئے وہ سونڈ آکٹوپس کے جسم سے جدا ہو گئی۔

آکٹوپس کے ساتھ اس سے قبل کبھی ایسا نہ ہوا تھا، بڑی طرح چلکدار سونڈ کے نوٹنے کا سوال ہی نہ پیدا ہوتا تھا، ہاں جب تک اسے توڑنے والا نہ ہو۔ اس نے شدید کرب کے عالم میں میرے جسم کو چھوڑ دیا..... اور پانی میں بیٹھنے کی کوشش کی۔ لیکن میں نے بھی سوچا کہ جاتا کہاں ہے؟ حق ممکن ہے کوئی دوسرا تیری قوت ختم کرنے والا دوبارہ تجھے نہ مل سکے اور پھر ان بے وقوف عورتوں کے لئے میں اور تو اس وقت سامان تفریح ہیں۔ یہ بھی کیا یاد کریں گی۔ چنانچہ میں نے اس کی سونڈ پکڑ لی۔ آکٹوپس نے جھٹاکر اس بار پھر میرے جسم سے سونڈیں لپیٹیں اور اس زور سے مجھے دبایا پروفیسر..... کہ اگر برگد کا درخت بھی ہوتا تو اس کے تنے میں گڑھے پڑ جاتے..... اپنی دانست میں اس نے مجھے پس کر رکھ دیا تھا..... اور یہ اس شدید تکلیف کا رد عمل تھا جو اسے ہو رہی تھی۔

لیکن میں اس کی حرکتوں سے بے نیاز اس کی دوسری سونڈ بھی اکھاڑنے کی فکر میں تھا..... اور میں اس میں کامیاب بھی ہو گیا۔ میں نے اس کی دوسری سونڈ اس کے بدن سے علیحدہ کر دی اور آکٹوپس نے وہ اچھل کود پچائی جودیکھنے سے تعلق رکھتی تھی۔ لیکن اپنی دوسونڈیں کھونے کے بعد اور تقریباً ناکارہ ہونے کے بعد اس نے پوری قوت اس بات پر صرف کر دی کہ وہ مجھے جیسے خوفناک عفریت کے چنگل سے نکل کر بھاگ جائے۔ اس بار اس نے اپنے غلیظ بدن سے سیاہ سیال اگل دیا اور پانی میں ایک لمحے کے لئے تار کی چھا گئی۔

اس تار کی سے فائدہ اٹھا کر چور نکل بھاگا۔

میں نے بھی اسے پکڑنے کے لئے اس بار جدوجہد نہیں کی تھی کیا ضرورت تھی..... ابھی تو ان لوگوں کا مسئلہ تھا..... چنانچہ میں پانی صاف ہونے کا انتظار کرنے لگا اور پھر میں سفید دیوار کے نزدیک پہنچ گیا۔

دیوار کے دوسری طرف کی مخلوق کے چہرے پر اب ہنسی اور مسکراہٹ نہیں تھی بلکہ وہ حیرت، تعجب اور خوف سے میری طرف دیکھ رہی تھیں..... انہیں تعجب تھا کہ بقول ان کے اس سمندری کیزے نے اس بھیانک بلا کو کتنی آسانی سے شکست دے دی۔

لیکن اس کے بعد کے حالات کا انہیں کوئی اندازہ نہیں تھا۔ میں ایک بار پھر چمکدار دیوار کے نزدیک پہنچ گیا۔ بلاشبہ پانی میں قدم جمانے کی کوئی جگہ نہیں تھی..... اس لئے میں بھرپور قوت صرف نہیں کر سکتا تھا..... لیکن نہ تو یہ اگناں تھا، جس سے مقابلے میں پوری قوت صرف کرنی پڑی تھی، اور نہ یہ نیون تھا..... ان جیسے عفریتوں کو زیر کرنے والا اس معمولی دیوار کی کیا حیثیت سمجھتا۔

میں نے دونوں ہاتھوں کو جوڑ کر دیوار پر ایک زوردار ضرب لگائی اور دوسرے لمحے دیوار ترخ گئی..... جل پڑیاں مجھے حیرت سے دیکھ رہی تھیں..... تب میں پیچھے ہٹا اور اس بار میں نے پھر دونوں ہاتھ اسی انداز میں جوڑ کر پہلے سے کہیں زیادہ شدید ضرب لگائی اور ایک خوفناک آواز کے ساتھ دیوار کا ایک ٹکڑا اندر جا پڑا۔ پانی کا ایک خوفناک ریلٹو ٹوٹی دیوار سے اندر داخل ہو گیا اور میں اس ریلے کے ساتھ پہلے ہی اندر جانے کے

لئے تیار تھا۔ چنانچہ میں بھی اندر داخل ہو گیا۔

جل پر یوں میں پھر بھگدڑ مچ گئی۔ وہ جتنی چلاتی سوراخوں کی طرف دوڑیں۔ لیکن اس بار میں نے ملکہ کو تار لیا تھا۔ چنانچہ اس سے قبل کہ وہ سوراخ میں گھسے، میں نے اسے گرفت میں لے لیا۔

ملکہ نے اپنے جسم میں لگے ہوئے قدرتی ہتھیار سے مجھے زخمی کرنے کی کوشش کی لیکن چٹانوں پر کہاں اثر ہوتا ہے..... میں نے اس بات کا بھی خیال رکھا تھا کہ اس کا پھلا جسم لیسڈار اور چکنا ہے ممکن ہے وہ میرے ہاتھ سے پھسل جائے۔ اس لئے میں نے اس کے اوپری جسم پر ہاتھ ڈالا تھا۔ اور پروفیسر..... اس کا اوپری بدن کسی نرم و نازک دوشیزہ کی مانند گداز اور زندگی سے بھرپور تھا۔ میری گرفت میں وہ بری طرح کسمپاشی..... اپنے جسم کی کانٹے دار دم بار بار میرے جسم کے مختلف حصوں پر مار رہی تھی۔ اور اب وہ بالکل تیار ہو گئی تھی۔

”بہتر یہی ہے کہ اپنی جدوجہد کو ترک کر کے پرسکون ہو جا..... تو میری گرفت سے نہ نکل سکے گی۔“ میں نے اس سے کہا اور اس نے دہشت زدہ نگاہوں سے میری طرف دیکھا۔

”گو تو نے میرے ساتھ برا سلوک کیا۔ میری جان لینے کی کوشش کی لیکن اس کے باوجود میں تجھے نقصان پہنچانے کا کوئی ارادہ نہیں رکھتا۔ اس لئے ڈرنے کی ضرورت نہیں۔“ میں نے کہا..... اور اچانک اس کی مدافعت سست پڑ گئی..... اس نے عجیب سی نگاہوں سے مجھے دیکھا اور سہمی ہوئی آواز میں بولی۔ ”تو..... تو..... تم مجھے مارو گے نہیں۔؟“

”نہیں۔“ میں نے مسکراتے ہوئے کہا۔

”کیوں.....؟ میں نے تمہاری جان لینے کی کوشش کی تھی۔“

”وہ تیرا فعل تھا ملکہ..... لیکن میں اب بھی تیرے ساتھ برا سلوک نہیں کروں گا۔“

”آہ..... تب..... تب تو مجھ سے غلطی ہوئی تھی۔“ اس کی جدوجہد بالکل ہی ختم ہو گئی اور تب پروفیسر..... میں نے محسوس کیا کہ اس نے کافی غور سے مجھے دیکھا اور پھر اس کی آنکھوں میں ایک نشہ سا تیر گیا..... میں نے محسوس کیا کہ میری گرفت بلکی ہونے کے باوجود وہ مجھ سے علیحدہ نہیں ہوئی بلکہ اس نے اپنے آپ کو میرے بدن سے زیادہ سے زیادہ چپکانے کی کوشش کی..... اس کی آنکھوں میں انوکھا سرور رکھا تھا۔ میں نے حیرت سے اسے دیکھا..... اسے کیا ہوا ہے؟ میں نے دل ہی دل میں سوچا..... بہر حال وہ کافی حد تک رام ہو گئی تھی۔

اس کمرے میں پانی چھت تک بھر گیا تھا جہاں ہم موجود تھے لیکن اس کا ہم دونوں پر کوئی اثر نہیں تھا۔

”کیا خیال ہے..... کیا اب میری موت کی اور کوئی ترکیب سوچ رہی ہو۔؟“ میں نے پوچھا۔

”نہیں..... نہیں..... میں شرمندہ ہوں.....“ اس نے کہا۔

”تب پھر آؤ..... میں تمہاری اس دنیا میں چند روز مہمان رہوں گا پھر یہاں سے چلا جاؤں گا..... میں تم میں سے کسی کو نقصان نہیں

پہنچاؤں گا۔“

”آؤ.....“ اس نے کہا

”یہاں کوئی ایسا سوراخ بھی ہے جس سے میں دوسری طرف جاسکوں۔“

”آؤ.....“ اس نے پھر اسی انداز میں کہا اور میں اس کے ساتھ آگے تیرنے لگا۔ ہم ایک سوراخ سے اندر داخل ہو گئے، درحقیقت یہ سوراخ اتنا بڑا تھا کہ دوسری طرف نکلنے میں مجھے دقت نہ ہوئی۔ سوراخ بلندی کی طرف گیا تھا اس لئے یہاں پانی نہیں پہنچا تھا۔ بہر حال مجھے کسی چھپکلی کی طرح ہی دیوار سے چپک چپک کر راستہ ملے کر پناہ ملتا تھا۔ جبکہ وہ ان راستوں پر چلنے کی عادی تھی۔

یوں ہم ایک دوسرے سوراخ سے ایک کشادہ کمرے میں نکل آئے اسے کمرہ ہی کہنا چاہئے کیونکہ وہ کسی کمرے ہی کی مانند سمندری گھاس اور خوبصورت گھونگھوٹوں سے آراستہ تھا..... سمندری پتھروں کے بڑے بڑے ٹکڑے جوڑ کر اس پر گھاس، بچھادی گئی تھی ورنہ صحیح معنوں میں یہ کسی چٹان کے اندر کا سوراخ تھا۔ قدرتی سوراخ۔

”بیٹھو۔“ وہ تھکے تھکے سے انداز میں بولی اور میں بیٹھ گیا۔

”تم نے خوراک مانگی تھی۔؟“

”ہاں..... نہ ملے تب بھی کوئی پروا نہیں ہے۔“

”میں منگواتی ہوں۔“ اس نے منہ سے ایک عجیب آواز نکالی اور وہ بھی ہوئی جل پریاں اندر داخل ہو گئیں۔ ”مہمان کے لئے عمدہ خوراک۔“ وہ دونوں کچھ بولے بغیر واپس چلی گئیں اور پروفسر..... پھر ایک چوڑی سیپ کے حسین طشت میں عمدہ خوراک آگئی۔ یہ چھوٹی چھوٹی رنگین مچھلیاں تھیں جو ایک سیپ کے بڑے پیالے میں تیر رہی تھیں، ایک اور سیپ کے برتن میں چھ سفید چمکدار باریک باریک موتی رکھے ہوئے تھے۔ ایک بڑا سا خوش رنگ سمندری پھل بھی تھا۔ مجھے ہنسی آگئی۔ اس خوراک کو کھانے کی ترکیب مجھے معلوم نہ تھی۔ بہر حال طشت میرے سامنے رکھ دیا گیا۔ اس سے قبل۔ ابتدائے دنیا سے لے کر آج تک میں نے عجیب عجیب قسم کی غذائیں استعمال کی تھیں۔ لیکن اتنی انوکھی غذا آج تک میرے سامنے نہیں آئی تھی۔ میری سمجھ میں نہیں آ رہا تھا کہ اس غذا کو کیسے استعمال کروں۔ تب میں نے پھل کی قسم کی چیز کو اٹھا لیا اور اس پر دانت آزمائے۔ اس کی لذت پر میں دنگ رہ گیا تھا۔

بے حد لذیذ اور نرم پھل تھا۔ مجھے بہت پسند آیا اور ذرا سی دیر میں، میں اسے چٹ کر گیا۔ ملکہ اور میرے لئے خوراک لانے والی لڑکیاں، میں انہیں لڑکیوں کے علاوہ اور کیا کہوں پروفسر..... اب بھی مجھے حیرت سے دیکھ رہی تھیں۔ پھل کھانے کے بعد ملکہ نے مجھے دوسرے چیزوں کی طرف اشارہ کیا۔

”تمہارا شکر یہ ملکہ۔ میں یہ چیز نہ کھا سکوں گا۔ البتہ یہ پھل مجھے پسند ہے۔ کیا یہ اور دستیاب ہو سکتا ہے۔؟“ میں نے کہا۔

”کیوں نہیں۔“ ملکہ نے جواب دیا۔ دونوں لڑکیاں تیزی سے مڑ گئی تھیں۔ یقیناً وہ بھی ملکہ کی طرح میری بات سمجھ رہی تھیں اور پھر ویسے ہی ایک طشت میں چار پھل اور آ گئے۔

”جاؤ..... تم لوگ۔“ ملکہ نے کہا اور وہ دونوں لڑکیاں بادل نخواستہ باہر نکل گئیں..... ملکہ میری طرف دیکھ رہی تھی۔ پھر اس نے عجیب سے لہجے میں کہا۔ ”اے اجنبی مخلوق..... کیا سمندر میں تیری نسل مختصر ہے۔؟“

”تیرے ذہن میں یہ خیال کیوں آیا ملکہ۔؟“

”اس لئے کہ پہلی بار تجھے دیکھا گیا..... اس سے قبل تیری جیسی کوئی اور شکل سامنے نہیں آئی۔“

”تو بتا سکتی ہے کہ تو نے مجھے کہاں پایا۔؟“

”سمندر میں..... میری ساتھی لڑکیاں پانی کی سیر کو گئی تھیں۔ وہاں انہیں تو نظر آیا..... تو بے جان تھا، تیرے جسم میں کوئی تحریک نہیں

تھی..... انہوں نے پہلے تجھ پر غور کیا اور جب تجھے بے ضرر پایا تو یہاں لے آئیں۔“

”اس کے بعد کیا ہوا۔؟“ میں نے دلچسپی سے پوچھا۔

”انہوں نے تجھے میرے سامنے پیش کیا۔ بے شک سمندر کی مخلوق میں تو سب سے عجیب ہے..... تیرے اندر وہ خصوصیات ہیں جو ہم

میں ہیں..... بس، معمولی سا فرق ہے جو تیرے جسم کی نگلی ہیئت میں ہے..... ہم تیرے بارے میں اس کے سوائے کچھ نہ جان سکتے کہ تو سمندری

مخلوق ہے اور مردہ ہے..... میں نے اپنی کنیروں کو حکم دیا کہ تجھے نوادرات میں شامل کر لیا جائے..... اور ہم نے تجھے ایک خوبصورت سیپ میں رکھ کر

نوادرات کے خانے میں رکھوا دیا اور نوادرات کی محافظہ رنج ہے۔ جب رنج نے بتایا کہ عرصے کے بعد تیرے بدن میں تحریک ہوئی ہے تو کسی کو یقین

نہیں آیا..... لیکن اے سمندر کی سب سے حسین، اور شاید سب سے طاقتور مخلوق، اس کا کہنا درست تھا، تجھ میں زندگی ہے۔ جو نہ جانے پہلے کہاں تھی۔؟“

ملکہ نے نہایت سادگی، نہایت بھولے پن سے بتایا بے شک پرہیزوارہ چاہنے کی چیز تھی..... وہ حسین تھی..... لیکن میرے لئے بیکار.....

میں اسے کس طرح چاہتا..... میں نے اس کی روداد سنی اور مجھے حالات کا اندازہ ہو گیا..... بہر حال ایک اجنبی مخلوق میں یہ دلچسپ تجربہ تھا۔ اس نے

مجھے اتنا بتایا تھا..... اب قاعدے سے مجھے بھی اسے اپنے بارے میں تھوڑا بہت بتانا چاہئے تھا..... چنانچہ میں نے اس سے کہا۔

”میں تجھے کچھ اور حیرتیں دوں گا اے ملکہ..... سن کہ میرا تعلق سمندر سے نہیں ہے۔“

”سمندر سے نہیں ہے۔؟“ اس نے تعجب سے کہا۔

”ہاں۔“

”تو کیا بادلوں سے آیا ہے؟ کیا تو فضا سے برسا ہے۔ وہاں جہاں ایک ہی رنگ ہے..... وہاں سے جہاں سورج اور چاند چمکتے ہیں اور جو

سمندر کی چھت ہے۔“

”نہیں..... میں خشکی سے آیا ہوں۔ میں زمین کا باشندہ ہوں۔“

”خشکی.....؟ زمین.....؟ یہ کیا ہوتی ہے۔؟“

”کیا بات تیرے علم میں نہیں ہے کہ سمندر کی چھت کے نیچے صرف سمندر نہیں ہوتا۔ اس کی ہیئت اسی مانند ہے جیسی یہ پہاڑ جس میں

تیری رہائش ہے۔ یہ چٹان زمین ہی کا ایک ٹکڑا ہے۔ فرق صرف اتنا ہے کہ اس پر پانی نہیں ہوتا۔“
”تو کیا یہ چٹان بہت بڑی ہوتی ہے۔؟“ ملکہ کی خوبصورت آنکھوں میں حیرت رقصاں تھی۔

”ہاں..... وہ بھی سمندر کی طرح دور تک پھیلی ہوئی ہے۔“

”سمندر کی طرح۔؟“ وہ تعجب سے بولی۔

”ہاں سمندر کی طرح۔“

”اس پر جاندار ہوتے ہیں۔؟“ ملکہ دلچسپی سے بولی۔

”بالکل اسی طرح جیسے سمندر میں۔“

”اوہ..... عجیب بات ہے..... کیسی انوکھی..... لیکن بغیر پانی کے جاندار زندہ کیسے رہتے ہیں۔؟“

”جس طرح میں۔“ میں نے جواب دیا۔

”تو کیا تو اپنی زمین کی ذہین مخلوق میں سے ہے۔؟“

”ہاں..... جس طرح تم۔“

اور پروفیسر وہ کافی دیر تک منہ کھولے بیٹھی رہی۔ یہ ساری باتیں اس کے دماغ میں نہیں آ رہی تھیں..... میں سمجھ گیا..... سمندر کے ایک ننھے سے ٹکڑے میں محدود یہ بھولی مخلوق ان باتوں کو کیا جانے۔

لیکن ایک خیال بہت دیر کے بعد میرے ذہن میں آیا تھا اور میں نے چونک کر اس سے پوچھا۔ ”تمہارے یہاں مرد نہیں ہوتے۔؟“

”مرد..... مرد کیا۔؟“ وہ میری بات پر حیرت کا اظہار کرتی تھی۔

”مرد..... میرا مطلب ہے نر..... تمہارے نر کہاں ہیں۔؟“

”نر کیا.....؟“ اس نے پھر اسی انداز میں پوچھا۔

”میرے جیسے..... کچھ تبدیلیوں کے ساتھ..... میں نے اپنے سپاٹ سینے کی طرف اشارہ کیا اور وہ مسکرائے لگی۔

”میری سمجھ میں تمہاری کوئی بات نہیں آتی۔“ اس نے مسکرا کر گردن ہلاتے ہوئے کہا۔

”انورہ..... تمہارے ہاں تولید کیسے ہوتی ہے..... اب تم پوچھو گی تولید کیا۔؟“

”ہاں..... اس نے گردن ہلا دی۔

”میرا خیال ہے یہ میں تمہیں آسانی سے نہ بتا سکوں گا۔“ میں نے گردن ہلاتے ہوئے کہا۔ ”اچھا یہ بتاؤ تمہاری اس مخلوق میں سب

تمہاری طرح ہیں۔؟“

”ہاں.....“

”سب ایسی ہی ہیں جیسی تم؟“

”ہاں۔“

”تعجب ہے۔۔۔ کمال ہے۔ تمہاری نسل کیسے بڑھتی ہے۔؟“

”اوہ۔۔۔ ہماری نسل بہت زیادہ نہیں ہے۔۔۔ ہم بھی سمندر کی دوسری مخلوق کی مانند انڈے دیتے ہیں۔“ اس نے سنجیدگی سے کہا۔

”انڈے۔“ میں اچھل پڑا۔

”کیوں۔۔۔ کیا تم انڈے نہیں دیتے۔؟“ اس نے تعجب سے پوچھا اور پروفیسر۔۔۔ غور کریں۔۔۔ اگر انسان کو انڈے دینے پڑتے تو کیا

ہوتا۔۔۔ کیا اس تصور پر بحث کریں گے۔؟“

”نہیں بھئی نہیں۔۔۔“ پروفیسر نے ہنستے ہوئے کہا۔ ”بڑا خوفناک تصور ہے۔۔۔ نیون سے بھی زیادہ۔“

فرز اند اور فروزاں بھی ہنسی نہ روک سکیں۔۔۔ وہ شرمائے ہوئے انداز میں ہنس رہی تھیں۔

”نھیک ہے پروفیسر۔ جانے دو۔“ اس نے ایک گہری سانس لے کر کہا۔ ”بہر حال۔ میں نے اسے بتایا کہ ہمارے ہاں نر اور مادہ ہوتے

ہیں۔ ان کے اشتراک سے بچے پیدا ہوتے ہیں اور اسے سخت حیرت ہوئی۔“

”ہمارے ہاں نہیں ہوتے۔۔۔ لیکن ہم بھی نسل بڑھانے کے خواہشمند ہوتے ہیں۔۔۔ ہمارے ہاں ہر عورت اپنی عمر میں ایک انڈا ضرور

دیتی ہے۔ جب ایک رنگ فضا سے پانی گرتا ہے تو وہ عورت جس نے انڈا نہیں دیا ہوتا پادلوں کی جانب دیکھتی ہے اور پھر آبِ نیساں اس کے جسم پر

گرتا ہے تو اس کی آنکھیں دفور بے خودی سے بند ہو جاتی ہیں۔۔۔ اس کے بعد وہ اپنے گھر واپس آ جاتی اور پھر اس وقت تک وہاں رہتی جب تک انڈا

نڈے دے وہ انڈا قومی ملکیت ہوتا ہے۔۔۔ قومی پیمانے پر اس کی حفاظت کی جاتی ہے اور جب اس سے بچہ نکل آتا ہے تو اس کی حفاظت بھی قومی طور

پر ہوتی ہے۔ یوں ہمارے ہاں نسل بڑھتی ہے۔ لیکن تمہاری بات عجیب ہے۔۔۔ کیا تمہارے ہاں دھنسن ہوتی ہیں۔؟“

”جی ہاں۔۔۔“ میں نے کہا۔ اب میں اسے فلسفہ تولید کیا بتاتا۔ اور کیوں بتاتا۔۔۔ اس کا تو میری جنس سے کوئی تعلق نہیں تھا۔۔۔ بتاتا بھی

تو اس کی سمجھ میں خاک آتا۔۔۔ وہ تو انڈے دینے والی مرغیاں تھیں اور انڈے بھی خاکی۔

”تم یہاں کب سے آباد ہو۔؟“ میں نے پوچھا۔

”کب سے تمہاری کیا مراد ہے۔۔۔ ہم تو ہمیشہ سے یہاں ہیں۔“

”کیا تم مجھے اپنی سرزمین دکھاؤ گی۔؟“

”جب تم ہمارے دشمن نہیں ہو تو اس میں کیا حرج ہے۔“

”ہاں۔ میں تمہارا دشمن نہیں ہوں۔“ میں نے جواب دیا۔

”تب آؤ۔۔۔ میں تمہیں اس ماحول سے روشناس کراؤں۔“ ملکہ اٹھ کھڑی۔۔۔ اور پھر ہم سورخ در سورخ اس عظیم الشان کارخانے کو دیکھنے

لگے جو سمندر کے نیچے تھا..... بلاشبہ ان جل پر یوں کا طویل خاندان یہاں آباد تھا..... ان کی اپنی چھوٹی سی حکومت تھی..... سب ایک دوسری کے نگہباز تھیں۔ دوسری جل پر یاں ملکہ کو میرے ساتھ اس بے تکلفی سے گھومتے دیکھ کر انگشت بدنداں تھیں۔ میرا مطلب ہے محاورہ۔

تب ملکہ نے رک کر ایک عجیب بات کہی۔

”سنو..... اجنبی نسل والے..... جس وقت تم نے مجھے دیوار توڑ کر پکڑا تھا، تو مجھے ایک عجیب احساس ہوا تھا۔

”کیا مطلب؟“ میں نے چونک کر کہا۔

”میں بھی اپنا اندازے چکی ہوں۔ اس اندازے سے پیدا ہونے والی لڑکی کا نام ترا ہے۔ وہ ملکہ بننے کے لئے پرورش پا رہی ہے۔ جس وقت میں نے آپ نیساں لیا تھا اس وقت میرے اوپر ایک انوکھی بے خودی سی چھا گئی تھی۔ میں نے اس کے بعد اس لذت کی حسرت کی، لیکن مجھے دوبارہ وہ مسرت نہ مل سکی..... لیکن تمہارے بدن کے لمس نے مجھے اسی کیفیت سے دوچار کر دیا تھا۔“

”اوہ.....“ میں نے اس انوکھے فلسفے سے حیران ہوتے ہوئے کہا۔ ہم کافی دیر اس آبی محل کی سیر کرتے رہے پھر ایک جگہ رک کر ملکہ نے تالی بجائی، فوراً دو خادماں حاضر ہو گئیں۔

”اجنبی مخلوق ہماری دوست ہے۔ یہ ہمارے پاس سکون و احترام سے رہے گی..... اس لئے اعلیٰ آسائش کا بندوبست کر دیا جائے۔“ ملکہ نے حکم دیا اور میں جل گیا۔ ان کے ساتھ میں رہوں گا..... کیا رکھا ہے ان کے پاس۔ احمق کہیں کی..... بہر حال اس وقت میں نے کچھ نہ کہا۔

درحقیقت انہوں نے اپنی دانست میں میرے لئے عمدہ بندوبست کیا تھا۔ ملکہ میری آسائشوں کا پورا پورا خیال رکھ رہی تھی، لیکن یہاں میرے کھانے کے لئے اس پھل کے علاوہ اور کوئی چیز نہیں تھی..... ان لوگوں کی خوراکیں تو غیر انسانی تھیں..... آبی کیڑے، گھاس وغیرہ سے وہ زندگی گزارتی تھیں..... ہاں دلچسپ بات ملکہ..... اور یہاں رہنے والی دوسری عورتوں کی احمقانہ حرکتیں تھیں..... فر کے بغیر ان کے ہاں تولید تو ہو جاتی تھی پروفیسر..... لیکن بہر حال وہ پیاسی تھیں۔

”کچھ عرصے بعد مجھے بیزاری ہونے لگی۔ بس اور وقت ان لوگوں کے ساتھ نہیں گزار سکتا تھا۔

ہاں میں جانتا تھا کہ ملکہ مجھے چھوڑنے پر آمادہ نہ ہوگی، خواہ تھوڑے روزے لگائے گی..... اس لئے کوئی ترکیب ہی کرنی پڑے گی۔ چنانچہ ایک روز میں نے اس کے گھنیرے بالوں میں انگلیاں گھماتے ہوئے کہا۔

”کیا تم سطح سمندر پر کبھی نہیں جاتیں ملکہ؟“

”جاتے ہیں..... لیکن بہت دنوں سے ادھر نہیں گئے۔“

”میں سطح پر جا کر کھلی ہوا میں سانس لینا چاہتا ہوں۔ اگر ایسا نہ ہوا تو میں بیمار ہو جاؤں گا۔“

”اوہ.....“ ملکہ تڑپ اٹھی۔ ”ہم آج ہی چلیں گے، سمندر پر سنہری روشنی پھیل جانے دو۔ ہم اس طرف چلیں گے۔“ اور میں نے ایک

مگہری سانس لی۔ گویا آج موقع مل ہی گیا تھا۔

چنانچہ میں خاموش ہو گیا۔ پھر اس نے دوسروں کو احکامات دیئے اور سطح پر جانے کے انتظامات ہونے لگے۔ بہت سی جل پریاں ہمارے ساتھ سطح کی طرف تیر رہی تھیں۔ ملکہ میرے بالکل نزدیک تھی اور بہت خوش نظر آ رہی تھی۔ میں تیرنے میں ان سے پیچھے نہیں تھا۔ ہاں انہیں پانی میں کچھ قدرتی سہولتیں حاصل تھیں۔ مجھے نہیں۔

سطح پر آ کر مجھے احساس ہوا کہ میں کتنے گہرے پانی میں تھا۔ طویل عرصے کے بعد کھلی ہوا میں سانس لینے کا موقع ملا تھا۔ طبیعت تروتازہ ہو گئی۔ اس کے بعد سخت مشقت کرنی تھی جس کی میرے علاوہ اور کوئی ہمت بھی نہیں کر سکتا تھا۔

”آسمان پر چاند بلند ہو رہا تھا..... اور چاندنی میں سمندر کی حسین مخلوق بے حد خوش نظر آ رہی تھی۔ وہ پانی پر کلیں کرتی پھر رہی تھیں۔

”ملکہ..... میں نے اسے آواز دی۔

”کیا بات ہے اجنبی۔“

”میں پانی کی سیر کرنا چاہتا ہوں۔“ میں نے بور ہو کر کہا۔

”کیا یہ تمہاری خواہش ہے۔؟“

”ہاں۔“

”تب پھر جاؤ..... لیکن جلد واپس آ جاؤ..... میں تمہارا انتظار کر رہی ہوں۔ اور میں نے پانی میں غوطہ لگا دیا۔ پھر میں نے ایک بار سطح پر ابھر کر اندازہ لگایا کہ دوسری جل پریاں کتنے فاصلے پر اور کتنی گہرائی میں تیر رہی ہیں..... یہ اندازہ لگانے کے بعد میں نے ایک مناسب سمت متعین کی اور پھر برقی رفتار سے اس طرف تیرنے لگا۔

میری رفتار بہت تیز تھی..... اس دوران میں نے ایک بار بھی سطح پر سر نہیں اٹھایا تھا تا کہ دیکھ نہ لیا جاؤں..... اور اتفاق سے دور دور تک کوئی جل پری بھی نظر نہیں آئی۔ اس طرح میں کافی دور نکل گیا اور پھر جب مجھے یقین ہو گیا کہ اب ان سے ٹکھ بھیڑ نہیں ہو سکتی تو میں نے سطح پر سر اٹھایا۔ جل پریاں بہت دور رہ گئی تھیں۔

”میں نے پھر غوطہ لگایا اور آگے بڑھنے لگا۔ لیکن تصور کرو پروفیسر..... بیکراں سمندر اور میری کوئی منزل نہیں تھی..... لیکن منزل کی پرواہ بھی کسے؟ سمندر میرا کیا باز سکتا تھا..... ہونہ۔

میں تیرتا رہا..... دن..... رات..... رات دن..... اور میرے سمندری سرف کی آٹھویں رات تھی جب میں نے سطح پر گردن اٹھاری تو مجھے کچھ روشنیاں نظر آئیں۔

شاید زمین..... میں نے سوچا..... لیکن چند لمحات کے بعد اندازہ ہو گیا کہ روشنیاں متحرک ہیں..... متحرک روشنیاں..... شاید بحری جہاز..... یقیناً..... اوہ مجھے ان جہازوں پر جگہ ضرور مل جائے گی۔ میں نے سوچا اور پھر میں تیزی سے ان جہازوں کی طرف تیرنے لگا۔ رات کا وقت تھا، جہاز کے لوگوں کو میں نظر نہیں آیا ہوں گا..... لیکن میں نہایت تیزی سے جہاز کی طرف بڑھ رہا تھا۔ اور پھر میں نے جہازوں کی تعداد گنی۔ ان کی تعداد

سات کے قریب تھی۔ قریب سے دیکھنے پر اندازہ ہو جاتا تھا کہ سب کے سب جنگی جہاز ہیں۔

تاہم میں ان میں سے ایک جہاز کے قریب پہنچ گیا۔ تب میں نے جہاز والوں کو پکارا..... میری آواز کافی بلند تھی، لیکن بہر حال اسے سن لیا گیا۔ مشعلوں کی روشنی میں مجھے دیکھا گیا..... اور پھر کسی نے رسی نیچے ڈال دی اور جج کر بولا۔

”ادھر آ جاؤ۔“ اور میں رسی کے سہارے اوپر چڑھنے لگا۔ جہاز والے قوی نیکل اور سب کے سب مسلح تھے۔ ان کے ہتھیار چوڑے اور چمکدار تھے لوہے کا نہایت عمدہ استعمال کیا گیا تھا۔ جس نے ان کے جسموں کو ہتھیاروں سے محفوظ کر دیا تھا۔

میں جہاز پر کھڑا ہو گیا..... وہ لوگ بغور مجھے دیکھ رہے تھے۔

”کون ہو تم.....؟“ ایک بھاری بھر کم آدمی نے بھاری آواز میں پوچھا۔

”مدد کے قابل ایک انسان، میری کشتی سمندر میں ڈوب گئی۔ میں موت و حیات کی کشمکش میں مبتلا تھا کہ تمہارے جہاز نظر آ گئے..... اگر

میں ایک عمدہ تیراک نہ ہوتا تو تمہارے جہاز تک نہ پہنچ سکتا۔“

”تمہاری کشتی کب ڈوبی تھی۔؟“

”سورج کی روشنی میں۔“

”اور اس کے بعد سے اب تک تم سمندر کی موجوں سے لڑ رہے تھے۔؟“

”ہاں۔“

”اس کا مقصد ہے کہ جیالے انسان ہو..... لیکن یہ تو بتاؤ تمہارا تعلق کہاں سے ہے۔؟“

”آوارہ گرد ہوں..... ایک طویل عرصے سے سمندر گردی کر رہا ہوں۔ میرا ٹھکانا کوئی نہیں ہے۔“

”کون سے ملک کے باشندے ہو۔؟“ بھاری آدمی نے سوال کیا۔

”سویڈن کا..... لیکن بچپن میں وطن چھوڑ دیا تھا۔“

”ہوں..... کام کے آدمی معلوم ہوتے ہو..... جانتے ہو یہ جہاز کس کے ہیں۔؟“

”میں نہیں جانتا۔“

”تھیوڈوس پلاسوکا نام سنا ہے کبھی۔؟“

”نہیں.....؟“ میں نے سادگی سے جواب دیا۔

”اس کا مقصد ہے کسی چلتے ہوئے جزیرے سے نہیں گزرے۔ تھیوڈوس پلاسوکا سمندر کا شہنشاہ ہے۔ وہ جزیروں کا بادشاہ ہے۔ بے شمار

جزائر اسے خراج ادا کرتے ہیں۔“

”تھیوڈوس عظیم ہے۔“ میں نے مکاری سے کہا۔ کیا برج تھا پروفیسر..... کہ ہر جگہ میں اپنا ہی سکہ جھاتا..... کہیں دوسروں کی سزا بھی بہتر ہوتا ہے۔

قدموں تلے نہیں روند اگیا۔“

”نرائے۔“ میں نے یہ نام زیر لب دوہرایا۔

”ہاں..... نرائے.....“ کشپ نے میری آواز سن لی تھی۔ لیکن پھر میں نے اس سے کوئی تشریح نہیں طلب کی اور خاموش ہو گیا۔ ”سو جاؤ۔ شاید تمہیں نیند آرہی ہے۔“ کشپ اٹھتے ہوئے بولا..... میں نے اس پر بھی کوئی اعتراض نہیں کیا..... رات کافی گزر چکی تھی، لیکن اس تنگ جگہ لیٹ کر میں نے کشپ کی گفتگو پر غور کیا۔

تھیوڈوس..... بحری حکمران..... شاید بحری قزاق..... میں نے دل ہی دل میں سوچا..... پوگا س کی کہانی پھر ابھر رہی تھی..... یہ قزاق بھی بردہ فروش ہو سکتا ہے ہی سارا کی مانند..... ایسی شکل میں کیا پھر کوئی پوگا س ملے گا۔ اونہ..... فکر مند ہونے کی کیا ضرورت ہے..... تھوڑی سی تبدیلیوں کے ساتھ ایک کہانی پھر سے شروع ہو جائے گی..... طویل زندگی کے اوراق ساوہ تو نہیں رہ سکتے..... پھر..... وقت خود سوچے گا..... مجھے سوچنے کی کیا ضرورت ہے، اور میں سکون کی نیند سو گیا۔

دوسری صبح میں جاگا تو جہاز پر عجیب سے ڈھول بج رہے تھے۔ ان کی آوازیں ایک دوسرے سے ہم آہنگ تھیں..... لیکن یہ ڈھول صرف اسی جہاز پر نہیں بج رہے تھے..... پورے بیڑے پر یہی کیفیت تھی۔

میں اپنی جگہ سے اٹھ گیا۔ میں نے کشپ کو تلاش کیا..... لیکن وہ موجود نہ تھا، اب میں نے ایک دوسرے گزرتے ہوئے آدمی کو روکا..... اور وہ رک کر میری طرف دیکھنے لگا۔

”کیا بات ہے۔؟“ اس نے کہا۔

”یہ ڈھول کیسے بج رہے ہیں۔؟“

”صبح کا اعلان ہے..... تھیوڈوس عبادت کر رہا ہے۔“

”اوہ.....“ میں نے ایک گہری سانس لی۔ ”تم لوگ کس کی پوجا کرتے ہو۔؟“

”میں تمہیں اطلاعات دینے کا پابند نہیں ہوں۔“ اس نے تک چڑھے انداز میں کہا اور آگے بڑھ گیا..... میں ایک گہری سانس لے کر دوسری طرف دیکھنے لگا تھا..... سورج کی پہلی کرن چمکی تو ڈھول بند ہو گئے..... اور پھر لوگ اپنے اپنے کاموں میں مصروف ہو گئے..... میں کشپ کی تلاش میں نکل گیا۔ تب ایک طرف مجھے کشپ نظر آ گیا۔

”اوہ..... تم کس طرف چلے گئے تھے..... میں تمہیں تلاش کر رہا تھا۔“

”اور میں تمہیں.....“ میں نے مسکراتے ہوئے جواب دیا۔

”آؤ۔ ناشتہ کریں.....“ کشپ نے کہا اور مجھے ساتھ لے ہوئے جہاز کے باورچی خانے کی طرف چل پڑا۔ یہاں سے ایک لکڑی کی خوبصورت ٹرے میں اس نے اپنے اور میرے لئے کھانا لایا..... سب لوگ اسی انداز میں ناشتہ لے رہے تھے اور جہاں دل چاہتا تھا، بیٹھ کر کھاتے

تھے..... ہم دونوں بھی جہاز کے ایک حصے میں جا بیٹھے..... کشپ نے کئی بار غور سے مجھے دیکھا تھا اور میں نے اس سے اس کے بارے میں پوچھ ہی لیا۔ ”کیا بات ہے کشپ؟“

”کچھ نہیں جوان..... تیری شخصیت پر غور کر رہا ہوں..... دلکش شخصیت کا حامل ہے تو..... ممکن ہے تھیں ڈوس اعظم تجھے کوئی اچھا عہدہ بخش دے۔“ کشپ نے کہا۔

”اوہ.....“ میں نے گردن ہلائی۔ ”مجھے تھیں ڈوس اعظم کے سامنے کب پیش کیا جائے گا؟“

”یہ جیگر وس پر منحصر ہے۔“

”جیگر وس کون ہے؟“

”اس جہاز کا انچارج.... وہی جس نے تمہیں میرے حوالے کیا تھا۔“

”ہوں.....“ میں خاموش ہو گیا..... ہم اپنا ناشتہ ختم کر چکے تھے۔ تب کشپ نے کہا۔

”اگر تھیں ڈوس اعظم خصوصی طور پر تمہاری طرف متوجہ نہ ہو، اور تمہیں عام لوگوں کی طرح کام کرنے کی اجازت دے دی جائے تو تم اسی جہاز پر رہنے کی درخواست کرنا..... تم سے دوستی کر کے مجھے مسرت ہوگی۔“

”ٹھیک ہے دوست..... تھیں ڈوس مجھے کہیں تعینات کر دے۔ میں تمہارا دوست رہوں گا۔“ میں نے اس سے ہاتھ ملاتے ہوئے کہا۔

جہاز بدستور سفر کرتے رہے..... دو پہر تک تھیں ڈوس کے حضور میری طلبی نہ ہوئی۔ لیکن میں اور کشپ دد پہر کے کھانے سے فارغ ہی ہوئے تھے کہ جیگر وس کا پیغامبر آ گیا۔

”نائب نے اجنبی نو جوان کو طلب کیا ہے۔“

”اٹھو.....“ کشپ نے کہا اور میں تیار ہو گیا..... ہم دونوں جیگر وس کے سامنے پہنچ گئے..... دن کی روشنی میں جیگر وس رات سے زیادہ خوفناک نظر آ رہا تھا..... اس نے سرخ خونی آنکھوں سے مجھے گھورا اور پھر کشپ کی طرف دیکھ کر بولا۔

”کیسا آدمی ہے یہ؟“

”ابھی تک بالکل ٹھیک۔“ کشپ نے ادب سے جواب دیا۔

”تھیں ڈوس اعظم نے تمہیں طلب کیا ہے؟“ جیگر وس نے کہا۔

”میری خوش بختی..... میں نے بھی ادب سے جواب دیا۔

”چلو.....“ جیگر وس اپنی جگہ سے اٹھ گیا..... چار آدمی ہمارے ساتھ کشتی میں اترے تھے۔ جہاز یونہی رواں دواں تھی۔ بہر حال کشتی

ایک نسبتاً بڑے جہاز کی طرف جانے لگی اور تھوڑی دیر میں اس کے قریب پہنچ گئی۔ رسیوں کے ذریعے تین آدمی اوپر پہنچے، میں، جیگر وس اور ایک اور مسلح شخص..... اور پھر جیگر وس مجھے لے کر ایک طرف چل پڑا۔

ایک دروازے کے سامنے پہنچ کر وہ رکا اور پھر اس نے بھاری آواز میں اندر آنے کی اجازت طلب کی۔ دروازے پر کھڑے ہوئے مسلح شخص نے اندر سے اجازت لی اور جیکر وس مجھے اشارہ کر کے اندر داخل ہو گیا۔

بلاشبہ..... اس دنیا نوی جہاز کا یہ کیبن بہت خوبصورت تھا۔ اعلیٰ درجہ کے قالین بچھے ہوئے تھے۔ جو جدید یزائن کے تو نہ تھے، لیکن جس طرح بھی بنائے گئے تھے بہت خوبصورت تھے۔ دیواروں پر انسانی کھوپڑیاں آویزاں تھیں۔ معدہ قسم کے زرد جواہر سے کیبن کو آراستہ کیا گیا تھا۔ اور درمیان میں ایک شاندار تخت پر تھیوڈوس اعظم بیٹھا تھا۔ اس کے قدموں کے پاس چار حسین کنیزیں بیٹھی اسے شراب پلا رہی تھیں۔

چھوٹے قد کے اس آدمی کے چہرے سے صاف دندگی عیاں تھی۔ وہ آنکھوں سے زہریلا سانپ معلوم ہوتا تھا۔ شکر ہے اس کے سامنے جھکے یا سجدہ کرنے کی کوئی رسم نہیں تھی..... ورنہ میری اور اس کی اسی وقت ٹھن جاتی۔ ہاں جیکر وس نے عجیب انداز سے سینے پر ہاتھ رکھ کر اسے تعظیم دی تھی۔ میں نے بھی اس کی تقلید کی۔

لیکن زہریلا سانپ خاموشی سے مجھے گھورتا رہا تھا..... اس کے دیکھنے کا انداز اچھے اچھوں کو بوکھلا دیتا..... لیکن میں اس الحق سے کیا مرعوب ہوتا..... تاہم میں نے نگاہیں جھکا لی تھیں۔

اور میرے نگاہیں جھکانے سے تھیوڈوس کے ہونٹوں پر مسکراہٹ پھیل گئی۔ ”ہم نے تیرے بارے میں سنا اجنبی..... کیا نام ہے تیرا؟“

”میکارا۔“ میں نے ایک لمحہ ضائع کئے بغیر جواب دیا۔

”اور تو سو باراکا باشندہ ہے۔؟“

”ہاں..... میں پیدا وہیں ہوا تھا۔ لیکن اس کے بعد میں نے ہوش سنبھالنے ہی آوارہ گرد کی زندگی اختیار کر لی اور اس کے بعد مجھے سو باراکا کی کوئی خبر نہیں معلوم ہوئی۔“ میں نے جواب دیا۔

”ہم تیرے اندر کچھ خوبیاں دیکھ رہے ہیں..... اگر تیری کشتی نہ ڈوبتی تو تیری منزل کون سی تھی۔؟“

”میری کوئی منزل نہیں ہے عظیم تھیوڈوس..... آوارہ گرد ہوں اور سمندر ہی میں جان دینے کا ارادہ رکھتا ہوں۔“

”ہم تیرے اندر خوبیاں دیکھ رہے ہیں۔“ تھیوڈوس نے دوہرایا۔ ”بتا کیا چاہتا ہے۔؟“

”خود کو عظیم شہنشاہ کی خدمت میں دینا چاہتا ہوں۔ اگر قبول کر لیا جاؤں۔؟“

”کیا جیکر وس نے تمہیں بتایا ہے کہ ہمیں صرف جیالوں سے پیار ہے۔؟“

”میں جانتا ہوں شہنشاہ۔“ میں نے جواب دیا۔

”کیا ضروری ہے میرے دوست..... کہ تم جو کہہ رہے ہو، وہی ہو۔ لیکن میرے پاس ایسے ایسے ستارہ شناس موجود ہیں جو تمہارے بارے

میں پورا راز انچہ تیار کر دیں گے..... کیا تم ان کا کمال دیکھو گے۔؟“

”مجھے کیا انکار ہے عظیم تھیوڈوس۔“ میں نے انکساری سے جواب دیا۔

”بلاؤ..... ارسال کو بلاؤ..... چمکدار اجنبی کے سامنے اپنی ستارہ شناسی کا ثبوت دے۔“ تھیوڈوس نے مسکراتے ہوئے کہا اور جیکروس باہر نکل گیا..... تھیوڈی دیر کے بعد وہ ایک پروتار بوڑھے کے ساتھ اندر داخل ہوا۔ بوز حاسر سے پاؤں تک سفید لباس میں تھا..... اس کی لمبی داڑھی اس کے سینے پر لہرا رہی تھی۔

”اجنبی میکارا۔“ ارسال نے کہا اور پھر اس نے ایک جھلی اور کسی جانور کے پر کا قلم نکالا۔ اسے سیاہی میں ڈبو کر وہ ایک طرف بیٹھ گیا..... اور تھیوڈوس نے لڑکیوں کو اشارہ کیا۔

لڑکیاں اسے جام بھر کر دیئے لگیں۔ عجیب بلانوش انسان تھا اس وقت تک پیتا رہا..... جب تک ارسال مصروف رہا اور پھر جب ارسال نے گردن اٹھائی تو اس نے ہاتھ کے اشارے سے جام روک دیا۔

ارسلاں کے چہرے پر حیرت کے نقوش تھے۔

”عجب ہے..... تعجب ہے تھیوڈوس اعظم.....“ وہ آہستہ سے بولا۔

”کیوں.....؟ اس کی شخصیت مشتبہ ہے نا۔؟“

”نہیں تھیوڈوس اعظم..... بلکہ یہ شخص ستاروں سے بے نیاز ہے..... کوئی ستارہ اس سے متاثر نہیں ہے..... یہ کسی ستارے سے تعلق نہیں رکھتا۔“

”فضول بات..... مطلب بیان کرو۔“

”اس کی شخصیت ستاروں کی نگاہوں سے روپوش ہے۔ اس کی پیدائش تاریکی میں ہے۔ اس کا کوئی زاچہ نہیں ہے..... یہ روئے زمین کا

سب سے اٹوٹھا جاندار ہے۔“

”تم اب بھی سمجھانے میں ناکام رہے ہو۔“ تھیوڈوس غرایا۔

”اور ہمیشہ ناکام رہوں گا اعظم تھیوڈوس..... تو جانتا ہے میرا علم مکمل ہے..... لیکن جس شخص کا ستاروں سے رابطہ ہی نہ ہو اس کے بارے

میں میں کیا کہہ سکتا ہوں۔“

”کیا علم نجوم میں ایسی کوئی کمی ہے جو انسان کو عیاں نہ کر سکے۔؟“ تھیوڈوس غرایا۔

”نہیں۔“

”پھر یہ ستاروں کی نگاہوں سے پوشیدہ کیوں ہے۔؟“

”میں نہیں جانتا تھیوڈوس اعظم۔“

”اوہ..... اوہ..... ہمارے خیال میں تم سب کچھ جانتے تھے ارسال۔ ہمارے خیال میں تمہارا علم مکمل تھا..... افسوس..... اعتماد کا یہ زخم ہم

برداشت نہیں کر سکتے۔ پھر سے کوشش کرو..... تم ہمارے قیمتی ساتھیوں میں سے ہو۔ ہمیں تمہاری زندگی عزیز ہے۔“ تھیوڈوس نے کہا۔

”میری یہ مجال تھیوڈوس اعظم..... کہ میں تیرے سامنے کوئی نامکمل کوشش کروں..... میں ناکامی کا اعتراف کر چکا ہوں۔“ ارسال نے

پتھر یلے لہجے میں کہا۔ ”تب مجھے تیری کیا ضرورت ہے اس سلاں۔ تو جانتا ہے مجھے ناکارہ ہتھیاروں سے کوئی دلچسپی نہیں ہے..... لے میری طرف سے ایک پراعزاز موت قبول کر۔“ تھیوڈوس نے اپنا فخر نکال کر اس سلاں کی طرف اچھال دیا۔

ظالم انسان کی شقاوت کا پہلا مظاہرہ تھا۔ میں اسے کیسے روک سکتا تھا..... کوئی ترکیب میری سمجھ میں نہیں آئی..... اس کی جان میری وجہ سے جا رہی تھی۔ لیکن میں کوئی فیصلہ بھی نہ کر پایا تھا کہ اس سلاں نے تھیوڈوس کا عطیہ اپنے سینے میں گھونپ لیا۔ اس کے پہلو سے خون کا فوارہ بلند ہو گیا۔ اور پھر وہ آہستہ آہستہ زمین پر گر پڑا۔

”تمہارے ستارے روپوش کیوں ہیں میکا را۔“ تھیوڈوس نے مجھ سے پوچھا۔

”انسوس..... میں ستاروں کے کھیل سے ناواقف ہوں عظیم شہنشاہ“ میں نے اسی انداز میں جواب دیا۔

”لیکن بہر حال۔ تمہاری عجیبیت برقرار ہے۔ ہمارے ساتھ رہو۔ تمہارے سپرد کوئی کام کر دیا جائیگا۔ لیکن ٹھہرو۔ کیا تمہاری رگوں میں گرم خون ہے۔“

”عظیم شاہ! طبعیتان کر سکتا ہے۔ شہنشاہ امتحان لے سکتا ہے۔“

”تو جاؤ۔ اگر تم امتحان میں پورے اترے تو ہم تمہیں اعلیٰ مرتبہ دیں گے۔“

”تھیوڈوس عظیم ہے۔“ میں نے کہا اور اسی انداز میں سینے پر ہاتھ رکھ دیا جس طرح پہلے رکھا تھا۔

”جیکر دس۔ میکا را کو ہمارے جہاز پر ایک معزز انسان کی حیثیت دو۔ ہمیں یہ اجنبی پسند آیا ہے۔“ جیکر دس نے بھی اسی انداز میں سینے پر ہاتھ رکھا اور پھر میرے ساتھ باہر نکل آیا۔

”انسوس تمہاری وجہ سے عظیم ستارہ شناس کی جان گئی۔“

”مجھے انسوس ہے۔“

”اے احمق۔ تھیوڈوس کے سامنے اس کا اظہار مت کرنا۔ اس کے ہر کام کو سراہنا، اسی میں تیری بہتری ہے اور اسی میں تمہاری زندگی ہے۔“ جیکر دس نے کہا۔

تو یوں پروفیسر، مجھے جہاز پر نوکری مل گئی۔ کام کچھ بھی نہ تھا لیکن میں کسی بحری قزاق کی ملازمت کروں..... یہ دلچسپ بات تھی اور میرے لئے نئی نہیں تھی۔ سی سارا نے بھی مجھے اسی انداز میں اپنے ساتھ شامل کیا تھا۔

میں سائنڈ کی طرح اینڈ تار ہتا..... کوئی کام نہ تھا..... خوب کھاتا تھا۔ ہاں تھیوڈوس کی کنیزوں کے علاوہ جہاز پر کوئی عورت نہ تھی، تکلیف تھی تو بس اتنی۔ تھیوڈوس بھی جیسے مجھے بھول گیا..... ابتدائی چند روز تو میں نے بے فکری سے گزارے..... میں نے جہاز کے بہت سے لوگوں سے دوستی کر لی تھی اور عام آدمیوں کے سے انداز میں زندگی گزار رہا تھا اور بعض اوقات عام آدمیوں کی زندگی زیادہ دلچسپ ہوتی ہے۔ پھر میں نے اپنے نئے دوستوں سے ان کے بارے میں معلومات حاصل کیں اور جو معلومات حاصل ہوئیں وہ کچھ یوں تھیں۔

تھیوڈوس عام بحری قزاق نہیں تھا۔ وہ ٹرائے کا باشندہ تھا اور اس کے اپنے خیال میں دیوتا تیرس کا پر تو... اس نے اپنے بحری بیڑہ تیار کیا اور خود کو سمندروں کا شہنشاہ ٹھہرایا۔ تب اس نے اعلان کیا کہ سمندر میں تجارت کرنے والے جہاز اسے خراج ادا کریں ورنہ انہیں سمندر برد کر دیا جائے گا۔ جنہوں نے اس کی بات مانی فائدے میں رہے۔ جو خود سر تھے جان کھو بیٹھے۔ یوں تھیوڈوس کا سکہ سمندروں پر بیٹھ گیا۔ چھوٹی چھوٹی حکومتوں نے اسے تباہ کرنے کی ٹھانی۔

لیکن کسی ایک حکومت کے پاس اتنا بیڑا، بحری بیڑہ نہیں تھا کہ وہ تھیوڈوس کو تباہ کر سکے۔ چنانچہ شدید نقصان اٹھایا اور پسپا ہو گئیں۔ آپس میں ان حکومتوں میں اتنا خانہ شاد تھا کہ مل جل کر تھیوڈوس کے خلاف کوئی اقدام نہیں کر سکتی تھیں بلکہ بعض حکومتوں نے تو بھاری معاوضہ دیکر تھیوڈوس کو ایک دوسرے کے خلاف استعمال کیا۔ تھیوڈوس نے کمال پھرتی سے کام لے کر ساحلوں پر حملہ کیا اور چھوٹی چھوٹی حکومتوں کے بحری بیڑے تباہ کر ڈالے۔ انہیں آگ لگا دی اور یوں سمندری قوت فنا کر دی۔

چنانچہ اب اس کے نام کا طوطی بول رہا تھا۔ تھیوڈوس نے جب اپنی مہمات کا پہلا مرحلہ مکمل کیا تب اس نے دوسرے مرحلے پر کام شروع کیا اور یہ چھوٹے چھوٹے جزیروں سے خراج کا حصول تھا۔ اس نے بہت سے سرکشوں کی گردنیں اڑا دیں۔ بہت سے جزیروں کو نیست و نابود کر دیا اور اس کی زبردست دھاک بیٹھ گئی۔

اب بے شمار جزائر اسے خراج ادا کرتے تھے اور تھیوڈوس نے آبادوں سے ہزاروں میل دور، ایک جزیرہ آباد کیا تھا۔ اس کے ارادے بہت خطرناک تھے۔ وہ اس جزیرے پر ایک عظیم الشان جنگی بیڑہ تیار کر رہا تھا اور اس کی خواہش تھی کہ اس جزیرے کی تیاری کے بعد کسی ایک ریاست پر حملہ کر کے اس پر قبضہ کر لے اور پھر اپنی قوت بے پناہ کر کے اپنی سلطنت وسیع کر لے۔

میں نے دلچسپی سے یہ پوری کہانی سنی تھی۔ بلاشبہ تھیوڈوس ایک خطرناک انسان تھا۔ جو کچھ کر چکا تھا اسے دیکھ کر اندازہ ہوتا تھا کہ جو کچھ سوچ رہا ہے وہ بھی کر دکھائے گا۔

لیکن... شاید اس کے ستارے گردش میں آ گئے تھے۔ جو میں اسے مل گیا... اب یہ حالات پر منحصر تھا کہ اس کے بارے میں میرے خیالات کیسے ہوں۔ گھشیپ سے اکثر ملاقات ہوتی رہتی تھی۔ وہ میرا عمدہ دوست بن گیا تھا۔ ابھی تک یہ بات مجھے معلوم نہیں ہوئی تھی کہ اس بار کہاں کا سفر ہو رہا ہے۔ تھیوڈوس صرف سمندر گردی کر رہا ہے یا اس کا کوئی خاص ارادہ ہے اور اس رات جب گھشیپ سے ملاقات ہوئی تو میں نے اس سے یہ سوال کر دیا۔

”تھیوڈوس بے حد نڈر انسان ہے۔ کسی کے بارے میں وہ تشویش میں مبتلا نہیں ہوتا کیونکہ وہ فنا کرنے کی قوت رکھتا ہے چنانچہ تمہیں بھول کر اس نے کوئی خاص کارنامہ انجام نہیں دیا ہے۔ رہ گئی اس بار کی بات تو ہم فیقلو لیہ جا رہے ہیں جو اب صرف چند راتوں کی مسافت پر ہے۔“

”فیقلو لیہ۔؟“ میں نے سوالیہ انداز میں کہا۔

”ہاں۔ میکنازا کے زیر اثر ایک جزیرہ ہے جس کے حاکم کے مرنے کے بعد اس کا بیٹا تائیورس حاکم بنا ہے۔ تائیورس نے حکومت

سنہالتے ہی سب سے پہلا کام یہ کیا کہ تھیوڈوس کو خراج دینا بند کر دیا۔ نہ صرف یہ بلکہ اس کے تینوں نمائندوں کو بھی قتل کر دیا۔ جو جزیرے پر مقیم تھے تھیوڈوس ہر اس جزیرے پر اپنے نمائندے رکھتا ہے جو اس کے باجگزار ہوتے ہیں۔“

”خوب۔ پھر؟“

”چنانچہ تھیوڈوس، تائیورس کو سبق دے گا، ایسا سبق جس سے دوسرے جزیروں کو عبرت ہو اور اس کے بعد کوئی سر اٹھانے کی جرأت نہ کرے۔“ کشیپ نے کہا۔

”تائیورس۔“ میں نے زیر لب کہا اور پھر خاموش ہو گیا لیکن میرے ذہن میں بہت سے خیالات آرہے تھے۔ تائیورس، میرے دوست، کیا تم مجھے آواز دو گے۔ کیا مجھے تمہاری مدد کرنا پڑے گی؟ یا پھر تم خود بھی کچھ ہو۔ ہاں، بھئی، آخر تم خود بھی تو تھیوڈوس سے واقف ہو گے۔ تم نے خود بھی تو اپنے ننھے جزیرے کے لئے کوئی بندوبست کیا ہو گا یا تم خود بھی کوئی یونٹی آدمی ہو۔

یارو..... تم میرے لئے کوئی نہ کوئی مصروفیت پیدا کر دیتے ہو لیکن پھر میں کروں بھی کیا۔ اتنی طویل زندگی ہے۔ اس میں واقعات نہ ہوں گے تو پھر کیا ہو گا۔ میں جنگل نشین بھی رہا۔ دنیا سے الگ تھلک بھی رہا لیکن یہ دنیا مجھ سے الگ نہیں رہتی۔ پھر مجھے اپنے درمیان تھیسٹ لاتی ہے اور میں خود بھی تو ویرانوں سے اکتا جاتا ہوں۔ سوائے اس وقت کے جب میں سو رہا ہوتا ہوں۔

سو میں جیالے تائیورس کے بارے میں سوچتا رہا۔ کشیپ کو اپنے جہاز پر واپس جانا تھا اس لئے وہ چلا گیا۔ اسی رات میں کافی دیر تک تائیورس اور اس کے جزیرے کے بارے میں سوچتا رہا۔ میں نے ماضی سے کبھی دلچسپی نہیں رکھی پروفیسرہ میں ہمیشہ حال سے متاثر رہا ہوں۔ ماضی کی داستانیں میرے لئے دلکش ضرور ہیں لیکن ان میں کوئی داستان میری حسرت نہیں بن سکی۔

دوسری صبح حسب معمول تھی لیکن اس روز تھیوڈوس خصوصی طور سے میری طرف متوجہ ہوا۔ سورج ابھی آسمان کی بلندیوں تک نہیں پہنچا تھا۔ عرشے پر بہت سی سپاہی ایک وزنی منجیق بلندی پر چڑھا رہے تھے۔ منجیق کورسیوں سے باندھ کر اوپر چڑھایا جا رہا تھا تاکہ ایک مخصوص جگہ کسا جاسکے۔ تقریباً پچاس فٹ بلندی تک پہنچنے کے بعد منجیق ایک بادبان میں انک گئی گودس پندرہ آدمی ر سے تھا مے ہوئے تھے لیکن وہ پسینے سے شرابور تھے اور منجیق ابھی اوپر تک نہ پہنچی تھی۔

اچانک ایک زوردار ترزاخا ہوا اور وہ ککڑی ٹوٹ گئی جو منجیق اوپر چڑھانے کے لئے چرخی کا کام دے رہی تھی۔ وزنی پہاڑ نیچے کھڑے ہوئے لوگوں پر آ رہا۔ ایک خوفناک دھماکہ ہوا تھا۔ چھ آدمی فوراً ہلاک ہو گئے اور عرشے پر خون کے چھپکے دور تک پھیل گئے۔ دہشت زدہ لوگ چیخ پڑے اور دور دور سے لوگ اس طرف دوڑنے لگے۔

میرا ادھر متوجہ ہونا فطری بات تھی۔

شور کی آواز سن کر تھیوڈوس بھی اپنے کہیں سے نکل آیا اور پھر پر وقار انداز میں چلتا ہوا اس جگہ پہنچ گیا جہاں حادثہ ہوا تھا۔ اس کے چہرے پر کوئی اضطراب نہیں تھا۔ اس نے پرسکون انداز میں حادثے کے بارے میں تفصیلات سنیں، نیچے دے ہوئے لوگوں کو جھک کر دیکھا۔ منجیق کے ایک

جسے کے نیچے ایک شخص دبایا ہوا تھا جس کی دونوں ٹانگیں تو ٹوٹ گئی تھیں لیکن وہ زندہ تھا۔
 ”یہ زندہ ہے۔“ اچانک کسی نے کہا۔

”اٹھاؤ..... اسے اٹھاؤ۔“ دوسرے لوگوں نے مضطربانہ انداز میں کہا اور پھر بہت سے لوگ مہینق پر قوت آزمانے لگے۔ تھیوڈوس خاموش نگاہوں سے انہیں دیکھ رہا تھا۔ مہینق کو اٹھانے کی کوشش کرنے والوں کے ہاتھ پاؤں پھولے ہوئے تھے۔ اس لئے وہ مل کر بھی اسے نہ ہٹا سکے تب میں آگے بڑھا۔

”ہٹ جاؤ؟“ میں نے بھاری آواز میں کہا اور لوگوں کی سمجھ میں میری بات نہ آ سکی۔

”ہٹ جاؤ۔“ اس بار میں نے گرجدار آواز میں کہا اور لوگ سیدھے ہو کر میری شکل دیکھنے لگے۔ تب میں نے جھک کر مہینق اٹھائی اور ایک طرف ڈال دی۔ ادب کرنے والے بھی حیرت کی آوازوں کو نہ روک سکے تھے۔

اور..... خود تھیوڈوس بھی حیرت زدہ انداز میں کئی قدم آگے بڑھ آیا تھا لیکن میں نے جھک کر توئی ہوئی ٹانگوں والے زخمی کو اٹھالیا۔

”کیا یہاں زخمیوں کے علاج کے لئے کوئی مخصوص جگہ ہے؟“ میں نے دوسروں سے پوچھا۔

”زخمیوں کا علاج میں خود کرتا ہوں جیالے۔“ تھیوڈوس نے مسکراتے ہوئے کہا۔ ”چھوڑ دے۔ تو وہی ہے نا جو سمندر سے برآمد ہوا تھا۔

مگر تو بے پناہ طاقتور ہے۔ کیا تو مجھے یہ وزنی مہینق اسی انداز میں اٹھا کر دکھا سکتا ہے؟“

”ضرور تھیوڈوس اعظم۔ لیکن اس زخمی کا علاج ضروری ہے۔“ میں نے خود پر قابو پاتے ہوئے کہا۔

”اسے نیچے رکھ دے۔ اس کا علاج ہو جائے گا۔“ تھیوڈوس نے کہا اور میں نے اس کے حکم کی تعمیل کی۔ سو اسی وقت تھیوڈوس نے اپنی

چوڑی تلواریں نیام سے کھینچی۔ اسے بلند کیا اور کراہتے ہوئے زخمی کی گردن پر دے ماری۔ زخمی کی گردن شانوں سے علیحدہ ہو گئی تھی۔ میں اچھل پڑا،

میری منھیاں کس گئیں۔ دانت بھینچ گئے اور میں نے خونی نگاہوں سے تھیوڈوس کو دیکھا۔

”میرے نزدیک کسی زخمی کا اس سے عمدہ علاج ممکن نہیں ہے۔“ تھیوڈوس نے مسکراتے ہوئے کہا۔ اس دوران میں اپنی حالت پر قابو پا

چکا تھا۔ مجھے کشیپ کی بتائی ہوئی تفصیلات یاد آ گئی تھیں۔

”انتظار کیوں کر رہا ہے اجنبی۔ کیا نام بتایا تھا تو نے۔“

”میکارا۔“ میں نے آواز کی غراہٹ پر قابو پاتے ہوئے کہا۔

”اوہ۔ ہاں۔ نہ جانے میرے اندر بھول جانے کا مرض کیوں پیدا ہو گیا ہے۔ ہاں تو میکارا۔ کیا اسی مردانہ انداز میں تو یہ مہینق دوبارہ اٹھا

سکتا ہے؟“

میں آگے بڑھا اور میں نے مہینق دونوں ہاتھوں پر اٹھا کر اسے سر سے بلند کر لیا اور پھر اسے لئے ہوئے کافی دور تک چلا گیا اور پھر واپس آ

کر اسے تھیوڈوس کے سامنے رکھ دیا۔

”دیوتاؤں کی قسم۔ نایاب۔ بے نظیر۔ تو کوئی بھی ہے، بڑا کارآمد ہے۔ سن، اس مہینق کو اوپر پہنچا دے۔ تنہا۔ میں دلچسپ منظر دیکھوں گا اور سنواے بے قوفوں۔ کھڑے منہ کیا دیکھ رہے ہو۔ ان خون کے لوتھڑوں کو اٹھاؤ اور پانی میں پھینک دو۔ مچھلیاں تازہ گوشت اور خون سے لطف اندوز ہوں گی۔ چلو۔ جلدی کرو۔“

اور لوگ دوڑ پڑے۔ بڑی خاموشی تھی، لیکن کوئی چہرے پر افسوس کے آثار بھی نہیں پیدا کر سکتا تھا۔ آن کی آن میں لاشوں کو پانی میں پھینک دیا گیا۔

”نیا کاناگاؤ۔“ تھیوڈوس نے چیخ کر کہا اور ست جسموں میں تیزی آگئی۔ جلدی سے نیا کاناگا دیا گیا۔ رسی باندھی گئی اور پھر میں نے آسانی سے مہینق بلندی پر پہنچا دی۔ دوسرے لوگوں نے اسے اس جگہ فٹ کر دیا اور یہ کام جو دن بھر میں پورا ہونا تھا چند منٹ میں پورا ہو گیا۔ تھیوڈوس نے ایک زوردار قہقہہ لگا دیا اور میری کمر پر ہاتھ مارتے ہوئے کہا۔

”حیرت انگیز۔ بے حد حیرت انگیز۔ میکارا۔ میں تجھے بے حد پسند کرنے لگا ہوں۔ تو بہت شاندار آدمی ہے۔ تیرے مقابلے کا ایک بھی آدمی میری فوج میں موجود نہیں ہے۔ میں اعتراف کرتا ہوں تیرا جسم فولادی ہے۔ تیرے ہاڈو فلاڈ ہیں۔ میں تجھے وہ حیثیت دوں گا جس کا تو تصور بھی نہ کر سکے۔ آ۔ میرے ساتھ آ۔“

اس نے میرا بازو پکڑا اور آگے بڑھ گیا۔

تھیوڈی دیر کے بعد میں اس کے کہمن میں تھا۔ اس نے ایک ہاتھ بلند کیا اور اس کی چاروں کنیریں اندر آ گئیں۔

”شراب۔“ اس نے کہا اور دو چاروں واپس چلی گئیں۔

چند منٹ کے بعد انہوں نے شراب کے خوبصورت برتن سجا دیے۔

”لاؤ۔“ تھیوڈوس نے کہا اور لڑکیوں نے ایک جام لبریز کر دیا۔

”دوسرا جام بھی لبریز کرو۔ ہم طاقتور کو اس کی قوت کی داد دیں گے۔ ہمارا جیالا ہمارے ساتھ پیئے گا۔“ اور لڑکیوں نے ایک اور جام لبریز کر

دیا۔ ”ہو۔ جام اٹھاؤ پیا سے اور وہ اعزاز حاصل کر لو جو اس سے قبل کسی کو نہیں ملا۔ لیکن تم اس قابل ہو۔ اٹھاؤ۔ جام اٹھاؤ۔“

اور میں نے جام اٹھا کر حلق میں اندر لے لیا۔ تھیوڈوس حیرت سے مجھے دیکھ رہا تھا۔ پھر اس نے اپنا جام خالی کرتے ہوئے کہا۔ ”اب کام کی

بات سن میکارا۔ اچانک میں نے تیرے بارے میں بہت سے فیصلے کئے ہیں اور صرف اس بات کو ذہن میں رکھ۔ میں قسمتوں پر قادر ہوں۔ میں

زندگیوں پر قادر ہوں۔ میرے اشارے سے زندگی ملتی ہے اور میرے اشارے پر موت جھپٹتی ہے۔ سن کہ میں جس سے خوش ہوں اس کی پیشانی پر

ستارے جگمگاتے ہیں اور میں جس سے ناخوش ہوں اس کے گرد کالے سانپوں کا بسیرا ہوتا ہے۔ سن تو جو کوئی بھی ہے۔ مجھے تیری پروا نہیں ہے۔ اگر تو

درست ہے تو سکھ پائے گا اور دشمن ہے تو ذلت کے علاوہ تجھے کچھ نہ ملے گا لیکن اعتراف کیا ہے میں نے اس بات کا تیری ذات دوسروں سے نمایاں

ہے۔ تو دلوں کو مسخر کرنے کی قوت رکھتا ہے۔ اس لئے۔ میں تجھے ان میں شامل کرتا ہوں جو میرے دست راست ہوتے ہیں۔ کیا تو اپنی خوشی سے میرا

یہ اعزاز قبول کرے گا۔“

”کون بد بخت ہوگا عظیم تھیوڈوس جو تیری عنایت سے انکار کرے گا۔“ میں نے جواب دیا۔

”دوسرا جام لے۔ تیری وجہ سے میری ہیبت برقرار رہے گی اور میں ان لوگوں کے سامنے تجھے بھیجوں گا جو مجھ سے باغی ہیں۔“

”میں دل و جان سے تیار ہوں۔“ میں نے دوسرا جام حلق میں اندھیلے ہوئے کہا۔

”تیسرا جام لے اور زندگی کی خوشیاں لوٹ، بول تجھے کیا چاہئے۔“

”عورت۔“ میں نے میاکی سے کہا۔

”انسوس۔ وہ میرے علاوہ کسی اور کے لئے جائز نہیں ہے لیکن جہازوں سے اتر کر میں تجھے وہ ہیرے بخش دوں گا کہ تیرا وجود منور ہو جائے گا۔ اس لئے صبر کر۔“

”اس کے علاوہ مجھے کچھ اور درکار نہیں ہے۔“ میں نے تیسرا جام حلق میں اندھیلے ہوئے کہا۔

”ہم بہت جلد... سرزورتا نیورس کی زمین فیقلو لہ پر پہنچ جائیں گے۔ فیقلو لہ کو تاراج کریں گے اور پھر... وہاں کی حسین دوشیزائیں

ہماری ہوں گی۔ تیری پسند پر کسی کا حق نہیں ہوگا، یہ میرا وعدہ ہے۔“

میں نے اٹھ کر مخصوص انداز میں سینے پر ہاتھ رکھا۔ اور تھیوڈوس مسکرائے گا۔ پھر اس نے مجھے جانے کی اجازت دیتے ہوئے کہا۔

”میں ذمہ داروں کو تیری حیثیت کی اطلاع دیدوں گا۔“

اور اپنی یہ حیثیت مجھے کچھ زیادہ پسند نہیں آئی تھی پروفسر، کیونکہ اس حیثیت کی نمائش کے لئے مجھے عجیب و غریب لباس پہننا پڑا تھا اور مجھے

اس لباس میں دیکھ کر جہاں تھیوڈوس کی آنکھوں میں فخر کے جذبات نظر آئے تھے وہیں اس کی چاروں کنیزوں کی نگاہیں میرے اوپر گڑھ کر رہ گئی

تھیں۔ شاید اس لباس میں میرا سڈول جسم اور نمایاں ہو گیا تھا۔

عورت کی آنکھ میرے لئے اجنبی نہیں تھی، کس کی مجال تھی جو مجھ سے اپنی اصلیت چھپا سکے اور کس کی مجال تھی جو تھیوڈوس کی کسی کنیز کا سایہ

بھی چھونے کی کوشش کرے۔ لیکن رات کے آخری پہر میں، میں نے اس عورت کی پذیرائی کی جس کا نام مرنیا تھا اور جو زندگی کی آخری آرزو لے کر

میرے پاس آئی تھی۔

”خود تمہاری زندگی کو بھی خطرہ ہے میکا را۔ لیکن میں تھیوڈوس کی فطرت سے بخوبی واقف ہوں۔ وہ تمہارا عاشق ہے اور یہ الفاظ میں نے

خود اس کی زبان سے سنے ہیں چنانچہ اگر میرا راز فاش ہو جائے تو تم سارا الزام میرے اوپر ڈال دینا۔ تمہارا بال بھی بیکانہ ہوگا۔“

”اور تمہارا کیا ہوگا مرنیا۔“

”آرزوؤں کے حصول کے لئے قربانیاں دینا ہی ہوتی ہیں میکا را۔ تم میری آرزو بن گئے تھے۔ میں خود کو صبر نہ دے سکی تو میں نے زندگی

قربان کرنے کا فیصلہ کر لیا۔“ اس نے محبت بھرے لہجے میں کہا۔

”کس کی مجال ہے جو تمہیں میرے قرب کی سزا دے سکے۔ اگر تھیوڈوس نے ایسی کوشش کی تو میں اس کی داستانوں کو اسی سمندر میں سلا

دوں گا۔“

”ایسا نہ کہو۔ دیوتاؤں کے لئے ایسا نہ کہو۔ یہ ہوائیں اس کے کانوں میں خاموشی سے سرگوشیاں کرتی ہیں۔ اسے اس کے دشمنوں سے

ہوشیار کر دیتی ہیں۔“ اس نے میرے ہونٹوں پر ہاتھ رکھتے ہوئے کہا۔

”میں ابھی اس کا دشمن نہیں ہوں۔ لیکن اگر اس نے بتایا تو اس کے لئے بڑی مشکل پیش آئے گی۔ ویسے وہ کس حالت میں ہے؟“

”بے ہوش ہے۔ میں نے تمہارے پاس آنے کا فیصلہ کر کے اپنا کام شروع کر دیا۔ وہ بلا نوش ہے۔ لیکن میں شرابوں کی ماہر ہوں۔ مختلف

شرابوں سے میں نے ایسا مرکب تیار کیا جو ہاتھی کو بھی سلا دے۔ اور ایسا لذیذ مرکب تھا کہ اس نے بہت سے جام چڑھائے۔ تب میں نے چالاکی

سے اپنی تینوں ساتھیوں کو بھی وہ جام دیئے۔ اور ان کے لئے اس کی تھوڑی سی مقداری کافی تھی۔“

”خوب۔ تو تمہاری ساتھی کینریں بھی تمہارے عزائم سے ناواقف ہیں۔“ میں نے مسکراتے ہوئے پوچھا۔

”ہاں۔ موت کا راز دار کسی کو نہیں بتایا جاتا۔“

”تب تو تمہارے لئے بھی کوئی خطرہ نہیں ہے۔ یہاں سے واپس جانے کے بعد تم بھی خاموشی سے بے ہوش ہو جانا۔“

”اگر زندگی باقی ہے۔ اگر مجھے کسی نے تمہارے پاس دیکھ نہ لیا تو۔“

اور میں نے پوری پوری کوشش کی کہ اسے کوئی میرے ساتھ نہ دیکھے۔ رات کے آخری پہر میں، جب اچالا پھوٹنے میں تھوڑی دیر باقی رہ

گئی، میں نے اسے دوسروں کی نگاہوں سے چھپا کر اس کی رہائش گاہ پر پہنچا دیا۔

وہ فوراً لذت سے سرشار تھی۔ اپنی خواب گاہ میں داخل ہوتے ہوئے اس نے بھی وہی الفاظ دہرائے جو میرا قرب حاصل کرنے کے بعد

ہر نئی عورت دوہراتی تھی۔

”میکارا۔ تمہارے حسین لمس کے بعد یہ زندگی میرے لئے ایک بے نام سی شے ہو کر رہ گئی ہے۔ زندہ رہو گی تو تمہاری آرزو میں، مر گئی تو

تمہاری آغوش کی خواہش لے کر جاؤ گی۔ میرا ہر سانس اب تمہاری امانت ہے۔ دوسروں کے لئے میں ایک مردہ روح، مردہ جسم کی حیثیت رکھتی

ہوں۔ جب بھی قسمت یا درہوئی تمہارے پاس آنے کی کوشش کروں گی۔“

اور میں مسکراتا ہوا واپس چلا آیا۔

لیکن دوسری صبح پر سکون تھی۔ تھیوڈوس نے مجھے اپنے کمرے میں طلب کیا۔ میں بے فکری سے اس کے نزدیک پہنچ گیا لیکن تھیوڈوس کے

چہرے پر کوئی کدورت نہیں تھی اور اس نے مسکراتے ہوئے میرا استقبال کیا تھا۔

”ٹیمو میکارا۔ تم نے ناشتا کر لیا ہوگا؟“

”عظیم تھیوڈوس کی عنایت سے۔“ میں نے جواب دیا۔

”چونکہ اب تم میرے خاص لوگوں میں شامل ہو چکے ہو اس لئے میں تم سے کوئی بات پوشیدہ رکھنا مناسب نہیں سمجھتا۔ فیقلو لیہ اب صرف چند گھنٹوں کی مسافت پر ہے اور ہم اسی طور کام کرنا چاہتے ہیں، جیسے کرتے رہے ہیں۔ چنانچہ فیقلو لیہ کے احقر حکمران تائیورس کے پاس پہلے اپنا وفد بھیجیں گے۔ جو اس سے گفتگو کرے گا اور حالات کا جائزہ لے گا اور میں نے فیصلہ کیا ہے کہ اس وفد کی سربراہی تم کرو گے اور اس شان سے جاؤ گے کہ تائیورس کو اپنی تباہی تمہاری شکل میں نظر آ جائے۔“

”میں حاضر ہوں عظیم تھیوڈوس۔“ میں نے جواب دیا۔

☆ ☆ ☆

تھیوڈوس کے جہازوں نے فیقلو لیہ کا بقیہ راستہ بھی طے کر لیا اور ہمیں دور سے ایک بلند قلعہ سا نظر آیا۔ جو سمندر کے پتھروں بیچ بنا ہوا تھا۔ اس وقت سب سے آگے والے جہاز پر تھیوڈوس اپنے چھ جنگی سرداروں کے ساتھ کھڑا تھا۔ میں اس کے برابر موجود تھا۔ اس قلعے کو دیکھ کر تھیوڈوس کے چہرے پر الجھن کے آثار نظر آنے لگے۔

”التوش۔“ اس نے اپنے ایک ساتھی کو آواز دی اور قوی ہیکل شخص آگے بڑھ آیا۔ ”کیا ہم راستہ بھٹک گئے ہیں؟ کیا ہم کسی اجنبی جزیرے کی طرف آ نکلے ہیں؟“

”نہیں عظیم تھیوڈوس۔ اس قلعے کی تفصیل پر فیقلو لیہ کا جہنڈا نظر آ رہا ہے۔“

”ہاں۔ یہ سرخ جہنڈا اسی کا ہے لیکن اس سے قبل تو سمندر میں یہ دیواریں موجود نہ تھیں۔“ تھیوڈوس نے کہا۔

”شاید انہی کمزور دیواروں کی تعمیر کے بعد احقر تائیورس نے آپ کے احکامات کی تعمیل سے انحراف کی جرأت کی ہے۔“ التوش نے جواب دیا۔

”شکریہ۔ لیکن ان دیواروں کی تعمیر بلاشبہ ایک عمدہ کارنامہ ہے۔ سنوالتوش۔ اپنی یادداشت کی کتاب میں لکھ لو۔ کہ جب ہم اپنی ریاست

کی تکمیل کریں گے تو ایسی دیواریں ضرور تعمیر کریں گے۔ بلاشبہ یہ دیواریں بہترین حربہ ہیں۔“

”میں نے لکھ لیا ہے عظیم تھیوڈوس۔“ التوش نے جواب دیا۔

”فیقلو لیہ سے اب ہمارا فاصلہ زیادہ نہیں ہے۔ بہتر ہے کہ ہم جہازوں کو اسی جگہ ٹنکرا انداز کر دیں۔“

”خادم کا بھی یہی خیال ہے۔ چونکہ تائیورس نے ایک بڑے فیصلے کے تحت عظیم تھیوڈوس سے بغاوت کی ہے اس لئے اس نے ان

دیواروں پر ہی اکتفا کی ہوگی۔“

”تمہاری ذہنی برتری کی ہم نے ہمیشہ قدر کی ہے التوش۔ ٹھیک ہے قیام کا جہنڈا الہرادو۔“ آخری الفاظ تھیوڈوس نے ایک دوسرے شخص

سے مخاطب ہو کر کہے تھے اور وہ شخص گروں جھکا کر چلا گیا۔ تھوڑی دیر کے بعد جہاز کے سب سے اونچے مستول پر ایک نیلا جہنڈا الہرا نے لگا اور

سارے جہازوں نے ٹنکر ڈال دیئے۔

تھیوڈوس گہری ٹکا ہوں سے اس سمندری قلعے کا جائزہ لے رہا تھا۔ پھر اس نے مجھے مخاطب کیا۔

”میکارا۔“

”عظیم تھیوڈوس۔“

”تمہیں سمندر کی جنگ کا کوئی تجربہ ہے؟“

”نہیں عظیم تھیوڈوس۔ میں جنگ و جدل سے دور رہا ہوں لیکن تیری معیت میں میرے دل میں بھی انگلیں جاگ اٹھی ہیں۔“

”تیرے بارے میں، میں نے جو فیصلہ کیا ہے تو اس سے متفق ہے؟“

”آگے بڑھ کر۔“

”بلاشبہ تیری ہیبت ان لوگوں کے دل لرزادے گی۔ میں چاہتا ہوں کہ تو قاصد کی حیثیت سے جائے لیکن تیرا انداز ایسا ہو کہ وہ لوگ پہلی

ہی نگاہ میں تجھ سے خوفزدہ ہو جائیں۔“

”میں عظیم تھیوڈوس کے ہر حکم کی تعمیل کروں گا۔“

”ہم پہلی کارروائی کے طور پر تیری رائے چاہتے ہیں۔ کیا اس قلعے کو دیکھ کر تیرے ذہن میں کوئی خیال آیا ہے؟“

”ہاں۔ میں چاہتا ہوں کہ وفد کی روانگی سے قبل چھوٹی کشتیوں پر بیٹھ کر پورے جزیرے کا جائزہ لیا جائے۔ کیا یہ دیواریں جزیرے کے

چاروں طرف پھیلی ہوئی ہیں؟“

”ہاں۔ بہت خوب۔ ہمیں تازہ ذہنوں کی پہنچ کا پہلے سے تجربہ ہے۔ تیرا خیال ہمیں بہت پسند آیا ہے۔ کیا خیال التوش۔“ عظیم تھیوڈوس

نے التوش کی طرف دیکھا لیکن التوش پہلے ہی معنی خیز نگاہوں سے میری طرف دیکھ رہا تھا۔

”انتہائی ذہانت۔۔۔ اور تجربے کی بات کی ہے اس شخص نے۔۔۔ اور بہت ہی عمدہ رائے ہے یہ۔“

”چمکدار بیروں کی پرکھ میں ہماری نگاہیں بہت تیز ہیں۔ ممکن ہے اس شخص کی ہم میں شمولیت، ہماری کوئی بڑی کامیابی بن جائے۔

چنانچہ التوش اس کی ہدایت پورا پورا عمل کیا جائے۔“

دوپہر کے کھانے کے بعد چار کشتیاں پانی میں اتاری گئیں۔ ان میں چار چار تجربے کار آدمی سوار ہوئے اور کشتیاں جزیرے کا طواف

کرنے چل پڑیں۔ پانچویں کشتی میں، میں، میکیشپ، التوش اور ایک اور تجربے کار افسر سوار ہوئے۔ ہماری کشتی ان کشتیوں کی مخالف سمت میں

جزیرے سے کافی فاصلے سے سفر کرنے لگیں۔ ہم دور سے اس جزیرے کا جائزہ لینا چاہتے تھے۔

سمندر کی لہروں پر ہلکولے کھاتی کشتی مخصوص رفتار سے آگے بڑھ رہی تھی۔ قریب سے جائزہ لینے والی کشتیاں جزیرے سے ایک مخصوص

فاصلہ برقرار رکھے ہوئے تھیں اور اب وہ چاروں قریب قریب سفر کر رہی تھیں۔ اتفاق سے ہم بھی اس وقت اسی سمت میں تھے جہاں وہ کشتیاں تھیں۔

گو ہمارا ان سے کافی فاصلہ تھا لیکن چمکدار دن تھا اس لئے ہم انہیں بخوبی دیکھ سکتے تھے۔

اور اچانک ہم نے ان کشتیوں کی رفتار سست ہوتے دیکھی۔

”کیا یہ کشتیاں دک رہی ہیں؟“ التوش نے کہا۔

”انہیں دکنا نہیں چاہئے۔“

”ارے... وہ دیکھو۔“ اچانک کیشپ چیخ پڑا اور ہم نے دیکھا۔ کشتی والے کسی خوف کا شکار ہو گئے تھے۔ وہ سب جھک جھک کر نیچے دیکھ رہے تھے لیکن دور سے ہمیں سمندر میں کوئی شے نہیں نظر آ رہی تھی۔

”کیا قصہ ہے؟“ التوش نے پوچھا لیکن میں کیا جواب دیتا۔ خود میری سمجھ میں بات نہیں آئی تھی۔ ہم نے کشتی روک دی اور ان چاروں کشتیوں کو دیکھنے لگے۔

کشتی والے اب سرا سیدہ ہو گئے تھے اور پھر... اچانک ہم نے کشتیاں سطح سمندر سے بلند ہوتے دیکھیں۔ سمجھ میں نہیں آ رہا تھا کہ کون سی غیر مرنی شے نے انہیں سمندر سے بلند کر دیا تھا اور اس کے بعد کشتیاں الٹ گئیں۔

”اوہ۔ اوہ۔ اوہ۔ وہ شکار ہو گئے۔ اوہ۔ دیکھو وہ شکار ہو گئے۔“ التوش نے افسوس بھرے لہجے میں کہا اور اس کے ساتھ ہی اس کے چہرے پر خوف کے آثار ابھر آئے۔

”لیکن... لیکن کیا یہ سب کچھ ناقابل یقین نہیں ہے۔ اوہ۔“

کیا یہ سب ناقابل یقین نہیں ہے۔ کسی آسمانی قوت نے کشتیوں کو سطح سے بلند کر کے اونڈھا کر دیا ہو۔“

ہم سب خاموش رہے۔

”آنرزس رحم کرے۔ مجھے تو آثارِ مجھے نظر نہیں آرہے۔“

”کیا مطلب؟“ کیشپ نے پوچھا۔

”ٹائیڈرس کی بغاوت۔ اس کا پشت پناہ کون ہے۔ کون ہے جو انسانوں سے بھری کشتیوں کو سطح سمندر سے بلند کرتا ہے اور پھر انہیں اونڈھا کر دیتا ہے۔“

”وہ کون ہو سکتا ہے؟“ کیشپ نے پوچھا۔

”میرا خیال ہے تم لوگ فضول گفتگو میں وقت ضائع کر رہے ہو۔ آؤ۔ ہم تھیوڈوس کو اس سانحے کی اطلاع دیں۔“ میں نے کہا۔

”ایس۔ ہاں۔ ارے ہاں۔ جلدی سے کشتی واپس موڑ دو۔“ التوش نے چونک کر کہا اور کشتی واپس مڑ گئی۔ اب وہ تیزی سے جہاز کی طرف

واپس جا رہی تھی۔ درحقیقت جس انداز میں کشتیاں الٹی تھیں وہ میرے لئے بھی حیرت انگیز تھا اور میرے ذہن میں تجسس جاگ اٹھا تھا اور میں نے فیصلہ کر لیا تھا کہ اس کے بارے میں معلومات حاصل کروں گا۔

تھیوڈی ویر کے بعد ہماری کشتی تھیوڈوس کے جہاز کے پاس پہنچ گئی اور ہم نے دیکھا تھیوڈوس ہمارا منتظر ہے۔ کشتی کو جہاز کے ساتھ ہی رہنے دیا گیا اور ہم رسیوں کے ذریعے اوپر پہنچ گئے۔

ہمارے اوپر قدم رکھتے ہی تھیوڈوس ہمارے پاس آ گیا۔ ”آؤ۔ آؤ جو انوں۔ کیا تم کوئی عمدہ بات معلوم کر کے آئے ہو۔؟“

”ہمارے پاس کوئی اچھی خبر نہیں ہے عظیم تھیوڈوس۔“ التوش نے کہا۔

”اوہ۔ التوش۔ گدھے۔ مجھے کوئی بری یا اچھی خبر سناتے وقت منہ مت لٹکایا کر، صرف خبر سنایا کر۔ کیا تجھے معلوم نہیں کہ اچھی اور بری خبر میرے لئے کوئی اہمیت نہیں رکھتی۔“ تھیوڈوس نے غضبناک ہو کر کہا۔

”تھیوڈوس اعظم۔ ہم نے دیکھا۔ جائزہ لینے والی کشتیاں اچانک سطح سے بلند ہوئیں اور پھر الٹ گئیں۔ ایسا حیرت انگیز واقعہ اس سے پہلے کبھی نہیں دیکھا۔“

”اور ان میں بیٹھے لوگ کیا ہوئے۔؟“

”سمندر برد ہو گئے۔ اس کے بعد نہ ابھرے۔“

”کیا بکواس ہے۔ کشتیاں سطح سمندر سے اوپر اٹھ گئی تھیں۔؟“

”ہم سب اس کے گواہ ہیں۔؟“ التوش نے ہماری طرف اشارہ کر کے کہا۔

”میکارا۔۔۔ تم بھی۔؟“

”ہوا یہی ہے عظیم تھیوڈوس۔ لیکن اس انوکھے واقعے کے بارے میں معلوم کیا جاسکتا ہے کہ یہ کس طرح رونما ہوا۔ جس طرح تو نے سمندر کی دیواریں دیکھیں، اسی طرح تائیورس پانی کے اندر بھی کوئی ترکیب کر سکتا ہے۔“ میں نے کہا۔

”نہیں اجنبی۔ نہیں میکارا۔ سمندر کسی کا مطیع نہیں ہے وہ کسی کی برتری قبول نہیں کرتا۔ کس کو مجال ہے کہ اسے حکم دے کہ ہمارے دشمنوں کو بلند کر کے خود میں سمو لو۔ سوائے دیوتاؤں کے۔ سوائے ان کے جو آسمانی قوتوں کے مالک ہیں۔“ التوش نے جلدی سے کہا۔

”تیرا کیا خیال ہے التوش۔ کیا دیوتاؤں کی مدد سے تائیورس ہمیں شکست دے سکتا ہے۔؟“

”نہیں عظیم تھیوڈوس۔ تھیوڈوس اعظم پر اسکا روس کا سایہ ہے۔ میں صرف اس واقعے کے بارے میں بتا رہا ہوں۔“ التوش نے لرز کر کہا۔

اس کی بری حالت تھی۔ ایک طرف تھیوڈوس کا خطرہ تھا کہ کہیں اس کے عتاب کا شکار نہ ہو جائے تو دوسری طرف جو کچھ اپنی آنکھوں سے دیکھا تھا اسے بھی نہیں بھول سکتا تھا۔

”تب تو خوفزدہ کیوں ہے۔؟“

”میں خوفزدہ نہیں ہوں تھیوڈوس اعظم۔“

”تو سن۔ بہادر میکارا کیا کہتا ہے۔ سن اس کا کیا خیال ہے اور یہ بھی سن کہ اس شخص کی میں دل سے قدر کرنے لگا ہوں۔ تو اس واقعے کے

بارے میں کس طرح معلوم کرے گا میکارا۔؟“ تھیوڈوس مجھ سے مخاطب ہو کر بولا۔

”میں کشتی لے کر اس جگہ جاؤں گا تھیوڈوس اعظم۔ جہاں میں نے ان لوگوں کی کشتیوں کو بلند ہوتے دیکھا تھا اور پھر پتہ چل جائے گا کہ

”وہ سب کیا ہے۔؟“

”خوب..... بہت خوب..... کب جائے گا۔؟“

”ابھی..... تیری اجازت کے بعد۔“

”تجہا جائے گا۔؟“

”ہاں..... اگر ان میں سے کوئی خوشی سے میرے ساتھ جانا پسند کرے تو ٹھیک ہے۔ ورنہ یہ کام تجہا بہتر طور سے انجام دیا جاسکتا ہے۔“

”کیوں..... تم میں سے کون میکا را کے ساتھ جانا پسند کرے گا۔؟“ تھیوڈوس نے دوسرے لوگوں کو دیکھا۔

”جسے عظیم تھیوڈوس حکم دے۔“ سب مری ہوئی آواز میں بولے اور تھیوڈوس نے قہقہہ لگایا۔

”سنا تو نے میکا را۔ سنا تو نے۔ ان سب کو موت آگنی ہے حالانکہ یہ جانتے ہیں کہ موت جس آسانی سے تھیوڈوس سے مل سکتی ہے کہیں اور

نہیں..... تاہم..... ان بزدلوں کو ان کی جگہ رہنے دے۔ تو تائیورس کے سمندر میں رہنے والے دیوتاؤں کا حال معلوم کر..... لیکن کیا تجھے یقین ہے

کہ تو زندہ واپس آسکے گا۔؟“

”نہ آسکا تو کسی دوسرے مشن کو تیار کر لینا تھیوڈوس۔“

”دیوتاؤں کی قسم۔ تو واپس آئے گا۔ تائیورس کے دیوتا تیرے عزم کو شکست نہ دے سکیں گے۔ میں تیرے لئے دیوتاؤں سے خاص دعا

کروں گا۔ میرے ان سے بہت اچھے تعلقات ہیں۔“

”تو پھر میں جاؤں؟ کشتی نیچے موجود ہے۔“

”ہاں..... جا..... اور واپس آ کر مجھے تائیورس کی اس چال کے بارے میں اطلاع دے۔“ میرے قریب کھڑے ہوئے لوگوں نے اس

انداز سے مجھے دیکھا جیسے میرے دماغ میں فتور ہو۔

لیکن میں تجسس میں ڈوبا ہوا تھا۔ میں جلد از جلد اس حیرت انگیز واقعے کے بارے میں معلوم کرنا چاہتا تھا چنانچہ میں نے ان لوگوں کو آنے

والے حالات کی کوئی پروا نہیں کی اور پھر میں تھیوڈوس سے اجازت لے کر نیچے اتر گیا۔ تھوڑی دیر کے بعد میں اس کشتی کو اپنے مضبوط ہاتھوں سے کھینچا

ہوا اس طرف جارہا تھا جہاں میں نے ان لوگوں کو ڈوبتے ہوئے دیکھا۔ میری نگاہیں پانی کے نیچے کا جائزہ لے رہی تھیں لیکن کافی دور تک مجھے ایسی

کوئی چیز نظر نہیں آئی جس سے میں کوئی اندازہ لگا سکتا۔ یہاں تک کہ میں اس جگہ پہنچ گیا جہاں ان لوگوں کی کشتیاں ڈوبی تھیں۔

اور اچانک..... میں نے سمندر سے کوئی چیز ابھرتے دیکھی۔ میں اس کے بارے میں کوئی اندازہ بھی نہ لگا سکا تھا کہ میری کشتی اوپر اٹھنے

لگی۔ میں نے جھک کر ان رسیوں کو دیکھا جو میری کشتی اٹھا رہی تھیں اور پھر نگاہ دور تک چلی گئی۔ تب میری سمجھ میں بات آگئی۔ تائیورس نے سمندر

کے نیچے بہت اچھا انتظام کیا تھا..... اور..... یہ دیوتاؤں کی امداد نہیں بلکہ خود انسانوں کا اپنی حفاظت کے لئے ذہانت سے بھرپور کارنامہ تھا۔

اتنا ہی سوچا تھا کہ ایک طرف کی رسی نیچے گر پڑی اور اس کے ساتھ ہی کشتی بھی الٹ گئی۔

ہوں..... تو یہ ہے سمندر کے دیوتا کا کارنامہ..... میں نے سوچا اور پھر میں پانی میں بیٹھتا چلا گیا۔ کئی خونخوار آدم خور مچھلیاں میری طرف لپکیں۔ انہوں نے مجھ پر حملہ کیا اور میں نے اپنا خوفناک چھرا نکال لیا۔ یہ چھرا میرے لباس میں موجود تھا۔ چنانچہ میں نے آدنور مچھلیوں کا غرور توڑ دیا۔ میرے بھرپور وار نے ان کے ٹکڑے کر دیے اور وہ تو صرف خون کی رسیا تھیں چنانچہ آپس میں گھٹم گھٹا ہو گئیں اور میں وہاں سے آگے بڑھ گیا۔ اب میں سمندر کے نیچے اس عظیم الشان جال کو دیکھ رہا تھا۔ بلاشبہ پروفیسر فیقلو لہ کے تائیورس نے بلاوجہ ہی تھیوڈوس سے دشمنی مولی نہیں لی تھی۔ اس نے پہلے اس کے انتظامات کئے تھے۔ پانی کے نیچے رسیوں کا جال پھیلا ہوا تھا۔ یہ رسیاں اتنی موٹی تھیں کہ بلاشبہ جہازوں تک کو روکنے کے کام آسکتی تھیں بلکہ ان کی مدد سے جہاز اُلٹے جاسکتے تھے۔ خوب ذہانت سے کام لیا گیا تھا۔ میں سمندر کے نیچے دو دو تک جائزہ لیتا رہا۔

اس دوران مجھے بہت سی آدنور مچھلیوں کا صفایا بھی کرنا پڑا تھا لیکن رسیوں کا جال نہ جانے کہاں تک پھیلا ہوا تھا۔ میں اس کے پھیلاؤ کا اندازہ نہیں لگا سکتا تھا۔ جب میں نے سطح پر گردن ابھاری۔ نہ جانے کہاں تھا میں، ہاں جزیرے کی دیواریں صاف نظر آ رہی تھیں۔

اس کا مطلب ہے کہ میں جزیرے سے زیادہ قریب ہوں..... تو..... تو پھر کیوں نہ اس جزیرے کا معائنہ کر لیا جائے۔ ظاہر ہے میں تھیوڈوس کا وفادار تو نہیں تھا۔ میں سچ سچ اس کا ملازم تو نہیں تھا۔ ذرا دیکھوں تو..... یہ حضرت تائیورس کیا شے ہیں۔ اور ان کا کیا انداز ہے جبکہ تھیوڈوس تو ان عام لوگوں کی طرح تھا جو ظالم اور جارح ہوتے ہیں اور جن کی نگاہوں میں انسانی زندگی کی کوئی اہمیت نہیں ہوتی۔ وہ کوئی پسندیدہ شخصیت نہیں تھی۔ سی سارا کا دوسرا روپ۔ اور سی سارا کے حشر سے مجھے کوئی دکھ نہیں ہوا تھا۔

لیکن تائیورس..... کم از کم یہ ذہین ہے جس کا اندازہ رسیوں کے اس جال سے ہوتا ہے جو سمندر میں آسانی سے نہیں پھیلا یا جا سکا ہوگا چنانچہ تائیورس سے ملاقات کی جائے۔

اور اس خیال کے تحت میں نے دیوار کی طرف تیرنا شروع کر دیا۔

یہ وہ دور تھا پروفیسر، جب یونان علوم و فنون میں وہ دسترس، وہ کمال رکھتا تھا جو آج تک کی دنیا میں حیرت کی نگاہ سے دیکھا جاتا ہے اور پروفیسر، یہ سرزمین یونان تھی۔ میں یونان کے علاقے میں تھا۔ گو مجھے ابھی اس کے بارے میں کچھ نہیں معلوم تھا لیکن بعد میں مجھے یہ سرزمین اس قدر بھائی پروفیسر..... کہ میں نے ایک طویل عرصہ اس سرزمین پر گزارا۔ بہر حال میں دیوار کی طرف تیرتا رہا۔ یہاں تک کہ میں اس کے قریب پہنچ گیا لیکن دیوار میں کوئی رخ نہ، کوئی سوراخ نہیں تھا۔ اپنے لئے جگہ بنانا میرے لئے مشکل کام نہیں تھا لیکن ابھی تائیورس کی سرزمین پر کوئی جارحیت نہیں کرنا چاہتا تھا۔ چنانچہ میں دیوار کے سہارے سہارے آگے بڑھتا رہا۔ یہاں تک کہ میں ایک بڑے سوراخ کے پاس پہنچ گیا جو پانی کے نیچے چھپا ہوا تھا۔ پانی اس سوراخ سے اندر جاتا تھا اور پھر واپس آ جاتا تھا۔ میں نے داخلے کے لئے یہ مناسب جگہ سمجھی۔

لیکن..... سوراخ کے دوسری طرف ایک چوکور کمرے کے علاوہ اور کچھ نہ تھا۔ جس میں کئی جمی ہوئی تھیں اور اندر کائی کی وجہ سے بالکل تاریکی تھی۔ پانی اسی کمرے کی دیواروں سے ٹکرا کر واپس آ جاتا تھا لیکن اس کمرے کی موجودگی کیا حیثیت رکھتی ہے۔ ابھی میں سوچ ہی رہا تھا کہ کمرہ روشن ہو گیا۔

یہ روشنی چھت سے آئی تھی۔ اور چھت میں ایک چوکور سوراخ کھلا ہوا تھا۔ پھر اس سوراخ سے ایک چمکار سنائی دی۔
 ”آگئے۔ آؤ۔ آؤ۔ میرے ہاتھ کا سہارا لو۔ آؤ اور آ جاؤ۔“

اور میں چونک پڑا۔ بولنے والے کو کوئی غلط فہمی ہوتی ہے لیکن کیوں نہ اس کی غلط فہمی سے فائدہ اٹھایا جائے چنانچہ میں نے اپنا ہاتھ اس کے ہاتھ میں دے دیا اور مجھے اوپر کھینچنے والا کوئی طاقتور تھا۔ چند لمحات کے بعد میں ایک بڑے سے ہال کے فرش پر تھا لیکن اس ہال کی چھت بہت ہی بلند تھی۔ اس میں کوئی دروازہ نہیں تھا ہاں سیزر حیاں ضرور تھیں جو اوپر تک چلی گئی تھیں۔

تب میں نے اپنے مددگار کو دیکھا۔ اوچیر عمر کا ایک سرخ و سفید شخص تھا۔ چہرے پر بچوں کی سی معصومیت اور نرمی تھی۔ اس کا لباس بھی رنگین اور ڈھیلا ڈھالا تھا۔

”آؤ میرے معزز مہمان۔ جانتے ہو تمہارے انتظار میں کتنا وقت گزرا چکا ہوں۔“

”کتنا؟“ میں نے مسکراتے ہوئے پوچھا۔ میرا خیال تھا دونوں ہاتھوں سے بوڑھے کا سر دبا دوں، اتنی زور سے کہ اس کا بھیجہ نکل پڑے اور اس طرح میرا راز راز رہے گا۔

”پورے اٹھارہ چاند۔ پورے اٹھارہ چاند۔“ اس نے جواب دیا۔ ”پورے اٹھارہ چاند گزر گئے۔ میں اس عمارت سے باہر نہیں نکلا۔ نکل کر کرتا بھی کیا۔ لوگ میرا مذاق اڑاتے۔ تم یوں سمجھ لو۔ تمہاری آمد پر میری زندگی کا دار و مدار تھا۔ اگر تم نہ آتے تو مجھے خودکشی کرنا پڑتی۔“

”کیا نام ہے تمہارا؟“ میں نے پوچھا۔

”گستاک۔ لیپاس گستاک۔“ اس نے جواب دیا۔

”تمہیں کس کا انتظار تھا؟“

”تمہارا۔“ اس نے بڑے سکون سے جواب دیا۔

”تم کسی غلط فہمی کا شکار ہو گستاک۔ میں وہ نہیں ہوں جس کا تمہیں انتظار تھا۔“ اور میری بات پر گستاک نے ایک قہقہہ لگایا جیسے کافی محفوظ ہوا ہو۔
 ”اس غلط فہمی کی تشریح کرو۔“ اس نے مسکراتے ہوئے کہا۔

”میرا نام جانتے ہو..... یا خواہ مخواہ دانت نکال رہے ہو۔“ نہ جانے کیوں میں جھلا گیا۔

”ارے۔ اوہ۔ اوہ۔ یہ تو بہت معمولی سی بات پوچھی تم نے۔ بتاؤ کونسا نام پوچھنا چاہتے ہو؟“ اس نے کہا اور میں چونک پڑا۔

”کون سے نام سے کیا مراد ہے تمہاری؟“

”گزرے ہوئے دور کا نام۔ اس سے پہلے کا۔ اس سے پہلے کا۔ یا اس سے پہلے کا۔“

”کیا کہہ رہے ہو؟“ میں بھونچکا رہ گیا۔

”یا پھر موجودہ نام۔ میرا خیال ہے۔ میرا خیال ہے موجودہ نام میکا را ہے۔ ہاں میکا را ہی ہے۔“ اور پروفیسر تم خود اندازہ کرو، اس وقت

میری کیا حالت ہوگی۔

”تم کون ہو یوڑھے آدمی۔؟“ میں نے اس کا گریبان پکڑ لیا۔

”آہا..... آہا..... آہا..... ہاہا۔ میں جانتا تھا۔ اب کہو تو اس کے بعد، یا اس سے پہلے کی حرکتیں بھی بتا دوں۔ جو تم نے یہاں کی ہیں۔ یا کرنے والے ہو۔؟“ یوڑھے نے کہا۔

”بتاؤ۔“

”بیٹھ جاؤ گے۔ اب تم بیٹھ جاؤ گے۔“ اس نے اسی سکون سے کہا اور مجھے ہنسی آگئی۔ تب میں ایک جگہ بیٹھتے ہوئے بولا۔

”چلو یہی سہی۔ میں تمہیں مایوس نہیں کروں گا لیکن تم میری حیرت دور کرو۔ تمہیں میرا نام کس طرح معلوم ہوا۔“

”انوکھے شخص۔ یعنی کہ موجودہ میکارا۔ تم کس قسم کے انسان ہو۔ میں اٹھارہ چاند سے تمہارا انتظار کر رہا ہوں اور تم اسی اجنبیت کی گنگوکر رہے ہو۔ مجھ سے ٹھل مل جاؤ۔ مجھ سے دوستی کرو۔“

”ہوں۔“ میں نے ایک گہری سانس لی۔ ”تم اگر پاگل بھی ہو تو دنیا کے سب سے انوکھے پاگل۔ میں سخت حیران ہوں۔“

”نہیں میرے دوست۔ حیرانی کی ضرورت نہیں۔ تم تو میری صلاحیتوں کا امتحان ہو۔ تمہاری موجودگی سے مجھے عزت ملے گی۔ تم مجھے میرا صحیح مقام دو گے۔ اگر تم پسند کرو تو آؤ۔ میں تمہیں اپنی وہ تحریر دکھاؤں جس کا مذاق اڑایا گیا تھا۔ تمہیں کیا معلوم کہ میں کب سے اس سوراخ کے پاس بیٹھا تمہارا انتظار کر رہا تھا۔“

میری سمجھ میں اس شخص کی کوئی بات نہیں آ رہی تھی لیکن بہر حال مجھے حیران کرنے کے لئے یہی کافی تھا کہ ایک اجنبی شخص نے مجھے میرا وہ نام بتایا تھا جسے اختیار کئے ہوئے مجھے چند روز بھی نہ گزرے تھے اور وہ بھی ایک ایسی سرزمین کے اجنبی نے جہاں میں بہر حال ایک دشمن کی حیثیت سے داخل ہوا تھا۔

”آؤ گے میرے ساتھ۔؟“ گستاک نے پوچھا۔

”ضرور۔ کیوں نہیں۔“ میں نے مسکراتے ہوئے جواب دیا اور گستاک سیڑھیوں کی طرف بڑھ گیا۔ میں نے بھی اس کی تقلید کی تھی۔ عجیب عمارت تھی۔ سیڑھیوں نے ہمیں چھت پر پہنچا دیا۔ چھت پر بھی ایک ہال تھا لیکن یہاں سامان پر بے حد گرد جمی ہوئی تھی۔ اس ہال میں بھی کوئی دروازہ نہیں تھا بلکہ اسی انداز کی سیڑھیاں بنی ہوئی تھیں۔

گستاک ہال میں رک گیا اور پھر اس نے ایک الماری کی گرد بھاری اور اس میں سے ایک لفافہ اٹھالیا جو چمڑے کا تھا۔ اس میں اس نے ایک کاغذ نکالا اور اسے کھول کر پڑھنے لگا۔ پھر اس نے کاغذ میرے حوالے کر دیا۔

”پڑھو۔ اسے پڑھو۔“ اور یونانی زبان کی ایک تحریر میرے سامنے آگئی۔

”تم اسے پڑھ کر سناؤ گستاک۔“ میں نے کہا۔

”سنو..... اے شہنشاہ..... اے فیقلولہ کے محافظ سن۔ کہ میں اشلاک اور بحرون کو ستروہ کرنوں میں سے ایک ایک کرن سے واقف ہوں۔ میں ان کرنوں سے پھونٹنے والی کہانیاں پڑھنے کا ماہر ہوں..... اور سن کہ یہ دونوں ستارے مجھے کیا کہانیاں سناتے ہیں..... اے تانیورس عظیم..... مجھے عزت دے کہ وہ شخص میرا دوست ہوگا جو تیری تقدیر سے استرون اور بدرون کی نحوست مٹائے گا اور جو تیری سلطنت کی ایک عظیم شخصیت ہوگا۔ تو اے شہنشاہ مجھے میرا مقام دے۔ میں عزت و خلعت کا مستحق ہوں۔

تو پوچھا شہنشاہ نے کہ کہاں ہے وہ شخص۔ اور میں نے اشلاک کی کرنوں میں اسے ڈھونڈ نکالا۔

بہت سے چاند گزریں گے۔ جب وہ سمندر کے ایک سوراخ سے برآمد ہوگا..... اور انوکھی خبر لائے گا۔“

”تو کیا خوبی ہوگی اس میں؟“ سوال کیا اس زیرک نے تو جواب دیا یوں میں نے۔

”وہ سرتاپا خوبیوں کا مالک ہوگا..... کہ آگ اسے نہیں جلاتی..... کہ پانی اس کا محافظ ہے کہ طاقتیں اس پر شرمندہ ہوں گی..... اور اس کا

بدن سنہرا چمکدار ہوگا..... اور موت اس کی دوست ہوگی کہ دوستوں کا نقصان نہیں پہنچاتے۔“

تو جواب دیا شہنشاہ نے..... کہ اے شخص وہ کہاں ہے..... اسے میرے سامنے لا۔ تب بلا شک تو مستحق ہوگا عزت و خلعت کا..... اور وعدہ کرتا ہوں کہ حق دوں گا تجھے تیرا۔ اور درباری ہنس پڑے۔

وہ تحریر ہے سنہری بدن والے..... کیا آگ تجھے جلاتی ہے..... کیا پانی تجھے ڈبوتا ہے..... جواب دے مجھے کیا میرا علم بھوٹا ہے۔؟“

”یہ علم تو نے کہاں سے پایا گستاک۔؟“

”مجھے میرے باپ نے دیا۔ مرتے وقت اس نے میرا ہاتھ ستاروں کی طرف بلند کر کے کہا کہ ستاروں۔ دوست رہنا اس کے..... تعاون

کرنا اس سے تو اشلوک اور بحرون مسکرا دیئے اور میرا باپ خوش ہو کر مر گیا۔“

”تو ستارہ شناس ہے۔؟“

”ہاں میرے دوست۔ میرے محسن۔ یہی دوستارے ہیں۔“

”بے شک تو میرا دوست ہے..... کیا تو اپنے باپ کی مانند مجھے ستاروں کا فن دے گا۔؟“

”انسوس..... میرا تعلق صرف انہی دو ستاروں سے ہے لیکن فیقلولہ میں تجھے ایسے ہزاروں ستارہ شناس مل جائیں گے جو تجھے بہت کچھ

دے سکیں گے۔“

”کیا یہ ستارہ شناسوں کی زمین ہے۔؟“

”اس سے آگے تجھے علم و حکمت کے خزانے ملیں گے۔ میں ناچیز کیا حیثیت رکھتا ہوں۔“

”آہ۔ علم و حکمت کی اس سرزمین کی حفاظت تو میرا فرض اولین ہے۔ میں اسے نہ مٹنے دوں گا اور اے شخص میں نے تیری دوستی قبول

کی۔ بے شک میں وہی کروں گا جس میں تیری بہتری ہوگی۔“

”کیا یہی الفاظ نہ تھے بحرون کے..... کیا یہی نہ بتایا تھا اس نے مجھے؟“ گستاک خوش ہو کر بولا۔

”انہوں نے تجھے بہت کچھ بتایا ہوگا لیکن مجھے پہلے کچھ کھانے کو دو میں بھوک محسوس کر رہا ہوں۔ ہاں اس عمارت میں تیرے علاوہ اور کوئی

نہیں ہے۔؟“

”مجھ پاگل کے ساتھ کسی نے رہنا پسند نہیں کیا۔ مذاق اڑانے والوں کا خیال تھا کہ ایک دن یہاں سے میری لاش سے نقصان اٹھ رہا ہوگا اور

وہ کبھی نہیں آئے گا جس کا مجھے انتظار تھا۔“

”ہوں۔“ میں نے اس ستارہ شناس کو تحسین کی نگاہوں سے دیکھا۔ بہر حال وہ قابل قدر تھا اور میں دل سے اس کی عزت کرنے لگا تھا۔

تب اس نے بہت سی الماریوں سے کھانے پینے کا باسی سامان نکالا اور میرے سامنے رکھ دیا۔ گوکھا تالہ زینہ تھا تاہم میں نے اسے کھالیا اور پھر میں نے اس سے پوچھا۔

”اب ہمیں کیا کرنا چاہئے گستاک؟“

”رات کو اپنے محسنوں سے مشورہ کریں گے۔ اس کے بعد کوئی قدم اٹھائیں گے۔“

”فحیک ہے۔ اس وقت تک میں آرام کروں گا۔“ میں نے کہا۔

”کیا یہ جگہ تیرے لئے مناسب ہے؟“

”ہاں۔ فحیک ہے۔ میں آنکھیں بند کر کے دراز ہو جاتا ہوں۔ تاریکی پھیلنے پر مجھے اٹھا دینا۔“ اور اسی فطرت کا مالک تھا میں پروفیسر.....

مجھے احمق تھیوڈوس کی کیا پرواہ ہو سکتی تھی۔ میں تو اب تائیورس..... بلکہ فی الحال تو گستاک کا ساتھی تھا۔ چنانچہ میں آرام کرنے لیٹ گیا اور اس وقت جاگا جب گستاک زور زور سے میرا شانہ جھنجھوڑ رہا تھا۔

”آسمان پر کھکشاں رقصاں ہے۔ میرے دوست حیران نگاہوں سے مجھے تلاش کر رہے ہیں..... آ..... ان سے ملاقات کریں..... اور

ہاں میں نے تیرے لئے عمدہ خوراک کا بندوبست کیا ہے۔“

میں اٹھ گیا..... اور میں نے گستاک کے ساتھ آخری بلندی کی سیڑھیاں بھی طے کیں اور کھلی ہوا میں پہنچ گیا۔ میرے دوست نے ستارہ

شناسی کے لئے بہت عمدہ جگہ منتخب کی تھی۔ آسمان پر چاند نکلا ہوا تھا۔ ستارے بھرے ہوئے تھے۔ دور دور تک فیقلو لیہ کی عمارتیں نظر آرہی تھیں۔ میں نے اس ٹھنڈے اور نسیم منظر کو دیکھ کر دلچسپی کی نگاہ سے دیکھا۔

اور پھر میں اس جگہ بیٹھ گیا جہاں میرے دوست گستاک نے کہا۔ یہاں پھل اور شراب رکھی ہوئی تھی۔ میرے دوست نے جام بھرے اور

مجھے پیش کئے۔ تب اس نے ستاروں کی طرف انگلیاں اٹھائیں۔ اس کے سامنے کاغذ اور روشنائی رکھی ہوئی تھی جو اس دور میں رائج تھی۔

”اھلاک اور بحرون کہاں ہیں۔؟“ میں نے پوچھا۔

”چاند کی انتہائی بائیں جانب۔ ان نیلگوں روشنی والے دونوں ستاروں کو دیکھ جن کی مسکراہٹ مسطرہ کی مسکراہٹ سے زیادہ حسین ہے۔“

اور اربوں ستاروں کے درمیان بھی میری نگاہوں نے ان ستاروں کو تلاش کر لیا۔ ستاروں سے میری بھی دوستی تھی لیکن ابھی گستاک کے سامنے میری کوئی حیثیت نہ تھی۔ ستارے مجھے دیکھ کر شناسائی کے انداز میں مسکرا دیے۔

”تو کیا کہتا ہے تیرے اہلاک نے تجھ سے میرے بارے میں۔“ میں نے پوچھا۔

”یہی کہ..... تو ایک ایسا انسان ہوگا جس کا زائچہ زمین پر موجود نہ ہوگا۔“

”وہ کیوں؟“

”اس لئے کہ تیری عمر ان ستاروں کی طرح ہے..... طویل..... اور اندازے سے دور۔“

”تیرا کیا خیال ہے؟“

”میرا اعتماد ستاروں پر ہے۔“

”گویا تیرے خیال سے میری عمر بہت طویل ہے۔“

”ستاروں کی زبان میں۔“

”کتنی ہوگی میری عمر..... کتنی گزر چکی ہے اور کتنی باقی ہے؟“

”اتنی گزر چکی ہے کہ انسانی ذہن اسے قبول نہیں کرے گا..... اور اتنی باقی ہے کہ انسانی ذہن اس کا تعین نہیں کر سکتا۔“ گستاک نے ایک

خوبصورت جواب دیا۔

”لیکن کیا تجھے اس پر یقین ہے؟“

”اس کا اظہار کر چکا ہوں۔“

”کیا اس سے قبل بھی تیرے علم میں ایسی لمبی عمر والے آئے ہیں؟“

”نہیں۔“

”پھر تجھے ستاروں کے بیان پر حیرت نہیں ہے؟“

”حیرت اپنی جگہ..... یقین اپنی جگہ۔“

”اور کیا کہا ہے تیرے دوستوں نے تجھ سے میرے بارے میں۔؟“

”یہی کہ آگ تیری دوست ہے..... پانی تیرا محافظ ہے اور تو انوکھا انسان ہے ان عام انسانوں سے جو روئے زمین پر ملتے ہیں۔“

”ہوں۔“ میں نے ایک گہری سانس لی پھر میں نے کہا۔ ”تو گستاک پوچھا اپنے ان دوستوں سے کہ میں کس لئے آیا ہوں۔“

”میرے دوست مجھے مایوس نہ کریں گے۔“ گستاک نے بڑے اعتماد سے کہا اور ستاروں پر نگاہ جمادی۔ پھر وہ روشنائی سے کاغذ پر آدھی

ترجمہ لکھیں کہنپتار ہا اور پھر چونک پڑا۔

”اوہ..... اوہ..... تو کس رنگ میں سامنے آیا ہے..... اوہ..... کیا تیرا یہ رنگ تشویشناک نہیں ہے؟“

”کیا مطلب؟“

”کیا تائیورس کے دشمن کا بیڑہ قریب موجود نہیں ہے.....؟“ اور پروفیسر، میں سخت حیران رہ گیا۔ پھر میں نے کہا۔

”وہ دشمن کون ہے؟“

گستاک نے لکیر دکھی..... اور بولا۔ ”تھیوڈوس۔ بحری قزاق۔ سنگدل شخص۔“

”ہوں۔“ میں نے ایک گہری سانس لی۔ مجھے ایک نیا تجربہ ہو رہا تھا۔

”میرے بارے میں کیا کہتے ہیں تیرے دوست۔؟“

”یہی کہ تو دوست کی حیثیت سے اس زمین پر نہیں آیا لیکن اس کے باوجود تو دوست ہے۔“

”وہ کیسے؟“

”تیرا ذہن یہاں آکر بدل گیا ہے۔“

”تو ٹھیک کہتا ہے میرے دوست گستاک۔ لیکن سن۔ میری دوستی تیرے شہنشاہ کو بہت فائدہ پہنچائے گی لیکن شرط یہی ہے کہ تو مجھے ستارہ

شامی سکھائے گا۔“

”میرے قلمص۔ میں اپنا سارا علم تجھے دے دوں گا بلکہ بھروسہ کر میرے اوپر کہ تائیورس تجھ سے فائدہ حاصل کر کے تیرا دوست بن جائے

گا اور پھر بڑے بڑے کامل فن تیرے استاد ہوں گے۔“

”تو مجھے تائیورس سے کب ملنا پڑے گا؟“

”کل..... کل صبح ہی شان سے تائیورس کے محل کی طرف جاؤں گا اور تو میرے ساتھ ہوگا۔“

”میں صبح کا منتظر ہوں۔“ میں نے کہا۔

اور پھر دوسری صبح پروفیسر..... گستاک اپنی کمین گاہ سے اٹھا۔ اس نے کمین گاہ کی ایک دیوار توڑی تو لوگ حیران رہ گئے۔ اس عمارت کے

دوسری طرف ایک بھرا ہوا بازار تھا جہاں خوبصورت لوگ خریداری میں مصروف تھے۔ یہ بات میرے علم میں تھی کہ اہل فیقلو لیہ کو تھیوڈوس کی آمد کی

اطلاع ہے لیکن یہاں کے لوگ اس خوفناک شخص سے ذرا بھی خوفزدہ نہیں معلوم ہوتے تھے۔

ہمیں دیکھ کر لوگوں کا مجمع ہو گیا۔ ”اوہ..... گستاک..... کیا تیرا چلد پورا ہو گیا۔ حیرت ہے کہ تو ابھی تک زندہ ہے مگر تیرے ساتھ یہ کون

ہے۔ اوہو۔ کیا انوکھا شخص ہے؟ اس کا بدن کیسا چمکدار ہے۔“

”ارے لوگوں۔ گستاک نے کہیں اسی چمکدار اجنبی کے بارے میں تو نہیں کہا تھا۔“

”اس بند عمارت میں یہ اجنبی کہاں سے آ گیا۔؟“

”تو کیا اس ستارہ والی کی پیش گوئی درست تھی۔؟“

بہت سی آوازیں ابھر رہی تھیں اور گستاک کے چہرے پر فخر کے آثار نمودار ہو رہے تھے۔

”اے گستاک۔ سچ بتا۔ کیا یہی وہی شخص ہے جس کے بارے میں تو نے کہا تھا۔“

”تم خود دیکھ لو۔ روشن آنکھ کے اندھو۔ کیا اس میں سرمو فرق ہے۔ کیا یہ میرے الفاظ کی ہو، بہو تصویر نہیں ہے۔؟“

”ہاں لگتا تو ایسا ہی ہے۔ کیا تو اب شہنشاہ تائیورس کے حضور جا رہا ہے۔؟“

”ہاں۔ میں اس سے اس کا وعدہ پورا کروں گا۔“

”ہماری دعائیں تمہارے ساتھ ہیں ستارہ شناس۔ بے شک تیرے باپ نے تجھے عمدہ فن دیا تھا۔ بلاشبہ تو ذریعہ ودانا ہے۔“ لوگوں نے

عقیدت سے کہا اور پھر حیرت زدہ مجمع ہمارے پیچھے چل پڑا۔

تھوڑی دیر کے بعد ہم تائیورس کے محل کے باہر تھے۔ لیکن محل سے دور تائیورس کے خادموں نے ہمیں روک لیا۔ وہ لوگ بھی گستاک کے واقف کار معلوم ہوتے تھے۔

”کہاں جا رہے ہو گستاک۔؟“

”شہنشاہ تائیورس کو میری آمد کی اطلاع دو۔“

”تمہارے ساتھ یہ کون ہے۔؟“

”میری پیش گوئی۔“

”بے شک تمہاری کھینچی ہوئی تصویر ہمارے ذہنوں میں تازہ ہے لیکن ستارہ شناس، کیا ستاروں نے تمہیں نہیں بتایا کہ تائیورس محل میں نہیں

رہتا۔۔۔ اور کیا تمہیں اس بند عمارت میں یہ نہیں معلوم اور فقلو لیا آج کل تشویش کا گھر ہے۔؟“

”نہیں۔ اس لئے کہ میری توجہ اس طرف نہ تھی۔“

”تو ہم سے سنو۔ تم اس وقت تائیورس سے مل سکو گے۔ وہ سمندر کی آنکھ میں ہے۔“

”میں وہیں جاؤں گا۔“ گستاک نے کہا اور واپس پلٹ پڑا۔ حیرت زدہ لوگ مجھے دیکھ رہے تھے۔۔۔ گستاک میرے ساتھ پلٹ پڑا۔۔۔

اور اب اس کا رخ دوسری سمت تھا۔

میں دلچسپی سے اس خوبصورت شہر کی بناوٹ دیکھ رہا تھا۔ بلاشبہ جزیرہ سبزے، ورشت اور پھولوں کا جزیرہ تھا۔۔۔ چھوٹے چھوٹے خوشنما

بازار۔ سڑکیں، گلیاں، مکانات، صاف ستھرے۔۔۔ اہل شہر کے ذوق کے مظہر، صاف ستھرے لوگ، خوبصورت عورتیں اور پیارے پیارے

بچے۔۔۔ بد نصیب تھیوڈوس اس گلزار کو تباہ کرنے آیا ہے۔

نہیں نہیں۔۔۔ سمندر کے دیرانوں کا رہنے والا اس گلزار کی قدر کیا جانے؟ میں اس کی حفاظت کروں گا اور یوں بھی یہ علم و فن کا دینہ میرے

لئے بڑی حیثیت رکھتا ہے۔۔۔۔۔ سو میرا ذہن پلٹ گیا۔۔۔۔۔ پروفیسر۔۔۔۔۔ اور میں نے تھیوڈوس کے بارے میں برے انداز سے سوچنا شروع کر دیا۔۔۔۔۔ ہمیں ایک طویل فاصلے طے کرنا پڑا۔ تب ہم سمندر کی آنکھ تک پہنچ سکے۔۔۔۔۔ یہ ایک مینار نما عمارت تھی جو کافی بلند تھی۔۔۔۔۔ اس جزیرے میں، میں نے ایک خاص بات دیکھی، شہنشاہ کا عظیم الشان محل تھا۔ پہرے دار تھے، ہر طرح سے حکمران کی اہمیت تھی، لیکن شہر کے عام انسانوں کو شہنشاہ تک پہنچنے میں کوئی دقت نہیں ہوتی تھی۔۔۔۔۔ یہاں حفاظت اور خوف کی فضا نہ تھی۔۔۔۔۔ جیسے شہنشاہ کا کوئی دشمن ہی نہ ہو۔

جس عمارت کو سمندر کی آنکھ کہا گیا تھا اس کے باہر بھی چند لوگ موجود تھے۔ گستاک کو شاید جزیرے کے کبھی لوگ پہچانتے تھے، ممکن ہے ایک تنگی انسان کی حیثیت ہے۔۔۔۔۔ یہاں بھی لوگوں نے مسکراتے ہوئے اس کا استقبال کیا تھا۔

”اوہ۔۔۔۔۔ گستاک تمہاری قید ختم ہو گئی۔۔۔۔۔؟“ ایک شخص نے کہا۔

”ٹائیورس کو میری آمد کی اطلاع دو۔۔۔۔۔“ گستاک نے اکڑ کر کہا۔

”شہنشاہ اس وقت مصروف ہیں۔۔۔۔۔ کیا اس کے باوجود تم اسے تکلیف دینا پسند کرو گے۔۔۔۔۔؟“

”اسے سلامتی کی دعا دو۔۔۔۔۔ اور کہو کہ گستاک اس سے ملاقات کا خواہش مند ہے۔۔۔۔۔ اگر وہ بہت مصروف ہے تو آئندہ ملاقات کا وقت دے۔۔۔۔۔“

”جاؤ بھی۔۔۔۔۔ گستاک کا پیغام شہنشاہ کو دو۔۔۔۔۔“ ایک شخص نے دوسرے سے کہا اور دوسرا آدمی عمارت کے دروازے سے اندر داخل ہو گیا۔۔۔۔۔ اسے واپسی میں خاصی دیر لگ گئی تھی۔

”ہر چند شہنشاہ کی توجہ سمندر کی طرف ہے۔۔۔۔۔ لیکن گستاک کا نام سن کر اس کے ہونٹوں پر مسکراہٹ پھیل گئی اور اس نے فوراً اسے طلب کر لیا ہے۔۔۔۔۔“

”آؤ۔۔۔۔۔“ گستاک اکڑ کر بولا اور میں اس کے ساتھ چل پڑا۔ پہریداروں نے مجھے بھی روکنے کی کوشش نہیں کی تھی۔۔۔۔۔ اس مینار نما گول

عمارت میں بھی مخصوص طرز کی سیڑھیاں تھیں۔ جن کے ذریعے ہم بہت زیادہ بلندی تک پہنچ گئے اور سیڑھیوں کا اختتام ایک انتہائی حسین طرز کے بجے ہوئے ہال میں ہوا تھا۔

یہاں ٹائیورس موجود تھا۔۔۔۔۔ اس کے ساتھ کئی تجربے کار بوڑھے اور چند نوجوان تھے۔۔۔۔۔ دروازے پر قیادت اور وجہ شخصیت کے حامل نوجوان

ٹائیورس نے گستاک کو دیکھا اور مسکرا پڑا۔۔۔۔۔ پھر اس کی نگاہ مجھ پر پڑی اور اس کی مسکراہٹ کا فور ہو گئی۔

”ارے دیکھنا۔۔۔۔۔ سارے ذہن۔۔۔۔۔ ایسا پاس۔۔۔۔۔ یہ اجنبی کون ہے۔۔۔۔۔؟“ وہ حیرت بھری آواز میں بولا اور اب ساری نگاہیں مجھ پر چسپاں تھیں۔

رب بزدل کی قسم۔ رب ارزاں کی قسم۔۔۔۔۔ یہ تو ہو بہو وہی ہے۔۔۔۔۔ جس کی تصویر گستاک نے کھینچی تھی۔۔۔۔۔ اے شخص کیا تو نے اسے اس مینار

میں تیار کیا ہے جس میں دروازے نہ تھے۔۔۔۔۔؟“ ایک نوجوان نے کہا۔

”نہیں۔۔۔۔۔“ ٹائیورس کی آواز گونجی۔ ”تم۔۔۔۔۔ اس کی شان کے خلاف کچھ نہ کہو گے۔“ اور نوجوان شرمندہ ہو گیا۔ تب ٹائیورس نے

گستاک سے نرمی سے کہا۔ ”معزز گستاک بیٹھو۔ گو میں اس وقت بے حد مصروف ہوں۔۔۔۔۔ لیکن اس کے باوجود اس اجنبی کے بارے میں جاننا پسند

کردوں گا جو تمہارے قول کے مطابق ہے۔“

”میں نے پورے اٹھارہ چاند اس کے انتظار میں گزارے ہیں..... راب ارز اس کی قسم یہ وہی ہے جس کی میں نے پیش گوئی کی تھی۔“

”کیا یہ سمندر سے برآمد ہوا ہے۔؟“

”ہاں..... سمندر کے علاوہ اور کہاں سے آتا..... میرے علم نے مجھے یہی بتایا تھا۔“ گستاک نے کہا۔

”اور تم نے جو کچھ کہا تھا، اس پر پورا اترتا ہے۔؟“

”اترے گا..... جب میرے علم نے ایک بار مجھ سے دغا نہیں کی، تو کبھی نہیں کرے گا۔“

”اجازت ہو تو اس نوجوان سے بھی کچھ گفتگو کر لوں۔؟“

”ضرور..... ضرور..... یہ میری بات کی تصدیق کرے گا۔“ گستاک نے کہا۔

”ہم نے تجھ پر بھروسہ کیا گستاک کہ اس کی چنداں ضرورت نہیں ہے۔ لیکن ہم اپنے طور پر اس نوجوان سے گفتگو کریں گے۔“

”تیرا شکریہ تائیورس..... لیکن کیا تو اب بھی میرے کمال کا اعتراف نہیں کرے گا۔؟“

”ہم بہت جلد تیرے اعزاز کا اعلان کر دیں گے۔“ تائیورس نے کہا اور گستاک خوشی سے پھولا نہیں سمایا۔ ”بس اب تو جا سکتا ہے۔“

”اوہو۔ لیکن میرا دوست..... کیا وہ میرے ساتھ نہیں جائے گا۔؟“

”تیرا دوست ہمارے پاس تیری امانت ہے..... ہم اسے واپس کر دیں گے۔ لیکن ابھی نہیں۔“

”اس کے ساتھ اچھا سلوک کیا جائے گا۔“

”تو اطمینان رکھ..... نرم دل تائیورس نے مسکراتے ہوئے کہا اور میں نے سوچا جو شخص اتنا نرم دل، اتنی نفیس طبیعت کا مالک ہو۔ وہ

ذریعہ اور ذہین تو ہو سکتا ہے..... براہرگز نہیں..... چنانچہ تائیورس نے میرے ساتھ نرمی کا ثبوت دیا۔

”چند ارخص تیرا نام کیا ہے۔؟“

”میکارا۔“ میں نے جواب دیا۔

”کہاں کا باشندہ ہے۔؟“

”کائنات کا۔“ میں نے کہا۔

”کیا مطلب۔؟“

”کوئی سرزمین میرا وطن نہیں ہے۔ جہاں قدم اٹھ گئے..... تو مجھے دنیا گرد سمجھ لے تائیورس۔“

”لیکن گستاک کا کہنا ہے کہ تو سمندر سے برآمد ہوا ہے۔؟“ تائیورس نے کہا۔

”اس کا کہنا درست ہے۔“

”پھر بھی..... تو کہیں پیدا ہوا ہوگا..... تیرے والدین تیری ہستی کے دوسرے لوگ بھی ہوں گے۔؟“

”جیسا کہ گستاک نے کہا..... تیری دنیا نجوم کی دنیا ہے..... اپنے عالموں سے پوچھ..... کیا میں نے غلط کہا۔“

”میں نے تیرے اوپر دروغ گوئی کا الزام نہیں لگایا..... لیکن..... تیری باتیں بھی میری سمجھ میں نہیں آ رہیں.....“ تائیورس نے کہا اور پھر

مجھے بیٹھنے کے لئے ایک نشست پیش کی۔

”میں ایک آوارہ گرد ہوں..... دنیا دیکھ رہا ہوں اور بس..... اس کے علاوہ میری اور کوئی حیثیت نہیں ہے۔“

”کیا تو بتائے گا کہ سمندر میں تو کیا کر رہا تھا۔؟“

”میں تیرے دشمن تھیوڈوس کے ساتھ یہاں تک پہنچا ہوں.....“ میں نے کہا اور وہاں جتنے لوگ موجود تھے، سب چونک پڑے، خود

تائیورس کے چہرے میں بھی تبدیلیاں نظر آرہی تھیں..... اس نے گہری نگاہوں سے مجھے دیکھا اور پھر دوسروں کی طرف..... تب اس نے خود پر قابو پا

کر سوال کیا۔

”تھیوڈوس سے تیرا کیا تعلق ہے۔؟“

”تھیوڈوس مجھے اپنے وفاداروں میں سمجھتا ہے۔“

”اور..... تو۔؟“

”میں دنیا ساز ہوں..... مجھے تھیوڈوس کی ذات سے دلچسپی ہوئی چنانچہ میں نے اسے رام کر لیا۔ اب میں اس اہم کو کیا کہوں جس نے

مجھے اپنا آلہ کار بنانا چاہا..... جبکہ میں تو صرف ایک محقق ہوں۔“

”رب ارزا اس کی قسم..... تیری گفتگو میری سمجھ میں نہیں آ رہی۔ تو انوکھا انسان ہے۔“ تائیورس نے گردن جھٹک کر کہا۔

”سن تائیورس..... مجھے غور و خوض کے بعد ایک بات بتانا..... میں ایک اجنبی شخص ہوں تیرے لئے..... لیکن اگر میں تجھ سے کہوں کہ میں تیرا

دوست ہوں، گو تیرے دشمن کے پاس آیا ہوں۔ تو کیا تو یقین کر لے گا۔؟“

”تو سن اے اجنبی..... میں نے دیوتا ہونے کا دعویٰ کبھی نہیں کیا۔ میں ایک فانی انسان ہوں..... دیوتاؤں جیسا ظرف اور دیوتاؤں کی سی

قوت نہیں رکھتا..... تو ایک کمزور انسان ہونے کی حیثیت سے میں خود میں یہ ہمت نہیں پاتا کہ تیرے اوپر بھروسہ کر لوں..... ہاں..... میں قرطیس کے

علم پر بھروسہ رکھتا ہوں کہ یہ اس جزیرے کا سب سے بڑا نجوم داں ہے..... اگر وہ تیرے بارے میں مجھے بھروسہ دلا دے تو میں آنکھیں بند کر کے تجھ

پر یقین کر لوں گا۔“ تائیورس نے جواب دیا۔

”تو سب سے پہلے تو اس شخص سے مشورہ کر۔ میرے اور تیرے درمیان گفتگو اس وقت مناسب رہے گی۔“ میں نے جواب دیا۔ اور

تائیورس ایک سفید ریش بوڑھے کی طرف متوجہ ہو گیا۔

”کیا تو میری مدد کرے گا قرطیس۔؟“ تائیورس نے پوچھا۔

”میں حاضر ہوں“..... سفید ریش بوزھے نے کہا۔ اور پھر اس نے ایک تختی پر اپنا حساب کتاب شروع کر دیا۔ میں دلچسپی سے بوزھے کو دیکھ رہا تھا۔ اور پروفیسر اس کے بعد اس بوزھے کی زبان سے جو کچھ سنا۔ اس نے مجھے سخت حیران کر دیا۔

”تائیورس اعظم۔ میرا علم جو کچھ بتاتا ہے۔ ممکن ہے وہ تیرے لئے باعثِ الجھن بن جائے۔“

”اس کے باوجود میں سننا چاہتا ہوں قرطیس۔“

”سو سن..... چادر فلک پر اس شخص کا کوئی ستارہ نہیں ہے۔ یوں اس کی حیثیت انسانوں سے جدا ہو جاتی ہے لیکن جیسا کہ تو دیکھ رہا ہے کہ یہ ایک باہوش اور مکمل انسان ہے۔ ہم نے اسے انسان ہی پایا ہے، چاند سورج اور ستاروں کی کرنوں سے اس کے پیکر کو چھو کر اس کا زانچہ بھی تیار کیا ہے۔ لیکن وہ اس کا ماضی بتانے سے معذور ہیں۔“

”یہ کیسے ممکن ہے قرطیس۔“ تائیورس نے سمجھا نہ انداز میں کہا۔

”ستارے یہی کہتے ہیں..... البتہ اس کا زانچہ میں بنا سکتا ہوں۔“

”وہ کیا ہے۔؟“ تائیورس نے پوچھا۔

”جیسا کہ ظاہر ہے۔ یہ دنیا کا سب سے انوکھا انسان ہے اور جیسا کہ تجھے معلوم ہے کہ میں باہوش ہوں اور اپنے علم سے ہمیشہ کا مخلص..... سو..... میں نے اپنے علم سے معلوم کیا اس کو..... اور سن تائیورس اس انوکھے انسان کی کہانی کہ صدیاں اس کی آنکھوں میں رچی ہوئی ہیں..... ہاں تائیورس..... اس کا نام میکرا نہیں ہے..... نہ ہی اس کا نام تھا اور نہ ہی اس سے قبل کے نام اس کے اپنے تھے، صدیوں نے اسے مختلف نام دیئے ہیں اور حیرت ہے کہ اس کے جسم کی غذا آگ ہے، آگ..... اس کی زندگی کو حرارت بخشتی ہے اور یہ جوانی حاصل کرتا ہے..... لیکن یہ دیوتا نہیں ہے..... رب ارزا اس کی قسم یہ دیوتا نہیں ہے۔“ قرطیس نے کہا۔

”پھر یہ کیا ہے قرطیس۔؟“

”میرا علم یہ جواب نہیں دیتا۔“ قرطیس نے بے بسی سے کہا۔

”یہ درست ہے کہ یہ سمندر سے برآمد ہوا ہے۔؟“

”ہاں..... گستاک نے اسے سمندر سے پایا ہے اور اسی سوراخ سے، جس میں وہ اس کا منتظر تھا۔“

”گویا گستاک کا بیان درست اور اس کا علم سچا ہے۔؟“

”ہاں..... اس میں کوئی شک نہیں ہے۔“

”تو میرے دوست..... میرے انوکھے مہمان..... اب میں تجھ سے سکون سے گفتگو کر سکتا ہوں، گو قرطیس کے بیان پر مجھے حیرت

ہے..... لیکن بہر حال مجھے انوکھے لوگ پسند ہیں..... ہاں تو نے یہ کیا کہا کہ تو تھیوڈوس کا ساتھی ہے۔“

”تجھ سے گفتگو کرنے سے قبل میں ایک سوال تجھ سے کروں گا تائیورس۔“

”ضرور..... میں خلوص سے تیرے سوال کا جواب دوں گا۔“

”اول..... کیا تجھے اپنے منجم قرطیس پر اعتماد ہے؟“

”خود سے زیادہ۔“ قرطیس نے جواب دیا۔

”گویا تو اس کے بیان سے مطمئن ہے۔“

”دعویٰ کرتا ہوں کہ اس کا علم غلط نہیں ہو سکتا۔“

”یہ تیری نیک نیتی کی دلیل ہے کہ اپنے ساتھیوں پر بھروسہ کرتا ہے۔ تو سن لے کہ میں جو کچھ تجھ سے کہوں گا اس میں بال برابر کھوت نہیں

ہے۔ چونکہ تیری دنیا سے مجھے اتنی دلچسپی نہیں ہے کہ میں اس کے لئے ان لوگوں کے سامنے جھوٹ بولوں..... جو مجھ سے کمتر حیثیت رکھتے ہیں۔ اس

لئے میں جب کہتا ہوں کہ میں سچ بول رہا ہوں تو میں صرف سچ بولتا ہوں۔“

”میں تیری باتوں پر بھروسہ کروں گا۔“ تائیورس نے کہا۔

”میں تیرا دوست ہوں۔“ میں نے کہا۔ ”سن میں سمندر میں سو رہا تھا جب میری آنکھ کھلی تو میں ان سمندری چٹانوں میں تھا جہاں سمندر کی

ہونکھی مخلوق رہتی ہے..... لیکن ان کی دنیا مجھے پسند نہ آئی..... اور میں سمندر میں سفر کرنے لگا۔ تب مجھے تھیوڈوس کے جہاز نظر آئے اور چونکہ میں آوارہ

گرد ہوں..... مجھے نئے نئے جہان دیکھنے کا شوق ہے چنانچہ میں تھیوڈوس کے جہازوں کی طرف چل پڑا اور وہاں مجھے ایک ایسے انسان کی حیثیت

سے قبول کر لیا گیا جو سمندر میں ڈوب رہا تھا۔

میں نے وہاں اپنی شخصیت کا پرچار نہیں کیا، بلکہ ایک سادہ سی زندگی گزار دی..... اور اسی دوران مجھے معلوم ہوا کہ تھیوڈوس فیقلو لیہ نامی کسی

جزیرے پر حملہ کرنے جا رہا ہے..... تب میں نے تھیوڈوس کے بارے میں پوری تفصیل معلوم کی..... مجھے اس بحری قزاق سے کوئی دلچسپی نہیں تھی لیکن

وہ مجھ میں دلچسپی لینے لگا..... اور اس نے میرے اوپر بہت بھروسہ کر لیا..... یوں ہم فیقلو لیہ تک پہنچ گئے..... اور وہاں سے چار کشتیاں یہ دیکھنے چل

پڑیں کہ سمندر کی دیوار نے اپنا دھار کہاں ختم کیا ہے، سو کشتیاں سطح سے بلند ہوئیں اور ان پر بیٹھے ہوئے لوگ پانی کی نذر ہو گئے اور یہ باجر میں نے

اپنی آنکھوں سے دیکھا..... یہ بات میں کیسے فراموش کر سکتا تھا..... چنانچہ میں نے تھیوڈوس کو پیشکش کی کہ میں کشتیوں کے بلند ہونے کا راز معلوم

کروں گا، جبکہ اس کے دوسرے ساتھی اسے دیوتاؤں کا کارنامہ سمجھ رہے تھے۔ سو میں چل پڑا۔ اور بالآخر میں نے یہ راز معلوم کر لیا۔“

”کیا مطلب.....؟“ تائیورس نے درمیان میں دخل دیا۔

”ہاں تائیورس..... میں نے اس کا راز معلوم کر لیا..... اور بلاشبہ تم نے یہ کارنامہ دیوتاؤں کی مانند انجام دیا ہے۔“

”تم نے کیا معلوم کیا نو جوان؟“ تائیورس نے بے چینی سے پوچھا۔

”سمندر میں بچھائے جانے والے دسیوں کے مونے جال آسانی سے نہ بچھائے گئے تھے اور پھر ان دسیوں کے سرے کسی ایسی مشین

سے لپٹے گئے جنہیں بے شمار انسان چلاتے ہوں گے۔ اس طرح کشتیاں اوپر اٹھ جاتی ہیں اور نہ صرف کشتیاں بلکہ جتنی موٹی رسیاں ہیں وہ یکے بعد

جہاز کو بھی ڈبو سکتی ہیں۔“

”اوہ..... اوہ..... لیکن اجنبی..... یہ تو مناسب نہیں ہے کہ تم ان کے بارے میں اس قدر جانو۔ یہ تو ہمارا مقدس راز ہے۔“

”راز عموماً مجھے معلوم ہو جاتے ہیں۔“ میں نے لاپرواہی سے کہا۔

”اور تم بہر حال تھیوڈوس کے ساتھی ہو۔“

”تھا..... اب نہیں ہوں۔“

”مجھے معاف کرنا میرے دوست۔ اس معاملے میں، میں کسی پر بھروسہ نہیں کر سکتا۔“ تائیورس نے کہا۔

”میرے اوپر بھروسہ کرنا ہوگا تائیورس۔ کیونکہ لوگ عموماً میرے معاملے میں بے بس ہوتے ہیں۔“ میں نے کہا۔

”مجھے تمہیں گرفتار کرنا پڑے گا اور اس وقت تک بند رکھنا ہوگا جب تک تھیوڈوس یہاں سے نکلتا کھا کر واپس نہ چلا جائے۔“

”میری دوستی اپنا تائیورس۔ تیرے لئے فائدہ مند ہوگی۔ سن میرا مشورہ ہے کہ اس بارے میں اپنے نجومیوں سے گفتگو کر۔ ممکن ہے وہ

تیری رہنمائی کریں۔“ میں نے کہا۔

بات بگڑ رہی تھی اور میں بہر حال ان اچھے لوگوں کو نقصان نہیں پہنچانا چاہتا تھا لیکن یہ بھی ممکن نہیں تھا کہ میں تائیورس کے ہاتھوں قیدی

زندگی گزاروں۔ یہ تو کوئی اچھی بات نہیں تھی۔

تائیورس میری بات پر غور کرنے لگا۔ پھر اس نے قرطیس سے کہا۔

”تمہارا کیا خیال ہے قرطیس۔“

”میرا خیال ہے میں اس کی نیت کے بارے میں اندازہ لگا سکتا ہوں۔“

”تب پھر بتاؤ۔ جلدی بتاؤ۔ مجھے بھی گستاخ کے مہمان کو، اس کی امانت کو تکلیف پہنچا کر خوشی نہیں ہوگی۔“ اور سفید ریش قرطیس نے پھر

اپنا حساب کتاب شروع کر دیا۔ وہ سختی پر آڑی ترچھی لکیریں بناتا رہا اور کافی دیر کے بعد اس نے گردن اٹھائی۔ وہ چونک کر مجھے دیکھنے لگا تھا پھر اس

نے ایک گہری سانس لیکر کہا۔

”کیا میں اس کے سامنے ہی کچھ کہوں تائیورس؟“

”ہاں قرطیس۔ تم جانتے ہو کہ میں مصلحتوں کا قائل نہیں ہوں۔ براہ راست اقدام کرتا ہوں اور کھل کر کرتا ہوں اس لئے جو کچھ ہے اس

کے سامنے کہو۔ تاکہ اس کے دل میں کوئی خیال نہ رہے۔“

”تو سن اے تائیورس..... کہ اس نے جو کچھ کہا ٹھیک کہا۔ بلاشبہ اس کی نیت میں کھوٹ نہیں ہے۔ یہ ہماری زمین کے علم و فن سے متاثر ہے

اور اس کے بارے میں جاننے کا خواہشمند ہے اور اگر اس سے آگے کی بات سننا چاہتا ہے تائیورس، تو وہ بھی سن۔ اگر اس سے دشمنی مول لی گئی تو یہ تنہا

بی فائدہ کے لئے خطرہ عظیم بن سکتا ہے اور اس وقت حالات سنبھالنے نہ سنبھل سکیں گے۔“

”ہوں۔“ ٹائیورس نے گردن جھکالی۔ چند ساعت آنکھیں بند کئے کچھ سوچتا رہا پھر بولا۔ ”میکارا۔ بھروسہ کر میری بات پر کہ میں تجھ سے خوفزدہ نہیں ہوں۔ لیکن جو کچھ قرطیس نے کہا اس پر یقین ہے مجھے۔ اور میں تجھے اپنوں میں تسلیم کرتا ہوں خواہ اب تو میرے خلاف کچھ کرے۔ تو میرے دوست آ۔ ہم دوستی کی رسم ادا کریں۔“

اس نے دونوں ہاتھ پھیلا دیئے۔ اور پھر مجھے سینے سے لپٹا لیا۔ میں نے بھی دل صاف کر لیا تھا۔ چنانچہ ہم دوستوں کی مانند گلے ملے اور پھر ایسا لگا جیسے ٹائیورس نے سارے خدشات ذہن سے دور کر دیئے ہوں۔ اس نے گہرے دوستوں کا سا سلوک کیا میرے ساتھ۔

”بلاشبہ تو بے حد ذہین ہے میکارا۔ لیکن اگر تجھے پسند نہ ہو تو میں کسی دوسرے نام سے تجھے پکاروں۔؟“

”نہیں۔ مجھے ناموں سے کوئی لگاؤ نہیں ہے۔“

”تو نے رسیوں کا راز کیسے جانا۔۔۔؟ اور تو کیسے اس خوفناک سمندر سے بچ کر دیوار تک پہنچا۔؟“

”اس کے لئے میرے تیز چھرے نے بہت سی آدم خور مچھلیوں کو ٹھکانے لگایا۔ اور جب سمندر میں ان کا خون بکھر گیا تو انہوں نے میرا تعاقب چھوڑ دیا۔“

”خوب۔ خوب۔ تو بے حد دلیر ہے۔ لیکن تیرے بارے میں جو عجیب کہانی قرطیس نے سنائی ہے وہ تقریباً ناقابل یقین ہے۔ تاہم تو جانتا ہے کہ مجھے قرطیس پر اندھا اعتماد ہے۔“

”میں اس کا کوئی جواب نہ دے سکوں گا۔“

”بہر حال۔ اب میری اور تیری دوستی قائم ہو چکی ہے۔ ہم اعتماد کی فضا میں گفتگو کریں گے۔ کیا تو مجھے تھیوڈوس کے بارے میں مزید کچھ بتائے گا۔؟“

”اس سے قبل تیری اس سے ملاقات نہیں ہوئی ٹائیورس۔“

”نہیں۔ لیکن میرا باپ اسے تاوان ادا کرتا تھا اور یہ بات مجھے ہمیشہ سے ناپسند تھی۔ میں نے اس ناپسندیدگی کا اظہار اپنے باپ سے کیا تو اس نے مجھے بچوں کی طرح سمجھایا۔ اس نے کہا کہ اس کے بحری بیڑے کی طاقت عظیم ہے۔ ہم چھوٹی سی فوج سے اس کا مقابلہ نہیں کر سکتے۔ تب میں نے اپنے باپ سے کہا کہ اگر میں برسرِ اقتدار آیا تو میں تھیوڈوس کو جزیہ نہیں دوں گا۔“

میرا باپ مجھے سمجھاتا رہا لیکن میں نے اس کی بات کو دل سے تسلیم نہیں کیا تھا اور پھر میں نے درپردہ تیاریاں شروع کر دیں۔ میرا باپ تھیوڈوس کو پابندی سے خراج ادا کرتا رہا۔۔۔۔۔ اور میں اس کے خلاف تیاریوں میں مصروف رہا اور میں نے یہ محسوس کیا کہ اب میں حکمت عملی سے کام لے کر تھیوڈوس سے مقابلہ کر سکتا ہوں۔ لیکن افسوس۔۔۔۔۔ میرے باپ کی زندگی نے وفاندگی اور وہ تھیوڈوس کی شکست دیکھے بغیر مر گیا۔“

”مجھے تھیوڈوس کی ساری قوت کا علم ہے ٹائیورس۔“

”نہیں۔ لیکن میں اپنی قوت اور دیوتاؤں کی مدد پر بھروسہ رکھتا ہوں۔“

بہر حال..... اس سے زیادہ میں تائیورس سے اور کیا معلوم کرتا۔ تب تائیورس نے مجھ سے پوچھا۔

”اب تمہارا کیا ارادہ ہے میکا را۔؟“

”میں تمہاری سرزمین پر رہنا چاہتا ہوں۔“

”بہد خوشی..... لیکن کیا تم تھیوڈوس کے پاس واپس جانا پسند نہیں کرو گے۔؟“

”اگر یہ جزیرہ میرے لئے تنگ ہے تو میں تمہارے اوپر بار نہیں بنوں گا۔“

”رب ارزا اس کی قسم۔ یہ بات نہیں ہے۔ میری بھی یہی خواہش ہے کہ تم اس بحری تفریق کے پاس واپس نہ جاؤ اور میری قلمرو میں ایک

باعزت زندگی گزارو۔“

”میں بھی یہی چاہتا ہوں تائیورس۔ تمہارے جزیرے میں رہ کر میں علمِ نجوم سے واقفیت حاصل کرنا چاہتا ہوں۔ مجھے بھی اس کا شوق ہے۔“

”بخوشی۔“ تائیورس نے جواب دیا۔ اور اسی وقت ایک طرف سے آواز آئی۔

”عالی ظرف تائیورس۔ تھیوڈوس کے جہاز کی جانب سے ایک کشتی سیدھی جزیرے کی طرف چلی آ رہی ہے۔ اس پر اس کا نشان موجود ہے۔“

”اوہ۔ ارے آنے دو۔ اس کے ساتھ کوئی برا سلوک نہ ہونے پائے۔“

”یہ قاصد ہیں تائیورس۔ اگر میں ان کے درمیان ہوتا تو ان کا فائدہ ہوتا لیکن ان کا اصل مقصد اتمامِ حجت کرنا ہے اور صحیح معنوں میں

تمہاری تیاریوں کے بارے میں معلوم کرتا ہے۔“ میں نے کہا۔

”اوہ۔ خوب۔ بہت خوب۔ سنو۔ میکال۔ تم سنو۔ ساحل پر چلے جاؤ۔ قاصدوں کو آنے دو لیکن ان کی جتنی تعداد ہو اتنی ہی لبادے لے

جاؤ۔ یہ لبادے ان کے چہروں سے لے کر نیچے تک ڈال دو۔ خبردار۔ وہ کچھ دیکھنے نہ پائیں۔“

”بہت بہتر تائیورس اعظم۔“ میکال نے کہا اور پھر وہ چلا گیا۔

”اس اطلاع کے لئے میں تمہارا شکریہ ادا ہوں میکا را۔ میں تمہیں اس کا صلہ دوں گا۔“

”صلہ۔ مجھے تیری محبت کے علاوہ اور کچھ نہیں چاہئے تائیورس۔ صلے کا خیال دل سے نکال دے۔“ میں نے لاپرواہی سے کہا اور تائیورس

مجھے گہری نگاہوں سے دیکھنے لگا۔ پھر اس نے میرے شانے پر ہاتھ رکھا اور بولا۔

”آؤ۔ میں تمہیں سمندر کی آنکھ دکھاؤں۔“ اور میں اٹھ گیا۔ تب میں نے دیکھا کہ عمارت میں جھروکے بنے ہوئے ہیں اور ان جھروکوں

سے سمندر صاف نظر آ رہا تھا۔

”خوب۔“ میں نے تعریفی انداز میں کہا۔

”تھیوڈوس کے جہاز ہیں۔“

”ہاں۔ میں دیکھ رہا ہوں۔“

”اور مجھے اس کشتی کے بارے میں اطلاع دی گئی تھی۔“ تائیورس نے ایک کشتی کی طرف اشارہ کیا اور پھر معنی خیز نگاہوں سے میری طرف دیکھ کر بولا۔ ”کیا تم ان قاصدوں کا سامنا کر سکو گے میکارا۔؟“

”کیوں نہیں۔ میں تمہیں بتا چکا ہوں کہ میرا ان سے کوئی تعلق نہیں تھا۔“

”تب ٹھیک ہے۔ تھیوڈوس اعظم کو پہلی تکلیف یہی پہنچی چاہئے۔“

”کیا حرج ہے۔“ میں نے مسکراتے ہوئے کہا۔

”اب آؤ۔ تمہیں کچھ اور دکھاؤں۔“ تائیورس نے کہا اور مجھے دوسرے جھروکے پر لے آیا۔ ”دیکھو۔ اس سے دوسری سمت دیکھو۔“ اور یہاں سے میں نے دیکھا تو سمندر کی دیوار کا اوپری حصہ نظر آنے لگا۔ یہ دیوار کافی موٹی تھی اور اس پر تائیورس کی منڈی دل فوج تعینات تھی۔ فوجی چاق و چوبند تھے۔ پتھر پھینکنے والی مشینوں کے جال بچھے ہوئے تھے۔ بڑے بڑے کڑھاؤ تھے جن میں سیال کھول رہے تھے۔ ان کے نیچے آگ روشن تھی۔

”یہ تھیوڈوس کے استقبال کی تیاریاں ہیں۔“

”اور بڑا بھیانک ہو گا یہ استقبال۔“ میں نے مسکراتے ہوئے کہا۔

”بے شک۔ مجھے دیوتاؤں کی تائید حاصل ہے۔“ تائیورس نے عقیدت سے کہا اور میں نے اس کے بارے میں اس سے کوئی سوال نہ کیا۔ پھر تائیورس نے اپنے آدمیوں کو ہدایات دیں اور سمندر کی آنکھ یعنی عمارت سے میرے ساتھ باہر نکل آیا۔ جہاں سے سمندر کا دور دور تک نظارہ کیا جاسکتا تھا۔

سو ہم ایک مخصوص گاڑی میں سوار ہوئے اور محل کی طرف چل پڑے۔ بے شک تائیورس میں ایک اچھا دوست بننے کی بہت سی صلاحیتیں موجود تھیں۔ وہ جس طرح مجھ سے گھل مل گیا تھا یہ اس کی خوبی اور نیکدلی تھی۔ تو پھر میں بھی تو برا آدمی نہیں تھا۔ دوستوں کے ساتھ دوست اور دشمنوں کے ساتھ دشمن۔

پھر ہم محل پہنچ گئے۔ یہاں بھی تائیورس نے مجھے اپنے ساتھ رکھا تھا اور پھر وہ مسکراتے ہوئے بولا۔ ”اگر تم پسند کرو میرے دوست تو میں تمہارے لئے فیقلو لیہ کا لباس مہیا کروں۔ تاکہ تم اس لباس میں قاصدوں کے سامنے آؤ۔ آہا۔ کیسے حیران ہوں گے وہ لوگ۔ گویا لطف آجائے گا۔“

”ضرور تائیورس۔ میں تیری ہر خوشی پوری کرنے کے لئے تیار ہوں۔“

”بہت بہت شکریہ میرے دوست۔“ تائیورس نے خوش ہو کر کہا اور پھر اس نے اپنے محل کے ایک کمرے میں پہنچ کر ککڑی کی ٹنگلی میں لٹکے ہوئے کسی دھات کے ایک گھسنے پر ضرب لگائی۔

دو خادم اندر آ کر جھک گئے۔

”میرے دوست۔ میکارا کو دیکھو۔ اور اس کے لئے فوری طور پر ایک خوبصورت لباس مہیا کرو۔ تاکہ یہ ہم میں سے معلوم ہو۔“ خادموں نے گردن جھکائی اور باہر نکل گئے۔

”ٹینھو میکارا۔ نہ جانے کیوں تمہاری آمد سے میرے دل میں ایک خوشی سی پیدا ہو گئی ہے۔ مجھے محسوس ہو رہا ہے کہ میں نے ایک اچھا دوست پایا ہے۔“

”میں تیرا اچھا دوست ثابت ہوں گا تائیورس۔“

”لیکن میرے پیارے ساتھی۔ مجھے حیرت ہے تمہارے بارے میں جو کچھ کہا گیا ہے وہ انسانی حقیقتوں سے دور ہے۔ پھر تم کیا ہو؟“

”میرے بارے میں تشویش مت کرتا تائیورس۔ میں جو کچھ ہوں تجھ پر ظاہر ہو جاؤں گا۔“

”مجھے تشویش نہیں، صرف تجسس ہے۔ تاہم میں اس سے آگے نہیں بڑھوں گا۔ بے فکر رہ۔“ تائیورس نے کہا اور پھر ایک چوہدار نے اندر آنے کی اجازت مانگی اور اندر آ گیا۔

”جنرل لیپاس اجازت طلب۔“ وہ رکا۔ میری طرف دیکھا اور بولا۔ ”کرتے ہیں۔“

”اوہ۔“ بھیج دو۔“ تائیورس نے کہا اور اس کے ہونٹوں پر ایک پیار بھری مسکراہٹ پھیل گئی۔ تب دروازے سے ایک بلند قامت نوجوان

اندرواغل وا۔ چھریا بدن تھا، مخصوص قسم کے فوجی لباس میں ملبوس تھا لیکن چہرہ... نوجوانوں میں اتنے حسین اور پرکشش چہرے کم ہی نظر آتے ہیں۔ میری نگاہ اس پر جم کر رہ گئی۔

نوجوان نے مجھے دیکھا اور کئی ساعت تک دیکھتا رہا۔ تب تائیورس نے ہمارا تعارف کرایا۔ ”جنرل لیپاس۔ میرے دوست میکارا۔ انوکھی

شخصیت کے مالک اور میکارا، لیپاس نہ صرف میری فوجوں کا جنرل ہے بلکہ میرا چھوٹا بھائی بھی ہے۔ تو عمر ہے لیکن اس کی فوجی مہارت دیکھ کر تم دنگ رہ جاؤ گے۔“

”خوب۔“ میں نے مسکراتے ہوئے کہا اور نوجوان بھی مسکرا دیا۔

”یہ بات میرے علم میں آئی ہے کہ تھیوڈوس کی طرف سے قاصدا آئے ہیں۔“ لیپاس نے کہا۔

”ہاں۔ تھیوڈی دیر کے بعد پہنچنے والے ہیں۔ اچھا ہوا تم آگئے۔ میں تمہارے پاس اطلاع بھیجنے والا تھا۔“

”میں حاضر ہو گیا ہوں۔“ لیپاس نے کہا۔ اس کی آواز سے بھی کسٹی ظاہر ہو رہی تھی۔ بہر حال بے پناہ پرکشش شخصیت کا حامل تھا یہ شخص

بھی۔ جب وہ ملازم واپس آگئے جنہیں لباس کی فراہمی کے لئے بھیجا گیا تھا۔ اور انہوں نے لباس مہیا ہو جانے کی اطلاع دی۔ اور تائیورس میری جانب دیکھ کر کھڑا ہو گیا۔

”لباس تبدیل کر لو میکارا۔ میرا خیال ہے تمہارا اگلہ اس وقت ہونا چاہئے جب تھیوڈوس کے قاصدا اپنی کہانی کہہ چکے ہوں۔“

”مناسب ہے۔“ میں نے جواب دیا اور پھر میں خادموں کے ساتھ باہر نکل گیا۔ خادم مجھے لئے محل کے ایک خوبصورت گوشے میں پہنچی

گئے اور پھر ایک بہت بڑے کمرے کے دروازے کی طرف اشارہ کیا۔

”یہ آپ کی رہائش گاہ ہے اور لباس اندر موجود ہے۔“

میں اندر داخل ہو گیا..... ایک انتہائی قیمتی لباس موجود تھا۔ میں نے زندگی میں لباس بہت کم پہنے ہیں پر وہ فیسر..... لیکن لوگوں کا خیال ہے کہ میں بہت جامد زیب ہوں۔ جس دور کا، جس نسل کا لباس میں نے پہن لیا اس میں جج کر رہ گیا..... سو میں نے یونان کے اس جزیرے کے مخصوص لوگوں کا قیمتی لباس پہن لیا۔

اور درحقیقت اس لباس میں میری شخصیت ایسی ابھری کہ میں خود رنگ رہ گیا۔ میرا تن دتوش، میرا قد و قامت، اور پھر میری مردانگی کا ایک خاص انداز، میں خود کو ہی پسند آنے لگا۔ بہر حال میں نے لباس کی طرف سے پورے طور پر مطمئن ہو کر قاصدوں کے سامنے جانے کے بارے میں سوچا۔ اور پھر میرے ذہن نے ایک دلچسپ پروگرام بنایا۔

ہاں..... میں دل سے تائیورس کی دوستی قبول کر چکا ہوں تو پھر اس کے لئے کام کرنے میں کیا قباحت ہے تھیوڈوس یوں بھی میری پسند کا انسان نہیں تھا۔ اگر جہاز پر میں اس کے ساتھ رہتا تو کسی دن تھیوڈوس کی میرے ہاتھ موت ہی آ جاتی۔

بہر حال میں انتظار کرتا رہا۔ اور پھر کافی دیر کے بعد میری مٹی ہوئی۔ ایک خادم نے مجھے اطلاع دی کہ تائیورس اعظم مجھے طلب کرتا ہے اور میں خادم کے ساتھ چل پڑا۔

تائیورس نے ایک مخصوص کمرے میں قاصدوں کو بلوایا تھا اور اس وقت قاصد اس کے سامنے دست بستہ کھڑے تھے۔ خادم نے میرے لئے کمرے کا دروازہ کھولا اور میں اندر داخل ہو گیا۔

تائیورس اپنے بھائی لیپاس اور بزرگوں کے ساتھ موجود تھا۔ ان میں ایک ماہر نجوم قرطیس تھا۔ ذریک بوڑھا، جس کی میں دل سے قدر کرنے لگا تھا۔ میں اندر داخل ہوا تو سب کی نگاہیں میری طرف اٹھ گئیں۔ اور کیا بتاؤں پر وہ فیسر..... ان نگاہوں میں کیا تھا۔ ہر نگاہ ایک تاثرات، الگ کیفیت کی حامل۔

تائیورس، لیپاس اور قرطیس کی نگاہوں میں میری وجاہت کا اعتراف تھا اور سامنے کھڑے ہوئے لوگوں کے چہرے شدت حیرت سے بدل گئے تھے۔ ان میں وہ سبھی تھے جو مجھے جانتے تھے۔ یہاں تک کہ انتوش، جس کی آنکھیں پھٹ گئی تھیں۔ تب میرے ہونٹوں پر تھخیک آمیز مسکراہٹ پھیل گئی۔

اتنی دیر میں تائیورس وغیرہ بھی سنبھل گئے تھے۔

”مے..... مے کارا..... تم.....؟“ انتوش کے منہ سے نکلا۔

”ہاں۔ یہی میرا بہادر جرنیل ہے جس کے سامنے میں تم سے گفتگو کرنے کا خواہشمند ہوں۔ اب تم کہو۔ کیا کہنا چاہتے ہو؟“

”الہ..... لیکن..... لیکن“ انتوش شدت حیرت سے پاگل ہوا جا رہا تھا۔

”تھیوڈوس اعظم کو میری طرف سے پیغام دینا انتوش۔ دراصل میرا تعلق فیلولہ سے ہے۔ سمندر میں، میں تھیوڈوس کی خیریت معلوم

کرنے گیا تھا۔ یہ اندازہ لگانے گیا تھا کہ ان کی قوت کس قدر ہے۔ بہر حال تمہاری مہمان نوازی کا شکر یہ لیکن میں نے اس کے عوض کام کیا تھا۔“

”تو..... تو فیقلو لیہ کے جاسوس تھے میکارا؟“ التوش نے پوچھا۔

”جاسوس نہیں، فیقلو لیہ کی ایک ذمہ دار شخصیت، فیقلو لیہ کے فوجی دستوں کا نگران“۔ تائیورس نے میری بات لپک لی اور میں خاموش رہا۔

وفد کے ارکان اب بھی سخت حیران تھے۔ پھر التوش نے گہری سانس لیکر کہا۔

”اگر یہ بات ہے تائیورس اعظم۔ تو پھر ہمارا کچھ کہنا بے سود ہے۔ میکارا سے تمہیں سب کچھ معلوم ہو گیا ہوگا۔“

”تم اپنا فرض پورا کرو۔“ تائیورس نے کہا۔

”انسوس..... اب ہمارے پاس کہنے کے لئے کچھ نہیں ہے۔ تھیوڈوس اعظم ممکن ہے اب صلح کی کوئی بات پسند نہ کرے۔ تھیوڈوس اعظم،

جس کا کہنا ہے کہ زخمی کے زخموں کا بہتر علاج یہ ہے کہ اسے زندگی سے نجات دلا دو۔ تھیوڈوس اعظم جو کسی اچھی یا بری خبر کے بارے میں کہتا ہے کہ اس

کی حیثیت صرف خبر کی ہے۔ کوئی خبر بری نہیں ہوتی۔ کوئی اچھی نہیں ہوتی۔ اس تھیوڈوس اعظم نے میکارا کی گمشدگی کے بعد ایک وقت کھانا نہیں کھایا

اور اعتراف کیا..... کہ کاش میکارا زندہ رہتا۔ وہ عظیم تھا..... اور جب وہ سنے گا کہ میکارا زندہ ہے..... اور دشمن کا آدمی ہے..... تو..... تو..... ممکن ہے

اس کے فیصلے بدل جائیں۔“

”تو تم کچھ نہیں کہنا چاہتے قاصد۔؟“

”نہیں تائیورس اعظم۔ سوائے ایک درخواست کے۔“

”کیا۔؟“

”ہمیں اس طرح لبادے پہنا کر نہ لے جایا جائے۔ بڑی ٹھٹھن ہوتی ہے۔“

”اوہ۔ زیرک التوش۔ اگر تمہیں لبادے نہ پہنائے جائیں تب بھی تم فیقلو لیہ کی فوجی قوت کے بارے میں کچھ نہ معلوم کر سکو گے۔ اس

لئے بہتر ہے کہ لبادے اوڑھ کر ہی جاؤ۔ تاکہ تمہارے سر کوئی الزام نہ آئے۔ اور جب تم لوگ گرفتار ہو جاؤ تو ہم یہ نہ کہہ سکیں کہ تم نے فیقلو لیہ کے لئے

زیادہ سرگرمی دکھائی تھی۔“ میں نے کہا۔

”ہاں۔ اب یہ بات واضح ہو گئی میکارا..... کہ تھیوڈوس کے بہت سے راز، راز نہیں رہے۔ ہمیں اجازت دو۔ شہنشاہ تائیورس۔ بے شک

ہم اس بار تھیوڈوس کے لئے بہت بری خبر لے کر جا رہے ہیں۔ گو اس کا کہنا ہے کہ اچھی اور بری خبریں اس پر اثر انداز نہیں ہوتیں لیکن میرا دعویٰ ہے کہ

یہ خبر بڑی اہمیت کی حامل ہوگی۔“

”تمہاری مرضی ہے قاصد اور سنتے جاؤ۔ اس کے بعد قاصد بھیجیے کی ضرورت نہیں ہے۔ میں انہیں قبول نہیں کروں گا۔ ہاں میری طرف

سے تھیوڈوس کو پیغام دے دینا کہ..... میں ہمیشہ سے اس سے نفرت کرتا ہوں۔ اس وقت سے جب میرا باپ اسے جزیہ ادا کرتا تھا۔ اس سے کہہ دینا

کہ جن جزیروں کی طرف میں اشارہ کروں انہیں جزیے کی قید سے رہا کر دوں۔ درنہ میں سمندر میں اس کا قبرستان بنا دوں گا۔“

”ہم تیرا پیغام دے دیں گے شہنشاہ۔“ التوش نے جلتی نگاہوں سے پہلے مجھے پھر تائیورس کو دیکھا اور پھر وہ سب کے ساتھ دروازے کی

طرف مڑ گیا۔

آخری قاصد کے جانے کے بعد تائیورس نے ایک قبضہ لگایا اور لیپاس کی طرف دیکھ کر بولا۔ ”دیکھا لیپاس۔ کیا یہ شخص ماحول بدل دینے کی قوت نہیں رکھتا۔“

”اور یہ ہمارا دوست ہے۔“ لیپاس نے نغہ ہارا آواز میں کہا۔

”اب تو یہ ہمارے اپنوں کی حیثیت رکھتا ہے اور دیکھو کیا ہے اس کی شان۔ کیا پورے فیملیو لید میں اس جیسا کوئی دوسرا جاندار موجود ہے۔“ تائیورس نے کہا۔

”ہرگز نہیں۔ لیکن اس کے بال آگ کی رنگت کے کیوں ہیں؟ اس کا چہرہ چمکدار سونے کی طرح پیلا کیوں ہے۔؟“

”اس کا راز مجھے بھی نہیں معلوم۔ لیکن ہم اس جنگ سے نہٹ لیں۔ پھر اس حیرت انگیز انسان کے بارے میں مفصل معلومات حاصل

کریں گے۔ ہاں تو اب تمہارا کیا خیال ہے میکا۔ تھیوڈوس کا رد عمل کیا ہوگا۔؟“

”وہ جنونی کیفیت کا حامل ہے۔ چنانچہ تمہیں فوری حملے کے لئے تیار رہنا چاہئے۔“

”کیا خیال ہے۔ کیا اسے یہ خوف نہ ہوگا کہ ہم اس کی قوت سے واقف ہیں۔“

”وہ اپنی طاقت پر نازاں ہے۔“

”تمہارا ہی خیال درست ہے۔ تو میرے عزیز ساتھی۔ اگر تھیوڈوس نے حملہ کیا تو تم کون سا محاذ سنبھالو گے۔ ہم سب حالت جنگ میں ہیں

اور اس وقت اس سے عمدہ مہمان نوازی اور کیا ہو سکتی ہے کہ تم بھی ہمارے ساتھ جنگ کرو۔“ تائیورس نے مزاحیہ انداز میں کہا اور لیپاس ہنس پڑا۔

”واہ۔ بھائی جان۔ کیا خوب مہمان نوازی ہے۔“

”مجھے منظور ہے تائیورس۔“ میں نے کہا۔

”محاذ کا انتخاب کرو۔“

”مہمان کے لئے کھانے کا انتخاب میزبان ہی کرتا ہے۔“ میں نے مسکراتے ہوئے کہا۔

”تب میں نے تھیوڈوس کے دو جہاز تمہارے نام لکھے۔“ تائیورس فرخندہ لبی سے بولا اور سب خوب ہنسے۔

”میں ان کا شکریہ ادا کرتا ہوں۔“

”جہازوں کے ڈبوں کے کام لیپاس کے سپرد ہے۔ لیپاس، میں ایک بہترین شخص تمہارے حوالے کر رہا ہوں۔ کیا تم میکا کے ساتھ مل

کر کام کرنے میں فرحت محسوس کرو گے۔“

”بے حد شہنشاہ تائیورس۔“ لیپاس نے مسکراتے ہوئے کہا۔

”تب پھر... جیسا کہ میکا رانے کہا ہے اور جیسا کہ متوقع ہے کہ تھیوڈوس دیوانگی میں حملہ کرے گا اس لئے تم اپنا محاذ سنبھال لو۔ ہدایات

تمہیں یاد ہوں گی۔“

”اچھی طرح۔“

”آؤ میکارا۔“ لیپاس نے کہا اور میں مسکراتا ہوا اس کے ساتھ چل پڑا۔ لیپاس کی چال میں بھی دلکشی تھی۔ یہ نوجوان اپنی عمر کی وجہ سے ابھی نسوانیت رکھتا تھا۔ اس کی آواز بہت دلکش تھی۔ گود راز قامت تھا لیکن چال میں ایک عجیب سی کیفیت تھی اور سب سے حسین اس کی آنکھیں تھیں۔ بے پناہ جاذبیت لئے ہوئے۔

باہر لیپاس کا گھوڑا موجود تھا۔ اس نے فوری طور پر اپنے خادم کو حکم دیا اور خادم ایک اور توانا گھوڑا لے آیا۔ لیپاس اچھل کر گھوڑے پر سوار ہو گیا اور میں نے بھی گھوڑا سنبھال لیا۔

میرا خیال ہے پرو فیسر... زبیب داستان کے لئے میں اپنے بارے میں جو کچھ کہتا ہوں اس پر ان لڑکیوں کے ہونٹوں پر مسکراہٹ آ جاتی ہے۔ گویا ان کا خیال ہے کہ میں خود پرستی کا شکار ہوں۔ یہ بات نہیں ہے پرو فیسر بلکہ اس کہانی کے حسن کو نکھارنے کے لئے اس کے ایک ایک کردار کے جذبات کی عکاسی ضروری ہے ورنہ کہانی ادھوری محسوس ہوگی۔

”اوہ۔ نہیں مسٹر میکارا۔ ایسی کوئی بات نہیں ہے۔“ فروزاں نے شرارت سے کہا۔

”بری بات ہے لڑکیوں۔“ پرو فیسر خاور نے کہا۔

”سوری ڈیڈی۔ اب ہم نہیں مسکرائیں گے۔“

”تو حسین لڑکیوں۔ جس شان سے میں یونان کے مخصوص لباس میں، جس سے مردانگی کہیں زیادہ بڑھ جاتی تھی، گھوڑے پر بیٹھا... وہ قابل دید تھا۔ میرا قد آؤر گھوڑا بھی فخر محسوس کر رہا تھا اور میں نے یہ بھی محسوس کیا کہ لیپاس نے میری اس شان کو بڑے غور سے دیکھا اور بار بار دیکھا۔ لیکن اس کی آنکھوں میں حسد نہیں تھا وہ ایک عمدہ دوست تھا... وہ سنتوں سے خوش ہونے والا۔

راستے میں اس نے کہا۔ ”شہنشاہ تائیورس نے مجھے تمہارے بارے میں مختصر تفصیل بتائی ہے جبکہ میں تمہارے بارے میں بہت کچھ جاننے کا خواہش مند ہوں۔“

”تمہارے جزیرے میں، میں اب صرف ایک مہمان نہیں ہوں۔ طویل عرصہ ہم لوگ ساتھ گزاریں گے۔ میرا خیال ہے اس وقت تم میرے بارے میں بہت کچھ جان لو گے دوست۔“

”یہ بڑی مسرت کی بات ہے کہ تم طویل عرصہ یہاں رہو گے۔ لیکن تمہارا بدن اس قدر چمکدار کیوں ہے۔؟“

”اس کا راز بھی تمہیں معلوم ہو جائے گا۔“

”مجھے یہ بھی نہیں بتاؤ گے کہ تمہارا وطن کون سا ہے۔؟“

”اب فیقاو لیہ۔“ میں نے مسکراتے ہوئے کہا۔

”اس سے قبل۔“

”یہ وسیع کائنات۔“ میں نے جواب دیا۔

”تم ذہین بھی ہو۔ بہر حال مجھے تمہاری دوستی پر ناز ہے۔“

”شکریہ۔ اب تم یہ بتاؤ کہ ہمارا کام کیا ہے۔“

”شہنشاہ تائیورس نے مجھ سے کہا ہے کہ تمہارے اوپر مکمل بھروسہ کیا جاسکتا ہے۔ اس نے یہ بھی بتایا ہے کہ تم سمندر کے جال سے واقف ہو؟“

”ہاں۔ میں پانی میں داخل ہو کر دیکھ چکا ہوں۔“

”خوب۔ وہ کہانی بھی دلچسپ ہے۔ بہر حال سمندر کے جال کو وہ ہے اور لکڑی کی چڑیوں سے کنٹرول کیا جاتا ہے۔ ایسی مشینیں جزیرے

کے چاروں سمت نصب ہیں اور ان پر بے شمار لوگ متعین ہیں۔ ہمارا کام جزیرے کا گشت ہے۔ آؤ۔ میں تمہیں ان مشینوں کے بارے میں سمجھا

دوں۔ ہلکی کشتیاں ڈبو کر کوئی اہم بات نہیں ہے۔ ہماری جہازوں کے لئے ابھی ہمارا تجربہ پہلا تجربہ ہوگا۔“

”بلاشبہ جو موٹی اور مضبوط رسیاں میں نے دیکھیں وہ بے مثال ہیں لیکن اس کے باوجود تمہیں تجزیہ کر لینا چاہئے تھا۔“

”اس کا موقع نہیں مل سکا۔“ لیپاس نے بتایا اور بالآخر ہم دیوار کے نزدیک پہنچ گئے۔ تب ہم ایک زیر زمین تہ خانے میں، جو دیوار کے

نزدیک ایک خاص تکنیک سے بنایا گیا تھا، پہنچ گئے۔۔۔۔۔ یہاں تقریباً ڈیڑھ سو آدمی، دو عظیم الشان چرخوں کے پاس کھڑے ہوئے تھے۔ دیوار کی بلندی

میں اوپر دو سو راسخ تھے جن سے جہازوں کو دیکھا جاسکتا تھا اور نیچے بہت سے سوراخ تھے جن سے موٹی رسیاں اندر داخل ہو کر چرخوں پر پلٹ رہی تھیں۔

چرخوں کے چنڈل اتنے بڑے بڑے تھے کہ بے شمار آدمی ان پر کھڑے ہو سکتے تھے اور انہیں پورے اطمینان سے چلایا جاسکتا تھا۔ میں

نے تعریفی نگاہوں سے ان چرخوں کو دیکھا۔

”بے شک تائیورس ذہین ہے۔“ میں نے متاثر انداز میں کہا۔

”ایسی مشینیں جزیرے کے چاروں طرف نصب ہیں۔ کیا تمہارے خیال میں تھیوڈوس جلد حملہ کر دے گا؟“ لیپاس نے پوچھا۔

”ہاں۔ میرا خیال یہی ہے۔“

”تب آؤ۔ ہم اپنے لوگوں کی مستعدی کا جائزہ لے لیں۔ انہیں ہوشیار کر دیں۔ اس کے بعد ہم تھیوڈوس کے جہازوں کو دیکھیں گے۔“

”چلو۔“ میں نے کہا اور ایک بار پھر ہم گھوڑوں پر سوار ہو گئے۔ تب میں نے پورے جزیرے کا چکر لگایا اور ہر جگہ تائیورس کے سپاہیوں کو

مستعد پایا۔ لیپاس نے اطلاع دے دی تھی کہ کسی بھی وقت حملہ ہو سکتا ہے اس لئے سب چوکس رہیں۔

اور پھر ہم اس سمت واپس پہنچ گئے جہاں تھیوڈوس کے جہازوں کا بیڑہ موجود تھا۔

تائیورس بے شک جنگی تیاریوں کا ماہر تھا۔ اس نے جزیرے کے چاروں سمت یہ مضبوط دیوار بنوائی تھی اور اس کی فصیلوں پر فوج تعینات

کی تھی۔ اس کے علاوہ اس نے سمندر پر نگاہ رکھنے کے لئے جگہ جگہ مینار تعمیر کرائے تھے جن سے دشمن کو دور تک دیکھا جاسکتا تھا اور اس پر جس قدر

دولت اور جتنا وقت صرف ہوا ہوگا، وہ اہمیت رکھتا تھا۔

سو پروفیسر..... ہم ایک سمت کے مینار پر چڑھ گئے اور یہاں سے ہم نے تھیوڈوس کے بیڑے کو دیکھا۔ کیسا انوکھا منظر تھا۔ ہم عظیم الشان قلعے میں محصور تھے اور دشمن سامنے تھا۔

ویسے تھیوڈوس بھی کم خطرناک انسان نہیں تھا۔ تھیوڈوس کے عزائم بلند ضرور تھے لیکن میں جانتا تھا کہ تھیوڈوس کے وحشی بھیاں تک جنگ لڑیں گے۔ وہ بھی بہت بے جگر ہیں۔

لیکن تھیوڈوس نے کافی انتظار کرایا۔ میرا یہ خیال غلط نکلا کہ وہ قاصدوں کی واپسی کے ساتھ ہی مشتعل ہو کر حملہ کر دے گا۔ شاید اسے بہت بڑا ہتھیار چھکا لگا تھا اور اس کے بعد ممکن ہے اس نے اپنے پروگرام میں تبدیلی کی ہو۔

چنانچہ شام ہو گئی لیکن تھیوڈوس کے جہازوں میں کوئی تحریک نہیں نظر آئی..... پھر رات ہو گئی..... ہم بے صبری سے اس کی طرف سے حملے کا انتظار کر رہے تھے..... اور پھر رات کا دوسرا پہر تھا..... جب اچانک تھیوڈوس کے جہازوں کی روشنیاں ہمتی نظر آئیں۔ اس وقت میں اور لیپاس مینار کی چھت پر بیٹھے سمندر کا نظارہ کر رہے تھے کہ لیپاس چونک پڑا۔

”ادہ میرا کارا۔ وہ دیکھو۔“

”کیا؟“ میں چونک پڑا۔

”کیا تھیوڈوس کے جہازوں کی روشنیاں متحرک نہیں ہیں؟“

اور میں غور سے دیکھنے لگا۔ بلاشبہ تھیوڈوس کے جہاز ساحل کی طرف بڑھ رہے تھے اور اسی وقت جزیرے پر ایک آواز بلند ہوئی۔ ٹھک ٹھک کی آواز..... عجیب سی آواز۔

اور لیپاس کے ہونٹوں پر مسکراہٹ پھیل گئی۔

”لیکن ہم اتنے غافل بھی نہیں ہیں۔“ اس نے سرور انداز میں کہا۔

”خوب۔ یہ آوازیں۔“

”ہاں۔ پورے جزیرے کو اطلاع مل گئی ہے۔ آؤ۔ ہم بھی اپنی ڈیوٹی پر مستعد ہو جائیں۔“

”چلو۔“ میں نے کہا اور ہم مینار سے نیچے اتر آئے۔ جزیرے پر پائلٹ بچ گئی تھی لیکن لوگوں میں گھبراہٹ نہیں تھی۔ وہ خاموشی سے حالات کا انتظار کر رہے تھے۔

پھر تھیوڈوس کے جہاز ایک قطار میں پھیل گئے اور اس کے بعد منجنیقوں سے پھینکے ہوئے پتھر مضبوط دیواروں سے ٹکرانے لگے۔ حملہ ہو گیا تھا۔ تھیوڈوس نے اپنی دانست میں بھرپور حملہ کیا تھا۔ ادھر تو پتھر دور تک مار کر رہے تھے اور دوسری طرف اس کے آدمیوں نے آگ کے تیر برسانے شروع کر دیئے تھے۔ روشن لکیریں اس طرح قلعے کی طرف دوڑ رہی تھیں جیسے روشنی کی بارش ہو رہی ہو۔

لیکن قلعے کی طرف سے خاموشی تھی۔ مکمل خاموشی۔ فصیلوں پر بیٹھے لوگ بالکل خاموش تماشائی کی حیثیت رکھتے تھے۔ ہاں پتھروں اور تیروں سے بچنے کے لئے انہوں نے انتظام کر لیا تھا۔ قلعے پر ایسی کوئی چیز نہیں تھی جو آگ پکڑے۔ رہے پتھر تو وہ قلعے کی دیواروں کا کچھ نہیں بگاڑ سکتے تھے۔ ہم نے تیز رفتار گھوڑوں پر جزیرے کا چکر لگایا۔ سب لوگوں کو ہوشیار رہنے کے لئے ہدایت دی اور اس رخ پر آگے جس طرف سے تھیوڈوس کے جہاز قہر برسا رہے تھے۔ اب ہم فرنٹ کے ان سوراخوں سے کسی جہاز کے رینج پر آ جانے کا انتظار کر رہے تھے۔ لیکن جہاز ایک جگہ رکے ہوئے تھے اور وہیں سے پتھر اور جلتے ہوئے تیر پھینک رہے تھے البتہ ابھی تک تائیورس کی طرف سے کوئی فوٹس نہیں لیا گیا تھا۔ نہ جانے کیوں وہ خاموش تھا۔ اور یہ بات میں سمجھ رہا تھا۔ تائیورس ضرورت سے قبل کچھ نہیں کرنا چاہتا تھا۔ وہ اپنی قوت بحال کرنا چاہتا تھا اور بلاشبہ تائیورس کی یہ چال کامیاب رہی۔

تھوڈی دیر کے بعد تھیوڈوس کو احساس ہو گیا کہ اس سے حماقت ہو رہی ہے۔ ظاہر ہے وہ سمندر میں تھا جو کچھ اس کے پاس تھا ختم ہو جانے کے بعد اس کے حصول کا ذریعہ نہیں تھا جبکہ تائیورس کی پوزیشن دوسری تھی۔ چنانچہ پتھروں اور تیروں کی بارش رک گئی۔ اچانک خاموشی چھا گئی۔ لیکن اس کے بعد وہی ہوا جو تائیورس کی خواہش تھی۔ تھیوڈوس کا ایک جہاز دوسرے جہازوں سے آگے نکلا اور پھر وہ قلعے کی فصیلوں پر چپے ہوئے لوگوں کی زد میں آ گیا۔

کیا جنگ تھی پروفسر... آج بھی میری نگاہوں میں وہ دلچسپ منظر موجود ہے۔ فصیلوں سے سیاہ تیروں کی بارش شروع ہو گئی۔ اب تائیورس کی باری تھی۔ جہاز سے کربہ چھین بھر رہی تھیں اور پھر لیپاس نے اپنا کام شروع کر دیا۔ اوپر سے برسنے والی قیامت کی وجہ سے جہاز کے لوگ جہاز کے نیچے ہونے والی گز بڑ نہ سمجھ سکے۔ وہ محسوس ہی نہ کر سکے کہ جہاز کا رخ اوپر کیوں بلند ہوتا جا رہا ہے۔ پھر جب وہ ایک سمت گرنے لگے تو انہیں احساس ہوا اور وہ خوف و ہشت سے جھج پڑے۔

لیکن اب کوئی حل نہیں تھا ان کے پاس۔ جہاز ایک رخ سے کھڑا ہوتا جا رہا تھا اور اس میں موجود چیزیں دوسری طرف لڑھک رہی تھیں... تو پروفسر... ایک طرف سے لڑھکنے والی چیزیں... نہ جمتے ہوئے قدم... اوپر سے پتھروں اور جلتے ہوئے تیروں کی بارش... کیا بھیاں تک موت تھی۔ جہاز اب واپس بھی نہیں جاسکتا تھا۔

وہ تو یہی شکر تھا کہ تھیوڈوس نے پورے جنگی بیڑے کو آگے نہیں بڑھایا تھا... ورنہ...

لیکن نہیں... اگر تھیوڈوس پورے بیڑے کو ایک ہی رخ سے آگے بڑھاتا تو شاید لیپاس کا مشن ناکام ہو جاتا کیونکہ صرف ایک جہاز کو اٹلنے میں لیپاس کے لوگوں کو جس قدر محنت کرنا پڑی تھی وہ میں نے دیکھی تھی۔

معاملہ چونکہ ایک جہاز کا تھا۔ چرخی مضبوط تھی لیکن تھوڑے سے انسانوں کے بس کی بات نہ تھی کہ ایک جہاز کو اٹھا دیں۔ چنانچہ آس پاس کے سارے لوگ سمت آئے تھے۔ تب کہیں جا کر جہاز اٹھ سکا۔ لیپاس اس صورت حال سے زیادہ مطمئن نہیں تھا۔

”ہمیں خاطر خواہ کامیابی نہیں نصیب ہوئی میکارا۔ تم نے دیکھا۔ کتنی مشکل پیش آئی۔؟“

”ہاں۔“ میں نے پر خیال انداز میں کہا۔ میری نگاہیں تو ڈوبتے ہوئے انسانوں پر لگی ہوئی تھیں۔ جہاز بالکل اٹھ گیا تھا اور اب ایک طرف

وزن سے اونٹھا ہونے لگا تھا۔

اور..... تائیورس کے پاس اس کے بعد ایک خفیہ ہتھیار بھی موجود تھا۔ اچانک فسیل سے بڑے بڑے لکڑی کے ڈرم سمندر میں پھینکے گئے۔ ان ڈرموں میں پانی پر چلنے والا تیل بھرا ہوا تھا اور پھر کوئی جلتی ہوئی چیز سمندر میں پھینک دی گئی۔ اور..... پانی کا جہنم روشن ہو گیا تھا جس نے ڈوبتے ہوئے جہاز اور اس کے گرد تیرنے والوں کو لپیٹ میں لے لیا۔ جو لوگ جان بچا کر دوسرے جہازوں کی طرف نکل جانے میں کوشاں تھے وہ بھی زندگی سے مایوس ہو کر چیخنے اور کراہنے لگے۔

بڑے بھیا تک انتظامات کئے تھے تائیورس نے۔ نہ جانے تھیوڈوس کا کیا حال ہوگا۔ بدحواس ہوگا بد بخت۔ خود اپنے جال میں پھنس گیا تھا۔ طاقت کے نشے میں بہک جانے والوں کا یہی حال ہوتا ہے۔

”میکارا۔“ لیپاس نے میرے شانے پر ہاتھ رکھ دیا۔

”ہوں۔“

”کیا یہ بھیا تک موت نہیں ہے؟“

”یقیناً۔“

”تھیوڈوس نے اپنی زندگی میں اس کا تصور بھی نہیں کیا ہوگا۔“

”تمہارا بھائی بہت زیرک ہے۔ بہت ذہین ہے۔“

”اوہ..... میکارا..... وہ دیکھو۔ تھیوڈوس کے جہاز کس تیزی سے پیچھے ہٹ رہے ہیں۔ چلنے والا تیل انہیں دور تک بھگا دے گا۔“

”وہ دیکھو۔“

”کیا۔“ لیپاس چونک پڑا۔

”غور سے دیکھو۔ شعلوں کے بائیں سمت۔ کیا تاریکی میں چھپا ہوا جہاز نہیں ہے۔“

”کیا مطلب۔“ لیپاس نے اندھیرے میں گھورتے ہوئے کہا۔

”تم اسے نہیں دیکھ سکو گے لیپاس۔ مجھے بتاؤ۔ کیا فسیلوں پر چاروں طرف لوگ مستعد ہیں۔؟“

”اب شاید نہ ہوں کیونکہ جنگ کا زور سامنے کی طرف ہے۔“

”تھیوڈوس نے ایک چال چلی ہے لیپاس۔“

”کیا میکارا۔ بتاؤ تو سہی۔“ لیپاس بے چینی سے بولا۔

”ایک جہاز میں جس کی روشنائی ابھی ہوئی ہیں بائیں سمت سفر کر رہا ہے۔ غالباً وہ دیوار کے قریب پہنچ کر کوئی اور حربہ استعمال کرنا چاہتا ہے۔“
”اوہ۔ کس طرف، مجھے تو نظر نہیں آتا۔“ لیپاس آنکھیں پھاڑ کر بولا۔

”فاصلہ بہت ہے۔ تمہیں نظر نہیں آئے گا۔ آؤ ہمیں اس سمت کی خبر لینی چاہئے۔ اپنے آدمیوں کو ہدایات دے دو۔“
”چلو۔“ لیپاس نے بدحواسی سے کہا۔ نو عمری کی وجہ سے وہ ابھی کچے ذہن کا مالک تھا۔ سوہم نے گھوڑے سنبھال لئے اور بائیں سمت کا رخ کیا۔ وہاں جو بھی سمندر کی آنکھ نظر آئی وہاں چڑھ کر میں نے اس جہاز کو دیکھا۔ بڑی برق رفتاری سے سفر کر رہا تھا وہ۔۔۔ اور ماقبلا تھوڑے دس کے ساتھی کوئی بڑا کارنامہ انجام دینا چاہتے تھے۔

”انسوس۔ وہ مجھے نظر نہیں آ رہا۔“ لیپاس نے کہا۔

”آؤ لیپاس۔ غور سے دیکھو۔ آنکھوں کی پوری قوت استعمال کرو۔ شاید سمندر پر کبر بھی ہے۔“ میں نے لیپاس کو قریب کر کے اسے جہاز دکھانے کی کوشش کی۔

”آہ۔ آہ۔ مجھے نظر آ گیا۔ ہاں۔ وہ ایک ہیولہ۔ اوہ کس تیزی سے سفر کر رہا ہے مگر اس کا رخ قطبی سمت ہے۔“

”شاید۔“

”آؤ چلیں۔ تیاریاں کریں۔“

”اتنی جلدی کی کوئی ضرورت نہیں لیپاس۔“

”تم نہیں سمجھتے میکارا۔ جنگ کا زور سامنے کی سمت ہے۔ ممکن ہے عقب سے بھی لوگ سمٹ آئے ہوں۔ ہمارے سپاہی بہت زیادہ تجربے کار نہیں ہیں۔“

”کچھ دیر ٹھہرو۔ میرا خیال ہے وہ اب جزیرے کے عقب سے زیادہ دور نہیں ہے۔“

”اسی لئے تو میں۔۔۔ کہہ رہا ہوں۔“ لیپاس کسی قدر سنبھل کر بولا۔

”رک جاؤ۔ اسے کوئی سمت متعین کر لینے دو۔ یہ مناسب اور پرسکون جگہ ہے۔“

”کیا یہ جنگی حکمت عملی کے خلاف نہیں ہے۔؟“ لیپاس نے پوچھا۔

”نہیں۔“ میں نے سخت لہجہ میں کہا۔

”کیوں۔ اگر وہ۔۔۔ اگر وہ دیوار کے قریب پہنچ گیا۔“

”تو ہم اسے ڈبو دیں گے۔“ میں نے جواب دیا۔

”ارے عقب میں چرے تو ہیں لیکن ایک جہاز ڈوبنے کے لئے بہت سے لوگوں کی ضرورت پڑے گی۔“

”لیپاس۔ اگر ہم نے اسے نظر انداز کر دیا تو یہ بھی ممکن ہے کہ وہ راستے ہی میں کہیں رک جائے۔ اور ہم اسے آگے تلاش کرتے رہیں۔“

”ایس۔ ہاں۔ یہ بھی ممکن ہے۔“ لیپاس چونک کر بولا۔

”چنانچہ اسے کوئی سمت متعین کر کے رکھنے دو۔ ہم اسے جالیں گے۔“

”اچھا..... اچھا..... ویسے میرا خیال ہے یہ جہاز ہمیں کافی نقصان پہنچا دے گا۔“ لیپاس نے ہاتھ ملتے ہوئے کہا اور میرے ہونٹوں پر

مسکراہٹ پھیل گئی۔ میں اسے نقصان نہیں پہنچانے دوں گا۔ میں نے دل میں سوچا۔

لیکن لیپاس مضطرب تھا۔ وہ بار بار آنکھیں پھاڑ کر جہاز کو دیکھنے کی کوشش کر رہا تھا۔ اور اس کے چہرے کے تاثرات بدل رہے تھے۔

”میری خواہش ہے کہ دشمن کو نقصان پہنچانے کا جو فرض میرے سپرد کیا گیا ہے اسے پورا کروں۔“ میں نے کہا۔

”بے فکر ہو لیپاس۔ تم اس فرض کی ادائیگی میں ناکام نہیں رہو گے۔“

بالآخر ہم نے جہاز کو ایک سمت اختیار کرتے دیکھا۔ اب اس نے سیدھا دیوار کی طرف رخ کیا تھا۔

”لیپاس۔“ میں نے لیپاس کو آواز دی۔

”ہوں۔“

”جہاز کا ہیولا دیکھ رہا ہے۔“

”ہاں۔“

”اس سمت تمہاری مشین موجود ہے۔“

”ہاں ہے۔ لیکن آؤ۔ اب تو ہم انتظام کر لیں۔“

”آؤ۔“ میں نے سکون سے کہا اور ہم مینار سے اتر آئے۔ لیپاس کا گھوڑا برق رفتاری سے دوڑ رہا تھا۔ مجبوراً مجھے بھی اس کا ساتھ دینا پڑا

تھا۔ بہر حال تھوڑی دیر کے بعد ہم اس جگہ پہنچ گئے جہاں چر خانگا ہوا تھا۔ انوکھا کھیل رہا تھا تاہم یورس نے۔ لیکن کیسا کامیاب تھا۔ ہم اندر داخل ہو گئے اور لیپاس دہشت سے چیخ پڑا۔

”ارے۔ سارے لوگ کہاں گئے۔؟“

”یقیناً سامنے کے رخ پر۔“ میں نے جواب دیا۔

”اوہ۔ اوہ۔ اب کیا ہوگا۔ ان گدھوں کو۔ ان میں سے کچھ کو تو یہاں رہنا چاہئے تھا۔“

”آؤ دیکھیں۔“ میں نے کہا اور ہم نے سمندر سے دیکھنے والے سوراخوں سے آنکھیں لگا دیں۔ جہاز کا ہیولا اب صاف نظر آ رہا تھا۔

لیپاس کے چہرے پر سخت پریشانی کے آثار تھے۔ وہ بے چین نگاہوں سے جہاز کو دیکھ رہا تھا۔ تب میں اس چر خے کے پاس پہنچ گیا۔ پروفیسر..... اور پروفیسر یہ میرا اعتماد ہی تھا جو مجھے ہر جگہ سرخرو کرتا تھا۔ نہ جانے کیوں میں نے یقین کر لیا کہ میں اس چر خے کو چلا سکوں گا۔

”میکارا۔ میکارا۔ دیوتاؤں کے لئے کچھ سوچو۔ کچھ کرو۔“

”تم کیا چاہتے ہو لیپاس۔؟“

”اس چرے کو چلانے والے تلاش کرو۔ ٹھہرو۔ میں قرب و جوار میں بکھرے ہوئے لوگوں کو بلاتا ہوں۔“ وہ دروازے کی طرف لپکا لیکن

میں نے اسے ہانڈ سے پکڑ کر روک لیا۔

”رک جاؤ لیپاس۔“ میں نے بھاری آواز میں کہا۔

”یہ ترکیب کامیاب بھی ہو سکتی ہے میکارا۔“

”اوہ۔ دیکھو۔ سوراخ سے دیکھو۔ کیا وہ رینچ پر آ گیا۔“

”میکارا۔“

”جو کچھ میں کہہ رہا ہوں لیپاس۔ میں تمہارا دشمن نہیں ہوں۔“ میں نے کہا اور لیپاس رک گیا۔ وہ بے اختیار پھر سوراخوں سے جالگا تھا۔

میں نے بھی ایک سوراخ سے جہاز کو دیکھا۔ ان لوگوں کے ارادے بہت خطرناک تھے۔ شاید وہ سمجھ گئے تھے کہ جنگ کا رخ سامنے کی سمت ہی ہے اس لئے روشنیاں بجھا کر اس طرف آئے تھے تاکہ کیندوں کے ذریعے فسیل پر چڑھ سکیں۔

اور بلاشبہ اگر ہم دونوں ادھر متوجہ نہ ہوتے تو ان کی کامیابی کا امکان تھا لیکن اب تو معاملہ ذرا مشکل ہی تھا۔

”جہاز یقیناً سمندری جال کی دسترس میں ہے۔“ میں نے کہا۔

”ہاں۔ ہاں۔ وہ اور قریب آ رہا ہے۔“

”تو لیپاس۔ اب میں اس جہاز کو ڈبو رہا ہوں۔“ میں نے چرے کے ہتھے پر پہنچ کر کہا۔

”ایں۔ کیا۔“ لیپاس کی سمجھ میں میری بات نہیں آئی تھی۔ اس نے مجھے چرے کے ہتھے پر زور آزمائی کرنے پر بھی حیرت سے دیکھا تھا۔

لیکن چرے کو گھومتا دیکھ کر اس کی کھوپڑی گھوم گئی۔

”مم۔ میں بھی آؤں۔؟“ اس نے احمقانہ انداز میں کہا۔

”نہیں۔ تم جہاز کو دیکھتے رہو۔“ میں نے مسکراتے ہوئے جواب دیا اور لیپاس پھر سوراخ سے جالگا۔ میں چرے کو گھما رہا تھا۔ اور

پروفیسر..... اب ایسی بات بھی نہ تھی کہ میں اسے آسانی سے نہ گھما سکتا۔ جتنی دقت سے ان لوگوں نے ایک جہاز ڈبو یا تھا اس سے کہیں زیادہ آسانی سے میں نے سمندری جہاز کو ایک کروٹ لڑھکا دیا۔

اور تاریک جہاز سے دہشت کی چیخیں بلند ہوئیں۔

”وہ مارا۔“ لیپاس چیخا۔ اور فسیل پر بیٹھے ہوئے لوگ جوتا ریکی میں جہاز نہ دیکھ سکے تھے چونک پڑے۔ بہر حال یہاں بھی اچھی خاصی

تعداد موجود تھی اور پھر جہاز کی مصیبت میں گرفتار لوگوں کو مار لینا کوئی مشکل کام بھی نہیں تھا۔ اوپر سے آگ اور پتھروں کی بارش ہونے لگی۔ اس کے علاوہ آدم خور مچھلیوں کا کوئی غول بھی اس طرف نکل آیا تھا۔

چنانچہ ڈوبتے ہوئے جہاز میں اب موت کی چیخوں اور ولدوز کراہوں کے علاوہ اور کچھ نہ تھا۔ سو پروفیسر..... وہ جوتار کی سے فائدہ اٹھانے آئے تھے، خود تار کی کا شکار ہو گئے تھے۔

لیپاس خوشی سے دیوانہ ہو گیا۔ وہ اس قدر بدحواس تھا کہ اس نے یہ بھی نہ سوچا کہ میں نے تنہا چر نہ کیسے چلا دیا۔ البتہ وہ خوشی سے اچھلکا ہوا میرے پاس آیا اور میرے سینے سے لپٹ گیا۔

”کام بن گیا۔ سچ بچ بن گیا۔“ اس نے مسرت آمیز لہجے میں کہا اور پھر اچانک اس کا چہرہ سبز گیا۔ اس کی آنکھوں میں شدید حیرت کے آثار امنڈ آئے۔

”ارے۔ ارے۔ لیکن۔ لیکن رب ارزا اس کی قسم۔ یہ۔ یہ کیسے ممکن ہے۔؟“

”کیا ہو لیپاس۔؟“ میں نے پوچھا۔

”تم نے۔ تم نے تنہا۔ اوہ۔ ناممکن۔ ناممکن۔“ اس نے ہاتھوں کی طرح چاروں طرف دیکھا اور پھر میرے قریب آ کر بولا۔ ”لیکن تم نے

تنہا اتنا زنی جہاز کیسے اٹھا لیا۔ تم نے تنہا چر نہ کیسے چلا دیا۔؟“

”اپنے نجومیوں سے معلوم کرو لیپاس۔“ میں نے ہنستے ہوئے کہا۔ ”آؤ ہم جہاز والوں کا حشر دیکھیں اور سمندر پر بھی نظر دوڑائیں۔ ممکن

ہے کسی اور شامت آئی ہو۔“

”ارے ہاں۔ آؤ۔ اف۔ دیو تار جم کریں۔ میرا ذہن قابو میں نہیں ہے۔ کیسی حیرت خیز بات ہے۔ کیا تم دوبارہ وہ چر نہ گھما سکتے ہو۔“

”کیوں نہیں۔“

”میں دوسروں کو بتاؤں گی تو لوگ یقین نہیں کریں گے۔“ لیپاس نے بے اختیار کہا اور میں چونک کر اسے گھورنے لگا۔ اور پروفیسر.....

اب میری حیرت کی باری تھی۔ لیپاس نے بے اختیاری میں مؤنٹ کا صیغہ کیوں استعمال کیا تھا۔

☆ ☆ ☆

لیکن لیپاس کو احساس نہیں تھا کہ اس نے بے اختیاری میں کیا کہہ دیا ہے۔ البتہ اب میں اس کا بغور جائزہ لے رہا تھا۔ میں نے اس کی

باریک آواز کو اس کی کم عمری پر محمول کیا تھا۔ لیکن ان الفاظ کے بعد۔ ان الفاظ کے بعد اسے غور سے دیکھنا ضروری تھا۔ چنانچہ میں نے سر سے پاؤں

تک اس کا جائزہ لیا۔ یقیناً اس کا لباس ایسا تھا جو اس کی نسوانیت کو چھپا رہا تھا..... اور اس کا چہرہ..... ٹھیک ہے وہ کم عمر تھا، لیکن اب ایسا بھی نہیں کہ

میں بھی نہ بھیگیں۔ جبکہ جسمانی طور پر وہ خوب لمبا تر لگا تھا۔

”تو جناب لیپاس..... آپ اپنی حقیقت چھپا نہ سکے..... میں نے دل ہی دل میں مسکراتے ہوئے سوچا۔ لیکن اس وقت میں اسے اس کی

غلطی کا احساس دلا کر الجھانا نہیں چاہتا تھا۔ اس لئے میں نے بات نال دی۔

”کیا سوچنے لگے میکارا.....؟“ لیپاس نے چند ساعت کے بعد پوچھا۔

”کچھ نہیں..... میں سوچ رہا ہوں کسی مناسب جگہ چل کر دیکھا جائے کہ تھیوڈوس کے کسی اور جہاز نے تو کسی طرف کارخ نہیں کیا ہے۔“

”ارے ہاں..... ٹھیک ہے..... آؤ.....“ لیپاس نے اپنا نرم اور نازک ہاتھ میری طرف بڑھایا اور میرا ہاتھ پکڑ کر ایک طرف دوڑنے لگا۔

پھر ایک بلند جینارے سے ہم نے تھیوڈوس کے شکستہ جہازوں کو پلٹ کر بھاگتے دیکھا۔ جنگ ختم ہو گئی تھی۔ سمندر کا مغربیت شکست کھا کر فرار ہو رہا تھا اور فصلیوں پر کھڑے لوگ خوشی سے اسے بھاگتے ہوئے دیکھ رہے تھے بلاشبہ یہ تائیورس کی عظیم فتح تھی جس میں اس نے معمولی نقصان اٹھانے کے بعد ایک خوفناک قوت کو شکست دی تھی۔

”تھیوڈوس بھاگ رہا ہے میکارا..... ہم نے اسے شکست دے دی۔“

”عقل مند ہے کہ بھاگ رہا ہے..... ورنہ ایک بھی جہاز بچا کر نہ لے جاتا۔“ میں نے کہا۔

”اوہ میکارا..... تمہاری آمد ہمارے لئے کیسی نیک فال ثابت ہوئی ہے اور پھر..... اوہ میکارا..... دیوتاؤں کے لئے مجھے بتاؤ تو سہی.....

تمہارے جسم میں اتنی قوت کہاں سے آگئی۔؟“

”آؤ لیپاس..... ہم تائیورس کو مبارکباد دیں.....“ میں نے اس کی بات ٹالتے ہوئے کہا۔

”نہیں پہلے مجھے بتاؤ..... ارے تم نے پورا جہاز الٹ دیا تھا۔“ لیپاس کا دماغ اب تک ٹھکانے نہیں آیا تھا۔

”آؤ لیپاس..... یہ باتیں پھر کریں گے.....“ میں نے کہا اور ہم اس حصے کی طرف چل پڑے جہاں تائیورس وغیرہ موجود تھے.....

تائیورس لوگوں کے جھوم میں تھا۔ لوگ اسے مبارکباد دے رہے تھے۔

”سنو لیپاس۔“ میں نے لیپاس کا گداز شانہ دہاتے ہوئے کہا۔

”ہوں۔“

”ابھی تائیورس کے سامنے میرا کارنامہ بیان نہ کرنا..... خواہ مخواہ لوگوں کی نگاہوں میں تماشا بین جاؤں گا۔“

”میں برداشت نہیں کر سکتا۔“ لیپاس نے کہا۔

”میری خاطر میرے دوست.....“ میں نے التجا آمیز انداز میں کہا۔ اور لیپاس نے گردن ہلا دی۔ پھر دور سے تائیورس نے ہم لوگوں کو

دیکھا اور چیخا۔

”اوہ..... لیپاس..... آؤ..... میرے قریب آؤ..... تمہاری اعلیٰ کارکردگی ہماری فتح میں بڑی حیثیت رکھتی ہے..... تم بھی آؤ لیپاس کے

دست راست تم بھی آؤ..... اگر ہم ستاروں سے پوچھیں تو وہ تمہارے سنہرے قدموں کی کہانی ضرور سنائیں گے..... چنانچہ ہم اس فتح کو تمہارے آمد

سے منسوب کرتے ہیں۔

ساتھیوں میکارا کے نام کے نعرے لگاؤ۔ یہ ہماری فتح کا نشان ہے۔“ اور لوگ میکارا کے نام کے نعرے لگانے لگے۔ اصل بات انہیں

معلوم بھی نہیں تھی..... تھیوڈوس کے جہاز اب اتنی دور چلے گئے تھے کہ ان کی روشنیاں بھی نہیں نظر آرہی تھیں..... سمندر اب بھی جل رہا تھا۔

یہ ساری رات تھیوڈوس کی وابہی کے انتظار میں گزار دی گئی۔ چند تجربے کاروں کا خیال تھا کہ تھیوڈوس ہم لوگوں کو غافل پا کر پھر نہ پلٹ پڑے۔۔۔۔۔ بہر حال وہ جنگی دیوانہ ہے۔

لیکن میرا خیال ان سے مختلف تھا۔ تھیوڈوس جنگی دیوانہ ضرور تھا۔ لیکن ان تھوڑے سے لوگوں کے ساتھ وہ دوبارہ کسی حملے کی جرأت نہیں کر سکتا تھا۔۔۔۔۔ صبح تائیورس اور لیپاس وغیرہ واپس چل پڑے۔۔۔۔۔ تھیوڈوس جیسے عفریت کو شکست دینا آسان کام نہیں تھا۔ پورا شہر خوشی و مسرت میں ڈوبا ہوا تھا۔۔۔۔۔ تائیورس نے دو پہر کو ایک جشن کا اعلان کیا اور پورے شہر میں جشن کی تیاریاں ہونے لگیں۔

میں اپنی رہائش گاہ میں آرام کرنے چلا گیا تھا۔ لیکن میرے ذہن میں لیپاس تھا۔ کیا لیپاس مرد نہیں ہے۔ اگر عورت ہے تو پھر۔۔۔۔۔ یہ مردانہ نہیں کیوں۔؟ اور اگر عورت ہے تو بلاشبہ حیرت انگیز ہے۔ بہادر اور جنگجو۔۔۔۔۔ اور پھر میرے ذہن میں تھیوڈوس گھس آیا۔

میں نے چشم تصور میں تھیوڈوس کو دیکھا۔۔۔۔۔ وحشی، پاگل۔۔۔۔۔ نہ جانے اب تک اس نے کتنے لوگوں کو نااہلی کی پاداش میں قتل کر دیا ہوگا۔۔۔۔۔ اور نہ جانے کس ارادوں کے تحت وہ یہاں سے گیا ہے۔۔۔۔۔ اوہ۔۔۔۔۔ ہاں۔۔۔۔۔ یقیناً۔۔۔۔۔ تھیوڈوس ان لوگوں میں سے نہیں ہے جو ایک بار شکست کھانے کے بعد نچلے بیٹھ جاتے ہیں۔۔۔۔۔ وہ طوفان سیٹھ گیا ہوگا، اور جب واپس آئے گا، جب وہ واپس آئے گا تو۔۔۔۔۔ تو۔۔۔۔۔ اور میرے ذہن میں فکر بیدار ہو گئی۔ ستاروں کی آغوش میں پرورش پانے والے اس خوبصورت جزیرے سے مجھے دلچسپی پیدا ہو گئی تھی۔ اور پھر تائیورس نے کس خلوص سے میرے اوپر اعتماد کر لیا تھا۔۔۔۔۔ وہ سراہنے والوں میں سے تھا، ان لوگوں میں سے، جن سے اختلاف نہیں ہوتا اور چونکہ مجھے اس سے اختلاف نہیں تھا اس لئے میں اس کی بہتری بھی چاہتا تھا چنانچہ تھیوڈوس کی فطرت کو سامنے رکھ کر میں نے اس کے بارے میں سوچا۔۔۔۔۔ اب اس شکست کے بعد وہ کیا سوچے گا۔ یقیناً وہ اپنی پراسرار رہائش گاہ جائے گا، جہاں پر وہ اپنی قلمرو کی تشکیل کی تیاریاں کر رہا ہے۔ اس کے بعد وہ شاید کچھ عرصہ رک کر ایک مضبوط بیڑہ تیار کرے گا۔ اب اس کی نگاہ میں تائیورس کا طریقہ جنگ بھی ہے۔ چنانچہ وہ اس طریقہ جنگ سے غمٹنے کی بھرپور تیاریاں کرے گا۔

تھیوڈوس جیسے شخص کے بارے میں یہ اندازہ لگانے میں کوئی دقت نہیں ہو سکتی تھی کہ اب اس نے تائیورس کی شخصیت کو اپنی آن کا سوال بنا لیا ہوگا۔ یعنی جب تک تائیورس زندہ ہے۔ جب تک فیقلو یہ پرورخت لہلہا رہے ہیں وہ سکون سے نہ بیٹھے گا۔ گویا اب اس کی جنگ کسی دوسرے سے نہیں رہ گئی تھی۔

اس لئے ضروری ہے کہ تائیورس تھیوڈوس کے اس خوفناک حملے کے لئے خود کو تیار کرے۔ میں نے سوچ لیا تھا لیپاس خواہ عورت ہے یا مرد۔۔۔۔۔ تائیورس کو میری پراسرار قوت کے بارے میں ضرور بتائے گا۔ اس سے یہ حیرت انگیز واقعہ ہضم نہیں ہو سکے گا اور تائیورس کی نگاہوں میں میری خاص حیثیت ہو جائے گی اور جب وہ مجھ سے خصوصی ملاقات کرے گا تو میں اس سے اس بارے میں بھی بات چیت کر لوں گا۔

لیکن اس کے ساتھ کوئی مناسب لائحہ عمل بھی ضروری ہے اور میں کافی دیر تک ان حالات کے بارے میں سوچتا رہا۔۔۔۔۔ تب میرے ذہن میں ایک ترکیب آئی گئی۔۔۔۔۔ اور اس ترکیب کے مختلف پہلوؤں پر غور کرنے کے بعد میں نے اطمینان کی سانس لی۔۔۔۔۔ ایک دلچسپ تصور سے میرے ہونٹوں پر مسکراہٹ پھیل گئی بہر حال مجھے زیادہ انتظار نہ کرنا پڑا۔ دوسرے دن ہی تائیورس نے مجھے بلا بھیجا۔ دو سپاہی میرے پاس آئے۔۔۔۔۔ جھکے اور

ادب سے بولے۔

”شہنشاہ تائیورس نے آپ کو طلب کیا ہے۔“

”کہاں ہے وہ۔۔۔؟“

”دربار میں۔۔۔۔۔“

”ٹھہرو۔۔۔۔۔ میں تیار ہو جاؤں۔۔۔۔۔“ چنانچہ اس وقت میں نے تائیورس کا دیا ہوا لباس نہ پہنا، سچ بات ہے کہ لباس میرے بدن کو کاٹتے تھے۔ ہاں تھوڑی سی ستر پوشی ضروری تھی۔

سو میں سپاہیوں کے ساتھ تائیورس کے دربار میں پہنچ گیا۔۔۔۔۔ تخت شاہی پر تائیورس خوب جگ رہا تھا۔ درباری دست بستہ کھڑے ہوئے تھے۔ سب کے چہروں سے خوشی جھلک رہی تھی۔

تائیورس نے حیرت سے مجھے اپنی اصلیت میں دیکھا اور پھر اس کے ہونٹوں پر مسکراہٹ پھیل گئی۔۔۔۔۔ اس نے ایک ہاتھ بلند کیا۔۔۔۔۔ اور بولا۔ ”آؤ۔۔۔۔۔ میرے عظیم دوست۔۔۔۔۔ آؤ میرے پیارے ساتھی۔۔۔۔۔ آؤ اے سنہری قدم والے کہ تم ارادے کے پکے اور قول کے دشمنی ہو۔۔۔۔۔ تم وہ ہو جس کی جس قدر عزت کی جائے کم ہے۔۔۔۔۔ تو سنو درباریو۔۔۔۔۔ تعلیم دوا سے کہ جس کا کارنامہ میں تمہیں بتاؤں گا تو تم دنگ رہ جاؤ گے۔“

اور سارے درباری کھڑے ہو گئے۔۔۔۔۔ پھر انہوں نے اپنے دابے ہاتھ اٹھائے اور انہیں سیدھا کئے کئے جھک گئے۔

”عظیم تائیورس۔۔۔۔۔ دوستوں کا دوست۔۔۔۔۔“ میں نے بھی درباریوں کے انداز میں تائیورس کو تعظیم دی۔

”جرنل لیپاس نے جو کچھ کہا ہے۔۔۔۔۔ کیا وہ درست ہے میکارا۔؟“

”لیپاس تمہارا بھائی ہے تائیورس۔؟“

”ہاں۔۔۔۔۔“

”تو میں تمہیں اطلاع دیتا ہوں کہ وہ جھوٹ نہیں بولتا۔“

”بہت خوب۔۔۔۔۔ کیا اچھا انداز ہے۔۔۔۔۔ واہ۔۔۔۔۔ لیکن اے حیرت انگیز شخص، بات بعید از قیاس ہے۔۔۔۔۔ اس لئے طبیعت مطمئن نہیں ہوتی۔“

”میں جانتا چاہتا ہوں کہ جرنل لیپاس نے میرے بارے میں کیا کہا۔؟“

”اس نے کہا۔ سنو درباریوں۔۔۔۔۔ میں نے میکارا کو جرنل لیپاس کے ساتھ اہم ڈیوٹی پر لگایا تھا۔۔۔۔۔ اور یہ ڈیوٹی سمندری جہاز کے ذریعہ

جہاز اٹھنے کی تھی۔۔۔۔۔ اب جبکہ تم سب لوگوں کو معلوم ہو گیا ہے کہ سمندر کے اندر میں نے کیا کارروائی کی تھی، تو یہ بھی سنو کہ ایک جہاز کو اٹھانے کے لئے پچاس موٹی رسیاں اور تقریباً دو سو طاقتور انسانوں کی ضرورت ہوتی ہے کیونکہ رسیوں کے ذریعے جہاز کے ایک حصے کو اٹھانا ہوتا ہے اور چٹے چلانے والے ان چرخوں کی مدد سے تقریباً بیس گنا قوت حاصل کر لیتے ہیں۔۔۔۔۔ سو اس وقت جب ہم اور ہمارے ساتھی تھیموڈوس پر ضرب کاری لگا رہے تھے۔۔۔۔۔ ہماری نگاہوں سے اوجھل ایک خوفناک جہاز روشنیاں گل کئے لہا چکر کاٹ کر جزیرے کے عقبی حصے میں پہنچا اور چونکہ لڑائی کا سارا زور

سامنے کی سمت تھا اور ہمارے وہم و گمان میں بھی نہیں تھا کہ تھیوڈوس کا کوئی جہاز پوزیشن چھوڑ کر عقب سے حملہ کرنے جائے گا۔ سو بلاشبہ یہ ایک خطرناک کارروائی تھی۔ یوں سمجھو اگر عقب والے خاموشی سے کنارے پہنچ جاتے اور کمندوں کے ذریعے فیصلوں پر چڑھ جاتے۔ پھر آہستہ آہستہ آگے بڑھتے اور حملہ کر دیتے۔ تو کیا ہماری توجہ سامنے سے نہ ہٹ جاتی۔ اس طرح تھیوڈوس کو امداد ملتی اور وہ سامنے سے ایک بھر پور حملہ کر کے صورتحال اپنے ہاتھ میں لے سکتا تھا۔ گویا... یوں سمجھو کہ ہم بڑی مشکل میں پڑ جاتے۔ ممکن ہے ہم اس حملے کو ناکام بنا دیتے لیکن... اپنے سینکڑوں ساتھیوں کی قربانی کے بعد... تو اس لحاظ سے عظیم جنرل لیپاس اور اس کے بہترین معاون یعنی میکا رائے سینکڑوں انسانوں کی زندگیاں بچالیں۔ لیکن کیا تمہیں معلوم ہے میرے ساتھیوں... کہ آج اس چرخ پر ایک بھی انسان موجود نہیں تھا جس کے ذریعے اس عظیمی جہاز کو تباہ کیا گیا۔“

دوبارہ میں سمجھوں کی ہنسنے نہایت گونج اٹھی۔

”بات ہماری سمجھ میں نہیں آئی عظیم تائیورس۔“

”میں بڑی شرمندگی سے کہہ رہا ہوں کہ بات میری سمجھ میں بھی نہیں آئی۔ سنو۔ تم سب سنو۔ ممکن ہے تم لوگ مجھے اس بات پر یقین دلا سکو ورنہ بعد میں، میں اپنے دوست میکا رائے اس موضوع پر گفتگو کروں گا۔“

”لیکن... لیکن۔“ دوبارہ یوں کی آواز ابھری۔

”مجھے تمہاری بے چینی کا احساس ہے۔ لیکن جس حیرت انگیز بات کو میں تم سے کہنے جا رہا ہوں وہ ایسی ہی ہے کہ تم اس سے زیادہ پریشان ہو جاؤ گے۔ سنو۔ غور سے سنو۔ عقیقی چرخہ۔ صرف دو بازوؤں نے چلایا... اور... عظیم الشان جہاز... جس میں سینکڑوں انسان سوار تھے۔ اس آسانی سے اٹھ گیا کہ دوسو آدمی بھی اسے اتنی آسانی سے نہیں اٹھا سکتے تھے۔ اور پھر جہاز ایک کروٹ کر گیا اور اس کے جنگجو سمندر برد ہو گئے۔ آدم خور مچھلیوں نے خوب ضیافت اڑائی۔“

”صرف... دو... ہاتھ... صرف... دو بازو۔“ بے شمار حیرت زدہ آوازیں ابھریں۔

”ہاں دوستو۔ صرف دو بازو۔ اور وہ دو بازو میکا رائے کے تھے۔“

اور ساری گردنیں میری طرف گھوم گئیں۔ نگاہوں میں حیرت تھی۔ بے چینی تھی اور... بعض نگاہوں میں مضحکہ بھی تھا۔

”جس وقت لیپاس نے مجھے یہ بات بتائی تو میں نے بھی اسے اسی حیرانی سے دیکھا تھا۔“ تائیورس نے کہا۔ ”لیکن لیپاس کو میری یہ حیرانی، یہ بے یقینی پسند نہیں آئی تب اس نے ثبوت کے طور پر مجھے غرق شدہ جہاز دکھایا اور پھر چرخوں کے سارے گھرانوں کو طلب کر کے پوچھا کہ کس نے عقیقی حصے میں کام کیا تھا اور سب نے لاعلمی ظاہر کی۔ لیپاس کے بارے میں تم جانتے ہو لوگوں۔ بہر حال میں اسے جھوٹا نہیں سمجھتا۔“

”کیا یہ طاقت کا دیوتا ہے۔؟“

”کیا یہ آسمان سے اترتا ہے۔؟“

”کیا یہ ہم جیسا انسان نہیں ہے۔؟“

بے شمار آوازیں ابھریں۔ بہت سے سوالات کئے گئے۔

”میکارا خود کو انسان کہتا ہے لیکن شاید تم یہ بھول رہے ہو کہ گستاخ نے اس کی آمد کی پیش گوئی تھی اور اس کے لئے دنیا تیار کی تھی۔ پھر

چادر فلک پر اس کا کوئی ستارہ نہیں ہے جبکہ دیوتاؤں کے ستارے بھی موجود ہوتے ہیں۔ ایسی صورت میں ہم کوئی بھی بات سوچ سکتے ہیں۔“

”لیکن یہ ناقابل یقین ہے۔“

”میکارا۔ میرے دوست۔ کیا تم اس مسئلے کو حل کر سکتے ہو۔؟“

”کیا یہ مسئلہ صرف زبان سے حل ہو جائے گا۔؟“ میں نے پوچھا۔ ان بے یقین لوگوں پر بالآخر مجھے غصہ آنے لگا تھا۔

”زبان سے حل ہونا کیا معنی رکھتا ہے۔؟“ ایک درباری نے کہا اور میں نے اس کی شکل دیکھی۔

”ثبوت چاہتے ہو۔؟“ میری آواز میں غراہٹ تھی۔

”ہاں۔ تم ثابت کرو کہ یہ بات درست تھی۔“ اس نے مرعوب ہوئے بغیر کہا۔

”دوسروں کی بھی یہی رائے ہے۔؟“ میں نے دوسرے درباریوں کی جانب دیکھا۔

”بالکل۔ اس کے بغیر ہم مطمئن نہ ہوں گے۔“

”اور تو کیا کہتا ہے تائیورس۔؟“

”مجھے تجھ پر یقین ہے میکارا۔ اگر تو نہ چاہے تو کوئی ثبوت پیش نہ کر۔ اور اگر چاہے تو ان کی تسلی کر دے۔“ تائیورس نے کہا اور میں شدید

غصے میں بھر چکا تھا چنانچہ میں نے چاروں طرف دیکھا اور پھر آہستہ قدموں سے اس بڑے دالان کے ستونوں کی طرف بڑھ گیا جس میں بہت سے درباری بیٹھے ہوئے تھے۔ ایک انتہائی موٹے ستون کے قریب پہنچ کر میں رکا۔ گول گول چٹانوں کو تلاش کر اسے بنایا گیا تھا۔ میں نے دانت کچکا کر اس ستون پر قوت صرف کی اور کیا محال تھی اس ستون کی جو اپنی جگہ قائم رہ جاتا۔

ایک خوفناک گزگز آہٹ کے ساتھ ستون نے اپنی جگہ چھوڑ دی اور دالان کی چھت ایک طرف جھکنے لگی۔ تب تو ایسا کھرام مچا کہ توبہ ہی

بھلی۔ درباری اس طرح دالان کے نیچے سے نکل کر بھاگے جس طرح تیرکان سے نکلتے ہیں۔ وہ احمق بری طرح چیخ چلا رہے تھے۔ تب میں دوسرے ستون کی طرف بڑھ گیا اور جو مٹی دوسرے ستون نے جگہ چھوڑی، دالان کی چھت خوفناک دھماکوں کے ساتھ نیچے آ رہی۔ گرد و غبار کا ایک طوفان اٹھا تھا۔ کوئی شخص ایسا نہ تھا جو چیخ چلا نہ رہا ہو۔ شاید تائیورس بھی دربار سے نکل بھاگا تھا۔

لیکن اب میں اپنی تسلی ہی کر کے دم لینا چاہتا تھا۔ چنانچہ گرد و غبار کے طوفان میں، میں دوسرے ستون تلاش کرنے لگا اور نئے ستون

گم کرنے لگے۔ بس اچانک دماغ گرم ہو گیا تھا۔ میں اپنی شخصیت کے بارے میں مکمل ثبوت ہی دینا چاہتا تھا۔ اس وقت مجھے تائیورس کی پرواہ بھی نہیں تھی۔ بے شمار سپاہی گرتے ہوئے دربار کے چاروں طرف جمع ہو گئے تھے۔ وہ بری طرح چیخ رہے تھے۔ مجھے منع کر رہے تھے لیکن میں اس وقت تک

نہ رکا جب تک دربار کا آخری ستون بھی منہدم نہ ہو گیا۔ اب عالیشان دربار کی جگہ کھنڈر نظر آ رہا تھا۔ لمبے کے ڈھیر سے گرد و غبار کا طوفان اب بھی اٹھ رہا تھا۔ تب میں باہر نکل آیا اور میں نے چیخ کر درباریوں کو آوازیں دیں۔

”آؤ۔ کہاں گئے۔ کیا تمہارے لئے یہ ثبوت کافی ہے۔ یا اور ثبوت پیش کروں۔ تائیورس۔ تم کہاں ہو۔؟“

”میں یہاں ہوں میکارا۔“ ایک طرف سے تائیورس کی آواز سنائی دی۔

”کیا خیال ہے میرے دوست۔ کیا تمہارے درباری مطمئن ہو گئے ہوں گے۔“

”ضرورت سے زیادہ۔ کافی ہے میکارا۔“ تائیورس نے کہا اور ایک زوردار قہقہہ لگایا۔ ”لیکن افسوس۔ شاید ان میں سے بہت سے جواب

دینے کے لئے موجود نہ ہوں۔“

”بے یقینوں کے لئے افسوس کی گنجائش نہیں ہوتی۔“ میں نے کہا اور تائیورس میرے نزدیک پہنچ گیا۔ بلاشبہ وہ بھی مجھ سے سہا ہوا تھا۔

”شاید تجھے غصہ آ گیا تھا میکارا۔؟“

”نہیں۔۔۔۔۔ میں صرف ان لوگوں کی تسلی کرنا چاہتا تھا جو زبان پر یقین نہیں رکھتے۔“

”مجھے افسوس ہے۔۔۔۔۔ لیکن میکارا۔۔۔۔۔ تجھے دیوتاؤں کی قسم، اب تو بتا دے تو کون ہے۔؟“

”کیا میں نے تجھے پہلے نہیں بتایا تائیورس۔ کیا میں نے یہ نہیں کہا کہ میں چاہوں تو تھوڑے دس کی پوری فوج کو فوج کر دوں۔ میں دیوتا نہیں

ہوں۔ یہ خیال اپنے ذہن سے نکال دے۔ میں دوست ہوں دوستوں کا۔۔۔ اور دشمن ہوں ان کا جو بھروسہ نہیں کرتے۔ سن۔ مجھے تیری زمین بہت

پسند آئی ہے اور میں یہاں رہ کر ستارہ شناسی کے فن سے واقف ہونا چاہتا ہوں۔ بول کیا تیری قلمرو میں میرے لئے جگہ ہے۔؟“

”جو کچھ ہوا۔ اس کا مجھے کوئی شکوہ نہیں ہے۔ جتنے بچ گئے ہیں انہیں تیرے اوپر یقین آ جائے گا لیکن میں تیرے بارے میں سخت حیران ہوں۔“

”تو حیران رہو تائیورس۔ میں یہاں سے چلا جاتا ہوں۔“

”ہرگز نہیں میرے دوست۔ میں معافی چاہتا ہوں۔ تیری موجودگی تو ہمیں بہت سی آفات سے بچائے گی۔ ہاں بس تیری حیثیت کا تعین

درکار ہے۔“

”نہیں تائیورس۔ مجھے کسی حیثیت کی ضرورت نہیں ہے۔ میں صرف ایک چھوٹا سا مکان چاہتا ہوں۔ ستارہ شناسوں کی معیت چاہتا ہوں

اور بس۔ اس کے بدلے میں، میں تجھے وہ کچھ دیتا رہوں گا جس کا تو تصور بھی نہیں کر سکتا۔ ضروری امور کے بارے میں تو مجھ سے مشورہ کر سکتا ہے۔

میرے مشورے تیرے لئے مشعل راہ ہوں گے۔“

”سرا آنگھوں پر میرے دوست۔ مجھے منظور ہے۔“

سو تائیورس نے بلاوجہ ایک بڑا نقصان کیا۔ پورے شہر میں پھر سے کھرام مچ گیا تھا۔ محل سے ملحق دربار کی عمارت مکمل طور پر تباہ ہو گئی تھی۔

اسے تعمیر کرنے کے لئے بھی مدت درکار تھی۔ ممکن ہے دل ہی دل میں تائیورس نے یہ بات پسند نہیں کی ہو۔ لیکن بہر حال حیرت نے غصے کے جذبات

تو ختم کر دیئے ہوں گے۔ پھر میری حیثیت کا تعین بھی ضروری تھا تا یورس مجھے اپنے ساتھ محل میں لے گیا۔ اس کے انداز سے اب بھی شدید حیرت کا اظہار ہو رہا تھا۔ محل ہی کا ایک چھوٹا حصہ مجھے آرام کرنے کے لئے دیا گیا۔ اور اپنی آرام گاہ میں پہنچ کر میں اپنے بدن کی مٹی صاف کرنے لگا۔ میں گرد آلود ہو گیا تھا لیکن تا یورس نے میری خوشنودی حاصل کرنے کے لئے محل کے لوگوں کو خاص ہدایات دے دی تھیں۔

چنانچہ ابھی زیادہ دیر نہیں ہوئی تھی کہ چھ خوبصورت عورتیں اس دروازے سے اندر داخل ہو گئیں جہاں میں موجود تھا۔ میں چونک کر انہیں دیکھنے لگا۔

ان سب نے ہاتھ اٹھائے اور پھر جھک گئیں۔ ”ہم تیری کنیزیں ہیں میکارا۔ ہمیں تیرے احکامات کی تعمیل کرنے کا حکم دیا گیا ہے۔“ ان میں سے ایک نے کہا۔

سرزمین یونان کی حسین لڑکیاں تھیں۔ لیکن بہر حال ابھی میں کسی حد تک محتاط تھا اور آنکھیں بند کر کے گر پڑا نہیں چاہتا تھا۔ اس لئے میں نے کہا۔ ”میرا بدن گرد آلود ہے۔ کیا تمہارے یہاں حمام موجود ہے۔؟“

”بالکل قریب..... بالکل نزدیک.....“ عورتوں میں سے ایک نے جواب دیا۔

”تو بس..... مجھے وہاں لے چلو..... میں غسل کرنا چاہتا ہوں۔“

اور یہ معلوم کر کے مجھے ہنسی آگئی کہ حمام تو اس دروازے کی دوسری طرف ہے جو میرے کمرے، میری رہائش گاہ کا دوسرا دروازہ ہے۔ لڑکیوں نے آگے بڑھ کر دروازہ کھول دیا۔

شابی محل تھا۔ شاہی حمام تھا۔ جس قدر خوبصورت ہوتا کم تھا۔ سنگ مرمر سے بنا ہوا خوبصورت حوض جس میں نیچے جانے کے لئے سیڑھیاں بنی ہوئی تھیں۔ یہ سیڑھیاں پانی میں ڈوبی ہوئی تھیں۔ حوض کے کنارے غسل کرانے کے نرم اسفنج اور دوسری چیزیں رکھی ہوئی تھیں۔ اور پھر میں نے پانی میں چھلانگ لگا دی۔ لڑکیاں بھی نزاکت سے سیڑھیاں اترتی ہوئی حوض میں آگئی تھیں۔ کناروں پر رکھے ہوئے نرم اسفنج اٹھا کر انہوں نے میرا بدن ملنا شروع کر دیا اور پھر اس کھیل میں مست ہو گئیں۔

میں خود تو برف ہو گیا تھا۔ گو جذبات بھڑک رہے تھے لیکن میں ان کا تماشا دیکھنا چاہتا تھا۔ جوں جوں لڑکیاں میرا بدن مل رہی تھیں میرے بدن کا سنہرا پن نکھرنا جا رہا تھا۔ وہ اسفنج کے بجائے اپنے نرم نرم ہاتھوں سے سونے کی چمک کو نکل رہی تھیں اور ان کی آنکھوں میں مستی، حیرانی اور پسندیدگی امنڈتی آرہی تھی۔

تھوڑی دیر کے بعد ان کی آنکھوں میں گلابی ڈورے تیرنے لگے۔ سب ہی کی بری حالت تھی۔ ان کے ہونٹ کپکپا رہے تھے۔ تنفس تیز ہو گیا تھا اور وہ میرے بدن سے زیادہ سے زیادہ قریب ہونے میں کوشاں تھیں۔ سب خاموش تھیں۔ ایک دوسرے سے شرماسی تھیں، اپنے جذبات چھپانا چاہتی تھیں اور اس میں ناکام تھیں۔

تب پھر..... میں نے یہ کھیل ختم کر دیا۔

”بس۔“ میں نے دونوں ہاتھ اٹھائے اور لڑکیاں ٹھٹھک گئیں۔ لیکن ان کے ہاتھ میرے بدن سے نہیں ہٹے تھے۔
 ”شکر یہ خوبصورت لڑکیوں۔“ میں کنارے کی طرف بڑھتے ہوئے بولا۔ لڑکیاں جذبات سے پھٹک رہی تھیں لیکن اس وقت صورتحال دوسری تھی۔ میں ان کی پذیرائی نہیں کر سکتا تھا۔

بہر حال میں باہر نکل آیا اور پھر میں نے اپنا مختصر لباس پہن لیا۔ لڑکیاں بادل نخواستہ باہر نکل آئی تھیں۔ تھوڑی دیر کے بعد وہ درست ہو گئیں اور لباس پہن کر باہر نکل آئیں۔ لیکن ان کی آنکھوں میں اب بھی میرے لئے محبت کے جذبات موجود تھے اور وہ عجیب سی نگاہوں سے مجھے دیکھ رہی تھیں۔

تو پروفیسر..... یوں وقت گزرنے لگا۔ میں نے غصے میں آکر تائیورس کا دربار تباہ کر دیا تھا۔ نہ جانے کتنے مدبر ہلاک ہو گئے تھے لیکن غلطی ان کی تھی۔ انہوں نے میری بات پر یقین نہیں کیا تھا۔ ہاں جو باقی بچ گئے تھے انہیں خوب یقین آ گیا تھا لیکن اس واقعہ کے بعد تائیورس کا رویہ مجھ سے خراب نہ ہوا۔

اس نے دوبارہ مجھ سے سرسری ملاقات کی اور یہ ملاقاتیں کافی پر جوش تھیں۔ تیسری ملاقات میں اس نے مجھ سے جشن فتح میں شریک ہونے کی درخواست کی تھی۔

”میں تیری خوشی میں برابر کا شریک ہوں تائیورس۔ لیکن اس کے علاوہ بھی میں تجھ سے کچھ گفتگو کرنا چاہتا ہوں۔“ میں نے کہا۔

”میں حاضر ہوں میرے دوست میکارا۔“ تائیورس نے کہا۔

”لیکن شاید تیرے پاس وقت نہیں ہے۔“

”تیری باتیں دوسری تمام باتوں سے زیادہ اہمیت رکھتی ہیں۔“

”تو سکون سے بیٹھ جا۔ میں تجھ سے اہم گفتگو کرنا چاہتا ہوں۔“ میں نے کہا اور تائیورس اطمینان سے میرے سامنے بیٹھ گیا۔ بلاشبہ وہ

تعاون کرنے والوں میں تھا۔

”تو فتح کا جشن منا رہے تائیورس۔؟“

”ہاں میکارا۔ میری قوم بہت خوش ہے۔ تو نے تھیوڈوس کے ساتھ وقت گزارا ہے لیکن جتنا مختصر وقت تو نے گزارا ہے ممکن ہے تجھے اس

کے بارے میں تفصیل نہ معلوم ہو سکی ہو۔“

”مجھے بتاؤ تائیورس۔“ میں نے سنجیدگی سے کہا۔

”اہل یونان، تھیوڈوس کے سائے سے بیزار ہیں۔ قرب و جور کے جتنے جزائر ہیں سب تھیوڈوس کے نام سے کانپتے ہیں۔ کسی نے اس

سے جنگ کا تصور بھی نہ کیا ہوگا۔ یوں سمجھو۔ ریاستوں کے مالک وہاں کے عوام ہیں اور ان سب کا شہنشاہ تھیوڈوس ہے۔ کوئی اسے ناراض نہیں کر

سکتا۔ کوئی اس کے غصے کو نہیں لگا کر سکتا۔“

”نھیک ہے۔“

”تو میرے عظیم دوست۔ دیوتاؤں نے میری مدد کی اور میں اپنی کوشش میں کامیاب ہو گیا۔ میں نے ایسے شخص کو شکست دی ہے جس کے

نام کے ساتھ شکست کا تصور بھی وابستہ نہیں کیا جاسکتا۔“

”میری طرف سے اس فتح کی پر غلوں مبارک باد قبول کرنا تایورس۔ لیکن اس کے علاوہ میں تجھ سے کچھ اور سوالات کروں گا۔“

”ضرور میرے دوست۔“

”کیا تھیوڈوس ہمیشہ کیلئے ختم ہو گیا۔؟“

”ایں۔۔۔۔۔“ تایورس اس طرح چونکا جیسے درحقیقت اس نے اب تک اس بارے میں سوچا ہی نہ ہو۔

”کیا یہ بات تیرے علم میں نہیں ہے تایورس کہ وہ زندہ نکل گیا ہے۔“

”ہاں۔ ہے۔“ تایورس نے کھوئے کھوئے لہجے میں کہا۔

”تیرے خیال میں اب وہ کہاں گیا ہوگا۔؟“

”میرے خیال میں وہ۔۔۔۔۔ وہ کہیں بیشازخم چاٹ رہا ہوگا۔“

”کیا تیرے خیال میں اس کے ذمہ کبھی نہیں بھریں گے۔؟“

”بھریں گے۔ لیکن اب وہ اس قابل نہیں ہو سکتا کہ دوبارہ۔“

”رک جاؤ میرے دوست۔ رک جاؤ۔“ میں نے ہاتھ اٹھا کر کہا۔ ”تب یوں سمجھو کہ میں نے اس مختصر عرصے میں جو معلومات حاصل کی

ہیں وہ تم ایک طویل عرصے میں بھی نہیں کر سکتے۔“

”کیا مطلب۔؟“

”تھیوڈوس کی قوت صرف اس قدر نہیں تھی جسے تم نے تباہ کر دیا۔ وہ معمولی سے بیڑے کو لیکر صرف تمہیں سزا دینے آیا تھا۔ اس کا عظیم

الشان بیڑہ تو اس پر اسرار جگہ پر موجود ہے جہاں وہ اپنی قوت جمع کر رہا ہے۔ تم اس کے ارادوں سے ناواقف ہوتا تایورس۔“

”اوہ۔ مجھے تفصیل سے بتاؤ میکا را۔“ تایورس سنجیدہ ہو گیا تھا۔

”یہ باتیں خود تھیوڈوس نے مجھے بتائی تھیں۔ وہ خشکی کے کسی بڑے علاقے پر قبضہ کر کے ان سارے جزائر کا شہنشاہ بننا چاہتا ہے۔ اس کی

لوٹی ہوئی دولت ایک عظیم الشان قوت تعمیر کر رہی ہے۔ عام حالات میں وہ صرف چند جہازوں سے حملہ کرتا ہے۔ اپنی قوت کو اس نے ابھی تک محفوظ

کیا ہوا ہے۔“

”اوہ۔“ تایورس پر خیال انداز میں بولا۔

”اس کے علاوہ میرے دوست۔ تم تھیوڈوس کی فطرت سے بھی واقف نہ ہو گے۔“

”ہاں۔ اچھی طرح نہیں۔“

”وہ جنونی ہے۔ اب وہ اس وقت تک سکون سے نہیں بیٹھے گا جب تک تم سے انتقام نہ لے لے۔“

”تب تو.... جب تو میکا را۔ ہمارے لئے ابھی کافی مشکلات ہیں۔؟“

”میرے معصوم دوست۔ میں تو سوچا تھا کہ ان تمام باتوں پر تمہاری نگاہ ہوگی لیکن تم بہت عمدہ جنگ لڑنے کے باوجود بہت سادہ ہو۔ تم

اس جنگ کو اختتام سمجھ بیٹھے تھے۔“

”ہاں۔ مجھے اپنی حماقت کا احساس ہے۔“ تائیورس نے پریشان لہجہ میں کہا۔

”تم نے مجھے اپنا اعزاز ہی مشیر مقرر کیا ہے تائیورس۔“

”تم۔ تم نہ جانے کیا ہو میکا را۔“

”میرے بارے میں سوچنا چھوڑ دو۔ ان چیزوں کے بارے میں سوچو تائیورس، جو ضروری ہیں۔ تمہارا یہ جشن وقتی خوشی ہے۔ سنو۔ میں

دعویٰ کرتا ہوں اگر تم اسی انداز میں خاموش بیٹھ جاتے جس طرح تم نے سوچا تھا۔ تو تم تھیوڈوس کے دوسرے حملے کی تاب نہ لا سکتے تھے کیونکہ اس

فلکست نے تھیوڈوس کو بہت کچھ دیا ہے۔“

”میں سمجھا نہیں۔؟“

”آئندہ وہ ایسی حیلاریوں کے ساتھ آئے گا کہ تمہاری ترکیب کو ناکارہ کر دے۔“

”ہوں۔ تمہارا خیال درست ہے میکا را۔ مگر میرے دوست۔ اب تو میں ایک اور بات سوچ رہا ہوں۔“

”کیا۔؟“

”اگر تم کچھ تھیوڈوس کے ساتھی ہوتے تو کیا ہوتا۔“

”بہر حال نہیں ہوں۔ لیکن مجھے یقین دلاؤ۔ کہ کیا تم میرے اوپر بھروسہ کرتے ہو۔؟“

”دیوتاؤں کی قسم میکا را۔ تم کتنے ہی عجیب ہو۔ تم کوئی بھی ہو، میں تمہارے اوپر بھروسہ کرتا ہوں۔“

”تب پھر سنو۔ جیسا میں کہتا ہوں کرتے رہو۔ فائدے میں رہو گے۔“

”میں دل سے تیار ہوں میکا را۔“

”تائیورس، میرے دوست۔ تم ایک دن جشن ضرور مناؤ گے لیکن اس وقت جب تھیوڈوس کا وجود نہ ہوگا۔ یہ میری پیش گوئی ہے۔ دل

چاہے تو ستاروں سے پوچھ لیتا۔“

”تو عقیم انسان ہے میکا را۔ میں دل سے تیری عزت کرنے لگا ہوں.... تو نے میرے ذہن میں ایک نئی فکر بگادی ہے۔ مجھے بتا میں کیا

کروں۔؟“

”میں نے اس کے لئے ایک لاکھ عمل تیار کیا ہے۔“ میں نے جواب دیا۔

”کیا؟“

”سن تائیورس۔ قرب و جوار کے سارے جزیرے تھیوڈوس سے خوفزدہ ہوں گے۔“

”ہاں۔“

”تیرے ان جزائر سے کیسے تعلقات ہیں۔“

”ہم سب ایک دوسرے سے لا پرواہ ہیں البتہ وکری سیوس کے نظریے کے قائل ہیں۔ ایک دوسرے کی سرحدوں میں دخل اندازی مت

کرو۔ اس وقت تک جب تک اس سے جنگ مقصود نہ ہو۔“

”گو یا تعلقات خراب نہیں ہیں۔“

”نہیں۔ انہیں خراب نہیں کہا جاسکتا۔“

”کیا کبھی ایک ریاست کے لوگ دوسری ریاست والوں سے ملتے ہیں۔“

”ہاں۔ ضرورت کے تحت۔“

”سرکاری پیمانے پر ملاقاتیں ہوتی ہیں۔“

”ہاں۔ کبھی کبھی۔ یا اس وقت جب کوئی دوسرے کو مدعو کرے۔“

”کیا دوسرے جزائر والوں کو معلوم ہے کہ تو نے تھیوڈوس کا خراج بند کر دیا ہے۔“

”ہاں۔ میں نے اس کی اطلاع انہیں بھجوادی تھی۔“

”کسی طرف سے کوئی رد عمل۔“

”صرف مجھ سے ہمدردی کا اظہار کیا گیا تھا اور کہا گیا تھا کہ میرا فیصلہ غلط ہے۔ کہیں میں اس سے نقصان نہ اٹھاؤں۔“

”بس۔“

”ہاں۔ اس کے علاوہ اور کچھ نہیں۔“

”کیا کسی بھی جزیرے کو معلوم ہوا ہوگا کہ تو نے تھیوڈوس کو شکست دی ہے۔“

”میں نہیں جانتا۔ لیکن سمندر میں ہمارے جہاز گشت کرتے ہیں۔ یوں سمجھو اگر کسی دوسرے جزیرے کی جنگ ہوئی ہوتی تو مجھے پتہ

معلوم ہو جاتا۔“

”بہت خوب۔ تو گو یا نزدیکی جزیرے کو اس جنگ کے بارے میں ضرور معلوم ہوگا۔“

”ہونا تو چاہئے۔“

”تو میرے دوست۔ یوں کرتے ہیں کہ ایک وفد ایک ایک ریاست میں بھیجتے ہیں۔ انہیں بتاتے ہیں کہ ہمارے عزائم کیا ہیں۔ ان سے کہتے ہیں کہ وہ بھی تھیوڈوس سے خوف کھانا چھوڑ دیں۔ ہم انہیں پیش کش کریں گے کہ تھیوڈوس کا دوسرا وار بھی ہم ہی برداشت کریں گے لیکن اس صورت میں وہ ہماری کیا مدد کر سکتے ہیں۔؟“

میری تجویز پر تائیورس سوچ میں ڈوب گیا۔ کافی دیر کے بعد اس نے گروں اٹھائی۔ ”انتہائی مناسب خیال ہے میکارا۔ لیکن اس کے لئے کچھ میں بھی کہوں گا۔“

”کیا۔؟“ میں نے سوال کیا۔

”اس کام کے لئے تم سے عمدہ اور کوئی شخص میری نگاہ میں نہیں ہے۔“

”میں۔؟“

”ہاں۔“

”مجھے کوئی اعتراض نہیں ہے تائیورس۔ لیکن میں ان جزیروں سے واقف نہیں ہوں بلکہ میں اس مشن کو اچھا سمجھتا ہوں کیونکہ اس طرح مجھے تمہاری ثقافت دیکھنے کا زیادہ سے زیادہ موقع ملے گا۔“

”جنرل لیپاس تمہارے ساتھ..... ہوگا۔“ تائیورس نے ایک لمحے کے لئے رک کر کہا۔

”لیپاس۔“ میں نے زیر لب کہا اور تائیورس کی آنکھوں میں دیکھنے لگا۔

”ہاں۔ کیا وہ ایک اچھا سا تھی نہیں ہے۔؟“

”مجھے منظور ہے۔“ میں نے مسکراتے ہوئے کہا اور تائیورس کا چہرہ خوشی سے کھل اٹھا۔ پھر اس نے بڑے متاثر لہجے میں کہا۔

”تم کوئی بھی ہو میکارا، میرے ذہن میں اب مجھے ضرور ہو لیکن مجھے تمہارے اوپر مکمل اعتماد ہے۔ بلکہ میں سمجھتا ہوں کہ تم فیقلو ایہ کے لئے دیوتاؤں کا انعام ہو۔“

میں نے اس کی بات کا کوئی جواب نہیں دیا اور پھر تائیورس وہاں سے چلا گیا۔

میری بات تائیورس کے ذہن میں بیٹھ گئی تھی۔ صحیح معنوں میں اب اس کی دلچسپی جشن وغیرہ سے زیادہ نہیں تھی۔ وہ ہماری روانگی کی تیاریوں میں مصروف تھا۔

آج کل میرا وقت گستاک کے ساتھ گزر رہا تھا۔ گستاک میرے ساتھ اس طرح پیش آتا تھا جیسے میں اسی کی تخلیق ہوں۔ وہ بڑے فخر سے میری طرف دیکھتا تھا اور درحقیقت تائیورس نے اس کی حیثیت ہی بدل دی تھی۔ گستاک کو عظیم منجم کا خطاب ملا تھا۔ اسے سرکاری وظیفے سے نوازا گیا تھا اور وہ بہت خوش تھا۔

”تو نے مجھ سے ایک وعدہ کیا تھا گستاک۔“ ایک روز میں نے کہا۔

”کیا میرے دوست؟“

”تو نے مجھے اہلاک اور محزون سے روشناس کرانے کے لئے کہا تھا۔“

”میں ہر وقت حاضر ہوں لیکن میں نے تجھے یہ بھی بتایا تھا میکا را کہ میرا علم صرف دوستاروں تک محدود ہے۔ جبکہ یہاں تجھے ایسے ایسے منجم

ملیں گے جو ساری کہکشاں سے واقف ہیں۔“

”میں ان سے ملاقات بھی ضرور کروں گا لیکن پہلے تم ان ستاروں سے میری دوستی کراؤ جنہوں نے میرے بارے میں تمہیں بتایا تھا۔“

”جیسی تیری مرضی۔ میں تیار ہوں۔“

”تو سنو گسٹاک۔ میں تائیورس کے ایک خصوصی مشن پر جا رہا ہوں۔ تم میرے ساتھ چلو گے۔؟“

”ضرور چلوں گا۔ کیا ہمیں سفر کرنا ہو گا۔؟“

”ہاں۔“

”مجھے سمندری سفر بہت پسند ہیں۔ سن میکا را۔ تائیورس سے کہہ کر اس جہاز پر، جو ہمیں لے کر چلے، ایک ایسا مستول بنوانا جس کا اوپر

حصہ خوب کشادہ ہو تاکہ ہم وہاں بیٹھ کر ستارہ شناسی کر سکیں۔“

”ٹھیک ہے۔ یہ کام میں کروں گا۔“ اور میرے اور گسٹاک کے درمیان یہ بات طے ہو گئی۔

چنانچہ جب تائیورس نے مجھے وہ جہاز دکھایا جس پر ہمیں سفر کرنا تھا تو میں نے اس سے اپنے مطلب کے ایک مستول کے لئے کہا۔

”تیرے حسب منشا کام کرادیا جائے گا میکا را۔ لیکن تیرے ساتھ کتنے افراد ہوں گے۔؟“

”میرے خیال میں اس بارے میں جنرل لیپاس سے مشورہ کیا جائے۔“

”یہ بھی ٹھیک ہے۔“

”جنرل لیپاس ہے کہاں..... اس نے طویل عرصے سے مجھ سے ملاقات نہیں کی..... کیا وہ بہت مصروف انسان ہے۔؟“

”مصروف تو زیادہ نہیں ہے..... لیکن..... لیکن وہ تنہائی پسند ہے..... بہت کم لوگوں سے ملتا ہے۔“

”بہر حال اب تو اسے میرے ساتھ ایک اہم کام انجام دینا ہے، میں اس سے ملاقات کرنا چاہتا ہوں۔“

”ٹھیک ہے..... میں تیرا پیغام اسے دیدوں گا۔“

”وہ تیرا بھائی ہے نا تائیورس۔“

”ہاں۔“ تائیورس نے ہنکچاتے ہوئے کہا۔

”میں آج رات کو اس سے ملاقات کروں گا۔“

”ہم دونوں تیری رہائش گاہ پہنچ جائیں گے۔“

”میں انتظار کروں گا۔“

”چنانچہ اسی رات جنرل لیپاس تائیورس کے ساتھ میرے پاس آیا۔ اس وقت بھی اس نے بدن چھپانے والا عجیب سا لباس پہنا ہوا

تھا..... بلاشبہ وہ بہت خوبصورت تھا۔

”جنرل لیپاس۔“ میں نے اس کا خیر مقدم کیا۔

”عظیم میکارا۔“ جنرل لیپاس نے خوبصورت مسکراہٹ کے ساتھ کہا۔

”لیکن تو بے مروت ہے لیپاس۔“

”کیوں؟“

”تو نے اس کے بعد..... مجھ سے ملاقات کی کوشش نہیں کی۔“

”میں تیرے بارے میں حیران کن باتیں سن کر ششدر تھا میکارا۔ تجھ سے ملنے کی جرأت نہیں کر سکا تھا.....“ لیپاس نے جواب دیا۔

”خیر..... اب تو ہمارا طویل ساتھ ہے۔“

”ہاں.....“ لیپاس نے ایک گہری سانس لی۔

”کیا تو اس مشن سے پر امید ہے۔؟“

”تیری شخصیت بہت سے کام بنادے گی۔“ لیپاس نے جواب دیا۔

”تو اپنی شخصیت کے سحر سے بھی انکار نہیں کر سکتا لیپاس۔“

”تیرا شکریہ میکارا.....“ لیپاس کے چہرے پر کسی قدر جھینپنے کے آثار نظر آئے تھے۔

”میرا خیال ہے اب کام کی باتیں ہو جائیں۔“ تائیورس نے ہماری گفتگو میں دخل دیا۔

”یقیناً۔“

”جنرل لیپاس کا خیال ہے کہ زیادہ افراد کی ضرورت نہیں ہے۔“

”میں اس سے متفق ہوں۔“

”چنانچہ لیپاس نے کل سترہ آدمیوں کا انتخاب کیا ہے۔“

”یقیناً یہ لوگ عمدہ ہوں گے۔“

”میرے بھروسے کے لوگ ہیں۔“ لیپاس نے جواب دیا۔

”ٹھیک ہے لیپاس۔“

”اس کے علاوہ جہاز کا عملہ ہوگا۔“

”مناسب..... صرف ایک آدمی کی سفارش میں کرتا ہوں۔“ میں نے کہا۔

”وہ کون ہے۔؟“

”گستاک۔“ میں نے جواب دیا۔

”اوہ تیرا دوست میکا را..... ٹھیک ہے، اس نیک انسان پر کسی کو کیا اعتراض ہو سکتا ہے۔“ لیپاس نے کہا۔

اور پھر ضروری امور طے ہو گئے..... مجھے تو اس بات سے کوئی غرض نہیں تھی کہ لیپاس پہلے کون سے جزیرے کا رخ کرے گا..... یہ ساری

باتیں لیپاس اور تائیورس کے سوچنے کی تھیں..... میں تو صرف ایک ساتھی تھا..... جب لیپاس نے کہا۔

”میں ایک بات معلوم کرنا چاہتا ہوں میکا را۔“

”کیا۔؟“

”تیری شخصیت یقیناً دوسرے جزائر پر زیر بحث آئے گی..... لوگ تجھے دیکھنے کے بعد تیرے بارے میں جاننے کے خواہشمند ہوں

گے..... کیا..... تو خود کو قتلویہ کا باشندہ بتانے میں عار محسوس کرے گا۔؟“

”نہیں..... اس میں کیا حرج ہے۔“ میں نے جواب دیا۔ ظاہر ہے پروفیسران الفاظ سے میری شخصیت پر کیا اثر پڑتا۔

”اوہ..... اوہ..... میکا را..... ہمارے دوست، ہمارے محسن..... یہ سوال میرے اور لیپاس کے درمیان کافی دیر تک موضوع بن رہا تھا۔“

تائیورس نے اطمینان کا سانس لیکر کہا۔

”کیوں.....؟“

”لیپاس کا خیال تھا کہ شاید تو خود کو قتلویہ کا باشندہ بتانا پسند نہ کرے۔ شاید اس سے تیری کسی انا کو نہیں پہنچے۔“

”میں تجھ سے کہہ چکا ہوں تائیورس۔ کہ میں دوستوں سے کھل کر دوستی اور دشمنوں سے کھل کر دشمنی کرتا ہوں۔ میں نے خود کو قتلویہ کا

دوست کہا ہے اس کے وقار کے لئے سب کچھ کرنے کو تیار ہوں۔“

اور دونوں میرے جواب کے تاثر میں ڈوبے رہے۔

”اب تو تیرے لئے شکریے کے الفاظ نا کافی ہیں میکا را۔ ہم تیرے احسانمند ہیں۔“

”تیاریاں کب تک مکمل ہو جائیں گی تائیورس۔؟“ میں نے بات نالتے ہوئے پوچھا۔

”تو نے جس مسئلے کے لئے کہا ہے، وہ کل تک تیار ہو جائے گا۔ پرسوں روانہ ہو جانا۔“

”ٹھیک ہے۔ لیپاس تم تیار ہو۔؟“

”بالکل۔“ لیپاس نے مسکراتے ہوئے کہا۔ بلاشبہ اس کی مسکراہٹ بہت حسین تھی لیکن میرا شبہ، بلکہ میرا تجربہ، لیپاس کی آنکھیں بتاتی

تھیں کہ ان میں مراد لگی نہیں ہے۔ ان آنکھوں میں ایک مخموری کیفیت تھی۔ ایک عجیب سا حجاب تھا۔ گویا تائیورس میرے ساتھ مخلص تھا لیکن اس نے بھی

لیپاس کے بارے میں چھپایا تھا۔ نہ جانے کیوں؟ بہر حال میں نے بھی لطف لینے کا فیصلہ کر لیا۔ ویسے ایک طرح سے میں نے یہ بھی سوچا تھا کہ ممکن ہے یہ میرا وہم ہی نکلے۔ گو اس کے امکانات کم تھے لیکن کوئی فرق نہیں پڑتا میری جان لیپاس..... میں بھی تیرا بھرم قائم رہنے دوں گا۔

سو پروفیسر..... تیسرا دن آگیا۔ اہل فیقلو لیہ نے ساحل سمندر پر ہمیں الوداع کہا۔ گئے چنے لوگ ہی ہمارے مشن کے بارے میں جانتے تھے۔ لیپاس میرے نزدیک کھڑا تھا۔ دوسری جانب میرا دوست گستاک تھا جس کا سینہ فخر سے اتنا پھول گیا تھا کہ اندیشہ تھا، پھٹ نہ جائے۔ تاہم دوسرے دن دور سے ہاتھ ہلا کر ہمیں الوداع کہہ رہا تھا۔

ساحل دور ہوتا گیا۔ دور..... اور دور..... اور دور..... یہاں تک کہ جزیرے کی بلندیاں نگاہوں سے اوجھل ہونے لگیں۔ اونچی دیواریں سمندر کی لہروں سے نیچے ہو گئیں اور جب سب کچھ نگاہوں سے اوجھل ہو گیا۔ جب چاروں طرف سمندر کے علاوہ کچھ نہ رہا..... تو میں نے جنرل لیپاس کی طرف دیکھا۔

”کیا سوچ رہے ہو میرے دوست۔“ میں نے بے تکلفی سے اس کی کمر میں ہاتھ ڈالتے ہوئے کہا اور لیپاس اچھل پڑا۔

”کچھ نہیں۔“ اس نے بے تکے سے انداز سے مسکراتے ہوئے کہا۔

”پھر بھی۔“

”بس۔ میں اس مشن کے بارے میں سوچ رہا تھا۔“

”کیا؟“

”یہی کہ تم نے بہت دور کی کوڑی تلاش کی۔ اگر ہمارا مشن کامیاب ہو جائے تو تھوڈوس کے لئے صرف پانی کی قبرہ جاتی ہے۔ وہ بدترین فکست سے دوچار ہوگا۔“

”تمہارا کیا خیال ہے لیپاس۔ کیا دوسرے لوگ تمہاری مدد پر آمادہ ہو جائیں گے۔؟“

”ستارے یہی کہتے ہیں۔“ لیپاس نے جواب دیا۔

”اوہ۔ تو کیا تمہیں بھی علم نجوم سے دلچسپی ہے۔؟“

”فیقلو لیہ..... اور نہ صرف فیقلو لیہ بلکہ اہل یونان میں شاذ و نادر ہی ایسے لوگ ہونگے جو ستارہ شناس نہ ہوں۔ ہمارے یہاں مختلف

تعلیمات کے ساتھ یہ تعلیم بھی ضروری ہے۔“ لیپاس کے بجائے گستاک بول پڑا۔

”بہت خوب..... بلاشبہ تم لوگ بہت ذہین ہو۔ کیا تم مجھے یونان کے بارے میں تفصیلات نہ بتاؤ گے۔؟“

”اگر تم پرانے مانو..... تو اس کے لئے رات موزوں ہے۔ کیوں نہ ہم پورے جہاز کا گشت کر کے اطمینان کر لیں۔“ لیپاس نے کہا۔

”ٹھیک ہے۔“ میں نے طویل سانس لیکر کہا اور پھر ہم آگے بڑھ گئے۔ گستاک سائے کی طرح ہمارے ساتھ لگا ہوا تھا لیکن ابھی کوئی حرج

نہیں تھا۔ تاوقتیکہ اس کی علیحدگی کی ضرورت نہ پیش آجائے۔

جہاز کافی بڑا تھا اور انفرارڈ کم تھے۔ بڑی ہڈ سکون فضا تھی۔ ہر قسم کی آسائشیں مہیا کر دی گئی تھیں۔ جہاز کا کپتان ایک تجربہ کار اور فٹس مکھ شخص تھا چنانچہ پورا دن خوشگوار گزرا۔۔۔۔۔ اور پھر شام ہو گئی۔۔۔۔۔ سورج کے چھینے کا منظر بے حد حسین تھا۔ لیپاس بہت دیر تک اس منظر پر نگاہیں جمائے رہا تھا۔ اور جب سورج کا گولہ سمندر میں غائب ہوا تو میں نے لیپاس کی طرف دیکھا۔

”جنرل لیپاس۔؟“

”ہوں۔“ وہ چونک پڑا۔

”کیا بات ہے۔ تم زیادہ تر سورج میں ڈوبے رہتے ہو۔ اس رات تو تم ایسے نہ تھے جس رات تھیوڈوس نے حملہ کیا تھا۔“

”نہیں۔ میں کوئی خاص بات نہیں سوچ رہا تھا۔“

”اور اس رات کے بارے میں کیا کہو گے۔؟“

”اس رات کی بات اور تھی۔ وہ ہنگاموں کی رات تھی۔ ویسے عموماً میں خاموش رہنے کا عادی ہوں۔“

”یہ عادت اچھی نہیں ہے۔“

”شاید۔“

”اسے ترک کر دو۔“

”میں کوشش کروں گا۔“

”اور ہاں۔۔۔۔۔ رات کو ہم ایک ہی کمرے میں سوئیں گے۔ مجھے تم سے یونان کے بارے میں کچھ معلومات کرنا ہیں۔“

”مم۔ میری معلومات زیادہ وسیع نہیں ہیں۔“ لیپاس کسی قدر گھبرا گیا۔

”جس قدر بھی ہیں وہ تم سے معلوم کروں گا اور باقی دوسروں سے۔“ میں نے کہا۔

”مجھے کوئی اعتراض نہیں ہے لیکن یہ گفتگو ہم ستاروں کی نیچے کھلی فضا میں کریں گے۔ یوں بھی میں دیر سے سونے کا عادی ہوں لیکن نیند

مجھے تنہائی میں ہی آتی ہے۔ خواہ پوری رات گزر جائے۔ مجھے امید ہے تم محسوس نہ کرو گے۔“

”تم کہتے ہو تو محسوس نہ کروں گا۔“ میں نے مسکراتے ہوئے کہا اور لیپاس بھی خواہ خواہ مسکرانے لگا۔ گستاک اس وقت ہم سے دور تھا

لیکن ہمارے درمیان ہونے والی گفتگو کی بھنک سنکر وہ ہماری طرف دوڑا اور ہمارے قریب آکھڑا ہوا۔

”کیا گفتگو ہو رہی ہے۔ ذرا میں بھی سنوں۔“

”اب ختم ہو گئی۔ آؤ۔ رات کے کھانے کا جائزہ لیں۔“ میں نے کہا اور ہم تینوں آگے بڑھ گئے۔

سادہ دل گستاک نے رات کو بھی ہمارا پیچھا نہ چھوڑا۔ اس کے لئے تو اور کوئی جگہ بھی نہیں تھی۔ رات ہوتے ہی اس نے مجھ پر حملہ کر دیا۔

”کیا خیال ہے میکا۔ کیا ہم اپنا کام شروع کر دیں۔ ستارے نکل آئے ہیں۔؟“

”آج نہیں گستاک۔ کل سے ہم کریں گے۔ آج تو سمندر کی پہلی رات ہے۔“

”ٹھیک ہے۔ کل سہی۔ دراصل کھلا آسمان ہمارے کام کے لئے زیادہ موزوں ہے۔ اگر بادل گھرائے تو مشکلات پیش آئی گی۔“

”میں پیش گوئی کرتا ہوں، کل آسمان صاف رہے گا۔“

”ٹھیک ہے۔ ٹھیک ہے۔ ویسے آثار بھی نہیں نظر آتے لیکن یہ رات کیسے گزاری جائے گی۔؟“

”میں نے لیپاس سے کہا ہے کہ وہ مجھے یونان سے آگاہ کرے۔“

”اوہ۔ ہاں مجھے یاد آیا۔ لیکن اس گفتگو کے لئے ہمیں کوئی مناسب جگہ منتخب کرنی چاہئے۔“

”ہمیں۔؟“ میں نے ایک گہری سانس لیکر پوچھا۔

”ہاں۔ میری موجودگی بہت ضروری ہے۔“

”کیوں۔؟“

”لیپاس ابھی نو عمر ہے۔ اسے قدیم یونان مناسب طور پر یاد نہ ہوگا۔ میں موجود رہوں گا تو اسے نوکسار ہوں گا۔“

”ٹھیک ہے۔“ میں نے مردہ لہجے میں کہا۔ گستاک، چھوڑنے والوں میں سے نہیں تھا جبکہ میری خواہش تھی کہ لیپاس کے ساتھ تباہ وقت

گزاروں اور اس کی حقیقت معلوم کروں۔

بہر حال رات گئے میں نے لیپاس کو بلایا اور ہم جہاز کے ایک گوشے میں بیٹھ گئے جہاں سے سمندر کی لہروں پر ستاروں کا عکس صاف نظر

آئے۔ پانی کو چھوتی ہوئی سرد ہوائیں ہمارے جسموں کو مس کرتی ہوئی گزریں اور ماحول کی شراب ذہنوں میں رچے ہوئے سرور کو دو آہستہ کر دیا۔

بلاشبہ بڑا خوشگوار منظر تھا۔

”لیپاس۔؟“ میں نے آہستہ سے کہا۔

”کیا بات ہے میکا را۔؟“

”ہمارے لباس نرم ہواؤں کے حسن کو فنا کر رہے ہیں۔ گستاک، کیا تم اس مونے لباس میں خوشگوار کیفیت محسوس کر رہے ہو۔؟“

”نہیں۔“

”تب کیوں نہ ہم اوپری جسم کو لباس سے آزاد کر دیں۔ اور پھر میں تو یوں بھی لباس کا عادی نہیں ہوں۔ تائیورس نے مجھ سے لباس پہننے کی

درخواست کر کے مجھ پر ایک بوجھ ادا دیا ہے۔“ میں نے اپنا اوپری لباس اتار پھینکا۔

”سمندر میں اس کی چنداں ضرورت نہیں ہے لیکن گستاک شاید براہ راست ہواؤں کو برداشت نہ کر سکے۔“ لیپاس کے چہرے کا رنگ

بدل گیا تھا لیکن وہ خود کو سنبھالے ہوئے تھا۔

”لیکن تم تو نوجوان ہو لیپاس۔ اتار پھینکو اس لباس کو۔ دیکھو بدن کو چھونے والی ہوائیں کس قدر خوشگوار ہیں۔“

”اوہو۔ اوہو۔ یہ کیسے ممکن ہے۔ میں تو سمندری ہواؤں سے سخت بیمار ہو جاتا ہوں۔ میرے لئے یہ ناممکن ہے۔“

”بیمار ہو جاتے ہو۔“ میں نے گردن ہلاتے ہوئے کہا۔

”ہاں۔ یقین کرو۔“

”تمہاری مرضی۔“ میں نے کہا۔ ”بہر حال تم مجھے یونان کے بارے میں کچھ بتانے والے تھے۔؟“

”ہاں۔ میں نے قدیم یونان کے بارے میں جو کچھ جانا ہے وہ تمہیں بتا سکتا ہوں۔ لیکن وہ اس قدر جامع اور مکمل نہ ہوگا کہ تمہاری تشفی کر سکے۔“

”پھر بھی جس قدر ہو۔“

”باقی میں بتا دوں گا۔“ گستاک نے کہا۔

”میرے بھائے تمہارا علم زیادہ ہے ستارہ شناس۔ کیوں نہ تم ہی میکارا کو اپنی قیمتی معلومات سے مستفیض کرو۔“ لیپاس نے کہا اور احمق

گستاک فوراً تیار ہو گیا۔

”مجھے کوئی اعتراض نہیں ہے۔“ اس نے خلوص سے گردن ہلاتے ہوئے کہا اور میں دانت پیس کر رہ گیا۔ بوڑھا مفکر گہری سوچ میں ڈوب

گیا تھا۔ پھر اس نے گردن اٹھا کر کھوئے کھوئے لہجے میں کہا۔

”سمجھ میں نہیں آتا یونان کی کہانی کہاں سے شروع کروں۔؟ افرو جیہ سے سسلی تک پھیلی ہوئی اقوام کا تذکرہ کروں، افرو جی، ٹرو پانی،

تھر لسی، مقدونی، دلیریای، دیپا ٹروی لوگوں کی زندگی کے بارے میں بتاؤں یا دیونی سیوس کے دور سے آگے کی بات کروں۔ میرا خیال ہے میں

میکارا کو ہر قل گریونیس کے بارے میں بتاؤں جس کے مونیشی ادی تھیا چر اکر لے جاتا تھا۔ تو میرا اجنبی دوست، کیا تو قطار کے بارے میں جانتا ہے؟

کیا تو نے ازوری اور ہرمیس کے بارے میں سنا ہے جو طوفان کے دیوتا ہیں۔ دراصل مجھے قصے شروع کرنا نہیں آتے۔ اس لئے میری سمجھ میں نہیں آ

رہا کہ میں اصل کہانی کہاں سے شروع کروں۔؟“ گستاک نے بے بسی سے کہا۔

”تم مجھے یونان کے موجودہ حالات بتاؤ گستاک۔ جب تک مجھے ان لوگوں کی تفصیل معلوم نہ ہو جائے، جن کے تم نے نام لئے، تب تک

میں ان کے بارے میں کیسے جان سکتا ہوں۔“ میں نے بیزار ی سے کہا۔

”اگلی تفصیل تو ستارے ہی بتا سکیں گے۔“ گستاک نے کہا۔ ”ہاں میں تمہیں صرف اتنا بتا سکتا ہوں کہ بروے تھیوس گرن کا دیوتا ہے اور

میتھیموس چمک کا۔ دوسرے سارے دیوتا ان سے خوف کھاتے ہیں اور عموماً انکے راستے میں نہیں آتے۔ لیکن جب دیوتاؤں میں جنگ ہوتی ہے تو

قیامت آ جاتی ہے اور پھر ہم انتظار کرتے ہیں اس جنگ کے خاتمے کا۔ لیکن وہ خوش نصیب ہوتے ہیں جو اس جنگ کا اختتام دیکھنے کیلئے زندہ ہوتے ہیں۔“

”گو یا۔ تمہارے سارے کام دیوتا کرتے ہیں۔“ میں نے پوچھا۔

”تو ان کے علاوہ اور کون ہے۔ خدائے سادی کے یہی ہر کارے نظام کائنات کے مالک ہیں۔ انہی کے کاندھوں پر دنیا کا بوجھ ہے۔“

گستاک نے کہا۔

”ہوں۔“ میں نے ایک گہری سانس لی۔ ان لوگوں کے سوچنے کا انداز بھی دوسرے لوگوں سے مختلف نہیں تھا۔ یہاں صرف یہ فرق تھا کہ ان لوگوں نے ہر کام کے لئے ایک دیوتا کا تعین کر لیا تھا لیکن گستاک کم علم تھا۔ وہ ان دیوتاؤں کے بارے میں تفصیل نہیں بتا سکتا تھا۔

”یہ دیوتا کہاں رہتے ہیں گستاک، کیا تم لوگوں کو ان کا مسکن معلوم ہے۔؟“

”ہاں۔ پے تیوس کے کنارے۔ اولپوس کی سیاہ چوٹیوں پر جہاں اند کی چادر اور تاریکی نازل کرتی ہے۔ وہی ہمارے معبودوں کا مسکن ہے۔ وہی متبرک جگہ ہے۔“

”خوب۔۔۔ یہ پے تیوس کہاں ہے۔؟“

”تھسلی میں۔“ گستاک نے جواب دیا اور مجھے ہنسی آگئی۔ اب میں اس بے وقوف سے تھسلی کے بارے میں پوچھتا تو وہ کسی اور جگہ کا نام لے دیتا۔ ظاہر ہے مجھے اس کے بارے میں بھی کچھ نہیں معلوم تھا۔ چنانچہ میں خاموش ہو گیا۔ میں نے سوچا یہ مسئلہ اس سیدھے سادھے انسان سے حل نہیں ہوگا اس کے لئے دوسرے ذرائع استعمال کرنے پڑیں گے۔

”کیا تمہاری کچھ میں یونان آ گیا میکارا۔؟“ گستاک نے سوال کیا اور اس بات پر میرے حلق سے ایک قہقہہ ابل پڑا۔

”اچھی طرح گستاک۔ بہت اچھی طرح۔“

لیکن گستاک میری ہنسی کی وجہ نہ سمجھ سکا۔ چند ساعت امتحانہ انداز میں میری شکل دیکھتا رہا پھر بولا۔ ”شکر ہے۔ میں تمہارے کسی کام آ سکا۔“ اور میں ہنستا رہا۔ شاید لیپاس بھی میری ہنسی کی وجہ نہیں سمجھ سکا تھا۔

”لیپاس۔ رات خاصی ہوگئی ہے۔ کیوں نہ ہم آرام کریں۔؟“

”مناسب یہی ہے۔“ لیپاس نے کہا اور اٹھ کھڑا۔ گستاک ابھی میرا پیچھا نہیں چھوڑنا چاہتا تھا۔ چنانچہ اس نے بھی اٹھتے ہوئے کہا۔

”ابھی کون سی رات ہوگئی ہے۔ میں تمہیں یونان کے بہت سے قصے سناؤں گا۔ میرا خیال ہے میں تمہارے ساتھ ہی قیام کروں۔“

”مناسب نہ ہوگا گستاک۔ میں تمہا سونے کا عادی ہوں۔“ میں نے جواب دیا اور گستاک خاموش ہو گیا۔ لیکن لیپاس نے ایک بار عجیب

سی نگاہوں سے میری جانب دیکھا۔ میں سمجھ گیا تھا کہ اس نے میری وہ پیشکش یاد کی ہے، جب میں نے اسے اپنے ساتھ رہنے کے لئے کہا تھا۔

بہر حال۔ میں واپس اپنی قیام گاہ پر آ گیا اور آرام کرنے لیٹ گیا۔ کافی دیر تک میری آنکھوں میں مختلف تصویریں چمکاتی رہیں۔ ان

میں لیپاس کی تصویر بھی تھی۔ اور زمانہ قدیم کے بہت سے کردار بھی تھے اور جانے کون کون سی شکلیں آنکھوں میں سمیٹے میں نے آنکھیں بند کر لیں۔

دوسری صبح صبح معمول خوشگوار تھی۔ میں کافی دیر تک اپنی قیام گاہ سے باہر نہ آیا۔ میں نے سوچا کہ اب میں کسی سے یونان کے بارے

میں معلوم نہ کروں گا، بلکہ تھیوڈوس کے مسئلے سے بچنے کے بعد خود ہی اس کے ایک ایک خطے میں گھوم کر اس کے بارے میں معلومات حاصل کروں گا۔

تب گستاک نے میرے کمرے میں جھانکا اور پھر اندر گھس آیا۔ ”رب ارزاں کی قسم۔ میں نے سوچا کہ تمہاری طبیعت خراب نہ ہوگی

ہو۔ ورنہ تم اتنی دیر آرام نہ کرتے۔“

”نہیں میں ٹھیک ہوں گستاک..... لیپاس کہاں ہے۔؟“

”کپتان کے پاس..... اس سے گفتگو کر رہا ہے۔“

”گستاک۔ کیا تم مجھے اس پر اسرار نو جوان کے بارے میں بتاؤ گے۔؟“

”کس کے بارے میں۔؟“

”لیپاس کے بارے میں۔“

”کیوں..... اس میں کیا خاص بات ہے۔؟“

”تم اس کے بارے میں کیا جانتے ہو۔؟“

”وہی جو تم جانتے ہو۔“

”میں اس کے بارے میں زیادہ نہیں جانتا۔“

”اس کے علاوہ اور کوئی بات ہے کہ وہ جنرل لیپاس ہے۔ تائیورس کا بھائی ہے..... ایک پرجوش نو جوان ہے۔“

”بس.....؟“

”ہاں۔“ گستاک نے جواب دیا..... لیکن میں مطمئن نہیں ہو سکا تھا..... میں کیسے تسلیم کر لیتا کہ وہ نو جوان ہے..... جبکہ مجھے اس کی ہر ادا

نسوانیت سے بھرپور معلوم ہوئی تھی۔

”تائیورس کب سے یہاں کا حکمران ہے۔؟“

”اپنے باپ کی موت کے بعد سے۔“

”اس کے کتنے بھائی بہن ہیں۔؟“

”لیپاس کے علاوہ کوئی نہیں۔“

”اوہ..... میں نے جھنجھلائے ہوئے انداز میں سوچا..... نہ جانے کیا چکر ہے..... میں اگر چاہتا تو لیپاس کو چند لمحات میں کھول لیتا.....

اور اپنی تشفی کر لیتا..... لیکن اب اتنی بڑی بھی مصیبت نہیں ہے..... ممکن ہے وہ مرد ہی ہو..... میں دوسرے طریقوں سے یہ راز کھولوں گا..... میں نے

سوچا اور اس وقت کے بعد میں نے تشویش اور تجسس چھوڑ دیا..... میں گستاک کے ساتھ باہر نکل آیا..... پھر میں نے اور گستاک نے ناشتہ کیا..... اور پھر

جہاز کے اوپری کوٹ پر کھڑے ہو کر ہم گفتگو کرنے لگے۔

”ہماری پہلی منزل کہاں ہوگی لیپاس۔؟“ میں نے پوچھا۔

”لیو بارا..... یہ سب سے نزدیکی جزیرہ ہے۔“ لیپاس نے جواب دیا۔

”لیو بارا کا حکمران کون ہے۔؟“

”ہیروئس“۔ لیپاس نے جواب دیا۔

”کیسا انسان ہے۔؟“

”میں اس کے بارے میں زیادہ نہیں جانتا..... خراج گزار ہے۔ اس کی کہانیاں بھی عام نہیں ہیں۔“

”کتنی سرفرازی رہ گیا یوہارا کا۔؟“

”میرا خیال ہے آج سورج چھپنے تک ہم وہاں پہنچ جائیں گے۔“ لیپاس بولا۔

”اوہ..... اس کا مطلب ہے کہ ستاروں سے شناسائی کی رات آج بھی نہیں آئے گی۔“ گستاک بڑبڑایا اور میں مسکرائے بغیر نہ رہ سکا۔

گستاک اس قدر تنگی ہے، اس کا اندازہ مجھے نہیں تھا..... ورنہ شاید میں اسے ساتھ نہ لگاتا۔

بہر حال اس کی بات کا کسی نے جواب نہ دیا۔ گستاک خود ہی کچھ الفاظ ضائع کرنے کے بعد خاموش ہو گیا۔

وہ دن بھی حسب معمول گزرا۔ شام ہونے میں کچھ وقت باقی رہا تھا کہ افق پر ایک سیاہ لکیر نمودار ہوئی اور لیپاس نے مجھے اطلاع دی۔

سامنے یوہارا نظر آ رہا ہے..... اس کے بعد مستول پر دوستی کا جھنڈا چڑھا دیا گیا تاکہ جزیرے والے کسی غلط فہمی کے شکار نہ ہوں۔

چھ چھوٹی کشتیوں نے ساحل سے بہت دور ہمارا استقبال کیا۔ یہ یوہارا کے فوجی تھے۔ چاق و چوبند، سرخ و سفید، تندرست و توانا،

خوبصورت لباسوں میں ملبوس، گویا یوہارا ایک خوشحال ریاست ہے۔

جہاز روک دیا گیا..... اور آئے والی کشتی سے پوچھا گیا۔ ”کون ہو؟“ کہاں سے آئے ہو؟“ کیوں آئے ہو۔؟“ تم نے دوستی کا جھنڈا

دیکھ لیا ہے۔؟“

”ہاں..... لیکن تمہارا تعلق کون سے جزیرے سے ہے۔؟“

”ہم نقلو لیاہ سے آئے ہیں۔“

”کوئی پیغام لائے ہو۔؟“

”ہاں.....“

”آ جاؤ..... ہیروئس تم سے ملاقات پسند کرے گا، کیونکہ وہ تمہارے ہی خواہوں میں سے ہے۔“ کشتیاں واپسی کے لئے مڑ گئیں اور

جہاز بھی ساحل کی طرف ریٹگنے لگا۔ ساحل زیادہ دور نہ رہ گیا تھا..... ہم ساحل پر کھڑے ہوئے لوگوں کو دیکھ رہے تھے..... لیپاس کی التجا پر میں نے

ایک لباس پہن لیا تھا۔ اور لیپاس کی آنکھوں میں اس لباس کی حیثیت بھی دیکھ لی تھی۔ لیکن گستاک نے حسب معمول بکواس شروع کر دی۔

”اوہ..... اوہ میکارا..... میرے عظیم دوست..... کون کہہ سکتا ہے کہ تو زمین سے تعلق رکھتا ہے..... رب ارزا اس کی قسم تو پادش کا دیوتا معلوم

ہوتا ہے..... جو برکتیں نازل کرتا ہے اور کھیتیاں ہری ہو جاتی ہیں۔“

”کم باتیں کیا کرو گستاک۔“ میں نے کہا۔

”مجھ پر یقین نہ ہو تو لیپاس سے پوچھ لو.....“ گستاک نے لیپاس کی طرف اشارہ کیا۔

”مجھے تم سے اختلاف نہیں ہے گستاک۔“ اس نے مسکراتے ہوئے کہا۔

جہاز ساحل سے جا لگا تھا۔ سامنے ہی ایک خوبصورت رتھ کھڑا ہوا تھا جس میں سیاہ رنگ کے دس گھوڑے جتے ہوئے تھے۔ اس کے گرد بے شمار لوگ کھڑے ہوئے تھے۔ یہ خوبصورت لباسوں والے خوبصورت سپاہی تھے۔

سب سے پہلے میں اور لیپاس جہاز کے تختے سے نیچے اترے تھے۔ ساحل پر دو روہ کھڑے ہوئے لوگوں نے کائی کی طرح پھٹ کر ہمیں جھک دے دی اور ہم آگے بڑھنے لگے۔ تب دو قوی نیکل لوگ ہمارے سامنے آئے۔

”کیا تم فیقلو لیہ سے آئے ہو۔؟“

”ہاں..... ہم وہیں سے آئے ہیں۔“ لیپاس نے جواب دیا۔

”کیا فیقلو لیہ فنا ہو چکا ہے۔؟“

”نہیں..... فیقلو لیہ اسی طرح سرسبز و شاداب ہے۔“ لیپاس نے جواب دیا۔

”لیکن لیو ہار میں فیقلو لیہ کا سوگ منایا جا چکا ہے..... لیو ہار کے لوگ فیقلو لیہ کے مکانات سے اٹھتے ہوئے دھوئیں کا قعین کر چکے تھے۔“

”آخر کیوں.....؟“ لیپاس نے پوچھا۔

”تھیوڈوس کے جہاز فیقلو لیہ کی طرف بڑھتے ہوئے دیکھے گئے تھے۔“

”ہاں..... تمہارا خیال درست ہے لیکن تھیوڈوس اپنے چار جہازوں اور بے شمار لوگوں سے ہاتھ دھو کر پسا ہونے پر مجبور کر دیا گیا۔“

”ہیں۔؟“ دونوں قوی نیکل نو جوان حیرت سے اچھل پڑے..... کک..... کیا یہ درست ہے۔؟“

”ہاں..... جیسا کہا جا رہا ہے ویسا ہی ہے۔“

”اوہ..... اوہ..... ارسیدش کی مہربانی سے ایک عمدہ خبر سننے کو ملی..... آہ..... یہ خبر..... یہ خبر..... مجھے اجازت دو میرے دوست..... میں یہ

خبر ہیر وٹس کو سنا دوں.....“ ایک نو جوان رتھ کی طرف دوڑ گیا..... دوسرا اب بھی حیرت سے ہماری شکلیں دیکھ رہا تھا۔

تب میں نے دیکھا کہ خوبصورت رتھ سے خوبصورت لباس والا ایک اویز عمر شخص نیچے اتر ا۔ اس کے انداز میں گرجوٹی تھی..... وہ ہماری

طرف ہی آ رہا تھا..... اور لوگ..... اس کے سامنے سے ہٹ کر بڑے موڈ باندا انداز میں اسے راستہ دے رہے تھے..... میرے سامنے پہنچ کر وہ ٹھٹھک گیا۔

”رب ارسیدش کی قسم..... تو کون ہے؟ کیا پلاسو.....؟ تسائی نہیں یا بیبر لیاس.....؟ مجھے بتا اے شخص..... تو کون ہے؟ مجھے بتاؤ دیوتاؤں کی

سی شان والے..... تو کہاں سے آیا ہے؟ کیا فیقلو لیہ سے؟..... بلاشبہ ایسی عظیم خبر تو ہی سنا سکتا ہے..... لیکن کیا تانیرس کو دیوتاؤں کی حمایت حاصل

ہو چکی ہے؟ آہ..... کیا فیقلو لیہ کے محافظ دیوتا بن چکے ہیں؟ اور تو کون ہے جو ان.....؟“ اس بار اس کا مخاطب لیپاس سے تھا..... میں نے تو خاموشی

سے مسکرانے پر اکتفا کی تھی، لیکن لیپاس آگے بڑھ آیا۔

”عظیم ہیروئس..... جو کچھ تو نے سنا بالکل ٹھیک ہے..... لیکن کیا تیرے ہاں مہمانوں سے گفتگو سادہ سمندر پر کی جاتی ہے؟“

”اوہ..... نہیں..... لیکن تو نے جو خبر سنائی، وہ اس قدر حیرت انگیز تھی کہ حواس قابو میں نہ رہے..... بے اختیار ہو کر سب کچھ بھول گیا.....“

آؤ فیلو لیہ کے دوستو، آؤ عظیم خبر سنانے والو..... لیو بار اٹھیں خوش آمدید کہتا ہے..... معزز مہمانوں کو رتھ میں سوار کرایا جائے۔“ اس نے دوسری طرف رخ کر کے کہا۔

بلاشبہ بدحواس شہنشاہ تھا..... عجیب سی کیفیت کا حامل۔ شاید بزدل بھی..... یا پھر اس کی شخصیت سے شہنشاہیت کا خول کچھ عرصے کے لئے اتر گیا تھا..... بہر حال وہ بھی مجھے عجیب سا لگا..... ہم دونوں بھی اس کے ساتھ رتھ میں بیٹھ گئے اور مجھے دس گھوڑوں والے اس زناں قسم کے رتھ پر بیٹھ کر بڑی ہنسی آئی..... رتھ چل پڑا..... تب میں نے لیپاس سے پوچھا۔

”اور جہاز والوں کا کیا ہوگا۔؟“

”لیو بارا کے دوست جانتے ہیں کہ مہمانوں کے ساتھ کیا سلوک کیا جاتا ہے۔“ لیپاس نے جواب دیا۔

”یقیناً“ ہیروئس نے کہا۔ ”ہاں اس خبر کی تفصیل معلوم ہونے دو جو قتل سے باہر ہے..... ہاں اس پر یقین آ جانے دو..... جو تم نے کہا.....“

اس کے بعد فیلو لیہ کے آنے والوں کی حیثیت بالکل ہی بدل جائیگی کون ہے جو اس خبر کو سن کر پاگل نہ ہوگا..... ارے واہ۔ یہ کیسے ممکن ہے کہ سمندر کا شہنشاہ تھیوڈوس شکست سے دوچار ہوا ہو..... اف کہیں یہ تو جہن تو نہیں ہے اس دیوتاؤں جیسی شکل والے کی..... ہیروئس بہتر ہے۔ اپنی زبان بند رکھو اور حالات مکمل طور پر علم میں آ جانے دو.....“ ہیروئس خود سے ہی گفتگو کر رہا تھا اور میں لیپاس کی شکل دیکھ رہا تھا جو بار بار ہونٹوں پر آ جانے والی مسکراہٹ کو دوبارہ ہاتھ۔

یہاں تک کہ ہم شاہی محل پہنچ گئے..... دربانوں نے آگے بڑھ کر سونے کا مقش تخت رتھ کے نیچے رکھا..... لیکن اعلیٰ حضرت تخت پر پاؤں رکھے بغیر نیچے کود گئے۔

”آؤ..... آؤ..... میرے دوستوں..... افسوس میں برداشت کی ہمت نہیں رکھتا۔“

ہم دونوں اس بدحواس شہنشاہ کے ساتھ اندر داخل ہو گئے..... مجھ پر پڑنے والی نگاہیں ویسی ہی تھیں، جیسی صدیوں سے..... یہ نگاہیں میرے لئے اجنبی نہ تھیں۔

ہر دور کے انسان مجھ سے ملاقات ہونے پر اتنے ہی حیران ہوتے تھے..... تب ہم ایک خوبصورت چوبلی دروازے کے نزدیک پہنچ گئے..... دروازے پر کھڑے ہوئے دربانوں نے جلدی سے دروازہ کھولا..... اور ہم دونوں ہیروئس کے ساتھ اندر داخل ہو گئے۔

ہیروئس کا یہ بڑا کمرہ ایسا ہی تھا جیسا کسی شہنشاہ کا ہونا چاہئے تھا..... اس نے ہمیں بیٹھنے کی پیشکش کی اور پھر خود بھی ایک خوبصورت جزاؤ کرسی پر بیٹھ کر گہری گہری سانسیں لینے لگا۔

”دوستوں..... مہمانوں..... ممکن ہے بدحواسی میں مجھ سے کچھ ایسی حرکتیں سرزد ہو رہی ہوں جو تمہارے لئے تعجب خیز ہوں..... لیکن تھیوڈوس کی شکست کی خبر ایسی ہی ہے کہ تم جس کے سامنے دوہراؤ گے اس کی حالت مجھ جیسی ہوگی۔“

”کوئی بات نہیں ہیرودس..... تم جس انداز سے ہم سے ملے ہو اس میں دوستی ہے..... اس کے لئے ہم تمہارے شکر گزار ہیں.....“

”یہ میرا فرض ہے..... یہ میری ذمہ داری ہے..... لیکن پیارے دوستو دیوتاؤں کے لئے مجھے زیادہ..... انتظار نہ کراؤ..... مجھے بتاؤ..... فیقلو لیہ کے ساتھ کیا ہوا..... یہ غیر یقینی سی بات کیسے ممکن ہوئی.....؟“ ہیرودس نے کہا۔

”تمہارے علم میں شاید ہو، ہیرودس..... کہ عظیم تائیورس وہ پہلا مرد آہن ہے، جس نے سمندری عفریت تھیوڈوس کے خلاف آواز بلند کی..... اس نے آہستہ آہستہ فیقلو لیہ کو مضبوط بنایا..... اور جب اس نے اپنی تیاریاں مکمل کر لیں..... تو اس نے تھیوڈوس کو صاف جواب دے دیا..... نتیجہ ظاہر تھا تھیوڈوس چڑھ دوڑا۔“ لیپاس نے جواب دیا۔

”چڑھ دوڑا۔“ ہیرودس اچھل کر بولا..... اس سے اندازہ ہوتا تھا کہ وہ لوگ تھیوڈوس سے کس قدر خوفزدہ تھے..... ایسا لگتا تھا جیسے تھیوڈوس نے ہاتھ بڑھا کر ہیرودس کی گردن پکڑ لی ہو۔

”ہاں..... اس نے جنگ شروع کر دی..... لیکن ہمارے ساتھ میکرا جیسے بہادر لوگ تھے اور پھر تائیورس نے تھیوڈوس کے لئے خوب بندوبست کیا تھا، چنانچہ..... اس کے چار جہاز نذر سمندر ہو گئے..... اور بے شمار آدمی آگ کا شکار اور سمندری مچھلیوں کی خوراک بن گئے..... تب..... تھیوڈوس بدحواسی کے عالم میں پسپا ہو کر بھاگ گیا۔“

”بب..... بھاگ گیا.....؟“ ہیرودس کے منہ سے ایسی آواز نکلی جیسے کسی بوتل کا کارک کھل گیا ہو.....

”ہاں۔“

”اوہ..... اوہ..... بھاگ گیا..... بھاگ گیا.....“ ہیرودس باقاعدہ کانپ رہا تھا۔ ”ال..... لیکن کیا وہ پھر نہیں آئے گا..... کیا اس بار وہ زیادہ قوت کے ساتھ حملہ آور نہیں ہوگا.....؟“

اور میں نے محسوس کیا کہ ہیرودس بزدل ضرور ہے، لیکن اس کے ساتھ ذہین بھی ہے..... معاملہ فہم بھی ہے..... اس کا ذہن بھی فوراً اسی طرف گیا تھا لیکن لیپاس بھی خوب تھا..... اس نے خاصی لاپرواہی سے کہا۔

”ہاں..... یہ امکان ہمارے مد نظر بھی ہے۔“

”کیا تائیورس اس وقت سے خوفزدہ نہیں ہے.....؟“

”نہیں۔“

”اوہ..... بہادر تائیورس..... دلیر تائیورس..... بڑی ہمت کی بات ہے بڑی عظمت کی بات ہے..... لیکن کیا وہ اس کی پوری قوت کو

شکست دے سکتا ہے.....؟“

”یقیناً۔“

”تب تو بلاشبہ وہ ایک عظیم کارنامہ انجام دے گا۔“

”اتفاق سے ہیروئس..... حیرت انگیز طور پر..... وہ بات اتنی جلدی نکل آئی جس کے لئے ہم تمہارے پاس آئے تھے اور اب جب بات

نکل ہی آئی ہے تو..... میں کہہ دینے میں حرج نہیں سمجھتا۔“

”کیا بات.....؟ کیسی بات۔؟“

”ٹائیورس نے ہمیں ایک خاص مشن پر بھیجا ہے۔“

”کیسا مشن۔؟“

”تم نے ٹائیورس کے اس اقدام کو پسند کیا۔؟“

”بے حد..... بہت زیادہ۔“

”کیا تمہارے دل میں یہ خواہش نہیں مچلتی کہ تم بھی تھیوڈوس کے ستم سے نجات حاصل کر لو.....“ لپ پاس نے کہا اور احمق ہیروئس کرسی

سے گرتے گرتے بچا..... اس کے حلق میں پھندا لگ گیا تھا..... بمشکل تمام اس نے خود پر قابو پایا..... اور پھر بھرائی ہوئی آواز میں بولا۔

”ہم..... ہم اس قابل نہیں ہیں۔“

”ٹائیورس یہ بات جانتا ہے..... اس لئے اس نے ساری ذمہ داریاں خود اٹھانے کا فیصلہ کیا ہے۔“

”کک..... کیا مطلب۔؟“

”اس کا خیال ہے کہ تھیوڈوس، پہلے اس سے نپٹنے کی کوشش کرے گا۔ ٹائیورس اس سے مقابلے کی تیاریاں کر رہا ہے..... لیکن اسے

دوسرے جزیروں کی مدد بھی درکار ہوگی..... اس سنہری موقع سے تم بھی فائدہ اٹھاؤ..... اور اس وقت، جب تھیوڈوس ہمارے اوپر حملہ آور ہو۔ سارے

جزائر چاروں طرف سے اپنے جہاز لے کر تھیوڈوس پر حملہ کر دیں۔ تھیوڈوس نکل کر نہ جانے پائے..... یوں وہ ہمیشہ ہمیشہ کے لئے ختم ہو جائے گا۔“

”آہ..... آہ..... کاش ایسا ہو سکے۔ کاش۔“ ہیروئس حسرت بھرے لہجے میں بولا۔

”ایسا خود بخود نہیں ہوگا ہیروئس..... اس کے لئے تمہیں ٹائیورس کی مدد کرنی پڑے گی..... اس کے لئے تمہیں جدوجہد کرنی ہوگی۔“

”مم..... مگر..... اگر..... ہم اس پر قابو نہ پاسکے تو..... تو بعد میں وہ ہم سب کو سزا دے گا۔“ ہیروئس نے خوفزدہ لہجے میں کہا۔

”دیوتاؤں کی مدد سے ہم اس پر قابو پالیں گے..... تم نے دیکھا..... ٹائیورس ایک بار اسے شکست دے چکا ہے۔“

”اوہ..... یہ تو ہے..... یہ تو ہے..... تو کیا واقعی یہ ممکن ہے۔؟“

”بالکل۔“

”لیکن میرے دوستوں..... میں ستارہ شناسوں سے مشورہ کروں گا میں اس سے پوچھوں گا کہ یہ اقدام میرے لئے مناسب رہے گا یا نہیں۔“

”ہمیں کب تک جواب دو گے۔؟“ لیپاس نے پوچھا۔

”میرا خیال ہے کل..... نہیں نہیں پرسوں..... میں سارے ستارہ شناسوں کو جمع کروں گا۔ کل تم دربار میں شریک ہو کر لوگوں کو اپنی زبان

سے سب کچھ بتانا۔“

”ہم تیار ہیں۔“

”آہ..... کیسی دلکش..... لیکن کیسی خوفناک خبر سنائی ہے تم لوگوں نے..... گویا تھیوڈوس کا غرور بھی ٹوٹ گیا..... آؤ..... وہ ہماری محنت سے

کمانی ہوئی دولت کا ایک بڑا حصہ لے جاتا ہے..... اور ہم اس کا کچھ بھی نہیں بگاڑ سکتے۔“

”خوب سوچ سمجھ کر فیصلہ کرنا ہیروئس..... اس کے بعد تم ہمیشہ کے لئے آزاد ہو گے۔“

”ٹھیک ہے..... ٹھیک ہے.....“ ہیروئس اچھل اچھل کر بولا۔ اور کافی دیر کے بعد اس نے ہم لوگوں کی جان چھوڑی۔

ہمارے لئے ہیروئس نے محل ہی کے ایک کمرے میں بندوبست کر دیا تھا..... لیپاس اور میں کمرے میں آ گئے..... لیپاس کے چہرے

سے کسی قدر بے چینی کا اظہار ہو رہا تھا۔

”کیوں؟ کیا بات ہے۔؟“

”اوہ..... کچھ نہیں میکارا.....“

”تم کچھ بے چینی سے ہو.....؟“

”ہاں..... میں دوسرے لوگوں کے بارے میں سوچ رہا ہوں.....“

”ہیروئس کا رویہ دوستانہ ہے..... اس نے یقیناً ان کے لئے بھی عمدہ بندوبست کیا ہوگا۔“

”ٹھیک ہے..... لیکن معلوم بھی تو ہونا چاہئے..... اور پھر وہ تمہارا دوست.....“ لیپاس کے ہونٹوں پر مسکراہٹ پھیل گئی۔

”گستاخ.....؟“

”ہاں.....“

”اس نے تو زندگی اجیرن کر دی۔“

”کیوں..... کیوں.....؟“ لیپاس نے ہنستے ہوئے پوچھا۔

”بس ہر وقت چپکا رہتا ہے۔“

”مخلص ہے.....“

”ہاں..... شہد کا زیادہ استعمال بھی طبیعت پر گراں گزر جاتا ہے۔“ لیپاس مسکراتا رہا۔

”کیوں نہ ہم باہر نکل کر اپنے ساتھیوں کے بارے میں معلوم کریں۔“

”باہر نکلنے کی کیا ضرورت ہے..... یہیں کسی کو بلا کر پوچھ لیا جائے۔“ میں نے جواب دیا۔

”ایسا ہی کرتے ہیں۔“ لیپاس نے چاروں طرف دیکھا اور پھر ہتھکڑی کے ایک گھٹنے کی طرف بڑھ گیا، جس کے نزدیک ایک چھوٹی سی

ہتھوڑی رکھی ہوئی تھی..... اس گھٹنے پر ایک ہلکی سی ضرب لگائی اور فوراً ہی ایک نیزہ بردار اندر داخل ہو کر ہمارے سامنے جھک گیا۔

”فرمائیے.....؟“

”ہمیں جانتے ہو.....؟“

”جناب والا۔“

”ہمارے ساتھ آنے والے کہاں ہیں۔؟“

”ان کے لئے الگ انتظام کر دیا گیا ہے۔“

”کس جگہ.....؟“

”اصطبل کے دوسری طرف.....“

”کیا وہ وہاں مطمئن ہیں۔؟“

”یقیناً جناب.....“

”ٹھیک ہے۔ جاؤ.....“ میں نے کہا اور نیزہ بردار واپس چلا گیا۔

”اور تو کوئی بے چینی نہیں ہے۔؟“ میں نے شرارت آمیز انداز میں لیپاس کو دیکھ کر مسکراتے ہوئے کہا۔

”نہیں..... اور کیا ہو سکتی ہے۔“

”ممکن ہے تمہیں رات بھی اسی کمرے میں بسر کرنی پڑے ہیر و ہنس نے ہم دونوں کے لئے مشترکہ انتظام کیا ہے۔“

”مجبوری ہے.....“ لیپاس نے نظریں چراتے ہوئے کہا۔

”ہاں..... مجبوری تو ہے.....“ میں ہنس پڑا اور لیپاس کسی قدر پریشان ہو گیا..... وہ منوں لے والی نظروں سے مجھے دیکھ رہا تھا۔

”اس میں ہسنے کی کیا بات تھی۔؟“

”کچھ نہیں..... بس یونہی ہنسی آگئی.....“

”دراصل مجھے بچپن سے تنہائی کی عادت ہے..... بس یہ بات ہے..... ورنہ اور کیا ہو سکتا ہے۔“

”پریشان نہ ہو میرے دوست..... میں تمہاری تنہائی برقرار رکھوں گا۔“ میں نے کہا اور اٹھ گیا۔

”ارے..... ارے..... لیکن تم کہاں جاؤ گے۔؟“

”کہیں بھی۔“

”مگر.....؟“

”تم فکر نہ کرو..... جب چاہو گے تمہارے پاس ہوؤں گا۔“

”تمہارا شکر یہ میکارا..... بس ایک عادت ہے.....“ لیپاس کھسیانی فنی ہنسنے لگا اور پروفیسر..... میں وہاں سے نکل آیا..... میرا شہد اب یقین کی منزل میں داخل ہو گیا تھا..... لیپاس کے ذہن میں طرف یہی الجھن تھی..... کہ اگر وہ میرے ساتھ رہا تو اس کا راز کھل جائے گا..... لیکن میری نگاہوں میں اب اس کا کوئی راز پوشیدہ نہ تھا..... ہاں حیرت اس بات پر تھی کہ دوسرے لوگ بھی اسے مرد سمجھتے تھے..... نہ جانے کیوں؟ تاہم اس نے بھی کچھ سنجیدگی سے یہ بات چھپائی تھی۔

”بہر حال لوگ مجھ سے کچھ نہ چھپا سکے تھے۔ ہاں رہ گئی لیپاس کی بات تو وہ بہر حال خوبصورت تھا..... اس کی مسکراہٹ بے حد حسین تھی۔ اس کا جسم انتہائی سڈول تھا..... یقیناً اس موٹے لباس کے نیچے قیامت پوشیدہ ہوگی۔ یہ تو پروفیسر یقینی بات تھی کہ یہ قیامت ایک روز میرے سامنے ضرور عریاں ہو جاتی..... اب نہ سہی، کچھ دن کے بعد سہی..... میں جس وقت چاہتا، لیپاس پر اظہار کر دیتا کہ میں اس کی حقیقت سے واقف ہوں اور اگر لیپاس انکار کر دیتا تو میرے بازوؤں میں پھنس کر اس کے لئے راہ فرار نہ رہتی..... لیکن میں ابھی اس کے اندرونی راز سے ناواقف تھا۔ کیا اس کے دل میں میرے لئے مقام ہے؟ یا اس نے اپنے جذبات بھی ایسے ہی موٹے کپڑوں میں چھپا رکھے ہیں..... میں ان جذبات کو اس کے دل کی گہرائیوں سے نکالنے کے بعد بھی اس کی طرف قدم بڑھا سکتا تھا اور اس سلسلے میں میں نے اپنی فطرت کے خلاف خود کو وقت پر چھوڑ دیا تھا۔

سو میں کمرے سے نکل آیا..... پہرے دار میرے سامنے جھک گئے تھے..... اس کا مطلب ہے کہ ہمارے اوپر یہاں کوئی پابندی نہیں تھی۔ یوں بھی یہ سادہ لوگوں کا دور تھا..... سازشوں کے اس دور میں اگر ان جیسے سادہ لوگ ہوتے تو سخت نقصان اٹھاتے..... میں محل کے خوبصورت حصے دیکھتا پھر اور اس کے بعد محل کے بیرونی حصے تک نکل آیا..... ایک جگہ رک کر میں نے اسطبل کے بارے میں پوچھا۔

”محل کے عقب میں ہے.....“ پہرے دار نے ادب سے جواب دیا اور میں محل کے عقبی حصے کی طرف چل پڑا۔ اسطبل کے دوسری طرف ایک خوبصورت عمارت تھی..... عمارت کے دروازے پر کھڑے ہوئے پہرے داروں سے میں نے پوچھا۔

”فیقلو لید سے آنے والے کیا اسی عمارت میں ہیں؟“

”ہاں جناب.....“ پہرے دار نے حیرت سے مجھے دیکھتے ہوئے کہا۔

”میں اندر جا سکتا ہوں.....؟“

”ضرور جناب.....“

اور میں عمارت میں داخل ہو گیا..... میری پہلی نگاہ گستاک پر پڑی..... گستاک نے بھی شاید مجھے دیکھ لیا تھا..... دوسرے لمحے وہ میری

طرف دوڑا۔

”آہ میکا را..... میکا را..... میرے دوست..... لپٹا اس کہاں ہے تم خیریت سے تو ہو۔؟“

”ہاں میں ٹھیک ہوں..... لپٹا اس بھی ٹھیک ہے..... تم اپنے پارے میں بتاؤ۔؟“

”بڑے ہی مہمان نواز ہیں یہ لوگ..... کتنا اچھا سلوک کیا ہے انہوں نے ہمارے ساتھ..... ہر طرح کی آسائش ہے اور میکا را میرے دوست اس سہولت سے ہی میں نے اندازہ لگا لیا تھا کہ ہیروئٹس مہمان نواز ہے، دوست نواز ہے اور اس سے تمہاری..... خوشگوار ماحول میں گفتگو ہوئی ہے۔“

”گفتگو تو ابھی شروع بھی نہیں ہوئی گستاک..... لیکن امید ہے کہ حالات ہمارے موافق ہی رہیں گے۔“

”یقیناً..... میں نے تمہارا شمار حالات بدلنے والوں میں کیا ہے۔ اور میں نے کیا ستارے یہی کہتے ہیں..... اٹھلاک اور بحرون سے گو

میری ملاقات نہیں ہوئی..... لیکن..... لیکن.....“

”آج رات کو ہم ستاروں سے باتیں کریں گے۔“ میں نے کہا۔

”آج.....؟“

”ہاں..... کیوں.....؟“ میں نے گستاک کو دیکھتے ہوئے کہا۔

”میرا مطلب ہے یہاں..... اس ماضی جزیرے میں..... دوسرے لوگوں کے درمیان، ہمارے جہاز کا وہ مستول ہی ہے..... لیکن

وہاں.....“

”کوئی حرج نہیں ہے..... ہم یہاں بھی آزاد ہیں..... جہاز پر میری مصروفیات کچھ بڑھی ہوئی ہوتی ہیں..... یہاں کسی بلند اور خاموش جگہ

بیٹھ کر ہم ستارہ شناسی کریں گے۔“

”جیسی تمہاری مرضی.....“ گستاک نے کہا۔

ہیروئٹس نے اس کے بعد دوسری ملاقات نہیں کی تھی..... صاف ظاہر تھا وہ تذبذب میں ہے۔ تھیوڈوس کے خلاف اٹھ کھڑے ہونا ہر ایک

کے بس کی بات نہیں تھی..... اس کے لئے تائیورس جیسا ہی باظرف اور ولگردے والا انسان قدم اٹھا سکتا تھا..... اگر وہ باظرف نہ ہوتا تو میں اس کا

دوست نہ ہوتا اور اگر میں اس کے بجائے تھیوڈوس کا دوست ہوتا..... تو بلاشبہ سمندر میں بچھے ہوئے موتے رسوں کے جال کا ٹنا میرے لئے مشکل کام

نہ تھا اور اس کے بعد تھیوڈوس کے خونخوار شکاریوں کو روکنا شاید تائیورس کے لئے مشکل ہوتا۔

بہر حال..... اگر ایک ہیروئٹس تیار نہیں ہوتا تو نہ سہی۔ گو میں اسے تیار کرنے کے کچھ دوسرے گر بھی آزماؤں گا..... آخر تائیورس نے مجھے

ہی اس مشن کے لئے منتخب کیا تھا۔

رات خوب گہری ہوئی تو میں نے گستاک کو ساتھ لیا اور ایک طرف چل پڑا..... ہم نے ایک سنسان راستے کا انتخاب کیا تھا اور یہ راستہ

ہمیں سمندر کی طرف لے گیا۔ ہمیں ہمارا جہاز نلگر انداز تھا۔

”آؤ گستاک..... کیوں نہ اپنے ہی جہاز پر چلیں۔“

”ارے ہاں۔ وہ سامنے کیا ہے۔“ گستاک خوش ہو کر بولا۔

”ہمارے جہاز پر کچھ ہمارے لوگ، اور لیو ہار کے سپاہی تعینات تھے..... خوشگوار دوستانہ فضا تھی..... مجھے بڑی حیرت سے دیکھا گیا.....

شاید جہاز کے عملے کے لوگ میرے بارے میں لیو ہار کے لوگوں کو کچھ بتا چکے تھے۔

سب میری تعظیم کے لئے کھڑے ہو گئے۔

”بیٹھو دوستوں..... میں ذرا اپنے دوست گستاک کے ساتھ سمندر کی ویریاں دیکھنے جا رہا ہوں۔“ میں نے کہا۔ اور پھر ہم اس مضبوط

مستول کی طرف بڑھ گئے جو میں نے خصوصی طور پر تعمیر کرایا تھا۔

میں نے گستاک سے اوپر چڑھنے کے لئے کہا اور گستاک نے نیچے کھڑے ہو کر مستول کا سرا دیکھا۔ اسے پوری گردن پیچھے کرنا پڑی تھی۔

اور جب اس نے مستول کا سرا دیکھ لیا تو اس کے چہرے پر ہوائیاں اڑنے لگیں۔

”چلو گستاک۔“ میں نے اسے پتلی رسی کی سیزم کی طرف اشارہ کر کے کہا۔

”دیوتاؤں کی قسم..... اس سے قبل میں نے اس بارے میں سوچا بھی نہ تھا۔“

”کس بارے میں؟“ میں نے تعجب سے پوچھا۔

”یہی کہ یہ بلندی اس قدر ہوگی۔“

”کیا اوپر پہنچ کر ہمیں آسمان صاف نظر نہ آئے گا؟“

”ضرور آئے گا، لیکن۔“

”لیکن کیا گستاک؟“

”اوپر جانے کا راستہ زیادہ خوشگوار نہیں ہے۔“

”اوہ..... تم اوپر چڑھتے ہوئے ڈر رہے ہو؟“

”یہ پتلی سیزم..... میرا مطلب ہے۔“ گستاک نے کہا۔

”اچھا پہلے میں اوپر جاتا ہوں..... تم بعد میں آنا..... اس طرح تمہیں رسی کی مضبوطی کا اندازہ ہو جائے گا..... چنانچہ میں سیزم کی ذریعہ

تیزی سے چڑھتا ہوا اوپر پہنچ گیا..... اوپر ہوا بہت تیز تھی..... لیکن مستول کے گرد ایک مضبوط کٹھن بھی بنایا گیا تھا..... تاہم میں نے سوچا کہ گستاک کو

ذرا احتیاط سے بٹھانا پڑے گا..... ممکن ہے تیز ہوا اسے سمندر میں اچھال دے۔

ہانپتا کانپتا گستاک سیزمیاں طے کر رہا تھا۔ اس کی رفتار بہت سست تھی۔ ممکن ہے آدھے راستے سے ہی وہ واپسی کا پروگرام بنا لے چنانچہ

میں نے چیخ کر اس سے کہا۔

”آنکھیں بند کر کے چڑھتے آؤ گستاک..... آنکھیں بند کرنے سے فاصلے کم ہو جاتے ہیں۔“ اور شاید اس نے میرے کہنے پر ہی عمل کیا تھا۔ خاصی دیر میں وہ اوپر پہنچ سکا اور میں نے اس کے دونوں ہاتھ پکڑ کر اسے اوپر کھینچ لیا۔

گستاک کے بدن میں ہلکی سی کپکپاہٹ تھی..... کئی ساعت وہ منہ سے کچھ بول بھی نہ سکا..... اس نے آنکھیں کھول دیں..... میری شکل دیکھی اور..... گہرائیوں میں سمندر دیکھا..... پھر جلدی سے آنکھیں بند کر لیں۔

”تم بزدلی کا مظاہرہ کر رہے ہو گستاک..... حالانکہ تم بہادر انسان ہو۔“

”اوہ..... بزدلی نہیں..... لیکن ذرا سمندر تو دیکھو..... سیاہی کے علاوہ کچھ نظر آتا ہے۔؟“ گستاک نے کانپتے ہوئے کہا۔

”اور آسمان کی سفیدی بھی تو دیکھو..... تاروں کا قرب کس قدر خوشگوار ہے۔“ میں نے کہا۔

”کیا یہ مستول کافی مضبوط ہے۔؟“

”کوئی فکر مت کرو پیارے دوست..... نیچے مت دیکھو۔ میرا خیال ہے رات کی سیاہی تمہارے اوپر اثر انداز ہوئی ہے۔“

”یہاں ہوا بھی تیز ہے۔“

”میں تمہارے گرد یہ مستول کی رسیاں کسے دیتا ہوں۔“ میں نے کہا اور گستاک کو میں نے جب مضبوط رسی سے باندھ دیا۔ تب اس کی گہری گہری سانوں میں کسی قدر کمی واقع ہوئی۔

اس نے آنکھیں کھول کر آسمان کی طرف دیکھا..... اور اس کے چہرے پر کسی قدر سکون کے آثار آئے۔“ جگہ بہت عمدہ ہے، بلاشبہ بہت ہی عمدہ..... لیکن یہاں تک پہنچنا بہت بڑی مصیبت ہے۔ کاش، یہ اتنا ہی مضبوط بھی ہو۔“

”ان باتوں کو ذہن سے نکال دو گستاک..... ورنہ ہم ستاروں سے شناسائی کیسے حاصل کریں گے۔“

”ہاں..... ذرا صبر کرو..... دراصل میں نے اس قدر بلندیاں کبھی نہیں دیکھیں۔“

”ہر قسم کا خوف دل سے نکال دو..... سیدھے ہو کر بیٹھو۔“ میں نے کہا۔ اور ستاروں پر نگاہیں جمادیں..... یہ میرا دلچسپ مشغلہ تھا۔ ستاروں سے تو میری بھی شناسائی تھی۔ یہ مجھے مستقبل کے بارے میں بتاتے تھے..... بہت عرصے کے بعد میں نے اپنے دوستوں سے ملاقات کی تھی۔ کچھ کے انداز میں شکایت تھی۔ کچھ خلوص سے مسکرا دیے تھے..... کیسے پیارے دوست ہوتے ہیں یہ ستارے..... میری مانند..... اور شاید میری ہی صنف سے ان کا تعلق ہے..... یہ بھی میری طرح ابدی ہیں..... اور ہمیشہ چمکتے رہتے ہیں۔

کئی منٹ تک میں ستاروں سے آنکھیں لڑاتا رہا..... اس دوران گستاک نے خود کو درست کر لیا تھا۔ تب اس نے مجھے مخاطب کیا۔ ”تمہیں ستاروں سے کافی دلچسپی معلوم ہوتی ہے۔؟“

”ہاں..... تمہارا خیال درست ہے..... میں تمہیں بتا چکا ہوں۔ بلکہ یوں سمجھو، فیقلولہ سے میری ہمدردیاں اپنی علم و فن روشنی سے ہی حاصل کی ہیں۔ یہاں داخل ہونے کے بعد جس شخص نے سب سے پہلے مجھے متاثر کیا وہ تم تھے میرے دوست..... اور اس کے بعد میں نے بے شمار اچھے لوگ دیکھے۔“

”پورا یونان علم و فن کا گہوارہ ہے..... ہمارے درمیان تمہیں بہت سی برائیاں بھی ملیں گی، لیکن برائیاں اپنی جگہ۔ ستاروں کی دوستی اپنی جگہ۔ بڑے بڑے ستارہ شناس تمہیں نظر آئیں گے۔“ گستاک نے کہا۔ میری تعریف نے اس کے دل سے خوف دور کر دیا تھا اور وہ خوش نظر آنے لگا تھا۔ چنانچہ میں نے باتوں ہی باتوں میں اسے ستاروں کی طرف متوجہ کیا۔

”کہاں ہیں تمہارے اہلاک اور بحرون.....“ میں نے آسمان کی طرف دیکھتے ہوئے کہا۔

”اہلاک.....“ ستارہ شناس نے آسمان کی طرف نگاہیں جمادیں۔ ”وہاں..... تمہارا ان سے تعارف ضروری ہے..... دیکھو پانچ ستاروں کا جھرمٹ نظر آ رہا ہے..... وہ ستارے جو اپنی کرنیں ایک دوسرے سے جوڑے ہوئے ہیں۔“ اور میں اس کے اشارے پر آسمان میں سر جوڑے پانچ ستاروں کو تلاش کرنے لگا۔

تب میری نگاہوں نے انہیں تلاش کر لیا۔ ”ہاں..... میں نے دیکھ لیا۔“ میں نے جواب دیا۔

”یہ نیناسیوں کا گروہ ہے جو آسمان کی تہذیبوں پر غور کرتے ہیں..... تازہ ترین اطلاعات کے مظہر..... اگر چھوٹے وقت کے لئے معلومات درکار ہوں تو یہ ستارے ان کی صحیح نشاندہی کرتے ہیں۔“

”خوب..... کیا ان سے رابطہ ممکن ہے۔؟“

”نہیں..... میں ان کے بارے میں زیادہ نہیں جانتا..... لیکن..... ارسطاس ان کا گہرا دوست ہے۔“

”یہ کون شخص ہے۔؟“ میں نے پوچھا۔

”کوہ پے لیوس کے دامن میں آباد آئی گنیا کے ایک خوبصورت مکان میں ار۔طاس مل جائے گا۔“

”جب ہم کوہ پے لیوس پہنچیں تو تم اس سے میری ملاقات ضرور کرانا گستاک۔“

”میرا وعدہ۔“

”خیر..... ہاں تو تم نیناسیوں کے گروہ کی طرف اشارہ کر رہے تھے۔“

”ہاں..... ان کے بائیں سمت دیکھو..... ایک لائن سے چھ ستارے گزر رہے ہیں۔“

”میں نے دیکھا۔“

”ان کے برابر دو چمکدار ستارے ہیں جن کی شعاعیں کسی قدر نیلگوں لگ رہی ہیں۔“

”ہاں۔ مجھے نظر آ گئے۔“

”پہلا اشلوک ہے، اور دوسرا بحرون۔“ اور میری آنکھوں نے دیکھا کہ ستاروں کی چمک ایک دم بڑھی اور پھر وہ جھلکانے لگے..... گویا،

انہوں نے شناسائی کا اظہار کیا تھا..... گستاک کے ہونٹوں پر بھی مسکراہٹ پھیل گئی۔ ”میرا دوست میکرا میرے ساتھیوں اور مجھے یقین ہے کہ تم بھی اس سے مل کر ناخوش نہ ہو گے۔“

”ستارے مسکراتے رہے۔“

”کچھ نئی باتیں بتاؤ میرے پیاروں۔۔۔۔۔ کچھ نئے افسانے سناؤ۔ کیا تم ستاروں کی زبان سے واقف ہو سکتا رہا؟“

”کسی حد تک۔“

”تو دیکھو میرے دوست کیا کہتے ہیں۔۔۔۔۔ گستاک نے کہا اور میں غور سے ستاروں کو دیکھنے لگا۔۔۔۔۔ کرنوں کی کہانیاں شروع ہو گئیں

ستارے کرنوں کی زبان میں سرگوشیاں کر رہے تھے۔۔۔۔۔ اور ان کی سنائی ہوئی داستانیں میرے لئے دلچسپ تھیں۔۔۔۔۔ میں نے محسوس کیا، انہوں نے شناسا نظریں میرے اوپر ڈالی تھیں۔

تب میں نے ان سے اپنے مشن کے بارے میں سوال کیا اور کرنیں خاموش ہو گئیں۔۔۔۔۔ پر اہلاک نے میرے سوال کا صل ڈھونڈ نکالا۔۔۔۔۔ گستاک میری طرف دیکھنے لگا تھا۔

”آہ۔۔۔۔۔ سناتم نے؟ دیکھا تم نے۔۔۔۔۔ اہلاک نے کیا کہا؟“

”وہ تمہارا پرانا دوست ہے۔۔۔۔۔ تم اس کی زبان کا ترجمہ کرو۔“

”تو کہا اس نے کہ مشن ناکام نہ رہے گا۔۔۔۔۔ لیکن عورت۔۔۔۔۔ اوہ، کون عورت ہے۔۔۔۔۔ کہاں سے آئے گی۔۔۔۔۔ ہمارے درمیان عورت کا کیا

دغل ہے۔۔۔۔۔ آہ۔۔۔۔۔ اہلاک مسکرا رہا ہے۔۔۔۔۔ وہ عورت کے راز کو چھپانا چاہتا ہے۔۔۔۔۔ لیکن سنہرے بدن والے۔۔۔۔۔ کیا تیرے پاس کوئی عورت ہے۔؟“ اور میرا ذہن لپ پاس کی طرف منتقل ہو گیا۔

”میرا خیال ہے موجود ہے۔“

”ارے کہاں۔۔۔۔۔ میں نے تو نہیں دیکھی۔“

”اس میں چھپی ہوئی عورت تو میں نے بھی نہیں دیکھی۔“ میں نے مسکراتے ہوئے جواب دیا۔

”تیری باتیں بھی ستاروں کی مانند پراسرار ہیں۔۔۔۔۔ مجھے سمجھا تیری بات میری سمجھ میں نہیں آتی۔“

”اہلاک سے پوچھ۔“ میں نے مسکراتے ہوئے کہا۔۔۔۔۔ اور گستاک کی نگاہیں آسمان کی طرف اٹھ گئیں۔۔۔۔۔ وہ اہلاک کی سرگوشیاں سنتا

رہا۔۔۔۔۔ تب اس نے الجھے ہوئے انداز میں کہا۔

”عورت۔۔۔۔۔ عورت۔۔۔۔۔ عورت، کہاں ہے۔۔۔۔۔ یہ اہلاک بھی شرارت کر رہا ہے۔۔۔۔۔ اس نے مجھے الجھنوں میں ڈال دیا ہے۔۔۔۔۔ لیکن

میں عورت کہاں تلاش کروں۔۔۔۔۔ ہاں وہ صاحب حیثیت ہے اور وہی ہمارے مشن کی تکمیل کا ذریعہ بنے گی۔۔۔۔۔ لیکن عورت کہاں ہے۔۔۔۔۔ ارے بتاؤ

عورت کہاں ہے۔؟“

☆.....☆.....☆

گستاک کی عورت میری سمجھ میں نہیں آئی تھی۔ ہمارے قریب جو عورت تھی اور جس کے بارے میں، میں نے اندازہ لگایا تھا وہ صرف لیپاس تھی جس نے ابھی تک خود کو چھپایا تھا اور ستارے بھی اس کا راز چھپا رہے تھے لیکن یہ عورت ہماری کامیابی کا ذریعہ کس انداز میں بن سکتی ہے؟ میں سوچنے لگا اور بہت سے خیالات میرے ذہن میں آنے لگے۔ کیا لیپاس بحیثیت عورت اس احمق شہنشاہ کو متاثر کرے گی۔ اگر اس نے ایسی کوئی کوشش کی تو میرے لئے قابل قبول نہیں ہوگی۔ کیونکہ اگر سچ سچ..... کوئی اور رکاوٹ نہیں رہ گئی ہے اور لیپاس عورت ہے تو وہ صرف میری عورت ہوگی۔ کیا مجال جو وہ احمق ہیروئس کی طرف متوجہ ہو۔

پھر کوئی عورت..... اور جب میں انہیں لگا تو جھنجھلا گیا۔ میں نے گستاک کے شانے پر ہاتھ رکھ دیا۔ "تو کیا ارادے ہیں گستاک؟" تیرے اشلوک کے؟"

"اس نے شرارت سے آنکھ بند کر لی ہے۔ گویا وہ عورت کے راز کو چھپانا چاہتا ہے۔"

"چل چھوڑ اس شرارت کو گستاک۔ ہم انتظار کر لیں گے۔ ہم اتنے بے چین نہیں ہیں۔" میں نے کہا اور گستاک خاموش ہو گیا۔ کافی رات گئے تک ہم ستاروں کے بارے میں گفتگو کرتے رہے اور پھر گستاک کو نیند آنے لگی۔

"شاید تجھے نیند آ رہی ہے گستاک؟"

"ہاں۔ مجھے نیند آنے لگی ہے۔"

"چلو۔ پھر نیچے چلیں۔"

"نیچے۔" گستاک کی نیند جیسے اڑ گئی۔ "ارے ہاں نیچے بھی تو چلنا ہے۔ مگر سنو نیند کی وجہ سے توئی کچھ مضطرب بھی ہو گئے ہیں۔ کیا ایسے وقت میں نیچے اترنا مناسب ہوگا۔"

اور مجھے زور سے ہنسی آ گئی۔ "تو بہت بزدل ہے گستاک۔" میں نے کہا۔

"یہ بات نہیں ہے میرے دوست۔ زبان سے یہ منہ نکال دے اور ہرانا نہیں چاہتا لیکن میری موت بلندی سے گرنے سے واقع ہوگی۔ اس میں کوئی شبہ نہیں ہے۔"

"اوہ۔" میں گستاک کی شکل دیکھنے لگا پھر میں نے ایک طویل سانس لیکر کہا۔ "اگر یہ بات ہے گستاک۔ تو کم از کم میں پسند نہ کروں گا کہ تو اس مسئلہ سے گر کر مرے، جو بعد میں تعمیر کر لیا ہے۔ بہر حال میں تجھے اپنے اچھے دوستوں میں گردانتا ہوں۔ چنانچہ آئندہ ہم ستارہ شناسی جہاز کے کسی مناسب جگہ میں بیٹھ کر کیا کریں گے۔"

"یہ بہتر رہے گا۔ بلندی پر میری صلاحیتیں خوف کی نذر ہو جاتی ہیں۔"

"چلو اب اتر۔" میں نے کہا اور گستاک کو اتارنے میں، میں نے بھی مدد کی تھی۔ سو ہم نیچے اتر آئے اور گستاک نے سکون کی سانس لی۔

پھر مسکراتے ہوئے بولا۔

”ویسے اشلاک نے مجھ سے وعدہ کیا ہے کہ وہ مجھے میری موت سے کم از کم چھ چاند پہلے آگاہ کرے گا اور یہ وعدہ بات ہے۔ مگر تیرا وعدہ اپنی جگہ۔“ اور میں مسکرانے لگا۔ گستاک کی اس چھوٹی سی چالاکی پر مجھے ہنسی آرہی تھی۔

دوسری صبح میں جہاز سے اتر کر محل کی طرف چل دیا۔ محل میں لیپاس سے میرے بارے میں گفتگو کی جا چکی تھی۔ جہاز والوں کے ساتھ درحقیقت اچھا سلوک ہو رہا تھا۔ انہیں عمدہ غذا دی گئی۔ آج چونکہ ہمارا پروگرام ہیرو وٹس سے ملنے کا نہیں تھا اس لئے میں نے لیپاس کے سامنے جزیرہ گردی کی تجویز پیش کی..... اور لیپاس نے مسکراتے ہوئے تجویز قبول کر لی۔ ناشتے کے بعد ہم نے اپنی اس خواہش کا اظہار ان سے کیا جو ہمارے میزبان مخصوص کر دیئے گئے تھے۔

”اعلیٰ وقار ہیرو وٹس کا حکم ہے کہ آپ کی ہر خواہش کی تکمیل کی جائے۔ چنانچہ ارشاد فرمائیں۔ سواری کے لئے تمہارا درکار ہے یا..... گھوڑے۔؟“ میزبان نے کہا۔

”کیا تمہارے ہاں مرد تمہ پر سیر کرتے ہیں۔؟“

”سیر کا لطف تمہ پر ہی ہے۔ لیکن اگر آپ گھوڑے پسند کریں گے تو وہی فراہم کئے جائیں گے۔“

”وہی ٹھیک ہیں۔“ میں نے جواب دیا اور میزبان چند ساعت کی اجازت لے کر چلا گیا۔ ”کیا تم تیار پائیاں کرو گے لیپاس۔؟“

”نہیں میکارا۔ ٹھیک ہوں۔“ لیپاس نے جواب دیا اور میری آنکھوں میں نہ جانے کیوں شرارت ابھر آئی۔ لیپاس نے میری صورت دیکھی اور اس کے چہرے پر پھر ہلکی سی گھبراہٹ نظر آئی لیکن دوسرے لمحے وہ سنبھل گیا۔ تبھی ہمارے میزبان نے آکر دست بستہ کیا۔

”گھوڑے تیار ہیں جناب۔“ اور میں لیپاس کے ساتھ باہر نکل آیا۔ باہر دو شاندار گھوڑے ساز و سامان سے آراستہ تیار کھڑے تھے۔ ہم دونوں سوار ہو گئے۔ کوئی خاص پروگرام نہیں تھا۔ بس جدھر گھوڑوں کے رخ تھے اسی طرف چل پڑے۔ لیو ہارا کافی خوبصورت تھا۔ بڑے بڑے بازار، بڑی بڑی دکانیں، حسین لوگوں سے آراستہ، لیکن ہماری شان کچھ اور تھی..... ہم جدھر سے گزرتے لوگ اپنے اپنے کام چھوڑ کر ہمیں دیکھنے لگے۔ ہم لوگوں سے بے نیاز بس ایک سیدھ میں جا رہے تھے۔

خوبصورت لیو ہارا کے آخری بازار سے گزر کر ہم اس کے مضافات میں داخل ہو گئے۔ ہمیں دیکھنے والے ہمارے اس قدر مداح تھے کہ دور تک ہمارے گھوڑوں کے پیچھے تک بھاگتے ہوئے آتے تھے۔ بالآخر پیچھے رہ جاتے تھے۔

یہاں تک ہم ہستی کا آخری مکان بھی پیچھے چھوڑ آئے۔ تب ہم نے گھوڑوں کی رفتار سست کر دی۔ لیپاس کا گھوڑا میرے گھوڑے کے برابر چل رہا تھا۔ لیپاس میرے بالکل قریب آکر مسکرایا۔

”کہاں تک چلنے کا ارادہ ہے میکارا۔؟“

”وقت بہت باقی ہے اور مصروفیت کچھ بھی نہیں۔“ میں نے جواب دیا۔

”ہاں۔ یہ تو ہے۔“

”بیرولس نے ہمیں کل جواب دینے کا وعدہ کیا ہے۔“

”بے شک۔“

”تب ہم جزیرے کے مضافات کیوں نہ دیکھ لیں۔“

”کوئی حرج نہیں ہے۔“ لیپاس نے مجھ سے اتفاق کیا اور ہم نے گھوڑوں کی رفتار پھر تیز کر دی۔ سرسبز و شاداب علاقے میں بیرولس کے

لوگ کافی خوشحال تھے۔ اس کی زمینیں آباد اور سرسبز تھیں۔ میں نے ان کا تذکرہ لیپاس سے کیا۔

”ہاں۔ لیو ہارا کے اوپر دیوتاؤں کی خاص نگاہ ہے۔“

”کیا تم لوگوں کا مذہب ایک ہے۔؟“ میں نے پوچھا۔

”مذہب۔“ لیپاس الجھے ہوئے انداز میں بولا۔ ”ہاں۔ یوں سمجھو۔ ہم ایک ہی انداز میں سوچتے ہیں۔ مذہب کے معاملات دیوتاؤں

کے سپرد ہوتے ہیں۔“

”تمہارے دیوتا کون ہیں۔؟“

”ہر کام کا دیوتا الگ الگ ہے۔ یہ ساری کائنات دیوتاؤں کے ہی اشارے پر گردش کرتی ہے۔ وہی سزا جزا کا حق رکھتے ہیں۔“

”خوب۔ یہ دیوتا کہاں رہتے ہیں۔؟“ میں نے پوچھا۔

”کچھ ظاہر ہیں، کچھ پوشیدہ ہیں۔ جو ظاہر ہیں وہ عام حالات میں کام کرتے ہیں لیکن جو پوشیدہ ہیں ان کے احکامات دوسروں سے ملتے

ہیں۔“ لیپاس نے جواب دیا۔

”وہ کہاں پوشیدہ ہیں۔؟“

”تم عجیب سوالات کر رہے ہو میکا۔ کیا تم ان سے واقف نہیں ہو۔؟“

”نہیں۔ لیکن واقف ہونا چاہتا ہوں۔“

”تم ان سے کیوں واقف نہیں ہو۔؟“

”اس کا کوئی جواب نہیں ہے میرے پاس۔ لیکن میں تمہیں بتا چکا ہوں کہ میرا تعلق تمہاری سرزمین سے نہیں ہے۔“

”اگر تم..... خود بھی دیوتا نہیں ہو میکارا۔ تو بہر حال تم..... حیرت انگیز انسان ہو۔“

”ہاں۔ حیرت انگیز سہی لیکن انسان ہوں..... ہاں یہ تو بتاؤ۔ کیا تمہارے کسی دیوتا سے ملاقات بھی ہو سکتی ہے۔؟“

”ممکن بھی ہے..... اور ناممکن بھی۔ وہ صرف اس وقت ظاہر ہوتے ہیں جب ان کی ضرورت ہو۔ عام حالات میں وہ کسی انسان کو نظر نہیں آتے۔“

”اوہ۔ کیا ان کی رہائش نامعلوم ہے۔؟“

”نہیں۔ لیکن وہاں تک کسی کا گزر ممکن نہیں ہے۔“

”کوشش کرنے والے کے لئے سزا مقرر ہے۔“

”انسانوں کی طرف سے کچھ نہیں..... لیکن دیوتا اگر چاہیں تو اسے معاف نہیں کرتے۔“ لیپاس نے جواب دیا اور میں پر خیال انداز میں مسکرانے لگا۔ ہمارے گھوڑے مضافات کی طرف بڑھ رہے تھے اور ہم نہ جانے کتنی دور نکل آئے تھے لیکن اس کی پرواہ مجھے تھی نہ لیپاس کو۔ بس ہم گفتگو کرتے ہوئے آگے بڑھتے ہی جا رہے تھے۔ اس وقت ہم جس جگہ سے گزر رہے تھے وہ بلندی پر تھی اور وہاں سے نشیب کا کافی علاقہ نظر آتا تھا۔ ہماری نگاہ سامنے اٹھ گئی۔ دور کچھ گھوڑے سوار نظر آئے جو پریشانی میں مبتلا نظر آتے تھے۔ اور ان کی پریشانی بھی نگاہ میں آ گئی۔ گھوڑوں کے پیچھے ایک رتھ تھا جو کافی خوبصورت تھا۔ نہ جانے اس میں کون تھا۔ لیکن جس پگڈنڈی پر سے رتھ گزر رہا تھا وہاں ایک تناور درخت آپڑا تھا اور راستہ بند تھا۔ میں نے دلچسپ نگاہوں سے وہ منظر دیکھا۔ ایسے واقعات اکثر میری نگاہوں سے گزر چکے تھے اور میں جانتا تھا کہ اب مجھے کیا کرنا ہے۔ لیکن ہم سکون سے چلتے رہے۔ لیپاس اب پوری طرح ان لوگوں کی طرف متوجہ ہو گیا تھا۔ کچھ اور قریب پہنچنے پر معلوم ہوا کہ گھوڑے سوار جن کی تعداد دوس کے قریب تھی اپنی سی کافی تک دوڑ کر چکے ہیں۔ انہوں نے درخت سے رسیاں باندھی ہوئی تھیں اور ان رسیوں کو گھوڑوں کی پشت سے لپیٹ کر خوب کوشش کر چکے تھے لیکن بے چارے گھوڑے خوب مار کھانے کے باوجود اس درخت کو نہ ہلا سکے تھے۔

”نہ جانے کون لوگ ہیں۔“ لیپاس نے کہا۔

”رتھ میں کوئی بڑی شخصیت ہی معلوم ہوتی ہے۔ کیا تمہارے خیال میں ان کا تعلق ہیروئس سے نہیں ہے۔“

”بھئی! شاہی نسل کا ہی کوئی فرد ہے۔ آؤ دیکھیں۔“ لیپاس نے کہا اور ہم نے گھوڑوں کی رفتار تیز کر دی۔ درخت کے شکار ایک لمحے کے لئے رک کر ہمیں دیکھنے لگے اور پھر اپنے کام میں مصروف ہو گئے۔ ان کے بدن پسینے سے تر تھے۔ جب ایک پاٹ دار نسوانی آواز آئی۔

”اے احمقوں! اور کتنی دیر لگاؤ گے۔ لاؤ مجھے گھوڑا دو۔ میں روانہ ہوتی ہوں۔ تم یہاں سرمارتے رہو۔“ اور اس کے ساتھ رتھ کی جھالریں ہمیں اور ایک مناسب الاعضا حسین عورت، جس کی عمر تیس سال سے کم نہ ہوگی، رتھ سے نیچے اترنے لگی اور وہ اسی طرف اتری تھی جہر ہم کھڑے تھے۔

”سپاہی ادب سے ان کی طرف دوڑے۔ لیکن اس کی نگاہ ہم دونوں پر پڑی تو وہ ٹھٹھک گئی۔ وہ تعجب سے ہمیں دیکھ رہی تھی۔ مجھے نہ جانے کیا سوچھی، میں گھوڑے سے اتر گیا اور پھر میں سینے پر ہاتھ رکھ کر ایک خاص انداز میں جھکا۔ ناچار لیپاس بھی نیچے اتر آیا اور اس نے بھی وہی حرکت دہرائی۔

قیبتی لباس میں ملبوس، حسین عورت ساکت و جامد ہمیں دیکھتی رہی۔ اس کے منہ سے ایک لفظ بھی نہ نکل سکا تھا۔ جب اس کی طرف دوڑنے والے سپاہیوں نے اسے مخاطب کیا۔

”ملکہ عالیہ کے لئے گھوڑا تیار ہے۔“

”ادو۔“ وہ چونک پڑی۔ پھر اس نے ایک سپاہی سے پوچھا۔

”یہ کون لوگ ہیں۔“

”ہم نہیں جانتے۔ ابھی ابھی آئے ہیں۔“

”سنو۔ ادھر آؤ۔ تم کون ہو۔؟“ اس بار ملکہ براہ راست ہم سے مخاطب ہوئی اور ہم دونوں آگے بڑھ گئے۔ ”کون ہو تم لوگ۔؟“

”لیو بارا کے مہمان۔ فیقلو لیہ سے آئے ہیں۔“

”اوہ۔ کیا فیقلو لیہ کے تمام باشندے تمہاری طرح حسین اور قد آور ہوتے ہیں۔“ ملکہ مسکرا کر مینھی نگاہوں سے میری طرف دیکھتی ہوئی بولی۔

اور میں عورت کی نگاہ نہ پہچانوں، وہ میرے ادھر مڑتی تھی پر دھیسر۔۔۔ میں دعویٰ کر سکتا تھا۔ میں نے اس کی بات کا جواب نہ دیا۔ تب وہ

اس طرح دلچسپی سے میرے سراپا کا جائزہ لیتے ہوئے بولی۔

”لیکن فیقلو لیہ کے لوگوں نے لیو بارا کا سفر کیوں کیا ہے۔؟“

”ایک ضروری مسئلے پر شہنشاہ بیروٹس سے گفتگو کے لئے۔“

”خیر یہ شاہی باتیں ہیں۔ تمہاری شخصیت بے حد متاثر کن ہے اور تمہارا ساتھی بھی خوب ہے۔ کیا نام ہے تمہارا۔“

”میکارا۔“

”اور تمہارا ساتھی۔؟“

”لیپاس۔ فیقلو لیہ کا ولی عہد۔۔۔ شاہ تائیورس کا بھائی۔“

”اوہ۔ ہمیں مسرت ہوئی کہ ہم حسب حیثیت لوگوں سے ملے ہیں۔ ان کے ساتھ تمہاری کیا حیثیت ہے۔؟“

”لیپاس کا غلام۔“ میں نے جواب دیا۔

”نہیں۔ نہیں۔“ ”لیپاس جیسے تڑپ اٹھا۔“ ہمارے ساتھی، ہمارے محسن، ہمارے عظیم محسن۔“

”تمہیں کون غلام کہہ سکتا ہے جو جوان۔ میرے خیال میں بڑے بڑے تمہاری غلامی پسند کریں گے۔“ ملکہ نے مسکراتے ہوئے کہا۔ پھر

چونک کر بولی۔ ”لیکن تم کہاں جا رہے تھے۔؟“

”سیر کو نکل آئے تھے۔ اب واپس جائیں گے۔“

”لو آؤ۔ ہمارے ساتھ ہی واپس چلو۔ ہمیں تم سے تم دونوں سے مل کر بے حد مسرت ہوئی ہے۔ ہم چند روز تمہیں اپنا خصوصی مہمان رکھیں گے۔“

”ہماری خوش بختی۔“ میں نے جواب دیا لیکن لیپاس کے منہ سے آواز نہیں نکلی تھی اور میرے ذہن میں شرارت کلبلا نے لگی۔ میں شرارت

آميز نگاہوں سے لیپاس کو دیکھتا تھا لیکن اس کی نگاہ دوسری طرف تھی۔

سپاہی ملکہ کے لئے گھوڑا لے آئے تھے۔ ملکہ اس پر چڑھنے کی کوشش کرنے لگی لیکن اپنے قیمتی اور اچھے ہوئے لباس کی وجہ سے اسے وقت

پیش آئی۔ تب وہ پریشان ہونے لگی اور آخر میں جھنجھلائے ہوئے انداز میں بولی۔

”میں اس پر نہیں چڑھ سکتی۔“

”آپ دتھ پر ہی سوار ہو جائیں ملکہ عالیہ۔“ میں نے کہا۔

”لیکن دتھ اس پگڈنڈی سے دوسری طرف نہیں جاسکتا۔ نہ جانے اس درخت کی جڑ نے زمین کیوں چھوڑ دی۔“

”درخت ہٹایا جاسکتا ہے۔“ میں نے کہا۔

”بہت وزنی ہے۔ دیکھ نہیں رہے۔ دس گھوڑے بھی اسے کھینچنے میں ناکام ہیں۔“

”آپ مجھے حکم دیں۔“

”کیا مطلب۔؟“

”کیا میں یہ درخت راستے سے ہٹا دوں۔؟“

لیپاس نے عجیب سی نگاہوں سے میری طرف دیکھا۔ وہ جانتا تھا کہ جو کچھ میں کہہ رہا ہوں وہ کر سکتا ہوں لیکن شاید وہ اس بات سے زیادہ خوش نہیں تھا۔

”تم کہاں اچھو گے مہمان۔ اور پھر دو گھوڑوں کے اڑانے سے کوئی فرق نہیں پڑے گا۔ میرا خیال ہے مشکل ہے، بہت مشکل ہے۔ اب اس کے علاوہ کوئی چارہ نہیں ہے کہ میں کسی سپاہی کا لباس اس سے طلب کر لوں۔“

”آپ مجھے اجازت دیں کہ میں درخت ہٹا دوں۔“

”کوشش کرو مہمان۔ حالانکہ یہ اچھی بات نہیں ہے۔“ ملکہ نے کہا اور میں نے گردن جھکا دی۔

ملکہ لیپاس کے ساتھ ایک طرف کھڑی ہو گئی۔ میں نے سپاہیوں سے ہٹ جانے کو کہا اور وہ سپاہی دتھ کو پیچھے لے گئے۔ پھر وہ سب میرے پاس آ گئے۔ شاید میرے ساتھ شریک ہونا چاہتے تھے۔

”تم لوگ ہٹ جاؤ۔ ورنہ درخت کی پھسل ہوئی شاخیں تمہیں زخمی کر دیں گی۔“

”تم کیا کرنا چاہتے ہو اجنبی۔“ سپاہیوں نے پوچھا۔

”میں اس درخت کو ہٹا کر راستے سے دور پھینک دوں گا۔ بلکہ اگر تم کہوں تو ان گھبراہٹوں میں جو وہ نظر آ رہی ہیں۔“

اور سپاہی اس طرح مجھے دیکھتے لگے جیسے میں کسی پاگل خانے سے بھاگا ہوں۔ میں نے ان کی پرواہ نہ کی۔ خود ہی ہٹ جائیگے احمق۔ میں نے سوچا اور پھر میں درخت کے تنے کے درمیان پہنچ گیا۔ اندازے سے اس کا پیلنس دیکھا اور اٹھے ہوئے تنے میں دونوں ہاتھ ڈال دیئے۔

بظاہر حماقت سی تھی لیکن دوسروں کی نگاہ میں۔ لیپاس کے علاوہ کسی کو یقین نہ ہو گا کہ میں صحیح الدماغ ہوں۔ ہاں یقین آنے میں دیر نہ لگی۔ میری انگلیوں نے تنے کی گرفت حاصل کر لی اور میں نے چہرہ پیچھے کر کے اپنے بازوؤں کی قوت استعمال کی۔ تب درخت نے اپنی جگہ سے جنبش کی اور میرے ہاتھ اوپر ہی اٹھتے چلے گئے۔

سپاہی اچھل اچھل کر پیچھے ہٹ گئے اور جب میں تناور درخت لے کر کھڑا ہو گیا تو ان کے منہ سے عجیب عجیب آوازیں نکلتی لگیں۔ میرے

ہاتھ سر سے بلند ہو گئے۔ درخت میرے ہاتھوں پر تھا۔ جب میں اسے لئے ہوئے چل پڑا۔
 ملکہ نے لیپاس کا بازو پکڑ لیا تھا۔ اس کی آنکھوں میں شدید حیرت تھی۔ کوئی کچھ نہ بول سکا۔ سپاہی بے اختیار میرے پیچھے چل پڑے۔ وہ
 ایک ایک قدم رک رہے تھے اور میں ان گہرائیوں کے کنارے کی طرف بڑھ رہا تھا جن میں، میں نے درخت پھینکنے کا وعدہ کیا تھا۔
 اور پھر عظیم الشان درخت کو گہرائیوں میں پھینک کر میں نے ہاتھ جھاڑے اور واپس اپنی جگہ چل پڑا۔
 لیپاس کے ہونٹوں پر مسکراہٹ تھی اور ملکہ اب بھی پاگلوں کے سے انداز میں مجھے دیکھ رہی تھی۔ میرے قریب پہنچنے پر وہ بے اختیار آگے
 بڑھی اور میرا بدن ٹٹولنے لگی۔

”نہیں... نہیں... نہیں...“ وہ آہستہ سے بولی۔

”راستہ صاف ہے ملکہ عالیہ۔“ میں نے کہا۔

”یہ... یہ کیسے ممکن ہے... سچ بتاؤ... تم کون ہو... کیا راسوم؟ یا ایسہ تو تم کون ہو؟“

”صرف میکا را۔“

”لیکن... لیکن... میری سمجھ میں کچھ نہیں آتا۔ یہ کیسے ممکن ہے۔ کیا یہ صرف بدن کی قوت تھی؟“

”اس کے بارے میں آپ کو ہیروڈس سے معلوم ہو جائے گا ملکہ عالیہ۔ میکا را کی مدد سے تھیوڈوس جیسے خونخوار درندے کو شکست دی گئی
 ہے۔“ لیپاس نے کہا۔

”تھیوڈوس... بحری قذاق؟“ ملکہ پھر اچھل پڑی۔

”ہاں۔“

”یہ بھی انوکھی بات ہے۔ کیا کسی نے اسے شکست دی ہے؟“

”ہاں۔ فقیلیو نے۔“

”آؤ... آج نہ جانے کتنی حیرت انگیز باتیں سننے اور دیکھنے کو ملیں گی۔ براہ کرم مجھے صرف ایک بات بتا دو۔“ ملکہ نے لیپاس کے دونوں

بازو پکڑ کر کہا۔

”کیا ملکہ عالیہ؟“

”یہ انسان ہی ہے؟“

”یقیناً۔“

”دیوتا نہیں ہے؟“

”میکا را خود کو دیوتا کہلوانا پسند نہیں کرتا۔“

”میری سمجھ میں کچھ نہیں آتا۔ افسوس میں اس وقت کسی بات پر یقین کرنے کی منزل میں نہیں ہوں۔ کیا تم میرے ساتھ رتھ میں سفر کرنا پسند کرو گے حیرت انگیز لوگوں۔ میں تم سے باتیں کرنا چاہتی ہوں۔“

”ہمارے گھوڑے تمہارے رتھ کے ساتھ ساتھ چلیں گے۔“ میں نے جواب دیا۔

”یہی درست ہے۔ تو پھر آؤ۔ چلیں۔ میرا ذہن ٹھکانے نہیں ہے۔ دیکھو سپاہیوں کو، کس قدر بدحواس ہو رہے ہیں۔ مگر یہ کیسے ممکن ہے کہ کوئی انسان ایک ایسے درخت کو کسی کھلونے کی مانند اٹھا کر پھینک دے جسے دس گھوڑے مل کر اپنی جگہ سے جنبش نہ دے سکیں۔“ ملکہ رتھ میں بیٹھنے ہوئے بولی۔

بدحواس سپاہی بھی گرتے پڑتے گھوڑوں پر سوار ہو گئے اور رتھ آگے بڑھ گیا۔ ہمارے گھوڑے ملکہ کے رتھ کے دونوں سمت چل رہے تھے اور ملکہ نے جھالریں اٹھائی ہوئی تھیں۔ وہ پریشان لگا ہوں سے باری باری ہم دونوں کی شکلیں دیکھنے لگتی تھی۔ پھر اس نے کہا۔

”اور دوسری بات بھی تم نے عجیب سنائی۔ بحری شیرے کو کس طرح شکست ہوئی۔ وہ تو ناقابلِ تسخیر تھا۔“

”اس کی پوری کہانی تمہیں ہیروئس کی زبانی معلوم ہو جائے گی۔“ میں نے جواب دیا۔

”لیکن میکا را کا اس شکست میں بڑا ہاتھ تھا۔“ لیپاس بول پڑا۔

”یقیناً ہوگا۔ لیکن کس طرح؟“

”اس نے سمندر میں تھیوڈوس کے جنگی جہاز ڈبو دیئے تھے۔“ لیپاس نے بڑے فخر سے کہا۔ جیسے اس تذکرے سے اسے ولی مسرت ہو رہی ہو۔

”اور اس کے باوجود وہ خود کو دیوتا نہیں انسان کہتا ہے۔ دیوتاؤں کی ہی صورت اور دیوتاؤں کی ہی حیثیت رکھنے والے تو خود کو چھپانے پر کیوں مصر ہے۔“ ملکہ نے کہا۔

”اس لئے کہ میں جھوٹ نہیں بولنا چاہتا۔“ میں نے کہا۔

”گویا یہ جھوٹ ہے۔ اگر تو خود کو دیوتا کہے۔“

”ہاں۔“

”لیکن تجھے انسان کیسے سمجھ لیا جائے۔ خیر۔ میں تیری یہی بات درست مانوں گی۔ وہ جو کچھ نہیں ہوتے، خود کو کچھ سمجھانے پر زور دیتے

ہیں۔۔۔ اور وہ جو بہت کچھ ہے خود کو عام انسان کہلوانے پر مصر ہے۔ فیقلو لیکہ کا تائورس کتنا خوش نصیب ہے کہ اسے تجھ جیسا ساتھی حاصل ہے۔“ ملکہ

نے کہا اور لیپاس کے چہرے پر نمایاں خوشی نظر آنے لگی۔ اس نے مسکرا کر میری طرف دیکھا اور میں نے اس کی طرف دیکھا۔ تب ہماری نگاہوں کا

تصادم عجیب سی کیفیات کا حامل بن گیا۔ میرا خیال ہے لیپاس نے اس وقت اپنی شخصیت کو بمشکل چھپایا تھا ورنہ اس کے چہرے کی ایک ایک لکیر بول

رہی تھی۔ اس کی آنکھیں چیخ چیخ کر کہہ رہی تھیں۔۔۔ مجھے پہچان لو۔۔۔ مجھے پہچان لو۔۔۔ اب تم سے پوشیدہ رہنا میرے بس میں نہیں ہے۔

لیکن میں نے بھی سوچا۔ میرے محترم دوست۔ جب تک تم اپنی زبان سے اپنی اصلیت نہیں اگل دو گے میں تمہیں تسلیم نہیں کروں گا۔
ملکہ باتیں کرتی رہیں۔ اس نے ہماری رہائش وغیرہ کے بارے میں ساری تفصیلات معلوم کیں۔ ہمارے تکلیف و آرام کی باتیں کیں۔
یہاں تک کہ ہم بستی میں داخل ہو گئے۔ تب ملکہ نے کہا۔

”میکارا۔ میں جلد تم سے دوسری ملاقات کروں گی۔“ میں نے صرف مسکراتے پر اکتفا کیا۔

تب ملکہ کا چہرہ کل کے ایک دوسرے دروازے کی طرف مڑ گیا اور ہم دونوں بستی کا ایک لمبا چکر لگاتے ہوئے نکل پڑے۔ اس دوران لیپاس غیر معمولی طور پر خاموش رہا تھا اور میں نے اس کی خاموشی کی وجہ بخوبی سمجھ لی تھی۔ لوہا گرم ہونے لگا تھا۔

ہمارے سارے ساتھی مطمئن اور خوش تھے۔ ہیرو وٹس کی جانب سے ان لوگوں کی تقریحات کا بندوبست بھی کیا گیا تھا۔ چنانچہ ایک طائفہ وہاں مخصوص کر دیا گیا تھا اور ناچ رنگ کی محفل جی رہتی تھی۔

ہم محل میں داخل ہو گئے اور اس کے بعد ہم نے محل ہی میں آرام کیا۔ یہاں تک کہ شام ہو گئی۔ شام کو گستاک ہمارے پاس آیا اور اس نے آج رات کے پروگرام کے بارے میں پوچھا۔

”نھیک ہے گستاک۔ رات تمہارے ساتھ جہاز میں ہی گزاروں گا کیونکہ لیپاس کو تنہا سونے کی عادت ہے۔“

”تب نھیک ہے۔ میں تمہارا انتظار کروں گا میکارا۔“ گستاک نے کہا اور پھر وہ چلا گیا۔ تب لیپاس نے شرمندہ سے انداز میں کہا۔

”میری اس عادت سے تمہیں کافی تکلیف پہنچ رہی ہے میکارا۔ لیکن اگر ہم چاہیں تو اپنے میزبان سے کہہ کر ایک اور کمرے کا بندوبست کر سکتے ہیں۔“

”نہیں یہاں زیادہ وقت نہیں گزارنا لیپاس۔ پھر ان جھگڑوں کی کیا ضرورت ہے۔ تم بے فکر رہو۔ میں جہاز میں رات گزار لیتا ہوں۔“
میں نے جواب دیا اور لیپاس خاموش ہو گیا۔

لیکن رات کو میں جہاز کی طرف جانے کا ارادہ ہی کر رہا تھا کہ ایک خادمہ میرے پاس پہنچ گئی۔ ”ملکہ شازادہ نے تم کو طلب کیا ہے میکارا۔“

”اوہ۔“ میں چونک پڑا۔ میں نے لیپاس کی طرف دیکھا۔ لیپاس کی پشت میری طرف تھی۔ ”ملکہ کہاں ہیں؟“

”اپنے محل میں۔“

”اور ہیرو وٹس کہاں ہیں؟“

”شہنشاہ اعظم یہ رات ستارہ شناس کے ساتھ گزاریں گے۔“ عورت نے جواب دیا۔

”اچھا۔ خیر چلو۔“ میں نے کہا اور پھر لیپاس کو مخاطب کر کے بولا۔ ”میں چتا ہوں لیپاس۔ تم آرام کرو۔“

لیپاس نے کوئی جواب نہ دیا۔ اس کی صحیح کیفیت کا تو ابھی مجھے کوئی اندازہ نہیں تھا لیکن میں نے کسی حد تک سمجھ لیا تھا کہ لیپاس پر کیا گزر رہی ہے۔ بہر حال میں نے اس بات کی کوئی پروا نہیں کی اور عورت کے ساتھ چل پڑا۔ کافی طویل فاصلہ طے کر کے پیچھے محل تک جانا پڑا اور پھر میں ملکہ

شاراز یہ کے سامنے پہنچ گیا۔ حسین ملکہ ایک نیم عریاں خوبصورت لباس میں ملبوس تھی۔

اس نے مسکراتے ہوئے میرا خیر مقدم کیا اور پھر ایک طویل سانس لے کر گردن ہلانے لگی۔ ”نہیں سمجھ سکی میکارا۔ یقین کرو۔ میں نہیں سمجھ سکی۔“

”کیا ملکہ عالیہ؟“ میں نے حیرانی سے پوچھا۔

”نہیں میکارا۔ میں جب سے آئی ہوں تمہارے بارے میں سوچ رہی ہوں۔ کیا ہو، تم کیا ہو، جو کچھ ہو وہ کیوں نہیں بتاتے۔ کیوں چھپا رہے ہو خود کو؟“

”میں وہی ہوں ملکہ عالیہ جو میں نے خود کو بتایا ہے۔ اس میں کوئی بات غلط نہیں ہے۔“

”تمہارے چہرے کا شہر ارنگ۔ جبکہ فقیلو لیہ میں شاید ہی تمہارے رنگ کا دوسرا انسان ہو۔“

”میرا تعلق براہ راست فقیلو لیہ سے نہیں ہے۔“

”اوہ..... پھر؟“

”میں تائیورس کا مہمان تھا۔ لیکن علم و فن کا گہوارہ یونان مجھے بہت پسند آیا۔ اور میں نے یہاں ایک طویل قیام کا ارادہ کر لیا۔ میں نے

محسوس کیا کہ تائیورس کو میری ضرورت ہے چنانچہ میں نے خود کو اسے پیش کر دیا۔“

”اوہ۔ تو یہ بات تو کھلی کہ تم فیکلو لیہ کے باشندے نہیں ہو۔“

”نہیں۔“

”پھر کہاں سے آئے ہو تمہارا وطن کونسا ہے؟“

”ساری کائنات، میں دنیا گرد ہوں۔ جہاں دل چاہے رہ پڑتا ہوں۔ وہی میرا وطن بن جاتا ہے۔“

”اس کے باوجود تم خود کو دیوتا نہیں تسلیم کرتے۔“ ملکہ مسکراتے لگی۔

”دیوتاؤں کے اختیارات محدود ہوتے ہیں ملکہ شاراز یہ۔ دیوتاؤں کی قوت محدود ہوتی ہے۔ وہ کسی خاص کام کے لئے ہوتے ہیں جبکہ

میں لامحدود ہوں۔ میرا اور ان کا کیا مقابلہ.....؟ یا پھر یہ بھی ممکن ہے کہ میں صرف وہ کام کر سکتا ہوں جو انسان کرتے ہیں۔ ایسی شکل میں، میں خود کو

دیوتا کہہ کر نہ محدود کر سکتا ہوں نہ لامحدود ثابت کرنا چاہتا ہوں۔“

”بے شک۔ تم حیرت انگیز ہو۔“ شاراز یہ نے کہا۔

”آپ نے مجھے یاد کیا تھا ملکہ شاراز یہ۔؟“

”ہاں۔ میں تم سے کچھ ضروری باتیں معلوم کرنا چاہتی ہوں۔؟“

”فرمائیے۔؟“

”تھیوڈوس کو شکست کے اسباب کیا تھے۔؟“

”تائیورس کی جنگی تیاریاں۔“

”کیا نیکولائیہ میں تمہارے جیسے طاقتور مرد دوسرے بھی ہیں؟“

”اس حد تک نہیں۔“

”تم نے یقیناً ان میں نمایاں کردار ادا کیا ہوگا۔“

”حسب حیثیت۔“

”خیر..... ہیرولڈس سے کیا چاہتے ہو۔“

”ہیرولڈس کو بتا چکا ہوں۔ تائیورس نے ایک جرأت مندانہ قدم اٹھایا ہے۔ اس نے تھیوڈوس جیسے عفریت سے لکڑی ہے۔ تمہاری کمائی ہوئی دولت کا ایک بڑا حصہ تھیوڈوس کو چلا جاتا ہے جبکہ تم اسے اپنے علاقے کی خوبصورتی اور مضبوطی کے لئے خرچ کر سکتے ہو اور بات یہیں تک محدود نہیں ہے۔ کچھ اور بھی ہے جو میں اس وقت بتاؤں گا جب ہیرولڈس اس بارے میں فیصلہ کرے گا۔“

”ہم تمہاری کیا مدد کر سکتے ہیں میکارا۔“

”میں اپنے مشن کی کامیابی چاہتا ہوں ملکہ شاز یہ۔“

”ہم وعدہ کرتے ہیں، وہی ہوگا جو تم چاہتے ہو۔“ ملکہ نے عجیب سے انداز میں کہا اور چند ساعت مجھے دیکھنے رہنے کے بعد بولی۔ ”لیکن

کیا وہ بھی ہو سکتا ہے جو ہم چاہتے ہیں؟“

”میں ملکہ کے ہر حکم کی تعمیل کے لئے تیار ہوں۔“ میں نے عورت کی نگاہوں کا مفہوم سمجھتے ہوئے کہا۔

”میکارا۔ اگر تم دیوتا نہیں ہو۔ تو ہم تمہاری تمنا کرنے میں حق بجانب ہیں۔“

”میری تمنا۔“

”ہاں تمہاری تمنا۔ ہماری خواہش ہے کہ آج رات تم ہماری خلوت میں رہو۔“

”کیا شہنشاہ ہیرولڈس اس بات کو برداشت کر لے گا۔“

”کیوں نہیں۔ میں اس کی ہر بات برداشت کر لیتی ہوں۔“

”تب ملکہ کی خواہش کی تکمیل غیر ممکن نہیں ہے۔“ میں نے جواب دیا اور ملکہ دوسری غلام لڑکیوں کی پرواہ کئے بغیر مجھ سے ہم آغوش ہو گئی۔

دوسری صبح حسب معمول تھی۔ ملکہ ساری رات میری آغوش میں رہی تھی اور عموماً پروفسر اس کے بعد چراغوں میں روشنی نہیں رہتی تھی۔ ملکہ

نے بھی وہی سب کچھ کیا جو بہت سی عورتیں اس سے قبل کہہ چکی تھی..... میرے کان ان باتوں کے عادی تھے، تو پروفسر..... صبح کو میں نے ملکہ ہی کے

ساتھ ناشتا کیا اور پھر اس سے اجازت چاہی۔

”آج شاید ہیرولڈس تمہیں دوبارہ طلب کرے۔ اب وہیں ملاقات ہوگی۔“

”بہتر ملکہ عالیہ۔“ میں نے الوداعی مسکراہٹ سے کہا اور پھر وہاں سے چلا آیا۔ لیپاس میرا دوست بے چینی سے میرا منتظر تھا لیکن اس کے چہرے کے تاثرات حسب توقع تھے۔

”لیپاس میرے دوست۔ کہورات کیسی گزری۔؟“

”ٹھیک۔۔۔ عمدہ۔۔۔ حسب معمول۔“ لیپاس پھینکی سی مسکراہٹ سے بولا۔ ”تم سناؤ میکا را۔ کیا تم ملکہ کے پاس سے واپسی پر جہاز پر چلے گئے تھے۔ لیکن تم گستاخ جیسے باتونی شخص کو کیسے برداشت کر لیتے ہو؟ وہ تو تمہیں رات کو سونے بھی نہیں دیتا ہوگا۔“

”واپس۔“ میں نے ایک طویل سانس لے کر مسکراتے ہوئے کہا اور پھر میں نے آگے بڑھ کر لیپاس کو بازوؤں میں بھینچ لیا۔ ”واپس آنے ہی کب دیا حسین ملکہ نے۔“

”کیا مطلب۔ تو کیا تم نے ساری رات ملکہ سے گفتگو میں بسر کی۔“

”ہاں۔ ملکہ کا حسین چمکدار جسم ساری رات مجھ سے سرگوشیاں کرتا رہا۔“ میں نے مخمور انداز میں کہا۔ لیپاس کے بدن کے گرد میرے بازوؤں کی گرفت اتنی کمزور نہ تھی کہ لیپاس کی جدوجہد بار آور ہوتی۔ لیپاس کسمسار ہاتھا۔

”لیکن بیروٹس۔۔۔؟“ اس نے میرے بازوؤں کی گرفت سے نکلنے ہوئے کہا۔

”وہ شہنشاہ ہے۔“ میں نے جواب دیا۔

”کیا مطلب۔؟“ لیپاس خود پر قابو پاتے ہوئے بولا۔

”تم بھی بدھو ہو میرے دوست۔ ساری عمر جنرل ہی رہے۔ شہنشاہ کو کسی ایک آدھ عورت کی پرواہ کب ہوتی ہے۔“

”ضرورتی نہیں ہے۔“ لیپاس ہونٹ سکیڑ کر بولا۔

”اوہ۔ چلو تا یورس کو ان لوگوں میں نہیں گردانتا۔ لیکن لیپاس میری جان۔ ایک بات بتاؤ۔ کیا تمہاری کوئی رات کسی محبوبہ کی آغوش میں گزری ہے۔؟“

”نہیں۔“ لیپاس نے میری بات کا جواب سرد مہری سے دیا اور میرا دل چاہا کہ زور سے ایک قبضہ لگاؤں۔ میں جانتا تھا کہ لیپاس کو

محبوبہاؤں سے کوئی دلچسپی نہیں ہے لیکن اسی وقت میرے ذہن میں ایک اور شرارت ابھری اور میں نے رازدارانہ انداز میں کہا۔

”تب فکر مت کرو۔ ملکہ شارا زہ تمہارے اوپر بھی مہربان ہے۔ آج کی رات تمہاری ہوگی۔“

”کیا۔ کیا مطلب۔؟“

”وہ بڑی پتہ ہوس عورت ہے۔ میری آغوش میں تھی لیکن تمہارے تذکرے کرتی رہی۔ بالآخر اس نے کہہ دیا کہ کل کی رات، یعنی آج

رات وہ تمہیں حاصل کئے بغیر نہ رہے گی۔“

لیپاس کے چہرے کی بوکھلاہٹ میرے پیٹ میں گدگدیاں کر رہی تھی۔ پہلے تو وہ ہونٹوں کی طرح میری شکل دیکھتا رہا پھر ہنسنے ہوئے

انداز میں بولا۔

”کیا ہمارا مشن یہی ہے میکا را۔؟“

”نہیں میرے دوست..... لیکن مشن پورا کرنے کے لئے جو کچھ بھی کرنا پڑے۔ بلاشبہ ان میں کچھ باتیں ہمارے ضمیر کے خلاف ہوں گی۔“

”فضول..... بے کار..... میں..... میں یہ لغویت پسند نہیں کروں گا۔“ لیپاس نے کہا۔

”بڑی شاطر عورت ہے لیپاس۔ کسی قیمت پر نہیں چھوڑے گی۔ کیا تم یہ مشن ناکام کرنا چاہتے ہو؟“

”ارے تو کیا یہ ضروری ہے۔“ لیپاس جھلا کر بولا۔

”ہاں۔ بہت ضروری ہے۔ تم دیکھو گے۔ اگر ضرورت پڑی تو ملکہ آج ہماری حمایت کرے گی۔“

”لیکن میں اس کی خلوت میں نہیں جانا چاہتا میکا را۔“ لیپاس اب خوشامد پر اتر آیا۔

”جنرل لیپاس۔ یہ بہت ضروری ہوگا۔“

”میری مدد کرو۔“ لیپاس نے لجاجت سے کہا۔

”اس قدر متاثر ہو رہے ہو۔ عورت مرد کی اہم ضرورت ہے۔ کبھی نہ کبھی تو تمہیں کسی عورت کا قرب حاصل کرنا ہوگا۔“

”وہ بعد کی بات ہے۔“

”ابھی کی بات ہے پیارے۔ نہیں بچ سکتے۔ ویسے وہ بے حد حسین ہے۔ تمہیں مایوس نہیں کرے گی۔“

”میکا را۔ مجھے پریشان مت کرو۔“

”کمال ہے۔ تو میں خاموش ہو جاتا ہوں لیکن اس معاملے میں صرف تم ذمہ دار ہو۔ میں تمہاری اس وقت کوئی مدد نہیں کر سکتا جب تک ملکہ

کے آدمی تمہیں بلانے آئیں گے۔“

”سنو میکا را۔ کیا ہم آج یہ لنگر اٹھانے کا اعلان نہ کر دیں۔؟“

”اور ہمارا مشن۔؟“

”ارے اس کا فیصلہ تو آج دن میں ہی ہو جائے گا۔“ لیپاس دانستہ پیتا ہوا بولا۔

”جیسی تمہاری مرضی۔ لیکن فیصلہ ہونے سے قبل ایسی کوئی کوشش مت کرنا ورنہ ممکن ہے ملکہ اس فیصلے پر اثر انداز ہونے کی کوشش کرے۔“

”ٹھیک ہے۔“ لیپاس نے معصومانہ انداز میں گردن ہلائی اور پھر میں اس کے پاس سے ہٹ آیا۔ بڑی قابلِ رحم حالت تھی بے چارے

جنرل کی۔ لینے کے دینے پڑ گئے تھے۔

لیکن میرے ذہن میں پھر اس کی پراسرار شخصیت ابھرا آئی مگر وہ عورت ہے تو پھر مرد کیوں بنا ہوا ہے۔ حیرت کی بات یہ ہے کہ خود اس کے

قریبی لوگ بھی یہ بات نہیں مانتے۔ آخر اسے اتنی رازداری سے مرد بنانے کی کوشش کیوں کی گئی ہے۔ بات کسی طور سمجھ میں نہیں آرہی تھی۔

بہر حال..... مجھے یقین تھا کہ خود جزل لیپاس ہی اپنی زبان سے اور بہت جلد بیدار بتائے گا۔ حالات پیدا ہوتے جا رہے تھے۔ سورج بلند ہو گیا تھا۔ تب ہمارے پاس ہیروئس کا پیغام آیا اور پیغام لانے والے نے یوں کہا۔ ”اے معزز مہمان۔ اے فیقلو لیہ کے پیغامبر۔ شہنشاہ ہیروئس نے تجھے اور تیرے ان ساتھیوں کو طلب کیا ہے جو پیغام لانے والوں میں نمایاں حیثیت کے حامل ہیں تاکہ اس بات کا فیصلہ ہو جائے جس کے لئے تو نے فیقلو لیہ سے لیو ہار ایک کا سفر کیا ہے..... اور سن..... دربار تک لے جانے کے لئے شاہی سواری باہر موجود ہے۔“

”ہم آ رہے ہیں۔“ میں نے کہا اور پیغام لانے والا چلا گیا۔ تب میں نے اپنا خوبصورت لباس پہنا۔ لیپاس نے بھی عمدہ لباس زیب تن کیا اور ہم دونوں تیار ہو گئے۔

”کیا خیال ہے لیپاس۔ اپنے ساتھ دوسروں کو لے جانے کی ضرورت تو نہیں ہے۔“

”نہیں۔ صرف ہم دونوں گفتگو کریں گے۔“

”تب آؤ۔“ میں نے کہا اور ہم باہر نکل آئے۔ احترام کی سواری موجود تھی۔ گو سفر مختصر تھا اور پیدل بھی طے کیا جاسکتا تھا لیکن دستور شاہی کی مخالفت بے سود تھی۔ چنانچہ دس گھوڑوں کے اس خوبصورت رتھ میں ہم دونوں بیٹھ گئے۔ تب کوچوان رتھ ہانکنے لگا۔

اور جب ہم شاہی دربار کے دروازے پر پہنچے تو..... دروازے پر ہیروئس ہمارا منتظر تھا۔ اس نے ہم دونوں کو رتھ سے اتارنے میں مدد دی۔ یہ عظیم احترام..... اور اظہار دوستی تھا..... سو کہا ہیروئس نے شاہی کرسیوں کی طرف بڑھتے ہوئے کہ اے فیقلو لیہ سے آنے والو! اے تائیورس کے پیغامبرو، سنو، ذکر کرنا تائیورس سے ہم ہیروئس اس کا دوست ہے اور اس کے لوگوں کی عزت کرتا ہے۔ تاکہ تائیورس میل نہ لائے دل میں کسی قسم کا آؤ۔ شاہی اعزاز کے ساتھ میں تمہیں دربار لیو ہار میں خوش آمدید کہتا ہوں۔“

”دوستی کے اس مظاہرے کی ہم قدر کرتے ہیں ہیروئس۔“ لیپاس نے جواب دیا۔ تب ہم اندر پہنچ گئے۔ اور ہیروئس نے ہمارے لئے بالکل اپنے نزدیک نشوں کا انتظام کیا تھا۔ سو ہمیں بیٹھنے کے لئے وہ نشستیں پیش کر دی گئیں۔ ہمارے سامنے ستارہ شناسوں اور امراء کی نشستیں تھیں۔ ایک سمت ایک خوبصورت زرنگار کرسی پر شاراز یہ جلوہ افروز تھی۔ اس کے ساتھ کئیوں کا ایک گروہ موجود تھا۔

غرض بے شمار افراد با حفظ مراتب بیٹھے ہوئے تھے۔ تب ہیروئس اپنے تخت پر بیٹھ گیا۔ اور پھر اس نے ٹھہری ہوئی آواز میں کہا۔ ”ہمارے نزدیک جزیرے سے آنے والے تائیورس کے دوست، فیقلو لیہ کے باشندے، جو اپنے شہنشاہ کا ایک پیغام لے کر آئے ہیں۔ یہ پیغام سنایا جائے۔“

اور ہیروئس نے مجھے اشارہ کیا۔ میں نے جزل لیپاس کو اور لیپاس کھڑا ہو گیا۔ وہ ابھی تک خاص طور پر ملکہ شاراز یہ سے نکلا ہیں چراہا تھا۔ ملکہ شاراز یہ مجھے دیکھ کر کئی بار مسکرائی تھی۔ تب لیپاس نے اپنی باریک اور دلکش آواز میں زور سے کہا۔

”میں نے پیغام دیا ہے۔ لیو ہار کے شہنشاہ ہیروئس کو، فیقلو لیہ کے شہنشاہ تائیورس کا..... اور خوشخبری سنائی ہے سمندر کے لئیرے تھیوڈوس کی شکست کی۔ ہاں لیو ہار کے معززو۔ سمندر کا عفریت تھیوڈوس، جو ہمارے جزیروں کے لئے ایک جوہر کی حیثیت رکھتا ہے پہلی بار فحشی بھیڑیے کی مانند اپنے بدن کے زخم چاٹتا ہوا بھاگا ہے۔ سنو، عظیم تائیورس نے اس کے احکامات کی پابندی سے انکار کر دیا تھا۔ سو وہ اپنی عظیم قوت لے کر ہم پر

حملہ آور ہوا اور ہم نے اس کی قوت کا طلسم توڑ دیا۔ ہم نے اس کے جہاز ڈبو دیئے اور اس کے بے شمار لوگوں کو سمندر کی بھوکی مچھلیوں کا لقمہ بنا دیا۔ یوں تھیوڈوس فرار ہو گیا۔ اپنے بچے کھچے لوگوں کو لے کر.....

لیکن..... ہمارے دانشوروں کی نگاہ دور تک دیکھتی ہے۔ ہمارے ستارہ شناس مستقبل کی پوری پوری نگرانی کرتے ہیں۔ سوہوانہوں نے کہ زخم خوردہ تھیوڈوس ایک بار پھر فیقلو لیہ کا رخ کرے گا اور اس وقت اس کے ساتھ کافی قوت ہوگی۔

فیقلو لیہ اس میں خوفزدہ نہیں ہے عظیم انسانوں۔ لیکن اس نے جو جرأت مندانہ قدم اٹھایا ہے وہ تمہاری حمایت کا مستحق ہے۔ اس لئے شہنشاہ تائیورس نے ہیروڈس اور دوسروں کے لئے پیغام ارسال کیا ہے کہ تھیوڈوس کے خطرے سے ٹل کر بچنا جائے۔ اس کے لئے شہنشاہ تائیورس نے تجویز پیش کی ہے کہ تمام جزیرے تھیوڈوس کو خراج دینا بند کر دیں اور اس سے اعلان جنگ کر دیں۔ تھیوڈوس کے جو نمائندے ان کے ہاں موجود ہیں انہیں قتل کر دیں اور اپنی جنگی تیاریاں تیز کر دیں۔ اس طرح اول تو تھیوڈوس خوفزدہ ہو جائے۔ اس کے باوجود اگر وہ کسی ایک جزیرے کا رخ کرے تو چاروں طرف سے اسے گھیر لیا جائے۔ یوں ہم اس کی قوت ختم کر کے اسے ہمیشہ کے لئے سلا دیں۔“

لیپاس خاموش ہو گیا۔

اس کے خاموش ہونے کے بعد کافی دیر تک خاموشی چھائی رہی پھر ہیروڈس اٹھ کھڑا ہوا۔

”میرے معزز دوستو۔ میرے بڑی تائیورس کے پیغامبر نے تھیوڈوس پر فتح کی خبر سنائی..... اپنے ساتھی اپنے دوست کے اس جرأت مندانہ کارنامے..... اور کامیابی پر میں دلی مبارکباد پیش کرتا ہوں۔ پیغامبروں نے یہ بات مجھے آنے کے بعد بتائی تھی۔ تب میں نے ان سے وعدہ کیا تھا کہ ستارہ شناسوں اور لیو بارہا کے ہی خواہوں سے مشورہ کر کے انہیں جواب دوں گا۔ سوکل کا پورا دن میں نے اسی کارروائی میں گزارا، ان سے مباحثہ کیا اور ستارہ شناسوں اور دانشوروں کے مشورے سے جو کچھ طے ہوا اسے سرکاری حیثیت سے شانے کے لئے میں نے یہ دربار لگایا۔ میں نے جو فیصلہ کیا وہ دانشوروں کے مشورے سے کیا ہے۔ اہل دربار میں اگر کسی نے کوئی بہتر تجویز پیش کی تو میں اس کا خیر مقدم کر دوں گا۔

دوست ملک کے نمائندوں اہم دیوتاؤں سے تمہاری سلامتی مانگتے ہیں۔ ہماری دعا ہے کہ فیقلو لیہ ہمیشہ سرسبز شاداب رہے لیکن لیو بارہا کمزور ہے۔ اس کے وسائل محدود ہیں۔ اس کی جنگی قوت بھی زیادہ نہیں ہے۔ ہم اپنے ملک کی تعمیر میں مصروف ہیں اس لئے ہم کسی بھی قسم کی جنگی الجھن میں نہیں پھنسنا چاہتے۔ بے شک تھیوڈوس ہمارے لئے خطرہ ہے لیکن اس خطرے کو نالتے رہنے کا بہتر ذریعہ ہمارے خیال میں اس کے علاوہ کچھ نہیں ہے کہ ہم اسے خراج ادا کرتے رہیں۔ تو میرے دوست۔ لیو بارہا اس وعدے سے معذوری کا اظہار کرتا ہے۔ ہم تھیوڈوس سے جنگ نہیں کر سکتے۔“ ہیروڈس خاموش ہو گیا۔

پورے دربار پر خاموشی چھائی ہوئی تھی۔ مجھے غصہ آ گیا تھا۔ بزدل ہیروڈس نے بہر حال ایک غلط فیصلہ کیا تھا اور اپنے مشن کی ابتدائی ناکامی مجھ سے برداشت نہ ہوئی۔ چنانچہ میں اٹھ کھڑا ہوا۔

”اگر لیو بارہا کے دانشور مجھے اجازت دیں تو میں کچھ کہنا چاہتا ہوں۔“

”ہم اپنے دوست کی بات سنیں گے۔“

”سن۔ اے ہیروئس۔ سن اے لیو بارا کے شہنشاہ۔ تو نے ہمارے لئے اچھے جذبات کا اظہار کیا ہے۔ چنانچہ ہم اپنی زبان تلخ نہیں کریں گے لیکن بڑی شہنشاہوں کو زیر نہیں دیتی۔ اگر تھیوڈوس سے جنگ ہوگی تو لیو بارا تنہا نہ ہوگا۔ دوسرے بہت سے جزیرے اس کے ساتھ شریک ہوں گے۔ پھر وہ تنہا اپنے انجام سے خوفزدہ کیوں ہے۔ سنو لیو بارا کے جنگجوؤں، بلاشبہ فیقلو لہ کو دوسروں کی امداد کی ضرورت نہیں ہے۔ وہ تھیوڈوس کی پوری قوت سے ٹکر لے سکتا ہے۔ اس کا مظہر میں ہوں۔ میں دعویٰ کرتا ہوں کہ لیو بارا کی پوری فوج کو ہتھیاروں سے لیس کر کے میرے سامنے لے آؤ وقت ضرور لگے گا لیکن میں تنہا لیو بارا کی پوری فوج کو قتل کروں گا۔۔۔۔۔ ہاں۔۔۔۔۔ میں تمہارے وطن میں تمہارے سامنے یہ دعویٰ کرتا ہوں۔ اسے اپنی توہین خیال کر دو اور مجھ سے جنگ کرو۔ فیقلو لہ تمہارے تصور سے زیادہ طاقتور ہے۔ تانیورس خوفناک قوتیں جمع کر چکا ہے اور وہ تھیوڈوس کو شکست دے گا۔

لیکن۔۔۔۔۔ میں نے غیظ کے عالم میں چاروں طرف دیکھا۔ ”یہاں سے واپس جانے سے قبل۔۔۔۔۔ میں ایک بات ضرور کہوں گا۔ سن لو، لیو بارا کے لوگوں۔۔۔۔۔ سن لو۔۔۔۔۔ جب ہم تھیوڈوس کو شکست دیں گے تو پھر ان لوگوں کو، اپنے دشمنوں اور تھیوڈوس کے ساتھیوں میں گردانیں گے جو ہمارے ساتھ نہ تھے۔ اور تھیوڈوس کے بعد ہم ان کے دشمن ہوں گے اور ضروری سمجھیں گے کہ سمندر کو دشمنوں سے پاک کر دیا جائے۔“

میری آواز نے بہت سوں کے اعصاب کشیدہ کر دیئے۔ مختلف لوگوں پر مختلف رد عمل ہوا۔ کچھ شدید برہم ہو گئے۔ کچھ خوف سے کانپنے لگے۔ خود ہیروئس عجیب کشمکش کا شکار تھا اور لپ پاس، اس کی آنکھوں میں محبت کے سوتے پھوٹ رہے تھے۔ وہ بہت خوش نظر آ رہا تھا۔

تب ہیروئس نے کہا۔ ”فیقلو لہ کے قاصد۔ تو نے بڑے انوکھے دعوے کئے، تو نے بڑے دل شکن الفاظ کہے لیکن تو قاصد ہے۔ ہم انہیں برداشت کریں گے۔ ہمارے ستارہ شناسوں کی رائے ہے کہ ہم کسی طور تھیوڈوس کے خلاف اعلان جنگ نہ کریں۔“

”تم جو فیصلہ کرو گے وہ تمہارا اپنا ہوگا شہنشاہ ہیروئس۔ لیکن میں تمہارے سامنے ایک اور انکشاف کروں گا۔ سنو۔ میں فیقلو لہ آنے سے قبل تھیوڈوس کے ساتھ تھا۔“

میں نے اپنی بات کا رد عمل ان کے چہرے پر دیکھا۔ وہ سب حیران رہ گئے تھے۔

”میری بات کی تصدیق اپنے ستارہ شناسوں سے کرو اور میں جھوٹ بولنے کا عادی نہیں ہوں کیونکہ وہ سب کچھ میرے شکبے میں ہے جو میں چاہتا ہوں۔ جھوٹ کا سہارا تو وہ لیتے ہیں جو بے عمل ہوتے ہیں۔ سو میں بے عمل نہیں ہوں۔ میں نے تانیورس کی حمایت کی لیکن اس سے قبل میں تھیوڈوس کے ساتھ تھا۔ اس کے خاص دوستوں میں، سو اس نے مجھے کچھ خصوصی باتیں بتائی تھیں جن میں سے ایک یہ ہے۔ تھیوڈوس کو تم لوگ صرف ایک بھری قزاق سمجھتے ہو۔ کیا تمہارے خیال میں وہ ساری زندگی سمندر میں گزار دے گا۔؟“ میں نے سوال کیا۔

”ہم نہیں سمجھے میکارا۔؟“

”تھیوڈوس ایک عظیم شہنشاہیت کے خواب دیکھ رہا ہے۔ وہ جزائر سے حاصل کیا ہوا خراج ایک پراسرار جزیرے کی قوت کو مستحکم کرنے پر خرچ کر رہا ہے۔ وہاں اس کے جنگی جہاز تیار ہو رہے ہیں۔ وہ ایک ایسی قوت بن رہا ہے جو ناقابل تسخیر ہوگی اور اس کا ارادہ ہے کہ ایک دن وہ

پوری قوت کے ساتھ نکلے گا اور پھر سر زمین یونان پر اس کے علاوہ کوئی شہنشاہ نہ ہوگا۔ پوچھو اپنے ستارہ شناسوں سے۔ اگر وہ علم نجوم کے ماہر ہیں تو میری بات کی تصدیق ضرور کریں گے۔“

”تو کنگ۔ کیا یہ درست ہے۔؟“ ہیرودس نے چند لوگوں سے کہا۔

”ہم حساب لگائے بغیر کچھ نہیں کہہ سکتے۔“ جواب ملا۔

”پھر کیا ہوگا۔؟ ارے بتاؤ پھر کیا ہوگا۔؟“ ہیرودس احمقانہ انداز میں بولا۔

”پھر یہ ہوگا..... کہ تم اس کے علاقوں میں ہو گے۔ تمہارے جزیرے اس کے زیرِ نگیں ہوں گے۔ کون اس کا مقابلہ کرے گا۔ کون اس سے جنگ کرے گا۔“

”اور.....“ اچانک ملکہ شارازہ کی آواز ابھری اور ساری گردنیں اس طرف گھوم گئیں۔ ”لیو ہار کے دانشوروں۔ تم سب جانتے ہو کہ ہیرودس میرا شوہر ہے۔ وہ لیو ہار کا شہنشاہ ہے لیکن میری مرضی سے۔ کیونکہ لیو ہار کی اصل حکمران میں ہوں۔ تمہیں علم ہے کہ لیو ہار کی شہنشاہیت میرے باپ ساموس کی طرف سے میری طرف منتقل ہوئی تھی اور میں نے اپنی مرضی سے اس کا تگراں ہیرودس کو مقرر کیا تھا۔ سو اس کے بارے میں کچھ معاہدے بھی ہوئے تھے۔ تمہیں یاد ہوگا کہ اس معاہدے کی رو سے میں کسی معاملے میں مداخلت کرنا چاہوں تو..... اسے رد کرنے کا مجاز کوئی نہیں ہوگا۔ کیا تمہیں یہ سب کچھ یاد ہے۔؟“

”ملکہ عالیہ..... ملکہ شارازہ یہ..... آپ..... آپ کیا کہنا چاہتی ہیں۔“ ہیرودس بوکھلائے ہوئے انداز میں بولا۔

”میں..... لیو ہار کی مالک، اس کی اصل حکمران اعلان کرتی ہوں کہ آج سے تھیوڈوس کا خراج بند کیا جاتا ہے۔ کل پورے جزیرے میں تھیوڈوس کے ایک ایک نمائندے کو تلاش کر کے قتل کر دیا جائے گا۔ لیو ہار اکل سے حالت جنگ میں آجائے گا۔ ہتھیار تیار ہوں گے۔ فوجیں تیار کی جائیں گی اور..... جس وقت بھی تھیوڈوس کے جہاز سمندر میں دیکھے گئے ہماری فوجیں تائیورس کی کمانڈ میں پہنچ جائیں گی۔ فیقلو لیہ سے آنے والے، شہنشاہ تائیورس کو لیو ہار کا پیغام دو کہ اس نے تائیورس کی عظیم فتح قبول کی ہے اور اس کے مشورے پر عمل کرنے کے لئے تیار ہے۔“

ملکہ کی آواز پر پورے دربار میں سناٹا مچا گیا۔ خود ہیرودس احتقوس کی طرح منہ پھاڑے بیٹھا تھا۔ کئی منٹ تک خاموشی رہی پھر ہیرودس

نے ہی کہا۔ ”لیکن ملکہ عالیہ۔ ستارہ شناسوں کا کہنا ہے کہ یہ قدم.....“

”کیا تم میری حیثیت کو لاکارنا چاہتے ہو ہیرودس۔؟“

”نہیں..... لیکن.....“

”میں فیقلو لیہ کے قاصدوں کے سامنے اعلان کر چکی ہوں اور یہ اعلان میرے اختیار میں تھا۔ کوئی اس اعلان کا مخالف ہے۔؟“ اس نے

کھڑے ہو کر پوچھا۔

لیکن کسی طرف سے آواز نہ آئی۔

”یہاں موجود ایک ایک شخص اس اعلان کی حمایت کرے۔“ اس نے حکم دیا اور سارا دربار کھڑا ہو گیا۔ اس بدلی ہوئی صورتحال نے میرا غصہ ٹھنڈا کر دیا۔ تو یہ بات ہے گویا ملکہ عالیہ بہت بڑی حیثیت رکھتی ہیں۔ خود ہیردوش نے بھی کھڑے ہو کر اس اعلان کی تائید کی تھی اور میرے ذہن میں گستاک کے الفاظ گونج رہے تھے۔

اس مشن کی تکمیل میں ایک عورت کا ہاتھ ہوگا اور وہ عورت..... وہ عورت..... تو وہ لیپاس نہ تھا بلکہ اصل عورت شارا ز یہ تھی۔ اس نے ایک گہری سانس لی۔“

”معزز مہمانوں۔ فرصت ہو تو کچھ رکو۔ کل ایک عہد نامہ تیار کر کے تمہارے حوالے کر دیا جائے گا جس کی رو سے ہم ایفائے عہد کے پابند ہوں گے۔“

تب لیپاس بوکھلائے ہوئے انداز میں کھڑا ہو گیا اور اس نے اپنی مخصوص آواز میں کہا۔ ”عظیم ملکہ..... آپ نے اتنا بڑا اقدام کیا ہے ہم اسے ہمیشہ یاد رکھیں گے لیکن ہمارا مشن بہت بڑا ہے اور وقت کم۔ اب جبکہ ہمارا مشن پورا ہو گیا ہے تو ہمیں آج ہی اجازت دیں تاکہ اس کے بعد ہم سارا پین کا رخ کریں اور اس کے شاہ کو تائیورس کا پیغام دیں۔“

”عظیم مہمانوں کی مصروفیات کا احساس میرے دل میں ہے۔ بے شک میری دلی خواہش تھی کہ تائیورس کے مہمان طویل عرصہ تک لیو ہارا میں قیام کریں لیکن ان کی آج روانگی کسی طور پر ممکن نہیں ہے البتہ کل میں انہیں مجبور نہیں کروں گی۔“

لیپاس نے پھر کچھ کہنے کے لئے ہونٹ کھولے لیکن میں نے اس کی بات کاٹ دی۔

”جو حکم ملکہ عالیہ..... ہم اس سے انحراف نہیں کریں گے۔“ اور لیپاس کا بس نہ تھا کہ میرا سر توڑ دے۔ اس نے بڑی خونخوار نگاہوں سے مجھے دیکھا لیکن میں نے نگاہیں دوسری طرف کر لی تھیں۔

تب آخری رسم کے بعد دربار برخاست ہو گیا اور ہم واپس چل پڑے۔ کچھ دوسرے لوگ ہمارے ساتھ تھے ورنہ لیپاس راستے میں ہی میرے اوپر برس پڑتا۔ جب ہم محل پہنچے تو میں نے دوسرے لوگوں کی موجودگی میں ہی لیپاس سے کہا۔

”جنرل لیپاس۔ چونکہ ہمیں کل روانہ ہونا ہے اس لئے جہاز پر ضروری تیاریاں کرنا ہیں۔ مجھے اجازت دیں تاکہ میں اس کی دیکھ بھال کروں۔“

”میں..... میں خود بھی جہاز کا جائزہ لینا چاہتا ہوں۔“ لیپاس نے آواز کی لرزش پر قابو پاتے ہوئے کہا۔

”آپ آرام کریں۔ ممکن ہے ملکہ عالیہ عہد نامے کی تکمیل میں آپ کی ضرورت محسوس کریں۔“ میں نے شرارت سے کہا اور لیپاس کی آنکھوں میں آنسو چھلک پڑے۔ اس کی حالت زیادہ خراب دیکھ کر مجھے اس پر رحم آ گیا۔ ”خیر آپ کی مرضی۔ آئیے آپ بھی میرے ساتھ چلیں۔“ اور لیپاس تیار ہو گیا۔ ہم جہاز کی طرف چل پڑے۔ راستے میں خاموشی رہی تھی۔ لیپاس کسی خیال میں ڈوبا ہوا تھا۔ میں نے بھی اسے چھیڑنا مناسب نہیں سمجھا۔ وہ زچ ہو گیا تھا۔

لیکن اس کے ساتھ ہی میں اس سے بہت زیادہ ہمدردی نہیں رکھتا تھا۔ آخر وہ اپنی اصلیت پوشیدہ کیوں کئے ہوئے ہے۔ میں خود تو اس پر

کبھی ظاہر نہیں کروں گا کہ میں اسے سمجھتا ہوں۔ ایک دن اس کو اپنی زبان کھولنی پڑے گی اور میں اس دن کا انتظار کر رہا تھا۔

بہر حال ہم جہاز پر پہنچ گئے۔ گستاک اور دوسرے چند افراد وہاں موجود تھے۔ میں نے گستاک کو ہدایات دیں اور سب مستعد ہو گئے۔ ہمارے ساتھ آنے والے دوسرے لوگوں تک پیغام پہنچا آئے اور سب کے سب خوشی کے ساتھ جہاز پر آ گئے۔ یوں دوسرے دن کی واپسی کی تیاریاں ہونے لگیں۔ اور جب مکمل ہدایات ان لوگوں کو مل گئیں تو میں نے لیپاس سے کہا۔

”آؤ لیپاس..... واپس چلیں۔“

”کک... کہاں؟“ لیپاس نے گھبرائے ہوئے انداز میں پوچھا۔

”واپس محل نہیں چلو گے۔“

”میرا خیال ہے میکا را، آج تم محل میں آرام کرو۔ مجھے جہاز پر ہی چھوڑ دو۔ تمہاری مہربانی ہوگی۔“ لیپاس نے لجاجت سے کہا۔

”میرے ساتھ آؤ لیپاس۔“ میں نے کہا اور اسے جہاز کے ایک سنسان گوشے میں لے گیا۔ لیپاس وحشت زدہ نظر آ رہا تھا۔ گوشے میں پہنچ کر اس نے سوالیہ انداز میں مجھے دیکھا۔

”آخر تم ملکہ سے اس قدر گھبرا کیوں رہے ہو۔“

”میکا را۔ میرے دوست۔ میں ابھی ان فضولیات سے دور ہوں۔“

”کب تک دور رہو گے؟ اور تم سے یہ کس نے کہا کہ یہ سب فضولیات ہے۔“

”میں خود محسوس کرتا ہوں۔“

”غلط... جب تمہیں ان معاملات کا کوئی تجربہ ہی نہیں ہے تو تم یہ بات پورے دھوکے سے نہیں کہہ سکتے۔ میری مانو لیپاس تو آج رات

ملکہ شازانہ کے ساتھ گزارو۔ زندگی کی بہت سی حقیقتوں سے واقف ہو جاؤ گے۔“

”میں زندگی کی کسی حقیقت سے واقف نہیں ہونا چاہتا۔ اگر مجھے اس پر مجبور کیا گیا تو میں سمندر میں چھلانگ لگا دوں گا۔“

”تمہاری مرضی۔“ میں نے شانے اچکائے۔ ”مجبوراً مجھے یہ رات بھی شازانہ کے ساتھ گزارنی پڑے گی۔ بالآخر ہم اس کے شکر گزار ہیں۔“

لیپاس نے کوئی جواب نہیں دیا لیکن اس کے چہرے سے احساس ہو رہا تھا کہ اسے میری اس بات سے تکلیف ہو رہی ہے لیکن میں نے اس

کی پروا نہیں کی۔ اب میں ایسا رہنا پسند بھی نہیں تھا کہ اس کا راز پوشیدہ رہنے دیتا اور اپنے آپ پر جبر بھی کرتا۔ چنانچہ رات گئے میں محل میں واپس آ گیا۔

اور یہاں شازانہ یہ کا پیغام میرے لئے موجود تھا۔

شازانہ یہ پہلی رات کی مانند میری منتظر تھی لیکن مجھے حیرت اس بات کی تھی کہ بیروڈس، اس کا شوہر اس کی خلوت میں نہیں تھا۔ وہ کیسا شوہر

تھا اور میں نے شازانہ سے یہ سوال کر ہی ڈالا۔

”بیروڈس میرے ساتھ ہوتا ہے لیکن آج میں نے اسے عہد نامے کی تکمیل میں مصروف کر دیا ہے لیکن وہ تنہا تو نہیں ہے۔ اس کی پسندیدہ

عورتیں اس کے پاس ہوں گی۔“

”اوہ۔ تو یہ بات ہے۔“ میں نے گردن ہلاتی۔

”ہاں میکارا۔ اس کی پسندیدہ عورتیں تو ہر رات اس کے ساتھ ہوتی ہیں لیکن میرے پسندیدہ مرد سے میری ملاقات کس قدر مختصر ہے۔ وہ تو

ایک خواب کی مانند آیا ہے، چلا جائے گا۔“

”خواب ذہن سے اتر ہی جاتے ہیں ملکہ شارا زیہ۔ صرف چند لمحات کی کمک، اور بس۔ اس کے بعد کیا رہ جاتا ہے۔“

”تمہاری قربت اتنی بے اثر نہیں ہے میکارا۔ میں تمہیں بھول نہ سکوں گی۔“

”وقت سب کچھ بھلا دیتا ہے شارا زیہ۔ میں نے صدیاں کاٹ دی ہیں۔ کیسے کیسے لوگ۔ کیسے کیسے پیار میری آنکھوں میں رہے ہوئے

ہیں۔“ میں نے بے اختیار میں کہا۔

”میں نہیں سمجھی میکارا۔؟“

”اوہ۔“ میں چونک پڑا۔

”تم نے صدیوں کی بات کی تھی۔“

”ہاں۔ میری مراد انسان سے ہے۔ انسان صدیوں سے کیسے کیسے واقعات، کیسے کیسے حادثات کا شکار ہوتا آ رہا ہے لیکن سارے واقعات

اسے ذہن سے محو کرنا پڑتے ہیں۔ اور وہ ان میں کامیاب رہا ہے۔ چھوڑوا ان باتوں کو۔ ہم یہ مختصر لمحات بھی جدائی کے خوف سے کیوں برباد کریں۔“

”ہاں۔“ ملکہ نے ایک طویل سانس لی۔ پھر مسکرائے گی۔

دوسری صبح حسب معمول تھی۔ میں نے ناشتہ ملکہ کے ساتھ ہی کیا اور اس کے بعد میں اس سے اجازت لے کر لیپاس کی تلاش میں چل

پڑا۔ لیپاس ڈر کے مارے محل میں نہیں آیا تھا اس نے رات جہاز پر ہی گزاری تھی۔ بہر حال سارے انتظامات مکمل ہو گئے تھے۔ عہد نامہ ہمارے

حوالے کر دیا گیا۔ چلتے وقت ملکہ شارا زیہ، ہیر وئس اور تمام لوگ ہمیں ساحل پر الوداع کہنے آئے اور جہاز نے ننگرا اٹھا دیئے۔

ملکہ لٹی لٹی کھڑی تھی۔ اس کے چہرے پر دیرینیاں رقصاں تھیں لیکن میرے اوپر ان باتوں کا اثر کم ہی ہوتا تھا۔ چنانچہ جونہی لیو ہارا نگا ہوں

سے معدوم ہوا میں سب کچھ بھول گیا۔

تب میں نے گردن گھما کر لیپاس کو دیکھا لیکن لیپاس میرے نزدیک موجود نہ تھا۔ میں اس کی تلاش میں چل پڑا۔ لیپاس اپنے کیمن میں

موجود تھا۔ میں اندر داخل ہو گیا۔

وہ اپنی مسبری پر منہ لیٹے پڑا تھا۔ چند ساعت میں اس کے جسمانی نقوش دیکھتا رہا، ان پر غور کیا جاتا تو کچھ نہیں تھا لیکن اگر ذرا بھی ذہن

میں خیال پیدا ہو جائے کہ وہ مرد نہیں ہے تو پھر اس کے ایک ایک عضو سے حسن پھوٹنے لگتا تھا۔ بلاشبہ وہ انتہائی مناسب جسم کا مالک تھا۔

تب میں نے اسے آواز دی۔ ”لیپاس۔“ اور وہ چونک پڑا۔ اس نے چہرہ اٹھا کر دیکھا اور اس کا چہرہ دیکھ کر میں چونک پڑا۔ شاید وہ رورہا

تھا۔ اس کی آنکھیں سرخ تھیں۔

”ارے جنرل لیپاس کیا ہوا تمہیں۔؟“ میں نے اس کے قریب جاتے ہوئے کہا۔

”کچھ نہیں۔“ لیپاس نے خود پر قابو پانے کی زبردست کوشش کی اور اس میں کسی حد تک کامیاب ہو گیا۔

”تمہاری آنکھیں سرخ ہیں۔“

”ہاں۔ رات کو تیار ہوں کی وجہ سے سو نہیں سکا۔“

”اوہ۔ جب تم آرام کرو۔“ میں نے کہا اور لیپاس نے گردن ہلا دی۔ میں باہر نکل آیا۔ لیکن میں اس بے وقوف کے بارے میں اب

بہرہ روی سے سوچ رہا تھا۔ عجیب الجھن بن گئی تھی۔ خود کو ظاہر بھی نہیں کرنا چاہتا تھا اور وہ اداس بھی رہتا تھا۔ آخر میں کیا کرتا۔ میں نے گردن جھٹک دی۔ اس کے معاملات ہیں وہ خود پنپے۔ میں کیوں پریشان ہوں۔

اور میرے ذہن میں ہلکی سی بیزاری ابھر آئی۔ جہاز پر عورت تھی اور ملکہ کے ساتھ گزاری ہوئی دوراتوں نے میرے ذہن میں عورت جگا

دی تھی۔ اب مجھے تمہارات سے دشت ہوتی میں جہاز کے ایک پرسکون گوشے میں سمندر کی لہروں کو دیکھتے ہوئے اس بارے میں سوچنے لگا۔

تب میرے ذہن میں تائیڈس ابھر آیا۔ ایک عمدہ انسان۔ میں نے فیصلہ کیا کہ ہر حال میں جو مشن، جو ذمہ داری میں نے اپنے سر لی ہے

اسے تو پورا کر ہی دوں۔ اور پھر تائیڈس سے اجازت مانگ لوں اور سرزمین یونان کے اسرار و رموز سے مکمل واقفیت حاصل کر لوں۔ یہی بہتر ہے اور

اس کے لئے مناسب ہے کہ تیزی سے سفر کیا جائے اور کم سے کم وقت میں ان جزیروں کا دورہ کر لیا جائے جو تھوڑے دن کو خراج ادا کرتے ہیں تاکہ ان کی صحیح پوزیشن معلوم ہو جائے۔

اس کے بعد میں پورا دن لیپاس سے نہیں ملا۔ لیپاس بھی اپنے کیمپ سے باہر نہیں نکلا تھا۔ اور پھر رات کو جب میں گسٹاک سے گفتگو کر رہا

تھا۔ وہ میرے پاس پہنچا۔ اس کا چہرہ اب شفاف تھا۔

”کیا گفتگو ہو رہی ہے میکا را۔؟“

”میرا وہ ست گسٹاک، ستاروں کی گفتگو کر رہا ہے۔“

”اوہ۔ یہ ستون استعمال نہیں ہو رہا۔ جو شاید ستارہ شناسی کے لئے بنایا گیا تھا۔“

”نہیں جنرل۔ یہ اتنا بلند ہے کہ اوپر پہنچ کر سارے علوم تیز ہواؤں میں تحلیل ہو جاتے ہیں۔ کوئی بات یاد نہیں رہتی سوائے اس بات کے

کہ ہوا کا کوئی تیز جھونکا اگر نیچے لے گیا تو ہڈیوں کی کیا کیفیت ہوگی۔“ گسٹاک نے مسخرے انداز میں کہا اور لیپاس ہنس پڑا۔

”تم نے اوپر کی سیر کی گسٹاک۔؟“

”ہاں۔ اگر میکا را مجھے رسیوں سے نہ جکڑ دیتا، تو شاید میں خوف کی وجہ سے خود ہی سمندر میں چھلانگ لگا دیتا۔“

”تو پھر اب تم میکا را کو ستاروں کے بارے میں کیسے بتاؤ گے۔؟“

”کوئی بات نہیں، جہاز کا کوئی تباہ گوشہ سوزوں رہے گا۔“

”اوہ۔ یہ بھی ٹھیک ہے۔“

”کیا تم ستون کی سیر کرنا پسند کرو گے جزل لیپاس۔؟“

”ایں۔“ لیپاس نے میری طرف دیکھا۔ پھر اس کے ہونٹوں پر مسکراہٹ پھیل گئی۔ ”مجھے بزدل سمجھتے ہو میکارا۔؟“ اس نے مسکراتے

ہوئے پوچھا۔

”اس کا جواب تو اوپر پہنچ کر ہی دوں گا۔“

”تو پھر چلو۔“ اس نے کہا اور میں تیار ہو گیا۔

”تم بھی آؤ گستاک بہت کرو۔“

”اوہ ہو ہو۔ نہیں ماسٹر۔ میرا خیال ہے مجھے رہنے ہی دو۔ میں نے ابھی کھانا بھی نہیں کھایا ہے اور پھر اوپر جانے کے بعد مجھے وہاں ہی امید

نہیں ہوتی۔ ایسی صورت میں میرا وہاں جانا مناسب نہ ہوگا۔“

”تمہاری مرضی۔ آؤ لیپاس۔“ میں نے کہا اور لیپاس ستون کی طرف بڑھ گیا۔ لیپاس کی پوشیدہ حیثیت جو کچھ بھی ہو۔ عام حالات میں

وہ اپنی پوزیشن سے مختلف کبھی نظر نہیں آیا تھا۔ دوران جنگ وہ ایک نڈر اور بے خوف جزل کی مانند اپنے فرائض انجام دے رہا تھا اور اس وقت بھی وہ

ستون پر اتنے نڈر انداز میں چڑھا کہ میں بھی دیکھتا رہے گیا اور گستاک بھی۔

تھوڑی ہی دیر کے بعد اس نے اوپر پہنچ کر میری طرف ہاتھ لہرایا تھا۔

”کمال ہے۔ کیا دنیا میں سب سے کمزور دل انسان میں ہی ہوں۔؟“ گستاک نے آہستہ سے کہا تھا اور پھر میں بھی ستون کی طرف بڑھ

گیا۔ چند گھڑیوں کے بعد میں بھی لیپاس کے قریب موجود تھا۔

لیپاس مسکراتے ہوئے مجھے دیکھ رہا تھا۔ میرے ہونٹوں پر بھی مسکراہٹ پھیل گئی۔

”ہاں۔ بتاؤ میکارا۔؟“ اس نے جھٹکتے ہوئے کہا۔

”یہاں سے سمندر کا منظر دیکھو لیپاس۔“

”تاریکی کے سوا کیا ہے۔؟“ لیپاس نے چاروں طرف دیکھتے ہوئے کہا۔

”آسمان۔“

”ہاں۔ ستارے بہت صاف نظر آتے ہیں۔ لیکن ان باتوں کا میرے سوال سے کیا تعلق؟ تم نے میرے بارے میں کچھ کہا تھا۔؟“

”بزدلی کی بات تھی۔“

”ہاں۔“

”تمہارا خود اپنے بارے میں کیا خیال ہے۔؟“

”میں بزدل نہیں ہوں۔“

”پھر ملکہ شارا زیہ سے خوفزدہ کیوں تھے۔؟“

”وہ۔ وہ دوسری بات تھی۔“

”کیا تمہاری زندگی ہمیشہ عورت سے خالی رہے گی۔؟“

”کیا کہہ سکتا ہوں۔“

”کہنا نہیں چاہتے لیپاس۔ صاف صاف بات کیوں نہیں کرتے۔“

”میں نے کبھی عورت کے بارے میں نہیں سوچا۔“

”اور مرد کے بارے میں۔؟“ میں نے سوال کیا۔

”کیا مطلب۔؟“ لیپاس چونک پڑا۔

”جیسے میں۔“

”تمہارے بارے میں۔ تمہارے بارے میں۔؟“ لیپاس میرے اس چہرے سے سوال سے نمایاں طور پر گھبرا گیا تھا۔

”ہاں۔ کیا تم میرے بارے میں بھی نہیں سوچتے۔؟“ میں نے گول مول انداز میں بات کی۔

”تمہارے بارے میں تو میں نے ہمیشہ سوچا ہے۔“

”کیا سوچا ہے۔؟“

”یہی کہ تمہارا قرب باعث فخر و انساب ہے۔ تم ایک لازوال انسان ہو۔ تمہاری معیت میں دل کو ایک ایسا سکون ملتا ہے۔ جس کی مثال

ناممکن ہے۔“ لیپاس کے الفاظ جذبات میں ڈوب گئے۔

”لیکن افسوس تو یہ ہے کہ لیپاس۔ کہ اس کے باوجود تم میرے اوپر بھروسہ نہیں کرتے۔“

”یہ تم نے کیسے اندازہ لگایا مکارا۔؟“ لیپاس جیسے تڑپ اٹھا۔

”بارہ۔“

”یہ خیال دل سے نکال دو میرے دوست۔ مجھے تمہارے اوپر پورا بھروسہ ہے۔ نہ صرف مجھے بلکہ پورے فیقلو لیہ کو تمہارے اوپر بھروسہ

ہے اس کا اندازہ شاید تمہیں بھی ہو۔“

”یقین کرو میکا را یقین کرو۔“ لیپاس عجیب انداز میں بولا۔ اور میں خاموش ہو گیا۔ میں نے سوچا بھی کہ لیپاس کو اس حقیقت سے آگاہ کر

دوں کہ اب میں اتنا احمق بھی نہیں ہوں۔ لیکن پھر بات ہی کیا رہ جاتی۔

”خیر چھوڑو۔ ہم ساراچین کب پہنچ رہے ہیں۔؟“

”میں صحیح تعین نہیں کر سکتا۔“ لیپاس نے جواب دیا۔

”ہوں۔“ میں ہونٹ سکونڈ کر خاموش ہو گیا۔ میرے دماغ میں الجھن تھی اور مجھے کوفت ہو رہی تھی۔ نہ جانے لیپاس اتنی شدت سے خود کو

چھپانے پر کیوں مصر تھا۔ اونہ۔ جنم میں جائے یہ بات ہی ذہن سے نکال دی جائے کہ وہ عورت ہے اور اس کے بعد خوب تفریحات کی جائیں۔

میں نے ساراچین میں مکمل طور سے کھل کھیلنے کا پروگرام بنایا اور اس کے لئے ترکیبیں سوچنے لگا۔ بہر حال اب لیپاس کا خیال کرنا حماقت

تھا۔ چنانچہ اس فیصلے کے بعد میں مطمئن اور پرسکون ہو گیا۔

کافی دیر مستول پر گزارنے کے بعد ہم نیچے اتر آئے اور لیپاس جہاز پر اپنے کیمین میں چلا گیا۔ میں اپنے کیمین میں آ گیا۔ دوسرے دن

سے میں نے لیپاس سے لا پرواہی کا مظاہرہ کرنا شروع کر دیا۔ لیپاس نے کئی دن تک اسے محسوس ہی نہیں کیا۔ پھر ہم ساراچین پہنچ گئے۔

ساراچین درحقیقت زندہ دلوں کا جزیرہ تھا۔ ہیروئس کے لیوہارا میں بہت سی خوبیاں تھیں لیکن ساراچین کی سی بات نہیں تھی۔ وہاں کے

لوگ چہرے سے ہی کھنڈ رے نظر آتے تھے۔ تھے بھی خوب قد آور اور سرخ سفید۔ ناچ، رنگ اور موسیقی کے دریا، جزیرے کے ساحل پر جہاں

سرکاری جنگی جہاز نے ہمارے جہاز کو گھیرے میں لیا۔ وہیں بے شمار لوگ چھوٹی بڑی کشتیوں میں بیٹھ کر ہماری طرف چل پڑے۔

میں لیپاس کے ساتھ ایک حصے میں کھڑا آنے والوں کو دیکھ رہا تھا۔

”ان لوگوں کا انداز عجیب ہے۔“ میں نے کہا۔

”اس کے باوجود وہ ہمارے ساتھ کوئی نازیبا سلوک نہ کریں گے۔“

”کیوں۔؟“ میں نے پوچھا۔

”جہاز پر دو کشتی کا جھنڈا لہرا رہا ہے۔“

”ہوں۔“ میں نے ایک گہری سانس لی۔

جنگی جہازوں نے ہمارے جہاز کے گرد گھیراؤں لے دیا اور پھر چار چھوٹی کشتیاں ان جہازوں سے ہمارے جہاز کی طرف بڑھنے لگیں۔ ان

پر چار چار آدمی سوار تھے اور وہ ہمارے جہاز کے پاس پہنچ گئے۔

”کون ہو تم لوگ؟ کہاں سے آئے ہو۔؟“ ایک کشتی سے سوال کیا گیا۔

”ہم فیقلو لید سے آئے ہیں۔ تمہارے شہنشاہ کے لئے پیغام لائے ہیں تانورس کا۔“

”کیا پیغام ہے فاکلیس کے لئے۔؟“

”شاہوں کے پیغام شاہوں کو دیئے جاتے ہیں۔ ہم فاکلیس سے ملاقات کریں گے۔“

”تب تمہیں سمندر میں رک کر انتظار کرنا پڑے گا۔ ہم تمہاری گھرائی کریں گے۔ اگر شاہ فاکلیس کی اجازت مل گئی تو ٹھیک ہے۔ ورنہ تمہیں

واپس جانا پڑے گا۔“

جنگی جہازوں نے عوام کو ہم سے دور ہی روک دیا تھا بیٹا لوگ ہمیں دیکھنے کی کوشش کر رہے تھے۔ وہ ہماری طرف اشارے کر کے نہ جانے کیا کہہ رہے تھے۔ بہر حال اس انداز سے ہم زیادہ خوش نہیں تھے لیکن جہاز سے واپس جانے والوں کو دیر نہ لگی۔ شاید انہیں کوئی فوری ہدایت ملی تھی اور جب یہ ہدایت ان تک پہنچی تو۔ ہمارے گرد جہازوں کا گھیراؤ نونے لگا اور پھر ہمیں آگے بڑھنے کا اشارہ ملا اور لیپاس نے چیخ کر جہاز آگے بڑھانے کا حکم دیا۔

لیپاس بھی کسی قدر جھٹایا ہوا تھا۔ راستے میں اس نے کہا۔ ”تیرا خیال ہے یہاں ہماری زیادہ پینڈیرائی نہیں ہوگی۔“

”کیوں لیپاس؟“

”ان لوگوں کا رویہ مناسب نہیں ہے۔“

”میرا خیال اس سے مختلف ہے۔“

”کیا مطلب؟“

”بیر وٹس لا پرواہ انسان تھا۔ یہاں کے لوگ چاق و چوبند نظر آتے ہیں۔ انہوں نے جس پھرتی سے ہمارا محاصرہ کیا۔ وہ قابل تعریف ہے یہ سب کچھ تو ابتدائی ضرورتوں سے تھا۔ اس پر برامانا فضول ہے۔“

”بہر حال۔ دیکھتے ہیں کیا پوزیشن ہے۔“

”ہاں ٹھیک ہے۔ دیکھتے ہیں۔“ میں نے کہا۔ جہاز ساحل پر نظر انداز ہو گیا اور پھر ساحل پر ہنگل بجا کر..... ہمارا استقبال کیا گیا۔ خود شہنشاہ فاکلپس تو ہمارے استقبال کو نہیں آیا تھا لیکن اس نے چند امرا کو بھیجا تھا۔ جنہوں نے اچھے جملے ادا کرتے ہوئے ہمارا استقبال کیا۔

لوگوں کے ہجوم کو بے شکل تمام ہم سے دور روکا گیا تھا۔

”میرا نام ویزو کس ہے۔ ساراچین کی فوجوں کا نگران ہوں۔ شہنشاہ فاکلپس نے تائیسورس کا نام سن کر ہمیں حکم دیا ہے کہ تمہاری تعظیم کی

جائے اور تمہیں شاہی اعزاز کے ساتھ قیام کی دعوت دی جائے۔“

”ہم شاہ فاکلپس کے شکرگزار ہیں۔“ لیپاس نے جواب دیا۔

بہر حال یہاں بھی ہمارے قیام کے لئے ایک مناسب جگہ کا بندوبست کیا گیا تھا۔ لیکن کچھ باتیں ناخوشگوار بھی ہوئی تھیں۔ جنہیں نہ میں

نے پسند کیا نہ لیپاس نے۔ مثلاً انہوں نے ہمارے جہاز سے ہمارے ایک ایک آدمی کو نیچے اتار لیا تھا..... اور اب جہاز مکمل طور سے ساراچین کی فوجوں کے کنٹرول میں تھا۔“

”میرے خیال میں اس میں کوئی بڑا حرج بھی نہیں ہے مگر اگر ساراچین کے فاکلپس کو فیلو لیاہ آنے کی ضرورت پیش آئی تو ہم بھی

اس کے ساتھ ایسا ہی سلوک کریں گے۔“ لیپاس نے میری برہمی کو محسوس کرتے ہوئے کہا۔

”نھیک ہے لیپاس..... اگر تم ناراض نہیں ہو تو مجھے کوئی اعتراض نہیں ہے..... تاہم میرا خیال فاکلیپس سے جلد از جلد ملاقات کی کوشش کی جائے تاکہ یہاں کوئی ناخوشگوار بات نہ ہو جائے۔“

”تم خود کو قابو میں رکھنا میکارا..... ہم کوشش کرتے ہیں کہ جلد از جلد فاکلیپس سے ہماری ملاقات ہو سکے۔“ لیپاس نے مجھے سمجھاتے ہوئے کہا۔

اور پھر اسی شام کو ایز وکس ہمارے پاس آیا۔

”مجھے تم لوگوں کا افسر مہمانداری مقرر کیا گیا ہے..... کیا یہاں تمہیں کوئی تکلیف ہے۔؟“

”نہیں..... شکر یہ تمہارا ایز وکس..... لیکن کیا فاکلیپس گوشہ نشین ہو گیا ہے..... کیا اس نے محل کے زنانہ خانے سے نکلنا بند کر دیا ہے۔؟“

”میں نے سوال کیا۔

”کیا مطلب۔؟“ ایز وکس چونک پڑا۔

”ہم اس سے ملاقات کرنے آئے ہیں۔ تائیورس کا ایک پیغام لائے ہیں اور ہمارے پاس وقت بہت کم ہے..... اگر فاکلیپس ہم سے ملاقات پسند نہ کرے، تو ہم اسے مجبور نہیں کریں گے اور واپس چلے جائیے گے..... براہ کرم یہ بات اسے بتا دو۔“

”بڑے سخت الفاظ استعمال کئے تم نے ہمارے شہنشاہ کے لئے اجنبی شخص..... تاہم میں تمہارا پیغام فاکلیپس تک پہنچائے دیتا ہوں۔“

ایز وکس نے کہا اور واپس چلا گیا..... لیپاس میری شکل دیکھ رہا تھا اور پھر اس کے ہونٹوں پر مسکراہٹ پھیل گئی..... میں نے اس بار اس سے کچھ نہ پوچھا تھا کہ وہ کیوں مسکرایا۔

”کیا خیال ہے لیپاس..... کیا ہم یہاں قیدیوں کی مانند وقت گزاریں۔؟“

”نہیں..... جیسا تم پسند کرو میکارا۔“

”تو آؤ..... باہر نکلتے ہیں..... سارا این کے گلی کو چپے دیکھتے ہیں..... اندازہ لگاتے ہیں کہ ہماری حیثیت کیا ہے۔؟“

”میں تیار ہوں.....“

لیپاس ان معاملات میں کسی سے چچھے نہیں تھا..... چنانچہ ہم دونوں تیار ہو گئے اور پھر لباس وغیرہ درست کر کے ہم باہر نکل آئے۔ پہرے دار موجود تھے..... لیکن وہ ہم سے کچھ کہہ نہ سکے..... غالباً اس بارے میں انہیں کوئی واضح ہدایت نہیں ملی تھی..... وہ کسی قدر ہچکچا کر رہ گئے تھے..... ہم نے اس بات کی پرواہ نہ کی اور باہر نکل آئے۔

یہ مہمان خانہ جہاں ہم نے قیام کیا تھا..... فاکلیپس کے محل سے کافی دور تھا..... اچھی خوبصورت جگہ تھی..... سارا این خاصا سربز و شاداب تھا..... گلی کو چپے بھی کشادہ تھے..... دوکانیں صاف ستھری تھیں۔ چاروں طرف قبوہ خانے کھڑے ہوئے تھے، مسکراتے ہوئے خوبصورت جوان..... حسین عورتیں، گداز بدن والی..... بے باک آنکھوں والی..... ہم سب روی سے چلتے ہوئے آگے بڑھتے رہے۔

بہت سے لوگ ہماری طرف متوجہ ہو گئے تھے۔ تب نو جوان لڑکوں کا ایک گروہ ہمارے قریب پہنچ گیا۔ ان کی تعداد آٹھ نو کے قریب تھی۔ سوان میں سے ایک نے ہمیں مخاطب کیا۔

”نامعلوم دوستوں۔۔۔ کیا ہم تم سے گفتگو کر سکتے ہیں۔؟“ میں اور لیپاس رک گئے۔۔۔ میں نے ان لوگوں کو دیکھا۔۔۔ اور پھر لیپاس کی طرف۔ ”کیا حرج ہے۔“ لیپاس نے کہا۔

”گو یا اجازت۔۔۔“ وہی نو جوان مسکرایا۔

”ہاں ہاں۔۔۔ بتاؤ۔۔۔ کیا کہنا چاہتے ہو۔۔۔“ لیپاس بولا۔

”کیا تم وہی موجودہستی کے جہاز پر آئے تھے۔؟“

”ہاں۔۔۔“ لیپاس نے جواب دیا۔

”ہم تمہارے استقبال کو گئے تھے۔۔۔ لیکن سپاہیوں نے مناسب نہ سمجھا۔“

”ہم نے تمہیں دیکھا تھا۔“

”تم کہاں سے آئے ہو۔۔۔؟“ نو جوان نے پوچھا۔

”فیقلو لیہ سے۔“ اس بار میں نے جواب دیا۔ اچانک میرے ذہن میں ایک خیال آیا تھا۔

”آہ۔۔۔ فیقلو لیہ۔۔۔ ہاں ہم نے اس کے بارے میں بہت کچھ سنا ہے۔۔۔ فیقلو لیہ کے مہمانوں۔۔۔ اگر برا نہ محسوس کرو تو ہمیں اپنے جزیرے کے بارے میں بتاؤ۔“

”فیقلو لیہ نے قرب و جوار کے سارے جزیروں پر فوقیت حاصل کر لی ہے۔۔۔ وہ اب یونان کے بیرونی جزیروں میں سب سے بڑا، سب سے دلیر کہلانے کا مستحق ہے۔“

”ممکن ہے ایسا ہو۔۔۔ لیکن کیوں۔۔۔؟ کیا ہمیں اس کا جواب ملے گا۔۔۔؟“ نو جوان نے پوچھا۔

”اس کی وجہ نمایاں ہے۔“

”ہمیں بھی بتاؤ۔۔۔“

”تو سنو۔۔۔ سارا پین کے نو جوانوں۔۔۔ تم دلیر ہو۔۔۔ زندہ دل ہو۔۔۔ سرخ و سفید ہو۔۔۔ خوشحال ہو، لیکن اس کے باوجود تم محکوم ہو، تم خوفزدہ ہو اس سمندری قزاق سے۔۔۔ جسے تم خراج ادا کرتے ہو۔۔۔ جس کی تم نے برتری تسلیم کی ہے۔۔۔ اور تمہارے اندر ہمت نہیں ہے کہ تم اسے حقارت سے دیکھ کر اپنی سرحدوں سے دور بھاگ دو۔“

”کیا تم نے تھیوڈس کی بات کہی۔۔۔؟“ نو جوان نے پوچھا۔

”ہاں۔۔۔ میں اسی بحری لٹیرے کی بات کر رہا ہوں۔“

”لیکن..... ہم ہی کیا..... کونسا جزیرہ ایسا ہے جو اس سے خوفزدہ نہیں ہے۔؟“ نو جوان نے سوال کیا۔ ”تم بتاؤ..... کیا سارے جزائر اسے

خراج ادا نہیں کرتے۔“

”نہیں۔“ میں نے جواب دیا اور نو جوان ایک دوسرے کی شکل دیکھنے لگے۔ پھر وہی نو جوان بولا۔

”کون ہے ایسا۔ کیا کیا۔“

”ہاں۔ فیقلو لیہ ہے اس جزیرے کا نام، جس نے تھیوڈوس کی بائیں ٹانگ کاٹ کر اسے لنگڑا کر دیا ہے، تائیورس، فیقلو لیہ کا شہنشاہ جس

نے سب سے پہلے جرأت کی اور تھیوڈوس سے کہہ دیا کہ اب وہ فیقلو لیہ سے ایک پانی بھی وصول نہیں کر سکے گا..... اور..... جب غصے کی شدت میں طوفان کی طرح بھرا ہوا تھیوڈوس، اپنی بھرپور بحری قوت لیکر فیقلو لیہ کی طرف چکا تو فیقلو لیہ کے جوانوں نے اس کا شایان شان استقبال کیا۔ نتیجے میں تھیوڈوس کے کئی جنگی جہاز غرق کر دیئے گئے۔ بے شمار قزاق سمندر کی آگ میں جلتے ہوئے پھیلیوں کی خوراک بن گئے اور تھیوڈوس بدحواسی کے عالم میں بھاگ کھڑا ہوا۔ تو سنو جوانوں..... وہ جزیرہ فیقلو لیہ ہے اور ہم وہیں سے آئے ہیں۔“

”تم نے تھیوڈوس کی شکست اپنی آنکھوں سے دیکھی ہے۔؟“ سوال کیا گیا۔

”ہاں۔ ہم خود اس جنگ میں شریک تھے۔“

”کیا یہ ایک افسانہ تو نہیں ہے۔؟“

”یہ تمہارے لئے ایک لاکار ہے۔ آخر تمہارے ذرائع معلومات کس دن کام آئیں گے۔“

اور لوگ خاموش ہو گئے۔ پھر ایک جو شیے جوان نے کہا۔ ”اگر تم نے تھیوڈوس کو شکست دی ہے تو ہمارے لئے قابل احترام ہو۔ سب سے

پہلے ہماری طرف سے مبارکباد قبول کرو۔“

”اس میں ذرا بھی مبالغہ نہیں ہے۔ تائیورس نے خود تھیوڈوس کے منہ پر تھپڑ لگایا ہے لیکن وہ چاہتا ہے کہ اب کوئی جزیرہ تھیوڈوس کو کچھ نہ

دے۔ ہم سب مل کر تھیوڈوس کو ہمیشہ کے لئے ختم کر دیں۔ ہم شاہ فاکس سے مدد مانگئے آئے ہیں۔“

”شاہ کو تمہاری مدد کرنی چاہئے۔“ نو جوان نے کہا۔

”اس کے لئے شاہ کو تیار کرو۔ اپنی خواہش بھی شاہ تک پہنچاؤ۔“ میں نے کہا اور نو جوانوں میں زندگی دوڑ گئی۔ میں اپنے مقصد میں

کامیاب ہو گیا۔ لوگ منتشر ہو گئے اور اب تھوڑے تھوڑے فاصلے پر یہی تذکرے ہو رہے تھے کہ تھیوڈوس کو شکست دے دی گئی ہے۔

اور لیپاس میرے اس پروگرام پر حیران رہ گیا تھا۔

ہم ایک قبوہ خانے کی طرف بڑھ گئے۔ بڑا وسیع ہال تھا۔ بے شمار لوگ بیٹھے ہوئے تھے، قہقہے ابل رہے تھے۔ عجیب عجیب کھیل ہو رہے

تھے۔ میں اور لیپاس بھی بیٹھ گئے اور ہم نے قبوہ طلب کیا۔

”مجھے گمان بھی نہیں تھا کہ تم اس اتفاق سے ایسا فائدہ اٹھاؤ گے میکارا۔؟“

”کیسا رہا۔؟“ میں نے گرم اور لذیذ قہوے کا گھونٹ لیچے ہوئے کہا۔

”بہت ہی عمدہ۔ اس کے نتائج بہت جلد نکلیں گے۔“

”ہاں۔ اہل ساراہین کے لئے یہ خبر بڑی اہمیت رکھتی ہے۔“

”اور پھر یہاں کے عوام ہر معاملے میں دلچسپی رکھنے والوں میں سے ہیں۔“

”ہاں۔ میں نے بھی محسوس کیا ہے۔ وہ بہت جوشیلے ہیں۔“ لپاس نے جواب دیا۔

”میرا خیال ہے فاکلپس کو مجبور کرنے میں یہ معاون ثابت ہوں گے۔“

”بہر حال اب تو جو کچھ بھی ہو۔“ لپاس نے ایک گہری سانس لے کر کہا اور ہم برابر کی میز پر ہونے والی تیز تیز آوازیں سننے لگے۔ عجیب

قسم کی موسیقی سے ہال گونج رہا تھا۔ میزوں پر عجیب عجیب تفریحات جاری تھیں۔

ہماری نگاہیں اس میز کی طرف اٹھ گئیں جہاں سے آوازیں آرہی تھیں۔ دو قوی پیکل آدمی میز کے ٹاپ پر دونوں..... ہاتھ لکائے ایک

دوسرے کو گھور رہے تھے۔ پھر انہوں نے اپنے اپنے ہاتھ بلند کر دیئے اور ان کی کلاٹیاں ایک دوسرے میں الجھ گئیں۔ لوگ دوسری میزوں سے اٹھ اٹھ کر ان کے گرد جمع ہونے لگے۔

دونوں گینڈے ایک دوسرے پر زور آزمائی کر رہے تھے۔ وہ ایک دوسرے کی کلاٹی گرانے کی کوشش میں مصروف تھے اور پھر دیکھتے ہی

دیکھتے ان میں سے ایک نے دوسرے کی کلاٹی میز سے نکا دی۔ اسے شکست ہو گئی تھی۔

”اتحق..... بے وقوف۔؟“ فاتح نے مسکراتے ہوئے کہا۔ دوسرا آدمی خاموش تھا۔ میز کے گرد کھڑے ہوئے لوگ فاتح کے نام سے

نعرے لگانے لگے۔

”تو دوستوں۔“ فاتح نے کہا۔ ”اس دیوانے نے راقوس کو لٹکا رہا تھا۔“

”شرط کیا گئی تھی راقوس۔؟“

”اسی سے پوچھو۔“

”تم شرط ہار گئے ہو مرقوس۔ تاؤ کیا شرط تھی۔؟“

”میں نے کہا تھا جو پسند کرے۔“ مرقوس نے جواب دیا۔

”تو دوستوں۔ بات میری پسند کی تھی۔ تم سب گواہ ہو۔؟“

”یقیناً۔“

”اگر میں ایک رات کے لئے اس کی محبوبہ طلب کروں تو۔؟“

”مرقوس وعدے کی پابندی کرے گا۔“ لوگوں نے کہا۔

”کیا تم تیار ہو دوست۔“ راقوس نے مسکراتے ہوئے پوچھا۔

”ہاں۔“ شکست خوردہ شخص نے گردن جھکا کر جواب دیا۔ اب میں بھی ان لوگوں میں دلچسپی لینے لگا تھا۔ واقعی دلچسپ شرط تھی۔ میں نے مرقوسہ کی محبوبہ کو دیکھا۔ وہ بھی مرقوسہ کے پاس آکھڑی ہوئی تھی اور مسکرا رہی تھی۔ گویا اس کے نزدیک اس دلچسپ شرط کی کوئی اہمیت نہیں تھی۔ لیپاس بھی مسکرا رہا تھا۔ پھر اس نے کہا۔ ”آؤ ذرا ہم بھی قریب سے دیکھیں۔“ اور ہم بھی دوسرے لوگوں کے درمیان آکھڑے ہوئے۔ راقوس نے مسکراتے ہوئے اس کی محبوبہ کی طرف دیکھا اور پھر گردن ہلاتے ہوئے بولا۔ ”بات میری پسند کی ہے اس لئے میں مرقوسہ کا وہ ہاتھ کاٹ لینا چاہتا ہوں جس سے اس نے زور آزمائی کی تھی۔“

”اوہ۔“ بہت سے لوگوں کے منہ سے آوازیں نکلنے لگیں اور مرقوسہ کا چہرہ زرد پڑ گیا۔

”نہیں راقوس۔۔۔ ایسا نہ کرو۔۔۔ تمہاری اس سے کوئی دشمنی نہیں ہے۔“

”اس کے علاوہ اور کچھ نہیں۔ کل یہ دوسرے لوگوں سے کہے گا کہ اس نے راقوس کی کلائی میں کلائی ڈالنے کی ہمت کی تھی۔ چنانچہ جب یہ کسی سے یہ کہے گا تو اس کی کئی ہوئی کلائی دیکھے گا اور اسے معلوم ہو جائیگا کہ راقوس کی کلائی میں ہاتھ ڈالنے والوں کا کیا نتیجہ ہوتا ہے۔“

”لیکن راقوس۔“ لوگوں نے مرقوسہ کی سفارش کرنا چاہی۔ ”مرقوسہ تمہیں ایک رات کے لئے اپنی محبوبہ پیش کرنے کو تیار ہے۔“

”کیا اس کی محبوبہ اس بات پر تیار ہے۔“ راقوس نے پوچھا اور لوگوں کی نگاہیں مرقوسہ کی حسین محبوبہ کی طرف اٹھ گئیں۔

”کیا تم تیار ہو جاؤ گی راہبہ۔؟“

”مرقوسہ کے لئے۔“ راہبہ نے مسکراتے ہوئے کہا۔

”راہبہ تیار ہے راقوس۔“

”لیکن۔۔۔ میں تیار نہیں ہوں۔ ہاں تم میں سے کوئی ہے تو دوبارہ مجھ سے قوت آزمائی کر لے۔ میں وعدہ کرتا ہوں کہ اپنی شرط سے دست بردار ہو جاؤں گا۔“

”اور مرقوسہ کی شرط اس کی طرف منتقل ہو جائے گی۔“ راہبہ نے کہا۔ عجیب عورت تھی۔

تب میں نے لیپاس کی طرف دیکھا اور میرے ہونٹوں پر مسکراہٹ پھیل گئی۔ لیپاس کسی قدر بے چین ہو گیا تھا۔ ”آؤ۔ اپنی میز پر بیٹھیں۔“ اس نے میری کلائی پکڑتے ہوئے کہا۔

”نہیں لیپاس۔ غیر انسانی حرکت ہے۔ بے چارہ ایک ہاتھ سے محروم ہو جائے گا۔“

”اونہ۔ چھوڑ دہمیں کیا پڑی ہے۔“ لیپاس نے ناک سکڑ کر کہا۔

”اس کی محبوبہ بہت دلکش ہے لیپاس۔“ میں نے ایک آنکھ دہائی اور لیپاس نے عجیب انداز سے مجھ دیکھا۔ پھر اس نے دوسری طرف

رخ کر لیا۔

”تمہاری یہی خواہش ہے تو ٹھیک ہے۔“ اس نے آہستہ سے کہا۔

لیپاس کے ان جملوں سے میرے ذہن میں جھنجھلاہٹ ابھر آئی۔ خود کوئی اعتراف نہیں کرے گا اور دوسری عورتوں سے میرا قرب بھی برداشت نہیں کر سکتا۔۔۔۔۔ اونہ۔۔۔۔۔ مجھے کیا پڑی ہے اس کے جذبات کا احساس کرنے کی۔ میں واپس مجمع کے قریب پہنچ گیا۔

”میں مرقوس کی شرط پوری کرنا چاہتا ہوں۔“

”اوہ۔“ راقوس میری طرف گھوم گیا۔

”تم کون ہو۔؟“

”میکارا۔“ میں نے مسکراتے ہوئے جواب دیا۔

”پوری بات سن لی ہے تم نے۔؟“

”ہاں۔“

”تو سن میری جان میکارا۔ تم نئی شرط لگا سکتے ہو۔“

”منظور۔“

”تو میری شرط ہے کہ اگر تم میری کلائی نہ موڑ سکے تو میں تمہارے دونوں ہاتھ کاٹ دوں گا۔ ایک مرقوس کے عوض اور دوسرا تمہاری شرط

ہارنے کا۔“

”یہ بھی منظور ہے۔“

”واہ۔۔۔ واہ جوان۔۔۔ ہمت والے ہو۔ لیکن شاید راقوس سے واقف نہیں ہو۔ یہ فاکلپس کے محل میں بھوکے شیروں کو قابو میں رکھنے کا

کام کرتا ہے اور تم جانتے ہو کہ یہ کام کس قدر مشکل ہوتا۔ مرقوسہ احمق تھا کہ اس نے راقوس سے شرط لگائی۔ تم اس سے بڑے احمق معلوم ہوتے

ہو۔۔۔۔۔ کہ تم نے اس سے بڑی شرط لگائی۔ تاہم اب کیا ہو سکتا ہے۔؟“

”بیچھے ہتھوڑم لوگ۔“ میں نے آگے بڑھتے ہوئے کہا اور راقوس تیار ہو گیا۔

”راقوس۔ میرا مشورہ ہے کہ تم اپنی شرط سے دستبردار ہو کر اپنی جان بچاؤ ورنہ میں تمہاری کلائی اپنے ہاتھ کے شکنجے میں لے کر اس کے

دونوں سرے آپس میں ملا دوں گا۔ اس طرح وہ شیر جو تم سے خوفزدہ رہتے ہیں پھر تمہاری پرواہ نہ کریں گے۔“

راقوس نے اس اہانت آمیز جملے کا کوئی جواب نہ دیا۔ شاید دل ہی دل میں اس نے اس جملے کا کوئی بھیانک انتقام لینے کا فیصلہ کر لیا تھا۔

اس نے اپنا دایا ہوا ہاتھ اوپر اٹھا دیا اور پھر میرا ہاتھ اس کی کلائی کی طرف بڑھ گیا۔ کلائی آپس میں ملیں اور دیکھنے والوں نے دیکھا کہ چشمزدن میں

راقوس کی کلائی میز پر ٹکی ہوئی تھی اور پھر میرے ہاتھ کو تھوڑی سی جینش ہوئی اور راقوس کے حلق سے مرتے ہوئے بھینسے کی سی ڈکار نکلی۔ اس کی کلائی کی

ہڈی درمیان سے پھر رچو رہو گئی تھی۔ راقوس نے دوسرے ہاتھ سے پکڑ کر اپنا ہاتھ میز سے اٹھایا۔ کوشش کے باوجود اس کی جینش نہ رک رہی تھیں اور

لوگ اچھل اچھل کر پیچھے ہٹ گئے تھے۔

”کیا ہوا؟ کیا ہوا؟ راقوس۔“ لیکن راقوس زمین پر بیٹھ گیا۔ اس کے منہ سے آواز نہیں نکل رہی تھی۔ میں نے دونوں ہاتھ جھازے اور واپس لیپاس کی طرف مڑ گیا۔ لیپاس کو پہلے ہی راقوس کا حشر معلوم تھا اس لئے اس نے راقوس کی طرف کوئی توجہ نہ دی۔ لوگ ہمارے گرد جمع ہو گئے۔۔۔۔۔ ان میں سب سے آگے مرقوسہ اور اس کی محبوبہ تھیں۔

”اوہ۔ میرے دوست۔ میرے دوست میکارا۔ یہ کونسا فن تھا۔ کیا کیا تو نے۔؟“

”میں نے پہلے ہی اس احمق کو مشورہ دیا تھا، وہ نہ مانا۔“ میں نے جواب دیا۔

”لیکن یہ کس طرح ممکن تھا۔ میری سمجھ میں نہیں آتا۔“ مرقوسہ نے گردن ہلاتے ہوئے کہا۔

”جس طرح تمہارے سامنے آیا۔“

مرقوسہ کی محبوبہ پسندیدہ نگاہوں سے میرے پورے بدن کو دیکھ رہی تھی۔ اس کی نگاہیں میرے چوڑے سینے سے پھیلتی ہوئی کمر تک اور پھر وہاں سے نہ جانے کہاں کہاں۔ میں نے ان نگاہوں کو محسوس کیا۔۔۔۔۔ اور میرے ہونٹوں پر مسکراہٹ پھیل گئی۔

”شرط کے مطابق تمہیں میکارا کی مدارت کرنی ہے مرقوسہ۔“ لڑکی نے مرقوسہ سے کہا۔

”ایں۔۔۔۔۔ ہاں۔۔۔۔۔ بالکل بالکل۔۔۔۔۔ آف وہ کینہہ شخص ضرور میرا ہاتھ کاٹ دیتا میرے دوست میکارا۔ میں تمہارا شکر گزار ہوں۔ شوق

سے۔ شوق سے میری محبوبہ آج رات کے لئے تمہاری ہے۔“

میں نے کوئی جواب نہ دیا البتہ لیپاس کے چہرے پر زلزلے کے آثار نظر آئے تھے لیکن اس نے کچھ نہ کہا۔ تب وہ دونوں مجھ سے میرے بارے میں معلومات حاصل کرنے لگے اور یہ معلوم کر کے کہ میرا تعلق سارا چین سے نہیں ہے، انہیں حیرت ہوئی۔

”ہاں۔ ہم نے فیصلہ لیا۔ سے آنے والوں کے بارے میں سنا تھا۔“ مرقوسہ نے کہا۔

راقوس کو اس کے کچھ ہمدردانہا کر لے گئے تھے اور قبوہ خانے کی فضا پھر سے معمول پر آگئی تھی البتہ کچھ میزوں پر میرے تذکرے ہو رہے

تھے۔ میری طرف اشارے ہو رہے تھے۔

سودن بھر کی تفریحات کے بعد شام ہو گئی اور ہم اپنی رہائش گاہ پر آ گئے لیکن لیپاس بدستور اداس تھا اور اس وقت اس کی اداسی بڑھ گئی جب

مرقوسہ بھی ہوئی خوبصورت لڑکی کو لیکر میرے پاس پہنچ گیا۔ راپوسہ کی آنکھوں میں ستارے تاج رہے تھے اور وہ بے چینی سے اس بات کی منتظر تھی کہ

کب مرقوسہ یہاں سے دفعان ہو۔۔۔۔۔ کچھ کیفیات لیپاس کے چہرے پر بھی تھیں۔

☆.....☆.....☆

راہسہ مسکراتی نگاہوں سے مجھے دیکھ رہی تھی اور میں نے بھی اس کی چمکدار آنکھوں میں چھپے ہوئے شوق کا جواب پر شوق نگاہوں سے دیا دراصل میں ان حرکتوں کا عادی نہیں تھا۔ لیکن لیپاس کی پراسرار خاموشی نے مجھے ہٹا ہٹ میں مبتلا کر دیا تھا۔ میں اس بات سے الجھن میں مبتلا تھا کہ جب لیپاس میرے اوپر مکمل اعتماد کرتا ہے تو پھر اس نے اپنا راز مجھ سے کیوں چھپایا ہے۔ اس کا مطلب ہے کہ کچھ مصلحتیں ایسی ہیں جو مجھ سے بھی چھپائی جاسکتی ہیں۔ بہر حال میں اسے اس کی مرضی کے خلاف مجبور نہیں کر سکتا تھا۔ لیکن اپنے آپ کو اس کے لئے پابند کرنا بھی مجھے مقصود نہیں تھا۔ چنانچہ میری مرضی۔ میں رات مرقوسہ کی محبوبہ کے ساتھ گزاروں، یا سارا چین کی کسی بھی عورت کے ساتھ، لیپاس کو اعتراض نہ ہونا چاہئے تھا۔

”تو میرے دوست۔۔۔ میں نے وعدے کی پابندی کی ہے، تم سارا چین والوں کو بدعہد نہ پاؤ گے۔۔۔ صبح کو اسے میرے پاس روانہ کر دینا۔“ مرقوسہ نے اٹھتے ہوئے کہا۔

”ٹھیک ہے مرقوسہ۔۔۔ تم نے وعدے کی پابندی کر کے شرط پوری کر دی۔ میری اور تمہاری بات ختم ہو گئی۔۔۔ اور اب میرا واسطہ راہسہ سے ہے اور سنو، میری طرف سے اس لڑکی کو اجازت ہے اگر یہ جانا چاہے تو خوشی سے جاسکتی ہے، مجھے اعتراض نہیں ہوگا، لیکن اگر یہ دل سے میرے ساتھ رہنا پسند کرے تو خوش آمدید۔۔۔“ تو میں نے دیکھا کہ راہسہ کی آنکھوں کی روشنیاں ایک دم بجھ گئیں۔۔۔ اسے میری یہ بے اعتنائی پسند نہیں آئی تھی۔ اس نے مرقوسہ کی جانب دیکھا اور پھر میری طرف۔ پھر وہ آہستہ سے بولی۔ ”نہیں مرقوسہ۔۔۔ اجنبی سارا چین کا مہمان ہے اور ہم نہیں چاہتے کہ باہر کے لوگ ہمیں بدعہد سمجھیں۔ پھر اس نے تمہاری جان بچائی ہے۔ اس لئے اس کا شکر یہ بھی میرے اوپر فرض ہے، تو سنو مرقوسہ۔ اس سے کہہ دو۔۔۔ میں خوشی سے اس کے ساتھ رات بسر کرنے کو تیار ہوں۔۔۔ اور تم جاؤ۔۔۔“ اس نے بے چینی سے مرقوسہ کی جانب دیکھا اور مرقوسہ نے گردن ہلا دی۔ میرے ہونٹوں پر مسکراہٹ پھیل گئی تھی۔

لیکن ہم لوگوں میں سب سے زیادہ حالت لیپاس کی خراب تھی۔ اس کے ہونٹوں پر نہ تو مسکراہٹ تھی، نہ افسردگی کا انداز۔۔۔ اس نے نہ جانے کتنی کوششوں کے بعد خود کو اس انداز میں ڈھالا تھا۔

اور پھر مرقوسہ چلا گیا۔۔۔ راہسہ میرے پاس موجود تھی۔ اس نے لیپاس کی جانب اشارہ کرتے ہوئے پوچھا۔ ”یہ کون ہے۔۔۔؟“

”لیپاس۔۔۔ میرا ساتھی، میرا دوست۔“

”بہت خوبصورت جوان ہے۔ شاید بہت نوجوان ہے۔ اس کے چہرے پر عورتوں کی جی کشش ہے۔“ راہسہ نے پر شوق نگاہوں سے لیپاس کو دیکھتے ہوئے کہا۔

”اگر تمہیں لیپاس پسند ہے راہسہ۔۔۔ تو میں اس کے حق میں دستبردار ہوا جاتا ہوں۔“ میں نے ہنس کر کہا اور لیپاس گھبرائے ہوئے انداز میں اٹھ گیا۔۔۔ ”ارے کہاں چلے۔۔۔؟“

میں بھی اس کے ساتھ ہی اٹھ گیا تھا۔۔۔ لیپاس کمرے سے نکل گیا تھا۔۔۔ میں اس کی حالت سے بخوبی واقف تھا۔ لیکن جان بوجھ کر نظر انداز کر رہا تھا۔۔۔ باہر نکل کر میں نے اسے پکڑ لیا۔۔۔ لیپاس نے گردن جھکالی تھی۔

”تم تو واقعی حیرت انگیز انسان ہو لیپاس..... بعض اوقات تو درحقیقت تمہاری حرکتیں عورتوں کی سی ہو جاتی ہیں..... میری جان! راپسہ کافی خوبصورت عورت ہے اور پھر تمہیں پسند بھی کرتی ہے..... میرا خیال ہے آج تم بھی اپنی قسم توڑی دو۔“

”میکارا.....“ لیپاس نے پراحتجاج انداز میں کہا۔

”اچھا بھئی..... اچھا بھئی..... ناراض مت ہو..... تمہاری مرضی..... لیکن میری جان مجھے تو اجازت ہے..... یقین کرو لیپاس..... عورت کے بغیر زندگی بے مزہ ہوتی ہے۔ کم از کم انسان کو ایک عورت تو حاصل ہو..... ورنہ زندگی ہی بے مزہ ہے۔“

”لیکن تمہیں تو میکارا..... تمہیں تو ایک عورت پسند نہیں ہے۔“ نہ جانے کس خیال کے تحت لیپاس نے کہا۔

”یہ تم سے کس نے کہا..... کہاں محسوس کی تم نے یہ بات۔ ہاں اگر ایک عورت میری زندگی میں داخل ہو جائے..... بشرطیکہ وہ میری پسندیدہ عورت ہو..... تو میں اسے ضرور اپنالوں گا..... اور اس کے بعد مجھے کسی دوسری عورت کی طلب نہیں رہے گی۔“

لیپاس جیسے ہی نگاہوں سے مجھے دیکھتا رہا..... اپنی دانست میں وہ میں نے اس کے دل میں آگ لگا دی تھی۔ ”تو میرے دوست..... اب مجھے اجازت۔“ میں نے اس کی آنکھوں میں جھانکتے ہوئے کہا اور لیپاس نے دوسری طرف رخ کر لیا۔

میں نے اب مزید انتظار فضول سمجھا اور واپس راپسہ کے پاس پہنچ گیا..... حسین عورت مجھے دیکھ کر میرے اوپر فریفتہ ہو گئی تھی۔ وہ مسکراتی ہوئی ابھی، ”میں نے مرقوس سے سخت احتجاج کیا تھا کہ اس نے میرے لئے شرط کیوں لگائی یا تم سے وعدہ کیوں کیا..... تب اس نے میری بہت منت کی اور کہا کہ اس کا عہد ایفانہ ہو سکے گا..... میں اس کی مدد کروں اور میں بحالت مجبور تیار ہو گئی۔ یوں سمجھو صرف مروت کی بات تھی..... لیکن اب میں سوچتی ہوں کہ اگر میں اس کے ساتھ مروت نہ کرتی تو خود کتنے بڑے نقصان میں رہتی۔ تم تو دنیا کے انوکھے لوگوں میں سے ہو میکارا..... تمہارا بدن کیسا مضبوط اور تمہارا رنگ کیسا انوکھا ہے.....“ وہ میرے سینے کی چوڑائی ناچتے ہوئے بولی.....

اور پھر وہ میری انوکھی شخصیت میں سما گئی۔

دوسری صبح عام سی تھی..... راپسہ نے بھی چلتے وقت ویسی ہی باتیں کی تھیں جیسی دوسری عورتیں کرتی تھیں..... اس نے کہا تھا کہ اب وہ دنیا کے کسی مرد میں دلچسپی نہ لے سکے گی..... کاش وہ ہمیشہ میرے ساتھ رہ سکتی..... لیکن میں نے ان باتوں پر زیادہ توجہ نہیں دی تھی..... میری نگاہوں میں ان باتوں کی کوئی اہمیت نہیں تھی نہ ہی اب میں ان باتوں سے خوش ہوتا تھا..... کسی کو کیا معلوم میری کیا عمر ہے..... میرا کیا تجربہ ہے۔

راپسہ چلی گئی..... اور میں لیپاس کے پاس پہنچ گیا۔ میرا خیال تھا لیپاس زیادہ پرسکون نہ ہوگا..... اس کے چہرے پر رات کا کرب نمایاں ہوگا..... لیکن..... خلاف توقع لیپاس نے مسکرا کر میرا استقبال کیا تھا۔ ”کیسی رہی میکارا؟“ اس نے پوچھا۔

”نہایت دلکش..... نہایت حسین..... مگر تمہیں اس سے کیا..... تم نے تو عورت کے نزدیک نہ جانے کی قسم کھائی ہوئی ہے۔“ میں نے

جواب دیا۔

”ہاں دوست..... مجھے تو اس سے دور ہی رہنے دو۔“ لیپاس نے ہنستے ہوئے کہا۔

”کب تک لیپاس..... آخر کب تک..... ایک نہ ایک دن تمہارا راز کھل ہی جائے گا..... تمہیں حقیقت تسلیم کرنی پڑے گی۔“ میں نے معنی خیز انداز میں کہا اور لیپاس نے گردن جھکا لی۔ بہر حال اس کے بعد اس نے اس سلسلے میں مزید کوئی بات نہیں کی..... اور ہم دوسرے امور پر گفتگو کرنے لگے۔

”جب تک.....“ میں نے کہا۔ ”جب تک فاکلپس ہم سے گفتگو کرنے کے لئے ہمیں طلب نہ کرے۔ ہمیں سارا چین کی سیر کرنی چاہئے۔ یہاں کے لوگ بہت زندہ دل ہیں..... یہاں کی عورتیں بہت خوبصورت ہیں اور مرد بڑے ہی فراخ دل..... اور ہاں لیپاس..... یہ شرط کی رسم بھی خوب ہے..... میرا خیال ہے کسی پر کوئی شرط مسلط کر دو..... اور عورت حاصل کر لو.....“

”ممکن ہے۔“ لیپاس نے ایک ٹھنڈی سانس لے کر کہا۔

”ظاہر ہے تم جب تک کسی عورت کے قریب نہ ہو گے، تمہیں ان باتوں سے دلچسپی کیسے محسوس ہوگی۔ بہر حال میں یہاں ہر رات ایک عورت حاصل کروں گا تمہیں کوئی اعتراض تو نہیں ہے لیپاس۔؟“

”مجھے کیا اعتراض ہو سکتا ہے بھلا.....“ لیپاس نے جلدی سے جواب دیا۔ لیکن ایسے موقعوں پر وہ نگاہیں ملا کر بات نہیں کرتا تھا..... میں مسکرانے لگا..... جب ہمارے میزبان آگئے..... اور کھانے پینے کی تیاریاں ہونے لگیں..... لیکن میری دوسری رات کی خواہش پوری نہ ہو سکی..... کیونکہ دوپہر کے بعد فاکلپس کا پیغام ملا..... پیغام لانے والوں نے کہا۔

”اعلیٰ مقام، شہنشاہ فاکلپس نے کہا ہے کہ رات کی ضیافت تم دونوں کے اعزاز میں دی جائے گی اور اس کے بعد امراء اور دانشوروں کے ساتھ تمہاری نشست ہوگی، وہیں پر تمہارے مشن کے بارے میں فیصلہ کر کے تمہیں آگاہ کر دیا جائے گا۔“ لیپاس میری طرف دیکھ کر مسکرایا تھا اور پھر شرارت سے دوسری طرف دیکھنے لگا تھا..... سپاہیوں کے جانے کے بعد میں نے کہا۔ ”بہر حال مجھے فاکلپس کی یہ جلد بازی پسند نہیں آئی ہے..... تاہم وہی کرنا پڑے گا جو فاکلپس چاہتا ہے..... تمہارا کیا خیال ہے لیپاس۔؟“

”ہاں..... ہاں..... تمہیں تو میری اس محرومی سے خوشی ہوگی..... لیکن معاف کرنا نہ تو فیقلو ایہ کے مردانے فراخ دل ہیں اور نہ وہاں کی عورتیں..... میں اتنے دن وہاں رہا..... لیکن کسی عورت نے ایک رات بھی نہ بخشی۔“ میں نے منہ بناتے ہوئے کہا اور لیپاس ہنس پڑا۔

”میں وعدہ کرتا ہوں میکارا..... فیقلو ایہ واپس جا کر تمہارے لئے عورتوں کا معقول بندوبست کر دوں گا.....“ لیپاس نے کہا۔

”اوہ..... بہت خوب..... اگر یہ وعدہ ہے تو ٹھیک ہے۔ میں تیار ہوں.....“ میں نے تسخیرانہ انداز میں مستعدی کا اظہار کیا اور لیپاس ہنسے لگا..... بہر حال اس کے بعد کا وقت میں نے لیپاس کے ساتھ ہی گزارا تھا..... اور پھر رات کو میں اور لیپاس خوب عمدہ لباس پہن کر تیار ہو گئے۔ شاہی سپاہی آئے وہ رتھ ساتھ لائے تھے، لیکن ہم نے گھوڑے پسند کئے..... اور گھوڑوں پر سوار ہو کر ہم چل پڑے..... فاکلپس اپنے خوبصورت محل میں ہمارے استقبال کے لئے تیار تھا۔ اس نے پر محبت اور گرم جوش الفاظ سے ہمارا استقبال کیا۔ ہمیں جواہرات کے خفے پیش کئے گئے۔ تب کہا فاکلپس نے کہ۔ ”اے فیقلو ایہ سے آنے والے معزز دوستوں..... فاکلپس سارا چین کے ساری عوام کی نمائندگی کرتے ہوئے تمہیں خوش آمدید کہتا ہے..... سو

آؤ..... پہلے طعام ہو جائے، اس کے بعد سارا بین کے دانشور تم سے سوالات کریں گے اور اسی وقت ہم کوئی بھی مناسب جواب دے دیں گے..... کیونکہ تائیورس ایک معزز اور جرأت مند دوست ہے۔“

لیپاس ان جملوں سے بہت خوش ہوا تھا..... فاکلپس نے معززین سے ہمارا تعارف کرایا..... اور پھر ہم طعام کے کمرے میں پہنچ گئے..... طعام کمرے ایسا ہی تھا جیسے کسی شہنشاہ کا ہوتا ہے..... حسن و جمال کا پیکر کینزین کھانا کھانے پر مامور تھیں اور بڑا خوبصورت ماحول پیدا کیا گیا تھا، چونکہ یہ ایک سرکاری ضیافت تھی اور یہاں عورت کو سیاست میں دخل نہیں تھا اس لئے کھانے پر صرف مرد ہی تھے جن کی تعداد پندرہ تھی۔

کھانا شروع ہو گیا..... بڑی بڑی لذیذ اشیاء تھیں..... ہم نے خوب سیر ہو کر کھایا..... اور کھانے سے فارغ ہو کر ہم..... دوسرے کمرے میں پہنچ گئے، جہاں لذیذ قبوے کا انتظام تھا۔ قبوہ پیتے ہوئے نہایت دوستانہ ماحول میں گفتگو شروع ہوئی اور فاکلپس نے کہا۔

”ہاں تو تائیورس کے قاصدوں..... فیقلو لیہ کے پر اعتماد لوگوں..... اپنی آمد کا مقصد باقاعدگی سے ہمارے لوگوں کو بتاؤ..... تاکہ یہ تمہاری بات سن سکیں۔ سمجھ سکیں اور صحیح فیصلہ کر سکیں۔“

”جیسا کہ میں بتا چکا ہوں شہنشاہ اعظم..... جیسا کہ میں کہ چکا ہوں تائیورس کے قابل فخر دوست، کہ تھیوڈوس..... جس کے ارادے صرف اتنے ہی نہیں ہیں کہ وہ تم سے خراج وصول کرے، بلکہ وہ چاہتا ہے، جو تیار یاں کر چکا ہے اس بات کی کہ وہ تمہارے جزیروں پر حملہ کر کیاں پر قبضہ کر لے اور اپنی طویل و عریض حکومت قائم کر لے..... سو اس تھیوڈوس پر..... جس سے کانپتے ہیں جزیروں کے بڑے بڑے شہنشاہ، فیقلو لیہ کے تائیورس نے ضرب کڑی لگائی۔ ہاں وہ تائیورس ہی تھا جس نے سب سے پہلے تھیوڈوس کی خراج کی رسم منسوخ کی..... سو تھیوڈوس صبر کرنے والوں میں کہاں..... وہ آیا اپنی فوج غراں لے کر..... اور اس نے حملہ کر دیا فیقلو لیہ پر۔ سنو شہنشاہ فاکلپس کے ساتھیوں..... کہ تائیورس کی فوجوں نے وہ ضرب لگائی تھیوڈوس کے جنگی جہازوں پر کہ بے شمار ساتھیوں کو سمندری مچھلیوں کے لئے چھوڑ کر تھیوڈوس اعظم معمولی لقب زنون کی مانند بھاگا..... سو یہ ہمارا کام۔ یعنی ہم نے ابتداء کر دی تھیوڈوس کی غرور شکنی کی..... لیکن تھیوڈوس کو اندازہ نہ تھا کہ ہم اس کے لئے اتنے طاقتور ثابت ہوں گے..... ورنہ وہ ہمارے مقابلے کے لئے زیادہ قوت لے کر آتا اور یہ حقیقت ہے کہ زیادہ قوت اس کے پاس موجود ہے..... تو سنو..... فیقلو لیہ گوتا تائیورس کی سرکردگی میں بہت مضبوط ہے..... لیکن..... اس کے باوجود ہمیں سمندری ترقزاق کی طاقت کا کوئی اندازہ نہیں ہے..... ہم نہیں جانتے کہ آئندہ ہم اس سے کس انداز میں جنگ کریں گے..... کامیاب بھی ہوں گے یا نا کام..... تو سنو سارا بین کے بہادر..... اگر تھیوڈوس نے فیقلو لیہ کو تاراج کر کے ہمیں شکست دے کر وہاں اپنی حکومت قائم کر لی تو بنیاد پڑ جائے گی ان فتوحات کی جس کے خواب تھیوڈوس دیکھ رہا ہے۔ اور پھر کتنا قریب ہو جائے گا وہ تم سے..... اس لئے..... ملے کیا گیا ہے کہ ہم سب یکجا ہو کر تھیوڈوس کے خلاف جنگی تیار یاں شروع کر دیں..... ہمارا مشترکہ بیڑہ سمندر گردی کرے اور تھیوڈوس کے جہازوں پر نگاہ رکھے..... اور پھر جنگ کی صورت میں سارے جزائر مشترکہ طور پر تھیوڈوس سے جنگ کریں..... لیکن اس سے قبل تھیوڈوس کو اطلاع دے دی جائے کہ ہم اس کے خلاف متحد ہو گئے ہیں اور وہ اس شکل میں کہ اس کا خراج فوری طور پر منسوخ کر دیا جائے..... ہم نے سب سے پہلے لیو ہارا کے ہیروئس سے ملاقات کی اور اس نے ایک عہد نامہ ہمارے حوالے کر دیا جس میں اس نے اقرار کیا کہ وہ تھیوڈوس سے جنگ

کی صورت میں ہماری مدد کرے گا۔“

”آہ..... تائیورس نے درحقیقت تھیوڈوس کے غرور کو چکنا چور کر دیا ہے۔“ کئی آوازیں ابھریں۔

”ہاں..... اس میں دروغ نہیں ہے۔“

”تو میرے دوستوں..... جواب دو میرے دوست، دلیر تائیورس کے پیغام کا..... کیا فیصلہ کیا ہے تم نے۔“ فاکلپس بے چینی سے بولا۔ اور

اس کی بے چینی سے اس کے اضطراب سے ہمیں کس قدر اندازہ ہو گیا کہ وہ کس قسم کا آدمی ہے اور کیا کہنا چاہتا ہے۔

”عظیم شہنشاہ..... تائیورس کے جرأت مندانہ اقدام کی جس قدر مدح سرائی کی جائے کم ہے..... اس نے بلا شک شیر کے منہ میں ہاتھ

ڈال دیا ہے اور اس کی کامیابی کو ہم اپنی کامیابی تصور کرتے ہیں..... اور جب لیو ہارا کے بزدل ہیروئس نے بھی کمر ہمت باندھ لی ہے تو شیروں کی

کچھار سارا ہین کیا اس قدر بزدل ہے کہ اپنے دوستوں کو مایوس کر دے.....؟“ ایک بوڑھے دانشور نے کہا۔

”ہرگز نہیں..... دیوتاؤں کی قسم ہرگز نہیں.....“ فاکلپس جوش سے دباؤ اور پھر دوسرے لوگوں کی طرف دیکھ کر بولا۔

”کیا تم میں سے کسی کو اس بات سے اختلاف ہے..... کیا کوئی ہے جو تائیورس کی امداد کا مخالف ہو..... جلدی کہوتا کہ مجھے فیصلہ کر کے

جواب دینے میں دقت نہ ہو۔“

”ہرگز نہیں..... تائیورس کی بھرپور مدد کی جائے گی۔“ چاروں طرف سے آوازیں ابھریں۔

”دیوتاؤں کی قسم..... تم سے اسی جواب کی امید تھی..... سنو تائیورس کے قاصد..... سنو معزز انسانوں..... غور سے سنو..... تائیورس سے

کہو فاکلپس تھیوڈوس کی جنگ میں اس کے شانے سے شانہ ملائے ہوگا..... شیروں کی جوڑی تھیوڈوس کو ماں کا دودھ یا دولا دے گی..... اور سنو.....

آج سے، اس وقت سے میں نے خراج منسوب کیا..... یہ سرکاری عہد ہے۔“

”لیپاس کا چہرہ جوش مسرت سے سرخ ہو گیا تھا۔ تب اس نے کہا۔“ ہم دل سے شکر یہ ادا کرتے ہیں فاکلپس..... بے شک ہم شیروں کی

کچھار میں آئے تھے اور مایوس نہیں جا رہے ہیں۔“

اس کے بعد کچھ دمی کارروائیاں ہوئیں..... پھر لیپاس نے کہا۔”ہم کل واپس چلے جائیں گے کیونکہ ہمارا مشن طویل ہے۔“

”اس قدر جلد..... تمہاری کچھ مدارات نہ ہونگی..... چند روز سارا ہین میں رہو..... سیر و شکار میں حصہ لو..... سارا ہین کے جنگلات سے

حفظ اٹھاؤ۔“

”ہم سب ملکر تھیوڈوس کا شکار کریں گے فاکلپس..... بہت جلد..... اس وقت تک ہمیں سیر و شکار سے دلچسپی نہیں رکھنی چاہیے۔“ لیپاس

نے جواب دیا اور فاکلپس اسے دیکھ کر مسکرانے لگا۔ اس کی نگاہوں میں قمیص کے جذبات ابھر آئے تھے۔

”بے شک..... تائیورس جیسے شیر کا بھائی بھی شیر ہے۔“

رہی باتوں کے بعد یہ تقریب اختتام کو پہنچی اور ہم اپنی رہائش گاہ پر واپس آ گئے..... میں اور لیپاس بے حد خوش تھے..... سارا ہین کا مرحلہ

بنوئی ملے ہو گیا تھا۔ لیپاس کے چہرے سے خوشی کا اظہار ہو رہا تھا۔۔۔۔۔ بہر حال اس کا میا بی پر مسرت مجھے بھی تھی۔

”اب کیا خیال ہے میکارا۔۔۔۔۔؟ ہماری تیسری منزل کون سی ہوگی۔؟“ لیپاس نے میرے سامنے بیٹھتے ہوئے کہا۔

”اس کے بارے میں تو تم ہی بہتر بتا سکتے ہو میرے دوست۔“ میں نے کسی قدر سنجیدگی سے کہا۔

لیکن لیپاس نے میری سنجیدگی پر غور نہیں کیا تھا۔ وہ خود کسی سوچ میں ڈوب گیا تھا۔ پھر اس نے گردن اٹھاتے ہوئے کہا۔ ”میرے خیال سے ہم اب تک ایک سیدھی پٹی پر سفر کرتے رہے ہیں۔۔۔۔۔ اسی پٹی پر آگے چل کر پیلا گوس ہے۔ پیلا گوس کا شاہرہ سیوا بھی تائیورس کے دوستوں میں سے ہے۔ چند لوگ ایسے ہیں جن کے بارے میں تائیورس کو یقین تھا کہ وہ تائیورس کا نام سننے ہی اس مشن سے اتفاق کریں گے۔ اس لئے ہم سیدھا سفر کرنے کی بجائے کیوں نہ جنوب کا رخ اختیار کریں۔۔۔۔۔ اس طرف جزائر نزدیک نزدیک ہیں جبکہ پیلا گوس یہاں سے طویل مسافت پر ہے۔ ہم ان جزائر میں ہوتے ہوئے پیلا گوس چلیں گے اس طرح فاصلہ بھی کم ہو جائے گا۔“

میں خاموشی سے لیپاس کی شکل دیکھ رہا تھا۔ وہ کچھ کہہ رہا تھا، کچھ بھی خود ہی رہا ہوگا۔۔۔۔۔ میں تو صرف اس کے نچلے ہونٹ کا وہ خم دیکھ رہا تھا جو گفتگو کرتے وقت پڑ جاتا تھا اور بہت دلکش نظر آتا تھا۔

”کیا خیال ہے میکارا۔۔۔۔۔؟“ لیپاس نے اپنی بات ختم کر کے پوچھا۔

”بالکل ٹھیک۔۔۔۔۔“ میں مسکراتے ہوئے بولا حالانکہ میری سمجھ میں خاک نہیں آیا تھا۔

”تب پھر ملے ہو گیا کہ پہلے ہم ”کاؤپرٹ“ چلیں گے۔۔۔۔۔ پھر وہاں سے آگے۔“

”یقیناً۔۔۔۔۔“ میں پھر مسکرایا۔

”کیوں۔۔۔۔۔؟ اس میں مسکرانے کی کیا بات ہے۔؟“ لیپاس کو اب احساس ہوا تھا۔

”اوہ۔۔۔۔۔ کچھ نہیں لیپاس۔۔۔۔۔ میں اس لئے مسکرایا تھا کہ مجھے تمہاری زمین کے بارے میں کچھ نہیں معلوم۔۔۔۔۔ ہاں تم بتاتے ہو تو میں جان

جاتا ہوں۔۔۔۔۔ اور جو رخ تم اختیار کرو گے یقیناً وہی بہتر ہوگا۔“ میں نے جواب دیا اور لیپاس ہنس پڑا۔۔۔۔۔ اس کی ہنسی بھی خالص عورتوں کی تھی

پروفیسر۔۔۔۔۔ کہاں کہاں وہ خود کو چھپاتا۔۔۔۔۔ لیکن میں نے بھی تہیہ کر لیا تھا کہ جنرل لیپاس۔۔۔۔۔ جب تک تم اپنے منہ سے نہیں کھلو گے۔۔۔۔۔ میں تمہارا

اعتراف نہیں کروں گا۔۔۔۔۔ لیپاس دیر تک ہنستا رہا۔۔۔۔۔ پھر بولا۔

”درست ہی تو ہے میکارا۔۔۔۔۔ تم تو اس خطے کے لئے اجنبی ہو لیکن بد قسمتی یہ ہے کہ تم کسی طور اجنبی نہیں معلوم ہوتے۔۔۔۔۔ تمہاری شخصیت

میں ایسی اپنائیت ہے کہ تمہارے بارے میں یہ سوچنے سے بھی دکھ ہوتا ہے کہ تم ہم میں سے نہیں ہو۔“

”شاید۔۔۔۔۔“ میں نے مختصر کہا۔

”ویسے تم ضرور سوچتے ہو گے کہ تم کس مقصد سے اس سرزمین پر کے تھے اور کیا انہیں تمہارے سر پڑ گئیں۔۔۔۔۔ تم یہاں حصول علم نجوم

کے لئے آئے تھے نا۔۔۔۔۔؟ لیکن اب کیا کرتے پھر رہے ہو۔؟“

”تم جانتے ہو لیپاس..... میں جو کچھ کر رہا ہوں..... اپنی مرضی سے کر رہا ہوں..... کون مجھے مجبور کر سکتا ہے۔“ میں نے گہری سانس لیکر کہا۔
 ”ہاں..... یہ بات میں دل سے تسلیم کرتا ہوں۔“ لیپاس نے پورے غلوں سے جواب دیا۔

اور پھر دروازے پر کسی کے قدموں کی چاپ سن کر ہم خاموش ہو گئے اور آنے والے کا انتظار کرنے لگے..... رہیسہ کو دیکھ کر میری آنکھیں
 چمک اٹھیں..... رہیسہ نے خوب سنگھار کیا ہوا تھا اور وہ کل سے زیادہ حسین نظر آرہی تھی۔

”آہ..... میکا را..... میکا را..... تم نے چند گھنٹوں میں میری زندگی کا رخ ہی بدل دیا..... تمہارے ساتھ گزرے ہوئے لمحات تو حاصل
 زندگی بن گئے میں سوچ رہی ہوں تم چلے جاؤ گے..... تو پھر زندگی کیسے گزرے گی۔“

”گزر جائے گی رہیسہ کسی نہ کسی طرح..... لیکن تم یہ بتاؤ آج مرقوسہ نے کس معاہدے کے تحت تمہیں یہاں بھیجا ہے۔؟“ میں نے اس
 کے شانے پکڑ کر اسے خود سے علیحدہ کرتے ہوئے کہا اور پھر میں نے اسے اپنے نزدیک بٹھالیا۔ رہیسہ قربان ہو جانے والی لگا ہوں سے مجھے دیکھ رہی تھی۔
 ”کل مرقوسہ نے یہ احسان میرے اوپر کیا تھا..... لیکن میں اس کی زرخیز تو نہیں ہوں کہ ہمیشہ اس کے احکامات کی پابندی کرتی
 رہوں..... آج دن بھر تمہارے ہارے میں سوچتی رہی اور جب مجھے معلوم ہوا کہ تم آج بھی تنہا ہو تو میں تمہارے پاس آ گئی۔“
 ”خوب..... تم نے بہت اچھا کیا رہیسہ۔ میرے دوست لیپاس..... اب تم اپنے کمرے میں آرام کرو..... کیا تم ہماری تنہائی ناگوار تو نہیں
 محسوس کرو گے۔؟“

”اوہ..... نہیں..... نہیں.....“ لیپاس جلدی سے کھڑا ہو گیا اور پھر وہ بدحواس سا ہر نکل گیا..... اس کے باہر جاتے ہی رہیسہ ہنس پڑی۔
 ”عجیب شرمیلانہ جوان ہے..... بالکل لڑکیوں کی مانند..... اس نے ایک بار بھی چورنگا ہوں سے میری جانب نہیں دیکھا..... بڑا بے نیاز
 ہے..... عورتوں کی مانند۔“

میں نے رہیسہ کی بات کا کوئی جواب نہیں دیا اور رہیسہ..... پر شوق لگا ہوں سے مجھے دیکھنے لگی..... وہ انتظار کی تاب نہیں رکھتی تھی۔
 چنانچہ میں نے بھی اسے مضطرب کرنا مناسب خیال نہ کیا اور آج تو وہ آتش فشاں ہو رہی تھی چنانچہ ساری رات گزر گئی اور اس نے سونے کا نام نہ لیا۔
 یہ رات میرے لئے کافی سخت تھی..... لیکن میں بار بار ماننے کا قائل بھی نہیں تھا..... چنانچہ سورج کی پہلی کرن کے نمودار ہوتے ہی رہیسہ نے شکست
 تسلیم کر لی۔ اور سسکتی ہوئی آواز میں بولی۔

”آہ..... اس رات کے بعد زندگی کی خواہش باقی نہیں رہ گئی ہے۔ کاش اپنے اختیار میں ہوتی..... تاہم دیوتاؤں سے میرے لئے دعا
 کرنا میکا را..... کہ کوئی دوسری رات نصیب ہو تمہاری آغوش میں..... ورنہ موت کے سوا کچھ نہ ملے..... تم یہاں کب تک قیام کرو گے۔؟“
 ”آج کسی وقت روانہ ہو جائیں گے.....“ میں نے جواب دیا۔ ظاہر ہے میں اس عورت کے لئے کوئی ایثار نہیں کر سکتا تھا..... اس میں
 کوئی خوبی نہیں تھی سوائے اس کے کہ وہ عورت تھی.....

میری بات پر رہیسہ افسردہ ہو گئی..... اس کی آنکھیں آنسوؤں میں بھیگ گئیں اور پھر وہ روتی ہوئی چلی گئی..... چلتے وقت اس نے بہت سی

فضول باتیں کی تھیں..... لیکن میرے دوست لیپاس نے مداخلت کر کے مجھے اس کی کواں سے نجات دلا دی۔

”ہم روانگی کی تیاریاں کریں گے میکارا..... مناسب ہوگا کہ جلد از جلد سارا پین چھوڑ دیں..... تاکہ دن کی روشنی میں سفر کا طویل حصہ طے کر لیا جائے۔“ اس نے سنجیدگی سے کہا۔

”اوہ..... یقیناً.....“ میں نے مستعدی سے کہا اور اس طرح راپسہ بادل خواستہ وہاں سے چلی گئی۔ میں نے اور لیپاس نے مل کر ناشتہ کیا..... ہمارے ساتھ آنے والے حسب توفیق عیش کر رہے تھے..... بہر حال سارے کاموں سے فارغ ہو کر ہم جہاز کی طرف چل پڑے اور پھر جہاز پر پہنچ کر روانگی کی تیاریاں ہونے لگیں..... تمام لوگوں کو جہاز پر واپس بلا لیا گیا۔

شاہ فاکلپس نے اصرار کر کے دوپہر کا طعام اپنے ساتھ کھلایا تب اجازت دی..... چلتے وقت اس نے اپنے بھرپور تعاون کا یقین دلایا تھا..... جہاز نے بادبان کھول دیے..... لیپاس خود سفر کی..... مگر اپنی کر رہا تھا وہ بالکل سنجیدہ تھا اور میں سب سے الگ تھلگ سمندر میں اٹھتی ہوئی لہروں کو دیکھ رہا تھا۔ ویسے اس سیر و سیاحت میں کسی قسم کی الجھن یا بیزاری ابھی تک نہیں پیدا ہوئی تھی..... صرف لیپاس کی بات تھی..... تو اگر وہ خود کو چھپائے ہوئے تھا تو اس میں کوئی حرج بھی نہیں تھا..... کیا فرق پڑتا ہے..... ہاں البتہ ایک بات میں نے اور سوچی تھی..... وہ یہ کہ آئندہ کسی جزیرے پر جاؤں گا تو وہاں سے کوئی عورت حاصل کرنے کی کوشش کروں گا تاکہ وہ جہاز پر بھی ساتھ رہے..... یوں ان محترم لیپاس کے سینے پر مونگ دلی جائے گی..... لیکن ایک بات میری سمجھ میں ابھی تک نہیں آئی تھی..... وہ یہ کہ اگر لیپاس کو مجھ سے کوئی دلچسپی نہیں تو پھر وہ دوسری عورتوں کے قرب پر مجھ سے افسردہ کیوں ہو جاتا ہے۔ اگر یہ بات اسے ناگوار گزرتی تھی تو وہ خود کو عیاں کیوں نہیں کر دیتا..... بڑی انوکھی بات تھی..... آخر اس راز کو چھپانے میں اس قدر کوشاں کیوں ہے۔

بہر حال مجھے اپنے اس سوال کا کوئی جواب نہیں ملا..... سفر جاری رہا..... گستاک بدستور جہاز پر موجود تھا..... اس نے مجھے تنہا کھڑے دیکھ لیا اور میرے پاس پہنچ گیا۔

”اوہو..... اوہو..... کیا سوچ رہے ہو؟“ وہ مخصوص انداز میں بولا..... مجھے اس وقت اس کی آمد زیادہ پسند نہ آئی تھی۔ تاہم میں نے رسمی الفاظ ادا کئے۔

”بہر حال..... تمہاری موجودگی کامیابی کا نشان ہے میں نے غلط تو نہ کہا تھا..... لیوہارا میں ایک عورت نے ہماری رہنمائی کی اور اگر سارا پین کے بارے میں ہم اشلوک سے دریافت کرتے تو وہ ہمیں صاف بتا دیتا کہ وہاں کامیابی کے کس قدر امکانات ہیں..... میرا خیال ہے میکارا کیوں نہ آج کی رات ہم اپنے دوستوں سے ملاقات کریں..... اور ان سے اپنے آئندہ کے سفر کے بارے میں معلوم کریں؟“

”آج رات نہیں گستاک..... اس کے لئے ہم کل کی رات کا انتخاب کریں گے۔“ میں نے جواب دیا۔

”ہاں.....“ ہاں جیسی تمہاری مرضی..... گستاک نے فراخ دلی سے کہا اور پھر وہ نہ جانے کہاں کہاں کی فضول باتیں کرتا رہا..... درحقیقت اس کی باتوں میں اس وقت مجھے کوئی دلچسپی نہیں محسوس ہو رہی تھی..... میں برداشت کر رہا تھا..... بلاوجہ..... بے مقصد..... پھر میں نے وہ جگہ ہی چھوڑ

دی نہ جانے کیوں اس دوران لیپاس نے ایک بار بھی مجھ سے ملاقات نہیں کی تھی۔ شام بھگی اور پھر تاریکی تیزی سے سمندر کی وسیع چادر پر پھیل گئی۔۔۔۔۔ جہاز کی روشنیاں چلا دی گئیں۔ رات کے ملاحوں نے اپنی جگہ سنبھال لی اور ان پر نگرانی کرنے والے آرام کرنے چلے گئے۔۔۔۔۔ میں بھی اپنی رہائش گاہ میں واپس آ گیا۔۔۔۔۔ لیپاس نہ جانے کیوں رات کو کھانے میں بھی میرے ساتھ شریک نہیں تھا۔۔۔۔۔ بہر حال وہ ٹھیک تھا کہ اس لئے میں نے بھی اسے تلاش کرنے کی کوشش نہیں کی۔۔۔۔۔ تب آرام کا وقت آ گیا۔۔۔۔۔ میں اپنی سونے کی جگہ لیٹ گیا۔۔۔۔۔ تب کسی نے میرے کمرے کے دروازے پر دستک دی۔

”گستاک ہوگا۔۔۔۔۔ میں نے بیزارگی سے سوچا اور میں نے سرد لہجے میں کہا۔ ”آ جاؤ گستاک۔“

لیکن آنے والا گستاک نہیں تھا بلکہ لیپاس تھا۔۔۔۔۔ میں اٹھ کر بیٹھ گیا۔ ”آؤ لیپاس۔۔۔۔۔ آج دن میں بہت مصروف رہے۔“ میں نے سرسری انداز میں کہا۔

”ہاں۔۔۔۔۔ جہاز کو صحیح رخ پر ڈالنا تھا۔۔۔۔۔ ملاحوں کو رخ بدلنے کی مہارت نہیں تھی۔“ لیپاس نے جواب دیا۔۔۔۔۔ اس کے انداز میں اس وقت کوئی خاص بات تھی۔۔۔۔۔ میں نے غور سے اسے دیکھا۔۔۔۔۔ اور لیپاس کی نگاہیں جھک گئیں۔

”جو کچھ کرنا چاہتے تھے وہ ہو گیا۔؟“ میں نے اسے غور سے دیکھتے ہوئے پوچھا۔

”ہاں۔۔۔۔۔ ہم نے سیدھا راستہ اختیار کر لیا ہے۔۔۔۔۔“ لیپاس نے اسی طرح نگاہیں جھکائے جواب دیا اور میں خاموشی سے اسے دیکھتا رہا میرے ذہن میں پھر جھلپٹا ہوا بھرنے لگی۔۔۔۔۔ اگر وہ اپنی اصلیت اگلے دے تو جہاز کی زندگی کتنی حسین ہو جائے۔ میں سوچ ہی رہا تھا کہ لیپاس کی آواز سنائی دی۔

”میکارا۔۔۔۔۔؟“ اور میں سوالیہ نگاہوں سے اسے دیکھنے لگا۔ ”باہر کا موسم بہت حسین ہے۔۔۔۔۔ بادلوں کے غول آسمان پر حملہ آور ہیں اور چاند اپنی گرفت میں لینے کے لئے کوشاں ہیں۔۔۔۔۔ ہوائیں سمندر کی نمی لئے اوھر سے اوھر دوڑ رہی ہیں۔ اس تاریک کمرے میں یہ خوبصورت رات گزرنے کا کہاں کی عظمت دی ہے میکارا۔؟“

”اوہ۔۔۔۔۔ تمہیں بھی موسموں کا احساس ہوتا ہے لیپاس۔۔۔۔۔ تم بھی خوبصورت ماحول سے متاثر ہوتے ہو۔۔۔۔۔؟“ میں نے مسکراتے ہوئے کہا اور لیپاس گہری نگاہوں سے مجھے دیکھنے لگا۔ پھر بولا۔

”کیا تم مجھے انسانوں میں شمار کرنے کے لئے تیار نہیں ہو میکارا۔؟“

”ہاں۔۔۔۔۔ انسان ضرور، لیکن سر سے پاؤں تک جزیل۔۔۔۔۔“ میں نے بدستور مسکراتے ہوئے کہا اور لیپاس ہنس پڑا۔۔۔۔۔ وہی خوبصورت ہنسی، وہی آنکھوں کی چمک، میں اسے دیکھتا رہا۔۔۔۔۔ پھر لیپاس نے میرا ہاتھ پکڑتے ہوئے کہا۔

”آؤ میکارا۔۔۔۔۔ چلو باہر چلیں۔۔۔۔۔ بلکہ بلند مستول پر چلیں گے۔۔۔۔۔ موسم وہاں سے اور کیف آور ہو جاتا ہے۔“

میں اٹھ گیا۔۔۔۔۔ بہر حال اس سے زیادہ میں اس سے کچھ کہنا بھی نہیں چاہتا تھا۔

ہم دونوں باہر نکل آئے۔۔۔ اور پھر جہاز کے مختلف حصوں سے گزرتے ہوئے مستول تک پہنچ گئے۔۔۔ لیپاس نے میری طرف دیکھا اور پھر مسکراتے ہوئے مجھے اوپر چلنے کا اشارہ کیا۔

”تم ہی چلو لیپاس۔۔۔ بہر حال مجھ میں اور تم میں فرق ہے۔“ میں نے مخصوص انداز میں کہا۔۔۔ لیکن نہ جانے کیوں آج لیپاس میرے جملے سے شرمندہ نہیں ہوا، بلکہ وہ بھی مسکرانے لگا تھا اور پھر وہ مستول کے اوپر چڑھنے لگا۔ عظیم بلندیاں طے کرنے میں گستاک کے ہوش اڑ گئے تھے۔ لیکن پھر تھلا لیپاس ذرا بھی نہیں جھجکا تھا۔۔۔ میرے خیال میں وہ عورت ضرور تھی۔ لیکن بے شمار مردوں سے زیادہ ولیر، منڈر، پھرتلی اور طاقتور۔۔۔ بہر حال تھوڑی دیر کے بعد وہ اوپر تھا۔ تب میں بھی اس کی بنائی ہوئی سیڑھی کے ذریعے اوپر پہنچ گیا۔۔۔ لیپاس لکڑی کے مضبوط کنہرے پر دونوں ہاتھ رکھے کھڑا تھا اور نہ جانے اس کی نگاہیں سمندر میں کیا تلاش کر رہی تھیں۔ موسم گنگا جمنی تھا۔ کبھی چاند منہ نکالتا تو سمندر کی لہریں روشنی پر لپکتیں اور اس کا رنگ اپنا لیتیں۔۔۔ اور پھر بادلوں کا کوئی اثر دھار ینگتا ہوا چاند تک پہنچتا اور اسے چپ چاپ نگل لیتا۔ تو لہریں تار یک ہو جاتیں۔۔۔ ہواؤں کی نمی بے حد خوشگوار محسوس ہو رہی تھی۔۔۔ میں بھی لیپاس کے برابر جا کھڑا ہوا۔

”تو یہ انوکھا موسم آج تم پر بھی اثر انداز ہو ہی گیا۔۔۔؟“ میں نے مسکراتے ہوئے کہا اور لیپاس ایک گہری سانس لے کر سیدھا ہو گیا۔ وہ۔۔۔ براہ راست میری آنکھوں میں دیکھ رہا تھا اور پروں پر۔۔۔ اس کی آنکھوں میں بلا کی کشش پیدا ہو گئی تھی۔ بڑا انوکھا انداز تھا اس کے دیکھنے لگا۔ اس سے قبل اس نے براہ راست اس طرح میری آنکھوں میں جھانکنے کی کوشش نہیں کی تھی۔ وہ خاموشی سے میری شکل دیکھتا رہا۔ پھر آہستہ سے بولا۔

”میکارا۔۔۔ کیا تم مجھے انسان نہیں سمجھتے۔؟“

”کیوں نہیں۔ لیکن ذرا سخت قسم کا انسان۔۔۔ جس نے دنیا کے حسن کی طرف سے نگاہیں پھیر رکھی ہوں۔“ میں نے جواب دیا۔

”نہیں میکارا۔۔۔ یہ بات نہیں ہے۔۔۔ یہ بات نہیں ہے میکارا۔ میں۔۔۔ میں تمہیں کیا بتاؤں۔۔۔ کیسے بتاؤں میکارا۔۔۔؟“ لیپاس نے رخ دوسری طرف کر لیا۔ تب میں آہستہ سے آگے بڑھا اور میں نے پشت سے اس کے دونوں شانے پکڑ لئے۔

”کیا بتانا چاہتے ہو لیپاس۔۔۔؟“ میں آہستہ سے بولا۔

”کیا۔۔۔ کیا۔۔۔ میکارا۔۔۔ کیا تم یہ سمجھتے ہو کہ۔۔۔ تم نے ہمارے لئے جو کچھ کیا ہے۔۔۔ تم ہمارے لئے جو کچھ کر رہے ہو تا نیورس یا میں اس کی قدر اپنے دل میں نہیں رکھتے۔ کیا ہم احسان مندوں میں، احسان ماننے والوں میں نہیں ہیں۔ کیا ہم۔۔۔ تم سے محبت نہیں کرتے میکارا۔؟“ وہ پھر میری طرف گھوم گیا۔ اس کی آنکھیں، اس کا انداز آج کچھ اور ہی کہہ رہے تھے۔ میری تجربہ کار آنکھوں نے یہ زبان کسی حد تک پڑھ لی تھی۔

”میرے ذہن میں ایسا کوئی خیال نہیں ہے۔ بلکہ میں تمہاری دوستی، تمہاری محبت پر یقین رکھتا ہوں۔“ میں نے خلوص سے کہا۔

”جج کہتے ہو۔۔۔ جج کہتے ہو میکارا۔“ اس نے محبت سے میرے دونوں ہاتھ پکڑ لئے اور میں نے اعتماد سے گردن ہلا دی۔ ”تب پھر۔۔۔ تب پھر یہ کیوں سوچتے ہو کہ۔۔۔ یہ کیوں سوچتے ہو کہ۔۔۔ کہ لیپاس تم سے کچھ چھپانا چاہتا ہے۔ اسے۔۔۔ اسے مشتبہ نگاہوں سے کیوں گھورتے

ہو..... اسے، اسے طعنوں تشنوں کا شکار کیوں بنانا چاہتے ہو۔“ وہ آگے بڑھا اور اس نے میرے سینے پر سر رکھ دیا۔

خاص عورتوں کا اندازہ..... لیکن میں نے اپنی جانب سے کوئی پذیرائی نہیں کی لیکن اسے سینے سے جدا بھی نہیں کیا۔

”ہم تم پر مکمل اعتماد کرتے ہیں میکا را..... ہم اپنی کوئی بات تم سے چھپانے کی کوشش نہیں کرتے..... لیکن..... لیکن.....“ لیپاس میرے

سینے سے ہٹ گیا اور پھر وہ جلتی ہوئی نگاہوں سے مجھے دیکھتے ہوئے بولا۔ ”لیکن بعض مجبور یاں..... بعض مجبور یاں وہ نہیں کرنے دیتیں، جو ہم کرنا

چاہتے ہیں..... تاہم..... دوستوں کے لئے تو دنیا مٹا دی جاتی ہے میکا را۔ دوستوں کے لئے تو زندگی دے دی جاتی ہے اور پھر دوست بھی وہ جو میکا را

جیسے ہوں۔“ وہ کچھ پیچھے ہٹا۔ میں اسے گہری نگاہوں سے دیکھ رہا تھا۔ ”ہاں میکا را وہی درست ہے جو تم سوچتے ہو۔ ہاں میکا را، وہی ٹھیک ہے جو

تمہاری تجربے کا آئینہ گھوں نے پرکھا ہے۔“

لیپاس نے اپنے مخصوص انداز کے بال کھول دیئے اور اس کے لمبے لمبے بال شانوں پر بکھر گئے اور پروفیسر..... نوجوان لیپاس ان بالوں

کی وجہ سے نہ جانے کیا سے کیا بن گیا۔ بالوں میں عورت کے حسن کا بہت بڑا حصہ چھپا ہوتا ہے۔ یہ میرا تجربہ ہے۔ یہ میرا دعویٰ ہے۔

لیکن لیپاس..... لیپاس تو آج سارے پردے چاک کر دیتے پر تلا ہوا تھا۔ اس نے اپنے مخصوص کوٹ کے بند بٹائے اور پھر نچلا لباس

بھی اتار دیا۔

اب اس کے بدن پر ایک خوبصورت لبادہ تھا۔ کوٹ کی گرفت سے آزاد ہو کر اس کے نسوانی اعضا اسی طرح باہر نکل آئے جیسے کسی طویل

میعاد کے قیدی کو رہائی مل جاتی ہے..... اور اسی وقت چاند نے بادلوں کی دھند بٹا کر حیرت سے جھانکا اور سفید لبادے میں ملبوس ایک حسین پرکشش

اور سڈول بدن والی دو شیزہ کو دیکھ کر ششدر رہ گیا۔ لیپاس چاندنی میں تحلیل ہو گیا تھا اور چاندنی نے اس کا بدل ایک نئے پیکر میں پیش کر دیا تھا۔ یہ

کون ہے..... یہ کیسا ہے.....؟ میں خاموشی سے اسے دیکھتا رہا۔

تب لیپاس کی آواز ابھری۔ ”میں جانتی ہوں میکا را..... تمہاری نگاہوں نے مجھے اس انداز میں دیکھ لیا ہوگا۔ میں یہ بھی جانتی ہوں کہ

میرے بدلے ہوئے رنگ پر تمہیں کوئی حیرت نہ ہوئی ہوگی کیونکہ..... کیونکہ تم پہلے ہی یہ سب کچھ جانتے تھے۔ تم میرے صبر کو آزما رہے تھے۔ عورت،

عورت اعتراف کرتی ہے میکا را۔ کہ وہ کمزور ہوتی ہے۔ اپنی پسند کے مرد سے، اپنے محبوب سے وہ خود کو چھپا نہیں سکتی۔ میکا را، میں تمہیں چاہتی

ہوں۔ میں تم سے پیار کرتی ہوں میکا را۔ میں تمہیں ساری دنیا سے زیادہ چاہتی ہوں۔ میری محبت انتہائی شدید ہے۔ تمہیں کیا معلوم میکا را۔ میری

راتیں، میری راتیں کیسی بے چین گزرتی ہیں، تمہیں کیا معلوم، تمہیں کیا معلوم۔“ وہ دوڑ کر مجھ سے لپٹ گئی۔ اس نے اپنی بانہیں میری گردن میں

حائل کر دیں۔

وہ طوفان کی طرح پھٹ پڑی تھی۔ اس کے جذبات کے سارے بند نوٹ گئے تھے۔

اور بلاشبہ میں انبساط کی انوکھی وادیوں میں گم ہو گیا تھا۔ میں اس کے اعتراف سے بہت خوش تھا..... بہت ہی خوش..... جب میں نے بھی

اسے اپنے بازوؤں میں سمجھ لیا..... اور لیپاس، یا اس کا دوسرا نام جو کچھ بھی ہو اس طرح گہری گہری سانسیں لینے لگی جیسے طویل مسافت سے تھک گئی

ہو، منزل پر پہنچ گئی ہو۔

کافی دیر تک ہم دونوں..... کھڑے رہے۔ کیسی اپنائیت تھی اور کیسا عجیب انداز تھا اس کا۔ وہ اجنبیت دل سے دور ہو گئی تھی جو ہم دونوں کے درمیان تھی۔ اور عورت ہونے کے بعد لیپاس نے کتنا براحق سمجھ لیا تھا اپنا..... بذات آئینہ خیال تھا، بڑی دلکش بات تھی۔ جب میں نے اسے آہستہ سے علیحدہ کیا۔ اس کے نرم اور گداز بدن کی لطافتیں اب پوری طرح ابھرا آئی تھیں۔

چنانچہ مستول کے ایک کونے میں ہم دونوں بیٹھ گئے۔ لیپاس نے یہاں بھی میری آغوش سے جدا کی پسند نہیں کی تھی۔ وہ اس طرح میرے بدن میں سمائی ہوئی تھی جس طرح سردی میں ٹھہرا ہوا انسان گرم کپل سے لپٹ جاتا ہے۔ اور اس کے کسی کونے کو نہیں چھوڑنا چاہتا مبادا سرد ہوا کے جھونکے وہاں سے اندر داخل ہو جائیں۔

”میں..... میں اب تمہیں کس نام سے مخاطب کروں۔؟“ میں نے پہلی بار لب کشائی کی۔

”لیپاس۔ میرا نام لیپاس ہی ہے۔“ لیپاس نے جواب دیا۔

”کیا تم میری ذہنی حالت کا اندازہ کر سکتی ہو لیپاس۔“ میں نے پوچھا۔

”ہاں۔“ اس نے مختصر جواب دیا۔

”تب بتاؤ۔ اس وقت میں کیا سوچ رہا ہوں۔“ میں نے مسکراتے ہوئے کہا لیکن لیپاس کے ہونٹوں پر جوابی مسکراہٹ نہیں آئی۔ وہ بدستور شہیدہ تھی۔ پھر اس نے آہستہ سے کہا۔

”میرے بارے میں..... صرف میرے بارے میں..... اب تم یہ سوچ رہے ہو میکا را کہ جب میں تمہیں شدت سے چاہتی تھی تو آج تک خود کو چھپانے کی کوشش کیوں کرتی رہی۔ میں نے اس شدت سے اپنے آپ کو تم سے پوشیدہ کیوں رکھا۔؟“

”خوب۔ آخر کس سرزمین کی باشندہ ہو..... بلاشبہ تم ذہین ترین انسانوں میں سے ہو۔“ میں نے اعتراف میں مسکراتے ہوئے کہا۔

”اور تم اس کا جواب بھی چاہتے ہو۔؟“ اس نے کہا۔

”ہاں۔ ظاہر ہے۔“ میں نے گردن ہلائی۔

”آج میں نے..... آج میں نے سب کچھ ختم کر دیا ہے میکا را۔ ہم اس مقدس عہد کو توڑ چکے ہیں۔ ہم ان ساری قسموں سے آزاد ہو چکے ہیں جو یونٹاؤں کے حضور کھائی گئی تھیں۔ ہم..... ہم سب کچھ ختم کر چکے ہیں میکا را۔ اور میکا را، تم اب یہ نہ کہو گے کہ ہم ناپاس تھے۔ ہم نے حق دوستی ادا کیا۔ میکا را۔ میں اعتراف کرتی ہوں کہ ایک عورت کے لئے تم دنیا کے سب سے پرکشش انسان ہو۔ تمہیں دیکھنے کے بعد، تمہارے قرب کے بعد زندگی کی سب سے بڑی آرزو یہی ہوتی ہے کہ تمہیں اپنا لیا جائے۔ تمہارے قدموں میں آخری سانس بھی پوری کر لی جائے اور جب آخری سانس کا نکتہ میرے ذہن میں آیا تو میں نے دوسرے انداز میں سوچا۔ ہم زندگی کی آرزو کیوں کرتے ہیں۔ اس لئے کہ ہمیں زندگی سے پیار ہوتا ہے۔ اس زندگی پر ہمارے کچھ حقوق ہوتے ہیں۔ ہم اس سے کچھ حاصل کرنا چاہتے ہیں..... لیکن مجھے بتاؤ میکا را۔ انسان کو اگر اپنی طلب مل جائے۔ وہ طلب

جو حاصل زندگی ہو، اس کے بعد زندگی سے لپٹے رہنا کیا معنی رکھتا ہے۔ وہ تو خواہ مخواہ کی ہوس ہے۔ کیا اگر انسان اس بات پر غور کرے تو وہ خود کو بولہبوس قرار نہیں دے سکتا؟ میرے خیال میں یہ بات بالکل درست ہے۔ سو میں نے سوچا میکا را..... کہ ہم پوری زندگی لذت کے کچھ لحات پر قربان کیوں نہ کریں۔“

اس نے خاموش ہو کر میری طرف دیکھا۔ ”میں غلط کہہ رہی ہوں میکا را۔؟“

”میں اس گفتگو کا مقصد جاننا چاہتا ہوں۔“ میں نے اچھے ہوئے انداز میں کہا۔ ”درحقیقت لیپاس کی یہ گفتگو میری سمجھ میں نہیں آئی تھی۔“

”مقصد بعد میں بتاؤں گی..... پہلے یہ بتاؤ کہ میرا خیال درست ہے یا غلط۔؟“ اس نے بچوں کی طرح ضد کرتے ہوئے کہا۔

”تمہارے آخری جملوں سے مجھے اتفاق ہے..... گو وہ تاثرات میں اپنے ذہن میں نہیں پاتا..... کیونکہ میری نگاہوں میں زندگی کا اختتام نہیں ہے۔“

”آخری جملے۔؟“ لیپاس نے میری بات پر توجہ دینے بغیر کہا۔

”ہاں۔ تم نے کہا ہے کہ اگر زندگی کا کوئی مقصد ہے، ول کی کوئی شدید طلب ہے، وہ کسی خوف کے تحت حاصل نہ کی جائے اور زندگی گزاری جاتی رہے تو وہ زندگی زیادہ دلکش نہیں ہے۔ اس زندگی سے جو حصول طلب میں ختم کر دی جائے۔“

”اس کا مطلب ہے کہ میری سوچ درست ہے۔؟“

”اس حد تک۔“ میں نے جواب دیا۔

وہ بہت زیادہ جذباتی ہو رہی تھی۔ اس کے جذبات حقیقی تھے۔ نہ جانے اس نے اب تک کس طرح خود پر قابو پایا تھا اور اب جب وہ اپنے پسندیدہ مرد کے سامنے عورت کی حیثیت سے آئی تھی تو اپنی نسوانیت کا پورا خراج چاہتی تھی..... لیکن میں ابھی اس سے معلوم کرنا چاہتا تھا کہ اس نے اس سختی سے اپنے آپ کو پوشیدہ کیوں رکھا تھا۔

اور یہ سوال میری زبان پر آ ہی گیا۔

”لیکن لیپاس..... میرا خیال ہے تمہیں اندازہ ہو گیا تھا کہ میں بحیثیت عورت تمہیں پہچان گیا ہوں۔“

”ہاں۔“

”اس کے باوجود تم نے خود کو اس سختی سے چھپانے کی کوشش کی تھی۔“

”میرے میکا را، میرے محبوب، پہلے یہ بات سن لو۔ میں تمہیں دل سے چاہتی ہوں۔ آج سے نہیں۔ اس وقت سے جب میں نے پہلی بار تمہیں دیکھا تھا۔ تمہاری محبت میرے دل کا سکون چھین چکی تھی۔ میں نے یہ لحات جس طرح گزارے ہیں..... کاش تم جان سکو..... کیسے ضبط، کیسے کرب کی بات تھی میرے محبوب۔ تم یہ بھی نہیں جانتے تھے کہ میں عورت ہوں..... لیکن میری خود کو چھپانے کی کوشش بے مقصد نہیں تھی۔ میں کوئی بات نبھانا نہیں چاہتی تھی۔ یہ ایک ایسا راز تھا جو فیصلہ لے کے بڑی اہمیت رکھتا ہے۔ سنو میرے محبوب، میں اور تم سے خود کو چھپاتی؟ تم جو میری زندگی کا

سب سے بڑا انعام ہو۔ تم جو میرے لئے نہ جانے کیا حیثیت رکھتے ہو۔ میرا دل ہی جانتا ہے میکا را، میں تمہیں کیا سمجھتی ہوں۔ لیکن میرے محبوب، یہ حقیقت جس سے تم آج واقف ہوئے ہو فیلو لیہ میں کوئی نہیں جانتا۔ سوائے چند ایسے لوگوں کے جو دیوتاؤں کی نگاہوں میں قابل اعتماد حیثیت رکھتے ہیں ان میں میرا بھائی تائیورس، معزز کا بن شامل ہیں۔ یہ ایکیر داس کی پیش گوئی تھی۔ جب میری ماں حاملہ تھی تو اس نے کہا تھا کہ اگر تھیباس کے ہاں لڑکی پیدا ہوگی تو اس کے خاندان کا نشان مٹ جائے گا۔ لڑکی تھیباس کے خاندان کو تباہ کر دے گی اور جب تھیباس نے ستارہ شناسوں سے پوچھا کہ اس کے ہاں پیدا ہونے والا بچہ نہ ہوگا یا مادہ، تو ستارہ شناسوں نے بتایا کہ پیدا ہونے والی لڑکی ہوگی۔ یوں تھیباس شدت غم سے دیوانہ ہو گیا۔ وہ اپنی اولاد کو پیدا ہونے سے قبل یا پیدا ہونے کے بعد قتل نہیں کرنا چاہتا تھا۔ اس کا ایک ہی بیٹا تھا۔ وہ سخت پریشان تھا اسے خود بھی جینی کی خواہش تھی لیکن ایکیر داس نے اس کی ساری آرزوؤں پر پانی پھیر دیا تھا۔ تھیباس کی زندگی غموں کا شکار ہو گئی تب کا بن اعظم نے دیوتاؤں کے حضور التجا کی کہ تھیباس کی پریشانی دور کی جائے اور ایکیر داس نے اس پر، مجھ پر احسان کیا۔ اس نے کہا کہ اگر اس راز کو ساری زندگی چھپایا جائے تو مصیبت ٹل سکتی ہے۔ ہاں اگر یہ راز کسی کی زبان سے افشا ہو گیا تو تباہی لازمی ہے اور اگر خود پیدا ہونے والی نے اپنی زبان سے یہ راز افشا کر دیا تو وہ خود ایک دردناک موت مر جائے گی۔ تو میکا را۔۔۔ میں پیدا ہوئی اور وقت پیداؤں میری ماں کے پاس میرے باپ کے سوا کوئی نہیں تھا۔ چنانچہ اعلان کیا گیا کہ لڑکا پیدا ہوا ہے اور میری پرورش اس انداز میں کی گئی کہ کسی کو پتہ نہ چل سکا۔ سوائے میرے بھائی تائیورس کے کیونکہ میرا باپ مر چکا تھا اور میری ماں اور میرے بھائی نے اس راز کو اپنی جان سے زیادہ عزیز رکھا تھا۔ ہاں میں تھی جو اس راز کو پوشیدہ رکھنے سے الجھتی تھی لیکن جب میں بڑی ہوئی تو مجھے بھی اس راز سے آگاہ کر دیا گیا کہ اگر یہ راز میری زبان سے افشا ہوا تو مجھے مرنا پڑے گا اور میں خوفزدہ ہو گئی۔ یہی وجہ تھی میرے محبوب، صرف یہ بات تھی جس کی وجہ سے میں نے خود کو چھپایا تھا۔“

لیپاس میرے سینے سے لپٹ کر سکنے لگی اور میں حیرانی سے اس کے سر پر ہاتھ پھیرنے لگا۔ تو ہمارے عجیب کہانی تھی۔ دیوتاؤں کا چلایا ہوا عجیب پکڑ تھا۔

اوپر۔۔۔ میں نے سوچا۔ اس کا مطلب ہے کہ بے چاری لیپاس کا کوئی قصور نہیں تھا۔ وہ صرف زندہ رہنے کے لئے خود کو چھپائے ہوئے تھی۔ اہ۔ اس کا مطلب ہے کہ میری جھنجھلائی ہوئی کوششیں لیپاس کے ساتھ ظلم کی حیثیت رکھتی تھیں۔ لیکن الحق لڑکی کے دل میں بیٹھی ہوئی بات کیسے دور ہو سکتی تھی۔ وہ تو دیوتاؤں کے پکڑ میں پھنسی ہوئی تھی۔ میں نے اسے سینے سے بچھین لیا۔

”تو۔۔۔۔۔ اب تم نے یہ راز کیوں افشا کر دیا لیپاس۔؟“ اور جواب میں لیپاس نے میری طرف محبت بھری نگاہوں سے دیکھا۔ اس کی آنکھوں میں پیار کوٹ کوٹ کر بھر ہوا تھا۔

”تمہارے لئے میرے میکا را۔ تمہارے لئے میں نے اپنی زندگی کی قربانی دے دی۔ تمہاری محبت، تمہاری قربت میں گزارے ہوئے چند لمحات پر میں نے پوری زندگی داؤ پر لگا دی ہے۔ اب جب تک دیوتاؤں کا قبر میرے اوپر نازل ہوتا، جب تک میری موت مجھے آواز نہیں دیتی، میں تم سے جدا نہیں ہونا چاہتی۔ مجھے اپنا لو میرے محبوب، نہ جانے میری زندگی کے کتنے لمحات باقی ہیں۔ ایسا نہ ہو کہ میں تشنہ ہی رہ جاؤں۔ مجھے اپنا لو

میری روح۔" لیپاس ایک بار پھر مجھ سے لپٹ گئی۔

اور جنرل لیپاس..... تائیدرس کا دست راست، میرے پہلو میں آ گیا۔ مردانہ دلیری اور نسوانی دلکشی کے اس امتزاج میں ایک انوکھی جاذبیت تھی۔ اس کی طلب خوف میں ڈوبی ہوئی تھی۔ وہ سارے مراحل لمحوں میں طے کر لینا چاہتی تھی۔ وہ اپنی طلب کا کوئی پہلو تشنہ نہیں چھوڑنا چاہتی تھی۔ چنانچہ میری حیثیت عجیب سی ہو گئی۔

لیپاس یہاں بھی پوری دلیری اور بہادری سے سارے مراحل طے کر رہی تھی۔ اور زمین و آسمان کے درمیان، فطرت کا کھیل انوکھی حیثیت رکھتا تھا۔ بادلوں کے ٹکڑے چاند کے ساتھ آنکھ پھولی کھیل رہے تھے۔ چاند کے چہرے پر جھنجھٹا ہٹ تھی۔ وہ بادلوں کے اس انداز سے محفوظ نہیں ہو رہا تھا۔ وہ اس نزدیکی کے منظر سے پوری طرح لطف اندوز ہونا چاہتا تھا۔

چاند تشنہ رہ گیا۔ کھیل ختم ہو گیا۔ ہاں فضاؤں میں، ہواؤں میں لیپاس کی سکون آمیز سانسیں رہی ہوئی تھیں۔ وہ آنکھیں بند کئے میری آغوش میں دراز تھی..... خاموش..... لذت جوانی میں ڈوبی ہوئی، آخری خواب دیکھتی ہوئی۔ تب میں نے اسے پکارا۔

"لیپاس....."

اور اس نے آنکھیں کھول دیں۔ مجھے دیکھتی رہی، خواب زدہ انسان کی مانند، پھر اس کی آنکھوں میں آنسو بھر آئے اور پھر اس کی مدد بھری آنکھوں کے پیالے سے چھلک پڑے۔ میں ان کی وجہ سمجھتا تھا۔ پھر بھی میں نے اسے اس کے بارے میں پوچھا۔

"کچھ نہیں میری روح۔ کچھ بھی نہیں۔ تم سے جدائی کے تصور نے یہ پانی بہا دیا تھا۔ آہ کتنی مختصر تھی ہماری ملاقات۔ کتنا تھوڑا سا وقت تھا۔" اس نے ٹھنڈی سانس بھری۔

"لیپاس۔" میں نے پورے اعتماد سے اسے پکارا۔ جو کچھ میں اس سے کہنے جا رہا تھا وہ میرا یقین تھا۔ اس کا نہیں۔ چنانچہ میں نے اسے پوری طرح تول لیا تھا۔ میں جو کچھ کہنا چاہتا تھا وہ اتنے مؤثر انداز میں کہنا چاہتا تھا کہ اپنی بات منوا سکوں۔ گو اس کے لئے مجھے جھوٹ بولنا تھا لیکن یہ جھوٹ کچھ لوگوں نے فرض کیا تھا۔ میری مرضی کے بغیر، یہاں اس کی ضرورت تھی۔ چنانچہ میں نے کہا۔

"لیپاس..... اب جب تم نے اپنی زندگی کا اتنا قیمتی راز میرے سامنے عیاں کر دیا ہے تو میں مجبور ہو گیا ہوں کہ تمہیں بھی کچھ بتاؤں۔ جو آج تک تمہیں نہیں معلوم۔ جو ستارہ شناس نہیں بتا سکے۔ کیا تم سننا پسند کرو گی۔؟"

"کوئی بات میرے محبوب۔؟"

میں نے لیپاس کی توجہ حاصل کر لی تھی۔ میں برائے چندے اس کے ذہن سے موت کا خوف نکالنے میں کامیاب ہو گیا تھا۔

"جو میرے بارے میں ہے..... جو میری شخصیت کا راز کھولتی ہے، سنو لیپاس۔ میں سورج کا بیٹا ہوں۔ میں روشنی کی اولاد ہوں، میرے باپ کا نام اجالا ہے اور مجھے ورٹے میں وہ کچھ ملا ہے جو تمہارے دیوتاؤں کو حاصل نہیں ہے۔ چاند نے اپنی کرنیں میرے بدن میں جذب کر رکھی ہیں۔ سو تم میرا رنگ دیکھتی ہو۔ سورج نے اپنی حرارت میرے بدن میں منتقل کر دی ہے۔

جس کا ثبوت میں تمہیں کل دن کی روشنی میں دوں گا۔ روشنی اور اجالا میرے دکھالے ہیں جو میرے گرد پھیلی ہوئی تار کی فضا کر دیتے ہیں۔ سو میری موجودگی میں، کس دیوتا کی مجال ہے کہ تمہاری جانب آنکھ اٹھا کر دیکھے۔ میں تمہاری زندگی کے لئے دیوتاؤں سے جنگ کروں گا۔ میں کسی کو تمہاری زندگی سے کھیلنے کی اجازت نہیں دوں گا اور تم مان لو میری بات کہ ان میں سے کوئی نہیں ہے جو میرے حکم سے سرتابی کی مجال رکھتا ہو..... تو لیپاس..... میری جان..... یہ خیال اپنے ذہن سے نکال دو کہ کوئی دیوتا تمہاری جان لے سکتا ہے۔ تمہارے خلاف آنے سے قبل اسے مجھ سے جنگ کرنا ہوگی۔ اور تم جانتی ہو کہ جنگ میں مجھ سے جیتنے والا کوئی نہ ہوگا۔“

لیپاس حیرت سے منہ پھاڑے میری باتیں سن رہی تھی۔ تب اس نے تعجب سے کہا۔

”تو... تم دیوتا ہوں؟“

”ہاں۔ میں دیوتاؤں کا دیوتا ہوں۔ میں صدیوں سے زندہ ہوں اور صدیوں تک زندہ رہوں گا۔“

”تو ستارہ شناسوں کو اسی لئے تمہارا ستارہ نہیں مل سکا تھا؟“

”شاید۔“ میں نے جواب دیا۔

”تو تھیوڈوس کے جہازوں کو الٹنے میں انسانی قوت کا رفرمانس تھی۔“

”نہیں۔“ میں اسے مطمئن کرنے کے لئے جھوٹ پر جھوٹ بولے جا رہا تھا۔ اس وقت اس کے دل سے خوف دور کرنے کا یہی ایک ذریعہ تھا۔ بہر حال مجبوری تھی، میں کیا کر سکتا تھا۔

”اوہ... اوہ... میں... میں ایک دیوتا کا قرب حاصل کر چکی ہوں۔ کیا یہ خوش بختی کی بات نہیں ہے۔“

”اور یہ اس بات کا ثبوت بھی ہے کہ تمہاری زندگی کو میری موجودگی میں کوئی خطرہ نہیں ہے۔ کوئی دیوتا تمہیں میری آغوش سے چھیننے کی جرات نہیں کر سکے گا۔“

”کیا یہ سچ ہے میکا۔ آہ... کیا یہ سچ ہے۔ تم سچ سچ سورج کے بیٹے ہو۔ تم۔ ہاں تم حیرت انگیز قوت کے مالک ہو۔ تم بے شک انسانوں کی سمجھ میں نہ آنے والوں میں سے ہو لیکن... لیکن آہ۔ کیا تم بھی مجھے پسند کرتے ہو میکا۔ کیا میں اس قابل ہوں کہ دیوتا میری چاہت کریں؟“

اور میرے ہونٹوں پر مسکراہٹ پھیل گئی۔ بہر حال میں اس کے ذہن سے موت کا خوف کسی حد تک دور کرنے میں کامیاب ہو گیا تھا۔

”تم بہت کچھ ہو لیپاس۔ میں چاہتا تھا کہ تم اپنی زبان سے عورت ہونے کا اقرار کرو اور میں تمہیں اپنی ہانہوں میں گھسیٹ لوں۔“ میں نے اس کے بدن کے گرد گرفت کرتے ہوئے کہا اور لیپاس نے خود کو نڈھال چھوڑ دیا۔ وہ میری آغوش میں سما گئی۔

چاند کا سفر جاری رہا۔ لیپاس میری ہانہوں میں سکون کی سانسیں لیتی رہی اور آسمان میں تہہ پٹیاں ہوتی رہیں۔ یہاں تک کہ صبح ہو گئی اور پھر روشنی کی پہلی کرن کے ساتھ لیپاس چونک پڑی۔ اس نے جلدی جلدی لباس پہنا اور پھر اپنا حلیہ درست کرتے ہوئے میری طرف دیکھ کر مسکرائی۔

”اب میں جنرل لیپاس ہوں۔“

”ہاں..... جنرل..... جنرل لیپاس۔“ میں نے جواب دیا۔

”میکارا۔ میرے بارے میں کسی دوسرے انسان کو شبہ نہیں ہونا چاہئے۔ گستاخ کو بھی نہیں۔“ لیپاس نے نیچے اترتے ہوئے کہا اور میں

نے گردن ہلا دی۔

تھوڑی دیر کے بعد ہم نیچے پہنچ گئے۔ لیپاس کے چہرے پر ایک انوکھی آہ تھی۔ اس سے قبل وہ سنجیدہ رہتی تھی، اس کی آنکھوں سے ایک کرب جھلکتا تھا لیکن آج اس کی کیفیت ہی بدلی ہوئی تھی۔ اس کی آنکھیں خوشی سے جھلک رہی تھیں، چہرے پر عجیب سی تہمتاہٹ تھی۔ شاید میرے الفاظ نے اس پر بہت اچھا اثر کیا تھا۔ اسے یقین ہو گیا تھا کہ میں اس کی زندگی کی حفاظت کروں گا اور وہ اس کے باوجود کہ اس کا راز کھل گیا ہے زندہ رہے گی۔ دوسری بات اس نے سوچی ہوگی کہ دیوتا کی قربت اسے نصیب ہے۔ بہر حال ان لوگوں کے عقیدے کے مطابق یہ معمولی بات تو نہیں تھی۔ یہ کچھ کم اعزاز تو نہیں تھا۔

رہا اس کی موت پر میرے یقین کا مسئلہ..... تو میری کیفیت سمجھتے ہو پروفیسر..... بھلا میں ان بے ٹکی باتوں پر یقین کیسے کر سکتا تھا۔ میں تو دیوتاؤں کی حقیقت سے بخوبی واقف تھا۔ میں تو خود کئی بار دیوتا بن چکا تھا۔ چنانچہ میں جانتا تھا کہ لیپاس نہیں مرے گی۔ ہاں یہ دوسری بات تھی کہ وہ فطری موت مر جائے۔ اتفاق سے مر جائے اور فیقلو لیہ والے سمجھ لیں کہ بالآخر لیپاس نے اپنا راز ظاہر کر دیا اور دیوتاؤں نے اسے بد عہدی کی سزا دی۔ دوپہر گزری اور پھر شام ہو گئی۔ لیپاس کا اعتماد بڑھتا جا رہا تھا۔ شاید وہ سوچ رہی تھی کہ اس انکشاف کے بعد وہ چند ساعت، چند گھنٹوں سے زیادہ زندہ نہ رہ سکے گی..... لیکن وہ زندہ تھی..... اسے یقین ہوتا جا رہا تھا کہ اس کا دیوتا، سورج کا بیٹا، دوسرے دیوتاؤں سے زیادہ طاقتور ہے، وہ اسے مرنے نہیں دے گا۔ ان توہمات کا کیا کیا جاسکتا ہے جو انسان کے ذہن میں جاگزیں تھے۔ میں انہیں اس کے ذہن سے دور نہیں کر سکتا تھا۔ سو پروفیسر رات ہو گئی..... اور لیپاس رات کی تنہائی کے لئے مجھ سے زیادہ بے چین تھی..... چنانچہ اس سے قبل کہ میں اسے تلاش کر کے اس کے پاس پہنچوں..... وہ میرے پاس آگئی..... اس کی آنکھوں میں قدیمیں جل رہی تھیں۔

”میکارا.....“ اس نے محبت بھری آواز میں کہا اور میں اسے دیکھنے لگا۔

”میں زندہ ہوں.....“ وہ مسرت سے بولی۔

”اور زندہ رہو گی..... موت کا خوف اپنے ذہن سے نکال دو۔“

”ہاں..... مجھے یقین ہوتا جا رہا ہے..... ہم آج کی رات بھی مستول پر گزاریں گے..... وہاں فضا کا حسن بڑھ جاتا ہے۔“

”ہاں..... ہم آج کی رات بھی مستول پر گزاریں گے۔“ میں نے کہا اور پھر ہم نے نہ صرف وہ رات بلکہ تیسری اور چوتھی رات بھی وہیں

گزاری۔ لیپاس کو اب یقین ہو گیا تھا کہ اس کی زندگی کو کوئی خطرہ نہیں ہے..... چنانچہ اب اس کی خوشیوں کی کیا انتہا ہو سکتی تھی..... میں بھی جہاز پر

مسرور تھا..... میری ضرورت پوری ہو گئی تھی..... لیپاس جیسا بہادر جنرل رات کو صرف ایک عورت ہوتا تھا..... ایک حسین عورت..... جس کی ساری

رعنائیاں میرے لئے ہوتی تھیں۔

چوتھی رات کے اختتام پر جب سحر کی روشنی نمودار ہوئی تو ہم نے خود کو ایک جزیرے کے بالکل نزویک پایا..... اور ہم اچھل پڑے۔ ”یہ کون سا جزیرہ ہے۔؟“ میں نے چونک کر پوچھا۔

”میں نہیں جانتی..... ممکن ہے رات کی تیز ہواؤں نے جہاز کی رفتار تیز کر دی ہو..... اور ہم اس جزیرے کے نزدیک پہنچ گئے ہوں، جو ہماری منزل تھا۔“

”اس کے بارے میں اندازہ کیسے لگایا جاسکتا ہے۔؟“

”وہاں تک پہنچنے سے قبل نہیں..... اوہ..... دیکھو..... شاید ہمیں دیکھ لیا گیا ہے۔“

اور ہم نے مستول سے دیکھا..... کئی جنگلی کشتیاں ساحل چھوڑ رہی تھیں..... ان میں بے شمار مسلح افراد لدے ہوئے تھے..... ان کے بدن برہنہ تھے..... صرف نچلے بدن ڈھکے ہوئے تھے..... انہوں نے سروں پر جانوروں کی کھالیں منڈھی ہوئی تھیں، جن میں سینک لگے ہوئے تھے۔

اوہ..... لیپو رئیس۔“ لیپاس کے منہ سے نکلا۔

”کیا مطلب۔؟“

”یہ لیپو رئیس ہیں..... بدکردار لوگ..... ان کا شہنشاہ زو پاس ہے، جرائم پیشہ ہیں..... بد حالی کے شکار..... اکثر چھوٹے جہازوں کو لوٹتے رہتے ہیں..... جزائر میں انہیں اچھی نگاہوں سے نہیں دیکھا جاتا۔“

”کیا ہمارا ادھر آنے کا ارادہ نہیں تھا۔؟“ میں نے پوچھا۔

”نہیں تاہم اس نے ان لوگوں کے پاس آنے سے منع کیا تھا۔ شاید ہم نے سمت کا غلط تعین کیا تھا۔“

”کیا یہ تھیوڈوس کے باج گزار نہیں ہیں۔؟“

”یہ خود ننگے بھوکے لوگ ہیں..... ان کے پاس کھانے کو نہیں یہ خراج کیا ادا کریں گے..... البتہ ان کی زمین پر لوہا بہت ہے، چنانچہ.....

تھیوڈوس ان کی زمین سے لوہا لے جاتا ہے..... اور لوہا بہت قیمتی ہوتا ہے تم ان کے ہتھیار دیکھ رہے ہو۔؟“

”ہاں..... لیکن اب کیا ارادہ ہے..... کیا ان لوگوں سے بات کی جائے۔؟“

”کرتا ہی پڑے گی..... اور جب آہی گئے ہیں تو حرج کیا ہے..... ہم زو پاس کو بھی دعوت دیئے دیتے ہیں..... اگر وہ بھی ہمارے ساتھ

شریک ہو جائے تو کیا حرج ہے..... ویسے یہ لوگ بڑے بہادر اور جنگجو ہوتے ہیں..... وحشت اور بربریت کوٹ کوٹ کر ان میں بھری ہوئی ہے۔“

لیپاس نے بتایا۔ لیکن یہ بات میں خود ہی دیکھ رہا تھا..... وہ وحشیانہ انداز میں شور مچاتے اور اپنے اپنے ہتھیار ہلاتے تیز رفتاری سے آرہے تھے..... حالانکہ ہمارے جہاز پر دشمن کا جھنڈا لہرا رہا تھا۔

تب کشتیوں نے ساراہین کی کشتیوں کی طرح ہمیں چاروں طرف سے گھیر لیا اور پھر لمبی لمبی رسیاں جہاز پر پھینکی گئیں..... بالکل بحری

قزاقوں کا انداز تھا جو جا رحیت لئے ہوئے تھا۔۔۔ تب میں نے اس سفر میں پہلی بار اپنے کھانڈے کی۔۔۔ ضرورت محسوس کی اور میں کھانڈا لے کر کھڑا ہو گیا۔۔۔ تین چار رسیاں، جہاز کے مختلف حصوں میں انک گئیں لیکن میرے کھانڈے نے انہیں کاٹ دیا۔۔۔ وہ لوگ ہتھیار لے کر تیار ہو گئے تھے۔

”سنو بے وقوفو۔۔۔ سنو اے گدھو۔ ہم تم سے جنگ کرنے نہیں آئے ہیں۔۔۔ ہم تمہارے شہنشاہ زو پاس سے ملاقات کرنا چاہتے ہیں۔۔۔

اگر تم نے ایسی حرکتیں کیں تو ہم تمہیں دوست نہیں سمجھیں گے اور پھر تم دشمنوں میں گردانے جاؤ گے۔۔۔ کوئی تمہارے اوپر بھروسہ نہیں کرے گا۔۔۔“

میں نے دونوں ہاتھ فضاء میں بلند کرتے ہوئے کہا۔ نہ جانے کیا طلسم تھا کہ ان کا جوش ٹھنڈا پڑ گیا وہ سب ایک دوسرے کی شکل دیکھ رہے تھے۔۔۔ اور

لیباس نے ایک ٹھنڈی سانس بھری۔

”ان وحشیوں سے سب کچھ ممکن ہے۔۔۔ درحقیقت ہمیں اس طرف نہیں آنا چاہئے تھا۔“ وہ آہستہ سے بولی۔

کشتیوں سے ہمیں ساحل کی طرف چلنے کے لئے کہا گیا اور ہم چل پڑے۔۔۔ تھوڑی دیر کے بعد ہم ساحل سے جا آئے۔۔۔ تب ایک

نوجوان نے چیخ کر کہا۔

”تم سب نیچے اتر آؤ۔۔۔۔۔ پورا جہاز انسانوں سے خالی کر دیا جائے کوئی ذی روح جہاز پر باقی رہا تو حکم عدولی بھیجی جائے گی۔۔۔۔۔“ یہ قوی بیکل شخص گھوڑے پر سوار تھا۔۔۔۔۔ اور صورت سے ہی خبیث معلوم ہوتا تھا۔۔۔۔۔ لیپاس نے اس کی گفتگو سن کر میری طرف دیکھا۔

درحقیقت یہاں حالات گڑبڑ نظر آتے تھے۔۔۔۔۔ میں نے ایک لمحے کے لئے سوچا اور پھر فیصلہ کیا کہ فی الحال ان سے تعاون کیا جائے، ان کی بات مانی جائے تاکہ جہاز کے دوسرے لوگوں کی حفاظت ہو سکے۔۔۔۔۔ ممکن ہے میں ان کے شہنشاہ زو پاس کو متاثر کر سکوں۔۔۔۔۔ بہر حال آپہنسنے والی بات تھی۔ چنانچہ میں نے لیپاس سے یہ گفتگو کی۔۔۔۔۔ اور لیپاس نے بھی مجھ سے اتفاق کیا۔۔۔۔۔ جب ہم نے اپنے آدمیوں کو احکامات دیئے۔۔۔۔۔ اور ہمارے ساتھی خاموشی سے نیچے اترنے لگے۔۔۔۔۔ رفتہ رفتہ پورا جہاز خالی ہو گیا۔ کشتیوں والے بھی ساحل پر آگئے تھے اور خاموش کھڑے تھے، ویسے ان کے جسموں کی بناوٹ بہت عمدہ تھی۔۔۔۔۔ کوئی بھی کمزور یا دبا پتلا نہیں تھا۔۔۔۔۔ سب کے سب قوی بیکل اور وحشی صفت تھے۔۔۔۔۔ جب وہی قوی بیکل خبیث گھوڑے سوار آگے بڑھا۔۔۔۔۔ اس نے ہماری قطار کے سامنے چکر لگایا۔۔۔۔۔ اور پھر بولا۔

”تم اوگوں کا سر غنہ کون ہے۔؟“

اور لیپاس نے میری کمر میں انگلی چھبائی۔ ”اس وحشی سے تم ہی بات کرو گے میکارا۔“ اور میں نے گردن ہلا دی اور آگے بڑھا یا۔

"میں ان کا سر غنہ ہوں۔"

”اوہ.....“ قوی بیکل نوجوان نے مجھے غور سے دیکھا..... پھر گھوڑے سے اتر آیا..... اور بڑے غور سے مجھے چاروں طرف سے دیکھنے لگا۔ پھر ہنستے ہوئے بولا۔

”واقعی سرغنہ ہو..... پورے جہاز والوں میں تمہارے جیسا کوئی نہیں ہے..... لیکن تم ان لوگوں کے دشمن کیوں بن گئے؟“

نوجوان کی بات میں جیسے ہوئے طنز کو میں نے بخوبی محسوس کر لیا تھا۔ میری رگوں میں خون کھولنے لگا..... لیکن میں نے حتیٰ الامکان ضبط کیا

اور بھاری لہجے میں بولا۔

”اس جزیرے کی آبادی کتنی ہے۔“

”وسیع..... انتہائی وسیع۔“ نو جوان نے جواب دیا۔ ”کیوں۔“

”تمہاری پوری آبادی کے لئے میں ہی کافی ہوں..... ان لوگوں کو مدافعت کی ضرورت نہیں پیش آئے گی..... لیکن میں یہاں جنگ

کرنے نہیں آیا۔ ایک ضروری مسئلے پر تم سے گفتگو کرنے آیا ہوں۔“ میں نے جواب دیا اور نو جوان کا چہرہ سرخ ہو گیا..... پھر اس نے بھاری آواز میں کہا۔

”اس گستاخی کی میں ذاتی طور پر تمہیں سزا دوں گا، لیکن زو پاس سے تمہاری ملاقات کرانے کے بعد..... ممکن ہے زو پاس تمہارے غرور کو

توڑنے کے لئے جزیرے کے کسی معمولی آدمی کا انتخاب کرے۔“ اور پھر وہ واپس لوٹ گیا..... اور حقیقت وہ میرے جواب سے تلملایا گیا تھا۔ گھوڑے

پر سوار ہو کر اس نے اپنے ساتھیوں کو حکم دیا کہ ہمیں چاروں طرف سے گھیر لیا جائے۔ وہ کیلیڈ اس پر ہمارا منتظر ہے..... اور پھر اس نے چند دوسرے

سواروں کے ساتھ گھوڑا دوڑا دیا..... لیپاس نے ایک گہری سانس لی، اور بولی۔

”یہاں حالات کافی سنگین نوعیت اختیار کر چائیں گے..... مجھے احساس ہو رہا ہے۔“

”ان کے شہنشاہ زو پاس سے ملاقات کر لی جائے..... اس کے بعد ہی فیصلہ کریں گے۔“ میں نے جواب دیا۔

دشمنوں کے گروہ نے ہمیں حلقے میں لے لیا تھا..... اور پھر انہوں نے لمبے لمبے ہنٹر نکال لئے..... میں ان کا مقصد سمجھ گیا تھا..... چنانچہ

میں نے زور سے کہا۔

”سنو..... سنو..... ہم تمہارے ساتھ چل رہے ہیں..... ہم تم سے تعاون کریں گے، لیکن اگر تمہارا ایک بھی چابک ہمارے کسی آدمی کے

بدن سے چھو..... تو میں تم سب کو قتل کر دوں گا..... میں تم سے کسی کو زندہ نہیں چھوڑوں گا..... غور سے سن لو، اچھی طرح سمجھ لو.....“ مجھ سے وہ لوگ

شاید کشتیوں ہی میں خوفزدہ ہو گئے تھے، اس لئے ان میں سے کسی نے کوئی جواب نہیں دیا۔

ہمیں اسی طرح طویل مسافت طے کرنی پڑے تھی..... لیکن بہر حال ہنٹر کا استعمال نہیں کیا گیا..... اور پھر ہم ایک ایسے بازے کے

نزدیک پہنچ گئے جو شاید موسیقیوں کے باندھنے کے کام آتا تھا..... بازے کا دروازہ کھول کر ہمیں اندر ہانک دیا گیا۔

قوی جیکل نو جوان یہاں موجود تھا..... اور اپنے لوگوں کو کچھ ہدایت دے رہا تھا..... ہمارے قید خانے کا دروازہ باہر سے بند کر دیا گیا، بہت

سے لوگ ہماری نگرانی پر ماسودہ کر دیئے گئے..... لیپاس ان لوگوں کی کارروائیوں کو تشریح کی لگا ہوں سے دیکھ رہی تھی..... پھر اس نے آہستہ سے کہا۔

”بڑی غلطی ہو گئی میکارا..... کوئی حادثہ ہونے والا ہے۔“

میں نے اس کی بات کا کوئی جواب نہیں دیا..... میں خاموشی سے ان معاملات پر غور کرنا چاہتا تھا..... اور ان کا کوئی حل دریافت کرنا چاہتا

تھا..... مسئلہ دراصل دوسرے لوگوں کی زندگیوں کا تھا..... ورنہ میں ان کے ومانغ درست کر سکتا تھا..... بہر حال سوچ سمجھ کر ہی کوئی قدم اٹھایا جاسکتا

تھا۔ چنانچہ میں نے خود پر قابو رکھا۔

وقت گزرتا رہا۔۔۔ یہاں تک کہ رات ہو گئی۔ ہمیں کھانے کے لئے بھی کچھ نہیں دیا گیا تھا۔ پوری رات اسی طرح گزر گئی۔۔۔ لیپاس سخت پریشان تھی۔۔۔ وہ میرے پاس بیٹھی رہی۔۔۔ اسے افسوس تھا کہ ہم لوگوں نے ہتھیار بھی ساتھ نہ لئے۔۔۔ میں نے بھی اب سوچ کے انداز کو بدل دیا تھا۔۔۔ چنانچہ جو نئی سورج کی روشنی پھوٹی۔۔۔ میں کھڑا ہو گیا۔۔۔ بھوکے پیاسے لوگ خاموش بیٹھے تھے۔۔۔ لیپاس نے سوالیہ نگاہوں سے میری طرف دیکھا۔

”میرے خیال میں اب انتظار مناسب نہیں ہے۔۔۔ ان لوگوں نے جو سلوک ہمارے ساتھ کیا ہے۔۔۔ اس سے اندازہ ہوتا ہے کہ ان کے کیا ارادے ہیں۔“

”تب کیا کرو گے میکا را۔؟“

”فی الحال میں ان کے شہنشاہ زو پاس سے ملاقات کروں گا۔“

”لیکن کس طرح۔؟“

”دیکھتے رہو۔۔۔ میں نے جواب دیا۔۔۔ اور پھر میں دروازے کے پاس آ گیا۔

مونٹی کلزی کے دروازے کو میں نے خوب بجایا اور چوڑی تلواریں سے مسلح لوگ جلدی سے دروازے کے قریب پہنچ گئے۔۔۔ انہوں نے اندر جھانکا تھا۔

”کیا بات ہے۔۔۔؟“ ان میں سے ایک ک سخت آواز میں پوچھا۔

”دروازہ کھول دو۔“ میں نے نرم لہجہ میں کہا۔۔۔ لیپاس میرے پاس آکھڑی ہوئی تھی۔

”ابھی نہیں کھلے گا۔۔۔“ باہر سے جواب ملا اور میں نے لیپاس کی طرف دیکھا۔

”تم ان لوگوں کے پاس جاؤ لیپاس۔۔۔ میں باہر جاؤں گا۔“ اور لیپاس جانتی تھی کہ مجھے باہر جانے سے کون روکے گا۔۔۔ چنانچہ اس نے خالص عورتوں کے انداز میں میرا شانہ پکڑ کر کہا۔

”نہیں نہیں۔۔۔ میں بھی تمہارے ساتھ چلوں گی میکا را۔۔۔ نہ جانے کیا حالات پیش آئیں۔“

”ان لوگوں کی حفاظت بھی ہم پر فرض ہے۔۔۔ لیکن ٹھہرو۔۔۔ اگر میں باہر کے حالات پر قابو کر سکا تو پھر ہم دونوں چلیں گے۔۔۔ ورنہ تم یہاں رک کر حالات کا انتظار کرنا۔“ میں نے اس کا شانہ چھپتھپاتے ہوئے کہا، اور پھر میں نے دوبارہ باہر کی جانب رخ کر کے کہا۔ ”میں آخری بار کہہ رہا ہوں کہ دروازہ کھول دو ورنہ میں اسے توڑ دوں گا۔“

دروازے کے باہر موجود لوگوں نے دوسرے لوگوں کو اپنی مدد کے لئے بلا لیا۔۔۔ لیپاس کے چہرے پر سخت پریشانی ابھرتی تھی۔ ”کچھ اور انتظار کر لو میکا را۔۔۔ کچھ اور انتظار کر لو۔“

”اب مناسب نہ ہو گا لیپاس۔۔۔“ میں نے کہا۔ اور پھر میں نے مونٹی کلزی کے دروازے کی مضبوطی کا اندازہ کر کے ایک بھرپور لٹ اس

پر ماری..... اور کام ایسا ہونا چاہئے تھا جیسا میں نے کیا..... ورنہ بات ہی کچھ نہ ہوتی۔

دروازہ ٹوٹ کر دور جا گرا..... اور کئی آدمی اس کی لپیٹ میں آ کر زخمی ہو گئے..... میں باہر نکل آیا اور چوڑی تلواروں نے مجھے گھیر لیا۔ تب میں نے انہیں گھورتے ہوئے کہا۔

”سنو لیو ریٹس کے لوگوں..... ہم قاصد ہیں..... تائیسورس اعظم کا پیغام لے کر آئے ہیں..... کسی بھی جگہ قاصدوں کے ساتھ یہ سلوک نہیں ہوتا، جو تم کر رہے ہو..... لیکن ہم بے بس بھی نہیں ہیں..... ہم اپنے دفاع کے لئے تم سب سے جنگ کر سکتے ہیں..... سنو، اس سے قبل کہ میں تمہاری جانب سے مایوس ہو جاؤں اور جنگ کا فیصلہ کر لوں، میں تمہارے شہنشاہ سے ملنا چاہتا ہوں۔ تاکہ کوئی مناسب فیصلہ ہو جائے..... اگر تم لوگ مجھے اس تک نہ جانے دو گے تو لڑائی کا آغاز تمہاری طرف سے ہوگا..... اور تم مجھے شکست نہ دے سکو گے۔“

”لیکن پینڈو کا حکم ہے کہ تمہیں باہر نہ نکلنے دیا جائے.....“ اس شخص نے کہا۔

”پینڈو کون ہے؟“ میں نے پوچھا۔

”وہ جس کے حکم پر تمہیں یہاں لایا گیا ہے.....“ اور مجھے وہ گھوڑا سوار یاد آ گیا۔

”اس کی کیا حیثیت ہے؟“

”بحری حملوں کا سربراہ ہے..... خود رو پاس اس کی عزت کرتا ہے اور وہ تمہا ہے جو رو پاس کے پاس ہر وقت پہنچ سکتا ہے..... پینڈو کے سر پر ایڈ اس کا سایہ ہے اور اسے کوئی شکست نہیں دے سکتا۔“ اس شخص نے بتایا۔

”بہر حال میں نکل آیا ہوں اور اب رو پاس کے پاس بھی جاؤں گا۔ میری ایک رائے ہے۔ تم میں سے پانچ بہادر نکل آئیں اور مجھ سے جنگ کریں اگر مجھے شکست دے دیں تو ٹھیک ہے اور اگر میں انہیں شکست دے دوں تو پھر مجھے نہ روکا جائے..... میں ابھی اتنے لوگوں کو قتل نہیں کرنا چاہتا کہ پھر رو پاس سے دوستی کی کسی گفتگو کا امکان نہ رہے۔“

اور وہ سب ایک دوسرے کی شکل دیکھنے لگے۔ بہر حال وہ مجھ سے مرعوب ہو گئے تھے۔ لیکن اس سے قبل کہ وہ کوئی فیصلہ کریں۔ پینڈو چھ گھوڑے سواروں کے ساتھ آتا ہوا نظر آیا۔ آن کی آن میں اس کا گھوڑا ہمارے قریب پہنچ گیا..... اور پھر اس نے مجھے اور ٹوٹے ہوئے دروازے کو دیکھ کر حیرت کا اظہار کیا۔

”یہ سب کیا ہے؟“ اس نے اپنے آدمیوں سے پوچھا، اور اس کے آدمی اسے صورتحال بتانے لگے..... پینڈو کے چہرے پر خوفناک تاثرات نظر آئے۔ اور پھر وہ دانت چیتا ہوا بولا۔

”دیوتاؤں کی قسم، اگر میں رو پاس سے تیرا ترکہ نہ کر چکا ہوتا۔ دیوتاؤں کی قسم اگر رو پاس تجھ سے ملاقات کی خواہش نہ ظاہر کر چکا ہوتا تو میں تیری گردن کاٹ کر ساحل کے نزدیک ریت پر ایک لمبے بانس میں لٹکا دیتا اور ڈھول بجانے والے پانچ دن تک اس کے نزدیک بیٹھ کر ڈھول بجاتے۔“

”تو یہ نہ کر سکتا پینڈو..... اور تو یہ کبھی نہ کر سکے گا..... ہاں میں تیرے ساتھ جو سلوک کروں گا اس کا انتظار کر..... بہت جلد فیصلہ ہو جائیگا“

الحال تو مجھے بتا کیا جاتا ہے۔؟“

”زو پاس نے تجھے طلب کیا ہے۔“

”میں بھی اس سے ملنا چاہتا ہوں۔“

”اسے لے آؤ.....“ پینڈو نے اپنے ساتھیوں سے کہا اور میں نے لیپاس کو اشارہ کیا۔ لیپاس بھی میرے نزدیک آگئی..... اور دوسرے

لوگوں نے ٹوٹے دروازے کو اس کی جگہ جمادیا۔

”میرے ساتھیوں میں سے کسی کو اگر کوئی تکلیف پہنچی..... تو..... اس کے نتائج کی پوری ذمہ داری تم لوگوں پر ہوگی.....“ میں نے کہا اور

پھر ہم پیدل ہی زو پاس کے محل کی طرف چل پڑے۔ بہر حال ان لوگوں سے کوئی شکوہ ہی نہیں تھا جو کھانے تک کو بندے سکے تھے..... ہم خاموشی سے زو پاس کے محل پہنچ گئے..... یہاں ہمیں لانے والے باہر رک گئے..... صرف پینڈو اور اس کے چھ قد آور ساتھی میرے اور لیپاس کے چاروں طرف پھیل گئے..... پینڈو ہمارے آگے چل رہا تھا۔

اس طرح ہم زو پاس کے محل میں داخل ہوئے..... زو پاس اس وقت درہار میں نہیں تھا، بلکہ اپنے عشرت کدے میں تھا..... اس نے صبح کا

عسل کیا تھا اور اس وقت نیم برہنہ ایک آرام دہ تخت پر دراز تھا، جہاں چند خوبصورت لڑکیاں اس کے بدن پر کسی روغن کی مالش کر رہی تھیں..... ہمیں دیکھ کر اس نے ہاتھ اٹھالیا اور مالش کرنے والی لڑکیاں رک گئیں..... فربہ بدن کے اس کریمہ صورت شخص کی آنکھوں کے پونے بھٹکے ہوئے تھے..... اس کے بال بہت لمبے تھے اور قد بہت چھوٹا تھا..... اسے دیکھ کر ذہن کو کراہٹ کا احساس ہوتا تھا..... تاہم..... ہم اس کے سامنے پہنچ گئے..... پینڈو ہمارے ساتھ ساتھ تھا۔

”خوش آمدید..... معزز مہمانو..... خوش آمدید..... خوب..... بہت خوب..... تو یہ ہیں آنے والے..... آؤ..... آؤ..... کہو..... ہمارے ہاں

تمہیں کوئی تکلیف تو نہیں ہوئی۔؟“ بے غیرت شہنشاہ زو پاس نے پوچھا۔

”نہیں معزز زو پاس..... سوائے اس کے کہ ہمیں وہاں رکھا گیا جہاں شاید موٹی بندھتے ہیں..... اور ہم کل صبح سے بھوکے ہیں..... اس

کے علاوہ ہمیں کوئی تکلیف نہیں ہوئی۔“ میں نے کہا۔

”اوہ..... اوہ..... یہ بہت اچھی بات ہے..... مہمانوں کے آرام کا خیال رکھنا ہمارا فرض ہے..... کیوں پینڈو.....؟“ زو پاس نے

مسکراتے ہوئے کہا اور پھر پینڈو سے بولا۔

”مہمانوں کی یہ تکلیف بھی رفع کر دی جائے پینڈو..... ان کے ساتھیوں کو عمدہ قسم کی آسائش فراہم کی جائے..... اور ہاں دونوں معزز

مہمانوں کو محل ہی میں ٹھہرایا جائے تاکہ ان کی مناسب تواضع ہو سکے۔“

”ہمارے جہاز پر خوراک کا کافی ذخیرہ موجود ہے شہنشاہ زو پاس۔ میرے خیال سے میرے ساتھیوں کو جہاز پر منتقل کر دیا جائے..... ہم

انتظار کریں گے۔“

”اوہو..... اوہو..... تم فکر نہ کرو میرے دوست..... میں ان کے لئے خصوصی احکامات جاری کروں گا..... بس تم بے فکر ہو جاؤ..... تو سنو پینڈو۔ مہمانوں کے قیام کا بندوبست تمہارے ذمہ..... اور ہاں رات کو ہم ان سے ان کی آمد کا مقصد پوچھیں گے..... تم جانتے ہو دن کی روشنی میں ہم کوئی کام نہیں کر سکتے۔“

پینڈو نے گردن خم کر کے آمادگی کا اظہار کیا..... اور پھر میری طرف دیکھ کر بولا۔ ”آؤ خوش نصیبوں..... بہت کم لوگوں کے شہنشاہِ زو پاس کا مہمان خاص بننے کا شرف حاصل ہوتا ہے۔“

میں نے ایک لمحے کے لئے سوچا اور بہر حال آمادگی ظاہر کر دی۔ میں حتی الامکان کسی تصادم سے بچنا چاہتا تھا..... محل کے جس کمرے میں ہم نے قیام کیا وہ خوب آراستہ تھا..... ہمیں اعلیٰ درجے کا ناشتہ دیا گیا..... اور ہم نے بے تکلفی سے ناشتہ کیا..... لیپاس آزدوہ قہمی لیکن میں نے اسے تسلی دی اور کہا کہ ہو گا وہی جو ہم چاہتے ہیں، بس تھوڑی سی احتیاط کی جا رہی ہے۔

”تم نے دیکھا میکارا..... ان بدنیٹوں کا کوئی ایمان نہیں ہے۔ یہ مکار اور ذلیل فطرت ہیں..... ان سے کسی بہتری کی امید کیوں کر کی جائے۔؟“

”آج رات کی گھنگو میں، میں زو پاس سے محل کر گھنگو کروں گا اور اس کے بعد ہم فیصلہ کریں گے کہ ہمیں کیا کرنا ہے۔“ میں نے جواب دیا۔ اور پھر پورا دن سخت الجھن کے عالم میں گزارا۔ مجھے خود پر ہنسی آ رہی تھی، صدیوں سے آزاد..... عام انسانوں سے علیحدہ زندگی گزارنے والا کس چکر میں پھنس گیا تھا۔ بات صرف میری ہوتی تو زو پاس کی ایسی تھی..... دیکھ لیتا اسے اور اس کے ساتھیوں کو..... لیکن اس وقت مسئلہ ان کا تھا جو ہمارے ساتھ آئے تھے۔

”نہ جانے ان لوگوں کو خوراک ملی یا نہیں.....“ لیپاس نے آزدوگی سے کہا۔

میں پورے دھوک سے کچھ نہیں کہہ سکتا تھا اس لئے خاموش رہا۔ اور وقت گزرتا رہا..... یہاں تک کہ رات ہو گئی..... ہمیں دو پہر کا کھانا بھی ملا تھا۔ شراب بھی آئی تھی۔ بہر حال ہمارا پورا پورا خیال رکھا گیا تھا۔ پھر رات کو طبلی ہو گئی۔ جس جگہ ہمیں پہنچایا گیا وہ ایک خوشناباغ تھا۔ رنگین شمعیں درختوں میں لگائی گئی تھیں..... حسین تخت پڑے ہوئے تھے..... پھولوں کے کنبے کے کنبے بھرے ہوئے تھے..... ہر جھنڈ کے سائے میں ایک تخت موجود تھا جس پر کوئی حسینہ اور کوئی بوا الہوس عیش پرست امیر دراز تھے..... لباس نہ ہونے کے برابر۔ شراب و کباب میں غرق..... ایک کنبے کے ساتھ موسیقار بیٹھے عجیب بے ہنگم ساز بجا رہے تھے..... نسوانی قہقہے ابل رہے تھے۔

ہمارے داخل ہوتے ہی زو پاس نے ہاتھ اٹھایا اور ساز رک گئے۔

”آؤ..... آؤ میرے دوستو..... آؤ تا یورس کے فیقلو لیہ سے آنے والوں۔ کیا اس حسین ماحول نے تمہیں متاثر نہیں کیا..... آؤ..... بیٹھو، یہ دونوں تخت تمہارے لئے ہیں اور ان پر دراز حسینائیں تمہاری منتظر ہیں.....“ زو پاس نے اپنے نزدیک کے دونوں تخت کی طرف اشارہ کیا..... جن پر دو خوبصورت لڑکیاں دراز تھیں۔

”شہنشاہ زو پاس..... بہتر ہے کہ پہلے ہم اپنے مشن کے بارے میں گفتگو کر لیں..... اس کے بعد تمہاری اس محفل سے زیادہ لطف اندوز ہو سکیں گے۔“

”مشن..... ہر ذی روح کی زندگی صرف ایک مشن ہے..... زندہ رہے اور عیش کرے..... تم کون سے مشن کی بات کرتے ہو.....؟“

زو پاس نے جھومتے ہوئے کہا اور دوسرے لوگ ہنسنے لگے۔

”وہ مشن جو تائیسورس نے ہمارے سپرد کیا ہے۔“ میں نے جواب دیا۔

”تائیسورس..... نہیں نہیں..... وہ زندگی دینے والوں میں سے نہیں ہے..... تم سوچو..... غور کرو..... تمہیں دنیا میں لانے والا تائیسورس نہیں ہے۔ جب وہ تمہیں یا کسی کو دنیا میں نہیں لاسکتا، تو پھر وہ تمہاری زندگی پر مسلط ہونے کا کیا حق رکھتا ہے۔؟“ یولو..... جواب دو.....

”زندگی کے کچھ اور مقاصد بھی ہوتے ہیں زو پاس..... زندگی صرف شراب اور عورت تک محدود نہیں ہے۔“

”لفظ..... زندگی صرف اس کا نام ہے جو اپنے لئے گزاری جائے اور یہ دونوں چیزیں زندگی کی سب سے بڑی ضرورت ہیں..... تم نے تائیسورس کا مشن کیوں قبول کیا ہے..... زندہ رہنے کے لئے..... تمہاری موت کے بعد تائیسورس کسی دوسرے انسان کا انتخاب کرے گا..... زندہ رہو میرے دوستوں اور زندگی سے لطف اٹھاؤ..... خادماؤں..... مہمانوں کو خوش کرو۔“

”نہیں زو پاس..... ہم یہاں عیش کرنے نہیں آئے..... اگر تم ہم سے ہمارے مشن کے بارے میں گفتگو کرنے پر تیار نہیں ہو تو ہمیں جانے کی اجازت دو..... ہم تائیسورس سے کہہ دیں گے کہ لیو رنکس کے شہنشاہ نے ہمیں مایوس لوٹا دیا.....“

”مشن مشن مشن..... آخر تمہارا مشن کیا ہے.....؟“

”انتہائی اہم..... تمہارے لئے بھی فائدہ مند اور دوسروں کے لئے بھی۔“

”اوہ..... میں انتہائی خوش و خرم ہوں..... میرے فائدے کی کوئی بات مت کرو..... ہاں بتا سکتے ہو تو صرف یہ بتاؤ کہ کیا تمہاری نگاہ میں کوئی ایسی حسینہ ہے جو حسن میں اپنی مثال نہ رکھتی ہو.....؟“ زو پاس رازدارانہ انداز میں بولا..... اور میری آنکھوں کا رنگ بدلتے لگا..... اور اسی وقت باغ کے ایک گوشے سے روشنی پھوٹی اور تین چار خادمائیں رنگین مشعلیں لئے آگے بڑھتی نظر آئیں۔ ان کے درمیان کوئی چل رہا تھا..... چاروں طرف وراز جوز نے اٹھ کھڑے ہوئے اور انہوں نے خوشی کا نعرہ لگایا۔

”ای..... تھا..... اچھا..... اچھا.....“

خادماؤں کے جھرمٹ میں چلتے والی نے دونوں ہاتھ بلند کئے اور نفی گھٹکھڑ بج اٹھے..... میری نگاہیں بھی بے ساختہ اس کی طرف اٹھ گئی تھیں۔

خاصی حسین عورت تھی..... باریک رنگین کپڑوں کے لباس میں جو ایک مخصوص طرز کا تھا اس نے انتہائی قیمتی زیورات بھی پہنے ہوئے تھے جن میں جڑے ہوئے قیمتی نگینوں کا ٹکس اس کے چہرے پر پڑ کر قوس و قزح پیدا کر رہا تھا..... اس انداز میں بلا شک وہ بے حد حسین نظر آ رہی تھی۔

نزاکت سے آگے بڑھتی ہوئی وہ زو پاس کے نزدیک پہنچ گئی اور زو پاس بھی تخت سے اتر کر کھڑا ہو گیا۔

”آہ.....! تھا..... تو ایسے وقت آتی ہے کہ ہماری محرومیاں منہ پھاڑ کر ہمارے سامنے آکھڑی ہوتی ہیں..... آہ غور کر..... شراب کا سرد جب ہمارے دگ و پے میں زندگی دوڑا رہا ہو، ہم تیری آرزو کیوں نہ کریں..... لیکن افسوس..... تو ہمارے لئے اس قدر مقدس ہو گئی کہ اب ہم تیرا تصور بھی نہیں کر سکتے کہ مہادالیز اس ناراض نہ ہو جائے..... تا کیسے آتی ہے اس وقت..... کون سا کام تجھے کھینچ لایا ہے.....؟“ نر و پاس عجیب سے لہجے میں بولا۔

”مسخرے شہنشاہ... تیری بے وقت کی راگنی کچھ اچھی نہیں لگتی۔ اس لئے فضول باتوں سے پرہیز کیا کر..... میں تجھ سے ایذا اس کے اس معبد کے بارے میں بات کرنے آئی ہوں جو ابھی تک تکمیل کو نہیں پہنچا..... میں جانا چاہتی ہوں کہ اس کی تکمیل میں کتنا وقت لگے گا۔؟“

”بہت تھا.....!۔ تھا بیٹھ جا..... لڑکیوں ہٹ جاؤ..... مجھے لیپو رئیس کے مایہ ناز حسن کے پہلو میں بیٹھنے کا فخر حاصل ہونے دو..... بیٹھ جا۔۔۔ تھا۔“

”میں ایک بار پھر کہتی ہوں کہ فضول باتوں سے پرہیز کر۔“

”لیکن سوچ تو سہی اچھا..... کیا یہ وقت ایسی باتوں کے لئے مناسب ہے۔؟“ زو پاس مظلومیت کے انداز میں بولا۔

”ہاں..... مجھے معلوم ہے دن میں تو کسی الو کی مانند ہوتا ہے..... اس وقت تیری عقل تیرے دماغ میں نہیں ہوتی..... اس وقت تیرے حواس تیرے قبضے میں نہیں ہوتے..... وہ وقت تو تجھ سے بات کرنے کے لئے بالکل ناموزوں ہوتا ہے۔“

”اچھا.....“ زو پاس نے ایک شخصدی سانس بھری۔ ”اچھا۔ تو یہی سی..... تو اچھا اس کے لئے کھل کی مہلت دے..... میں ساریس سے معلومات حاصل کر کے تجھے اخلاص دوں گا۔“

”ایذا اس تجھ سے جواب طلبی کرے گا... اسے یاد..... اٹھانے کہا اور اچانک ہی اس کی نگاہ ہم دونوں کی طرف اٹھ گئی.... اس نے ہمیں حیرت سے دیکھا اور پھر چند قدم آگے بڑھ آئی.....

بڑی بے باک نگاہیں تھیں اس کی... مگر بڑی حسین آنکھیں تھیں، کون تھا جو ان آنکھوں کے سحر میں گرفتار نہ ہو جاتا... وہ قریب سے ہم دونوں کو دیکھ رہی تھی..... پھر اس کے منہ سے ہلکی سی بڑبڑاہٹ نکلی۔

”دیوتاؤں کی قسم..... دونوں اپنے اپنے رنگ میں یکتا ہیں ایک کے چہرے اور بدن پر مردانگی چھائی ہوئی ہے۔ تو دوسرا ایک انوکھی دلکشی لئے ہوئے ہے، اس کا بدن گداز ہے اور اس کے چہرے پر ایسی کشش ہے کہ دل بے اختیار کھینچتا ہے..... کون ہیں یہ دونوں.....؟ کہاں سے آئے ہیں نہ وہ اس۔؟“

”یہ... یہ قتلویہ کے قاصد ہیں... تائیورس کا کوئی پیغام ملا ہے۔“

”خوب ہیں دونوں۔۔۔ قاصد تو مہمان ہوتے ہیں۔۔۔ کیا ہم انہیں اپنا مہمان نہیں بنا سکتے زو پاس۔۔۔؟“ وہ مسکراتے ہوئے یولی اور عجیب تھی اس کی مسکراہٹ۔۔۔ پورے بدن میں سرسراہٹ دوڑ جاتی تھی۔

”ایڈ اس اسے پسند کرے گا۔؟“ زو پاس ہونٹ سکڑ کر بولا۔

”وہ میرا اور ایڈ اس کا معاملہ ہے۔۔۔۔۔ تجھے اس کے درمیان مداخلت کی اجازت نہ ہوگی۔۔۔۔۔ کیا تم آج کی رات میرے مہمان نہیں رہو گے انوکھے انسانوں۔“ اس نے براہ راست ہم سے سوال کیا۔

”کل کی رات استحقاق۔۔۔۔۔ آج رات میں ان سے تائیورس کے پیغام کے بارے میں گفتگو کروں گا۔“

”خیر۔۔۔۔۔ کل کی رات سہی۔۔۔۔۔ لیکن کل رات تک کے لئے یہ لوگ تیرے پاس ہماری امانت ہیں۔۔۔۔۔ یہ امانت ہم تک پہنچ جانی چاہئے۔۔۔۔۔

ہم کل رات کا انتظار کریں گے۔“ اس نے ہاتھ اٹھایا۔۔۔۔۔ اس دوران اس کی نگاہ ایک لمحے کے لئے ہمارے اوپر سے نہیں ہٹتی تھی۔۔۔۔۔ اور وہ واپس بھی گئی تو ہمیں گھورتی ہوئی۔ پھر وہ باغ کے آخری گوشے سے نکل گئی۔ تو لوگ اپنی جگہوں پر بیٹھ گئے۔۔۔۔۔ لیکن زو پاس کے چہرے کی شگفتگی رخصت ہو گئی تھی۔

”غور سے سنو دوں۔۔۔۔۔ غور سے سنو۔۔۔۔۔ وہ ویوتا کی منظور نظر ہے۔۔۔۔۔ کس کی مجال ہے کہ وہ ویوتا کی منظور نظر پر آنکھ جمائے۔۔۔۔۔ اس

کی آنکھ میں یرغابی نہیں رہتی۔۔۔۔۔ وہ گردن شانوں پر نہیں رہتی۔۔۔۔۔ تاہم وہ عورت ہے۔۔۔۔۔ ناقص العقل، فاجر الخواس۔۔۔۔۔ اس کی باتوں میں نہ آنا۔۔۔۔۔ ورنہ ایڈ اس کے ہاتھ بہت لمبے ہیں۔۔۔۔۔

”ہم دونوں کو اس سے کوئی دلچسپی نہیں ہے۔۔۔۔۔ تم ہم سے بات کرو۔۔۔۔۔ اس کے بعد ہم یہاں نہ رہیں گے۔۔۔۔۔ ہم کل ہی واپسی کے لئے

نکلا اٹھادیں گے۔“ میں نے جواب دیا۔۔۔۔۔ اور زو پاس نے پہلی بار ہمیں حیرت کی نگاہ سے دیکھا۔۔۔۔۔ اس کی آنکھوں میں تعجب بھرا ہوا تھا۔۔۔۔۔ کئی منٹ تک وہ منہ پھاڑے ہمیں دیکھتا رہا پھر بولا۔

”کیا کہا تم نے۔۔۔۔۔؟ کیا کہا۔۔۔۔۔ کیا تم۔۔۔۔۔ کیا تم۔۔۔۔۔ اگر تمہیں موقع مل جائے تو استحقاق کا قرب پسند نہ کرو گے۔۔۔۔۔ تمہارے دل اس کے

حسن کے جال سے آزاد ہیں۔؟“

”ہمارے لئے وہ ایک عام عورت سے بھی کمتر ہے۔۔۔۔۔ ہمیں اس سے کوئی دلچسپی نہیں ہے۔“

”سخت حیرت کی بات ہے۔۔۔۔۔ واقعی سخت حیرت کی بات ہے۔۔۔۔۔ کم از کم اس معاملے میں تم قابلِ قدر انسان ہو۔۔۔۔۔ واقعی خوب ہو۔۔۔۔۔

مگر۔۔۔۔۔ تائیورس نے آخر کیا پیغام بھیجا ہے تمہارے ہاتھ۔؟“

”شہشاہ زو پاس اگر غور سے سنے۔“

”اب تو سننا ہی پڑے گا حیرت انگیز لوگوں۔۔۔۔۔ تم نے بڑی تعجب خیز بات کہی ہے۔۔۔۔۔ ہٹاؤ تو سہی۔۔۔۔۔ کچھ کہو تو سہی۔“

”ہم نے تھیوڈوس کو شکست دی ہے۔۔۔۔۔ سمندری لیرے تھیوڈوس کو۔۔۔۔۔ تائیورس کی فوجوں نے اسے شدید نقصان اٹھا کر واپس بھاگنے پر

مجبور کر دیا ہے۔۔۔۔۔ لیکن تھیوڈوس بہت قوی ہے۔۔۔۔۔ ہم چاہتے ہیں کہ سارے جزائر یکجا ہو کر اس سے جنگ کریں۔۔۔۔۔ اس لئے ہم تم سے ایک عہد نامہ

چاہتے ہیں جس کی رو سے اگر تھیوڈوس فیقلولیہ پر حملہ آور ہو تو فیقلولیہ کے سمندروں کو اس کا قبرستان بنادیا جائے۔“

”ارے۔۔۔۔۔ اس سمندری بلا کو تم نے شکست دی ہے۔۔۔۔۔ تم لوگ نشے میں تو نہیں ہو۔۔۔۔۔ بھلا وہ بھی قابلِ تخییر ہے۔۔۔۔۔ ناممکن۔۔۔۔۔ ناممکن تم

بالکل جھوٹے ہو..... ناقابل یقین بات کہہ رہے ہو..... اور اگر میں اسے سچ بھی مان لوں تو کیا میں پاگل ہوں کہ کسی جنگ میں شریک ہو جاؤں..... میرا دماغ خراب ہوا ہے جو تباہی کو آواز دوں..... ارے الحق کیا تم سب پاگل ہو۔؟“

”نہیں زو پاس..... ہم پاگل نہیں ہیں..... ہم چاہتے ہیں کہ تھیوڈوس کے خطرے سے تمہیں ہمیں سب کو نجات مل جائے۔“

”مجھے اس سے کوئی خطرہ نہیں ہے..... وہ ہمارے پہاڑوں کی سیاہ دھات لے جاتا ہے..... لے جاتا رہے، ہمیں اس کا کرنا بھی کیا ہے..... چنانچہ تمہارا تائیورس الحق ہے..... کیوں اس الحق کے لئے مارے مارے پھر رہے ہو۔؟“

”تو یہ تمہارا جواب ہے زو پاس۔؟“ میں نے پوچھا..... لیپاس کا چہرہ سرخ ہو گیا تھا..... وہ اپنے بھائی کی شان میں ایسے گستاخانہ کلمات برداشت نہ کر پا رہی تھی۔

”ہاں..... ہاں..... ہر سمجھدار کا یہی جواب ہوگا، جو میرا ہے..... بس اب جاؤ..... یہاں سے بھاگ جاؤ..... مگر نہیں..... شہرہ، جاؤ گے کہاں..... وہ مصیبت النسا تمہیں اپنی امانت بنا کر سوپ گئی ہے اور بہر حال کل تمہیں اس کے حوالے کرنا ضروری ہے..... کل کے بعد..... کل کے بعد..... چینیڈو خود تمہارے ہارے میں فیصلہ کر دے گا..... کل رات تم اس کے ہاں ضرور جاؤ گے..... لیکن، جو کچھ میں نے کہا ہے اسے ذہن میں رکھنا..... یہی تمہارے حق میں بہتر ہوگا۔“

”نہیں زو پاس..... ہم واپس جانا چاہتے ہیں۔“ میں نے کہا۔

”یہ تو ممکن نہ ہوگا میرے دوستوں..... بات اب میرے ہاتھ سے نکل گئی ہے..... اور تم جانتے ہو کہ عورت سے زیادہ زہریلی ناگن روئے زمین پر نہ ہوگی..... یہ جب جھنجھلا جاتی ہے..... یہ جب کاٹتی ہے تو انسان بلبلا بھی نہیں سکتا..... نہیں میرے بھائی..... میری ہمت نہیں ہے کہ تمہیں نکل جانے دوں..... جاؤ، جاؤ..... آرام کرو..... کل رات کے لئے خود کو تیار کرو..... خود سوچو..... تمہیں اس کی خواہش پر کیا کرنا ہوگا..... یہ سوچنا تمہارا فرض ہے میرا نہیں..... سپاہیوں انہیں ان کے قیام گاہ پر پہنچا دو۔“

اور ہم اس نیم پاگل انسان کے پاس سے واپس نکل کے اس کمرے میں آ گئے جہاں ہمیں ٹھہرانے کا بندوبست کیا گیا تھا۔

لیپاس اب بھی غصے سے ہونٹ چبا رہی تھی۔ اس کی آنکھوں سے عجیب سے تاثرات ہو رہے تھے۔ میں نے اس کی طرف دیکھا اور پوچھا۔

”کیا سوچ رہی ہو لیپاس۔؟“

”غلطی مجھ سے ہوئی ہے میکارا۔ ست کا صحیح تعین کئے بغیر ہمیں نہیں چلنے رہنا چاہئے تھا۔ یہاں آ کر جن الجھنوں سے دوچار ہونا پڑا ہے وہ

صرف میری پیدا کردہ ہیں۔ مجھے افسوس ہے۔“ لیپاس نے جواب دیا۔

”فکر مند ہونے کی ضرورت نہیں ہے میری جان۔ میں ان سب کو ٹھیک کرنے کی قوت رکھتا ہوں۔ صرف اس لئے خاموش ہوں کہ

ہمارے آدمیوں کو گزند نہ پہنچ جائے۔ کسی طرح ان سب کو نکال کر جہاز پر پہنچا دیا جائے۔ اس کے بعد جہاز کو روانہ کر دو۔ میں یہاں رک کر ان کا دماغ

درست کر دوں گا اور ان کی ساری کمزوریوں کا مزہ چکھا دوں گا۔“

”اوہ۔ نہیں میکا را۔ جہنم میں جائیں یہ کبخت۔ ہم بس یہاں سے نکل جائیں۔ اس کے علاوہ میں اور کچھ نہیں جانتی۔“ لیپاس نے اس بار پھر خالص عورتوں کی بات کی اور میں نے ہنستے ہوئے اسے سینے سے بھینچ لیا۔

”اب کیا ارادہ ہے میکا را۔؟“ اس نے پوچھا۔

”کل رات..... کل رات ممکن ہے کچھ کام بن جائے۔ یہ زو پاس تو انتہائی ناکارہ ثابت ہوا۔“

”کل رات۔ تو کیا کل رات تم اس فاحشہ کے پاس جانا پسند کرو گے۔“ لیپاس بولی۔

”تم بھی تو ساتھ ہوگی لیپاس۔“

”یہ اور ابھن کی بات ہے۔ وہ بد بخت مجھے بھی مرد سمجھ رہی ہے اور اس کی نگاہ ہم دونوں پر ہے۔“

”ہاں۔ یہ ابھن ہے لیکن پہلی بار تم مجھے اس کے ساتھ رہنا دینا۔ پھر وہ کسی مرد کی خواہش نہ کرے گی۔“

”اوہ۔ اوہ تو۔ تو تم اس کے ساتھ اس کے پہلو میں رات گزارو گے۔“ رقابت بول اٹھی۔

”اس کے لئے تم سے معذرت خواہ ہوں لیپاس۔ اگر یہ ایک اہم ضرورت نہ ہوتی تو میں یہ پسند نہ کرتا۔ لیکن اب تم ہی سوچو۔ تم ہی خیال

کرد کہ اس کے علاوہ اور کیا ترکیب رہ گئی ہے۔؟“

”کیا مطلب۔؟“

”تم نے دیکھا۔ تم نے سنا۔ اتھا کسی کی منظور نظر ہے اور دیوتا کی محبوبہ کو شہنشاہ زد پاس بھی خراب نگاہ سے نہیں دیکھ سکتا۔ اس کے انداز

سے پتہ چلتا تھا کہ وہ زو پاس پر حاوی ہے۔ تو اگر دیوتا کی محبوبہ ہماری دوست بن جائے تو کیا ہم اپنے مقصد میں کامیاب نہیں ہو سکتے۔ میرا خیال ہے یہ مشکل نہیں ہوگا۔“ میں نے کہا اور لیپاس گردن جھکا کر کچھ سوچنے لگی۔ پھر اس نے گردن اٹھائی تو اس کی آنکھوں میں کرب تھا۔

”میں ساری رات تڑپتی رہوں گی۔ وہ راتیں پھر واپس آ جائیں گی جب میں اس تصور میں جلتی تھی کہ تم کسی کی آغوش میں ہو میکا را.....

ہاں میکا را..... اب میں اعتراف کرتی ہوں کہ مرقوس کی محبوبہ، لیوہار کی ملکہ کے ساتھ تم نے جو راتیں گزاری تھیں وہ راتیں میں نے انگاروں کے بستر

پر گزاری تھیں۔ مجھے ان راتوں میں ایک پل چین نہیں ملا تھا۔ بڑی بھیا تک راتیں تھیں وہ میرے لئے۔ اور اب ایسی ہی ایک رات پھر آگئی ہے۔“

”تم اس رات کو مصلحت کی رات قرار دو گی لیپاس۔ میں بھی اس رات کو ضرورت کی رات سمجھوں گا۔ میرا وعدہ۔“ میں نے کہا اور لیپاس

نے مجبوری کی حالت میں گردن ہلا دی۔

سارا دن ہماری نگرانی کی گئی۔ محل کے دوسرے حصے میں جانے کی بھی اجازت نہیں تھی۔ عجیب سا دن گزارا تھا دوسرا۔ لیپاس بھی رات کے

تصور سے اداس تھی اور میں بھی بیزار محسوس کرتا رہا تھا۔ بعض اوقات مجھے سخت کوفت ہونے لگتی تھی۔ چند انسانوں کے لئے میں نے اپنی فطرت کو

دبا یا ہوا تھا۔ ورنہ لیوہار رئیس کے ان بد معاشوں کی ساری بد معاشی نکال دیتا۔ بہر حال اب مجبور یاں مول لے ہی لی تھی۔ تائیورس کی دوستی کے لئے،

لیپاس کی اپنائیت کے لئے یہ بھی کرنا تھا۔ ہاں جب رات آئی تو اتھا کی دلکش صورت نگاہوں میں گھوم گئی۔

دیوتا کی محبوبہ شہنشاہ تک کے عنقا ہے۔ لیکن اس کی دعوت..... اس کی اس دعوت کو میں بخوبی سمجھتا تھا اور پھر ہمیں بلوا لیا گیا۔ یہاں بھی عورتوں کی طرح رتھ میں سفر کرنا پڑا تھا۔

نہ جانے کتنا فاصلہ طے کر کے رتھ ایک خوبصورت عمارت کے پاس پہنچ گیا۔ ہم دونوں سے اترنے کے لئے کہا گیا اور رتھ سے اتر کر ہم نے ایک حسین منظر دیکھا۔ ایک انتہائی دلکش باغ تھا۔ پھلوں کے درختوں سے بھرا ہوا، حسین پھولوں کی خوشبو سے مہکتا ہوا اور اس کے درمیان چھوٹی سی حسین عمارت کھلونے کی مانند رکھی ہوئی تھی۔ رنگین شمعیں روشن تھیں اور خوش لباس کنیزوں کی قطار کھڑی ہوئی تھی۔

دو کنیزوں کی رہنمائی میں ہم آگے بڑھے۔ ایک بھی مرد نظر نہیں آ رہا تھا۔ چاروں طرف عورتیں ہی عورتیں بکھری ہوئی تھیں، حسین عورتیں، ہم ان کے درمیان سے گزرتے ہوئے عمارت میں داخل ہو گئے اور پھر ایک بہت بڑے ہال میں بہت سی خوش شکل کنیزوں نے ہمارا استقبال کیا۔ ہال جس دلکش انداز میں سجا ہوا تھا اسے دیکھ کر روح کھینچتی تھی۔ جگہ جگہ حسین عورتیں، لباس سے عاری، جسموں کے انداز میں کھڑی تھیں۔ ان کے جسموں پر مختلف رنگ کئے گئے تھے تاکہ وہ پتھر کی معلوم ہوں۔ ان کے نسوانی نقوش کی جانب رنگوں سے خاص رہنمائی کی گئی تھی۔ یہ زندہ مجسمے خوب سجائے گئے تھے اور بظاہر ان پر مجسموں پر ہی گمان ہوتا تھا لیکن جب وہ ایک انداز میں کھڑے کھڑے تھک کر پہلو بدلتیں تب احساس ہوتا کہ بہر حال ان کی رنگوں میں زندگی دوڑ رہی ہے۔

ہال میں ابھی موجود نہیں تھی۔ ہمارے لئے دو حسین کرسیاں بچھائی گئی تھیں جن پر ہم سے بیٹھنے کے لئے کہا گیا اور میں اور لیپاس بیٹھ گئے۔ تب اچانک ساز بج اٹھے۔ سازندے نگاہوں سے روپوش تھے۔ جنس تیز ہوتی گئیں اور پھر کھٹکھٹوں کی جھنکار گونجی اور ابھی ہال میں آ گئی۔ ہال بال موتی پر دئے، ساری قیامتیں خود پر سجائے ہوئے رقص کے انداز میں اور ایسا دلکش رقص کیا اس نے کہ نہ صرف میں بلکہ لیپاس بھی گم ہو گئی۔ سب بھول گئے ہم دونوں.... بلاشبہ... وہ عظیم فنکارہ تھی اور سچ بات یہ ہے پروفیسر..... کہ اس کے ساتھ رات کی تنہائی میں گزارنے والے لمحات میری آرزو بن گئے۔ گو میں اس کا اظہار لیپاس سے نہیں کر سکتا تھا۔ پھر جب ابھی تھک گئی تو ساز بند ہو گئے۔ وہ فرش پر بیٹھ گئی۔ بڑا دلکش انداز تھا اس کے بیٹھنے کا.... اور میں نے دل کھول کر اسے داد دی لیکن یہ کوئی ایسی بات نہ تھی۔ لیپاس سمجھ رہی ہوگی کہ میں اسے شے میں اتار رہا ہوں۔

تب ابھی ہمارے طرف دیکھا اور مسکراتی ہوئی اٹھ گئی۔

”رقص پسند آیا۔“ اس نے پوچھا۔

”بے حد..... بے پناہ۔“ میں نے کہا۔

”اور تمہیں حسین نو جوان۔“ وہ لیپاس کی طرف دیکھتے ہوئے بولی۔

”میرے پاس تو اپنی پسند کے اظہار کے الفاظ نہیں ہیں۔“ لیپاس جلدی سے بولی اور میں نے سکون آمیز لگا ہوں سے اس کی طرف دیکھا۔

”تم دونوں اتنے دلکش ہو کہ میں فیصلہ نہیں کر پا رہی کہ کسے پسند کروں، یقین کرو، میں نے ایسا تو کھانا مردانہ حسن نہیں دیکھا، تمہاری دلکش

صورت آنکھوں میں کھب جاتی ہے، تو تمہاری انوکھی مردانگی، کیسی حسین جوڑی ہے۔ آؤ کھانا کھالیں۔“ اس نے کہا اور ہم اٹھ گئے۔

وہ چھم چھم کرتی ہمارے ساتھ دوسرے کمرے میں آئی۔ یہاں طعام کا انتظام ہو چکا تھا چنانچہ ہم بیٹھ گئے۔ اچھا نے بھی ہمارے ساتھ ہی کھانا کھایا تھا۔

پھر اس نے ایک عجیب حرکت کی۔ اس نے شراب کے دو پیالے بھرے اور ان پر سرپوش ڈھا تک دیا۔ دو قسم کی شراب تھی، تب اس نے ایک کنیز کو بلایا اور اس سے کہا کہ سرپوش کے نیچے سے ایک پیالہ نکال لے۔ کنیز نے ایک پیالہ نکال کر سامنے رکھ دیا۔ اس کی شراب سرخ تھی۔ دوسرے پیالے میں سبز شراب تھی۔

”بس تو جا۔“ اس نے کنیز سے کہا اور کنیز چلی گئی۔ اچھا مسکراتے ہوئے میری جانب دیکھنے لگی۔

”فیصلہ تمہارے حق میں ہوا ہے۔“ اس نے کہا۔

”میں نہیں سمجھا۔“ میں نے کہا۔

”رات کا پہلا دور تمہارے ساتھ اور دوسرا اس نوجوان کے ساتھ، ہاں تم دونوں کے نام کیا ہیں۔؟“

”میرا نام میکا را اور یہ لیپاس۔“ میں نے جواب دیا۔

”تو میکا را۔ سرخ شراب تمہارے نام کی تھی اور سبز لیپاس کے لئے۔ کنیز نے سرخ جام اٹھایا اس لئے رات کا پہلا دور تمہارے ساتھ۔

لیپاس رات کا بقیہ حصہ میرے ساتھ گزارے گا۔“

”اوہ۔“ میں نے طویل سانس لی۔ ”یہ بھی اچھا ہی ہوا۔“ میں نے شرارت آمیز نگاہوں سے لیپاس کی طرف دیکھا اور اس نے سرمائے

ہوئے انداز میں نگاہیں جھکا لیں۔ وہ اس بے باک عورت کی مانند نہ تھی۔

”آؤ میکا را۔ تمہاری قریت میرے ذہن کو جلا رہی ہے۔ آؤ۔ ہم تنہائی میں چلیں۔ میں خوفزدہ بھی ہوں نہ جانے کب ایذا اس کی طرف

سے چلی ہو جائے۔“

اور میں معذرت آمیز نگاہوں سے لیپاس کو دیکھتا ہوا اٹھ گیا۔

”کنیزیں تمہارا دل بہلائیں گی لیپاس۔ لیکن تم آدھی رات تک سونے کی کوشش نہیں کرو گے۔ ہاں آرام کر سکتے ہو اور کوئی کنیز اس وقت

تک تمہارے قرب سے لطف اندوز نہیں ہو سکتی جب تک تم میری خلوت سے نہ نکل جاؤ اس لئے خیال رکھنا۔“ اچھا نے کہا اور میرا ہاتھ پکڑ کر

دروازے سے باہر نکل آئی۔

پورے مکان کی طرح اچھا کی خواب گاہ بے حد حسین تھی۔ صحیح معنوں میں عیش کی زندگی گزار رہی تھی یہ عورت۔ خواب گاہ کی چوڑی نرم

مسہری پر بیٹھ کر اس نے طویل انگڑائی لی اور اس کے سارے عضو نمایاں ہو گئے۔ میں نے بھرپور انداز میں پذیرائی کی تھی۔

”بوڑھے اور نکلے بدن والے ایذا اس نے میرے جذبات میں زنگ لگا دیا ہے میکا را۔ اسی لئے تمہاری بھرپور جوانی مجھ سے برداشت نہیں

ہو سکتی۔ ہو سکتا ہے ایذا اس مجھے اس رات کی سزا دے لیکن اس کے باوجود میں خود کو نہیں روک سکتی۔“

”اگر یہ سزا ہماری طرف منتقل کر دی گئی تو کیا ہوگا۔“ میں نے پوچھا۔

”ہرگز نہیں۔ مجرم میں ہوں جس کے گواہ زو پاس اور دوسرے لوگ ہیں۔ تمہارا کوئی قصور نہیں ہے اس لئے سزا صرف مجھے مل سکتی ہے لیکن

کس کی مجال ہے کہ ایسا کرے۔ وہ جانتے ہیں کہ ایذا اس دیوتا بستر پر میرا غلام ہوتا ہے اور جب اس کا قصہ فرو ہو جائے گا تو میرا انتقام کتنا بھیا تک ہوگا۔“

”ایذا اس کہاں رہتا ہے۔؟“ میں نے پوچھا۔

”پرانے معبد میں۔ جو زیاس پہاڑ پر ہے۔ وہ مجھے روز طلب بھی نہیں کر سکتا کیونکہ اس کی ہڈیوں کی جان نکل چکی ہے۔“ استھانے کہا

اور مجھے بھی اسی عورت کی بے باکی پر حیرت ہونے لگی۔ وہ کسی طور عورت کی باتیں نہیں کر رہی تھی لیکن بہر حال کام کی عورت تھی اور میں اسے ایسے انداز میں خوش کرنا چاہتا تھا کہ وہ میری غلام بن جائے۔

اور پروفیسر صدیاں گواہ ہیں، میری عورت نے کبھی زندگی میں دوسرے مرد کے بارے میں نہیں سوچا۔ میں نے تو عورت کی ایسی ایسی

فتمیں دیکھی تھیں جو نہ جانے کیا تھیں۔ پھر میری نگاہ میں استھان کی کیا حیثیت ہوتی۔ میں عورت کی ایک ایک رگ سے واقف تھا۔ کیا مجال تھی جو استھان

چونک چونک نہ پڑتی، کیا مجال تھی پروفیسر کہ استھان پاگل نہ ہو جاتی۔

اور وہی استھان تھی جو خود کو کوئی شے سمجھتی تھی۔ یہ وہی استھان تھی جس کے چہرے پر جوانی تھمتا رہی تھی لیکن اب اس کے چہرے کی قدیل بچھ

چکی تھی۔ اب اس کی آنکھوں میں مستقبل تڑپ رہا تھا اور پھر وہ گھٹنگو شروع ہو گئی جس کے لئے میں تیار تھا۔

”آہ میکارا۔ آہ میرے دیوتا۔ تم کیا ہو۔ آہ تم دنیا کے سب سے انوکھے مرد ہو۔ میکارا۔ میکارا۔۔۔۔۔ اب تو۔۔۔۔۔ اب تو جینے کی تمنا ہی نہیں

رہی۔ میکارا اب تو تمہارے بنانے کی گزارنے کا تصور بھی ناممکن ہے۔ میکارا۔۔۔۔۔ میکارا۔۔۔۔۔ یہاں سے کبھی جانے کی کوشش مت کرنا۔ میرے میکارا،

اگر کہیں جاؤ تو مجھے ساتھ لے چلنا میں تمہاری غلامی میں پوری زندگی بسر کر دوں گی۔“

”رات کافی گزر چکی ہے۔ استھان۔ کیا تم لیپاس کو نہ بلاؤ گی۔؟“

”لیپاس۔۔۔۔۔ وہ۔۔۔۔۔ وہ۔۔۔۔۔ تمہارے قدموں کی خاک بھی نہیں ہے۔ اب میں تمہارے علاوہ دنیا کے ہر مرد سے نفرت کرتی ہوں۔ میکارا،

مجھے اپنے بازوؤں میں بھینچ لو تاکہ یہ تصور میرے ذہن سے مٹ جائے کہ کبھی تم مجھ سے دور بھی ہو سکتے ہو۔۔۔۔۔ مجھے اپنے بدن میں سمولو میکارا۔ مجھے

اپنی روح کا ایک جزو بنا لو۔“ وہ بے پناہ چاہت کے ساتھ مجھ سے لپٹ گئی۔

”لیکن ایذا اس۔ اس کا کیا کرو گی۔“

”میں اس سے قریب کروں گی میکارا۔ اب تو مجھے اس سے اور شدت سے نفرت ہو گئی ہے۔ کچھ کرو میکارا۔ اب یہاں سے جانے کا خیال

ذہن سے نکال دو۔“

”یہ کیسے ممکن ہے استھان۔؟“

”کیوں۔۔۔۔۔ کیوں ممکن نہیں ہے۔ نہیں میکارا۔ اب تم یہاں سے نہیں جاسکو گے۔ میں۔۔۔۔۔ میں خود کشی کر لوں گی۔ میں مرجاؤں گی میکارا۔“

”تب تمہیں میرے لئے کچھ کرنا پڑے گا۔ چھا۔ میں تمہارے پاس رہ سکتا ہوں۔“ میں نے کوڑی پھینک دی۔

”میں تمہارے لئے دنیا کا ہر کام کر سکتی ہوں مگر اے بولو۔ تباہ میری زندگی۔“ وہ میرے بدن کے ایک ایک حصے کو چومتی ہوئی بولی۔

”میرے ساتھی یہاں کتوں کی طرح قید کر دیئے گئے ہیں۔ میں انکی رہائی چاہتا ہوں۔ انہیں رہا کر کے جہاز میں واپس کر دیا جائے،

لیڈیاس کو ان کے ساتھ روانہ کر دیا جائے۔ میں تمہارے پاس رہ جاؤں گا۔“

”بڑی آسانی سے بڑی آسانی سے یہ سب کچھ کروا چائے گا میرا راز اس میں کوئی دقت نہ ہوگی مجھے۔ میں کل صبح ہی احکامات دیدوں

گی۔ زو پاس بزدل کہتے کی کیا مجال ہے جو میرے حکم سے سرتابی کرے۔“ انا تھانے کہا اور میں نے اسے اور زور سے بھیج لیا۔ میرا کام بن گیا تھا لیکن ابھی کچھ اور باقی تھا۔ ابھی کہانی کو ایک تباہ رخ اختیار کرنا تھا۔

استھامیری آغوش میں مدہوش تھی کہ دروازہ کھلا، اور کچھ لوگ دوڑتے ہوئے ہماری خواب گاہ میں ٹکس آئے۔ ان میں بدہیت زویاس

بھی تھا، پینڈو بھی..... اور سب سے آگے ... ایک لمبے قد کا دلہا پتلا بوڑھا بھی تھا جس کا حلیہ انتہائی عجیب تھا۔ اس کے ہاتھ میں سیاہ رنگ کی ایک لمبی چھڑی تھی۔ اتنا بھی جو یک رُزی۔ اس کی نگاہ بوڑھے پر رُزی اور اس کے منہ سے دہشت زدہ آواز نکلی۔

“ایمان”



ایذا اس کی آنکھوں سے چنگاریاں نکل رہی تھیں..... وہ خونیں لگا ہوں سے اچھا کو اور مجھے دیکھ رہا تھا..... گواہ چھانے بہت سی باتیں کی

تھیں..... مجھے بتایا تھا۔ گواہ اس ویوٹا ہے لیکن بوڑھا اس کا غلام ہے اور وہ اس سے بالکل خوفزدہ نہیں ہے لیکن اس وقت اس کی جو حالت تھی اسے دیکھ کر مجھے اندازہ ہو گیا تھا کہ اس تھا اتنی بہادر نہیں ہے جتنا خود کو غلام پر کر رہی تھی۔ ایذا اس کو دیکھ کر جیسے اس کے بدن کا خون سوکھ کر رہ گیا تھا۔

”ای... تھا۔“ ایذا اس کی جاندار آواز ابھری لیکن یہ تھا بدستور سکتے کے عالم میں پڑی رہی۔ میں البتہ اٹھ گیا تھا۔

میں سوچ رہا تھا کہ حالات کا اندازہ کروں۔ ابھی ان حضرت سے بھڑنے میں قاعدہ نہیں ہے۔ دیکھنا یہ ہے کہ اونٹ کس کروٹ بیٹھتا ہے۔ ایک طرف کھڑا ہو گیا۔

”وہ تجھ سے زیادہ جرأت مند ہے۔ ایتھا اور نہ شاید اس لئے کہ..... وہ ایذا اس سے واقف نہیں ہے لیکن تو تو ایذا اس کو بخوبی جانتی ہے۔ کیا

تیرا خیال تھا کہ آسمانوں کے عقیدے حل کرنے والے کو، لمبہ ریش کی ایک ذلیل رقاصہ دھوکہ دے سکے گی۔" ایذا اس نے کہا اور اچھا نے ایک گہری سانس لی۔

اس کے چہرے کے تاثرات بدلے اور پھران میں تیکھائیں آنے لگا۔ پھر وہ انھی جیسے جاگ اٹھی ہو۔

تب وہ تن کرا ید اس کے سامنے کھڑی ہو گئی۔

”تو نے..... تو نے ان سب کے سامنے میری توہین کرنے کا فیصلہ کر لیا ہے ایذا اس۔ یہ جو تیرے ادنیٰ غلاموں میں سے ہیں۔ کیا میں تجھے

یاد دلاؤں کہ میں تیری محبوبہ ہوں۔ کیا میں تجھے یاد دلاؤں کہ ایذا اس کی محبوبہ کا درجہ ان کتوں سے کہیں زیادہ بلند ہے۔ کیا میں تجھے بتاؤں کہ میرے ایک اشارے پر، تیری مدد سے ان کی گردنیں ان کے شانوں سے اتاری جاسکتی ہیں۔ کیا میں تجھے بتاؤں کہ یہ حق..... تیرا ہی دیا ہوا ہے۔“ اچھا نے زہر لیے لہجے میں کہا اور بوڑھے لہجہ اس کی شکل دیکھنے لگی۔

لیکن بوڑھے کے قہر و غضب میں کوئی تبدیلی نہیں آئی تھی البتہ اس کے غصے میں بھی ایک پراسرار سا بھبراؤ تھا اور میں جانتا تھا کہ ایسے خطرناک انسان کس قدر خطرناک ہوتے ہیں۔

”ہاں۔ یہ سب کچھ درست ہے اچھا۔ تیری ایک ایک بات ٹھیک ہے لیکن اس وقت سے پیچھے چلی جا۔ جب میں نے تجھے دیکھا تھا..... تو کیا تھی..... ایک معمولی رقاہ..... تجھے تیری ماں نے زمین کے نیچے پرورش کیا تھا کہ تیرا حسن یکتا تھا..... اور کیا تیری ماں کی یہ خواہش نہیں تھی کہ تجھے تیرے حسن کی پوری قیمت ملے اور کیا لیو رنٹس کی مکمل حکمرانی تیرے حسن کی پوری قیمت نہ تھی۔ یہ نہ بھول اچھا کہ اس سے قبل، جب تو رب اوساس کے معبد میں ایک رقاہ کی حیثیت سے داخل ہوئی تھی تو صرف لیو رنٹس کی ایک معمولی عورت تھی۔ یہ رب اوساس کی آنکھ تھی جس نے تجھے دیکھا..... اور تیرے مرتبے کو بلند کرنے کی ہمیں ہدایت کی گئی۔ سو ہم نے تجھے محبوبہ بنا لیا..... اور جو ایذا اس کی محبوبہ ہوا اسے کتنا بلند ہونا چاہئے لیکن غداری کی مرتکب ہو کر کیا تو اپنا سارا وقار کھو چکی ہے۔“

”تو کیا تو نے اپنی نگاہوں میں میری حیثیت فتم کر دی ہے ایذا اس۔؟“ اچھا نے زہر لیے انداز میں پوچھا۔

”ہاں۔ تجھے اس حال میں دیکھ کر۔“

”اور کیا اب تجھے میری ضرورت نہیں رہی۔؟“

”اس کا فیصلہ تجھ سے خلوت میں ہوگا۔“

”نہیں۔ فیصلہ ابھی ہوگا کیونکہ تو نے مجھے ادنیٰ لوگوں کے سامنے ذلیل کیا ہے۔“

”انہی ادنیٰ لوگوں نے مجھے تیری غداری کی اطلاع دی ہے۔“ ایذا اس نے کہا۔

”تب انہی ادنیٰ لوگوں کے سامنے تو مجھے موت کی سزا دے تا کہ ان کی وہ خواہش پوری ہو جائے جس کی تکمیل کے لئے یہ تیرے پاس گئے

تھے۔ میں انہی کے سامنے تیرے عتاب کا شکار ہونا چاہتی ہوں۔“

”نہیں۔ میں خلوت میں.....؟“ ایذا اس نے کہنا چاہا۔

”ہرگز نہیں۔ تو یہیں میری سزا کا اعلان کرتا کہ میں تیری خلوت کی کہانی عام کر دوں۔ مجھے بھی تو کچھ کہنے کا موقع دے ایذا اس۔ اور ان

کے سامنے جو میرے دشمن ہیں، صرف اس لئے کہ میں نے ان کا کہنا نہیں مانا۔“

”کہا نہیں مانا۔؟“ ایذا اس چونک پڑا۔

”ہاں۔ زو پاس۔ بوڑھے مرل گدھ نے ہمیشہ تجھے کوسا کہ تیری نگاہ میرے اوپر کیوں پڑ گئی..... اور یہ ہمیشہ مجھے ترغیب دیتا رہا کہ میں

تجھ سے پوشیدہ اس کی خلوت آباؤ کروں..... اور جب میں نے انکار کیا تو آج اس نے میری لغزش سے پورا پورا فائدہ اٹھایا۔“

”نن۔ نن۔ نہیں یہ غلط ہے۔ یہ غلط ہے۔“ زو پاس کانپ کر بولا۔

”اگر یہ غلط ہے تو..... تو کانپ کیوں رہا ہے زو پاس۔ بول پھر تجھے کیا پڑی تھی کہ تو جا کر ایذا اس کو لے آیا۔؟“

”یہ..... یہ میرا فرض تھا کہ میں ایذا اس دیوتا کو تیری لغزش سے باخبر کروں۔ اگر میں یہ بات تیری خاطر اس سے پوشیدہ رکھتا تو گناہ کا مرتکب ہوتا۔ کل جب ایذا اس دیوتا مجھ سے سوال کرتا کہ میں نے اس سے غداری کیوں کی تو میں کیا جواب دیتا۔“ زو پاس جلدی سے بولا۔

”میں جانتی ہوں بوڑھے سانپ..... تو بے حد چالاک ہے لیکن میں تجھ سے کچھ نہ کہوں گی۔ میں فیصلہ چاہتی ہوں ایذا اس۔“ استھا بولی۔

”تیرا فیصلہ معبد میں ہوگا۔ پہلے میں اس احمق کو اس کی حماقت کا مزہ چکھا دوں جس نے یہ جاننے کے باوجود کہ استھا میری محبوبہ ہے، اسے آغوش میں لینے..... کی جرأت کی۔“ ایذا اس نے مجھے گھورتے ہوئے کہا۔ تب میں ہنس پڑا اور میں نے لاپرواہی سے کہا۔

”الو کھی بات ہے ایذا اس..... تو سزا اسے دے رہا ہے جس کا کوئی قصور نہیں ہے۔ پوچھ زو پاس سے..... کیا میں نے استھا کی آغوش میں آنے کی جرأت کی تھی؟ کیا میں نے استھا کے آنے کے بعد بھی زو پاس سے یہ نہیں کہا تھا کہ وہ مجھے جانے کی اجازت دے۔ میں استھا کے پاس نہیں جانا چاہتا تھا۔“

”کیا اس نے یہ کہا تھا۔؟“ ایذا اس نے پوچھا۔

”مجھے..... مجھے یاد نہیں۔“

”تو کیسا دیوتا ہے ایذا اس۔ تجھے یہ بھی نہیں معلوم کہ کوئی تیری محبوبہ کی آغوش میں ہے۔ اگر یہ لوگ تجھے نہ بتاتے تو تجھے کبھی پتہ نہ چلتا..... اور تجھے ان کا کیا پتہ چلتا ہوگا جو تیرے خلاف نہ جانے کیا کیا کرتے رہتے ہیں۔“

”کیا کہتا چاہتا ہے تو؟“ ایذا اس دہڑا۔

”یہی کہ تو ساری باتیں دوسروں سے معلوم کرتا ہے، جو دل چاہتا ہے دوسرے لوگ کہہ دیتے ہیں۔ دیوتا ہو کر تیرا علم ناقص ہے اور تو کسی کے بارے میں کچھ نہیں جانتا..... اور تم لوگ..... معلوم ہوتا ہے لیو رہنمیں احمق گدھوں کی بستی ہے..... کوئی نہیں سوچتا..... بس اندھے اقدام ہوتے ہیں..... ارے تم لوگوں نے ایسے لکچھے بوڑھے کو دیوتا کیوں بنادیا ہے جسے کچھ بھی نہیں معلوم۔“

یہ الفاظ میں نے زو پاس اور اس کے ساتھ آنے والوں کو دیکھ کر کہے تھے۔

”خاموش رہ گستاخ..... تو نہیں جانتا تجھے تیری گستاخی کی کتنی بڑی سزا ملے گی۔“

”یہ سزا بھی تو انہی لوگوں سے دلوائے گا ایذا اس۔ کیونکہ تو خود تو ایک عورت کو مطمئن کرنے کی ہمت نہیں رکھتا۔“ میں نے ہنستے ہوئے کہا

اور ایذا اس چراغ پا ہو گیا۔

”دیکھ..... دیکھ اے گستاخ بے ادب..... میں کیا قوت رکھتا ہوں۔“ ایذا اس نے کہا اور اس نے اپنی لمبی چھڑی کا رخ میری طرف کر دیا۔

زہ پاس اور دوسرے لوگ سہے ہوئے انداز میں پیچھے ہٹ گئے۔

چھڑی سے لپے لپے نارنجی شعلے نکلے اور میرے بدن کی جانب لپکے۔ کمرے کی فضا ایک دم گرم ہو گئی۔ نہ جانے کیسی آگ تھی۔ بلاشبہ پردیفسر وہ آج تک میری سمجھ میں نہیں آ سکی۔ بلاشبہ اس کی زد میں آنے والی ہر شے آن کی آن میں خاکستر ہو جاتی..... لیکن..... تم جانتے ہو پردیفسر..... کہ آگ سے میری دوستی کتنی پرانی ہے۔ یہ کہیں بھی ہو، کسی بھی شکل میں ہو، میرا ہمیشہ خیال رکھتی ہے، اس کے شعلوں میں میرے لئے ہمیشہ محبت ہوتی ہے۔ سو کسی پالتو کتے کی مانند جو اپنے آقا سے بے پناہ محبت کرتا ہو، آگ کے شعلوں نے میرا بدن چاٹنا شروع کر دیا اور چونکہ یہ مخصوص آگ سخت حد تک رکھتی تھی اس لئے میرے بدن میں سرور کی لہریں دوڑنے لگیں۔

میرے رنگ کو کچھ اور جلال مل گئی..... اور تب..... ایذا اس کا منہ حیرت سے کھل گیا۔ اس نے بوکھلائے ہوئے انداز میں دوسروں کی طرف دیکھا اور پھر اپنی چھڑی کی طرف۔

”دیکھا..... دیکھا تم نے..... اس کا قبر میرا کچھ نہیں بگاڑ سکتا اور اب تم سب کو میرا قبر برداشت کرنا پڑے گا۔ بولو زہ پاس۔ مجھ سے معاہدہ کرو۔ میں تمہیں اس جھوٹے دیوتا سے نجات دلا سکتا ہوں۔ میں تمہاری حیثیت بحال کر سکتا ہوں۔ میں اس سے زیادہ طاقتور ہوں۔ میں اس سے زیادہ بااثر ہوں۔“

”یکومت۔ گرفتار کر لو اسے۔“ پنڈو نے باہر رخ کر کے آواز لگائی اور بہت سے لوگ اندر کھس آئے۔

ایک لمبے کے لئے میرے روٹنے کھڑے ہو گئے۔ میرے دل میں جوش ابھرا لیکن ابھی مصلحت اسی بات میں تھی کہ خاموشی سے گرفتار ہو جایا جائے ورنہ وہ مصیبت میں پھنس جاتے جو ان کی قید میں تھے۔

میں نے خاموشی سے خود کو ان کے حوالے کر دیا۔ پنڈو ان لوگوں میں پیش پیش تھا البتہ زہ پاس ساکت کھڑا تھا۔

”لے جاؤ اسے۔ سخت قید میں رکھو۔ میں بہت جلد اس کا فیصلہ کروں گا۔“

”میرا ساتھی کہاں ہے؟“ میں نے پوچھا۔

”اوہ..... ہاں..... اس کا ساتھی بھی ہے..... اسے دیکھو۔“ پنڈو نے کہا اور دوسرے لوگ کمرے کی طرف دوڑ پڑے۔ تب مجھے اپنی

حماقت کا احساس ہوا۔ اس وقت جلد بازی کر گیا تھا ورنہ ان لوگوں کی توجہ صرف میری طرف تھی۔

بہر حال وہ مجھے گرفتار کر کے لے چلے اور میں خاموش رہا۔ شاید لیپاس چالاکی سے کام لیکر نکل گئی تھی کیونکہ وہ اس کی تلاش میں بھاگ دوڑ کر رہے تھے۔

مجھے ایک پہاڑی ٹیکرے پر بنے ہوئے قید خانے میں قید کیا گیا تھا تاکہ میں دور دور سے لوگوں کی نگاہ میں رہوں۔ اس قید خانے کی دیواریں

میرے لئے کوئی حیثیت نہیں رکھتی تھیں لیکن ابھی صبر کی ضرورت تھی۔ تب میں نے سوچا کہ بہر حال میں آزاد ہوں۔ انتظار کر لینے میں کوئی حرج نہیں

ہے۔ دیکھے لیتا ہوں کہ اونٹ کس کروٹ بیٹھتا ہے۔ جب کوئی کام نہ بنا تو پھر دیکھ لوں گا۔

اور میں انتظار کرتا رہا۔

البتہ مجھے لیپاس کی فکر تھی۔ اس کے ساتھ زیادتی نہ ہو جائے۔ کہیں وہ کسی مصیبت میں نہ پھنس جائے۔ میں اس کے لئے فکر مند ہو گیا تھا۔ اور وقت گزرتا رہا۔۔۔۔۔ رات ہو گئی۔۔۔۔۔ پھر صبح ہو گئی۔۔۔۔۔ مجھے کسی نے نہ پوچھا البتہ ٹیکری کے چاروں طرف لوگوں کی آوازیں بھی آتی رہی تھیں۔ وہ رات کو بھی میرے خوف سے جاگتے رہے تھے۔ غالباً میرے اوپر پہرے کی سخت ہدایت تھی۔ دوسرا دن بھی اسی طرح گزر گیا اور تب مجھے وحشت ہونے لگی۔

آج رات اور گزار لی جائے۔ کل صبح کچھ کرنا ہوگا۔ بس اس سے زیادہ برداشت کی قوت میرے اندر نہیں تھی اور میں بے چینی سے صبح ہونے کا انتظار کرنے لگا۔

لیکن رات کا آخری پہر تھا میرے قید خانے کا دروازہ کھولا گیا اور چند سپاہیوں نے اندر جھانکا۔ پھر ان میں سے ایک کی آواز سنائی۔

”ہاں۔ وہ جاگ رہا ہے۔“

”تب مجھے اندر جانے دو۔“ یہ اٹھا کی آواز تھی جسے میں صاف پہچان گیا۔

”لیکن مقدس دیوتا۔۔۔۔۔ پینڈو کی ہدایت ہے کہ اندر کسی کا سایہ تک نہ جائے۔“

”کتو۔ تم۔۔۔۔۔ پینڈو کو مجھ پر فوقیت دے رہے ہو۔ تم میرے اور پینڈو کی حیثیت کا فرق نہیں سمجھتے۔“ اٹھا کی غراہٹ سنائی دی اور سپاہی سہم گئے۔ درحقیقت ان چاروں کو اٹھا اور اپنے اس کے درمیان کی خلیج کا ابھی علم نہیں ہوا تھا۔

اٹھا اندر آگئی اور اس نے سپاہیوں سے دروازہ بند کرنے کے لئے کہا۔ سپاہیوں نے دروازہ بند کر دیا اور اٹھا دوڑتی ہوئی میرے پاس پہنچ گئی۔ اس نے اچھل کر میری گردن میں بائیں ذال دیں اور میرے چہرے کو جگہ جگہ سے چومنے لگی۔

”اعتراف کرتی ہوں میکا را کہ تمہیں چاہنے والی، تمہارے علاوہ کسی اور کو نہیں چاہ سکتی۔ آہ اب تمہارے بغیر ساری دنیا میری نگاہوں میں بچ ہے۔ سچ اگر تم نہ ملو تو موت ہی سب سے پرسکون ہوگی۔“ اس نے اظہارِ عشق شروع کر دیا جو اس وقت میرے لئے زیادہ دلچسپ نہیں تھا۔ چنانچہ میں نے اس کی باتوں سے بے زار ہو کر پوچھا۔

”تمہیں یہاں تک آنے کی اجازت کیسے مل گئی؟“

”اجازت کا کیا سوال۔ مجھے کون روکتا۔“

”تو ایذا اس نے تمہارے ساتھ کوئی برا سلوک نہیں کیا۔؟“

”کر بھی نہیں سکتا۔ میرے بدن کا قیدی ہے۔ ہاں اسے اس بات کا شدید رنج ہے کہ میں نے اس کی محبت ٹھکرا کر تمہارا پیار قبول کیا۔ اس

نے مجھ سے اجتناب کیا ہے۔“

”بس۔؟“ میں نے پوچھا۔

”اس کے علاوہ وہ کچھ اور کر بھی نہیں سکتا تھا میرا“۔ اچھا مسکراتے ہوئے بولی۔

”لیکن تمہاری وجہ سے میں پھنس گیا تھا۔“

”اسی لئے تمہارے پاس آئی ہوں۔“

”کیا مطلب۔؟“

”میری خاطر..... میرے پیار کی خاطر..... چند روز کی قید قبول کر لو۔ اس کا غصہ ٹھنڈا ہو جائے تو میں اسی کے حکم سے تمہیں رہا کرادوں

گی۔ ویسے وہ تمہاری طرف سے الجھن میں مبتلا ہے۔ اسے شدید حیرت ہے کہ اس کی معجزاتی آگ نے تمہیں نقصان کیوں نہیں پہنچایا۔...؟ اور اس بات پر بھی میں حیران ہوں میکارا جبکہ میں نے اس چھڑی کے شکار دیکھے ہیں، ان کے بدن کی کھال یوں سلگ اٹھتی ہے جیسے سوکھی لکڑی۔“ اچھا نے میرے سینے پر ہاتھ پھیرتے اور اسے جگہ جگہ سے چومتے ہوئے کہا۔

”میرا ساتھی کہاں ہے اچھا۔؟“ میں نے بے چینی سے پوچھا۔

”کون۔ لیا پاس۔؟“

”ہاں۔ میں اس کے لئے سخت پریشان ہوں۔“

”وہ کافی چالاک ہے۔ میری کنیزوں نے موقع کی نزاکت دیکھتے ہی اسے چھپا دیا تھا لیکن پینڈو اور زو پاس کی رہنمائی پر سپاہیوں نے

اسے تلاش کیا تو وہ اس جگہ سے بھی غائب تھا جہاں کنیزوں نے اسے چھپایا تھا۔“

”اوہو..... پھر۔؟“ میں نے دلچسپی سے پوچھا۔

”میرا خیال ہے..... وہ ابھی تک سپاہیوں کو نہیں مل سکا۔“

”گویا سپاہی اسے تلاش کر رہے ہیں؟“ میں نے تلملاتے ہوئے پوچھا۔

”ہاں۔ یقیناً۔ پینڈو اور زو پاس بڑے کینہ پرور انسان ہیں۔ وہ جس کے پیچھے پڑ جاتے ہیں اسے نہیں چھوڑتے۔“

”میں ان دونوں کی ہڈیاں پیس دوں گا اگر میرے ساتھی کو کوئی نقصان پہنچا۔“

”تم اسے بہت چاہتے ہو۔؟“ اچھا نے مسکراتے ہوئے کہا۔

”ہاں۔ میں اسے بہت چاہتا ہوں۔“

”تب..... میں تمہارے لئے اسے تلاش کروں گی۔ تم بے فکر رہو۔ میں اس کی پوری پوری مدد کروں گی مگر تمہیں ایک وعدہ کرنا پڑے گا۔“

”کیسا وعدہ۔؟“

”تم چند روز..... صرف چند روز تک یہاں سے فرار کی کوشش نہیں کرو گے۔ صرف اس وقت تک جب تک میں اس بوڑھے گدھ کو رام نہ

کراؤں۔ مجھے یقین ہے کہ میں نہ صرف اسے رام کراؤں گی بلکہ تمہارے حق میں بہتر فیصلے کراؤں گی۔“

اور میں دل ہی دل میں مسکرا اٹھا۔ فیصلے کرنے کا حق تو مجھے ہے احمق لڑکی..... فیصلے تو میں کرتا ہوں لیکن بدبختی کہہ لے یا پھر فطرت پسندی۔ میں ان لوگوں کے لئے یہاں قید ہوں جو جہاز سے تعلق رکھتے ہیں۔ ہاں صرف ان کی وجہ سے پریشان ہوں۔ میں نے دل ہی دل میں کہا۔

”وعدہ کرتے ہو میکارا؟“

”ٹھیک ہے۔“

”شکر یہ میری جان..... میں تمہارے لئے تڑپ رہی ہوں۔ تمہارے بغیر تو اب آنکھوں میں روشنی ہی نہ رہے گی۔ تم دیکھنا۔ میں تمہارے لئے کیا کرتی ہوں۔ سنو میکارا۔ ابھی وعدہ تو نہیں کرتی..... لیکن..... ایک نہ ایک دن تمہیں لیو رئیس میں کوئی بڑا عہدہ دلواؤں گی، اور تم تائیورس کی مہربانیوں کو بھول جاؤ گے۔ یہ میرا وعدہ ہے۔“

میں نے گردن ہلا دی۔ اس بے وقوف عورت سے اس سے زیادہ بات کرنا حماقت تھی۔

پھر اچھا مجھے بہت سے پیار کر کے چلی گئی اور میں خیالات میں ڈوب گیا۔

لیکن اس کے بعد مجھے باقاعدہ کھانا پیش کیا گیا۔ غالباً اچھا انہیں ہدایت کر گئی تھی۔

کسی مست ہاتھی کو ککڑی کے کزورہ نمبرے میں قید کر لیا جائے تو اس کی کیا کیفیت ہوگی۔ جو بندش اچھا میرے اوپر لگا گئی تھی وہ بہت سخت تھیں لیکن بہر حال مصلحت کے تحت سب کچھ کرنا پڑتا ہے۔

میں بھی مصلحت کو شہ ہو گیا تھا۔ مجھے بھی مصلحت سے کام لینا تھا۔ یوں پروفیسر میری قید کو پورے چھ دن گزر گئے۔ اس رات کے بعد اچھا بھی مجھ سے ملنے نہ آئی۔ میری کیفیت اب جنون میں بدل رہی تھی۔ میں سوچ رہا تھا کس مصیبت میں گرفتار ہو گیا ہوں۔ لیو رئیس کے لوگ یوں نہیں مانیں گے۔ ان کے ساتھ کوئی برا سلوک کرنا ہی پڑے گا۔ رہ گئے جہاز والے..... تو بہر حال وہ بھی مصیبت میں پھنس چکے تھے۔ اب ان کے ساتھ جو بھی سلوک ہو۔

ساتویں رات اچھا پھر میرے پاس آئی۔ لیکن اس کے چہرے کا رنگ اڑا ہوا تھا۔ اس کی آنکھوں میں خوف جاگزیں تھا اور ایک سپاہی اسے خاموشی سے اندر چھوڑ گیا تھا۔ اندر آتے ہی وہ مجھ سے پلٹ کر سسکنے لگی۔

”آہ میکارا..... حالات بدل گئے۔ آہ میری جان، ذلت و رسوائی اب میرا مقدر بن گئی۔ تم جانتے ہو۔ میں یہاں کیسے آئی ہوں۔“ اس نے روتے ہوئے کہا۔

میں ساکت نگاہوں سے اسے دیکھ رہا تھا۔

”ایک افسر کو اپنے بدن کی رشوت دے کر..... ورنہ اب میری حیثیت وہ نہیں رہی جو تھی۔ میں..... میں بہت رسوا ہوئی ہوں میکارا۔ میں، میں کمبخت زو پاس نے مجھ سے سارے بدلے لے لئے ہیں۔“ وہ سسکیاں لے لے کر رو رہی تھی اور میں پتھرائی ہوئی نگاہوں سے اسے دیکھ رہا تھا۔ میں اس سے آگے کی باتیں جاننا چاہتا تھا۔

”اور..... اور میں نے یہ سب کچھ تمہارے لئے کیا ہے میکا را۔ آہ۔ مجھے دیکھو۔ میں جس نے دوسروں کے سر ہمیشہ نخوت سے ٹھکرائے ہیں۔ آج چاروں طرف سے میرے اوپر ٹھوکریں پڑ رہی ہیں۔“

”میرے ساتھیوں کا کیا حال ہے۔ اچھا۔؟“ میں نے برف کی طرح سرد لہجے میں پوچھا۔

”تمہارے لئے بہت بری خبریں ہیں میکا را۔ تمہیں سخت افسوس ہوگا۔“

”کیا تم بتانا پسند کرو گی۔؟“ میں نے اسی انداز میں کہا۔

”پینڈو..... آہ..... بحری کھجور..... بڑا ہی نمک حرام..... بڑا ہی خونخوار ہے۔ زو پاس خوراس سے خوفزدہ رہتا ہے۔ پینڈو نے تجویز پیش کی اور زو پاس نے جہاز کے سارے قیدیوں کو ڈیکوریم میں بلوایا اور ڈیکوریم کی موت بڑی اذیت ناک ہوتی ہے۔ میں جنگلی بھینسے۔ میں سوراخوں سے نکلے اور جہاز والوں پر پل پڑے..... آف..... ایسے خونخوار بھینسے تم نے، نہ دیکھے ہوں گے لیکن لیپو رنیں کے وحشی لوگوں کے لئے یہ ایک عمدہ کھیل ہے۔ بھینسوں نے ان کے بدن کی بڑیاں جٹانا شروع کر دیں۔ لیکن یہ پہلا موقع ہے کہ سب سے انسانوں نے نو بھینسے ہلاک کر دیئے۔ اگر ان کے پاس ہتھیار ہوتے تو شاید بھینسوں میں سے ایک بھی نہ بچتا..... اور اب..... بات اتنی ہو گئی ہے..... یعنی جہاز والوں میں سے ایک بھی زندہ نہیں بچا۔“

میں نے سکون سے یہ کہانی سنی۔ اچھا کو بھی میرے سکون پر حیرت تھی۔ پھر میں نے اسی پرسکون انداز میں پوچھا۔ ”میرے دوست لیپاس کا بھی کچھ پتہ چلا۔؟“

”تمہارا دوست۔؟“ اچھا کے ہونٹوں پر پھیکی سی مسکراہٹ پھیل گئی۔ ”یا..... تمہاری محبوبہ۔؟“ اس نے میری آنکھوں میں دیکھتے ہوئے کہا۔ اور میں چونک پڑا لیکن میں نے اپنے چہرے سے کسی قسم کے تاثرات کا اندازہ نہیں ہونے دیا۔ ویسے میں دل میں سوچ رہا تھا کہ بالآخر لیپاس کا راز طشت از بام ہو ہی گیا۔

”کیوں میکا را۔ کیا وہ تمہاری محبوبہ تھی۔؟“

”تھی سے کیا مراد ہے۔؟“ میں پھر چونک پڑا۔

”سو اس کی کہانی یوں ہے..... کہ وہ جو کوئی بھی تھی بہت چالاک تھی۔ یہاں وہ نوجوان لیپاس کی حیثیت سے سامنے آئی تھی۔ سو میری کنیزوں نے جب اسے چھپایا تو سپاہیوں کو دیکھ کر وہ وہاں سے فرار ہو گئی اور اس نے پوشیدہ رہنے کا فیصلہ کیا کہ وہ اصل رنگ میں آجائے اور وہ عورت بن گئی۔ اس نے ایک ستم رسیدہ عورت کی حیثیت سے لیپو رنیں کے ایک وحشی کے گھر پناہ لی۔ لیکن بد قسمت لڑکی نہیں جانتی تھی کہ لیپو رنیں کے مردکتوں سے بھی زیادہ بد خو اور ذلیل نفس ہیں۔ لیپو رنیں کے وحشی نے اسے دیکھا اور یہ ان میں سے ایک تھا جس نے لیپاس کو اس سے قبل بھی دیکھا تھا۔ بد بخت پہچان گیا۔ اس نے اظہار کیا کہ وہ اسے پہچان گیا ہے۔ اگر لیپاس مرد کی حیثیت سے اسے قبول ہے تو ٹھیک ہے ورنہ اس کا راز کھول دے گا۔ لیپاس نے اسے احمق بنایا لیکن چالاک وحشی اس کے ارادے کو بھانپ گیا اور اس نے پینڈو کو اطلاع دے دی۔ چنانچہ پینڈو نے اسے گرفتار کر لیا۔ سب کی نیت حسین لیپاس پر خراب تھی۔ یہاں تک کہ زو پاس کی بھی۔ لیکن بات چونکہ ڈھکی چھپی نہیں تھی اس لئے زو پاس اسے ہضم نہ کر سکا اور اسے

ایذا اس کو بھی اطلاع دینا پڑی۔ تب ایذا اس نے فیصلہ کیا کہ چونکہ میکا را کی محبوبہ نے اس کی محبوبہ سے ہم آغوشی کی ہے اس لئے اب لیپاس پر اس کا حق بن گیا اور اس حق کو کوئی چیلنج نہیں کر سکتا۔ سو ایذا اس جسے چاہے وہ اس کے معبد میں نہ پہنچ پائے، ایسا نہ کبھی ہوا اور نہ ہوگا۔ لیپاس کو ایذا اس کے معبد میں پہنچا دیا گیا..... اور..... اس کے بعد کچھ بہت ہی بری کہانیاں سنی گئیں۔“

”وہ کیا؟“ میں نے بے چینی سے پوچھا۔ میرے دماغ میں انگارے دھک رہے تھے۔

”ایذا اس کا معبد پہاڑوں کی ان بلند یوں پر ہے جن کے دوسری سمت سمندر ہے۔ چنانچہ لیپاس نے ان بلند یوں سے سمندر میں چھلانگ لگا دی اور سمندر آدم خور مچھلیوں کا مسکن ہے۔ مچھلیوں نے اس کی ہڈیاں تک چبا ڈالیں۔ صرف اس کا خون آلود لباس ہی مل سکا جو نہ جانے کس طرح مچھلیوں کے پیٹ میں جانے سے بچ گیا۔“

صدیوں کا ظرف میرے سینے میں سہایا ہوا ہے پر دفسر..... میں سمندر ہوں اور سمندر پر سکون رہتا ہے۔ ہاں کبھی کبھی اس کی تہ میں طوفان اٹھتے ہیں لیکن اس کی سطح ساکت ہی رہتی ہے۔ یہی سمندر کا ظرف ہے۔

اور میں نے بھی اسی ظرف کا مظاہرہ کیا۔ میں خاموشی سے قید خانے کی دیوار سے نکلا کھڑا ہا۔ ہاں میرے ذہن میں کچھ خیالات ضرور تھے اور وہ انوکھے خیالات تھے جو مجھے پریشان کر رہے تھے۔

لیپاس نے کہا تھا..... جب اس کا راز کھل جائے گا تو اسے مرنا پڑے گا۔ میں نے کہا تھا کہ میں دیوتاؤں کا پرتو ہوں میں اسے مرنے نہیں دوں گا لیکن دیوتاؤں نے مجھے شکست دی تھی۔ میں ان کے وجود کو ہی تسلیم نہیں کرتا تھا۔ وہ مجھے شکست کہاں سے دیتے۔ لیکن پھر میں لیپاس کی موت کو کیا سمجھتا..... اور اب..... اب مجھے دیوتاؤں سے انتقام لینا تھا۔

ہاں..... میری دشمنی اب دیوتاؤں سے تھی لیکن اس کے ساتھ ہی مجھے کچھ اور لوگوں کو..... بھی سزا دینی تھی۔ اس کے ساتھ ہی مجھے کچھ اور بد بختوں کو بھی سزا دینی تھی۔ انہیں سزا دینا انتہائی ضروری تھا۔ انتہائی ضروری۔

”میں تمہاری کیفیت جانتی ہوں میکا را۔ کیا اور حقیقت لیپاس تمہاری محبوبہ تھی۔؟“

”ہاں۔“ میں نے آہستہ سے کہا۔

”مگر اس نے خود کو چھپایا کیوں تھا۔؟“

”زندگی کے لئے۔“

”میں نہیں سمجھی۔“

”کوئی نہیں سمجھ سکتا۔“

”اب تمہارا کیا ہوگا۔ میکا را اب تمہارا کیا ہوگا۔ سب ختم ہو چکے ہیں اب تمہاری باری ہے۔“ اچھا نے بے چینی سے کہا اور میں ہنسنے لگا۔

اچھا نے حیرت سے مجھے دیکھا اور پھر بے چینی سے بولی۔

”میں تمہارے لئے سخت بے چین ہوں میکارا۔“

”میرے لئے بے چین نہ ہو۔“ میں نے کہا۔

”تم شاید تنجیدگی سے ان کے بارے میں سوچ رہے ہو۔ پینڈو، زو پاس اور ایذا اس..... یہ سب بے حد خطرناک ہیں۔ وہ

تمہیں اذیت دے کر ماریں گے۔“

”ایک بات بتاؤ اچھا۔“ میں نے اس کی بات سنی ان سنی کر کے کہا۔

”ہاں... ہاں... پوچھو۔“

”پینڈو کہاں رہتا ہے۔؟“

”زو پاس کے محل کے دوسری جانب... پتھروں کی عمارت اس کی ہے۔“

”کیا وہ ہر وقت وہاں ملتا ہے۔؟“

”تقریباً... بشرطیکہ کسی ضروری کام سے کسی کے پاس نہ گیا ہو۔“

”اور زو پاس.....؟“

”اپنے محل میں۔“

”ایذا اس کے بارے میں بھی بتا دو.....“

”وہ پھاڑی پر بنے ہوئے معبد میں رہتا ہے..... لیکن اس کے لئے نیا معبد تیار ہو رہا ہے..... اس کے بعد وہ اس میں منتقل ہو جائے گا۔“

”تمہارے ساتھ وہ کیا سلوک کریں گے اچھا۔؟“

”میرے ساتھ..... اب اس جگہ میری کوئی حیثیت نہیں رہ گئی ہے۔“

”لیکن ایذا اس نے تمہیں کوئی سزا نہیں دی۔؟“

”وہ..... وہ بزدل..... آج بھی مجھ پر مرتا ہے..... اس نے مجھے ناقدری کی سزا دے کر ثابت کیا ہے کہ میری حیثیت اس کے بغیر کچھ بھی

نہیں ہے اور یہ کہ میں اس کی محبت میں داغ لگا کر کیا کھویا ہے..... یہ جان لو۔“

”ہوں..... گویا تمہاری زندگی محفوظ ہے۔؟“

”ہاں..... لیکن اس زندگی سے کیا حاصل۔“

”تمہارا مکان کہاں ہے اچھا۔؟“

”تم دیکھ چکے ہو۔“

”کیا تمہیں وہاں سے نہیں نکالا گیا۔؟“

”ابھی تک نہیں... لیکن آئندہ دیکھیں... کیا ہوتا ہے...؟“

”ٹھیک ہے... آئندہ دیکھیں گے... کیا ہوتا ہے... اب تم جاؤ۔“

”کہاں جاؤں میکا را... تمہارے بغیر...“

”میرا مشورہ ہے... اچھا... اپنے گھر واپس جاؤ... اور خاموش بیٹھو، میں تم سے ملنے آؤں گا۔“

”تم... تم... لیکن میکا را... وہ بہت جلد تمہارے بارے میں فیصلہ کر لیں گے۔“

”بہت جلد... میں ان کے بارے میں فیصلہ کر لوں گا۔ اب تم جاؤ۔“ اس بار میں اپنی آواز کی غراہٹ کو نہیں روک سکا تھا... اور اتنی غنی

آواز کو اچھا نہ جانے حیرت سے سنا اور پھر وہ خاموشی سے باہر نکل گئی۔

میرے پورے بدن میں آگ سلگ رہی تھی... خون کسی آتش فشاں کے اگلنے ہوئے لاوے میں تبدیل ہو گیا تھا... اب تک ان لوگوں

کی وجہ سے میں نے خود پر جبر کیا تھا... لیکن اب کون تھا جس کی زندگی کا خوف مجھے بڑول بناتا... اب میں ان وحشیوں کا دماغ درست کرنے کے

لئے آزاد تھا۔ چنانچہ میں نے دل میں کچھ فیصلے کئے اور پھر میں قید خانے کے دروازے کی طرف بڑھ گیا۔

مضبوط دروازہ بند تھا... میں نے اس پر دستک دی... کئی بار زور زور سے دستک دینے کے بعد ایک محافظ نے دروازے کا چھوٹا سا خانہ

کھولا اور اندر جھانکتے ہوئے ڈپٹ کر بولا۔

”کیا بات ہے... کیوں دروازہ پیٹ رہے ہو۔؟“

دروازے کا چھوٹا خانہ بہر حال اتنا بڑا ضرور تھا کہ میرا ہاتھ اس سے باہر نکل سکتا... دوسرے لمحے میں نے ہاتھ نکال کر محافظ کی گردن پکڑ

لی... اور اس کے طلق سے کسی بٹخ کی سی آواز نکلی... میری ہنسی گرفت نے اس کی گردن کی ہڈیوں کو ایک دوسرے سے چپکا دیا تھا اور وہ بڑی پرسکون

موت مر گیا۔ تب میں نے چیخے ہٹ کر اپنے شانے کی ٹکڑ دروازے پر ماری... اور قید خانے کی دیواریں ہل گئیں... دروازے کی کیا حیثیت تھی

... اس نے کسی چوٹ کھائی ہوئی مرغی کی طرح اپنی جگہ سے جست کی اور ان لوگوں پر جا پڑا، جو مرتے ہوئے محافظ کو دیکھ کر آگئے تھے۔

اور... میں باہر نکل آیا۔

”بلاشبہ محافظوں کی ایک بڑی تعداد فکرے کے چاروں طرف موجود تھی... وہ اطمینان سے بیٹھے ہوئے تھے... ابھی انہیں اوپر کی

واردات کے بارے میں کچھ نہیں معلوم ہوا تھا۔

میں نے خونی نگاہوں سے انہیں دیکھا اور پھر میں واپس عمارت میں چلا گیا... دروازے کے نیچے دبے ہوئے محافظ اب چیخنے لگے تھے،

لیکن مجھے ان کی پروا نہ تھی... میں نے فکرے کا جائے وقوع دیکھ لیا تھا۔ چنانچہ میں نے سب سے پہلے سامنے کی دیوار پر دونوں ہاتھ رکھے اور

اسے زور سے دھکیل دیا۔

دیوار کی گول اینٹیں بکھر گئیں اور فکرے سے نیچے پھسلنے لگیں... پھر میں دوسری دیوار پر پہنچ گیا... بڑی عمدہ ترکیب تھی... نہ جانے

محافظوں کا کیا حشر ہوا تھا..... لیکن میں نے اپنا کام مکمل کرنے کے بعد ہی ان کا جائزہ لیا تھا..... دیواروں کی اینٹوں نے ان کا قیصر بنادیا تھا..... پورے ٹیکرے پر چند ہی محافظ زندہ بچے تھے..... اور وہ بری طرح نیچے بھاگ رہے تھے..... چاروں طرف لوگ دبے پڑے تھے..... میں نے قوی ہیکل دروازہ اٹھایا اور بھاگنے والوں پر دے مارا۔

بھیا نک چلیں ابھریں..... کچھ اور مرے اور باقی بھاگنے والوں نے رفتار تیز کر دی۔

تب میں ٹیکرے میں نیچے اترنے لگا..... وقت یہ تھی کہ میرا کھانڈ امیرے پاس نہیں تھا..... محافظوں کی تلواریں رستے میں بہت سی پڑی تھیں، لیکن ان ہلکے ہتھیاروں کے استعمال میں کچھ لطف نہیں آتا تھا..... ایک وار میں ایک یا زیادہ سے زیادہ دو آدمیوں کو قتل کرو..... ہونا تو یہ چاہیے کہ ایک ضرب لگے اور نتیجہ میرے شانیا نشان ہو۔

تب میں نے دروازے کا ایک چوڑا حصہ اٹھالیا۔ لکڑی کا وزن کافی تھا اور بہر حال کسی حد تک کام دے سکتی تھی۔ اسے لئے ہوئے میں آگے بڑھنے لگا۔ محافظوں کا کوئی پتہ نہیں تھا۔

میری کیفیت اتنی خراب تھی کہ میں نے کسی کو نہ دیکھا۔ لوگوں کا ایک گروہ میرے سامنے آیا..... اور میں ان پر ٹوٹ پڑا۔ میں نے چوبی ہتھیار گھمانا شروع کر دیا اور کھوپڑیاں ترننے لگیں..... بعض جسم تو دو دو لکڑیوں میں بٹ گئے..... اور دہشت زدہ لوگ خوف سے پیچھے ہوئے بھاگے..... کھرام مچ گیا..... میرا رخ پینڈو کے مکان کی طرف تھا۔

میں بھرے پورے شہر میں داخل ہو گیا..... اور میں نے ہر سامنے آنے والے کو ہلاک کرنا شروع کر دیا..... لیکن زو پاس کے سپاہیوں نے مسلح ہو کر آنے میں دیر نہ لگائی..... بہت سے گھوڑے سوار میری طرف دوڑ پڑے وہ اپنی چمکدار تلواریں ہلار رہے تھے..... میں نے ہتھیار سنبھال لیا..... کاش کھانڈ امیرے پاس ہوتا۔

گھوڑے سوار اس انداز میں آرہے تھے جیسے اپنے گھوڑوں سے ہی مجھے روند ڈالیں گے..... لیکن احمق تھے بد بخت..... اپنی موت کو آواز دے رہے تھے..... جونہی وہ میرے پاس آئے میں نے ہتھیار گھمایا..... اور بے شمار گھوڑے ناگوں سے محروم ہو گئے..... انہوں نے اپنے سواروں کو اس انداز میں پھینکا کہ ان کی کھوپڑیاں گردنوں میں دھس گئیں۔

باقی کا حساب کتاب میں نے شروع کر دیا تھا..... بے شمار تلواریں..... کھٹا کھٹ میرے بدن پر پڑ رہی تھیں..... لیکن اس کے سوا کہ ان کی دھاریں کند ہو جاتیں اور کیا ہو سکتا تھا..... البتہ میری ضربیں گھوڑوں کی کمر توڑ رہی تھیں..... محافظوں کے کھڑے کر رہی تھیں..... بڑے گھڑے سو ما آ رہے تھے اور موت کے گھاٹ اتر رہے تھے..... چاروں طرف خون ہی خون، اعضا، ہی اعضا، بکھر گئے تھے..... ان کے بدن سے اڑنے والے خون کے قطرے میرے بدن پر پڑ رہے تھے اور اب میں مجسم خون نظر آنے لگا تھا۔

دروازے کا مضبوط ٹکڑا خوب کام کر رہا تھا..... گو اس کے کام آنے کی رفتار سست تھی..... اس کی بہ نسبت میرا کھانڈ از زیادہ مددگی سے کام کر سکتا تھا..... لیکن بہر حال مجبوری تھی..... میری نگاہیں اب بھی کوئی وزنی ہتھیار تلاش کر رہی تھیں لیکن اس وقت ان تلواروں کے علاوہ اور کچھ نہیں تھا۔

میرے سامنے آنے والے اب جان بچا کر بھاگتے لگے تھے..... لیکن میں نے بھی طے کر لیا تھا کہ سامنے آنے والے ہر انسان کو قتل کر دوں گا میرے اوپر خون سوار ہو گیا تھا۔

”بالآخر کچھ لوگ بچے جو بھاگ کھڑے ہوئے..... لیکن اب چاروں طرف ہابا کار مچی ہوئی تھی..... ہر شخص ادھر سے ادھر بھاگ رہا تھا۔ تب میں نے سوچا کہ کہیں پینڈو بھاگ نہ کھڑا ہو۔ جلد از جلد اس کے سر پر پہنچ جانا چاہیے۔

چنانچہ میں نے کسی تندہ دست گھوڑے کی تلاش شروع کر دی اور قریب ہی سیاہ رنگ کا ایک گھوڑا نظر آ گیا..... میں نے ہتھیار پھینکا اور گھوڑے کی پشت پر چھلانگ لگا دی..... گھوڑا میرے وزن سے الف ہو گیا۔ لیکن میرے ایک تھپڑ نے اس کا دماغ درست کر دیا..... تب میں نے اسے دوڑا دیا۔

اور اب میں پینڈو کے مکان کی طرف جا رہا تھا..... لوگ گھوڑے کے راستے سے ہٹ رہے تھے..... بہت سے لوگوں نے پتھر بھی پھینکے لیکن میں نے ان لوگوں سے بعد میں نہنے کا فیصلہ کر لیا تھا۔

اور میرا گھوڑا برقی رفتار سے دوڑتا ہوا پینڈو کی طرف جا رہا تھا..... راستے میں محافطوں کا ایک دستہ اور ملا..... ابھی کسی کی سمجھ میں بات ہی نہیں آئی تھی کہ کس نے حملہ کر دیا ہے..... کون لوگ ہیں؟ یہاں تک کہ وہ مجھے نظر انداز کر کے دور تک دوڑتے چلے گئے..... اور میں پینڈو کی رہائش گاہ پر پہنچ گیا۔

اتقریباً پندرہ بیس مسلح آدمی پینڈو کے مکان کے سامنے کھڑے تھے۔ پینڈو بھی ان کے درمیان موجود تھا..... خون میں ڈوبے ہوئے شخص کو وہ بھی نہیں پہچان سکا..... محافظ ہکا بکا ہو کر مجھے دیکھنے لگے تھے..... تب ان کے سامنے پہنچ کر میں گھوڑے سے اتر گیا۔

”کیا ہوا..... تمہیں کیا ہوا..... کیا بات ہے..... صحیح بات بتاؤ۔“ پینڈو نہ جانے کیا سوچ کر اپنے لوگوں کو چیرتا ہوا میری طرف بڑھا۔ اور مجھے پہچان کر ٹھٹھک گیا۔

”تم..... تم..... میکا را..... تم۔“

”ہاں..... میں..... پہچان گیا مجھے پینڈو۔؟“ میں نے کہا۔

”تم..... سخت زخمی معلوم ہوتے ہو..... کیا۔“

”یہ..... تیرے ساتھیوں کا خون ہے جو میرے بدن پر جم گیا ہے۔“

”مگر تم قید خانے سے کیسے نکل آئے۔؟“ پینڈو دو قدم پیچھے ہٹ گیا تھا۔

”میرے ساتھی کہاں ہیں۔؟“ میں نے پوچھا۔

”سب کے سب..... سب کے سب جہنم رسید کر دیے گئے۔“

”لیپاس کہاں ہے۔؟“ میں نے پھر پوچھا۔

ہوں۔ باہر کچھ لوگ جمع ہو گئے تھے۔ میں ان پر چڑھ دوڑا اور وہ سر پر پاؤں رکھ کر بھاگے، تب میں آگے بڑھا۔۔۔ اور اب پورے شہر میں میری وحشت کا چرچا ہو گیا تھا۔ لیکن مجھے دیکھنے کے شوقینوں کے سر پر موت منڈلانے لگی تھی۔۔۔ جو بھی میرے سامنے آیا، میں نے اسے قتل کر دیا۔۔۔ اب میرا رخ زو پاس کے اصلی محل کی طرف تھا۔۔۔ لیکن یہاں ایک مجمع کثیر میرا منتظر تھا۔

میرے ہونٹوں پر مسکراہٹ پھیل گئی۔۔۔ صدیوں میں پہلی باری تو خون کی پیاس نے جنم لیا ہے۔۔۔ میں اس پیاس کو اچھی طرح بجھاؤں گا۔۔۔ میں اپنا کھانڈا لئے ان کے قریب سے قریب تر ہوتا جا رہا تھا۔

اور پھر کھانڈا اگھومنا شروع ہوا۔۔۔ بدحواس لوگ چیختے چلاتے پیچھے ہٹے۔۔۔ ان کے لئے یہی کیا کم تھا کہ میرے بدن پر ہتھیاروں کا اثر نہیں ہو رہا تھا۔۔۔ میں نے بھی جی بھر کر قتل عام کیا اور میرے سامنے صفائی ہونے لگی۔ لاشوں کے اوپر سے گزرنا دو بھر ہو گیا۔۔۔ زو پاس محل کے اندر تھا۔ نہ جانے اس کی کیا کیفیت تھی۔

یہاں تک کہ سورج جھک آیا۔۔۔ میرے سامنے لاشوں کے انبار تھے۔۔۔ وہ لوگ بھی بڑی پامردی سے جئے ہوئے تھے اور ابھی مجھے محل کے دروازے تک پہنچنے میں بہت دیر تھی۔

تب میں نے کھانڈا روکا۔۔۔ اور زور سے چیخ کر کہا۔ 'الیو رینس کے کتوں۔۔۔ سن لو۔۔۔ میں تم سے ایک ایک کوچن کوچن کر قتل کر دوں گا۔ ہاں سنو۔۔۔ تم دیکھ چکے ہو۔۔۔ تم مجھے قتل نہیں کر سکو گے۔۔۔ میں تم سب کی موت ہوں۔۔۔ پہلے میں محافظوں کو قتل کروں گا۔۔۔ زو پاس کے ایک ایک سپاہی کو قتل کروں گا اور اس کے بعد شہریوں کی باری آئے گی۔

سنو۔۔۔ میں یہاں پیغام دوستی لے کر آیا تھا۔۔۔ تمہارے ذلیل شہنشاہ تمہارے کتے ایذا اس نے میرے ساتھیوں کو قتل کر دیا۔۔۔ اور سنو۔۔۔ میں اپنے ساتھیوں کے ایک ایک خطرہ خون کا بدلہ۔۔۔ تم میں سے ایک ایک کی زندگی سے وصول کروں گا۔۔۔ ہاں۔۔۔ میں پناہ دے سکتا ہوں تمہیں۔۔۔ لیکن اس شرط پر۔۔۔ کہ زو پاس۔۔۔ اس کے اہل خاندان کو نکال کر میدان میں جمع کر دو۔۔۔ انہیں گھونٹوں سے روندو۔۔۔ لاؤ اس بے غیرت ایذا کو۔۔۔ اس کے معبد سے نکال کر۔۔۔ کہو اس سے کہ تمہاری مدد کرے۔۔۔ وہ کیسا دیوتا ہے۔۔۔ اگر تمہاری مدد نہیں کر سکتا۔۔۔ تو اسے زندہ رہتے تم پر حکومت کرنے کا کیا حق ہے۔

سنو۔۔۔ شام ہو چکی ہے۔۔۔ کل صبح پھر تم سب پر موت نازل کروں گا۔۔۔ اب میں جا رہا ہوں۔' اور۔۔۔ پروفیسر۔۔۔ بے شمار لوگوں نے میری بات سنی۔۔۔ اور ایک دوسرے کی شکل دیکھنے لگے۔۔۔ میں نے اپنے رات کے قیام کے لئے پینڈو کا مکان ہی منتخب کیا تھا۔

سو میں واپس پینڈو کے مکان میں چلا گیا۔۔۔ اور میں نے دروازے چاروں طرف سے بند کر لئے۔ ساری رات ان لوگوں نے مجھے سونے نہ دیا۔۔۔ چاروں طرف سے دایا کی آوازیں آرہی تھیں اور میں سکون سے پینڈو کے آرام دہ بستر پر دراز تھا۔۔۔ چیختے رہیں کتے کہیں کے۔۔۔ صبح کو دیکھوں گا۔۔۔ اور اس وقت رات کا آخری پہر تھا۔۔۔ جب میں نے آگ کی لطیف حرارت

محسوس کی..... دھویں کے غٹ کے غٹ میرے کمرے میں گھس آئے..... آہ..... انہوں نے اس مکان کو آگ لگا دی تھی۔

میرے حلق سے قہقہہ ابل پڑا..... میرے دشمن ہوا نسکی میں میری مدد کر رہے تھے..... دن بھر کے قتل عام کے بعد میں کسی قدر تھک گیا تھا..... غسل آتش مجھے جوان کرنے کے لئے نہایت موزوں تھا..... میری خواہش تھی کہ آگ خوب بھڑکے..... اور میرا بدن شعلوں میں تپ کر ساری تشکن نچوڑ دے..... اور میں نے باہر نکل کر دیکھا۔

خوب آگ لگائی تھی انہوں نے..... پتھر چنچ رہے تھے، چنگاریاں چھوٹ رہی تھیں..... نہ جانے اس آگ کے لئے کون سا آنسو تھکیر مادہ استعمال کیا گیا تھا..... میں نے مسرت سے اس آگ کو دیکھا اور پھر شعلوں سے اپنا بدن دھونے لگا..... ساری کشافیت دور ہو گئی تھی۔ میرے مسامات شعلوں کی حرارت جذب کر رہے تھے..... اور میرے دل میں مسرتیں پھوٹ رہی تھیں۔

پھر مکان کے خاکستر حصے گرنے شروع ہو گئے..... وہ لوگ خوشی سے چیخ رہے تھے..... سکون کی سانسیں لے رہے تھے..... اپنی دانست میں انہوں نے عفریت کو ختم کر دیا تھا..... لیکن ان احمقوں کو کیا معلوم تھا کہ صبح کا سورج آسمان سے خون پکائے گا..... انہیں کیا معلوم تھا کہ دن کی روشنی ان کے لئے کون سے پیغامات لا رہی ہے..... میں نے بھی خاموشی سے رات گزاری۔

اور پھر سورج نکلا۔

جلے ہوئے مکان کے سامنے بے شمار لوگ کھڑے تھے۔ ان میں مسلح سپاہی بھی تھے اور شہری بھی..... اب شاید میری لاش دیکھنے جمع ہوئے تھے..... تب میں اپنا آبدار کھانا ابلاتا ہوا باہر نکلا..... اور دہشت سے چٹخیں بلند ہونے لگیں۔

”سنو..... خاموش ہو جاؤ..... غور سے سنو..... تم نے دیکھا..... تم میرا کچھ نہیں بگاڑ سکتے..... دیکھو..... مجھے آگ بھی نہیں جلا سکی..... میں کون ہوں..... میں خود نہیں بتاؤں گا۔ خود ہی سوچو..... خود ہی سمجھو..... تیار ہو جاؤ..... آج شام تک تمہیں قتل کر دوں گا..... اس وقت تک قتل کرتا رہوں گا جب تک پورے لیبوررٹس کو ویران نہ کر دوں۔ ورنہ زو پاس کو پکڑ لاؤ..... ایذا اس کو میرے سامنے پیش کر دو۔“

شہری خاموش تھے..... البتہ سپاہیوں نے میرے اوپر پھر تیربر سانسے شروع کر دیئے..... تب میں آگے بڑھا اور اپنے کام میں مصروف ہو گیا..... لیکن ابھی زیادہ لوگوں کو قتل نہیں کیا تھا کہ سپاہی جی چھوڑ بیٹھے انہوں نے اپنے ہتھیار میرے سامنے پھینکنا شروع کر دیئے۔ شہری انہیں الگ مار رہے تھے..... اور اب یہ مطالبہ صاف سنا جا رہا تھا کہ زو پاس کو لاؤ۔

”وہ ہماری جان بچانے میں ناکام رہا ہے۔“

”ایذا اس کو لاؤ۔“

”وہ ہماری مدد کرنے میں ناکام رہا ہے۔“

تب چار آدمی آگے بڑھے..... انہوں نے ہتھیار پھینک دیئے تھے۔ ہاتھ اٹھا رکھے تھے..... اور زور زور سے چیخے۔

”رحم..... رحم..... ہم تیری اطاعت میں سر جھکاتے ہیں۔ ہم مجرموں کو تیرے سامنے پیش کریں گے..... ہم تیرے ساتھی

ہیں..... ہمیں مہلت دے..... ہمیں امان دے۔“

”ہمیں..... اسی میدان میں زو پاس اور ایڈ اس کو کچڑ لاؤ..... جاؤ۔ جلدی کرو۔“

اور انسانوں کے انبوہ عظیم کا رخ زو پاس کے محل کی جانب ہو گیا۔ روکنے والوں نے انہیں روکا۔ آپس میں جنگ شروع ہو گئی..... میری آنکھوں سے شعلے نکل رہے تھے۔ میرے انتقام کی آگ ابھی تک بجھی نہیں تھی..... میں زو پاس اور ایڈ اس کو اس کے خاندان سمیت قتل کر دینا چاہتا تھا..... ایک طرح سے یہ پروفیسر میرا انتقام ان دیوتاؤں سے تھا جنہوں نے لیپاس کی موت کی پیشگوئی کی تھی..... میں ان پر جھنجھلایا ہوا تھا اور اگر مجھے ان سب کا پتہ چل جاتا تو میں ان سب سے انتقام لیتا..... لیکن وہ میرے سامنے نہیں تھے..... وہ پوشیدہ تھے..... تاہم لیپاس کی موت کا انتقام زو پاس اور ایڈ اس سے لیا جانا یقینی تھا..... سو کھانڈا اب بھی میرے ہاتھ میں تھا اور میرے بدن پر خون کے قطرے ٹپک رہے تھے میں مجسم قبر تھا۔

وحشیوں کے اس پورے شہر کو میں نے فتح کیا تھا اور میں نے غلط نہیں کہا تھا۔ اگر وہ میرے انتقام سے بچنے کے لئے زو پاس اور ایڈ اس کو کچڑ کر میرے سامنے نہ لاتے تو میں قتل عام جاری رکھتا اور جب تک پورا لیپو رئیس ویران نہ کر دیتا اپنے کام میں مشغول رہتا..... چنانچہ، میں میدان میں ایک اونچی جگہ کھڑے ہو کر..... اپنا کھانڈا زمین سے نکا کر کھڑا ہو گیا..... اور انتظار کرنے لگا۔

شہر کی وحشت عروج پر تھی..... اہل لیپو رئیس کو یقین ہو گیا تھا کہ تباہی یقینی ہے..... ایک ناقابل تسخیر قوت ان میں آنکھی ہے اور بد قسمتی سے انہوں نے اسے اپنا دشمن بنالیا ہے..... اب اس وقت تک زندگی کا تصور نہیں ہے جب تک اسے دوست نہ بنالیا جائے..... اس کی اطاعت کر کے اس کا غصہ فرد نہ کر دیا جائے۔

چنانچہ وہ سب زو پاس کے محل پر حملہ آور ہو گئے تھے اور سچ ہے کہ جو شہنشاہ حکمت عملی سے عاری ہو..... جو عوام کی حفاظت نہ کر سکے اسے حکومت کرنے کا کیا حق ہے..... مناسب ہے کہ اس قوت کا ساتھ دیا جائے جو زیادہ طاقتور ہو..... اور جو حاوی ہونا چاہتی ہو..... اب عورتیں اور بچے بھی خوف سے چھپے ہوئے نہیں تھے..... بلکہ سڑکوں اور گلیوں میں نکل کر زو پاس کے خلاف باتیں کر رہے تھے، گلا بھاڑ بھاڑ کر اسے گالیاں دے رہے تھے تاکہ ان کی آوازیں میرے کانوں تک بھی پہنچ جائیں۔

میں خاموشی سے یہ تماشا دیکھ رہا تھا..... لیکن اس سے محظوظ نہیں ہو رہا تھا کیونکہ میرے دل میں لیپاس کی یاد تھی..... میں نے اس سے وعدہ کیا تھا کہ میں دیوتاؤں کی پیش گوئی کو جھوٹ ثابت کروں گا..... میں اس کی جان بچاؤں گا..... اور میں اس وعدے کو پورا کرنے میں ناکام رہا تھا۔ زو پاس کے محل پر شدید لڑائی ہو رہی تھی..... لیکن عوامی قوت ساری قوتوں پر حاوی ہوتی ہے..... گوگل پر حملہ آور ہتھیاروں سے مسلح نہیں تھے..... لیکن انہیں محل پر مٹی بھر مدافعت کرنے والوں پر قابو پانے میں زیادہ دقت نہیں ہوئی اور بالآخر وہ اس جگہ پہنچ گئے جہاں زو پاس اپنے اہل خاندان کے ساتھ موجود تھا۔

پھر وہ زو پاس اس کے ساتھیوں، عزیزوں اور اس کی عورتوں کو اس طرح گرفتار کر کے لائے کہ میں خوش ہو جاؤں، انہوں نے زو پاس اور اس کے ساتھیوں کی گردنوں میں رسیاں ڈالی ہوئی تھیں۔ اور انہیں کھینچتے ہوئے لار ہے تھے..... تب زو پاس کو میرے سامنے پیش کر دیا گیا۔

مونا شہنشاہ خوف سے تھر تھرا کانپ رہا تھا۔

میں نے خونخوار نگاہوں سے اسے دیکھا۔ شدید نفرت تھی مجھے اس شخص سے۔ اور وہ بھی خوف کی نگاہوں سے مجھے دیکھ رہا تھا۔
”تو نے جو کچھ کیا۔۔۔ اس کے بارے میں کیا کہے گا؟“ میں نے اسے گھورتے ہوئے کہا۔ لیکن زد و پاس کے منہ سے کوئی آواز نہ نکل سکی۔ کہتا بھی کیا بد بخت۔

میں نے ایذا اس کے بارے میں سوچا۔۔۔ اور پھر میں نے لوگوں سے پوچھا۔ ”ایذا اس کہاں ہے؟“

”وہ۔۔۔ اپنے معبد میں ہے۔“ چند سہجے ہوئے لوگوں نے جواب دیا۔

”اسے کیوں نہیں لایا گیا؟“

”ہمیں۔۔۔ ہمیں پناہ دے طاقت دے۔۔۔ ہم معبد میں خونریزی نہیں کر سکتے۔۔۔ ایذا اس معبد میں چھپ کر بیٹھا ہوا ہے۔ ہم اسے وہاں سے نکال کر کس طرح لائیں۔۔۔“ بے شمار لوگوں نے بیک وقت کہا۔

تب میرے ذہن میں ایک ترکیب آئی۔۔۔ میں نے زد و پاس کے ساتھ گرفتار لوگوں کو دیکھا۔۔۔ ان میں سے ان کا انتخاب کر لیا جو میرے نزدیک زد و پاس کے مظالم میں شریک ہو سکتے تھے۔ اور باقی ان کو نظر انداز کر دیا جو صرف اس کے قریب ہونے کے مجرم تھے۔ تب میں نے اشارہ کیا ان کی جانب اور کہا ان سے جواب میری سپاہ کی حیثیت رکھتے تھے۔

”ان افراد کو ایذا اس کے معبد لے چلو۔۔۔ اور انہیں چھوڑ دو، اور عورتوں اور بچوں کو بھی۔“

اور حیران رہ گئے رہا ہونے والے، جیسے انہیں یقین نہ ہو۔۔۔ سو میرے حکم کی تعمیل کی گئی۔۔۔ اور اب چند افراد پابندِ بنجیر۔۔۔ جن کے پیچھے ایک انبؤ عظیم تھا وہاں ہو گئے معبد کی جانب کہ میں سب سے آگے تھا۔

یوں ہم پہنچ گئے اس معبد کے نزدیک کہ جہاں لیپاس کو خود کشی پر مجبور کیا گیا تھا اور جس کی بلند یوں کے دوسری جانب سمندر اور چٹانیں تھیں اور شاید ایذا اس کو اس کی ساری تفصیل معلوم ہو چکی تھی۔

لوگ باہر رک گئے اور میں نے ان سے کہا کہ وہ میرا انتظار کریں میں ایذا اس کو پکڑ کر لاتا ہوں۔۔۔ اور اپنا خونی کھانڈا لئے میں اندر کی جانب چل پڑا۔ تب کوئی میرے پیچھے لپکا اور میرے قریب پہنچ گیا۔

میں نے گردن گھما کر دیکھا۔۔۔ وہ اسٹھپا تھی۔۔۔ لیپو ریفنس کی حسیت، پیاد بھری نگاہوں سے میری جانب دیکھ رہی تھی۔ ”تجھے میری مدد درکار ہوگی۔“ اس نے آہستہ سے کہا۔

”کیا کہنا چاہتی ہو؟“ میں نے پوچھا۔

”اگر تو اجازت دے تو میں صرف تیرے ساتھ رہوں۔“

”کیا تو ایذا اس کی موت کا منظر اپنی آنکھوں سے دیکھنا چاہتی ہے؟“ میرے ہونٹوں پر مسکراہٹ پھیل گئی۔

”ہاں..... یہی سمجھ۔“

”تو آ..... مجھے اعتراض نہیں ہے۔“ میں نے آہستہ سے کہا اور اٹھا میرے ساتھ چل پڑی..... وہ خاموش تھی اور میں معبد کے ایک ایک حصے میں ایذا کو تلاش کرنے لگا۔

پورا معبد خالی پڑا تھا..... اور اب مجھے تشویش ہونے لگی۔ مجھے شبہ ہوا کہ کہیں ایذا اس موقع سے فائدہ اٹھا کر فرار تو نہیں ہو گیا..... یہاں تک کہ میں اسے تلاش کرتا ہوا ان بلند یوں تک پہنچ گیا، جہاں سے لپٹا سمندر میں پھینگی گئی تھی۔ ہاں میں اسے قتل ہی سمجھتا تھا..... میں سمندر کی گہرائیوں میں جھانک کر دیکھا۔ نیچے سیاہ چٹانیں، بھوکے مگر چھوٹوں کی طرح اوپر کی طرف نگراں تھی۔

تب میں نے بے چینی سے چاروں طرف دیکھا۔

”ایذا اس کہاں جا سکتا ہے؟“ میں پریشانی سے بڑبڑایا۔

”میں نے تجھ سے کہا تھا، یہاں تجھے میری مدد درکار ہوگی میرے محبوب۔“ اٹھا آگے بڑھ کر بولی۔

”کیا مطلب..... کیا تو مجھے ایذا اس کا پتہ بتا سکتی ہے؟“

”ہاں.....“ اٹھا نے سکون سے کہا۔

”تو احمق لڑکی..... اتنی دیر سے خاموش کیوں تھی؟“

”تو ایذا اس کو تلاش کرتا رہتا..... وہ تجھے کبھی نہ ملتا مگر..... لیکن دنیا کا عظیم سے عظیم مرد، عورت کے پہلو میں پہنچ کر بالکل گاؤ دی ہو جاتا ہے اور وہ اسے اپنے سارے راز سوپ دیتا ہے۔“

”شاید میں ایسا نہ ثابت ہوں۔“ میں نے مسکراتے ہوئے کہا۔

”میں تیرے بارے میں نہ کہوں گی مگر اس وقت تک کچھ نہ کہوں گی جب تک مجھے پتہ نہ چل جائے کہ تو کیا ہے.....؟ تو نے جو

کچھ کیا ہے، کیا وہ عام انسانوں جیسا ہے؟“

”خیر تو آگے کی بات کہہ اٹھا۔“ میں نے کہا۔

”میں ایذا اس کا ذکر کر رہی تھی..... اس کے سارے علوم و فنون میری آغوش میں دم توڑ دیتے تھے اور وہ صرف ایک عام انسان رہ جاتا تھا۔“

”تو پہلے مجھے اس کا پتہ بتا۔“

”نہیں مگر..... میری اب تک کی خاموشی کی بھی ایک وجہ تھی۔“

”کیا وجہ تھی؟“

”میں اپنی معلومات سے ایک فائدہ اٹھانا چاہتی ہوں۔“

”کیا فائدہ احمق لڑکی؟“

”تیرے چوڑے کھانڈے کا ایک دار میری گردن بھی سمندر میں اچھال سکتا ہے..... میں اس کے لئے تیار ہوں..... لیکن دوسری شکل میں، میں اپنی ان معلومات کی قیمت چاہتی ہوں۔“

”کیا قیمت چاہتی ہے جلدی بول۔“ میں نے کہا۔

”تیری دائمی قربت..... تو جہاں بھی رہے گا، مجھے اپنی کینزوں میں رکھے گا۔ میں تیرے مشاغل میں دست انداز نہ ہوں گی..... لیکن تیرے قرب سے بلا بال رہنا چاہتی ہوں..... اب کائنات میں تیرے سوا میں کسی سے پیار نہ کر سکوں گی۔“

”انہوہ..... احمق لڑکی..... ٹھیک ہے..... گویا ان باتوں کا وقت نہیں ہے..... تاہم میں وعدہ کرتا ہوں کہ تجھے ساتھ رکھوں گا۔“

”شکر یہ میرے محبوب..... شکریہ..... آ میں تجھے بتاؤں کہ بوڑھا سانپ کہاں چھپا بیٹھا ہے..... اپنے اس بل کے بارے میں اس نے شاید میرے سوا کسی کو نہ بتایا ہوگا۔“

اتھانے میرا ہاتھ پکڑا اور واپس لے چلی مجھے نچلے حصے کی جانب۔ اور پھر ایک کمرے میں پہنچ کر، اس نے شیر کے چہرے اور انسانی بدن والے مجسمے کی دونوں آنکھیں دونوں انگلیوں سے دبائیں۔

ایک گزرگاہ پر پہنچی، اور جیسے کوئی سل اپنی جگہ سے گر گئی۔ تب فرش کا ایک چوکور پتھر اپنی جگہ سے نیچے اٹک گیا..... اس میں صرف اتنی جگہ تھی کہ ایک آدمی اندر داخل ہو جائے۔

تب سیزھیاں نظر آئیں، اور میں اپنا کھانڈا لے کر نیچے اتر گیا۔ اتھا بھی میرے ساتھ تھی۔ اتنی گہرائیوں میں جانا پڑا کہ لگتا تھا جیسے تخت اعلیٰ میں اتر رہے ہوں..... اور پھر نیچے روشنی نظر آنے لگی..... اور اتھا آہستہ سے بولی۔ ”وہ..... وہ موجود ہے۔“

”یہ روشنی ہے.....؟“

”یہ اس کی پوشیدہ پناہ گاہ ہے۔“

”ہوں.....“ میں نے کہا اور پھر باقی سیزھیوں میں نے چھانگمیں مار کر طے کی تھیں اور جوں ہی میرے قدم سطح زمین سے ٹکرائے..... روشنی کا ایک تیز جھماکا ہوا..... آگ کے سفید شعلے بلند ہو گئے اور پورا اتھہ خانہ چمک اٹھا۔ تب میں نے بوڑھے ایذا اس کو دیکھا جو سیاہ رنگ کا ایک سانپ دونوں ہاتھوں میں لئے کھڑا تھا..... اس نے زہریلے سانپ کا چھن پکڑا ہوا تھا اور سانپ اپنے بدن کو اٹھٹھ دے رہا تھا۔

ایذا اس نے منہ کھول دیا..... اور پھر اس کے صلیق سے بھیا تک آواز نکلی۔ ”آگے..... آؤ..... آؤ..... یہ سارا اسطاس کی آرام گاہ ہے..... یہاں آکر سارے ظلم سوجاتے ہیں..... آ جاؤ..... تمہیں سارا اسطاس کی آغوش میں ابدی سکون ملے گا..... آؤ میرے دوست قریب آؤ.....“ اس نے دونوں ہاتھ بڑھا کر سانپ دکھاتے ہوئے کہا۔

اور میں نے اتھا کو پیچھے ہٹا دیا..... سانپ اسے نقصان پہنچا سکتا تھا..... اتھا خوفزدہ لگا ہوں سے ایذا اس کو دیکھنے لگی..... بہر حال وہ ان کا دیوتا تھا پراسرار قوتوں کا مالک۔

پھر میں آہستہ آہستہ ایڈس کی طرف بڑھنے لگا۔

”تو نے میری ساتھی لیپاس کو خودکشی پر مجبور کیا تھا ایڈس۔“ میں نے کہا۔

”بالکل غلط۔۔۔۔۔ اسے خودکشی کے لئے کس نے کہا تھا۔۔۔۔۔ اس بیوقوف نے تو خود ہی جان دے دی تھی۔۔۔۔۔ جہاں تک دوسری باتوں کا

سوال ہے تو تو نے میری محبوبہ پر ہاتھ ڈالا تھا۔۔۔۔۔ ایسی شکل میں تیرے محبوبہ میرے لئے جائز تھی۔“

”لیکن تو اس سے کچھ حاصل نہ کر سکا۔“

”ہاں۔۔۔۔۔ اس کا مجھے افسوس ہے۔۔۔۔۔ لیکن تو بھی بڑا چالاک ہے۔ میکا را۔ تو نے ایسی حسین عورت کو مردانہ لباس میں رکھ چھوڑا تھا۔۔۔۔۔

اتفاق تھا کہ وہ ظاہر ہو گئی ورنہ۔۔۔۔۔“

”کیا تو میرے ہاتھوں مرنے کے لئے تیار ہے ایڈس۔“

”موت۔۔۔۔۔ نہیں میرے دوست، ابھی مجھے موت نہیں آئے گی۔ لیکن تو شاید اپنی محبوبہ کے پاس پہنچنے کے لئے بے چین ہے۔۔۔۔۔ مجھے

اعتراض نہیں ہے۔۔۔۔۔ تو مر سکتا ہے۔۔۔۔۔ تو بخوشی مر سکتا ہے۔“ اس نے اچانک سانپ میرے اوپر اچھال دیا۔ اور اٹھا کی چیخ نکلی گئی۔

”میں جانتا ہوں کتیا تو اسے یہاں لائی ہے، ورنہ یہ کبھی راستہ تلاش نہیں کر سکتا تھا۔ فکر نہ کر۔۔۔۔۔ تیری موت اس کی موت سے بھی زیادہ

اذیت ناک ہوگی۔۔۔۔۔ میں تیرے لباس میں سیاہ ڈنک والے زہریلے پتھو چھوڑ دوں گا۔“ ایڈس نے کہا۔۔۔۔۔ وہ کچھ اور بھی کہتا لیکن اس کی نگاہ میری

طرف اٹھ گئی تھی، اور پھر اس کی زبان بند ہو گئی۔

سانپ سے مجھے یوں بھی کوئی خطرہ نہیں تھا۔ لیکن بہر حال میں تیار تھا مبادا وہ اٹھا کی طرف نہ چلا جائے۔۔۔۔۔ اس لئے میں نے اسے

پھرتی سے لپک لیا تھا اور سانپ نے بھی اسی پھرتی سے میرے داہنے گال پر منہ مارا تھا۔ لیکن اس موذی کو وہاں کیا ملتا۔۔۔۔۔ ہاں۔۔۔۔۔ اب وہ پوری طرح

میری گرفت میں تھا۔

ایڈس کی آنکھیں تعجب سے پھیل گئیں اور میرے ہونٹوں پر مسکراہٹ پھیل گئی۔

”نہیں۔۔۔۔۔ نہیں۔۔۔۔۔ ہرگز نہیں۔“ ایڈس گھبرا کر بولا۔

”میرا خیال ہے سارا۔۔۔۔۔ طاس کے پہلو میں تیری آرام گاہ مناسب رہے گی۔“ میں اس کی طرف بڑھتے ہوئے بولا۔

رک جاؤ۔۔۔۔۔ رک جاؤ۔۔۔۔۔ مم۔۔۔۔۔ میری بات سن لو۔۔۔۔۔ رک جاؤ۔“ اور میں رک گیا۔

”ہاں۔۔۔۔۔ سنا۔“

”میں نے۔۔۔۔۔ اٹھا تمہیں دی۔“ وہ دونوں ہاتھ آگے بڑھاتے ہوئے بولا۔

شکریہ۔۔۔۔۔ اور کچھ۔“

”اے۔۔۔۔۔ اے ہلاک کردو۔۔۔۔۔ یہ بہت خطرناک ہے۔ تمہارے ہاتھ کی گرفت سے نکلنے نہ پائے۔ ورنہ۔۔۔۔۔ ورنہ ایک کو بھی نہ چھوڑے گا۔“

”میرے خیال میں تو اس سے زیادہ خطرناک ہے ایذا اس۔ کیوں نہ ایک موذی دوسرے موذی کو ہلاک کر دے۔“

”آہ..... نہیں..... آہ..... نہیں..... تو تو دیتا ہے..... یہ سانپ تیرا کیا بگاڑ سکے گا۔“ میں نے مسکراتے ہوئے کہا اور ایذا اس تھوک نگل کر پریشانی سے ادھر ادھر دیکھنے لگا۔

”دیکھو ایذا اس..... میں تجھ سے زیادہ طاقتور ہوں..... دیکھ میں تجھ سے انتقام لینے میں حق بجا ہوں اور جان لے کہ تو نے میرے محبوبہ لپٹاس کے ساتھ جو کچھ کیا..... وہ تم لوگوں کی اہل لبو ریش کی سب سے بڑی بد بختی تھی اور یہ بد بختی اب تم لوگوں کے سروں پر پہنچ گئی ہے۔“ یہ دیکھ اپنے اس موذی سانپ کا حشر۔“

میں نے سانپ کی گردن پکڑی اور اس کے پھن کو الگ کر دیا..... ایذا اس کی آنکھوں میں بے پناہ خوف جھانک رہا تھا۔ پھر میں نے سانپ کے منہ کو منہ میں پکڑا اور اسے منہ کی گرفت میں ہی پکھل ڈالا..... سانپ زمین پر گر پڑا اور اذیت کے عالم میں بل کھانے لگا..... اچھا اور میری توجہ سانپ کی طرف تھی اور ایذا اس نے اس سے فائدہ اٹھایا..... اس نے ایک طرف چھلانگ لگا دی۔ میں نے چونک کر دیکھا..... اور پھر میں بھی اس کے پیچھے لپکا.....

ایذا اس اچھل کر دیوار کے ایک سوراخ سے لٹک گیا..... اور پھر وہ سوراخ میں کسی سانپ ہی کی طرح گھس گیا..... میں نے بھی اس کی تقلید کی تھی..... مجھے نہیں معلوم تھا کہ سوراخ میں کیا ہے..... لیکن ایذا اس کو کسی قیمت پر چھوڑنا بھی نہیں چاہتا تھا۔

اور عجیب سی جگہ تھی یہ سوراخ بھی..... دوسری طرف عجیب سی کانہی تھی جس میں بے پناہ پھسلن تھی..... میں کوشش کے باوجود نہ رک سکا اور پھسلتا ہی چلا گیا..... اور پھر اس انوکھے پائپ سے گزرتا ہوا میں پچا پک سے سمندر میں جا گرا..... ایذا اس بھی مجھ سے تھوڑے ہی فاصلے پر تھا..... وہ کسی مچھلی ہی کی طرح خیرتا ہوا آگے بڑھ رہا تھا..... لیکن اس احمق کو میرے دوست سمندر کے بارے میں کچھ بھی معلوم نہیں تھا۔

سمندر..... میرا عظیم دوست..... جس نے ہمیشہ میرے بدن کو پناہ دی..... اور حفاظت سے خشکی پر پہنچا دیا..... بھلا ایذا اس کو وہ مجھ پر ترجیح کیوں دیتا۔

چنانچہ اس نے مجھے جگہ دے دی اور میں نے ایک ہی زقہ میں ایذا اس کو کینچوے کی مانند پکڑ لیا۔ اس نے پلٹ کر میرے بدن کو گرفت میں لینے کی کوشش کی..... لیکن مجھ بول بوزھے کے دونوں ہاتھ تو میرے بدن کی چوڑائی تک بھی نہیں پہنچتے تھے۔ میں سطح سمندر پر ابھرا..... اور میں نے ساحل تلاش کیا..... خشکی زیادہ دور نہیں تھی..... میں اسے لٹکائے ہوئے خشکی کی جانب تیرنے لگا اور پھر میں خشکی پر پہنچ گیا..... ایذا اس نے اب آنکھیں بند کر لی تھیں۔ اب اس نے ساری جدوجہد ترک کرنے کا فیصلہ کر لیا تھا۔

میں نے اسے کھڑا کیا تو وہ گرنے لگا۔ تب میں نے غرائی ہوئی..... آواز میں کہا۔ ”سنو..... تم ہوش میں ہو..... اگر تم نے بے ہوش ہونے کی کوشش کی تو میں تمہارے گردن کے جوڑ والی ہڈی توڑ دوں گا۔“ میں نے اس کی ہڈی میں انگلیاں گھسیڑ دیں اور اس نے جلدی سے آنکھیں کھول دیں۔

”اپنے قدموں سے چلو۔“ میں نے اسے حکم دیا۔

”کک۔ کیوں؟ تم مجھے کہاں لے جا رہے ہو۔؟“ وہ پھنسی پھنسی آواز میں بولا۔

”تمہارے معبد میں۔“

”کیوں؟“

”وہاں تمہارے بے شمار عقیدت مند تمہارے منتظر ہیں۔“ میں نے طنزیہ انداز میں کہا۔

”سنو..... کیا تم مجھے قتل کر دو گے۔؟“

”تمہارا کیا خیال ہے۔؟“ میں نے اسے آگے دھکیلتے ہوئے کہا۔

”نہیں..... تم اپنا خیال بتاؤ۔“

”سب کے سامنے بتاؤں گا۔“

”میں تم سے ایک درخواست کرتا ہوں۔“

”فضول باتیں مت کرو..... چلتے رہو۔“

”نہیں جاؤں گا..... اگر تم مجھے قتل کرنا چاہتے ہو تو یہیں قتل کر دو، اور..... اور اگر تم چاہو تو میں تم سے ایک سودا بھی کر سکتا ہوں۔“

”وہ کیا۔؟“ میں نے دلچسپی سے پوچھا۔ اس دوران میں اسے دھکے دے کر آگے بڑھاتا جا رہا تھا۔

”لیو رنٹس کی بے شمار حسین لڑکیاں..... میرا وعدہ ہے کہ تمہاری ہر رات، ایک نئی لڑکی کے ساتھ گزرے گی۔“

”اور.....؟“

”اس کے علاوہ..... اس کے علاوہ زو پاس کو شہنشاہیت سے معطل کرنا میرے دائیں ہاتھ کا کام ہے..... اہل لیو رنٹس کو اس کے خلاف

ہمواد کرنا میرے لئے مشکل نہ ہوگا..... تب میں تمہیں لیو رنٹس کا شہنشاہ بنادوں گا۔“

”لیکن میں نے تمہارے بارے میں کچھ اور سوچا ہے۔“ میں نے کہا۔

”وہی بتاؤ۔“

”میں تمہیں..... تمہارے لوگوں کے سامنے موت کی سزا دوں گا۔ میں تمہیں ان لوگوں کے سامنے کتے کی موت مار دوں گا، جو تمہاری پوجا

کرتے آئے ہیں..... سنو..... پورے لیو رنٹس کی لڑکیاں مل کر بھی لیو پاس کی زندگی کا بدل نہ ہوں گی۔“

”میں نہیں جاؤں گا..... میں ان کے سامنے مرنا پسند نہیں کرتا..... میں یہیں جان دے دوں گا۔“ ایذا اس زمین پر بیٹھ گیا۔

”تب میں نہایت شان سے ان کے سامنے لے جاؤں گا۔“ میں نے ایذا اس کی ایک ٹانگ پکڑ لی اور پھر میں اسے پتھروں پر گھسیٹتا ہوا لے

جانے لگا۔

”ارے..... ارے..... مم..... میں..... چھوڑو میری ٹانگ۔“ ایذا اس بوکھلائے ہوئے انداز میں بولا۔

”تب شرافت سے چلو گے؟“

”ہاں۔ ہاں بالکل شرافت سے..... رب اسوس کی قسم..... بالکل شرافت سے۔“ اس نے کہا اور میں نے اسے کھڑا کر دیا۔ درحقیقت

ایذا اس بے حد شریف تھا۔ اس نے قسم کا پاس کیا اور پھر وہ معبد تک شرافت سے نہایت خاموشی سے چلا ہوا۔

اور میرے مختصر..... جو میرے اپنے نہ تھے..... لیکن اب، جو میرے ہر حکم کی تعمیل کر رہے تھے۔ جو قید شدہ زو پاس کی باتوں میں نہیں آئے

تھے، ایذا اس کی حالت دیکھ کر چونک پڑے۔

تب میں نے انہیں مسکراتے ہوئے دیکھا اور ایذا اس کی گردن پکڑ کر اسے بھی زو پاس کے سامنے کھڑا کر دیا۔

”لیو رنفس کے لوگوں، دیکھو۔ یہ زو پاس ہے، تمہارا شہنشاہ اور ایذا اس ہے تمہارا جھوٹا دیوتا، جس نے تمہیں ہمیشہ دھوکا دیا اور یہ زو پاس،

جس نے تائیورس کی دوستی ٹھکرا کر اس کی دشمنی اپنائی، جس نے لیو رنفس کے مہمانوں کو موت کے گھاٹ اتار دیا، جس نے ایک مہمان لڑکی کو خودکشی پر

مجبور کر دیا اور جو خود تم میں سے ان کی موت کا باعث بنا جو میرے ہاتھوں مارے گئے۔ یہ ہیں وہ دونوں بد فطرت۔ بتاؤ، ان کے ساتھ کیا سلوک کیا

جائے؟“ بول لیو رنفس کے لوگوں، میں انہیں کیا سزا دوں؟“

”ایذا اس جھوٹا دیوتا ہے۔ اگر وہ قوت رکھتا ہے تو تمہیں فنا کر دے۔“ چند نوجوان چیخ کر بولے۔

”اس سے پوچھو..... یہ ایسا کیوں نہیں کرتا؟“ میں نے مسکراتے ہوئے کہا۔

”جواب دو ایذا اس۔ تمہارے قبضے میں آسمان پر کڑکنے والی بجلیاں ہیں۔ تم ان بجلیوں کو حکم کیوں نہیں دیتے کہ وہ اسے جلا کر خاکستر کر

دیں۔ تم طوفانوں کے حکمراں ہو۔ کسی طوفان کو آواز کیوں نہیں دیتے؟“

”میں..... میں کچھ نہیں کر سکتا..... میں کچھ نہیں کر سکتا۔ مجھے بچاؤ۔ مجھے اس سے بچاؤ۔“ ایذا اس نے کہا۔

”نہیں۔ اس کی سزا موت ہے۔ اسے مارو۔ انہیں ہلاک کر دو۔ ان دونوں کو ہلاک کر دو۔“ چاروں طرف سے شورا اٹھا اور زو پاس اور

ایذا اس بری طرح رونے لگے۔

”اے ہمارے لوگوں۔ اے لیو رنفس کے باشندوں۔ ہمیں تمہاری مدد کی ضرورت ہے۔ سب اسے گھیر لو۔ اسے ہلاک کر دو۔ آؤ۔ اسے

ہلاک کر دو۔“ ایذا اس روتے ہوئے بولا۔

”تمہاری زندگی قلت کی زندگی ہے۔ تمہیں زندہ نہیں رہنا چاہئے۔ تمہاری موت کے بعد لیو رنفس کو عظمت ملے گی۔“ لوگ چیخے۔ تب

میں نے چند جوانوں کو آگے بلایا۔

”ان سب کو بلند یوں پر سمندر کے کنارے لے جاؤ۔ لے جاؤ انہیں معبد سے بلند جگہ جس کے نیچے چٹانیں بکھری ہوئی ہیں۔“

”کیوں..... کیوں..... وہاں کیوں؟“ زو پاس اور دوسرے لوگ گھبرا کر بولے۔

”لے چلو انہیں۔ یہ میرا حکم ہے۔“ اور اس وقت میرے حکم پر سرتابی کرنے والا کوئی نہیں تھا۔ اگر ان کے ذہنوں پر دیوتاؤں کا تصور یہ تھا کہ وہ طاقتور ہو..... انوکھا ہو..... آگ سے نہ جلتا ہو..... تلوار سے نہ جلتا ہو..... تلوار سے نہ مرنا ہو تو اس وقت میں ان کا دیوتا تھا۔ جیتا جاگتا دیوتا۔ جو وہ سب کچھ کر سکتا تھا، جو ان کا تصور تھا۔

تب وہ میرے حکم کی تعمیل کیوں نہ کرتے۔

اور ایک بار پھر معبد کی بلند یوں کا سفر شروع ہو گیا۔ سارا لیبو رئیس نیچے جمع تھا۔ سب ہی تماشا دیکھنے چلے آئے تھے۔ زو پاس اور ایذا اس کی بری حالت تھی۔ زو پاس کے اہل خاندان، جنہیں میں نے موت کے لئے منتخب کیا تھا، چیخ چیخ کر اسے گالیاں دے رہے تھے۔ غرض خوب ہنگامہ تھا اور اسی ہنگامے میں اچھا بھی میرے پاس پہنچ گئی۔

”آہ..... میکارا..... تم ٹھیک ہو۔ خوب، تو تم نے اس بزدل گیدڑ کو بالآخر پکڑ لیا۔؟“

”آؤ اچھا..... ان کا انجام بھی دیکھ لو۔“ میں نے اس کا بازو پکڑ لیا۔

”میں تو پریشان تھی..... اس سوراخ کی کہانی مجھے معلوم نہیں تھی۔ میں نے جھانک جھانک کر اس میں دیکھنے کی کوشش کی لیکن تاریکی کے سوا کچھ نہ ملا..... اور پھر جب تمہاری واپسی کے انتظار سے تھک گئی تو پھر میں اوپر آ گئی۔“ اچھا نے کہا۔

”سوراخ کی کہانی پھر سہی..... آؤ..... پہلے زو پاس کی کہانی ختم ہوتے دیکھ لو۔“ اور تمام لوگوں کو ایک قطار سے کھڑا کر دیا گیا، فصیل کے کنارے۔

”سنو زو پاس۔ میں تمہیں حکم دیتا ہوں۔ فصیل سے نیچے چھلانگ لگا دو۔“

”کیا..... کیا بک رہے ہو تم؟ کیوں لگا دوں فصیل سے نیچے چھلانگ؟ کیا میرا دماغ خراب ہے..... ایس..... کیا میں پاگل ہو گیا

ہوں..... تم خود چھلانگ لگا دو نیچے۔ ایس۔ تم خود چھلانگ لگا دو۔“

زو پاس چیخے بیٹھ لگا۔

”زو پاس کو اٹھا کر نیچے پھینک دو۔“ میں نے کہا۔

اور میرے حکم کی تعمیل کرنے والے نو جوانوں نے زو پاس کو بازوؤں سے پکڑ لیا۔ وہ لوگ اب خود زو پاس سے بدظن ہو گئے تھے۔ بھلا

ایسے آدمی سے انہیں ہمدردی کیوں ہوتی جس کی وجہ سے وہ مصیبت کا شکار ہوئے تھے۔

”ارے وارے..... تم..... تم..... تم احمق ہوئے ہو کیا..... میں..... میں تمہارا شہنشاہ ہوں..... میں تمہارا شہنشاہ ہوں۔“ اور پھر زو پاس

کی آخری چیخ بہت ہی ایک تھی۔ اس کا فربہ بدن پہاڑ کی بلند یوں سے نیچے جا رہا تھا اور پھر وہ چٹانوں سے ٹکرا کر پاش پاش ہو گیا۔ فصیل کے کنارے..... کھڑے لوگ خوف سے لرز رہے تھے۔

اور ایذا اس نے آنکھیں بند کر لی تھیں۔

میرا دوسرا شکار ایذا اس ہی تھا۔ میں نے ایذا اس کی جانب دیکھا اور آہستہ سے کہا۔ ”ایذا اس..... پہاڑ سے نیچے چھلانگ لگا دو۔“ اور

ایذا اس نے آخری وقت میں سچ سچ مجھے متحیر کر دیا۔ میرے الفاظ کی ادائیگی کے ساتھ ہی اس نے پہاڑ سے نیچے چھلانگ لگا دی۔
تو یہ تھلیو رینس کے حکمرانوں کا انجام پروفیسر..... لیکن اس کہانی کا ایک چھوٹا سا باب آئندہ بھی آئے گا، فی الحال حکمرانوں کی کہانی نہیں ختم۔ اب وہ رہ گئے تھے جو زو پاس کے اہل خاندان تھے اور جن کے رنگ خوف سے سفید پڑ گئے تھے۔ جب میں نے ان کی طرف دیکھا تو وہ خوف سے سسکیاں لے لے کر رونے لگے۔

اور پھر ان میں سے ایک نے ہچکیاں لیتے ہوئے گھٹکھٹکھٹکے ہوئے انداز میں کہا۔ ”قاتل..... ہماری آخری بات سن لے..... اس کے بعد ہماری موت کا حکم دینا۔“

اور کچھ ایسا دردناک لہجہ تھا اس شخص کا کہ میرے بدن میں کھولتا ہوا مہو سرد پڑنے لگا۔ میں نے اس کی جانب دیکھا اور اس نے خوف کے مارے آنکھیں بند کر لیں۔

”کیا کہنا چاہتے ہو؟“ میں نے اس سے کہا۔

”قصہ وار ہم نہ تھے..... سوائے اس کے کہ ہم اس کے اہل خاندان میں سے ہیں جو غلام تھا..... اور تو نے لیو رینس کے دوسروں کو معاف کیا ہے جو تیرے ساتھ دیے ہی تھے، جیسے ہم..... ہم بھی رحم کے طالب و مستحق ہیں۔ ہم بھی دیہی چاہتے ہیں جو دوسرے..... سو ہم کیوں محروم ہیں اس سے، ہمیں بھی زندگی بخش دے..... اور ہم عہد کریں گے تجھ سے بغاوت نہ کریں گے کبھی..... اور اطاعت کریں گے تیری اس وقت تک جب تک تیرے دیئے ہوئے سانس قائم رہیں گے۔؟“

میں نے اس کی گھٹنگوئی پروفیسر..... اور میرے دل میں رحم بیدار ہو گیا..... ہاں..... درست ہی تو تھا..... یہ زو پاس نہ تھے..... زو پاس مارا گیا تھا اور انتقام سرد ہو چکا تھا..... ایک لمحے کو میں نے سوچا اور پھر میں نے ہدایت کی اپنے جوانوں کو کہ قیدیوں کو آزاد کر دیا جائے۔

یوں، جو موت کے کنارے کھڑے تھے زندگی پا گئے اور ان کے چہرے خوشی سے کھل اٹھے۔ انہوں نے میرے سامنے سر جھکا لیا۔ تب میں نے اہل لیو رینس کو مخاطب کر کے چیخ کر کہا۔

”لیو رینس کے لوگوں۔ میرے بارے میں تم سب جانتے ہو۔ میں تمہیں بتا چکا ہوں کہ میرا تعلق فیقلولہ سے بھی نہیں ہے۔ ایک آوارہ گرد ہوں۔ پہلے میں تھیوڈوس کے ہاتھ لگا اور اس نے مجھے ایک غلام کی حیثیت دینا چاہی، اس وقت جب وہ فیقلولہ پر حملہ کرنے آ رہا تھا لیکن مجھے معلوم ہوا کہ تائیورس ایک عمدہ انسان ہے اور تھیوڈوس صرف ایک درندہ صفت قزاق..... تب میں نے تائیورس کی مدد کا فیصلہ کر لیا اور پھر میں نے تائیورس کے ساتھ مل کر تھیوڈوس سے جنگ کی اور تھیوڈوس کو شکست دی۔ لیکن میں بد خو کی فطرت پہچان چکا ہوں۔ تھیوڈوس پر پلٹے گا۔ پہلے تائیورس سے انتقام لے گا اور اس کے بعد وہ دوسرے جزائر کا رخ کرے گا۔ عظیم تر سلطنت کے خواب دیکھنے والا تھیوڈوس تم میں سے کسی کو نہیں چھوڑے گا۔ لیو رینس کے لوگوں۔ میں تم سے مختلف انسان ہوں۔ تھیوڈوس پوری زندگی کوشش کر کے بھی مجھے قتل نہیں کر سکے گا۔ اس کا ثبوت تمہارے پاس موجود ہے لیکن میں نہیں چاہتا کہ جزائر پر زندگی کا نشان مٹ جائے۔ میں تائیورس کے ہاتھ مضبوط کرنا چاہتا ہوں صرف اس لئے کہ تم سب زندہ رہو۔ سو

میں تائیورس کے قاصد کی حیثیت سے تم میں آیا تھا لیکن نہ وہ پاس نے میرے ساتھیوں پر ظلم کیا اور انہیں قتل کر دیا۔ مجبوراً مجھے اپنی قوت استعمال کرنا پڑی اور میں جو کچھ ہوں تم جانتے ہو۔“

سارا مجمع خاموش تھا۔ میں نے اس کا جائزہ لیا۔ پھر میں نے کہا۔ ”سنو۔ میرا کوئی خاندان نہیں ہے۔ میں کسی کو تمہارے اوپر مسلط نہیں کرنا چاہتا لیکن میں خود تمہارا حکمران رہوں گا۔ میں اس وقت تک تمہارا حکمران رہوں گا جب تک تمہیں منظم نہ کر دوں۔ میں تمہاری فوج بناؤں گا تاکہ جب تمہی وہ دوس تائیورس پر حملہ آور ہو تو اسے دنیا کی سب سے زیادہ طاقتور فوج سے مقابلہ کرنا پڑے۔ اور سنو، میرا مشن جس وقت پورا ہو جائے گا میں تمہارے درمیان سے چلا جاؤں گا۔۔۔۔۔ یہ میرا وعدہ ہے۔ کہ میرا مشن پورا ہونے کے بعد جو حکمران ہوگا، وہ تم میں سے ہوگا۔“ مجمع میرے خاموش ہونے کے بعد کئی منٹ تک خاموش رہا اور خاموشی کے یہ لحاظ بڑے عجیب تھے۔ لیکن طوفانی شور و غل ایک دم ہی بلند ہوا تھا۔

”شہنشاہ میکارا۔۔۔ ہمارا شہنشاہ میکارا۔۔۔ ہم تیری اطاعت قبول کرتے ہیں۔۔۔ ہم تیری حکمرانی قبول کرتے ہیں۔“ شور و غل کی آوازیں سے پہاڑ لرز رہے تھے۔

میں نے گہری سانس لی۔۔۔ اور پھر۔۔۔ جھٹکی تلاش میں دھا ہیں دوڑا انہیں حسین عورت خاموشی سے ایک طرف کھڑی تھی۔۔۔ میں نے اسے دیکھا اور میرے ہونٹوں پر مسکراہٹ پھیل گئی۔۔۔ تب میں نے اس کی جانب ہاتھ بڑھایا اور وہ چونک پڑی۔

”اے۔۔۔“ میں نے اسے آواز دی۔۔۔ اور میری آواز سن کر وہ بے اختیار دوڑ پڑی۔۔۔ اور اس نے میرا ہاتھ پکڑ لیا۔۔۔ اس کا بدن لرز رہا تھا۔ ”اور اس وقت تک، جب تک میں حکمران رہوں گا۔۔۔ تو میرے ساتھ رہے گی۔“

”اس وقت تک نہیں۔۔۔ اس وقت تک نہیں میکارا۔۔۔“ وہ لرزتی ہوئی آواز میں بولی۔

”پھر؟“

”اس کے بعد بھی۔۔۔ ہاں اس کے بعد بھی۔“

”اور میرے ہونٹوں پر مسکراہٹ پھیل گئی۔۔۔ تب مجمع کثیر مجھے محل لے جانے کی تیاریاں کرنے لگا۔

سونے کے حسین رتھ میں، اے۔۔۔ تھا بھی میرے ساتھ تھی اور کیا حسین تھا اس رتھ میں بیٹھنے والا، جس کے پورے بدن پر اہلی لمبو ریش کے خون کی جہیں جمی ہوئی تھیں اور جس کے کھانڈے کا اوپری حصہ خون سے سرخ تھا۔ سو، رتھ کا حسن بھی گدلا گیا تھا۔۔۔ لیکن قدر دانوں کو اور قبول کرنے والوں کو اس بات کی کیا پرواہ۔

یوں ہم محل میں پہنچ گئے زو پاس کے۔۔۔ اور وہ جنہیں ابھی تک صورتحال کا علم نہیں تھا، حیران رہ گئے۔۔۔ لیکن ان میں تعداد زیادہ تھی عورتوں کی۔۔۔ اور بہت اچھا اقدام کیا تھا میں نے زو پاس کے اہل خاندان پر رحم کھا کر، کہ جو موت کے منہ سے لوٹ آئے تھے اور بعد کے واقعات گواہ رہے کہ وہ ہی میرے سب سے بڑے ہمدرد اور خیر خواہ تھے اور انہوں نے اسی وقت سے اپنا کام شروع کر دیا تھا۔۔۔ یوں پورے محل میں موجود کئی ہزاروں اور سارے لوگوں کو میری شہنشاہیت کا پتہ چل گیا۔

ابتدائی تقریبات میرے غسل سے شروع ہوئیں اور بے شمار کنیزوں نے میرے بدن کا خون دھویا۔۔۔ لیپو رنٹس کی حکومت درحقیقت خون پینے کی کمائی تھی۔۔۔ لیکن پروفیسر۔۔۔ تم جانتے ہو حکومت سے مجھے کوئی دلچسپی نہیں تھی۔۔۔ میرے ذہن نے تو ایک نئے انداز سے سوچا تھا۔۔۔ میرا مقصد جو لیپاس کی موت کے بعد ادھورا رہ گیا تھا۔۔۔ اس انداز میں پورا ہو سکتا تھا، جو میں نے اختیار کیا تھا۔۔۔ سو یہی بات میں نے خلوت میں اچھا سے کی۔۔۔ ہاں۔۔۔ اچھا ہی جگہ شاہی کی پہلی عورت تھی۔۔۔ اور اس نے اس انداز میں سجایا تھا خود کو کہ دیکھنے والی آنکھ مسکرا کر ہو جائے۔۔۔ سو میں نے بھی اسے پسند کیا۔۔۔ لیکن اس انداز میں نہیں کہ خود کو کھو بیٹھوں۔۔۔ کیونکہ میرے آنکھ نے تو بہت کچھ دیکھا تھا۔۔۔ وہ کچھ جس کا تصور محال ہے۔

ہاں۔۔۔ میں نے اچھا کے حسن کی پذیرائی ضرور کی تھی۔

”میکارا۔۔۔“ وہ میرے سینے سے لپٹ کر بولی۔

”تو بہت حسین ہے۔“ اچھا۔

”تیری توجہ کے قابل ہوں۔؟“

”یقیناً۔“

”میری خوش بختی ہے۔“ اچھا نے دفور مسرت سے کہا

”لیپو رنٹس میں تجھے چاہنے والے بے شمار ہوں گے۔“ اچھا۔؟“

”ہاں۔۔۔ تیرا خیال ٹھیک ہے میکارا۔۔۔ لیکن تو پہلا ہی ہے جسے میں چاہتی ہوں اور تہدیلی اپنے اندر جو کشش رکھتی ہے، اس سے انکار کون کرے۔“

”تہدیلی۔۔۔؟“ میں نے اسے آنکھوں میں بھینچتے ہوئے پوچھا۔

”ہاں میکارا۔۔۔ میں کون ہوں۔۔۔ کہاں پیدا ہوئی۔۔۔ مجھے معلوم نہیں۔۔۔ ان لوگوں میں آنکھ کھولی جو دوسروں کا دل بہلانے کے لئے

بیتے ہیں۔۔۔ قصہ دسروں میں ہوش سنبھالا۔۔۔ اور پھر بازار میں دوسروں کی نگاہوں کے سامنے آ گئی۔۔۔ میرے پرستاروں کی زبان پر تالے نہیں

تھے۔ وہ آزادی سے میرے حسن کے بارے میں اظہار خیال کر سکتے تھے۔۔۔ یوں میرے چرچے عام ہو گئے۔۔۔ میری قیمت بڑھنے لگی۔۔۔ لیکن

مجھے بڑا غم تھا اس بات کا کہ میں بازار میں جکی ہوئی ایک چیز ہوں۔۔۔ تب میں نے سوچا کہ کیا اختلاف ہے مجھ میں اور ان عورتوں میں جو صاحب

حیثیت ہیں۔۔۔ اور نہ پاکی یہ راز۔۔۔ اور نہ تلاش کر سکی وہ راستے جن سے شرافت کی دیواروں میں پوشیدہ ہو سکتی۔ سو میں نے سوچا۔ جب بکنا ہی

ہے تو اصول بکو۔۔۔ یوں میں نے کسی کو نہ قبول کیا اور تلاش کرنے لگی اسے جو سب پر حاوی ہو۔۔۔ سو یہ بورجوا سا ناپ، یعنی ایذا اس تھا۔۔۔ اور میں اس

کی منظور نظر بن گئی۔۔۔ یوں میں ممتاز ہو گئی۔۔۔ لیکن میری روح بے چین تھی۔۔۔ اور روح کا سکون انسان کو سب کی زندگی میں سب سے قیمتی ہوتا

ہے۔۔۔ صرف محبوب ہونا انسان کو سب کچھ نہیں دے دیتا۔ کسی کی چاہ بھی سرمایہ حیات ہوتی ہے۔۔۔ میری روح کی پیاس بجھ گئی ہے میکارا۔۔۔ اور

اب مجھے کسی اور شے کی ضرورت نہیں رہی۔“

وہ مجھ سے پلٹ گئی..... اور اس رات..... میں نے اس کی ساری تشنگی مٹا دی..... تاکہ اس کی کوئی بھی طلب باقی نہ رہے..... تب دوسری صبح رسمیات کی صبح تھی۔

مجھے اہل لیو رینس پر حیرت تھی..... میں نے ان میں سے بیشتر مار دیئے تھے..... جس وقت میرے ذہن پر لیپاس کا جنون تھا، میں نے کسی کو امان نہیں دی تھی لیکن انہوں کی لاشیں ٹھکانے لگانے کے بعد وہ پرسکون ہو گئے..... نہ جانے کس دل سے انہوں نے قبول کر لیا تھا۔ بہر حال مجھے باقاعدہ لیو رینس کا مطلق العنان بنا دیا گیا۔

اور اس روز میں نے حکم دیا کہ شہر کا ہر گلی کوچہ صاف کر دیا جائے۔ سو ہر فرد میرے حکم کی تعمیل میں مصروف ہو گیا اور شہر کی صفائی ہونے لگی..... پھر جب دوسرے دن میں نے شہر دیکھا تو میرے خیال کی تصدیق ہو گئی..... یہ لوگ برے نہیں ہیں مگر اگر صحیح راہنمائی ہو..... سو میں نے ان کے..... اور اپنے مشن کے بارے میں مکمل طور سے پروگرام بنانے شروع کر دیئے۔ لیکن اس کے لئے وقت کم تھا اور کام زیادہ..... تیسرے دن میں نے..... جتنا کو ساتھ لیا..... دو گھوڑے لئے..... اپنا مخصوص کھانا لیا اور لیو رینس کے مضافات کی سیر کو نکل گیا..... مجھے کسی محافظ کی ضرورت نہیں تھی..... سب ٹھیک تھا۔

اور لوگ بھی جانتے تھے کہ میں بخوبی اپنی حفاظت کر سکتا تھا۔

ہم دونوں نے دور دور تک علاقہ دیکھا..... بلاشبہ یہاں لوہے کے بڑے بڑے ذخائر تھے..... درختوں کی بہتات تھی..... زمینیں بھی نفیس اور قابل کاشت تھیں..... میں بغور ساری چیزوں کا جائزہ لے رہا تھا، اور میرے ذہن میں پروگرام بن رہے تھے..... ساری چیزوں کا جائزہ لینے کے بعد میں نے واپسی کا پروگرام بنایا۔

اور پھر چوتھے دن میں نے کچھ اور لوگوں کو طلب کر لیا۔ میں نے ان سے معلوم کیا کہ وہ خوراک کہاں سے حاصل کرتے ہیں..... اور کیا یہ خوراک بآسانی مل جاتی ہے..... تب مجھے معلوم ہوا کہ ان کی زندگی کا زیادہ تر انحصار لوٹ مار پر ہے..... خوراک دور دراز کے جزیروں سے خریدتے ہیں یا لوٹ لیتے ہیں..... اور مجھے ہنسی آ گئی۔

سچ یہ وحشی تھے..... بہر حال دوسرا کام میں نے اس دن یہ کیا کہ احکامات دیئے متعلقہ لوگوں کو کہ بتائیں مجھے لیو رینس کے نوجوانوں، بوڑھوں اور عورتوں کی صحیح تعداد..... اور اس کے لئے بہت کم وقت دیا میں نے پھر معلومات حاصل ہونے کے بعد میں نے بوڑھوں، جوان عورتوں اور مناسب عمر کے بچوں کے سپرد زمینوں کی کاشت کی، انہیں پھل، اناج، سبزیاں ترکاری پیدا کرنے کے طریقے بتائے..... اور ان سے کہا کہ اپنے کام سے غفلت نہ برتیں ورنہ سزا ملے گی۔ پھر نوجوانوں کے ایک گروہ کو درخت کاٹنے کی مہم پر لگایا..... اور انہیں لکڑی حاصل کرنے کے طریقے بتائے..... اور دوسرے گروہ کو لوہا پکانے کی ترکیبیں بتائیں..... بھٹیاں بنوائیں، ہتھیار ڈیزائن کر کے دیئے..... فوٹادی کھلیں بنوانے لگا۔

غرض ایک ماہ کے اندر اندر میں نے ایک ایک فرد کو کام سے لگا دیا تھا..... اس سلسلے میں حادثات بھی پیش آئے..... لوٹ مار کے عادی حراختروں نے بغاوت کی اور دس بارہ آدمیوں کو حزیق قتل کرنا پڑا۔ میں نے ان پر اپنی دہشت اس قدر بھنادی کہ وہ مشینی انداز میں کام کرنے لگے۔

پھر جب خوراک کا پہلا ذخیرہ انہیں ملا..... تو ان کی آنکھیں کھلیں اتنی وافر مقدار میں خوراک انہوں نے کبھی حاصل نہ کی تھی، اور پھر خالصتاً اپنی محنت کا صلہ تھا۔

اور اس کے بعد وہ دل سے میرے اطاعت گزار ہو گئے۔ لیپو رنٹس کی شکل ہی بدل گئی تھی..... پہلے لوگ صرف آوارہ گردی کرتے تھے، اب دن رات کام میں مصروف نظر آتے..... میں نے ان کی ہڈیوں کی ساری کسک نکال دی تھی۔ اور اب وہ مشقت کے عادی بن رہے تھے۔ لوٹ مار کرنے والے خود جنگجو تھے اس لئے فنون جنگ سے پوری واقفیت رکھتے تھے۔

ہتھیاروں کے انبار لگتے جا رہے تھے، درختوں کی لکڑیوں سے انتہائی مضبوط جہاز تیار کئے جا رہے تھے۔ گو وہ خوبصورت نہیں تھے۔ لیکن ان کی مضبوطی اور کارکردگی مثالی تھی۔ پھر میں نے ان جہازوں میں مخصوص قسم کے ہتھیار لگوائے۔ یہ لوہے کے بڑے بڑے گولے پھینکنے والی منجبتیں تھیں۔ میرے تجربے کے مطابق سمندری جنگ میں یہ ہتھیار سب سے زیادہ موثر ہوتا ہے، چنانچہ میں نے اس پر زیادہ توجہ دی تھی، اور اس کے بعد میں نے فنون حرب کے ماہروں کو جوانوں کی تربیت پر لگا دیا۔

سامان حرب اتنا جمع ہو گیا تھا کہ اب مزید ضرورت نہیں تھی۔ جہازوں کے کئی عظیم الشان بیڑے تیار ہو چکے تھے۔ انہیں ساحل تک پہنچا دیا گیا تھا..... ان کی کارکردگی کا جائزہ بھی لے لیا گیا تھا۔

اور پھر میں نے انتہائی چھوٹے جہازوں کے ایک گشتی بیڑے کو سمندر میں اتار دیا۔ میں نے دور دراز کے کھلے سمندر میں ان کی ترتیب اس طرح کر دی کہ ان کا فاصلہ ایک جہاز سے دوسرے جہاز تک اتنا ہے کہ وہ آسانی سے ایک دوسرے جہاز کو پیغام دے سکیں۔ اور یہ نہایت جدید نظام تھا جو اس وقت تک پورے یونان میں کہیں رائج نہ تھا۔

اہل لیپو رنٹس اب میرے اوپر جان دیتے تھے..... ان میں عقل و دانش کا مادہ پیدا ہو گیا تھا..... ان میں اپنی زمین سے محبت بیدار ہو گئی تھی اور اب وہ لیپو رنٹس کی بقا چاہتے تھے..... اب لیپو رنٹس سے بے پناہ محبت کرتے تھے..... یوں وقت گزرتا رہا..... میں یہاں ایسا الجھا تھا کہ تائیورس کی باقاعدہ خبر گیری سے محروم رہا۔ نہ جانے بے چارے تائیورس نے میرے بارے میں کیا سوچا ہوگا۔

استھار لحد میرے شانہ بشانہ تھی۔ میں نے اسے باقاعدہ ملکہ نہیں بنایا تھا، لیکن لوگ اس کی اسی طرح عزت کرتے تھے، جس طرح ایک ملکہ کی..... اور استھار میرے اوپر جان دیتی تھی۔ نت نئے طریقے سے مجھے خوش رکھنے کی کوشش کرتی تھی۔

لیپو رنٹس پر حکومت کرتے ہوئے مجھے موجودہ دن و ماہ کے حساب سے پورا ایک سال گزر چکا تھا..... اب لیپو رنٹس کی شکل اتنی نکھر گئی تھی کہ مجھے اس کے بارے میں کوئی فکر نہیں رہ گئی تھی۔ شاید لیپو رنٹس کا جنگی بحری بیڑہ قرب و جوار کے سارے جزائر سے کہیں زیادہ مضبوط تھا۔ اور اس کے جوان اب اپنی جوانی تھے جن کی شکست ناممکن تھی۔ میں اب یہ سوچنے لگا تھا کہ خود ایک جہاز تیار کر کے فیقلو لیہ جاؤں اور تائیورس کی خبر لوں..... ممکن ہے مجھے اطلاع مل سکے ہو اور تھیوڈوس فیقلو لیہ پر حملہ آور ہو گیا ہو.....

یہ خیال میرے ذہن میں جڑ پکڑتا جا رہا تھا..... چنانچہ میں نے تیاریاں شروع کر دیں، لیکن یہ تیاریاں اچانک جنگ کی تیاریوں میں بدل

گئیں۔ ہوا یوں کہ ایک رات، جب میں اچھا کی آغوش میں سکون کی گہری نیند سو رہا تھا..... اچانک دروازے کے محاذوں نے آوازیں دیں اور اچھا جاگ گئی۔

میں نے انہیں اندر بلا لیا۔

”پہلے گشتی جہاز کا سربراہ ایلش آیا ہے۔“

”اوہ..... کہاں ہے وہ۔؟“ میں جلدی سے اٹھ گیا۔

”باہر موجود ہے۔“

”تم چلو..... میں آ رہا ہوں۔“ میں نے کہا اور لباس پہنے لگا۔

”وہ کیوں آیا ہے میکارا۔؟“ اچھا جو ابھی تک نیند کے خمیر میں تھی، غنودہ لہجے میں بولی۔

”ممکن ہے کوئی سمندری پیغام لایا ہو۔“

”کیسا سمندری پیغام۔؟“

”تم خواب سے جاگ جاؤ تو بتاؤں۔“ میں نے مسکرا کر اس کے گال پر چپت رسید کرتے ہوئے کہا اور باہر نکل آیا..... باہر ایلش میرا منتظر تھا۔

”سمندر کے آخری جہاز سے ایک پیغام دوسرے جہازوں سے ہوتا ہوا ہم تک پہنچا ہے۔“

”کیا پیغام ہے۔؟“

”تھیوڈوس کا عظیم بیڑہ..... فیقلو لید کی جانب تیزی سے بڑھتا ہوا دیکھا گیا ہے۔“

”اوہ..... کیا پیغام مکمل ہے..... یا صرف یہی بتایا گیا ہے۔؟“

”نہیں..... مختصر تفصیل ہے..... اندازہ لگانے والوں کا خیال ہے کہ بیڑے میں چھوٹے بڑے تقریباً ایک سو جہاز ہیں، زبردست جنگی

سامان اور انسانوں سے لدے ہوئے..... ان پر تھیوڈوس کا پرچم لہرا رہا ہے۔“

”ہوں..... ٹھیک ہے..... جاؤ..... پیغام دو کہ گشتی جہاز فوری طور پر واپس لیپور نہیں پہنچی جائیں۔“

”بہتر.....“ ایلش نے کہا اور میں اندر اچھا کے پاس آ گیا۔ اچھا ابھی جاگ اٹھی تھی اور میری منتظر تھی۔

”کیا ہوا میکارا۔؟“

”میرے مشن کی تکمیل کا وقت آ گیا ہے اچھا۔“

”یعنی۔؟“

”تھیوڈوس فیقلو لید کی طرف چل پڑا ہے۔“

”اوہ..... پھر اب۔؟“

”بس..... ہم عقب سے اس چور کو پکڑیں گے۔“

”کب روانہ ہو رہے ہو۔؟“

”فوری تیاریوں کے بعد۔“

”میکارا.....“ استھا آہستہ سے بولی۔

”ہوں۔“

”نادانی کی..... بات ہے..... لیکن اگر کوئی حرج نہ ہو تو، مجھے بھی اپنے ساتھ لے چلو۔“

”کوئی حرج نہیں ہے استھا.....“ میں نے کہا اور استھا خوشی سے اچھل پڑی۔

”جج..... جج میکارا..... تم مجھے ساتھ لے چلو گے۔“

”ہاں..... تم جانتی ہو..... بہر حال تھیوڈوس کی موت یقینی ہے، میں پورے بھروسے کے ساتھ اس پر حملہ آور ہوں گا۔“

”اوہ..... یہ بہت اچھی بات ہے۔“ استھا نے کہا۔

بہر حال پروفیسر..... انتظار کی کیا تک تھی۔ میں تو اسی وقت سے جاگ اٹھا تھا۔ چنانچہ لیو رینس کے دوسرے بھی کیوں نہ جاگ

اٹھتے..... اسی وقت تیاریاں شروع ہو گئیں۔

لڑاکوں کو اطلاع مل گئی۔ اسلحہ جہازوں پر بار کیا جانے لگا لیو رینس میں گویا خوشیاں جاگ اٹھیں..... میں نے ان کے ذہنوں کو اسی انداز میں

تیار کیا تھا۔ یوں بھی وہ جنگجو اور بہادر تھے..... بڑی برق رفتاری سے کام ہو رہا تھا..... اور یہ کام دوسرے دن بھی اسی انداز سے جاری رہا۔

اور دوسری رات کے آخری پہر میں ساری تیاریاں مکمل ہو گئیں۔ تب میں نے اپنے کچھ وفاداروں کو لیو رینس کی عورتوں کی ذمہ داریاں

سونپیں اور بوڑھوں کو ان کے کام بتائے۔ جوان تقریباً سارے ہی میرے ساتھ تھے پھر ہمارے جہازوں پر لیو رینس کے پرچم کھول دیئے گئے اور

آخر ہم نے ساحل چھوڑ دیا..... اس دور کے جدید ترین جہاز برق رفتاری سے فیقلو لید کے جہازوں کے تعاقب میں چل پڑے۔ سارے ششٹی جہاز،

اب جنگی جہازوں میں بدل گئے تھے۔

سمندر کے سینے پر سفر خوب تھا۔ جنگی جہاز سامان قلعش سے بھی آراستہ تھے..... استھا کے ساتھ کئی اور لڑکیاں بھی تھیں اور وہ بڑے آرام

سے ایک کیمپن میں مقیم تھیں۔

جہازوں نے پوری تیزی سے سفر کرتے ہوئے ون گز ارا، رات کو بھی ان کی رفتار وہی رہی۔ میں نے ایسا ہی لائحہ عمل ترتیب دیا تھا کہ ہر

کام خود بخود ہوتا رہے اور کہیں کوئی تاخیر یا گزبزد نہ ہو۔ بہر حال سفر طویل تھا..... رات بھی گزر گئی اور پھر دوسرا دن اور دوسری رات بھی..... میری بے

چین نگاہیں تھیوڈوس کے بیڑے کو تلاش کر رہی تھیں۔

اور تھیوڈوس نے بھی خوف سفر کیا تھا۔ نہ جانے کس رفتار سے وہ فیقلو لید کی طرف دوڑا تھا۔

پانچویں دن کی رات کا آخری پہر تھا۔ جس دفتر سے ہم نے سفر کیا تھا۔ وہ عام جہازوں کے سفر سے تین گنا تھی۔ گویا ہم نے پندرہ دن کا سفر پانچ دن میں طے کر لیا تھا۔

اور اس رات کے آخری پہر میں، مستول پر چڑھے ہوئے لوگ چیخ اٹھے۔ ”جنگ ہو رہی ہے۔۔۔۔۔ جنگ ہو رہی ہے۔۔۔۔۔“ اور میں اچھل پڑا۔۔۔۔۔ یہ الفاظ میرے کانوں تک بھی پہنچے تھے اور دوسرے لمحے میں جہاز کے مستول پر چڑھنے لگا اور نظر کی انتہا پر مجھے سمندر میں روشن دھبے نظر آئے۔ چلتے ہوئے جہاز تھے۔

”اوہ۔۔۔۔۔ شاید تائیورس کامیابی سے تھیوڈوس کا مقابلہ کر رہا ہے۔“ میں نے بے چینی سے ہاتھ ملتے ہوئے کہا اور جہازوں کی رفتار اور تیز کرنے کی ہدایت کی۔۔۔۔۔ میری ہدایت پر عمل شروع ہو گیا۔۔۔۔۔ لیکن اب بھی کافی فاصلہ تھا۔۔۔۔۔ اور یہ فاصلہ آسانی سے طے نہیں ہو سکتا تھا۔ میں نے رات کا بقیہ حصہ مستول پر ہی گزارا۔۔۔۔۔ اب جنگ کی صورتحال کسی حد تک واضح ہو رہی تھی۔۔۔۔۔ وہ بھی عام آدمیوں کی نگاہوں میں نہیں۔۔۔۔۔ بلکہ میری نگاہوں میں۔

اور جو کچھ مجھے نظر آیا۔۔۔۔۔ اسے دیکھ کر مجھے تاسف ہونے لگا، یہ تائیورس نے کیا کیا۔۔۔۔۔ آہ۔۔۔۔۔ شاید وہ غلطی کر بیٹھا ہے۔۔۔۔۔ میں نے دیکھا۔ بے شمار جنگی جہاز سمندر میں پھیلے ہوئے تھے۔۔۔۔۔ درمیان میں جزیرہ فیقلو لیہ تھا لیکن فیقلو لیہ کے عین سامنے چند جہاز ایک دوسرے سے جنگ کر رہے تھے۔ بہت سے جہازوں میں آگ لگ رہی تھی۔ بہت سے ڈوب رہے تھے۔

ہاں۔۔۔۔۔ یقیناً۔۔۔۔۔ تائیورس نے حماقت عظیم کی ہے۔۔۔۔۔ وہ جوش بہادری میں اپنی تمام تر تیاریوں کے ساتھ اپنے جہازوں کو لے کر تھیوڈوس کے مقابلے پر آ گیا۔۔۔۔۔ یا شاید اس کے جہاز پہلے سے سمندر میں موجود ہوں، بہر حال وہ ایک پر جوش شخص تھا۔۔۔۔۔ لیکن اب اسے اس نا تجربہ کاری سے نقصان اٹھانا پڑ رہا تھا۔

کیونکہ تھیوڈوس کے جہازوں کی تعداد بہت زیادہ تھی۔ اور ابھی تو اس کی صرف ایک چوتھائی قوت جنگ کر رہی تھی۔۔۔۔۔ پھر دن کی روشنی نکل آئی۔۔۔۔۔ اور اس روشنی میں، میں نے دیکھا۔۔۔۔۔ فیقلو لیہ کا آخری جہاز سمندر پر ڈوب رہا تھا۔۔۔۔۔ اور تھیوڈوس کے جنگی جہازوں نے اب جزیرے کی فسیلوں کی طرف بڑھنا شروع کر دیا تھا۔

اوہ۔۔۔۔۔ اس بار تائیورس اپنی سمندری ٹیکنک بھی استعمال نہیں کر سکا ہو گا۔ کیونکہ خود اس کے جہاز باہر نکل کر جنگ کر رہے تھے۔ افوہ عظیم نقصان اٹھانا پڑا ہے تائیورس کو۔

تب میں نے اپنے جہازوں کو بھی جزیرے کے چاروں طرف پھیل جانے کی ہدایت کی اور اس کے ساتھ ہی ہم نے رفتار تیز کر دی۔۔۔۔۔ میرے احکامات اشارتی زبان میں صادر ہو رہے تھے۔۔۔۔۔ اور یہ زبان۔۔۔۔۔ اہل لیپورنٹس اب خوب سمجھنے لگے تھے۔

تھیوڈوس کے جہازوں نے بالآخر فسیلوں پر حملہ شروع کر دیا لیکن اس کے فوراً بعد ہی ہمیں دیکھ لیا گیا۔۔۔۔۔ اور۔۔۔۔۔ حملہ فوری طور پر رک گیا۔۔۔۔۔ لیکن حملے کی شدت بے پناہ تھی۔۔۔۔۔ اتنے سارے جہاز فسیلوں پر پتھر برسا رہے تھے۔۔۔۔۔ فسیل جگہ جگہ سے شق ہو گئی تھی۔۔۔۔۔ لیکن ہمارے

جہازوں کو دیکھ کر تھیوڈوس گھبرا گیا..... اور اس کے جہازوں نے آگے کا سفر ملتوی کر دیا۔ بلکہ وہ کسی حد تک پیچھے ہٹنے لگے تاکہ ان پر دو طرفہ مارنہ پڑنے لگے..... اور جو نمی وہ میری تیار کرائی ہوئی دور مار منجنیقوں کی زد پر آئے..... میں نے ہاتھ گرا دیئے۔

عام طور سے منجنیقوں میں بڑے پتھر استعمال ہوتے تھے لیکن میں نے بطور خاص لوہے کے سات کونوں والے گولے تیار کرائے تھے جو پتھر سے وزنی اور خطرناک تھے۔

بلاشبہ ہمارے جہازوں کے حملے نے تھیوڈوس کے جہازوں پر تباہی مچا دی..... لیکن ابھی تو دوسرا دور باقی تھا..... لوہے کے گولوں کے بعد ہم نے جلتے ہوئے گولے پھینکنا شروع کر دیئے اور بے شمار جہازوں میں آگ لگ گئی۔

تھیوڈوس فیقلو ایہ کو بھول گیا تھا اور اب اسے احساس ہوا تھا کہ عقبی دشمن بے حد خطرناک ہے۔ اس کے علاوہ وہ حیران بھی ہو گا..... اس کے ذہن میں ایک ہی ترکیب آئی..... وہ یہ کہ فیقلو ایہ سے دور ہو کر زیادہ سے زیادہ ہمارے قریب آ جائے، اور اس نے ایسا ہی کیا..... وہ برق رفتاری سے ہماری طرف بڑھنے لگا۔

اور بالآخر ہماری منجنیقوں کی زد سے اٹھ گیا..... اور..... اب دست بدست جنگ کی تیاریاں تھیں..... اور لیو رینس کے وحشی اپنے تیز ہتھیاروں کو ہاتھوں میں لئے بحری قزاقوں کے اوپر حملہ آور ہونے کے لئے بے چمن تھے۔



تھیوڈوس کی دیوانگی کا کیا ٹھکانہ ہو گا۔ وہ تائیورس کو بے پناہ نقصان پہنچانے کے بعد مظلوم کرنے میں کامیاب ہو گیا تھا اور اس کے خیال میں اس کی فتح بالکل قریب آگئی تھی۔ کچھ لمحات باقی تھے جب فیصلوں کے شکاف اس قدر بڑھ جاتے کہ بحری قزاقوں کو ان کے اندر داخل ہونے میں کوئی دقت نہ ہوتی اور ان کی تعداد اس قدر تھی کہ اندر تائیورس کی محفوظ فوجوں کو ان کی یلغار روکنے میں یقینی ناکامی ہوتی۔ اس طرح تھیوڈوس اپنی پچھلی شکست کا بھرپور انتقام لینے میں کامیاب ہونے والا تھا کہ..... عقب سے آفت ناگہانی نمودار ہو گئی اور یہ آفت معمولی نہیں تھی۔

منجنیقوں سے پھینکے ہوئے لوہے کے گولوں نے تھیوڈوس کے جہازوں میں تباہی مچا دی تھی۔ بہت سے جہازوں میں بڑے بڑے سوراخ ہو گئے تھے اور پانی تھا کہ روکے نہیں رک رہا تھا۔

اور پھر جلتے ہوئے تیروں نے تو جہنم کے دروازے ہی کھول دیئے تھے۔ جہازوں میں آگ بھڑک اٹھی تھی اور تھوڑے ہی عرصے میں تھیوڈوس کی عظیم الشان فتح شکست میں تبدیل ہوتی نظر آرہی تھی اور اب تھیوڈوس کے جنگجو ساتھی بری طرح مصیبت میں گرفتار تھے۔ وہ جہازوں کا پانی خالی کر رہے تھے ورنہ وہ ڈوب جاتے۔ وہ جہازوں کی آگ بجھا رہے تھے ورنہ جہاز جا کستر ہو جاتے اور وہ دشمن سے جنگ کرنے کے لئے ہتھیار سنبھال رہے تھے جو ان کے قریب سے قریب تر ہوتا جا رہا تھا۔ اس طرح ان کی قوت کٹڑے کٹڑے ہو گئی تھی، ان کے حواس گم ہو گئے تھے اور وہ جتنی کوششیں کر رہے تھے سب بدحواسی کی تھیں۔

تھیوڈوس ایک اونچے مستول سے جنگ کے مناظر دیکھ رہا تھا۔ تائیورس سے پہلی بار شکست کھانے کے بعد وہ دیوانہ ہو گیا تھا۔ یہ بہت

شرم کی بات تھی۔ اپنی سرزمین پر جا کر اس نے قسم کھائی تھی کہ فیقلو لید سے ایسا انتقام لے گا کہ پوری دنیا اور کھے گی۔ اس نے تہیہ کر لیا تھا کہ فیقلو لید کو تاراج کرے گا اور پھر اس کی پوری آبادی کو جمع کر کے جہازوں میں بھرے گا، ان جہازوں کو سمندر کے درمیان لائے گا اور پھر ان میں آگ لگا دے گا۔ اس طرح فیقلو لید کی پوری آبادی کو جس میں بچے، بوڑھے، عورتیں، جوان بھی شامل تھے، سمندر برد کرنے کا ارادہ رکھتا تھا اور یہی عزم لے کر وہ اپنی خوفناک قوتوں کو جمع کر کے لایا تھا۔

لیکن یہ اہل لیو رئیس۔۔۔ یہ کجنت نہ جانے کہاں سے آئے تھے۔ افسوس ان کے بارے میں پہلے نہیں سوچا تھا۔۔۔ مسئول پر کھڑا وہ قریب ہوتے جہازوں کو دیکھ رہا تھا۔۔۔ اب تیروں کی بارش ہو رہی تھی لیکن لیو رئیس والوں کی چالاکی پر وہ دانت پیس پیس کر رہا جاتا تھا۔ کجنت بڑی شاندار جنگ لڑ رہے تھے۔

یہ مہلت انہیں کہاں سے ملی؟ زو پاس تو اتنا ذہین انسان نہیں تھا۔ تیروں سے بچنے کے لئے انہوں نے بڑی بڑی ڈھالیں بنائی ہوئی تھیں۔ وہ ان ڈھالوں کی آڑ میں تھے۔ آگے والے ڈھالیں سیدھی کئے ہوئے تھے۔ وہ ایک لمحے کے لئے ہنستے اور ان کے عقب والی صف جو کمانوں میں تیر جوڑ چکی ہوتی، تیر چھوڑ دیتی اور پھر ڈھالوں کی آڑ میں ہو جاتی۔ اس طرح تھیوڈوس کے جہازوں سے چلائے ہوئے تیر ناکارہ تھے اور دشمن کو کوئی نقصان نہیں پہنچا رہے تھے جبکہ دوسری طرف سے آنے والے تیروں کی بازو تھیوڈوس کے ساتھیوں کو خون میں نہلا رہی تھی۔

تھیوڈوس کا بدن غصے سے کانپ رہا تھا۔ اس کی سمجھ میں کوئی ترکیب نہیں آ رہی تھی، کیا کرے، کیا کیا جائے؟ ویسے وہ عقب میں بھی دیکھ لیتا تھا۔ یہی بہتر ہوا کہ اہل لیو رئیس کو آنے میں دیر ہو گئی اور وہ اس دوران فیقلو لید کی بحری قوت کو ختم کرنے میں کامیاب ہو گیا۔۔۔ ورنہ۔۔۔ اگر عقب سے تائیوڈوس کے جہاز آ جاتے۔۔۔ تو۔۔۔ اب تک جنگ کا فیصلہ ہو گیا تھا۔

لیکن فیصلہ۔۔۔ فیصلہ تو اب تھیوڈوس جیسے تجربہ کار لڑاکے کی نگاہوں سے پوشیدہ نہ تھا۔ لیو رئیس کے چالاک لڑاکوں کو تو ابھی کوئی نقصان نہیں پہنچا تھا، انہیں تو ابھی کوئی محنت نہیں کرنی پڑی تھی۔ وہ تو تازہ دم تھے جبکہ تھیوڈوس کے ساتھیوں کی جان نکل چکی تھی۔ بہر حال اب دست بدست جنگ کی امید باقی رہ گئی تھی۔ اگر تھیوڈوس کے ساتھی چلتے اور ڈوبتے جہازوں سے مایوس ہو کر، زندگی کی آخری جدوجہد کے لئے جان توڑ کمر حملہ کریں تو پھر کچھ کام بن سکتا تھا۔ اب تو لیو رئیس کے جہازوں پر قبضہ کئے بغیر زندگی کا تصور مشکل تھا۔

چنانچہ تھیوڈوس کے سارے جہاز برقی رفتار سے لیو رئیس کے جہازوں کی طرف بڑھ رہے تھے لیکن لیو رئیس کے ہیروں کو میں نے تراشا تھا۔ وہ جنگجو تھے لیکن وحشی تھے۔ طریقے سے لڑنا نہیں جانتے تھے۔ اب انہوں نے دیکھا کہ میری بتائی ہوئی ترکیبیں، میری دی ہوئی تربیت انہیں فتح بھی دلارہی ہے اور ان کی زندگی بھی محفوظ ہے تو وہ اور دیر ہو رہے تھے۔ وہ اپنے ہتھیار سنبھالے، ہونٹ بھیچے تھیوڈوس کے ساتھیوں کے قریب آنے کا انتظار کر رہے تھے۔

اور پھر عجیب ہوا۔۔۔ ہونا تو یہ چاہئے تھا کہ چلتے ہوئے جہازوں سے خوفزدہ لوگ، دوسرے خوف کے تحت لیو رئیس کے جہازوں پر، جلد سے جلد اترنے کی کوشش کرتے لیکن ہوا یہ کہ لیو رئیس کے بے صبرے خون کے پیاسے خود کو نہ روک سکے اور انہوں نے تھیوڈوس کے چلتے ہوئے

جہازوں پر چلا نکلیں لگاویں۔

یہ وہ بے مثال بے جگری تھی کہ تھیوڈوس تقریباً ہوا کا اور اسے اس جنگ کا انجام معلوم ہو گیا ہو گا چنانچہ لیپو رنیں کے جہازوں سے بے جگرے بارش کی مانند تھیوڈوس کے جہازوں پر برسے لگے اور جونہی ان کے قدم جہاز کے تختوں سے نکلے وہ جنگ شروع کر دیتے۔ تھیوڈوس کے ساتھیوں کے چھکے چھوٹ گئے۔ اس سے قبل انہیں کبھی ایسا مقابلہ نہیں کرنا پڑا تھا۔ وہ تو سفر کرنے والے جہازوں کے نہتے مسافروں کو قتل کرنے کے عادی تھے جو ان کا نام سننے ہی خوف سے مفلوج ہو جاتے تھے اور پھر انہیں قتل کرنا کوئی مشکل کام نہیں ہوتا تھا۔ لیکن لیپو رنیں کے لوگ تو خون کی پیاس بجھانے آئے تھے وہ جیسے مرنا بھول گئے تھے یا پھر تھیوڈوس کے ساتھیوں کے بازوؤں میں اتنی جان ہی نہیں رہ گئی تھی کہ وہ ہتھیار چلا سکتے۔

یہ وحشت خیز جنگ پوری تیزی سے جاری تھی اور دور فیقلو لیہ کی فسیلوں پر چڑھے ہوئے لوگ، پریشانی کے عالم میں ان مددگاروں کی طرف دیکھ رہے تھے جنہوں نے فیقلو لیہ کو اپنی آغوش میں سمیٹ لیا تھا۔ اسے ہر خطرے سے دور کر دیا تھا۔ انہیں لیپو رنیں کے جھنڈے دیکھ کر اور حیرت ہو رہی تھی۔ بھلا لیپو رنیں کے نکلے سبھی ایسے جیالے ہو گئے لیکن ان نکلوں کے لئے اب ان کے دل جذبات سے بھرے ہوئے تھے جو ان کے لئے لازم ہے تھے۔

میں صورت حال کا جائزہ لے رہا تھا۔ میں نے اندازہ لگا لیا تھا کہ میرے بہادر بہت جلد جنگ کا فیصلہ کر دیں گے۔ اس لئے میں نے ابھی جنگ میں حصہ لینے کا فیصلہ نہیں کیا تھا۔ تب اچانک میں نے محسوس کیا کہ تھیوڈوس مستول سے غائب ہے۔ اس کا جہاز پیچھے ہٹ رہا ہے اور میرے ہونٹوں پر مسکراہٹ پھیل گئی۔

لومزی بھاگ رہی تھی۔ اس نے ایک بار پھر شکست تسلیم کر لی تھی۔ میں نے مستول سے پیچ کر اپنے جہاز کے ملاحوں کو اس طرف متوجہ کیا اور ملاحوں نے بھاری جہاز کا رخ بدل دیا۔ اب میرا جہاز تیزی سے تھیوڈوس کے جہاز کی طرف بڑھ رہا تھا اور تھیوڈوس کو بھی اس کا احساس ہو گیا تھا کہ اس کا راستہ روکا جا رہا ہے۔

چنانچہ اس نے اپنے آدمیوں سے جنگ کرنے کو کہا اور اس کے لوگ میرے جہاز پر تیر برسائے لگے لیکن میرے جہاز پر بہت کم لوگ تھے۔ جو لوگ تھے وہ تھیوڈوس کے جہازوں پر کود کر جنگ میں شریک ہو چکے تھے۔ باقی جو تھے جہاز چلانے میں مشغول تھے..... میں نے تیروں کی پرواہ نہ کی اور اپنے آدمیوں کو حکم دیا کہ وہ جہاز کو تھیوڈوس کے جہاز سے ٹکرا دیں اور وہ میرے حکم کی تعمیل میں مصروف ہو گئے۔ میرا جہاز تھیوڈوس کے جہاز کے قریب پہنچتا جا رہا تھا اور میں بلند و بالا مستول پر اپنا کھانڈا لئے دلچسپی سے یہ جدوجہد دیکھ رہا تھا اور جب میرا جہاز تھیوڈوس کے جہاز سے چند گز کے فاصلے پر پہنچا تو میں نے کھانڈا مضبوطی سے پکڑا اور بلند و بالا مستول سے ایک خوفناک دھماکے کے ساتھ تھیوڈوس کے جہاز پر چلا ٹنگ لگا دی۔ یہ ایک ناقابل یقین بات تھی۔ میں نے دھماکے بھی اس لئے ماری تھی کہ لوگ میری طرف متوجہ ہو جائیں اور یہی ہوا۔ تھیوڈوس کے لوگ تیر چلا نا بھول گئے اور منہ پھاڑے مجھے نیچے گرتے دیکھنے لگے۔ یقیناً ان کا خیال ہو گا کہ اب میری ہڈیاں پھو پھو رہی ہو جائیں گی۔ میری اس خودکشی کی وجہ

ان میں سے کسی کی سمجھ میں نہ آئی ہوگی۔

لیکن اس وقت وہ ساکت رہ گئے جب میں بچوں کے بل جہاز پر رکا اور دوسری چھلانگ میں نے ان کے اوپر لگائی۔ وہ خوف سے پیچھے گئے اور انہوں نے دہشت سے ہتھیار پھینک دیئے۔ یوں میرے کھانڈے کی پیاس، پیاس ہی رہ گئی تھی۔ بھلا نہتے لوگوں کو میں کیا مارتا۔ سو میرے ساتھی بھی اب جہاز پر کود آئے تھے لیکن ان سے جنگ کرنے والا کون تھا؟ تب میں نے تھیوڈوس کو تلاش کیا۔

لیکن گینڈا مجھے نظر نہ آیا۔ تب میں نے اس کے ایک آدمی کو پکڑا۔ ”تھیوڈوس کہاں ہے؟“

اس شخص کے منہ سے آواز نہ نکل سکی۔ اس نے نگاہوں سے ایک طرف اشارہ کیا اور میں کھانڈے ا لے کر اس طرف دوڑا۔ اور بالآخر میں

نے تھیوڈوس کو جا پکڑا۔ وہ عورتوں کے درمیان کھڑا تھا۔ اس کے ہاتھ میں ایک لمبا اور چمکدار خنجر تھا۔

”خبردار۔“ وہ دہانڈا۔ ”میرے قریب مت آنا۔“

”تمہیں شکست ہو چکی ہے تھیوڈوس۔“

”ہاں۔۔۔ تمہاری وجہ سے، صرف تمہاری وجہ سے، جس پر میں نے مہربانی کی تھی۔“ تھیوڈوس غرایا۔

”لیکن تائیورس تمھ سے زیادہ مہربانی کا مستحق تھا۔ تم نے اس پر چڑھائی کیوں کی۔؟“

”فضول بکواس مت کرو۔ مجھے کسی سے کوئی شکایت نہیں ہے۔ میں نے بھرپور جنگ کی اور شکست کھائی۔ اور جنگ میں صرف دو چیزیں

ملتی ہیں، فتح یا شکست۔“

”تب پھر خود کو تائیورس کے قیدی کی حیثیت سے پیش کر دو۔“ میں نے کہا۔

”نہیں۔ یہ فیصلہ ابھی میرے ہاتھ میں ہے۔ جاؤ، تم باہر جاؤ۔ یہ میری عورتیں ہیں۔ میں نہیں چاہتا کہ یہ میرے بعد کسی دوسرے کی

آغوش میں جائیں۔ میں ان سب کو قتل کر دوں گا۔ جاؤ۔“

اور میں سنائے میں رہ گیا۔ عورتوں کے چہرے زرد تھے۔ وہ تھیوڈوس کے قریب تھیں اور تھیوڈوس پر اگر حملہ ہوتا تو وہ بہر حال ان میں سے

دو تین کو ہلاک کر سکتا تھا۔

لیکن میری موجودگی میں ایسا ہونا..... ناممکن تھا..... ہاں تھیوڈوس کو روکنے کے لئے کوئی چال ضروری تھی چنانچہ میں نے فوری فیصلہ کیا اور

پھر میں ہنس پڑا۔

”میرا مذاق اڑا رہے ہو بزدل۔“ تھیوڈوس غرایا۔

”نہیں تھیوڈوس۔ میں تجھ سے بات کرنا چاہتا ہوں۔“

”اب اس کی کیا گنجائش ہے؟“

”ہے تھیوڈوس۔ غور کر۔ گنجائش ہے۔“

”کیا مطلب ہے تیری بات کا؟“ تھیوڈوس کسی قدر حیران ہو کر بولا۔

”تو مجھے اچھی طرح جانتا ہے تھیوڈوس۔ میں وہ ہوں جو فتح کو شکست اور شکست کو فتح میں بدل دیتا ہوں۔“ میں نے مسکراتے ہوئے کہا۔

”ہاں جیالے۔ مجھے اس بات کا اعتراف ہے۔“

”اور میری دوستی جسے مل جائے، وہ فائدے میں رہتا ہے۔“

”یہ بھی ٹھیک ہے۔“

”تب مجھ سے گفتگو کر تھیوڈوس۔ تو اب بھی فاتح کی حیثیت سے فیقلو ایہ میں داخل ہو سکتا ہے۔“

”کیا کہنا چاہتا ہے؟ جلدی بتا..... کیا کہنا چاہتا ہے؟“

”تیرے لوگوں کو شکست ہو چکی ہے لیکن اہل لیپورنٹس کے ساتھ تو اب بھی فیقلو ایہ میں ایک فاتح کی حیثیت سے داخل ہو سکتا ہے۔ اگر

میں کہوں تو وہ تیری اطاعت کریں گے۔“

”کیا..... کیا؟“ تھیوڈوس کئی قدم آگے بڑھ آیا۔ اس کے چہرے پر عجیب سے تاثرات پیدا ہو گئے تھے۔

”ہاں۔ لیکن میں تجھ سے سودا کروں گا۔ میں تجھے فیقلو ایہ کا فاتح بنادوں گا۔ اس کے عوض تجھے بھی مجھے کچھ دینا پڑے گا۔“

”کیا چاہتا ہے تو بول کیا چاہتا ہے؟“ مکار لوہی آفر جاں میں پھنس گئی۔ وہ میرے بالکل قریب پہنچ گیا۔ تب میں نے جھپٹ کر اسے پکڑ

لیا اور میرے حلق سے قبضہ اہل پڑا۔

”میں صرف یہ چاہتا تھا احمق گدھے۔ کہ تو ان مظلوم لڑکیوں میں سے کسی کو ہلاک نہ کر سکے۔“

”اوہ..... کیمنے..... کتے..... تو نے..... تو نے دھوکا کیا ہے۔ تو نے.....“ تھیوڈوس نے پوری قوت سے نخر کا وار میرے سینے پر کیا لیکن

پٹانوں پر زور آزمائی کا جو نتیجہ نکلتا، وہی نکلا۔ دستہ اس کے ہاتھ سے چھوٹا اور اس کے بازوؤں پر پھسل گیا۔ نتیجے میں اس کی چار انگلیاں صابن کی طرح کٹ گئیں۔

تھیوڈوس زخمی رنجی کی طرح چیخ رہا تھا۔ نخر کی نوک مڑ گئی تھی..... لیکن پھر اس نے نہایت بھرتی سے دوسرے ہاتھ سے نخر تھاما اور اپنے

پہلو میں گھونپ دیا۔

لڑکیاں سہمی ہوئی کھڑی تھیں۔ وہ کبھی مجھے اور کبھی تڑپتے ہوئے تھیوڈوس کو دیکھ رہی تھیں جو مر رہا تھا۔ تب میں نے انکی طرف دیکھ کر کہا۔

”تم پوری طرح محفوظ ہو..... تمہاری زندگیاں تمہاری آبرو محفوظ ہے۔ جہاز پر اب ہمارا قبضہ ہے، تمہیں کوئی پریشان نہیں کرے گا۔“

اور پھر میں نے تھیوڈوس کی لاش اٹھائی اور اسے لٹکائے ہوئے باہر نکل آیا۔ تھیوڈوس دم توڑ چکا تھا۔ لاش لے کر میں باہر آ گیا اور پھر میں

نے اپنے آدمیوں کی مدد سے اپنے جہاز پر پہنچا دیا۔ اس کے بعد میں اسے لیکر مستول پر چڑھنے لگا اور پھر مستول کی بلندی پر میں نے تھیوڈوس کی لاش

بڑے عمدہ طریقے سے لٹکادی تاکہ سب دیکھ سکیں۔

اور میں نے دیکھا۔ لڑائی کا فیصلہ ہو چکا تھا۔ سمندر دور تک خون سے رنگین تھا۔ لیو رئیس کے جیالوں نے تھیوڈوس کے ایک بھی آدمی کو اپنے جہاز پر نہیں چڑھنے دیا تھا بلکہ جلتے ہوئے جہازوں پر ان کا معقول بندوبست کر کے اپنے جہازوں پر واپس آگئے تھے۔ سمندر کی وسیع چادر پر بڑھے بھیاں تک مناظر پھیلے ہوئے تھے۔ چاروں طرف جلتے ہوئے جہاز، دھواں، چیخیں ہوئے انسان، خون، ہی خون۔ ایسی بھیاں تک جا ہی کہ دل لرز جاتے، حرکت کرنا چھوڑ دیتے۔

سمندر گرم ہو گیا تھا۔ جہاز ڈوب رہے تھے، تیز ہوائیں آگ کو جلد از جلد اپنا کام مکمل کرنے میں مدد دے رہی تھیں۔ تب میں نے اپنے جہازوں کو ایک حکم دیا۔ ”لوٹ جاؤ۔ ان راستوں سے نکل آؤ جن پر جہاز چل رہے ہیں اور فیقلو لیہ کی طرف بڑھو۔“ اس کے علاوہ میں نے ایک اور حکم بھی دیا تھا۔

”لیو رئیس کے جہازوں کے ساتھ لیو رئیس کے نشانات کے ساتھ فیقلو لیہ کے نشان بھی بلند کرو۔ تاکہ دوستی کے اظہار اور فتح کی خبر پھیل جائے۔“

اور میں نے فیقلو لیہ کے نشان بنوا کر ہر جہاز پر رکھوا دیئے تھے۔ میرے جیالے بے حد خوش تھے۔ ان کے نقصان کی تعداد نہ ہونے کے برابر تھی کیونکہ انہوں نے دہشت زدہ لوگوں کو قتل کیا تھا جن سے تلواریں بھی اٹھ رہی تھیں تو مشکل سے..... بھلا وہ قتل کرنے میں پہل کیسے کر سکتے تھے اور وجہ جنگ کچھ بھی ہو، جیتنے والوں کے لئے فتح بڑی اہمیت رکھتی ہے۔

فتح مند پُر جوش تھے۔ میں نے ان سے کہا تھا کہ فتح ہوگی اور وہی ہوا تھا جو میں نے کہا تھا چنانچہ میری بات ان کے لئے بڑی حیثیت رکھتی تھی۔ پھر لیو رئیس کے پھریروں کے ساتھ فیقلو لیہ کے پھریرے بھی اہرانے لگے جنہیں دیکھ لیا گیا ہوگا۔ فیقلو لیہ کی فسیلوں سے اور حیران ہوئے ہوں گے فیقلو لیہ والے کہ اتنی عظیم دوستی کا اظہار کون کر سکتا ہے؟.....

تب ہمارے جہاز پیچھے چھوڑ آئے جلتے ہوئے جہازوں کو۔ اور کافی قریب ہو گئے ہم فیقلو لیہ سے..... فسیلوں والے بالآخر خاموش نہ رہ سکے۔ تائیورس اپنی نادانی سے اپنے جنگی جہاز ضائع کر چکا تھا، لیکن چند دوسری قسم کے جہاز اس کے پاس موجود تھے جو چل پڑے کناروں سے ہماری طرف..... اور سب سے آگے والے جہاز میں تائیورس تھا..... اور آنکھیں پھاڑ پھاڑ کر تلاش کر رہا تھا، شاید وہ زو پاس کو..... شاید..... لیکن اس کی نگاہ میری طرح تیز نہیں تھی..... ہاں جب وہ قریب ہوا ہمارے جہازوں کے تو اس کی نگاہ پڑی پہلے تھیوڈوس کی رسی میں جھولتی ہوئی لاش پر..... اور پھر اس سے کچھ اوپر.....

اور کیا دلپس تھی اس کی حیرت کی تصویر..... وہ کھلے ہوئے منہ اور پھٹی ہوئی آنکھوں سے مجھے دیکھ رہا تھا..... تب میں مستولی سے نیچے اترنے لگا..... تائیورس گویا پتھر کے مجسمے میں تبدیل ہو گیا تھا..... اسے یقین نہ آیا تھا کہ یہ میں ہوں..... اس کا دوست میکارا.....

لیکن جب اسے اپنی بصارت پر یقین ہو گیا تو وہ خود پر قابو نہ رکھ سکا۔ اس نے سمندر میں چھلانگ لگا دی، اپنی حیثیت کو بھول کر اور میرے جہاز کی طرف تیرنے لگا۔

بیشک اس کا جوش اس کی محبت کا مظہر تھا۔ میں نے بھی اس کی پذیرائی کی..... اور خوب تھی سمندر کے پانی میں ہم دونوں کی ملاقات۔
تائیورس نے سر ابھارا تو میں اس کے سامنے تھا۔

”میکارا.....“ اس نے ننھے سے بچے کی طرح دونوں ہاتھ میری طرف بڑھا دیئے۔

”تو زندہ ہے میکارا..... میرے پیارے دوست۔ میرے ساتھی۔“

”ہاں تائیورس..... تو نے میرے سپرد جو مشن کیا تھا، میں نے اسے اس طرح تو پورا نہ کیا، جیسا تو نے کہا تھا..... لیکن دیکھ لے میں قول کا پابند ہوں۔“

”تو زندہ ہے میرے دوست۔“ تائیورس مجھ سے لپٹ گیا۔ میں نے اس کے اظہار محبت کو دل سے قبول کر لیا تھا..... چنانچہ میں نے بھی اسے سینے سے لپٹا لیا..... اور پھر میں اسے اپنے جہاز پر لے آیا۔

”یہ اہلی لیو رہیں ہیں۔؟“

”ہاں۔“

”میں ان سب کا شکر گزار ہوں..... لیکن رو پاس کہاں ہے۔؟“

”طویل کہانی ہے۔ تیرے محل میں سناؤں گا۔“

”اوہ..... ہاں، میں بھی یہی باتیں لے بیٹھا..... وہ تھیوڈوس کی لاش ہے۔؟“

”ہاں۔ تیرے دشمن کی لاش۔“

”اسے تو نے قتل کیا ہے؟ میرے دوست تو نے۔؟“ تائیورس خوشی سے کانپتی ہوئی آواز میں بولا۔

”اس نے خودکشی کی ہے..... اس وقت، جب اس کے لئے کوئی چارہ نہ رہا۔“

”آہ..... کیسا مغرور تھا یہ..... کیسا ذلیل انسان تھا یہ۔ میکارا..... میرے دوست۔ میں نے اس بار جنگی غلطی کی تھی۔ میں طاقت کے جوش

میں شکست سے دو چار ہو گیا تھا۔ اگر اس وقت دیوتا تجھے نہ بھیجتے تو..... تو.....“

”مجھے خوشی ہے میں وقت پر پہنچ گیا۔“

”میکارا۔ میرے دوست، میرے دل میں تیری عقیدت ہے۔ سن۔ فیقلو یہ میری دانست میں شکست کھا چکا تھا۔ لیکن خوش بختی ہے اس

کے باشندوں کی۔ خوش بختی ہے میری کہ اس کے باوجود وہ سرخرو ہے، تیری وجہ سے..... میرے پیارے دوست..... اب تیرا تائیورس فیقلو یہ پر

حکمرانی کا مجاز نہیں ہے..... یہ حکومت شکست کا داغ لے کر ختم ہوتی۔ یہ حکومت تھیوڈوس کے ہاتھ میں جاتی تو اہل فیقلو یہ کی زندگیاں جہنم بن

جاتیں۔ لیکن یہ خوش بختی ہے ان کی کہ وہ ذلیل و خوار ہونے سے بچ گئے۔ چنانچہ میرے سب سے عزیز دوست۔ میری جانب سے فیقلو یہ کی حکمرانی

کا تحفہ قبول کر۔“

اور میں دنگ رہ گیا..... تائیورس نے اپنی حکومت مجھے پیش کر دی تھی۔ میرے دل میں اس کی عزت اور بڑھ گئی..... لیکن تم جانتے ہو پروفیسر..... مجھے ایسی حکومتوں سے کیا دلچسپی ہو سکتی تھی۔

لیکن یہ ایک جذباتی انسان کی تسلی دینے کے لئے میں نے کہا۔ ”یہ سب بعد کی باتیں ہیں تائیورس۔ ہم پھر کر لیں گے..... اس وقت میری طرف سے فیقلو لیہ کی مبارکباد قبول کر۔“

”شکر یہ میرے دوست۔ تو میرے تحفے کو قبول کرنے کا اعلان کر دے۔“

”اس وقت نہیں تائیورس..... یہ اعلان تو اپنے لوگوں میں اپنے آدمیوں کے سامنے کرنا..... اور وہی وقت مناسب ہوگا۔“

”بالکل ٹھیک۔ مجھے اعتراف ہے۔“

”سوا ب جہاز کے تھکے ہوئے لوگوں کو آرام کی ضرورت ہے۔ ان کا ہندو بست کرو..... ان کے لئے احکامات جاری کرو۔“

”مجھے معاف کرنا میکارا..... تو جانتا ہے اس وقت میری کیسی جذباتی کیفیت ہے۔ مجھے اس سے بڑی خوشی اور کب نصیب ہوگی۔ میں

ابھی احکامات جاری کرتا ہوں۔“

اور پھر تائیورس نے احکامات جاری کرنا شروع کر دیئے۔

”سن تائیورس۔ میری ایک خواہش ضرور پوری ہونی چاہیے۔“

”حکم دے میکارا۔“

”فیقلو لیہ والوں کے ذہن سے یہ احساس مٹ جانا چاہیے کہ انکی فتح کسی دوسرے کی رہین منت ہے۔ انہیں ایسا ہی جشن منانا چاہیے جیسا

اس موقع پر ہونا چاہیے تھا۔“

”ایسا ہی ہوگا میرے محسن۔“

یوں پروفیسر..... ہم اتر گئے ایک بار پھر شکستہ فیقلو لیہ پر میں نے تھیوڈوس کی خوفناک کارکردگی کے نشانات قریب سے دیکھے۔ بلاشبہ اس

نے فیقلو لیہ میں داخلے کا راستہ بنالیا تھا۔ اس نے فیقلو لیہ کی فصیلیں برباد کر دی تھیں اور اب فورت یہ تھی کہ وہ آخری کوشش کرتا اور فیقلو لیہ میں داخل ہو

جاتا۔ لیکن قسمت بڑی چیز ہے..... وہ فیقلو لیہ میں داخل ہو گیا تھا..... لیکن اس کے ریشلے ساحل سے آگے نہ بڑھ سکا تھا اور ساحل پر ہی دو اونچے

بانسوں کے درمیان بڑی شان سے لڑکا ہوا تھا۔

اور جب شکست ملتے ملتے فتح نصیب ہو جائے..... جب خوف و دہشت کے درمیان اچانک سکون اور اطمینان مل جاتے تو انسان سب

کچھ بھول جاتا ہے۔ فیقلو لیہ والے بھی دن رات کی تیز کھو بیٹھے تھے۔ پورے فیقلو لیہ میں ناچ رنگ جم گئے تھے۔ رقص و سرود کی محفلیں گرم ہو گئی تھیں۔

بلاشبہ تائیورس کی ہدایت پر انہوں نے یادگار جشن کی تیاریاں کر لی تھیں جسے کئی دن تک جاری رہتا تھا۔

لیپو ریش کے ایک ایک جوان پر فیقلو لیہ کی عورتیں، مرد اور بچے ٹار ہو رہے تھے۔ عیش ہو گئے تھے ان لوگوں کے اور خوب کھل مل گئے تھے

وہ ایک دوسرے سے، جیسے ایک ہی شہر، ایک ہی ملک کے باشندے ہوں۔

تائیورس نے میرے ساتھ ایک خوبصورت تھ میں بیٹھ کر پورے شہر کی سیر کی۔ وہ اپنا نقصان بھول گئے تھے، اپنے لوگوں کی موت بھول گئے تھے اور یہ بڑی خوشگوار بات تھی۔

دو دن تک ان ہنگاموں سے فرصت ہی نہ مل سکی۔ تائیورس ہسپتال پر زبردست ذمہ داریاں آپڑی تھیں۔ ایک طرف وہ اہل لپو رینس کی خاطر مداخلت میں مصروف تھا، جو تعداد میں کم نہ تھے۔ دوسری طرف اپنے تباہ شدہ جہازوں کی دیکھ بھال بھی کر رہا تھا۔ تیسری طرف جشن میں بھی کمی نہ ہونے دینا چاہتا تھا کہ یہ میری خواہش تھی۔

ان مصروفیات کی وجہ سے ابھی تک مجھے اس سے تہائی میں گفتگو کرنے کا موقع نہیں مل سکا تھا..... اور مجھے بھی کوئی جلدی نہیں تھی، ہاں، ایک بات پر مجھے حیرت تھی۔ اس نے ابھی تک لیپاس کے بارے میں مجھ سے کوئی سوال نہیں کیا تھا جو بہر حال ایک فطری بات تھی لیکن میں چاہتا تھا کہ وہ کتنا محبت کرنے والا انسان ہے۔ ممکن ہے اسے جرأت نہ ہوئی ہو..... یوں بھی اس نے یہ سوال تک نہ کیا تھا کہ آخر لیپو رئیس والوں میں میری کیا حیثیت ہے اور زو پاس کے بارے میں بھی اس نے پھر سوال نہیں کیا تھا۔

اس سے میں نے اندازہ لگالیا کہ وہ سکون سے ساری باتیں کرنا چاہتا ہے اور سکون کی پہلی رات پورے ایک ہفتے کے بعد نصیب ہوئی۔
اس شام تائیوئرس میرے ساتھ تھا۔

”میں نے بے حد صبر کیا ہے میکا را۔ تو خود غور کر سکتا ہے کہ میرے دل میں سوالات کا کتنا بڑا سمندر ٹھانٹیں مار رہا ہوگا۔“ رات کے کھانے کے بعد اس نے کہا۔

”ہاں تائیورس۔ مجھے اندازہ ہے کہ تو نے کتنے صبر سے کام لیا ہے۔“

”سب سے پہلے میری کارروائی سن میکارا۔ فیقلو لیہ کے سارے جہاز مرمت کے لئے ساحل پر لے آئے گئے ہیں۔ فیصلوں کی درنگل کے لئے دن رات کام ہو رہا ہے۔ صرف پندرہ چاند کے اندر اندر فیقلو لیہ اصلی حالت میں آجائے گا۔ تھیوڈوس کے جہاز سے حاصل شدہ عورتوں کو آرام سے رکھا گیا ہے۔ ان سے کہا گیا ہے کہ وہ جہاں جانا چاہیں گی انہیں پہنچانے کا بندوبست حکومت فیقلو لیہ کے ذمے ہے۔ یہاں وہ آزاد ہیں اور کسی قسم کی پابندی ان کے اوپر نہیں ہے۔“

”خوب... بہت خوب۔“

”الہیہ رئیس کے لوگ بھی سکون سے ہیں اور یہ اطمینان زندگی بسر کر رہے ہیں۔“

”بالکل مناسب تائیدیں۔“

”اور اب مجھے اجازت دے کہ میں اپنے سوالات کی فہرست تیرے سامنے رکھ دوں۔“

”ضرور۔“ میں نے مسکراتے ہوئے کہا اور پھر میں سنجیدہ ہو کر بولا۔ ”مجھے ایک بات بتانا کیوں نہ۔“

”ہاں۔ پوچھ میکارا۔“

”کیا تجھے ان لوگوں کا حشر معلوم ہو گیا جو میرے ساتھ مشن پر گئے تھے۔“

”نہیں میکارا۔“ تائیورس نے سنجیدگی سے جواب دیا۔

”پھر تو نے ان کے بارے میں ابھی تک سوال کیوں نہیں کیا۔؟“

”تیری دوستی میرے لئے سب سے اہم اور سب سے قیمتی شے ہے۔“ تائیورس نے جواب دیا۔ ”میں نے بے صبری کا مظاہرہ کر کے

تیری توہین پسند نہیں کی۔ میں نے سوچا سب کچھ تو ہی بتائے گا۔“

”تو نے لیپاس کے بارے میں کچھ نہیں پوچھا۔؟“

”میں نے سب کچھ تیرے اوپر چھوڑ دیا ہے میکارا۔“

”حالانکہ یہ غیر فطری بات ہے۔ وہ..... وہ تیرا بھائی تھا۔“

”تو بھی تو میرا بھائی ہے۔“

”تو سب سے پہلے میری طرف سے ایک بری خبر سن۔ لیپاس اب اس دنیا میں نہیں ہے۔“ میں نے سخت افسوس سے یہ الفاظ کہے۔

تائیورس نے گردن جھکائی۔ میں اس کے چہرے کے تاثرات کا کوئی اندازہ نہیں لگا سکا تھا۔ بہر حال مجھے یہ خبر سناتے ہوئے خود بھی افسوس تھا۔ تب

تائیورس نے گردن اٹھائی اور بولا۔

”میں نے اہل لیپو رنچس میں اپنی تلاش کیا۔ ایک بھی نہ پایا۔ اگر وہ زندہ ہوتے تو ضرور تیرے ساتھ ہوتے۔۔۔ لیکن کیا میں تجھ جیسے

مخلص انسان، تجھ جیسے محسن سے اس بارے میں سوال کرتا۔“

”تیرا نظریہ آسمان کی بلندیوں تک ہے تائیورس۔ اب تو مجھ سے سوال کر سکتا ہے۔“ میں نے کہا۔

”زو پاس کہاں ہے؟ کیا اس کی جائزت سے میری مدد کی گئی ہے۔“

”نہیں۔ زو پاس میرے ہاتھوں مارا جا چکا ہے۔“

”اور اہل لیپو رنچس تیری اس قدر عزت کرتے ہیں۔ اچھا میں سمجھ گیا..... شاید ان کے دیوتا ایذا اس سے تیری گہری دوستی ہو گئی ہے اور اس

کے حکم سے.....“

”نہیں تائیورس۔ ایسے اندازے نہ قائم کر جن سے مجھے تکلیف ہو۔۔۔ لیپاس کے قتل میں ایذا اس کی کوششوں کو دخل تھا۔ اس نے لیپاس کو

خودکشی پر مجبور کیا تھا۔ تو اس کے جواب میں زو پاس، ایذا اس اور دوسرے بے شمار لوگوں کو اسی بلندی سے نیچے گرنا پڑا۔ اور تائیورس، سن، میں نے

تیرے آدمیوں کا انتقام اس طرح لیا کہ لیپو رنچس کی سڑکوں اور گلیوں میں خون کے علاوہ کچھ نہ بہا۔ میں نے اہل فیقلو لیہ کے خون کے ایک ایک

قطرے کی قیمت وصول کر لی۔ یہاں تک کہ وہ پناہ مانگنے پر مجبور ہو گئے اور پناہ مانگنے والے مجرم نہیں ہوتے۔ میں نے انہیں معاف کر دیا لیکن اس دن

کے لئے، کہ وہ تھیوڈوس کے خلاف جنگ کر کے تائیورس کا قرض ادا کرویں۔“

”اوہ..... اوہ..... میرے دوست۔ بول۔ اس سے بڑا احسان اور کیا ہوگا..... اب بھی میں خود کو تیرے سامنے کوئی حقیر ذرہ محسوس نہ

کروں..... تو نے بلا لالچ، بغیر کسی صلے کے میرے لئے یہ سب کچھ کیا۔“

”میں لیپاس کے لئے غزدہ ہوں۔“ میں نے بھاری آواز میں کہا۔

”اور میں تیری محبت مل جانے سے اپنے سارے غم بھول گیا ہوں۔“

”میں نے پہلے بھی تیری عظمت کا اعتراف کیا ہے۔“

”یہ الفاظ مجھے شرمندہ کرتے ہیں۔ عظیم تو ہے، تو میکارا۔ کیا اب تو لیپو رئیس کا حکمران ہے۔؟“

”ہاں۔ میں نے اس وقت تک کے لئے یہ بوجھ قبول کیا تھا جب تک تھیوڈوس کو سمندر میں نہ سلا دوں۔ سو میرا مشن پورا ہو چکا ہے۔“ میں

نے جواب دیا۔

”اہل لیپو رئیس اس سے قبل تو ایسے بہادر، ایسے جنگجو نہ تھے۔“

”وہ بہادر بھی تھے اور جنگجو بھی..... لیکن ان میں صلاحیت نہ تھی۔ انہیں جنگ کرنے کے طریقے نہ آتے تھے۔ وہ ہتھیار بنانا نہیں جانتے

تھے لیکن میں نے انہیں فوٹا دینا دیا..... اور وہ اب جزائر یونان کے بہترین جنگجو ہیں۔ وہ جدھر کا رخ کریں گے ادھر کامیابی ان کے جلو میں ہوگی۔“

”یقیناً تجھ جیسے انسان کی تربیت ایسی ہی ہوگی۔“

”اب تو مجھے ایک بات کا جواب دے تائیورس۔“

”ضرور۔ میرے محسن، پوچھ۔“

”تیری جنگی حکمت عملی اس بارے اثر کیسے ہو گئی؟“

اور تائیورس کی گردن جھک گئی۔ پھر اس نے آہستہ سے کہا۔ ”میں نے اپنی ناکارگی تسلیم کر لی ہے میکارا..... دراصل میں نے اس بار جنگی

جہازوں پر زیادہ توجہ دی تھی۔ میرا خیال تھا کہ میں فیقلو لیہ سے آگے بڑھ کر سمندر میں جنگ کروں۔ اس کے لئے میں نے زبردست تیاریاں کی تھیں

لیکن مجھے علم نہ تھا کہ بحری لیرے کے پاس جہازوں کا سیل رواں ہوگا۔ مجھ سے اس کی طاقت کے بارے میں اندازے کی غلطی ہوئی تھی جس کا میں

نے بہت بڑا خفیہ زہ اٹھایا ہے۔“

”میرا بھی یہی خیال تھا۔“ میں نے کہا۔

”میں نے فیقلو لیہ سے کافی آگے بڑھ کر اس کا راستہ روکا تھا لیکن تعداد کی وجہ سے وہ لمبا چکر لے کر ہمارے عقب میں آگئے اور اس طرح

انہوں نے ہمیں دونوں سمت سے نقصان پہنچایا۔“

”ہاں۔ یہ غلط حکمت عملی تھی۔ تو جہازوں کی قوت رکھتا اور اندر سے ہی ان پر کاری ضرب لگاتا۔ پھر جب ان کی قوت کم ہو جاتی تو تیرے

جہاز عقب سے نکل کر ان پر حملہ آور ہوتے۔ ایسی صورت میں تو زیادہ نقصان نہ اٹھاتا۔

”تیرا خیال درست ہے میکا را۔“

”خیر..... گزری ہوئی باتوں کو بھول جانا اچھا ہوتا ہے۔“

اور رات گئے تک تائیورس مجھ سے باتیں کرتا رہا پھر اجازت لے کر چلا گیا۔

لیکن دوسرے دن اس نے اپنی حماقت کو عملی جامہ پہنانے کا انتظام کیا تھا چنانچہ اس دن دربار عام لگایا گیا تھا جس میں لیپورنیں کے بڑے بڑے لوگوں کو بطور خاص مدعو کیا گیا تھا۔

اور پھر ایک وفد میرے لئے بھی آگیا اور وفد میں آنے والوں نے مجھ سے درخواست کی کہ میں دربار چلوں۔ مجھے کیا اعتراض ہو سکتا تھا چنانچہ میں تیاریاں کرنے لگا۔ تب استھانے کہا۔

”میں بھی تمہارے ساتھ چلوں گی میکا را۔“

”تم آرام کرو استھانہ۔ رات کی جاگی ہو۔“ میں نے مسکراتے ہوئے کہا۔

”تیری آغوش میں دن اور رات کا تصور مٹ جاتا ہے میکا را۔“ استھانہ بولی۔

”لیکن افسوس! تائیورس کے دربار میں، میں تجھے آغوش میں نہ لے سکوں گا۔“

”تیرا قرب تو رہے گا میکا را۔“

اور اس نے عورتوں والی ضد کی تو میں نے اسے بھی ساتھ لے لیا اور خوبصورت رتھ ہم دونوں کو لے کر تائیورس کے محل کی طرف چل پڑا۔ استھانہ یہاں بہت خوش تھی۔

تھوڑی دیر کے بعد ہم تائیورس کے محل پر پہنچ گئے۔ اور کیا بندوبست کیا تھا تائیورس نے میرے استقبال کا۔ وہ خود محل کے سب سے پہلے دروازے پر امراء کے ساتھ میرے استقبال کے لئے موجود تھا۔ دربار کے سارے راستے پر خوش رنگ پھول بچھائے گئے تھے اور جس قدر عقیدت کا اظہار وہ کر سکتا تھا اس نے کیا۔ یہاں تک کہ دربار میں دو تخت رکھے گئے تھے جو یکساں تھے اور ان میں کوئی فرق نہ تھا۔ پھر تائیورس تخت پر اس وقت بیٹھا جب میں دوسرے تخت پر بیٹھ گیا۔

پھر اس نے دربار کے اجلاس کی کارروائی شروع کی اور مخاطب کیا اپنوں کو..... ”فیقلو ایہ کے لوگوں! کیا تم میکا را سے واقف نہیں ہو؟ کیا تمہیں علم نہیں ہے کہ یہ وہ ہے جو جب آتا ہے پیغام فتح لاتا ہے۔ کیا جب یہ ہم میں داخل ہوا تھا تو ہم نے تھیوڈوس کو ناقابل فراموش شکست نہیں دی تھی اور اب..... جب مایوسیاس ہمیں لپیٹ چکی تھیں، جب تھیوڈوس کے پھینکے ہوئے پتھروں نے فیقلو ایہ کے مکانات کا رخ کر لیا تھا، کیا اس نے ہمیں حیرت انگیز فتح نہیں دلائی.....“

”ہم واقف ہیں اپنے محسن سے۔“ لوگوں نے جواب دیا۔

”تو کیا تم اسے فتح کا دیوتا نہیں تسلیم کرتے؟“

”بے شک۔ وہ فتح کا دیوتا ہے۔“

”تو کیا تم پسند نہ کرو گے کہ فتح کا دیوتا ہی تمہارا حکمران ہو۔ سنو فیقلو! یہ کے لوگوں! میں نے دل میں سوچا ہے کہ فیقلو! یہ کا تاج فتح کے دیوتا کے سر پر رکھ دوں..... اور تصور کرو اس بات کا کہ ایک دیوتا تم پر حکمرانی کرے، وہ جس کے قدموں کی برکت سے ہواؤں کے رخ بدل جاتے ہیں، وہ جس کے آنے سے شکست فتح میں بدل جاتی ہے۔“

”تائیورس ہم سے بہتر سوچ سکتا ہے۔“

”میں شرم محسوس کرتا ہوں کہ اس کی موجودگی میں تاج فیقلو! یہ اپنے سر رکھ کر..... اور دلی مسرت ہوگی مجھے حکومت اسے سونپ کر۔ سنو! میں تمہارا ہوں، تمہارے درمیان رہوں گا لیکن میکارا کا غلام بن کر..... کہ اس کی غلامی کسی شہنشاہیت سے کم نہ ہوگی۔“

”ہمیں منظور ہے، ہمیں منظور ہے۔“ اہل فیقلو! یہ نے کہا اور تائیورس کی اس کوشش پر میرے ہونٹوں پر مسکراہٹ پھیل گئی۔ تب اس نے اپنے لوگوں سے کہا۔

”تو کھڑے ہو کر اظہار کرو اپنی خواہش کا..... اور درخواست کرو کہ فتح کا دیوتا ہماری اعانت قبول کرے۔“

”اے فتح کے دیوتا۔ اے ہمارے محسن میکارا! ہمارے اوپر حکومت کر..... ہم تیری اطاعت کریں گے، ہم تجھے کبھی شکایت کا موقع نہیں دیں گے۔“

”مجھے منظور ہے میرے دوستوں۔“

اور پھر چاروں طرف سے میرے نام کے نعرے گونجنے لگے۔ تب تائیورس نے حکومت کا تاج میرے سر پر رکھ دیا اور اپنی تلوار کھول کر میرے قدموں میں رکھ دی۔ اس کے بعد دوسرے لوگوں نے بھی میری اطاعت کا اقرار کیا۔ اور پھر میں کھڑا ہو گیا۔

”میرے دوستوں۔ میرے ساتھیوں! تم نے مجھے فتح کا دیوتا تسلیم کیا ہے۔ تم نے مجھے طاقتور مانا ہے اور تم نے خواہش ظاہر کی ہے کہ میں فیقلو! یہ کی حکومت سنبھال لوں۔ سو میں نے انکار نہیں کیا اور اب میں فیقلو! یہ کا حکمران ہوں..... کیا یہ ٹھیک ہے؟“

”بالکل ٹھیک ہے۔“

”تو سنو میرے لوگوں! دیوتا آسمان سے آتے ہیں اور ان کے کام آسمان میں ہوتے ہیں۔ وہ دنیا پر حکومت کرنے کے لئے نہیں ہوتے۔ اگر وہ دنیا کے عیشتات میں پھنس جائیں تو آسمانوں کے کام کون کرے گا۔ تو سنو..... میں نے تمہاری سربراہی قبول کر لی لیکن مجھے آسمانوں کے لئے رہنے دو..... نہ جانے کب وہاں میری ضرورت پڑ جائے۔ سنو! میں جب تک زمین پر ہوں تمہارے درمیان رہوں گا، میرے احکامات تمہارے لئے ہوں گے لیکن تائیورس..... میرا نائب..... میرا ساتھی میرا دوست تمہارے اوپر اسی طرح حکمران ہو گا جس طرح تھا..... ہاں۔ میں نے خوش ہو کر

تمہاری حکومت میں توسیع کر دی ہے..... اور اب تائیورس لیجو رئیس کا بھی حکمران ہوگا اور اہل لیجو رئیس کو اس پر کوئی اعتراض نہ ہوگا۔“
تائیورس پریشانی سے کھڑا ہو گیا۔

”یہ تمہارے دوست..... تمہارے دیوتا کا حکم ہے تائیورس۔ اور دیوتاؤں کے حکم سے انحراف مناسب نہیں ہوتا۔“

تائیورس ہکا بکارہ گیا تھا..... میں نے کس چالاکی سے اس کی ساری تدبیریں الٹ دی تھیں۔

”میں اس قابل نہیں ہوں میرے محسن۔“ وہ میرے پاؤں پکڑ کر گر گڑا۔

”تمہارے اوپر دیوتاؤں کا ہاتھ ہے تائیورس۔ میں تمہارے ساتھ ہوں اور میں نے وہ کچھ تمہیں دے دیا جو تمہارے لئے مناسب سمجھا۔“

اہل دربار پر جوش نعرے لگانے لگے تھے اور تائیورس سے اٹھانہ چار ہاتھا۔

تب میں نے اس کے دونوں شانے پکڑ کر اسے اٹھایا۔ ”لیجو رئیس اور فیقلو لہ کی حکمرانی مبارک ہوتا تائیورس۔“ میں نے کہا اور تائیورس رو پڑا۔

”تیرے سامنے، میں اس کے قابل نہیں ہوں میکارا۔ تیرے سامنے میں اس قابل نہیں ہوں۔“

”میں تیری مدد کے لئے موجود ہوں۔ میں تجھ سے دور تو نہیں ہوں تائیورس۔“ میں نے کہا اور اسے اٹھا کر اس کے تخت پر بٹھا دیا۔

بمشکل تمام یہ جذباتی منظر ختم ہوا۔ میں نے تائیورس کی ایک نہ چلنے دی تھی لیکن میرے ذہن میں ایک خیال اور تھا..... وہ یہ کہ اہل لیجو رئیس

تائیورس کی سربراہی قبول کرنے میں پس و پیش نہ کریں۔ چنانچہ رات کو میں نے اپنے ساتھ آنے والوں میں معزز لوگوں کو طلب کیا اور ان سے

کہا۔ ”لیجو رئیس کے بہادر! آج صبح دربار میں، میں نے لیجو رئیس کے بارے میں جو فیصلے کئے ان پر تم میں سے کسی کو کوئی اعتراض تو نہیں ہے۔؟“

”فیصلہ تم نے کیا ہے میکارا۔ ہمارے کسی اعتراض کا سوال ہی نہیں ہے۔ ہم نے دیکھا تو نے بد قماش زو پاس کو اس کی حرکتوں کی سزا دی، ہم

نے دیکھا تو نے جھوٹے دیوتا کو جنم رسید کر دیا اور اس کے بعد ہم نے دیکھا کہ تو نے لیجو رئیس کی شکل بدل دی۔ اس سے قبل ہم ناکارہ تھے۔ ہماری زمینیں

خشک پڑی تھیں۔ ہم لوٹ مار کے محتاج تھے اور اگر عرصہ تک کوئی جہاز نہ گزرتا تو ہمیں قاقوں کی زندگی گزارنی پڑتی تھی۔ سو ہم نے دیکھا مقدس دیوتا۔ کہ اب

ہم مطمئن اور خوشحال ہیں اور ہم نے جان لیا کہ تو ہمارا بھی خواہ ہے۔ تب ہم ہر وہ بات مانیں گے جو تو کرے گا کیونکہ وہ لیجو رئیس کے حق میں ہوگی۔“

اور مجھے ان لوگوں کا یہ بیان سن کر بہت خوشی ہوئی اور میں مطمئن ہو گیا۔

دوسری صبح تائیورس نے پھر مجھے دربار آنے کی دعوت دی۔ آج دربار خاص تھا۔ اس میں اہم فیصلے ہوتے رہے۔ تائیورس نے مجھ سے

ہدایات طلب کیں کہ میں نے جو لیجو رئیس کی ذمہ داری اسے سونپ دی ہے اس کے لئے اسے کیا کرنا پڑے گا۔

”میں تجھے بتا سکتا ہوں تائیورس۔“

”مجھے تیرے زیرک ذہن کی ضرورت ہے میکارا۔ میں نہیں جانتا اتنے فاصلے سے لیجو رئیس کی نگرانی کیسے کروں گا۔؟“

”میرے ذہن میں ایک اور خیال ہے تائیورس۔ کیا تو اسے پسند کرے گا۔“

”میں جانتا چاہتا ہوں۔“

”میری خواہش ہے کہ فیقلو لیہ سے لیو رنیں تک ایک سیدھا راستہ منتخب کر لے اور اس راستے پر جتنے جزائر ہوں انہیں اپنا مطیع بنالے۔ جو خوشی سے مان جائے اسے مراعات دے، جو سرکشی کریں انہیں تاراج کر دے۔ میں باسانی تیرے لئے یہ کام کروں گا۔ فی الحال تو لیو رنیں میں اپنا ایک نائب مقرر کر دے۔ بہتر ہے کہ وہ فیقلو لیہ کا باشندہ ہو لیکن لیو رنیں کے ذہین لوگوں کو تو فیقلو لیہ کی انتظامیہ میں شامل کر انہیں عہدے دے۔ تو تیرا نائب وہاں اپنا کام انجام دے گا۔۔۔۔۔ جزائر سے بات چیت شروع کی جائے اور فیصلہ کر لیا جائے کہ کس سے نیرو آرمائی کرنی ہے۔“

تائیورس اور اہل دربار حیران رہ گئے تھے۔ ان کے چہرے جو شمسرت سے چمکنے لگے تھے پھر تائیورس نے پھولے ہوئے سانس کے ساتھ کہا۔

”آہ۔۔۔۔۔ نہ جانے فیقلو لیہ کے ستارے کہاں سے یہ روشنی لے آئے کہ تو ہمارے درمیان آیا۔۔۔۔۔ تو نے ہمیں کیا کیا دے دیا میکارا۔۔۔۔۔ تو نے فیقلو لیہ کو کیا سے کیا بنانے کا فیصلہ کر لیا ہے۔“

یہ تمہارا ظرف، تمہاری محبت ہے تائیورس کہ میں تمہارے لئے کسی کام پر آمادہ ہو گیا۔۔۔۔۔ ورنہ میں کہاں اور یہ ہنگامے کہاں۔ میں تو آزاد زندگی گزارنے کا عادی ہوں۔ سمندر میں مجھے تھیوڈوس ملا، میرے ساتھ اچھی طرح پیش آیا لیکن وہ بہت ظالم تھا۔ میں نے اس کے جہاز پر اس کے بارے میں اندازہ لگایا لیکن وہ میرا کیا بکاڑ سکتا تھا۔۔۔۔۔ اور اس کے کام سے میں تمہاری سرزمین پر آیا۔۔۔۔۔ یہاں میں نے تم لوگوں کو دیکھا اور تم مجھے پسند آئے۔ سو میں نے تمہارے لئے کام کرنا پسند کر لیا۔ نہ جانے کب تک میں تمہارے درمیان رہوں گا اور پھر نہ جانے کہاں چلا جاؤں گا۔ جب تک میں تمہارے درمیان ہوں، تمہارے لئے کچھ ہو جائے تو میں خوش ہوں گا۔“

”تو نے فیقلو لیہ کو عظیم مملکت بنانے کا فیصلہ کیا ہے۔“

”اگر تم کم طرف ہوتے تو میں یہ فیصلہ کبھی نہ کرتا تائیورس۔ لیکن مجھے یقین ہے کہ تم طاقتور ہونے کے بعد بھی دوسروں کے ساتھ نا انصافی نہیں کرو گے۔“

”میں تجھے اپنے درمیان سے کہیں نہیں جانے دوں گا میکارا۔“ تائیورس نے کہا۔

”یہ فیصلہ مشکل ہے۔۔۔۔۔ تاہم۔۔۔۔۔ ابھی میں تمہارے درمیان ہی ہوں اور جب تک تمہارے پاس ہوں اور اس وقت تک تمہیں کسی سلسلے میں فکر کرنے کی ضرورت نہیں ہے۔“

تائیورس نے گردن جھکا لی پھر اس نے کہا۔ ”بہر حال اگر تو نے فیقلو لیہ کو عظیم بنانے کا فیصلہ کیا ہے میکارا تو اس کے لئے بہت سے لائحہ عمل تمہیں ہی متعین کرنے ہوں گے۔ میں ذاتی طور پر خود کو اس قدر برتر نہیں پانتا۔“

تو اطمینان رکھتا تائیورس۔ میں تجھے راستے میں نہیں چھوڑوں گا۔“ اور تائیورس مطمئن ہو گیا۔۔۔۔۔ میں اسے مطمئن کر کے واپس آ گیا اور ابھی اسے گفتگو کرنے لگا۔

لیکن اس رات جب اچھا قرص و سرود کی محفل میں شریک تھی۔ میں نے اس محفل میں جانا پسند نہیں کیا تھا اور سوچ رہا تھا کہ اب کیا کرنا

چاہئے کہ دو حسین خادماں میرے پاس پہنچ گئیں۔

”عظیم میکارا۔“ ان میں سے ایک نے کہا۔

”کیا بات ہے۔ کون ہوتم؟“ میں نے پوچھا۔

”میرا نام سناڑا ہے اور یہ تشکا نہ ہے۔ ہم روحوں کی وادی سے آئے ہیں۔“

”کہاں سے؟“ میں نے حیرت سے پوچھا۔

”روحوں کی وادی سے۔“

”یہ کہاں ہے؟“

”مظہلو ایہ کے بائیں سرے پر۔۔۔۔۔ انکاس پہاڑوں کے دامن میں۔“

”خوب۔۔۔ کیا چاہتی ہوں؟“ میں نے پوچھا۔ میں غور سے لڑکیوں کی شکلیں دیکھ رہا تھا۔ عجیب سے چہرے بنا رکھے تھے انہوں نے اور

عجیب لباس تھے ان کے۔ سر سے پاؤں تک سفید لبادے، جن سے ان کے بدن جھانک رہے تھے، درحقیقت وہ روحیں معلوم ہو رہی تھیں۔

”میکارا عظیم ہے۔ روحوں کی وادی کی ایک روح اس سے ملاقات کی خواہشمند ہے۔“

”کس کی روح ہے؟“ میں نے مسکراتے ہوئے پوچھا۔

”ہمیں بتانے کی اجازت نہیں ہے اور ہم حکم کی خلاف ورزی نہیں کر سکتے۔“

”خوب، جس روح نے مجھے طلب کیا ہے، کیا وہ میکارا سے بخوبی واقف ہے؟“

”ہاں۔ اس کا کہنا ہے کہ میکارا اسے اچھی طرح جانتا ہے۔“

”حالانکہ میں اسے نہیں پہچان سکا لیکن ٹھیک ہے۔ روحوں سے ملنے کا مجھے بہت اشتیاق ہے۔ کیا تمہارے پاس کوئی سواری ہے؟“

”ہاں۔ اگر تم گھوڑے پسند کرو۔“

”دوڑے والی سواری چیزیں مجھے پسند ہیں۔ چلو۔“ میں اٹھ گیا۔ ویسے یہ ڈرامہ میری سمجھ میں نہیں آ رہا تھا۔ روحوں کی وادی۔۔۔۔۔ یہ کیا

ہے؟ اور یہ مذاق کس کا ہے۔۔۔۔۔ بہر حال چل کر معلوم ہو جائے گا۔ حسین لڑکیاں مجھے لئے ہوئے محل کے عقبی حصے سے باہر نکل آئیں۔ یہاں تین

گھوڑے تیار کھڑے تھے۔

”کیا تم لوگ بھی گھوڑوں پر سفر کرو گی؟“ میں نے مسکراتے ہوئے پوچھا۔

”ہاں۔۔۔۔۔ کیوں؟“ وہ حیرت سے بولیں۔

”روحوں کو سواری کی کیا ضرورت ہے۔ تم تو پلک جھپکتے وہاں پہنچ جاؤ گی۔“

”اوہ۔۔۔ تمہاری رہنمائی بھی تو کرنی ہے میکارا۔“ ایک لڑکی بولی۔ اور میں نے اندازہ لگایا کہ لڑکیاں کافی تیز ہیں۔ تب میں گھوڑے پر سوار ہو گیا۔

وہ دونوں بھی ماہر سواروں کی طرح گھوڑوں کی پشت پر جا بیٹھی تھیں اور پھر گھوڑے سرپٹ دوڑنے لگے۔ وہ میرے دونوں سمت تھیں اور ان کے گھوڑے میرے گھوڑے کے برابر دوڑ رہے تھے۔ اس طرح ہم شہر سے نکل آئے۔ اب ہمارا رخ پہاڑوں کی جانب تھا۔ زیادہ فاصلہ نہ ملے کر ناپڑا۔ بلند پہاڑوں کے سیاہ دروں میں بے شمار غار نکھرے ہوئے تھے۔ چھوٹے بڑے غاروں کے دہانے بھورے پہاڑوں کے اندر سیاہ داغ نظر آ رہے تھے۔ ان سیاہ داغوں میں سے ایک کے سامنے گھوڑے رک گئے اور لڑکیاں اتر پڑیں۔

”میں بھی اتر آؤں۔؟“ میں نے پوچھا۔

”ہاں۔“ ان میں سے ایک نے جواب دیا۔

”کیا روحوں کی وادی یہی ہے۔؟“

”ہاں۔“ اس نے جواب دیا۔

”کیا نیقاولیہ کے تمام لوگوں کی روحیں اسی وادی میں پائی جاتی ہیں۔؟“

”شاید۔“

”تب ٹھیک ہے۔ ان لوگوں سے بھی واقفیت ہو جائے گی۔ لیکن میں انہیں کہاں تلاش کروں۔؟“

”اس غار میں چلے جاؤ۔“ لڑکیوں نے غار کی طرف اشارہ کیا اور میں نے گردن ہلا دی۔۔۔۔۔ تب میں غار کی طرف چل پڑا۔ غار کے دہانے سے داخل ہوتے ہوئے میں نے ان دونوں کی طرف دیکھا۔ وہ وہیں کھڑی تھیں۔

”کیوں۔۔۔۔۔ تم لوگ نہیں آؤ گی۔؟“

”ہمیں اجازت نہیں ہے۔“

”اچھی بات ہے۔“ میں نے کہا اور تاریک غار میں داخل ہو گیا۔ تھوڑی دور تک غار سیدھا تھا۔ اس کے بعد بائیں سمت مڑ گیا تھا۔ اچھی کشادہ جگہ تھی، گھٹن اور بدبو بھی نہیں تھی۔ بائیں سمت مڑا تو کافی فاصلے پر ایک دیوار پر روشنی لرزتی نظر آئی۔

یہ روشنی اتنی دور تھی کہ غار کے دہانے پر اس کی کوئی کرن نہیں پہنچ رہی تھی۔ بہر حال میں اس کی سمت بڑھتا گیا اور ایک بار پھر مجھے دائیں سمت گھومنا پڑا۔ یہاں اس چھوٹی سی سرنگ کا دوسرا دہانہ تھا اور روشنی اسی دہانے کے دوسری سمت ہو رہی تھی۔ بہر حال خوف و وحشت یا کسی بھی قسم کی پریشانی کا میرے ذہن میں شائبہ بھی نہیں تھا۔ میں روشنی کے غار میں داخل ہو گیا۔ یہ ایک عظیم الشان ہال کی حیثیت رکھتا تھا۔ دیواروں میں جگہ جگہ شمع دان نصب تھے اور ان میں رنگین شمعیں روشن تھیں دیواروں میں عود دان بھی تھے جن سے ہلکا ہلکا دھواں خارج ہو رہا تھا۔ جس کی خوشگوار بوسا رہے ہال میں پھیلی ہوئی تھی۔

ہال کے درمیان ایک بلند بالاسفید رنگ کا تابوت رکھا ہوا تھا۔ اس کے علاوہ پورے ہال میں کچھ بھی نہ تھا۔ میں نے ہال کا ایک مکمل جائزہ لینے کے بعد ایک طویل سانس لی۔

جو سوال میرے ذہن میں پیدا ہوا وہ قدرتی تھا..... تابوت میں کیا ہے؟ روحوں کی دلدلی میں مجھے کیوں بلایا گیا تھا..... ظاہر ہے میری رہنمائی اسی تابوت تک کی گئی تھی۔ چنانچہ اب مجھے تابوت کھول کر دیکھنا چاہیے کہ اندر کیا ہے..... اور میں تابوت کے قریب پہنچ گیا۔ تب میں نے تابوت کا ڈھکن اٹھا دیا اور سبز، سرخ اور نیلے ہیروں کی جگہ گاہٹ نے میری آنکھیں خیرہ کر دیں۔ یہ بیش قیمت چمکدار پتھر تیز روشنی پیدا کر رہے تھے۔ اور تابوت کی دیواروں میں نصب تھے۔

اس کے علاوہ تابوت میں ایک لاش موجود تھی۔ کسی حسین اور متناسب الاعضاء عورت کی لاش، جس کے سیاہ لمبے بال اس کے چہرے پر پڑے ہوئے تھے۔ اس کے جسم پر سفید لبادہ تھا..... بالکل ایسا ہی لبادہ، جیسا ان لڑکیوں نے پہنا ہوا تھا۔ اس کے علاوہ اس کے گلے میں ایک ہیرا جڑا ہوا تھا۔ سیاہ ہیرے سے تیز روشنی پھوٹ رہی تھی اور یہ ہیرا لڑکی کے سینے کے عین درمیان رکھا ہوا تھا۔

اس پر اسرار منظر کشی سے میں بے حد متاثر ہوا..... اور بے اختیار میرے ہاتھ لڑکی کے چہرے کی طرف بڑھ گئے۔ بال جڑا کر دیکھوں تو کہ یہ کون ہے.....؟ اور میں نے لڑکی کے سیاہ گھنیرے بال اس کے چہرے سے ہٹا دیئے۔۔۔

بلاشبہ میرے ذہن کو شدید جھٹکا لگا تھا۔ میرے تصور میں بھی نہیں تھا کہ وہ لیپاس ہوگی۔ ہاں..... وہ لیپاس کی لاش تھی۔ حسین خدو خال والی لیپاس کی لاش، جس کے چہرے پر ہیروں کی رنگین روشنی منعکس ہو رہی تھی۔ وہ اور حسین نظر آرہی تھی۔

”لی..... پا..... س.....“ میرے منہ سے عجیب سی آواز نکلی۔

لیکن لاشوں سے کوئی آواز نہیں نکلتی۔ لیپاس اسی طرح پرسکون چہرے لئے پڑی تھی۔

پھر جب میں منظر کے تاثر سے نکل آیا تو میں نے اس بات پر غور کیا۔ لیپاس کی لاش یہاں کہاں سے آگئی۔ وہ تو سمندر میں گم ہو گئی تھی۔ اس کا خون آلود لباس بھی مل گیا تھا..... تو کیا یہ واقعی اس کی روح ہے۔ میں نے حیرت سے سوچا۔ لیکن لیپاس کی روح نے مجھے کیوں بلایا ہے۔ اور بلایا ہے تو اس طرح خاموش کیوں ہے۔

”لیپاس.....“ میں نے اسے آواز دی۔ تب میں نے اس کے پوٹوں میں جنمش دیکھی اور پھر اس نے آنکھیں کھول دیں۔ وہی چمکدار آنکھیں، زندگی سے بھرپور..... اور پھر اس کے ہونٹوں پر مسکراہٹ پھیل گئی، ایک دلکش مسکراہٹ..... وہ میٹھی نظروں سے مجھے دیکھتی رہی۔

”کیا یہ درست ہے لیپاس۔ کیا تم صرف روح ہو۔؟“

لیپاس نے کوئی جواب نہیں دیا اور میں نے اسے سہارا دے دیا..... وہ میرے سہارے سے تابوت سے نکل آئی۔

”تم اگر روح بھی ہو لیپاس..... تب بھی..... تب بھی میں تمہیں پا کر بے حد خوش ہوں۔ مجھے تاؤ لیپاس۔ یہ سب کیا اسرار ہے؟ میں

اسے سمجھنے سے قاصر ہوں۔“

”تم نے مجھے یاد کیا تھا میکارا۔؟“ اس نے نغمہ بار آواز میں کہا۔

”ہاں۔ تمہاری موت کے بعد میں بے حد اس ہو گیا تھا۔ میں سخت پریشان ہو گیا تھا اور پھر میرے دماغ میں آگ سلگ اٹھی۔ میں نے لیپو رنٹس کے بے شمار لوگوں کو خون میں نہلا دیا۔ میں نے ایذا اور زو پاس کے ساتھ وہی سلوک کیا جو انہوں نے تمہارے ساتھ کیا تھا۔ اگر اہل لیپو رنٹس گزر کر زندگی کی بھیک نہ مانگتے تو میں ان سے ایک ایک کو قتل کر دیتا۔“

”میرے لئے؟“ لیپاس نے محبت بھرے لہجے میں کہا۔

”ہاں۔ تمہارے لئے۔“

”تم مجھے اتنا ہی چاہتے ہو میکارا۔؟“

”ہاں لیپاس۔ تم میری پسندیدہ عورت ہو۔“

”لیکن..... اچھا تمہارے ساتھ کیوں ہے۔؟“

”اوہ تم اس کے بارے میں جانتی ہو۔؟“

”روحوں سے کون سی بات چھپی رہتی ہے۔“

”اگر تم روح ہو..... تو جانتی ہو گی کہ وہ میرے ساتھ کیوں ہے۔“ میں نے کہا اور لیپاس چند لمحات کے لئے خاموش ہو گئی۔ پھر اس نے

مسکراتے ہوئے کہا۔ ”اور اگر میں روح نہ ہوں تو.....؟“

”تو تمام باتوں سے قبل تمہیں اپنی حقیقت بتانی ہو گی۔“

”اگر میں زندہ ہوں تو تمہیں خوشی ہو گی میکارا۔؟“

”بے پناہ..... اور حیرت بھی۔“

”تو میکارا..... میری زندگی۔ میں زندہ ہوں۔“ لیپاس آگے بڑھتے ہوئے بولی اور میں حیران رہ گیا۔ پھر میں نے آگے بڑھ کر اسے

بازوؤں میں بھینچ لیا۔

”لیپاس..... لیپاس۔ میں درحقیقت تمہارے لئے رنجیدہ تھا۔ تمہاری موت پر..... تمہاری موت پر مجھے سب سے زیادہ دکھ ہوا تھا۔ ورنہ

میں نے کسی کے لئے کبھی پروا نہیں کی۔ میں نے بے مقصد اٹنے لوگوں کو کبھی قتل نہیں کیا۔ کیا تمہارے علم میں ہے کہ لیپو رنٹس میں اب میری کیا

حیثیت ہے۔ کیا تم جانتی ہو کہ میں.....“

”ہاں میکارا۔ تمہارے احسانات کی فہرست طویل ہے۔ مجھے سب کچھ معلوم ہے۔ مجھے علم ہے کہ تم نے بروقت فیصلہ لیا کہ کتنی مدد کی ہے۔

ورنہ ہمیں زندگی سے ہاتھ دھونے پڑتے۔“

”تمہاری زندگی کے بارے میں تائیورس کو کبھی معلوم ہے۔؟“

”ہاں..... لیکن میں نے اس سے درخواست کی تھی کہ وہ تمہیں نہ بتائے۔“

”کیوں؟“

”میں تمہارے سامنے اس حیثیت سے آنا چاہتی تھی۔ میں جانا چاہتی تھی کہ تم مجھے کس قدر چاہتے ہو۔“

”جان لیا۔؟“

”ہاں۔۔۔۔۔“

”اب بتاؤ؟ تمہارے ساتھ کیا واقعات پیش آئے۔؟“

”تمہیں علم ہے میکا دارا۔۔۔۔۔ کہ میں نے لڑکوں کی طرح پرورش پائی ہے، میں نے سارے فنون سکھے ہیں جن میں سمندر میں تیرنا بھی شامل ہے۔ میں بلند یوں سے سمندر میں چھلانگ لگا سکتی ہوں۔۔۔۔۔ لیکن جس قدر بلندی سے میں نے لیپو نہیں سے سمندر میں چھلانگ لگائی تھی، اس سے قبل کبھی ایسی کوشش نہیں کی تھی اور درحقیقت چھلانگ لگاتے وقت میرے ذہن بچنے کا تصور بھی نہیں تھا۔ بس اس خبیث بڑھے سے۔ بے پناہ نفرت محسوس کرتے ہوئے میں نے خودکشی کی کوشش کی تھی۔ لیکن پھر ہوا یوں کہ جوں ہی میں نے چھلانگ لگائی، میرے لباس میں ہوا بھرنی اور شاید میرے ہلکے وزن کی وجہ سے میرے لباس نے میرا وزن سنبھال لیا۔ میں چٹانوں سے دور چلی گئی اور پانی میں گری۔ میرے کوئی چوٹ نہیں لگی۔ گوچا اس معطل تھے لیکن زندگی بڑی قیمتی شے ہوتی ہے۔ میں پانی میں تیرنے لگی۔ لیکن نہ جانے کہاں سے ایک آدم خور مچھلی آگئی۔۔۔۔۔ اور اس نے مجھ پر حملہ کر دیا۔ اس نے مجھے جگہ جگہ سے زخمی کر دیا۔ میرا لباس تار تار ہو گیا مچھلی صرف میرا لباس نوچ جانے میں کامیاب ہو گئی۔۔۔۔۔ میں برہنہ تھی لیکن اس وقت مجھے صرف زندگی بچانے کی خواہش تھی۔ میں تیرتی رہی۔۔۔۔۔ سمت کا تعین کئے بغیر، یہ سوچے بغیر کہ میں کہاں جا رہی ہوں، میں تیر رہی تھی اور پھر میرے حواس جواب دینے لگے۔ میں بے ہوش ہو گئی اور نہ جانے کب تک بے ہوش رہی۔

میں نہیں جانتی بے ہوش ہونے کے بعد سمندر کے پانی نے مجھے نیچے کیوں نہیں کھینچ لیا۔ لیکن جب مجھے ہوش آیا تو میں سطح پر بہہ رہی تھی۔ میں نے پھر ہاتھ پاؤں مارنے شروع کئے اور پھر پورا دن میں سمندر میں تیرتی رہی۔ پھر میرے ہاتھ پاؤں دوبارہ بے جان ہو گئے۔ اور اس طرح میں نے نہ جانے کتنا طویل سفر طے کیا۔ میں نہیں بتا سکتی کہ کتنے دن اور کتنی راتیں میں نے سمندر میں بھوکے پیاسے رہ کر گزاریں۔ ہاں میکا دارا۔ میرے ذہن میں بس ایک خیال تھا جو بار بار آتا تھا۔۔۔۔۔ تم نے کہا تھا کہ تم میرے لئے دیوتاؤں سے جنگ کرو گے۔ تم مجھے مرنے نہ دو گے اور یہ خیال مجھے ہمیشہ تقویت بخشتا تھا۔ میں سوچتی تھی کہ دیوتاؤں سے تمہاری نبرد آزمائی ہو رہی ہے۔۔۔۔۔ کبھی وہ حاوی ہوتے ہیں اور کبھی تم۔۔۔۔۔

اور پھر جب میں فیصلہ لے کے ساحل سے آگئی تو میں نے بھروسہ کر لیا کہ تم نے ان دیوتاؤں کو شکست دے دی ہے۔ نہ جانے کس طرح میں نے بدن چھپایا اور رات کی تاریکی میں، میں واپس اپنے محل پہنچ گئی۔ میری حالت اس قدر خراب تھی کہ گھٹنوں میں بول نہ سکی۔ تائیدیں شدید حیران تھا۔۔۔۔۔ بہر حال جب میں بولنے کے قابل ہوئی تو میں نے اسے حالات بتائے۔ تمہاری موت کا سن کر تائیدیں دیوانہ ہو گیا۔ اس نے فوری طور پر لیپو نہیں پر چڑھائی کرنے کا منصوبہ بنایا۔۔۔۔۔ لیکن دوسرے لوگوں نے اسے سمجھایا کہ اس وقت تھیوڈوس سے مقابلے کی تیاری ضروری ہے۔ لیپو نہیں

سے پھر بھی انتقام لیا جاسکتا ہے، تب تا بیورس خاموش ہو گیا۔

”ہوں۔“ میں نے گہری سانس لے کر کہا۔ ”تو تم نے مجھے مردہ تصور کر لیا تھا۔؟“

”ہاں۔“ لیپاس نے سر جھکا کر کہا۔

”اس کے باوجود تم نے یہ تصور کیا تھا کہ میں دیوتاؤں سے نبرد آزما ہوں۔“

”میری ذاتی کیفیت عجیب تھی۔“

”بہر حال تمہاری زندگی پر مجھے دلی مسرت ہے لیپاس۔“ میں نے اسے سینے سے بھینچ لیا۔

”لیکن! تمہارا تمہارے ساتھ کیوں ہے۔؟“

”میں صاف گوئی سے کام لوں گا لیپاس۔ میں نے بھی تمہیں مردہ تصور کر لیا تھا۔ اس وقت میری ذاتی حالت خراب تھی۔ اتمہا نے عورت

کی حیثیت سے مجھے سہارا دیا۔ اور اس وقت سے وہ میرے ساتھ ہے۔“

”میکارا..... اب اس کی کیا حیثیت رہے گی۔؟“

”اس طویل عرصے کے بعد، میں اسے چھوڑوں گا نہیں۔“

”میرا کیا ہوگا میکارا۔؟“

”تم آج بھی میری محبوبہ ہو۔“ میں نے اسے پیار کرتے ہوئے کہا۔

”لیکن میکارا..... میں عورت ہوں۔ میں اپنی محبت میں کسی دوسرے کی مداخلت برداشت نہ کر سکوں گی۔ میں تمہیں دوسری آغوش میں

کیسے دیکھ سکوں گی۔؟“

”حالات میں نے تمہیں بتا دیئے ہیں لیپاس۔ میں نے اسے اس وقت اپنا یا تھا جب تمہیں کھو بیٹھا تھا۔ اور اب اگر میں نے اسے خود سے

جدا کر دیا تو میرے خیال میں یہ مناسب بات نہیں ہوگی۔ میں اس سلسلے میں مجبور ہوں لیپاس.....“

”تم میرے لئے اسے چھوڑ نہیں سکتے۔؟“ لیپاس نے شکوہ آمیز انداز میں کہا۔

”نہیں لیپاس۔ تم عورت ضرور ہو، لیکن تم نے مرد کی زندگی گزار دی ہے۔ زبان اور ظرف بڑی چیز ہے..... اس نے اس وقت میرا سہارا لیا

تھا جب میں بھی تنہا تھا۔“

اور لیپاس کے ہونٹوں پر مسکراہٹ پھیل گئی۔

”شکر یہ میکارا..... اور اس کے ساتھ میں معافی بھی چاہتی ہوں۔“

”کیوں۔؟“

”میں تمہارا امتحان لے رہی تھی میکارا۔“

”کیسا امتحان؟“

”یہی کہ تم عورت کے معاملے میں کس قدر ثابت قدم ہو۔“ اس نے کہا اور میرے ہونٹوں پر تحقیر آمیز مسکراہٹ پھیل گئی۔ میں اس اہمق

لڑکی کو کیا بتاتا کہ میں عورت کے معاملے میں کس قدر ثابت قدم ہوں اور خود تیری کیا حیثیت ہے۔“

”تم عظیم انسان ہو میکارا۔۔۔ عورت کو تمہارے اوپر بھروسہ کرنا چاہیے۔“

”لیکن تم نے خوب ڈرامہ کیا لیپاس۔۔۔ اس سے تم کیا اندازہ لگانا چاہتی تھیں؟“

”میں تمہارے دل میں اپنی محبت تلاش کر رہی تھی۔“

”مل گئی؟“

”ضرورت سے زیادہ۔“

”خیر۔۔۔ ایک بات بتاؤ؟“

”ہاں۔۔۔“

”کیا تم نے اپنے عورت ہونے کی کہانی عام کر دی ہے؟“

”ہاں، اب بہت سے لوگوں کو معلوم ہو چکا ہے۔ تائیورس نے پوری تفصیل بتادی تھی۔ چنانچہ اب میں باقاعدہ عورت ہوں۔“

”لوگوں کو سخت حیرت ہوئی ہوگی؟“

”ہاں۔ میرا خیال ہے بے شمار لوگ مجھے عورت تسلیم نہیں کرتے۔“

”یہ بھی خوب ہے۔ ہاں، کیا تائیورس تمہارے اس ڈرامے میں شریک ہے؟“

”مکمل طور پر۔“

”تب ہی مجھے حیرت ہوئی تھی۔۔۔ اس نے تمہاری موت کی اطلاع پر زیادہ رنج کا اظہار نہیں کیا تھا اور اب مجھے یاد آ رہا ہے کہ اس نے

گول مول باتیں کی تھیں۔“

”میری اس درخواست پر۔۔۔ ورنہ وہ تمہیں دھوکا دینے پر آمادہ نہیں تھا۔“

”بہر حال تمہاری زندگی کی خوشی میں، میں یہ بات ذہن سے فراموش کر دوں گا۔“

”ابھی بہت سی باتیں بچھ ہیں لیپاس۔“

”سب کچھ پوچھ ڈالو میرے محبوب۔“ لیپاس برق پاش لگا ہوں سے مجھے دیکھتے ہوئے بولی اور پھر اس نے کہا۔ ”کیوں نہ ہم باقی رات

انہی پہاڑوں میں گزاریں؟“

”کیا حرج ہے۔ میرے لئے تمام جگہیں یکساں ہیں۔“

”نہیں..... یہاں میں نے بہت سے انتظامات کئے ہیں۔ میں طویل عرصے سے یہاں مقیم ہوں۔“

”اوہ۔“ میں نے ایک گہری سانس لی اور لیپاس میرا ہاتھ پکڑ کر غار کے ایک سرے پر پہنچ گئی اور پھر اس نے ایک چوکور سل پر باؤ ڈالا جو کسی چول پر گھومتی تھی۔ سل کے دروازے کے دوسری طرف بھی روشنی موجود تھی۔ لیپاس میرا ہاتھ پکڑے ہوئے اس دروازے سے دوسری طرف پہنچ گئی۔ یہاں آرام کے لئے طویل و عریض بستر موجود تھا۔ حسین شمعدا توں میں شمعیں روشن تھیں۔ لیپاس نے پیار سے مجھے بستر پر بٹھا دیا اور میں نے ایک گہری سانس لی۔

”عمدہ جگہ اور عمدہ عودت.....“ میں نے مسکراتے ہوئے کہا۔

”میرے آنے کی اطلاع تمہیں فوراً مل گئی تھی۔؟“

”ہاں، استقبال کرنے والوں میں، میں بھی شامل تھی۔ میں نے بھی خاموشی سے تمہیں دیکھا تھا میرے محبوب۔ اور دل پر قابو رکھا تھا ورنہ

میرا دل چاہ رہا تھا کہ دوڑ کر تم سے لپٹ جاؤں۔“

”خوب.....“ میں نے مسکراتے ہوئے کہا۔ ”ایک بات تو بتاؤ۔؟“

”جو دل چاہے پوچھو۔“

”کیا تاجورس کو تم نے تفصیل بتائی تھی۔؟“

”مکمل۔“

”کیا وہ میرے اور تمہارے قرب سے خوش ہے۔؟“

”نہ صرف خوش، بلکہ بے حد مسرور..... وہ تمہیں دیوتا مانتا ہے اور کون دیوانہ دیوتاؤں کا قرب پسند نہیں کرتا۔ میرے پاس آ کر تو وہ

تمہارے ہی گن گاتا رہتا ہے۔ تم نے اسے کیا نہیں دیا۔ فیقلو لید کی تقدیر پر چپکنے والے منحوس ستارے کو تم نے آسمان سے نوح پھینکا اور تمہاری کوششوں نے فیقلو لید کی شکست کو فتح میں بدل دیا۔ نہ صرف یہ بلکہ وہ تمہاری سیرچشمی سے بے حد مسرور ہے۔ میں نے تو اس سے اس بارے میں باقاعدہ بات کی ہے۔“

”کس بارے میں۔؟“

”یہی کہ تمہارے قدموں میں ساری زندگی گزار دوں۔“

”اس کا یہ جواب تھا۔“

”اس نے اس کی طرف اشارہ کیا تھا لیکن دوسرے انداز میں۔ اس کا خیال تھا کہ اس تھا تمہاری منظور نظر ہے۔ میرے مسلط ہونے کی

کوشش تمہیں ناراض نہ کر دے۔“

”اوہ.....“

”لیکن میں نے اس سے کہا کہ اسٹھا سے قبل تم مجھے پیار کرتے تھے اور یہ تابوت کا ذرا مدد اسی لئے کیا گیا تھا۔ اس سے تمہاری محبت کا اندازہ بھی مقصود تھا۔ میں نے اسے وعدہ کیا تھا کہ اگر تم خوشی سے مجھے قبول کرو گے تو ٹھیک ہے ورنہ میں خاموشی سے پیچھے ہٹ جاؤں گی اور اگر تم نے مجھے قبول کر لیا تب بھی میں تمہارے ذہن پر ایسا بار نہ بنوں گی جو تمہیں بے چین کر دے۔“

”کیا مطلب؟“

”میں ساری زندگی تمہاری اور اسٹھا کی خدمت گزار کی حیثیت سے گزار دوں گی۔ تم دونوں کو خود سے شکایت کا موقع کبھی نہ دوں گی۔ میں ان راتوں کو تمہارے قریب نہ بٹکوں گی جن راتوں تم اسٹھا کی آغوش میں ہو گے۔“

”اوہ..... عظیم عورت۔ تیری اس بات سے تیری عزت میرے دل میں کئی گنا بڑھ گئی ہے۔ تو ساری باتیں کہہ چکی ہے، اب سن..... اسٹھا سے میں نے کبھی محبت نہیں کی تھی۔ آج بھی میں اسے نہیں چاہتا۔ لیکن جیسا کہ میں نے تجھے بتایا، لیو رنکس کی کشمکش میں وہ میرے ساتھ رہی ہے چنانچہ میں نے اسے خود سے منسلک رہنے دیا اور سن۔ تو میری محبت ہے اور اسٹھا صرف میرے لئے قابلِ رحم..... یہ اس میں اور تجھ میں فرق ہے چنانچہ میں تجھے بڑی حیثیت دوں گا۔“

”آہ..... میرے محبوب۔ اور مجھے کیا کیا دے گا۔“ لپٹا پاس شدت جذبات سے پاگل ہو گئی۔

دوسری صبح..... اس نے مجھے رخصت کیا۔ اب اسے ان پہاڑوں میں رہنے کی ضرورت نہیں تھی۔ اس نے مجھے بتایا کہ وہ آج محل واپس چلی جائے گی اور تائیورس کو بتا دے گی کہ ساری باتیں اس نے میکا را سے کر لی ہیں اور وہ ہمیشہ کے لئے اس کی ہو جائے گی۔

میں اس کے گال تھپتھپایا اور وہاں سے چلا آیا..... محل میں اسٹھا میرے لئے پریشان تھی مجھے دیکھ کر وہ مجھ سے پٹ گئی۔

”کہاں چلے گئے تھے میکا را..... کہاں تھے میرے محبوب۔ میں ساری رات تمہاری منتظر رہی..... دیکھو میری سرخ آنکھوں کو۔ میں نے

اپنی پلکیں ایک دوسرے سے نہیں جڑنے دیں، مبادا تم آ جاؤ اور مجھے سوتا پاؤ۔“

”رقص کی محفل سے واپسی کس وقت ہوئی؟“ میں نے پوچھا۔

”جس وقت میں نے تمہاری کمی محسوس کی، اس کے بعد میں ایک پل وہاں نہ رکی..... کیا تم تنہائی سے اکتا کر کہیں چلے گئے تھے۔ میری

روح بگر کہاں.....؟“

”روحوں کی وادی میں۔“ میں نے مسکراتے ہوئے کہا۔

”کہاں..... میں نہیں سمجھی؟“

”روحوں کی وادی میں..... دور وہیں مجھے بلانے آئی تھیں۔“

”میرا علم، میری عقل مختصر ہے میکا را۔ میں نہ سمجھ سکوں گی۔“ اسٹھا نے گردن ہلاتے ہوئے کہا۔

”اگر تجھے لپٹا پاس کی روح نظر آ جائے اسٹھا تب.....“

”میں خوفزدہ ہو جاؤں گی۔“ ایتھا نے فوراً کہا۔

”اور بعد میں تجھے پتہ چلے کہ وہ زندہ ہے۔۔۔ تو۔۔۔؟“

”میں یقین نہ کروں گی۔“

”کیوں۔؟“

”کیونکہ لیپاس کی زندگی کا کوئی جواز نہیں ہے۔ وہ اتنی بلندی سے اور ایسی جگہ سے گری تھی جہاں کسی انسان کے بچنے کی کوئی امید نہیں رہتی۔“

”لیکن کوئی قسمت، اپنی تدبیر سے بچ جائے تب۔۔۔؟“

”تو کیا کہنا چاہتا ہے میکارا۔؟“ ایتھا حیران ہو کر بولی۔

”یہی کہ روجوں کی وادی میں میری ملاقات لیپاس سے ہوئی تھی۔“

”لیپاس کی روح سے۔۔۔۔“ ایتھا حیران ہو کر بولی۔

”ہاں۔ لیکن بعد میں پتہ چلا کہ وہ زندہ ہے۔“

”لیپاس۔۔۔۔؟“ ایتھا شدت حیرت سے چیخ پڑی۔

”ہاں۔“

”ناممکن۔۔۔۔۔ قطعاً ناممکن۔۔۔۔۔ یہ کیسے ممکن ہے میکارا؟ تو نے اپنی لگا ہوں سے روپاس اور ایذا اس کے جسموں کا معلقہ دیکھا ہوگا۔“

”ہاں۔۔۔ لیکن ہوائے لیپاس کی مدد کی۔ اس نے لیپاس کے نازک بدن کا بوجھ اپنے کندھوں پر اٹھا کر اسے چٹانوں سے دور پہنچا دیا

اور سمندر کی لہریں اسے لے کر اس کے وطن کی طرف دوڑ پڑیں۔ تب وہ زندہ سلامت اپنے وطن پہنچ گئی۔“

”دیوتاؤں کی قسم۔۔۔۔۔ یہ دیوتاؤں کا ہی کام ہے۔“

”ہاں۔۔۔ شاید انہی دیوتاؤں کا جنہوں نے اس کی موت کی پیش گوئی کی تھی۔“ میں نے مضحکہ خیز لہجے میں کہا۔

”کیا مطلب۔؟“

”یہ دوسری کہانی ہے ایتھا۔ پھر کبھی سنی۔“ میں نے اکتائے ہوئے انداز میں کہا۔۔۔۔۔ اور ایتھا میری شکل دیکھنے لگی اور پھر وہ چونک پڑی۔

”تو۔۔۔۔۔ تو نے۔۔۔۔۔ تو نے پوری رات لیپاس کے ساتھ گزار دی۔؟“ اور پروفیسر اس کے انداز سے شہ جھانکنے لگا تھا۔

”ہاں۔“ میں نے لاپرواہی سے جواب دیا۔

”اس کی آغوش میں۔؟“

”ہاں۔۔۔ میں اسی انداز سے بولا اور ایتھا خاموش ہو گئی۔ اس کے چہرے سے کبیدگی صاف نمایاں تھی۔ میں نے اس کے اس انداز کو

نا پسندیدگی کی نگاہ سے دیکھا۔ میرا احسان تھا اس پر کہ میں نے اسے ابھی تک اپنے ساتھ رہنے دیا تھا۔ میں نے اس سے کئے ہوئے وعدے کی بنا پر

اسے اپنی دائمی قربت بخش دی تھی۔ لیکن اس کا مطلب یہ تو نہیں تھا کہ میں اس کے بدن کا اسیر تھا..... وہ میرے اوپر حق جتانے والی کون تھی۔ احمق اور بے وقوف عورت اپنے نقصان پر آمادہ تھی۔ میں آرام کرنے کی جگہ دراز ہو گیا اور اسے تھا گردن جھکائے مجھ سے ناراضگی کا اظہار کرتی رہی۔ مجھے اس کی حماقت پر پہلے غصہ پھر ہنسی آنے لگی۔

بالآخر جب خاموشی طویل ہو گئی تو اسے تھا ہی بولی۔ ”کیا آئندہ کچھ راتیں بھی تو اس کے ساتھ گزارے گا میکارا۔؟“

”ہاں۔ شاید میں اسے ہمیشہ اپنے ساتھ رکھنے کا اعلان بھی کر دوں۔“

”یہ ناممکن ہے۔“ اسے تھائیرنی کی طرح غرائی.... اور میں چونک پڑا۔

”کیا مطلب۔؟“ میں نے اسے گھورتے ہوئے کہا۔

”میں تیری محبوبہ ہوں۔“

”فلاں..... میں تیرا محبوب ہوں۔“

”ایک ہی بات ہے۔“ اسے تھا نے کہا۔

”ایک بات نہیں ہے اسے تھا..... دونوں باتوں میں فرق ہے۔“

”تو.... تو کیا تو مجھے نہیں چاہتا میکارا..... کیا میں تیری محبوبہ نہیں ہوں۔؟“

”میں تجھے کچھ عرصہ پیچھے لے چاہا ہوں اسے تھا۔ غور کر..... میں نے تیری طلب نہیں کی تھی، تو ہی میری طلب گار ہوئی تھی اور پھر تیری وجہ

سے بہت سے ہنگامے ہوئے اور تو جانتی ہے، میں نے لیو رنٹس کی حکومت صرف لیپاس کے انتقام کے لئے حاصل کی تھی ورنہ میں حکومت سے کوئی

دلچسپی نہیں رکھتا۔ ورنہ لیو رنٹس اور فیقلو لیو کی حکومت تائیورس کے حوالے نہ کر دیتا۔ تو ثابت ہوا کہ تجھ سے پہلے بھی لیپاس میری محبوبہ تھی اور تیرے بعد

بھی..... پھر تو اس قسم کی بات کیوں کرتی ہے۔؟“

”میں نے ساری زندگی تجھے سوچ دی ہے میکارا۔“ وہ بولی۔

”میں نے تیری زندگی قبول نہیں کی تھی۔ تو نے اس کی درخواست کی تھی۔“

”تو اب تو کیا چاہتا ہے۔؟“

”تجھ سے کچھ نہیں چاہتا..... تو میری نگاہ سے گرتی جا رہی ہے تیرے برعکس لیپاس بلند ظرف کی مالک ہے۔ اس نے تیری قربت قبول

کر لی ہے۔“

”کیا مطلب۔؟“ اسے تھا نے پوچھا۔

”اس نے کہا ہے کہ چونکہ تو ایک عرصے سے میرے ساتھ ہے اور تو عورت ہے، اس لئے وہ تجھے برداشت کر لے گی اور مجھ سے جدا

ہونے کی بات نہ کرے گی۔ لیکن تو نے اس کی ایسی بات کی ہے۔“

”میں اس کا وجود برداشت نہیں کروں گی میکا را۔“ اٹھا غرائی۔

”تب میں تجھے خود سے جدا کرتا ہوں۔ اٹھا۔۔۔ اور تجھے تیری گستاخی کی سزا ملنا ضروری ہے۔ اسی وقت میرے پاس سے چلی جا اور آئندہ

میں تجھے اپنے قریب نہیں پسند کروں گا۔“

”یہ سب کچھ لیپاس کی وجہ سے ہوا ہے۔ کاش وہ زندہ نہ بچتی۔۔۔ کاش۔۔۔“

”وہ زندہ ہے اٹھا۔۔۔ اور تو یہاں سے چلی جا۔“

”سن میکا را۔۔۔ میں عورت ہوں، تیری پرستار ہوں۔ میں تیری ساری قوتوں کو تسلیم کرتی ہوں۔ لیکن اس سے قبل تو عورت کی قوت سے

نہ گھرا ہوا ہوگا۔ میں تجھ سے زیادہ طاقتور ہوں، سمجھا۔۔۔ تو لیپاس کے ساتھ بیش و عشرت سے نہ گزار سکے گا۔۔۔ سمجھا۔ لیپاس تیری آغوش حاصل کرنے میں ناکام رہے گی۔“

”دیوانی عورت۔۔۔ میں نے لیپاس سے کہا تھا کہ میں اٹھا کو خود سے جدا نہ کروں گا کیونکہ وہ میری طویل عمر سے کی ساتھی ہے لیکن تو نے

اپنے راستے میں خود گڑھے بنائے ہیں۔ میں چاہوں تو اسی جگہ تیری گردن دبا دوں، میں چاہوں تو تیرے بدن کو خنجر سے دو ٹکڑے کر دوں۔ کون ہے

جو تیرے بارے میں مجھ سے سوال کر سکے۔۔۔ تو نے عورت کی طاقت کی بات کی ہے۔ بیشک عورت بڑی فتنہ پرور شے ہے۔۔۔ حسد و رقابت کی پتلی

میرے ذہن میں اب تیرے لئے کوئی گنجائش نہیں ہے میں تجھے زندہ جانے دیتا ہوں۔ تیری ساری طاقتیں میری قدموں تلے مسل جائیں گی۔

”تو۔۔۔ تو لیپاس کے حصول سے باز نہ آئے گا۔؟“ اٹھا غضبناک لہجے میں بولی۔

”ایک لمحے کے اندر میری نگاہوں سے دور ہو جا۔“ میں نے جھلا کر کہا۔

”میکا را۔۔۔ ساری زندگی پچھتائے گا۔“

تب میں اٹھا۔۔۔ میں نے اس کے بال پکڑے اور اسے باہر دھکا دے دیا۔۔۔ وہ اسی قابل تھی۔ اس کے بعد میں سکون سے لیٹ گیا۔

اٹھا کی بکو اس نے میری طبیعت مکدر کر دی تھی۔

بہر حال اچھا ہوا، ورنہ لیپاس کے دل میں بھی احساس رہتا کہ میری آغوش صرف اس کی نہیں ہے بلکہ اٹھا بھی اس کی حقدار ہے۔ رہ گئی

اٹھا کی بات۔۔۔ تو وہ میرا کیا بگاڑ سکتی تھی۔

اٹھا واپس نہ آئی۔۔۔ ہاں تائیورس کا پیغام میرے لئے آیا اور میں نے کہلوایا کہ ابھی میں آرام کروں گا اور شام کو اس سے ملاقات

کروں گا۔ میرے انکار کے بعد کس کی مجال تھی جو مجھے مجبور کرتا۔۔۔ چنانچہ پورا دن میں نے آرام میں گزارا۔۔۔ اور پھر شام کو میں نے ایک خادم سے

تائیورس کو اطلاع بھجوائی کہ میں اس سے ملنے کے لئے تیار ہوں۔

تائیورس تو جیسے تیار ہی بیٹھا تھا۔ فوراً میرے پاس آ گیا۔

”اس وقت میرا خیال تھا میکا را۔۔۔ کہ تو میرے ساتھ دربار میں شریک ہو۔۔۔ لیکن تو آرام کر رہا تھا۔“

”دربار کے معاملات صرف تجھے ہی سنبھالنے ہیں تاہم دس۔“

”لیو رئیس کے لئے تیری کیا ہدایات ہیں۔“

”میں بتا چکا ہوں..... وہی بہتر طریقہ ہے۔“

”تو میری رہنمائی کر میکارا..... میرے نائب کے لئے کون مناسب رہے گا۔؟“

”یہاں جو لوگ ہیں، انہی میں سے کسی کا انتخاب کر لے۔ یہ کام اب تیرا ہے۔“

”میں تجھے مجبور نہیں کروں گا میکارا..... تو جیسا پسند کرے۔“ تاہم دس نے کہا۔

”ہاں۔ میں نے تجھ سے کہا تھا کہ یہاں سے لیو رئیس تک تو اپنے لئے راستہ ہموار کر لے۔ اس سلسلے میں تیری کیا رائے ہے۔؟“

”تیرے حکم سے انحراف کی جرأت کون رکھتا ہے میکارا..... لیکن مجھے کیا کرنا ہوگا۔؟“

”تھوڑی سی سپاہ تیار کر۔ میرے ساتھ میرے جہاز موجود ہیں اور میرے آدمی بھی..... لیکن تجھے یہاں کے لئے اپنا قائم مقام مقرر کرنا ہو

گا اور پھر ہم فوج لے کر چلتے ہیں۔ پہلے دن ان لوگوں کو دعوت دیں گے اور اگر کوئی نہ مانا تو اس پر لشکر کشی کریں گے۔“

”میں تیرے احکامات کی تعمیل کروں گا میکارا۔“

”نہیک ہے۔ پہلے قدم پر تو سب سے پہلے اپنا ایک نائب مقرر کر اور رموز حکومت اسے سمجھا دے۔“

”ایسا ہی ہوگا۔“

”اس کے بعد تیرا دوسرا قدم یہ ہوگا کہ یہاں سے لیو رئیس تک سیدھے راستے کا انتخاب کر کے اس راستے کے جزیروں کے بارے میں

تفصیل تیار کر۔ پھر ایک مکتوب قاصدوں کو دے کر انہیں روانہ کر دے اور سب کو اطلاع پہنچا دے۔ مکتوب کے مسودے میں تھیوڈوس کی شکست اور

اس کی موت کا ذکر نمایاں ہو۔“

”انتہائی مناسب میکارا..... تیرا ذہن کائنات کی مانند وسیع ہے۔ تو سارے امور پر خوب سوچتا ہے۔“

”ہم قاصدوں کی واپسی کا انتظار کریں گے۔“

”بالکل نہیک۔“

”اس کے علاوہ کچھ قاصد ان لوگوں کی طرف بھی روانہ کر۔ جنہوں نے ہم سے مدد کا وعدہ کیا تھا لیکن آج تک خاموش ہیں۔ ان سے

جرمانے کے طور پر چار چار جہاز طلب کر۔ ورنہ پھر انہیں ہم سے جنگ کرنا پڑے گی۔“

”یہ خیال میرے ذہن میں تھا۔“

”بس اور کیا چاہتا ہے۔؟“

”یہ باتیں تمام ہوئیں میکارا۔“

”اب کچھ اور گفتگو باقی رہ گئی ہے۔“

”ہاں.....“ تائیورس نے گردن جھکا کر کہا۔

”تو بولی.....“

”میری وفاداری پر شک تو نہیں کرتا میکا را.....؟“ تائیورس نے شرمسار لہجے میں کہا۔

”نہیں..... تو ایک مخلص دوست ہے۔“ میں نے نرمی سے جواب دیا۔ ویسے میں کسی حد تک سمجھ گیا تھا کہ تائیورس کیا کہنے کی تیاری کر رہا ہے۔

”تجھے یقین ہے کہ میں تیرے سامنے جھوٹ بولنے کی جرأت نہیں رکھتا۔“

”ہاں۔ مجھے یقین ہے کہ تو میرا مکمل احترام کرتا ہے۔“ میں نے مسکراتے ہوئے کہا۔

”تب میکا را..... میں نے لیپاس کے سلسلے میں تجھ سے جھوٹ نہیں بولا۔ میں نے ایسے الفاظ اختیار کئے کہ لیپاس کی ضد بھی پوری ہو

جائے۔ تاہم میں تجھے صحیح بات نہ بتانے پر شرمسار ہوں۔“

”لیپاس کی زندگی سے مجھے بے پناہ خوشی ہوئی ہے۔ یوں بھی لیپاس مجھے بتا چکی ہے کہ اس نے تمہیں مجبور کیا تھا۔“

”تو مجھ سے ناراض تو نہیں ہے میکا را۔؟“

”نہیں تائیورس..... ایسی کوئی بات نہیں ہے۔“

”تب میں مطمئن و مسرور ہوں۔ یقین کر میکا را..... ابتدا میں دو پوتاؤں کی پیش گوئی کی وجہ سے مجھے مجبوراً خاموش رہنا پڑا لیکن کیسی حیرت

کی بات ہے کہ دو پوتاؤں کی پیش گوئی غلط نکلی۔“

میں نے کوئی جواب نہیں دیا تھا۔ تب تائیورس ہی بولا۔

”لیکن لیپاس نے مجھے کچھ اور بھی بتایا تھا۔“

”کیا.....؟“

”اس نے کہا تھا کہ تو نے دعویٰ کیا تھا کہ تو دو پوتاؤں کو شکست دے کر لیپاس کی زندگی بچائے گا اور وہی ہوا میکا را۔ یہ کیا راز ہے۔؟“

تائیورس نے کہا۔

”ان باتوں کو ذہنوں سے گم رہنے دے تائیورس۔ میرا خیال ہے کہ میں اس موضوع پر گفتگو کر کے مسرور نہ ہو سکوں گا۔ چنانچہ ان باتوں کو

دماغ سے نکال دے۔“

”تاہم..... میں حیران ضرور ہوں۔“

”میرے لائق اور کوئی کام بتا۔“

”ابھی میرے کچھ سوالات باقی ہیں۔“

”پوچھ..... میں تیار ہوں۔“

”لیپاس کے بارے میں تیرا کیا خیال ہے۔؟“

”کیا تجھے علم ہے مائیکروس..... کہ وہ مجھے اور میں اسے پسند کرتے ہیں۔؟“

”ہاں..... یہ بات میرے علم میں ہے۔“

”تب اس روشنی میں تو خود فیصلہ کر۔“

”میں لیپاس کو تیری غلامی میں دے کر فخر محسوس کروں گا۔“

”وہ میری عورت کی حیثیت سے آرام سے رہے گی۔“

”تب کیا میں فیصلہ لے دوں اس بات کا اعلان کر دوں۔؟“

”ہاں..... لیکن اپنے طور پر..... میں ان رسومات میں کوئی دلچسپی نہ لے سکوں گا، جو تیرے ہاں رائج ہیں۔“

”اوہ..... کیا تو ذہن لگاس کے معبد میں جا کر اس کو اپنی پناہ میں لینے کا اقرار نہیں کرے گا۔؟“

”اگر یہ تیرے ہاں کی رسم ہے تو اور اس کے پوری نہ ہونے سے تیری دلچسپی ہوگی تو اس میں کوئی حرج نہیں ہے۔ جہاں تک میرا تعلق ہے

میں اپنی زبان سے نکلے ہوئے الفاظ کو انتہا سمجھتا ہوں اور وہی میرے لئے مکمل ہوتے ہیں۔ میں دل سے ان رسومات کو قبول نہیں کروں گا۔“

داستان مختصر پروفیسر..... ان لوگوں کی دلچسپی کے لئے میں نے چند روز کا تماشا قبول کر لیا۔ اور بڑے بڑے دلچسپ تماشاے ہوئے اور پھر

اس کے بعد لیپاس کو اور مجھے ایک خوبصورت محل رہنے کے لئے دے دیا گیا۔

لیپاس میرے لئے کوئی اجنبی چیز نہیں تھی۔ لیکن عورت کی حیثیت سے وہ بہت دلکش تھی۔ غار کی ملاقات کے بعد میری اس سے دوسری

ملاقات بہت دلچسپ رہی۔

”تمہاری تو شخصیت ہی بدل گئی لیپاس۔“ میں نے اسے دیکھتے ہوئے کہا۔

”میری تقدیر بھی بدل گئی ہے میکا۔“ لیپاس نے شرمکے انداز میں کہا۔

”کیوں۔؟“

”تمہارا دائمی قرب معمولی حیثیت تو نہیں رکھتا۔“

”اوہ۔ یہ تمہاری محبت ہے۔“

”نہیں..... یہ میری تقدیر ہے۔“ لیپاس نے کہا اور میرے آغوش میں منہ چھپا لیا۔ رات گزرتی رہی..... ساری رات ہم دونوں

جاگتے رہے تھے۔ میری تو خیر بات ہی اور تھی لیکن لیپاس کی آنکھوں سے بھی نیند اڑ گئی تھی۔

رات کے آخری پہر میں اس نے اچھا کے بارے میں گفتگو کی۔ اچھا کے بارے میں تفصیلات ابھی کسی کو معلوم نہیں تھیں۔ خود میں نے

بھی یہ معلوم کرنے کی کوشش نہیں کی تھی کہ وہ کہاں گئی۔

”میکارا..... تم میری روح ہو، میری زندگی ہو۔ میں حیات کا ایک ایک لمحہ تمہاری آغوش میں گزارنا چاہتی ہوں۔ لیکن مجھے اپنا قول بھی یاد ہے۔“

”کون سا قول لپیاس.....؟“ میرے ذہن میں اس وقت اچھا نہ تھی۔

”میں نے اچھا کی حیثیت بھی قبول کی تھی۔“

”اوہ۔ اچھا.....“ میں نے ایک گہری سانس لی۔

”ہاں۔ کل کی رات تم اچھا کے ساتھ گزار سکتے ہو..... میں دوسری رات کا انتظار کروں گی۔“

”اب اس کی ضرورت نہیں ہے لپیاس۔“

”ایس..... کیوں؟“ لپیاس تعجب سے بولی۔ ”میں نہیں سمجھی میکارا۔“

”وہ تمہارا وجود برداشت کرنے کے لئے تیار نہ تھی۔“

”اوہ..... پھر؟“ لپیاس تاسف سے بولی۔

”میں نے اسے نکال دیا۔“

”اوہ.....“ لپیاس افسوس سے بولی۔ ”شاید اچھا نہ ہوا۔“

”سنو لپیاس..... میں یہ نہیں کہتا کہ میری نظروں میں عورت کی کوئی حیثیت نہیں ہے لیکن میں تنگ نظر فی بالکل پسند نہیں کرتا۔ میں نے

آزاد زندگی گزار دی ہے۔ اور یہی میری شخصیت ہے۔ چنانچہ وہ احکامات جو تمہاری ذات پر اثر انداز نہ ہوں، میں ہر حالت میں ان کی تعمیل چاہتا ہوں۔“

”تمہیں مجھ سے شکایت نہ ہوگی میکارا۔“ لپیاس آہستہ سے بولی۔

”میں نے اچھا کی بات کی ہے۔ اچھا خود پسند تھی۔ میں نے اس کی بے پناہ خواہش پر اسے اپنے ساتھ رہنے کی اجازت دے دی تھی۔

ورنہ میں اس سے محبت نہیں کرتا تھا..... تم میری محبت ہو، لیکن میں نے تم سے بھی یہی کہا کہ میں اسے نہیں چھوڑ سکتا۔ لیکن اچھا تمہارے لئے تیار نہ تھی۔“

”اوہ..... میں پھر بھی اس کے لئے مغموم ہوں۔“

”نہیں، تم اس کا خیال ذہن سے نکال دو گی۔ میں یہ بھی معلوم کرنے کی کوشش نہیں کی ہے کہ وہ کہاں ہے۔؟“

”جو حکم میرے میکارا.....“ لپیاس نے کہا۔ اور میں اس پھر پیار کرنے لگا۔

یوں پروفیسر..... لپیاس کے ساتھ میں نے ایک پرسکون عرصہ گزارا۔ اس دوران تائیورس کو میں مشورے دیتا رہا۔ جزائر کی پٹی پر قاصد

جا چکے تھے اور ان کی واپسی کا انتظار تھا۔

چار چاند پورے ہوئے تو قاصدوں کی واپسی شروع ہو گئی۔ بڑے دلچسپ پیغامات لائے تھے وہ۔ لیورنٹس کے سیدھے راستے میں کل

آٹھ جزیرے پڑتے تھے۔ ابتدائی دو جزیروں نے فوری اطاعت قبول کر لی تھی۔ تیسرے جزیرے انظاراً نے اعلان جنگ کر دیا تھا۔ چوتھا جزیرہ کشمکش میں تھا اور اس نے سوچ کر جواب دینے کی پیشکش کی تھی۔ پانچویں اور چھٹے جزیرے دونوں نے الحاق کر لیا تھا اور تائیورس سے جنگ کرنے پر آمادہ تھے۔ اور ساتواں جزیرہ بھی جنگ پر آمادہ تھا لیکن پانچویں اور چھٹے جزیرے سے علیحدہ رہ کر اسی طرح آنکھیں جزیرے والوں کی نیت بھی اچھی نہیں معلوم ہوتی تھی۔ باقی وہ جنہوں نے ادا کا وعدہ کیا تھا اور وعدے کی پابندی نہیں کر سکے تھے انہوں نے معذرت کی تھی اور ہر جانہ دینے کو تیار تھے۔ اور جب آخری قاصد بھی واپس آ گیا تو تائیورس نے میری خدمت میں پیش ہو کر تفصیلات میرے سامنے رکھ دیں۔

”گو یا ہمیں کل پانچ جزیروں پر جنگ کرنی ہے۔“

”ہاں میکارا۔“

”اور تو اس کے لئے تیار ہے۔“

”میں تو صرف تیرے احکامات کی تعمیل کے لئے تیار ہوں۔“ تائیورس نے مسکراتے ہوئے کہا۔

”اسلحہ سازی کی کیا کیفیت ہے۔“

”تو مطمئن ہو جائے گا، دن رات تیاریاں ہو رہی ہیں۔“

”کتنے نئے جہاز بن گئے ہیں۔“

”بارہ جہاز.... جن میں تھیوڈوس کے تباہ شدہ جہازوں کا اور اپنے جہازوں کا سارا سامان استعمال کیا گیا ہے۔“

”بہت خوب۔ فوجی تربیت کی کیا کیفیت ہے۔“

”الپو رئیس کے جیالوں کے ساتھ مل کر نقلو لہ کے ہزاروں باشندے جنگی مشقیں کر رہے ہیں۔“

”گو یا تیاریاں مکمل ہیں۔“

”اگر تو ان سے مطمئن ہو میکارا....“

”میں دیکھوں گا، ویسے اب تو کچھ نئے کام کر۔“

”حکم دے۔“

”تو نے اپنے نائب کا انتخاب کر لیا۔“

”میں زواناس کا نام تیری خدمت میں پیش کر سکتا ہوں۔“

”تیرے خیال میں اطمینان کا آدمی ہے۔“

”ہاں.... میرے خیال میں۔“

”اور تیرا خیال ٹھیک ہی ہو گا، مجھے یقین ہے۔ لیکن کام یہیں ختم نہیں ہو جاتا، تجھے آٹھ اور ایک نو، ایسے آدمیوں کا انتخاب کرنا ہے جو

تیرے خیال میں حکومت کے امور سنبھالنے کے اہل ہوں۔“

”اوہ۔ اتنے سارے لوگوں کی ضرورت۔؟“

”میں نے صرف نو آدمیوں کی بات کی ہے جنہیں لیپو رئیس سمیت باقی جزیروں پر تعینات کرنا ہے۔“

”اوہ یقیناً..... جس کام کی ابتدا تو نے کی ہو میکارا..... اس کے تکمیل تک نہ پہنچنے کا کیا جواز ہے۔“ تائیورس نے عقیدت سے کہا۔

”تو یہ سب کچھ کر لے۔ میں کل سے لیپاس کے ساتھ مل کر فوجی کاروائیوں کا جائزہ لوں گا۔“

”نھیک ہے میکارا۔“ تائیورس مطمئن ہو کر چلا گیا۔

دوسرے دن سے میں نے تائیورس کی فوجی تیاریوں کا جائزہ لینا شروع کر دیا، ہدایات جاری کیں۔ میں اور لیپاس پوری طرح اس کام میں مصروف ہو گئے تھے اور تیاریاں زیادہ زور و شور سے ہونے لگیں۔ پھر ایک مناسب قعدہ و فیقلو لیہ کی نگرانی کے لئے چھوڑی گئی اور باقی جوان لیپو رئیس کے جوانوں کے ساتھ مل کر اس عظیم الشان مہم پر چل پڑے۔

جزر لیپاس نے الگ فوجی کمان سنبھالی ہوئی تھی۔ چھ جہاز اس کی تحویل میں تھے باقی تائیورس کی کمان میں تھے۔ میں جزر لیپاس کے جہاز میں ہی تھا۔ سارا دن وہ مرد بنی رہتی اور رات کو چولا بدل کر میری آغوش میں آ جاتی۔ سمندر کے دن رات نہایت سکون اور عیش و عشرت سے گزر رہے تھے۔

تب ہم پہلے جزیرے پر پہنچ گئے، جہاں کا حکمران دایاس تھا۔ ادھیڑ لڑکا زیرک انسان جس نے پوری سپاہ جہازوں میں بٹھا کر ساحل سے کافی دور ہمارا استقبال کیا۔ اس کا ایک بھی سپاہی مسلح نہیں تھا۔ پھر جب ہمارے جہاز نزدیک پہنچے تو اس نے پھولوں کی بارش کر دی اور اس کے ساتھ ہی اپنے جہازوں پر فیقلو لیہ کے پھریرے لہرا دیئے۔

”دایاس کے دوستی کے اظہار کی قیمت کیا ہو میکارا.....؟“ تائیورس نے پوچھا۔

”تو کیا چاہتا ہے تائیورس۔؟“

”میرے خواہش ہے میکارا..... دایاس کو سربراہ رہنے دیا جائے۔ ہمارا آدمی صرف اس کے مشیر کی حیثیت سے کام کرے اور فیقلو لیہ کے مفادات کا خیال رکھے۔ ہاں یہاں فیقلو لیہ کا جھنڈا لہرائے گا۔“

”مناسب ہے، مجھے اس پر کوئی اعتراض نہیں ہے۔“ میں نے کہا۔

تب دایاس کے جہازوں سے رسوں کی سیزھیاں پھینکی گئیں اور پھر دایاس میزمرمی کے ذریعے ہمارے جہاز پر آ گیا۔

”سمندری عفریت کو شکست دینے والے پر دیوتاؤں کی برکتیں نازل ہوں۔ کیا انوکھا ہے تائیورس اور کیسی انوکھی ہے اس کی سپاہ، میں

تیرے پناہ میں عافیت محسوس کروں گا اور یقین کر..... اپنی حکومت تیرے حوالے کر کے مجھے کوئی تردد نہیں ہے۔“

”ہم دوستی کے قدردان ہیں دایاس..... ہم تیرے جزیرے کو لوٹنے نہیں آئے بلکہ اسے خود میں شامل کر کے مضبوطی بخشے آئے ہیں۔“

فیقلو لیہ صرف ایک جزیرہ نہیں، ایک سلطنت ہے۔ تم میں کسی پر تباہی آئے گی تو تم تباہ نہ ہو گے۔“

”ہاں، ہاں۔۔۔ ہمیں تیرے جیسے نگہبان کی ضرورت ہے۔ اور ہم تجھ سے تعاون کریں گے اس طرح جیسا تو پسند کرے گا۔“

”تب ہماری دوستی تمہارے لئے ہے۔“ تائیورس نے کہا اور ہم دایاں کے جزیرے پر اتر گئے۔ چھوٹے سے جزیرے پر اتنے لوگوں کا بوجھ زیادہ دن تک مناسب نہیں تھا۔ ہم نے جلد از جلد یہاں سے کام منسایا اور آگے بڑھ گئے۔

دوسرا جزیرہ سیلوں کا تھا۔ یہ جوان العمر تھا اور چہرے سے کافی چالاک معلوم ہوتا تھا۔ کمزور ہونے کی وجہ سے اس نے ہم سے تعاون کیا تھا اور نہ شاید یہ بات پسند نہ کرتا۔

چنانچہ یہاں تائیورس نے جارحانہ رویہ رکھا۔ اس نے سیلوں اور اس کے ساتھیوں کو ہٹا کر حناق کو یہاں کا نگران مقرر کیا اور اپنے دوسرے کچھ ساتھی اس سے تعاون کے لئے چھوڑ دیئے۔ اس کے ساتھ ہی اس نے اعلان کیا کہ حناق کے ساتھ تعاون کیا جائے اور اسے کوئی شکایت نہ ہونے دی جائے ورنہ فیقلو لیہ کی فوجیں اس پر حملہ آور ہو کر اسے سمندر برد کر دیں گی اور بڑے بڑے سرکشوں نے حناق سے وفاداری کا اعلان کر دیا۔ سیلوں کو صرف جزیرے کے معزز انسان کی حیثیت دی گئی اور اس کے لئے کچھ وظیفہ مقرر کر کے ہم آگے بڑھ گئے۔

تیسرا جزیرہ آئی گینا تھا۔ ہم نے دور سے ہی آئی گینا کی جنگی تیاریوں کو دیکھا۔ فقلیدوس جزیرے کا شہنشاہ تھا اور نہ جانے اس شخص کے ذہن میں کیا خناس تھا کہ اس نے جنگ کی ٹھانی تھی۔ اس کے دس بارہ جہاز انسانوں سے لیس کھڑے تھے اور وہ اتنی ترنگ میں تھا کہ اس نے پیش قدمی بھی شروع کر دی۔

لیپورنٹس کے جیالے جن کے ہتھیاروں کو زنگ لگتی جا رہی تھی اور جو اس بات سے بے چین تھے، خوش ہو گئے اور انہوں نے مجھ سے اجازت طلب کی کہ ان کے جہازوں کو آگے آگے رہنے دیا جائے۔

لیکن فیقلو لیہ والے بھی اہل ہمت تھے۔ بالآخر میں نے ان کی ترتیب ایک نیم دائرے کی شکل کی کر دی۔ تاکہ بائیں سمت سے فیقلو لیہ کے جہاز اور دائیں سمت سے لیپورنٹس والے آگے بڑھیں اور آئی گینا کو پیس کر رکھ دیں۔

اور یہی ہوا۔۔۔۔۔ جوں جوں ہم قریب پہنچتے گئے آئی گینا کے جیالوں کے دلوں میں خوف و ہراس ہوتا گیا۔ لیکن نا عاقبت اندیش فقلیدوس نے غور نہ کیا اور جنگ پر آمادہ رہا اور پھر بالآخر تائیورس نے جنگ کی اجازت دے دی۔ پس پھر کیا تھا۔۔۔۔۔ لیپورنٹس والے دوڑے کہ وہ اس ترنوالے کو غم کر لیں اور فیقلو لیہ والے اپنی کارکردگی دکھانے دوڑے۔

لیکن اس وقت دونوں کو بڑی مایوسی ہوئی، جب صرف چند گھنٹوں کے اندر آئی گینا کی فوجوں نے پناہ کے علم بلند کر دیئے۔ فقلیدوس نے علم بلند کرنے والے کئی انسانوں کو اپنے ہاتھوں سے قتل کیا۔ لیکن آئی گینا کے فوجی اپنے حشر کا اندازہ لگا چکے تھے۔۔۔۔۔ چنانچہ جب پانچ آدمی فقلیدوس کے ہاتھوں مارے گئے تو پھر انہوں نے مل کر فقلیدوس کو قتل کر دیا اور اس کی لاش سامنے لا کر پناہ طلب کی۔

تب تائیورس نے جنگ رکوا دی اور یوں آئی گینا پر قبضہ ہو گیا۔

اس جزیرے پر ہم نے پورے چار دن اور چار راتیں گزاریں۔ پھر طراین کی طرف روانہ ہو گئے۔ یہ جنگ کا دوسرا جزیرہ تھا۔ ان جنگوں میں کوئی قابل ذکر واقعہ پیش نہیں آیا اور ہم دشمنوں کو زیر کرتے، دوستوں کو خوش کرتے آگے بڑھتے رہے۔ یہاں تک کہ اب ہمارا رخ آٹھویں جزیرے کی طرف تھا۔

کیا ہی دلکش سفر تھا یہ..... کیا ہی عمدہ وقت گزرا تھا..... آٹھویں جزیرے سے آگے لیپو رفیس تھا۔ لیکن آٹھویں جزیرے کا سفر میرے لئے زیادہ دلکش نہ رہا۔ یہ سفر کچھ واقعات لئے ہوئے تھا۔

اس شام میں تائیورس کے جہاز پر تھا۔ تائیورس نے مجھ سے کچھ مشورے کئے تھے۔ رات ہوئی تو میں اپنے جہاز پر واپس آ گیا۔ لیپاس میری منتظر تھی۔ اس نے حسب معمول مسکراتے ہوئے میرا خیر مقدم کیا اور پھر رات کو جب خلوت میں پہنچی تو میری آغوش میں اس نے کہا۔

”میکارا.....“

”میری جان.....“

”میں تم سے ایک بات کا تذکرہ کرنا چاہتی ہوں۔“

”ہاں..... ہاں..... کہو۔“

”یہ اس وقت کی بات ہے جب ہم پلیسٹوس کے ساحل پر جنگ کر رہے تھے۔ میرے عقب میں جنگ ہو رہی تھی..... تب ہمارے ایک سپاہی نے بظاہر دشمن کی طرف پھینکنے کے لئے ایک تیرکمان پر چڑھایا۔ لیکن وہ تیر میری طرف آیا۔ میں اتفاق سے ایک طرف ہٹ گئی تھی ورنہ تیر میری پٹیلیوں میں بیوست ہو جاتا۔ پھر بھی وہ میرے لباس کو چھو کر گزر گیا۔“

”ارے..... میں چونک پڑا۔“

”میں نے ناراضگی کے اظہار کے طور پر اس سپاہی کی طرف دیکھا۔ تو وہ بدحواس ہو کر پیچھے چلا گیا۔ گو میں دشمن سے ہر روز باتھی لیکن اس کے باوجود میں نے کچھ باتیں محسوس کیں..... وہ سپاہی لیپو رفیس والوں یا فیقلو ایہ والوں کی طرح قد آور اور تندہرست نہیں تھا بلکہ اس کا قد کسی قدر چھوٹا تھا اور اس کا جسم ایک عجیب دلکشی لئے ہوئے تھا۔ اسکی کمر پتلی اور گولہ بھاری تھی۔ میرے ذہن میں الجھن ضرور تھی لیکن اس وقت موقع نہیں تھا، چنانچہ میں نے اس تجسس کو دبا لیا اور پھر یہ واقعہ بھول گئی۔“

لیکن آج میں نے اس سپاہی کو پھر اپنے جہاز پر دیکھا۔ میرا خیال ہے کہ اس دوران وہ دوسرے جہازوں پر رہا اور مجھے نظر نہ آیا۔ اسی لئے میں اسے بھول گئی تھی۔ آج مجھے اس کی ایک جھلک نظر آئی تو میں نے کچھ لوگوں کو بلا کر اشارہ کیا کہ وہ اسے بلالائیں۔ لیکن چند لمحات کے بعد انہوں نے آکر بتایا کہ وہ جہاز پر موجود نہیں ہے۔“

”اوہو.....“ میں بغور لیپاس کی داستان سن رہا تھا۔ ”یہ تو انوکھی کہانی ہے، لیکن تمہارا اس بارے میں کیا خیال ہے لیپاس۔؟“

”میرا خیال ہے، وہ کوئی عورت ہے۔“

”ہاں.....“

”لیکن اس سے تمہاری دشمنی کیا حیثیت رکھتی ہے۔؟“

”میں نہیں کہہ سکتی۔“

”ہوں.....“ میں غور کرنے لگا۔ پھر میں نے کہا۔ ”جہاز کے باورچی خانے میں کام کرنے والی عورتوں میں تلاش کیا جائے تو وہ مل جائے

گی۔ اگر وہ عورت ہے تو باورچی خانے کے علاوہ کہاں مل سکے گی۔؟“

”ہاں..... باورچی خانے کی علاوہ عورتیں اور کہیں نہیں ہیں۔“

”لیکن مجھے حیرت ہے..... اوہ..... اوہ لیپاس۔“ میں اچھل پڑا۔

”کیوں۔؟“ لیپاس چونک پڑی۔

”کیا تم نے اچھا کودیکھا تھا..... میرا مطلب ہے اس کی صورت تیرے ذہن میں محفوظ ہے۔؟“

”ایں.....؟“ لیپاس پر خیال انداز میں بولی اور پھر اس کے انداز میں بھی اضطراب پیدا ہو گیا۔ ”اوہ..... میکارا..... تمہارا انداز ہٹیک

ہے۔ میں نے غور نہیں کیا تھا لیکن اس کے انداز میں اچھا کے نقوش ملتے ہیں۔“

”ہوں..... تب اٹھو..... ہم اسے تلاش کریں گے۔“

”میکارا.....“ لیپاس نے میرے شانے پکڑ لئے۔

”کیوں۔؟“

”اس وقت نہیں۔“

”لیکن بات بڑی سنسنی خیز ہے لیپاس۔ اچھا جہاز پر کیسے آگئی۔؟“

”ممکن ہے، دوسرے لوگوں کے ساتھ بھی بدل کر آگئی ہو۔“

”لیکن کس مقصد کے تحت۔؟“

”شاید مجھے قتل کرنا چاہتی ہو؟“ لیپاس مسکرا کر بولی۔

”میں اس سے قبل اسے جہنم رسید کر دوں گا۔“

”نہیں میکارا..... وہ بہر حال عورت ہے۔ اسے تلاش کر لو۔ اور پھر اسے کہیں چھوڑ دو..... ہم اسے قتل نہیں کریں گے۔“

”اس نے جرأت کیسے کی..... اگر وہ کامیاب ہو جاتی تو.....؟“

”میری زندگی میری اپنی کہاں ہے..... میں تو تمہاری ہوں میکارا..... اور تمہاری چیز کوئی دوسرا ہر باد نہیں کر سکتا۔“ لیپاس نے کہا اور

میرے سینے سے لپٹ گئی۔

لیپاس اس وقت مجھے خود سے جدا نہیں کرنا چاہتی تھی چنانچہ میں نے بھی اصرار نہیں کیا۔ لیکن میرا ذہن الجھ گیا تھا۔ لیپاس کے لئے یہ کوئی اونگھی بات نہیں تھی لیکن میں نے ایسے بہت سے واقعات دیکھے تھے۔ عورت کی رقابت کی کہانی تو لا کا سے ہی شروع ہو گئی تھی اور اس کے بعد صدیوں سے جاری تھی۔

اور پھر ایتھا کے الفاظ ... میں نے ان الفاظ کو اس لئے اہمیت نہیں دی تھی کہ ایتھا میرا کیا بگاڑ سکتی ہے ... لیکن لیپاس کے بارے میں، میں نے نہیں سوچا تھا۔ ہاں ... ایتھا مجھ سے انتقام لینے کے لئے لیپاس کو تو نقصان پہنچا سکتی تھی اور شاید اسی نیت سے وہ مرد بن کر سپاہیوں میں شامل ہو گئی تھی۔

چنانچہ صبح اٹھ کر سب سے پہلے ایتھا کا بندوبست کر لیا جائے۔ یہ ضروری ہے۔

”میکارا ...“ لیپاس نے مجھے آواز دی۔

”میری جان۔“

”کس سوچ میں ڈوب گئے۔؟“

”کوئی خاص بات نہیں ہے۔“

”پھر بھی۔؟“

”میں ایتھا کے بارے میں ہی سوچ رہا تھا لیپاس۔“

”کس اٹھن میں پڑ گئے میکارا۔ اس سے تو بہتر ہوتا کہ میں تم سے تذکرہ ہی نہ کرتی۔ میں اس سے خوفزدہ نہیں ہوں۔ تم جانتے ہو میں خود اسے تلاش کر کے قتل کر سکتی ہوں ... اور سنو میں خود بھی اس سے ہوشیار رہوں گی بلکہ کل ہم اسے برآمد کر لیں گے اور پھر اسے مناسب سزا دے دیں گے۔“

”ہاں ٹھیک ہے۔“

”تب پھر اسے ذہن سے نکال دو۔“ وہ میرے سینے سے منہ رگڑتے ہوئے بولی۔

”اوہ، میں نے تو اسے کب کا ذہن سے نکال دیا۔“ میں لیپاس کا مطلب سمجھ گیا ... وہ میری پوری توجہ چاہتی تھی۔ چنانچہ میں نے اس کی مرضی پر چلنا شروع کر دیا اور یہ رات بھی دوسری خوبصورت راتوں کی طرح گزر گئی۔

دوسری صبح میں نے اور لیپاس نے ساتھ ہی ناشتہ کیا اور پھر ہم دونوں تیاریاں کرنے لگے۔ اتنی دیر میں تائیورس ہمارے جہاز پر پہنچ گیا۔ ہم دونوں نے اس کا استقبال کیا تھا۔

”میں اطلاع دینے آیا تھا میکارا ... کہ ہم آخری جزیرے سے زیادہ دور نہیں ہیں۔“ تائیورس نے کہا۔

”اوہ خوب ... واقعی یہ سفر طویل ہو گیا ہے۔“ میں نے مسکراتے ہوئے کہا۔

”کیا بات ہے لیپاس ... تمہارے چہرے پر کچھ عجیب سے تاثرات ہیں۔؟“ تائیورس نے کہا اور میں نے بھی لیپاس کی طرف دیکھا۔

واقعی لیپاس کارنگ اڑا ہوا تھا۔

”کیا بات ہے لیپاس؟ کیا ہوا؟ میں نے چونک کر پوچھا۔

”نہ جانے کیا ہوا ہے میکارا۔“ لیپاس نے سینے کو دونوں ہاتھوں سے پکڑتے ہوئے کہا۔

”کیا بات ہے..... کیا ہوا؟“ میں نے اسے تھام لیا۔ لیکن لیپاس کو ایک ابکائی آئی اور خون کے قطرے اس کے منہ سے ابل پڑے۔

میرے ذہن پر سناٹا چھا گیا تھا۔

تائیورس گھبرا گیا۔ ”میکارا..... اس نے چیخ کر کہا۔ ”زہر۔“

”زہر.....؟“ میں چونک پڑا اور پھر میں نے جلدی سے ناشتے کے برتن دیکھے۔ قبوے کے برتن کی ٹہلی تہہ میں چمکدار رات جگمگا رہے تھے۔

”بھیرا.....“ میرے منہ سے نکلا۔ بھیرا نہیں کر قبوے میں ملا دیا گیا تھا۔ ظاہر ہے ہر قسم کا زہر میرے اوپر کارآمد نہیں تھا۔ لیکن لیپاس کی

زندگی اب محال تھی۔ وہ بری طرح نڈھال ہو گئی تھی۔

”یہ کیا ہوا میکارا..... میری بہن کو کیا ہوا؟“ تائیورس نے ذوقی ہوئی آواز میں کہا۔ لیکن میرے جڑے بھینچ گئے۔ میں لیپاس کو کسی طرح

زندگی نہیں دے سکتا تھا۔ اسے خون کی کئی الٹیاں جو پچی تھیں اور اب وہ بالکل سفید پڑ گئی تھی اس کی آنکھیں بند ہونے لگیں تھیں۔

”لیپاس..... لیپاس.....“ میں نے اسے پکارا۔ لیکن اس کے حواس جواب دے گئے..... وہ دم توڑ رہی تھی۔

”لیپاس..... لیپاس..... میری بہن۔“ تائیورس نے شدت غم سے کہا اور پھر اس نے لیپاس کو سینے سے بھینچ لیا..... لیپاس نے دم توڑ دیا

تھا۔ ”آہ میکارا..... لیپاس مر گئی..... میری بہن مر گئی۔“

میں ساکت و جامد کھڑا تھا..... میرا اندازہ درست نکالا تھا۔ باورچی خانے کی عورتوں میں اسے تھا موجود تھی۔

”یہ سب کچھ..... کس نے کیا..... کیوں کیا؟ بتاؤ میکارا۔ میری بہن کو بھیرا کس نے دیا۔“

”اسے لٹا دو.....“ میں سرد آواز میں کہا..... اور تائیورس نے میرے حکم کی تعمیل کی۔ لیکن اس کا بدن شدت غم سے کانپ رہا تھا.....

”آؤ تائیورس.....“ میں نے کہا اور وہ سر جھکائے میرے ساتھ نکل آیا۔

”میری بہن کی ساتھ یہ سلوک کیوں کیا گیا میکارا؟“

”آؤ تائیورس.....“ میں نے کہا۔ اور پھر تائیورس کو ساتھ لے کر سیدھا باورچی خانے میں پہنچ گیا۔ باورچی خانے کی ساری عورتوں کو میں

نے دیکھا لیکن اسے ان میں موجود نہیں تھی۔ تب میں نے ان عورتوں سے کسی انجمنی عورت کے بارے میں پوچھا اور اسے اٹھا کے بارے میں اطلاع مل

گئی..... وہ موجود تھی، لیکن انتہائی پراسرار طور پر۔

تب میں باہر نکل آیا اور اس کے بعد میں نے جہاز کے ایک ایک سپاہی کو نکال لیا..... لیکن اسے ان میں بھی موجود نہ تھی۔ تائیورس غمزدہ

شکل لئے میرے ساتھ موجود تھا۔ اس کی سمجھ میں نہیں آ رہا تھا کہ میں کیا تلاش کر رہا ہوں اور جب میں سخت پریشانی کے عالم میں تائیورس کے کندھے

پر ہاتھ رکھے کھڑا تھا تو میری نگاہ مستول کی طرف اٹھ گئی۔

مستول پر ایک سپاہی موجود تھا۔

”اے..... تم وہاں کیا کر رہے ہو؟ نیچے آؤ۔“ میں نے چیخ کر کہا۔

”تمہاری نگاہوں سے پوشیدہ رہنے کے لئے اس سے عمدہ جگہ اور کوئی نہیں تھی میکارا.....“ اوپر سے آواز آئی اور یہ آواز اچھا کے علاوہ اور کسی کی نہیں تھی۔

”میں تیرے بدن کے ٹکڑے ٹکڑے کر دوں گا کتیا۔ نیچے اتر آ۔“ میں غرایا۔

”تم نے دیکھا میکارا..... میں نے غلط تو نہیں کہا تھا۔ عورت کمزور نہیں ہوتی۔ میں نے تمہارے دل کو بھی وہی داغ دیا ہے جو میرے دل پر لگا تھا۔“ اچھا نے کہا۔

”اچھا..... نیچے اتر آ..... ورنہ میں آ رہا ہوں۔“

”تم تکلیف نہ کرو میری جان۔ میں آ رہی ہوں۔ لیکن میری زندگی میں تمہارے علاوہ اور کچھ نہیں رہا..... میں جانتی ہوں کہ اب تم کبھی مجھے نہ ملو گے۔ اس لئے..... میں آ رہی ہوں..... لیکن خوش ہوں کہ اب لیپاس کو بھی تمہاری آغوش نہیں ملے گی۔“ اچھا نے کہا..... اور دوسرے لمحے اس نے بلند ترین مستول سے نیچے چھلانگ لگا دی۔

تمام لوگوں کے منہ سے خوف کی آوازیں نکلی گئی تھیں۔ میں نے اچھا کے بدن کو پکڑنے کی کوشش نہیں کی اور وہ زوردار دھماکے کے ساتھ فرش سے نکل ہوئی۔ اس کی ہڈیاں چور چور ہو گئیں اور اس کا پورا بدن خون میں ڈوب گیا۔ دو ایک بار اس کے بدن میں حرکت ہوئی اور پھر وہ سرد ہو گئی۔

☆.....☆.....☆

تائیورس خون کے آنسو رو رہا تھا۔ میں بھی بے بس تھا۔ اس کے لئے کچھ نہیں کر سکتا تھا۔ اچھا کی خون آلود لاش سے مجھے کوئی جھڑپ نہیں تھی۔ مجھے تو صرف یہ افسوس تھا کہ میں لیپاس کا انتقام نہ لے سکا تھا۔

”میکارا۔ میں تمہارہ گیا۔ میری بہن اب کبھی واپس نہیں آ سکے گی۔ آہ۔ لیپاس نے خود کو ظاہر کر کے غلطی کی۔ دیوتاؤں کی باتیں جھوٹی

کب ہوتی ہیں۔ میکارا، لیپاس کو تیری وجہ سے موت نصیب ہوئی ہے۔ صرف تیری وجہ سے۔“ تائیورس شدت جذبات میں دیوانہ ہو گیا تھا لیکن اس کی بات مجھے ناگوار گزری تھی۔

”ہاں تائیورس۔ تیرا خیال شاید ٹھیک ہے۔“

”دیوتاؤں نے پہلے ہی اس کے بارے میں پیش گوئی کر دی تھی لیکن اس نے توجہ نہیں دی۔ تیری محبت میں دیوانی ہو کر اس نے اپنی جان

دے دی۔“

”ہوں۔“ میں نے گہری سانس لیکر کہا۔

”اے تیری باتوں پر ضرورت سے زیادہ اعتماد ہو گیا تھا۔ میں نے اسے سرزنش کی تو اس نے بڑے یقین سے کہا کہ تو اسے نہیں مرنے دے گا لیکن آج تیری وجہ سے اسے مرنا پڑا۔ بتا میں اسے کہاں سے پاؤں۔ بول میں اس کا انتقام کس سے لوں؟“

”مجھ سے لے سکتا ہے تائیورس۔ تیرے خیال میں اس کا قاتل میں ہی ہوں۔“ میں نے سرو لہجے میں کہا اور تائیورس پہلی بار چونک پڑا۔ اسے احساس ہوا کہ وہ مجھ سے کس انداز میں بات چیت کر رہا ہے۔

”نہیں میکارا۔ میرا یہ مطلب نہیں ہے مگر تو خود سوچ، میں اپنی بہن کی موت کا غم کس طرح برداشت کروں۔ آہ۔ اس کی موت میرے لئے ناقابل برداشت ہے۔“

لیکن اب میں تائیورس کی باتوں پر توجہ نہیں دے رہا تھا۔ میرے ذہن میں ایک بے زاری ہی پیدا ہو گئی تھی۔ اس شخص کے لئے میں نے کیا کچھ نہیں کیا۔ کتنا وقت صرف کیا۔ کتنی کوششیں کیں اور پھر اس نے دیکھا کہ لیپاس ایک عورت کی رقابت کا شکار ہوئی۔ میرا اس کے قتل میں کوئی دخل نہیں ہے لیکن اس نے سب کچھ بھول کر لیپاس کی موت کی ذمہ داری میرے اوپر ڈال دی تھی۔ اچھا نے جو کچھ کیا تھا، میں اس سے ہی بے زار تھا اور اب لیپاس اور اچھا کی موت سے میں بہت بد دل ہو گیا تھا چنانچہ تائیورس کی بات مجھے سخت بُری لگی۔

تائیورس روتا رہا۔ میں وہاں سے آگے بڑھ گیا۔ اب مجھے اس جہاز، فیقلو ایہ اور لیپو رنیں سے کوئی دلچسپی نہیں تھی چنانچہ میں جہاز کے اس حصے میں پہنچ گیا جہاں امدادی کشتیاں بندھی ہوئی تھیں۔ میں نے ان میں سے ایک کشتی کھولی اور اسے سمندر میں اتارنے لگا۔ اس وقت زیادہ تر لوگ لیپاس کی موت کے سلسلے میں مصروف تھے۔ اس لئے کسی نے میری کارروائی کو نہیں دیکھا اور میں نے کشتی سمندر میں اتار لی۔ پھر میں نے خود بھی سمندر میں چھلانگ لگا دی۔

اور چند ساعت کے بعد میری کشتی جہازوں سے دور ہوتی جا رہی تھی۔ لیکن..... نہ جانے کس طرح جہازوں پر مجھے دیکھ لیا گیا۔ اور ایک ہنگامہ مچ گیا۔ بے شمار کشتیاں جہازوں سے اتریں اور میری کشتی کی طرف پھینکیں۔ وہ لوگ مجھے آوازیں دے رہے تھے لیکن اب، جب میں ان لوگوں سے بے زار ہو گیا تو مجھے کون روک سکتا تھا۔

تیز رفتار کشتیاں میرے نزدیک پہنچ گئیں اور چیخنے والے کہنے لگے۔

”میکارا..... رک جاؤ میکارا..... کہاں جا رہے ہو..... رک جاؤ۔ تائیورس آ رہا ہے۔ اس کا انتظار کر لو۔ رک جاؤ میکارا۔ رک جاؤ۔“

اور میں نے کشتی روک دی اور عجیدہ لگا ہوں سے انہیں دیکھنے لگا۔

”کہاں جا رہے ہو میکارا؟“

”میں ساری زندگی کے لئے تم لوگوں کا پابند نہیں ہوں۔ بس اب جا رہا ہوں۔ نئے جہازوں کی تلاش میں، نئے لوگوں کے ساتھ زندگی بسر کرنے۔“

”ہم سے کیا خطا ہوئی ہے میکارا؟“

”کوئی خطا نہیں۔ بس میرے خیال میں میرا مشن ختم ہو چکا ہے۔ اب دوسرے جہانوں کو میری ضرورت ہے۔“ میں نے جواب دیا۔ تب تائیورس کی کشتی میری کشتی کے نزدیک پہنچ گئی۔

”میکارا۔“ تائیورس نے مجھے پکارا۔

”کیا بات ہے تائیورس؟“

”تو میری سخت بیانی برواشت نہ کر سکتا میکارا۔۔۔۔۔ اور تو نے مجھے چھوڑنے کا فیصلہ کر لیا۔“

”ہاں تائیورس۔ یہی بات ہے۔“

”تو میرے غم سے واقف ہے میکارا۔ شدت غم نے میرے حواس معطل کر دیے ہیں۔“

”ٹھیک ہے۔ پھر کیا کہنا چاہتا ہے۔“ میں نے پوچھا۔

”مجھ سے غلطی ہوئی میکارا۔۔۔۔۔ مجھے معاف کر دے۔۔۔۔۔ واپس چل۔ ہمیں تیری ضرورت ہے۔ تو نے مردہ فیقلو لیہ میں جان ڈالی ہے۔

اسے چھوڑ کر نہ جا۔“

”اوہ۔۔۔۔۔ یہ بات تجھے یاد آگئی تائیورس۔ میرا خیال تھا اب تو مجھے صرف لیپاس کے قاتل کی حیثیت سے جانتا ہے۔“ میں نے طنزیہ انداز

میں کہا۔

”آہ۔۔۔۔۔ تو میرے غم پر بھی غور کر میکارا۔۔۔۔۔ میں نے سخت پریشانی کے عالم میں یہ بات کہی تھی۔“ تائیورس نے کہا۔

”خوب۔۔۔۔۔ اگر فیقلو لیہ کو شکست ہو جاتی تو اس کا ذمہ دار بھی تو مجھے ہی قرار دے سکتا تھا تائیورس۔۔۔۔۔ نہیں تائیورس۔۔۔۔۔ پریشانی کے عالم

میں تو الزامات پر اتر سکتا ہے۔ تو میرے لئے ناقابل اعتبار ہے۔ چنانچہ اب میں تیرے ساتھ نہیں رہ سکتا۔“

”میں تجھے نہیں جانے دوں گا میکارا۔“

”افسوس۔۔۔۔۔ میں فیصلہ کر چکا ہوں چنانچہ اب میں جا رہا ہوں تائیورس۔ اچانک میری تجھ سے اور فیقلو لیہ سے دلچسپی ختم ہو گئی ہے۔ اس

لئے اب میرا یہاں رہنا فضول ہے۔“

”تو یاد رکھ میکارا۔ تیرے جانے کے بعد میں حکومت چھوڑ دوں گا۔ فیقلو لیہ کو براہ ہو جانے دوں گا۔۔۔۔۔ میں اب۔۔۔۔۔ اب یہ

حکومت نہیں چلا سکتا۔“

”مجھے اب ان باتوں سے کوئی دلچسپی نہیں ہے۔“ میں نے جھنجھلائے ہوئے انداز میں کشتی کو آگے بڑھا دیا اور تائیورس میری شکل دیکھتا رہ

گیا۔ میں نے پیچھے مڑ کر بھی نہیں دیکھا تھا۔ بڑی جھنجھلاہٹ طاری ہو گئی تھی میرے ذہن پر۔ میں نے تو بے غرض ان کی مدد کی تھی لیکن تائیورس نے

لیپاس کی موت کی ذمہ داری میرے اوپر ہی ڈال دی۔

تائیورس اور دوسرے لوگ حسرت و افسوس سے مجھے دیکھتے رہ گئے لیکن عجیب سی ہزاری طاری تھی میرے اوپر۔ اس وقت مجھے ان لوگوں

اردو	عربی	انگریزی	فارسی	ہندی	سنسکرت	پنجابی	فارسی	اردو
خوشیاں لوڑے	دل تو بٹاؤں تھا	پیار	دلت کے چراغ	طلاق	دینک لودھیت	جیری دالت میں ستر	بہادری کے سنگ جنگ	دعوتی گھر ہے
بھلائی	فریاد	میرا محبت	دلالت	تلاش	میرا محبت	بہادری	بہادری	بہادری

Donate

Pay via



>> Prose >> Urdu Novels >> Action Adventure Novels

دوسرا حصہ

364

صدیوں کا بیٹا

سے کوئی اور روئی نہیں تھی۔ جیسا کہ تو یہ ہے کہ اب مجھے ان لوگوں سے کوئی دلچسپی ہی نہیں رہ گئی تھی۔ میں خواہ مخواہ دوسروں کے چکر میں پرتے رہتا تھا۔ جتنا تھا اور آپادی میں رہنے والے صرف مطلب پرست ہوتے تھے۔ ان کے ساتھ اچھا کرنا، بڑا خوش رہتے تھے۔ اور ابھی نے اپنی ہو چالی تو انہیں ہر کئے لگتے تھے۔

اس نے پھر بھی ہے کہ کسی کے لئے کچھ نہ کیا جائے۔ سب کو ان کے سال پر چھوڑ دیا جائے۔ اس ایک تماشائی کی کیفیت رہے۔ وہ کچھ نہ ہو، نہ خوش رہے۔ میری کشتی تاجیرس کے جہازوں سے بہت دور تھی آئی تھی۔ میں گڑے ہوئے وقت کو یاد کرنے کا مادی نہیں تھا۔ اگر میرے اندر یہ مرض ہوتا تو اتنی صدیاں گزری تھیں۔ ہر صدی انہوں واقعات کا تھون تھی۔ یہ واقعات مجھے بے چین کرتے رہتے اور میری کیفیت نہ چلنے کیسا جاتی۔ اس نے خاموش ہو کر کوئی سانس لی۔

پروفیسر خاں، فرزانہ اور فرماں چکر کے جن کی، اندھا خاموش بیٹھے تھے۔ ان کے بدن ٹل ہو رہے تھے۔ ان کے ذہن ٹل ہو رہے تھے۔ کتنا عجیب و غریب صدی میں رہے ہوں۔ بڑے اور اپنی نگہوں سے دیکھتے رہے ہوں۔ اس نے ان لوگوں کی فکر، جسمی اور اس کے بدنوں پر متراست لکھیں گی۔

"کیا محسوس کر رہے ہو دوستوں۔" اس نے پوچھا۔

پروفیسر خاں نے ایک گہری سانس لی۔ "کوئی خاص بات نہیں۔ ہم یہ سوچ رہے ہیں کہ اب ہمیں کونسا مگر مہذب دنیا میں جانا نصیب نہیں ہو گا۔"

"اور۔ میری کہانیوں سے شاید تمہارا دل اکتانے لگا ہے۔"

اس نے کہا۔ "حقیقت تو یہ ہے کہ تمہاری کہانیوں سے دل نہیں رہتا۔ یہاں تک کہ کبھی اپنی دنیا کی یاد دلاتی ہے تو ذہن میں ایک بے زاری کی عاری ہونے لگتی ہے۔"

"یہ بڑا اہم اور دل چاہتی ہے پروفیسر۔"

"تو کیسے؟"

"میرے پاس ہر مرض کی دوا ہے۔" اس نے مسکراتے ہوئے کہا۔ "آج کی رات کو کل میں تمہاری بڑا اہم اور دل چاہتی ہے۔" اس نے بے وقوفی سے کہا۔

"ایک بات تا دوست۔"

"ہاں یہاں۔ ضرور کہو۔"

"کیا اب تمہارے دل میں مہذب رہنے کی غواہی نہیں ہے؟ میری رائے ہے کہ ہم یہاں سے چلیں۔ میں تمہیں اپنی دنیا میں لے جاؤں گا۔ تم میرے مہمان ہو اور پھر وہاں ہم تمہاری جیہ کھانی سنیں۔"

http://kitaabghar.com

364

صدیوں کا بیٹا



NEXT

Move Directly To:

page no.

PREV



اگر آپ نے یہ کتاب پڑھی ہے اور اس کے متعلق اپنی رائے کا اظہار کرنا چاہتے ہیں تو یہاں کلک کریں!

Sadion Ka Beta by MA Rahat Part-2 is an epic Tale of Action Adventure & Mystery. It is story of a Man who alive for centuries and had witnessed every era of human evolution. Nature's four elements Fire, Air, Water and Stars were his friends. He slept for centuries in the depths of Oceans or buried deep in the mountain without any harm to his body. Bathing in fire, gives him youth and beauty. In this first part, an aero plane

WWW.PAKSOCIETY.COM

Beta Ka Beta Part 2 is an epic Tale of Action Adventure & Mystery. It is story of a Man who

WWW.PAKSOCIETY.COM
RSPK.PAKSOCIETY.COM

ONLINE LIBRARY
FOR PAKISTAN



PAKSOCIETY1



PAKSOCIETY

”تمہاری دنیا۔“ اس نے عجیب سے انداز میں کہا۔ ”میرا علم اس قدر بڑھ گیا ہے پروفیسر کہ تمہاری دنیا کی ساری تصویریں میری نگاہ میں ہیں۔ یقیناً یہ دنیا بڑی دلکش ہوگئی ہے۔ ذہین انسانوں نے اسے انوکھا حسن بخشا ہے لیکن مجھے بتاؤ، کیا تمہارے درمیان محبت و اخوت موجود ہے۔ کیا تم نفسا نفسی کا شکار نہیں ہو؟“

”درست ہے۔۔۔۔۔ لیکن اس کے باوجود وہ دنیا ہمیں پیاری ہے۔ ان بچیوں کا مستقبل مجھے پریشان کرتا ہے۔ اپنی دنیا میں، میں ان کے بارے میں سوچوں گا۔“

”آج رات آرام کر لو پروفیسر۔۔۔۔۔ کل اس بارے میں فیصلہ کریں گے۔“

”جیسی تمہاری مرضی۔“ پروفیسر نے کہا اور پھر وہ فرزانہ اور فروزاں کے ساتھ آرام کے کمرے میں آگئے۔ دونوں لڑکیاں خاموش تھیں۔

”کیا سوچ رہے ہو تم لوگ؟“ پروفیسر نے پوچھا۔

”کوئی خاص بات نہیں ڈیڈی۔“ فروزاں گہری سانس لے کر بولی۔

”اگر وہ چلنے پر آمادہ ہو جائے؟“

”اچھی بات ہے۔“ فروزاں لا پرواہی سے بولی۔

”گو یا تمہیں کوئی خاص دلچسپی نہیں ہے۔؟“

”ہے تو سبھی ڈیڈی۔ لیکن عجیب بات ہے۔ اب اس دنیا کی طلب زیادہ باقی نہیں رہی ہے۔ نہ جانے کیوں۔؟“

”یہی کیفیت میری ہے۔“ فروزاں نے کہا۔

”حیرت انگیز بات ہے۔۔۔۔۔ حقیقت تو یہ ہے کہ اس کی کہانیاں خود ہمیں بھی اس ماحول میں لے جاتی ہیں۔۔۔۔۔ ایسا لگتا ہے جیسے ہم خود بھی

اسی ماحول میں ہوں۔۔۔۔۔ اور اس ماحول سے الگ ہٹ نہیں ہوتی۔“

”بالکل درست۔ لیکن اس کے ساتھ یہ بھی احساس ہوتا ہے کہ ہم ساری زندگی ان ہی کہانیوں میں بسر کر دیں گے۔ ہمیں اپنے لئے بھی تو

کچھ سوچنا چاہئے۔“ اور پروفیسر خاور گہری سوچ میں ڈوب گئے۔

صبح کی روشنی ہوئی اور وہ جاگ پڑے۔ لیکن کسی کا اٹھنے کو دل نہیں چاہ رہا تھا۔ فرزانہ نے فروزاں کی طرف دیکھا۔ فروزاں جاگ رہی

تھی۔ ”صبح ہوگئی فروزاں۔؟“

”ہاں بابی۔۔۔۔۔ انھیں۔“

”اٹھنا ہی ہے۔“ فروزاں نے ایک گہری سانس لی۔

”بابی۔“ اچانک فروزاں نے کہا۔

”ہوں۔“

”ہاں۔ کیا آپ نے اپنے اندر کچھ تبدیلیاں محسوس کی ہیں۔؟“

”کیسی تبدیلیاں فروزاں۔؟“

”جیسے..... جیسے ہمارے بدن بہت بوجھل ہو چکے ہیں۔ جیسے ہمارے دلوں میں انگلیں باقی نہ رہی ہوں..... ایک بیزار بیزاری

کیفیت..... جیسے تنہا لوگ ہوں جن کا دنیا سے دنیا والوں سے کوئی واسطہ نہ ہو۔“

”فروزاں۔“ فرزانہ حیرت سے بولی۔ ”کیا تمہیں بھی یہی احساس ہوتا ہے؟“

”ہاں ہاں۔ یہ انوکھی کیفیت میں نے کئی بار محسوس کی ہے۔“

”میری اپنی بھی یہی کیفیت ہے۔“

”نہ جانے ہم کس طلسم میں آ پھنسے ہیں۔ نہ جانے یہ سب کیا ہے۔ کیا کبھی اس طلسم سے نکلنے کا موقع بھی ملے گا۔“

”خدا ہی بہتر جانے۔“ فروزاں نے ٹھنڈی سانس لے کر کہا۔

”تم لوگ جاگ رہی ہو۔“ اچانک پرو فیسر خاور کی آواز سنائی دی۔

”ہاں ڈیڈی۔ آپ بھی جاگ گئے؟“

”بہت دیر سے جاگ رہا ہوں۔ یوں بھی صبح ہو چکی ہے۔“ پرو فیسر خاور اٹھ کر بیٹھ گئے۔ لڑکیاں بھی انھیں اور پھر وہ ضروریات سے فارغ

ہونے لگے اور پھر تھوڑی دیر کے بعد وہ ان کے پاس پہنچ گیا۔ اسی طرح تروتازہ، اسی طرح چاق و چوبند، اس کے ہونٹوں پر زندگی سے بھرپور مسکراہٹ تھی۔

”میں نے تمہارے لئے ناشتے کا بندوبست کر لیا ہے۔“ اس نے کہا۔

”اوہ شکریہ، آؤ لڑکیوں۔“ پرو فیسر نے کہا اور وہ ان تینوں کو لئے ناشتے کے کمرے میں پہنچ گیا، ناشتے کی میز پر کھانے پینے کی کچھ چیزیں

رکھی ہوئی تھیں، قدیم طرز کی کچھ بوتلیں اور پیالے رکھے ہوئے تھے۔ ان بوتلوں میں رنگین سیال بھرے ہوئے تھے جن میں ہیروں کی طرح چمکدار ذرات تیر رہے تھے، ان ذرات میں زندگی تھی۔

”یہ کیا ہے۔؟“ پرو فیسر خاور نے پوچھا۔

”تمہارا ناشتہ۔ میں نے پوری رات اس ناشتے کی تیاری میں صرف کی ہے۔“

”ارے۔“ پرو فیسر خاور نے چونک کر کہا۔ ”مگر یہ ہے کیا۔؟“

”تعارف کرادوں گا ان تمام چیزوں کا۔ ناشتہ کرو۔“ گوشت اور دوسری چیزیں کھانے کے بعد خاور وغیرہ اس کی طرف دیکھنے لگے۔ اس

نے سرخ سیال کی بوتل کھولی اور اس میں سے تھوڑا تھوڑا سیال ان پیالوں میں نکال کر ان تینوں کی طرف بڑھایا۔ ”پی لو انہیں۔“

”لیکن۔“ پرو فیسر خاور آہستہ سے بولا۔

”پلی لو پروفیسر..... اتنے عرصے میں تمہیں میرے اوپر اعتبار کر لینا چاہئے۔ میں نے آج تک تمہیں کوئی نقصان پہنچانے کی کوشش نہیں کی۔“
 ”اوہ۔ ایسا کوئی خیال ہمارے ذہن میں نہیں ہے۔ بس یونہی پوچھ لیا تھا۔“ پروفیسر خاور نے جلدی سے کہا اور پھر اس نے پیالہ اس کے ہاتھ سے لے لیا۔ لڑکیوں نے بھی پروفیسر کی تقلید کی تھی۔

اور اس کی پیش کی ہوئی اشیاء کا کوئی جواب نہیں ہوتا تھا۔ ایسی خوش ذائقہ اور ایسی زود اثر کھات میں ان کا رد عمل معلوم ہو جاتا۔ تب ان کی طبیعتوں میں ایک انوکھا سرور، ایک انوکھی بٹاشت دوز گئی۔
 ”کمال کے انسان ہو۔ یہ تھا کیا۔“ پروفیسر خاور نے پوچھا۔

”تمہارا لہجہ اس کی تشریح ہے۔ یہ شربت حیات ہے پروفیسر۔ بدن کے خلیات بھر پور زندگی کے طلب گار ہوتے ہیں اور جب ان کی شدید مصروفیات زندگی کی ضروریات پوری نہیں کر پاتیں اور عضواں پناہ مانگتے ہیں تو شربت حیات نئی زندگی بدن میں پہنچا دیتا ہے۔ جسم کی مشینری از سر نو اور بال ہو جاتی ہے۔ اب تم اتنے ہی توانا ہو پروفیسر جتنے اپنی زندگی کے بیسویں سال میں تھے..... اور لو..... یہ قطرہ سرور چیتو..... یہ تمہیں زندگی سے ماحول سے، دلچسپی بخشش گے۔“ اس نے دوسرا پیالہ پیالوں میں ڈالا۔ انہوں نے بے کم و کاست پی لیا۔

”سنو دوست۔ تمہاری بے پناہ قیمتی معلومات کے خزانے ان دیران غاروں تک کیوں محدود ہیں۔ میری رائے ہے کہ انہیں ٹیکر میری دنیا چلو۔ تم نے ہر دور میں انسانوں کی مدد کی۔ اس دور کے تھکے ہوئے انسانوں کے بھی تمہاری ضرورت ہے۔ تم نے انہیں ان عنایات سے کیوں محروم رکھا ہے؟“
 ”نہیں پروفیسر..... میں یہ نیکیاں چھوڑ چکا ہوں۔ کسی دور میں مجھے میری کاوشوں کا صلہ نہیں ملا۔ وقتی طور پر بہت کچھ کہا گیا لیکن لوگ بھول جانے کے عادی ہوتے ہیں۔ یہ پرانی بات ہے جب مجھے اپنے علاوہ دوسروں سے بھی دلچسپی ہوتی تھی۔ اب تو صدیاں بیت گئیں میں نے کسی کے لئے کچھ نہیں کیا..... رہی بات تمہاری..... تو میں تمہیں دوسری حیثیت دی ہے۔ تم تینوں کی ذات سے مجھے دلچسپی ہے کہ میں تمہیں اپنی کہانی سنارہا ہوں۔ اس لئے اس خیال کو ذہن سے نکال دو۔“
 ”اوہ۔“ پروفیسر خاور خاموش ہو گیا۔

”میں اپنی کہانی پھر سے شروع کر رہا ہوں۔ اگر تمہیں دلچسپی ہو تو سننا اور نہ درمیان میں مجھے نوک دینا۔“ پروفیسر خاور نے ان باتوں کا کوئی جواب نہیں دیا۔ ”کیا خیال ہے آگے بڑھوں۔“
 ”ہاں..... ہاں ضرور۔“ پروفیسر جلدی سے بولا۔ وہ اپنی دلچسپی کو دبا نہیں سکا تھا۔ تب اس کے ہونٹوں پر مسکراہٹ پھیل گئی اور پھر اس نے فروزاں اور فرزانی کی طرف دیکھتے ہوئے کہا۔

”سمندر..... عظیم سمندر..... نئے نئے جہانوں کی سیر کرانے والا۔ مجھے سمندر سے خاصی عقیدت ہے۔ اتنا وسیع، اتنا عظیم لیکن خاموش، چپ چاپ، زندگی کی نیرنگیاں دیکھتا رہتا ہے۔ اس نے کسی دور میں مداخلت نہیں کی۔ اس نے اپنے بازو سمیٹ کر دنیا کو خشکی دے دی اور اس خشکی پر بسنے والے نہ جانے خود کو کیا سمجھنے لگے۔ ان میں کوئی فرعون بنا، کوئی شہنشاہ و فرود، کسی نے خدائی کا دعویٰ کیا، خود کو بخرو بر کا مالک کہلواتا چاہا، لیکن اسے

نکلی نے ہی سمیٹ لیا جو سمندر کی عطا کردہ تھی اور سمندر خاموش رہا۔ اسے اس بات پر بھی غصہ نہیں آتا کہ یہ مولے، خود اس پر حق دار ہونے کا دعویٰ کرتے ہیں جس کی ایک ایک کڑی ان-طلوت کے آخری شان کو بھی مٹا دے۔ آپ کا کیا خیال ہے پروفیسر؟“

”ہاں۔ میں تم سے متفق ہوں۔“ پروفیسر نے آہستہ سے جواب دیا۔

”تو پروفیسر..... سمندر کے سینے پر دن رات گزرتے رہے۔ میں عام انسانوں کی طرح بھوک پیاس کے لئے مجبور نہیں ہوں۔ نہ ہی تیز ہواؤں کے گولے مجھے خوفزدہ کرتے ہیں۔ اکثر یوں بھی ہوا کہ لکڑی کی چھوٹی سی کشتی ہوا کے گولوں سے الٹ گئی، تب میں نے لہروں پر سفر کیا اور کئی کئی دنوں کے بعد میری ملاقات اپنی کشتی سے ہوئی۔

یوں دن رات کے سفر جاری رہے۔ نہ جانے کتنے چاند ڈوبے، نہ جانے کتنے سورج ابھرے، میں نے ان کا کوئی حساب نہیں رکھا تھا۔ ضرورت محسوس ہوتی تو کشتی میں ہی آنکھیں بند کر پڑ جاتا۔

یوں ایک صبح جب آنکھ کھلی تو نگاہوں کے سامنے عجیب و غریب مناظر تھے۔ سرخ پتھروں اور پہاڑوں کی بڑی بڑی سلوں کی بے شمار عمارتیں نظر آرہی تھیں۔ بڑا خوبصورت ساحل تھا۔ جس کے ساتھ ساتھ انتہائی مہیب جنگی جہاز کھڑے ہوئے تھے۔ یہ جہاز ان جہازوں سے کہیں عمدہ اور کہیں بڑے تھے جو اہل لیورنٹس نے میری نگرانی میں بنوائے تھے۔

کوئی عظیم آبادی..... میں نے سوچا اور کشتی کو آبادی کی طرف پہنچ دیا۔ ہوائیں اسے سامنے کے ساحل سے کسی اور طرف لے گئیں اور بہر حال وہ ایک سمنان اور ریتلے ساحل سے جا لگی۔ بہت عرصے کے بعد پاؤں زمین سے لگے تھے۔ میں نے ساحل پر پڑے ہوئے ریت کی ٹھنڈک محسوس کی اور پھر کچھ فاصلے پر درختوں کی جانب دیکھنے لگا۔

بڑے اونچے اونچے پھلدار درخت تھے۔ میں ان درختوں کی طرف چل پڑا۔ درختوں کے پھل خوبصورت تھے۔ یوں بھی طویل عرصہ ہو گیا تھا۔ کچھ کھایا پیا نہیں تھا چنانچہ میں ایک درخت پر چڑھ گیا اور میں نے اس کے پھل تو ذکر کھائے۔ نہ جانے کونسی جگہ تھی۔ کیا نام ہے اس کا۔ بہر حال تہذیب میں بہت آگے کے لوگوں کی ہستی معلوم ہوتی تھی۔ درختوں کے درمیان سے میں آگے بڑھتا رہا۔ تب مجھے سرخ پتھروں کی ایک بڑی عمارت نظر آئی اور میں اس اس کی جانب چل پڑا۔

پتھروں کی عمارت کے سامنے ایک شخص لباس سے بے نیاز کھڑا ساکت و جامد ایک طرف دیکھ رہا تھا۔ میں اسے دیکھ کر چونک پڑا۔ اتنا جدید شہر اور یہ برہنہ شخص..... میں نے حلق سے ہلکی سی آواز نکال کر اسے اپنی طرف متوجہ کیا..... لیکن شاید وہ کانوں سے بہرہ تھا..... چنانچہ میں زمین پر قدموں کی تیز آواز پیدا کرتا ہوا اس کے قریب پہنچ گیا۔ تب مجھے ایک عجیب احساس ہوا۔ اس کے جسم کا رنگ انسانوں جیسا نہیں تھا..... کچھ اور نزدیک پہنچا تو مجھے اپنی حماقت پر ہنسی آگئی..... وہ جنگی انسان تھا..... پتھر کا مجسمہ جو انسانی ہاتھوں کا رہن منت تھا۔

لیکن ناقابل بیان فنکاری تھی..... قد و قامت، جسامت، ایک ایک چیز انسان سے اس قدر ملتی ہوئی تھی کہ زندہ انسان کا گمان ہو۔ خوب

مجسمہ ہے..... میں نے اسے دیکھتے ہوئے سوچا..... اور پھر میری نگاہ سامنے دروازے کی طرف اٹھ گئی۔ بڑا سائلی دروازہ جس پر چوٹی کواڑ چڑھے ہوئے تھے۔ کواڑ کھلے ہوئے تھے۔ میں مکان کے اندر چل پڑا..... اور پھر ٹھٹھک کر رک گیا..... دو حسین لڑکیاں ایک دوسرے کے ہاتھ میں ہاتھ ڈالے لکڑی تھیں..... میں نے انہیں غور سے دیکھا۔ ان کے سکوت سے اندازہ ہوا کہ وہ بھی پتھر کی بنی ہوئی تھیں..... انہیں باقاعدہ لباس پہنا یا گیا تھا۔

”یہاں کوئی زندہ انسان بھی ہے.....؟“ میں نے زور سے چیخ کر کہا اور دور کہیں مجھے کچھ آوازیں سنائی دیں..... پھر قدموں کی چاپ..... اور پھر دو حسین لڑکیاں میرے سامنے آگئیں..... میں انگشت بدنداں رہ گیا تھا، کیونکہ یہ دونوں لڑکیاں انہیں مجسموں کی مانند تھیں..... یا یہ انہیں لڑکیوں کے مجسمے تھے۔

مجھے دیکھ کر وہ ششدر رہ گئیں، اور ایک دوسری کی شکل دیکھنے لگیں

”حسین لڑکیوں..... یہاں کون رہتا ہے۔؟“ میں نے پوچھا۔

”تم کون ہو.....؟ اور کہاں سے آئے ہو اجنبی.....؟“ ان میں سے ایک لڑکی نے شیریں آواز میں پوچھا۔

”پہلا سوال میرا تھا، اور اصول کے تحت پہلے تمہیں اس کا جواب دینا چاہیے۔“ میں نے مسکراتے ہوئے کہا۔

”یہاں ہم رہتے ہیں اجنبی اور بابا سلاؤس۔“ اسی لڑکی نے جواب دیا۔

”میں سمندر کے راستے سے آیا ہوں اور اس آبادی میں سب سے پہلے تمہارا مکان نظر آیا..... جب میں اسی طرف چلا آیا۔ کیا تم مجھے اپنا

مہمان بنانا پسند کرو گی۔؟“

”ہمارے ساتھ آؤ..... ہم تمہیں اپنے بابا سلاؤس سے ملا دیں۔“ لڑکیوں نے کہا اور میں ان کے ساتھ آگے بڑھ گیا..... دیکھیں کون سا

ہیں یہ بابا سلاؤس اور کیا کرتے ہیں.....؟ لڑکیاں ایک چوڑے صحن سے گزر کر محراب دار دروں میں سے ایک در میں داخل ہو گئیں۔ میں ان کے

پیچھے تھا..... لڑکیاں نوخیز تھیں اور ان کی چال سے ان کی شوخی کا اندازہ ہوتا تھا۔ وہ ایک دوسرے کو ٹھوکے مارتی چل رہی تھیں..... جب وہ اچانک رکیں

اور میری طرف گھورنے لگیں۔ لیکن اگاہوں میں شرارت تھی۔

”تم یہاں بالکل اجنبی ہو۔؟“

”ہاں۔“

”تم بابا سلاؤس کو بھی نہیں جانتے ہو گے۔؟“

”ہاں..... میں انہیں نہیں جانتا۔“

”ایک تماشہ دیکھو گے۔؟“ ایک لڑکی نے مسکراتے ہوئے کہا۔

”وہ بھی دیکھ لوں گا۔“ میں نے ان کی شرارت پر ہنستے ہوئے کہا۔

”تب یوں کرنا۔ بابا سلاؤس کے سامنے پہنچ کر بالکل خاموش کھڑے رہنا۔ انہیں اپنی آمد کے بارے میں کچھ نہیں بتانا..... بولو ایسا ہی کرو گے۔؟“

”اس سے کیا ہوگا۔؟“

”بس دیکھتے رہنا کیا ہوگا۔۔۔ ایسا ہی کرو گے تو لطف آ جائے گا۔“ اس نے کہا اور میں نے اس سے وعدہ کر لیا۔ حالانکہ بات میری سمجھ میں نہیں آئی تھی۔۔۔ لڑکیاں آگے بڑھ گئیں اور پھر ایک چوٹی دروازے کے سامنے رک گئیں۔

”چلو اندر چلو۔۔۔“ بالکل آہستہ آہستہ۔۔۔ قدموں کی آواز نہ پیدا ہو۔ دوسری نے کہا۔۔۔ اور میں نے ان کے کہنے پر عمل کیا۔۔۔ میرے پیچھے ہی وہ دونوں بھی اندر داخل ہو گئیں۔۔۔ بڑا سا خوبصورت کمرہ تھا۔ چھوٹے بڑے مجسموں سے آراستہ فرش پر عمدہ دری بچھی ہوئی تھی، جس کے ایک کونے میں ایک باریش شخص گردن جھکائے بیٹھا تھا۔۔۔ اس کے سامنے ایک چوٹی صندوق دکھاتا تھا جس پر ایک کھال بچھی ہوئی تھی۔ گردن جھکائے بیٹھا شخص شاید اس کھال پر کسی قسم کے نقش و نگار بنا رہا تھا۔

ہم تینوں نہایت آہستگی سے اندر داخل ہوئے۔ لیکن بوڑھے آدمی کا ہاتھ رک گیا۔۔۔ اس نے گردن اٹھائی اور چونک پڑا۔ اس کی آنکھیں نہیں تھیں۔۔۔ چہرہ کافی خوبصورت تھا لیکن آنکھوں کی غیر موجودگی نے ساری کشش چھین لی تھی۔

وہ گردن اٹھائے رہا اور پھر اس نے آواز دی۔ ”شہیلا۔ اشکاف۔“

”ہاں بابا۔۔۔ ہم ہی ہیں۔“

”کیا بات ہے کیسے آئی ہو۔؟“

”ایسے ہی دیکھنے آ گئے تھے آپ کیا کر رہے ہیں۔“

”حالانکہ اس وقت تمہارا آنا۔۔۔“ بوڑھے نے کہا اور پھر رک گیا۔ جیسے کسی اور بات کا احساس ہوا ہو۔۔۔ پھر اس نے ہوا میں کچھ سونگھا اور گردن اٹھانے لگا۔ اور پھر ٹھیک میری سمت اس کا چہرہ رک گیا۔ چند ساعت وہ اسی طرح گردن اٹھائے رہا اور پھر بھاری آواز میں بولا۔ ”تمہارے ساتھ اور کون ہے۔؟“

”کوئی نہیں بابا۔“ ایک لڑکی شرارت سے بولی۔

”کوئی نہیں۔۔۔“ بوڑھے نے تعجب سے کہا اور پھر بولا۔ ”کیا دروازہ کھلا ہوا ہے۔؟“

”ہاں۔“

”تب دروازے کے باہر دیکھو۔۔۔ کوئی ضرور ہے۔“

”دروازے کے باہر تو کوئی نہیں بابا سلاؤس۔۔۔ ہم ابھی وہاں سے آئے ہیں۔“

”ہوں۔۔۔“ قوی ہیکل بوڑھا اپنی جگہ سے کھڑا ہو گیا۔ ”یا تو تم شرارت کر رہی ہو۔ یا پھر کوئی کہیں قریب ہی پوشیدہ ہے۔۔۔ ہوا میں

اس کی بوموجود ہے۔۔۔ بولو۔۔۔ اگر یہ شرارت نہیں تو ہمیں اسے تلاش کرنا چاہیے۔ کون ہے اور کس مقصد سے آیا ہے۔“

”وہ عورت ہے یا مرد بابا۔۔۔؟“ ایک لڑکی نے پوچھا۔

”مرد ہے۔“ بوڑھے نے یقین سے جواب دیا۔

”اوہ..... اگر مرد ہے تو دہلا پٹنا..... یا تندرست تو آنا۔؟“

”بیکار باتیں کیوں کرتی ہو فضول لڑکیوں..... مجھے بتاؤ وہ کون ہے۔ وہ ایک قوی نیکل مرد ہے..... اور..... ضرورت سے زیادہ طاقتور ہے۔“ بوڑھے کی ناک کسی چوہے کی طرح چل رہی تھی۔ ”ارے وہ تو عجیب ہے..... انوکھا انسان ہے..... شاید اس کی رنگت چاندنی کی طرح سنہری ہے اور..... لیکن وہ زیادہ دور تو نہیں ہے..... سنو..... اے اجنبی تم مجھ سے پوشیدہ نہیں ہو۔؟“

”میں ان شریر لڑکیوں کی طرح تمہیں پریشان نہیں کروں گا بابا۔ ہاں..... میں ان کے ساتھ آیا ہوں..... اور تمہارے شہر میں اجنبی ہوں۔“ میں نے آگے بڑھتے ہوئے کہا اور بوڑھا ٹھٹھک کر رک گیا۔ وہ میری طرف گردن اٹھائے رہا..... پھر بولا۔

”لیکن تم کہاں سے آئے ہو..... اور تمہارا کیا نام ہے۔؟“

”سمندر کے طویل سفر سے آیا ہوں۔ میری کشتی اس طرف آنکلی تھی۔ تمہارے ساحل پر اتر گیا..... میں نہیں جانتا ہوں کہ یہ کون سی جگہ ہے۔ میں نہیں جانتا یہ کون سا علاقہ ہے۔“

”میرے نزدیک آؤ جو ان..... میں اندھا ہوں۔“ بوڑھے نے کہا اور میں اس کے قریب پہنچ گیا۔

”لیکن تمہاری یہ پراسرار قوت عجیب ہے۔“ میں نے کہا اور بوڑھا مجھے ٹٹول کر دیکھنے لگا..... اس نے پہلے میری چہرے کے نقوش ٹٹولے..... پھر میرے بدن کو ٹٹول کر دیکھنے لگا..... اس کے چہرے پر عجیب سے تاثرات پھیل گئے۔

”تمہارے نقوش تمہاری قومیت کی خبر نہیں دیتے..... یہ حیرت کی بات ہے، لیکن بلاشبہ تم کالے رندوں سے زیادہ طاقتور ہو..... اور خوبصورت بھی..... اور تمہارے بدن سے بھی عام انسانوں کی بو نہیں آتی..... تمہارا نام کیا ہے نوجوان۔؟“

”میکارا۔؟“

”یونان ہی سے تعلق رکھتے ہو۔؟“

”ہاں۔“

”اس سے قبل کہاں تھے۔؟“

”جزیرہ فیقلولہ.....“ میں نے جواب دیا۔

”اوہ..... فیقلولہ یہ تو دور کے جزائر میں سے ہے۔ پلوئادک کے جزائر میں سے..... وہاں کا موجودہ حکمران کون ہے۔؟“

”تائیورس.....“ میں نے جواب دیا اور بوڑھا سلانوس سوچ میں ڈوب گیا۔ پھر اس نے گردن ہلائی۔

”نیا نام ہے..... کیا نام بتایا تھا تم نے اپنا میکارا..... ہاں شاید یہی بتایا تھا..... کیوں۔؟“

”ہاں یہی نام بتایا تھا میں نے.....“ میں نے جواب دیا۔

”ہوں.....“ بوڑھا سوچ میں ڈوب گیا اور پھر اندھی آنکھوں کے جڑے ہوئے پونے حسب حیثیت ہلاتے ہوئے کچھ سوچتا رہا۔ ساتھ ہی اس کی ناک کے نتھنے پھولتے پھکتے رہے تھے..... پھر وہ چونکا۔ ”آہم..... لڑکیوں..... تم جاؤ میکا رامیر امہان ہے..... اس کی رہائش کا بندوبست کرو..... اس کی خاطر مدارات کی تیاریاں کرو۔“

”اچھا بابا.....“ دونوں لڑکیوں نے کہا اور باہر نکل گئیں۔ تب بوڑھا میری طرف مخاطب ہوا۔

”ارے..... تم کھڑے کیوں ہو میکا را۔ بیٹھو..... بیٹھ جاؤ..... تم میری زندگی کے سب سے انوکھے انسان ہو.....“ میں ایک مناسب جگہ بیٹھ گیا اور بوڑھا خلاء میں نگراں رہا۔

”میں تمہارے بارے میں کچھ اور جان سکتا ہوں۔ میرے بچے“

”جو کچھ بتا چکا ہوں اس نے تمہیں مطمئن نہیں کیا۔؟“

”اوہ..... ابھی نہیں..... لیکن تم نمایاں خصوصیات کے حامل ہو۔ میں تمہارے بارے میں تشویش میں مبتلا ہو گیا ہوں۔ کیا تم بچہ یونان کے باشندے ہو..... یا تمہارا تعلق کہیں اور سے ہے۔“

بوڑھے کی باتیں مجھے حیران کر رہی تھیں۔ اگر اس کی آنکھیں سالم ہوتیں اور وہ بینائی کھو جانے کی بات کرتا، تو میں سوچتا شاید وہ اندھے ہونے کا بہانہ کر کے دنیا کے رموز سے واقف ہونا چاہتا ہے..... لیکن اس کی بدہیت آنکھوں کے کسی گوشے سے بینائی نہیں چمکتی تھی..... لیکن اس کی باتیں ایسی تھیں جیسے وہ آنکھوں والوں سے زیادہ دیکھ سکتا ہو۔

”اس سے قبل میں تم سے ایک سوال کروں گا سلا فوس۔“

”پوچھو..... کیا پوچھنا چاہتے ہو۔“

”کیا تم نابینا ہو۔؟“

”تمہیں کیا نظر آتا ہے۔؟“

”تمہاری آنکھیں تو واقعی نہیں ہیں۔“

”بچپن سے نہیں ہیں۔ میں پیدائشی اندھا ہوں۔“

”کیا تم کسی کی موجودگی کا اندازہ کر لیتے ہو..... اس کے بارے میں جان لیتے ہو..... تم نے میرے چہرے اور بدن کے رنگ کو بھی پہچان لیا۔“

”اوہ..... ہاں میرے بچے..... اپنی انہی خصوصیات کی وجہ سے ایٹھنٹر کے اس کونے میں زندگی بسر کر رہا ہوں..... مجھے لوگوں میں جانے کی اجازت نہیں ہے ہاں شاید مارا تھون بذات خود اور کبھی کبھی اپنے دانشوروں کو میرے پاس بھیجتا رہتا ہے۔ جب بھی کوئی مشکل پیش آتی ہے مارا تھون میری طرف ہی رخ کرتا ہے۔“

”اوہ..... تو یہاں کے شہنشاہ کا نام مارا تھون ہے۔؟“

”ارے تم نہیں جانتے اسے۔؟“

”اور اس آبادی کا نام ایتھنز ہے۔؟“

”انہوہ..... دیکھو اجنبی..... کیا نام بتایا تھا تم نے، میکا را..... ہاں میکا را..... تمہارے ان سوالوں نے مجھے مزید حیرت زدہ کر دیا، کیا فیقلو یہ کے باشندے ایتھنز کے شہنشاہ مارا تھوں کو بھی نہیں جانتے..... کیا وہ ایتھنز کو بھی نہیں پہچانتے۔؟“ بوڑھے نے کہا۔

”میرا سوال ابھی مکمل نہیں ہوا عظیم سلاؤس..... ابھی میں تمہارے بارے میں جاننے کا خواہشمند ہوں۔“ میں نے کہا۔

”ہاں..... چونکہ تم میرے مہمان ہو..... اس لئے میں تمہارے سوال کا جواب ضرور دوں گا..... تو میرے بچے..... اندھے سلاؤس نے یہ دنیا نہیں دیکھی..... لیکن اس نے دیوتاؤں سے شکوہ ضرور کیا..... اس نے ان سے کہا کہ اسے کس جرم کی سزا دی گئی ہے..... وہ بھی دنیا کو دیکھنے کی خواہشمند ہے..... اور تم جانو..... دیوتا کبھی ایک دوسرے کی دل شکنی نہیں کرتے..... انہوں نے آپس میں مشورہ کیا اور پھر میرے سینے میں ایک روشنی اتار دی جو بینائی والوں سے ہزار گنا زیادہ ہے..... اس روشنی میں، میں ماہِ واچم میں جھانک لیتا ہوں..... کائنات کی وہ سربستہ گتھیاں حل کر لیتا ہوں جن میں آنکھوں والے پھنس جاتے ہیں..... میری آنکھوں میں بینائی تلاش کرو..... اور جب مطمئن ہو جاؤ تو مجھ سے اپنے بارے میں سوالات کرو۔“ بوڑھے نے کہا۔

”کیا مجھے اس گستاخی کی اجازت ہے۔؟“

”ہاں..... ہاں اجازت ہے۔ کیونکہ بہر حال تم میرے مہمان ہو۔؟“

”تو میرے بارے میں جو کچھ تم نے اندازہ لگایا ہے بتاؤ۔“

”خواہ وہ حیرت انگیز ہی کیوں نہ ہو۔؟“

”ہاں..... کیا حرج ہے۔“

”تو سنو جوان..... انسانوں میں تمہارے جیسا انسان شاید ایک بھی نہیں ہوگا..... اور اگر ہوگا تو میرے مشاہدے میں آج تک نہیں آیا۔ تمہارے بدن سے اس مٹی کی بو نہیں آتی جس سے انسان تخلیق کئے جاتے ہیں۔ اس عالم میں، میں تمہیں انسان ہی نہ سمجھوں تو میرا قصور نہیں ہے۔ تمہارا رنگ آتش ہے اور تمہارے مسامات سے آگ کی تپش اٹھتی ہے۔ جو میری سمجھ میں نہیں آتی۔ تمہارے قد و قامت سے تمہاری عمر کا اندازہ نہیں ہوتا۔ میں تمہارے بارے میں سخت الجھن میں ہوں لیکن یہ الجھن دانگی نہیں ہوگی۔ میں تمہارے بارے میں بہر حال سب کچھ معلوم کر لوں گا۔“

”وہ کس طرح عظیم سلاؤس۔“

”ستارے میرے سینے میں اتر آتے ہیں اور میرے سامنے کائنات کے سارے سربستہ راز کھول دیے جاتے ہیں۔ یقین نہ ہو تو صرف آج رات گزر جانے دو۔ کل تم مجھ سے اپنی ساری حقیقت پوچھ لینا۔“

”تو تم ستارہ شناس ہو۔“ میں نے کہا۔

”ہاں۔ اتھنٹر کیا۔ اس کے قرب و جوار میں مجھ جیسا ستارہ شناس نہ ہوگا۔“

”محترم بزرگ۔ میں دل سے تیری عزت کرنے لگا ہوں۔ تیرے حکم پر میں اپنے سارے راز تیرے سامنے کھول دوں لیکن میری یہ

خواہش پوری کر دے۔ میں تیری ستارہ شناسی کا امتحان لینا چاہتا ہوں۔“

”کوئی حرج نہیں ہے میرے بچے۔ اب اس بارے میں میری گفتگو تجھ سے کل ہوگی۔ کیا تجھے ستارہ شناسی سے شغف نہیں ہے۔؟“

”بے حد۔ میں خود بھی کوشش کرتا رہا ہوں لیکن ابھی مبتدی ہوں۔“

”نھیک ہے۔ تو پھر کل پر رہی۔ ہاں تیری ذات سے امید رکھوں کہ میرے ساتھ کوئی دھوکہ نہیں کرے گا۔“

”نہیں۔ میں وعدہ کرتا ہوں۔“

”یہاں دو شوخ لڑکیاں ہیں۔ دنیا سے ناواقف۔ دونوں میرے مردہ بھائی کی نشانیاں ہیں۔ المیز اور شوخ ہونے کی وجہ سے کوئی بھی ان

کے بارے میں غلط فہمی کا شکار ہو سکتا ہے۔ وہ خود بھی نادان ہیں لیکن تو وعدہ کر کہ ان سے کسی کو درغلانے کی کوشش نہیں کرے گا۔“

”تیرے علم کی قسم نہیں۔“ میں نے کہا۔

”اس۔“ بوڑھا چونک پڑا۔ ”یہ کیسی قسم اٹھائی تو نے۔؟“

”بہت مضبوط۔۔۔ اور سچی قسم۔۔۔ ہم صرف اس سے عقیدت رکھتے ہیں جو ہمیں متاثر کرے۔ تیرے انوکھے علم نے مجھے متاثر کیا ہے اور

میں صرف علم کا پرستار ہوں۔ چنانچہ میں نے سب سے بڑی قسم کھائی ہے۔“ میں نے جواب دیا اور یہ حقیقت تھی پروفیسر۔۔۔ یہ قسم سچی تھی اور میرے

لئے بہت بڑی تھی کیونکہ میں نے مذہب کا کوئی تجربہ نہیں کیا تھا اس لئے میں ان سے بہت زیادہ متاثر نہیں تھا۔ میں تو صرف ان علوم سے متاثر تھا جو

میرے لئے دلچسپ ہوتے چنانچہ بوڑھے کی پراسرار قوتوں نے مجھے بہت متاثر کیا تھا اور میں نے انہی کی قسم کھائی تھی۔ بوڑھا چند لمحات میری طرف

نگراں رہا اور پھر میں نے ایک گہری سانس لی۔

”بے شک۔۔۔ تو ہر لحاظ سے عجیب ہے۔ نہ جانے کیوں مجھے تیری شخصیت میں ایک انوکھی کشش محسوس ہو رہی ہے۔“

”میرے بارے میں تیرا علم جو تجھ سے کہے بزرگ سلاؤس۔ میں تجھ سے صرف ایک بات کہوں گا۔ میری ذات سے تجھے اور تیری

لڑکیوں کو کوئی نقصان نہیں پہنچے گا۔ تیرے جیسے انسان کی دل سے قدر۔۔۔ اور عزت نہ کرنا بہت بڑی حماقت ہے۔ میں چونکہ خود بھی علوم کا رسیا ہوں

اس لئے تیری عزت میرے دل میں بہت زیادہ ہے۔“

”چھ الفاظ کی ایک مخصوص شکل ہوتی ہے۔ ان کی ادائیگی کے وقت اندر سے ایک آواز آتی ہے اور وہ بیرونی آواز میں شامل ہو جاتی

ہے۔ اگر تمہارے کان حساس ہیں تو تم اس آواز کو پہچان سکتے ہو۔۔۔ تیری آواز میں اندر کی آواز شامل تھی میکارا۔ چنانچہ میں نے اس آواز کو سمجھ لیا اور

اب اس بارے میں میرے دل میں کوئی شک نہ آئے گا۔“

”اوہ۔“ میں حیران رہ گیا۔ ”تیرے پاس تو حیرت انگیز علوم کے بیش بہا خزانے ہیں عظیم بزرگ۔۔۔ اور میں ایسے علوم کا رسیا ہوں۔“

میرے سپرد جو خدمت بھی کرے گا میں اسے انجام دوں گا..... مجھے اپنے خزانوں میں کچھ دے۔“

”اس کا جواب بھی میں تجھے کل ہی دوں گا۔“ بوڑھے نے صاف گوئی سے کہا اور میں خاموش ہو گیا۔

تھوڑی دیر کے بعد لڑکیاں واپس آگئیں اور انہوں نے اطلاع دی کہ مہمان کے لئے تیاریاں کر دی گئی ہیں۔“

”سمندر کے سفر سے آنے والے آرام کر..... یہ لڑکیاں تیرے آرام کا خیال کریں گی۔“ بوڑھے نے مجھے اجازت دے دی اور میں

لڑکیوں کے ساتھ باہر نکل آیا۔

”تو تیرا نام میکا رہے۔“ ایک لڑکی نے کہا۔

”ہاں..... اور تیرا شبیلہ۔“ میں نے جواب دیا۔

”ارے۔ کیا تو بھی بابا سلاٹوس کی مانند اگلے سیدھے علوم کا ماہر ہے۔؟“

”کیوں۔؟“

”دور نہ تو نے میرا نام کیسے جان لیا۔؟“

”میں تو اشکاف کو بھی جانتا ہوں۔“ میں نے مسکراتے ہوئے کہا۔

”لیکن میں تیرے علم کے بارے میں نہیں سوچوں گی میکا۔ کیونکہ میں شبیلہ کی طرح احمق نہیں ہوں۔“

”کیا مطلب۔؟“

”بابا سلاٹوس نے یہ دونوں نام تیرے سامنے لئے تھے۔“

”ٹھیک ہے لڑکیوں۔ سب سے قیمتی شے عقل ہے۔ سارے علوم عقل کے سامنے بچھ ہوتے ہیں۔ عقل ہی سب سے بڑا علم ہے۔ تم نے

یہ بات یاد رکھی جنہیں حیرت نہ ہوئی جبکہ شبیلہ نے یادداشت کو آؤ از نہیں دی اور اسے حیرت ہوئی۔“ اور شبیلہ کسی قدر بھیسپ گئی۔

لڑکیاں مجھے میری رہائش گاہ تک لائیں۔ یہ عمارت کافی خوبصورت تھی۔ یوں بھی اس علاقے میں دور سے بھی عمارتیں نظر آتی تھیں۔

انہیں دیکھ کر اندازہ ہوتا تھا کہ یہ شہر خوبصورت عمارتوں کا شہر ہے اور یہاں کے باشندے ذہنی طور پر برتر ہیں۔ میری رہائش گاہ بھی بہت عمدہ تھی۔

دونوں لڑکیاں میرے پاس ہی بیٹھ گئیں۔

”تو تیار رہتا ہے میکا۔؟“ شبیلہ نے مجھ سے پوچھا۔

”ہاں۔ جیسا تم نے دیکھا۔“

”تیری اولاد نہیں ہے۔؟“

”نہیں۔“

”اور تیری بیوی۔؟“

”وہ بھی نہیں ہے۔“ میں نے مسکراتے ہوئے کہا اور لڑکیاں ہنس پڑیں۔

”جب بیوی ہی نہیں ہے تو اولاد کہاں سے ہوگی۔“ شبیلہ ہنستے ہوئے بولی۔ ”لیکن تیری بیوی کیوں نہیں ہے میکارا۔؟“ اس نے دوسرا سوال کیا۔

”اس پر تو میں نے خود بھی کبھی غور نہیں کیا۔“

”حالانکہ تو بے حد خوبصورت ہے۔ یہاں ایجنٹسز میں تیرے جیسے خوبصورت انسان نہیں رہتے۔ کیا تو ہمیں اپنے وطن کی باتیں نہیں بتائے گا۔“ معصوم لڑکیوں۔ ممکن ہے تم میری بات کو جھوٹ سمجھو۔ لیکن یوں سمجھو میرا وطن ہی نہیں ہے۔“

”ارے۔ یہ کیسے ممکن ہے۔ تو کہیں تو پیدا ہوا ہوگا۔؟“

”یقیناً۔ لیکن مجھے نہیں معلوم کہ میں کہاں پیدا ہوا۔“

”تیرے والدین نے نہیں بتایا۔؟“

”میرے والدین بھی نہیں ہیں۔“

”اوہ..... ابھی تو اپنے وجود سے بھی انکار کر دے گا۔ یقیناً یقیناً تو ایسا ہی کرے گا۔“

”شاید میکارا ہمیں اپنے بارے میں کچھ بتانا نہیں چاہتا۔“

”وہ ہماری دوستی پسند نہیں کرتا۔“ دوسری لڑکی ناک چڑھا کر بولی۔

”ارے پیاری لڑکیوں۔ غلط فہمی کا شکار مت ہو۔ ایسی بات نہیں ہے۔ ایجنٹسز میں داخل ہونے کے بعد پہلی بار تم سے ملاقات ہوئی ہے۔

میں تمہیں اپنے دوستوں میں شمار کرتا ہوں۔“

”پھر اپنے بارے میں کیوں نہیں بتاتا۔؟“

”یقین کرو..... میں نے جو کچھ کہا ہے ٹھیک کہا ہے۔ یقین نہ آئے تو اپنے بابا سے پوچھ لینا..... وہ تم سے زیادہ نزدیک ہے اور حالات کو

بخوبی سمجھتا ہے۔“

”مگر ہم یہ کیسے مان لیں کہ نہ تیرا وطن ہے، نہ بیوی بچے، نہ والدین۔ کوئی بھی نہیں ہے تیرا۔ کیسی عجیب بات ہے۔“

”مجھے کھانے کو دو لڑکیوں۔ میں بھوکا ہوں۔“

”ارے ہاں..... تو نے تو ہمیں شرمندہ کر دیا۔ واقعی ہم بھول گئے تھے۔ شبیلہ تو یہاں بیٹھ، میں ابھی آتی ہوں۔“ اشکاف نے کہا اور

دروازے کی طرف بڑھی لیکن پھر دروازے کے نزدیک پہنچ کر ٹھٹھک گئی۔ اس نے گھوم کر شبیلہ کی طرف دیکھا اور پھر بولی۔ ”لیکن میں تجھے میکارا کے

پاس نہیں چھوڑوں گی۔ ظاہر ہے اس دوران تو اس سے گفتگو کرے گی اور نہ جانے تم لوگ کونسی باتیں کرو اور میں ان سے محروم رہ جاؤں۔ اس لئے تو

بھی میرے ساتھ آ جا۔ ہم دونوں ملکر میکارا کے لئے کھانا لاتے ہیں۔“

میں ہنس پڑا۔ شبیلہ نے دانت پیستے ہوئے اشکاف کی طرف دیکھا اور پھر دونوں باہر نکل گئیں۔ میں نے پاؤں پھیل کر ایک گہری سانس لی اور اتھنسر کے بارے میں سوچنے لگا۔ اس شہر کا پہلا آدمی ہی اس قدر عالم و فاضل ہے اور نہ جانے یہاں کیا کیا ہو..... اگر یہاں مجھے اہل فن مل جاتے ہیں تو میں کسی اور جھگڑے میں حصہ نہیں لوں گا۔ خاموشی سے یہاں کے فنون یکسوں گا۔ انسانوں کے اپنے ہنگاموں میں پڑ کر بلاوجہ وقت ضائع ہوتا ہے۔ کچھ بھی ہو۔ سارے معاملات سے آنکھیں بند رکھوں گا۔ یہی میرے حق میں بہتر ہے۔ اب تک جو کچھ ہوا وہ مناسب نہیں ہوا تھا۔ میں نے دل میں مصمم ارادہ کر لیا اور اپنے اس فیصلے پر مطمئن ہو گیا۔

خاصی دیر کے بعد دونوں لڑکیاں آئیں۔ وہ عمدہ کھانا ساتھ لائی تھیں جسے انہوں نے میرے سامنے رکھ دیا۔ بہت دن کے بعد میں نے کھانا کھایا۔ مجھے نہیں معلوم وہ کیا تھا لیکن لذت پر تھا۔

لڑکیاں کھانے کے دوران خاموش رہی تھیں لیکن ان کے چہروں سے اندازہ ہو رہا تھا جیسے وہ باتیں کرنے کے لئے بے چین ہوں اور منتظر ہوں کہ میں کھانا ختم کروں تو وہ میرے کان کھائیں۔ چنانچہ میں نے کھانا ختم کر لیا۔

”کیسا کھانا تھا میکا را؟“ شبیلہ نے پوچھا۔

”بہت عمدہ..... ہر چیز عمدہ تھی..... تم دونوں نے ہی تیار کیا تھا۔؟“

”یہاں ہمارے علاوہ اور ہے بھی کون؟ ویسے اب کیا تم آرام کرو گے میکا را؟“

”نہیں۔ تم لوگ یہ بات کیوں پوچھ رہی ہو؟“

”ہم تمہارے پاس بیٹھ سکتے ہیں نا؟“

”ہاں..... کیوں نہیں۔“

”دراصل ہم انسانوں کو تر سے ہوئے ہیں۔ یہاں کوئی نہیں آتا اور اگر لوگ بابا کے پاس آ جاتے ہیں تو ان میں سے کوئی ایسا نہیں ہوتا جس

سے ہم باتیں کریں۔ دوسرے لوگ ہماری طرف توجہ نہیں دیتے۔“

”ایسا کیوں ہے اشکاف۔“ میں نے تعجب سے پوچھا۔

”جمعہ نہیں معلوم؟“

”میں تو تمہارے وطن میں اجنبی ہوں۔“

”ارے ہاں، ہم بھول گئے تھے۔“ اشکاف ہنس کر بولی۔ پھر سنجیدہ ہو کر کہنے لگی۔ ”دراصل شاہ مارا تھوں بابا سلاؤس سے خوفزدہ رہتا ہے

وہ اچھا انسان نہیں ہے اور اپنی کمزوریاں دوسروں سے پوشیدہ رکھنا چاہتا ہے لیکن پورے اتھنسر والے جانتے ہیں کہ بابا سلاؤس حق گو ہیں اور سچ

تلاش کر لیتے ہیں..... اس سے پہلے بابا سلاؤس مارا تھوں اول کے دربار میں بڑی حیثیت کے مالک تھے۔ مارا تھوں اول ان سے بڑی عقیدت رکھتا

تھا۔ وہ خود بھی نیک انسان تھا اور اسے بابا کی حق گوئی کی کوئی پروا نہیں تھی بلکہ اس بنا پر وہ ان کی بے پناہ عزت کرتا تھا..... لیکن اس کے بیٹے مارا تھوں

دونم نے اس کی موت کے بعد برسرِ اقتدار آتے ہی بہت سے کاموں میں سے ایک کام یہ بھی کیا کہ بابا سلاؤس کو دربار سے رخصت دے دی۔ اس نے کہا کہ چونکہ بابا سلاؤس نے ساری زندگی اس کے باپ کی خدمت کی ہے، اس لئے اب ان کے آرام کا وقت ہے۔ اور اس نے بابا سلاؤس کے لئے شہر سے الگ تھلگ یہ عمارت بنوا دی۔ انہیں یہاں منتقل کر دیا۔ وہ اس قدر وہمی انسان ہے کہ اس نے دوسرے لوگوں پر یہاں آنے پر پابندی لگا دی مبادا وہ بابا سلاؤس سے اس کے بارے میں کچھ معلوم نہ کر لیں۔

”اوہ۔۔۔ کمال ہے۔۔۔“ میں نے کہا۔

”تب سے ہم الگ تھلگ پڑے رہتے ہیں اور ہمارے پاس کوئی نہیں آتا۔۔۔ لیکن جب کوئی پیچیدہ مسئلہ اٹک جاتا ہے اور مارا تھون کی گاڑی اٹک جاتی ہے تو وہ بابا کے پاس ہی آتا ہے۔“

”بہت خوب۔۔۔ لیکن وہ کس قسم کی انسان ہے۔۔۔؟“

”ہمیں تو معلوم نہیں۔۔۔ لیکن بابا کہتے ہیں کہ وہ اچھا انسان نہیں ہے۔“

”ہوں۔۔۔“ خوب کہانی ہے۔

”اس لئے ہم انسانوں سے بات کرنے کو ترس گئے ہیں۔۔۔ میکا را۔ کیا تم بھی یہاں سے چلے جاؤ گے۔؟“

”ابھی میرا ایسا کوئی ارادہ نہیں ہے۔“

”یہ بہت اچھی بات ہے۔۔۔ اب ہم قین ہو جائیں گے۔ ہم دونوں تمہیں یہاں کوئی تکلیف نہیں ہونے دیں گے۔“

”ہاں۔۔۔ تم اچھی لڑکیاں ہو۔“

اور پھر وہ نیک لڑکیاں رات گئے تک میرے کان کھاتی رہیں۔ طویل عرصے سے ان کی زبان بند تھی وہ اس کی کسر پوری کر لینا چاہتی تھیں۔۔۔ بمشکل تمام وہ رات کا کھانا میرے ساتھ کھانے کے بعد آرام کرنے چلی گئیں اور میں بھی اپنے بستر میں لیٹ گیا۔

بہر حال میں یہاں آ کر نا خوش نہیں تھا۔۔۔ رسی پرانی یادوں کی بات۔ تو پرو فیسر۔۔۔ میرے سینے میں دل کا وجود تو ہے۔۔۔ لیکن شاید وہ بیہوش سے بھی زیادہ مضبوط اور مضبوط دھات سے بنا ہوا ہے کیونکہ گزرے ہوئے لمحات بھولنے میں اسے ملکہ حاصل ہے۔۔۔ میں نے کبھی گئے ہوئے وقت کا انوس نہیں کیا۔ شاید انسانی زندگی کی طوالت میں یہ بات بھی کارآمد ہوتی ہے۔ ماضی کے دور ہماری عمر گھٹاتے رہتے ہیں۔ انسان بھی کسی حد تک ماضی کی پریشانیوں کو بھولنے کی قوت رکھتا ہے، لیکن معمولی حد تک۔۔۔ اگر وہ صرف حال پر محنت کرے تو اس کی زندگی طویل ہو سکتی ہے۔

یوں نہ اب میرے ذہن میں لپاس تھی نہ تھا۔۔۔ حالانکہ میرے یہ راتیں عورت سے خالی تھیں۔ لیکن اس کے باوجود کوئی عورت یاد بن کر میرے ذہن میں نہیں تھی اور پھر ان کی تعداد اتنی تھی کہ میں کسے کسے یاد رکھتا۔ ہر ایک نمایاں خصوصیات کی حامل تھی۔ ہر ایک نے نوٹ کر مجھ سے محبت کی تھی۔ کسی ایک کے بارے میں سوچنا حماقت تھی۔

ہاں بوڑھے سلاؤس نے میرے اوپر نقش چھوڑا تھا۔۔۔ یہ باصلاحیت بوڑھا مجھے کچھ دے گا۔ یوں ان لوگوں کے بارے میں اور اتنے مختصر

کے بارے میں سوچتے سوچتے میں سو گیا۔

اور پھر دوسری صبح دونوں لڑکیاں میرے اوپر نازل ہو گئیں۔

”تمہارے صبح کے معمولات کیا ہیں۔؟“ انہوں نے پوچھا۔

”کچھ نہیں..... میں معمولات کا محتاج نہیں ہوں۔“

”تب ناشتے کی تیاریاں کرو۔“

”کیا تیاریاں کرنا ہوتی ہیں۔؟“ میں نے مسکراتے ہوئے پوچھا۔

”تیاریاں کچھ نہیں..... بس منہ ہاتھ وغیرہ دھونا۔“ شبیلہ بولی۔

”ٹھیک ہے۔“ میں نے مسکراتے ہوئے کہا اور پھر بقول ان کے میں نے تیاریاں مکمل کر لیں اور وہ مجھے لے کر عمارت کے دوسرے حصے

میں چل پڑیں۔ اس وقت مجھے بابا سلاؤس کے ساتھ ناشتہ کرنا تھا۔

اور بوڑھے سلاؤس کا خیال آتے ہی مجھے یاد آیا کہ آج وہ میرے بارے میں اپنی معلومات کا اظہار کرے گا۔ دیکھنا ہے بڑے میاں کہاں

تک پہنچے اور میرے بارے میں ان کے علم نے کیا کہا۔ ویسے تائیورس کے ختم اور گستاخ تو میرے ستارے ہی تلاش نہیں کر سکتے تھے۔ تھوڑی دیر کے

بعد میں اس جگہ پہنچ گیا جہاں ناشتے کا انتظام تھا اور سلاؤس پالٹی مارے کسی سوچ میں غرق بیٹھا تھا۔

ہمارے قدموں کی چاپ سن کر اس نے نگاہیں اٹھائیں اور پھر اس کے ہونٹوں پر استقبالیہ مسکراہٹ پھیل گئی۔

”آؤ میکارا..... آؤ بچو.....“ اور میں نے ایک گہری سانس لی۔ ”تم اس طرف آ جاؤ میکارا۔“ اس نے کہا اور میں اس کی بتائی ہوئی جگہ بیٹھ گیا۔

”کیا میں ایک بات پوچھ سکتا ہوں محترم سلاؤس۔؟“

”ضرور میرے بچے.....“ سلاؤس نے خوش اخلاقی سے کہا۔

”کسی فرد کی آمد کی اطلاع تمہیں صرف ہواؤں سے ملتی ہے یا دوسرے ذرائع بھی ہیں۔؟“

”میں نہیں سمجھا۔“ اس نے کہا۔

”تمہیں کیسے معلوم ہوا کہ میں بھی لڑکیوں کے ساتھ ہوں..... کیا میرے خوشبو سے۔؟“

”نہیں..... اس وقت میں نے تمہیں نہیں سونگھا..... اگر سماعت ٹھیک ہو تو اندازہ ہو جاتا ہے کہ آنے والے کتنے ہیں۔ ان کے قدموں کی

چاپ ان کی تعداد کا پتہ دیتی ہے۔ چنانچہ اس وقت چھ پاؤں اٹھ رہے تھے اور باقی دو پاؤں تمہارے علاوہ اور کس کے ہو سکتے تھے۔“

”تمہاری ان پراسرار صلاحیتوں نے مجھے حیران کر دیا ہے بابا سلاؤس۔“ میں نے اعتراف سے گردن ہلاتے ہوئے کہا اور بابا سلاؤس

کے ہونٹوں پر پھسکی سی مسکراہٹ پھیل گئی۔

”لیکن پوری زندگی میں، میں سب سے زیادہ حیران تم سے مل کر ہوا ہوں میکارا..... یا تمہارا جو بھی نام ہو.....“ بوڑھے نے کہا اور اس

کے آخری جملوں پر میں چونک پڑا۔ گویا اس نے میرے نام پر شک کا اظہار کیا تھا..... شاید اس نے میرے بارے میں کچھ معلوم کر لیا تھا۔
 ”کیوں محترم بزرگ۔؟“ میں نے پوچھا۔

”ناشتے کے بعد اس موضوع پر گفتگو کریں گے۔“ بوڑھے نے کہا اور ہم ناشتے میں مصروف ہو گئے..... دونوں لڑکیاں شرارت آمیز نگاہوں سے مجھے دیکھ رہی تھیں۔ وہ چھوٹی چھوٹی شرارتیں بھی کر رہی تھیں..... جن سے ان کے ہنسنے کی عکاسی ہوتی تھی۔ پھر ناشتہ ختم ہو گیا اور بوڑھے سڈانوس نے لڑکیوں سے کہا۔

”شبیلہ اور اشکاف۔؟“

”جی بابا۔“ دونوں لڑکیاں بیک وقت بولیں۔

”بس تم لوگ جاؤ..... دوپہر کے کھانے کی تیاریاں کرو۔ میں ذرا میکارا سے گفتگو کروں گا..... اور ہاں تم درمیان میں ہمارے پاس آنے کی کوشش نہیں کرو گی۔“

”گفتگو کتنی طویل ہو گی بابا۔؟“ شبیلہ نے پوچھا۔

”بس جب تک تمہیں بلایا نہ جائے۔“ بوڑھے نے محبت آمیز غصے سے کہا اور دونوں لڑکیاں ہنستی ہوئی باہر نکل گئیں۔ تب بوڑھے کے چہرے پر سنجیدگی پھیل گئی اور اس نے ایک گہری سانس لے کر کہا۔

”میں نے ساری رات جاگ کر گزاری ہے میکارا۔ لیکن ستارے بھی تمہاری گہرائی تلاش نہ کر سکے، البتہ انہوں نے تمہارے بارے میں جو کچھ بتایا ہے وہ سخت حیرت انگیز ہے..... تم اس کی تصدیق یا تردید کرو گے میرے بچے۔؟“

”ہاں بابا..... لیکن ایک شرط کے ساتھ۔“ میں نے کہا۔

”کیا شرط ہے۔؟“

”اول تو یہ کہ میں اپنے بارے میں جو کچھ کہوں گا اس پر یقین کرو گے جو نہ بتا سکوں گا اس کے بارے میں جان لو کہ وہ مجھے خود معلوم نہیں ہے، دوسری شرط یہ ہے بابا..... کہ میں نے آج تک اپنی ساری حقیقت کسی کو نہیں بتائی۔ تم سے کچھ نہیں چھپاؤں گا، لیکن تم سے اس کا معاوضہ طلب کروں گا۔“ میں نے کہا۔

”معاوضہ..... کیا معاوضہ ہو گا وہ۔؟“

”تم مجھے اپنا شاگرد بنالو گے..... تمہارے سینے میں جتنے علوم پوشیدہ ہیں مجھے سکھا دو گے۔“

”شرط بہت کڑی ہے میرے بچے..... میں نے آج تک کسی کو اپنا شاگرد نہیں بنایا۔“

”تب میں مجبور ہوں بزرگ۔ تمہارے کہنے سے اسی وقت میں تمہارا مکان چھوڑ سکتا ہوں۔“

”لیکن یہ میری پوری زندگی کی کمائی ہے۔“

”میں اس کی بہتر حفاظت کروں گا۔“

”اگر میں تمہاری شرط ماننے سے انکار کروں تو؟“

”میں خاموش ہو جاؤں گا۔“

”لیکن میں تمہارا راز جاننا چاہتا ہوں۔“

”میں نے بھی اپنی زندگی کا راز کسی کو نہیں بتایا محترم بزرگ۔۔۔ طویل زندگی میں آپ کو راز دار بننا ہا ہوں۔“ میں نے صاف لہجے میں کہا۔

”طویل زندگی۔۔۔“ بوڑھے نے دلچسپی سے پوچھا اور میں نے غور سے اسے دیکھا۔ اس نے میرے ان جملوں پر زیادہ توجہ دی تھی۔

”ہاں۔۔۔۔۔“ بہر حال میں نے آہستہ سے کہا۔

بوڑھے مسلمانوں کے چہرے سے دے دے اضطراب کا اظہار ہو رہا تھا۔۔۔ وہ بے چینی سے ہاتھ مل رہا تھا اور پھر اس نے گہری گہری سانسیں لیتے ہوئے کہا۔۔۔

”نوجوان۔۔۔ نوجوان۔۔۔ تم نے مجھے بڑی الجھن میں ڈال دیا ہے۔ میں۔۔۔ میں اتنا بڑا وعدہ کیسے کر سکتا ہوں۔“

اور میرے ہونٹوں پر طنزیہ مسکراہٹ پھیل گئی۔ اندھے بڑے میاں۔ تمہاری حیثیت کیا ہے۔ میرے بارے میں جانو گے تو اپنے سارے

علوم بھول جاؤ گے۔ تم صرف چند حیرت انگیز علوم رکھتے ہو۔۔۔ میرا سینہ ہزار بارانوں کا مقبرہ ہے۔ تم اپنی اس تھوڑی سی زندگی کے تجربے کو بہت بڑی

چیز سمجھ رہے ہو۔ میں تم سے عمر میں لاکھ گنا بڑا ہوں۔

بوڑھے مسلمانوں کے چہرے پر ایسے ہی تاثرات تھے۔ ان میں کوئی تبدیلی نہیں آئی تھی۔ تب اچانک میری فطرت نمود کر آئی اور میں ہنس پڑا۔

”تم شاید بہت پریشان ہو مسلمانوں۔“

”ہاں میرے بچے۔۔۔ دراصل میں۔۔۔۔۔“

”جاؤ۔۔۔ میں نے اپنی شرط واپس لی۔ پوچھو۔۔۔ تم خود کیا پوچھنا چاہتے ہو۔؟“

”ستاروں کی الجھن میرے لئے بڑی حیثیت رکھتی ہے۔ بہر حال تمہارا شکریہ۔ تم نے نہایت فراخ دل سے اپنی شرط واپس لی ہے۔“

”اس کی بھی وجہ ہے معزز مسلمانوں۔۔۔۔۔ ہا تو تمہارے ستارے کیا کہتے ہیں میرے بارے میں۔؟“

”ستارے۔“ بوڑھے نے ایک گہری سانس لی۔ ”اس سے قبل میرا علم اس قدر ناکارہ نہیں ہوا۔ میں اس عظیم کھکشاں میں تمہارا ستارہ نہیں

تلاش کر سکا۔ تب میں نے سفید تنگھٹ میں تمہاری لکیریں تلاش کیں اور کچھ انوکھی آوازیں میرے کانوں سے نکرائیں۔۔۔ مجھے بتایا گیا کہ تمہاری

عمر لامحدود ہے۔۔۔ تمہاری عمر تو بہت طویل ہے۔۔۔ اتنی طویل کہ کھکشاں میں تمہاری تصویر نہیں ہے۔۔۔ تم انسانوں سے الگ اور لافانی ہو۔ تمہاری

فناستاروں کی دھنک میں پوشیدہ ہے۔ اور کون ہے جو اس دھنک میں جھانک سکا۔ مجھے بتایا گیا ہے کہ زندگی کے قائل آگ اور سمندر تمہارے

دوست ہیں۔ آگ تمہاری روح و جسم کو جلا بخشتی ہے۔ سمندر تمہاری حفاظت کے لئے مجبور ہے۔ کیا یہ درست ہے میکارا۔؟“

”تمہارا علم تمہیں مطمئن نہیں کرتا ہے۔؟“

”میں الجھن میں ہوں۔ میرے علم نے مجھے آج تک دھوکہ نہیں دیا۔“

”میں تمہارے علم کی تائید کرتا ہوں۔“

”یعنی..... یعنی.....؟“ بوڑھے آگے جھک آیا۔

”ہاں..... میں صدیوں سے زندہ ہوں۔ میں نے انسان کا ارتقاء دیکھا ہے۔ میں نے دیکھا ہے جب تم پہاڑوں میں رہتے تھے۔ میں اس وقت بھی تھا جب تمہیں بھوک پیاس کی پہچان نہیں تھی..... میں نے تمہیں درختوں پر رہتے اور برہنہ پھرتے دیکھا ہے۔ ہاں میں نے تو صدیوں تمہاری خدمت کی ہے۔ میں ہمیشہ تمہارا معاون رہا ہوں۔ جہاں تم تک تہذیب کی روشنی نہیں پہنچی تھی وہاں میں اپنے تجربات لے کر تم تک پہنچا..... اور میں نے تمہیں زندگی کے گریٹائے..... تم ایک چھوٹے سے علم کی بات کرتے ہو۔ میرے سینے میں صدیاں محفوظ ہیں..... سنو..... مجھے صدیوں نے جنم دیا ہے..... میں صدیوں کا بیٹا ہو۔ وقت نے ہلکورے دے کر میری پرورش کی ہے..... میں نے برف کے نیچے سینکڑوں سال آرام کیا ہے..... سمندر کی لہریں میرے بدن کی حفاظت پر مامور ہیں۔ آگ میرے بدن کو زندگی کی حرارت دیتی ہے..... تم مجھے کیا سمجھتے ہو سلاؤس۔“

میری آواز میں نہ جانے کیا تھا۔ بوڑھے سلاؤس کے بدن کی لرزش نمایاں ہوئی اور وہ زور زور سے کانپنے لگا۔

میں خاموشی سے اس کی شکل دیکھ رہا تھا۔ وہ کئی منٹ تک کچھ نہ بول سکا۔ پھر اس کے چہرے پر شرمندگی کے آثار ابھرائے۔ اور اس کے بعد اس کی لرزتی ہوئی آواز ابھری۔

”تب..... تب تو تیرے سامنے میرا علم بے حقیقت ہے۔“

”ہاں..... تمہارا علم میری ذات کے آگے کوئی حیثیت نہیں رکھتا۔“ میں نے غرور سے کہا۔

”لیکن تو کیا ہے میکارا..... اور تیرا نام میکارا ہی ہے۔؟“

”نہیں..... تم نے مجھے جو نام دیا میں نے اسے اپنا لیا۔ میں کائنات کا کوئی نمایاں وجود نہیں ہوں۔ کسی نے مجھے دیتا کہا۔ میں خاموش ہو

گیا۔ کسی نے مجھے چاند، کسی نے سورج کا بیٹا کہا۔ میں نے تردید نہ کی۔ جس نے جو کچھ کہا میں نے تسلیم کر لیا۔ میں تو تمہارے ہی درمیان بیٹے والوں میں سے تھا۔“

”کیا تخلیق کائنات تیرے سامنے ہوئی۔؟“

”نہیں..... میں اعتراف کرتا ہوں کہ ستارے، چاند، سورج اس وقت موجود تھے جب میں نے آنکھ کھولی۔ میں نے امن کے خالق کو

محسوس کیا ہے، میں جانتا ہوں کہ کائنات کے لائق اور ازبائے سربست میری نگاہوں سے گم ہیں مجھے صرف وہ معلوم ہے جتنا میرے جیسے کسی انسان کو معلوم ہو سکتا ہے۔ اس سے آگے کی باتیں میں نہیں جانتا۔“

”میرا علم تیرے آگے بے حقیقت ہے میکارا۔ پھر تو مجھ جیسے انسان کو استاد کیوں بنا رہا ہے۔؟“

”میں نے صدیوں میں ہر دانش ور سے رابطہ رکھا ہے۔ مجھے جہاں سے بھی علم ملا، میں نے حاصل کیا اور جہاں سے علم ملا میں نے اس کی

قد رکی..... میرے معلم بن ہو گئے..... لیکن ان کا دیا ہوا علم میرے سینے میں محفوظ ہے۔ میں نے اسے رقم کیا ہے..... اور کائنات میں جب انسانیت کو اس کی ضرورت ہوئی، جب لوگ بھٹکے تو میں انہیں ان کی امانت واپس کر دوں گا۔ میں ان رازوں کو ان کے مالکوں کے سپرد کر دوں گا۔ میرے پاس یہ ان کی امانت ہیں۔“

”تو عظیم ہے میکارا..... میں تجھ سے شرمندہ ہوں۔“

”نہیں بزرگ..... میں نے اپنا وعدہ پورا کیا ہے ورنہ اتنی تفصیل سے کوئی میرے بارے میں نہیں جان سکا۔“

”میکارا..... یہ جاننے کے بعد..... تیرا راز جاننے کے بعد تو میں شرمندہ ہوں۔ میری خواہش ہے کہ میں خود تجھ سے کچھ سیکوں۔ میں تجھ سے کائنات کی کہانیاں سنوں۔ ان کہانیوں سے میں اپنے عقیدے کے بارے میں اندازہ لگاؤں گا کہ میں کہاں تک درست ہوں۔ میری سن میکارا..... میں اپنا راز تیرے پاس امانت رکھنا چاہتا ہوں۔ جو تیری شرط تھی۔ وہ اب میری خواہش ہے۔“

”میں نے قطرے قطرے جمع کئے ہیں سلاؤس۔ یہی قطرے سمندر بن کر میرے سینے میں موجزن ہیں۔ مجھے جہاں سے بھی جو کچھ ملتا ہے۔ میں اس کی حصول کے لئے کوشاں ہو جاتا ہوں۔“

”اور بلاشبہ تیرا سینہ۔ میرے علم کے لئے سب سے محفوظ جگہ ہے۔“ سلاؤس نے کہا اور میں خاموش ہو گیا۔ ”میں دل سے تیار ہوں۔ لیکن کیا تو مجھے کائنات کی کہانیاں سنائے گا؟ کیا تو مجھے صدیوں کا علم دے گا؟“

”ہاں سلاؤس..... میں تیری معلومات میں اضافہ کرنے میں دریغ نہیں کروں گا، میں کوتاہ دل نہیں ہوں۔“

یوں پروفیسر..... سلاؤس دل سے میرا قائل ہو گیا۔ وہ میری بے پناہ عزت کرتا تھا..... اس کی دونوں ہتھیلیاں بھی مجھ سے خوش تھیں اور انہیں جب بھی موقع ملتا، وہ مجھے گھیر لیتیں اور شرارتیں کرتیں۔

بہر حال میں نے انہیں معاف ہی کر دیا تھا۔ میں ان کی شرارتوں سے محفوظ ہوتا..... لیکن اس سے آگے نہ میں خود بڑھا تھا، نہ میں نے انہیں بڑھنے دیا تھا گو مجھے عورت کی طلب بھی تھی لیکن سلاؤس کے دلچسپ علوم نے میری طلب کم کر دی تھی۔ بے شک بوڑھا سلاؤس عجیب و غریب علوم کا ماہر تھا۔ میں نے بیشمار نئی باتیں اس سے سیکیں..... اس سے مجھے معلوم ہوا پروفیسر..... کہ خالق کائنات نے کائنات کی تشکیل کی۔ پھر اس نے انسان کو ساری مخلوق سے افضل کیا۔ اس نے اسے وہ دماغ دیا جو کائنات کے ایک راز کو حل کر لے۔ ہاں اس نے راز، راز ہی رہنے دیئے۔ اور اس نے کھلی آزادی دی۔ جو محنت کرے، کوشش کرے وہ ان رازوں کو پالے اور کائنات کا ایک ایک راز انسانی ذہن کے لئے آغوش کی مانند ہے۔ غور کرو تو سمجھ لو ورنہ دنیا سے بے بہرہ موت کی آغوش میں جا سوؤ۔ سو اس کے بدلے میں نے اسے ابتدائے دنیا کی کہانیاں سنائیں۔ اسے بتایا کہ انسان نے کس انداز سے سوچا۔ اس نے کیسے ارتقاء کی منازل طے کیں اور اس کے سوچنے کا انداز کیا رہا۔

بوڑھا سلاؤس مجھ سے بے حد خوش تھا۔ ایک شام اس نے کہا۔ ”عظیم میکارا۔ شہر سے دور..... اس ویرانے میں تیرا دل نہیں گھبراتا۔ کیا تجھے اہل اتھنز سے ملنے کی خواہش نہیں ہے۔؟“

”تیرے علوم میرے لئے اس قدر پرکشش ہیں کہ میری توجہ اس طرف گئی ہی نہیں۔“

”اوہ..... یہ تیری عزت افزائی ہے ورنہ تیرے سامنے میں بے حقیقت ہوں..... ویسے اتفاق ہے کہ شاہ مارا تھون کو ابھی تک میری

ضرورت پیش نہیں آئی ورنہ وہ یہاں آتا تو تیری ملاقات اس سے ہو جاتی۔“

”میں اس سے ملاقات کا زیادہ خواہش مند بھی نہیں ہوں کیونکہ وہ کوتاہ ذہن ہے۔“

”کیوں۔ اس سے ملے بغیر یہ اندازہ تو نے کیسے لگایا۔؟“

”اس بات سے کہ اس نے تجھ جیسے عالم فاضل سے پہلو تھپی کی، تیرے علوم اس کی بادشاہت کو چار چاند لگا سکتے تھے۔ جو صاحب علم کو

کھونے کی کوشش کرے ہم اسے قدر کی نگاہ سے تو نہیں دیکھ سکتے۔“

”ہاں۔ تیرا اندازہ درست ہے۔“ بوڑھے نے گردن ہلاتے ہوئے کہا اور پھر وہ خاموش ہو گیا۔ اسی وقت شبیلہ اور اشکان آ گئیں۔ ان

کے لباس پانی میں بھیگ رہے تھے۔

”کیا بات ہے تم لوگ کیسے آئی ہو۔؟“ اس بوڑھے نے پوچھا۔

”باہر کا موسم بہت اچھا ہے۔ آسمان پر دھند لائیں اندر ہی ہیں۔ ہم نے سوچا کہ میکا را کو ہانگ کی سیر کرائیں۔ ساحل بہت خوبصورت لگ

رہا ہے۔“

”جاؤ میکا را۔ یہ شریر لڑکیاں تمہیں پریشان کرنا چاہتی ہیں۔“

”میں ان کے ساتھ جاتا ہوں۔“ میں نے سلافوس سے کہا اور باہر نکل آیا۔ دونوں لڑکیاں ہار یک لباس پہنے ہوئے تھیں۔ پانی میں بھیگے

ہوئے لباس ان کے کنارے جسموں سے چپک گئے تھے اور ان کے آتش بدن نمایاں ہو گئے تھے۔ ایک لمحے کے لئے میرے ذہن میں یحجان برپا ہو

گیا لیکن پھر میں نے خود کو سنبھال لیا۔ میں سلافوس سے وعدہ کر چکا تھا اور ان لڑکیوں کو عورت سمجھنے کے لئے تیار نہیں تھا۔

ہم عمارت سے نکل کر پہلے پھلوں والے درختوں کے درمیان پہنچے اور شبیلہ بول پڑی۔ ”میکا را۔ کیا تم درخت پر نہیں چڑھ سکتے۔؟“

”کیوں نہیں۔“ میں نے جواب دیا۔

”تب پھر تم پھل توڑو۔ ہم ساحل پر بیٹھ کر کھائیں گے۔“

”جیسی تمہاری رائے شریر لڑکیوں۔“ اور میں نے کئی درختوں پر چڑھ کر ان کے لئے پھل توڑے جنہیں انہوں نے اپنے بھیگے ہوئے

لباس میں چھپا لیا۔ پھر ہم ساحل پر پہنچ گئے۔

سمندر پر موسم کا اثر تھا۔ سفید جھاگ اڑاتی ہوئی لہریں کنارے پر سرخ رہی تھیں..... دونوں لڑکیاں ریت پر بیٹھ گئیں۔ نوجوان تھیں اور

پھر موسم کا اثر۔ ان کی آنکھوں میں جوانی اندر ہی تھی۔ پھل انہوں نے ریت پر رکھے اور پھر ساحل پر لیٹ گئیں۔ لہریں ان کے کنارے جسموں کی

طرف لپکیں اور انہیں بوسہ دیکر لوٹ گئیں۔ دوسروں لہروں کو خبر کرنے..... لڑکیاں مست تھیں اور پانی میں کدوٹ بدل رہی تھیں اور ان کی تشنہ لگا رہی

بار بار میری طرف اٹھ جاتی تھیں۔

پھر شبیلہ میرے پاس آگئی۔ ”میکارا۔“ اس نے لرزتی آواز میں مجھے پکارا اور میرے بدن میں سنسنی دوڑ گئی۔

”ہوں۔“ میں نے اس کی طرف دیکھے بغیر کہا۔

”ادھر دیکھو میکارا۔“

”کیا بات ہے شبیلہ۔؟“ میں نے اسے دیکھتے ہوئے کہا۔

”تمہارے پاس بیٹھ جاؤں۔؟“

”بیٹھو۔ اس میں پوچھنے کی کیا بات ہے۔“ میں نے جواب دیا اور شبیلہ میرے بالکل نزدیک بیٹھ گئی۔ اشکاف کا رخ سمندر کی طرف تھا اور

وہ بظاہر ہم دونوں سے لاپرواہ سمندر کی لہریں گن رہی تھی۔

”میکارا۔“ شبیلہ نے عجیب سے لہجے میں کہا۔

”ہوں۔“ میں نے اس کی طرف دیکھے بغیر جواب دیا۔

”تم۔۔۔ تم یہاں خوش ہو میکارا۔ ہمارے اس مکان میں تمہارا دل لگ گیا۔؟“ اس کی آواز میں عجیب سی ہلکا ہٹ تھی اور میں نے چونک

کر اسے دیکھا۔ پھر میں نے ایک گہری سانس لی۔ شبیلہ کی آنکھیں اس کے ولی احساسات کی چغلی کھا رہی تھیں۔۔۔ موسم کی شراب نے ان کے ذہنوں پر سرد طاری کر دیا تھا اور اس وقت وہ خالصتاً لڑکیاں بن گئی تھیں۔

لیکن انوکھی بات تھی۔۔۔ ان دونوں کا آپس میں کیا معاملہ ہوا تھا۔ اشکاف اس طرح الگ تھلگ کیوں ہو گئی تھی؟ بہر حال میں اس کا اندازہ بھی لگانا چاہتا تھا۔ جہاں تک ان لڑکیوں کی طرف منتقل ہونے کی بات تھی تو اس کا سوال ہی نہیں پیدا ہوتا تھا۔ میں نے بوڑھے سلاٹس سے وعدہ کیا تھا اور بہر حال بوڑھا میرا استاد تھا حالانکہ لڑکیوں کے گلدائے بدن میرے جذبات بھی ابھار رہے تھے لیکن میں اتنا بدحواس بھی نہیں تھا کہ جذبات میں سب کچھ فراموش کر بیٹھتا۔

”تم نے میری بات کا جواب نہیں دیا میکارا۔“

”ہاں۔ میں بہت خوش ہوں شبیلہ۔۔۔ لیکن آج تمہیں اس بات کا خیال کیوں آ گیا۔“

”بس یونہی۔ تمہارے آنے سے ہمیں بھی بہت خوشی ہوئی ہے۔ ہم۔۔۔ ہم۔۔۔ ہم چاہتے ہیں کہ تم ہم سے خوب کھل مل جاؤ۔“

”اس سے زیادہ کیا۔۔۔ دیکھو۔۔۔ میں تمہارے ساتھ ہوں۔“

”لیکن۔۔۔ لیکن۔“ شبیلہ دل کی بات کہہ نہیں پا رہی تھی۔

”اشکاف وہاں کیوں بیٹھی ہے شبیلہ۔ اسے بھی اسی جگہ بلا لو۔“

”ایں۔ اشکاف۔“ شبیلہ کا چہرہ اچانک اتر گیا۔ نہ جانے احمق لڑکی کیا سمجھتی تھی۔ اس نے گردن جھکا لی اور پھر وہ خاموشی سے میرے پاس

سے چلی گئی۔ اس نے اشکاف سے کچھ کہا اور اشکاف چونک کر میری طرف دیکھنے لگی۔ پھر اس نے نہ جانے شبیلہ سے کیا کہا اور پھر وہ شرماتی ہوئی میری طرف چل پڑی اور میری ہنسی نکل گئی۔ کیونکہ اب شبیلہ نے اس کی جگہ سنبھال لی تھی۔

اشکاف میرے پاس آگئی اور میں نے اس کی پذیرائی کی۔ ”آؤ اشکاف۔“

”میکارا..... میکارا..... میں بہت خوش نصیب ہوں۔ میں..... میں سوچ بھی نہیں سکتی تھی لیکن تم نے پہلے اس کا اظہار کیوں نہیں کر دیا۔

میں تو کب سے انتظار کر رہی تھی۔“ اس نے شرماتے ہوئے کہا۔

”کیسا اظہار۔؟“ میں نے گہری سانس لے کر کہا۔

”میں تو پہلی ہی نگاہ میں تمہاری دیوانی ہو گئی تھی۔ میں تمہیں دل و جان سے چاہتی ہوں میرے محبوب۔“

”اشکاف۔ اشکاف تمہیں کیا ہو گیا؟“ میں نے کہا۔

”بے خود ہو گئی ہوں میری روح، اس انکشاف نے مجھے زمین و آسمان کے درمیان معلق کر دیا ہے۔“

”نیچے آؤ اشکاف۔ نیچے آؤ شاہباز۔ مجھے بتاؤ۔ اس احسن لڑکی نے تم سے کیا کہہ دیا؟“ میں مضحکہ خیز لہجے میں کہا اور اشکاف چونک پڑی۔

”کس نے۔؟“ اس نے سرسراہتی آواز میں پوچھا۔

”تمہارے اوپر یا چانک عشق کا دورہ کیوں پڑ گیا۔؟“ میں نے اسے گھورتے ہوئے کہا اور اشکاف سر اسیدہ نگاہوں سے مجھے دیکھنے لگی۔

”تم نے..... تم نے شبیلہ سے کیا کہا تھا میکارا۔؟“ اس نے پھنسی پھنسی آواز میں پوچھا۔

”شبیلہ نے تم سے کیا کہا۔؟“

”نہیں، تم بتاؤ..... کیا اس شریر نے مجھے احمق بنایا ہے۔ یا پھر اس نے خود ذلیل ہونے کے بعد مجھے ذلیل کرنے کی کوشش کی ہے۔“

اشکاف نے غصے سے لرزتی آواز میں کہا۔

”میری سمجھ میں نہیں آتا۔ تم دونوں کو کیا ہوا۔“ میں نے گہری سانس لے کر کہا۔

”تم ایک بات بتاؤ میکارا۔ تم دونوں میں سے کسے پسند کرتے ہو۔ مجھے یا شبیلہ کو؟“

”مجھے تم دونوں ہی پسند ہو۔“ میں نے مسکراتے ہوئے کہا۔

”اوہ..... ایسے نہیں میکارا۔ ایسے نہیں..... تم ہم دونوں میں سے ایک کا انتخاب کر لو۔ ہم نے وعدہ کیا ہے کہ تم جسے پسند کرو گے.....

دوسری اس کے حق میں دستبردار ہو جائے گی۔“

”تمہارا خیال ہے ایک عورت کی حیثیت سے میں کسی کو پسند کر لوں۔“

”کر لوں..... تو کیا تم نہیں کرتے۔؟“

”نہیں۔“ میں نے سرد آواز میں کہا۔ ”تم دونوں بے حد پیاری ہو۔ بہت حسین، کوئی بھی مرد تمہیں پسند کر سکتا ہے لیکن میں نے سناؤس

سے وعدہ کیا ہے کہ تمہیں اس نگاہ سے نہ دیکھوں گا۔ سنانوس نے مجھے اس شرط پر یہاں رہنے کی اجازت دی ہے۔“

”اوہ..... اوہ بابا سنانوس۔ اس نے ہمیشہ ہمارے اوپر پابندیاں لگائی ہیں۔ اب کیا ہوگا۔“ اشکاف نے پریشان لہجہ میں کہا۔

”بہر حال وہ تمہاری شادی کرے گا۔“

”کبھی نہیں کرے گا۔ ہم جانتے ہیں۔“

”کیوں؟“

”ارے وہ ہماری شادی کرے گا تو خود تنہا ہو جائے گا۔ ہم اسے اچھی طرح جانتے ہیں۔ شبیلہ... شبیلہ یہاں آؤ۔ یہاں آؤ۔“ اس نے غصے کے عالم میں اپنی بہن کو آواز دی اور شبیلہ دو بارہ ہمارے قریب پہنچ گئی۔

”سنا تم نے... بابا سنانوس نے پھر ہمارے خلاف سازش کی ہے۔؟“

”کیسی سازش۔؟“

”اس نے میکارا سے وعدہ لیا ہے کہ وہ ہم دونوں میں سے کسی کو... کسی کو پسند نہیں کرے گا۔“

”ارے...“ شبیلہ حیران رہ گئی۔

دونوں لڑکیاں سنانوس غریب کے خلاف غم و غصے کا اظہار کرتی رہیں۔ پھر انہوں نے مجھ سے کہا۔ ”میکارا۔ تم اس وعدے کی پابندی مت کرو۔ وہ تمہارا کچھ نہیں بگاڑ سکتا۔“

”لیکن وعدہ۔؟“ میں نے مسکراتے ہوئے کہا۔

”ارے ایسے وعدے کوئی حیثیت نہیں رکھتے۔ تم ہم میں سے کسی ایک کو پسند کر لو۔ ہم بابا کو خبر ہی نہیں ہونے دیں گے۔“ لڑکیاں بغاوت پر اتر آئی تھیں۔

لیکن میری نگاہ سمندر کی طرف اٹھ گئی۔ جہاں ایک خوبصورت جہاز سست رفتاری سے رینگ رہا تھا۔ اس پر قلعین بادبان لگے ہوئے تھے اور اس پر سے موسیقی کی آوازیں ابھر رہی تھیں۔ لڑکیاں بھی چونک کر ادھر دیکھنے لگیں۔

”یہ کیسا جہاز ہے شبیلہ۔؟“ میں نے تعجب سے اسے دیکھتے ہوئے کہا۔

”ملکہ مارتھون سمندر کی سیر کو نکلی ہے۔“ اشکاف نے جواب دیا۔

”اوہ۔“ میں نے گردن ہلائی اور غور سے اس جہاز کو دیکھنے لگا۔

”ملکہ مارتھون۔“ میں نے زیر لب دوہرایا۔ جہاز کافی دور کے سمندر میں تھا لیکن اتنے فاصلے سے بھی دو کافی خوبصورت نظر آ رہا تھا۔ نہ جانے یہ ملکہ کیسی ہو؟ ویسے سنانوس کے ساتھ میں مطمئن اور پرسکون تھا۔ اگر یہاں سے جانا چاہتا تو مجھے کون روک سکتا تھا لیکن سنانوس سے جو علم

حاصل کر رہا تھا وہ میرے لئے بہت قیمتی تھا۔ اس وقت شاید موسم نے میرے اوپر بھی اثر کیا تھا۔ بے اختیار دل چاہا کہ میں اسے قریب سے دیکھوں۔

”شبیلہ۔“ میں نے آہستہ سے کہا۔

”ہوں۔“ شبیلہ چونک کر میری طرف دیکھنے لگی۔

”یہ جہاز کافی دور ہے۔؟“

”ہاں۔“

”اگر میں تیر کرو ہاں تک پہنچ جاؤں تو۔“

”اوہ۔۔۔۔۔ نہیں۔۔۔۔۔ نہیں۔۔۔۔۔ یہ خطرناک ہوگا۔ سمندر کافی پر جوش ہے۔“ جواب میں، میں نے قبضہ لگایا اور سمندر کی طرف دوڑ گیا۔ دونوں

لڑکیاں زور زور سے چیخنے لگیں لیکن میں نے جلدی سے گہرے سمندر میں پہنچ کر خود کو پانی میں چھپالیا۔ لڑکیاں ساحل پر چھٹی رہ گئی تھیں۔ سمندر کی سطح کے نیچے تیرنے میں مجھے کوئی دقت نہیں ہوئی۔ میں جہاز کی سمت کا تعین کر کے تیرتا رہا۔ رفتار بہت تیز تھی چنانچہ بہت جلد میں اس کے قریب پہنچ گیا۔

لیکن میں جہاز پر کس حیثیت سے جاؤں۔ میں نے سوچا۔ بہتر ہے کہ جہاز والے خود ہی مجھے جہاز پر بلا لیں اور ترکیب مشکل نہیں تھی۔ میں جہاز کے ایک رخ پر سطح پر ابھرا لیکن صورت حال یہ تھی کہ میں چپ تھا اور میری آنکھیں بند تھیں۔ سانس بند کر کے جسم کو بے جان چھوڑ دینے کے بعد یہ کیفیت مشکل نہیں تھی۔ ہاں مجھے بس انتظار تھا کہ جہاز والے مجھے دیکھ لیں لیکن موسیقی کی آوازیں بہت تیز تھیں اور مجھے خدشہ تھا کہ وہ لوگ مصروف ہونے کی وجہ سے ممکن ہے مجھے نہ دیکھ سکیں۔

یہ خدشہ بے بنیاد لگا۔ چند ہی منٹ کے بعد مجھے دیکھ لیا تھا اور لوگ ایک دوسرے کو میرے بارے میں بتانے لگے۔ تب موسیقی رک گئی۔ شاید لوگوں کی توجہ پورے طور سے میری طرف مبذول ہو چکی تھی۔ اور پھر کئی آدمیوں کے پانی میں کودنے کے چھپا کے سنائی دیے اور چند منٹ کے بعد وہ میرے قریب پہنچ گئے۔

”ارے یہ تو سونے کا بت ہے۔“ کسی نے کہا۔

”لیکن وزنی بت اس طرح سطح پر تیر نہیں سکتے۔“

”اسے چھو کر تو دیکھو۔“

”اوہ۔ انسان ہے۔“

”لیکن شاید مردہ نہیں ہے۔“

”کیسے معلوم۔“

”اس کا بدن سرد نہیں ہے۔“

”ممکن ہے بے ہوش ہو۔“

”مگر اس کا بدن سونے کی طرح چمکدار ہے۔“

”بے وقوف۔ فضول باتوں میں وقت مت ضائع کرو۔ کیا موت ہی آئی ہے۔؟“

”اوہ۔ ہاں لے چلو۔ اسے بالوں سے کھیٹ کر لے چلو۔“ اور کسی نے میرے بال پکڑ لئے۔

”آہ۔ اس کے بال بھی انسانوں کی مانند ہیں۔“

”وہ انسان ہی ہے۔ لے چلو اسے۔ تیزی سے لے چلو۔ دیکھو شاید ملکہ اسے دیکھنے کے لئے خود کنارے پر آگئی ہے۔“ اس کے بعد وہ

خاموش ہو گئے۔ پھر تھوڑی دیر کے بعد وہ جہاز کے قریب پہنچ گئے۔

”کیا یہ لاش ہے۔؟“ کسی نے اوپر سے پوچھا۔

”نہیں۔ زندہ معلوم ہوتا ہے۔“

”تب اسے اوپر لاؤ۔ ملکہ کا حکم ہے۔“ اوپر سے کہا گیا اور مجھے اوپر لے جانے والوں کو دانتوں پسینے آگئے ہوں گے۔ بہر حال مجھے اوپر

لے جا کر ڈال دیا گیا۔

”چلو۔ اسے ملکہ کے پاس لے چلو۔“ اور کئی آدمی میرے بدن کو اٹھا کر ملکہ کے پاس لے گئے۔ میری آنکھیں بند تھیں اس لئے میں ماحول

کو دیکھ نہیں سکتا تھا لیکن بہر حال سن سب کچھ سکتا تھا۔ انہوں نے مجھے دوسری جگہ ڈال دیا۔ اس جگہ بالکل خاموشی تھی۔ کئی منٹ بالکل سکوت طاری رہا

پھر ایک پاٹ دار آواز ابھری۔

”طہیس۔ کیا یہ مر چکا ہے۔؟“

”اجازت ہو تو اندازہ لگاؤں ملکہ عالیہ۔“ دوسری آواز نے کہا۔

”دیکھ کر بتاؤ۔“ اور پھر کوئی میرے قریب آگیا۔ اس نے میری زندگی کا اندازہ لگایا اور پھر بولا۔

”یہ زندہ ہے ملکہ عالیہ۔“

”پھر اس طرح کیوں پڑا ہے۔؟“

”بے ہوش ہے۔“

”اوہ..... اوہ..... تم بے ہوش لوگوں کو ہوش میں لانے کا بہترین تجربہ رکھتے ہو طہیس۔“ ملکہ کی آواز میں مسکراہٹ تھی۔ ”ذرا بتاؤ تو وہ کونسی

ترکیب ہے جس میں ہوش و حواس کھوئے ہوئے لوگ فوراً واپس آ جاتے ہیں۔“

”خادم اس کا عملی تجربہ کر کے دکھائے گا ملکہ۔“ طہیس نے کہا اور پھر وہ میرے نزدیک سے ہٹ گیا۔ میں ملکہ کی فطرت کا اندازہ لگانے کی

کوشش کر رہا تھا۔ ابھی تک میں نے اس کی شکل نہیں دیکھی تھی لیکن آواز سے اندازہ ہوتا تھا کہ رعب داب کی عورت ہے۔ عمر کا صحیح اندازہ بھی آواز

سے نہیں ہوتا تھا۔

چند منٹ بعد شاید طہیس ہی واپس آیا اور پھر اس نے کوئی ٹھنڈا سیال میرے بدن پر پھینک دیا۔ سیال میں ہلکی سی ناگوار بو تھی۔ میں کچھ

کبھتے بھی نہیں پایا تھا کہ ٹھس نے ایک مشعل میرے بدن سے مس کر دی اور ٹھنڈے سیال نے آگ پکڑ لی۔ اب وہ میرے بدن پر جل رہا تھا۔
 ”اوہ..... تو یہ ہے وہ عملی تجربہ جس سے بے ہوش لوگ فوراً ہوش میں آ جاتے ہیں۔“ ہاں بات تو ٹھیک ہے۔ جب کسی کے برہنہ بدن پر آگ جل رہی ہوں تو پھر وہ بے ہوش کہاں رہے گا۔ لیکن میری جان۔ یہاں تو معاملہ ہی دوسرا ہے۔ تم نے تو مجھے میری من پسند غذا دی ہے..... یہ شعلے میرے بدن کو پکا پکا سرور تو پہنچا سکتے ہیں..... مجھے ہوش میں لانے کی ہمت ان میں کہاں؟
 دوسرے لوگ بھی دلچسپی سے میرے بدن پر دوڑتی ہوئی آگ دیکھ رہے تھے اور ٹھس حیران تھا۔ جب اس کا پیچھا ہوا سیال ختم ہو گیا اور آگ بجھ گئی تو وہ جلدی سے میری قریب آ گیا اور بڑی حیرانی سے مجھے منہ لٹے لگا۔

”میں..... میں دعویٰ سے کہہ سکتا ہوں ملکہ عالیہ..... یہ زندہ ہے لیکن یہ بے ہوشی عجیب ہے۔ اور حیرت کی بات یہ ہے ملکہ عظیم کہ آگ نے اس کے بدن کی کھال پر کوئی ہلکا سا نقش بھی نہیں چھوڑا۔ اس کا بدن اسی مانند چمک رہا ہے، نہ جانے یہ کون ہے۔“
 ”اسے ہوش میں لایا جائے۔“ ملکہ کی آواز کسی قدر سخت تھی..... اور خوب بھاگ دوڑ ہونے لگی۔ لوگوں کی کجھ میں نہیں آ رہا تھا کہ مجھے کس طرح ہوش میں لایا جائے۔ کسی نے میرے اوپر بہت سا پانی ڈال دیا۔ کوئی مجھے جھنجھوڑنے لگا۔ لیکن ہوش میں آنے کی کیا ضرورت تھی اور جب میں نے دیکھا کہ مجھے ہوش میں لانے والوں کی پریشانیاں عروج پر پہنچ گئی ہیں تو میں اچانک اٹھ کر بیٹھ گیا۔
 انوکھی بات تھی..... میرے چہرے پر جیسے کوئی بات ہی نہیں تھی۔ تب میں نے ملکہ کی شکل دیکھی۔ بلاشبہ حسین تھی۔ مناسب الاعضاء تھی لیکن آنکھوں کی تیزی سے ہونٹوں کی تراش سے اور بھنٹوں کی بناوٹ سے اندازہ ہوتا تھا کہ بے حد سنگدل ہے اور شاید وحشیانہ فطرت کی مالک بھی۔
 وہ تعجب سے مجھے دیکھ رہی تھی..... لوگ چہ میگوئیاں کر رہے تھے۔ تب اس نے ہاتھ اٹھا دیئے اور میری طرف دیکھ کر بولی۔ ”تو ہوش میں ہے اجنبی۔؟“

”پہلے تھا اب نہیں ہوں حسین عورت۔“ میں نے مسکراتے ہوئے جواب دیا۔

”کیا مطلب۔؟“

”تو بے حد حسین ہے۔“ اور میرے اس مخاطب پر بہت سے چہرے بگڑ گئے..... تب ایک یو پیکر گوشت کے پہاڑ نے اپنا تیشہ ہلاتے ہوئے کہا۔ ”اے احق..... خیال رکھ کہ تو مارا تمہوں کی ملکہ سے مخاطب ہے۔“

”خاموش رہو مرزوقا..... میں اس سے گفتگو کر رہی ہوں۔“

”تو نے کیا کہا اجنبی..... پہلے تو ہوش میں تھا۔؟“

”ہاں..... تیرے آدمیوں کی حماقتیں میرے لئے بڑی مضحکہ خیز تھیں۔“

”کیا مطلب ہے تیرا۔؟“

”انہوں نے میرے سینے پر آگ جلائی، پانی ڈالا اور نہ جانے کیا کیا کیا..... میں اپنی محویت نہیں توڑنا چاہتا تھا..... لیکن تمہاری حماقتیں

جب حد سے بڑھ گئیں تو مجبوراً مجھے اپنا مراقبہ توڑنا پڑا۔

”اے گستاخ۔ تیرا انداز نہایت گستاخانہ ہے۔ غور کر کہ تو کس سے مخاطب ہے۔“ ایک اور شخص چبھا۔ لیکن ملکہ نے ہاتھ اٹھایا اور گرج کر بولی۔ ”کوئی مداخلت نہ کرے۔ میں اس سے گفتگو کر رہی ہوں۔“ اور لوگ خاموش ہو گئے۔ ”ہاں تو اے دلچسپ انسان۔۔۔۔۔ یہ کیسا مراقبہ ہے۔ تو کس سمندر پر لاش کی شکل میں پڑا تھا۔“

”میں ایک تارک الدنیا انسان ہوں۔۔۔۔۔ دنیا کی دلچسپیوں سے منہ موڑ چکا ہوں۔۔۔۔۔ میں نے سمندر کی آغوش میں پناہ لی تھی۔ لیکن تم لوگ مجھے پھر اس دنیا میں کھینچ لائے۔“

”دنیا کو ترک کرنے میں ہم تیری مدد کریں گے۔۔۔۔۔ پہلے تو ہمارے سوالات کے جواب دے۔“

”ہاں۔۔۔۔۔ پوچھو، کیا پوچھنا چاہتی ہو۔؟“

”لوگ تجھے نکال کر لائے تو نہیں جاگا۔؟“

”میں جاگ رہا تھا۔“

”تیرے سینے پر آگ روشن کی گئی، اس پر بھی تجھے تکلیف نہیں ہوئی۔؟“

”میں سوچ رہا تھا تھوڑی سی تکلیف برداشت کر لوں۔ ممکن ہے تم مجھے مردہ سمجھ کر دوبارہ سمندر میں پھینک دو۔“

”کیا تو صحیح الحواس انسان ہے۔؟“ ملکہ حیرت سے بولی۔

”ہاں۔۔۔۔۔ اور کچھ خط الحواسوں میں آپھنسا ہوں۔“

”خوب۔۔۔۔۔ لیکن دنیا ترک کر کے تو کیا کرنا چاہتا ہے، کیا تیری زندگی کا کوئی خاص مقصد ہے۔؟“

”ہاں۔۔۔۔۔“

”کیا۔۔۔۔۔؟“ ملکہ بڑے دوستانہ انداز میں گفتگو کر رہی تھی۔

”یہ دوسروں کو نہیں بتایا جاسکتا۔“

”اوہ۔۔۔۔۔ اگر ہم تجھے اس کا حکم دیں۔؟“

”میں حکم نہیں مانا کرتا۔۔۔۔۔ میں نے لاپرواہی سے کہا۔“

”اتنا غرور ہے خود پر۔؟“

”جیسی سمجھ لو۔“

”خوب۔۔۔۔۔ اب تیری کیا خواہش ہے۔؟“

”خواہش۔؟“ میں نے اسے دیکھتے ہوئے کہا۔ ”میں نے اپنی ساری خواہشوں کو سلا دیا تھا۔ لیکن تجھے دیکھ کر۔۔۔۔۔ تجھے دیکھ کر دل میں

کچھ احساسات جاگ رہے ہیں ان کا اظہار تیرے لئے ناپسندیدہ ہوگا۔ اس لئے نہ پوچھ۔ میں دنیا ترک کر چکا ہوں..... مجھے تارک الدنیا رہنے دے اور واپس سمندر میں ڈلوادے۔“

”لیکن سمندر میں تجھے موت تو نہیں آئے گی۔“

”موت آنا ہوگی تو موت بھی آجائے گی۔“

”میں تیری مشکل آسان کر سکتی ہوں۔“

”کیسے؟“

”مرزوقا.....“ ملکہ نے اسی گوشت کے پہاڑ کو آواز دی۔ اور وہ آگے بڑھ آیا۔

”ملکہ عالیہ۔“

”یہ شخص دنیا ترک کرنا چاہتا ہے۔“

”میں اس کی مدد کروں گا ملکہ عظیم۔“

”کس طرح.....؟“ ملکہ نے پوچھا۔ اور مرزوقا نے اپنے داہنے ہاتھ کی چھوٹی انگلی اٹھادی۔ دو آدمی دوڑے اور ایک شخص کو کھینچ لائے۔

گٹھے ہوئے بدن کا ایک مضبوط لٹو جوان تھا۔ چہرہ دہشت سے بگڑا ہوا تھا۔ بدن نکلا تھا بس لال رنگ کی ایک لنگوٹی ستر پوشی کر رہی تھی۔ اسے ایک جگہ کھڑا کر دیا گیا۔ مرزوقا اسی طرح ملکہ کی طرف رخ کئے کھڑا تھا۔ اس کا وہ ہاتھ اٹھا ہوا تھا جس کی انگلی اس نے اٹھائی تھی۔ پھر اس نے اس شخص کی طرف دیکھے بنا ہاتھ نیچے گرایا۔ اس کا وزنی ہاتھ سرخ لنگوٹی والے کے سر پر پڑا اور اس کے حلق سے ایک ہلکی سی ”قیس“ کی آواز نکل گئی۔ اس کے سر کی ہڈیاں کئی ٹکڑوں میں بٹ گئی تھیں اور اس کا بھیچر اس کی ناک اور منہ کے راستے باہر نکل پڑا تھا۔

وحشی مرزوقا نے اس کی طرف دیکھا بھی نہیں تھا۔

”میں نے مظلوم شخص کو ترپتے دیکھا اور نہ جانے کیوں دل میں ایک گھٹن سی پیدا ہو گئی۔ دل چاہا کہ مرزوقا کی ٹانگیں چیر کر پھینک دوں۔

لیکن خود پر قابو پایا..... اور اپنی حماقت کو کونسنے لگا..... اچھا خاصا علم سیکھ رہا تھا ادھر آنے کی ضرورت ہی نہیں تھی..... یہ تو طے ہے کہ جہاں گھسو گے وہاں نئے واقعات سامنے آئیں گے..... اور پھر ان واقعات سے خود کو دور رکھنا مشکل ہے۔

میں نے ملکہ کی طرف دیکھا۔ وحشی عورت کے چہرے پر بے پناہ دلچسپی تھی..... اس نے مسرت بھرے لہجے میں کہا۔ ”واہ..... واہ.....

مرزوقا..... تمہاری..... صلاحیتیں نکھرتی جا رہی ہیں۔“ اور پھر اس نے میری طرف رخ کر کے کہا۔

”تیرا کیا خیال ہے اجنبی احمق..... کیا مرزوقا تیری مشکل آسان کر سکتا ہے۔؟“

”میں نے دنیا کی دلچسپیاں ترک کرنے کی بات کہی ہے ملکہ عالیہ..... میں مرنا تو نہیں چاہتا۔“

”اوہ..... اوہ..... بزدلی کی بات مت کر دیوانے..... ہمیں دنیا میں بزدل سب سے زیادہ ناپسند ہے..... تو نے یہ جاننے کے باوجود کہ ہم

کیا قوت رکھتے ہیں۔ ہم سے نہایت مردانہ وار گفتگو کی اور دیکھ لے ہم نے دوسروں کو تیری گفتگو میں دخل دینے کا موقع نہیں دیا..... لیکن تو نے ہم سے جو گستاخانہ گفتگو کی تیرے خیال میں کیا وہ قابلِ معافی ہے۔؟“

”میں نے صرف حقیقت کہی تھی۔“

”ہم نے بھی تیری مدد کا وعدہ کیا تھا..... چنانچہ تجھے مرزوقا کے سپرد کیا..... تن و توش تیرا بھی خوب ہے..... مرزوقا کو لاکار..... اس سے جنگ کر..... اور اسے شکست دے۔“

”اس سے مجھے کیا حاصل ہوگا ملکہ عالیہ۔“

”زندگی.....“ ملکہ نے بر جستہ جواب دیا۔

”اس کے بغیر کوئی چارہ نہیں ہے ملکہ عالیہ۔؟“

”ہرگز نہیں۔“

اور میں نے گردن جھکالی..... تب ملکہ نے بلند آواز سے کہا۔ ”مرزوقا۔ اسے لڑائی کی جگہ لے چل..... اس خوبصورت آسمان کے نیچے یہ حسین منظر بہت دلکش ہوگا۔“

”دونوں مناظر میں بڑا تضاد ہے ملکہ..... میں نے کہا۔“

”یہ تیری کوریجی ہے..... ورنہ آسمان کی کجلاہٹوں کے نیچے سرخ خون..... حسین لگتا ہے۔ چلو.....“ ملکہ خود بھی اپنی جگہ سے اٹھ گئی۔ مفرد مرزوقا جو ایک گھونسا مار کر انسان کا بھیجہ نکال دیتا تھا۔ فخر سے سینہ تانے چل رہا تھا۔

میرا کوئی قصور نہیں ہے میرے دوست..... تیرے ملکہ ہی تیری موت کو آواز دے رہی ہے۔ میں کیا کر سکتا ہوں..... میں نے اسے دیکھتے ہوئے دل ہی دل میں کہا۔ دو آدمی میرے ساتھ چل رہے تھے۔ میں نے ان میں سے ایک سے کہا۔

”یہ شخص کون تھا جسے مرزوقا نے قتل کر دیا۔؟“

”اوہ..... وہ قیدی تھا۔“

”تمہارا ہموطن۔؟“

”نہیں..... دوسرے علاقے کا قیدی..... ایسے چند قیدی ملکہ اپنے ساتھ رکھتی ہے..... وہ خون کی رسیا ہے۔ کبھی کبھی اس کا خون بہانے کو جی چاہتا ہے۔“

”بہت خوب.....“ میں نے ایک ٹھنڈی سانس لی۔ خوب ملکہ ملی تھی۔ جہاز کے ایک حصے میں مضبوط تختوں کا ایک چھوٹا سا ہال بنایا گیا تھا۔ جس میں اوپر بیٹھنے کی جگہ تھی..... ملکہ اور اس کے ساتھ چند لوگ بیٹھ گئے۔ باقی لوگ ہال میں چاروں طرف کھڑے ہو گئے تھے۔

”مرزوقا..... کیا تو اسے ہتھیاروں سے قتل کرے گا۔؟“

”جو حکم ملکہ عظیم۔“ مرزوقا نے کہا۔

”میرا خیال ہے اس کو اپنے پیروں میں دبوج کر اس کی گردن شانوں سے نکال لے۔“

”ایسا ہی ہوگا ملکہ عالیہ۔“

”اجنبی تو کیا چاہتا ہے۔؟“ ملکہ نے پوچھا۔

”میں..... میں نے مسکرا کر اسے دیکھتے ہوئے کہا۔ ”میں تو اب تجھے چاہنے لگا ہوں ملکہ..... تیری یہ وحشیانہ ادائیں مجھے پسند آنے لگی

ہیں اور لوگ پھر چپیں بچیں ہو گئے..... لیکن ملکہ نے ہاتھ اٹھالیا۔

”اگر تو نے مرزوقا کو شکست دے دی تو تو ہم تجھے تیری خواہش کے مطابق نوازیں گے۔“ اس نے کھنڈرے لہجے میں کہا۔

”انسوس مرزوقا..... میں تجھے شکست نہیں دینا چاہتا تھا..... لیکن ملکہ کا یہ لالچ..... یہ اعلان بہت دلکش ہے..... اب شکست تیرا مقدر بن

گئی..... آ..... جلدی آ۔“

”اوہ..... اوہ..... تو تو واقعی پاگل ہے.....“ مرزوقا بادلوں کی طرح گر جا..... اور لوگ پیچھے ہٹ گئے..... گوشت کا پہاڑ میرے مقابل آ

کر مجھے گھورنے لگا..... ملکہ کی آنکھوں میں دلچسپی کی چمک تھی۔

”تیرے لئے..... میں نے اس کی طرف ہاتھ اٹھایا اور مرزوقا نے میری بغلوں میں ہاتھ ڈال کر مجھے کس لیا۔ لیکن میرے ہونٹوں کی

مسکراہٹ بدستور رہی..... مرزوقا اپنے خوفناک بازوؤں میں مجھے سمیٹ کر شاید میری ہڈیاں پیس دینا چاہتا تھا..... لیکن ملکہ سے گفتگو ختم کرنے کے بعد

میں نے دونوں ہاتھ اٹھائے اور پھر میں پلٹا..... مرزوقا نے اپنی گرفت قائم کرنے کی بھرپور جدوجہد کی۔ لیکن اس کے بازو کھل گئے اور میں اپنا بدن

جھاڑنے لگا۔

دیکھنے والوں کے منہ سے ایک عجیب منظر کو دیکھ کر حیرت کی آوازیں نکل گئیں۔

”حسین ملکہ..... کیا میں اسے قتل کر دوں۔؟“ میں نے معصومیت سے پوچھا۔

”ہاں..... تو مرزوقا کو قتل کر دے.....“ ملکہ ابھی تک خوش فہمی میں تھی۔

”تیری شاہی ہوگئی مرزوقا.....؟“ میں نے پوچھا۔

”یکومت.....“ مرزوقا ہاڑا..... اور پھر میرے اوپر جھپٹا۔ لیکن میں پھرتی سے ایک طرف ہٹ گیا..... مرزوقا آگے نکلا چلا گیا۔

”اگر اس کی شاہی نہیں ہوئی تو میں اسے قتل نہیں کروں گا۔“ میں نے کہا اور لوگ مسکرا پڑے۔ مرزوقا پھر پلٹا تھا..... اس بار میں نے اسے

اپنے بدن پر گرفت قائم کرنے کی آزادی دے دی تھی..... اس نے میری گردن پکڑنے کی کوشش کی لیکن میں نے دونوں ہاتھ اس کی کلائیوں پر

مارے اور پھر اسے کمر سے اٹھا کر ایک طرف پھینک دیا۔

جہاز کے تختے ہل گئے تھے..... مرزوقا جلدی سے کھڑا ہو گیا۔ اور ملکہ کی مسکراہٹ کا نور ہو گئی..... پھر میں آگے بڑھا اور مرزوقا نے میری

ایک ٹانگ گرفت میں لے لی۔ تب میں نے کمر پر دونوں ہاتھ رکھے اور اپنی ٹانگ اٹھائی۔ مرزوقا میری جنبش سے اوپر اٹھ گیا..... اور پھر ایک جھٹکے سے دور جاگرا۔

ملکہ کی سریلی چیخ میرے کانوں میں گونجی۔

”میری جان مرزوقا..... میرے سر پر گھونسہ مار..... میں اپنا بھیچہ لکھنا دیکھنا چاہتا ہوں۔“ میں اس کے سامنے آکڑوں بیٹھ گیا اور مرزوقا

نے جھلاہٹ میں دو ہتھ میرے سر پر دے مارا۔

لیکن اس جیسے آدمی کو بھی دونوں ہاتھ پکڑ لینا پڑے تھے..... ہڈیاں کڑکڑا گئی ہوں گی..... میں ہنس پڑا۔

”اگر اس کی شادی نہیں ہوئی۔ تو یقیناً یہ عورت کے تصور سے کمزور ہو گیا ہے۔“ میں نے کھڑے ہوتے ہوئے کہا اور لوگ پھر ہنس پڑے۔

لیکن ان کی ہنسی میں تھیر تھا۔

مرزوقا بری طرح تلملاد ہاتھا۔ اس کا تن و توش بڑا مضحکہ خیز ہو گیا تھا۔ میں پھر اس کے سامنے آ گیا۔

”اور اب..... اب مرزوقا تو میرے ہاتھوں سے مار کھائے گا۔“ میں نے کہا اور وہ پھر میرے اوپر جھپٹ پڑا۔ میں نے اس کی گردن پر

ہاتھ ڈال کر اسے جھٹکا دیا۔ اور وہ اندھے منہ آ پڑا۔ لیکن میں نے اسے گردن سے پکڑ کر پھر اٹھالیا اور اس بار میں نے اسے سر سے بلند کر کے نیچے

پھینک دیا اور پھر میں نے اسے کھلونا بنالیا۔ مرزوقا نے کئی بار میرے بدن کو اٹھانے کی کوشش کی لیکن اس کی ایسی تھپی۔ میں نے اسے بے جان کر دیا۔

لوگ اب چیخنے لگے تھے۔ ملکہ بھی پر جوش انداز میں چیخ رہی تھی۔ یہاں تک کہ مرزوقا کی ٹانگوں میں اٹھنے کی سکت نہ رہی تب میں نے اسے کے سینے

پر پاؤں رکھ دیا۔

”او بہادر..... تو جیت گیا..... تو جیت گیا..... اسے قتل کر دے..... قتل کر دے اسے..... زور گاڑا سے تلوار دے.....“ ملکہ چیخی..... اور اس

کے ایک آدمی نے ایک تلوار میرے ہاتھ میں تھما دی۔

”قتل کر دے اس بزدل کو..... قتل کر دے اسے۔“ ملکہ چیخی..... مرزوقا کی آنکھوں میں خوف اور بے بسی ابھر آئی۔

”کیا خیال ہے مرزوقا.....؟“ میں نے مسکرا کر اسے دیکھتے ہوئے کہا۔

”ابھی..... ابھی میری شادی نہیں ہوئی ہے.....“ مرزوقا نے بدحواسی کے عالم میں کہا اور میں نے تلوار ایک طرف پھینک کر اس کے سینے

سے پاؤں ہٹالیا۔

”ابھی اس کی شادی نہیں ہوئی ملکہ..... میں اسے قتل نہیں کروں گا۔“

”میں تجھے حکم دیتی ہوں، اسے قتل کر دے.....“ ملکہ غرائی۔

”ہرگز نہیں..... میری رائے ہے کہ اس کی شادی کر دی جائے..... یہ خود بخود مر جائے گا..... میرے خیال میں اس کے لئے اس سے بڑی

سزا اور کوئی نہیں ہوگی.....“ میں نے کہا اور لوگ پھر ہنس پڑے۔

”میں آخری بار کہتی ہوں اسے قتل کر دے۔“

”میرے رائے ہے ملکہ کہ اس کی شادی کر دی جائے۔“ میں نے حلیمی سے کہا۔

”زور گاز..... دونیاں..... اسے قتل کر دو..... قتل کر دو اس نافرمان کو۔“ ملکہ نے غضبناک ہو کر کہا اور تین چار آدمی تلواریں لے کر میرے

اوپر ٹوٹ پڑے..... میں نے ان کے وار بڑی فراخ دلی سے روکے، اور پھر ان میں سے ایک ایک کو اٹھا کر دور پھینک دیا۔

ملکہ سشدہ رہ گئی تھی..... پھر اس نے کہا۔ ”یہ..... یہ انسان نہیں ہے..... یہ کوئی ناقابل فہم مخلوق ہے۔“

”مجھے فاتح قرار دیا گیا ملکہ.....؟“ میں نے پوچھا۔

”ہاں..... لیکن ادھر فاتح۔“

”کیوں.....؟“ فتح دشمن کی موت کے بعد مکمل ہوتی ہے۔“

”وہ میرا دشمن نہیں ہے۔“

”اس نے تجھ سے جنگ کی تھی۔“

”ہاں..... لیکن تیرے حکم سے۔“

”گویا تیری دشمن میں ہوں.....؟“

”یقیناً..... تو نے اسے میری گردن اکھاڑنے کا حکم دیا تھا اور سن..... غور سے سن لے..... تیرے سارے آدمی بھی مل کر مجھے قتل نہیں کر

سکیں گے۔ تو بہتے ہوئے خون کی پجارن ہے..... لیکن میں تیرے لئے کسی کا خون نہیں بہاؤں گا۔“

”یہ میرا ملک ہے۔“ ملکہ غرائی۔

”ہاں..... مجھے اعتراف ہے۔“

”اور تو میری رعایا۔“

”ہرگز نہیں..... تیری حکومت سمندروں پر نہیں ہے اور میں سمندر کی مخلوق ہوں۔“

”میں تجھے گرفتار کر کر مرزا دوں گی۔“ ملکہ نے کہا۔

”مجھے کون گرفتار کرے گا۔؟“

”میرے لوگ۔“

”تو سن..... میں ان سب کو اٹھا اٹھا کر سمندر میں پھینک دوں گا۔ مگر مجھے افسوس ہے..... تو ملکہ ہونے کے باوجود ایسی تنگدل اور وعدہ

خلاف ہے۔“ میں نے کہا۔

”کیا مطلب۔؟“

”تو نے کہا تھا کہ میں اسے شکست دے دوں گا تو مجھے انعام سے نوازے گی۔“

”اوہ..... اوہ..... تو اس مرد و رکول کیوں نہیں کر دیتا۔ جو بزدلوں کی مانند کھڑا ہے۔“ ملکہ دانت پیس کر بولی۔

”ملکہ..... میں خود تیرے پاس نہیں آیا تھا..... تو نے مجھے سمندر سے نکالا تھا..... میں تجھے بتا چکا ہوں کہ میں سمندروں میں رہتا ہوں.....

میں کسی کو نقصان نہیں پہنچانا چاہتا، تجھے بھی نہیں..... اگر تو اتنی تنگدل ہے تو ٹھیک ہے..... میں تجھ سے انعام نہیں مانگوں گا..... وعدہ خلاف لوگ کوئی حیثیت نہیں رکھتے میری نگاہوں میں.....“ میں نے کہا..... اور پھر میں واپسی کے لئے مڑا۔

”ارے..... ارے..... تم میں سے کوئی اسے روک نہیں سکتا۔“ ملکہ کلکائی۔

”ملکہ عظیم..... اس کے بدن پر تلواریں بے اثر ہیں۔“ اس کے لوگوں نے جواب دیا۔

”رک جاؤ..... اجنبی رک جاؤ.....“ ملکہ میری طرف رخ کر کے چینی اور میں رک گیا۔

”تم نہیں جاسکتے۔“

”کیوں ملکہ۔ میں یہاں رک کر کیا کروں گا۔؟“

”تم نے میری توجہ کی ہے۔“

”تیرا خیال غلط ہے ملکہ..... میں نے کوئی ایسی کوشش نہیں کی۔“

”اپنا انعام وصول کر دو.....“ ملکہ نے آنکھیں بند کر کے ہونٹ آگے بڑھا دیئے اور میرے ہونٹوں پر مسکراہٹ پھیل گئی..... میں پلٹ کر

اس کے قریب پہنچ گیا..... پھر میں نے اس کے بدن کو بازوؤں میں لے لیا اور اسے بھینچ لیا..... ملکہ کی آنکھیں بند تھیں۔

”انعام دینے والے فراخ دل ہوتے ہیں ملکہ..... لیکن تو آنکھیں بند کر کے انعام دے رہی ہے۔“

”یہ انعام نہیں..... تمہاری شرط ہے..... اور میں باری ہوئی ہوں۔“

”نہیں..... میری شرط نہیں ہے ملکہ.....“ میں نے کہا..... اور اس نے آنکھیں کھول دیں۔

”کیا کہنا چاہتا ہے تو.....“ اس نے کہا۔ میں نے محسوس کیا کہ اس نے میرے بازوؤں سے نکلنے کی کوئی جدوجہد نہیں کی تھی..... میرے

بدن کی گرمی اس پر اثر انداز ہو رہی تھی..... اس کی حسین اور چمکی آنکھیں خمار آلود ہوتی جا رہی تھیں۔

”اگر انعام سمجھ کر مجھے بوسہ دے رہی ہو تو فراخ دلی سے کام لے۔ تیرے ہونٹوں پر مسکراہٹ اور آنکھوں میں پیار ہو..... اور اگر شرط سمجھ کر

ہاری ہے تو میں تجھ سے زیادہ فراخ دل ہوں۔“

”کیا مطلب؟“

”میں تیری انا کو نہیں توڑوں گا۔ میں نے اپنی شرط واپس لی۔“ میں نے اسے چھوڑ دیا۔

”اوہ..... تو..... تو بے انتہا کمینہ ہے۔“ ملکہ غرائی۔

”ہاں..... اپنی کمینگی کے بے شمار ثبوت تجھے دے چکا ہوں۔“

”تجھے..... تجھے میرا بوسہ لینا پڑے گا۔“

”ہاں..... لیکن اس طرح کی تیری آنکھوں میں پیار ہوگا، تیرے ہونٹوں پر مسکراہٹ ہوگی اور تیرے خوبصورت بازو میری گردن میں

جھانک ہوں گے۔“ میں نے جواب دیا۔

”یہ ہرگز نہیں ہو سکتا۔“

”تب میں انعام کو بھیجک سمجھ کر نہیں لوں گا۔“ میں نے کہا اور پھر میں واپسی کے لئے مڑا۔ ملکہ شدت غیض میں کچھ کہہ نہ سکی اور میں اس

ہال سے نکل آیا۔ پھر میں نے جہاز کے کنارے کا رخ کیا۔ ملکہ اور دوسرے لوگ اس وقت ہال سے نکلے تھے جب میں کنارے پر پہنچ چکا تھا۔ میں

نے ملکہ کی طرف ہاتھ بلایا اور سمندر میں چھلانگ لگادی۔

ملکہ کنارے کی طرف دوڑی لیکن میں لہروں سے کھیلتا ہوا دور نکل آیا تھا۔ تب میں نے آخری بار اس کی طرف ہاتھ بلایا اور پانی میں چھپ

کر واپس کنارے کی طرف تیرنے لگا۔ میں نے ان لوگوں کو اپنی سمت کا اندازہ نہیں ہونے دیا تھا اور پھر میں کنارے پر پہنچ گیا۔ شیلڈ اور اشکاف

موجود نہیں تھیں شاید وہ میرا انتظار کر کے واپس چلی گئی تھیں۔

میں سلاٹس کے مکان پر پہنچ گیا اور داخل ہوتے ہی میری نگاہ اندھے سلاٹس پر پڑی۔ وہ ایک دیوار سے ٹکا کھڑا کچھ سوچ رہا تھا۔

میرے قدموں کی چاپ پر چونک پڑا۔ ”میکارا۔“ اس نے مجھے آواز دی۔

”میں ہی ہوں سلاٹس۔“

”آہ..... کہاں چلے گئے تھے میرے دوست۔ دونوں لڑکیاں روتے روتے پاگل ہو گئی ہیں۔ آج تو وہ بغاوت پر آمادہ ہیں۔“

”اوہو۔ ذرا سمندر کی سیر کرنے نکل گیا تھا۔“

”اب میں ان بے وقوفوں کو کیسے سمجھاؤں کہ سمندر تمہارا بال بچا نہیں کر سکتا۔ ان کا خیال ہے تم ڈوب گئے۔“

”دونوں کہاں ہیں؟“

”باغ میں ہوں گی۔ انہیں شکایت ہے کہ میں نے انہیں قید کر لیا ہے۔ کیا بتاؤں ان بیوقوفوں کو کہ حالات ہمارے لئے سازگار نہیں ہیں۔

ہم شہر میں محفوظ نہیں رہ سکتے۔“

”لیکن تم نے ان کے بارے میں کیا سوچا ہے سلاٹس۔؟“ میں نے کہا۔

”میں تم سے ان کے بارے میں بھی گفتگو کروں گا۔ پہلے تم ان پاگلوں کو اپنی زندگی کے بارے میں بتا دو۔“

”اوہ..... آؤ۔“ میں نے مسکراتے ہوئے کہا۔

”نہیں۔ تم خود چلے جاؤ۔ بقول ان کے انہیں میری صورت سے بھی نفرت ہو گئی ہے۔ دیوانی ہیں بالکل۔ مجھے اپنا دشمن سمجھتی ہیں۔ ملک

کے حالات معلوم نہیں ہیں ورنہ میں ان کے اوپر پابندیاں نہ لگاتا۔“

”میں جانتا ہوں۔“ میں نے کہا اور پھر میں ان دونوں کو تلاش کرتا ہوا غنیمتی باغ میں چلا گیا۔ ایک درخت کے نیچے میں نے انہیں سر جھکائے بیٹھے دیکھا اور میں ایک لمبا چکر کاٹ کر ان کی پشت پر پہنچ گیا۔ دونوں باتیں کر رہی تھیں۔ میں ان کی گفتگو سننے لگا۔

”ہائے۔ اس کا بدن کس قدر چمکدار تھا۔“

”اور وہ کیسا خوش مزاج تھا۔“

”اس کی مسکراہٹ بھی بہت پیاری تھی۔“

”ہمارے ساتھ کیسی اچھی باتیں کرتا تھا۔“

”لیکن بوڑھے سلاخوس نے اسے خوب برا بھلا کہا ہوگا۔“

”اس نے اسے اسی شرط پر یہاں رہنے کی اجازت دی ہوگی کہ وہ ہم سے محبت نہیں کرنے دیگا۔“

”یہ بوڑھا ہمارا دشمن ہے۔“

”مگر ہمیں اس دشمن سے نجات کیسے ملے۔“

”انہو۔ اس وقت یہ سوچنے کا وقت کہاں ہے۔ میکارا کی باتیں کرو، ہائے اسے اس خوبصورت موسم میں نہیں مرنا چاہئے تھا۔“

”ہاں اور کیا۔ یہ بھی کوئی مرنے کا موسم ہے۔“ شبیلہ بولی اور میں بے اختیار ہنس پڑا۔ میری ہنسی سے وہ دونوں اچھل پڑی تھیں اور پھر دونوں ہی بدحواس ہو کر کھڑی ہو گئیں۔ وہ خوفزدہ لگا ہوں سے مجھے دیکھ رہی تھیں۔

”آہ۔۔۔ تو وہی ہوا جس کا ہمیں خطرہ تھا۔“ اشکاف نے کہا۔

”کیا مطلب۔؟“ میں نے پوچھا۔

”سمندر میں ڈوب کر مرنے والوں کی رو میں اپنی جگہ نہیں چھوڑتیں۔ تم واپس آ گئے مگر ہم نے تمہیں منع کیا تھا۔“ اور پھر میں ہنس پڑا۔

عجیب گھامڑ کیاں تھیں۔ مجھے مردہ سمجھ رہی تھیں۔ بہر حال دونوں سادہ فطرت اور معصوم تھیں۔ مجھے ان پر پیارا آنے لگا لیکن میرے ذہن میں شرارت جاگ اٹھی اور میں نے اس کی شکل بنا کر کہا۔

”کاش میں تمہاری بات مان لیتا لڑکیوں۔ لہریں واقعی بہت زبردست تھیں۔“

”ارے جاؤ۔ بس تم بھی بالکل پاگل ہو۔ پہلے تو سوچا نہیں اور ملکہ کو دیکھنے کے شوق میں سمندر میں کود گئے۔ اب مر گئے تو افسوس کر رہے

ہو۔“ اشکاف نے غصیلے لہجے میں کہا۔

”مگر اب کیا کیا جائے۔ اب تو میں مری گیا۔“

”ہم سب تمہارے لئے کیا کر سکتے ہیں۔ زندہ ہوتے تو ٹھیک تھا۔“ شبیلہ بولی۔

”اوہ۔ تو اب تم بھی میرا ساتھ نہیں دو گی۔ حالانکہ مرنے کے بعد میں نے ایک بات سوچ لی تھی۔“

”کیا۔؟“

”یہ کہ تم دونوں سے ہی شادی کر لوں۔“

”دونوں سے۔“ شبیلہ عجبی۔

”ہاں۔۔۔ کیوں۔؟“

”یہ کیسے ممکن تھا؟“

”زندہ ہوتا تو ممکن کر دکھاتا۔“

”بالکل بکواس۔ یہ کسی طرح ممکن نہیں ہوتا۔“

”ہائے افسوس۔۔۔ مگر اب کیا فائدہ۔ اب تو تم مر چکے ہو۔ فیصلہ بھی کیا تو مرنے کے بعد۔“

”تو اب تم میں سے کوئی میرے ساتھ شادی کرنے کو تیار نہیں ہے۔“

”اب کیا فائدہ۔ اب تو تم مر چکے ہو۔“

”تم میں سے کوئی ایک ہی میرے ساتھ شادی کر لے۔“

”اب کیا فائدہ۔ اب یہ نہیں ہو سکتا۔“

”تمہاری مرضی۔ میں نے تو سوچا تھا کہ چلو۔ زندگی میں نہ سہی مرنے کے بعد سہی۔“

”ارے ہاں، جیسے ہم پاگل ہیں کہ روحوں سے شادی کرتے پھریں۔“

”میں سلاٹس سے بات کرتا ہوں۔“

”کیا بات کرو گے۔؟“

”نہی کہ میں تم میں سے کسی سے شادی کرنا چاہتا ہوں۔ سلاٹس ویسے ہی تمہارا دشمن ہے۔ فوراً تیار ہو جائے گا۔“

”بکو اس مت کرو۔ بابا کے تیار ہونے سے کیا ہوتا ہے۔ ہم نہیں تیار ہوں گے، کیا سمجھے۔ واہ، یہ کیسے ممکن ہے۔ زندگی میں تو تم اس کی

بات مانتے رہے۔ اب مر گئے تو ہمارے پیچھے پڑ گئے۔“ اشکاف جھلائے ہوئے انداز میں بولی۔

”دیکھا جائے گا۔ میں اس سے بات کر لوں۔“ میں نے کہا اور پھر میں ان کے پاس سے چلا آیا۔ لڑکیاں بڑبڑاتی رہ گئی تھیں۔ ان کے

پاس سے ہٹ کر میں نے ان کی معصومیت کے بارے میں سوچا۔ بلاشبہ یہ پیاری لڑکیاں اس قابل نہیں ہیں کہ انہیں مسل دیا جائے۔ سلاٹس سے

معذرت کر لوں گا اور اس سے کہوں گا کہ وہ معقول جگہ ان کی شادی کر دے۔

بہر حال تھوڑی دیر کے بعد میں سلاٹس کے پاس پہنچ گیا۔ بوڑھے سلاٹس نے فوراً میرے قدموں کی چاپ پہچان لی تھی اور اس کے

ہونٹوں پر مسکراہٹ پھیل گئی۔

”آؤ میکارا۔ وہ دونوں کہاں ہیں؟“

”باغ میں۔“

”تم ان سے مل لئے۔؟“

”ہاں۔“

”اطمینان ہو گیا انہیں۔“

”ہاں۔ میں نے انہیں اپنی موت کا یقین دلادیا ہے۔“

”کیا مطلب۔“

”وہ مجھے میری روح سمجھ رہی ہیں۔“

”اوہ۔“ سلافوس فس پڑا۔ ”بڑی بے وقوف لڑکیاں ہیں۔ میری سمجھ میں نہیں آتا کہ میں ان کے لئے عقل کہاں سے لاؤں۔ تو پھر تم نے

انہیں بتایا کہ تم زندہ ہو۔؟“

”نہیں سلافوس۔ میں نے سوچا ان کی غلط فہمی قائم رہنے دی جائے۔“

”آخر کیوں۔“

”وہ لڑکیاں ہیں اور میں تم سے پہلے بھی کہہ چکا ہوں کہ بہر حال ان کی فطرت ان کی جوانی کے بھی کچھ تقاضے ہیں۔ تمہیں ان کے بارے

میں سنجیدگی سے سوچنا چاہئے سلافوس۔“

”میں سوچنے لگا ہوں میکارا۔“

”فیصلہ بھی جلد کرو۔“

”مجھے تمہاری مدد درکار ہے میکارا۔“

”بتاؤ۔ میں کیا کروں۔؟“

”تم..... ان میں سے کسی کو پسند کر کے اس سے شادی کر لو۔ میں تمہاری شخصیت سے واقف ہو چکا ہوں۔ تم اگر پسند کرو تو میرے ایک

شانے کا بوجھ ہلکا کر دو۔“ سلافوس نے کہا۔

”معزز بزرگ۔ میں اس میں کوئی حرج نہیں سمجھتا لیکن میری رائے ہے کہ تم یہ ذمہ داری میرے سپرد نہ کرو۔ میں نے اپنے ذہن کو اس

درخ پر نہیں چلنے دیا۔ چنانچہ میں اب اس حیثیت سے ان میں سے کسی کو قبول نہیں کر سکتا۔ میں انہیں بچیاں سمجھتا ہوں..... اور پھر سلافوس..... وہ اتنی

معصوم ہیں کہ میں ان میں سے کسی ایک کا دل نہیں توڑ سکتا۔“

”کیا مطلب؟“

”دونوں ہی مجھے پسند کرتی ہیں۔ میں نے ان میں سے کسی ایک کو پسند کر کے اس سے شادی کر لی تو دوسری ہمیشہ کے لئے محرومی کا شکار ہو جائیگی۔“

”ہوں۔“ سلانوس کسی سوچ میں گم ہو گیا۔ پھر اس نے ایک ٹھنڈی سانس لی۔ ”ہاں۔ تمہارا یہ خیال ٹھیک ہے۔ پھر میں ان کے لئے کچھ

اور سوچوں گا۔“

”یہی بہتر ہے سلانوس۔“ اور بوڑھا سلانوس مجھ سے متعلق ہو گیا۔ پھر اس نے مجھ سے سمندر کے جہاز کے بارے میں پوچھا۔

”ہاں۔ میں جہاز تک پہنچ گیا تھا۔“ میں نے جواب دیا۔

”اوہ۔ کیا جہاز والوں نے تمہیں دیکھ لیا؟“

”اچھی طرح۔“ میں نے مسکراتے ہوئے کہا۔

”اوہو۔ پھر کوئی خاص بات تو نہیں ہوئی۔ کسی نے تم سے جہاز پر آنے کو تو نہیں کہا۔ جہاز پر کوئی ملکہ سوار تھی۔“

”تو کیا مارا تھوں کی کئی بیویاں ہیں۔“

”ہاں۔ تقریباً سولہ۔ مجھے تفصیل بتاؤ۔ تمہاری کسی سے کوئی بات ہوئی؟“ اور میں نے سلانوس کو پوری تفصیل بتا دی۔ وہ منہ پھاڑے

ساری کہانی سن رہا تھا۔ میرے خاموش ہونے کے بعد اس نے ایک گہری سانس لی اور پھر کئی منٹ تک خاموش رہا۔

”کیا بات ہے۔ تم کچھ فکر مند ہو گئے سلانوس۔؟“

”ہاں۔ میرے خیال میں یہ ٹھیک نہیں ہوا۔ مارا تھوں کی چہیتی ملکہ ہنپازیہ بے حد سنگدل اور ظالم ہے۔ وہ بہت ضدی ہے۔ اب وہ اتھنٹر

کے گوشے گوشے میں تمہیں تلاش کرائے گی۔“

”میں نے خود کو سمندر کی مخلوق بنایا تھا اور اس کی نگاہوں کے سامنے خود کو سمندر ہی میں روپوش کر لیا تھا۔“

”ہاں۔۔۔۔۔ یہ بات کسی حد تک اطمینان کی ہے۔ لیکن۔۔۔۔۔“ بوڑھا کسی خیال میں ڈوب گیا۔

”لیکن کیا۔۔۔۔۔؟“

”ممکن ہے اس کا ذہن اس طرف نہ جائے۔“

”تمہارے ذہن میں کیا خیال ہے سلانوس۔؟“

”ممکن ہے وہ راہ شناسوں کی مدد لے۔“

”راہ شناس کیا ہوتے ہیں۔؟“

”انتہائی عجیب لوگ۔۔۔۔۔ انہیں سمندر کے اس حصے میں لے جا کر چھوڑ دیا جائے جہاں تم کو دے تھے۔۔۔۔۔ اس کے بعد وہ ہواؤں کی مدد

سے تمہارا سراغ لگالیں گے۔ یونان عجیب و غریب علوم کے ماہروں سے بھرا ہوا ہے میکا را۔“

سلاؤس کے مکان میں آ گیا۔ سلاؤس اپنے کمرے میں موجود تھا۔

میں نے محسوس کیا کہ اس کے کان کھڑے ہو گئے، ناک کے نتھنے پھولنے پکھنے لگے اور پھر اس نے آواز دی۔ ”میکارا۔؟“

”ہاں، میں ہی ہوں سلاؤس۔“

”خیریت؟ تمہاری آواز میں کسی انکشاف کی لرزش ہے۔؟“

”تیرا خیال ٹھیک ہے۔ سمندر کی طرف سے بہت سی کشتیاں ساحل کی جانب آرہی ہیں۔“

”اوہ۔ کوئی انوکھی بات ہے۔ مارا تھون میرے پاس ہمیشہ خشکی کے راستے آتا ہے۔“

”ممکن ہے وہ ہینپا زیہ کے لوگ ہوں۔“

”ہاں۔ ممکن ہے، مگر ایسا ہے تو وحشی ملکہ بڑی مصیبت بن جائے گی۔ تمہارا خیال ہے میکارا، اب تم کیا کرو گے۔؟“

”میں ان لوگوں کے سامنے نہیں آؤں گا۔“

”لیکن انہوں نے ادھر کا رخ بلا وجہ نہیں کیا ہوگا۔“

”تو پھر۔؟“

”کوئی بات نہیں ہے۔ تم پوشیدہ ہو جاؤ جو ہوگا دیکھا جائے گا۔ میں ان سے ساحل پر بات کروں گا۔“ بوڑھے سلاؤس نے کہا اور اپنی جگہ سے کھڑا ہو گیا۔

”میں تم سے زیادہ دور نہیں رہوں گا سلاؤس۔“

”یہ تمہاری مرضی ہے لیکن تمہیں ایک وعدہ کرنا ہوگا۔“

”وہ کیا سلاؤس۔؟“

”حالات خواہ کسی قدر بگڑ جائیں، تم مداخلت نہیں کرو گے۔“

”تم یہ وعدہ کیوں لینا چاہتے ہو سلاؤس۔؟“

”اس کی وجہ ہے۔ مجھ سے اگر پوچھا جائے تو یا تو میں فوراً تمہارے بارے میں اعتراف کر لوں، یا اگر منع کروں تو پھر کسی طور اعتراف نہ

کروں۔ یہی میرا اصول ہے۔“ سلاؤس نے جواب دیا۔ میں نے گردن ہلا دی۔

”اس کے علاوہ مجھے یقین ہے کہ کوئی بھی ہو، سلاؤس کے ساتھ کوئی ایسا سلوک نہیں کر سکتا جو اس کی بزرگی کے خلاف ہو۔ بہر حال وہ

سلاؤس کی اہمیت سے واقف ہیں۔“

”تب ٹھیک ہے سلاؤس۔ میں وعدہ کرتا ہوں کہ اگر تیری عزت یا جان پر نہ بن آئی تو میں مداخلت نہیں کروں گا۔“

”اب چلو۔ میرا خیال ہے وہ ساحل تک پہنچنے والے ہوں گے۔ تم جاؤ، میں لڑکیوں کو ساتھ لے کر آ رہا ہوں۔“

”نھیک ہے۔“ ہمیں نے کہا اور تیز رفتاری کے ساتھ باہر نکل آیا۔ درختوں کے دوسری جانب میں نے دیکھا کہ کشتیاں ساحل تک پہنچ چکی ہیں اور مسلح سپاہی ان سے نیچے اتر رہے ہیں۔

میں نے درختوں کی آڑ لے لی۔ تب میں نے انہیں آگے بڑھتے دیکھا۔ ان کی رہنمائی ایک قوی بیگل شخص کر رہا تھا پھر میں نے سلاٹس اور دونوں لڑکیوں کو دیکھا۔ وہ بھی تیزی سے اسی طرف آ رہے تھے۔ چنانچہ میں نے ایک درخت کا انتخاب کیا اور اس پر چڑھ گیا۔ میرے اندازے کے مطابق آنے والوں کے گرد وہ اور سلاٹس کی ٹڈ بھینڑ اسی درخت کے نزدیک ہوئی تھی۔

سلاٹس رک گیا۔۔۔ اور پھر قوی بیگل شخص آگے بڑھا۔

”ایٹھنڑکی فوجوں کا سالار ارارھپ زش، ستار وداں کی خدمت میں سلام پیش کرتا ہے۔“ اس نے کہا۔

”تیرا مرتبہ بلند ہوا رھپ۔ میری بچیوں نے مجھے ان کشتیوں کی اطلاع دی تھی، جو میرے ساحل کی طرف آرہی تھیں۔ مجھے حیرانی ہوئی کہ مارا تھوں ہمیشہ خشکی کے راستے میری طرف کا رخ کرتا ہے، آج اس نے ساحل کیوں منتخب کیا۔“

”پھر تو نے کوئی اندازہ لگایا ہوگا دانش ور۔؟“ قوی ہیکل سالار نے پوچھا۔

”ہاں۔ یہی اندازہ، کہ اس وقت شاید شاہ مارا تھوں تیرے ساتھ نہیں ہے، یا پھر تو اس وقت مارا تھوں کا پیغامبر نہیں ہے۔“ سالار نے جواب دیا۔

”تیرا علم ان مسندروں سے زیادہ وسیع ہے سلاٹوس۔ تب پھر تو یہ بھی جان گیا ہوگا کہ میں یہاں کیوں آیا ہوں۔“

”میرا امتحان لینا چاہتا ہے اور ہیپ۔؟“ سلاٹوس نے پوچھا۔

”میری یہ جرأت کہاں۔“ ارہیپ نے جواب دیا۔

”تو پھر اپنی آمد کا مقصد بیان کر۔“

”دل نہیں چاہتا۔ خواہش ہے کہ تو خود ہی جان لے۔“

”کیا میں تیری گفتگو کے جواب میں خاموشی اختیار کر لوں؟“ سلاؤس نے کسی قدر ناگوار سی کہا۔
 ”اوہ نہیں۔ میرے خیال میں اس طرح میرے لئے بڑی الجھن پیدا ہو جائے گی، کیونکہ معاملہ خوفناک اور ملکہ چپاز یہ کا ہے۔“ ارہیپ نے
 منستے ہوئے کہا۔

”تیرے لہجے سے متحکمہ اور گستاخی نپٹتی ہے۔ میری ہدایت ہے کہ مجھ سے میرے مرتبے کے مطابق گفتگو کر۔ ایسا نہ ہو کہ میں تیرے لئے بددعا کر دوں اور تیرے حق میں برا ہو۔“

”ہاں، ... ہاں، ... ہاں، ... معزز بوڑھے۔ ایسی حرکت نہ کرنا۔ گو مجھے بددعاؤں سے خوف نہیں محسوس ہوتا۔ میں نے حفاظت کرنے والے دیوتاؤں سے براہِ راست رابطہ قائم کروا رکھا ہے لیکن پھر بھی۔ تیری جیسی عظیم ہستی کے منہ سے میں اپنے لئے کوئی بددعا سننا پسند نہیں کروں گا۔“

کیوں نہ ایسا کریں سلاؤس کہ ہم دونوں ایک دوسرے سے تعاون کریں۔“

”بات صرف یہ ہے کہ تو ملکہ شر کا پیغامبر ہے ورنہ تیرا الجھد دوسرا ہوتا۔“

”ملکہ شر..... کیا خوب! بڑا خوبصورت خطاب دیا ہے تو نے ہینپاز یہ کو..... میرا خیال ہے وہ تیرے خطاب کو دل سے پسند کرے گی۔ کیوں

دوستوں؟“ ارھیپ نے اپنے ساتھیوں کی طرف رخ کر کے کہا۔

”ہمارا فرض ہے کہ ہم ملکہ تک سلاؤس کا دیا ہوا خطاب پہنچا دیں۔“

”بوڑھا سلاؤس خاموش کھڑا رہا۔ اس کے چہرے پر سکون کے آثار تھے۔

”کیا خیال ہے سلاؤس۔ کیا ہینپاز یہ تمہارے دیئے ہوئے اس خطاب سے خوش نہیں ہوگی؟“

”اس کا اندازہ تم اس وقت لگا سکو گے جب تم اس کے سامنے یہ خطاب دہراؤ گے۔“

”گویا تمہاری طرف سے اجازت ہے؟“

”ہاں۔ میری طرف سے تمہیں ہر اس کام کی اجازت ہے جو میرے خلاف ہو جبکہ میں ابھی تک تمہاری دشمنی کی وجہ بھی نہیں سمجھ سکا ہوں۔“

”دشمنی۔“ ارھیپ ہنس پڑا۔ ”اب مجھے اتنا حقیر نہ سمجھو بوڑھے ستارہ والے کہ میں تم جیسے لوگوں سے دشمنی کروں۔ میرے دشمن دوسری آنکھ

کھولتے ہیں تو قبر کی گہرائیوں میں ہوتے ہیں۔“

”یقیناً ایسا ہی ہوتا ہوگا۔“ سلاؤس نے بھی مسکرا کر خیر لہجے میں کہا۔

”تو اب کیا ارادہ ہے؟“ ارھیپ نے پوچھا۔

”کس بارے میں، میرے دوست؟“

”مجھے اس کے بارے میں بتاؤ۔ کیا وہ تمہارے مکان میں موجود ہے؟“

”کون۔ کس کی بات کر رہے ہو؟“

”جاؤ، سلاؤس کے مکان کا جائزہ لو۔ اگر وہ مل جائے تو اسے رسیوں میں جکڑ لاؤ۔“ ارھیپ نے سلاؤس کی بات کا جواب دینے کے

بجائے اپنے ساتھیوں کی طرف رخ کر کے کہا اور اس کے تقریباً تیس ساتھی سلاؤس کے مکان کی طرف چلے گئے۔

”وہ تمہارے پاس کب سے ہے سلاؤس؟“ ارھیپ نے پوچھا۔

”میں اب اس موضوع پر کوئی بات نہیں کروں گا۔“ سلاؤس نے غصیلے انداز میں جواب دیا۔

”اوہو..... ہو۔ شاید تم اسے جانتے بھی نہیں ہو لیکن اب اس کا کیا کیا جائے کہ ورنہ اس نے تمہاری طرف اشارہ کیا ہے۔ اس نے کہا ہے

کہ تم اس ذات سے اچھی طرح واقف ہو جس نے ملکہ ہینپاز یہ کی توہین کی ہے۔“

”نہیں..... میں اس سے واقف نہیں ہوں۔“

”خیر خیر۔ میرے آدمی اسے تلاش کر لیں گے۔ اگر وہ ناکام رہے تو پھر تم درختاں کا مسئلہ اڑا سکتے ہو۔ جسے اپنی ستارہ دانی پر بڑا ناز ہے اور جس کا خیال ہے کہ اس گستاخ شخص کو تم نے پناہ دی ہے۔“

سلانوس خاموش کھڑا رہا۔ پھر چند منٹ کے بعد اس نے اپنے دوسرے ساتھیوں سے کہا۔ ”تم یہاں کے دوسرے علاقوں میں دیکھو۔ ارے بڑے میاں، کہیں تم نے انہیں دور سے دیکھ کر اسے یہاں سے فرار تو نہیں کرا دیا تھا۔ تمہارے اصطلیل میں گھوڑے تو ہوں گے۔“

”ان باتوں کے جواب میں، میں یہی کہہ سکتا ہوں کہ تمہارا دماغ خراب ہے۔“ سلانوس نے کہا۔

”ہوں۔“ ارشیپ کی آواز میں غراہٹ تھی۔ اور پھر وہ اس وقت تک خاموش رہا جب تک اس کے سارے ساتھی واپس نہیں آ گئے۔ ”دور دور تک کسی کا وجود نہیں ہے۔“ انہوں نے بتایا۔

”ہوں۔“ ارشیپ پھر اسی انداز میں غرایا اور پھر اس نے سلانوس کی طرف دیکھا۔ ”تمہارا آخری جواب کیا ہے سلانوس؟“

”میں تمہاری آمد کا مقصد جاننا چاہتا ہوں ارشیپ؟“

”تو سنو۔ ملکہ ہپیازیہ اب سے چند روز قبل سمندر کی سیر کو نکلی تھی کہ اس نے سمندر میں سونے کا ایک بت دیکھا۔ جب اسے نکالا گیا تو وہ ایک زندہ انسان ثابت ہوا۔ اس نے ملکہ ہپیازیہ کی سخت توہین کی اور سمندر میں کود گیا۔ اس وقت سے ملکہ ہپیازیہ اس کی تلاش میں ہے۔ اس نے سارے ایتھنز میں اسے تلاش کرایا، سمندروں میں، دور دور کے ویران جزیروں میں اس کی تلاش کی مگر وہ کسی طور نہیں ملا تو ستارہ شناسوں سے مدد لی گئی۔ تب درختاں نے اس کے بارے میں نشاندہی کی۔ اس نے بتایا کہ وہ تمہاری پناہ میں ہے اور اس بات کا اندازہ یوں بھی کیا جاسکتا ہے کہ وہ اسی علاقے میں ملکہ سے ملا تھا۔“

”میں ان ساری باتوں سے انکار کرتا ہوں۔“ سلانوس نے کہا۔

”ٹھیک ہے۔ تب میں تمہیں ہپیازیہ کی خدمت میں پیش کروں گا۔“

”تم مجھے گرفتار کرو گے؟“

”نہیں۔ میں تم سے درخواست کروں گا کہ ملکہ ہپیازیہ کے حکم کی تعمیل کرنے میں میری مدد کرو۔“ ارشیپ نے کہا۔

”گو یا ملکہ نے تمہیں یہ حکم دیا ہے؟“

”ہاں۔“

”تب ٹھیک ہے۔ میں تمہارے ساتھ چلنے کے لئے تیار ہوں۔ لڑکیوں۔ تم واپس جاؤ اور میرا انتظار کرو۔“ اس نے شیلہ اور اشکاف سے کہا۔

”اوہ۔ یہ یہاں تمہارا کرکیر گئی سلانوس۔ انہیں بھی ساتھ لے چلو۔“

”کیا یہ بھی ملکہ کا حکم ہے؟“

”ہاں۔“

”نھیک ہے۔“ بوڑھے سلاؤس نے گہری سانس لے کر کہا۔

”تب آؤ میرے معزز دوست۔ آؤ سلاؤس کی لڑکیوں۔ اس ویرانے سے نکلے کو تمہارا اول بھی بہت چاہتا ہوگا۔“ ارشیپ نے کہا۔ پھر اس نے اپنے لوگوں کو واپسی کا اشارہ کیا اور وہ اندھے سلاؤس کو لے کر چل پڑے۔

میرے ذہن میں چنگاریاں سیلگ رہی تھیں۔ میں سلاؤس کی عزت کرنا تھا اور احمق جس انداز سے اس کے ساتھ پیش آرہا تھا وہ میرے لئے ناقابل برداشت تھا لیکن بوڑھے نے مجھ سے وعدہ لے لیا تھا۔ اس کے وعدے کی پابندی کے لئے میں بھی مجبور تھا چنانچہ مجھے خاموش رہنا پڑا اور وہ لوگ سلاؤس اور اس کی دونوں بھتیجیوں کو لیکر کشتیوں میں بیٹھ گئے اور کشتیاں چل پڑیں۔

جب وہ کافی دور نکل گئیں تو میں درخت سے نیچے اتر آیا۔ میں نے ایک گہری سانس لی اور درخت کے تنے سے تک کر اپنے آئندہ پروگرام پر غور کرنے لگا۔ میں یہاں صرف اس لئے رکا تھا کہ سلاؤس کو نہیں چھوڑنا چاہتا تھا۔ اب سلاؤس ہی یہاں نہیں تھا تو مجھے رکنے کی کیا ضرورت تھی چنانچہ میں نے بھی یہاں سے چلے جانے کا فیصلہ کیا لیکن کہاں؟

سلاؤس کو مصیبت میں پھنسانے کے بعد میں چین سے تو نہیں بیٹھ سکتا تھا۔ رہ گئی احمق ہپیاز یہ اور اس کا بدھوشو ہر مارا تھوں تو یہ لوگ میرا کیا باز کر سکتے تھے۔ میں ان کے پاس پہنچ جاؤں تو وہ میرا کیا کر لیں گے۔

لیکن میں سلاؤس کی بات بھی اونچی رکھنا چاہتا تھا۔ ممکن ہے ہپیاز یہ اس سے پوچھ پچھ کرنے کے بعد اسے چھوڑ دے۔ وہ واپس آجائے گا اور مجھے یہاں نہ پا کر پریشان ہو جائے گا لیکن اب میں بزدل انسانوں کی طرح یہاں بیٹھ کر ان کا انتظار کرنے سے تو رہا۔ مجھے کچھ کرنا ہی ہوگا۔ اور میں سوچتا رہا۔ پھر میں نے ایک فیصلہ کیا اور سلاؤس کے مکان میں پہنچ گیا۔ میں نے بوڑھے سلاؤس کا ایک لباس نکال کر پہنا۔ اس لباس نے میرا بدن خوب چھپا لیا تھا۔ اس لباس کو سر سے اوڑھا بھی جاسکتا تھا۔

کمر کی ذوری باندھ کر میں ایک خاص بوڑھا معلوم ہونے لگا لیکن اس وقت تک جب تک میرا چہرہ چھپا رہے، دیکھا جائے گا۔ بس مجھے اپنے فیصلے پر امل رہتا ہے، باقی باتوں کی پرواہ کیوں کی جائے اور میں سلاؤس کے اصطبل کی طرف چل پڑا۔ اصطبل میں کئی گھوڑے موجود تھے۔ میں نے ایک عمدہ سے گھوڑے کا انتخاب کیا اور اس کی پشت پر سوار ہو کر اسے شہر جانے والے راستے پر ڈال دیا۔

ہاں، پہلی بار میں اتھنٹر کی آبادی کی طرف جا رہا تھا۔ مجھے کسی حد تک ان لوگوں کے طرز رہائش سے واقفیت ہوئی تھی۔ زیادہ نہیں جان سکا تھا لیکن آبادیوں کے مزاج کو پہچاننے میں مجھے کوئی دقت ہوتی۔ گھوڑا برق رفتاری سے دوڑ رہا تھا اور تھوڑی دیر کے بعد میں آبادی میں داخل ہو گیا۔ بڑی عمدہ آبادی تھی۔ لوگ کافی ترقی یافتہ تھے۔ گھیاں، سڑکیں، بازار، مکانات، سب کے سب صاف ستھرے اور زندگی سے بھرپور تھے۔ جگہ جگہ قبوہ خانے تھے۔ سکے رائج ہو چکے تھے۔ لوگ سیر و تفریح کرنا جانتے تھے۔

مجھے یہ جگہ کافی پسند آئی۔ سڑکوں پر عورتوں کی تعداد بھی کافی تھی۔ پورے یونان میں حسن بکھرا پڑا تھا۔ بلاشبہ یونان حسین لوگوں کا ملک تھا۔ میں نے یونانی ایک قبوہ خانے کا رخ کیا اور اندر داخل ہو گیا۔

لکڑی کی موٹی بھدی میزوں اور بنچوں پر لوگ بیٹھے قبوہ پل رہے تھے۔ قہقہے ابل رہے تھے۔ ان میں عورتیں بھی تھیں، مرد بھی تھے۔ میں بھی ایک خالی میز پر جا بیٹھا اور ایک لمبے آدمی نے میرے سامنے لکڑی کے تراشے ہوئے قبوے کے برتن رکھ دیئے۔ تب میرے ذہن میں آیا کہ یہاں سکوں کا رواج ہے اور قبوے کی قیمت ادا کرنے کے لئے میرے پاس سکے نہیں تھے۔

میں نے چاروں طرف نگاہ دوڑائی۔ لوگ ایک دوسرے سے ہلکی مذاق کر رہے تھے۔ میرے قریب ہی کی ایک میز پر چند لوگ بیٹھے ہوئے تھے۔ ان میں کوئی بحث ہو رہی تھی۔ انکے الفاظ میرے کانوں تک پہنچے۔

”اوہ، فرغوس۔ کیا تم انا گوس سے ناواقف ہو۔ کون ہے جو انا گوس کے اپنی پنچے میں پنچہ ڈال سکے۔ تمہارا سردار شاہور ابھی ایک بار میرے مقابلے میں آچکا ہے۔ دیوتاؤں نے میرے بدن کو طاقت دی ہو یا ندی ہو لیکن میرے پنچے کی طاقت کا جواب کہاں مل سکے گا۔“

”تب میرے دوست انا گوس۔ تم میرے بزرگ ہو۔ اپنا بھرم اسی طرح قائم رہنے دینا کہ کبھی فرغوس کے پنچے میں پنچہ نہ ڈال دینا۔ یہ میرا دوستانہ مشورہ ہے کیونکہ میں تمہارا بھرم قائم رہنے دینا چاہتا ہوں۔“

”کیا بکواس کر رہا ہے کل کے لڑکے!“ دوسرا آدمی چراغ پا ہو گیا۔ میں نے چادر سر پر کچھ اور برابر کر لی تھی اور پھر میں نے قبوہ پیتے ہوئے ان دونوں پر نگاہ ڈالی۔ دونوں ہی قوی شکل تھے۔

”اوہ... اوہ... انا گوس... انا گوس۔ اس بات پر میں تجھے قتل بھی کر سکتا ہوں۔“ نو جوان جھلا گیا۔

”یہ شرط ہے میرے نو جوان بہادر۔“ انا گوس نے طنزیہ انداز میں کہا۔

”تب مجھے منظور ہے۔“ نو جوان کھڑا ہو گیا۔

انا گوس بھی کھڑا ہو گیا اور پھر اس نے زور سے آواز لگائی۔ ”سنو میرے دوستو۔ آؤ۔ تمہاری دلچسپی کا سامان فراہم ہو گیا ہے۔ آؤ، اس میز کے گرد جمع ہو جاؤ۔ دیکھو، میرے نو جوان دوست فرغوس نے کیسی شرط لگائی ہے۔ دیکھو، اس کی عزت پر بن آئی ہے۔ تم مجھ سے واقف ہو۔ میں انا گوس ہوں۔ بے مثال پنچہ کش باپ کا عظیم بیٹا۔ کون ہے جو شالاط سے واقف نہیں ہے۔ وہی شالاط جس نے درخت کی شاخوں کو پکڑ کر اس تنے تک کو چیر دیا تھا اور پورے ایتھنز میں کون ہے جو انا گوس کا پنچہ موڑنے کا دعویٰ کر سکے۔ تو اس بے فوختی کے بدھنے نے مجھے لاکار ہے۔ آؤ، آؤ۔ یہ دلچسپ تماشا دیکھو اور اس کے عوض میں نے یہ قہلی رکھی ہے۔ اگر فرغوس یا اس کا کوئی حواری میرا پنچہ موڑ سکا تو میں اپنی یہ دولت اسے بخش دے دوں گا۔“

اور تفریح کے رسیا اس کی میز کے گرد جمع ہونے لگے۔ یہاں تک کہ میرے اور اس میز کے درمیان لوگوں کی دیوار بننے لگی۔ تب مجھے بھی مجبوراً اپنی جگہ سے اٹھنا پڑا اور میں لوگوں میں شامل ہو گیا۔

”اور میرے دوستو۔ تمہیں یہ معلوم کر کے بھی مسرت ہوگی کہ میرے نو جوان جیالے نے بار جانے کی شکل میں، مجھے اپنے گلے میں پڑی ہوئی اپنے باپ کی نشانی دینے کا وعدہ کیا ہے تاکہ میں اسے لوگوں کو اپنی فتح کے نشان کے طور پر دکھا سکوں۔“

”کیا یہ درست ہے فرغوس؟“

”ہاں، یہ درست ہے۔“ فرغوس نے بھاری لہجے میں کہا۔ ”لیکن اگر انا گوس ہار گیا تو اس قبیلے کے حصول کے علاوہ میں اسے ذلیل کرنے کا حق بھی رکھتا ہوں جس طرح یہ مجھے ذلیل کر رہا ہے۔“

”لیکن احمق نو جوان اتو نے اپنے باپ کی نشانی داد پر لگا کر اچھا نہیں کیا۔“ کسی نے کہا۔

”مجھے خود پر اعتماد ہے۔“ نو جوان نے کہا۔

”ہاں بھئی۔ وہ آج یہ دولت حاصل کر رہے گا۔“ انا گوس نے مضحکہ اڑانے والے انداز میں کہا۔

اور پھر دونوں آسنے سانسے بیٹھ گئے۔ دوسرے لوگ بھی سٹ آئے تھے۔ انہوں نے اپنے بازو کھول کر کہنیاں میز پر نکالیں اور پھر ان کے چوڑے ہاتھ ایک دوسرے میں الجھ گئے اور پھر طاقت آزمائی شروع ہو گئی۔ دونوں کے چہرے سرخ ہو گئے۔ گردن کی رکیں پھول گئیں۔ دانت بھیج گئے لیکن... معمر انا گوس ابتدا سے بھاری پزیرا تھا۔ نو جوان فرغوس کی ساری شجی رکھی رہ گئی تھی۔ اس کے چہرے سے بدحواسی جھلکنے لگی تھی اور انا گوس کو اپنی کامیابی یقینی نظر آرہی تھی اور یہی ہوا... فرغوس کا ہاتھ جھٹکا چلا گیا اور پھر وہ میز سے لگ گیا۔

انا گوس جیت گیا تھا۔ وہ اچھل کر کھڑا ہو گیا اور دونوں بازو ہوا میں لہرا لہرا کر چیخنے لگا۔ پھر اس نے جھک کر فرغوس کی گردن میں پڑی ہوئی مالا پر ہاتھ ڈالا اور جھٹکے سے اسے توڑ کر اس کی گردن سے نکال لیا۔

شکست خوردہ فرغوس پہلو بدل کر رہ گیا تھا۔ تب میں آگے بڑھا اور جونہی اس نے سانس رکھی اپنی قبیلے کی طرف ہاتھ بڑھایا، میں نے اس کے ہاتھ پر ہاتھ رکھ دیا۔

”تم نے کہا تھا کہ فرغوس یا اس کا کوئی حواری یہ رقم جیت سکتا ہے۔“

”بیچھے ہو۔“ انا گوس غرایا۔

”کیا تم اپنے قول سے پھر گئے انا گوس؟“ میں نے حلیمی سے کہا اور لوگ جھانک جھانک کر میری شکل دیکھنے لگے۔

”کیا کہنا چاہتے ہو؟“

”میں فرغوس کا دوست ہوں۔“

”پھر؟“

”میں تم سے اس شکست کا بدلہ لوں گا۔“

”کس طرح؟“

”تمہارا بچہ موڑ کر۔“ میں نے کہا۔

”اوہ۔“ انا گوس نے قبیلے سے ہاتھ ہٹا لیا۔ ”یہ بات ہے۔ میں اپنے قول سے نہیں پھرا۔“

”تب پھر آ جاؤ۔“

”لیکن میں فرغوس کو شکست دے چکا ہوں۔“

”مجھے بھی شکست دو۔“

”ضرور..... ضرور۔ لیکن شکست کھانے کی صورت میں تم مجھے کیا دو گے۔؟“

”کیا طلب کرتے ہو؟“

”کیا ہے تمہارے پاس۔؟“ انا گوس نے پوچھا۔

”کچھ بھی نہیں ہے۔“

”تب میرے پاس ایک تجویز ہے۔“

”بتاؤ؟“

”تم طویل عرصہ تک میرے گھوڑوں کی مالش کرو گے اس وقت تک، جب تک میں تمہیں آزاد نہ کر دوں۔ مجھے ایک غلام کی سخت ضرورت

ہے۔“ انا گوس نے کہا۔

”مجھے منظور ہے۔“ میں نے جواب دیا۔

”تب آ جاؤ۔“ انا گوس پھر بیٹھ گیا۔

”تم مجھے کیا دو گے؟“ میں نے پوچھا۔

”جس کا میں نے وعدہ کیا ہے۔ جو تمہارے سامنے ہے۔“ انا گوس نے ہنستے ہوئے کہا۔

”نہیں۔ تمہیں ایک چیز اور دینی پڑے گی۔“

”ہاں۔ ہاں بولو بھئی۔ مجھے ایک اچھے غلام کی شدید ضرورت ہے۔“ انا گوس نے فراخ دلی سے کہا۔

”مجھے فرغوس کا نشان درکار ہے۔“

”اوہ۔ ٹھیک ہے۔ ٹھیک ہے۔ فتح کے بعد وہ نشان تم رکھ سکتے ہو۔“ انا گوس نے کہا۔

”تب آؤ انا گوس۔ کیا تم مجھے جگہ دو گے میرے دوست۔“ میں نے فرغوس سے پوچھا۔

”یکو اس مت کرو۔“ فرغوس غرایا۔

”اوہ۔ کوئی بات نہیں۔ ہم جگہ بدل لیتے ہیں انا گوس۔“ میں نے برمانے بغیر کہا۔

”ہاں۔ یہی ٹھیک ہے۔“ انا گوس نے بھی میری تجویز سے اتفاق کیا اور ہم آ منے سامنے بیٹھ گئے۔ لوگ نہایت دلچسپی سے ہمیں دیکھ رہے

تھے۔ میں نے حتی الامکان اپنا چہرہ چھپائے رکھا تھا۔ پھر میں نے اپنا ہاتھ انہی کے انداز میں میز پر رکھ دیا اور انا گوس نے اپنا ہاتھ رکھ دیا۔ تب میں نے

اس کے پنجے میں پنجہ گاڑ دیا اور پھر میرے پنجے کی گرفت سے ہی انا گوس چونک پڑا۔

میں نے بچے پر قوت صرف کی اور اب انا گوس کے بدحواس ہونے کی باری تھی۔ میری انگلیوں کی گرفت میں انا گوس کا ہاتھ کڑکڑا رہا تھا۔ اس کے پورے بازو کی قوت مفلوج ہو گئی تھی۔ ابھی تو صرف انگلیوں کی قوت تھی، بازو کی قوت کا اندازہ بھی اسی سے ہو جانا چاہئے تھا۔ انا گوس پہلو بدلنے لگا۔ اس کے چہرے سے تکلیف کا احساس ہو رہا تھا۔

”اس کے علاوہ بھی میری ایک تجویز ہے انا گوس۔“ میں نے اس کی آنکھوں میں دیکھتے ہوئے کہا۔

”کیا؟“ اس نے سخت پریشانی کے عالم میں کہا۔

”ممکن ہے میں تم سے شکست کھا جاؤں اور تمہاری یہ دولت بہر حال میری ضرورت ہے اس لئے تم مجھے یہ تھیلی اور یہ نشان دے دو۔ میں

تمہارا شکر یہ ادا کروں گا۔“

”کیا حرج ہے؟“ انا گوس نے کہا۔

”اوہ۔ جب ٹھیک ہے۔“ میں نے فوراً انا گوس کا ہاتھ چھوڑ دیا۔ لوگ حیرت سے ایک دوسرے کی شکل دیکھ رہے تھے۔ انا گوس کی بدحواسی

سب نے محسوس کی تھی۔ اس نے تھیلی میری طرف بڑھا دی۔

”فرغوس کا نشان؟“ میں نے اسے دیکھا۔

”اوہ..... ہاں، ہاں۔ یہ بھی ہے۔“ اس نے فرغوس کے گلے کی مالا جلدی سے میرے حوالے کر دی اور خود کرسی سے کھڑا ہو گیا۔ خود فرغوس

بھی تعجب سے انا گوس کو دیکھ رہا تھا۔

”یہ کیا ہے انا گوس۔ تم مقابلہ کئے بغیر سب کچھ اس کے حوالے کر کے بھاگ رہے ہو۔“ کسی نے انا گوس کو غیرت دلائی۔

”یونہی ٹھیک ہے۔ ایسے ہی ٹھیک ہے۔“ انا گوس نے بدحواسی سے جواب دیا اور وہ برق رفتاری سے قبوہ خانے سے نکل گیا۔ انا گوس کی

سکوں کی تھیلی اور فرغوس کا نشان اب میری ملکیت تھے۔

لوگوں کی سمجھ میں کچھ نہیں آیا تھا۔ وہ انا گوس کی بزدلی پر نفیس کر رہے تھے۔ پھر کسی نے کہا۔ ”شاید انا گوس کا احساس ہو گیا تھا کہ اس شخص

سے نہیں جیت سکے گا اس لئے اس نے فرار مناسب خیال کیا۔“

”یہی بات ہے۔“

”مگر یہ ہے کون؟ کیا یہ بہت طاقتور ہے؟“ لوگ طرح طرح کی باتیں کر رہے تھے۔ فرغوس اب بھی میرے سامنے موجود تھا۔ میں نے

تھیلی کا منہ کھول کر قبوے کی قیمت ادا کی۔ اس میں فرغوس کے قبوے کی قیمت بھی شامل تھی۔

”اوہ شکر یہ۔“ فرغوس نے کہا اور اپنی جگہ سے اٹھ گیا۔ پھر وہ سیدھا قبوہ خانے کے دروازے کی طرف بڑھ گیا۔ میں نے بھی اپنی جگہ چھوڑ

دی تھی۔ پھر ایک سنسان سی جگہ میں نے اسے آواز دی اور وہ رک گیا۔

”کیا بات ہے بہادر۔ تم میرے پیچھے پیچھے کیوں آ رہے ہو؟“

”تم سے بات کرنی ہے۔“

”اوہ..... کہو۔“ فرغوس میرے کچھ اور قریب کھسک آیا۔

”سب سے پہلے اپنی یہ امانت قبول کرو۔“ میں نے اس کے باپ کا نشان اسے واپس لوٹاتے ہوئے کہا۔ فرغوس کے چہرے پر ایک لمحے کے لئے بحالی آئی لیکن پھر وہ سنجیدہ ہو گیا۔

”کیا تم مجھ سے مذاق کر رہے ہو؟“ اس نے سنجیدگی سے پوچھا۔

”ہاں۔“ میں نے کہا اور آگے بڑھ کر اس کے باپ کی نشانی اس کے گلے میں ڈال دی۔

”تمہارا یہ احسان میری گردن پر ہے۔“ فرغوس نے اپنے باپ کی نشانی کو چھوتے ہوئے کہا۔ ”ورنہ جس نوجوان بیٹے نے اپنے باپ کا نشان کھو دیا ہو، اس نے گویا اپنی ماں کو رسوا کر دیا۔“

”انا گوس ذلیل انسان تھا کہ اس نے ایسی چیز تم سے طلب کی۔“

”میں تلاش ہوں۔ میرے پاس اس کے علاوہ اور کچھ نہ تھا۔“

”اوہ۔ تب میرے دوست۔ اس تھیلی کے آدھے سکہ تمہارے۔“ میں نے تھیلی کا منہ کھول کر آدھے سکہ علیحدہ کر دیئے اور فرغوس چونک کر میری شکل دیکھنے لگا۔

”ارے۔ تم عجیب انسان ہو۔ میری سمجھ میں نہیں آ رہا تم میرے اوپر یہ احسانات کیوں کر رہے ہو؟“

”تمہیں دوست بنانے کے لئے۔“

”عجب ہے۔ لوگ تو جیتنے والوں کے دوست ہوتے ہیں۔ تمہاری پسند عجیب ہے۔“

”میں نے اپنے دوست کی شکست کا بدلہ لے لیا تھا۔“

”مگر وہ بدلہ بھی عجیب تھا۔ ہوا کیا تھا، میری سمجھ میں نہیں آیا۔“

”سمجھاؤں؟“ میں نے مسکراتے ہوئے کہا۔

”ہاں۔ بتاؤ تو سہی۔ آخر وہ ڈھینکیاں بھاگ کیوں گیا؟“ فرغوس نے کہا۔ تب میں نے اپنا ہاتھ آگے بڑھایا اور فرغوس نے میرا مطلب سمجھ کر اپنا ہاتھ مصافحے کے انداز میں میرے ہاتھ میں دے دیا۔ اس کا ہاتھ بھی کافی چوڑا اور مضبوط تھا لیکن دوسرے لمحے اس کی چیخ نکل گئی اور وہ دو ہرا ہوا گیا۔

میں نے مسکراتے ہوئے فرغوس کا ہاتھ چھوڑ دیا اور وہ سیدھا ہو کر دوسرے ہاتھ سے اپنا ہاتھ دبائے لگا۔ ”غالبا اب تمہاری سمجھ میں انا گوس کے فرار کی وجہ آگئی ہوگی؟“

”یقیناً..... لیکن دیوتاؤں کی پناہ، تیرا ہاتھ تو پتھر یا معلوم ہوتا ہے۔“

”میں نے انا گوس کو احساس دلایا کہ اس کا کیا حشر ہونے والا ہے اور اس نے ذہانت سے کام لیا۔“

”تو انوکھا دوست ہے۔“ فرغوس نے گردن جھٹکتے ہوئے کہا۔

”تیری دوستی کے قابل ہوں یا نہیں؟“ میں نے پوچھا۔

”ارے میں کیا..... اور میری حیثیت کیا..... تو مجھے شرمندہ کر رہا ہے۔“

”چلو۔ پھر کسی دوسرے قبوہ خانے میں بیٹھ کر باتیں کرتے ہیں۔“ میں نے کہا۔

”تو رہتا کہاں ہے؟“ فرغوس نے پوچھا۔

”بچ پوچھ تو تیرے وطن میں آوارہ گرد ہوں۔ کوئی ٹھکانہ نہیں ہے میرا۔ بس سڑک سڑک مارا مارا پھرتا ہوں۔“

”اوہ۔ یہ تو بہت اچھی بات ہے۔“ فرغوس اچھل پڑا۔

”کیوں؟“ میں تعجب سے بولا۔

”میرا مطلب ہے میں بھی تنہا رہتا ہوں۔ تو میرے ساتھ آرام سے رہے گا۔ یوں بھی میرے دوستوں کی تعداد نہ ہونے کے برابر ہے،

کیونکہ میں ایک قلاش انسان ہوں۔ تیری دوستی مجھے عزیز ہے۔“

”تب پھر مجھے اپنے مکان پر لے چل، ہم وہیں بیٹھ کر گفتگو کریں گے۔“ میں نے کہا اور فرغوس تیار ہو گیا۔ یوں میں فرغوس کے ساتھ چل

پڑا۔ میرا چہرہ پوشیدہ تھا۔ خود فرغوس نے بھی میری پوری شکل نہیں دیکھی تھی اور یہ کوئی انوکھی بات نہیں تھی۔ یہاں اس لباس کا رواج تھا۔ جو چاہتا اپنا

چہرہ ڈھانپ سکتا تھا۔ اس لئے نہ تو فرغوس نے ابھی تک میری پوری شکل دیکھنے کی فرمائش کی تھی، نہ ہی دوسرے لوگ میری طرف متوجہ ہوئے تھے۔

تو ہم دونوں ایک چھوٹے سے مکان پر پہنچ گئے۔ فرغوس نے مکان کا دروازہ کھولا اور اندر داخل ہو گیا۔ اس نے مجھے اپنے ساتھ آنے کا

اشارہ کیا تھا۔ میں بھی اندر داخل ہو گیا۔

معمولی سا مکان تھا جس سے فرغوس کی زبوں حالی پتی تھی۔ بس یونہی سا آوارہ گرد تھا۔ شاید کوئی کام دھند انہیں کرتا تھا۔ جسمانی طور پر

شاد تھا۔ اسی کے بل پر کھاپی لیتا ہوگا۔

مکان میں پڑے ہوئے اکلوتے بستر پر بیٹھ کر میں نے اس سے اس بارے میں سوال کیا۔

”تمہارا کام کیا ہے فرغوس؟“

”ایتھنز کے آوارہ گرد کی حیثیت سے مشہور ہوں بچپن سے کچھ نہیں کرتا۔ بس اپنے بدن کے بس پر روٹی حاصل کر لیتا ہوں، لیکن میرے

دوست اگر مجھے میرا نشان واپس نہ ملتا تو میری زندگی میں بہت سی پریشانیاں داخل ہو جاتیں۔“

”کیوں؟“

”یہ غیرت کا نشان ہے، جس کے پاس نہ ہو، سمجھ لو، اس کے لئے بہت بڑی گالی ہے، کہ وہ کیا حیثیت رکھتا ہے جو اپنے باپ کی نشاندہی

بھی نہ کر سکے۔“

”اوہ۔“

”مجھے اپنے بارے میں تفصیل نہیں بتاؤ گے دوست؟ اور کیسی انوکھی بات ہے کہ میں نے تمہاری شکل بھی نہیں دیکھی، ہاں تمہارے چنچے کی بے پناہ قوت کا اندازہ مجھے بخوبی ہو گیا ہے۔“

”میں تمہیں اپنی شکل دکھا دوں گا فرغوس۔ لیکن اس سے قبل تم مجھے یقین دلاؤ گے کہ تم میرے مخلص دوست ہو۔“ میں نے کہا اور فرغوس مجھے دیکھنے لگا۔ پھر ایک گہری سانس لے کر بولا۔

”ہاں..... میں تمہارا مخلص دوست ہوں۔ مصلحت کے وہ لوگ دیوتاؤں کے خوف کو فراموش کر دیتے ہیں اور ان کی جھوٹی تسلیاں کھا لیتے ہیں لیکن اپنی مردہ ماں کے لئے اپنے باپ کی قسم کھاتا ہوں کہ میں تمہارے ساتھ مخلص رہوں گا۔“

میں کئی منٹ تک اس قسم پر غور کرتا رہا۔ بات کچھ سمجھ میں نہیں آتی تھی لیکن جب سمجھ میں آئی تو اندازہ ہوا کہ بہت بڑی قسم ہے، چنانچہ میں مطمئن ہو گیا۔

”میرا نام میکا را ہے دوست۔“

”میکا را..... خوب۔“ فرغوس نے مسکراتے ہوئے کہا۔

”اب مجھے اپنی شکل چھپانے کی بھی ضرورت نہیں ہے۔“ میں نے اپنا اوپری لبہ اٹھا دیا اور فرغوس تعجب سے میری شکل دیکھنے لگا۔ پھر اس کے چہرے پر حیرت کے آثار ابھر آئے۔

”انتہائی حیرت انگیز..... تم نے اپنا حلیہ بوڑھوں کا سا بنا رکھا تھا۔ میں ابھی تک تمہیں اوجیز عمر کا کوئی طاقتور انسان سمجھتا رہا تھا لیکن..... لیکن تم تو سو جوانوں کے ایک جوان ہو گیا۔ تم..... تم تو بے پناہ حسین ہو..... مردانہ حسن کا ایسا شاہکار کب کس نے دیکھا ہوگا..... کیسے انوکھے ہو تم..... ارے کیسے عجیب لگتے ہو۔ تمہارا بدن تو سونے کی طرح چمک رہا ہے۔ تم یونان کے کون سے خطے کے باشندے ہو میکا را؟“ اس نے بے شمار سوالات ایک ساتھ کر ڈالے۔

”بس یوں سمجھو میں تمہاری زمین پر اجنبی ہوں۔“

”گویا کہیں اور سے آئے ہو؟“

”ہاں۔“

”کہاں سے؟“ فرغوس نے پوچھا۔

”بس یوں سمجھ لو میرے دوست، خشکی سے میرا تعلق نہیں ہے، سمندری مخلوق ہوں۔“

”ایں؟“ فرغوس حیران رہ گیا۔

”ہاں..... میں سمندر سے آیا ہوں۔“

”میں نہیں سمجھ سکتا۔ دیوتاؤں کی قسم۔ میں تمہیں نہیں سمجھ سکتا۔ میں نے اس سے قبل سمندر کے کسی انسان کو بھی نہیں دیکھا، اس کے بارے میں کبھی نہیں سنا لیکن جو کچھ تم کہتے ہو سچ کہتے ہو گے۔ تمہیں جھوٹ بولنے کی کیا پڑی ہے۔“

”بہر حال میں تمہارا دوست ہوں۔ اتھنٹر کی زمین پر جب قدم رکھا تو سب سے پہلے کچھ درخت اور ایک مکان نظر آیا..... اور یہ مکان بوڑھے اور اندھے سلاؤس کا تھا۔“

”اوہ۔ سلاؤس۔ یونان کا مشہور ستارہ داں۔؟“ ہاں..... میں اسی کی بات کر رہا ہوں۔“

”بڑا حیرت انگیز انسان ہے۔ میں نے صرف ایک بار اس سے ملاقات کی تھی۔“

”میں اسی حیرت انگیز انسان کے ساتھ رہا تھا لیکن وہ بے چارہ میری وجہ سے مصیبت میں گرفتار ہو گیا۔“

”کیوں..... کیوں۔؟“ فرغوس نے تعجب سے کہا۔

”لمبی کہانی ہے..... سناؤں گا۔ بس یوں سمجھ لو، میری وجہ سے تم بھی مصیبت میں پڑ سکتے ہو۔“

”اوہ۔ کاش میرے دوست کی وجہ سے مجھ پر کوئی مصیبت آئے۔ کم از کم اسے میری دوستی کا ثبوت تو مل جائے گا۔“ فرغوس نے بڑے

خلوص سے کہا اور بہر حال اس کے خلوص نے مجھے متاثر کیا۔

میں تھوڑی دیر تک سوچتا رہا۔ اسے اپنے بارے میں بتا دینے میں کوئی حرج نہیں تھا۔ کم از کم اس حد تک جس کی ضرورت تھی، چنانچہ میں

نے ایک گہری سانس لے کر کہا۔

”میرے دوست۔ تمہاری پر خلوص خواہش نے مجھے متاثر کیا ہے۔ میں اپنے بارے میں تمہیں تفصیل سے بتاؤں گا۔ یوں سمجھ لو، دنیا گرو

ہوں۔ نہ جانے کہاں کہاں گھومنا ہوں۔ سمندری راستے سے تمہارے وطن میں آ گیا۔ یہاں میں نے سلاؤس کے ساتھ قیام کیا اور اسی حیرت انگیز

انسان کے ساتھ زندگی گزار رہا تھا کہ ایک دن سمندر میں تمہاری ملکہ ہپیاز یہ سے ملاقات ہو گئی۔ میری خود سری اسے پسند نہیں آئی۔ اس کے ساتھی

میرے اوپر قابو نہیں پاسکے اور میں نے سمندر میں چھلانگ لگا دی۔

تب سے ہپیاز یہ کے سپاہی مجھے تلاش کر رہے تھے۔ بالآخر سلاؤس تک پہنچ گئے۔ میں ان کے ہاتھ نہیں لگا لیکن وہ سلاؤس اور اس کی

دونوں بھتیجیوں کو گرفتار کر کے لے گئے ہیں اور میں یہاں چلا آیا ہوں۔“

”اوہ۔ خونخوار ملکہ ہپیاز یہ تمہارے پیچھے پڑ گئی ہے۔؟“ فرغوس نے کسی قدر خوفزدہ لہجے میں کہا۔

”ہاں۔“

”وہ تمہاری دشمن بن گئی ہے۔“

”ہاں۔“ میں نے فرغوس کے خوف سے لطف اندوز ہوتے ہوئے کہا۔

”دیوتا رحم کریں۔“ فرغوس نے آہستہ سے کہا۔

”فکر مند ہونے کی ضرورت نہیں فرغوس۔ میں تم سے صرف چند مشورے لوں گا اور اس کے بعد یہاں سے چلا جاؤں گا۔“

”اوہ..... نہیں میرے دوست۔ دیوتاؤں کی قسم مجھے اپنی زندگی کا خوف نہیں ہے۔ میں تو صرف تمہارے انجام کے بارے میں سوچ رہا

تھا۔ تم کیسے خوش نصیب ہو کہ وہ تمہاری دشمن ہے اور تم آزاد ہو۔“

”کیا وہ بہت خوفناک ہے۔؟“

”اتنی خوفناک کہ تم تصور بھی نہیں کر سکتے۔ اس کی ذات سے لاقعد افسانے وابستہ ہیں۔ ایک بار اس نے چھوٹے جوانوں کی آنکھیں صرف

اس لئے نکلوائی تھیں کہ ان کی آنکھوں میں اسے دیکھ کر پسندیدگی کے جذبات نہیں پیدا ہوئے تھے۔“

”بہت خوب۔ کیا شاہ مارا تھوں اس کی حرکتوں سے ناواقف ہے۔؟“

”نہیں..... وہ جانتا ہے۔“

”پھر وہ اسے مظالم سے نہیں روکتا۔؟“

”اسے ان باتوں کی طرف توجہ دینے کی فرصت کہاں ہے۔ وہ خود کون سا کم ہے۔“

”اوہو..... لیکن رعایا اس کے مظالم سہہ لیتی ہے۔؟“

”مارا تھوں کے خلاف آج تک کوئی بغاوت نہیں ہوئی۔ صرف سر پھروں کے ایک گروہ نے کسی بات سے مشتعل ہو کر ایک جگہ اجتماع کیا

تھا اور پھر انہوں نے ملے کیا کہ وہ مارا تھوں کے پاس جا کر اس سے کہیں گے کہ وہ رعایا کو تحفظ دے۔ انہوں نے اپنا نمائندہ مارا تھوں کے دربار میں

بھیجا اور مارا تھوں نے بڑی فراخ دلی سے کہا کہ پورا گروہ اس کے سامنے پیش ہو کر اپنی تکالیف بیان کرے۔ چنانچہ گروہ کا ایک ایک فرد دربار میں پہنچ

گیا۔ مارا تھوں نے بڑے سکون سے ان کی شکایات سنیں..... اور پھر بولا۔

”تو میرے دوستوں تم کیا چاہتے ہو۔؟“

”بس ہماری خواہش ہے مارا تھوں کہ تو ان لوگوں کو مظالم سے روک۔“

”اور اگر میں اس میں ناکام رہوں تو.....؟“

”مارا تھوں..... اگر تو ان مظالم کو روکنے میں ناکام رہا تو ہم تیرے اوپر اعتماد نہیں کریں گے۔ تو شہنشاہ ہے اور تیرا فرض ہے کہ تو رعایا کی

تکلیفیں دور کر.....“ گروہ کے بوڑھے سرغنہ نے کہا۔

”تم سب کی یہی رائے ہے۔؟“ مارا تھوں نے دوسروں سے پوچھا۔

”ہاں.....“ سب نے جواب دیا۔

”میں نے تسلیم کیا۔ بیشک شہنشاہ ہونے کی حیثیت سے میرا فرض ہے کہ تم لوگوں کی تکالیف دور کروں..... لیکن میرے پیارے

ساتھیوں..... میرے ذہن میں تمہاری تکالیف دور کرنے کی صرف ایک ترکیب آئی ہے اور اس پر میں عمل کروں گا۔ بیشک تم میری ذات پر بھروسہ کرو۔ تم میں سے ایک ایک مطمئن ہو جائے گا۔ تمہیں کوئی تکلیف نہیں رہے گی۔“

اس نے ہاتھ بلند کر دیا..... دربار کی پوشیدہ جنگیوں پر تیر انداز شاید پہلے سے بیخفا دیئے گئے تھے۔ مارا تھوں کا ہاتھ بلند ہوتے ہی چاروں طرف سے تیروں کی بارش ہوئی اور بے شمار لوگ قہر اجل بن گئے۔ تب مارا تھوں نے ان کے لئے دعا کرنے کو کہا۔ وہ بولا۔ ”درباریوں..... ان سب کے لئے دعا کرو..... آسمان پر بھی انہیں کوئی تکلیف نہ ہو، مجھے اپنے لوگوں کو تکلیف میں دیکھ کر دکھ ہوتا ہے۔ میرے خیال میں اب انہیں ساری تکالیف سے نجات مل گئی.....“ اور خوفزدہ درباریوں نے بڑے زور شور سے اس کی تائید کی کیونکہ تیر انداز بدستور اپنی جگہ موجود تھے۔

”تو یہ ہے مارا تھوں، میکارا..... سو ایسا شخص اپنی بیویوں کے ان چھوٹے چھوٹے مظالم پر کیا توجہ دے گا۔“

”ہوں.....“ میں نے گہری سانس لی۔ میری نگاہیں فرغوس پر جمی ہوئی تھیں۔ ”کیا مارا تھوں کی دوسری بیویاں بھی ایسی ہی ہیں یا صرف

ہیپازہ.....؟“

”اس کی دوسری بیویوں کے بارے میں زیادہ نہیں سنا۔ صرف ہیپازہ یہی کے کارنامے سننے میں آتے رہتے ہیں۔“ فرغوس نے جواب دیا۔

”بہر حال فرغوس..... میں ساری باتیں تجھے بتا چکا ہوں۔ اب تو سوچ لے۔“

”میں کیا سوچ لوں میکارا۔؟“

”یہی کہ اگر میں تیرے پاس رہا تو میری مدد کرنے کے صلے میں تجھے بھی ہیپازہ کے عتاب کا شکار ہونا پڑے گا۔“

”میکارا..... میں بتا چکا ہوں کہ بلاشبہ ہیپازہ کے دشمن کو پناہ دینا موت کو گلے لگا لینا ہے لیکن میرے دوست..... دوستوں کے لئے موت

اپنائی جاسکتی ہے۔ تو بے فکر رہ، میں تیرا بزدل دوست نہیں ہوں۔“

”اوہ..... اگر یہ بات ہے فرغوس..... تو ٹھیک ہے، تو بھی بے فکر رہ۔ ہیپازہ تیرا بال بیکانہ کر سکے گی۔ یہ تیرے دوست میکارا کا وعدہ

ہے۔“ میں نے اس کے کندھے پر ہاتھ رکھتے ہوئے کہا۔

”فرغوس کو اس کی پروا نہیں ہے۔“

یوں ہم دونوں گفتگو کرتے رہے اور رات ہو گئی۔ تب فرغوس نے اپنی جیب کے آدھے سکے تھپتھپاتے ہوئے کہا۔ ”میکارا۔ کیا تجھے رقص و

نغمہ سے دلچسپی نہیں ہے۔؟“

”کیوں نہیں۔“ میں نے جواب دیا۔

”تب شاید تو نے اتھنز کی تھیورا کے بارے میں کچھ نہیں سنا۔“

”تھیورا.....؟“

”ہاں۔ حسن کی ملکہ..... رقص کی دیوی..... آواز کی دیوی..... جس کے پرستاروں کی تعداد کیکشاں کی مانند ہے۔ کیا تو اس کے نغمے سے

مختلط نہ ہوگا جبکہ ہمارے پاس کافی سکے ہیں۔“

”جیسا تو مناسب سمجھے فرغوس۔ میں کیا کہوں۔“

”تو پھر چلتے ہیں میکارا۔۔۔ لوگ زندگی بچ کر اس کے حضور آنا پسند کرتے ہیں۔ ہم اگر یہ سکے اس کی نذر کر دیں گے تو کوئی بڑا کارنامہ نہ ہوگا۔۔۔ کل کی کل دیکھی جائے گی۔“

سو میں تیار ہو گیا لیکن طے یہی کیا گیا کہ میں دوسروں کی نگاہوں سے چھپ کر رہی رہوں اور اس کے لئے میرا وہ لباس درست تھا جو میرے چہرے کو چھپائے رکھتا تھا۔ میں نے لباس درست کیا اور پھر فرغوس کے ساتھ چل پڑا۔ ایتھنز کے حسین گلی کوچوں سے گزر کر ہم ایک ایسی جگہ پہنچ گئے جہاں چاروں طرف سے موسیقی کی آوازیں اٹھ رہی تھیں۔

یہ گانے والیوں کی رہائش گاہیں تھیں اور ان میں سے سب سے حسین رہائش گاہ تھیورا کی تھی۔ بلاشبہ یہاں لوگوں کا ہجوم تھا۔ ہم بھی اس ہجوم میں شامل ہو گئے اور آگے بڑھنے لگے۔ مجھے اس طرح کے گانوں میں کوئی دلچسپی نہیں تھی لیکن میرا دوست فرغوس تھیورا کی آواز پر نرئی طرح عاشق تھا۔ اس کی وجہ سے میں بھی بالآخر اس عظیم الشان ہال میں پہنچ گیا جہاں بہت سے لوگ جمع تھے۔

درمیان میں ایک دائرے کی شکل میں جگہ چھوڑ دی گئی تھی جہاں شاید تھیورا رقص کرنے والی تھی۔ اس کے مشتاقی طرح طرح کی آوازیں لگا رہے تھے۔ ایک طرف سازندے ساز لئے بیٹھے ان کے تار درست کر رہے تھے۔ پھر دروازے بند کر دیئے گئے اور بہت سے مشتاق ناکام رہ گئے۔ بہر حال وہ واپس چلے گئے تھے۔

تب سازندوں نے ساز چھیڑے۔ میری نگاہیں دور دور تک بھٹک رہی تھیں۔ بڑے بڑے شاعر لوگ تھے۔ اس سے اندازہ ہوتا تھا کہ تھیورا واقعی کوئی حیثیت رکھتی ہے۔

سازندوں کے ساز کی آوازیں بلند ہونے لگیں اور پھر تھیورا ایک حسین لباس میں نمودار ہو گئی۔

لوگوں کے دلوں کی جو حالت ہوئی ہو پرو فیسر۔۔۔ لیکن میں تو دیوانہ نہیں ہو سکتا۔ میری آنکھوں نے تو صدیوں میں نہ جانے کیا کیا دیکھا تھا۔ بلاشبہ تھیورا کا حسن فہموں پر چھا جانے والا تھا۔ اس کی آواز میں جادو تھا۔ اس کے بدن میں بلا کا لوج تھا۔ لوگ آہ واہ کر رہے تھے لیکن میں خاموش بیٹھا تھا۔ ہاں اسے دیکھ کر میں نے سوچا تھا کہ اگر کچھ لمحات اس کے ساتھ گزر جائیں تو۔۔۔۔۔

فرغوس بڑی محویت کے عالم میں اس کا رقص دیکھ رہا تھا اور پھر کافی دیر تک رقص کرنے کے بعد تھیورا بیٹھ گئی۔

”اب وہ چند ساعت آرام کرے گی اور پھر دوسرا اور آخری رقص پیش کرے گی۔“ فرغوس نے کہا۔

”ہوں، فرغوس۔ کیا یہ صرف آواز فروخت کرتی ہے؟“

”نہیں میرے دوست۔۔۔۔۔ اگر جیب میں دولت ہو تو اس کا ثرب بھی مل جاتا ہے۔“

”اوہ۔ کیا دولت مندوں کی کمی ہے تمہارے وطن میں؟“

”نہیں..... دولت کے ساتھ ساتھ تھیورا کی اپنی پسند بھی ہے۔“ فرغوس کے لہجے میں بڑی حسرت تھی اور میں نے چونک کر اپنے دوست کی شکل دیکھی۔ ظاہر ہے حسین عورت کے طلب گاروں میں اگر فرغوس بھی شامل ہو تو کون سی تعجب کی بات ہے چنانچہ میں نے اپنی خواہش کو اپنے دوست کے لئے وقف کر دیا۔

”اگر وہ تمہیں پسند کر لے فرغوس تو.....؟“

”ممکن نہیں ہے۔“

”تم کبھی اس کے سامنے گئے؟“

”جرات ہی نہیں کی۔“

”اگر میرے اور تمہارے دونوں کے سکے مل جائیں تو کیا تھیورا انہیں قبول کر لے گی؟“

”بشرطیکہ خود اس کی بھی خواہش ہو۔“

”تو کوشش کر لینے میں کیا حرج ہے۔“

”لیکن کیا تم..... کیا تم مجھے اپنے باقی سکے بھی دے دو گے؟“

”کمال ہے..... ارے میری جان! اب تمہارے سامنے ان سکوں کی کوئی اہمیت نہیں ہے؟“ میں نے کہا۔

”میں تمہارا شکر گزار ہوں لیکن میرے دوست..... کیا تم میرے لئے اس سے گفتگو کر سکو گے؟“ فرغوس نے ممنونیت سے پوچھا۔

”کیوں نہیں۔ میں تمہارے لئے اس سے بات کروں گا۔“

”آہ۔ میں تمہارا یہ احسان زندگی بھر نہیں بھول سکوں گا۔“ اور پھر فرغوس بے چینی سے رقص کے وقت کے اختتام کا انتظار کرنے لگا۔ تھیورا

نے صرف دو رقص پیش کئے پھر وہ گاتی رہی اور دوسری لڑکیاں رقص کرنے لگیں۔ رات آدھی گزری تھی کہ رقص کے اختتام کا اعلان کیا گیا اور لوگ باہر نکلنے لگے۔ فرغوس ایک کونے میں کھڑا لوگوں کو جاتے دیکھ رہا تھا۔

یہاں تک کہ ہال میں صرف ہم دونوں رہ گئے۔ ظاہر بات ہے کہ وہاں موجود لوگوں کو ہماری طرف متوجہ ہونا ہی تھا۔ تھیورا کی اویسز عمر ماں

نے ہماری طرف دیکھا۔ میں نے اپنا چہرہ کچھ اور ڈھک لیا تھا۔

”اب تم جا سکتے ہو۔“ وہ ہمارے قریب آ کر بولی۔

”میرا دوست، میرا ساتھی تھیورا سے گفتگو کرنا چاہتا ہے۔“ میں نے کہا۔

”لیکن..... تمہیں تھیورا کی حیثیت معلوم ہے؟“

”ہاں۔“

”فکمل و صورت سے بھی تم متبول لوگ نہیں معلوم ہوتے۔“

”میرا دوست تھیورا کو چاہتا ہے۔“

”کتنے ہی ہیں جو اسے چاہتے ہیں۔“ عورت نے جواب دیا۔

”پرانی عورت..... تم تھیورا سے کہو کہ وہ میرے ساتھی سے گفتگو کرے۔“ میں نے کسی قدر سخت لہجے میں کہا۔

”تمہارے پاس کتنی دولت ہے؟“ عورت نے طنزیہ انداز میں کہا۔

”یہ دیکھو۔“ میں نے اپنے سکے نکال کر اس کے سامنے کر دیئے۔

”اور یہ بھی ہیں۔“ فرغوس نے اپنے سکے نکال کر سامنے کر دیئے۔

”بس۔“ عورت بولی۔ ”اتنے تھوڑے سکے تو تھیورا روزانہ اپنے ہاتھ سے ضرورت مندوں کو دے دیتی ہے۔“

”کیا بات ہے؟“ تھیورا نے وہیں سے پوچھا۔

”یہ تمہارا طلبکار ہے تھیورا۔“ عورت نے تھیورا کی طرف رخ کر کے کہا۔

”اور تم اس سے سکوں کی بات کر رہی ہو۔ کیوں؟“ تھیورا نے طنزیہ انداز میں کہا۔

”نہیں..... میں تو انہیں ان کی حیثیت کا احساس دلانا ہی تھی تھیورا۔“ عورت نے خوشامدی لہجے میں کہا۔ تھیورا آہستہ آہستہ آگے بڑھ آئی

اور پھر وہ ہم دونوں کے سامنے پہنچ گئی۔ اس نے غور سے ہم دونوں کو دیکھا۔

”تم اس کے باپ ہو پرانے آدمی۔؟“ اس نے مجھ سے پوچھا۔

”نہیں۔ اس کا دوست۔“ میں نے جواب دیا۔

”عجیب دوستی ہے۔ تم عمر رسیدہ ہو اور وہ جوان۔ کیا نام ہے تمہارا نو جوان۔“

”فرغوس۔“ فرغوس نے جواب دیا۔

”کیا تم پہلے بھی یہاں آتے رہے ہو؟“

”صرف چند بار۔“

”کیوں؟“

”میں..... میں تمہارے حضور آنے کی نذر تو ہمت دکھاتا تھا۔ استطاعت۔“

”اوہ۔ لیکن ہم یہاں کھڑے کیوں ہیں۔ سنو ابوڑھے آدمی کے آرام کا بندوبست کرو۔ یہ دونوں آج رات ہمارے مہمان ہیں۔“

فرغوس کی تقدیر ایک دم کھل گئی۔ تھیورا اس پر مہربان ہو گئی تھی۔ اس نے یہ بات دوسری لڑکیوں کی طرف اشارہ کر کے کہی تھی۔

”آپے محترم بزرگ۔“ ایک شریسی لڑکی مسکراتی ہوئی بولی البتہ بوڑھی عورت کی شکل بگڑ گئی تھی۔

میں نے فرغوس کی طرف دیکھا جس کا چہرہ خوشی سے دمک رہا تھا۔

”اوہ۔ تم جاؤ بزرگ۔ اسے کوئی تکلیف نہ ہوگی۔“ اس نے جلدی سے کہا۔

”شکر یہ تمہارا۔“ میں نے کہا اور پھر میں لڑکی کے ساتھ آگے بڑھ گیا لیکن بوڑھی عورت تیر کی طرح میرے پاس پہنچی اور میرا بازو پکڑتے

ہوئے بولی۔ ”لیکن تم نے..... دو سکے کیوں واپس رکھ لئے؟“

”اوہ۔“ مجھے ہنسی آنے لگی۔ ”ہاں..... کیا تم انہیں قبول کرنے پر تیار ہو۔؟“

”کیوں نہیں..... لاؤ وہ مجھے دے دو۔“

”تھمبرو۔ میں اپنے ساتھی کے سکے بھی ان میں شامل کر دوں۔“ میں فرغوس کی طرف مڑا جس کی پشت اب میری طرف تھی اور وہ خاصا

دور نکل گیا تھا۔

”ارے ارے۔ رکو تو سہی۔“ عورت نے مجھے روک لیا۔ ”بس..... اب اسے پریشان نہ کرو..... میں..... میں خود اس سے سکے لے لوں گی۔“

”اچھا..... جیسی تمہاری مرضی لالچی عورت۔“ میں نے کہا اور اپنے سکے اسے دے دیئے۔

”نھیک ہے بازیلہ۔ انہیں تکلیف نہ دو۔ تم ان سے ان کی ضروریات پوچھ لینا۔“

”یہ تو ضروریات کی عمر سے کہیں آگے بڑھ چکے ہیں ماما۔“ بازیلہ نے آہستہ سے کہا اور میرے آگے آگے چل پڑی۔ میں خاموشی سے اس

کمرے میں داخل ہو گیا جس کی طرف لڑکی نے اشارہ کیا تھا۔

”ہاں اب کہو۔ تمہیں کس شے کی ضرورت ہے۔“ شریر لڑکی نے پوچھا۔

”تمہارا نام بازیلہ ہے؟“

”ہاں۔“

”تو بازیلہ..... تم سے اگر میں تمہاری خواہش کروں تو۔؟“

”تو میں تم سے صرف یہ کہوں گی کہ اپنی عمر کا خیال کرو۔“

”اس کے باوجود اگر میں.....“ میں نے مسکراتے ہوئے کہا۔

”تمہارا بڑھا چا بھی بگڑا ہوا ہے۔ میں کیا کہوں۔“ بازیلہ تاک بھوں چڑھا کر بولی۔

”تمہیں ہدایت کی گئی ہے کہ میری ہر خواہش کی تکمیل کی جائے۔“

”اور اگر میں نے نہ کی تو گویا قتل کر دی جاؤں گی۔ کیوں؟“ بازیلہ کمر پر ہاتھ رکھ کر بولی۔

”میں نہیں جانتا۔“

”شرافت سے بستر پر بیٹھو اور سو جاؤ بڑے میاں۔ پوری زندگی کچھ بڑے اڑائے ہوں گے۔ اب آخری عمر میں تو سکون کی زندگی بسر کرو۔“

میں جا رہی ہوں۔“

”اوہ نہیں لڑکی..... اب میں اتنا بوڑھا بھی نہیں ہوں۔ تم کچھ دیر بیٹھو تو سہی۔“

”رات ہو گئی ہے سوؤں گی اب۔“ لڑکی جھٹا کر بولی۔

”تمہاری مرضی۔ اچھا میرا لباس اتارنے میں تو میری مدد کرو۔“

”اوپنہ..... یہاں آنے کو کس نے کہا تھا۔ ان ابو الہوس بوڑھوں سے تو بس زندگی اجیرن ہو گئی ہے۔“ باز بیلہ نے اکتائے ہوئے انداز

میں پشت سے میرا لباس اتارنا شروع کر دیا۔

”تم نے میری بڑی توہین کی ہے..... درحقیقت تم نے میری سخت توہین کی ہے۔ اگر میں چاہوں تو تمہاری شکایت بھی کر سکتا ہوں لیکن

خیر..... میں تمہارے اوپر مہربانی کروں گا۔“

اس نے میرا لباس اتار دیا تو میں پلٹ کر اسے دیکھنے لگا۔

”شکایت بھی کر سکتا ہوں۔“ وہ منہ میڑھا کر کے بولی اور پھر اس نے میرے اوپر نگاہ ڈالی۔ پھر وہ اتنی زور سے اچھلی جیسے سانپ نے کاٹ

لیا ہو۔ ”ارے..... ارے..... ارے!“ اس کے منہ سے تین بار نکلا۔

”کیوں..... کیا میں شکایت نہیں کر سکتا؟“ میں نے اسے دیکھا۔ لیکن باز بیلہ کے منہ سے کوئی لفظ نہ نکل سکا۔ وہ تو سششہ رنگا ہوں سے

میری طرف دیکھ رہی تھی۔ اس کی آنکھوں میں عجیب سے تاثرات تھے۔

”ٹھیک ہے جاؤ۔“ میں بستر کی طرف بڑھ گیا لیکن وہ اپنی جگہ سے ٹس سے مس نہیں ہوئی تھی۔ میں بستر پر لیٹ گیا اور پھر میں نے کروٹ

بدل لی۔ ”روشنیاں گل کرو۔ میں روشنی میں نہیں سو سکتا۔“ میں نے کہا۔

لیکن جواب نہ مارا۔

”باز بیلہ.....!“ میں نے پھر اس کی طرف کروٹ بدلی۔ وہ اپنی جگہ کھڑی تھی۔ ”اب کیا سوچ رہی ہو؟“

”میں..... میں تمہارے پاس آ جاؤں؟“ اس نے نہ جانے کس طرح کہا۔

”کیوں؟ اب کیا بات ہے؟“

”آ جاؤں؟“ اس نے پھر اپنا سوال دہرایا۔

”آ جاؤ..... مگر بات کیا ہے؟“

وہ آہستہ آہستہ سے میرے نزدیک آ گئی۔ وہ اب بھی مجھے حیرت خیز لگا ہوں سے دیکھ رہی تھی۔

”تم وہ نہیں ہو..... جو میں سمجھ رہی تھی۔“

”کیا سمجھ رہی تھیں تم؟“

”مگر تم نے بوڑھے آدمیوں کا سا لباس کیوں پہن رکھا تھا؟“

”میری مرضی۔“

”کیا تم مجھے معاف نہیں کرو گے؟“ وہ میرے نزدیک بیٹھ گئی۔

”کیا اب میں بوڑھا نہیں ہوں؟“

”مجھے غلط فہمی ہوئی تھی۔ تم تو چاند کی طرح حسین ہو، دیوتاؤں کی قسم۔۔۔ تم تو آسمان سے اترے ہوئے دیوتاؤں کی طرح حسین ہو۔

آہ۔۔۔ تمہارا بدن کیسا سونے کی طرح چمک رہا ہے۔“

”بس اب جاؤ لڑکی۔ تم مجھے بے وقوف بنانے پر تل گئی ہو۔“

”بس۔ ایک بار مجھے معاف کر دو۔ مجھے اپنے قریب رہنے دو۔ میں تمہاری بڑی شکر گزار ہوں گی۔“ وہ خوشامد انداز میں بولی اور میں

نے اسے مسکراتے ہوئے اسے خود پر کھینچ لیا۔ باز بیلہ پر تو ایسا سحری طاری ہوا تھا کہ وہ دیوانی ہو گئی تھی۔

اور پھر بہر حال میں بھی کمزور تھا۔ عورت کی طویل دوری نے مجھے نخرے کرتے کا موقع نہ دیا۔ میں نے اسے دل سے معاف کر دیا اور

باز بیلہ نے شاید ہی اپنی زندگی میں ایسی رات گزار دی ہو۔

دوسری صبح اس کا رنگ اتر ا ہوا تھا۔

”آہ۔۔۔ کاش سورج ہمیشہ کے لئے دلدل میں ڈوب جاتا۔ کاش صبح کبھی نہ ہوتی میرے محبوب۔۔۔ اور میں تمہاری بانہوں میں زندہ رہتی

یا اگر سورج نکلتا تو اس وقت، جب میں زندگی کی آخری سانس لے رہی ہوتی۔ آخری سانس۔“ باز بیلہ پر بھی جنون سوار ہو گیا۔

”اٹھو باز بیلہ۔ سورج نکل آیا ہے۔“ میں نے کسی قدر بیزار سے کہا۔

”اور اب تم واپس چلے جاؤ گے۔“

”ہاں۔“

”لیکن رات کو آؤ گے۔؟“ وہ بے قراری سے بولی۔

”کیا کہا جاسکتا ہے۔ رات کہاں بسر ہو۔“ میں نے گہری سانس لے کر کہا۔

”ایسا نہ کہو میری زندگی، سن لو۔ اب میری زندگی کی ہر رات تمہارے انتظار میں بسر ہوگی۔ جب تک زندہ رہوں گی، تمہیں یاد کرتی رہوں

گی۔ بس تمہیں یاد کرتی رہوں گی۔“ اس کی آنکھوں سے آنسو پھٹک پڑے۔

اسی وقت باہر سے عورت کی آواز سنائی دی۔ ”باز بیلہ، باز بیلہ۔۔۔ کہاں مر گئی؟“

”جاؤ۔۔۔ وہ بلا رہی ہے۔“

”جاری ہوں۔۔۔ لیکن اتنا یاد رکھنا۔ اب تمہارے بغیر جینا ممکن نہیں ہے۔ تمہارے بغیر۔۔۔“

”ارے باہر نکلو گی یا نہیں۔“ عورت کی آواز پھر سنائی دی اور باز بیلہ مجھے دھکیلتی ہوئی دروازے کی طرف بڑھ گئی۔

اور پھر میں بھی دروازہ کھول کر باہر نکل آیا۔

”واہ بڑے میاں... تم لوگوں نے تو چالاک کی حد کر دی۔ جاؤ اپنے ساتھی کو لیکر یہاں سے چلے جاؤ اور پھر یہاں آنے کی کوشش مت کرنا ورنہ نقصان اٹھاؤ گے۔“ عورت نے ناک چڑھاتے ہوئے کہا۔

”کہاں ہے میرا ساتھی؟“ میں نے مسکراتے ہوئے پوچھا۔

”دوسرے کمرے میں۔ وہ تو یہاں سے جانے کا ارادہ ہی نہیں رکھتا۔“

”مجھے اس کمرے میں لے چلو۔ میں اسے لے جاؤں گا۔“

”اور پھر کبھی یہاں نہیں آؤ گے۔“

”اس بارے میں کچھ نہیں کہہ سکتا۔“

”ارے تم خود سوچو... یہ جگہ تم جیسے تلاش لوگوں کے لئے نہیں ہے۔“

”مگر میں نے قسمیں۔“

”لعنت ہے تمہارے ان سکوں پر... لوگ یہاں خزانوں کے منہ کھول کر آتے ہیں اور تم ان چار سکوں کو دولت سمجھ رہے ہو۔“ بوزھی پاؤں پٹختی ہوئی بولی اور میں ہنسنے لگا۔

اسی وقت ایک کمرے سے تھیورا نکل آئی۔ مجھے اور عورت کو دیکھ کر وہ رک گئی۔ بوزھی عورت بھی یکدم سنبھل گئی تھی۔

”دوسرا مہمان کہاں ہے؟“ تھیورا نے عورت سے پوچھا۔

”کمرے میں ہے۔ دوسرے کمرے میں ہے۔“

”تم بھی آؤ بزرگ۔ صبح کا ناشتہ ہمارے ساتھ ہی کرو۔“

”ہاں، ہاں... کیا حرج ہے۔ مہمان بغیر ناشتے کے تو نہیں جاسکتے۔“

”عجیب بات ہے خاتون۔ ابھی تو آپ ہم سے فوراً نکل جانے کو کہہ رہی تھیں۔“ میں نے اس دلچسپ موقع سے پوری پوری تفریح حاصل کرنے کا فیصلہ کر لیا۔

”ارے ٹھیک ہے۔ وہ تو... وہ تو ہماری آپس کی بات تھی۔“ عورت نے زبردستی ہنسنے ہوئے کہا۔

”اور وہ سکے... جو آپ نے رات کو مجھ سے لئے تھے۔“

”مذاق میں لئے تھے۔ بھلا اتنے سے سکوں کی ہماری نگاہوں میں کیا حیثیت ہوگی۔“ عورت جلدی سے بولی۔

”تو براہ کرم اب مذاق ختم کر دو... میرے سکے واپس کر دو۔“ میں نے کہا اور عورت نے جلدی سے میرے سارے سکے میرے حوالے کر دیئے۔ تھیورا خاموش کھڑی سنجیدہ نظروں سے ہم دونوں کو دیکھ رہی تھی۔

عورت اس کے سامنے رک نہ سکی اور ایک طرف چل دی۔

”آئیے محترم.....“ تھیورا نے مجھ سے کہا اور میں اس کے ساتھ چل پڑا۔ فرغوس اس کمرے میں موجود تھا جس میں ہم دونوں داخل ہوئے۔

”اوہ، میکارا..... میرے دوست۔ میرے پیارے ساتھی۔ میں نہیں جانتا تمہاری رات کیسی گزری۔ البتہ میں تو تھیورا کی آغوش میں یہ

رات گزار کر اب زندگی کی ساری دلچسپیاں ہی کھو بیٹھا ہوں۔ میرے دل میں اب بچنے کی کوئی آرزو نہیں ہے۔“

”آپ اپنے اس احمق دوست کو سمجھائے بزرگ۔ زندگی بہت قیمتی شے ہے۔ اسے یوں برباد کرنا اچھا نہیں ہوگا۔“

”بزرگ..... ارے بھی میکارا..... تم بزرگ کب سے ہو گئے۔“ فرغوس ہنستے ہوئے بولا۔

”کیا مطلب؟“ تھیورا نے ایک کرسی پر بیٹھتے ہوئے پوچھا۔

”اوہ، پیاری تھیورا۔ شاید تم میکارا کے لباس کی وجہ سے اسے بوڑھا سمجھ رہی ہو۔“

”تو کیا..... تمہارا دوست معمر نہیں ہے؟“ تھیورا نے تعجب سے پوچھا۔

”ہرگز نہیں۔“

”لیکن اس نے تو معمر لوگوں کا لباس پہن رکھا ہے۔“

”یہ اس کا شوق ہے۔“

”انوکھا شوق ہے۔ لوگ جوان بننے کی کوششوں میں سرگرداں رہتے ہیں اور اسے بوڑھا بننے کا شوق ہے۔ تو کیا اسے نوجوان بوڑھے۔ تم

مجھے اپنی شکل بھی نہیں دکھاؤ گے۔؟“

”کیوں نہیں..... کیوں نہیں۔“ میرے بجائے فرغوس جلدی سے بول پڑا۔ ”میکارا..... براہ کرم تھیورا کے سامنے چہرہ کھول دو۔ یہ بہت

پر خلوص لڑکی ہے۔ تم.....“

اور میں نے ایک گہری سانس لیکر اپنے چہرے سے کپڑا ہٹا دیا۔ تھیورا نے مجھے دیکھا..... اور دیکھتی رہ گئی..... ایسا لگتا تھا جیسے اس پر سکت

طاری ہو گیا ہو..... اور کافی دیر تک اس کے بدن میں جنبش نہ ہوئی۔ تب فرغوس نے ہی مداخلت کی۔

”ہے نا حیرت انگیز میرا دوست۔؟“

”ہاں۔“ تھیورا نے ٹھنڈی سانس لی۔

”بس..... نہ جانے کیوں اسے بوڑھا بننے کا خبط ہے۔“ فرغوس نے ہنستے ہوئے کہا۔

”کیا نام ہے تمہارا؟“

”میکارا۔“ میں نے جواب دیا۔

”کیسے انوکھے ہو تم میکارا..... تم نے خود کو چھپا کیوں رکھا ہے..... میں سمجھی..... شاید یونان کی لڑکیاں تمہیں سکون نہ لینے دیتی ہوں گی اور

کیسے سکون لینے دیں..... تمہیں دیکھ کر خود اداں کا سکون جو غارت ہو جاتا ہوگا۔“ تھیورا اداں لہجے میں بولی۔ میں نے اس کی بات کا کوئی جواب نہ دیا۔
 ”پھر کب آؤ گے فرغوس۔“ تھیورا نے عجیب سے لہجے میں پوچھا۔

”آہ تھیورا..... اپنی خوش بختی پر جس قدر ناز کروں کم ہے۔ تمہارے در پر آنے کی قرز و کون نہیں رکھتا۔ میری روح میں تو یہاں سے جانا ہی نہیں چاہتا لیکن مجبوری..... جب تم حکم کرو۔“

”رات کو آنا فرغوس..... میں انتظار کروں گی۔“

”میں ضرور آؤں گا میری روح۔“ فرغوس بے قابو ہو رہا تھا۔

”تم بھی آؤ گے میکا را۔؟“

”میکا را کیوں نہ آئے گا۔ وہ میرا دوست ہے۔“ میرے بجائے فرغوس بول پڑا۔

”میں تمہاری شخصیت سے واقف نہیں تھی میکا را..... میں نہیں جانتی کہ تمہارے ساتھ میرے گھر میں کیسا سلوک ہوا..... مجھے نہیں معلوم

میکا را..... اس کے لئے ساری زندگی افسوس رہے گا۔“

”نہیں تھیورا..... میں یہاں سے خوش واپس جا رہا ہوں۔“

”رات کو ضرور آؤ گے۔؟“

”ہاں۔“ میں نے جواب دیا۔

اس دوران تھیورا نے کچھ باتیں فرغوس سے بھی کی تھیں۔ لیکن اس کی نگاہیں میرے چہرے پر مرکوز رہی تھیں۔ ناشتے کے بعد اس نے

ہمیں الوداع کہا۔ اس کی آنکھوں سے عجیب سی اداسی ٹپک رہی تھی۔

ہم باہر نکل آئے۔ اور تھیورا کے دروازے سے نکلتے ہی فرغوس اچھل کر میری گردن سے لپٹ گیا۔

”ارے۔ ارے۔ کیا ہو فرغوس۔؟“

”دیوانہ ہو گیا ہوں..... مسرت سے دیوانہ ہو گیا ہوں۔ آہ میرے دوست۔ پوری زندگی کی محرومیوں کا بدل مل گیا ہے۔ ایتھنز کے بڑے

بڑے لوگ اس کی نگاہ التفات کے خواہاں ہیں۔ لیکن قسمت کھلی تو ایک آوارہ گرد کی۔“

”ہاں۔“ میں نے مسکراتے ہوئے کہا۔

”ہم گھر واپس آ گئے اور فرغوس بولا۔“ میں تو ساری رات جاگتا رہا ہوں میکا را..... کیا تو مجھے سونے کی اجازت دے گا۔؟“

”سو جاؤ..... لیکن ساری رات کیوں جاگتے رہے۔؟“

”آہ..... سونے کی مجال تھی مجھ میں..... جس کی گود میں آسمان کا چاند اتر آیا ہوا، اسے سونے کی آرزو ہوگی..... عیب ہے..... میں تو ایک

لمحے کے لئے پلک جوڑنا گناہ سمجھتا ہوں۔“

”دیوانے ہو تم۔“

”حقیقت ہے میکارا..... یہی دل چاہ رہا ہے تجھ سے اس کی باتیں کرتا رہو..... لیکن میرے خیال میں تھوڑی دیر کے لئے آرام کر لینا ضروری ہے۔“ فرغوس بستر پر لیٹ گیا۔

میں بھی دراز ہو گیا تھا۔ لیکن فرغوس کی غلط فہمی پر میں کسی حد تک پریشان تھا۔ بے چارہ نوجوان غلط فہمی کا شکار ہو گیا تھا کہ تھیورا اسے چاہنے لگی ہے۔ حالانکہ تھیورا کا التفات اچانک بڑھا تھا۔ اس وقت جب اس نے میری شکل دیکھی تھی۔ اور پھر دوسری رات کی دعوت بھی اس سے قبل فرغوس کو نہیں ملی تھی۔ یہ ذرا الجھی ہوئی بات تھی۔ فرغوس تھیورا کا دیوانہ تھا اور میں بہر حال ان حدود میں نہیں تھا کہ کسی عورت کے لئے پریشان ہو جاؤں۔ تھیورا حسین ضرور تھی لیکن میں اس کے لئے پاگل نہیں ہو سکتا تھا۔

فرغوس ایسا سو یا کہ شام کو خبر لایا..... بہر حال جب وہ جاگا تو بہت خوش تھا۔

تیار یوں کے بعد وہ میرے پاس پہنچ گیا۔ ”کیا تم بھی سو گئے تھے میکارا۔؟“

”نہیں۔“ میں نے گہری سانس لی۔

”آہ میرے دوست..... تم یقیناً مجھے خود غرض انسان سمجھ رہے ہو گے۔ اوہو..... تم بھوکے بھی ہو گے۔ میرے جنون کو معاف کر دو۔“

میں..... میں..... اس نے بچوں کی طرح میری گردن میں بانٹیں ڈال دیں۔

”ان میں سے کوئی بات نہیں ہے میرے دوست..... تم بے فکر رہو۔“

”مجھے معاف کر دو میکارا..... میرے جنون کو معاف کر دو۔“

”بھئی..... تم تو واقعی دیوانے ہو رہے ہو۔ اچھا چلو میں نے معاف کر دیا۔ اب کھانے کا انتظام کرو۔“ میں نے ہنستے ہوئے کہا اور فرغوس

کھانے کا انتظام کرنے دوڑ گیا۔ پھر کھانا کھاتے ہوئے اس نے کہا۔

”تھیورا کے یہاں کس وقت چلو گے۔؟“

”جس وقت کل گئے تھے۔“

”ایک بات کہو فرغوس۔“ میں نے سنجیدگی لہجے میں کہا۔

”ہاں، ہاں۔ ضرور کہو۔“

”آج تم تھیورا ہاں جاؤ۔“

”ایں..... کیوں۔؟“ فرغوس حیرانی سے بولا۔

”یہ تمہارے حق میں بہتر ہوگا فرغوس۔“

”آخر کیوں..... میرے سمجھ میں نہیں آیا۔؟“

”بس میں اس بارے میں کچھ بتانا نہیں چاہتا۔۔۔ تم میری بات مان لو۔“

”اوہ، ہاں۔۔۔ میں مانتا ہوں میکارا۔۔۔ تمہیں وہاں الجھن ہوئی ہوگی۔ ظاہر ہے میں تو رات بھر چاند کی سیر کرتا رہا۔ تمہیں میری وجہ سے

تکلیف ہوئی ہوگی۔ تم بھی سوچ رہے ہو گے کہ میں کیسا خود غرض انسان ہوں۔“

”ان میں سے کوئی بات نہیں ہے فرغوس۔“

”پھر تم کیوں نہیں چل رہے۔۔۔ بتاؤ۔۔۔ جواب دو پھر تمہیں کیا اعتراض ہے۔ تھیوہرا نے تمہیں بھی دعوت دی ہے۔“

”فرغوس۔ تم میرے دوست ہو۔ تمہاری دوستی کو میں تھیوہرا کے حسن پر ترجیح دیتا ہوں۔ سننا ہی چاہتے ہو تو سنو۔۔۔ میں نے تھیوہرا کی

آنکھوں میں اپنے لئے چاہت پائی تھی اور آج رات اس نے تمہیں صرف میری وجہ سے مدعو کیا ہے۔“

”ایں۔۔۔“ فرغوس چونک پڑا۔ کافی دیر تک میری شکل دیکھتا رہا۔ پھر سنجیدگی سے بولا۔ ”لیکن۔۔۔ لیکن درحقیقت یہ تو بڑی الجھن کی بات

ہے ممکن ہے تمہارا خیال غلط ہو میکارا۔“ فرغوس نے ڈوبتے ہوئے لہجے میں کہا۔

”ہاں۔ ممکن ہے۔ لیکن اگر تم میرے بغیر چلے جاؤ تو کیا حرج ہے۔“

”اگر تم اجازت دو تو۔۔۔“

”میری طرف سے اجازت ہے۔“ میں نے کہا۔ لیکن میں دیکھ رہا تھا کہ فرغوس کچھ بچھ سا گیا ہے مجھے اس پر افسوس ہوا تھا۔ بہر حال میں

نے خلوص کا ثبوت دیا تھا اس لئے میرے دل پر کوئی بار نہ تھا۔ فرغوس کے چہرے پر وہ خوشی نہیں رہی تھی جواب سے تھوڑی دیر قبل تھی۔ وہ الہما الہما سا

تھا۔ لیکن میرا قصور بھی کیا تھا۔ میں نے تو خلوص سے اسے اجازت دے دی تھی۔

وہ چلا گیا۔ اور میں بستر پر لیٹ گیا۔ اب میں فرغوس یا تھیوہرا کے بارے میں میں نہیں سوچ رہا تھا۔ میری سوچ پھر سلاuos اور اس کی

دونوں ہمتیوں پر جا پہنچی تھی۔ نہ جانے ان کی کیا کیفیت ہوگی۔ اوہ، وہ میری وجہ سے گرفتار ہوئے تھے۔ انہیں مصیبت سے نکالنا بھی میرا ہی کام ہے۔

میں نے انہیں اتنی دیر نظر انداز کر کے دوستی کا ثبوت نہیں دیا ہے۔

پھر کیا کرنا چاہیے؟ کل۔۔۔ میں فرغوس سے اس سلسلے میں مدد لوں گا۔ میں اس سے ہپیاز یہ کی رہائش گاہ کے بارے میں معلوم کروں گا اور

پھر ہپیاز یہ سے ملاقات۔۔۔ آہ۔۔۔ خاصی حسین عورت ہے۔ خونخوار ہے تو کیا۔۔۔ بہر حال یہ اس کی خوبی ہے کہ وہ عورت ہونے کے باوجود عورتوں

سے منفرد ہے۔ اگر وہ مجھے چاہتی ہے تو مجھے ہی اعتراض کیوں ہے۔۔۔ بہر حال مجھے عورت کی ضرورت تھی۔۔۔ اور یہ خیال میرے ذہن میں پختہ ہو گیا

کہ میں کل فرغوس سے ہپیاز یہ کی رہائش گاہ پوچھوں گا۔

اس خیال سے مطمئن ہو کر میں نے آنکھیں بند کر لیں اور میرا ذہن نیم غنودہ ہو گیا۔

پھر کسی نے میرا شانہ ہلایا۔۔۔ تو میں نے آنکھیں کھول دیں۔ مدھم روشنی میں، میں نے دو انسانی وجود دیکھے اور حیران رہ گیا۔ یہ فرغوس اور

تھیوہرا تھے۔ تھیوہرا نے ایک مونے لباس میں خود کو پوشیدہ کر لیا تھا۔ لیکن لباس کا جو بھی حصہ کھلا ہوا تھا اس سے گویا روشنی چھن رہی تھی۔

”اوہ، تم لوگ....؟“ میں نے حیرانی سے کہا۔

”ہاں میکا راجا کو.... تھیورا تمہارے پاس آئی ہے۔“

”کیوں.... آخر کیوں؟“ میں نے پوچھا اور تھیورا میرے سامنے آگئی۔

”تم نے آج آنے کا وعدہ کیا تھا میکا راجا۔“ تھیورا نے کہا۔

”ہاں۔“

”پھر کیوں نہیں آئے؟“

”میرے دوست فرغوس نے تمہیں کیا بتایا۔؟“

”اس نے جو کچھ بتایا ہے، وہ میرے لئے قابل قبول نہیں ہے میکا راجا۔“

”یعنی؟“ میں نے پوچھا۔

”فرغوس نے بتایا ہے کہ تم نے اس کے لئے ایثار کیا ہے۔“

”ہاں تھیورا.... میرا دوست تمہیں چاہتا ہے۔“

”لیکن میکا راجا.... میں اس کی عزت نہیں ہو۔ میں اس کی عزت نہیں ہوں۔ میں تو بازار کی ایک جنس ہوں جسے کوئی بھی چند لحظات کے لئے

خرید لیتا ہے۔ میرے دل میں کسی کے لئے جذبات نہیں جاتے۔ لیکن.... میکا راجا.... تمہیں دیکھ کر میرے دل میں ایک جذبہ بیدار ہو گیا۔ شاید محبت

کا جذبہ.... شاید پسندیدگی کا جذبہ.... تو میکا راجا.... کیا تم سمجھتے ہو کہ میں فرغوس کو چاہنے لگی ہو۔ اگر تم اپنے ایک دوست کے لئے ایثار کرو گے تو کیا

کل کوئی دوسرا میرے پہلو میں نہیں ہوگا۔“

”وہ تو ٹھیک ہے تھیورا.... لیکن....“

”میری پوری بات سن لو میکا راجا.... فرغوس تمہاری وجہ سے میرے لئے قابل احترام ہے۔ لیکن اگر کبھی.... میرے دل میں محبت جاگ

جائے تو کیسی بد نصیب ہوں میں.... میں جو سکوں کے عوض اپنا وجود دوسروں کے لئے کشادہ کر دیتی ہوں، خود اپنی پسند نہ پاسکوں۔ کیا یہ میرے اوپر

ظلم نہیں ہے۔؟“

”تم نے فرغوس سے التفات کیوں برتا تھا۔؟“ میں نے پوچھا۔

”صرف اس کی بے چارگی دیکھ کر.... یہ ان لوگوں میں تھا جو مجھے حاصل نہیں کر سکتے تھے.... میں نے اس پر رحم کھایا۔“ تھیورا نے جواب

دیا۔ فرغوس کا چہرہ دھواں ہو رہا تھا اور مجھے بہر حال اپنے دوست کی یہ کیفیت پسند نہ تھی۔

”لیکن ضروری نہیں ہے تھیورا.... کہ تم میرا التفات بھی حاصل کر لو۔“

”یہی محسوس کر رہی ہوں۔ میرا غرور صحن پاش پاش ہو چکا ہے۔ میں نے آج تک خود کو برتر و اعلیٰ سمجھا تھا۔ میں نے سوچا بھی نہیں تھا کہ

کوئی مجھے ٹھکرا دے گا..... لیکن..... لیکن آج یہ بھی ہو گیا۔“

”تم نے میرے دوست کی توہین کی ہے تھیورا۔“

”نہیں..... میں نے توہین نہیں کی۔ تم ٹھنڈے دل سے سوچو میکارا..... میں نے توہین نہیں کی۔ میری ماں جس قدر لالچی ہے تم جانتے

ہو، لیکن میں نے اس سے بغاوت شروع کر دی ہے۔ میں صرف اسے اپنا قرب بخشی ہوں جو اس قابل ہوتا ہے۔ میں اس کی دولت نہیں دیکھتی۔ سو تم دیکھو..... میں نے فرغوس کو اسی طرح منتخب کیا۔ لیکن تمہیں دیکھ کر میرا دل بے اختیار ہو گیا۔“

”بہر حال تھیورا..... چونکہ میرا دوست تمہیں پسند کرتا ہے اس لئے میرے قدم تمہاری طرف نہیں اٹھیں گے۔“

”نہیں میکارا..... تمہیں تھیورا کے جذبات کا احترام کرنا ہوگا۔“ فرغوس نے مداخلت کی۔

”نا ممکن.....“ میں نے سخت لہجے میں کہا۔

”سنو میکارا..... وہاں ایک اور بھی ہے جو تمہاری منتظر ہے۔“ تھیورا نے کہا۔

”کون؟“

”خوش نصیب باز بیٹا..... جسے تمہارے قرب کی دولت مل گئی۔ کیسی انوکھی تقدیر ہے اس کی۔“

”میں اس لڑکی کا ذہن نہیں بھٹکانا چاہتا۔ بس میں نہیں جاؤں گا۔“ میں نے صاف جواب دے دیا۔

تھیورا نے گردن جھکالی اور پھر وہ فرغوس کی طرف مڑ کر بولی۔ ”آؤ فرغوس..... چلیں۔“

”میں..... میں.....“ فرغوس نے ہکلاتے ہوئے کہا۔

”میں تمہارے دوست کا انتقام تم سے نہیں لوں گی۔“

”اوہ..... لیکن تھیورا۔“

”دیوانگی کی باتیں مت کرو..... تم میرے حصول کی خواہش ہی رکھتے تھے نا اور یہ بھی جانتے تھے کہ میں نے بہت سی آغوشیں آباؤ کی ہیں۔

اس کے بعد اگر تم کسی بات کو محسوس کرو..... تو میں تمہیں مطمئن نہ کر سکوں گی۔ آؤ.....“ اور وہ فرغوس کا ہاتھ پکڑ کر اسے باہر لے گئی۔ میں نہایت سکون سے دوبارہ بستر پر لیٹ کر سو گیا۔

”تم ہر لحاظ سے عجیب ہو میکارا.....“ دوسری دن فرغوس مجھ سے کہہ رہا تھا۔ ہم دونوں ناشتہ کر رہے تھے۔

”کیوں؟“ میں نے پوچھا۔

”تم نے اسے ٹھکرا دیا..... جس کے حصول کی آرزو میں لوگ جان دے دیتے ہیں۔“

”اوہ..... میرے لئے وہ کوئی اہمیت نہیں رکھتی۔“

”اور وہ دوسری لڑکی؟“

”وہ بھی۔“

”لیکن میرے خیال میں تم نے یہ ایثار میرے لئے کیا تھا۔“

”یونہی سہی۔“

”لیکن مجھے اس پر اعتراض ہے۔“

”کیوں۔“

”تھیوہرا مظلوم ہے۔ وہ جس زندگی میں ہے اس میں اس کے لئے کوئی خوشی نہیں ہے۔ تمہیں دیکھ کر پہلی بار اس کے دل میں محبت کی روشنی

پیدا ہوئی تھی۔ لیکن تم نے وہ پہلی شمع ہی بجھا دی۔“

”کیا میں نے جرم کیا ہے۔؟“ میں نے کسی قدر خشک لہجے میں کہا۔

”نہیں میکا را۔۔۔ میں تم سے باز پرس نہیں کر رہا۔ میں تو صرف یہ کہہ رہا ہوں کہ یہ ایثار تم نے میرے لئے کیا ہے۔ میں اس کی پہلی خوشی کی

راہ میں آ گیا۔ مجھے صرف اس بات کا افسوس ہے۔“

”میں اپنی مرضی کا مالک ہوں۔“

”میں یہ بات نہیں مانتا۔“

”کیوں۔۔۔۔۔؟“ میں نے چونک کر فرغوس کو دیکھا۔

”وہ دوسری لڑکی تھیوہرا سے زیادہ حسین نہیں ہے، جسے اتفاقاً یہ طور پر تمہارا قرب حاصل ہو گیا۔“

”میں کہہ چکا ہوں فرغوس۔۔۔ میں اپنی مرضی کا مالک ہوں۔“ میں نے اسی خشک انداز میں کہا۔

”میری بات تو سنو میکا را۔۔۔ دیوتاؤں کی قسم۔۔۔ اگر تم تھیوہرا کے مغموم دل کو شاد کر دو گے تو مجھے کوئی رنج نہ ہوگا۔ یہ بھی تو سوچو میکا را۔۔۔

وہ ہر شخص کے ہاتھوں میں ہے جو اس پر دولت خرچ کر سکے۔ وہ میری ملکیت نہیں ہے۔ میں اسے روک تو نہیں سکتا۔ میں اسے خرید تو نہیں سکتا۔ جب

وہ دوسروں کی آغوش میں جائے گی تو پھر۔۔۔ تم ہی کیوں محروم رہو۔“

”میں محروم نہیں ہوں۔“

”تھیوہرا کے لئے۔۔۔۔۔ فرغوس گڑ گڑایا۔

”ہرگز نہیں فرغوس۔۔۔۔۔“ میں نے بھی جھلائے ہوئے انداز میں کہا۔

”میرے لئے۔۔۔۔۔“ فرغوس پھر اسی انداز میں بولا اور مجھے ہنسی آ گئی۔

”عجیب احمق انسان ہو۔“ میں نے گردن ہلاتے ہوئے کہا۔

”یار۔۔۔ میں اسے بہت پسند کرتا ہوں۔ یوں سمجھو، دیوانہ ہوں اس کا۔۔۔ وہ جس طرح سک رہی تھی، میرا دل اس کے لئے رو پڑا۔۔۔

میں نے اس سے کہا کہ میں اس کے لئے کوشش کروں گا۔

”اتحق ہوا یکدم۔“

”جو کچھ بھی کہہ لو میکا را۔۔۔ تمہاری خوشی خنتی پر رشک آتا ہے۔ ایتھنز کی وہ حسینہ تمہارے اوپر عاشق ہو گئی ہے جس کے ایک اشارے پر

بہت سے جان دینے کو تیار رہتے ہیں۔“

”خیر دیکھا جائے گا۔ ویسے تمہاری محبت بھی عجیب ہے۔“

”کیوں؟“ فرغوس نے گہری نگاہوں سے مجھے دیکھا۔

”تم اپنی محبوبہ کو دوسرے کی آغوش میں دے رہے ہو۔“

”مجبوری کوئی حیثیت نہیں رکھتی تمہاری نگاہ میں۔“

”اچھی مجبوری ہے۔۔۔ بہر حال مجھے آج تم سے کچھ اور کام بھی ہے۔“

”دل و جان سے۔۔۔ حکم دو۔“

”تم میرا مشن بھول گئے۔؟“

”تمہارا مشن؟“

”ہاں۔۔۔ میں نے ایک کہانی سنائی تھی۔“

”ہاں۔۔۔ ہپیاز کی کہانی۔“ فرغوس نے جواب دیا۔

”کیا میں اس کہانی کو نظر انداز کروں۔؟“

”ہرگز نہیں۔۔۔ مجھے بتاؤ میرے دوست میں کیا کروں۔؟“

”مجھے ہپیاز کی رہائش گاہ بتاؤ۔“

”اوہ۔۔۔ میں اس کا محل جانتا ہوں لیکن تم کیا ارادہ رکھتے ہو۔؟“

”اس سے ملاقات کروں گا۔“ میں نے جواب دیا۔

”خدا کی قسم، بہت خطرناک بات ہے۔ اگر وہ تمہاری دشمن ہے تو وہ تمہاری بو سے ہی بھڑک اٹھے گی۔ اور پھر۔۔۔ اور پھر اس کے بعد وہ

تمہیں زندہ نہیں چھوڑے گی۔“ فرغوس خوفزدہ لہجے میں کہا۔

”میں اس سے خوفزدہ نہیں ہوں۔“

”اس سے ڈرنا ہی اچھا ہے میکا را۔۔۔ میں بزدل نہیں ہوں تمہارے لئے جان دے سکتا ہوں۔ مگر تمہاری زندگی مجھے عزیز ہے۔“

”میں کسی سے خوفزدہ نہیں ہو فرغوس۔۔۔ میں تو اندھے سلاخوں کی جان بچانا چاہتا ہوں۔ میں اس کی ہتھیجیوں کو اس پریشانی سے نکالنا چاہتا

ہوں جس میں وہ میری وجہ سے پھنسی ہیں۔“

”وہ تو ٹھیک ہے۔ لیکن میکارا۔“

”یار تم بہت جھٹی آدمی ہو۔ ہر معاملے میں اتنی بحث کرتے ہو کہ ذہن خراب ہونے لگتا ہے۔ میں بہتر جانتا ہوں۔ مجھے علم ہے کہ ہپیاز یہ

میرا بال بھی بیکانہ کر سکے گی۔ تم مجھے اس کے مکان تک پہنچا دو اس کے بعد میں دیکھ لوں گا۔“

”مجھے کیا اعتراض ہو سکتا ہے میکارا۔ میں تو صرف۔۔۔“

”میری طرف سے بے فکر ہو جاؤ میرے دوست۔ تم میرے بارے میں کچھ نہیں جانتے اور میں لوگوں کو اپنے بارے میں بتاتے بتاتے

تھک گیا ہوں۔“ میں نے گہری سانس لے کر کہا۔

”میں جہیں کسی بھی سلسلے میں مجبور نہیں کر سکتا۔“ فرغوس نے اداسی سے کہا۔

”تم ناراض ہو گئے فرغوس۔؟“

”نہیں۔۔۔ تم میرے محسن ہو میکارا۔ میں تم سے ناراض نہیں ہو سکتا۔“

”صرف محسن۔؟“ میں نے اسے دیکھا۔

”نہیں دوست بھی۔“

”تب پھر اس انداز میں گفتگو مت کرو۔“

”نہیں کروں گا میکارا۔ لیکن۔۔۔“

”ہاں۔۔۔ لیکن کیا۔؟“

”تم ہپیاز یہ کے پاس کب جاؤ گے۔؟“

”آج ہی۔“

”اور تھیورا۔۔۔“ فرغوس نے عجیب سے لہجہ میں کہا۔

”تھیورا۔۔۔“ میں نے ایک گہری سانس لی۔ ”تم شام ہوتے ہی مجھے ہپیاز یہ کی رہائش گاہ دکھا دو۔۔۔ اس کے بعد میں تمہارے ساتھ ہی

تھیورا کے پاس چلوں گا۔“

”شکر یہ میرے دوست۔۔۔ تم نے میری بات رکھ لی عشق کے بے شمار مراحل ہوتے ہیں، محبت کی ایک شکل یہ بھی ہے۔“ فرغوس نے

اداسی سے کہا۔ اس کے چہرے پر عجیب سے تاثرات تھے۔

میں نے اس ابھی ہوئی بات کا کوئی نوٹس نہیں لیا۔

بالآخر فرغوس کے ساتھ چل پڑا۔ تھوڑی دیر کے بعد ہم دونوں تھیورا کے مکان پر پہنچ گئے جہاں تھیورا کا رقص شروع ہو چکا تھا۔

ہم دونوں بھی خاموشی کے ساتھ جہوم میں بیٹھ گئے۔ تھیورا اس تھی پہلے میں نے اسے دیکھا تھا تو اس کے چہرے پر رونق تھی، لیکن آج اس کا چہرہ اداس تھا۔ وہ غمزہ نظر آرہی تھی۔ اس کے رقص کے ساتھ ایک اور لڑکی گارہی تھی۔ شاید ان کی نگاہ ہم پر نہیں پڑی تھی اور پڑ بھی نہیں سکتی تھی۔ تھیورا کے عاشقوں کا بڑا جہوم تھا۔ رقص کرتے کرتے تھیورا اچانک گر پڑی اور ساز خاموش ہو گئے۔

لیکن اس کے ساتھ بہت سی آوازیں ابھریں۔ ”کیا ہوا؟ اس کی طبیعت تو ٹھیک ہے۔۔۔۔۔ ارے تھیورا کو کیا ہوا؟“ بہت سے لوگوں نے آگے بڑھ کر اسے دیکھنے کی کوشش کی، اسے چھونے کی کوشش کی لیکن انہیں روک دیا گیا۔ تھیورا بے ہوش ہو گئی تھی۔

پھر سازندے اسے اٹھا کر اندر لے گئے اور تھیورا کی ماں نے مہمانوں سے معذرت کر لی۔ آنے والے ایک ایک کر کے جانے لگے۔ لیکن ہم جانے کے لئے نہیں آئے تھے۔ میں نے تو شہپاز یہ کی رہائش گاہ بھی دیکھنے کا ارادہ آج کے لئے ملتوی کر دیا تھا۔ اب یہ کام کُل ہی کرنا تھا۔ سب چلے گئے ہم رہ گئے تھے۔ عورت کی نگاہ ہماری طرف اٹھی اور وہ چونک کر پڑی۔

”ارے۔۔۔ آج پھر آگئے تم دونوں۔“

”تھیورا نے بلایا تھا۔“ فرغوس نے سہمے ہوئے انداز میں کہا۔

”تھیورا بے ہوش ہو گئی ہے۔ دفعتاً ہو جاؤ۔“ بوڑھی طنزیہ انداز میں بولی۔

”ہم اسے ہوش میں لے آئیں گے۔“

”ہوش میں آ جائے گی۔ تم چلے جاؤ۔“

”ہوش میں آ جائے گی تو چلے جائیں گے۔“

”عجیب لوگ ہو تم دونوں۔۔۔ جس رات سے تم آئے ہو، ہم مصیبت میں پھنس گئے ہیں۔“

”اگر آپ نے ہمیں اندر نہ جانے دیا تو مزید مصیبت میں پھنس جائیں گی۔“ فرغوس بھی معمولی انسان نہ تھا۔

”دھمکیاں دے رہے ہو۔؟“ عورت بولی۔

”ہرگز نہیں۔۔۔۔۔ میرا سنا تھی بہت بڑا حکیم ہے۔ آپ اسے اندر تو جانے دیں۔“

”انہ۔۔۔۔۔ جاؤ بابا۔۔۔۔۔ تم نے تو دماغ خالی کر دیا۔“ بوڑھی عورت نے پریشانی سے کہا اور فرغوس نے موقع سے فائدہ اٹھاتے ہوئے میرا ہاتھ پکڑا اور جلدی سے اندر داخل ہو گیا۔

ایک کمرے میں تھیورا بے ہوش پڑی تھی۔ اس انداز میں اس کا حسن کچھ اور بڑھ گیا تھا۔ فرغوس نے میری طرف دیکھا اور میں احمقوں کی طرح تھیورا کے پاس بیٹھ گیا۔

نہ جانے یہ میری خوشبو تھی۔ یا تھیویرا کی بے ہوشی ٹوٹنے کا وقت آ گیا تھا۔ اس نے آنکھیں کھول دیں اور ایک نکل مجھے دیکھنے لگی۔ بوڑھی عورت بھی ہمارے پاس آ گئی تھی۔

تھیویرا کو اس طرح ہوش میں آتے دیکھ کر وہ بھی حیران رہ گئی۔

”تھیویرا.....“ میں نے اسے پکارا۔

”میں..... میں عالم ہوش میں ہوں؟“ وہ کمزور آواز میں بولی۔

”ہاں تھیویرا..... سنہلنے کی کوشش کرو۔“

”تم آگئے ہو..... اب میں ٹھیک ہوں۔“ تھیویرا نے میرا ہاتھ پکڑ کر کہا اور پھر وہ دوسروں کی طرف دیکھ کر بولی۔ ”سب لوگ جاؤ۔“

بوڑھی عورت نے بہت برا سامنا بنایا تھا..... بہر حال وہ باہر نکل گئی۔

”اپنا چہرہ کھول دو میرا کارا۔“

”اوہ۔ تمہیں میرا نام معلوم ہے۔“

”ہاں۔“ اس نے جواب دیا۔

”میں نے اپنا اوپری لباس اتار دیا..... تھیویرا پاگھوں کے سے انداز میں مجھے دیکھ رہی تھی۔ پھر وہ اٹھ کر بیٹھ گئی۔

”بیٹھ جاؤ میرا کارا.....“ اس نے کہا اور میں اس کے برابر بیٹھ گیا۔ تب تھیویرا اٹھی اور میرے پیروں کے نزدیک بیٹھ گئی۔

”ارے..... یہ کیا؟“

”بیٹھے رہو..... دیوتاؤں کے لئے بیٹھے رہو..... جو کچھ کر رہی ہوں کرنے دو۔“ اس نے دیوانگی کے انداز میں کہا اور میں نے ایک گہری

سانس لی۔ نہ جانے اس کی لڑکی کیا چاہتی تھی۔

تب وہ جھکی اور اس نے میرے پاؤں چوم لئے۔

”تھیویرا.....“ میں نے اس کے شانوں پر ہاتھ رکھ دیئے۔

”بس میرے محبوب..... یہی میری چاہت کی انتہا تھی۔“

”لیکن تھیویرا؟“

”تم ناراض تو نہیں ہوئے؟“

”ہرگز نہیں..... لیکن تھیویرا..... تمہاری کیفیت عجیب ہے۔“

”ہاں..... مجھے احساس ہے۔“

”آخر کیوں؟“

”جاننا چاہتے ہو۔؟“

”ہاں۔“

”تو سنو..... میں دل سے اس زندگی کو پسند نہیں کرتی۔ میں صرف اس لئے ناپنے کا نے والی ہوں کہ میری ماں بھی وہی تھی میرا تصور یہ ہے کہ میں اس کے یہاں پیدا ہو گئی..... اور میں..... لیکن مجھے وہی کرنا پڑا جو میری ماں کرتی تھی۔ خواہ میرے دل نے اس زندگی کو ایک لمحے کے لئے بھی قبول نہ کیا ہو..... تب میرا دل مردہ ہوتا چلا گیا۔ میں انسانوں کو ایک کھلونا سمجھنے لگی۔ تاہم..... میں نے ماں سے بغاوت کی اور اس کے کام میں الجھنیں پیدا کرتی رہی..... تب..... تب میکارا..... میں نے تمہیں دیکھا..... تم..... تم آسمان سے آئے تھے۔ تم میرے خواب تھے میکارا..... میں تمہیں چاہنے لگی ہوں..... کاش میں اپنی چاہت اپنے بدن کی شکل میں تمہیں دے سکتی۔ تم پہلے انسان ہو جس نے میرا بدن قبول نہیں کیا۔“

”نہیں تھیوورا..... میں..... میں.....“

”نہیں میرے محبوب..... تمہارا مقام ان کتوں سے بلند ہے جو دولت خرچ کر کے میرا بدن چائے آجاتے ہیں۔ میرے تو ہونٹ بھی اس قابل نہیں کہ میں تمہارے پاؤں چوم سکتی۔ لیکن اپنی طلب، اپنی چاہت سے مجبور ہو کر میں نے یہ عمل کر ڈالا۔“

”تھیوورا.....“ میں حیران رہ گیا۔

”میں تمہیں اپنے بدن کا قرب نہیں دوں گی میکارا..... کیونکہ اس سے تمہاری شان گھٹ جائے گی۔ میں نے اپنی روح تمہیں سونپ دی ہے۔ کاش یہ بدن اس قابل ہوتا کہ میں اسے تمہارے سامنے پیش کر دیتی۔“

”اتنی محبت نہ کر تھیوورا.....“

”میں محبت کر نہیں رہی، مجھے محبت ہو گئی ہے۔“

”تم تو عجیب ہو تھیوورا۔“

”میری خوشیوں کی انتہا نہیں ہے میکارا..... میں نے وہ سب کچھ پایا ہے جس کی مجھے آرزو تھی۔“

”تم بے حد جذباتی ہو۔“

”زندگی میں پہلی بار ہی تو جذبات جاگے ہیں..... تم بھی انہیں سلا دو گے میکارا۔“

”کاش میں تمہارے لئے کچھ کر سکتا۔“

”کرنا چاہتے ہو۔؟“ اس نے عجیب سے انداز میں پوچھا۔

”ہاں۔“ میں نے دل سے جواب دیا۔

”تو آج کی رات مجھے بخش دو۔ مجھ سے باتیں کرتے رہو مجھے اجازت دو کہ میں تمہارے قدم چومتی رہوں۔ مجھے اجازت دو کہ میں

تمہارے قدموں میں سر رکھ کر سو جاؤں..... بس یہی میری چاہت کی انتہا ہے۔“

”تھیورا.....“ میں نے ایک گہری سانس لے کر کہا۔ ”بالآخر تیری محبت نے مجھے مجبور کر دیا..... سن تھیورا..... کیا تو میرے بارے میں کوئی اندازہ لگا سکتی ہے۔؟“

”کیسا اندازہ۔؟“ اس نے معصومیت سے پوچھا۔

”میں کون ہوں۔؟“

”تم میرے محبوب ہو..... اور بس۔“

”میرے بارے میں جانتا بھی نہیں چاہتی۔؟“

”میں صرف تیرے دل تک پہنچنا چاہتی ہوں۔“ تھیورا نے کہا۔

”تم میرے دل تک پہنچ چکی ہو تھیورا۔“

”تب تو نے مجھے کیوں ٹھکرا دیا میکا را۔؟“

”ٹھکرایا نہیں تھا۔ میرا سنا بھی تمہیں چاہتا ہے۔“

”تم نے اس کے لئے ایثار کیا تھا۔؟“

”ہاں۔“

”اور میرے لئے کچھ نہ سوچا۔“

”تجھ سے میری ملاقات بعد میں ہوئی۔“

”اس رات..... میں اس لڑکی کی قسمت پر رشک کرتی ہوں، جو اس رات تمہارے پہلو میں رہی۔“

”خیر..... ان باتوں کو چھوڑو..... یہ بتاؤ تمہاری اس چاہت کا اثر تمہاری ماں پر کیا پڑے گا۔؟“

”مجھے کسی کی فکر نہیں ہے۔“

”کیوں۔؟“

”اس لئے کہ وہ میری فکر نہیں کرتی۔ اس نے کبھی میرے بارے میں نہیں سوچا۔“

”ہوں۔“ میں نے ایک گہری سانس لی۔ ”میرے ساتھ زندگی بسر کرو گی تھیورا۔؟“

”یہ تصور اس تصور سے کہیں خوبصورت ہے جو بوڑھے مبلغ پیش کرتے ہیں۔ کیا کسی بھی طور یہ ممکن ہے میکا را۔؟“

”ہاں ممکن ہے..... لیکن تجھے انتظار کرنا ہوگا۔“

”ساری عمر کر سکتی ہوں..... بس تو آس دلا دے۔“

”تو سنو تھیورا..... میں یہاں ایک مشن پر آیا ہوں۔ میں نہیں کہہ سکتا کہ میرا کام پورا ہونے میں کتنی دیر لگے گی۔ ہاں یہ کہہ سکتا ہوں کہ میرا

کام ہو ضرور جائے گا۔ تب اس کے بعد میں تیرے پاس آؤں گا اور پھر تجھے اپنے ساتھ لے جاؤں گا۔“

”یہ الفاظ میری زندگی کے سب سے حسین الفاظ ہیں۔“

”یہ میرا وعدہ ہے۔“

”یہ مجھے زندہ رکھیں گے۔“ تھیوہر نے پھر اپنا چہرہ میرے قدموں میں رکھ دیا۔

”اب تو اپنے ذہن سے غلط خیالات نکال دے۔“

”غلط خیالات ...؟“ اس نے سوالیہ نگاہوں سے مجھے دیکھا۔

”ہاں۔“

”کون سے غلط خیالات ...؟“

”یہی کہ تو میرے قابل نہیں ہے۔“

”میرے دل میں تیرا بہت بڑا مقام ہے میکا را۔۔۔۔۔ میرے بدن سے بہت سے انسانوں کی غلاظت لپٹی ہوئی ہے۔ میں اس احساس کو بھی

فراہم نہیں کر سکتی کہ میں تیرے قابل نہیں ہوں۔“

”تیری روح صاف ہے، تیری روح کو کوئی غلیظ نہیں کر سکا۔“

”اگر تو اس بات کو سمجھتا ہے تو میری خوش نصیبی ہے۔“

”تو اٹھ۔۔۔۔۔ میری آغوش میں آ جا۔“ میں نے کہا اور وہ اٹھ گئی۔ اب میرے دل میں بھی اس کے لئے جذبات ابھرائے تھے پرو فیسر۔۔۔۔۔

چنانچہ میں نے اسے سینے سے لگا لیا۔۔۔۔۔ اور پھر۔۔۔۔۔ محبت کی منازل طے ہونے لگیں، طلب ابھر آئی جذبات سراپے گئے اور تھیوہر اسکون کی وادیوں کی

سیر کرنے لگی۔ میں بھی اس کے حسین جذبات کی پذیرائی کر رہا تھا۔

تھیوہر امد ہوش تھی اور اس کا حسن کچھ اور بڑھ گیا تھا۔۔۔۔۔ دوسری صبح جب میں اس سے رخصت ہو رہا تھا تو اس نے کہا۔ ”میکا را۔ ایک بات کہوں۔“

”کہو تھیوہر۔“

”میں مرجلی ہوں۔“

”کیا مطلب۔“

”ہاں۔۔۔۔۔ ساری دنیا کے لئے میں مرجلی ہوں۔ اب صرف میری روح زندہ ہے اور میں اپنی روح تجھے سوپ چکی ہوں۔ تو ایک بات کا

یقین کر لے میکا را۔۔۔۔۔ اب کوئی بوالہوس میرے بدن تک نہیں پہنچ سکے گا۔ میں نے اپنی روح کو بدن سے منسلک کر دیا ہے۔ کیونکہ اب اس پر تیرے

نقوش ابھرائے ہیں۔ میں تیرا انتظار کروں گی میکا را۔۔۔۔۔“

”تجھے ابھنیں پیش آئیں گی تھیوہر۔“

”میں ان کا مقابلہ کروں گی۔“

”تیری ماں مجھے کو سے گی۔“ میں نے بوڑھی عورت کا تصور کر کے مسکراتے ہوئے کہا۔

”اگر اس نے مجھے مجبور کیا تب بھی اسے وہی بچھتاوا ہوگا جو میری بات مان کر.....“

”یعنی؟“

”میں جان دے دوں گی۔“

”ہوں۔“ میں نے گردن ہلاتے ہوئے کہا۔ ”ایسا نہیں کرنا تھیو۔۔۔ ہر قیمت پر میرا انتظار کرنا۔“

اور پھر میں اور فرغوس وہاں سے واپس چل پڑے۔ فرغوس کے ہونٹوں پر مسکراہٹ تھی۔ وہ مسکرا کر شاید اظہار کرنا چاہتا تھا کہ وہ گزری

ہوئی رات سے ناخوش نہیں ہے۔ پھر جب اس سے صبر نہ ہو۔۔۔ کا قبول ہی پڑا۔

”میکارا۔۔۔“

”ہوں۔“ میں نے سنجیدگی سے جواب دیا۔

”بہت سنجیدہ ہو.....“

”ہاں فرغوس۔“

”کیوں؟“

”تہبہاری حق تلفی سے میں خوش نہیں ہوں۔“

”ارے نہیں میرے دوست..... میرا اس پر کوئی حق نہیں تھا۔ وہ تو ہر شخص کا حق ہے جو اس پر دولت خرچ کرے۔“

”لیکن اب وہ کسی کا حق نہیں رہی۔“

”کیا مطلب؟“ فرغوس نے نہ سمجھتے ہوئے کہا۔

”جو چیز میری ہو جاتی ہے..... پھر دوسروں کو اس سے دست بردار ہونا پڑتا ہے۔“

”اوہ۔ بڑی خوشی ہے۔ لیکن یہ کیسے ممکن ہے میکارا۔“

”تم دیکھ لو گے۔“

”مجھے بتاؤ تو سہی..... کس طرح؟“

”آج سے کوئی شخص اس کی خواب گاہ میں نہیں جائے گا۔“

”اوہ کیا تم نے اس سے منع کر دیا ہے۔؟“

”نہیں..... اس نے خود مجھ سے کہا ہے۔“

”سنو میکارا..... میں اس بات سے ناخوش نہیں ہوں..... لیکن کیا وہ اس میں کامیاب رہے گی۔؟“

”یہ اس کا معاملہ ہے۔“

”اگر وہ کامیاب رہی تو اسے کیا فائدہ ہوگا۔؟“

”میں اپنے کاموں سے نپٹنے کے بعد اسے اپنا لوں گا۔“ میں نے جواب دیا..... اور فرغوس سوچ میں ڈوب گیا۔

پھر اس نے گردن ہلاتے ہوئے کہا۔ ”اگر یہ بات ہے میکارا..... تو پھر تو فرغوس پر بھی کچھ ذمے داریاں آپڑی ہیں۔ بھروسہ رکھو

میکارا..... جب تک تم اپنے کام میں مصروف رہو گے تمہارا دوست فرغوس اس کی حفاظت کرے گا۔“

”فرغوس.....“ میں نے اسے تعجب سے دیکھا۔

”یہ تمہارے دوست کا وعدہ ہے۔“ فرغوس نے کہا۔

”اور تمہاری محبت..... تم بھی تو اسے چاہتے ہو۔؟“

”اس رات کو ذہن سے نکال کر..... اب میں اسے اپنے دوست کی عزت سمجھوں گا۔ میری محبت اب بھی برقرار ہے صرف اس کی شکل

بدل جائے گی۔ اور تمہارے دوست نے جو کچھ کہا ہے اس پر عمل کرے گا میکارا..... دیوتاؤں کی قسم..... وہ اسی پر عمل کرے گا۔“

میں نے عقیدت بھری نظروں سے فرغوس کو دیکھا۔ عجیب ایثار پسند انسان تھا۔ بہر حال میں نے اس سے اس موضوع پر بات نہیں کی اور

ہم واپس آ گئے۔ دو پہر تک میں فرغوس کے ساتھ اس کے گھر پر رہا اور دوپہر کے کھانے کے بعد ہم باہر نکل آئے۔

فرغوس مجھے لے کر ہیمپاز یہ کے محل کی طرف چل پڑا اور پھر طویل فاصلہ طے کر کے ہم اس خوبصورت محل کے پاس پہنچ گئے۔ سارے

انتظامات تھے۔ میں نے محل کے چاروں طرف گھوم پھر کر اس کا جائزہ لیا اور پھر اپنے لئے داخلے کا ایک راستہ منتخب کر کے وہاں سے واپس چل پڑا۔

پھر اسی رات..... جب لوگ سونے کے لئے اپنے اپنے بسترروں میں چلے گئے۔ میں فرغوس کے مکان سے نکل آیا۔ جاں نثار دوست نے

اپنے چلنے کی پیشکش بھی کی تھی لیکن میں نے اسے روک دیا۔

”میرے دوست..... تم صرف اپنے وعدے کے ایفا میں مصروف ہو جاؤ۔“

”اور اگر تم کسی مصیبت میں پھنس گئے؟“

”یہ ممکن ہی نہیں ہے۔“

”لیکن..... ہیمپاز یہ بے حد خطرناک ہے۔ میں صرف اس لئے کہہ رہا ہوں۔“

”فرغوس۔ میرے دوست۔ تم بہت سی حیرت انگیز باتیں سنو گے۔ میں صرف ایک بات کہہ رہا ہوں۔ مارا تھون کی پوری فوج بھی مجھے

کوئی نقصان نہیں پہنچا سکتی اور اس دعوے کی حقیقت تم دیکھ لو گے۔“

فرغوس نے گہری سانس لے کر گردن ہلا دی۔ ظاہر ہے وہ میری بات سے مطمئن نہیں ہوا ہوگا۔

میں ہپیاز یہ کے محل کی طرف چل پڑا۔ میرے بدن پر ویسا ہی لہاؤ تھا جیسا میں اب تک استعمال کرتا رہا تھا۔ یوں میں اس کے محل کے نزدیک پہنچ گیا۔ روشنیاں ہو رہی تھیں۔ فضا خاموش تھی۔ میں محل کے اس حصے میں پہنچ گیا جسے میں نے منتخب کیا تھا۔

اور پھر میں پہرے داروں کی نگاہوں سے بچتا ہوا اندر داخل ہو گیا۔

شاید کسی کو گمان بھی نہیں تھا کہ کوئی اس طرح خونخوار ہپیاز یہ کے محل میں داخل ہو سکتا ہے۔ اس لئے پہرے دار خاص چوکنے نہیں تھے۔

میں آسانی اندر داخل ہو گیا۔

اب مجھے محل کے گوشوں میں اس جگہ کی تلاش تھی جہاں ہپیاز یہ بخواب ہو لیکن عقی باغ میں مجھے سازوں کی آواز سنائی دی اور میں ٹھٹھک

گیا۔ اس وقت رقص و سرور کی محفل میں ہپیاز یہ ضرور موجود ہوگی۔ میں نے سوچا، ظاہر ہے اس کی غیر موجودگی میں کس کی مجال ہے کہ وہ گائے بجائے۔ چنانچہ میں آواز کی سمت چل پڑا۔

گھسنے درختوں کے درمیان ایک قطعہ گھاس تھا جس پر حسین تخت بچھے ہوئے تھے۔ ان تختوں پر عورتیں اور مرد بیٹھے ہوئے تھے اور ایک تخت

پر ہپیاز یہ ایک حسین فوجوان کی آغوش میں دراز تھی۔

میں نے ایک گہری سانس لی۔ وہ فوجوان بہر حال مارا تھوٹا نہیں ہو سکتا تھا۔

اور ایک تقریباً بڑھاپا رقص کا حصہ کر رہی تھی۔

دوسری جگہوں پر بھی ویسی مناظر تھے۔ ان سے اندازہ ہوتا تھا کہ ہپیاز یہ کس قدر رعایش عورت ہے۔

سازوں کی دھن بدل گئی، رقص کا رقص ختم ہو گیا۔ پھر دونو جوان چست و چالاک آئے۔ ان کے ہاتھوں میں بڑھاپا رقص کا حصہ تھا۔ وہ

تکواروں کو ہلا ہلا کر وحشیانہ رقص کرنے لگے۔

ہپیاز یہ فوجوان کی آغوش سے اٹھ گئی۔ وہ دلچسپی سے رقص دیکھ رہی تھی۔

رقص کرنے والے فوجوان خوفناک رقص پیش کرتے رہے پھر ایک شخص بغل میں ایک بڈل دبائے اندر داخل ہوا۔ اس نے بڈل

ہپیاز یہ کے سامنے کھول دیا۔ اس سے ایک حسین لڑکی نکل پڑی تھی۔

”خوب.....“ ہپیاز یہ مسکرائی تھی۔ ایک اور شخص ایک طشت میں قدرے چھوٹی لیکن چمکدار تکواریں لے کر آیا اور اس نے وہ تکواریں ایک

جگہ رکھ دیں۔ تکواریں کا رقص پیش کرنے والے فوجوان رک گئے۔ انہوں نے اپنی تکواریں رکھ دیں اور پھر اس طشت میں سے دو تکواریں اٹھا لیں۔

پھر وہ ایک نئے قسم کا رقص پیش کرنے لگے۔ بڈل میں آئی ہوئی لڑکی ایک درخت کے ساتھ کھڑی ہو گئی تھی۔

اور پھر رقص کرتے ہوئے جوانوں کے ہاتھ سے تکواریں نکلیں اور لڑکی کے دائیں بائیں درخت میں پیوست ہو گئیں۔ فوجوانوں نے

دوسری تکواریں اٹھا لیں۔ اور پھر یکے بعد دیگرے ساری تکواریں درخت میں پیوست ہو گئیں۔ لڑکی صحیح سالم ان کے درمیان سے نکل آئی۔ ہپیاز یہ

نے خوشی کا اظہار کیا تھا۔ پھر اس نے جوانوں اور لڑکی کو بڑا انعام دیا اور مسکراتے ہوئے اپنے ساتھی سے بولی۔

”کیا کھیل تھا جیرکاش؟“

”نہایت دلچسپ، نہایت سنسنی خیز۔“ نو جوان نے جواب دیا۔

”تمہیں پسند آیا؟“

”بے حد۔“

”لیکن کیا تم اس لڑکی کی ہمت کی وادہ دو گے جو اس سکون سے کھڑی رہی۔“

”بے شک وہ قابلِ داد ہے۔“

”اگر تم اس کی جگہ ہوتے تو کھڑے رہتے۔؟“

”بشرطیکہ تلواریں تمہارے ہاتھ میں ہوتیں۔“

”اوہ..... کیوں؟“ ”ہیپا زہ نے پوچھا۔

”تمہارے ہاتھ سے موت بھی آ جاتی تو کچھ نہ تھا۔“

”غلط..... تم درخت کے پاس سے غرار ہو جاتے۔“

”اگر تلواریں تمہارے ہاتھ میں ہوتیں تب بھی.....؟“ نو جوان نے پوچھا۔

”ہاں۔“

”ہرگز نہیں..... کبھی آزمایں۔“

”آج ہی کیوں نہ آزماؤں۔؟“

”میں تیار ہوں.....“ جیرکاش نے شاید یہ خیال کیا تھا کہ ہیپا زہ اس کھیل کے لئے تیار نہ ہوگی۔ لیکن ہیپا زہ بچ کچ کھڑی ہو گئی تھی۔

”اٹھو.....“ اس نے کہا اور جیرکاش کے چہرے پر ہلکی سی بدحواسی نظر آنے لگی۔

”تم نے شاید مذاق سمجھا ہے؟“ ہیپا زہ بولی۔

”نہیں۔ میری زندگی! میں تمہارے لئے جان دینے پر آمادہ ہوں۔“ جیرکاش کی آواز میں ہلکی سی لرزش تھی۔

”تو آؤ..... آج امتحان ہو جائے۔“ ہیپا زہ نے کہا اور پھر اس نے حکم دیا کہ درخت سے ساری تلواریں نکال لی جائیں۔ جیرکاش کے

چہرے پر عجیب سے تاثرات تھے۔

یہاں تک کہ تلواریں ہیپا زہ کے سامنے پیش کر دی گئیں۔

”چلو جیرکاش۔ درخت کے ساتھ کھڑے ہو جاؤ۔“

”میں قول..... کا صادق ہوں۔“ جیرکاش نے کہا۔ حالانکہ اس کا رنگ پیلا پڑتا جا رہا تھا۔ پھر وہ درخت کے ساتھ کھڑا ہو گیا اور ہیپا زہ

نے تلوار اٹھالی۔

جیرکاش ابھی تک امید و بیم کی کیفیت میں جتنا تھا۔ ظاہر ہے کمواروں کا کھیل پیش کرنے والے اپنے نشانے کے ماہر تھے اور ملکہ شہپاز یہ اناڑی..... لیکن جیرکاش سوچ رہا تھا کہ ممکن ہے ملکہ اس سے دلچسپ مذاق کر رہی ہو..... اسے آزمایا ہی ہو..... اور اگر وہ ثابت قدم رہا تو وہ مسکرا کر کمواریں پھینک دے گی۔ چنانچہ وہ کھڑا رہا اور ملکہ کے ہاتھ سے ایک چمچاتی تلوار نکل اور درخت سے کافی دور سے آگے نکل گئی۔

”اس بادشاہ نے خطا نہیں ہوگا جیرکاش۔“ شہپاز یہ نے کہا۔

لیکن اس بار جیرکاش کے منہ سے آواز نہیں نکل سکی۔ وہ حتی الامکان کوشش کر رہا تھا کہ اس کے چہرے سے خوف کا اظہار نہ ہونے پائے۔ اس نے آنکھیں بھی بند کر لی تھیں اور شہپاز یہ دوسری تلوار کھول رہی تھی۔ پھر اس نے نشانہ لے کر تلوار پھینکی۔ اور بہت سی آوازیں ایک ساتھ نکل گئیں۔ ان میں جیرکاش کی بھی ایک جگہ بھی شامل تھی۔ تلوار اس کے سینے کو چھید گئی تھی اور اس سے خون کا فوارہ ابل پڑا تھا۔

لوگ جیرکاش کی طرف دوڑے۔ اور ملکہ ان کی طرف مڑی۔

”کیا بات ہے؟“ اس نے خونخوار غراہٹ سے پوچھا اور لوگوں کے قدم رک گئے۔ وہ سبھی ہوئی لگا ہوں سے ملکہ کو دیکھنے لگے۔

”اپنی جگہ کھڑے رہو..... اور جیرکاش۔ تم اپنی جگہ چھوڑ رہے ہو۔“

”شہپاز..... شہپاز..... میں.....“ جیرکاش نے نہ جانے کس طرح کہا۔

”تم امتحان میں ناکام ثابت ہو رہے ہو۔“ ملکہ غرائی۔ ”اور میں جھوٹوں کو برداشت نہیں کرتی۔“ اس نے دوسری تلوار اٹھائی اور اس سے قبل کہ جیرکاش اپنی جگہ چھوڑے، تلوار اس کے دل کے مقام میں پیوست ہو گئی۔

جیرکاش اچھل کر نیچے آ رہا۔ اب وہ ماہی بے آب کی طرح تڑپ رہا تھا اور ملکہ غصے سے انداز میں اسے دیکھ رہی تھی۔ پھر وہ دوسروں کی طرف مڑی۔ ”دیکھا تم لوگوں نے..... ابھی میرے پاس کتنی تلواریں ہیں اور اس نے اپنی جگہ چھوڑ دی۔ کیا ایسے انسانوں پر بھروسہ کیا جاسکتا ہے۔“

”ہرگز نہیں۔“ بہت سی سبھی ہوئی آوازیں ابھریں۔

”تب اسے میری لگا ہوں سے دور کر دو۔ میں ایسے لوگوں کی شکل نہیں دیکھنا چاہتی۔ سنو..... غلاموں..... اسے اٹھا کر قلعہ دریا میں پھینک دو۔“

”جوارشاہ ملکہ عالیہ۔“ وہ غلام آگے بڑھے اور انہوں نے دم توڑتے ہوئے جیرکاش کو اٹھا لیا۔ پھر وہ اسے لئے باغ کے ایک گوشے کی طرف چل پڑے جہاں شاید دریا تھا۔

ملکہ کا سوا بگڑ گیا تھا اس لئے رقص و سرور کی محفل دوبارہ جاری نہ ہو سکی۔ ملکہ نے دونوں ہاتھ اٹھا کر کھیل ختم کرنے کا اعلان کر دیا تھا اور پھر وہ کنیروں کے جھرمٹ میں واپس چل کے اندرونی حصے کی طرف چل پڑی۔

میں نے ایک ٹھنڈی سانس لی۔ جیرکاش اس کا محبوب تھا۔ وہ چند ساعت قبل اس کی آغوش میں لیٹی ہوئی تھی لیکن کھیل ہی کھیل میں اس

نے اپنے محبوب کو قتل کر دیا تھا۔ بیشک اس وحشی عورت کی ایک حرکت میں نے جہاز پر دیکھی تھی لیکن ابھی اس نے جو کچھ کیا تھا وہ دہم و گمان سے باہر کی بات تھی۔ محفل منتشر ہو گئی۔ ایک ایک کر کے سب لوگ چلے گئے تو میں نے بھی اپنی جگہ چھوڑ دی اور نگاہوں سے بچتا ہوا محل میں داخل ہو گیا۔ اب مجھے ہپیاز یہ کہ کمرے کی تلاش تھی۔ ایک خوبصورت دروازے پر مسلح پہرے داروں کو کھڑے دیکھ کر میں سمجھ گیا کہ یہ ہپیاز یہ کمرہ ہی ہو سکتا ہے۔ چند ساعت میں نے انتظار کیا..... سوچتا رہا..... اور پھر پہرے داروں کی طرف بڑھ گیا..... پہرے داروں نے چونک کر مجھے دیکھا تھا۔ ”مجھے ملکہ ہپیاز یہ نے طلب کیا ہے۔“ میں نے فوراً کہا۔ اور پہرے دار راستہ چھوڑ کر الگ ہٹ گئے۔ شاید ان کے لئے نئی بات نہ تھی..... میں نے دروازہ کھولا اور اندر داخل ہو گیا۔

☆.....☆.....☆

ہپیاز یہ کا محل جس قدر شاندار ہو سکتا تھا اسی قدر شاندار تھا۔ ظلم و ہوس کی ملکہ کی فطرت کا اندازہ اس کی خوابگاہ کی سجاوٹ سے بھی لگایا جاسکتا تھا۔ نازک جانوروں کو نہایت اذیت دے کر قتل کیا گیا اور ان کی موت کے منظر کو مجتہز کر لیا گیا تھا۔ کسی پرندے کی خوبصورت آنکھیں نکال کر اس کے پیروں کے پاس رکھ دی گئی تھیں، کسی کی گردن میں تیر پیوست تھا، کسی کا حلق کھول کر اس میں کیل پھنسا دی گئی تھی اور اس نے حلق بند نہ ہونے کی وجہ سے جان دی تھی۔ پھر انسانی کھوپڑیاں تھیں جو بڑے احترام سے رکھی گئی تھیں۔ بعض کھوپڑیوں کو سونے کے تاج پہنائے گئے تھے۔ غرض ان تمام چیزوں سے خون آشام ملکہ کی وحشتناک فطرت کا اندازہ ہوتا تھا۔

لیکن نہ جانے یہ عورت اس قدر وحشی کیوں تھی۔ اس کے پس پردہ کون سی جبلت کام کر رہی تھی۔ میرے ذہن میں یہ سوال ابھرا لیکن اس وقت اس سوال کے جواب کی کوئی تک نہیں تھی۔

میں خاموشی سے آگے بڑھتا رہا۔ خوابگاہ کیا تھی، اچھا خاصا کھڑاگ تھا۔ جانوروں کی کھالوں پر سے گزرتا ہوا، میں آگے بڑھتا رہا، ان خونریز مناظر کے بعد ہوس کے مناظر شروع ہوتے تھے۔ یہ مجسموں کی شکل میں تھے۔ بیشک فن مجسمہ سازی کے نامور نمونے، لیکن سب کے سب شرمناک تھے۔ ان میں زیادہ تر مرد و عورت کو محو اختلاط دکھایا گیا تھا لیکن عجیب و حشیانہ جبلت کی نشاندہی کرتے تھے۔ اکثر غیر فطری عمل کے مظہر تھے۔ اکثر میں وحشت خیز مناظر پیش کئے گئے تھے۔ ظلم و بربریت کے مناظر وہ باہمی سکون کسی ایک لمحے میں نمایاں نہیں تھا، جو مرد و عورت کے ایک دوسرے سے التفات کا مظہر ہوتا ہے۔ کہیں مرد مظلوم تھا تو کہیں عورت.....!

درحقیقت ان مجسموں کے اس پورے ماحول نے مجھے چکرا کر رکھ دیا تھا..... یہ عورت..... اس کی فطرت میری سمجھ میں نہیں آئی تھی۔ یوں تو میں نے دنیا کے انتہائی انوکھے عجوبے دیکھے تھے لیکن وہ سارے عجوبے اس عورت کے سامنے ماند نظر آتے تھے..... نہ جانے وحشی عورت انسانیت سے اس قدر ہٹی ہوئی کیوں تھی۔

یہ مناظر مجھے قدم قدم پر روک رہے تھے۔ مجھے ان میں دلچسپی محسوس ہو رہی تھی لیکن میرے قدم ابھی تک کہیں نہیں رکے تھے۔ میں بدستور آگے بڑھ رہا تھا۔ پھر میں خوابگاہ کے آخری حصے میں پہنچ گیا۔

یہ حصہ خوابیدہ روشنیوں کا تھا۔ فانوسوں پر ایسے شیشے لگے ہوئے تھے جن کی روشنیاں تیز ہوتی ہیں۔ وہیں ایک سیاہ پردوں میں لپٹا ہوا چہرہ کھٹ تھا، جس میں ایک روشنی نظر آرہی تھی۔

اور یہ روشنی ملکہ ہپیاز یہ کے سفید بدن کی تھی۔

سیاہ پردوں کے عقب سے اس کا عریاں بدن جھلک رہا تھا۔ وہ بے سدھ پڑی تھی، شاید سو گئی تھی۔ میرے قدم رک گئے۔ میں ٹھٹھک گیا۔ وہ اگر وہاں لباس میں ہوتی تو میرے جھبکنے کا سوال ہی نہیں پیدا ہوتا تھا لیکن اسے عریاں دیکھ کر میرے قدم خود بخود رک گئے تھے۔

ٹھٹھک تھا، یہ اس کی خوابگاہ تھی۔ ٹھٹھک ہے یہاں اس کی اجازت کے بغیر کوئی نہیں داخل ہو سکتا تھا لیکن اس کے باوجود یوں لباس سے بے نیازی انوکھی تھی۔

لیکن یہ برقی بھی اس کی فطرت کے ایک اور پہلو کو عریاں کرتی تھی۔ میری نگاہیں پہلے اٹھتے ہوئے انداز میں اس پر گڑی رہیں اور پھر میری آنکھوں میں دلچسپی کی چمک پیدا ہو گئی۔

ملکہ کا بدن بے حد حسین تھا۔ یوں تو ہر جوان عورت، خوبصورت ہوتی ہے۔ شاید یہ حسن نگاہ، لیکن بعض اجسام اپنے اندر نمایاں خوبیاں رکھتے ہیں۔ وہ اس قدر جاذب نگاہ ہوتے ہیں کہ آنکھیں ان پر چپک کر رہ جاتی ہیں۔

میں کافی دیر تک ملکہ ہپیاز یہ کو دیکھتا رہا، پھر مجھے احساس ہوا کہ اس طرح کھڑا رہنا میری شان کے خلاف ہے، چنانچہ میں چند قدم آگے بڑھا اور پھر میں نے سیاہ پردے کی دیوار ہٹا دی لیکن ملکہ شاید نیم غنودہ تھی، یا پھر ایسی گہری سوچ میں ڈوبی ہوئی تھی کہ اسے میرے قدموں کی چاپ نہیں سنائی دی۔ تب میں نے اسے آہستہ سے آواز دی۔

”ہپیاز یہ۔“

گو میری آواز تیز نہیں تھی بلکہ ایک ہلکی سی سرگوشی کی حیثیت رکھتی تھی لیکن ہپیاز یہ کسی زخمی سانپ کی مانند ہی پلٹی تھی اور پھر اس نے اتنی بھرتی سے مسہری سے نیچے چھلانگ لگائی کہ میں حیران رہ گیا۔ بلاشبہ وہ انتہائی پھرتیلی تھی۔

اس کی نگاہیں میرے چہرے پر جم گئیں اور پھر وہ اتنی زور سے اچھلی کہ گرتے گرتے پئی۔ اس نے مسہری پر دونوں ہاتھ رکھے اور جھک کر میری شکل دیکھنے لگی۔ اس کی آنکھوں میں شدید حیرت تھی۔

”تم..... تم..... کیا یہ خواب ہے۔؟“ وہ آہستہ سے بولی۔

”نہیں..... تم جاگ رہی ہو ملکہ ہپیاز یہ۔“ میں نے کہا۔

”نا ممکن.....“ وہ آہستہ سے بولی۔

”اپنا جائزہ لو۔ تم جاگ رہی ہو۔“

”تم کہاں چھپ گئے تھے؟ کہاں غائب ہو گئے تھے؟“

”سمندروں میں۔ میں نے تمہیں بتایا تھا۔“

”جھوٹ بولتے ہو۔“

”کیوں؟“

”میرے آدمیوں نے تمہیں کہاں کہاں نہیں تلاش کیا، انہوں نے تو ایک ایک چپہ چھان مارا۔“

”ہونہر... تمہارے آدمیوں کی تعداد کتنی ہے۔ کیا تم انہیں سمندر کی وسعتوں میں پھیل سکتی ہو۔؟“ میں نے حقارت آمیز انداز میں ہونٹ

سکڑتے ہوئے کہا۔

”لیکن میں یہ بات ماننے کو تیار نہیں ہوں۔“

”کون سی بات؟“

”یہی کہ تم سمندروں کے باسی ہو۔“

”تمہارے نہ ماننے سے میری حقیقت نہیں بدل سکتی۔“

”مگر میں کیسے مان لوں..... آخر تم انسان ہو۔“

”تم سب کچھ جانتی ہو۔؟“ میں نے طنز یہ انداز میں پوچھا۔

”ہاں۔“ اس نے جواب دیا۔

”کافی احمق ہو۔“ میں نے لاپرواہی سے جواب دیا۔

”تم گستاخی کر رہے ہو۔“ ہپیاز یہ نے کہا۔

”نہیں۔ حقیقت کہہ رہا ہوں۔“ میں نے جواب دیا اور وہ آہستہ آہستہ سیدھی کھڑی ہو گئی۔ اس کی آنکھیں سانپ کی آنکھوں کی مانند

میرے چہرے پر جمی ہوئی تھی اور پھر ان آنکھوں میں تبدیلی آنے لگی۔ اب وہ عجیب سے انداز میں میرے سراپے کا جائزہ لے رہی تھی۔ پھر اس کے ہونٹوں پر مسکراہٹ پھیلنے چلی گئی۔

”لیکن تم جیسے حسین انسانوں کی گستاخی بھی برداشت کی جا سکتی ہے..... آؤ..... بیٹھو..... کھڑے کیوں ہو۔؟“ وہ مسہری کے عقب سے

نکل آئی۔ اس نے آگے بڑھ کر میرا ہاتھ پکڑ لیا اور میں نے کوئی رد و قدح نہیں کی۔ میں خاموشی سے ایک نشست پر بیٹھ گیا اور وہ مسہری پر میرے سامنے بیٹھ گئی۔ اب اس کی آنکھوں میں منہاس تھی اور اس کے آتشیں ہونٹ انوکھے انداز میں پھڑک رہے تھے۔

”اتفاق سے ہماری ملاقات جس ماحول میں ہوئی، وہ خوشگوار نہیں تھا۔ حالانکہ.... تم تو محبت کے دیوتا ہو۔ تم کون ہونہر سے بدن والے،

اب بھی مجھے نہ ہٹاؤ گے۔؟“

”ہاں.... ہماری ملاقات اچھے ماحول میں نہیں ہوئی، بلکہ ہپیاز یہ۔ لیکن اس میں بھی قصور تمہارا تھا۔ میں نے تو طویل عرصہ کے بعد سمندر

سے سرا بھارا تھا۔ سو میں نے تمہارا جہاز دیکھا۔ ہر چند میں ایسی چیزوں سے ناواقف نہیں تھا لیکن تمہارے جہاز پر میرے ساتھ جو سلوک ہوا وہ خوشگوار نہیں تھا۔“

”تم اب بھی اسی بات پر اصرار کئے جاؤ گے کہ تم سمندر کی مخلوق ہو۔؟“

”ہاں۔“

”کیوں۔؟“

”اس لئے کہ میں ہوں۔“

”لیکن میں نہیں مان سکتی۔“

”آخر کیوں۔؟“

”اس لئے کہ اس سے قبل میں نے کوئی ایسا آبی کیڑا نہیں دیکھا جو انسانوں کی مانند ہو، انسانوں کی سی شکل رکھتا ہوں، انسانوں کی طرح

بول سکتا ہوں..... اور..... اس میں ساری خصوصیات انسانوں جیسی ہوں۔“

”مجھے اس بات پر اختلاف ہے۔ تم خود کو مکمل جہان دیدہ کیوں سمجھتی ہو..... ابھی تو تم نے بہت سی چیزیں نہ دیکھی ہوں گی۔“

”لیکن اگر میں تمہاری بات مان بھی لوں، تو میرے ذہن میں خلش رہے گی۔“

”کیسی خلش۔؟“

”بڑے بڑے نجومیوں نے زمین پر تمہاری نشاندہی کی تھی۔“

”تمہارے نجومی احمق ہیں۔“

”ہرگز نہیں۔“ وہ پھر گرم ہو گئی۔ چند لمحات دانت پیستی رہی پھر آہستہ آہستہ اعتدال پر آ گئی۔ ”تم جان بوجھ کر ایسی باتیں کرتے ہو، جو

مجھے اشتعال دلا دیتی ہیں۔“

”میں نے سچ کہا ہے۔“

”ان کی کوئی بات جھوٹ نہیں ہوتی۔“

”لیکن میں کہتا ہوں وہ جھوٹے ہیں۔“

”آخر کس طرح۔؟“

”پہلی بات تو یہ کہ انہوں نے تم سے میرے بارے میں جھوٹ باتیں کہی ہیں۔ کہ میں اس زمین کا انسان ہوں۔ میں تمہیں بتاتا ہوں

ہمپنازیہ کہ وہ میرے بارے میں نہ کچھ جانتے ہیں اور نہ جان سکتے ہیں۔“

”تم دعویٰ کر رہے ہو۔؟“

”ہاں۔“ میں نے جواب دیا۔

”اور اس دعوے کو سچ کر دکھاؤ گے۔؟“

”ہاں..... ہاں۔“

”کس طرح۔؟“

”جس طرح تم چاہو۔“ میں نے لا پرواہی سے جواب دیا اور وہ کسی سوچ میں ڈوب گئی۔ پھر اس نے گردن ہلاتے ہوئے کہا۔

”انوکھی بات ہے لیکن میں تمہارے ذریعے ضرور ان کا امتحان لوں گی۔“

”میں تیار ہوں۔“

”تم نہیں جانتے، میں نے تمہیں کتنا تلاش کیا ہے۔“

”کیوں۔؟“ میں نے پوچھا۔

”کیوں۔؟“ وہ پر خیال انداز میں بولی۔ سوچنے لگی اور ایک بار پھر اس کے چہرے پر جنون ابھر آیا۔ ”اس لئے کہ تم نے میری توہین کی

تھی، اس لئے کہ... اس لئے کہ میں تمہاری چندھیاں بکھیر دینا چاہتی تھی۔“

”چلو... میں موجود ہوں۔“

”میں..... میں تمہیں زندہ نہیں چھوڑوں گی۔ میں.....“ وہ ایک طرف لپکی اور اس نے ایک میز سے ایک چمکدار خنجر اٹھالیا۔ ”کون ہے

جو میری چشمہ دارو کے ایک اشارے پر جان وارے کو تیار نہ ہو جائے۔ کون ہے جس نے میرے حکم سے سر تابی کی اور زندگی نہ گنوا دی۔ میں تمہیں زندہ

نہیں چھوڑ سکتی سمجھے۔“

اس نے پوری قوت سے میری اوپر خنجر کا وار کیا لیکن میں نے اس کی کٹائی پکڑ لی اور وہ وحشیانہ انداز میں قوت صرف کرنے لگی۔ حیرت انگیز

عورت تھی۔ بلاشبہ وہ کئی مردوں سے زیادہ طاقتور تھی۔ ایک عام مرد اس کی قوت کے مقابلے پر کچھ نہ تھا۔ وہ جدو جہد کرتی رہی اور پھر تھک گئی۔ اب وہ

مضطرب ہو گئی تھی۔

”تم نے..... تم نے میرے ہونٹوں کا بوسہ نہ لے کر میری سخت توہین کی تھی۔“ اس نے مجھے بجھے انداز میں کہا۔

”تمہارا خیال غلط ہے ملک۔“

”کیوں؟ بتاؤ کیوں۔؟“

”تم شرط باری تھیں۔“

”پھر۔؟“

”میں تمہیں ہارنے کا دکھ نہیں دینا چاہتا تھا۔“

”کیا..... کیا واقعی؟“ اس نے تعجب سے کہا۔

”ہاں۔“

”لہلہ..... لیکن کیوں؟“

”اس لئے کہ تم بہت خوبصورت ہو۔“ میں نے مسکراتے ہوئے کہا۔ فخر اس کے ہاتھ سے چھوٹ گیا اور وہ میری شکل دیکھنے لگی۔ پھر آہستہ

آہستہ وہ میرے نزدیک آگئی۔ اتنی نزدیک کہ اس کا بدن میرے بدن سے مس ہونے لگا۔

”کیا تم دل سے یہ بات کہہ رہے ہو؟“

”ہاں۔“

”تب..... پھر..... تب پھر تم نے مجھ سے دوبارہ ملنے کی کوشش کیوں نہیں کی؟“

”میں تمہیں تلاش کر رہا تھا۔“

”اتنے دن تک؟“

”ہاں۔ مجھے تمہارے بارے میں کچھ نہیں معلوم تھا۔ مجھے تمہاری دنیا کے بارے میں کچھ نہیں معلوم تھا۔ بس پھر میں نے معلوم کیا اور مجھے

تمہارا پتہ مل گیا سو میں تمہارے پاس آ گیا۔“

”کیسی انوکھی باتیں کر رہے ہو۔ میں کیا کوئی بھی یقین نہیں کر سکتا۔ بھلا سمندری انسان، اتنا حسین، اتنا خوبصورت، ہاں تمہارے حسن

عام انسانوں سے مختلف ہے اور تمہارا بدن بھی۔ تم بیشک دنیا کے انسانوں سے زیادہ حسین ہو اور تمہارے بدن کا یہ رنگ مصنوعی تو نہیں ہے۔ مصنوعی

رنگ تو پانی سے دھل جاتا ہے۔ پھر سمندر کے تم جیسے انسان اس سے قبل کیوں نہ دریافت ہوئے؟“

”کیونکہ سمندر نے پوری زندگی میں ایک ہی انسان کو جنم دیا۔“ میں نے ہنسی روکتے ہوئے کہا۔

”کیا مطلب۔ کیا مطلب؟“

”ابرنیساں نے ایک حسین بچی کو نوازا، جس نے منہ کھول دیا تھا لیکن کون جانتا تھا کہ پانی کا یہ قطرہ زندگی سے لبریز ہے۔ سیپ کا منہ بند

ہو گیا..... اور اس میں زندگی پرورش پانے لگی۔ سنہری وجود، جو عام موتیوں کی طرح گول نہیں تھا۔ بلکہ اس کی شکل مختلف تھی اور سیپ کا بدن بڑھتا

رہا..... یہاں تک کہ اپنی وسعت کھونے کے بعد وہ ریزہ ریزہ ہو گئی۔ تب ننھا وجود پانی کی گہرائیوں میں بے یار و مددگار رہ گیا۔ وہ کچھ نہیں جانتا تھا۔

اسے کچھ نہیں آتا تھا۔

بھوک پیاس سے جھکتا ہوا وہ پانی میں تیرتا رہا۔ تب ننھی سرخ اور پیلی مچھلیوں نے اسے دیکھا۔ حیران ہو گئیں۔ پھر انہیں اس وجود کی کراہیں

سنائی دیں۔ انہوں نے اس کا ورد جاننے کی کوشش کی اور پھر سرخ مچھلیوں کا غول منہ میں بڑپتے دبائے، اس کے گرد پھیل گیا۔ انہوں نے اسے خوراک

دی اور جب وہ خوش ہو گیا۔ جب اس نے رونا بند کر دیا..... تو وہ اسے پیازوں میں لے گئیں۔ انہوں نے اسے اسفنج کے کنارے آرام سے سلا دیا۔

تب یہی ہونے لگا۔ ننھی مچھلیاں اس کی دوست بن گئیں۔ وہ اس کی پرورش کرنے لگیں اور وہ پردان چڑھتا رہا۔ اب وہ سمندر میں دور دور نکل جاتا ہے۔ سارا سمندر اس کا دوست ہے۔“

”اوہ۔ وہ تم ہو۔؟“ ملکہ نے جلدی سے کہا۔

”ہاں۔“

”ہائے۔ کس قدر دلکش کہانی ہے۔ کاش سچ بھی ہوتی۔“

”تم اسے جھوٹ سمجھتی ہو۔؟“

”برامان گئے۔؟“ وہ انداز محبوبیت سے بولی۔

”تم نہ مانو۔ اس سے کوئی فرق نہیں پڑتا۔“

”چلو مان گئی۔ لیکن ابھی تو بہت سے سوال تھنہ ہیں۔“

”وہ بھی پوچھ لو۔“

”کیا سمندر میں تمہارے جیسا اور کوئی نہیں ہے۔؟“

”ممکن ہے ہو۔ میں نے نہیں دیکھا۔“

”عورت۔۔۔ تمہارا جوڑا بھی نہیں ہے۔؟“

”نہیں۔“

”تم اکثر زمین پر آتے رہتے ہو گے۔؟“

”ہاں۔“

”زمین کی کسی عورت نے تمہیں متاثر کیا۔؟“

”ہاں۔“

”گو یا تم عورت کے وجود سے واقف ہو۔ اس کی دلکشی سے آشنا ہو۔؟“

”ہاں۔“

”بحیثیت عورت میں تمہارے لئے کیسی ہوں۔؟“

”دلکش۔ اسی لئے تو میں تمہیں تلاش کر رہا تھا۔“

”نا قابل یقین۔ حیرت انگیز۔۔۔ مگر کچھ بھی ہو، تم بھی مجھے پسند کرتے ہو تو۔۔۔ آؤ۔۔۔ دور کیوں ہو۔ فاصلے ختم کرو۔ اجنبیت مٹاؤ۔۔۔“

آؤ۔۔۔ اس نے ایک انگڑائی لی اور بستر پر لیٹ گئی۔ بہر حال اس کا قرب بھی میرے پروگرام میں شامل تھا، چنانچہ میں نے احتراز نہیں کیا۔

لیکن اس آبی مخلوق کی مکمل حقیقتیں تو ہپیاز یہ کو بستر پر ہی معلوم ہوئیں۔ میرا بھی یہی خیال تھا کہ اس کے جسم میں شیطان طلول کر گیا تھا۔ عجیب بے قرار عورت تھی۔ بڑی خوفناک قوتوں کی مالک تھی۔ ایسا لگتا تھا جیسے زندگی میں پہلی بار اسے کسی مرد کا قرب حاصل ہوا ہو۔ ساری رات اس نے آنکھوں میں گزاردی اور جب دن کی روشنی پھوٹی تو وہ دانت پیسنے لگی۔

”اوہ..... اوہ..... شاید سورج نکل آیا ہے۔“ اس کے حلق سے غرا نہیں نکلیں۔

”ہاں۔ صبح ہو گئی ہے۔“

”کیوں ہو گئی ہے صبح۔ کاش..... کاش میں سورج کا چہرہ ڈھک سکتی۔ کاش میں روشنی کے اس گولے کو سمندر میں غرق کر سکتی۔“

”رات پھر آئے گی ہپیاز یہ۔“ میں نے اسے چکارتے ہوئے کہا۔

”روشنی میری دشمن ہے۔ روشنی میری دشمن ہے۔ سمندر والے۔“

”اٹھو۔“ میں نے اس کا شانہ تھکے ہوئے کہا۔

”کاش میں روشنی کو ہمیشہ کے لئے فنا کر سکتی۔“ اس نے کہا اور مجھے ہنسی آگئی۔ تب وہ چونک کر میری شکل دیکھنے لگی اور پھر اس کی آنکھوں

میں نرمی آگئی۔ ”تم ایسے ہی انوکھے ہو..... تم ایسے ہی دلکش ہو کہ تم سے جدائی کا تصور جان لیوا ہے۔“

”ابھی تو میں تمہارے ساتھ ہوں۔“

”اور جب تک میں چاہوں گی ساتھ رہو گے۔؟“

”ہاں..... جب تک تم چاہو گی۔“

”اچھا۔“ اس نے تھکے تھکے انداز میں کہا اور اٹھ گئی۔

”تمہارے محل میں میری موجودگی تشویشناک تو نہ ہو گی۔؟“

”کیا مطلب۔؟“ وہ غرائی۔

”شاہ مارا تمہوں اس پر اعتراض نہ کرے۔؟“

”اس کے بدن کی کھال اتروا کر میں اس میں اناج بھر دوں گی۔ اس کی حیثیت ہی کیا ہے۔“ ہپیاز یہ نے کہا اور میں گہری سانس لے کر

گردن کھجانے لگا۔ ہپیاز یہ چلی گئی اور میں بھی ضرورت سے فارغ ہو کر تیار ہو گیا۔

تب ایک ملازم میرے پاس پہنچ گئی۔ ”ملکہ ہپیاز یہ ناشتے پر آپ کا انتظار کر رہی ہیں۔“ اس نے اطلاع دی اور میں اس کی رہنمائی میں

ناشتے پر پہنچ گیا۔ لمبی چوڑی میز بے شمار اشیاء سے بھری ہوئی تھی اور اس میز پر صرف ہم دو افراد بیٹھے تھے۔ ہپیاز یہ کے چہرے پر بڑی نرم مسکراہٹ تھی

وہ پھٹی نگاہوں سے مجھے دیکھ رہی تھی۔

”بے شک میں نے تم جیسا حیرت انگیز انسان نہیں دیکھا۔“

”لیکن تمہارے نبوی بہر حال کوئی حیثیت نہیں رکھتے۔“

”میں انہیں چھوڑوں گی نہیں۔“

”کیا مطلب؟“

”غلط اطلاعات دینے کے بعد ان کی زندگی کیونکر ممکن ہے۔“

”اوہو۔۔۔ میرا خیال ہے صرف انہیں تنبیہ کر دو۔“

”ہرگز نہیں۔ یہ میرے اصول کے خلاف ہے۔“

”لیکن یہ اصول غلط ہے۔“

”اوہ۔۔۔ اوہ۔۔۔ ایسی باتیں مت کرو سمندر والے۔ میں اس کی عادی نہیں ہوں۔ تمہارے علاوہ یہ الفاظ اور کسی کی زبان سے نکلے ہوتے تو

میں اس کی زبان کٹوا دیتی۔“

”تم جلد بازی کی عادی معلوم ہوتی ہو۔“

”میں تیرا شک دیوتا کی منظور نظر ہوں۔ جب میں پیدا ہوئی تھی تو میرے بدن کے گرد آگ روشن تھی اور میری ماں اسی آگ کی تکلیف

سے مر گئی۔ پہلے مجھے منحوس قرار دیا گیا اور میرے باپ کو اکسایا گیا کہ وہ مجھے قتل کر دے۔ میں خوبصورت تھی اور میرا باپ مجھے مارنا نہیں چاہتا تھا لیکن

پھر دوسرے لوگوں نے بھی یہی مطالبہ کیا تو میرا باپ تیار ہو گیا۔

اور جس وقت مجھے قتل کرنے کے لئے بہت سے مذہبی لوگ جمع ہوئے، گھر میں آگ لگ گئی، میرے سوا کوئی اس آگ سے نہ بچ سکا۔ تب

لوگوں کو معلوم ہوا کہ وہ آگ جو میرے گرد قضاں تھی جس کی وجہ سے میری ماں مری تھی تیرا شک دیوتا کا حسن تھی۔ لہذا تیرا شک نے مجھے اپنی آغوش

میں لے رکھا تھا لیکن یہ بات لوگوں کی سمجھ میں اس وقت آئی جب وہ ایک بڑا نقصان کر بیٹھے۔ بہر حال اس کے بعد میری پرورش ایک متبرک ہستی کی

حیثیت سے ہونے لگی اور میری ہر خواہش ایک مذہبی عقیدہ اور مذہبی فریضہ بن گئی۔ میں جوان ہوئی تو کوئی عام انسان مجھ سے شادی بھی نہیں کر سکتا تھا۔

چنانچہ مارتھون کو مجبور کیا گیا کہ وہ مجھ سے شادی کر لے۔ مارتھون میرا شوہر بن گیا۔ وہ خود بھی مجھ سے خوفزدہ رہتا تھا اور میرے کسی معاملے میں دخل

نہیں دیتا۔ اس کے علاوہ بحیثیت مرد وہ میرے لئے کچھ بھی نہیں ہے۔ خود اسے اس کا احساس ہے چنانچہ مجھے ہر طرح کی آزادی ہے۔“

”اوہ۔“ میں نے ایک گہری سانس لی۔ بیشک وہ ہر لحاظ سے عجیب تھی اور کافی طاقتور بھی تھی۔ گویا یہاں اس کی اچھی خاصی پوزیشن تھی۔

”اور سمندر والے۔ میں خود کو دنیا کی انوکھی شخصیت سمجھتی تھی لیکن دنیا کی دوسری انوکھی شخصیت تم ہو۔ ممکن ہے تم طویل عرصہ تک میرے

ساتھ رہو۔“ اس نے کہا اور پھر کسی سوچ میں ڈوب گئی۔ ”بشرطیکہ میں تمہیں طویل عرصہ تک برداشت کر سکی اور یہ مشکل ہی ہے۔“

”میں نہیں سمجھا؟“ میں نے تعجب سے کہا۔

”دراصل۔۔۔ وہ بڑے خیال انداز میں بولی۔“ میری فطرت عجیب ہے۔“

”کیا؟“

”بعض چیزیں مجھے اتنی پسند آتی ہیں کہ میں ان کے بارے میں انوکھے انداز میں سوچنے لگتی ہوں۔ میں سوچتی ہوں کہ انہیں تاحیات خود سے جدا نہیں کروں گی لیکن جتنی شدت سے میں انہیں چاہتی ہوں اتنی ہی شدت سے ان سے نفرت کرنے لگتی ہوں۔ میرا دل چاہتا ہے کہ میں ان کا وجود فنا کر دوں۔ وہ میری نگاہوں سے اتنی دور چلی جائیں کہ میں انہیں دوبارہ نہ دیکھ سکوں اور۔۔۔ اور ان کی حسرت کرتی رہوں۔“

”اوہ۔ مجھے اس کی پروا نہیں ہے۔“ میں نے لاپرواہی سے کہا۔

”کیا مطلب؟“ وہ چونک کر بولی۔

”تم اگر مجھے قتل کر دو گی تو مجھے کوئی افسوس نہیں ہوگا۔“

”کیوں؟“ اس نے نشہ آلود آواز میں کہا۔

”تمہارا ایک رات کا قرب، تمہارا ایک رات کا لمس، پوری زندگی کا حاصل ہے۔ اس کے بعد انسان کو زندہ رہنے کی خواہش نہیں رہتی۔“

میں نے چالاکی سے کہا۔

”انہیں سمندر والے۔ تمہیں کھوکھو میں خوش نہیں رہ سکوں گی۔ اس لئے تم سے میری ایک درخواست ہے۔“ اس نے بڑے پیار سے کہا۔

”کیا؟“

”میں۔۔۔ میں اگر کبھی تمہیں قتل کرنے کی کوشش کروں تو تم اپنی حفاظت کرنا۔“

”اوہ۔“ میں نے گہری سانس لیکر کہا۔

”ہوش میں آنے کے بعد میری محبت بے پناہ ہوگی۔ مجھے اس کا افسوس نہیں ہوگا کہ تم میرے شکار کیوں نہ بنے۔ اکثر میں کھوئی ہوئی

چیزوں کے لئے رنجیدہ رہتی ہوں۔“

”انوکھی ہو۔“ میں نے اسے دیکھتے ہوئے کہا۔

”انوکھے تو تم بھی ہو۔ بہر حال مجھے پسند ہو لیکن تمہاری شخصیت بے حد پراسرار ہے۔ اوہ۔ تاشہ کر چکے ہو تو اٹھو۔ میں ان نجومیوں کی خبر

لوں گی۔“

اور میں گہری سانس لیکر اٹھ گیا۔ بے چارے نجومیوں کی شامت آگئی تھی۔ بہر حال میں ان کے لئے کچھ نہیں کر سکتا تھا اور پھر کرنا بھی نہیں

چاہتا تھا کیونکہ انہیں جھوٹا ثابت کرنے کے بعد ہی، سلاؤس اور اس کی بھتیجیوں کی رہائی ممکن تھی۔ چنانچہ میں ملکہ ہیمپاز یہ کے ساتھ ایک بڑے سے ہال

میں آ گیا۔ ملکہ ہیمپاز یہ کی ایک الگ حیثیت تھی۔ اس کی رہائش گاہ بھی پورے محل کی حیثیت رکھتی تھی۔ یہ ہال بالکل دربار کی سی کیفیت رکھتا تھا۔ ملکہ

ہیمپاز یہ ایک تخت پر بیٹھ گئی۔ اس نے اپنے ہائیکم سمت کے تخت پر مجھے بیٹھنے کا اشارہ کیا تھا چوہدار موزدب کھڑے ہوئے تھے۔ ملکہ ہیمپاز یہ کے ہیٹ و

جلال کے سامنے سب لرزاں تھے۔

”زابلان اور اس کے پورے گروہ کو حاضر کیا جائے۔ میں ان کی منتظر ہوں۔“ اس نے پُر جلال آواز میں کہا اور بہت سے چوہدار باہر دوڑ گئے۔ ملکہ خاموش بیٹھی رہی اور خاصی دیر تک انتظار کرنا پڑا۔ تب چند سفید ریش لوگ ہانپتے کانپتے اندر آ گئے۔ ان کی بغل میں پوتھیاں دبی ہوئی تھیں اور چہروں کے رنگ اڑے ہوئے تھے۔

وہ ایک لائن سے ملکہ کے قدموں کے پاس بیٹھ گئے۔

”باکمال زابلان۔ آج میں ایک معزز مہمان کے سامنے تیرے فن کا کمال پیش کرنا چاہتی ہوں۔“

”خادم حاضر ہے ملکہ ہپیاز یہ۔“

”کچھ روز قبل، تجھے یاد ہے، میں نے تجھ سے ایک پوشیدہ شخص کے بارے میں پوچھا تھا؟“

”ہاں، مجھے یاد ہے۔“ زابلان نے جواب دیا۔

”یہ بھی یاد ہے کہ تو نے کہاں کی نشاندہی کی تھی؟“

”ہاں۔ عظیم ستارہ وہان سلاٹوس کے مکان کی۔“

”لیکن وہ شخص وہاں نہیں ملا؟“

”ممکن ہے سلاٹوس نے اسے پوشیدہ کر دیا ہو۔“

”میں نے سلاٹوس کو گرفتار کر لیا تھا۔“

”تب اس نے اس کا پتہ نہیں بتایا؟“

”نہیں۔ وہ کہتا ہے کہ اس نے سرے سے کسی ایسے شخص کو نہیں دیکھا۔“

”وہ غلط کہتا ہے ملکہ۔ میرا علم جھوٹا نہیں ہے۔“

”ممکن ہے لیکن یہ بھی تو ہو سکتا ہے کہ تمہاری اس سے رقابت ہو اور تم نے اسے پھنسانے کے لئے یہ قدم اٹھایا ہو؟“

”نہیں ملکہ۔ ایسی کوئی بات نہیں ہے۔“

”خیر، یہ بتاؤ زابلان۔ اس وقت وہ شخص کہاں ہے؟“

”اس وقت۔ مجھے کچھ مہلت دو۔“ زابلان نے پوتھی نکال لی۔ اپنے ساتھیوں کو اشارہ کیا۔ ملکہ ہپیاز یہ نے مسکراتے ہوئے میری طرف

دیکھا اور پھر ایک خادم کو اشارہ کیا۔

خادم اس کے قریب پہنچ گیا تو اس نے اسے جھکنے کے لئے کہا اور اس کے کان میں کچھ کہا۔ خادم نے ادب سے گردن جھکائی اور وہاں سے

چلا گیا۔ زابلان اور اس کے ساتھی تیزی سے اپنے کام میں مصروف تھے۔ پھر انہوں نے متفقہ طور پر کچھ طے کر لیا اور زابلان نے کام مکمل کر لیا۔

تب اس نے اجازت طلب نگاہوں سے ہپیاز یہ کی طرف دیکھا۔

”کیا تمہارا کام مکمل ہو گیا زابلان؟“

”ہاں ملکہ عالیہ۔“

”تو بتاؤ۔ وہ شخص اس وقت کہاں مل سکتا ہے؟“

”اس وقت، وہ ایسی جگہ پر موجود ہے جہاں دوسروں کی نگاہوں میں اس کا مرتبہ بلند ہے۔“ زابلان نے پوچھی پڑھتی ہوئے جواب دیا۔

”وہ تخت آبنوی پر ہے۔ تخت میں چودہ ہیرے جڑے ہوئے ہیں اور ملکہ عالیہ اس تخت کا فاصلہ تجھ سے دو ہاتھ سے زیادہ نہیں ہے۔“

”کیا مطلب؟“ ملکہ اپنے ہونٹوں کی مسکراہٹ نہ روک سکی۔

”میرے علم کے مطابق، وہ شخص تیرے سامنے موجود ہے ملکہ عالیہ۔“ زابلان نے جواب دیا اور میں نے گہری سانس لی۔ ملکہ ہپیاز یہ

مسکراتے ہوئے میری طرف دیکھ رہی تھی۔ تب میں نے کہا۔

”بے شک بوڑھے نجومی کو اپنے فن میں کمال حاصل ہے۔ لیکن پہلے اس نے غلط بات کیوں کہی۔“

”کوئی غلط بات۔“

”یہی کہ میں کسی سلاٹوس کے یہاں موجود ہوں۔“

”تمہیں یاد ہے نازابلان۔ کہ تم نے اس شخص کے، سلاٹوس کے پاس موجود ہونے کی نشاندہی کی تھی۔؟“

”ہاں۔ مجھے یاد ہے۔“

”لیکن اس شخص کا کہنا ہے کہ وہ کسی سلاٹوس کی شکل سے واقف نہیں ہے۔“

”یہ درست نہیں کہتا ملکہ عالیہ۔“

”کیا بکواس کرتا ہے بوڑھے بے وقوف۔“ میں نے غراتے ہوئے کہا۔ ”میں کہتا ہوں تیرا علم جھوٹا ہے، ناکارہ ہے۔ تو ستارہ دانی کی

ابتداء سے بھی واقف نہیں ہے۔ اگر تو ستارہ دانا ہے تو مجھے بتا، میں کون ہوں؟“

”ہمارے دوست، ہمارے مہمان کو مطمئن کر زابلان۔“ ملکہ نے کہا۔

”خادم حاضر ہے۔“ زابلان نے مسکراتے ہوئے کہا۔

”تو مجھے بتا میں کون ہوں۔“

”مجھے کچھ لچھات درکار ہیں۔“ زابلان نے کہا۔

”ٹھیک ہے۔“ میں نے آمادگی ظاہر کر دی اور پھر ہم انتظار کرتے رہے۔ ملکہ ہپیاز یہ خاموش تھی اور نجومیوں کا پورا گروہ اپنے کام میں

مصروف تھا۔

کافی دیر تک وہ مصروف رہے اور پھر زابلان اور اس کے ساتھی کسی حد تک پریشان نظر آنے لگے۔ وہ ایک دوسرے کے کانوں میں

سرگوشیاں کر رہے تھے۔ ایک دوسرے سے مشورہ کر رہے تھے اور میں سمجھ گیا کہ اب دو مصیبت میں پھنس گئے ہیں۔ وہ میرے ستارے تلاش کر رہے ہیں لیکن انہیں کیا معلوم کہ میں خود ہی ایک ستارہ ہوں۔ اور تھوڑی دیر کے بعد ان کے چہروں پر بدحواسی نظر آنے لگی۔ ملکہ نے ان کی یہ بے چینی محسوس کر لی اور اس کے چہرے پر عجیب سے تاثرات پھیل گئے۔

کیا بات ہے زابلان۔ تم کتنی دیر اور صرف کرو گے؟“ اس نے بھاری آواز میں پوچھا۔

”ملکہ عالیہ۔ میں سخت پریشان ہوں۔“ زابلان نے جواب دیا۔

”کیوں؟“

”مجھے اس شخص کے ستارے نہیں مل رہے۔“

”کیا بکواس ہے؟“

”ہاں ملکہ عالیہ۔ کہکشاں میں اس کا وجود نہیں ہے۔ یہ تو لوکھا انسان ہے۔“

”پھر تم نے اس کے بارے میں یہ کس طرح بتایا کہ یہ پہلے سلاٹوس کے پاس تھا اور اب میرے سامنے ہے۔“

”محض قیافے سے ملکہ چپاڑیہ۔“ میں نے جواب دیا۔

”نہیں۔ وجود کی خوشبو۔ میں نے صرف ملکہ کی جستجو پر ہی سمجھ لی۔“

”اس کا کوئی جواز نہیں ہے زابلان۔ یہ شخص خود کو سمندر کا انسان کہتا ہے۔“

”پانی میں رہنے والا۔۔۔؟“ زابلان حیرت سے بولا۔

”ہاں۔“

”ممکن ہے ملکہ۔ ان کا وجود کیزوں میں ہو۔ شاید اسی لئے ہم ستاروں میں اسے تلاش نہیں کر سکے۔“ زابلان نے جواب دیا۔

”تپ بھر اس کی بات درست ہے۔“ ملکہ نے کہا۔

”کوئی بات۔“

”اس کا کہنا ہے کہ تمہارے نجومیوں نے غلط بیانی سے کام لیا۔ اس نے کسی سلاٹوس کی شکل کبھی نہیں دیکھی۔ اور اس دوران اپنے مسکن یعنی

سمندر میں رہا۔

”لیکن یہ آئی کیزا کیسے ہو سکتا ہے ملکہ۔ میری رائے یہ ہے کہ یہ کوئی پراسرار فن جانتا ہے اور اس نے اپنے ستاروں پر فن کی چادر ڈال دی ہے۔“

”میں نے ملکہ سے غلط نہیں کہا بوزھے شخص۔ میں انوکھی خصوصیات کا مالک ہوں۔“

”یہ بات ملکہ بہتر جانتی ہے۔“

”تم کیا کہنا چاہتے ہو سمندر والے۔“

”یہی کہ تمہارا نبی جھوٹا ہے۔“

”کیا تم ثابت کر سکو گے کہ تم آبی انسان ہو؟“

”بخوشی نبی۔“ میں نے کہا۔

”کس طرح۔؟“

”جس طرح ملکہ چاہے۔“ میں نے جواب دیا اور اچانک ملکہ کے چہرے پر تماشہ آگئی۔ اس کی آنکھوں میں انوکھی چمک ابرائی اور پھر

اس نے مسکراتے ہوئے میری طرف دیکھا۔

”کیا تم پورا ایک دن ... اور ایک رات پانی کے نیچے گزار سکتے ہو۔“

”میں نے پوری زندگی پانی کے نیچے گزاری ہے۔ ایک دن اور ایک رات کیا حیثیت رکھتے ہیں۔“ میں نے لا پرواہی سے جواب دیا۔

ملکہ کی آنکھوں میں چمک اور بڑھ گئی اور پھر اس نے کہا۔ ”لیکن پانی والے، پانی آگ بجھا دیتا ہے۔“

”ہاں۔“ میں نے کہا۔

”تب پھر ... تیرا بدن بھی پانی کی خصوصیات کا حامل ہوگا؟“

”میں نہیں سمجھا۔“

”کیا تیرے بدن میں آگ کو بجھانے کی خاصیت نہیں ہے؟“

”نہیں۔“

”کیوں؟“

”اس لئے کہ میرا بدن پانی کی مانند سیال نہیں ہے۔ ہاں جس طرح آگ پانی پر اثر نہیں کر سکتی۔ اسی طرح وہ میرے بدن پر بھی بے اثر

ہے۔“ میں نے جواب دیا۔

”گویا آگ تیرے بدن کو نہیں جلا سکتی۔؟“

”نہیں ملکہ عالیہ۔“

”خواہ وہ کیسی ہی شدید ہو؟“

”ہاں۔ خواہ وہ کیسی ہی شدید ہو۔“ میں نے مسکراتے ہوئے کہا۔

”تیرا کیا خیال ہے زابلان۔“

”اس پر اسرار اور مکار انسان کی فطرت میں مجھے بہت کچھ پوشیدہ نظر آ رہا ہے ملکہ۔“ زابلان نے نفرت سے مجھے گھورتے ہوئے جواب دیا۔

”اوہ۔“ تجھے یہ الفاظ استعمال کرنے کا حق نہیں ہے زابلان۔ بہر حال وہ ہمارا مہمان ہے۔“ ملکہ کا رویہ میں نے اچانک ہی بدلا ہوا محسوس کیا تھا۔

”ملکہ۔ اس نے میرے فتن کو جھوٹا کہا ہے۔“

”لیکن تیرا فتن اس کے بارے میں تو کچھ نہیں بتا سکا۔؟“

”ممکن ہے اس کے پاس کوئی ایسا فتن ہو جس میں اس نے خود کو پوشیدہ کر لیا ہو۔ لیکن اس نے جو دعویٰ کیا ہے کیوں نہ اس سے اس کا ثبوت

مانگ لیا جائے۔؟“ زابلان نے کہا۔

”یعنی آگ کی بات؟“

”ہاں۔“

”کیوں سمندر والے۔ کیا تو تیار ہے؟“

”کس بات پر ملکہ ہنپا زبیر؟“ میں نے سنجیدگی سے کہا۔

”کیا تو آگ کا غسل کر کے زندہ سلامت رہ سکے گا۔؟“

”میں کہہ چکا ہوں۔۔۔ کہ میں سمندر کا پاسی ہوں۔ جس طرح آگ سمندر کو نہیں جلا سکتی۔ اسی طرح میرا بدن بھی اس میں محفوظ ہے۔“

میں نے جواب دیا۔

”اس کا امتحان ہو جائے۔“ ملکہ نے پوچھا۔

”ایک شرط کے ساتھ۔“ میں نے بوڑھے نجومی کو گھورتے ہوئے کہا جس نے میرے بارے میں اہانت آمیز باتیں کہی تھیں اور شاید ملکہ کو

اپنی باتوں سے راسم کر لیا تھا۔

”ہاں۔۔۔ ہاں شرط پیش کر۔ کیا شرط ہے تیری؟“

”اگر میں غسل آتش کے بعد صحیح و سالم نکل آیا تو نجومیوں کے اس پورے گروہ کو آگ میں پھینک دوں گا۔“

”اوہ۔۔۔ کیا عمدہ خیال ہے۔ ویسے تو یہ کر سکتا ہے کیونکہ میں نے جہاز پر تجھے دیکھا تھا۔ کیوں زابلان۔ تجھے یہ شرط منظور ہے۔“

”ملکہ حکم دے گی تو مجھے اعتراض نہیں ہوگا۔“

”کیا خوب۔ تو چلیں۔ پھر ہم آتشکدے کی جانب چلیں۔“ ملکہ نے کہا اور تخت سے اتر گئی۔ میرے ہونٹوں پر مسکراہٹ پھیل گئی۔

میرے بدن میں انگڑائیاں نوٹنے لگیں۔ آگ کی حالت جاگ اٹھی۔ ہاں۔ میرا منہ۔ میرے بدن کو جلا بخشنے والی۔۔۔ اور پھر یونان کے آتشکدے،

اچھے ہوتے ہوں گے۔ یقیناً آگ جوان ہوگی۔ بدن میں انوکھی انگڑائیاں سمیٹے ہوئے میں ملکہ کے ساتھ چلا رہا۔ عقب میں زابلان اور اس کا گروہ آ

رہا تھا۔ اس کے پیچھے ملکہ کے خاص خدام، جو اس کے محافظ بھی تھے۔

میں نے صاف محسوس کیا تھا کہ ملکہ کی کیفیت کچھ بدلی ہوئی ہے۔ یعنی رات کو جو وہ تھی دن میں نہ تھی۔ ناشتے کے وقت بھی اس کا رویہ ٹھیک

تھا لیکن اب وہ اچانک بدلی بدلی سی لگنے لگی تھی۔

اور پھر دور سے آتھلکے کو دیکھ کر میری باپنیں کھل اٹھیں۔ خوب تھا۔ جس کی تپش دور دور تک محسوس ہوتی تھی۔ عبادت گاہ ہی تھی جہاں بہت سے پردہ پوش نظر آ رہے تھے۔ سب نے خونخوار ملکہ کو تعظیم دی۔ ملکہ نے کسی طرف توجہ نہیں دی تھی۔ وہ آتھلکے کے نزدیک جا کھڑی ہوئی۔ آگ کی تمناہٹ اس کے چہرے سے عیاں تھی۔

”سندروالے۔ کیا تو اس آگ سے خوفزدہ نہیں ہے؟“ ملکہ نے کہا۔

”ہرگز نہیں۔ لیکن آگ میں داخل ہونے سے قبل ان لوگوں کو تیری ضمانت پر چھوڑ جاؤں گا۔“

”زابلان وغیرہ۔“

”ہاں۔“

”مجال ہے جو کوئی اختلاف کرے۔“

”تب انتظار فضول ہے۔“ میں نے کہا اور آتھلکے کے میں چھلانگ لگا دی۔ بے شمار چٹینیں نکل گئیں۔ آگ کچھ اور بلند ہو گئی تھی اور..... اور.....

میرے منہ سے سہکاریاں نکل رہی تھیں۔ آہ..... کس قدر جوان آگ تھی۔ میرے مسامات نے منہ کھول دیئے تھے۔ وہ آگ جذب کر رہے تھے..... اور مجھے لگ رہا تھا جیسے میں ایک نوزائیدہ ہوں..... ابھی ابھی پیدا ہوا ہوں، دنیا کی چالاکوں سے، تختیوں سے نا آشنا، انوکھی کیفیتیں لئے ہوئے۔

آگ سے نکلنے کو میرا دل نہیں چاہ رہا تھا۔ اب میں اسحق زابلان کے بارے میں سوچ رہا تھا جو مجھ سے شرط ہار گیا تھا لیکن اس بے وقوف بوڑھے سے مجھے کیا پر خاش ہو سکتی تھی..... اسے مار کر مجھے کیا ملتا..... ہاں..... جس سلاخوں کو بچانا چاہتا تھا..... سو میں بوڑھے کو جھوٹا ثابت کر کے بچا سکتا تھا حالانکہ بوڑھے کا علم جھوٹا نہیں تھا..... اس نے اس وقت بھی میرے بارے میں ٹھیک بتایا تھا اور کسی اہل علم کو قتل کرنا میرے بس کی بات نہیں تھی۔ میں نے سوچا کہ میں اسے معاف کر دوں گا..... اور پروفیسر..... آگ تو میری روح کو زندہ کر دیتی تھی۔ آگ تو مجھے طرف دیتی تھی۔ کیسا بھی وقت ہو، کیسا بھی ماحول ہو، میں صدیوں پرانا بن جاتا تھا چنانچہ میں نے فیصلہ کیا میں بوڑھے زابلان کو معاف کر دوں گا۔ پھر جب آگ سے سیری ہو گی تو میں باہر نکلنے کیلئے چل پڑا۔ اور جب میں نے آگ سے باہر قدم رکھا تو بے شمار دہشت زدہ چٹینیں سنائی دیں۔ ملکہ ہینا ز یہ شاید میری زندگی کی طرف سے ناامید ہو کر واپس چل پڑی تھی۔

پردہ پوش کی دہشت زدہ چٹینیں سن کر وہ چونک پڑی اور مجھے دیکھ کر ششدر رہ گئی۔ یہی کیفیت زابلان اور اس کے ساتھیوں کی تھی۔ ملکہ ہینا ز یہ اپنا تہ بھول کر میری طرف دوڑ پڑی تھی۔ وہ پاگلوں کی طرح آنکھیں پھاڑے مجھے دیکھ رہی تھی۔ پھر اس نے انگلی سے چھو کر میرے آنکھیں بدن کی گرمی محسوس کی پھر میرے سینے پر اپنا ہاتھ پھیرنے لگی۔

”آہ..... آہ..... تم زندہ ہو سندروالے..... آہ..... تم تو..... پہلے سے بھی زیادہ حسین لگ رہے ہو سندر کے باسی..... ارے تمہارا بدن تو

پہلے سے کہیں زیادہ چمکدار معلوم ہو رہا ہے۔“

”لیکن تمہاری امید تو ٹوٹ گئی تھی۔ تم شاید میری زندگی سے مایوس ہو کر واپس چل پڑی تھیں۔“

”ہاں۔ میں اس سے انکار نہیں کروں گی۔ آہ، لیکن..... تم تو اور انوکھے ہو گئے..... آہ؟“ ”ہیپازہ نے بے اختیار ہو کر میرے سینے پر چہرہ رکھ لیا۔ وہ اپنا رخسار میرے سینے سے رگڑ رہی تھی۔ اس نے پردہ اتار دیا اور انوکھیوں کی بھی کوئی پروا نہیں کی تھی۔ سب کے سب بدحواس نظر آ رہے تھے اور ان کی حیرت کم نہیں ہو رہی تھی۔“

”آہ..... لیکن یہ کیسے ممکن ہے..... ایسا کیسے ممکن ہے..... اف آگ سے زندہ بچ آنے والے یہ کیسے ممکن ہے۔؟“

”تم اس کے علاوہ بھی جو چاہو امتحان لے سکتی ہو..... میں نے جھوٹ نہیں کہا۔“

”بے شک..... تو جھوٹا نہیں ہے..... میں تو اعتراف کرتی ہوں۔ تو جھوٹا نہیں ہے۔“

”زابلان کے بارے میں تمہارا کیا خیال ہے۔؟“

”زابلان.....“ ملکہ نفرت سے بولی۔ ”بلاشبہ وہ اسی بات کا مستحق ہے کہ تو اسے اور اس کے ساتھیوں کو اٹھا کر آگ میں پھینک دے۔“

”سمندر والے..... تو شرط جیت گیا ہے..... انہیں آگ میں پھینک دے۔“

تب میں نے زابلان اور اس کے ساتھیوں کے چہرے دیکھے سب کے سب دہشت سے زرد ہو رہے تھے۔ ان کے بدن کانپ رہے تھے اور وہ خوف بھری نگاہوں سے مجھے دیکھ رہے تھے۔

”میں ان سب کو معاف کرتا ہوں۔ میں ان کی زندگی نہیں لوں گا۔“

”کیا.....؟“ ملکہ حیرت سے بولی۔ ”کیا تو انہیں زندہ چھوڑ دے گا جو تجھے جھوٹا کہہ رہے تھے۔؟“

”ہاں..... میں نے آج تک خود سے کمزور انسانوں کو قتل نہیں کیا۔“

”نہیں سمندر والے..... یہ اچھی بات نہیں۔“

”لیکن میں نے انہیں معاف کر دیا ہے۔“

”میں معاف نہیں کروں گی۔“

”کیوں۔؟“

”انہوں نے مجھے جھوٹی اطلاع دی ہے۔ میرے ہاتھوں سے مقدس سلاٹوں کی توہین کرائی ہے..... اگر اس عظیم اور بے گناہ انسان نے

مجھے بددعا دی تو.....“

”تو اسے باعزت طور سے رہا کر دے..... اس کی شکایت ختم ہو جائے گی۔“ میں نے اسے مشورہ دیا۔

”لیکن اب میں ان کی زندگی کی متحمل نہیں ہو سکتی۔“

”اور میں ان کی موت کا۔“ میں نے جواب دیا۔

”میں تجھے حکم دیتی ہوں سمندر والے۔“ ”ہیپازہ یہ جھلا کر بولی۔“

”میں اسے ماننے سے انکار کرتا ہوں۔“

”ہیپا ز یہ چونک کر میری شکل دینے لگی۔ اس کی خونخوار نگاہیں میرے چہرے پر جم گئیں۔ پھر گردن سے پھسلتی ہوئی میرے سینے پر اور پھر پورے بدن سے گزر گئیں۔ تب اس کے ہونٹوں پر مسکراہٹ آ گئی۔“

”سنا تم نے زابلان۔۔۔۔۔ سمندر والے نے تمہاں جاں بخشی کر دی ہے۔۔۔۔۔ آؤ۔۔۔۔۔ سب میرے ساتھ آؤ۔۔۔۔۔ تم بھی آؤ سمندر والے، میں نے اپنا حکم واپس لے لیا ہے۔“

زابلان اور اس کے ساتھی مجھے دعائیں دینے لگے۔ ملکہ ہمیں لے کر واپس اپنے عسکرت کدے میں پہنچ گئی۔ تب اس نے زابلان وغیرہ کو بیٹھنے کا اشارہ کیا۔۔۔۔۔ اور پھر اس عورت کو مخاطب کیا جس کے کان میں اس نے کوئی بات کہی تھی۔

”زابلان اور اس کے ساتھیوں کی شربت وغیرہ سے تواضع کرو۔ بیٹھ جاؤ سمندر کے بیٹے، تم تو واقعی عظیم ہو۔۔۔۔۔ لیکن افسوس کہ میں نے تمہارا جیسا نظرف نہیں پایا۔“

اور میں بیٹھ گیا۔۔۔۔۔ میں نے اس وقت ملکہ کی بات پر غور نہیں کیا تھا ویسے میں نے اس کی چاہت، اس کی پسند میں بے پناہ اضافہ محسوس کیا تھا۔ ملکہ نے اپنے لئے شراب طلب کی اور خادماؤں نے اس کے اور میرے لئے شراب مہیا کر دی۔ میں ملکہ کے ساتھ شراب سے شغل کرنے لگا، زابلان اور اس کے ساتھیوں نے شربت پی لیا۔۔۔۔۔ اور پھر زابلان نے ملکہ سے اجازت چاہی۔

”ہاں۔۔۔۔۔ تم جاسکتے ہو۔“ ملکہ ہیپا ز یہ نے مسکراتے ہوئے کہا اور زابلان زمین پر ہاتھ ٹیک کر اٹھ گیا، ملکہ انہیں غور سے دیکھ رہی تھی۔ تب میں نے اچانک زابلان کو بیٹھنے دیکھا۔ اور اس کے دونوں ہاتھ گھٹنوں پر پہنچ گئے تھے۔

”ارے۔۔۔۔۔ ارے۔۔۔۔۔ اس کے منہ سے اگلا۔۔۔۔۔“ یہ۔۔۔۔۔ یہ کک کیا ہوا۔؟“

نہ صرف زابلان بلکہ اس کے دوسرے ساتھیوں کی بھی یہی کیفیت تھی۔ وہ سب کتوں کی طرح ہاتھ اور پاؤں زمین پر ٹکائے ہوئے تھے۔ ان کی زبانیں باہر نکل آئی تھیں۔

”یہ۔۔۔۔۔ کیا ہے۔۔۔۔۔؟“ میں نے چونک کر ملکہ سے پوچھا۔

”مر رہے ہیں سب کے سب۔۔۔۔۔ کتوں کی موت مر رہے ہیں۔“ ملکہ مسکراتے ہوئے بولی۔

”ارے۔۔۔۔۔ مگر کیسے۔؟“

”میں نے انہیں زہر دلوادیا ہے۔؟“ اس نے لا پرواہی سے جواب دیا اور میں ساکت رہ گیا۔۔۔۔۔ میں پھٹی پھٹی نگاہوں سے ان مرتے ہوئے انسانوں کو دیکھنے لگا۔

”اگر میں انہیں زندہ چھوڑ دیتی سمندر والے تو میں سکون کی نیند نہیں سو سکتی تھی۔“ اس نے کہا۔

”تم نے مجھے زہر کیوں نہیں دیا۔؟“

”تمہیں.....“ وہ گہری سانس لے کر بولی۔ ”نہیں..... میں تمہیں زہر نہیں دے سکتی، تم نے شاید خود کو محسوس نہیں کیا کہ تم کیا ہو۔ حالانکہ تم

میرے نافرمان ہو۔ پورے ملک میں تمہیں کوئی میرا نافرمان نہیں ملے گا۔“

”لیکن میں نے تمہاری اس حرکت کو اچھی نگاہ سے نہیں دیکھا ہے۔“

”بار بار میری توجہیں مت کرو سمندر والے، میں تمہیں چاہنے لگی ہوں۔“

”ہوں.....“ میں نے گہری سانس لی۔ بہر حال وہ مر گئے تھے اور اب میں انہیں زندگی نہیں دے سکتا تھا، نہ ملکہ..... چنانچہ میں نے مصلحتاً

انہیں بھول جانا مناسب سمجھا۔

”مجھے یہ ماحول پسند نہیں آ رہا..... یہاں سے نکل چلو۔“ میں نے کہا۔

”ایس..... اچھا..... کیسے مرد ہو..... شیروں کے شیر..... مرنے والوں سے گھبراتے ہو.....؟ چلو.....“ وہ ہنستے ہوئے بولی۔

میرا ذہن تو بے حد خراب تھا۔ لیکن اب میں خود پر جبر کرنے کا عادی بھی ہو گیا تھا، چنانچہ میں نے اس واقعے کو ذہن سے نکال دیا۔

دوسرے کمرے میں بیٹھ کر ہم دونوں نے خوب شراب پی، اور ملکہ مست ہو گئی۔ ”تم ان کی موت سے ناخوش ہو سمندر والے۔“ اس نے

میرے شانے پر منہ رکھتے ہوئے کہا۔

”ہاں۔“

”تو میں تمہیں کیسے خوش کروں۔ کیا رقص و سرود کی محفل لگواؤں، لیکن رات ہونے ہی والی ہے..... وقت آنے ہی والا ہے۔“

”رات ہونے دو۔“

”لیکن مجھے تمہاری سرد مہری پسند نہیں۔“

”سلانوس کے لئے تم نے کیا کیا؟“

”ابھی تک کچھ نہیں۔“

”کیا اسے بھی زہر دلو؟“

”وہ سچا ہے..... اس لئے نہیں۔“

”تب پھر اسے رہا کرو۔“

”تم خوش ہو جاؤ گے۔؟“

”میرا اس سے کیا واسطہ تمہاری مرضی ہے۔ میری مرضی سے تم نے انہیں معاف نہیں کیا..... اب میں کیا کہوں۔؟“

”اوہ..... میں سلانوس کو تمہارے حکم سے رہا کر دیتی ہوں..... تم خوش ہو جاؤ۔“ اس نے کہا اور پھر اس نے تالی بجا کر خدام کو بلایا اور انہیں

سلانوس کی باعزت رہائی کا حکم دیا۔

میں نے سکون کی سانس لی تھی۔ اس کے بعد میں نے اس سے بے اتفاقی کا مظاہرہ نہیں کیا۔ بہر حال میرا کام بن گیا تھا..... رات ہوئی رقص و سرود کی محفل جی، ایسی ہی محفل جیسی میں نے پچھلی رات دیکھی تھی، جس میں ایک نوجوان کو وحشیانہ طور پر قتل کیا تھا۔ اس وقت بھی بہت سے فنون پیش کئے گئے اور پھر ہم خواب گاہ میں پہنچ گئے۔

شراب کا خمار اور پھر میرے آتشیں بدن کا نشہ، ہپیاز یہ تو بے حال ہو گئی۔ وہ شدت جذبات سے دیوانی ہو گئی..... اس نے میری گردن میں ہاتھیں ڈالتے ہوئے کہا: "آہ..... آہ..... سمندر والے..... اگر آگ تمہیں جلادیتی تو میں تمہارے لئے غم کرتی..... آہ..... اس رات کی رنگینیاں آگ کی نذر ہو جائیں۔ کیسی حماقت کی تھی میں نے، کیسا بے ذوق کا کام کیا تھا۔"

"کیا تمہارے ذہن میں خیال تھا کہ آگ مجھے جلادے گی؟" میں نے پوچھا۔

"ہاں..... کون تھا جسے یہ یقین نہ ہوتا۔"

"لیکن تمہارے دل نے یہ کیسے گوارہ کر لیا؟"

"آہ..... میں خود کو کیا کروں۔ مجھے مرنے والے بہت پسند ہیں۔ مجھے تمہاری موت کا یقین تھا۔"

"کیا مطلب؟" میں چونک کر بولا۔

"ہاں..... میں تمہاری موت چاہتی تھی۔ میں کیا کروں سمندر والے۔ کسی کے مرنے کا منظر..... کسی کی اذیت ناک موت کا تصور، میرے لئے بہت دلکش ہوتا ہے۔ میری سب سے بڑی، سب سے عزیز آرزو یہ ہوتی ہے کہ کوئی مر جائے۔ وہ جو مجھے پسند ہو۔ وہ جس کے لئے میں تڑپوں، چٹا چٹ میں نے تمہارے بارے میں بھی یہی سوچا تھا۔ میں نے جان بوجھ کر تمہیں موت دینے کی کوشش کی تھی سمندر کے بیٹے۔"

اور میں اس انوکھی عورت کے بارے میں سوچنے لگا۔ بلاشبہ اس سے زیادہ حیرت انگیز عورت میں نے نہیں دیکھی تھی۔ بہر حال حسب معمول وہ رات بھر میرے پہلو میں رہی اور خود سوئی نہ مجھے سونے دیا اور پھر صبح کی روشنی میں وہ سو گئی۔ میں بھی آرام کرتا رہا تھا۔

سلاٹس اور اس کی ہتھکیوں کو ہا کر دیا گیا تھا۔ میں بدستور ملکہ کے ساتھ تھا۔ وہ مجھے ایک لمبے کے لئے بھی نہیں چھوڑتی تھی۔ اکثر سیر کو نکلتی تو میں بھی اس کے ساتھ ہوتا..... یہاں تک کہ ایک دن پھر میں نے اس جہاز کی سیر کی جسے میں نے سلاٹس کے ٹھکانے پر دیکھا تھا اور جس پر میں نے خاصی تفریح کی تھی۔ لیکن آج میری حیثیت دوسری تھی۔ آج میں ملکہ کا منظور نظر تھا۔ سیر کرتے ہوئے ملکہ نے مجھے آواز دی۔

"سمندر والے۔" اس نے بڑے پیار سے کہا تھا۔

"ہوں۔"

"کیا تمہیں کچھ یاد آرہا ہے۔"

"ہاں۔"

"تمہیں احساس نہیں ہو سکتا کہ میں تمہارے لئے کس قدر بے چین تھی۔"

”کون سی بات تمہیں بے چین کرتی تھی۔“ میں نے پوچھا۔

”تمہارا غرور۔“

”کیا مطلب۔“

”تم نے میرے بوسے کو ٹھکرا دیا تھا۔“

”اوہ۔ تم آج بھی غلط سوچ رہی ہو، چپا زیہ۔ اگر وہ بوسہ تمہاری شکست کا نہ ہوتا تو میں اسے ضرور حاصل کرتا۔“

”کیا تم نے اپنی دنیا میں جا کر مجھے یاد کیا تھا۔“

”ہاں۔ اکثر۔“

”گو کیا تم بھی مجھے چاہنے لگے تھے؟“ وہ سرور انداز میں بولی۔ شاید اس اعتراف سے اسے بہت سکون مل رہا تھا۔

”کیوں نہیں۔ تم دنیا کی حسین ترین عورت ہو۔“

”اور تم کائنات کے حسین تر مرد۔“ اس نے دفور محبت سے مجھے لپٹا لیا اور پھر ہڈ پانی انداز میں بولی۔ ”لیکن... کاش میری ذلیل فطرت

مجھے مجبور نہ کرے، کاش میں تمہاری زندگی کے درپے نہ ہو جاؤ۔“ اور میں حیران لگا ہوں سے اسے دیکھنے لگا۔

کافی دیر تک جیسے وہ خود پر قابو پانے کی کوشش کرتی رہی اور پھر گہری گہری سانسیں لے کر میری طرف دیکھنے لگی۔ ”سمندر والے۔“ اس

نے دھیمی آواز میں پکارا۔

”ہوں۔“

”تمہارا کوئی نام نہیں ہے۔؟“

”ہے۔“ میں نے اطمینان سے کہا۔

”ارے۔ کیا بچ؟“

”ہاں۔“ میں نے جواب دیا۔

”تو تم نے اب تک مجھے کیوں نہیں بتایا؟“

”تم نے پوچھا ہی نہیں۔“

”کیسے عجیب ہو تم۔ کیسے انوکھے ہو تم۔ ہائے کیسی تعجب کی بات ہے۔ کیا نام ہے تمہارا؟“

”میکارا۔“ میں نے جواب دیا۔

”اوہ..... بے حد پراسرار..... درحقیقت سمندر کی زمین کا نام معلوم ہوتا ہے۔ لیکن میکارا، پانی میں تمہاری جیسی مخلوق تو موجود نہیں ہے۔“

پھر تمہیں یہ نام کس نے دیا۔؟“

”چھیلوؤں نے..... سمندری کیڑوں نے۔“ میں نے جواب دیا اور وہ شہبے کی نگاہوں سے مجھے دیکھنے لگی۔

”یہ کیسے ممکن ہے۔ یا پھر۔ تم نے ابھی تک اپنی حقیقت بھی مجھ سے چھپائی ہے۔ اپنے نام کی مانند۔“

”ایسی بات نہیں ہے ہپیاز یہ۔“

”تو تمہارا تعلق سمندر کی سرزمین سے ہے؟“

”ہاں۔ تم شہبے کی منزل میں داخل ہو گئی ہو؟“

”ہاں۔ اور چاہتی ہوں کہ تم سمندر کی تہہ میں چلے جاؤ۔“

”یقین دلانے کے لئے میں نے کسی بات سے انکار کیا ہے۔؟“ میں نے کہا اور کھڑا ہو گیا لیکن اس کے ساتھ ہی جیسے اسے ہوش آ گیا۔

وہ جلدی سے کھڑی ہو گئی اور اس نے پشت سے مجھے پکڑ لیا۔

”ارے نہیں۔ ارے نہیں۔ سنو۔ میں دیوانی ہوں۔ میں نے اپنا یہ حکم بھی واپس لیا۔ تم کھو گئے تو پھر میں تمہیں کہاں پاؤں گی۔ رہنے دو

سمندر والے۔ رہنے دو میا کارا۔ بس رہنے دو۔“ اور میں نے شانے ہلا دیئے۔

بظاہر اس کے پاس رہنے کی اب کوئی وجہ نہیں تھی لیکن سچ بات یہ ہے پروفیسر کہ میں اس انوکھی عورت میں دلچسپی لے رہا تھا۔ میں اس کی

خونخوار فطرت میں دلچسپی لے رہا تھا اور میرے دل میں اس کے ساتھ مزید کچھ وقت گزارنے کی خواہش تھی اور اپنی اسی خواہش کی وجہ سے میں ابھی

تک اس کے ساتھ تھا۔

یہ تو میری بات تھی لیکن محل کے دوسرے لوگ بھی حیران تھے۔ شاید ہپیاز یہ کا کوئی محبوب اتنے طویل عرصے تک اس کے ساتھ نہیں رہا تھا۔

سوا یک رات، اس انوکھی عورت کی انوکھی فطرت پھر عود کر آئی۔ اس نے قص کی محفل میں مجھے زبردے دیا لیکن ظاہر ہے ایسی بے کار چیزیں میرے

اوپر اثر انداز نہیں ہوتیں۔ اس نے خود ہی شدید حیرت کا اظہار کیا تھا اور عجیب ہنگامہ رہا۔ پھر ساری رات وہ میرے سینے سے چمٹی روتی رہی کہ اگر مجھے

کچھ ہو جاتا تو کیا ہوتا۔ سچ بات ہے کہ اس عورت نے میرے ذہن کی چولیس ہلا دی تھیں اور اب میں سوچنے لگا تھا کہ یہاں سے نکل ہی چلا جائے۔

شاید میں یہاں سے نکل ہی جاتا کہ یہاں ایک اور کہانی شروع ہو گئی۔ اتنے دنوں سے میں ملکہ ہپیاز یہ کے ساتھ تھا لیکن اس دوران نہ تو

میں نے اسے کبھی شاہ مارا تھوں کے پاس جاتے دیکھا اور نہ کبھی وہ شاہ مارا تھوں ہی اس کے پاس آیا۔ ایسا لگتا تھا جیسے دونوں کے درمیان کوئی رشتہ ہی

نہ ہو لیکن اس صبح ملکہ ہپیاز یہ میرے پہلو میں بیٹھی پھلوں سے لطف اندوز ہو رہی تھی کہ ایک چوہہ مارنے آنے کی اجازت طلب کی۔

”آ جاؤ۔ کیا بات ہے۔؟“ ملکہ نے نرم لہجے میں پوچھا۔ اس وقت اس پر خوشگوار کیفیت طاری تھی۔

”شاہ مارا تھوں محل میں تشریف لائے ہیں۔“

”اوہ کب۔؟“ ہپیاز یہ نے چونک کر پوچھا۔

”ابھی۔ چند ساعت قبل۔“

”لیکن کیا پہلے کوئی اطلاع نہ تھی؟“

”نہیں۔“

”کہاں تک پہنچے ہیں وہ؟“

”ابھی محل کے ابتدائی حصے میں ہیں۔“

”اچھا۔ میں ان کی پذیرائی کروں گی۔“ ملکہ نے کہا اور اٹھ کھڑی ہوئی۔ اس نے معذرت آمیز نگاہوں سے میری طرف دیکھا۔ ”میکارا۔“

تم کچھ خیال تو نہیں کرو گے؟“

”اوہ۔ نہیں ملکہ۔ بہر حال وہ تمہارا شوہر ہے۔“

”ہاں۔ دنیا کی نگاہوں میں۔“ ملکہ نے کہا اور بولی۔ ”تو مجھے اجازت ہے۔“

”شوق سے ملکہ۔“ میں نے جواب دیا اور وہ چلی گئی۔ شاہ مارا تھون کو میں نے کبھی نہیں دیکھا لیکن سچ بات تو یہ ہے کہ مجھے اس سے کوئی

دلچسپی بھی نہیں تھی۔ ہو گا کوئی بے غیرت سا، بے تکا شخص۔ چنانچہ میں آرام کرتا رہا۔ ملکہ دو پہر تک واپس نہ آئی۔ میں نے کھانا بھی تنہا کھایا۔ شاہ مارا تھون کے بارے میں الہیہ اطلاعات مل رہی تھیں کہ وہ ابھی محل ہی میں ہیں۔

دو پہر ڈھلے ملکہ واپس آئی اور آتے ہی مجھ سے لپٹ گئی۔ وہ اتنی دیر کی غیر موجودگی پر معذرت کا اظہار کر رہی تھی۔ میں نے فراخ دلی سے

اسے معاف کر دیا۔

”لیکن یہ شاہ مارا تھون کو اچانک تم کیوں یاد آ گئیں؟“ میں نے مسکراتے ہوئے پوچھا۔

”وہ مرد نما... ایسا ہی انسان ہے۔ اس کے خیال میں شموکا میری گرفت میں آ سکتا ہے۔“

”کیا مطلب؟“

”ہمیں کیا کس کی پہاڑیوں کا سفر کرنا ہو گا۔“ ملکہ نے کہا۔

”تم کیا کہہ رہی ہو، میری سمجھ میں نہیں آ رہا۔؟“ میں نے اسے دیکھتے ہوئے کہا۔

”ارے ہاں۔ تمہیں تو کچھ بھی نہیں معلوم سمندر کے انسان۔ اب تم کیا جانو کہ شموکا نے مارا تھون کی راتوں کی نیند حرام کر دی ہے۔ واقعی

تمہیں کیا معلوم کہ اس نے آہستہ آہستہ بے شمار فوجیوں کو ہلاک کر دیا ہے اور غور تو کرو، اس کے گردہ نے ایک بھری پڑی بستی پر حملہ کر کے ہمارا ایک

مضبوط گڑھ ساموکاں تباہ کر دیا ہے۔ شراب و شباب کا رسیا مارا تھون اس سے قبل اتنا پریشان کبھی نہ ہوا ہو گا جس قدر آج کل ہے۔ ارے۔ تم اس کی

شکل دیکھتے، مجھے تو ہنسی روکنا مشکل ہو رہی تھی۔ اس لئے نہ ہنسی کہ بُرا مان جائے گا۔“

”اس کے باوجود میں شموکا کے بارے میں کچھ نہیں جان سکا۔“ میں نے کہا۔

”اوہ ہاں۔ تو میں تمہیں تفصیل بتا رہی تھی۔ شموکا مارا تھون کا دشمن ہے۔“

”خوب۔ لیکن کیوں؟“

”بس۔ وہ ماراتھوں کی حکومت بدل دینا چاہتا ہے۔“

”اوہ۔ تو وہ باغی ہے۔“

”پکا باغی..... اور دلچسپ بات یہ ہے کہ پشت پاشت اس کی بغاوت ناکام ہے۔“

”اوہ۔ تو یہ کوئی پشتی معاملہ ہے؟“

”ہاں۔ بہت پرانی بات ہے۔ ایرانیوں اور ایتھنز یوں کے درمیان خونخوار جنگیں ہو رہی تھیں۔ لیکن پھر ان کے درمیان صلح ہو گئی۔ اس صلح نامہ کا نام صلح نہ کمپون تھا۔ یہ صلح نامہ یونانیوں کے لئے باعث فخر تھا اس کی رو سے ایرانی فوج ساحل انجمن سے کم از کم تین یوم کے کوچ کے مقام پر رہتی اور اس کا بیڑا سوائے فاسلیس اور حتیٰ کہ اندرونی جزائر سے جنوب مشرق اور شمال میں بحر اسود کے سوائے بحیرہ انجمن میں نہ آنے پائے گا۔ اس کا بانی کیمون تھا لیکن شموکا کے اجداد بھی صاحب عزت لوگوں میں سے تھے۔ صلح نامہ پر ان کی رائے ضروری نہ سمجھی گئی اور انہوں نے کیمون سے دشمنی نھان لی۔ چنانچہ یہ دشمنی پشت در پشت سے چل رہی ہے۔ کیمون کی موت کے بعد شموکا کے اجداد نے شور و پستی کی اور ایرانیوں سے اور بھی جنگیں ہوئیں لیکن پھر شموکا کے اجداد پر قابو پا لیا گیا۔ اور ماراتھوں کے اجداد نے اس صلح نامے کی تجدید کی لیکن اس وقت سے شموکا کے خاندان کی ماراتھوں کے خاندان سے دشمنی چلی آ رہی ہے اور موجودہ پشت کے دشمن ماراتھوں اور شموکا ہیں۔ لیکن پچھلی کئی صدیوں سے شموکا کا خاندان میں شموکا جیسا جری اور خطرناک شخص کوئی نہ پیدا ہوا تھا..... یا پھر شاید ماراتھوں کے خاندان میں ماراتھوں سے زیادہ بزدل اور عیش پرست کوئی نہ پیدا ہوا ہوگا اس لئے بات بڑھ گئی ہے۔“

”خوب۔ لیکن اب ماراتھوں کیا چاہتا ہے؟“

”باغی کی سرکوبی۔“

”کیا اس نے اس کے لئے فوجیں نہیں مقرر کیں۔؟“

”کیں۔“

”پھر؟“

”ناکام رہا۔“ ہنپاز یہ نے جواب دیا۔

”وجہ؟“

”شموکا کی چابکدستی، دلیری..... ماراتھوں کی پیش پرستی اور کاٹلی۔“

”خوب۔ لیکن اب وہ کیوں جاگا ہے؟“

”اس لئے کہ پانی سر سے بلند ہو چکا ہے۔“

”اور چاہتا کیا ہے؟“ میں نے پوچھا۔

”میری مدد چاہتا ہے۔“ ہپیازیہ نے جواب دیا۔

”کیا یہ ایک اور احمقانہ قدم نہیں ہے۔“

”نہیں۔“ ہپیازیہ نے میرے الفاظ کو شاید اپنی توہین سمجھا تھا۔

”آخر کیوں..... جو کام وہ اپنی فوجوں سے نہیں لے سکا۔ اسے تمہارے سپرد کر رہا ہے۔“

”اس لئے کہ وہ میری قوت سے واقف ہے۔“ ہپیازیہ نے غرور سے کہا۔

”اوہ۔ تم شاید شوکا کو اپنے حسن کے چال میں پھانس کر قید کرنا چاہتی ہوں۔“

”نکل سکے گا وہ میرے شکنجے سے؟“ ہپیازیہ نے فخر سے مسکراتے ہوئے کہا۔

”میں اس بارے میں کیا کہہ سکتا ہوں۔ بہر حال تم کب روانہ ہو رہی ہو؟“

”تم سے کیا مراد ہے۔ ہم نہیں کہو گے۔؟“

”تو کیا میں بھی؟“ میں نے ہچکچاتے ہوئے کہا۔ میں اس جھگڑے میں نہیں پڑنا چاہتا تھا..... ہپیازیہ کے ساتھ کافی وقت گزر چکا تھا.....

تھمورا سے بھی ایک وعدہ کیا تھا اب اس وعدے کو پورا کر دیا جائے..... خواہ مخواہ وقت ضائع کرنے سے کیا فائدہ..... ممکن ہے کوئی نئی کہانی شروع ہو

جائے اور میں اس کہانی میں الجھ جاؤں۔“

”کیوں..... تم میرا ساتھ چھوڑ دو گے۔؟“

”نہیں..... لیکن میں یہیں تمہاری کامیاب واپسی کا انتظار کروں گا۔“

”اور ہاں پہاڑوں پر میں تجار ہوں گی۔؟“

”یہی بہتر ہوگا۔“

”کیوں۔؟“

”شوکا میری موجودگی میں تمہارے پاس آنے میں گریز کرے گا، تجانی میں تم اسے اچھی طرح اپنے شکنجے میں کس سکتی ہو۔“

”اوہ..... میں سمجھی..... شاید تم اسے برداشت نہیں کر سکو گے۔“

”یہی سمجھ لو۔“

”لیکن صرف یہ سوچو میا کارا..... کہ ہم ایک باغی کی گرفتاری چاہتے ہیں۔ مارتھون کے ایک خوفناک دشمن کو ختم کرنا چاہتے ہیں، اس لئے

اگر یہ چال چلی جا رہی ہے تو مصلحتاً اسے برداشت کر لینا چاہیے۔“ ملکہ نے مجھے سمجھانے کی کوشش کرتے ہوئے کہا اور میں دل ہی دل میں ہنس پڑا۔

بے شک اے احمق عورت، میں اس گدھے سے رقابت محسوس کر رہا ہوں۔ میں نے دل ہی دل میں سوچا۔

”بولو میرا کارا..... میرے ساتھ چلو گے نا۔؟“

”ٹھیک ہے ہپیاز یہ..... تیری بچی مرضی ہے تو میں اس سے انکار نہیں کروں گا۔“

اور پھر ایک چھوٹا سا لشکر کیکاس کی پہاڑیوں کی طرف چل پڑا۔ لشکر کے ساتھ سپاہیوں کی تعداد صرف چار تھی، باقی غلاموں اور کنیزوں کا گردہ تھا، اور سامانی قعیش، عیش و عشرت کی کون سی چیز نہیں تھی جو ہپیاز یہ نے ساتھ نہ لے لی ہو۔ بہر حال خوبصورت رتھ طویل سفر کے لئے چل پڑا۔ احمق ملک نے مجھے رتھ میں سفر کرنے کی پیشکش کی تھی لیکن اب میں اتنا احمق بھی نہیں تھا..... میں نے گھوڑے کی پشت ہی پسند کی تھی اکثر میرا گھوڑا ملک کے رتھ کے ساتھ ساتھ ہی ہوتا اور ملک رتھ کے جھالروں سے مسکرا مسکرا کر مجھے دیکھتی۔ بہت سے غلام اور خاص طور سے سپاہی میرے صورت آشنا تک نہ تھے۔ وہ مجھے حیرت سے دیکھتے تھے۔

کیکاس کی پہاڑیوں کا سفر کافی طویل تھا۔ رتھ نے راستے میں تین پڑاؤ کئے تھے۔ راتوں کو جہاں قیام ہو جاتا، وہاں رقص و سرود کی محفل جمتی، شرابیوں کے دور چلنے اور سفر کرنے والے مست ہو جاتے۔ پھر رات ہوتی، میں ہوتا اور ملک ہپیاز یہ..... خطرناک عورت کو تو دنیا کی کسی بات کی پرواہ ہی نہیں تھی۔ میں بھی کسی حد تک مطمئن تھا۔ بہر حال یہاں سے واپسی کے بعد کسی..... تھیویرا سے کئے ہوئے وعدے کو پورا کرنے کے علاوہ اور کوئی کام تو تھا نہیں۔

بالآخر طویل سفر کے بعد ایک دوپہر ہم ایک درے میں داخل ہوئے اور ہپیاز یہ نے بتایا کہ اب شوکا کا علاقہ شروع ہوا ہے۔

”اوہ..... کافی دور ہے اتھنز سے۔“

”ہاں..... لیکن اس کی پہنچ بھی بہت دور تک ہے۔“

”کیا وہ پہاڑیوں میں رہتا ہے۔؟“

”پہلے بستی میں رہتا تھا..... لیکن اپنی سرگرمیاں شروع کرنے سے کچھ قبل اس نے ایسے لوگوں کو ساتھ لیا جو اس کے بالکل اپنے تھے اور

کیکاس کی پہاڑیوں میں منتقل ہو گیا۔ انہوں نے پہاڑیوں کے سوراخ تلاش کر لئے ہیں اور ان میں اپنی بستیاں بنائی ہیں۔ ان بستیوں تک فوجیوں کی پہنچ بہت مشکل بلکہ ناممکن ہے۔“

”اوہ..... میں نے اس گفتگو میں دلچسپی محسوس کی۔“ کیا کیکاس کی پہاڑیاں ناقابل عبور ہیں۔؟“

”ہاں..... ابھی تم دیکھو گے بڑی دشوار گزار پہاڑیاں ہیں مگر تم یہ کیوں پوچھ رہے ہو۔؟“

”میرے ذہن میں ایک سوال ابھرا تھا۔“

”کیا.....؟“

”یہی کہ مارا تھون کے پاس فوج تو کافی ہے..... ایک بار وہ پوری قوت سے ان پہاڑیوں پر حملہ کیوں نہیں کرتا۔ فوج ان پہاڑیوں پر چڑھ

کر ایک ایک سوراخ کو ٹھول لے۔ اب باغیوں کی تعداد اتنی زیادہ بھی نہیں ہوگی۔“

”ہاں..... یہ تو ٹھیک ہے..... لیکن مارا تھون بذات خود بھی کم بہت ہے۔“

”یہی بات ہو سکتی ہے۔“

”بہر حال جو کام وہ نہیں کر سکا، میں کروں گی۔“

”ایک بات اب بھی میری سمجھ میں نہیں آئی۔؟“

”وہ کیا۔؟“

”تم کیا..... اس کے سارے ساتھیوں کو ختم کر دو گی یا گرفتار کر لو گی زیادہ سے زیادہ شموکا تمہارے قبضے میں آ جائے گا۔“

”اوہ..... وہی تو ان کا روح رواں ہے۔ اگر وہ قبضے میں آ جائے تو سمجھو بغاوت فرو ہو گئی۔“

”خوب۔“ میں نے گہری سانس لی اور خاموش ہو گیا۔ لیکن اب میرے ذہن میں بھی شموکا سے دلچسپی پیدا ہو گئی تھی..... کون ہے یہ

فحش..... اور کیا یہ اپنے مشن میں صادق ہے..... دوسری بات یہ کہ کیا..... وہ اس احمق شہپاز یہ کے قابو میں آ جائے گا جو بہت زیادہ غلط فہمی کا شکار تھی..... بلاشبہ ملکہ شہپاز یہ حسین تھی۔ وہ متناسب الاعضاء تھی، پرکشش شخصیت کی مالک تھی، لیکن اس قدر بھی نہیں کہ انسان اسے ایک نگاہ دیکھ کر عقل و ہوش سے بیگانہ ہو جائے..... کیا شموکا اتنا ہی احمق ہے۔؟

بہر حال اس سوال کا جواب بھی جلد ہی مل جانے والا تھا۔

درہ ختم ہو رہا تھا..... اب چھوٹے چھوٹے پہاڑی کوہان چاروں طرف بکھرے نظر آرہے تھے۔ سیاتی ماٹل پتھروں کے ان چھوٹے

چھوٹے پہاڑوں کے دوسری طرف مجھے اسی رنگ کی ایک تاحد نگاہ دو اور نظر آئی اور میں نے ایک گہری سانس لی۔ گویا یہ تھیں کیکاس کی پہاڑیاں..... بلاشبہ بڑی سخت جگہ تھی۔ جہاں تک نگاہ دوڑاؤ سرخی ماٹل سیاہ پہاڑی پھیلی ہوئی تھی۔ اس کی بلندی بھی بہت زیادہ تھی۔ چاروں طرف چھوٹے چھوٹے دھبے نظر آرہے تھے..... غالباً یہ پہاڑی غاروں کے دہانے تھے۔

لیکن ہم لوگ پہاڑی کے دامن میں نہیں رکے اور اس کے ساتھ ساتھ ایک طرف چلتے رہے۔ غالباً رخ کسی خاص سمت تھا..... اور تھوڑی

دیر کے بعد وہ خاص سمت نظر آ گئی..... سیاہ پہاڑیوں میں چھوٹا سا سفید جھرنابہ حد حسین نظر آرہا تھا..... آبشار کے قرب و جوار میں سبزہ آگ آیا تھا، لیکن چونکہ اول تو آبشار چھوٹا تھا دوسرے علاقہ پتھر والا، اس لئے سبزہ دور تک نہیں پھیل سکا تھا۔

مجھے بھی اس چٹیل علاقے میں یہ جھرنابہ حد پسند آیا اور میں دلچسپی سے اسے دیکھنے لگا۔

”کیسی جگہ ہے میکارا۔؟“ ملکہ نے پوچھا۔

”بے حد خوبصورت..... لیکن کیا تمہیں اس کے بارے میں پہلے سے معلوم تھا۔؟“

”ہاں..... یہ علاقہ ہمارا دیکھا ہوا ہے۔“

”بہر حال حسین جگہ ہے۔“ میں نے کہا اور ملکہ اپنے غلاموں کو دیکھنے لگی، جنہوں نے جھرنے کے ساتھ ایک خوبصورت جگہ پر خیمہ لگا دیا

تھا اور اب اس سے کافی نیچے اپنے خیمے ایسا دکھ کر رہے تھے۔

تھوڑی دیر کے بعد ہم اس خیمے میں فروکش ہو گئے۔

”تمہارے ساتھ..... اس جگہ کے حسن کو چار چاند لگ گئے ہیں۔“ ملکہ نے میرے سینے پر سر رکھتے ہوئے کہا۔

”میرا خیال ہے ان سبزہ زاروں کا حسن تم سے جلا پار ہا ہے۔“

”میکارا.....“ ہنپا زہ نے میری گردن میں بانٹیں ڈال دیں اور بولی۔ ”لیکن میں اداس ہو گئی ہوں۔“

”کیوں.....؟“ میں نے پوچھا۔

”تم میرے ساتھ اس خیمے میں نہ رہ سکو گے۔“

”اوہ..... شاید شموکا کی وجہ سے۔“

”ہاں.....“ منجوس مارا تھون نے اس بار ایک خراب اور ناپسندیدہ کام میرے سپرد کیا ہے۔“

”کوئی بات نہیں ہے ہنپا زہ..... بہر حال ہمیں کچھ دقت تو ملے گا۔“

”کیوں نہیں۔؟“

”لیکن تمہارا پروگرام کیا ہے..... کیا شموکا کو قتل کر دینا ہے۔“

”ہاں۔ اگر وہ گرفتار نہ ہو سکے تو قتل کر دینا مناسب ہوگا۔“

”یقیناً..... ہمارے ساتھ کوئی لشکر نہیں ہے۔ شموکا اس بات سے بے فکر ہوگا کہ اس پر لشکر کشی کی جائے گی، وہ یقیناً ادھر آئے گا اور میں

اسے اپنے جال میں پھانسلوں گی لیکن اگر وہ قابو میں نہ آسکا تو پھر ہمارے تیر انداز تیار ہوں گے۔“

”خوب..... لیکن ضروری ہے کہ وہ تنہا ہی آئے۔“

”یہ وقت کی بات ہے میکارا، جیسے حالات ہوں گے، ویسا ہی کیا جائے گا..... اور میں بہر حال ان معاملات کی ماہر ہوں۔“

میں خاموش ہو گیا..... ہنپا زہ کے معمولات جو ہو سکتے تھے، وہی رہے..... کینڑوں اور غلاموں کی کافی تعداد تھی، شراب و کباب و فرقی،

اس نے سب کو کھل کھیلنے کی اجازت دے دی۔ مشعلوں کا شہر آباد کر دیا گیا۔ اور سازوں کی آوازیں، خشک اور بے رنگ پہاڑیوں کے دلوں کو برمانے

لگیں۔ مطریاؤں کی حسین آوازیں ہواؤں کے دوش پر تیرنے لگیں اور رقاصوں کے گھٹکرؤں کی جھمکار پتھروں سے ٹکرا کر کھٹک پیدا کرنے لگیں۔ بڑا

حسین سماں بندھ گیا تھا، لیکن رات کے آخری پہر میں نشے میں چور ہونے کے باوجود ملکہ ہوش میں رہی۔ ”میکارا..... مجھے غم ہے کہ حسین موسم کی یہ

حسین رات میں تمہاری آغوش میں نہیں گزار سکو گی۔“

”اوہ..... تم محتاط رہنا چاہتی ہو ہنپا زہ۔؟“

”ہاں۔“

”تب ٹھیک ہے۔ لیکن مجھے کہاں قیام کرنا ہوگا۔؟“

”میرے خیمے کے عقب میں تمہارے لئے خیمہ لٹا دیا گیا ہے۔“

”تب مجھے اجازت دو کہ میں تمہاری کسی کنیز کو طلب کر لوں۔؟“

”آہ ... میں اس تصور سے تڑپوں گی۔“ ملکہ نے کہا۔

”اور میں تصور سے کہہ سکتی ہوں کہ تمہارے پاس پہنچ تو نہیں گیا۔“

”تب ٹھیک کہتے ہو۔۔۔۔۔۔ بہر حال اجازت ہے۔ لیکن ... ایک بات کا خیال رکھنا۔“

”کیا ...؟“

”مجھے اس کنیز کے بارے میں معلوم نہ ہو۔ مفت میں جان سے ہاتھ دھوئے گی ... میں اس کی زندگی برداشت نہ کر سکوں گی جو میری

برابری کا درجہ حاصل کر لے گی۔“

”میں خیال رکھوں گا۔“ میں نے مسکراتے ہوئے کہا اور پھر میں ملکہ کے خیمے سے نکل آیا۔ جہنم میں جائے شہپاز یہ اور چولہے میں جائے

شموکا، میں اس پر فضا مقام سے پوری طرح محفوظ ہونا چاہتا تھا اور پھر ایک مدہوش دوشیزہ کو میں نے منتخب کر لیا۔ وہ ایک مسطح پتھر پر بے حال پڑی ہوئی تھی۔ غلام اور سپاہی رنگ رلیاں منار ہے تھے، شاید اس کسن حید پر کسی کی نظر نہیں پڑی تھی۔

میں نے اسے بازوؤں میں اٹھالیا۔۔۔۔۔۔ اور دوشیزہ نے آنکھیں کھول دیں۔۔۔۔۔۔ پھول سے بدن کی مالک تھی۔۔۔۔۔۔ اس کی آنکھوں میں خوف

ابھرا آیا۔۔۔۔۔۔ نشے میں ڈوبی ہوئی آنکھیں خوف کی آمیزش سے اور حسین ہوئی تھیں۔

”سمندر والے ...؟“ اس نے آہستہ سے کہا۔

”مجھے پہچانتی ہو۔۔۔۔۔۔؟“ میں نے اسے چہرے کے قریب کرتے ہوئے پوچھا۔

”ہاں۔۔۔۔۔۔“

”تب میرے بدن کی گرمی تمہیں پسند آئے گی۔“

”لیکن ملکہ شہپاز یہ مجھے ہمیشہ کے لئے سرزد کر دے گی۔“

”میں تمہاری حفاظت کا ذمہ دار ہوں۔“

”آہ۔۔۔۔۔۔ تم خود اپنی حفاظت نہیں کر سکتے سمندر والے۔“ نشے میں ہونے کے باوجود وہ ہوش کی باتیں کر رہی تھی۔

”کیوں۔؟“

”بہت سے سورج چڑھے اور دھل گئے۔ صبح کے بعد شام بقیہ ہے۔“

”اوہ۔۔۔۔۔۔ میں صرف روشنی ہوں۔ دن کی بھی اور رات کی بھی۔“

”لیکن روشنی کو اندھیرے نگل لیتے ہیں۔“ وہ خوف سے بولی۔

”تم میری فکر مت کرو۔“

”میں خود بھی تو ماری جاؤں گی۔؟“

”میرا خیال ہے تم تھوڑی شراب اور پیو۔ ابھی تم میں ہوش باقی ہے۔ بے ہوشی سارے خوف نکال دیتی ہے۔“ میں اسے اپنے خیمے میں لا

کر بولا اور پھر میں نے اسے اپنے بستر پر ڈال دیا۔ نو خیز لڑکی کسمسا رہی تھی، لیکن شراب نے اس کے ذہن سے خوف کا آخری احساس بھی نکال دیا اور پھر میرے بدن کی حرارت کے سوا اسے کچھ یاد نہ رہا۔

دوسری صبح وہ منہ اندھیرے میرے خیمے سے نکل گئی۔ اس کے بعد مجھے اس کی ضرورت بھی نہیں تھی۔ میں ضروری کاموں سے فارغ ہوا ہی

تھا کہ ہپیاز یہ کابلاد آ گیا۔

اور میں اس کے خیمے کی طرف چل پڑا۔ ہپیاز یہ کے چہرے پر عجیب تاثرات تھے۔ ”میکارا.....“ وہ مجھے دیکھتے ہی بولی۔

”اوہ..... کوئی خاص بات ہے ملک۔؟“

”ہاں.....“ اس نے جواب دیا۔

”تب میں سننے کا اشتیاق رکھتا ہوں۔“

”پہلی ہی رات..... پہلی ہی رات وہ پہنچ گیا۔“

”شموکا۔؟“

”ہاں.....“ ہپیاز یہ نے جواب دیا۔

”خوب۔“

”مجھے نیند آگئی تھی۔ میں سوچ بھی نہیں سکتی تھی کہ وہ اتنا باخبر ہوگا۔“

”یقیناً حیرت انگیز بات ہے۔ بہر حال مجھے پوری تفصیل سناؤ۔“

”آہ..... عجیب پر سحر انسان تھا میکارا..... دبلا پتلا، لیکن اس کے پورے وجود سے زندگی چمکتی تھی اور اس کی آواز..... اس کی آواز میں نہ

جانے کیا جادہ تھا..... وہ اپنی بات منوانے کی قوت رکھتا ہے۔“

”بہت خوب.....“ میں نے مسکراتے ہوئے کہا۔ ”تم اس سے بہت متاثر معلوم ہوتی ہو۔“

”ہاں میکارا.....“ ہپیاز یہ نے گہری سانس لی۔

”حالات خراب معلوم ہوتے ہیں۔؟“ میں نے بدستور مسکراتے ہوئے کہا۔

”میں نہیں سمجھی میکارا۔؟“

”اب اسے گرفتار کر آؤ گی یا قتل۔؟“

”میں کچھ نہیں کہہ سکتی میکارا۔“ ہنپاز یہ نے ایک گہری سانس لے کر جواب دیا۔ یہ بھی اس کا انوکھا پن تھا۔ ابھی کچھ وقت قبل وہ میری محبت میں گرفتار تھی اور اس وقت میرے ہی سامنے شموکا سے لگاؤ کا اظہار کر رہی تھی۔ کوئی عام شخص ہوتا تو رقابت کا شکار ہو جاتا۔ لیکن ہنپاز یہ جیسی عورتیں تو ہر دور میں میرے آگے پیچھے رہی تھیں۔ میں بھلا اس احمق عورت کی کیا پرواہ کر سکتا تھا۔

”گویا تمہارا پروگرام بدل گیا۔؟“

”ہاں۔۔۔ میں اس سے ملکر پریشان ہو گئی۔“

”وہ تمہاری حیثیت سے واقف ہو گیا۔؟“

”میں نے اسے خود بتا دیا۔“

”شاید تم اس کے اور اپنے درمیان ہونے والی گفتگو پوشیدہ رکھنا چاہتی ہو۔؟“

”کس سے۔؟“

”مجھ سے۔“

”اوہ۔۔۔ نہیں میکارا۔۔۔ میں ذہنی طور پر ہنکی ہوئی ہوں۔۔۔ یوں سمجھو۔۔۔ اس کے جانے کے بعد میں ایک لمحے کے لئے بھی نہیں سو سکی۔ میں صرف اس کے بارے میں سوچتی رہی ہوں۔۔۔ ارے وہ اتنا پیارا ہے کہ اس سے دشمنی کا تصور بھی نہیں کیا جاسکتا۔“

”بہتر ہے میں تمہیں تنہا چھوڑ دوں۔“ میں نے کہا۔

”کیوں۔؟“ وہ چونک پڑی۔ ”نہیں۔ اب میں ٹھیک ہوں۔“ اس نے گہری سانس لے کر کہا۔

میں اس کی شکل دیکھنے لگا۔ وہ کسی خیال میں ڈوب گئی تھی۔ پھر اس نے گہری سانس لے کر کہا۔ ”جب کسی آہٹ سے میری آنکھ کھلی تو میں نے ایک سایہ اپنے سر پر دیکھا۔ میں چونک پڑی۔ میں نے چیخ کر غلاموں کو آواز دینے کی کوشش کی تو اس کا ہاتھ میرے منہ پر آ جھا۔ اور میں کوشش کے باوجود اس ہاتھ کو نہ ہٹا سکی۔ تب اس کی آواز ابھری۔

”اگر تم جینیں اور تمہارے لوگ آگئے تو اس کے سوا اور کچھ نہیں ہوگا کہ تمہارے سارے آدمی مارے جائیں گے، اور شاید تم بھی۔ اس لئے

بہتر ہے کہ دوستانہ انداز میں گفتگو کرو۔ میں تمہیں نقصان نہیں پہنچاؤں گا۔“

”تم۔۔۔ کون ہو۔۔۔؟“ میں نے پوچھا۔

”شموکا۔۔۔“ اس نے جواب دیا اور تب میں نے اس کی شکل و صورت غور سے دیکھی۔ میری تو کیفیت ہی بدل گئی تھی اسے دیکھ کر۔ چنانچہ

میں کافی دیر تک اسے دیکھتی رہی۔

”اور تم کون ہو۔۔۔؟“ اس نے خود ہی طلسم توڑ دیا۔

”ہیپا ز یہ۔“

”اوہ..... میں اس نام سے واقف ہوں۔“

”کس طرح۔؟“

”ماراتھون کی یہ انوکھی ملکہ اس قدر گستاخ تو نہیں ہے۔“

”خوب..... میں نے کہا۔“

”یہاں کیوں آئی ہو ملکہ ہیپا ز یہ۔؟“

”بغرض میر..... صرف تفریح۔“

”کیا تمہارے علم میں یہ بات نہیں کہ یہ میرا علاقہ ہے۔“

”مجھے معلوم تھا۔“

”اس کے باوجود.....؟“ اس نے سوالیہ انداز میں کہا۔

”ہاں..... اس لئے کہ میری تم سے کوئی دشمنی نہیں ہے۔“

”لیکن اس سے تو ہے جس کے تم بہت قریب ہو۔“

”یہ تمہارا خیال ہے۔“

”کیا مطلب۔؟“ اس نے پوچھا۔

”مجھے ماراتھون سے اس کے علاوہ کوئی دلچسپی نہیں ہے کہ مجھے زبردستی اس کے سر منڈھ دیا گیا ہے۔“

”اوہ..... اور ماراتھون کو۔؟“ اس نے پوچھا۔

”تم اس کے بارے میں جانتے ہو۔“

”میں اس حد تک نہیں جانتا..... لیکن تم اتنی خوبصورت ہو کہ اسے تم سے دلچسپی ضرور ہوگی۔“

”ممکن ہے..... میں نے لاپرواہی سے کہا۔“

”چنانچہ اس دلچسپی کو سامنے رکھتے ہوئے میں یہ کیوں نہ سوچوں کہ تم کسی خاص مقصد سے یہاں آئی ہو۔“

”تم سوچ سکتے ہو۔ لیکن وہ غلط ہوگا۔“

”نھیک ہے۔ اگر تم یہاں بغرض سیاحت آئی ہو تو تم شموکا کی مہمان ہو اور ہم مہمانوں کو تکلیف نہیں دیتے۔ لیکن اگر تمہارا مقصد یہاں

کے حالات معلوم کر کے ماراتھون کی مدد کرنا ہے..... تو..... تو سنو..... یہاں کے حالات تمہیں شموکا کی زبانی بھی معلوم ہو سکتے ہیں۔ ماراتھون کو

اطلاع دینا کہ پشتوں کے بعد اسے مقابل ملا ہے اور اس بار اس کا ستارہ گردش میں ہی ہے۔ ہم تیار یاں کر رہے ہیں۔ ہم کافی مضبوط ہو چکے ہیں۔ وہ

جس وقت چاہے کیا اس پر حملہ کر سکتا ہے۔ ہماری فوجیں اسے شکست دینے کے لئے تیار ہیں۔۔۔ اور اگر یہ ہمت نہیں کر سکتا تو انتظار کرے۔ ہم بہت جلد اس پر حملہ آور ہوں گے اور اس کا اقتدار چھین لیں گے۔“

وہ بول رہا تھا میکا را اور میں اس کے چہرے کا اتار چڑھاؤ، اس کے بولنے کا انداز، اس کی آواز کی گرج کو دیکھ رہی تھی۔۔۔ آہ کیسا انوکھا جوان ہے۔ دل میں بٹھالنے کے قابل۔ تب میں نے اس سے کہا۔

”میں نے تمہاری تقریر سن لی ہے شوکا۔ لیکن اگر میں کسی مقصد سے یہاں نہ آئی ہوتی تو؟“

”تو میں کہہ چکا ہوں کہ تم میری مہمان ہو۔“

”تو مجھے اپنی بستی میں لے چلو۔ مجھے وہاں رکھو۔“ میں نے کہا۔

”یہ ممکن نہیں ہے ملکہ ہپیاز یہ۔“

”کیوں؟“

”میری مصلحت، میرے اصول کے خلاف ہے۔“

”کیسے میزبان ہو۔ مہمانوں کے لئے اصول رکھتے ہو۔“ میں نے اسے دلتواڑا لگا ہوں سے دیکھتے ہوئے کہا۔

”میں تمہاری ہر خدمت کے لئے تیار ہوں لیکن کچھ اصولوں کی خلاف ورزی نہیں کر سکتا۔“

”مجھے یہاں رکنے کی اجازت ہے؟“ میں نے پوچھا۔

”ہاں۔ یہاں تمہیں کوئی کچھ نہ کہے گا۔“

”تب ایک وعدہ ہی کر لو۔“

”بولو۔“ اس نے کہا۔

”جب تک میں یہاں رہوں گی ہر رات مجھ سے ملو گے۔“ اس نے عجیب سی نگاہوں سے میری طرف دیکھا اور پھر انتہائی سنجیدگی سے

بولاً۔ ”میرے حالات اس کی اجازت نہیں دیں گے ملکہ۔“

”دل کے معاملوں میں اجازت کی کیا ضرورت ہوتی ہے شوکا۔“ میں نے کہا۔

”میرا دل بھی اپنا نہیں ہے۔ وہ دوسروں کے لئے دھڑکتا ہے۔“

”میں بھی تمہارے طلبہ گاروں میں شامل ہوں شوکا۔“

”میں کسی بھی وقت آ سکتا ہوں ملکہ۔۔۔ لیکن کب؟ میں وعدہ نہیں کر سکتا۔“

”میں انتظار کروں گی۔“ میں نے کہا اور وہ چلا گیا۔ اور اس وقت کے بعد سے مجھے سکون نہیں ہے میکا را۔“ ملکہ ہپیاز یہ نے کہا۔

”گویا تم اس سے عشق کرنے لگی ہو؟“

”شکر یہ ملکہ ہپیاز یہ.....“ میں نے مسکراتے ہوئے کہا اور پھر میں ملکہ کے خیمے سے نکل آیا۔ اب مجھے بھی رات ہونے کا بے چینی سے انتظار تھا دوسری طرف ملکہ نے بڑے انوکھے انتظامات کئے تھے۔ اس نے جہرنے کے کنارے سازندوں کو متعین کیا اور یہاں رقص و سرود کی محفل بجائی۔ میں بھی اس محفل میں ایک عام انسان کی حیثیت سے شریک تھا۔

ملکہ شموکا کا انتظار کر رہی تھی لیکن آدھی رات گزر گئی۔ شموکا نہ آیا۔ تب ملکہ مایوس ہو گئی..... رقص و سرود ختم کر دیا گیا اور اس ملکہ اپنے خیمے میں چلے گئی..... میں نے بھی ایک کینز کو طلب کر لیا..... اور صبح ہو گئی..... اس صبح ملکہ ناشتے پر بہت اداس تھی..... ناشتے پر اس کے ساتھ صرف میں تھا۔ ملکہ نے مجھے خود ہی بلایا تھا۔

”یہ تو غلط ہو گیا میکارا.....“ اس نے اداس لہجے میں کہا۔

”کیا ہوا ملکہ۔؟“

”وہ نہیں آیا۔“

”بے حد مغرور معلوم ہوتا ہے۔“

”لیکن یہ اس نے اچھا نہیں کیا.....“ ملکہ کسی قدر غصے سے بولی۔

”ہاں..... یہ اس نے اچھا نہیں کیا۔“

”میں اسے اس غرور کا مزہ چکھا سکتی ہوں۔“

”بے شک۔“

”میں آج رات اور انتظار کروں گی اور اس کے بعد..... اس کے بعد.....“ ملکہ کا تنفس تیز ہو گیا..... اسے غصہ آ گیا تھا..... ”اس کے بعد

شموکا کو اپنے غرور کی سزا پہنچا سکتی پڑے گی۔“

میں نے کوئی جواب نہیں دیا..... ملکہ پر دوسرا تازیانہ اس وقت پڑا جب دوپہر کے وقت بے شمار انسان پہاڑوں کے سوراخوں سے نکل

آئے۔ وہ مسلح تھے اور ان کی قیادت شموکا اور کچھ بوزھے کر رہے تھے۔

شموکا کو میں نے پہلی بار دیکھا..... یقیناً مسکور کن شخصیت تھی، بہت چھوٹی عمر کا لوجوان تھا..... لیکن بڑے پرجوش شخصیت کا مالک۔ اس کی

آنکھوں میں کوئی مروت نہیں تھی۔

”میں ملکہ ہپیاز یہ سے ملاقات کرنا چاہتا ہوں۔“ اس نے کہا اور ہپیاز یہ آگے بڑھ آئی۔

”میں حاضر ہوں شموکا۔“

”ملکہ..... میں نے اپنے لوگوں کو بتایا کہ تم یہاں صرف چند غلاموں اور چار سپاہیوں کے ہمراہ یہاں تفریح کی غرض سے آئی ہو۔ نیز یہ کہ

تمہارے ارادے برے نہیں ہیں..... لیکن میرے ساتھی تمہیں یہاں رہنے دینے کے حق میں نہیں ہیں..... اور میں ان سے متفق ہوں..... چنانچہ ہم

یہ درخواست کرنے آئے ہیں کہ تم صرف چند گھنٹوں کے اندر پہاڑیاں..... چھوڑ دو..... اور خواندہ اور ہشیمازیہ آگ بگولہ ہو گئی۔

”کیا یہی تمہاری مہمان نوازی ہے شموکا.....؟“ اس نے گرجتے ہوئے کہا۔

”میرے بزرگوں کی یہی رائے ہے اور میں اس سے انحراف نہیں کر سکتا۔“

”لیکن یہ مملکت مارا تھون کی ہے اور میں اپنے شوہر کی زمین پر ہوں.....“ ملکہ نے گرج کر کہا۔

”اس خیال کو ذہن سے نکال دو ہشیمازیہ..... یہ شموکا کے پہاڑ ہیں..... اور ہم نہیں چاہتے کہ تم ان پہاڑوں کے راز اپنے ساتھ لے جاؤ۔“

ایک بوڑھے شخص نے آگے بڑھ کر کہا۔

”میں یہاں سے نہیں جاؤں گی۔ یہ میری سرزمین ہے۔“

”اگر تم نے یہ زمین نہ چھوڑ دی ملکہ تو تمہارے سارے مرد غلاموں کو پہاڑ سے نیچے پھینک دیا جائے گا۔“

”اور اس کے بعد تم اپنا حشر جانتے ہو۔؟“ ملکہ چیخ کر بولی۔

”بتا دیں ملکہ عالیہ۔“ بوڑھے نے طنزیہ انداز میں کہا۔

”میں تمہاری بستیوں کو تاراج کر ادوں گی۔ میں تمہارے ایک بھی انسان کو زندہ نہیں چھوڑ دوں گی۔“

”کیا مارا تھون یہ ہمت رکھتا ہے۔؟“

”میں رکھتی ہوں۔“ ملکہ نے سینے پر ہاتھ رکھ کر کہا۔

”ٹھیک ہے..... ہمیں منظور ہے۔ بلکہ ملکہ اب تو یہ ضرورت بن گئی ہے۔ تاکہ مارا تھون کو غیرت تو آئے۔“ بوڑھے نے کہا اور شموکا کی

طرف رخ کر کے بولا۔ ”کیا تو یہ لاکار منظور نہ کرے گا شموکا۔“

”میرے بزرگوں کا فیصلہ میرا فیصلہ ہوتا ہے۔“ شموکا نے سرد لہجے میں کہا۔ ”سارے غلاموں کو..... سارے مردوں کو نیچے پھینک دیا

جائے۔“

اور بد نصیب غلاموں اور سپاہیوں کی شامت آگئی۔ شموکا کے آدمیوں نے انہیں اٹھا اٹھا کر نیچے چٹانوں پر اچھال دیا اور ان کے جسم پاش

پاش ہو گئے۔ ملکہ ایک چٹان پر چڑھ گئی۔ عورتیں چیخنے لگیں..... لیکن انہیں کچھ نہ کہا گیا تھا..... ملکہ کے نزدیک ہی ایک دوسری چٹان پر میں بھی ہاتھ

باندھے خاموش کھڑا تھا۔

بے گناہ انسانوں کی موت کا مجھے بھی تردد تھا۔ لیکن ان کی موت ان کی ملکہ کی ضد سے آئی تھی۔ اس لئے میں نے ان معاملات میں

مداخلت نہیں کی..... تب چار آدمی میری طرف بڑھے۔

”ایک بھی مرد کو زندہ نہ چھوڑا جائے۔“ بوڑھا چیخا۔ اب تو مردوں میں صرف میں ہی رہ گیا تھا..... چنانچہ وہ چاروں میری طرف بڑھے

اور پھر وہ میرے بدن کے گرد پھیل گئے۔

چاروں نے قوت صرف کر کے مجھے اٹھانے کی کوشش کی۔ لیکن میں اسی طرح ہاتھ باندھے کھڑا تھا۔۔۔ میرے بدن نے جنبش بھی نہ کی تھی۔ وہ چاروں بوکھلا کر مجھے ٹٹولنے لگے۔ کئی لوگوں نے چٹان میں بھی جھانکا تھا غالباً یہ اندازہ لگانے کے لئے کہ میرے پاؤں کہاں جیسے ہوئے ہیں۔ پھر انہوں نے دوبارہ مجھے اٹھانے کی کوشش کی۔۔۔ لیکن انہیں پسینے آ گئے اور وہ بوکھلائے ہوئے انداز میں ایک دوسرے کو دیکھنے لگے۔

”کیا بات ہے۔“ شوکانے پوچھا۔

”یہ۔۔۔۔۔ نہیں جانتا۔۔۔۔۔“ انہوں نے احقانہ انداز میں کہا۔

”اوہ۔۔۔۔۔ جاؤ۔۔۔۔۔ ان کی مدد کرو۔۔۔۔۔“ شوکانے دوسروں کو حکم دیا اور اس بار مجھ سے چپٹنے والوں کی تعداد پندرہ سے کم نہیں تھی لیکن اگر وہ میرے بدن کو جنبش ہی دیدیتے تو پھر بات ہی کیا رہتی۔۔۔۔۔ انہوں نے آخری قوت بھی صرف کر لی اور بری طرح پاپٹنے لگے۔۔۔۔۔ ان کے چہروں پر۔۔۔۔۔ شدید حیرت تھی۔ دوسری طرف ملک بھی اس کھٹکھٹ کو دیکھ رہی تھی۔

”اوہ۔۔۔۔۔ شاید بہت زیادہ طاقتور آدمی ہے۔“ شوکانے کہا اور پھر اچانک اس کے اشارے پر کئی رسیاں میرے بدن پر آ پڑیں۔ یہ پھندے تھے جن میں مجھے جکڑ دیا گیا تھا اور پھر چاروں طرف سے لوگ مجھ پر طاقت صرف کرنے لگے۔

لیکن رسیاں ٹوٹ گئیں اور وہ مجھے چٹان سے نہ کھینچ سکے۔ بہت سے لوگ نیچے گر گئے تھے۔۔۔۔۔ جب میں نے اپنے گرد کسے ہوئے پھندوں کو کچے دھاگوں کی طرح توڑ دیا۔

”شوکانے کے لوگوں۔۔۔۔۔ تم نہ مجھے نیچے پھینک سکے ہو نہ گرفتار کر سکتے ہو اور نہ قتل۔۔۔۔۔ بہتر یہ ہے کہ مجھے ان عورتوں کو واپس لے جانے کی اجازت دو۔۔۔۔۔ یوں بھی ان کے ساتھ کسی مرد کا ہونا ضروری ہے۔“

شوکانے میرے نزدیک پہنچ گیا۔۔۔۔۔ اس کے ساتھ بوڑھے بھی تھے۔

”آہ۔۔۔۔۔ تو کون ہے قوی یہ کل جوان۔۔۔۔۔ کیا تو اتنے ستر ہی کا رہنے والا ہے۔؟“

”اس تفصیل کو چھوڑ دو۔۔۔۔۔ سنو۔۔۔۔۔ اگر میں چاہتا تو تمہارے یہ جوان ہمارے غلاموں کو نقصان نہیں پہنچا سکتے تھے، اگر میں چاہتا تو تمہارے سارے ساتھیوں کو قتل کر دیتا۔۔۔۔۔ لیکن میں مارا تمہوں کا ساتھی نہیں ہوں۔۔۔۔۔ میں اس کا دوست نہیں ہوں۔۔۔۔۔ میں ایک آوارہ گرد ہوں۔۔۔۔۔ فی الحال ملکہ شہپاز یہ کے ساتھ ہوں اس کے بعد کہاں ہوں گا، پتہ نہیں۔“

”میں تجھے حکم دیتی ہو میکا را۔۔۔۔۔ انہیں قتل کر دے۔ شوکانے گرفتار کر لے۔“ پائل ملکہ چینی۔

”اس کے بجائے تو ان لوگوں کو حکم دے ملکہ، کہ وہ مجھے قتل کر دیں۔“

”کیا بکواس کر رہا ہے۔“ ملکہ غرائی۔

”تو اپنی جان بچا کر یہاں سے جانا نہیں چاہتی؟“ میں نے کہا۔

”میں۔۔۔۔۔ میں تجھے سنگسار کرا دوں گی۔“

”تب پھر مجھے نہیں سے تیرا ساتھ چھوڑ دینا چاہیے۔“

”میں تجھے اپنے لوگوں میں خوش آمدید کہوں گا میکا را.....“ شوکا جلدی سے بولا۔

”نہیں شوکا..... میں کسی کا آلہ کار بننے کے لئے تیار نہیں ہوں۔“

”میں تجھے عظیم مرتبہ دوں گا۔“

”میں عہدوں کا لالچی نہیں ہوں۔“ میں نے مسکراتے ہوئے کہا۔ اور پھر میں ملکہ کی طرف دیکھ کر بولا۔ ”اس کے باوجود میں تجھے واپس

لے چلنے کو تیار ہوں۔“

اب ملکہ ہپیاز یہ کے خدو خال ست پڑ گئے۔ اس نے ایک گہری سانس لے کر کہا۔ ”ٹھیک ہے میکا را..... ٹھیک ہے شوکا، اچھا سلوک کیا

تو نے میرے ساتھ۔ چل میکا را..... میں واپس چل رہی ہوں۔“

اور احمق ملکہ میرے ساتھ چل پڑی۔ کنیزیں ساتھ تھیں۔ ملکہ ہپیاز یہ بہت بدحواس تھی۔ اس نے ایک بار بھی میری طرف نہیں دیکھا تھا۔

پھر ہم کافی دور نکل آئے۔ میرا گھوڑا ہپیاز یہ کے رتھ کے ساتھ ساتھ چل رہا تھا۔

”میکا را.....“ ہپیاز یہ سی نے مجھے آواز دی۔

”ملکہ عالیہ۔“

”تو نے میرے ساتھ بہت برا سلوک کیا ہے میکا را..... اگر ان لوگوں کو بچا سکتا تھا، تو تو نے کیوں نہیں بچایا۔؟“

”کیا تو نے مجھے حکم دیا تھا ملکہ۔؟“

”لیکن یہ تیرا فرض تھا۔“

”اور تیرا کیا فرض تھا ملکہ..... یہی کہ تو مجھے اپنے محبوب کی حیثیت سے یہاں لائی اور پھر مجھے تباہ چھوڑ کر کسی اور کی محبت کا دم بھرنے لگی۔

میں تو صرف تیرے لئے یہاں آیا تھا..... کیا تیرا سلوک ٹھیک تھا۔“

”اِس.....“ ملکہ سوچ میں ڈوب گئی۔ پھر اس نے گہری سانس لے کر کہا۔ ”ٹھیک ہی کہتا ہے میکا را..... میرا رویہ ٹھیک نہ تھا، لیکن اس بے

درو نے مجھے اپنی نگاہ میں ذلیل کر دیا..... آہ..... اب صرف دو چیزیں مجھے زندگی دے سکتی ہیں، یا تو میں اسے قتل کر دوں، یا پھر وہ میرے پاس محبت کی

بھیک مانگتا ہوا آ جائے۔ میرے قدم چاٹنے لگے۔“

”گویا تو اب بھی اسے چاہتی ہے۔؟“

”ہاں..... یہ میری کمزوری ہے..... میں اسے اس وقت تک نہیں بھول سکتی، جب تک میں اسے حاصل نہ کر لوں۔“

”اس کے بعد۔؟“

”اس کے بعد..... میکا را..... تم حیرت انگیز انسان ہو۔ اس کے بعد میں تمہاری کنیز ہوں گی، میری خواہش پوری کر دو۔“

”کیا چاہتی ہو۔؟“

”شموکا کو گرفتار کر کے میرے سامنے پیش کر دو۔“

اور میرے ذہن میں نہ جانے کیا آئی کہ میں نے گھوڑے کا رخ بدل لیا ہینا زیہ نے حیرت سے مجھے دیکھا۔ اور پھر چیخ کر

بولی۔ ”میکارا دک جاؤ میکارا، میری بات سنو۔“

”اپنے محل میں میرا انتظار کرو ہینا زیہ۔“ میں نے کہا اور گھوڑے کو ایڑ لگا دی۔ میرا رخ واپس شموکا کے علاقے کی طرف تھا۔ چند ہی منٹ

میں، میں ملکہ کے رتھ سے کافی دور نکل آیا۔

میرے ذہن میں کچھ اور خیالات جنم لے رہے تھے۔ تمہارا اس بارے میں کیا خیال ہے پروفیسر اس نے کہا لیکن پروفیسر اور لڑکیاں

اسی طرح اس کی شکل دیکھتی رہیں۔

”میں تم سے مخاطب ہوں پروفیسر۔“ اس نے کہا تب پروفیسر چونکا۔ لڑکیاں بھی چونک پڑیں۔

”ایں کیا مجھ سے کہا۔؟“

”ہاں ان واقعات میں تمہارے خیال میں میرے جذبات کیا ہوں گے۔؟“

”میں تو صرف ایک بات سوچ رہا ہوں۔“

”کیا پروفیسر؟“ اس نے مسکراتے ہوئے کہا۔

”اس بار تمہارے غرور کو شکست ہوئی یعنی کوئی ایسی عورت جو تمہاری خلوت میں رہ چکی تھی، تمہاری موجودگی میں کسی دوسرے کا دم بھر

رہی تھی۔“ پروفیسر نے کہا اور پھر قہقہے ہو کر اپنی دونوں بیٹیوں کی طرف دیکھنے لگا۔ لڑکیاں شرمائے ہوئے انداز میں ادھر ادھر دیکھ رہی تھیں۔

.....

”تمہارا خیال درست ہے پروفیسر، میں نے اس حقیقت کا کھلے دل سے اعتراف کیا ہے۔ اگر میں چاہتا تو اپنی کہانی کے اس حصے کو

بآسانی حذف کر سکتا تھا لیکن میں تمہیں ایک ایسی آپ جی سنا رہا ہوں جو ایک تاریخ بھی ہے اور تاریخ کے ساتھ انصاف ہی بہتر ہوتا ہے۔ کسی بھی

مورخ کو تاریخ غصہ نہیں کرنا چاہئے۔

بہر حال میں ملکہ ہینا زیہ کو چھوڑ کر کافی دور نکل آیا۔ ملکہ کی اب ہمت نہیں تھی کہ میرا تعاقب کرتی، وہ تھک چکی تھی، وہی اور جسمانی طور

پر چنانچہ اب دور دور تک اس کا پیٹہ نہیں تھا اور شموکا کی پناہ گاہ مجھ سے قریب تر ہوتی جا رہی تھی۔ میرا گھوڑا برق رفتاری سے سفر کر رہا تھا اور تھوڑی

ہی دیر میں، میں ان پہاڑیوں کے نزدیک پہنچ گیا جہاں شموکا کا مسکن تھا۔

جیسا کہ میرا خیال تھا، شموکا کے آدمیوں نے مجھے دور سے دیکھ لیا ہوگا۔ میں نے نگاہ اٹھائی تو ایک چنان پر مجھے تین گھوڑے نظر آئے۔ تین

قوی بیکل انسان ان گھوڑوں پر سوار میری نگرانی کر رہے تھے۔

”شموکا کے لوگو۔ نیچے آؤ، مجھے تم سے گفتگو کرنی ہے۔“ میں نے ہاتھ ہلا کر زور سے چیختے ہوئے کہا۔

ان تینوں نے ایک دوسرے کی شکل دیکھی۔ آپس میں گفتگو کی اور پھر ان میں سے دو گھوڑے چٹانیں پھلانگتے ہوئے نیچے اترنے لگے۔ ایک شاید اس لئے اوپر رہ گیا تھا کہ اگر کوئی گڑبڑ ہو تو دوسروں کو صورتحال سے آگاہ کر دے۔

دونوں گھوڑے سوار میرے نزدیک پہنچ گئے۔ وہ تلواروں کے قبضے پر ہاتھ رکھے میری طرف دیکھ رہے تھے۔

”تم لوگ مجھے پہچانتے ہو؟“ میں نے پوچھا۔

”کیوں نہیں۔“

”کون ہوں میں؟“

”تمہیں مارا تھوں کی ملکہ کے ساتھ دیکھا گیا تھا۔“

”اور یہ بھی دیکھا ہوگا کہ تمہارے آدمی میرے بدن کو جنش دینے میں ناکام رہے تھے۔“

”کیا کہتا چاہتے ہو۔ کیوں آئے ہو؟“ ان میں سے ایک نے سوال کیا۔

”شموکا سے کہہ دو، میں اسے گرفتار کرنے آیا ہوں۔“

”کیا کہتے ہو۔“ ان دونوں نے غصے میں آ کر تلواریں کھینچ لیں۔

”تم میرا پیغام اس تک پہنچا دو۔“ میں نے کہا۔

”صرف پیغام ہی نہیں، ہم پیغامبر کی گردن بھی پیغام کے ساتھ دے دیں گے۔“ انہوں نے دانت کچکچا کر کہا اور دونوں نے تلواروں کے

بھرپور وار مجھ پر کئے۔ گوار کھنا کھٹ میرے بدن پر پڑیں اور کند ہو گئیں۔ تب میں نے ان دونوں کے بازو پکڑے اور انہیں گھوڑے سے نیچے پھینک دیا۔ اسی اثنا میں اوپر والے کے حلق سے عجیب سی آوازیں نکلیں اور پھر پہاڑوں کے سوراخ انسان اگلنے لگے۔ بے شمار مسلح افراد تیزی سے پہاڑ سے نیچے اتر رہے تھے۔

یہ صورتحال تو درست نہیں تھی۔ میں شموکا کے لوگوں کو قتل نہیں کرنا چاہتا تھا لیکن اگر وہ مجھ پر حملہ آور ہوئے اور مجھے غصہ آ گیا تو بلاوجہ بہت سے مارے جائیں گے اور صورتحال بدل جائے گی۔ یعنی پھر وہ نہ ہوگا جس ارادے سے میں یہاں آیا تھا۔ مسلح افراد غصے سے پھنکارتے ہوئے اپنے اپنے ہتھیار ہلاتے ہوئے نیچے اتر آئے تھے لیکن ابھی وہ دامن میں نہیں پہنچے تھے کہ اوپر سے ایک اور آواز سنائی دی اور سب کے سب ساکت ہو گئے لیکن ان کی غصیلی نگاہیں مجھ پر جمی ہوئی تھیں۔

میں نے اوپر دیکھا۔ شموکا ہاتھ اٹھائے کھڑا تھا۔ پھر اس نے چیخ کر ان لوگوں کو اور کوئی حکم دیا اور پھر تیزی سے نیچے اترنے لگا۔ اس کے ساتھیوں نے اسے گھوڑے کی پٹکیش کی تھی لیکن اس نے اسے قبول نہ کیا اور خطرناک چٹانوں کو پھلانگتا ہوا بالآخر نیچے پہنچ گیا۔ مجھے یہ حسین و جمیل نوجوان پہلی ہی نگاہ میں پسند آیا تھا۔ اس وقت بھی اس کا اس پھرتی سے اترنا مجھے بہت بھایا۔ میں نے اس کے آدمیوں پر کوئی توجہ نہیں دی تھی اور اسے

دیکھ رہا تھا۔ شوکا میرے بالکل قریب پہنچ گیا۔ اس کا سانس جڑھا ہوا تھا۔ ایک بار پھر اس نے اپنے لوگوں کو پیچھے ہٹ جانے کا حکم دیا اور اس کے ساتھی اور پیچھے ہٹ گئے۔

”تم..... تم تو ملکہ ہیا زہ کے ساتھ چلے گئے تھے میکارا۔؟“ اس نے پہلا سوال کیا۔
 ”ہاں۔ لیکن یکا س کی پہاڑیوں کی کشش مجھے راستے سے کھینچ لائی۔“ میں نے مسکراتے ہوئے جواب دیا۔
 ”اوہ..... اوہ..... تو کیا تم نے ہمارے ساتھ رہنے کا فیصلہ کر لیا میکارا۔؟“ شوکا نے جواب دیا۔
 ”نہیں۔ یہ بات نہیں ہے۔“

”تب۔؟“

”مارا تھون کی احمق ملکہ تمہیں گرفتار کرنے آئی تھی۔ وہ اپنے بارے میں غلط فہمی کا شکار ہے۔ اس کا خیال تھا، اور نہ صرف اس کا بلکہ اس کے شوہر مارا تھون کا بھی کہ شوکا ایک نگاہ اس پر ڈالتے ہی اس کا اسیر ہو جائے گا اور پھر وہ اسے زنجیریں پہنا کر سیدھی مارا تھون کے سامنے لے جائے گی اور سرفراز ہوگی..... لیکن حماقت کی شکار عورت کا غرور ٹوٹ گیا اور وہ اسی قسم کی عورت ہے شوکا جو ناکامیوں پر دیوانی ہو جاتی ہے۔ اس نے ہر قسم پر تیری گرفتاری کا تہیہ کر لیا لیکن بے بسی کے سوا اور کچھ اس کے پاس نہیں تھا۔ تب اس نے راہ چلتے چلتے مجھے پکارا اور اپنی بے بسی میرے سامنے رکھ دی اور شوکا، میں ہر اس عورت کے لئے بہت کچھ کر دیتا ہوں جو مجھے پسند آجائے چنانچہ میں نے اس سے اقرار کر لیا کہ میں تجھے گرفتار کر لاؤں گا۔“ میں نے جواب دیا اور شوکا کا چہرہ مست گیا۔

”تو تو مجھے گرفتار کرنے آیا ہے میکارا۔؟“ اس نے سرد لہجے میں کہا۔

”ہاں۔“ میں نے لا پرواہی سے جواب دیا۔

”اور ان دونوں سے بھی تو نے یہی کہا ہوگا۔“

”ہاں۔“

”تب تو یہ بے قصور ہیں۔“ شوکا نے کہا۔

”کیا مطلب۔؟“

”میرا خیال تھا کہ انہوں نے اصولوں کی خلاف ورزی کرتے ہوئے تیرے اوپر ہیا زہ کے ساتھی کی حیثیت سے حملہ کر دیا تھا اور اس بات پر میں ان سے ناراض تھا لیکن.....“

”لیکن کیا۔؟“

”لیکن میرے ساتھی یہ الفاظ نہیں برداشت کر سکتے۔“

”اوہ..... پھر وہ تیری گرفتاری کیسے برداشت کر سکیں گے شوکا۔“ میں نے معنی خیز لہجے میں کہا اور شوکا عجیب سی نگاہوں سے مجھے دیکھنے

لگا۔ پھر اس نے گہری سانس لیکر کہا۔

”تو نے کہا تھا کہ تو اہل ایتھنز میں سے نہیں ہے۔؟“

”ہاں۔ میں ان میں سے نہیں ہوں۔“

”تب کیا تو شاہ مارا تھوں سے کوئی دلچسپی رکھتا ہے۔؟“

”ہرگز نہیں۔“

”تب تجھے میری گرفتاری سے کیا دلچسپی ہو سکتی ہے۔؟“

”میں نے ہچپاز یہ سے وعدہ کیا ہے۔“

”صرف ایک مسین عورت کے لئے تو ایک تحریک کو، ہزاروں انسانوں کے مفاد کو تباہ کرنے پر تیار ہوا ہے میکا را۔“

”میں صرف تجھے گرفتار کر کے ہچپاز یہ کے سامنے پیش کرنا چاہتا ہوں شموکا، چونکہ میں اس سے وعدہ کر چکا ہوں۔“

”اور یہ اچھی بات ہے کہ میرے کچھ لوگ، میرے نزدیک نہیں ہیں ورنہ میں انہیں کسی طور نہیں روک سکتا تھا، میکا را۔ میری ماں، بہتر

ہے۔ تو واپس چلا جا، شموکا ایک تباہ انسان نہیں ہے۔ شموکا مارا تھوں کے ستائے ہوئے لوگوں کا ایک گروہ عظیم ہے۔ شموکا ایک عظیم تحریک ہے جس کا

مقصد مارا تھوں کو اس کے مظالم سمیت قبر کی گہرائیوں میں سلا دینا ہے۔ تو کسے کسے گرفتار کرے گا۔؟“

”صرف تجھے۔ کیونکہ میں نے ہچپاز یہ سے۔“

”لیکن تو مجھے گرفتار نہ کر سکے گا میکا را۔“

”مجھے کون روکے گا۔؟“ میں نے مسکراتے ہوئے کہا۔

”کیا میرے یہ تمام ساتھی بھی تجھے نہیں روک سکیں گے۔؟“

”نہیں۔ یہ سب مجھے قتل کرنے کی کوششوں میں لگے رہیں گے اور آہستہ آہستہ قتل ہوتے رہیں گے۔ یہاں تک کہ ان کا آخری فرد بھی مر

جائے گا۔“ میں نے جواب دیا۔

”نہیں، نہیں..... اگر تو یہ قوت رکھتا ہے میکا را۔ اگر تو اس قدر ہی عجیب ہے تو اپنی قوت ان مظلوموں پر کیوں صرف کر رہا ہے، جو صرف ظلم

کے خلاف آواز اٹھا کر اپنی عزت و ناموس، اپنی زندگی کی حفاظت چاہتے ہیں۔ آ۔ میں تجھے مارا تھوں کے شکار مظلوم انسانوں کی شکلیں دکھاؤں، اگر

تجھے ان پر بھی رحم نہ آئے تو پھر ہم فیصلہ کر لیں گے۔“

اور میرے ہونٹوں پر مسکراہٹ پھیل گئی۔

”شموکا۔“ میں نے طویل سانس لیکر کہا۔ ”تو بہت ٹھنڈے ذہن و دل کا انسان ہے اور ایسی فطرت کے لوگ بے شک جس تحریک کو لیکر

اٹھتے ہیں، کامیاب ہوتے ہیں۔ مجھے تیری یہ بات بہت پسند آئی اور یقین کر، یہ صرف آزمائش تھی تیری فطرت کی پختگی کی۔ میں تیری مدد کو تیار ہوں،

سن شموکا، اگر میں ہپیاز یہ سے تیری گرفتاری کا وعدہ کر سکتا ہوں، اگر میں تیرے پورے گروہ کو قتل کر کے، تجھے گرفتار کر کے لے جانے کی ہمت رکھتا ہوں تو مارا تھوں کی فوجیں بھی تو میرے چنگل سے دور نہیں ہیں۔ یہ بھی ممکن ہے کہ میں ایتھنز کا تاج تیرے سر پر رکھ دوں۔“

”خدا جانے تو کیا ہے۔ دیوتا ہی تیرے بارے میں بتا سکتے ہیں۔“

”میں تیرا مہمان بننا چاہتا ہوں۔“

”بسر و چشم۔“ شموکا نے کہا۔

”تیرے لوگوں کو اعتراض تو نہ ہوگا۔“

”تجھے ہپیاز یہ کے ساتھ دیکھا گیا ہے اور تو نے میرے دو آدمیوں کو زخمی کیا ہے۔ اس لئے یہ لوگ تجھ سے خوش تو نہ ہوں گے لیکن یقین کر تیری قوت کے مظاہرے نے نہیں، بلکہ تیری انوکھی ذات نے مجھے بہت متاثر کیا ہے۔ میں نے تو تجھے پہلے بھی اپنے گروہ میں آنے کی پیشکش کی تھی۔ بہر حال تو میرا مہمان ہے..... اپنے لوگوں کو سمجھانا میرا کام ہے۔“ شموکا نے کہا۔ ”آ..... میں تجھے اپنی رہائش گاہ پر خوش آمدید کہوں گا۔“ شموکا نے دوستانہ انداز میں میرا ہاتھ پکڑا اور بلند یوں کی طرف چل پڑا۔ اس کے ساتھی تعجب سے ہم دونوں کو دیکھتے رہ گئے تھے اور خوب تھے پہاڑ کے یہ سوراخ بھی، جن میں ان لوگوں کی رہائش تھی۔ باہر سے انتہائی تنگ، اندر سے اتنے ہی کشادہ، ضروریات زندگی کی ساری آسائشیں انہوں نے ان غاروں میں مہیا کر لی تھیں۔ یہ سوراخ قدرتی تھے لیکن شموکا کی ذہانت نے ان میں اپنی محنت بھی شامل کر دی تھی، چنانچہ انہوں نے ایسے انتظامات کر رکھے تھے کہ صرف ایک سوراخ میں داخل ہو کر پوری پہاڑی کے اندر گھوما جاسکتا تھا۔ کسی بھی سوراخ سے باہر نکلا جاسکتا تھا۔ گویا الگ کے الگ تھے سب کا رابطہ ایک دوسرے سے تھا اس کے علاوہ انہوں نے قدرتی ہوا اور روشنی کا بھی مناسب انتظام کیا تھا۔

شموکا نے ایک بھی چیز مجھ سے پوشیدہ نہ رکھی، اس نے لوہے کی عظیم الشان بھڑیاں مجھے دکھائیں جہاں بے شمار لوگ ہتھیاروں کی تیاریوں میں مشغول تھے۔ غرض ایک نہایت منظم بنوات کے سارے انتظامات کر لئے گئے تھے اور میں ان چیزوں کو دیکھ کر بے حد متاثر ہوا۔ تب شموکا مجھے مظلوموں کے علاقے میں لے گیا اور یہاں جو لوگ تھے وہ حقیقت انہیں دیکھ کر سخت افسوس ہوا۔ شموکا کے کہنے پر ان میں سے چند نے اپنی داستانیں سنائیں اور مجھے بے حد دکھ ہوا۔

میں نے شموکا سے واپسی کے لئے کہا اور شموکا مجھے لے کر ایک غار میں آ گیا۔ ”بس اب تم یہاں آرام کرو میکارا..... میں بہت جلد تمہارے پاس حاضر ہوؤں گا۔“ اس نے کہا اور میں نے گردن ہلا دی۔

کئی خادم میری خدمت پر مامور کر دیئے گئے اور میری ساری ضروریات پوری کی جانے لگیں..... میں شموکا اور اس کی تحریک کے بارے میں سوچ رہا تھا اور پھر پروفیسر..... میں نے چند دلچسپ فیصلے کئے..... یوں کہو..... سازش تیار کی..... ایک انوکھی سازش..... اور اس کے ہر پہلو کا جائزہ لے کر میں مطمئن ہو گیا۔

رات گئے شموکا میرے پاس آیا..... اس وقت وہ سادہ لباس میں تھا اور بے حد پر وقار نظر آ رہا تھا..... وہ مسکراتا ہوا میرے پاس آ

بیٹھا..... ہم لوگ ان مظلوموں کی آہوں کے دھویں کو صاف نہیں کر سکتے میکارا..... اس کے لئے کھلی فضا کی ضرورت ہے اور کھلی فضا صرف مارا تھون کے شہر کی ہے اس لئے ہم یہاں رقص و سرود کی محفلیں نہیں سہاتے ہم نے زندگی کی ہر اس دلچسپی کو خود سے دور کر دیا ہے جو فراغت اور سکون کی نشانی ہے۔“

”خوب.....“ میں نے کہا۔

”اسی لئے ہم تیرے استقبال میں یہ محفل نہیں سہا سکتے۔“

”ٹھیک ہے۔ میں ان کا رسیا نہیں ہوں۔“

”ہاں..... تو عمل کا انسان نظر آتا ہے۔“

”تیرے ساتھیوں کی میرے بارے میں کیا رائے ہے۔؟“

”ساری زندگی میں پہلی بار..... میں نے اپنے بزرگوں سے اختلاف کیا ہے۔“ شوکا نے مسکراتے ہوئے کہا۔

”کیا مطلب۔؟“

”ستائے ہوئے کوئی خطرہ مول لینے کو تیار نہیں۔“

”صاف صاف کہہ۔“

”وہ تیری آمد سے ناخوش ہیں۔“

”اوہ۔“

”اور مجھ سے کہہ رہے ہیں کہ شاید میں نے پہلی نادانی کی ہے۔“

”خود تیرا کیا خیال ہے۔؟“ میں نے شوکا کو دیکھتے ہوئے کہا۔

”میرا خیال.....“ شوکا نے ایک گہری سانس لی۔ ”کیا تو میری بات پر یقین کر لے گا میکارا۔“

”ہاں.....“

”اور میرے الفاظ کو اپنی ہنک تصور نہیں کرے گا۔؟“

”نہیں.....“ میں نے جواب دیا۔

”تو سن..... میں تجھ سے ذرا بھی مرعوب نہیں ہوں۔ بے شک بے پناہ طاقتور ہے اور تیری طاقت کا مظاہرہ میں نے اپنی آنکھوں سے

دیکھا ہے اس کے علاوہ لوگوں کا خیال ہے کہ ہتھیار تیرے بدن پر بے اثر ہیں۔ لیکن ہم اصول پر مرنے والے ہیں۔ جب زندگی اصول پر ہی قربان

ہونی ہے تو کسی کے ہاتھوں سہی۔ چنانچہ میکارا۔ میرے دوست دیوتاؤں کی قسم، میں تجھ سے خوفزدہ نہیں ہوں۔ نہ میں نے خوفزدہ ہو کر تجھے دوست

بنایا ہے۔ بس اس وقت کے لئے قوت کا مظاہرہ نہیں کیا..... میرے دل میں تیرے لئے ایک محبت ایک پیارا منہ آیا..... اور وہ اب تک برقرار ہے۔“

”اوہ..... لیکن یہ خطرناک بھی ہو سکتا ہے شوکا۔؟“

”میں اسے تقدیر کا ایک وار کبھ کر سب لوں گا۔“

”اور اگر میں کہوں کہ تو میرے اوپر بھروسہ کر۔“

”تو میں بھروسہ کر لوں گا۔“

”پھر سوچ لے شموکا۔؟“

”سوچ لیا۔“

”یہ کام آسان نہ ہوگا۔“

”مجھے احساس ہے۔“

”تیرے بزرگ مخالفت کریں گے۔“

”میں ان سے عاجزی سے درخواست کروں گا کہ مجھے تقدیر کے اس کھیل میں تنہا چھوڑ دیں۔“

”ممکن ہے میری باتیں مشکوک ہوں۔“

”صرف ایک وعدہ کر لے میکا را۔“

”کیا۔؟“

”میں کہہ چکا ہوں کہ میں تجھ سے مرعوب نہیں مسکور ہوں۔ میں تیرا عقیدہ مند ہوں، یہ جانے بغیر کہ تو کون ہے۔۔۔۔۔ اگر تو۔۔۔۔۔ مارا تھون سے ہمدردی رکھتا ہے۔۔۔۔۔ اگر تو اس کے لئے مجھے گرفتار کرنا چاہتا ہے۔۔۔۔۔ تو۔۔۔۔۔ تجھے اپنی طاقت کی قسم۔ اپنی دلیری کی قسم۔۔۔۔۔ مجھے اپنے ہاتھ سے قتل کرنا۔ مارا تھون کا کوئی شخص مجھے قتل نہ کرنے پائے۔“

”ہوں۔۔۔۔۔ میں نے ایک گہری سانس لی۔“ تو سن شموکا۔۔۔۔۔ تو صرف میری باتیں مانے گا۔۔۔۔۔ ان پر کوئی شک نہ کرے گا، تو اقرار کر چکا ہے۔؟“

”ہاں۔۔۔۔۔ اور میں صادق القول ہوں۔“ شموکا نے مضبوط لہجے میں جواب دیا۔

”تو میرے دوست اب میرے بارے میں سن۔۔۔۔۔ سن، میں تم میں سے نہیں ہوں۔۔۔۔۔ اہل یونان سے میرا کوئی تعلق نہیں ہے۔ شاہ مارا تھون اور ملکہ شیپاز یہ جتنی عورتیں ہر دور میں میری غلام رہی ہیں۔ صدیوں کا بیٹا ہوں۔ صدیاں میری ماں ہیں۔ ماہ و سال میرے باپ ہیں۔ میں نے بے شمار سلطنتوں کی قسمیں بدلی ہیں۔ اور۔۔۔۔۔ میں تجھ سے کہہ رہا ہوں۔۔۔۔۔ ہاں یہ میرا قول ہے کہ وہ تہنتر کا شہنشاہ تو ہوگا۔۔۔۔۔ یہ میرا قول ہے۔“

”میکا را۔۔۔۔۔“ شموکا حیرت سے بولا۔

”کیا کہتا چاہتا ہے۔۔۔۔۔“

”کچھ نہیں میکا را۔۔۔۔۔ میں تیری گفتگو سے تیرے بارے میں کچھ نہیں جان سکا۔“

”بس اس سے زیادہ میں تجھے کچھ نہیں بتا سکتا۔“

”میرے دل میں شبہ نشاہیت کی تمنا نہیں ہے..... مارا تھوں کے شکار تو نے دیکھ لئے۔ میں صرف مارا تھوں سے یہ عہد چھین لینا چاہتا ہوں، اگر تیری لگا ہوں میں مجھ سے بہتر کوئی شخص ہو تو بے شک تو حکومت اس کے سپرد کر سکتا ہے۔“

”تیری فوجیں تیار ہیں شوکا۔؟“

”مکمل طور پر۔“

”یقیناً تو نے ان کی عمدہ تربیت کی ہوگی۔“

”ہاں... میں اس سے مطمئن ہوں۔“

”کیا تجھے یقین ہے کہ تیرے گروہ میں غدار نہیں ہیں۔؟“

”یقیناً نہیں ہیں۔“

”کیا تو امکان بھی نہیں رکھنا چاہتا۔؟“

”میں نہیں سمجھا میرا۔“

”میں نہیں چاہتا ہمارے ارادے مارا تھوں تک پہنچ جائیں۔“

”ایسا ممکن نہیں ہے میرا۔“

”تب ٹھیک ہے۔ کل ہم یہاں سے روانہ ہو جائیں گے۔“

”اوہ... کہاں۔؟“

”مارا تھوں کے علاقے میں۔“ میں نے جواب دیا اور شوکا کسی سوچ میں گم ہو گیا۔ اس کے چہرے پر کشمکش کے آثار تھے۔ پھر اس نے

گردن ہلائی اور میری طرف دیکھ کر بولا۔

”ٹھیک ہے میرا۔... میں تیار ہوں۔“

اور پھر دوسرے دن دو پہر کے بعد۔ جب سورج نے واپسی کا سفر شروع کر دیا تھا، ہم ایتھنز روانہ ہو گئے۔ میرے ساتھ شوکا تھا اور اس

کے دو چاق و چوبند ساتھی تھے جو میری ہدایت پر ساتھ لئے گئے تھے۔

شوکا کو رخصت کرنے اس کی پوری قوم نکل آئی تھی لیکن ان کے چہروں پر اچھے آثار نہیں تھے۔ وہ شوکا کے میرے ساتھ جانے پر خوش نہیں

تھے شوکا نے صرف ان سے اتنا کہا۔ ”میری قوم... میرے ارادے اچھے ہیں۔ میری نیت ٹھیک ہے۔ دیوتاؤں پر بھروسہ رکھو... برانہ ہوگا۔ اور اس

کے بعد اس نے اپنے گھوڑے کو ایڑ لگا دی۔ میرا گھوڑا اس کے گھوڑے کے ساتھ ساتھ تھا اور اس کے دونوں ساتھی اس کے عقب میں آرہے تھے۔

شوکا بالکل خاموش تھا، اور میں نے بھی اس سے کوئی گفتگو کرنی ضروری نہیں سمجھی تھی۔ میں اپنے ارادے پر غور کر رہا تھا، جس میں بہر حال مجھے کامیابی

حاصل کرنا تھی۔

شموکا اور اس کی قوم راسنی پر تھی۔ گو میں نے بہت سے کام چھوڑ دیئے تھے۔ لیکن پروفیسر، میں خود کو کسی دور کے انسان سے الگ تو نہیں رکھ سکتا تھا۔۔۔۔۔ یا تو پھر یہ ہوتا کہ میں جنگلوں اور پہاڑوں کو اپناتا۔ کسی بھی دور کی قوموں سے میرا کوئی تعلق نہیں ہوتا، اور بس تارک الدنیا لوگوں کی طرح آبادیوں سے الگ خود میں گمن رہتا۔

لیکن تم جانتے ہو میں ایسا انسان نہیں تھا۔۔۔۔۔ میں تو قوموں میں داخل ہو کر ادوار کی تفصیلات جاننے کا خواہشمند تھا، میں تو دیکھنا چاہتا تھا کہ دنیا کس انداز میں سوچتی ہوئی آگے بڑھ رہی رہے۔ چنانچہ جب دنیا والوں کے ساتھ رہتا تھا، تو ان کے مسائل سے خود کو الگ کس طرح رکھتا۔۔۔۔۔ بہر حال ہم راستہ طے کرتے رہے۔ اور جب ہماری خاموشی طویل تر ہو گئی۔۔۔۔۔ تو میں اور شموکا دونوں ہی اکتا گئے۔۔۔۔۔ دونوں نے ایک دوسرے کی طرف دیکھا اور دونوں ہی مسکرا دیئے۔

”میکارا۔۔۔۔۔“ شموکا نے مجھے مخاطب کیا۔

”ہاں میرے دوست۔“

”میرے ذہن میں تو بے شمار خیالات ہیں۔ تم کہاں کھوئے ہو۔؟“

”خیالات سب کے ساتھی ہوتے ہیں۔“

”ہاں۔۔۔۔۔ یہ درست ہے۔۔۔۔۔ تمہارے خیال میں ہینپاز یہ کہاں ہوگی۔؟“

”اپنے محل میں پہنچ گئی ہوگی۔؟“

”تم نے اسے راستے میں چھوڑ دیا ہوگا۔؟“

”ہاں۔“

”وہ مجھے گرفتار کرنے آئی تھی؟“

”ہاں۔“

”لیکن مارا تمہوں نے یہ کیسے یقین کر لیا کہ اس کے چار آدمی مجھے گرفتار کر لیں گے۔“

”بات آدمیوں کی نہیں تھی۔“

”اوہ۔“

”ہینپاز یہ کے حسن کے بارے میں تمہارا کیا خیال ہے۔؟“

”بے حد حسین ہے۔“

”کیا تمہیں عورت پسند ہے۔؟“ میں نے سوال کیا اور شموکا کے چہرے پر عجیب سے تاثرات پھیل گئے اور پھر وہ ہنس پڑا۔

”بہر حال مرد ہوں۔“

”گو یا عورتیں تمہارے قریب رہی ہیں۔؟“

”عورت کی حیثیت سے نہیں۔“

”اوہو..... پھر۔؟“

”در اصل میکا را، تمہیں شاید مارا تھوں کے اور ہمارے خاندانی جھگڑے کا علم نہیں ہے۔ یہ دشمنی پشتوں سے چلی آ رہی ہے..... بات اس حد تک نہیں تھی۔ لیکن شاہ مارا تھوں نے اسے اس نقطے پر پہنچا دیا کہ مجھے سامنے آنا پڑا۔ مجھ سے پہلے میرے باپ دادا مارا تھوں کے خاندان سے اختلاف رکھتے آئے تھے۔ لیکن مارا تھوں کے اجداد ہمیں کھلتے رہے۔ بالآخر میں نے اپنی زندگی میں اس جھگڑے کو ختم کرنے کا فیصلہ کر لیا اور میں نے نئے طریقوں سے کوششیں کیں۔ مارا تھوں کے مظالم نے اس کے لوگوں کی زندگی بھی تلخ کر دی تھی، اس لئے وہ بھی میرے ہم آواز ہو گئے..... یوں..... جوش سنبھالتے ہی میری زندگی ایک دوسرے رخ پر چل پڑی اور میں حسن و عشق کی دنیا کا انسان نہ رہا۔“

”واہ..... تو گو یا عورت تمہاری زندگی سے دور ہے۔؟“

”ہاں..... لیکن حسن کی تہش میرے دل سے دور نہیں ہے۔“

”زندگی میں کسی حسینہ کو چاہا ہے۔؟“

”نہیں..... لیکن چاہت کی خواہش محسوس کی ہے۔“

”ہیپا زید کے بارے میں کیا خیال ہے۔؟“ میں نے مسکراتے ہوئے پوچھا۔

”دل جذب کر لینے کی صلاحیت رکھتی ہے۔“

”پسند کرتے ہو اسے۔؟“

”نہیں۔“

”اوہ۔“ میں چونک پڑا۔ ”کیوں۔؟“

”اس لئے کہ میرے دشمن کی بیوی ہے اور تم بتا چکے ہو کہ وہ مجھے گرفتار کرنے آئی تھی۔“

”ہاں..... لیکن میرے خیال ہے خود گرفتار ہو گئی۔“

”کیا مطلب۔؟“

”چاہئے لگی ہے تمہیں۔“

”لیکن۔؟“

”پہلے وہ تمہیں مارا تھوں کے لئے گرفتار کرنے آئی تھی اور اب میں تمہیں اس کے لئے گرفتار کر کے لے جا رہا ہوں۔“

”اوہ..... کیا مطلب۔؟“

”اس نے خواہش ظاہر کی ہے۔“

”لیکن میکا را..... اس سے مجھے کیا فائدہ ہوگا۔؟“

”دیکھیں گے۔“

”اگر ناگوار نہ محسوس کرو تو میں کچھ کہوں۔؟“

”ہاں کہوں۔“

”پہلی بات تو یہ میکا را..... کہ میں جب تک اپنے مشن کی تکمیل نہ کروں گا، یا اس کے لئے جان نہ دے دوں گا، کسی عورت کی غفلت پسند

نہیں کروں گا۔“

”ٹھیک ہے۔“

”دوسری بات میرے ذہن میں یہ ہے میکا را..... کہ ایتھنز میں مارا تھون کے لئے۔ یا ہپیاز یہ کے لئے تمہاری کیا حیثیت ہے۔؟“

”بڑا نیر حاسواں ہے شموکا..... میں اس کا جواب ذرا سوچ کر دوں گا۔“ میں نے مسکراتے ہوئے کہا..... درحقیقت میری کیفیت عجیب ہو

گئی تھی۔ میں اس کی بات کا کیا جواب دیتا۔

بہر حال جواب دینا تھا۔ چند منٹ خاموش رہنے کے بعد میں نے کہا۔ ”شموکا..... میں اپنے بارے میں تجھے کسی حد تک بتا چکا ہوں۔ ممکن

ہے ان میں سے کچھ باتوں پر تو نے یقین نہ کیا ہو..... بہر حال ضروری نہیں ہے کہ تو میری کہی ہوئی باتوں پر یقین کر لے..... ہپیاز یہ میرے لئے

ایک بے حقیقت عورت ہے۔ جس طرح آج وہ تیری دیوانی ہو گئی ہے۔ کل میری تھی اور وہی مجھے اپنے ساتھ یہاں لائی تھی۔“

”اوہ.....“ شموکا نے تعجب سے مجھے دیکھا۔

”کیوں۔؟“

”شاید تو اس عورت کو بہت زیادہ چاہتا ہے میکا را۔“

”اوہ..... یہ اندازہ تو نے کس طرح لگایا۔؟“

”کیا تو اپنی عورت کو دوسرے کے ساتھ دیکھ سکے گا۔؟“

”وہ میری نہیں مارا تھون کی عورت ہے۔“

”لیکن.....“

”شموکا..... میری فطرت عجیب ہے۔ میرا خیال ہے تو ایسے سوالات مت کر جن کے جواب دینے میں مجھے دقت ہو۔ سارے حالات

تیرے سامنے آجائیں گے۔“ میں نے الجھتے ہوئے کہا۔

”ٹھیک ہے میکا را..... اگر تیرے لئے یہ مشکل ہے تو میں تجھ سے سوال نہیں کروں گا۔“ اور شموکا خاموش ہو گیا۔ اس کے بعد اس نے مجھ

سے کوئی سوال نہیں کیا۔

یہاں تک کہ ہم مارا تھون کے علاقے میں داخل ہو گئے۔ مجھے معلوم تھا کہ مارا تھون نے شہر کی سرحدوں پر کوئی انتظام نہیں کیا ہے۔ اس لئے میں شموکا کو لے کر آرام سے شہر میں داخل ہو گیا۔ ہاں شہر میں، میں نے شموکا کو ایسا ہی بوڑھوں والا لبادہ پہنا دیا جیسا کہ میں نے خود استعمال کیا تھا، کیونکہ بہر حال کچھ لوگ اسے پہچانتے ہوں گے۔

اور پھر میں نے اپنے دوست فرغوس کے مکان کا رخ کیا اور خوشی کی بات تھی کہ فرغوس اپنے گھر پر ہی مل گیا۔ مجھے دیکھ کر خوشی سے کھل اٹھا تھا۔ ”آہ میرے دوست میکارا..... تو آ گیا..... تو واپس آ گیا۔“ فرغوس دونوں ہاتھ پھیلا کر مجھ سے لپٹ گیا اور میں نے بھی اسے گلے لگا لیا۔ اس نے میرے ساتھیوں کو دیکھا اور پھر ان کا استقبال کرتے ہوئے بولا۔ ”آؤ۔ عظیم میکارا کے عظیم ساتھیوں..... میں تمہیں خوش آمدید کہتا ہوں..... بلاشبہ تم اسی کی مانند ہو گے.....“ اس نے سب سے معافہ کیا..... اور بڑی محبت سے سب کو اندر لے گیا۔ ”یہ کون لوگ ہیں میکارا؟“

”میرے مانند اور تیرے مہمان۔“

”سر آنکھوں پر..... سر آنکھوں پر..... تو نے مجھے عزت بخشی ہے۔“ میں نے شموکا وغیرہ سے کہا کہ وہ آرام سے بیٹھیں اور جیسا کہ میرا خیال تھا کہ شموکا کو یہاں کے لوگ پہچانتے ہوں گے چنانچہ شموکا نے اپنا لبادہ اتارا۔ فرغوس نے اسے پہچان لیا..... اس کی آنکھیں حیرت سے پھیل گئیں۔

”آہ میکارا..... یہ تو..... یہ تو شموکا ہے۔“ اس نے کہا۔

”تب پھر۔“

”یہ مارا تھون کا باغی ہے۔“ فرغوس بولا۔

”اور تم مارا تھون کے وفادار غلام۔“ میں نے کسی قدر طنز کیا۔

”اوہو میکارا..... اوہو میرے دوست..... کیا تم میرے الفاظ پر کچھ شک کر رہے ہو..... دیوتاؤں کی قسم، میں نے کسی بری نیت سے یہ

بات نہیں کہی ہے۔ شموکا کے کچھ پوشیدہ دوست ہیں جو اس کی چاہت کا اعلان نہیں کرتے لیکن ضرورت پڑنے پر اس کے کام آسکتے ہیں۔“

”کیا تم ان میں سے ایک ہو؟“

”ہاں۔“

”ٹھیک ہے۔ میں نے شموکا کو دوست بنا لیا..... تم اسے رات کو اپنے ساتھ رکھو گے اور اس کی اور اس کے ساتھیوں کی حفاظت کرو گے۔“

”تم میرے اوپر بھروسہ کر سکتے ہو میکارا۔“

”ہاں مجھے تم پر بھروسہ ہے..... اب بتاؤ..... تمہارا کیا حال ہے؟“

”تمہاری امانت محفوظ ہے۔“

”تم سے ملاقات ہوتی ہے؟“

”ہاں..... اکثر جاتا رہتا ہوں۔“

”اسے پریشان تو نہیں کیا گیا۔؟“

”نہیں..... لیکن شہر میں اس کے دیوانے پاگل پھر رہے ہیں۔“

”اوہ۔“

”اور تھیویرا کی ماں سخت بے چین ہے۔؟“

”پھر وہ مجبور کیوں ہے۔؟“

”تھیویرا کی وجہ سے۔“

”یعنی۔“

”لڑکی نے صاف کہہ دیا ہے کہ اگر اسے پریشان کیا گیا تو وہ زہر کھا لے گی اور یہ اس کا آخری فیصلہ ہے۔“

”میرے بارے میں پوچھتی ہے۔؟“

”تم صرف پوچھنے کی بات کرتے ہو میکا۔ وہ تمہارا نام لے کر جی رہی ہے۔“ فرغوس نے جواب دیا۔

”بہت جلد میں اس سے اپنا وعدہ پورا کروں گا۔“

”کیا تم اس سے ملو گے نہیں۔؟“

”ابھی نہیں۔“

”کیوں۔؟“

”میرا مشن ابھی پورا نہیں ہوا ہے..... میں نے جواب دیا۔

”لیکن جہاں تک میری اطلاع ہے سلاؤس اور اس کی بھتیجیاں رہا ہو چکی ہیں۔“ فرغوس نے کہا۔

”ہاں..... لیکن میرا مشن ابھی ختم نہیں ہوا۔“ میں نے کہا اور بات ختم کر دی۔ فرغوس ٹھنڈی سانس لے کر خاموش ہو گیا اور پھر دوشمو کا اور

اس کے ساتھیوں کی مدارات میں مصروف ہو گیا۔

اور پھر رات ہوتے ہی میں نے ہیپاز یہ کے محل کا رخ کیا۔ میرے لئے اس کے محل میں داخل ہونا کوئی بڑی بات نہیں تھی۔ لیکن آج محل

میں رات کا جشن برپا نہ تھا۔ چاروں طرف ایک پراسراری خاموشی پھیلی ہوئی تھی۔ خدام آہستگی سے چل پھر رہے تھے۔ ملکہ کی خواب گاہ کا راستہ

میرے لئے اجنبی نہیں تھا۔ چنانچہ میں اس کی خواب گاہ کے سامنے پہنچ گیا۔ دروازے پر کھڑے ہوئے محافظوں نے مجھے دیکھا اور پہچان لیا..... لیکن

انہوں نے مجھے اندر جانے کا راستہ نہیں دیا۔

”دروازے سے ہٹ جاؤ..... کیا تم نے مجھے نہیں پہچانا۔؟“

”ہم تجھے پہچانتے ہیں سمندر والے لیکن ملکہ کا مزاج بے حد برہم ہے کیا تو ایسی حالت میں اس سے ملنا پسند کرے گا۔؟“

”کیوں..... اس کی برہمی میرا کیا بگاڑے گی۔؟“ میں نے پوچھا۔

”اس کا تو علم نہیں..... لیکن اس عالم میں بے شمار لوگ موت کے گھاٹ اتر چکے ہیں۔ اگر تو جانا ہی چاہتا ہے تو چلا جا۔“ انہوں نے راستہ دے دیا اور میں ان سادہ انسانوں کی سادگی پر مسکراتا ہوا اندر داخل ہو گیا۔ عظیم الشان خوابگاہ کی ہر چیز سے اداسی فک رہی تھی۔ آج ملکہ اداس تھی۔

میں نے ملکہ کو دیکھا۔ غم کا لباس پہنے منہ اوندھائے ایک مسہری پر دراز تھی..... میں دبے قدموں اس کے قریب پہنچ گیا..... اور اس کے بدن کے حسین نقوش دیکھنے لگا..... معاوس نے گہری سانس لے کر کروات بدلی۔ تبھی اس کی نگاہ مجھ پر پڑی۔ اور دوسرے لمحے وہ اچھل پڑی۔ اس نے دہشت زدہ نگاہوں سے مجھے دیکھا..... اور اٹھ کر بیٹھ گئی پھر اس کی نگاہیں چاروں طرف کچھ تلاش کرنے لگیں۔ میں جانتا تھا وہ کیا تلاش کر رہی ہے۔ اور کسی کو نہ پا کر اس نے ایک ٹھنڈی آہ بھری۔ اس کی آنکھوں میں غم کے تاثرات کچھ اور گہرے ہو گئے۔ آہستہ آہستہ اس کی گردن جھک گئی۔

”تجھا آئے ہو میکارا..... آہ..... تم بھی ناکام رہے۔“ اس نے غم زدہ لہجے میں کہا۔

”تم اس کے لئے غمزدہ ہو چپا زیہ.....؟“ میں نے پوچھا۔

”ہاں میکارا..... اس کی صورت میری نگاہوں میں پوسٹ ہو گئی ہے۔“

”لیکن وہ تو تمہارے دشمنوں میں ہے۔؟“

”میرے نہیں..... مارا تھوں کے دشمنوں میں کہو..... کاش میں وہاں نہ جاتی۔“

”لیکن ملکہ ہیا زیہ..... کیا تمہارے اور مارا تھوں کے دشمن الگ الگ ہیں۔؟“

”قطعی..... مارا تھوں کے سارے معاملات مجھ سے الگ ہیں۔“ ملکہ نے کسی قدر غراتے ہوئے انداز میں کہا۔

”تب اگر شموکا یہاں آ بھی جائے تو کیا مارا تھوں اسے زندہ چھوڑ دے گا۔؟“

”اس کی مجال ہے کہ میرے مہمان پر ہاتھ اٹھا جائے۔؟“ ملکہ نے کہا۔

”نہیں ملکہ ہیا زیہ..... میں تمہاری بات سے متفق نہیں ہوں۔ مارا تھوں اپنے بدترین دشمن کو ختم کرنے کے لئے تمہاری ہر ناراضگی مول

لینے پر تیار ہو جائے گا۔“

”میں اسے فنا کر دوں گی.....“ ہیا زیہ زخمی ناگن کی طرح پھنکاری۔

”پھر غور کر لو ہیا زیہ، کیا یہ ممکن ہو گا۔؟“

”تو کیا کہنا چاہتا ہے میکارا۔؟“

”یہی ملکہ ہیا زیہ کہ شموکا کا یہاں آنا ممکن ہے۔ لیکن یہاں اس کی زندگی خطرے میں ہوگی۔ ٹھیک ہے تو اس کی دشمن نہیں ہے لیکن اس

بات کو مت بھول کہ بہر حال تو عورت ہے۔“

”اور مارتھون میری اجازت کے بغیر شموکا کو قتل کر دے گا۔“

”ہاں۔ ایجنٹر کے عظیم مفاد کا سہارا لیکر“ میں نے جواب دیا۔

”مگر شموکا کا یہاں آنا کیسے ممکن ہے؟“

”میں اسے لاسکتا ہوں۔“ میں نے کہا اور وہ بے تابی سے کھڑی ہوئی۔

”کیا تو سچ کہہ رہا ہے میکارا۔ کیا درحقیقت توجہ کبہ رہا ہے۔ کیا اس کا دوبارہ قرب ممکن ہے۔ آؤ۔ ہم دل کی گہرائیوں سے اسے چاہتے

ہیں۔ ہم اس کے لئے ہر قربانی دینے کو تیار ہیں۔ ہم اس کے لئے سب کچھ کرنے کو تیار ہیں۔ اگر واقعی تیری اس سے گفتگو ہوئی ہے تو بتا، وہ ہم سے کیا

چاہتا ہے؟ ہم تو اس کے قرب کے لئے آخری کام کرنے کو تیار ہیں۔“

”تب سنھیپا زیہ۔ شموکا وہی چاہتا ہے جو مارتھون۔“

”ایں۔ کیا مطلب۔ ہم نہیں سمجھے۔ ہمیں صاف لہجے میں سب کچھ بتا دے میکارا۔ ہمارے ممبر کا امتحان نہ لے۔ ہمارے بدن میں اس

تصور نے ہی نئی روح پھونک دی ہے کہ شموکا ہمارے پاس آسکتا ہے۔“

”وہ چاہتا ہے کہ مارتھون کو تو اپنے ہاتھ سے ہلاک کر دے۔“

”اوہ۔“ ہنپا زیہ ایک لمبے کے لئے مرجھا گئی۔ سوچتی رہی پھر گردن اٹھا کر سر سراتے ہوئے لہجے میں بولی۔ ”کاش یہ کام اس قدر آسان ہوتا۔“

”تیرے لئے مشکل ہے ہنپا زیہ۔ کیا یہ معمولی سا کام تیری جیسی عورت کے لئے بھی مشکل ہے۔“

”نہیں۔ اس قدر مشکل بھی نہیں ہے۔۔۔۔۔ لیکن مارتھون کے ہمدردوں کی تعداد بھی کم نہیں ہے۔۔۔۔۔ اور پھر میرا اس تو یوں بھی مجھ سے نفرت

کرتا ہے۔ اس کا چھوٹا بھائی میرے ہاتھوں مارا گیا تھا۔“

”میرا اس کون ہے؟“

”مارتھون کا سب سے قریبی دوست، اس کا محافظ اور میرا دشمن۔“

”کیا وہ مارتھون کے پاس رہتا ہے؟“

”ہر وقت۔“

”کیا اس وقت بھی، جب تو مارتھون کو طلب کرے؟“

”نہیں۔ اس وقت نہیں آسکتا۔“

”تب کوئی بڑی بات ہے۔ تو مارتھون کو طلب کر۔ اسے شموکا کے حوالے سے بلا اور پھر زہریلا فنجر اس کے پہلو میں اتار دے۔ یہ کونسا

مشکل کام ہے لیکن شموکا کی خوشی کی اس وقت کیا انتہا رہے گی جب اسے پتہ چلے گا کہ اس کی محبوبہ نے اس کے لئے کس دلیری کا ثبوت دیا ہے۔“ میں

نے اسے ترکیب بتائی اور ہنپا زیہ گردن جھکا کر سوچتی رہی۔ پھر اس نے گردن اٹھائی تو اس کا چہرہ پر سکون تھا جیسے وہ کوئی فیصلہ کر چکی ہو۔

”نھیک ہے میکا را۔ ہم یہ کام کر سکتے ہیں۔ لیکن اس کے بعد کیا ضمانت ہوگی کہ شموکا ہمیں مل جائے گا۔؟“

”یہ میرا وعدہ ہے کہ شموکا اس وقت تجھ سے زیادہ دور نہ ہوگا جب تو اپنا کام کر رہی ہوگی۔۔۔۔۔ اور اس کے بعد تو جانتی ہے کیا ہوگا۔“ میں نے اسے گول مول سا وعدہ کیا۔

لیکن شہپاز یہ نے اسے اپنی مرضی کے مطابق ڈھال لیا تھا اور اس کے ہونٹوں پر مسکراہٹ پھیل گئی۔

”شموکا بہت چالاک ہے۔ اس نے مارا تھون کا داڈا اسی پر الٹ دیا ہے لیکن مارا تھون کی نسبت وہ بہت پرکشش ہے اور لوگوں کو اپنا حکم ماننے پر مجبور کر سکتا ہے۔۔۔۔۔ تاہم کل اس کی یہ خواہش ضرور پوری ہو جائے گی۔“

”کل کس وقت۔؟“

”رات کو۔۔۔۔۔ مناسب وقت ہے لیکن کیا شموکا کل رات ہی کو ہمارے پاس پہنچ جائے گا۔“

”ہاں۔ کل ہی رات کو۔“

”اس کا مطلب ہے میکا را۔ تیری اس سے کافی گفتگو ہوئی ہے۔؟“

”ہاں۔“

”اس نے تجھے میرا ساقھی سمجھ کر بے رخی تو نہیں برتی تھی۔؟“

”میں ان باتوں پر توجہ نہیں دیتا۔ اب تو مجھے اجازت دے۔“

”ایں۔۔۔۔۔ کہاں جایگا میکا را۔۔۔۔۔ اور کیوں جا رہا ہے؟ کیا اب تجھے میری تنہائی میں دلکشی نہیں محسوس ہوتی۔؟“ اس نے کہا اور میں عجیب سی نگاہوں سے اس خجلی عورت کو دیکھا۔

”لیکن تیرا تصور اب شموکا ہے۔“

”نھیک ہے۔۔۔۔۔ لیکن چند روز قبل میں تیرے لئے بھی اسی طرح تڑپتی تھی۔“ اس نے ڈھٹائی سے کہا۔

”بہر حال۔۔۔۔۔ میں اب تیری طلب تو نہیں کر رہا۔“

”نھیک ہے۔۔۔۔۔ لیکن یہاں رک جانے میں کیا حرج ہے۔ میں تجھ سے اپنا غم غلط کروں گی۔“

”اور شموکا کی باتیں کرے گی۔“

”ہاں۔ کیا حرج ہے۔؟“

”میں تیار نہیں ہوں۔“

”اوہ۔۔۔۔۔ تو رقابت کا شکار ہو رہا ہے میکا را۔ لیکن افسوس میں شموکا کے تصور کو ذہن سے نہیں نکال سکتی لیکن بہر حال تو ظرف کا مالک ہے کہ اپنے رقیب کی اعانت کر رہا ہے۔ میں اس لئے اپنے عاشقوں کو زندہ نہیں چھوڑتی کہ بعد میں وہ انہیں بن جاتے ہیں۔ لیکن تجھے۔۔۔۔۔ تجھے تو قتل

بھی نہیں کر سکتی۔ افسوس..... افسوس۔“

اور مجھے ہنسی آنے لگی۔ تب میں نے ازراہ مذاق کہا۔ ”تو اگر کہے تو میں خودکشی کر لوں۔؟“

”ایں..... نہیں..... ارے نہیں..... اگر ایسا ہو گیا تو پھر..... تو پھر شموکا کو یہاں کون لائے گا۔؟“ ملکہ جلدی سے بولی۔

”تب پھر مجھے اجازت دے۔“ میں نے کہا اور مزید کچھ فضول باتوں کے بعد میں ہینپا زیہ کے محل سے نکل آیا اور واپس فرغوس کے مکان

پر پہنچ گیا۔

اگر میں چاہتا تو آسانی اس احمق ملکہ کے ساتھ رات گزار سکتا تھا۔ میرا کیا بگڑتا لیکن بہر حال مجھے نہ تو پہلے ہی اس عورت سے کوئی دلچسپی

تھی اور نہ اب..... بس وقت گزاری کا شغل تھا جو مجھے ناپسند نہیں تھا۔

فرغوش نے بتایا کہ شموکا اور اس کے دونوں ساتھی آرام کرنے لیٹ گئے ہیں۔ ”شموکا مجھ سے تمہارے بارے میں بہت پوچھتا رہا تھا میکا را

مگر میں احمق ہی اسے کیا بتا سکتا تھا۔“

”کیا شموکا سوچکا ہے۔؟“

”ہاں..... شاید۔“

”اس کے دونوں ساتھی اسی کے کمرے میں سو رہے ہیں۔؟“

”نہیں..... وہ دوسرے کمرے میں ہیں۔“

”ان دونوں کو اٹھا لاؤ۔“

”اوہ..... ابھی۔؟“

”ہاں۔ اتفاق سے کام اتنی جلدی ہو گیا ہے کہ مجھے خود حیرت ہے۔“

”کیسا کام۔“

”ادہ فرغوس۔ ابھی اس کے بارے میں نہ پوچھو۔ بس جو کہا جا رہا ہے کرو، اسی میں تمہاری بہتری بھی ہے۔“

”گو یا شموکا کونہ جگاؤں۔؟“

”نہیں..... اس کی ضرورت نہیں ہے۔“ میں نے جواب دیا اور فرغوس چلا گیا اور تھوڑی دیر کے بعد شموکا کے دونوں ساتھی میرے سامنے تھے۔

”کیا تم لوگ نیند کے دباؤ میں ہو۔؟“ میں نے پوچھا۔

”نہیں..... ٹھیک ہیں..... کیوں، کیا بات ہے میکا را۔؟“

”تمہیں علم ہے تمہارا سربراہ میرے احکامات کی تعمیل کرتا ہے اور میرا احترام کرتا ہے۔ نیز وہ میرے اوپر بھروسہ کر کے میرے ساتھ آیا ہے۔؟“

”بہت اچھی طرح علم ہے میکا را۔“

”تب میں تمہیں واپس تمہارے قبیلے میں بھیجنا چاہتا ہوں۔“

”ہم تیار ہیں۔“

”ابھی اور اسی وقت۔“

”جو تیرا حکم۔“ دونوں نے بیک وقت کہا اور میں نے ان کے شانوں پر ہاتھ رکھ دیئے۔ مجھے یہ حکم ماننے والے بہت پسند آئے تھے اور فرغوس کو وہ ہیں رکتے کا اشارہ کر کے میں انہیں ساتھ لیکر اصطبل پہنچ گیا۔ پھر میں نے انہیں کچھ ہدایات دیں اور بار بار ذہن نشین کرا دیں۔ ان دونوں نے گردنیں ہلا دی تھیں۔ اور پھر رات کی تاریکی میں وہ دونوں گھوڑوں پر بیٹھ کر چل پڑے اور میں فرغوس کے پاس آ گیا۔ فرغوس گہری نگاہوں سے میری شکل دیکھ رہا تھا۔

”میرے آرام کا بندوبست کہاں کیا۔؟“ میں نے مسکراتے ہوئے اس سے پوچھا۔

”اپنے ساتھ۔۔۔ آؤ۔۔۔ اور ہاں کچھ کھانا پینا پسند کرو گے۔؟“

”اس وقت کچھ نہیں۔۔۔ ہاں اب مجھے تھوڑا کے بارے میں تفصیل بتاؤ۔“ اور پھر خاصی رات گئے تک میں اور فرغوس تھوڑا کے بارے میں گفتگو کرتے رہے اور پھر سو گئے۔

شموکا نو جوانی کی فیند سوچا تھا۔ صبح کو اہل وہ جلدی جاگ گیا اور شاید اس نے اپنے ساتھیوں کو تلاش بھی کیا۔۔۔ پھر ہم دونوں جاگے تو وہ ہمارا منتظر تھا۔ اس کے چہرے پر بہت سے سوال تھے۔

”کیوں شموکا۔۔۔ رات کیسی گزری۔؟“ میں نے پوچھا۔

”انتہائی بے خبری کی۔۔۔ یہاں میں یوں سو گیا جیسے اپنے گھر میں ہوں۔“ شموکا نے مسکراتے ہوئے کہا۔

”بلاشبہ یہ گھر تمہارے گھر سے مختلف نہیں ہے۔“

”یقیناً۔۔۔ تمہاری محبت سے میں یہی سوچ سکتا ہوں۔“

”فرغوس اٹھو۔ ناشتے کا بندوبست کرو۔“ میں نے کہا اور فرغوس کمرے سے نکل گیا۔ شموکا اہلہ مجھ سے اپنے ساتھیوں کے بارے میں سوال کرتے ہوئے ہنسیا رہا تھا۔

”اپنے آدمیوں کے بارے میں سوچ رہے ہو شموکا۔؟“

”ہاں۔ وہ موجود نہیں ہیں۔“

”میں نے انہیں ایک ضروری کام سے بھیج دیا ہے۔“

”اوہ، بہتر۔۔۔ لیکن وہ ابھی اس ماحول سے واقف نہیں ہیں۔“

”فکر مت کرو۔ جس جگہ میں نے انہیں بھیجا ہے وہاں انہیں کوئی مشکل نہیں پیش آئے گی۔“ میں نے جواب دیا اور شموکا خاموش ہو گیا۔

میرے جواب سے وہ مطمئن ہوا ہو یا نہ ہوا، اس کے بارے میں تو مجھے اندازہ نہیں ہو سکا۔ بہر حال پھر اس نے مجھ سے اس سلسلے میں کوئی سوال نہیں کیا تھا۔

شام کو میں نے شموکا سے تیار ہونے کے لئے کہا اور فرغوس کو بھی ساتھ لے لیا۔ فرغوس کو البتہ میں نے کچھ ضروری باتوں سے آگاہ کر دیا تھا اور وہ ششدر رہ گیا تھا۔ بہر حال اس نے خلوص سے پورا کام کرنے کا وعدہ کیا تھا۔

شموکا ایک بوڑھے کے لباس میں میرے ساتھ تھا۔ بالآخر ہم تینوں ہیناز یہ کے محل میں داخل ہو گئے۔ میں نے پہرے داروں کو بتایا کہ یہ ہیناز یہ کے مہمان ہیں اور اس نے انہیں طلب کیا ہے اور چونکہ لوگ میرے اور ہیناز یہ کے تعلقات سے اچھی طرح واقف تھے اس لئے کسی نے تعرض نہیں کیا۔ میں نے ایک مناسب جگہ فرغوس کی ڈیوٹی لگائی اور پھر شموکا کو لیکر آگے بڑھ گیا۔ پھر میں نے ہیناز یہ کے پیش کدے کے سامنے رک کر محاذ سے کہا کہ ہیناز یہ کو میرے آنے کی اطلاع دی جائے۔

ہیناز یہ نے فوراً مجھے بلا لیا۔ اس کی پنجس نگاہیں میرے بوڑھے ساتھی کی طرف اٹھ رہی تھیں۔

”کیا ہوا میکا را؟“ اس نے بے چین لہجے میں پوچھا۔

”یہ سوال تو میں تجھ سے کروں گا ہیناز یہ۔“

”پہلے تو بتا۔ تو نے میرا کام کیا یا نہیں.....؟ اور یہ بزرگ کون ہے۔؟“ بالآخر اس نے سوال کر دیا۔

”ہاں..... میں نے تیرا کام کر دیا۔ یہ شموکا ہے۔“

”آہ..... یہ..... یہ.....“ ہیناز یہ شموکا کی طرف لپکی اور اس نے شموکا لبادہ لوج لیا اور پھر وہ شموکا سے پٹ گئی۔ ”آہ..... شموکا..... آہ

میرے محبوب، کس قدر تڑپا ہوا ہے تم نے مجھے۔ کتنا پریشان کیا ہے تم نے..... لیکن..... لیکن۔“

”نہیں ہیناز یہ۔ شموکا اس وقت تک تجھ سے خوش نہیں ہوگا جب تک تو اس کا کام نہیں کر دے گی۔“ میں نے آگے بڑھ کر کہا۔

”آہ میکا را..... میرا محبوب مجھے مل گیا ہے۔ مجھے چند لمحات اس کے ساتھ گزارنے دے۔ میرے اور اس کے درمیان دخل اندازی مت

کر، جا باہر چلا جا۔ مجھے شموکا کی آغوش میں سما جانے دے۔“

تب میں ان دونوں کے بالکل قریب پہنچ گیا۔ ”کیا تو مجھے حتمی سمجھتی ہے ہیناز یہ۔“ میں نے بے چارے شموکا کو اس ناگہانی آفت سے

بچاتے ہوئے کہا اور ہیناز یہ کا بازو پکڑ کر اسے ایک طرف گھسیٹ لیا۔

”کک..... کیا مطلب۔؟“ ہیناز یہ نہ جانے کیوں اپنی عادت کے خلاف آتش پاند ہوئی۔

”کل تک تو میری محبت کا دم بھرتی تھی ہیناز یہ..... تو اپنے محبوب کی حیثیت سے ہی مجھے کیا اس کی پہاڑیوں پر لے گئی اور وہاں تیرے

عشق کی ہوا بدل گئی..... میں نے کوئی اعتراض نہیں کیا..... یہاں تک کہ تیرے نئے محبوب کو تیرے سامنے لا کھڑا کیا..... کیوں، کیا اس لئے کہ میں

تیرے حسن کا غلام ہوں۔؟“ میں نے زہریلے لہجے میں کہا۔

”لیکن..... لیکن میکارا..... تو کیا چاہتا ہے۔؟“

”پہلے اپنا وعدہ پورا کر..... اس کے بعد حسن و عشق کی بات کرنا۔“

”لیکن میں نے منع کب کیا ہے۔ یہ تو..... یہ تو شموکا کی خواہش ہو سکتی ہے نہ کہ تیری۔؟“

”تو یہ کیوں بھول رہی ہے کہ شموکا میرے ایما پر یہاں آیا ہے۔ میں نے اسے یقین دہانی کرائی ہے۔“

”تو یہ کام کل بھی ہو سکتا ہے۔“

”شموکا، واپسی کی تیاریاں کرو.....“ میں نے کہا۔

”میں تیار ہوں میکارا.....“ شموکا نے بھرائی آواز میں کہا۔

”نہیں نہیں..... یہ ناممکن ہے۔“ ہچپاز نے شموکا کا لباس پکڑ لیا۔

”اگر تو نے وعدے کا ایفانہ کیا تو سب کچھ ممکن ہے۔“

”لیکن میں شموکا کی زندگی کی حفاظت کی ضمانت دیتی ہوں۔“

”شموکا واپس نہیں ہے۔“

”یہ تیری آواز ہے میکارا..... یہاں وہ ہوتا ہے جو میں چاہتی ہوں۔ یہ میرا محل ہے۔“

”اور تو مجھے بھی جانتی ہے ہچپاز یہ..... ہر جگہ..... خواہ وہ کسی بھی ہو کسی کی بھی ہو..... اگر میں وہاں موجود ہوتا ہوں تو پھر وہاں وہ ہوتا ہے

جو میں چاہتا ہوں۔“ میں نے کہا اور ہچپاز یہ خونخوار نگاہوں سے مجھے دیکھنے لگی..... لیکن بد بخت لڑکی مجھ سے بھی واقف تھی اور جو کچھ میں نے کہا، ان

الفاظ کی اہمیت سے بھی۔ چنانچہ نرم پڑ گئی۔

”اچھا..... ٹھیک ہے، جو تم کہہ رہے ہو وہی ہوگا میکارا۔“ اس نے ہلکتے خوردہ آواز میں کہا۔ ”لیکن تم لوگ اس دوران کہاں رہو گے۔؟“

”جہاں تو پسند کرے۔“

”میں تمہیں اسی جگہ پوشیدہ کئے دیتی ہوں۔ لیکن ابھی روکو بیٹھو، میں مارتھون کو بلواؤں۔“

”ٹھیک ہے۔“ میں نے جواب دیا اور ہچپاز یہ دروازے کی طرف بڑھ گئی۔ پھر باہر نکل گئی اور شموکا نے ایک گہری سانس لی۔

”یہ سب کیا ہے میکارا؟ دیوتاؤں کے لئے مجھے بھی تو کچھ بتاؤ۔“

”میں نے تم سے صرف ایک بات کہی تھی شموکا..... وہ یہ کہ میں تمہیں تمہاری بہتری کے لئے لیے جا رہا ہوں..... دیکھتے رہو میرے

دوست جو کچھ میں کر رہا ہوں اگر اس کے نتائج تمہارے حق میں ہوں..... تو میری بات پر یقین کر لینا۔“

”نہیں نہیں میکارا..... نہ جانے کیوں تمہاری بات پر تو میں نے اسی وقت یقین کر لیا تھا..... جب تمہارے ساتھ آیکا فیصلہ کیا تھا.....

تمہیں یاد ہوگا..... میں نے اپنی قوم سے کہا تھا کہ جو کچھ ہوگا، اچھا ہی ہوگا۔“

اور شوکا خاموش ہو گیا..... تھوڑی دیر کے بعد ملکہ ہپیازیہ واپس آ گئی..... اس کے چہرے پر اضطلال کے اثرات تھے..... آنکھوں میں عجیب سی اداسی پھیلی ہوئی تھی۔

”میں نے ماراتھوں کے پاس پیغام پہنچا دیا ہے.....“ وہ آہستہ سے بولی۔

”تمہیں یقین ہے کہ وہ تمہارا پیغام ملتے ہی آ جائے گا۔؟“ میں نے پوچھا۔

”تم ہپیازیہ کو بے حقیقت سمجھ بیٹھے ہو۔ ورنہ اس سے قبل وہ ایسی بے حقیقت نہ تھی کہ لوگ اس کے پیغام کے بعد اپنی آرام گاہوں میں رہنے کا تصور کریں۔۔۔ ماراتھوں ایتھنز کا شہنشاہ ہے لیکن یہاں اس سمیت ہر شخص ہپیازیہ کا غلام ہے۔ میری قسمت کے ستارے کا ایک کونہ اس وقت ٹوٹ گیا تھا جب میں نے سمندر میں پہلی بار تمہیں دیکھا تھا۔ میکارا..... اور دوسرا کونہ شاید اس وقت ٹوٹا جب شوکا پہ میری نگاہ پڑی اور اب میں نہیں جانتی کہ مجھے اپنی فطرت کے خلاف کون کون سی باتیں برداشت کرنا ہونگی۔ تاہم اطمینان رکھو..... ماراتھوں جیسے بزدل بھی میرا حکم ٹالنے کی جرأت نہیں کر سکتے.....“ ہپیازیہ کے لہجے میں یقین تھا۔

”بے شک ملکہ ہپیازیہ کی شان ایسی ہی ہے۔“ میں نے مسکراتے ہوئے شوکا کی جانب دیکھا۔ شوکا بے چارہ ابھی تک کچھ نہیں سمجھ سکا تھا۔ اس احمق کو تو ابھی تک یہ بھی نہیں معلوم تھا کہ سنہرے بدن والا خدائی فوجدار کیا چکر چلا رہا ہے۔

”تم بیٹھو شوکا..... میری جان..... کچھ پیو..... کچھ باتیں کرو..... میری روح تمہاری پیاسی ہے اور ہم نہ جانے کون سے جھیلوں میں پھنس گئے ہیں۔“ ہپیازیہ نے کہا۔

”ابھی نہیں..... ملکہ ہپیازیہ..... دل کے دروازے بند رکھو..... جذبات کو بہنے کا راستہ نہ دو..... اس وقت تک جب تک شوکا کے ہونٹوں پر سکون کی مسکراہٹ نہ پھیل جائے۔ بس ایک تھوڑا سا انتظار..... تم نے اس مسکراہٹ کا بندوبست کر دیا ہے۔“

”اوہ..... اوہ..... میکارا..... کاش میں تجھے زندہ جلا سکتی..... کاش میں تیرے بدن کی چندھیاں بکھیر سکتی۔“ ملکہ نے دانت چیس کر کہا۔

”اور تم اس کام کے بارے میں کیوں سوچتی ہو جسے تم انجام نہیں دے سکتیں۔“ میں نے بے رحمی سے جواب دیا۔

ملکہ کی آنکھوں میں خون کی لکیریں ابھر رہی تھیں۔ لیکن وہ بے بس تھی۔ کیا کرتی..... شوکا میری منشی میں تھا۔

یوں ہم انتظار کرتے رہے اور کافی دیر کے بعد ایک محافظ نے اندر آنے کی اجازت طلب کی۔

”آ جاؤ.....“ ملکہ سرد لہجے میں بولی۔

محافظ اندر آ گیا۔

”کیا بات ہے۔؟“

”شاہ ماراتھوں.....“ محافظ کی سہمی ہوئی آواز ابھری۔

”کہاں ہے وہ۔؟“

”محل کے داخلی دروازے کے نزدیک۔“

”جاؤ.....“ ملکہ نے کہا اور ہم دونوں کی طرف دیکھنے لگی۔ ہم دونوں اطمینان سے کھڑے ہوئے تھے۔ ظاہر ہے ہمیں مارا تھون کی کیا پرواہ ہو سکتی تھی..... اور پھر اس وقت تو خود ہیپاز یہ ہماری محافظ تھی..... بلکہ اپنے محبوب شموکا کی محافظ تھی۔

”آؤ..... میں تمہیں پوشیدہ کر دوں.....“ اس نے کہا اور ہم دونوں اس کے ساتھ آگے بڑھ گئے..... ایک چوڑے بلوریں پردے کے پیچھے ہیپاز یہ نے ہمیں کھڑا کر دیا..... بلوریں پردے سے روشنی کی رتکین شعاعیں منعکس ہو رہی تھیں، میں نے قرب و جوار میں نگاہ ڈالی۔ یہاں سے ہم دوسری طرف آسانی دیکھ سکتے تھے۔ اس طرف ہونے والی گفتگو سن سکتے تھے۔ عقب میں ایک دروازہ اور موجود تھا جو نہ جانے کہاں کھلتا تھا۔ میں نے احتیاطاً اس دروازے کے دوسری طرف دیکھ لیتا مناسب سمجھا۔

دروازے کی دوسری جانب محل کا عقبی باغ تھا۔ شاید یہاں سے ملکہ باغ میں چلی جاتی تھی۔ بہر حال جگہ عمدہ تھی اور اس وقت میرے کام میں معاون بھی..... چند ساعت کے بعد میں نے کمرے میں آہٹ محسوس کی۔ شموکا بھی مستعد ہو گیا تھا۔

ہم دونوں نے بلوریں پردے کے دوسری طرف نگاہ دوڑائی تو شاہ مارا تھون نظر آیا۔ جو دروازے سے اندر داخل ہو رہا تھا۔ اس کے اندر داخل ہونے کے بعد ملکہ نے دروازہ بند کر دیا..... گویا کمرے میں شاہ مارا تھون اور اس کی ملکہ کے علاوہ بظاہر کوئی نہ تھا۔

شاہ مارا تھون کے ہونٹوں پر مسکراہٹ پھیل گئی۔ ”ہماری قسمت کہ آج ملکہ کو خود ہماری ضرورت محسوس ہوئی۔“ مارا تھون نے کہا۔

”لیکن تم غلط سمجھتے ہو مارا تھون۔“ ملکہ غرائی۔

”کیا مطلب؟“ مارا تھون نے بدستور مسکراتے ہوئے پوچھا۔

”میری کسی طلب نے تمہیں نہیں پکارا۔“

”اوہ..... پھر؟“

”مجھے تم سے کچھ گفتگو کرنا ہے۔“

”ایتھنز کا شاہ لیکن ہیپاز یہ کا خادم حاضر ہے۔“ مارا تھون نے گردن جھکاتے ہوئے کہا۔

”اور یہ گفتگو شموکا سے متعلق ہے۔“ ملکہ بولی۔

”اوہ.....“ مارا تھون سنجیدہ ہو گیا۔

”کیا خیال ہے؟“ ملکہ مسکرائی۔

”سنجیدہ گفتگو ہے..... میں منتظر ہوں۔“ مارا تھون نے جواب دیا۔

”کیا تم جانتے ہو مارا تھون..... کہ شموکا نے ایتھنز میں بغاوت کیوں کی؟“

”ایتھنز کا بچہ بچہ جانتا ہے۔“ شاہ نے جواب دیا۔

”میرا خیال ہے نہیں۔“

”کیا مطلب؟“ شاہ حیرت سے بولا۔

”تم کہو گے کہ شموکا کے اجداد ہی باغی تھے ... اور اتھنتر کے خلاف ہمیشہ برسرِ پیکار رہے ... لیکن میرا خیال ہے شموکا اپنے اجداد کی پیروی نہیں کر رہا۔“

”بات اب بھی میری سمجھ میں نہیں آئی۔“

”حالانکہ آسان ہے ... اتھنتر کے لوگ شاہ مارا تھون کے طرزِ حکومت سے خوش نہیں ہیں اور انہوں نے اس سے نجات حاصل کرنے کا فیصلہ کر لیا ہے اور یہی فیصلہ انہیں شموکا تک لے گیا ہے اور شاید یہی فیصلہ شموکا کو ہنپا زید تک لے آیا ہے۔“

”کیا مطلب؟“ مارا تھون اچھل پڑا۔

”تم نے مجھے شموکا کو گرفتار کرنے کے لئے کیا کس کی پہاڑیوں کی طرف بھیجا تھا؟“

”ہاں ... پھر۔“

”میری ناکامی پر بھی غور کیا تھا؟“ ملکہ نے پوچھا۔

”ہاں ... شموکا اتنی آسان چڑ نہیں تھا۔“

”لیکن میری ناکامی کی وجہ کچھ اور تھی۔“ ملکہ نے کہا۔

”وہ کیا؟“

”میں شموکا سے متعلق ہو گئی تھی۔“

”کیا مطلب؟“ مارا تھون اچھل پڑا۔

”ہائے تو نے اسے میری آنکھ سے نہیں دیکھا مارا تھون۔“ ملکہ ایک سسکاری لے کر بولی۔

”اوہ ... تو گویا ... تو ...؟“

”ہاں ... میں اس پر ہزاروں جان سے عاشق ہو گئی تھی۔“ ملکہ بے رحمی سے بولی۔

”اور تو میرے سامنے اس کا اقرار کر رہی ہے۔؟“

”ہاں ... ہاں ... مارا تھون، میری جان ... میں نے کون سی بات تم سے چھپائی ہے آج تک۔“

”تو کیا تو شموکا کو گرفتار کر سکتی تھی۔؟“

”بآسانی۔“

”اور تو نے اسے اس لئے گرفتار نہیں کیا کہ تو اسے پسند کرنے لگی تھی ...“ شاہ مارا تھون کا چہرے غصے سے سرخ ہو گیا۔

”ہاں صرف اسی لئے۔“

”اور اب تو نے اسی لئے مجھے یہاں بلایا ہے کہ اپنے اس نئے مشن کی اطلاع دے۔؟“

”نہیں.....“ ملکہ نے مسکراتے ہوئے کہا۔

”پھر کس لئے بلایا ہے۔؟“

”میرے محبوب کی طلب کچھ اور ہے۔“

”کیا.....“ مارتھون نے پوچھا۔ ”کیسی طلب۔؟“

”وہی..... جو تیری تھی..... تو بھی تو شمو کا کی موت کا خواہشمند تھا اور اب شمو کی تیری موت کا خواہشمند ہے اور اس وقت میں تیری معاون

تھی، اور اب شمو کی۔“

”شاید تیرے ذہن میں فتنہ ہے ہپیاز یہ.....؟“ مارتھون کے چہرے پر عجب سے تاثرات تھے..... خونخوار ہپیاز یہ سے کسی بات کی بعید

نہ تھی۔ وہ اس سے خوفزدہ بھی تھا اور اسے ہپیاز یہ پر شدید غصہ بھی آ رہا تھا۔

”لیکن مارتھون بالآخر میں تیری بیوی ہوں..... تجھے چاہتی ہوں..... میری بے شمار راتیں تیری گرم آغوش سے وابستہ رہی ہیں اور میں

ان راتوں کو بھلا نہیں سکتی..... میرے کنوارے بدن نے سب سے پہلے تیرا لمس محسوس کیا تھا۔ اگر وہ لمس میرے ذہن میں اس وقت بھی جاگ اٹھے تو

شاید میں تیرے لئے ساری دنیا کو جہنم میں ڈالنے پر آمادہ ہو جاؤں.....“ ہپیاز یہ کی آنکھوں سے محبت کے سوتے پھوٹنے لگے..... اس کے دونوں

ہاتھ پیار کی طلب میں پھیل گئے اور مارتھون کا سر چمکرا گیا۔

پہلا ہل میں بدل جانے والی عورت سے کوئی بعید نہیں تھی..... کچ تو یہ ہے کہ مارتھون خود ابھی تک اس کی شخصیت کو نہ پہچان سکا تھا.....

ہپیاز یہ کے پھیلے ہوئے ہاتھ اس کے قدموں کی جنبش بن گئے اور اس نے آگے بڑھ کر ہپیاز یہ کو آغوش میں لے لیا..... اس کی ذہنی کیفیت عجیب ہو گئی

تھی..... لیکن.....!

ہپیاز یہ کے ہاتھوں کی سرسراہٹ اس کی پشت پر نمایاں تھی..... اس انداز سے ہپیاز یہ کی محبت کے جذبات کا احساس ہوتا تھا۔

لیکن چند ہی لمحات گزرے تھے..... کہ آگ کی ایک تیز لکیر اس کے پہلو کو چیرتی ہوئی پشت تک پہنچ گئی..... اور اس کے حلق سے ایک

دلدوز کراہ بلند ہوئی..... یہ ہپیاز یہ کے ہاتھ میں دبے ہوئے پتکے سے تیز دھار زہر میں بجھے ہوئے نخر کی آگ تھی..... ہپیاز یہ ایک دم پیچھے ہٹ گئی۔

اس کے ہونٹوں پر ایک لذت انگیز مسکراہٹ تھی۔

”مارتھون..... آہ..... میرے محبوب۔“ ہپیاز یہ نے پیار بھرے انداز میں کہا اور خنجر کا دوسرا وار مارتھون کے پہلو پر کیا..... اس بار

مارتھون کی چیخ بھی نہ نکل سکی۔ اس کے دونوں ہاتھ زخم سے اچھلتے ہوئے خون کو پکڑنے کی ناکام کوشش کر رہے تھے اور وہ اس اچانک نازل ہو جانے

والی موت پر حیران تھا۔

ہیپازہ نے پیچھے ہٹ کر خنجر کے کئی زخم اس کے بدن پر لگائے اور مارا تھون زمین پر گر پڑا۔ تب ہیپازہ نے خنجر ایک طرف ڈال دیا اور گھٹنوں کے بل مارا تھون کے قریب بیٹھ گئی۔

”میری جان..... میری روح۔“ وہ اس کے بالوں میں انگلیاں پھیرتی ہوئی بولی۔ ”کیا تم مجھے اپنے ہونٹوں کا آخری بوسہ بھی نہ دو گے؟ آہ..... وہ میرے لئے بے حد قیمتی ہے..... کیونکہ میرے کنوارے بدن نے، میرے نقشہ ہونٹوں نے سب سے پہلی بار انہی ہونٹوں کا لمس محسوس کیا تھا“ اس نے جھک کر مارا تھون کے ہونٹوں کا بوسہ لیا اور اس کی پھٹی ہوئی آنکھیں بند کر دیں۔

بلوریں پردے کے پیچھے سے شموکا آنکھیں پھاڑے اس عجیب و غریب عورت کو دیکھ رہا تھا..... میں نے مسکرا کر اس کے کندھے پر ہاتھ رکھ دیا۔ اور وہ چونک پڑا۔

”مبارک ہو شموکا..... تمہارا دشمن ختم ہو گیا۔“

”لیکن..... لیکن یہ..... یہ عورت..... اُف۔“

”ہاں..... عورت دنیا کی سب سے عجیب چیز ہے..... سب سے عجیب چیز..... تم نے صرف ایک عورت دیکھی ہے میرے دوست..... میں صدیوں سے اسے دیکھتا آیا ہوں اور یقین کرو..... صدیاں..... طویل زندگی کی حاصل صدیاں..... جنہوں نے فطرت کا ایک ایک راز میری نگاہوں کے سامنے عیاں کر دیا ہے..... لیکن میں اعتراف کرتا ہوں کہ صدیوں تک میں خود کو عورت کو مکمل طور پر سمجھ پانے کا اہل نہیں سمجھتا۔“

”دیوتا پناہ میں رکھیں۔“

”تم رگو..... میں ابھی آتا ہوں.....“ میں عقبی دروازے کی طرف بڑھتا ہوا بولا..... مارا تھون کے آنے کے بعد میرے دوست فرغوس نے میری ہدایت پر عمل کیا ہوگا، اس کا نتیجہ دیکھنا چاہتا تھا اور بلاشبہ فرغوس نے حسب ہدایت کام کیا تھا..... وہ صحیح وقت پر اس جگہ پہنچا تھا جہاں میں نے اسے بلایا تھا۔

میرا اس اپنے چند لوگوں کے ساتھ فرغوس کے پاس حیران و پریشان کھڑا تھا..... مجھے دیکھ کر فرغوس کے چہرے پر عجیب سے تاثرات پھیل گئے۔

”دیکھا، دیکھا میرا دوست میکا رایتینا کوئی اہم خبر لایا ہے۔“ فرغوس نے میرا اس سے کہا۔

”لیکن..... لیکن یہ خبر کیا ہے.....؟“ میرا اس دانت پیس کر بولا۔ ”تم مجھے اتنی دیر سے یہ قوف بنا رہے ہو۔“

”آہ..... میرے دوست میرا اس..... جو اطلاع مجھ تک پہنچی ہے۔ جو خبر میں نے سنی ہے..... اگر صحیح نہ ہوئی تو خود میری زندگی موت کے

قلمبے میں جکڑ جائے گی..... ظالم ہیپازہ یہ مجھے کہاں زندہ چھوڑے گی۔“

”ہیپازہ یہ..... کیا مطلب؟ ملکہ ہیپازہ یہ..... میرا اس نے تعجب سے کہا۔

”ہاں..... ملکہ ہیپازہ یہ..... تم کیوں نہیں بولتے میرے دوست۔“ فرغوس میری طرف دیکھ کر بولا۔

”ہمارا شبہ درست نکلا..... آہ..... ہمارا اندازہ درست نکلا۔ اس نے وہ کر دیا جس پر پورا اتھنضر روئے گا۔“

”تو کیا..... تو کیا تم نے اپنی آنکھوں سے دیکھا؟“

”ہاں..... اور وہ روح فرسا منظر مجھ سے نہ دیکھا گیا..... میں بھاگ آیا۔“

”تم لوگ دیوانے معلوم ہوتے ہو..... میں تم دونوں کو سپاہیوں کے ذریعے پکڑوا کر بند کرا دوں گا۔ اور اس بکواس پر تمہاری کھال کھنچوا

دوں گا۔“ میرا اس غصے سے بولا۔

”آہ..... میرا اس..... میرے دوست..... اگر میکا راکا کہنا درست ہے تو ظالم ہپیاز یہ نے مارا تھوں کو قتل کر دیا۔“ فرغوس نے کہا۔

میرا اس اتنی زور سے اچھلا کہ گرتے گرتے بچا۔ ”کیا بکواس کر رہے ہو؟ کیا جکتے ہو تم بے وقوف انسان۔؟ یہ کیسی بات کہی تم نے۔؟ کیا

تمہیں احساس ہے کہ تم کیا کہہ رہے ہو۔“ کیا تم نہیں جانتے کہ اس بے تکلی اطلاع پر تمہاری زندگی مختصر ترین ہو سکتی ہے۔؟“

”سب کچھ جانتا ہوں..... اسی لئے تجھ سے وہ کہنے میں گریز کر رہا تھا جس نے تجھے حیرانی کی تارکیوں میں دھکیل دیا۔“

”اے..... تم بتاؤ کیا بات ہے۔؟“ اس نے مجھے مخاطب کیا۔

”ہپیاز یہ نے ایک خنجر آب دار شاید زہر میں بچھا ہوا مارا تھوں کے جسم میں جگہ جگہ داخل کیا..... اور مارا تھوں نے زمین پر گر کر دم توڑ دیا۔“

”کیا جکتے ہو..... بے وقوف اور گدھو۔“ میرا اس نے فرغوس کو دھکا دیا اور ہپیاز یہ کے کمرے کی طرف دوڑا..... دروازے پر لات ماری

اور اندر کھس گیا..... پھر میں نے اور اس کے ساتھیوں نے جو اس کے پیچھے دوڑتے ہوئے ہپیاز یہ کے کمرے تک پہنچے تھے میرا اس کی ایک دلدہ زنج

سنی۔ ”آہ۔ آقا مارا تھوں..... آہ..... ملکہ ہپیاز یہ، خونی ناگن۔ یہ۔ کیا کیا تو نے؟ میرا آقا..... میرا آقا.....“ میرا اس کی دھماکیوں کو بج رہی تھیں۔

میرا اس کے پیچھے داخل ہونے والا دوسرا فرد میں تھا اور میں نے یہ تیز رفتاری صرف اس لئے دکھائی تھی کہ میں اندر شوکا کو تلاش کرنا چاہتا تھا

لیکن یہ دیکھ کر مجھے سکون ہوا کہ شوکا وہاں موجود نہ تھا۔ ظاہر ہے وہ اتنا احمق تو نہ تھا۔ میں ایک طرف کھڑا ہو گیا۔ میرا اس کے ساتھی اور فرغوس بھی

میرے برابر آ کھڑے ہوئے تھے۔ میرا اس مارا تھوں کی لاش سے لپٹا ہوا تھا اور اس کے بدن سے نکلا ہوا خون اپنے چہرے پر مل رہا تھا۔ پھر وہ وحشیانہ

انداز میں اٹھ کھڑا ہوا۔

خون میں ڈوبے ہوئے چہرے کے درمیان چمکتی ہوئی سفید آنکھوں میں خون کی سرفخی لہرانے لگی۔ اس نے ہپیاز یہ کی طرف دیکھا اور اس

کے منہ سے غراہٹ نکلی۔

”مارا تھوں کو کس نے قتل کیا ہے۔؟“

”میں نے۔“ ہپیاز یہ نے جواب دیا۔

”کیوں۔؟“

”میرا اس کہتے۔ اپنی اوقات میں رہ۔ یہ تو سوال کرنے کا حق کہاں سے لایا۔؟“ ہپیاز یہ غضبناک ہو کر بولی۔

”اوہ..... اوہ..... تو اقرار کر چکی ہے کہ تو نے اپنے ہاتھوں سے میرے آقا کو موت کی نیند سلا یا ہے..... اور تیری عزت میں صرف اپنے

آقا کی وجہ سے کرتا تھا۔ کیا رہ گیا ہے تجھ میں۔ دیوتاؤں کی قسم۔ تو میرے آقا کی قاتل ہے۔ میں تجھے زندہ نہیں چھوڑوں گا۔“ میرا اس ہپیاز یہ پر جھپٹ پڑا اور ہپیاز یہ گھبرا کر پیچھے ہٹ گئی۔

”تو..... تو..... پاگل ہو گیا ہے میرا۔ میں آتش بدن ہوں۔ کیوں اپنی عبرت کا موت کو آواز دے رہا ہے۔“ لیکن میرا اس کی دیوانگی نے ایک نہ سنی۔ اس کے چوڑے ہاتھ ہپیاز یہ کی سفید گردن میں پھوست ہو گئے۔

اور ہپیاز یہ کے ہاتھ اس کے بازوؤں کو پکڑ کر گردن چھڑونے کی ناکام کوشش کرنے لگے۔ اس کی خوبصورت آنکھیں وحشت خیز چمک کھونے لگیں..... وہاں کھلا..... زبان باہر نکل آئی۔ چہرے پر سرفی اور پھر زردی کھنڈ گئی۔ میرا اس کے دانت بھینچے ہوئے تھے۔ گردن کی رگیں پھولی ہوئی تھیں۔ بازوؤں کی پھلیاں تڑپ رہی تھیں اور اس نے اس وقت تک ہپیاز یہ کی گردن نہ چھوڑی جب تک وہ بے جان نہ ہو گئی۔

تب میرے ہونٹوں پر مسکراہٹ پھیل گئی۔ بالآخر میرا کام تکمیل تک پہنچ گیا تھا۔ میں نے جس انداز میں چاہا تھا..... جو کچھ چاہا تھا۔ وہی ہوا تھا۔ اور مارتھون کی کہانی ختم ہو گئی۔ میرا اس نے مارتھون کی لاش دونوں ہاتھوں پر اٹھائی اور باہر نکل آیا۔ تب میں نے چاروں طرف دیکھ کر شوکا کو آواز دی۔

”شوکا میرے دوست، جہاں ہو میرے پاس آ جاؤ۔“ اور شوکا پوشیدہ جگہ سے نکل کر میرے نزدیک پہنچ گیا۔ اس نے شدت جذبات سے لرزتے ہوئے ہاتھوں سے میرا بازو پکڑ لیا۔

”میکارا..... میکارا..... یہ سب کیا ہوا؟“

”وہی جو ہونا چاہئے تھا۔ کیا تو ناخوش ہے؟“

”نہیں۔ لیکن اب کیا ہوگا؟“

”اب..... اب شوکا ایتھنز کا حکمران ہوگا۔ میکارا کے وعدے جھوٹے نہیں ہوتے۔ مارتھون قتل ہو چکا ہے۔ ہپیاز یہ ماری جا چکی ہے۔ آؤ۔ شہر کی فصیلیں دیکھیں۔ کیا کس کی پہاڑیوں کے سوراخوں سے اگلنے والا اب شہر کی فصیلوں تک پہنچ چکا ہوگا..... آؤ..... ہمارا کام ختم ہو گیا۔ باقی کام دوسروں کا ہے۔“

تب ہم ایک طویل فاصلہ طے کر کے فصیلوں تک پہنچ گئے اور ہمارا اندازہ غلط نہ تھا۔ رات کی تاریکی میں چاروں طرف سے امنڈ آنے والے شور نے احساس دلایا تھا کہ کیا کس کے باغی حملہ آور ہو چکے ہیں اور شوکا کے دونوں ساتھیوں نے انتہائی جانفشانی سے میری ہدایت پر عمل کرایا ہے۔ ان دونوں کو میں نے ساری تفصیل بتا کر بہت سی باتیں سمجھا کر شوکا کے لوگوں میں بھیج دیا تھا۔

اور اب شوکا کے ساتھی پوری قوت سے مارتھون کے شہر پر حملہ آور تھے اور اس وقت جبکہ مارتھون کے سپاہیوں کو، اس کی فوج کے عہدیداروں کو یہ بھی معلوم نہ تھا کہ ان کا شہنشاہ ان کے درمیان نہیں۔ سو جب انہوں نے ہدایات مانگیں۔ شاہ مارتھون سے۔ تو وہاں کچھ اور ہی خبریں گشت کر رہی تھیں۔ یوں رہ گئے وہ تہذیب کے عالم میں اور شوکا کی فوج شہر میں داخل ہو کر اپنی برتری کا، فتح کا اعلان کرنے لگی۔ سو اس اعلان

کے جواب میں ان کی مخالف آوازیں کچھ بھی نہ تھیں..... اور اگر کہیں سے کچھ آوازیں ابھریں تو وہ گردنیں تلواروں کی نوک پر آگئیں۔ یوں باغیوں کو کچھ نہ ضائع کر کے عظیم الشان فتح نصیب ہوئی اور دوسری صبح شموکا اتھنٹر کا حکمران تھا۔ جس کا اعلان ان بے پناہ انسانوں کے سمندر کے سامنے کر دیا گیا جو عجیب و غریب خبروں کو سن کر مارتھون کے دربار عام کے سامنے جمع ہو گئے تھے۔ حیران لوگ اجنبی فوجوں کو دیکھ رہے تھے۔ عجیب جنگ ہوئی تھی..... اور عجیب فتح..... جس پر خود شموکا کو حیرت تھی۔

لیکن اس نے اپنی حیرت دوسروں پر ظاہر نہیں ہونے دی۔ ابھی اسے مارتھون کے وفاداروں سے پتہ تھا جن کی تعداد کم نہیں تھی اور جو نہ جانے کہاں کہاں پھیلے ہوئے تھے۔ اسے اپنے عظیم محسن میکا را سے ملاقات کی فرصت تک نہیں مل رہی تھی۔

اور..... میں نے بھی اسے آزاد چھوڑ دیا تھا۔ کیا ضرورت تھی اس پر احسان جتانے کی۔ جو کرتا تھا، میں نے کر ہی دیا تھا۔ اب شموکا خود ہی باقی معاملات سے نمٹ لے گا۔ چنانچہ مجھے تھیو ریاد آگئی۔ میں نے اس کے پاس جانے کا فیصلہ کر لیا اور پھر میں اپنے دوست فرغوس کے ساتھ وہاں سے چلا آیا۔

فرغوس سشدر تھا۔ اس نے مجھ سے اس بارے میں کوئی گفتگو نہیں کی تھی لیکن بہر حال اسے سب کچھ معلوم تھا۔ وہ جانتا تھا کہ شموکا کو حکمران بنانے والا کون ہے۔ اسے سب کچھ معلوم تھا، یہ بھی کہ شپاز یہ کیوں قتل ہوئی، مارتھون جس انداز میں مارا گیا وہ بخوبی جانتا تھا اور سوچ رہا تھا کہ آخر اس میں میری کیا غرض پنہاں ہے۔ اور جب اس سے برداشت نہ ہو سکا تو اس نے پوچھ ہی لیا۔

”میکا را۔ عظیم میکا را۔ کیا تو مجھے کچھ باتوں کا جواب دے گا۔؟“

”کیوں نہیں میرے دوست۔ پوچھو۔ کیا پوچھنا چاہتے ہو۔؟“ میں نے مسکراتے ہوئے کہا۔

”مجھے سب یاد ہے میکا را۔ تو جس انداز سے مجھے ملا۔ تو نے میری مدد کی اور اس کے بعد بھی تو بے غرض رہا۔ کوئی بھی تو طلب نہ تھی تیری۔ یہاں تک کہ تھیو را جو تجھے پسند تھی، میں نے اسے چاہا اور تو نے بخوشی اسے میرے حوالے کر دیا۔ جو تیری طلب تھی، میں نے مانا وہ بات معمولی تھی لیکن اب اتھنٹر کی حکومت پشتوں کی دشمنی رکھنے والے اور ناکام رہنے والوں کے حصے میں آگئی۔ اور کیا میں یہ نہیں جانتا کہ یہ سب کچھ تیری وجہ سے ہوا۔ صرف تیری کوششوں سے۔ اور تو آج بھی بے نیاز ہے۔ کیا تو شموکا سے اپنی کاوشوں کا معاوضہ طلب نہ کرے گا۔ مجھے جواب دے۔ کیا تو اس سے کچھ نہ لے گا۔؟“

میرے ہونٹوں پر مسکراہٹ پھیل گئی۔

”تیرے خیال میں فرغوس، میری اس کاوش کا معاوضہ کیا ہونا چاہئے۔؟“ میں نے پوچھا۔

”میں خود تعین نہیں کر سکتا۔ میں خود حیران ہوں۔ تو اگر چاہے تو یہ حکومت شموکا کے بجائے تیری ہوگی۔ جب تو نے حکومت کی طلب نہ کی تو پھر تیری کسی کاوش کا معاوضہ میری سمجھ سے باہر ہے۔“

”تب میں بھی تیری طرح معذور ہوں۔ میرے ذہن میں بھی کسی معاوضہ کا تعین نہیں ہو پاتا۔ چنانچہ پھر معاوضہ کا تصور ہی ذہن سے

نکال دیا جائے۔“

”ہاں تو ایسا ہی عظیم ہے۔ میں واقعی تیری شخصیت سے لاعلم ہوں لیکن عظیم میکا را اب تو کیا ارادہ رکھتا ہے۔“
”تھیورا۔“ میں نے مسکراتے ہوئے جواب دیا۔

”آہ۔۔۔ وہ تیری غنظر ہوگی۔ اسے کیا معلوم کہ اس نے کس طرف کے انسان سے وعدہ لیا۔۔۔ تو کیا تو یہاں سے سیدھا تھیورا کے پاس ہی جائے گا۔؟“

”ہاں۔ میرے سامنے اب اور کوئی مشن نہیں ہے۔“ میں نے جواب دیا۔ ”اور میں نے وعدہ کیا ہے کہ اپنی مصروفیات سے فارغ ہو کر ہی تھیورا کو اپنا لوں گا۔“

فرغوس نے میری بات پر گردن ہلا دی۔

ہمارا رخ تھیورا کے مکان کی طرف تھا۔ فرغوس نے اس کی خبر گیری رکھی تھی چنانچہ تھیورا نے پرانی جگہ چھوڑ دی تھی جہاں اسے پریشان کرنے والے آتے تھے لیکن نہ جانے اس کی کیا کیفیت تھی۔ ہم مکان پر پہنچ گئے۔ دھتک دی۔۔۔ اور تھیورا کی ساتھی لڑکی دروازہ کھولنے آئی۔ یہ وہی تھی جس نے ایک رات میری آغوش میں گزار دی تھی۔ وہ مجھے دیکھ کر ششدر رہ گئی۔ پھر اس کے چہرے پر خوشی کا تاثر پھیل گیا۔
”میکارا۔۔۔ آہ۔۔۔ میکارا۔“

”تھیورا کہاں ہے۔؟“

”اندر موجود ہے۔۔۔ آؤ۔۔۔ وہ راستے سے ہٹ گئی اور میں اس کے ساتھ اندر داخل ہو گیا۔

خوبصورت مکان تھا۔ بیرونی حصے میں تھیورا کی ماں اور اس بیٹی تھی۔ مجھے دیکھتے ہی اس کے چہرے پر نفرت کے سائے پھیل گئے لیکن پھر وہ رکھی طور پر مسکرا دی۔

”تھیورا۔ ہاں تھیورا اندر ہے۔“ بوڑھی عورت نے کہا۔

فرغوس باہر ہی رک گیا اور میں اندر دھنکی کمرے کی طرف چل پڑا۔

بازار میں رکھا انمول ہیرا۔۔۔ جواب تک دوسروں کی نگاہوں کو خیرہ کرتا رہا تھا، جواب تک ہر اس آنکھ کی ضرورت پوری کرتا رہا تھا، جو اسے دیکھنے کی خواہشمند تھی، لیکن اب یہ خوبصورت ہیرا اس کمرے کے صرف ایک حصے کو منور کر رہا تھا۔ وہ اپنی تابانیاں چھپائے کسی کا غنظر تھا۔ شاید میرا۔۔۔ سو میں نے اسے آہستہ سے آواز دی۔

”تھیورا۔“ اور آواز کا سحر کمرے کے ماحول کو مرتعش کر گیا۔ وہ چونک کر اٹھی۔ مجھے دیکھا۔ اور اس کے بازو پھیل گئے۔

”می۔۔۔ می۔۔۔ میکارا۔۔۔ آہ۔۔۔ میکارا۔۔۔ یہ میرا تصور ہے یا حقیقت۔ یہ تم ہی ہو میکارا۔“ وہ دوڑ کر میرے بدن سے لپٹ گئی۔

”آہ تمہارے سنہرے بدن کا یہ لطیف لمس مجھے زندگی سے روشناس کر رہا ہے۔ دیوتاؤں کی قسم۔۔۔ تم تو حقیقت ہی لگتے ہو۔ تم آگئے۔ تم

بچ بچ آگئے میکارا۔ میرے پاس، کبھی نہ جانے کے لئے۔“

”ہاں۔ میں آگیا۔۔۔ تو نے اپنا وعدہ پورا کیا۔ میں اپنا قول نبھاؤں گا۔“ میں نے تھیورا کو بازوؤں میں بھینچ لیا اور وہ اپنا وجود میرے سینے میں ضم کرنے کی کوشش کرنے لگی۔ کافی دیر اسی عالم میں گزر گئی۔ پھر ہم ایک دوسرے سے جدا ہوئے۔

باہر باز پلا، فرغوس اور تھیورا کی ماں کی گفتگو کرنے کی آوازیں آرہی تھیں۔ میں تھیورا کا ہاتھ پکڑ کر باہر نکل آیا اور وہ لوگ خاموش ہو گئے۔ تھیورا کے چہرے پر مسرتیں جھک رہی تھیں۔ میں نے بھی مسکراتے ہوئے تھیورا کی ماں کی طرف دیکھا۔

”میں اسے لئے جا رہا ہوں۔“ میں نے اعلان کیا۔

”کہاں۔؟“ تھیورا کی ماں بے چینی سے آگے بڑھ آئی۔

”میں نے اس سے وعدہ کیا تھا۔۔۔ اے ضعیف عورت کہ جب میں اپنے مشن سے فارغ ہو جاؤں گا تو تھیورا کو اپنالوں گا۔ سو میں اپنا وعدہ

پورا کر رہا ہوں اور اب یہ وہاں رہے گی جہاں میں۔“

”آہ۔۔۔ اور ہم کہاں رہیں گے؟ کونسا منہوس وقت تھا جب تم نے ہمارے گھر کا رخ کیا۔ ستارے کہاں گردش کر رہے تھے اس وقت۔“

بوڑھی بین کرنے کے انداز میں بولی۔ ”ہائے میں نے اسے پرورش کیا۔ زندگی کا سہارا بنایا اور اے منہوس انسان تو نے سب کچھ لوٹ لیا۔“

”اوہ۔ اوہ بوڑھی عورت تو غمزہ نہ ہو۔ تیرا مطلع نظر صرف دولت ہے نا۔ میں تجھے اتنی دولت دوں گا کہ تو زندگی کے اس سہارے کو بھول

جائے گی۔“

”اے تلاش۔۔۔ اے فقیر صفت، کیوں فضول باتیں کرتا ہے۔ تو، جس کے پاس چند سکوں کے علاوہ کچھ نہیں۔ تو مجھے دولت دے گا۔ بتا تو

سہی، دکھا تو سہی۔“

”ماں۔“ تھیورا نے غصے سے کہا۔ ”تجھے کچھ نہ ملے گا اور تو ہمیں روکنے کیلئے فضول باتیں نہ کر۔ میکارا میری روح ہے میں اس کے ساتھ

جا رہی ہوں۔ تیرے پاس باز پلا موجود ہے اور تیری گندی فطرت بہت سی لڑکیوں کو اکٹھا کر سکتی ہے۔ میں تو یوں بھی تیرے قابل نہ تھی۔ مجھے بھول جا

اور ایسی باتیں کرنا چھوڑ دے کہ جب بھی تیرا تصور میرا ذہن میں آئے میرا منہ نفرت سے سکل جائے۔۔۔ آؤ میکارا۔۔۔ آؤ فرغوس۔“ اس نے ہم

دونوں سے کہا اور ہم باہر نکل آئے۔ راستے میں فرغوس نے خوش ہوتے ہوئے کہا۔

”میرا خیال ہے میرا مکان کچھ عرصے تک تم دونوں کی اچھی پناہ گاہ ثابت ہو سکے گا۔“

”لیکن میرا خیال اس سے مختلف ہے۔“ میں نے جواب دیا۔

”کیا مطلب۔؟“ فرغوس حیرت سے بولا۔

”ہم سب ہی کیوں نا اندھے سلفانوس کے مکان پر چلیں۔ وہ کشادہ بھی ہے اور سب سے الگ تھلک بھی۔“

”اوہ۔۔۔ لیکن۔“

”لیکن کی کوئی بات نہیں۔ تم دیکھو گے کہ سلاؤس ہم سے مل کر خوش ہو جائے گا۔“

”جیسی تمہاری مرضی۔“ فرغوس نے کہا۔ سو ہم لوگ چلتے رہے۔ دوسروں کی نگاہوں سے بے نیاز جبکہ بے شمار لوگ ہماری طرف نگراں تھے۔ تھیورا کو دیکھنے والے اسے پہچان رہے تھے لیکن کسی نے کچھ بولنے کی ہمت نہ کی۔ یوں ہم سب اندھے سلاؤس کے مکان پر پہنچ گئے۔ ساحل سمندر سے کچھ پرے درختوں میں چھپے ہوئے اس خوبصورت مکان میں قدم رکھتے ہی سب سے پہلے ہماری نگاہ شبیلہ اور اشکاف پر پڑی۔ دونوں لڑکیاں کیار یوں میں کام کر رہی تھیں۔

دونوں نے ہماری جانب دیکھا۔ شاید ان کی نگاہ مجھ پر نہ پڑی تھی۔ وہ کھڑی ہو گئیں۔ کئی قدم آگے بڑھیں اور اب میں ان کی نگاہوں سے نہیں چھپ سکتا تھا۔

”ارے... یہ۔“ دونوں کے منہ سے خوفزدہ آواز نکلی اور پھر وہ تھیورا اور فرغوس کو گھورنے لگیں۔

”تو کیا... تو کیا تم دونوں بھی مر چکے ہو؟“ اشکاف نے معصومیت سے پوچھا۔

”کیا مطلب؟“ تھیورا مسکراتے ہوئے بولی۔

”ارے۔ تم سب کیسے مر گئے۔؟“ شبیلہ بولی۔

”میکارا۔ یہ کیا کہہ رہی ہیں۔؟“

”میں زندہ لڑکیوں سے گفتگو نہیں کرتا۔ ہاں یہ ہو سکتا ہے کہ ہم سب مل کر ان دونوں لڑکیوں کو سمندر میں ڈال دیں اور جب یہ مرجائیں تو ان کی روحیں سمندر سے نکال لائیں۔ پھر یہ ہمارے ساتھ باسانی شامل ہو سکیں گی۔“

”اوہ۔“ تھیورا ہنس پڑی لیکن دونوں لڑکیاں وحشت زدہ نگاہوں سے ہم تینوں کو دیکھ رہی تھیں۔

”تو پھر کیا خیال ہے تھیورا۔؟“ میں نے آگے بڑھتے ہوئے پوچھا اور لڑکیاں چیخ مار کر پیچھے ہٹ گئیں۔

”ارے پکڑو۔ بھاگ رہی ہیں۔“ میں اس طرح جھکا جیسے انہیں پکڑنا چاہتا ہوں اور لڑکیاں اچھل کر بھاگیں۔ وہ بری طرح چیختی ہوئی بابا

سلاؤس کو آوازیں دے رہی تھیں۔ تھیورا اور فرغوس ہنس رہے تھے۔

”قصہ کیا ہے میکارا۔؟“ تھیورا نے ہنستے ہوئے پوچھا۔

”ان دونوں بے وقوف لڑکیوں کے لئے میں مر چکا ہوں۔“ میں نے بھی ہنستے ہوئے کہا اور پوری کہانی ان لوگوں کو سنا دی۔ لڑکیوں کی

سادگی پر سب ہنسنے لگے تھے۔ تھوڑی دیر کے بعد ہم نے بوڑھے سلاؤس کو دیکھا جو ایک مزی ہوئی لکڑی کے مہارے اسی طرف آ رہا تھا۔

”یقیناً تم لوگ بوڑھے کی صلاحیتوں سے واقف ہو گے۔“ میں نے سرگوشی کی۔

”ہم نے صرف اس کے بارے میں سنا ہے۔“ فرغوس بولا۔

”تو اب اپنی آنکھوں سے دیکھو۔ بالکل خاموش رہو۔ یہاں تک کہ زور سے سانس بھی نہ لو۔ مبادا وہ تمہارے سانسوں کی آواز پر آ جائے

اور کیا تمہیں معلوم ہے کہ وہ اندھا ہے۔؟“

”ہاں۔“ فرغوس اور تھیورا نے جواب دیا۔

تب ہم خاموش کھڑے ہو گئے۔ اندھا سلاunos چھڑی نیکتا ہوا اسی طرف آ رہا تھا۔ کبھی کبھی وہ چند لمحات کے لئے گروں اٹھا کر فضا میں سونگھ بھی لیتا تھا۔

”تعجب ہے۔ دیکھو، بوزہ سلاunos بالکل ہماری سیدھ میں آ رہا ہے۔“ فرغوس نے آہستہ سے کہا۔

”بالکل خاموش رہو۔“ میں نے اسے تلقین کی اور وہ خاموش ہو گیا۔ تب سلاunos ہمارے بالکل نزدیک پہنچ گیا اور پھر اس کی آواز ابھری۔

”میکارا۔ میرے دوست خاموش کیوں ہو۔ کیا اب بھی امتحان کی کوئی منزل باقی ہے؟ کیا تیرا خیال ہے میں فضاؤں میں تیری بونہیں

محسوس کر سکتا۔“

”اوہ۔ نہیں بابا سلاunos۔ دراصل میرے کچھ دوست میرے ساتھ ہیں اور میں انہیں تیری عظیم صلاحیتوں سے روشناس کرانا چاہتا تھا۔“

میں نے جواب دیا۔

”اوہ۔ یہ نوجوان لڑکی اور..... یہ جوان۔ آہستہ آہستہ میرے بارے میں جان لیں گے۔ میرا خیال ہے ان دونوں کے سوا تو یہاں کوئی

نہیں ہے۔“ سلاunos نے کہا اور تھیورا اور فرغوس کے چہرے پر حیرت کے نقوش ابھرتے۔

”تیرا غلط خیال ہو، یہ کیسے ممکن ہے۔“ میں نے کہا۔

”اور اتمق لڑکیاں تم سب کو ارواح سمجھ رہی ہیں۔ وہ چپختی ہوئی اندر گھس گئی ہیں کہ اب اس مکان میں ارواح بسیرا کریں گی۔“ سلاunos نے

ہنستے ہوئے کہا اور پھر اس نے ہمیں ساتھ آنے کا اشارہ کیا۔

تھوڑی دیر کے بعد ہم اس کی نشست گاہ میں بیٹھنے ہوئے تھے۔

”بالآخر تو نے وہ کرد کھایا میکارا جس کے لئے تو یہاں آیا تھا۔“ سلاunos نے کہا۔

”میں نہیں سمجھا بابا سلاunos۔“

”اہل ایتھنز میں پاکیکاس کے بایسوں میں ابھی اتنی صلاحیت نہیں تھی کہ وہ مارا تھون کو اس کے اقتدار سے ہٹا سکتے یا قتل کر سکتے۔ یہی

کیفیت اس آتش بکف ہپیاز یہ کی تھی۔ بلاشبہ اسے قتل کرنا تقریباً ناممکنات میں سے تھا۔ سب ہی اس سے خوفزدہ تھے لیکن تیری ذہانت کے جال نے

بالآخر سب کو سمیٹ لیا۔“

”اوہ..... لیکن یہ بات اہل ایتھنز کی نگاہوں سے چھپی ہوئی ہے۔“ میں نے کہا۔

”ہاں۔ لیکن ان ستادوں سے تو نہیں، جو نیلی چادر سے جھانکتے ہیں۔“ سلاunos نے مسکراتے ہوئے کہا۔

”خوب۔ گویا ستاروں نے تمہیں میری کہانی سنا دی۔؟“ میں نے مسکراتے ہوئے کہا۔

”ہاں۔ اس کے علاوہ ستاروں کا کیا کام ہے؟“ سنانوس نے مسکراتے ہوئے کہا اور ہم سب بھی مسکرانے لگے۔ پھر ہم کافی دیر تک گفتگو کرتے رہے۔ میں نے مختصر اٹیویر اور فرغوس کے بارے میں بتایا اور تھیویرا بھند ہو گئی کہ اسے ستاروں کی زبانی اس کے مستقبل کی کہانی سنائی جائے تو کافی رد و قدح کے بعد سنانوس نے کہا۔

”تمہارا مستقبل تمہاری اچھی فطرت سے سنور گیا۔ تم زندگی کا آخری سانس بھی اپنے محبوب کی آغوش میں گزار دو گی اور اگر غور کرو تو تمہاری اس سے زیادہ خوش بختی کیا ہوگی۔۔۔ اور عزیز فرغوس۔۔۔ میکارا کی کوششوں کا بھرپور صلہ اس کے دوست فرغوس کو ملے گا۔ تیرا مستقبل نہایت تابناک ہے۔“

سو میں نے دیکھا۔۔۔ فرغوس کا چہرہ مسرت سے سرخ ہو گیا۔۔۔ اور پھر میں نے یہ بھی دیکھا کہ شموکا نے ضروری امور سے فارغ ہوتے ہی میری تلاش شروع کر دی۔۔۔ ایسی زبردست تلاش کی بالآخر اس نے مجھے ڈھونڈ ہی نکالا۔

”کیا مجھ سے تیری شان میں کوئی گستاخی ہو گئی میکارا۔۔۔ آہ۔۔۔ کیا میری بد بختی نے تجھے ناراض کر دیا۔“

”ایسی کوئی بات نہیں ہے شموکا۔؟“

”پھر تو نے مجھ سے دوری کیوں اختیار کر لی۔؟“

”میرے لئے یہی مناسب تھا۔“

”آخر کیوں۔؟“

”سیدھی سی بات ہے شموکا۔۔۔ تیرے ذہن میں حکمرانی کا کچھ تصور ہو گا تیرے بزرگوں نے اہل اٹیویر کے بارے میں نئے طرز حکومت کے بارے میں کچھ ارادے کر رکھے ہوں گے لیکن تیرے ذہن پر یہ خیال سوار رہتا کہ حکومت کے حصول میں میری مدد شامل ہو۔ چنانچہ تو طرز حکومت کے بارے میں بھی میرے مشوروں کو اہمیت دیتا۔۔۔ اور شموکا مجھے یہ پسند نہیں تھا۔۔۔ میں اس بارے میں تجھے مکمل آزادی دینا چاہتا تھا۔۔۔ میرا خیال ہے تو نے اپنے قانون وضع کر لئے ہوں گے۔۔۔ میرا خیال ہے تو نے اپنی حکومت مکمل طور سے سنبھال لی ہوگی۔؟“

”اوہ۔۔۔ میکارا۔۔۔ تو پہاڑ سے زیادہ عظیم ہے۔۔۔ تو دیوتا ہے۔۔۔ بلاشبہ تو دیوتاؤں کا سا ظرف رکھتا ہے۔۔۔ لیکن اب جبکہ سب کچھ ہو چکا ہے کیا اب بھی تو مجھے اپنی خدمت نہیں کرنے دے گا۔؟“

”میں علم و فضل کے خزانے سے قریب رہنا چاہتا ہوں۔۔۔ سنانوس کا قرب میری سب سے بڑی خوشی اور تمنا ہے۔۔۔ مجھے اور تھیویرا کو یہاں رہنے دے ہاں فرغوس کو لے جا۔۔۔ اور میرے عوض اسے جو مرتبہ چاہے دے دے۔“

”تب میں نے فرغوس کو اپنا وزیر مقرر کیا۔۔۔ تا زندگی تیرے تصور سے اس کا احترام کروں گا، اور یہاں سمندر کے کنارے۔۔۔ بابا سنانوس کے اس مکان کے گرد میں تیرے لئے ایک عظیم عمارت تیار کروں گا۔۔۔ اور مجھے یقین ہے کہ تو مجھے اس سے نذر دے گا۔“

سو پروفیسر۔۔۔ یوں میں نے سکون کی زندگی اپنائی۔ ساری چیزیں میرے لئے بے حیثیت تھیں۔ سوائے بابا سنانوس کے علم و فضل کے،

بے شک اس عظیم اور باکمال انسان سے میں نے بہت کچھ سیکھا، تھیوڈور امیری ریفیق تھی اور میرا ساتھ دے رہی تھی۔ بابا سلاونس کی ہتھیجوں کا بھی حساب کتاب ہو چکا تھا۔ شبیلہ سے فرغوس نے شادی کر لی تھی۔ اشکاف کی شادی بھی ایک نوجوان عہد سے دار سے ہو گئی تھی۔ شموکانے خوب حکومت بنائی تھی اور اس کی رعایا اس سے بچہ خوش تھی۔

اس نے اپنے قول کے مطابق سمندر کے ساحل پر ایک عظیم الشان عمارت تعمیر کرائی تھی جس کی مجھے چنداں ضرورت نہ تھی لیکن اس میں تعمیر شدہ آتھلہ بہر حال میرے لئے بہت دلکش تھا۔ سو وقت گزرتا رہا۔ بوڑھے سلاونس کی موت میرے لئے بڑا سانحہ تھی۔ سچ بات تو یہ ہے کہ اس کی موت کے بعد ہی اس علاقے سے میرا دل بھر گیا تھا لیکن بوڑھی تھیوڈور میرے ساتھ تھی اور اپنے بڑھاپے سے سخت شرمندہ تھی۔ مجھے دیکھتی تھی اور ششدر رہ جاتی تھی۔ میں غسل آتش کے بعد دنیا کا حسن، نئی جوانی پالیتا تھا۔ دوسری بہت سی عورتوں کی طرح جنہوں نے میرے ساتھ زندگی گزاری تھی اور بالآخر بوڑھی ہو کر مر چکی تھیں۔ تھیوڈور بھی تیزی سے بڑھاپے کی منازل طے کر رہی تھی اور بالآخر اس کا بھی آخری وقت آ پہنچا۔

تھیوڈور کا فی ضعیف ہو گئی تھی۔

”میکارا۔“ اس نے بستر مرگ پر حسرت بھری نگاہوں سے مجھے دیکھا۔ ”تمہارے ساتھ اتنی طویل زندگی گزاری لیکن آج بھی دل میں یہی خواہش ہے کہ اگر یہ زندگی دس گنا طویل ہوتی تو بھی کم تھی۔ تم آج بھی اسی طرح ہو۔ میں محسوس کر چکی ہوں۔ میں جان چکی ہوں۔ تم مجھے بتا چکے ہو کہ تم عام انسانوں سے مختلف ہو۔ لیکن اس قدر مختلف میں نے سوچا بھی نہ تھا۔ تم اب بھی جوان ہو اور تمہاری جوانی کا ساتھ دینے کے لئے بہت سی حسین لڑکیاں تیار ہو جائیں گی۔ لیکن میں نہ ہوں گی۔ خیر۔ تمہاری خوشی مجھے موت کے بعد بھی عزیز ہوگی۔“

اور پروفیسر..... مجھے اس کی اس وقت کی گفتگو گراں گز رہی تھی۔ میں چاہتا تھا کہ وہ اپنا وقت پورا کر چکی ہے تو پھر میرا وقت کیوں ضائع کرے۔ سانسوں کے تار جلد ٹوٹ جائیں تاکہ وہ سوچ کی تکلیف سے نجات پا جائے۔ بھلا میں کسی عورت کے لئے غم زدہ کیوں ہوتا۔ کس نے میرا ساتھ دیا تھا۔ جس کی جتنی پہنچ تھی، چلتی رہی۔ تھک گئی، گر پڑی اور بس..... میری تو کوئی منزل ہی نہیں..... منزل کی تلاش میں چلنے والے میرے ہم سفر امتق ہی تو تھے۔

لیکن پروفیسر..... تھیوڈور کے مرنے کے بعد میں نے دنیا پر نگاہ ڈالی۔ اس ماحول کو محسوس کیا۔ تو مجھ پر ایک بیزار کن ہی کیفیت طاری ہو گئی۔ شموکا ضعیف ہو چکا تھا اور اس وقت اس کا پوتا حکمران تھا۔ اکثر مجھ سے ملنے آ جاتا تھا اور بہت دیر میرے پاس بیٹھتا تھا۔

تھیوڈور کے لئے میرا احترام مدنگاہ رکھتے ہوئے ایک عظیم مقبرہ تعمیر کیا گیا تھا جو سمندر کے کنارے اور زمین کے نیچے تھا۔ مقبرے کے تابوت میں تھیوڈور کی ہڈیاں گلی بھی نہ تھیں کہ ایک دن میرے ذہن میں ایک خیال آیا۔ کیوں نہ میں بھی آرام کروں۔ طویل عرصہ ہو گیا تھا اس دنیا میں جاگتے ہوئے اور جب ذہن پر بیزاری ہو تو سو جانا ہی مناسب ہے۔ چنانچہ میں نے اس کا اظہار شموکا سے کیا۔

”لیکن وہ کیسی نیند ہوگی میکارا۔؟“

”تمہارے لئے اجنبی۔ لیکن وہ میری عادت ہے۔“

”کیا وہ موت نہ ہوگی؟“

”تم لوگ جو چاہو کہو۔ بے شک وہ ایک طویل عرصے کی موت ہوگی۔“

”اور اس کے بعد۔“

”میں جاگ جاؤں گا۔“

”خود بخود؟“

”ہاں۔“

”لیکن یہ کیسے ممکن ہے؟“

”بالکل اسی مانند جس طرح تمہارے چہرے پر بے شمار جھریاں ہیں، تمہاری آنکھیں دھندلا چکی ہیں اور تمہاری آواز میں بڑھاپے کی لرزش ہے اور میں آج بھی روز اول کی طرح تانناک ہوں۔ تلاش کرو اپنی دھندلائی ہوئی آنکھوں سے میرے چہرے پر بڑھاپے کی ایک شکن اور بلاؤ انہیں جو ہوں تمہارے دور کے قوی بیکل کہ میرے جسم کو جنم دیں۔ لیکن نہ ہو سکیں گے وہ کامیاب کسی طور۔ کیونکہ میں آج بھی اسی قدر جوان ہوں۔۔۔۔۔ تو سنو میرے دوست شموکا، صدیوں کے بعد جب میں جاگوں گا تو اسی طور ہوں گا۔ دیکھنے والے مجھے اس وقت بھی اپنے جیسا پائیں گے۔ سو یہ ہے ثبوت شموکا۔ میرے دوست، چنانچہ میری خواہش ہے کہ تو میری نیند کا بندوبست کر۔“

”بڑی افو کھی بات ہے میرے لئے۔ تاہم چونکہ تو نے کہا ہے میکا را۔ اس لئے نہ تو میں تیری بات ٹال سکتا ہوں نہ اسے غلط سمجھ سکتا ہوں۔ چنانچہ میرے دوست میری رہنمائی کر۔۔۔۔۔ کہ مجھے کیا کرنا چاہئے۔“

سو پھر اسی مقبرے میں جس میں تھیورا سوری تھی کچھ افو کھے انتظامات کئے گئے۔ صندل کی خوشبودار لکڑی کا ایک عظیم الشان تابوت رنگ برنگے کپڑوں سے سجا ہوا، نیلے پیلے اور سبز جواہرات سے جڑا ہوا اور مقبرے کی دیواروں میں لٹکے ہوئے حریری پردے اور ان میں شموکا کے دور حکومت میں میکا را کی شمولیت کی داستان کندہ۔

تب ایک چھوٹی سی رسم کے تحت شموکا نے میری پیشانی پر بوسہ دیا۔ میری تحریر کردہ کتاب۔۔۔۔۔ جو اس وقت تک کی تہذیب کی تفسیر تھی، میرے ہاتھوں میں تھمائی اور مجھے الوداع کہا۔ یوں میں نے تابوت کی راہ لی۔ اس آرام دہ تابوت میں لیٹ گیا اور مقبرے کے دروازے کو مسالوں سے جوڑ کر ہمیشہ کے لئے بند کر دیا گیا۔

یوں اس تاریک غار میں جہاں دو تابوت تھے اور تھیورا کی نعش زندہ ہڈیاں مجھ سے زیادہ دور نہ تھیں۔ میں نے خوشبوؤں کے تابوت کا ڈھکن بند کیا اور آنکھیں موند لیں۔ صدیوں کے لئے۔

یوں پرو فیسر۔۔۔۔۔ میں سوتا رہا۔ نہ جانے کب تک۔ وقت گزرتا رہا۔ صدیاں بیتتی رہیں اور نہ جانے کونسا دور تھا جس کی صبح میری آنکھ خود بخود کھل گئی۔ میں نے تاریکیوں میں نگاہیں دوڑائیں۔ ہاتھ اٹھا کر تابوت کا ڈھکن ٹولا اور میرے ہاتھ کے لمس سے صندل کی راکھ نیچے گر پڑی۔ میں

نے صندل کی گرد اپنے چہرے سے صاف کی اور تابوت میں اٹھ کر بیٹھ گیا۔ لیکن تابوت کی کتر و لکڑی کہن سالی کے مصائب سے بے جان ہو چکی تھی۔ چنانچہ تابوت کسی بتاشے کی مانند بیٹھ گیا اور صندل کے ڈھیر کے علاوہ وہاں کچھ باقی نہ رہا۔ صندل کا ڈھیر جس میں میرے جگمگا رہے تھے۔

تب میں نے آنکھ کھلنے کی وجہ پر غور کیا۔ ایک انوکھا شور تھا جو چاروں طرف سے ابھر رہا تھا۔ کھسیوں کی بھینھناہٹ کی مانند۔ شاید انسانی آوازیں تھیں۔ بے شمار انسان اس عمارت کے گرد جمع تھے جہاں ہمارے تابوت رکھے ہوئے تھے۔ نہ جانے کتنے دور گزر گئے۔ میں نے سوچا لیکن میں اپنی نیند مکمل پارہا تھا۔ ہلکے ہلکے دھماکے عمارت کے چاروں طرف ہو رہے تھے۔ تب روشنی کا ایک ریلا غار کی تاریکیوں میں آیا۔ انہوں نے دروازہ توڑ لیا تھا۔ اس کے ساتھ ہی خاموشی چھا گئی۔ چیخنے والے خاموش ہو گئے تھے۔

تب کچھ سائے روشن دروازے سے اندر داخل ہوئے۔ ایک نو عمر جوان، ایک ادھیر عمر شخص، ایک درمیانی عمر کا قوی بیکل انسان۔ تین افراد تھے۔ وہ میرے سامنے پہنچ کر رک گئے۔ نو عمر نو جوان دوسروں سے چند قدم آگے بڑھ آیا۔ اس کے چہرے پر تجسس و قصاں تھا۔

”استد معظم..... یہ جاگ رہا ہے۔“ اس نے بوڑھے آدمی کی طرف رخ کر کے کہا۔

☆.....☆.....☆

میں خاموشی سے ان تینوں کی شکلیں دیکھ رہا تھا اور خود پر غور کر رہا تھا میرے ذہن پر کوئی بار تو نہیں ہے۔ میں وقت سے پہلے تو نہیں جاگ گیا ہوں۔ اگر ان احمق شور مچانے والوں نے مجھے جگا دیا ہے، تب تو میں ان لوگوں سے برہمی کا اظہار کروں گا اور میری نیند مکمل ہو گئی ہے، تب کوئی بات نہیں ہے۔

بہت جلد ذہنی کیفیت سے اندازہ ہو گیا کہ میں سوچکا ہوں۔ میری نیند پوری ہو گئی ہے۔ ذہن و بدن میں سرور انگیز لہریں دوڑ رہی ہیں۔ میں نئی دنیا میں پیدا ہو چکا ہوں اور یہ نئی دنیا... میری کتاب میں اس کی پیشگوئی ضرور ہوگی۔ لیکن کتاب دیکھ کر اس دنیا کے بارے میں اندازہ لگانا کم از کم ان آنے والوں کے سامنے مناسب نہیں تھا، ہاں ان کی شکلوں سے ان کے انداز سے تھوڑا بہت اندازہ قائم کیا جاسکتا تھا کہ دنیا چند قدم اور آگے بڑھ گئی ہے۔

تینوں آنے والوں کے چہروں کے تاثرات مختلف تھے۔ خوبصورت جوان کے چہرے پر دلچسپی اور آنکھوں میں تجسس تھا۔ ادھیر عمر شخص کے چہرے پر ایک انوکھی خاموشی تھی اور درمیانی عمر کے قوی بیکل شخص کے انداز میں تشنج اور اضطراب تھا۔ اس کی انگلیاں پھیل اور سکر رہی تھیں گویا وہ خوفزدہ ہو کہ میں ان میں سے کسی کو نقصان پہنچانے کی کوشش نہ کروں۔

”کیا ہم اس سے گفتگو کرنے کی کوشش کریں؟“ نو جوان نے ادھیر عمر شخص سے پوچھا۔

”ضرور۔“ ادھیر عمر شخص نے جواب دیا۔

”کیا یہ ہماری زبان سمجھ سکے گا۔؟“ نو جوان کے اس سوال پر ادھیر عمر شخص نے میرے چہرے پر نگاہیں جمادیں اور چند ساعت کے بعد

بولے۔ ”ہاں..... یہ ہماری گفتگو سن اور سمجھ رہا ہے۔“

”اوہو..... یہ انداز وہ آپ نے کس طرح قائم کیا استاد معظم۔“

”اس کے چہرے کے عضلات پر سکون ہیں، اس کی پیشانی کی شکنیں حسب معمول ہیں۔ ان کی تہذیبی بتاتی ہے کہ وہ ہماری زبان پر غور کر

رہا ہے لیکن اسے اس کی ضرورت نہیں پیش آئی۔ وہ سن رہا ہے، سمجھ رہا ہے۔“

”کیا وہ بول بھی سکتا ہے۔؟“ نوجوان نے پھر پوچھا۔

”یہ سوال تم خود اس سے کرو۔“

ادھیز عمر شخص کی اس بات پر نوجوان نے ایک لمحہ توقف کیا پھر ایک قدم آگے بڑھا اور پھر تھوڑا سا جھک کر چہرے پر ملائمت اور ہلکی سی

مسکراہٹ پیدا کر کے بولا۔ ”کیا میں آپ سے ہمکلام ہو سکتا ہوں۔؟“

میں نے گہری سانس لی۔ بلاشبہ میری نیند پوری ہو چکی تھی اور اب میں نئی صدی کے نئے لوگوں کے درمیان تھا۔ مجھے انہی کے درمیان آنا

تھا، چنانچہ ان سے اہتمام کوئی معنی نہیں رکھتا تھا۔

”کیوں نہیں نوجوان..... لیکن میرے خیال میں اس کے لئے یہ جگہ مناسب نہیں ہے۔ صندل کے اس ڈھیر پر بیٹھ کر میری تم سے گفتگو کچھ

اچھی نہ رہے گی۔ اب جبکہ تم نے میری طویل نیند توڑ دی ہے اور میری آرام گاہ بھی منہدم کر دی ہے، میرا یہاں رہنا کچھ ٹھیک نہیں ہے۔ کیا اپنا تجسس

دور کرنے سے قبل تم یہ نہیں پسند کرو گے کہ مجھے کسی مناسب جگہ لے چلو۔“

”کیوں نہیں کیوں نہیں..... استاد معظم آپ کا کیا خیال ہے؟ اہل ایتھنز کے اس نجات دہندہ کو ہم ایتھنز کے محل میں لے چلیں اور وہیں

اس سے گفتگو کریں۔؟“

”ٹھیک ہے۔“ ادھیز عمر شخص بولا اور نوجوان نے مجھ سے کہا۔

”کیا تم ہمارے ساتھ چلنے کو بالکل تیار ہو۔؟“

”ہاں۔ اب اس ٹوٹی عمارت سے مجھے کوئی دلچسپی نہیں ہے۔ اپنے لوگوں سے کہو، میرا ذخیرہ علم احتیاط سے ساتھ لے آئیں۔ ان میں سے

کچھ بھی ضائع نہ ہو۔“ میں نے کہا اور اٹھ کھڑا ہوا۔ نوجوان اور دوسرے لوگ مجھے حیرت و دلچسپی سے دیکھ رہے تھے۔ میں ان کے ساتھ چلتا ہوا

عمارت کے نوے دروازے سے باہر نکل آیا۔ وہ تینوں میرے ساتھ تھے۔ تب میں نے نہ جانے کتنی صدیوں کے بعد سورج دیکھا کہ اسی آب و تاب

سے چمک رہا تھا۔ آسمان اسی طرح درخشاں تھا۔ انسان اسی طرح بکھرے ہوئے تھے۔ سب کچھ یوں ہی تھا بس تہذیب کی شکل بدل گئی تھی۔ عمارتوں

کے ڈھنگ بدل گئے تھے، طرز تعمیر بدل گیا تھا، لباسوں کی تراش بدل گئی تھی اور بدلی ہوئی یہ دنیا بھی کافی خوبصورت نظر آرہی تھی۔

میں نے جوان لوگوں کو دیکھا۔ سپاہی تھے اور ان کے لباس بے حد خوبصورت نظر آرہے تھے۔ ان کے گھوڑے بھی تندرست و توانا تھے۔ وہ

گھوڑوں کی پاکیں پکڑے ہوئے تھے اور انہوں نے وہ گھوڑے ہمیں پیش کئے۔ میرا گھوڑا ابھی خوب قد آور توانا تھا۔ نوجوان نے مسکراتے ہوئے

میری طرف دیکھا اور میں لا پرواہی سے گھوڑے پر سوار ہو گیا۔ تب باقی لوگ بھی گھوڑوں پر بیٹھ گئے اور ہم چل پڑے۔

میں خاموش تھا اور ان نئے لوگوں کا گہری نگاہوں سے جائزہ لے رہا تھا۔ نو جوان کو شش کر رہا تھا کہ میرے قریب سے قریب تر ہے۔ میں نے اس کی دلچسپی کو دیکھا اور اپنا گھوڑا اس کے گھوڑے کے نزدیک کر لیا۔

”میں نے اس سے قبل ایسی زندہ روایتیں نہیں دیکھی تھیں۔ تمہیں زندہ دیکھ کر مجھے شدید حیرت ہوئی ہے۔“ اس نے مسکراتے ہوئے کہا۔

”زندہ روایتوں سے تمہاری کیا مراد ہے؟“ میں نے پوچھا۔

”تم.....! تھنر کے لوگوں کی روایتوں کے مطابق وہ عمارت، صدیوں قبل ان کے ایک شہنشاہ شموکا نے بنوائی تھی۔ اس وقت جب اس کی حکومت اس کے بیٹے کے بوڑھے ہونے کے بعد اس کے پوتے نے سنبھال لی تھی اور اس میں وہ سو رہا ہے جس نے ایتھنز کو مارا تھونیوں سے نجات دلائی تھی۔ ان کی روایت کے مطابق وہ انوکھا ہے، وہ جوان ہے، اس وقت سے جب شموکا جوان تھا۔ اس کی جوانی کو زوال نہیں ہے اور اس وقت بھی جب وہ جاگے گا جوان ہوگا۔ سو میں نے وہی پایا جو کچھ انہوں نے کہا۔ ہم روایتوں پر بھروسہ کرتے ہیں لیکن بہت سی روایتیں صرف اس لئے تسلیم کی جاتی ہیں کہ ہمارے اجداد انہیں تسلیم کرتے آئے ہیں۔ اس طرح کیا یہ زندہ روایت نہیں ہے؟“

”کیا تم ایتھنزیوں میں سے نہیں ہو؟“ میں نے پوچھا۔

”نہیں۔ ہم مقدونی ہیں۔ میرا باپ شاہ مقدونیہ یعنی فیلیقوس اور ماں اولپدیا س ہے۔“

”کیا ایتھنز اب مقدونیوں کے زیرِ تسلیم ہے؟“

”ہاں۔ فیلیقوس نے ایتھنز پر لشکر کشی کی اور اب یہاں ہماری حکومت ہے۔“

”تمہارا کیا نام ہے؟“ میں نے نو جوان سے پوچھا۔

”سکندر۔“ اس نے جواب دیا۔

”اور تم شاہ فیلیقوس کے بیٹے ہو؟“

”ہاں۔“

”تمہارا ساتھی بوڑھا کون ہے؟“

”میرا تالیق اور استاد زمانہ افلاطون کا سب سے ذہین شاگرد ارستو۔“ نو جوان نے جواب دیا۔

”اور تیسرا شخص، جو تمہارے ساتھ تھا؟“

”وہ اس دستے کا نگران اور سربراہ سرطاس ہے۔“ سکندر نے جواب دیا۔

”میرے بارے میں تم اور کیا جانتے ہو؟“

”روایتیں سنی جاتی ہیں اور وہ اتنی ہی ہوتی ہیں جتنی دوسروں کی زبان سے ادا ہوتی ہیں لیکن یہ انوکھی روایت اتنی آگے بڑھ جائے گی یہ

نہیں سوچا گیا تھا۔“

میں نے گردن ہلائی۔ تو جوان کافی ذہین معلوم ہوتا تھا اور اس کا اتالیق..... میں نے گہری نگاہوں سے اس شخص کو دیکھا تھا اور میرا تجربہ بتاتا تھا کہ بے شک وہ ذہین انسان ہے۔ ایٹھننز، ایٹھنزیوں کے ہاتھوں سے نکل گیا تھا، تو مجھے کیا..... فیقلوس نے ایٹھننز پر قبضہ کر لیا تھا، اس سے میری صحت پر کیا اثر پڑتا تھا مجھے تو اس دور کے لوگوں میں رہنا تھا اور یہ تو میری تقدیر ہی تھی پرو فیسر کہ میں ہمیشہ بڑوں کے ساتھ رہا۔

”یہ وہی فاتح سکندر تھا جس نے پورس سے جنگ کی تھی۔؟“ فرود اس بے ساختہ بول پڑی۔

”ہاں۔ مقدونیہ کا سکندر۔“ میں نے مسکراتے ہوئے جواب دیا۔

”خدا کی پناہ۔ تم نے اسے دیکھا ہے؟ فرزانہ نے سسکاری سی لے کر کہا۔

”تم صرف دیکھنے کی بات کر رہی ہو۔؟“

”کیا وہ بے حد خوبصورت تھا۔؟“ فرود اس نے کہا۔

”ہاں۔ یونانی یوں بھی حسین ہوتے تھے۔“

”بہت سی انوکھی باتیں ہوں گی اس میں۔؟“

”میں ان کی تفصیل بتاؤں گا۔“ لڑکیوں کی دلچسپی پر میں نے مسکراتے ہوئے کہا۔

”تم کتنے عرصہ اس کے ساتھ رہے۔؟“

”خاصا عرصہ“ میں نے جواب دیا۔

”تم نے اس کا انداز جنگ بھی دیکھا ہوگا۔؟“

”ہاں۔“

”کیا ان جنگوں میں تم نے بھی سکندر کی مدد کی ہے۔؟“

”نہیں۔ کیونکہ میرا وہ دور بے حد پر امن رہا ہے۔ اس وقت تہذیب بہت آگے بڑھ چکی تھی۔ اور پیاری لڑکیوں۔ میں نے کسی بھی دور

میں کسی جنگجو کے انداز میں نہیں سوچا۔ میں نے اب تک اپنی زندگی کی جو تفصیل تمہیں بتائی ہے۔ مجھے بتاؤ اس میں کہاں میرا کردار کسی جنگجو کا کردار رہا

ہے۔ میں اپنے کسی مقصد کے حصول کے لئے کب لڑا ہوں۔ میں نے تو ہمیشہ اس وقت اپنی قوت آزمائی ہے جب کسی نے کسی کے ساتھ نا انصافی

کی۔ مجھے کبھی اقتدار کی ہوس نہیں رہی اور انسان صرف تین چیزوں کے لئے جنگ کرتا ہے۔ عورت، دولت اور حکومت..... تو عورت ہر دور میں مجھے

حاصل رہی۔ دولت میرے لئے حقیر شے تھی اور حکومت سے میں خود گھبراتا تھا کیونکہ میری سرشت ایسی نہیں ہے۔ چنانچہ سکندر کے ساتھ میں نے

مختلف ممالک کی فتوحات میں حصہ لیا، لیکن صرف اس کے ہم سفر کی حیثیت سے یا پھر اس نے کبھی کبھی مجھ سے ذہنی مدد لی۔ اس کے علاوہ میں نے اس

کے لئے کچھ نہیں کیا۔“

”خوب۔ بیشک تمہارا کردار یہی رہا ہے لیکن..... لیکن کیا تم نے سکندر کے حالات زندگی بھی معلوم کئے۔؟“

”ہاں۔ اس نوجوان سے مجھے بے حد دلچسپی ہو گئی تھی اور پھر وہ بھی مجھ سے کافی مانوس ہو گیا تھا، چنانچہ خود اس نے اور دوسروں نے مجھے اس کے بارے میں بہت کچھ بتایا۔“

”بہت عمدہ۔ تو کیا تم اس کے بعد کی داستان سنانے سے پہلے ہمیں سکندر کی زندگی کے بارے میں کچھ بتاؤ گے۔؟“

”اگر تمہیں اس سے اتنی دلچسپی ہے تو ضرور...“ اس نے مسکراتے ہوئے کہا۔ ”لیکن تم اس سلسلہ میں اپنے ذہن میں سوالات مرتب کرو اور مجھ سے سوالات کرو، میں ان کے جواب دوں گا۔“

”ہاں۔ یہ ٹھیک ہے۔“ فروزاں نے کہا اور دونوں بہنیں ایک دوسرے کی طرف دیکھ کر مسکرائے گئیں۔ پروفیسر خاور بھی گفتگو میں دلچسپی لے رہا تھا۔ تب فروزاں بولی۔

”سکندر کی ابتدائی زندگی کیسی تھی۔؟“

”ہوش کی عمر میں آنے کے بعد فیقلوس نے اس کی تربیت ایک خاص انداز میں کی۔ اسے تنہا چھوڑ دیا گیا۔ مطلب یہ کہ اس کے قریب کے لوگوں سے اسے دور کر دیا گیا۔ اس کی نگاہوں میں سب سے زیادہ قدر و قیمت ”ایلیٹڈ“ یعنی داستان نرائے کی تھی۔ وہ نرائے کی کہانی کو بڑے ذوق سے پڑھتا تھا اور ایکی لیزا جو یونان قدیم کا معروف ہیرو تھا اور جس نے نرائے فتح کیا تھا لیکن خود اسی جنگ میں مارا گیا تھا، سے خاص عقیدت رکھتا تھا۔ وہ ایکی لیزا کے خواب دیکھتا تھا اور اس کی معیت میں سمندر عبور کرتا اور سرزمین مشرق کے اجنبی ساحلوں پر لشکر انداز ہوتا۔ چرمی کاغذ کی یہ کتاب اس کی زندگی میں خاص اہمیت رکھتی تھی اور وہ اس میں اپنے اتالیقوں کو شریک نہیں کرتا تھا۔ جو اتالیق اسے یونانی زبان کی تعلیم دیتے تھے، یا خطابت اور منطق کے سبق دیتے تھے انہیں اس کی ماں اولپمیا نے منتخب کیا تھا اور ان سب میں اولیت لیونی رس کو حاصل تھی۔ وہ ساری اتالیقوں کا افسر تھا بڑا سخت گیر انسان تھا اور سکندر کی زندگی کو ایک الگ حیثیت دینے میں اس کا بڑا ہاتھ تھا۔ ویسے مختلف اتالیقوں نے اوقات بانٹ رکھے تھے اس کے مطابق وہ اسے تربیت دیتے تھے۔ دیوتاؤں میں اسے زیوس اور افروڈائٹ سے خاص عقیدت تھی لیکن اس عقیدت کا سلسلہ بھی ایکی لیزا سے جاملتا تھا کیونکہ ایکی لیزا نے بھی افروڈائٹ کی لہجہ سختوں سے روشنی حاصل کی تھی۔ دیکتی ہوئی قربان گاہ میں لوہان کے ڈھیر لگاتے ہوئے اس سے انٹھنے والے دھوئیں میں وہ اپنے ہیرو کی صورت تلاش کرتا تھا۔

غرض سکندر کی ایک ایک جنبش پر کڑی نگرانی رکھی جاتی تھی۔ اس کے لوگ چاہتے تھے کہ وہ زیادہ سے زیادہ جفاکش اور سخت کوش بن جائے تاکہ بادشاہی کے تخت کے فرائض سنبھال سکے۔ بڑے بڑے سپہ گری کے استاد اسے شمشیر زنی اور نیزہ بازی سکھاتے تھے۔ گھوڑوں سے اسے خاص رغبت تھی اور ہمیشہ اپنے بھائیوں یعنی بظلموس وغیرہ کے مقابلے میں وہ انوکھا ثابت ہوا تھا۔ اور زیادہ عرصہ نہ گزرا کہ اس کی ذہنی برتری اور جسمانی قوت تسلیم کر لی گئی۔ گویا جس کام کو انجام دینے میں اس کی ماں اولپمیا نے شدید محنت کی تھی وہ انجام پا گیا تھا اور پھر اسطو کی صحبت نے اس کی دانش میں چار چاند لگا دیئے۔

اور پھر فیقلوس نے اسے فوج میں طلب کر لیا۔ یوں سکندر اولپمیا سے الگ ہو گیا اور اس نے باپ کی سرکردگی میں فتوحات کا سلسلہ

شروع کیا اور یوں وہ ایتھنز تک پہنچ گئے۔ فیقلوس بدستوران فوجوں کی رہنمائی کر رہا تھا۔ مقدونیوں کا ایک چشم شہنشاہ بڑی زبردست سیاسی سوجھ بوجھ رکھتا تھا۔ کافی رانیا کی جنگ کے بعد فیقلوس نے ایسوکوئیز سے تعاون کرتے ہوئے ”جمیعت متحدہ یونان“ بنائی اور کہا کہ اب میں متحدہ یونانی فوج ساتھ لے کر ایرانیوں سے جنگ کروں گا۔ سمندروں کو ان کے قبضے سے نکالوں گا اور یونانی نوآبادیوں کو آزاد کروں گا اور یہی وہ دور تھا جب سکندر نے اہل ایتھنز کی ایک روایت کو چکنا چور کر دیا۔“

وہ خاموش ہو گیا۔ پروفیسر خاور اور لڑکیاں دلچسپی سے اس کی گفتگو سن رہی تھیں۔

”کون سی روایت۔؟“ اس کے خاموش ہونے پر فروزاں بولی۔

”یہی کہ قدیم ایتھنز کے شہنشاہ شموکا کو ایک ایسے شخص نے فتح مند کرایا تھا جو آج بھی پتھروں کی اس عمارت میں گہری نیند سو رہا ہے۔“

”اوہ، یہ روایت تم سے منسوب تھی۔؟“

”ہاں۔ اور اس کے بعد میں سکندر کے پاس ہی آ جاتا ہوں کیونکہ ملاقات سے قبل کی باتیں بہر حال دوسروں کی زبانی ہیں۔“

”بے شک۔“ پروفیسر خاور نے کہا۔

وہ کسی سوچ میں ڈوب گیا جیسے سکندر کی کہانی یاد کر رہا ہوں۔ پھر اس نے گہری سانس لے کر کہا۔

”سکندر مجھ سے گفتگو کرتا رہا اور ہم ایتھنز کے ذیلی محل میں پہنچ گئے سکندر خود میری ہیبت سے متاثر ہو گیا تھا جبکہ وہ متاثر ہونے والوں میں

سے نہ تھا اور اس کا استاد ارسطو بھی میرا بغور مطالعہ کر رہا تھا۔“

ایتھنز کے محلات کی شکل بھی بدل گئی تھی گوان میں پرانے طرز تعمیر کی جھلکیاں بھی ملتی تھیں لیکن جدت بھی تھی اور یہ جدت بہر حال حسین

تھی۔ شاید یہ ذیلی محل صرف سکندر کے قبضے میں تھا کیونکہ یہاں صرف اسی کا محل تھا۔ وہ کسی حد تک جلد باز بھی تھا کیونکہ ایک عمدہ نشست کا انتظام ہوتے ہی وہ پھر میرے پاس آ گیا۔ اس کا اتالیق بھی اس کے ساتھ تھا۔

”آپ کا کیا خیال ہے استاد معظم ... اس شخص کے بارے میں۔؟“

”میں نے کبھی دیوتاؤں کی حیثیت سے انکار نہیں کیا۔“ ارسطو نے جواب دیا۔

”کیا آپ اسے دیوتا تسلیم کرتے ہیں۔؟“

”خود یہ شخص اپنے آپ کو کیا کہتا ہے۔؟“ ارسطو نے سوال کیا۔

”تمہارا نام میکارالیا جاتا ہے۔ کیا زمانہ قدیم میں تم کسی دوسرے نام سے پکارے جاتے تھے۔؟“ سکندر نے نہایت چالاکی سے پوچھا۔

اس سوال میں بہت سے سوالات چھپے ہوئے تھے۔ سنہرے بالوں والا نوجوان شہزادہ زیرک تھا۔ شاید اس کے اتالیقوں نے اس پر کافی محنت کی تھی

اور اسے بات کرنے کے گر سکھا دیئے تھے۔

میرے ہونٹوں پر مسکراہٹ پھیل گئی۔

”خوبصورت نوجوان۔ تم یونانی ہو..... میں کائنات کا انسان ہوں۔ تم کس دور اور کس نسل کی بات کر رہے ہو؟ ہر دور میں مجھے نئے نئے نام دیئے گئے ہیں۔ ہاں تمہارے یونان میں مجھے میکاراہی کے نام سے پکارا گیا۔“ میں نے جواب دیا اور ذہین نوجوان نے اپنے استاد کی طرف دیکھا۔ ارسطو میرے انداز پر مسکرا رہا تھا۔

”تو کیا تم نے کائنات کی بہت سی تبدیلیاں دیکھی ہیں۔ کیا تمہارا تعلق دیوتاؤں سے بھی رہا ہے؟ کیا دیوتاؤں سے تمہاری مصاحبت رہی ہے؟“

”میں تمہارے عقیدے کو مجروح نہیں کروں گا لیکن دیوتاؤں سے میرا کوئی واسطہ نہیں رہا ہے۔“

”خوب۔ تب تو یہ اندازہ لگانے میں کافی دقت ہوگی استاد معظم کہ یہ شخص کیا ہے لیکن ہم اس کی انوکھی شخصیت سے بھی انکار نہیں کر سکتے۔ یہ اگر چاہے تو اہل یونان اسے دیوتا تسلیم کرنے میں تامل نہیں کریں گے لیکن یہ شخص خود کو انسان کہتا ہے۔ گویا اس طرح یہ دیوتاؤں کی نفی کرتا ہے۔ اس کا خیال ہے کہ انسان بھی دیوتاؤں کی ہی خصوصیات رکھتا ہے۔“

”میں ابھی اس بارے میں کچھ نہیں کہوں گا۔“ ارسطو نے جواب دیا اور استاد زمانہ نے کبھی اس بارے میں کچھ نہیں کہا۔ میرا خیال ہے، میرے بارے میں ان کا علم محدود تھا لیکن خود سکندر مجھ سے بہت مانوس ہو گیا۔ وہ اکثر وقت میرے ساتھ گزارنے لگا اور دوست کی حیثیت سے بھی میں کبھی دوستوں کے لئے برا نہیں رہا۔

اس نے مجھ سے گفتگو کرنے کے بعد مجھے اتھینز میں اپنے داخلے کی تفصیل بتائی۔ اتھینز میں دولت کی ریل پیل تھی۔ نیکس بھی خوب وصول کئے جاتے تھے۔ محکوم جزیروں سے خراج ملتا تھا اور بحری تجارت بھی خوب عروج پر تھی۔ دولت کی فراوانی کی وجہ سے سرکیس اور بازار خوب کشادہ تھے۔ بڑی بڑی عمارتیں بن گئی تھیں۔ چاروں طرف چاندی کے سکوں کی جھنکار تھی۔ بندرگاہوں پر جہاز دن رات غلہ اتارتے تھے۔ بازار انسانوں سے بھرے رہتے تھے۔

لیکن ایسوکریٹز اتھینز کی حالت سے غیر مطمئن ہی وفات پا چکا تھا۔ اس کا خیال تھا کہ یونان کی شہری ریاستیں انحطاط پذیر ہیں لیکن اہل اتھینز اس سے اختلاف رکھتے تھے۔ ان کے خیال میں اتھینز کی ترقی مثالی حیثیت رکھتی تھی۔ البتہ اہل مقدونیہ سے وہ خوش نہیں تھے۔“

ایسوکریٹز نے شہری ریاستوں پر الزام لگایا تھا کہ وہ ایرانی قوت کے سامنے جھک گئی ہیں۔ یونانیوں کی کوئی حیثیت نہیں ہے۔ انہوں نے ایشیا میں جو نوآبادیاں قائم کی تھیں، وہ بھی ایرانیوں کے زیر اقتدار چلی گئی ہیں۔ ایرانی بیڑے سمندروں پر چھائے ہوئے ہیں۔ ایسوکریٹز کا خیال تھا کہ یونانی ریاستیں اس وقت تک زندہ نہیں رہ سکتیں جب تک متحد ہو کر ایرانیوں کے خلاف جنگ نہ کریں۔

ایسوکریٹز جانتا تھا کہ فیقلوس زیرک انسان ہے لیکن بہر حال وہ اس کی سرداری قبول کرنے میں بھی تامل کرتا تھا لیکن کافی رانیا کی ہلکت کے بعد ایسوکریٹز نے خود کشی کر لی اور فیقلوس نے متحدہ جمہیت یونان بنانے کے بعد ایک بڑے حلقے کو اپنا ہم خیال بنالیا۔ اس نے اعلان کیا کہ بہت جلد وہ دورہ دنیا کی طرف پیش قدمی کر دے گا۔

غرض سکندر میرا گہرا دوست بن گیا۔ میری ملاقات ابھی تک فیقلوس سے نہیں ہوئی تھی۔ تاہم میں نے اس کے بارے میں بہت کچھ سنا

تھا۔ سکندر نے ماں اور باپ کے تعلقات کا ذکر کرنا شاید مناسب نہیں سمجھا تھا لیکن وہ کبیدہ خاطر رہتا اور اکثر فیقلوس کی زیادتیوں کا تذکرہ کرتا رہتا۔
 ”اس کے حواس پر شراب اور عورت سوار ہے۔“ وہ اکثر کہتا۔ بہر حال میں خود بھی اس کے نجی معاملات سے دلچسپی نہیں رکھتا تھا۔ میں تو
 ایتھنز کا جائزہ لے رہا تھا۔ زبردست سیاسی کشمکش تھی، بے پناہ سازشیں تھیں۔ یہ ایتھنز شوکا کے ایتھنز سے یکسر مختلف تھا۔ تب ایک رات سکندر عجیب
 سی شکل لئے میرے پاس آیا۔

”میکارا..... تمہارا تعلق زنا ایتھنز سے ہے اور نہ ہی تم فیقلوس سے دلچسپی رکھتے ہو۔“

”تمہارا خیال ٹھیک ہے۔“ میں نے جواب دیا۔

”تب کیا تم میرے ساتھ چلنا پسند کرو گے۔؟“

”کیوں نہیں میرے دوست۔“ میں نے جواب دیا۔

”اور مجھے تمہاری یہ بات بہت پسند ہے کہ تم تفصیلات میں جانے کی کوشش نہیں کرتے اور ہر اس کام کے لئے پورے سکون سے تیار ہو
 جاتے ہو جو تم کرنا چاہتے ہو یا جسے کرنا پسند کرتے ہو۔“
 ”ہمیں کب چلنا ہے۔؟“

”آج..... ابھی..... اسی وقت۔“ سکندر نے جواب دیا۔ اس کے چہرے پر انوکھی تہمتاہٹ تھی۔ میں خاموشی سے کھڑا ہو گیا۔ تب سکندر
 مجھے لیکر بہت سے راستوں سے گزرتا ہوا اولمپیا کے پاس پہنچا۔ حسین عورت اس وقت چرخہ کات رہی تھی۔ میں نے پہلی بار اولمپیا کو دیکھا اور
 سوچا کہ نو خیزی کی عمروہ بے پناہ حسین ہوگی۔ اب بھی اس کا حسن بے مثال تھا۔

”ہمیں ابھی اور اسی وقت چلنا ہے۔ اگر تم تیاریوں کی اجازت دو۔؟“

”کہاں چلنا ہے۔؟“ اولمپیا نے پوچھا۔

”اپنے پرانے خانہ دانی مکان میں۔“

”میں تیار ہوں مگر تمہارے ساتھ یہ کون ہے۔؟“

”میرا قابل اعتماد دوست۔“ سکندر نے جواب دیا اور اولمپیا گہری نگاہوں سے مجھے دیکھنے لگی۔ پھر سکندر مجھے اپنی ماں کے پاس چھوڑ
 کر چلا گیا اور تھوڑی دیر میں اس نے روانگی کی تیاریاں کر لیں۔ تب ہم چل پڑے۔ میں پورے شباب پر تھا۔ طویل نیند کے بعد میرے اندر نئی زندگی
 پیدا ہو جاتی تھی۔ چنانچہ میں زندگی سے بھرپور تھا۔ طویل عمر پڑی تھی اس لئے یہ سوچنا بے کار تھا کہ سکندر کے ساتھ گزرنے والا وقت بے مقصد ہے۔
 بہر حال حالات خاصے دلچسپ تھے۔

راستے میں سکندر نے خود ہی بتایا۔ ”میرا اپنے باپ سے اختلاف ہو گیا ہے۔“

”اوہ۔ کیوں۔“

”طویل داستان ہے۔“ اس نے جواب دیا۔۔۔۔۔ اور یہ حقیقت ہے پروفیسر۔۔۔۔۔ کہ سکندر کی نئی زندگی کی یہ داستان بے حد طویل ہے جو اس کہانی سے کوئی تعلق نہیں رکھتی۔ تاہم میں ضروری باتوں پر روشنی ڈال دوں گا۔ الغرض یہ کہ سکندر نے اپنی ماں کو پرانے مکان میں پہنچا دیا لیکن طویل عرصہ نہیں گزرا تھا کہ فیقلوس کے خط نے اسے ایک بار پھر فیقلوس کے پاس جانے پر آمادہ کر لیا کیونکہ اس میں اس کی ماں کی رضا بھی شامل تھی۔ لیکن فیقلوس کی اچانک موت بھی بڑی حیرت انگیز تھی۔ اسے قتل کر دیا گیا۔ بہت سے لوگ مشتبہ تھے۔ بہر حال سکندر کو مقدونیہ کا شہنشاہ قرار دے دیا گیا۔ سکندر کا ابتدائی دور اہٹلا کا دور تھا۔ بہت سے معرکے سر کرنے پڑے تھے اسے اور اس وقت اس کی عمر صرف بیس سال تھی جب اس نے اپنے باپ کے مشن کو پوری طرح سنبھال لیا۔ اس کے ذہن میں ایشیا کا سودا تھا اور پھر خونا ک اور طویل سازشوں سے نمٹ کر بہر حال اس نے ورہ دانیال کا رخ کیا۔ اس کے لئے اس نے زبردست تیاریاں کی تھیں۔

میں اس طویل دور میں خاموش تماشاخی رہا۔ درحقیقت یہ سب کچھ میرے لئے دلچسپ تھا لیکن میں عملی طور پر کسی معاملے میں حصہ لے کر اپنی معلومات میں رخنہ اندازی نہیں کرنا چاہتا تھا۔ میں صرف نظر باز تھا اور میں نے آج تک اپنی صلاحیتوں کو سکندر سے پوشیدہ رکھا تھا تا کہ وہ مجھ سے بڑی بڑی توقعات نہ قائم کر لے۔

یونانی فوجوں نے سکندر کو بڑے اطمینان سے عبور کر لیا۔ موسم بے حد خوشگوار تھا۔ مطلع صاف ہونے کی وجہ سے ایشیائی ساحل کی سرخ زمین صاف نظر آرہی تھی۔ نرائے کی پہاڑی سامنے نظر آرہی تھی۔ دشمن کے کسی بیڑے سے مدد بھی نہیں ہوئی تھی۔ یوں سکندر یورپی ساحل سے ایشیائی ساحل پر اتر گیا۔ اس نے زرہ بکتر پہن رکھا تھا۔ سر پر خوذ تھا جو سورج کی روشنی میں چمک رہا تھا۔ پہلی ایشیائی زمین پر انہوں نے سنگ مرمر کے پتھر حاصل کر کے سب سے بڑے دیوتا زیوس کی قربان گاہ بنائی۔ ایک قربان گاہ۔ اٹھنا کی بھی بنائی گئی تھی۔ اس پر سونے کے پیالے سے شراب لٹا دیا گئی اور پرٹرائے کے کھنڈرات سے اسے اس کے ہیروا کی لیر کی کچھ یادگاریں ملیں۔

اہل مقدونیہ کو ٹرائے کے کھنڈرات دیکھ کر بڑی مایوسی ہوئی۔ سکندر نے باشندوں کو حکم دیا کہ ٹرائے کی فصیل دوبارہ تعمیر کر دیں اور پھر اس نے آگے قدم بڑھائے۔

زیادہ سفر نہیں کیا گیا تھا کہ پاوینیو کے جاسوس اطلاع لائے کہ مشرق کی جانب سے بھاری ایشیائی فوج کوچ کرتی چلی آرہی ہے لیکن پاوینیو کو کوئی تشویش نہ ہوئی اور یونانی فوجیں گرینی کس کی طرف بڑھتی رہیں۔ یہاں انہیں پہلا ایشیائی رسالہ نظر آیا۔ دریا کے کنارے پر پہنچ کر پاوینیو اور سکندر مقابلے کے سواروں اور پیادوں کا اندازہ کرنے لگے۔ ان کے گھوڑے نہایت اچھے اور ترتیب سے تھے۔ سواروں کے لباس ڈھیلے ڈھالے تھے اور ان کی ٹوپیاں رنگین تھیں۔ دریا کے دوسری جانب وہ یونانی فوج کی لمبی اڑارہے تھے۔ بہر حال سکندر سے نہ برداشت ہو سکا اور اس نے گھوڑے پانی میں اتار دیئے۔ گوا سے اس جلد بازی کی کافی قیمت ادا کرنی پڑی لیکن بہر حال وہ ان پر قابو پانے میں کامیاب ہو گیا۔ ہنسی اڑنے والے یونانی تنخواہ دار رہی تھے جو ایرانیوں کی طرف سے لڑے۔ سکندر کو تجربات ہو رہے تھے۔

بہر حال میری کہانی کا موضوع سکندر نہیں ہے پروفیسر۔۔۔۔۔ میں تو تمہیں صرف یہ بتانا چاہتا ہوں کہ اس عظیم فاتح کے ساتھ میں نے ایشیا

کے ان علاقوں کا رخ کیا جہاں میں کسی دور میں نہیں پہنچا تھا۔ رہی سکندر کی بات تو وہ اپنے دور کا انوکھا انسان تھا۔ ایسا لگتا تھا جیسے اس کی شخصیت دو حصوں میں تقسیم ہے۔ کبھی وہ انتہائی نریک اور دور رس ذہن کا مالک نظر آتا۔ جنگوں میں ایسی حکمت عملی سے کام لیتا کہ قتل و گنہگار رہ جاتی اور کبھی ایسے ہیچناں انداز میں سوچتا کہ فنی آنے لگی..... لیکن تم میرے کردار پر غور کرو، میں کس قدر بدل گیا تھا۔ یقین کرو، پروفیسر، سکندر کی فتوحات میں، میں نے کسی ایک انسان کو زخمی تک نہیں کیا۔ اس کی نوبت بھی نہیں آئی تھی۔ میں تو صرف دیکھنے والا تھا سو دیکھتا رہتا تھا۔ نہ ہی سکندر کو کبھی اس بات کی خواہش ہوئی کہ میں جنگ میں حصہ لوں۔ میری حیثیت ان لوگوں کے درمیان ایک سونے کے بت کی سی تھی جسے وہ چاہ تو سکتے تھے لیکن اس سے کوئی توقع نہیں رکھتے تھے۔

عورت کے معاملے میں سکندر راہبانہ فطرت رکھتا تھا۔ ایران کی حسین ترین عورتیں اس کے سامنے لائی گئیں لیکن اس نے توجہ نہیں دی۔ نہ ہی کبھی اس نے عورت سے گفتگو کی اور اس کی یہ عادت بہر حال مجھے پسند نہیں تھی۔ دانیال سے اسوس پھر صور اور پھر وہاں سے آگے۔ سکندر اپنی فتح و عظمت کے جھنڈے گاڑتا آگے بڑھتا رہا۔ دارا کو اس نے بدترین شکست دی اور اسے فرار پر مجبور کر دیا۔ بالآخر دارا بھی قتل کر دیا گیا۔ سکندر کے مزاج میں اب کافی تبدیلیاں پیدا ہو گئی تھیں۔ وہ کسی حد تک مغرور اور تعیش پسند ہو گیا تھا۔ اس نے بے شمار شہر آباد کئے تھے۔ بلند یوں کا چکر کاٹ کر اس نے جنوب کا رخ کیا اور ایک وادی کے کنارے سب سے پہلا مشرقی شہر اسکندر یہ بنایا۔ یہاں ایک پرانا شہر ہرائی کے نام سے موجود تھا جہاں مجوی اور تاجر آباد تھے۔ پھر وہ بلند جمیل پہنچا جہاں اسے ایک تجارتی شاہراہ ملی جو دریائے سندھ سے پرسی پولس کو جاتی تھی۔ سکندر جگہ جگہ تو آبادیاں قائم کرتا آگے بڑھتا رہا۔ بلوچستان کی شمالی سرحد سے چل کر افغانستان کے پنج سے گزرتا ہوا شواؤنڈیرا اس کی جمہوریہ ترکمان اور جمہوریہ اوزبک سے گزرا اور پھر بلند پہاڑوں سے درہ خیبر کی طرف چل پڑا تا کہ وہاں سے وادی سندھ کا رخ کر سکے۔

میں ان نئی زمینوں سے پوری طرح دلچسپی لے رہا تھا۔ ہر چیز کا مشاہدہ کر رہا تھا۔ بڑی بڑی انوکھی باتیں دیکھنے میں آتی تھیں۔ سکندر کی فوجی قوت بے پناہ تھی۔ ان میں صرف مقدونی ہی نہیں تھے بلکہ ایک طرح سے یہ بین الاقوامی فوج بن گئی تھی۔ بہت سے ملکوں کے تنخواہ دار سپاہی اس فوج میں شامل تھے جنہیں اتنا ملتا تھا کہ وہ خوش رہتے تھے۔ دریائے سندھ پر کشتیوں کا پل بندھ گیا تھا اور سکندر کی فوجیں پل پار کر رہی تھیں۔ تب شمالی ہند کے راجا کی طرف سے اسے عظیم الشان تحائف بھیجے گئے۔ راجا امبھی نے سکندر کی شان میں بہت سے القاب بھیجے تھے جن سے سکندر خوش ہو گیا۔ امبھی نے یونانیوں کا زبردست خیر مقدم کیا۔ تحفے دیے اور اپنے ملک کے سارے وسائل ان کی نذر کر دیے لیکن سکندر دوست نواز بھی تھا۔ اس نے راجا کو بے پناہ سونا دیا اور اس کا ملک بھی اسے ہی دے دیا۔ سکندر ہندوستانیوں سے بے حد خوش تھا۔ پھر وہ نکششلا پہنچا اور وہاں چند روز قیام کا اعلان کر دیا۔

عمار تیس بنانے کا شوق اسے جنون کی حد تک تھا۔ نکششلا میں بھی اس نے تعمیر کرنے والے مزدور تلاش کئے اور اپنے ماہر تعمیران کے ساتھ انہیں مصروف کر دیا۔ وہ یہاں بھی اپنی یادگاریں چھوڑنا چاہتا تھا۔ یونانی سپاہی حسب معمول خیمہ زنی کے بعد کھیلوں میں مصروف ہو گئے۔ شمشیر زنی، نیزہ بازی، گھوڑ سواری اور بہت سے دوسرے فنون کا مظاہرہ ہونے لگا۔ راجا امبھی بھی سکندر کے ساتھ تھا اور میں تو تھا ہی سکندر کے دوستوں میں۔ سو

اس شام امبھی کے مہاوت سیاہ درندوں کے کرتب دکھارہے تھے جنہیں ان لوگوں نے ہاتھی کا نام دیا تھا۔ یہ دیوبکر پہاڑیاں جن کی تحریک مشکل ہی نظر آتی تھی، بڑی دلچسپ تھی۔ چروں میں جھانجھ لے کر رقص کرتے ہوئے ہاتھی سکندر کو بہت پسند آئے۔ کافی دیر تک وہ ہاتھیوں کے کرتب دیکھتا رہا۔ پھر اس نے راجا امبھی سے کہا۔ ”میں تمہارے بارے میں جاننا چاہتا ہوں۔؟“

”ہم لوگ آریا کہلاتے ہیں۔ شمال کے میدانوں سے قبیلوں کی شکل میں آئے تھے۔ ہماری ذات بہت بلند ہے۔“

”تمہارے عقائد کیا ہیں۔؟“ سکندر نے پوچھا۔

”ہم آگ کی پوجا کرتے ہیں اور اندر دیوتا کے آگے جھکتے ہیں۔“ ہندو راجا نے جواب دیا۔

”کیا تمہارے ہاں ایک سے زیادہ بیویاں ہوتی ہیں۔؟“

”نہیں۔۔۔ ہم صرف ایک بیوی رکھتے ہیں اور پورا جیون اس کے ساتھ بتا دیتے ہیں۔ اگر پُرش مر جائے تو استری کو بھی اس کی چٹا میں

بھسم ہونا پڑتا ہے۔“

”زندہ۔؟“ سکندر نے حیرت سے پوچھا۔

”ہاں۔“

”لیکن۔۔۔ کیا۔۔۔ عورتیں اس کے لئے تیار ہو جاتی ہیں۔؟“

”یہ سدا کا قانون ہے۔ ہر استری کا جیون اسی سے تک ہوتا ہے جب تک اس کا پتی زندہ ہو۔ جیون بھر پتی کے ساتھ عیش ازانے کے بعد

ان کا مرنا استری کے لئے بھی جیون کا آخری سہ ہوتا ہے۔ ہمارے دلش کی عورتیں پتی کے بنا جیون گزارنے کا کوئی خیال بھی نہیں لاتیں اور خوشی

خوشی چٹا میں کو کر جیون تیاگ دیتی ہیں۔“

”کیا پورے ہندوستان میں ایسا ہی ہوتا ہے۔“

”ہاں۔ سنی کی رسم پورے ہندوستان میں ہے۔“

”تمہارے ہاں سب سے جنگجو قبیلہ کون ہے۔؟“

”ہم چھتری کہلاتے ہیں مہاراج۔ اور ہمارے پجاری برہمن ہوتے ہیں۔۔۔۔۔ مقامی باشندے نیچی ذات میں آتے ہیں۔“

سکندر راجا امبھی سے بہت سی باتیں کرتا رہا۔ اس نے دوسرے مقامی راجاؤں کے بارے میں پوچھا۔

”ہمارا سب سے بڑا دشمن پوروکا پورس ہے۔“

”یہ کون ہے۔؟“ سکندر نے پوچھا۔

”جہلم پارکا راجا۔ جسے اپنی طاقت پر بڑا گھمنڈ ہے۔“

”اوہ۔ اس کا مقصد ہے ہمیں اس کی طرف بھی متوجہ ہونا پڑے گا۔“ سکندر نے کہا۔

”بڑا گھمنڈی ہے۔ وہ تمہاری طاقت کو تسلیم نہ کرے گا۔“

”میں اس کا گھمنڈ توڑ دوں گا راجا امھی۔ اور مجھے یقین ہے کہ پورس کی فوجیں یونانی سیلاب کی تاب نہ لائیں گی بلکہ میرا دعویٰ ہے کہ وہ

ہمیں دیکھتے ہی بھاگ کھڑا ہوگا۔“

”اچھا.....“ راجا امھی نے خوش ہو کر سر ہلادیا تھا۔

سکندر چند روز وہاں رکا اور پھر اس نے جہلم کی طرف کوچ کر دیا۔ سچ بات یہ ہے پروفیسر..... کہ یہ زمین مجھے کافی دلکش محسوس ہوئی تھی۔ نکشش میں نظر آنے والے ہندوستانی عجیب سے حلیوں، عجیب سے لباس میں تھے۔ میں نے وہاں مندر بھی دیکھے جن سے ناقوس کی آوازیں بھی بلند ہوتی تھیں۔ ہندو عورتیں رنگین لباسوں میں ملبوس بے حد حسین نظر آتی تھیں۔ سکندر کے ساتھ اس کی طویل مہمات میں حصہ لیتے ہوئے کافی عرصہ گزر گیا تھا۔ بے شک سکندر کی جنگیویانہ مہارت، اس کی چالیں مجھے بے حد پسند تھیں۔ اس کی جنگوں کا انداز بے مثال تھا۔ ایسی ایسی غیر انسانی باتیں سوچتا تھا کہ عقل حیران رہ جائے۔ بے پناہ خرابیوں اور بے پناہ خوبیوں کا مالک تھا۔ اس دوران اس کے اندر جو تبدیلیاں ہوئی تھیں ان سے میں نے اندازہ لگایا تھا کہ اس کا ذہن معتدل نہیں ہے اور میں نے اپنے آپ سے پیشین گوئی کر دی تھی کہ سکندر کی طویل مہمات کا سلسلہ زیادہ عرصہ جاری نہ رہ سکے گا۔ لوٹ مار کے شائقین نے بے پناہ دولت حاصل کر لی تھی اور اب وہ اپنوں میں جانے کے لئے بے چین تھے۔ سکندر کی سخت گیری مانع تھی ورنہ شاید وہ اس کا اظہار بھی کر چکے ہوتے۔ بالآخر وہ جہلم کے کنارے جا پہنچا۔ جہلم کے دوسرے کنارے پر پورا آباد تھے۔ سکندر نے ہندو ریاست کا جائزہ لیا۔ اسے امید نہ تھی کہ اس کی شہرت کے باوجود ہندوستان کی کوئی فوج میدان جنگ میں اترنے کی جرأت کرے گی لیکن پورا خانہ دان کا راجا پورس جس کی حکومت جہلم کے اس پار تھی۔ مقابلے کے لئے کھڑا ہو گیا۔ یہاں سکندر نے پہلی بار ہاتھیوں کا لشکر دیکھا جو کسی سیاہ دیور کی مانند فوجوں کے سامنے کھڑا تھا۔ تب پہلی بار اس نے ہاتھیوں کی اس افادیت کے بارے میں سوچا۔ گویا یہ جانور فوجوں کے کام بھی آ سکتا ہے۔ قوی، بیکل ہاتھی دیوار بنے کھڑے تھے اور دریائے جہلم کا پانی روزانہ بڑھتا جا رہا تھا۔ تب سکندر نے خاص سنجیدگی سے اس مصیبت کے بارے میں سوچا اور ایک شام اس نے مجھ سے مشورہ بھی کیا۔

”بے شک میکارا..... تو جنگ و جدل کی دنیا کا انسان نہیں ہے لیکن تو نے اب تک میرے ساتھ بے شمار جنگیں دیکھیں۔ سیاہ جانوروں کا یہ غول اور دریا کا بڑھتا ہوا پانی کیا ہمارا دشمن نہیں ہے؟ ہمارے گھوڑے دریا پار نہیں کر سکتے اور اگر دریا پار کر بھی جائیں تو سیاہ جانوروں کے سامنے ان کی کیا قیمت ہے؟“

اس کے چہرے پر غور و فکر تھا..... تب اس کے مشیروں نے اسے طرح طرح کے مشورے دیے اور میں نے خاموشی ہی مناسب سمجھی۔ سکندر نے مناسب سمجھا کہ پورس کو حیران کرنے کے لئے ہرست نقل و حرکت شروع کر دے اور کچھ پتہ نہ چلنے دے کہ وہ کیا کرنا چاہتا ہے۔ اس نے اپنے لشکر کو چھوٹی چھوٹی ٹکڑیوں میں تقسیم کر دیا اور مختلف افسروں کے ماتحت دے کر حکم دیا کہ دشمن کے علاقے کو لوٹتے رہو اور معلوم کرو کہ دریا کہاں کہاں سے قابل عبور ہے۔

غرض اس تدبیر سے پورس دھوکا کھا گیا۔ اس نے سوچا کہ سکندر دریا کے اترنے کا انتظار کر رہا ہے۔ پورس کو آرام کا موقع نہ ملا۔ وہ دیکھتا تھا کہ کشتیاں دریا میں پھر رہی ہیں اور مشکیں تیار کر کے دریا سے گزرنے کے انتظامات کئے جا رہے ہیں۔ جب وہ اپنی فوج کو دفاع کے لئے ایک جگہ جمع کرتا... تو دوسری جانب سرگرمیاں جاری ہو جاتیں۔ خصوصاً رات کے وقت مقدونی جن جن مقامات پر جنگی نعرے لگاتے، پورس کو ہاتھی لے کر اس طرف متوجہ ہونا پڑتا۔ اس طرح سکندر اسے کافی پریشان کرنے میں کامیاب ہو گیا۔ اور راجا پورس دن رات کی پریشانی سے نکل آ کر بالآخر ختم گیا۔ اور سکندر اسی وقت کا منتظر تھا۔ اس نے کریمز کو فوج کے بڑے حصہ کی کمان سپرد کی اور اس کو کمپ میں چھوڑ دیا۔ اس نے کہا۔

”بے پناہ شور کیا جائے اور اگر کسی وقت پورس ہاتھی لے کر میرے مقابلے پر چلے تو تیزی سے دریا عبور کر لینا۔ اس لئے کہ ہاتھیوں کے سوا سواروں کو روکنے والی اور کوئی چیز نہیں۔“ اور پھر اسی رات سکندر نے وہ دریا عبور کرنے کا فیصلہ کر لیا۔ اس نے مختلف لشکروں سے مختلف دستے جن لئے اور انہیں تجربہ کار جرنیلوں کی کمان میں دے کر دریا کی بالائی سمت چل پڑا۔ تقریباً اٹھارہ میل دور پہنچ کر وہ رک گیا۔ یہاں خشکی کا ایک حصہ اندر کی طرف بڑھا ہوا تھا جس پر مختلف قسم کے درخت اور جھاڑیاں تھیں۔ کشتیاں اور مشکیں یہاں پہلے ہی چھپا دیئے گئے تھے۔ سامنے ہی ایک چھوٹا سا جزیرہ نظر آ رہا تھا لیکن اس پر آبادی کے نشانات نہ تھے۔

بارش تیز ہو رہی تھی۔ بجلی کڑک رہی تھی۔ چنانچہ ہر قسم کی آوازیں بادلوں کی گرج میں پوشیدہ ہو گئی تھیں۔ یوں سکندر کی قسمت نے اس کا ساتھ دیا اور طلوع آفتاب سے قبل کشتیاں دریا میں ڈال دی گئیں۔ گھنٹوں کو ان جھٹکوں پر سوار کیا گیا جن کے نیچے مشکیں باندھے ہوئے تھے۔ پیادہ فوج کشتیوں میں سوار ہو کر جزیرے کا چکر کاٹی ہوئی آگے بڑھی اور وہ خاموشی سے دوسرے کنارے پر اتر گئے۔ جو سوار پہلے پہنچ گئے تھے انہیں حکم ملا کہ پیادہ فوج کا انتظام کریں لیکن روشنی میں سکندر پر انکشاف ہوا کہ وہ دریا پار نہیں پہنچے بلکہ ایک اور جزیرے پر اتر گئے ہیں۔ جزیرہ بہت بڑا تھا اور اس کے اور کنارے کے درمیان تیز دھارا رواں تھا۔ دور تک کچھ پھیلی ہوئی تھی۔

سکندر کو ہلکی سی پریشانی اٹھانی پڑی۔ اس نے دھارے کے بیچ سے گزرنے کا حکم دے دیا لیکن دوسری طرف کی زمین کچھڑ کا سمندر معلوم دیتی تھی اور سکندر کا وہ منصوبہ درہم برہم ہو گیا جو بڑی احتیاط سے تیار کیا گیا تھا۔ وہ ابھی کچھڑ سے نکل بھی نہ سکے تھے کہ دشمن نے انہیں دیکھا اور جس تیزی سے دشمن کی فوج سامنے آئی اس کا سکندر نے خلوص دل سے اعتراف کیا۔

سکندر نے تیر اندازوں کو آگے بھیجا۔ ان کی تعداد دو ہزار سے زیادہ نہیں تھی۔ ان کے ساتھ رتھ بھی تھے اور سوار بھی۔ سکندر رسالہ لے کر آگے بڑھا۔ لیکن دشمن بھی پیچھے نہیں ہٹا۔ وہ بڑی بے جگری سے سبل بے پناہ کے آگے جم گئے اور ایک ایک فرد اسی جگہ لڑتے لڑتے فنا ہو گیا۔ سکندر کو معلوم نہ تھا کہ سکندر کی فوج کیا کر رہی ہے۔ اس کی پشت قدمی رک گئی تھی۔ بہر حال دشمن کے آخری سپاہی ختم کر کے وہ جنوب کی طرف بڑھا اور پیادوں کو تیزی سے آنے کے لئے کہا۔ ریتلی زمین پر پورس کی بڑی فوج کھڑی ہوئی تھی۔ تقریباً دو سو ہاتھی فوج کے آگے تھے۔ ہر ہاتھی کے درمیان ایک ایک سوفٹ کا فاصلہ تھا۔ اور ہر خلا میں تیر انداز کھڑے تھے۔ جن کی کمانیں ایسی زبردست تھیں کہ تیر چلاتے وقت ان کے گوشے زمین پر رکھنا پڑتے تھے۔ نیزہ بردار اور شمشیر زن تیر اندازوں کی مدد کو کھڑے تھے۔

اس زبردست صف بندی کو دیکھ کر سکندر رک گیا۔ اب اسے کریس کا انتظار تھا۔ تھوڑی دیر بعد پیادہ فوج پہنچ گئی اور سکندر نے ان کی صف بندی کر دی۔ اور پھر اپنی فوج خاص کے ساتھ پیچھے ہٹا۔ یہ اس کی چال تھی دشمن کے رسالہ نے اس کا تعاقب کیا اور فوج کے دوسرے ٹکڑے اس رسالہ کے عقب میں پہنچ گئے۔ اس طرح ہندوستانی رسالہ کو دونوں طرف سے نرغہ میں لے لیا گیا۔ اور جنگ شروع ہو گئی۔

سکندر کی چال بے حد کامیاب تھی۔ اس نے آسانی سے اس رسالہ کو ختم کر دیا اور اب اس کی وحشی فطرت عود کر آئی تھی۔ تیر اندازوں نے ہاتھیوں پر تیروں کی بارش کر دی اور سکندر اس سیاہ دیوار سے بے پرواہ ہو کر دشمن کی صفوں میں گھس گیا۔ دوسری طرف سکندر کے پیادوں نے ہاتھیوں کو نہ جانے کس طرح زخمی کیا کہ ہاتھی پلٹ گئے۔ اور اب خود پورس کی فوجوں کو جان کے لالے پڑ گئے۔ ہاتھی انہیں کچلتے ہوئے پیچھے بھاگ رہے تھے اور عقب سے سکندر کی خوفناک فوجیں دشمن پر ضربیں لگا رہی تھیں۔ یوں پورا کے پورس کو خوفناک شکست اٹھانی پڑی لیکن جس بہادری سے انہوں نے مقابلہ کیا تھا۔ وہ نہ صرف میرے بلکہ سکندر کے دل پر بھی نقش ہو گیا تھا۔ میدان جنگ سے پیچھے ہٹنے والوں میں راجا پورس سب سے آخری شخص تھا۔ وہ جنگی ہاتھی پر سوار تھا۔ ہاتھی اور سوار بری طرح زخمی ہو گئے تھے۔ ہاتھی پیچھے ہٹ رہا تھا۔ تب راجا اُمبھی نے جو سکندر کے ساتھ تھا، سکندر سے کہا۔ ”وہ پورس میدان جنگ سے بھاگ رہا ہے۔“

”اسے لاؤ۔ اس سے کہو وہ خود کو گرفتاری کے لئے پیش کر دے۔“ اُمبھی کے فوجی گئے تو پورس ان سے جنگ پر آمادہ ہو گیا۔ اس نے ہاتھی سے نیچے اترنے سے انکار کر دیا۔ اُمبھی کے فوجیوں نے اسے گھیر لیا اور سکندر کو اس کے بارے میں اطلاع دی۔ تب سکندر نے اپنے خاص افسر کو پیغام دے کر بھیجا۔ اس وقت پورس ہاتھی سے اترنے پر راضی ہوا اور اپنی جگہ کھڑے ہو کر سکندر کا انتظار کرنے لگا۔

”کیا خوب شخص ہے۔ انوکھی شان رکھتا ہے۔ آؤ میکا را۔ اس کے پاس چلیں۔“ سکندر نے آہستہ سے کہا اور ہم گھوڑے آگے بڑھا کر اس کے قریب پہنچ گئے۔

سکندر کم طرف نہیں تھا۔ وہ گھوڑے سے اتر گیا۔ میں نے بھی اس شاندار جسامت کے راجا کو دیکھا اس کے چہرے سے جلال نکلتا تھا۔ کشادہ پیشانی کی چمک اور آنکھوں کی ذکاوت سے اس کی شخصیت کا اندازہ ہوتا تھا۔ سکندر بھی غور و دلچسپی سے اسے دیکھ رہا تھا۔ پھر اس نے مسکراتے ہوئے کہا۔ ”تم کس قسم کے سلوک کے طلبگار ہو۔؟“

”جیسا سلوک بادشاہ، بادشاہوں سے کرتے ہیں۔“ پورس نے اعتماد سے جواب دیا لیکن سکندر اس جواب سے بے حد خوش اور متاثر ہوا۔

”بالکل بجا۔۔۔۔۔ اس کے علاوہ۔؟“

”اس میں سب کچھ شامل ہے۔“ پورس نے اسی انداز میں جواب دیا سکندر نے گردن ہلا دی اور میں اس شخص کے ظرف سے بے حد متاثر ہوا۔ اس نے رعایا کو کامل معافی دے دی۔ پھر کچھ عرصہ وہاں رک کر اس نے دو شہروں کی تعمیر کا حکم دیا اور پھر وہاں سے آگے بڑھنے کا ارادہ کر لیا۔ لیکن مجھے یہ علاقہ۔۔۔۔۔ یہاں کے لوگ اس قدر پسند آئے تھے کہ میں نے یہاں سکندر سے جدا ہونے کا فیصلہ کر لیا اور جب اس کی آگے بڑھنے کی تیاریاں مکمل ہو گئیں تو میں نے ایک شام اس سے کہا۔

”اب تمہارا کیا ارادہ ہے سکندر۔؟“

”میں آگے جاؤں گا، نقشوں کے مطابق آگے غیر معروف زمینیں ہیں۔ ہمالیہ کی دیوار کے ساتھ ساتھ آگے بڑھتا ہوا میں دریائے گنگا تک جاؤں گا۔ سنا ہے یہ دریائے سندھ اور نیل سے بھی بڑا ہے۔ اس سے آگے مشرقی سمندر ہیں، وہاں رک کر ہم ایک بیڑہ بنائیں گے اور ہندوستان کے اوپر سے گزر کر مصر جائیں گے پھر لیبیا کے ساحل کے ساتھ ساتھ ہر قتل کے ستونوں تک پہنچ جائیں گے۔“

”میں نے ایک بات محسوس کی ہے سکندر۔“

”کیا۔؟“ اس نے دلچسپی سے پوچھا۔

”تمہاری فوجوں میں کسی قدر بدولی پھیل گئی ہے۔ میرا خیال ہے وہ اب وطن واپس جانا چاہتی ہیں۔“

”تمہارا اندازہ درست ہے میکا۔ لیکن میں زیرک لوگوں کو سمجھاؤں گا، ہم نے جو فتوحات حاصل کی ہیں، وہ ہر لحاظ سے منفعت بخش رہی ہیں۔ ہر شخص کو اتنا ملتا ہے کہ وہ خوشحال ہو گیا ہے۔ صرف تھوڑا عرصہ اور انہیں مشقت کرنا ہوگی اور اس کے بعد جب ہم وطن لوٹیں گے تو ہماری حیثیت قابل تعریف ہوگی۔“

”بیٹک۔ تمہارے لوگ تم سے تعاون کرتے ہیں، تمہاری بات مانتے ہیں۔ بہر حال مجھے خوشی ہے کہ میں نے تم جیسے زیرک اور ذہین انسان کے ساتھ ایک اچھا وقت گزارا لیکن اب تم سے اجازت چاہوں گا میرے دوست۔“

”تم..... میکا..... تم۔؟“

”ہاں۔ میں اب تم سے جدا ہو رہا ہوں سکندر۔“

”لیکن وہاں تمہارا کون ہے میکا۔ تم وطن جا کر کیا کرو گے۔؟“

”وطن؟ کون سے وطن۔؟“ میں نے مسکراتے ہوئے کہا۔

”کیا تم یونان واپس نہیں جاؤ گے۔؟“

”یونان میرا وطن نہیں ہے۔ تم جانتے ہو میں یونانی نہیں ہوں۔“

”اوہ..... پھر تم کہاں جاؤ گے۔؟“

”کسی بھی غیر متعین جگہ۔ میں تو دنیا گرد ہوں سکندر۔ دنیا کا کوئی حصہ میرا وطن نہیں ہے۔ جہاں نکل جاؤں، وہی جگہ میری ہے۔“

”میں نے.....“ سکندر نے گہری سانس لے کر کہا۔ ”میں نے دنیا کے بے شمار علوم حاصل کئے، میں نے بے شمار لوگوں کو دیکھا لیکن تم

میرے لئے بدستور ایک بند کتاب رہے میکا۔ اور میں نے ازراہ احترام کبھی تمہیں کھولنے کی کوشش نہیں کی۔ کیا میں ساری زندگی تم سے اجنبی رہوں گا۔؟“

”حقیقت پوچھو..... تو میں خود بھی اپنے آپ سے اجنبی ہوں سکندر۔ میری تاریخ تمہارے لئے ناقابل قبول ہوگی، تاہم مختصر آسنو۔ تم نے

جس قدر فتوحات حاصل کی ہیں، تم نے جتنی جنگیں لڑی ہیں، زمانہ قدیم میں، میں نے اس سے ہزار گنا زیادہ جنگیں لڑی ہیں۔ میں نے اتنے لوگوں کو قتل کیا ہے، جتنا تمہاری ساری فوجیں مل کر آج تک نہ کر سکی ہوں گی۔ ہاں سکندر۔ میں دعویٰ کرتا ہوں کہ اگر تم اپنی تمام فوجوں کے درمیان مجھے چھوڑ دو تو بالآخر میں تمہارے آخری سپاہی کو بھی قتل کر دوں گا، گو اس قتل عام میں مجھے طویل عرصہ صرف کرنا پڑے گا۔ تمہاری کوشش مجھے موت نہیں دے سکتی۔ یہ صرف باوہ گوئی نہیں ہے ایک حقیقت ہے، جس کا تجزیہ تم نہ کرو تو بہتر ہے لیکن یقین نہ آئے تو مجھے اعتراض نہیں ہے۔ آگ، پانی، بلندی، پتھر ساری چیزیں میرے بدن پر بے اثر ہیں لیکن میں پھر کہتا ہوں کہ میں خود کے لئے کچھ نہیں کہہ سکوں گا۔ ہاں تمہارے حکما میرے بارے میں کچھ بتا سکیں تو.....

سکندر بڑے غور سے میری گفتگو سن رہا تھا۔ اس کی نگاہیں میرے اوپر جمی ہوئی تھیں اور ان میں عجیب سے کیفیت تھی۔

”مجھے حیرت ہے میکارا۔ لیکن پھر تو نے یہ رہبانیت کیوں اختیار کر لی۔ تو نے ہمارے ساتھ کسی جنگ میں حصہ کیوں نہ لیا؟“

”میں انسان کش نہیں ہوں، نہ ہی مجھے دولت کی طمع ہے۔ کیونکہ یہ ساری چیزیں میرے لئے بے مقصد ہیں۔ میں تو صرف جہاں گرد ہوں، صدیوں سے میں کائنات کے بدلتے رنگ دیکھ رہا ہوں اور ان کی کیفیات رقم کر رہا ہوں۔ یہی میرا شوق ہے اور یہی میری ضرورت۔“

”تو نے اپنے بارے میں ایسی حیرت انگیز باتیں بتائی ہیں میکارا کہ میں حیران رہ گیا ہوں لیکن تو صادق ہے۔ میں وہ نہیں جانتا جو تو نے کہا، نہ ہی کتابوں میں تیرا علم ملتا ہے سو وہی سچ ہے جو تو کہتا ہے لیکن میں تیری یہ بات نہیں مانوں گا کہ تو ہم سے دور ہو جائے۔“

”سکندر میرے دوست۔ میں نے کہا نا کہ میں دنیا گرد ہوں۔ میں نے تیرے ساتھ طویل عرصہ گزارا ہے۔ میں نے تیرے علم و دانش دیکھا ہے اور میری پیش گوئی ہے کہ اگر مودخوں نے اس دور کی تاریخ لکھی تو وہ تیری فراست کا بار بار اعتراف کریں گے لیکن میری درخواست ہے کہ مجھے اجازت دے۔ میں اس نئی دنیا کے اندرونی علاقوں کو قریب سے دیکھوں گا تا کہ میری کتاب میں اس کے بارے میں بھی مکمل تفصیلات ہوں۔ تو علم دوست ہے اور مجھے یقین ہے کہ تیری دوستی میری پوری زندگی کے معاملات میں حائل نہ ہوگی۔“

یوں پروفیسر، سکندر نے کافی کوشش کی لیکن جب میرے دل پر ٹھن جانے تو اسے نالنے والا کون..... بالآخر سکندر نے کوچ کیا اور میں نے رخ بدل لیا۔ اس نے اپنے ایک فوجی ساتھی کی حیثیت سے بہت کچھ دینے کی کوشش کی لیکن میں نے اس سے صرف ایک قوی بیکل گھوڑا قبول کیا اور پھر میں مشرق کے اندرونی حصوں کی طرف چل پڑا۔

ہوا بڑی خوشگوار تھی۔ سرسبز پہاڑی علاقے، چھوٹی چھوٹی حسین بستیاں، قصبہ، دیہات، یہاں کار کھڑکھاؤ، یہاں کی متانت، بڑی انوکھی تھی سب چیزیں اور میں انہیں دلچسپی کی نگاہوں سے دیکھ رہا تھا، ابھی تک کوئی ایسا نہ تھا جو میرا ساتھی ہو اور جو مجھے ان ساری چیزوں کے بارے میں بتائے۔ ہاں میں نے اس کی ضرورت ضرور محسوس کی تھی۔

اور جب میں نے پہلے قیام کی سوچی تو میں ایک بستی سے کچھ دور تھا۔ سورج کی نارنجی شعاعیں ماحول کو حسین رنگ بخش رہی تھیں، سامنے ہی ایک جھمکتا سا نظر آیا۔ بستی دور نہ تھی سو میں ان لوگوں کی طرف بڑھ گیا جو ایک جگہ کھڑے تھے۔

لیکن یہ لڑکیاں تھیں جن کے ہاتھوں میں مٹی کے برتن تھے اور ان کے لباس رنگین اور بڑے ہی خوبصورت لگتے تھے ان کے بدن، ان کی

بڑی بڑی آنکھوں میں انتہائی معصومیت تھی اور ان کے ہونٹوں پر قدرتی مسکراہٹ، چہرے سنوٹائے ہوئے تھے لیکن ان کی ملاحظت دل کھینچتی تھی۔ جس جگہ وہ کھڑی تھیں وہ زمین کا سوراخ تھا اور اس پر انہوں نے ایک چرخی لٹکا رکھی تھی۔ دو لڑکیاں اس پر لپٹی ہوئی رسی کھینچ رہی تھیں۔ گویا زمین کے سوراخ سے پانی نکالا جا رہا تھا۔

اور یہ بھی ان کی ثقافت کا ایک حصہ معلوم ہوتا تھا۔ میں لڑکیوں کے اس دلچسپ شغل کو قریب سے دیکھنے کے لئے ان کی طرف بڑھا اور گھوڑے کو دیکھتے ہی ان کے منہ سے سریلی آوازیں نکل گئیں۔

”ہائے قایا... یہ کون ہے؟“

”پریت ہے شاید۔“ دوسری بولی۔

”بہت دیوانی... اس کا کچھ تو دیکھ پریت ایسے ہی ہو رہے ہیں۔“ کسی اور نے کہا۔

”ارے تو نہ جانے... یہ بڑی بڑی سندرشکلیں بنا کر آویں ہیں۔“

”اوں ہوں... تم لوگ الٹی سیدھی باتیں کرے جاؤ ہو، پوچھو تو سہی کون ہے؟ مسافر نہ ہو، پیا سا نہ ہو۔؟“ ایک اور لڑکی نے دوسری لڑکیوں کو ڈانٹتے ہوئے کہا۔

”تب ایک ریلی، شباب سے چور، تمہاتے ہوئے گال، گھالی آنکھیں لئے میرے سامنے آگئی۔“

”کون ہو تم۔؟“

”مسافر ہوں۔“ میں نے مسکراتے ہوئے کہا۔

”پانی پیو گے۔؟“

”ہاں۔“

”گھوڑے پر بیٹھ کر۔؟“ ایک شریر لڑکی بولی اور دوسری ہنس پڑی۔ کانوں میں رس چپک رہا تھا۔ آنکھیں ٹھنڈی ہو گئی تھیں۔ سکندر جیسے

پادری صفت شخص کی معیت میں عورت کی شکل ذہن سے نکل گئی تھی۔ مہدوشاں ایران بھی سامنے آئی تھیں، کچھ سکندر کی خدمت میں پیش کی گئیں لیکن نہ وہ عورت کی دنیا کا انسان تھا، نہ اس نے ان پر توجہ دی۔ یوں میں بھی محروم تھا اور میں نے یہ پسند بھی نہ کیا کہ میں اس سے عورت طلب کروں۔ صبر کیا اور ترستار ہا لیکن اب ان حسیناؤں کو دیکھ کر ذہن پر سرور سا چھا گیا۔

”ارے کیا تکتے جاؤ ہو ماہو لال۔ گھوڑے سے نیچے تو اترو۔ اوپر بیٹھے بیٹھے پانی کیسے پو گے۔؟“

”اوہ۔ ہاں۔“ میں اس شریر لڑکی کی بات سن کر جلدی سے نیچے اتر آیا۔ دوسری لڑکی نے پیتل کا ایک گج جس میں پانی بھرا ہوا تھا، اس لڑکی

کی طرف بڑھا دیا جو میرے نزدیک تھی۔ لڑکی نے برتن دونوں ہاتھوں میں لیا اور میری طرف دیکھنے لگی۔

”بیٹھو نا۔“ اس نے عاجز آ کر کہا۔

”بیٹھنا بھی ہوگا۔“ میں نے اچنبھے سے پوچھا۔

”ارے تو کیا کھڑے کھڑے بیو گے۔“

”ہاں کیا ہرج ہے..... لاؤ یہ برتن مجھے دے دو۔“ میں نے دونوں ہاتھ آگے بڑھا دیے۔

”نا۔ نا۔ ناگ نہ دوں گی۔ نہ جانے تم کون جانتی ہو۔“

”کیا مطلب۔“

”چھتری ہو۔“

”نہیں۔“ میں نے جواب دیا۔

”جب کیا برہمن ہو، ٹھا کر ہو، کون ہو آخر۔“

”انسان ہوں اور بس۔“

”ارے۔“ لڑکی تعجب سے بولی اور پھر دوسری لڑکیوں کی طرف دیکھ کر ہنس پڑی۔ ”سنتی ہو سیکھیو یہ صرف انسان ہے۔“ اور دوسری

لڑکیاں بھی کھٹکھٹا کر ہنس پڑیں۔

”شور نہ مچاؤ لڑکیوں۔ میں بیٹھ جاتا ہوں۔ لاؤ پانی پلاؤ۔“ میں پانی مار کر زمین پر بیٹھ گیا۔

”ہائے رام۔ یہ تو بڑا ہی نت کھٹ ہے۔ ارے سیدھے بیٹھو۔“

”گو یا میں سیدھا نہیں بیٹھا۔“

”کہاں بیٹھے ہو۔ ایسے بیو گے۔“

”انہو۔ یہاں پانی پینا بھی بہت بڑی مصیبت ہے۔ تو تم ہی بتا دو کیسے بیٹھوں؟ کیسے پیوں۔“

”ٹھنھول نہ کرو مسافر۔ یہ اچھی بات نا ہی ہوتی۔“

”اچھا۔“ میں اٹھ کھڑا ہوا۔ ”تمہاری مرضی پانی نہیں پلا نا تو نہیں پلاؤ۔“

”ارے ارے پانی پلانے کو کس نے منع کیا ہے مگر تم سے تو پینا ہی نا ہی آوے۔ دیکھو ایسے بیٹھو۔ ایسے اوک بناؤ اور ایسے پانی پیو۔“ دوسری

لڑکی نے اکثر دن بیٹھ کر دونوں ہاتھ کا پیالہ بنا کر ہونٹوں سے لگا کر دکھایا۔

اور میں نے اس کی ہدایات پر عمل کیا۔ جب پہلی لڑکی نے میرے ہاتھوں کے پیالے میں ایک دھار سے پانی ڈالا اور میں نے جانوروں کی

طرف ہاتھوں میں گرنے والا پانی پی لیا۔

لڑکی کا پورا برتن خالی ہو گیا تھا۔ دوسری لڑکیوں نے گہری گہری سانسیں لیں۔

”تمہاری بستی کا کیا نام ہے۔“ میں نے پوچھا۔

”لکھیا پور۔“

”مگر کیا تم کہیں دور سے آئے ہو۔؟“

”ہاں بہت دور سے۔“

”تمہارے بدن پر تو دھوٹی بھی نہیں ہے۔ یہ کیسے کپڑے پہنے ہوئے ہیں تم نے۔؟“

”بس اتنا ہی کافی ہے تمہاری شکر یہ۔“ میں دوبارہ گھوڑے پر سوار ہوا اور بستی کی طرف چل پڑا۔ معصوم لڑکیوں کی اس ٹولی نے مجھے کافی

متاثر کیا تھا۔ میں سوچ رہا تھا ہر نیوں کے درمیان وقت اچھا گزرے گا۔ سو میں بستی میں داخل ہو گیا۔ سب سے پہلی نگاہ ایک محل نما عمارت پر پڑی۔ انوکھی طرز کی عمارت تھی میں نے گھوڑے کو اس کے دروازے پر روک دیا۔ نیچے اترا۔ میرا اپنا اندازہ تھا کہ یہ ان کی عبادت گاہ ہے۔ کافی بلند اور عظیم الشان عمارت تھی۔ سب سے اونچی چوٹی پر سونے کا کلس جگمگا رہا تھا۔ میں اس عمارت کو اندر سے دیکھنا چاہتا تھا۔ میں اس سرزمین کے بارے میں پوری پوری معلومات حاصل کرنا چاہتا تھا۔ چنانچہ اب میں نے کھلی روش اختیار کر لی۔ یعنی لا پرواہی کی۔ سکندر کے ساتھ میں بہت محتاط رہا تھا۔ آخر میں، میں نے اسے جو کچھ بتایا وہ اس کے لئے حیرن کن تھا، کیونکہ بہر حال اس نے اس کا کوئی مظاہرہ نہیں دیکھا، نہ ہی مہری خواہش تھی کہ اسے اپنے آپ سے مرعوب کروں کیونکہ وہ فتوحات کے لئے لگا تھا اس کے پیش نگاہ کچھ مقاصد تھے لیکن وہ مقاصد ایسی حیثیت نہیں رکھتے تھے کہ میں اس کا ساتھ دیتا اور یقیناً سکندر مہری خوبیوں سے آگاہ ہو کر متوقع رہتا کہ میں اس کے لئے کچھ کروں لیکن اب میں دوسری پوزیشن میں تھا۔ اب جو کچھ کرنا تھا، اپنے لئے کرنا تھا۔

عبادت گاہ میں داخل ہو کر میں ایک پتلی سی راہداری میں پہنچ گیا جو خاصی لمبی تھی۔ اس راہداری کا اختتام ایک چھوٹے سے کمرے میں ہوا تھا، جس میں کوئی چیز نہ تھی۔ بالکل خالی اور ویران کمرہ لیکن اس میں ایک دروازے نما گول سوراخ ضرور تھا۔ جو مجھے اس سرنگ میں لے گیا۔ اور سوراخ میں قدم رکھتے ہی سخت تپش محسوس ہوئی۔ یقیناً کہیں آگ تھی اور میرے مسامات کھلنے لگے۔ میرا بدن آگ کی طلب کا اظہار کرنے لگا۔ سو میں نے تیزی سے سرنگ کی طرف قدم بڑھا دیئے۔

”لیکن ایک بات سمجھ میں نہیں آئی۔“ اچانک پروفیسر بول پڑا۔

”کیا۔؟“ میں نے کھوئی کھوئی نگاہوں سے پروفیسر خاور کی جانب دیکھا اس ماحول سے واپسی شاید اسے اچھی نہیں لگی تھی۔ شاید اس کا تخیل خود کو اس مندر کی سرنگ میں پارہا تھا۔

”مجھے معاف کرنا۔ تو کیا داخل ہوتے ہی تم اس سرنگ تک پہنچ گئے تھے۔؟“

”ہاں۔“ میں نے کہا۔

”تب وہ کیسا مندر تھا؟ میرا مطلب ہے۔“

”میں آگے اس کے بارے میں بتانے والا تھا۔ جس جگہ میں پہنچا تھا وہ مندر کا عقبی دروازہ تھا اس کا بڑا دروازہ بستی کے سامنے کھلتا تھا۔“

میں چونکہ بستی میں داخل ہو رہا تھا اس لئے میں نے سامنے کے دروازے کو نہیں دیکھا تھا۔

”معاف کرنا۔ واقعی معمولی سی بات ہے۔“ پروفیسر نے جھپٹے ہوئے انداز میں کہا۔

وہ کئی منٹ خاموش رہا۔ شاید وہ خود کو اسی ماحول میں لیجا رہا تھا اس کی ساری کیفیت خود پر طاری کر رہا تھا اور پھر اس نے ایک گہری سانس

لی کر کہا۔

”سرنگ کا اختتام ایک اور ویسے ہی گول دروازے پر ہوا تھا۔ یہاں زمین بھی سخت گرم تھی اور دوسری طرف ایک گول کمرہ تھا، جس میں

آگ روشن تھی۔ پورا کمرہ آگ سے بھرا ہوا تھا۔ دوسری طرف ایک بڑا دروازہ تھا جس کے دوسری طرف ایک اور بہت بڑا اور صاف ستھرا ہال نظر آ رہا تھا۔

اور پروفیسر یہاں ایک دلچسپ کہانی میری منتظر تھی۔ پراسرار مشرق کی پہلی پراسرار کہانی جس پر بعد میں مجھے خوب ہنسی آئی لیکن بہر حال

اس بستی کے ایک شخص کے لئے، میں پہلا نیک انسان ثابت ہوا تھا۔ تو ہوا یوں کہ میں نے لباس اتارا اور آگ کے شعلوں میں داخل ہو گیا۔

شعلے میرے بدن کی غذا، میرا بدن چاٹ چاٹ کر صاف کرنے لگے، میری کھال کو چکانے لگے اور میرے آتش طلب بدن کو سرور میں

ذوب کرنے لگے۔ شعلوں کے غسل میں، میں اس قدر مصروف ہو گیا کہ سب کچھ بھول گیا۔ میں نے وہ آوازیں بھی نہیں سنیں جو دروازے کے دوسری

طرف سے آرہی تھیں۔

میرے کانوں میں وہ آوازیں اس وقت پہنچیں جب میں غسل سے سیر ہو چکا تھا۔ ان آوازیں میں ایک دہشت زدہ آواز شامل تھی۔

”نہیں۔ بھگوان کے لئے نہیں۔ نہیں بھگوان کے لئے نہیں معاف کر دو۔ معاف کر دو۔“ کوئی بری طرح چیخ رہا تھا تب میں دروازے کی

طرف بڑھا اور شعلوں کے درمیان سے نکل آیا۔ میں نے دیکھا بے شمار لوگ تھے عجیب سے حلیوں میں، ننگے بدن، سروں کے درمیان بالوں کے

کچھے، پیشانیوں پر رنگین لکیریں بنائے ہوئے۔ ان کے عقب میں کچھ دوسرے لوگ بھی تھے لیکن وہ پورے لباس میں تھے۔ سامنے والے لوگوں نے

ایک نوجوان کو پکڑ رکھا تھا اور اسے آگ کی طرف گھسیٹ رہے تھے اور نوجوان چیخ رہا تھا۔

لیکن جو خیمے میں نے آگ سے قدم باہر رکھا، سب کے سب چیخ پڑے۔ ان کی آنکھیں استعجاب سے پھٹی رہ گئی تھیں۔ جن لوگوں نے

نوجوان کو پکڑا ہوا تھا۔ انہوں نے جلدی سے اسے چھوڑ دیا اور سجدے میں گر گئے اور پھر چند لوگوں کے علاوہ سب ہی اوندھے منہ گر پڑے تھے اور وہ

نوجوان، جس کے خدو خال خاصے خوبصورت تھے کسی پتھر کے بت کی مانند ساکت مجھے دیکھ رہا تھا۔ اس کا چہرہ ہلدی کی طرح زرد تھا اور آنکھیں اودھ

کھلی تھیں۔ گویا ایک انداز میں اس پر نیم بے ہوشی کی سی کیفیت طاری تھی۔

میں نے اس پورے ماحول کو دیکھا، بہر حال میری سمجھ میں کچھ نہیں آیا۔ اتنا میں ضرور سمجھ گیا تھا کہ وہ لوگ اس نوجوان کو آگ میں جھونکنے

چاہتے ہیں۔

”کیا بات ہے، یہ لوگ تمہارے دشمن کیوں ہو گئے ہیں۔؟“ میں نے نوجوان کو مخاطب کیا۔

”ہے۔ ہے۔ ہے۔ جے کرشنو کا بھگوان کی۔“ نوجوان کے منہ سے عجیب سے انداز سے نکلا اور پھر وہ اوندھے منہ گر کر بے ہوش ہو گیا۔

”اٹھو۔“ میں اوندھے پڑے ہوئے لوگوں سے بولا۔ میری آواز کافی تیز اور سخت تھی اور جو لوگ عقب میں تھے وہ اٹھے اور اس بری طرح بھاگے کہ پلٹ کر نہ دیکھا۔ جو آگے پڑے تھے، ان کی بری حالت تھی۔ وہ سجدے میں پڑے اس بری طرح کانپ رہے تھے، جیسے انہیں سردی سے بخارا گیا ہو۔

”اٹھو۔“ میں نے خوشخوار انداز میں کہا اور وہ اسی طرح پڑے پڑے پیچھے لگے۔ کیا بک رہے تھے میری سمجھ میں کچھ نہ آیا، البتہ ان کے مضحکہ خیز حلیے اور خوف پر مجھے ہنسی آنے لگی۔ ظاہر ہے انہوں نے مجھے آگ سے نکلنے دیکھا تھا اس لئے ان کا خوف بچا نہیں تھا لیکن یہ انداز۔ پھر میں نے انہیں اوندھے پڑے پڑے کھسکتے دیکھا اور میں نے ان سے کچھ نہ کہا۔ وہ چالاکی سے کام لے رہے تھے تاکہ دروازے تک پہنچ جائیں اور پھر وہ بھی اٹھ کر بھاگے۔ ان کا خوف انتہا کو پہنچا ہوا تھا۔ خاصا دلچسپ منظر تھا۔ میں ہنسی نہ روک سکا، پھر میں نے بے ہوش نوجوان کو دیکھا۔ خاصی بری حالت تھی غریب کی۔ اچھا خاصا چہرہ تھا۔ دبیلے پتلے بدن کا مالک تھا۔ میں اس کے قریب پہنچ کر جھکا اور اسے ہوش میں لانے کی کوشش کرنے لگا لیکن بے ہوشی گہری تھی۔ میں نے پانی تلاش کیا اور عمارت کے ایک حصے میں مجھے ایک بڑا کنواں نظر آیا جس میں سے پانی نکالنے کے لئے انتظام تھا۔ پانی لے کر میں نوجوان کے پاس پہنچ گیا۔ میں نے اس کا چہرہ پانی سے بھگوایا، منہ کھول کر صلیق میں پانی ڈالا اور اس نے آنکھیں کھول دی۔ چند سماعت وہ خالی الذہنی کے انداز میں میری شکل دیکھتا رہا اور پھر اس کے چہرے پر بیجان کے آثار نظر آنے لگے۔ اس کا بدن کانپا اور اس نے جلدی سے اٹھنے کی کوشش کی۔

”لیٹے رہو۔۔۔۔۔ لیٹے رہو۔“ میں نے اس کے سینے پر ہاتھ رکھ دیا۔

”جے۔ جے۔ جے۔ جے۔ جے کرشنوکا۔ جے کرشنوکا۔ جے کرشنوکا۔“ وہ ایک ہی لفظ بڑبڑانے لگا۔

”یہ کیا ہوتا ہے۔ میری سمجھ میں نہیں آ رہا۔“ میں نے کہا۔

”جے۔ جے۔ جے کرشنوکا۔“

”تم اپنے حواس درست کرو۔ ذرا نہیں۔ میں تمہیں کوئی نقصان نہیں پہنچاؤں گا۔“ میں نے انتہائی نرم لہجے میں اس کے بازو پر ہاتھ رکھتے ہوئے کہا۔

”ہے بھگوان۔ ہے ملی ہیر۔ مجھے ہاتھ نہ لگاؤ۔ میں، میں اچھوت ہوں۔“ اس نے جلدی سے اپنا بازو الگ ہٹاتے ہوئے کہا۔

”اچھوت ہو۔؟“ میں نے حیرانی سے پوچھا۔

”ہاں مہاراج۔ میں اچھوت ہوں۔“

”تکلیف ہے تمہارے ہاتھ میں۔؟“ میں نے پوچھا۔

”نہیں مہاراج۔ تم۔ پوتر ہو۔ مجھے ہاتھ لگانے سے تمہارے ہاتھ گندے ہو جائیں گے۔ میں پیچھے ہوں مہاراج۔“ اس نے گڑگڑاتے

ہوئے کہا۔

”اوہ۔ گویا تم گندے ہو۔؟“ میں نے سمجھتے ہوئے کہا۔

”ہاں مہاراج۔“

”اور تمہارے بدن کو چھونے سے میرے ہاتھ بھی گندے ہو جائیں گے۔“

”ہاں مہاراج۔“

”مگر تم گندے کیوں ہو؟ بظاہر تو تمہارے بدن پر کوئی گندگی نظر نہیں آرہی۔؟“ میں نے اس کی باتوں میں دلچسپی لیتے ہوئے پوچھا۔

”میں اچھوت جات ہوں مہاراج۔“

”گویا تمہاری ذات گندی ہے۔“ میں نے گہری سانس لیکر کہا۔

”ہاں مہاراج۔“

”مگر میرے خیال میں کسی کی ذات گندی نہیں ہوتی۔“

”پر بڑی جات کے لوگ ہمیں اچھوت ہی کہتے ہیں۔ آپ دیا لو ہیں مہاراج۔ مگر ہم اچھوت ہیں۔“ نوجوان کے انداز میں ایسی عاجزی،

ایسی بے بسی تھی کہ میں بہت متاثر ہوا۔

”تمہارا نام کیا ہے۔؟“ میں نے پوچھا۔

”رام داس۔“

”اوہ۔ اچھا تو رام داس کیا تم مجھے اپنا دوست بنا سکتے ہو؟“

”متر۔۔۔ میں۔۔۔ میں اس قابل کہاں ہوں مہاراج۔“ رام داس نے چہرے کا کرب چھپا کر کہا۔

”مگر میں تمہیں اس قابل سمجھتا ہوں۔“

”اتنا بڑا اور دان نہ دیں مہاراج۔ ہمارے کندھے کمزور ہیں۔ ہم خوشی سے مرجائیں گے۔“ رام داس کی آنکھوں سے آنسو نکل آئے۔

”مگر میں تمہیں دوست بنانا چاہتا ہوں رام داس۔“

”بڑی جاتی کے لوگ ہمیں زندہ نہ رہنے دیں گے مہاراج۔“

”بڑی ذات کے لوگ کون ہیں۔؟“

”پنڈت، برہمن، پجھتری، ٹھاکر۔ یہ سب بڑی جاتیں ہیں۔“

”اور تم لوگ اچھوت ہو۔؟“

”ہاں مہاراج۔“

”تمہارا قبیلہ کتنا بڑا ہے۔؟“

”ہم بہت لوگ ہیں مہاراج۔ ہم تو ہمیں کے رہنے والے ہیں۔ پر یہ بڑی جاتی کے لوگ پہاڑوں سے آئے ہیں۔“

”اوہ۔“ مجھے ان الفاظ سے بہت دلچسپی محسوس ہوئی اور میں تفصیل سے ان کے بارے میں معلوم کرنے کا شوق نہ دبا۔ گا۔ ”بیٹھ جاؤ رام داس اور سنو۔ بے تکلفی اور آرام سے بیٹھو۔ میرے بارے میں تمہارا کیا خیال ہے۔؟“ میں نے اس کے کندھوں پر ہاتھ رکھ کر اسے بٹھاتے ہوئے کہا۔

”بھگوان ہی جانے۔ ساری دیا بھگوان کی ہے۔ نہ جانے بھگوان کیا کہتا ہے۔“ رام داس نے کہا۔

”کیا مطلب۔؟“

”آپ اوتار ہیں مہاراج۔ آپ سب جانتے ہیں۔“

”میں کچھ نہیں ہوں رام داس۔ تم مجھے کچھ تفصیل سے بتاؤ۔“

”ایسی باتیں نہ کریں مہاراج۔ آپ بہت بڑے اوتار ہیں۔ آپ کی دیا ہے کہ آپ نے مجھ جیسے بچ جات کو اتنا بڑا درجہ دیا۔ آپ کی بڑی دیا ہے۔“ وہ ہاتھ جوڑ کر بولا۔

”رام داس۔ میں تمہیں اپنا دوست بنا چکا ہوں۔ اب تم ایسی باتیں کر دو گے تو میں تمہوں گا کہ تم مجھے اپنی دوستی کے قابل نہیں سمجھتے اور میرے پاس سے بھاگ جانا چاہتے ہو۔“

”نہیں نہیں بھگوان۔ مگر ہم کیا کریں۔ ہماری ہمت نہیں پڑتی۔“

”تم بالکل فکر مت کرو۔ کوئی تمہارا کچھ نہیں بگاڑ سکتا۔ اگر کسی نے تمہاری طرف آنکھ بھی اٹھانے کی کوشش کی تو میں اس کی ٹانگیں چیر دوں گا۔“ رام داس میری شکل دیکھتا رہا۔ اس کی آنکھوں میں ہراس تھا۔ جب میں نے اسے بازوؤں سے پکڑ کر اٹھایا اور اپنے سینے سے لگا لیا۔ رام داس تھر تھر کاٹپ رہا تھا۔ پھر نہ جانے اسے کیا ہوا وہ خود بھی مجھ سے لپٹ گیا۔

”اب کوئی ہماری بوٹی بوٹی کر دے تو ہم نہیں ڈریں گے۔ آپ نے ہمیں بہت بڑا درجہ دے دیا ہے۔ اب ہم کسی سے بھی نہیں ڈریں گے مہاراج۔ ہم ڈرتے بھی نہیں مگر ہماری جات نیچی ہے۔ بات صرف ہماری نہیں ہوئی۔ اگر میں کوئی خراب کام کروں گا تو بڑی جاتی والے ہمیں جینے نہ دیں گے۔“

”کوئی تمہارا کچھ نہیں بگاڑے گا رام داس۔ یہ خیال اپنے دل سے نکال دو۔ اب بتاؤ۔“

”کیا بتائیں مہاراج۔“

”اچھا پہلے یہ بتاؤ۔ یہ لوگ تمہیں کیوں پکڑے ہوئے تھے۔؟“

”لکشمی کانت نے سوگند اٹھائی تھی کہ وہ ہمیں آگ میں بھسم کر دے گا اور پنڈت لکشمی کانت بڑی دولت والا ہے۔ اس کا بڑا اثر ہے۔ اس نے یہ کام کر دکھایا۔“

”وہ کون ہے۔؟“

”برہمت جات ہے۔ کپڑا بیچے ہے۔“

”اس نے قسم کیوں کھائی تھی۔؟“

”ہم سے بھول ہو گئی تھی مہاراج۔“ رام داس نے سر جھکاتے ہوئے کہا اور مجھے اس بھولے بھالے نوجوان پر پیارا آ گیا۔

”کیا بھول ہو گئی تھی رام داس۔؟“ میں نے پیار سے پوچھا۔

”پریم کر لیا تھا ہم نے۔؟“ رام داس کی آواز آنسوؤں میں ڈوبی ہوئی تھی۔

”ارے تو اس میں بھول کی کیا بات ہے۔؟“

”آپ نہیں جانتے مہاراج۔“ وہ اسی بھولپن سے بولا۔

”تو بتاؤ نارام داس۔“

”ہم نے لکشمی کانت کی پتری سے پریم کیا تھا۔“

”اوہ۔“

”وہ بڑی جاتی کا ہے۔ ہمارے گھر والوں نے ہمیں اس کے حوالے کر کے جان بچائی، نہیں تو سب کو جھسم کرا دیا جاتا۔ سب ہمارے

خلاف ہو گئے۔ براہمنوں کو خوش کرنے کے لئے ہماری برادری والوں نے ہمارے خاندان کا حقہ پانی بند کر دیا۔ نہیں تو نہ جانے کیا ہوتا۔“

”اوہ۔ اتنے ظالم ہیں یہ لوگ۔؟“

”راکھشس ہیں پودے۔ بھگوان ان کا ناس ہی کرے۔“ رام داس رو بانسی آواز میں بولا۔

”تم فکر نہ کرو رام داس۔ بھگوان ان کا ناس ہی کرے گا۔“ میں نے مسکراتے ہوئے کہا۔ رام داس خاموش ہو گیا تھا۔ میں نے چند ساعت

انتظار کے بعد کہا۔ ”ہاں آگے تو سناؤ۔“

”کیا سناؤ مہاراج۔ کہانی تو بہت بڑی ہے۔“

”تو اس سے کیا فرق پڑتا ہے۔“

”وہ۔ وہ پھر آجائیں گے۔“ اس کی آنکھوں میں خوف ابھر آیا۔

”تمہارا کچھ نہیں بگاڑ سکیں گے وہ۔ تم فکر مت کرو۔“ میں نے اس کا کندھا تھپتھپاتے ہوئے کہا۔

”تم اوتار ہو۔ آگن سے نکلے ہو۔ اگر وہ آئیں تو سب کو جھسم کر دینا۔“

”ہاں۔ میں ایسا ہی کروں گا۔“

”تو ہم کہاں سے کہانی سنائیں؟“

”جہاں سے یہ شروع ہوئی۔“ میں نے مسکراتے ہوئے جواب دیا۔

”بھول ہماری بھی نہیں تھی۔ اس نے بتایا بھی تو نہیں کہ وہ برا بھنی ہے۔“

”کس نے؟“ میں نے چونک کر پوچھا۔

”کلنتلا ہے نام اس کا۔“ رام داس شکاتی لہجے میں بولا۔

”اور وہ لکشمی کانت کی بیٹی ہے۔؟“

”ہاں۔“

”کہاں ملی تھی وہ تمہیں؟“

”پن چونک پر۔ رتن بابا کی ترکاریوں کے کھیت پر۔ اور تو برہمن عاریاں جاویں بھی نہیں ہیں۔ جب وہ ہمیں ملی تو اس نے ہمیں روکا اور ہمارے بارے میں پوچھنے لگی۔ ہم نے کچھ نہیں بتایا تو وہ بولی کہ کیا ہم پھولا ہیں؟ پھولا بہت برا آدمی ہے مہاراج۔ ہمیں غصہ آ گیا اور ہم نے کہا ہم پھولا نہیں رام داس ہیں۔ ہم تو اس سے بات بھی نہیں کر رہے تھے مگر اس نے ہمارا ہاتھ پکڑ لیا اور بھگوان کی سونگند دے کر بولی کہ ہم اس سے باتیں کریں۔ اس کے پاس دو گھڑی بیٹھیں سو ہم بیٹھ گئے۔“ رام داس پھر خاموش ہو گیا۔

”خوب۔ پھر کیا ہوا رام داس۔؟“ یہ بھولا بھالا انسان میرے دل میں اتر رہا تھا۔

”بس پھر ہمیں بھی اس سے پریم ہو گیا۔“

”ہونا ہی تھا۔“ میں نے کہا۔

”اور کیا۔ وہ روز ہم سے ملنے آتی تھی اور اس نے کہا تھا کہ وہ بھی اچھوت کی بیٹی ہے اور اترے محلے میں رہتی ہے۔ اس نے ہم سے

جھوٹ بولا تھا مہاراج۔“

”اوہ۔ پھر کیا ہوا؟“

”پھر ایک روز لکشمی کانت کے آدمی اس کے پیچھے پیچھے آئے۔ اسے ہمارے پاس دیکھ گئے۔ بس پھر کیا تھا۔ بہت سے برہمن لائیاں

لے کر آئے اور ہمیں پکڑ لائے۔ تب ہمیں پتہ چلا کہ وہ برہمن کی بیٹی ہے۔ برہمنوں نے ہماری بستی کو آگ لگانے کی سوچی مگر ہمارے بڑے بوزحوں

نے کہا کہ وہ دوش صرف ہمارا ہے۔ انہیں معلوم نہیں تھا۔ ہمارے ماما پتا نے بھی کہا کہ برہمن ہمارے بھائیوں کو کچھ نہ کہیں بلکہ صرف رام داس کو لے

جائیں۔ بڑی مشکل سے وہ پانی مانے۔“

”اچھا۔ پھر کیا ہوا؟“

”ہوتا کیا۔ وہ ہمیں پکڑ لائے اور ہمارے خوب جوتے لگائے گئے۔“ رام داس نے اس طرح کہا کہ مجھے ہنسی آنے لگی۔ میں نے ہنسنے

ہنسی روکی۔

”تم نے یہ نہیں بتایا کہ کلنتلا نے تم سے جھوٹ بولا تھا۔؟“

”نہیں۔“ اس نے معصومیت سے گردن ہلا دی۔

”کیوں؟“

”ہم اس سے پریم جو کرتے ہیں مہاراج۔ اس کی بات کسی کو کیوں بتاتے۔“ رام داس نے جواب دیا۔ بظاہر یہ ایک بھولے بھالے کے سیدھے سادے الفاظ تھے لیکن یہ محبت کی بلندی تھی پر دھیسر۔۔۔ اور رام داس کا چہرہ اس بلندی پر سجا ہوا تھا۔ بڑی پُر نور روشنی تھی اس کے چہرے پر کہ آنکھیں خیرہ ہوتی تھیں۔ یہ الفاظ کافی دیر تک میرے ذہن میں سناتے رہے۔

”پھر کیا ہو رام داس؟“ چند ساعت کے بعد میں نے پوچھا۔

”ہمارے من میں ایک بات آگئی۔ ہم نے سوچا برہمنوں کو پریشان کرنے کے لئے نائک کھیلیں۔ سو ہم نے سوامی ارجے چند سے کہا کہ ہم بھی برہمن ہیں۔ انہیں فصد تو بہت آیا مگر انہوں نے پوچھا کہ ایک اچھوت کا بیٹا برہمن کیسے ہو سکتا ہے تو ہم نے جواب دیا کہ یہ لوگ اگر ہمارے ماتا پتا ہوتے تو ہمیں اس آسانی سے برہمنوں کے حوالے کیوں کر دیتے۔ یہ تو خوش ہوں گے کہ ایک برہمن کا بیٹا، برہمنوں کے ساتھ ہی بھسم ہوگا۔“

”بہت خوب۔ پھر کیا ہوا؟“ میں نے دلچسپی سے پوچھا۔

”سوامی ارجے چند نے کہا کہ یہ کیسے ہو سکتا ہے اور مجھے کیسے معلوم کہ میں کسی برہمن کی اولاد ہوں۔ تب میں نے جواب دیا کہ ایک رات میں نے اپنے ماتا پتا کو بات چیت کرتے سنا تھا۔ ماتا کہہ رہی تھیں کہ رام داس ہمارا بیٹا نہیں ہے وہ تو برہمنوں کی نشانی ہے۔ پتا جی خوش ہو کر بولے کہ ہم نے برہمنوں کا دھرم خوب نفٹ کیا۔ تب سوامی ارجے چند چکر میں پڑ گئے۔ انہوں نے دوسرے سادھوؤں سے مشورے کئے اور پھر لکشمی کانت کو بلوایا مگر پاپی لکشمی کانت نہیں مانا۔ ان لوگوں کی روایت ہے کہ اگر کسی برہمن کے ساتھ نیائے ہوتا ہے تو اگن منڈل کا باسی دیوتا کرشنوکا، اگن منڈپ کے باہر نکل کر اس کی سہانٹا کرتا ہے۔ سو لکشمی کے کہنے پر مجھے معاف نہ کیا گیا اور وہ مجھے اگن تک لے آئے۔ مگر اگن منڈل کے باسی مجھے بتا۔ تو نے میری سہانٹا کیوں کی؟ کیا میں برہمن ہوں؟“

”لکشمی کانت برہمن ہے؟“ میں نے پوچھا۔

”ہاں۔ کھرا برہمن۔“

”تب میں اسے پکڑ کر آگ میں ڈالوں گا اور دیکھوں گا کرشنوکا، اس کی کیسے مدد کرتا ہے۔“

”مگر کرشنوکا تو بڑا ہے۔“

”نہیں۔ میں کچھ بھی نہیں ہوں۔“

”ہم سب نے تجھے اگن سے نکلتے دیکھا اور تو زندہ سلامت تھا۔“

”میں مندر کے پچھلے دروازے سے اندر داخل ہوا تھا۔ میرا گھوڑا مندر کے پیچھے موجود ہے۔“

”پھر اگن کنڈ میں کیسے داخل ہو گیا۔“

”بس اس راستے سے جو ایک راہداری میں آتا ہے۔“

”وہ تو ٹھیک ہے مگر اگن منڈپ میں تم بھسم کیوں نہ ہو گئے؟“ وہ تعجب سے بولا۔

”یہ میری خوبی ہے کہ آگ مجھے نہیں جلاتی۔“ میں نے جواب دیا اور رام داس حیرت سے مجھے دیکھنے لگا۔

پھر اس نے گردن ہلاتے ہوئے کہا۔ ”نہیں۔ نہیں اگن کنڈ کے باسی۔ تم نے میری سہانگیا کی ہے۔ اپنے آپ کو کیوں چھپا رہے ہو۔ تم

نے میرا جیون بچا لیا ہے۔ تم میرے مہتر ہو۔“

”رام داس۔ میں تیرا دوست ہوں۔ تو مانتا ہے؟“

”ہاں بھگوان۔“

”تو پھر سمجھ لے، میں تجھ سے جھوٹ نہیں بول رہا۔ میں کرشنوکا نہیں ہوں لیکن میں کون ہوں اس کے بارے میں بھی مجھ سے مت پوچھنا۔

تو اتنا بھولا ہے کہ سمجھ نہیں سکے گا۔“

”جیسی تیری اچھا بھگوان۔“ رام داس نے گہری سانس لیکر کہا۔

”ابھی تو تجھ سے بہت سی باتیں کرنی ہیں رام داس۔“

”رام داس تیرا داس ہے بھگوان، جو سن چاہے کہہ۔“

”اچھا یہ بتا، کتنی اچھی تجھ سے پیار کرتی ہے؟“

”اتنا ہی بھگوان، جتنا میں اس سے کرتا ہوں۔“

”کیا اس نے اپنے باپ سے نہ کہا ہوگا کہ وہ تجھے چاہتی ہے؟“

”میں نہیں جانتا بھگوان۔ اگر اس نے کہا بھی ہوگا تو اس کے پانی پتانے سے مار مار کر اس کا منہ گال کر دیا ہوگا۔ بڑے ہی ظالم ہوتے

ہیں یہ بڑکھی اور پھر ایسا تو آج تک نہیں ہوا کہ کسی اچھوت نے کسی برہمن کو کیا ہو۔ برہمن جیتا کب رہنے دیں گے انہیں۔“

”اگر کسی برہمن نے کسی اچھوت لڑکی سے پیار کیا ہے؟“

”بڑے گھمنڈی ہوتے ہیں وہ۔ ایسا بھی نہیں ہوا۔“

”گو یا برہمن تمہیں انسان نہیں سمجھتے؟“

”نہیں مہاراج۔ ہمارے محلے الگ ہوتے ہیں۔ ہمارے کنویں الگ ہوتے ہیں۔ اگر کسی برہمن کے کنویں کے پاس سے اچھوت گزر

جائے تو اس کی موت ہی آجاتی ہے۔ ہم تو ان کے داس ہوتے ہیں بس ان کی چاکری کے لئے۔ ساری محنت ہم کرتے ہیں اور کھاتے بڑی جاتے کے

لوگ ہیں۔“

”اچھوتوں نے کبھی بغاوت نہیں کی ان کے خلاف؟“

”کی تو مارے گئے۔“

”کیا برہمنوں کی تعداد بہت زیادہ ہے۔“

”بہت ہی زیادہ اور پھر ہم سیدھے سادے لوگوں کے مقابلے میں یہ بڑے چالاک ہوتے ہیں۔“

”یہ بہتی کس ریاست کی تحویل میں ہے۔“

”ریاست جمنپور کہلاتی ہے۔“

”تمہارے راجا کا کیا نام ہے؟“

”مہاراجا امی چند۔“

”ریاست کتنی دور ہے جہاں راجا جاتا ہے۔“

”راجہ حاتی یہاں سے اسی کوس دور ہے مگر ان بستیوں کا رکھوالا ہے راج ہے۔ سو پاپوں کا ایک پاپی۔“ رام داس نے بتایا اور میں غور سے

اس کی بتائی ہوئی تفصیلات سننے لگا۔ پھر کافی دیر تک خاموشی رہی۔ رام داس ٹکڑ ٹکڑ میری شکل دیکھے جا رہا تھا۔ تب مجھے وہ لوگ یاد آئے جو بھاگ گئے تھے۔ ”رام داس۔“ میں نے اسے پکارا۔

”مہاراج۔“

”وہ سب کہاں گئے جو تمہیں لائے تھے؟“

”بھاگ گئے نٹ کھٹ۔ بڑے ہی چھوٹے ہروے ہوتے ہیں ان کے سینے میں۔“

”میرا خیال ہے یہ خبر پوری بستی میں پھیل گئی ہوگی؟“

”ہاں مہاراج۔“

”پھر ہم اس سے فائدہ کیوں نہ اٹھائیں؟“

”کیسا فائدہ؟“

”یہ بات صرف تمہیں معلوم ہے کہ میں کرشنوکا نہیں ہوں لیکن بستی والوں کو یہی پتہ چلنا چاہئے کہ میں کرشنوکا ہوں اور تم کھرے برہمن،

نہ صرف برہمن بلکہ دیوتاؤں کی تم پر خاص نظر ہے اس لئے نکششی کانت نے اگر اپنی بیٹی کی شادی تم سے نہیں کی تو وہ بڑی بُری موت مارا جائے گا۔“

”ہے بھگوان۔ یہ کیسے ہو سکتا ہے؟“

”ہم تم دونوں مل کر کریں گے۔ میں تمہارا دوست ہوں۔ تمہارا پریم تم سے ملوادوں گا۔“

”میں کیا کیوں بھگوان۔“

”تم نہ کچھ کہو، نہ کچھ کرو۔ بس جو میں کہتا ہوں کرتے رہو۔ یو او وعدہ کرتے ہو؟“

”بھگوان۔ بھگوان آپ کو سکھی رکھے۔ یہ انہونی ہوگی“ رام داس نے کہا مگر اس کے چہرے پر خوشی کے آثار تھے۔ اس کی آنکھیں خواب میں ڈوب گئی تھیں۔

تب دروازے پر آہٹ ہوئی اور میں سنبھل گیا۔ دو طویل القامت آدمی اندر داخل ہوئے۔ ان کے سر گھٹے ہوئے تھے، سفید چادریں ان کے بدن سے لپٹی ہوئی تھیں۔ سروں کے درمیان لمبی چونیاں تھیں اور وہ خوب تندرست تھے۔ ان کے پیچھے دوسرے لوگ بھی تھے لیکن وہ دروازے کے باہر ہی رک گئے تھے۔

دونوں سادھو اندر آ گئے اور رام داس ان کے استقبال کے لئے کھڑا ہو گیا۔ اس نے ہاتھ جوڑ کر دونوں کو سلام کیا تھا لیکن انہوں نے کوئی جواب نہیں دیا۔ وہ تیز نگاہوں سے مجھے دیکھ رہے تھے اور ان کے چہرے پر کسی قدر حیرت تھی۔ غالباً میرے سنہرے بدن نے انہیں حیران کیا تھا۔ پھر ان میں سے ایک آگے بڑھا اور بھاری لہجے میں بولا۔ ”کون ہو تم؟“

”یہ کون ہے رام داس؟“ میں نے اس کی بات کا جواب دیے بغیر رام داس سے سوال کیا۔

”یہ۔ یہ سوامی اسے چند ہیں۔“ رام داس نے جواب دیا۔

”اور یہ دوسرا کون ہے؟“

”یہ شہونا تھا جی ہیں۔ بڑے مہان پرش ہیں۔“ رام داس نے جواب دیا۔

”لیکن ہمارے خیال میں یہ دونوں بہت بڑے گدھے ہیں۔ یہ ہم سے ہمارے بارے میں پوچھ رہے ہیں۔ کیا یہ نہیں جانتے کہ ہم کون ہیں؟“ میں نے کہا۔

”آپ بتا دیں مہاراج۔“ اچھے چند کی آواز میں ملوث تھا۔

”ہمارے بتانے کے طریقے دوسرے ہیں اچھے چند۔ اچھا ہے ہم سے نہ پوچھو۔“ میں نے جواب دیا۔

”سنا ہے کہ آپ آگن سے نکل کر آئے ہیں؟“ شہونا تھا نے کہا۔

”آپ تو بڑے مہان ہیں مہاراج۔ کیا آپ نہیں جانتے؟“ میں نے ان کے لہجے میں کہا۔

”میں سب جانتا ہوں۔ اچھی طرح جانتا ہوں۔ تم کوئی جادوگر معلوم ہوتے ہو۔“

”کیوں۔ کیا کرشنوکا برہمنوں کی مدد نہیں کرتا؟“ میں نے کہا۔

”کرشنوکا کا کوئی وجود نہیں ہے۔ وہ صرف ایک روایت ہے۔ میرا علم کہتا ہے کہ کرشنوکا سرے سے ہے ہی نہیں۔ آج تک کسی نے اسے

نہیں دیکھا۔“

”کیا تم نے اپنے علم کی بات دوسروں کو بتائی ہے؟“ میں نے پوچھا۔

”یہ دوسروں کو بتانے کی بات نہیں ہے۔“

”بتاؤ گے تو لوگ تمہیں جان لیں گے۔ کیوں؟“

”کرشنوکا مہاراج۔ میں بہت بُرا آدمی ہوں۔ بڑے جادوؤں کا توڑ رکھتا ہوں۔ مجھے بتا دو تم کون ہو اور نہ بہت بُرا ہوگا۔“ شمشو ناتھ نے آگے بڑھ کر کہا۔

”تمہیں کیسے یقین آئے گا شمشو ناتھ کہ میں کرشنوکا ہی ہوں۔ مجھے بتاؤ؟“

”شمشو ناتھ کے سامنے تم آگن دیوی کے دوار جاؤ۔ بچ اور جھوٹ پتہ چل جائے گا۔“

”کیوں۔ آگ سے تمہاری دوستی ہے کیا۔؟“

”ہاں۔ وہ جھوٹ نہیں چھپائے گی۔ اگر تم میرے سامنے آگ میں کود جاؤ اور زندہ نکل آؤ تو میں تمہیں کرشنوکا مان لوں گا۔“ شمشو ناتھ نے کہا۔

”اور آپ سو امی ابے چند مہاراج۔“ میں نے مسکراتے ہوئے ابے چند سے پوچھا۔

”سو امی شمشو ناتھ کے آگے میری کیا حیثیت ہے۔“ ابے چند نے کہا۔

”نھیک ہے شمشو جی۔ میں تیار ہوں۔“ میں نے کہا۔

”نمہرو۔ میں آگنی دیوی کو تمہاری چال بازی بتا دوں۔ تمہارے سارے جادو دھڑے رہ جائیں گے۔“ شمشو ناتھ نے کہا اور پھر انہوں نے

کچھ سیاہ رنگ کے دانے نکالے اور ہونٹوں ہی ہونٹوں میں بدبانے لگے۔ پھر انہوں نے ایک دانہ آگ میں اچھال دیا اور میں نے شعلے بلند ہوتے دیکھے۔ جیسے وہ کچھ کہہ رہے ہوں۔

شمشو ناتھ جی نے ایسے کئی دانے آگ میں ڈالے اور آگ بار بار بھڑکتی رہی۔ رام داس، ابے چند اور شمشو ناتھ آگ سے زیادہ دور نہیں

کھڑے تھے۔ تھوڑی دیر کے بعد شمشو ناتھ جی اپنے کام سے فارغ ہو گئے۔

”آؤ کرشنوکا جی۔“ انہوں نے طنزیہ انداز میں کہا۔

”کیا کہتی ہے آپ کی دوست۔؟“ میں نے مسکراتے ہوئے کہا۔

”اندر تو جاؤ مہاراج۔ پتہ چل جائے گا۔“ شمشو ناتھ نے جواب دیا۔

”اگر آگ آپ کی بھی دوست ہے شمشو ناتھ جی تو پھر آئیے دونوں ساتھ ہی چلتے ہیں۔ اندر چل کر اس سے اور معلومات کر لیں۔“ میں نے

کہا اور لپک کر شمشو ناتھ کی کمر پکڑ لی۔

”ارے۔ ارے۔ یہ کیا۔ یہ کیا۔“ شمشو ناتھ نے خود کو میری گرفت سے چھڑانے کی کوشش کی لیکن ان کی کوشش طاقت ہی تھی۔ میں نے

انہیں بغل میں دبایا اور آگ میں داخل ہو گیا۔

”نہیں۔ بھگوان کے لئے۔ نہیں نہیں۔ ہائے۔ ہائے۔ مر گیا۔ ہائے۔ ہائے۔ ہائے۔“ آگ شمشو ناتھ کے بدن سے لپٹ گئی

اور میں نے تھوڑی دیر چل کر اسے چھوڑ دیا۔ شمشو ناتھ کی دلدوز چیخوں سے مندر کے درود یوار کانپ رہے تھے۔ اس نے واپس بھاگنے کی کوشش کی اور

چند قدم چل کر گر پڑا۔ گوشت کی چراندور دور تک پھیلنے لگی اور میں واپس در کی طرف چل پڑا۔ اے چند اور رام داس تھر تھر کانپ رہے تھے۔ مجھے دیکھ کر اے چند گھنٹوں کے بل بیٹھ گیا۔ اس نے دونوں ہاتھ جوڑے ہوئے تھے اور اس کا دم اٹکلا جا رہا تھا۔

”اٹھو اے چند جی۔ کھڑے ہو جاؤ۔“

”جے..... جے کرشنو کا مہاراج۔ جے کرشنو کا مہاراج کی۔“

”اور وہ پانی کہتا تھا کہ ہمارا وجود ہی نہیں۔“

”جے کرشنو کا مہاراج کی۔“ اے چند اسی انداز میں بولے۔

”جاؤ اے چند۔ سب کو بتا دو کہ رام داس مہان ہے، وہ برہمن ہے۔ اس کی ذات بہت اونچی ہے اور لکشمی کانت کو بھی بتا دو کہ کرشنو کا اس کے پاس آئے گا۔“

”جوا گیا مہاراج۔ جوا گیا مہاراج۔“ اے چند نے کہا اور کانپتا ہوا لئے قدموں باہر نکل گیا۔ رام داس ابھی تک کانپ رہا تھا۔ میں اس کے قریب پہنچا تو وہ سہم گیا۔

”رام داس۔“ میں نے اسے آواز دی۔

”مہا... مہاراج۔ مہاراج۔“ رام داس لرزتے ہوئے بولا۔

”تم کیوں کانپ رہے ہو؟“ میں نے ہنس کر کہا۔

”شہو نا تھ جی..... بھپ..... بھسم ہو گئے۔ وہ... وہ تو بڑے مہان تھے۔“

”میں کرشنو کا ہوں۔ میرے سامنے کون ٹھہر سکتا ہے۔“

”مم..... مگر مہاراج آپ نے تو کہا تھا۔ آپ نے تو کہا تھا کہ آپ کرشنو کا نہیں ہیں۔ پر آپ اگنی سے.....“

”تم ان باتوں کو ذہن میں جگہ نہ دو رام داس۔ بس میں تمہارا ساتھی ہوں۔ اب تم تماشہ دیکھتے رہو۔ میں تمہارے لئے بہت کچھ کروں گا۔“

میں نے جواب دیا اور پھر رام داس کا ہاتھ پکڑے مندر کے دروازے کی طرف بڑھ گیا۔ دروازے کے باہر لوگوں کا ہجوم تھا اور پنڈت اے چند چیخ چیخ کر کہہ رہا تھا۔

”کرشنو کا پرکٹ ہو گیا ہے لوگوں۔ ہاں کرشنو کا پرکٹ ہو گیا ہے۔ آگن دیوتا کو اگنی سے نکلنے میں نے بھی دیکھا ہے۔ پر شریمان شہو نا تھ جی کو نہ جانے کیا ہو گیا تھا، انہوں نے کرشنو کا دیوتا سے غصہ کیا، تب کرشنو نے انہیں بھسم کر دیا۔ پنڈت جی کا دیہانت ہو گیا ہے۔ سب کو بتا دو رام داس برہمن ہے اور اس پر کرشنو کا، کا سایہ ہے۔“

رام داس نے دروازے سے باہر نکلنے کی کوشش کی لیکن میں نے اس کے کندھے پر ہاتھ رکھ کر اسے روک دیا۔ ”ابھی رک جاؤ رام داس۔“ اور رام داس رک گیا۔

اے چند نے کئی بار اپنے الفاظ دوہرائے اور پھر وہ مندر کی سیڑھیاں اترنے لگا تو میں نے رام داس سے کہا۔ ”رام داس۔ اے چند کو بلاؤ۔“ رام داس جلدی سے باہر نکل گیا۔ چند کھات کے بعد وہاں اے چند کے ساتھ واپس آ گیا۔ اے چند کا منہ پیلا ہو رہا تھا۔

”پنڈت اے چند۔ تم نے اپنا کام کر دیا۔؟“

”ہاں مہاراج۔“ اے چند نے نظریں جو کائے جو کائے کہا۔

”تب پھر جاؤ۔ ہم اس وقت تک واپس نہیں جائیں گے جب تک رام داس کے ساتھ انصاف نہیں ہو جائے گا۔ ہم اس وقت تک اسی

مندر میں رہیں گے اور رات کو ہمارے پاس لکشی کانت کو لے کر آؤ۔“

”جو آ گیا مہاراج۔“ اے چند نے کہا اور پھر وہ باہر نکل گیا۔ اس کے جانے کے تھوڑی دیر بعد میں نے رام داس سے کہا۔

”رام داس۔ کچھ کام تمہیں بھی کرنے ہیں۔“

”حکم دیں مہاراج۔“ رام داس نے کہا۔

”پہلے تو میرے گھوڑے کا کسی مناسب جگہ بندوبست کرو۔ اس کے بعد شہر نکل جاؤ اور معلوم کرو کہ بستی میں میرے بارے میں کیا خبریں

پھیل رہی ہیں۔؟“

”جو آ گیا مہاراج۔ میں چلتا ہوں۔“ رام داس نے کہا اور پھر وہ مندر کے عقبی دروازے کی طرف بڑھ گیا۔ میں نے ایک گہری سانس

لی۔ طویل عرصہ امن سے گزرا تھا اور میرے خیال میں خاصا مشکل کام تھا کیونکہ سکندر جیسے بہادر جنگجو کے ساتھ بڑے بڑے دلیر اور طاقتور لوگ

موجود تھے، جو ڈانگیں مارتے رہتے تھے اور میدان جنگ میں خوب جوہر دکھاتے تھے۔ کئی بار دل میں ترنگ سی اٹھی کہ میں اپنے جوہر دکھا کر ان کے

حوصلے پست کروں لیکن بہر حال میں نے خود کو قابو میں رکھا۔ اس طرح زندگی پر ایک جمود سا طاری ہو گیا تھا۔ یہاں آ کر حالات کی ابتداء ہی ایسے

دلچسپ انداز میں ہوئی تھی کہ اب میں خود کو باز نہیں رکھ سکتا تھا۔ بہر حال میں نے سوچ لیا تھا کہ لمبے چکر میں نہیں پڑوں گا، بلکہ ہندوستان کے مختلف

علاقے دیکھوں گا۔ یہ سرزمین مجھے بہت دلکش معلوم ہوئی تھی پروفیسر ... اور درحقیقت یہ اسرار کی سرزمین نکلی۔

رام داس چلا گیا اور میں مندر کے مختلف حصے دیکھنے لگا۔ بڑی دلچسپ جگہ تھی۔ جگہ جگہ سونے چاندی کے اور پتھروں کے بت رکھے ہوئے

تھے۔ بڑی عجیب عجیب شکلیں تھیں ان کی لیکن مجھے ان بتوں کو دیکھ کر ان لوگوں کے سوچنے کے انداز کا پتہ چل رہا تھا۔

میں نے پورے مندر کی سیر کر لی اور کافی دیر کے بعد جب میں اس حصے میں پہنچا، جہاں سے چلا تھا تو میں نے رام داس کو دیکھا، جو

پریشان سا کھڑا تھا۔ میرے قدموں کی آہٹ پر چونکا، پلٹا اور پھر اس کے چہرے پر سکون پھیل گیا۔

”آگئے رام داس۔“ میں نے پوچھا۔

”ہاں مہاراج۔ آپ کو نہ پا کر ہر دے میں اٹھل پھٹھل ہو گئی تھی۔ میں سوچنے لگا تھا کہ سکھ کا جو سپنا میں دیکھ رہا تھا وہ اتنی جلدی نوٹ گیا۔

تمہارے آنے سے من کی ٹوٹی مالا پھر سے جڑ گئی ہے مہاراج۔ بھگوان کی سوغند مجھے اچھوت ہونے کا کوئی دکھ نہیں ہے۔ بس مجھے دکھ یہ ہے کہ شکنتلا

بھی اچھوت کیوں نہیں ہوئی۔؟“

”میں نے تم سے وعدہ کیا ہے رام داس کہ شکنتلا کو تم سے ضرور ملا دوں گا۔ چھوڑو ان باتوں کو، یہ بتاؤ میرا کام کر دیا۔؟“

”ہاں مہاراج۔ گھوڑا میں نے دھنی رام کے اصطلیل میں باندھ دیا ہے، اس کا بیٹا جی گھوڑے کا خیال رکھے گا۔“

”ٹھیک ہے۔ بستی کی کیا حالت ہے۔؟“

”پوری بستی میں بات پھیل گئی ہے۔ لوگوں نے کام بند کر دیے ہیں۔ میں نے بڑی مشکل سے لوگوں سے صورت چھپائی ہے۔ شہبونا تھک کی

موت کا کسی کو یقین نہیں آیا۔ ان کا خیال ہے کہ شہبونا مہاراج اسی اگنی سے زندہ نکل آئیں گے لیکن اچے چند کی بات پر بھی لوگ بھروسہ کرتے ہیں

جنہوں نے کہا ہے کہ انہوں نے خود شہبونا تھک کے جلے ہوئے شریک کو دیکھا ہے۔ بہر حال ساری بستی میں اسی بات کے چرچے ہیں۔“

”ٹھیک ہے۔ کافی ہے۔“

”آپ کب تک میرے ساتھ رہیں گے مہاراج۔؟“ رام داس نے کہا۔

”جب تک تمہارا کام نہ ہو جائے۔“ میں نے مسکرا کر جواب دیا اور رام داس کسی سوچ میں ڈوب گیا۔

”کیا سوچنے لگے رام داس۔؟“ میں نے اس کے چہرے پر غور و فکر کی لکیریں دیکھ کر پوچھا۔

”ہم بڑی الجھن میں پھنس گئے ہیں مہاراج۔ آپ کہتے ہیں آپ اوتار نہیں ہیں بلکہ منش ہیں۔ اگر آپ منش ہیں تو آپ کو بھوجن کی

ضرورت بھی ہوتی ہوگی۔؟“

”ہاں۔ ہوتی ہے۔“ میں نے مسکراتے ہوئے کہا۔

”ارے تب تو ہمیں آپ کی سیوا کا انتظام کرنا چاہیے۔“

”کیا تمہیں بھوک لگ رہی ہے رام داس۔؟“

”نہیں مہاراج۔ بھگوان کی سوغند نہیں۔ ہماری بھوک پیاس تو برسوں سے اڑی ہوئی ہے۔ ہم سے تو کچھ کھایا بھی نہیں جاتا۔ نہ جانے

شکنتلا کا کیا حال ہو۔“

”سب کچھ معلوم ہو جائے گا رام داس۔ تم اتنی فکر نہ کرو اور ہاں ابھی مجھے بھی کھانے کی طلب نہیں ہے۔ تم آرام سے بیٹھو۔ ہم دیکھیں گے

بستی والے ہماری بات مانتے ہیں یا نہیں۔ اگر انہوں نے ہمیں اہمیت نہ دی تو پھر اور بندوبست کریں گے۔ یہ الفاظ ادا کرتے وقت میرے ذہن میں

”اور بندوبست“ کا خاکہ بھی ابھر آیا تھا۔

لیکن اس کی ضرورت نہیں پیش آئی۔ بہت دیر نہیں گزری تھی کہ پجاریوں کا ایک گروہ بے شمار عقیدت مندوں کے ساتھ گاتا بجاتا آیا اور

مند کے سامنے کافی ہنگامہ ہو گیا۔ تب اچے چند دو اور سادھوؤں کے ساتھ اندر آیا اور اس نے ہاتھ جوڑ کر ڈنڈوت کیا۔

”کیا خبر لائے ہوا ہے چند۔؟“ میں نے رعب دار آواز میں پوچھا۔

”مہاراج کرشنو کا کی ہے۔ پجاری چڑھاوے لے کر آئے ہیں۔ بستی والے بھی ان کے ساتھ ہیں۔ بہت سے لوگوں نے آپ کی

پرکھیا مان لی ہے اور بہت سے لوگ دھار میں ڈوبے ہوئے ہیں۔“

”ٹھیک ہے۔ جن لوگوں کو شبہ ہے وہ بھی ٹھیک ہو جائیں گے۔“

”اوش مہاراج۔“

”لکشمی کانت کو ہماری بات پہنچادی۔؟“

”میں خود اس کے پاس گیا تھا مہاراج۔“

”کیا کہا اس نے۔؟“

”وہ نٹ کھٹ ہے مہاراج۔ پر اس نے کہا ہے کہ وہ آپ کے درشن کرے گا۔“

”سب ٹھیک ہو جائیں گے۔“ میں نے کہا۔

”پجاریوں کو اندر آنے کی آگیا دیں مہاراج۔؟“

”کیا بستی والے بھی آئیں گے۔؟“

”نہیں۔ وہ آپ کی آگیا بنا کیسے آ سکتے ہیں۔ آپ ان کے لئے جو سند لیں دیں۔“

”آج میں صرف لکشمی کانت سے ملوں گا۔ کل صبح بستی کے لوگ آ سکتے ہیں۔“ میں نے جواب دیا اور ابے چند نے گردن جھکا دی۔

شعبو ناتھ کی موت اور میرے آگ میں جا کر واپس آ جانے والے مظاہرے کو دیکھ کر مہاراج ابے چند تو بالکل سیدھے ہو گئے تھے۔ وہ باہر نکل گئے اور پھر گاتے بجاتے پجاریوں کا ایک گروہ اندر آ گیا۔ لوہے کے چمچے، مچھرے اور ڈھول، عجیب سی آوازیں میں بج رہے تھے۔ پجاریوں کے چہروں پر خوف کے آثار تھے۔ وہ مندر کے صحن میں کھڑے ہو کر گاتے بجاتے رہے۔ ان کے ہاتھوں میں مٹھائیوں کے تھال تھے اور ایک تھال میں میرے لئے لباس بھی تھا اور دوسرے تھال میں دوسری چیزیں۔

پجاریوں نے میری آرتی اتاری، چڑھاوے چڑھائے اور تھوڑی دیر تک عجیب عجیب حرکتیں کرنے کے بعد اٹنے قدموں واپس لوٹ گئے۔ صرف ابے چند رہ گئے تھے۔

”ہنڈت ابے چند۔“ میں نے اسے مخاطب کیا۔ ”تمہیں معلوم ہے کہ ہم تمہاری بستی میں کیوں آئے۔ کیا تمہارا عقیدہ یہ نہیں ہے کہ جب

کسی برہمن پر ظلم ہوتا ہے تو کرشنو کا اس کی مدد کو آتا ہے۔“

”ہاں مہاراج۔“ ابے چند نے جواب دیا۔

”اور عقیدے اسی وقت مضبوط ہوتے ہیں جب ان کا بھرم قائم رہے۔ اسی لئے میں نے تمہارے درمیان آنا ضروری سمجھا۔ شعبو ناتھ

میری حقیقت نہیں تسلیم کرتا تھا، سو وہ مجھ ہو گیا اور اب جس نے میرے اوپر شک کیا وہ بھی زندہ نہ رہے گا۔ یہ بات تم لکشمی کانت کو بھی بتا دینا۔ رام

داس کھرا برہمن ہے۔ اس کی ماں اور اس کے باپ کو بھی یہ بات معلوم نہیں ہے کہ کس طرح ان کی اپنی اولاد کو کوئی اٹھالے گیا اور اس کی جگہ ایک برہمن بچہ آ گیا۔ یہ ایسے راز ہیں، بعض اوقات جن کا افشاء ہونا اچھا ہوتا ہے۔“

”ہری اوم۔ ہر شکر مہاراج۔“ اے چند نے عقیدت سے کہا۔

”بس اب تم جاؤ اے چند۔ ہم تمہاری واپسی کا انتظار کریں گے۔“

”مہاراج یہیں استھان کریں گے۔؟“

”ہاں، ابھی ہم یہیں رہیں گے۔“

”میری ایک منو کا منا ہے مہاراج۔ آپ بڑے مندر میں استھان کرتے تاکہ درشن کرنے والوں کو دقت نہ ہوتی۔“

”ابھی ہم یہیں رہیں گے اے چند بعد میں دیکھا جائے گا اور ستوا، ابھی ہم عام لوگوں کے پاس بھی نہیں جائیں گے۔ سب سے پہلے ہم

وہ کام کریں گے جس کے لئے ہم نے یہاں آنے کی پریشانی مول لی ہے۔“

”جو آ گیا مہاراج۔“ اے چند نے گردن جھکاتے ہوئے کہا اور پھر وہ اٹنے پاؤں چلا ہوا باہر نکل گیا۔ اس کے جانے کے بعد میرے

ہونٹوں پر مسکراہٹ پھیل گئی۔

”لو، بھئی رام داس۔ ہمارے کھانے کا تو بندوبست ہو گیا۔“

”ہاں مہاراج۔“ رام داس نے ادب سے جواب دیا۔

”اب پہلے کھانے سے فارغ ہو جائیں، پھر تم مجھے یہ لباس پہنا دو اور پورا اوتار بنا دو تاکہ پھر کسی کو شبہ نہ رہے اور لکشمی کانت کو کندھوں

پر اٹھا کر مجھے آگ کے غار میں نہ داخل ہونا پڑے۔“

.....

رام داس نے کھانے سے فارغ ہونے کے بعد مجھے دھوتی باندھنا سکھایا۔ میں نے تو ہر دور میں خود کو ضم کر لیا تھا پرو فیسر ... نہ جانے کتنے

لوگوں کے لباس پہنے تھے میں نے۔ سفید رنگ کی دھوتی تھی اوپری بدن پر بند۔ گلے میں جینو اور پیشانی پر نقشہ کھینچا گیا، درمیان میں سینہ و رک کا تلک۔

اس طرح نہ جانے میرا حلیہ کیسا بن گیا لیکن رام داس کی آنکھوں میں بے پناہ پیار دیکھ کر میں نے سوچا کہ شاید ان کے عقیدے کے مطابق میں اچھا

لگ رہا تھا۔

رام داس نے فارغ ہو کر گردن ہلائی۔

”کام ختم رام داس۔؟“ میں نے مسکراتے ہوئے پوچھا۔

”ہاں کرو۔“ رام داس نے بڑے پیار سے کہا۔

”کیسا لگ رہا ہوں میں۔؟“

”بھگوان کی سوگند۔ راجہ اندر معلوم ہو رہے ہیں مہاراج۔ کون پاپی کہہ سکتا ہے کہ آپ اوتار نہیں ہیں دھرتی پر ایسے مہمان انسان کہاں ہوتے ہیں۔“

”چلو ٹھیک ہے رام داس۔ مجھے صرف اس بات سے دلچسپی ہے کہ تمہاری شادی نکشی کانت کی بیٹی شکنتلا سے ہو جائے اور اگر میرا حلیہ ٹھیک ہے تو نکشی کانت اس سے ضرور متاثر ہوگا۔ اس کے علاوہ مجھے ان چڑھاؤں سے کوئی دلچسپی نہیں ہے۔ یہ جو کچھ ہے تمہارے لئے ہے۔“

”آپ کی دیا ہے مہاراج۔ آپ کچھ بھی کہیں میرے لئے تو آپ دیوتا سامان ہیں۔ میں تو مایوسیوں کے گھورانہ ہیروں میں تھا، میں تو جیون جوت بھی کھو چکا تھا۔ پر آپ نے مجھے دوسرا جیون دیا اور... اور...“ رام داس کی آواز شدت جذبات سے بھر گئی۔

”اس ہستی سے میں صرف یہ خوشی لے جاؤں گا رام داس، کہ تمہاری شادی تمہاری محبوبہ سے ہو جائے۔“ میں نے کہا اور رام داس کے چہرے پر امیدوں کے ان گنت چراغ روشن ہو گئے۔ وہ آرزوؤں کے خوابوں میں کھو گیا اور میں اس سارے گورکھ دھندے کے بارے میں سوچنے لگا جو ان لوگوں نے بتایا تھا۔ پہاڑوں سے آنے والے چالاک لوگوں نے ان سیدھے سادے انسانوں پر تسلط جمالیا تھا اور ان کے حاکم بن بیٹھے تھے۔ وہ انہیں برابر کا درجہ دیتے تو کوئی بات نہیں تھی لیکن انہیں کم ذات کی حیثیت دے کر انہوں نے گویا ان کا وجود ہی ختم کر دیا تھا۔

بڑی انسو سناس صورت حال تھی لیکن تہذیب کے دور میں داخل ہونے کے بعد انسان نے جہاں زندگی کو آسان بنانے کے لئے ترقی کی تھی، وہیں وہ لالچ، ہوس، خود پسندی جیسی لعنتوں میں بھی گرفتار ہو گیا تھا۔ اس نے صرف اپنے بارے میں سوچنا شروع کر دیا تھا۔ وہ پہلے خود کو مضبوط، مطمئن رکھنا چاہتا تھا۔ وہ خود کو برتر و اعلیٰ سمجھنے کا عادی ہو گیا تھا اور اس کی خواہش تھی کہ دوسرے بھی اسے خود سے افضل سمجھیں اور پروفیسر میں نے اس بارے میں اپنے دوست ستاروں سے بھی گفتگو کی تھی۔ میرے ابدی ساتھی، مٹے بجتے رہنے والے، ہر جگہ میرے ساتھ تھے۔ انسان بدلتے رہتے تھے، زمین بدلتی رہتی تھی لیکن ستارے، جہاں میں انہیں تلاش کرتا، وہیں موجود ہوتے۔ ان کی لافانی مسکراہٹ ہر جگہ میرا استقبال کرتی۔ انہوں نے کہیں میرا ساتھ نہ چھوڑا تھا۔ سو میں نے اپنے دوست ستاروں سے گفتگو کی اور انہوں نے مستقبل کی کتاب کے چند اوراق کھول دیئے انہوں نے انسان کی بدلنے والی فطرت کی کہانی سنائی۔ انہوں نے کہا کہ لالچ، ہوس، اقتدار، خود پسندی کا سیلاب انسان کے گرد رواں دواں ہے۔ یہ سیلاب پوری قوت سے امنڈ رہا ہے۔ یہ جاری رہے گا اور ایک دن ساری دنیا اس کی لپیٹ میں ہوگی۔ تب لوگ اپنی ساری ذہانت، ساری قوت اس بات پر صرف کریں گے کہ وہ اپنے جیسے دوسرے انسان پر کس طرح فوقیت حاصل کریں۔ اسے فنا کرنے کے لئے کون سا حربہ ایجاد کریں کہ صرف وہ خود ہوں، دوسرا نہ ہو۔ وہ صرف ایک دوسرے کے قتل کی بات کریں گے۔ تہذیب و ترقی اس دور میں داخل ہو جائے گی کہ تہذیب کو کس طرح ختم کیا جائے، انسانیت کا وجود کس طرح مٹایا جائے اور وہ جو اہل اقتدار ہوں گے، اہل وسائل ہوں، وہ اپنے جیسے اہل اقتدار، اہل وسائل کو فنا کرنے کے بارے میں سوچیں گے۔ ان کے پاس زمین کی قوتیں ہوں گی، ذہن جوان ہوں گے اور وہ اذہان جو تخلیقی انسانیت کے لئے پیدا ہوئے، انسانیت کا آخری مذبح تیار کریں گے۔ تب دنیا آگ اور دھوئیں کی لپیٹ میں ہوگی۔ زمین کے بسنے والے، زمین کا حسن منانے پر تل جائیں گے۔ یوں پہاڑوں کی جنگلوں کی مخلوق تہذیب کی منزل سے گزر کر تخریب کی منزل میں آئے گی اور خود کو فنا کر بیٹھے گی۔

پر دھیسر..... میں نے تو بدلتے ادوار دیکھے تھے اور جوں جوں انسان تہذیب کی طرف بڑھ رہا تھا، ستاروں کی پیش گوئی درست ثابت ہو رہی تھی اور آج بھی ستارے پر امید نہیں۔ دنیا کی جو کیفیت ہے، اس کے بارے میں تم مجھ سے بہتر جانتے ہو گے۔ وہ کئی منٹ تک آنکھیں بند کئے سوچتا رہا، پھر ایک گہری سانس لی اور مسکرائے لگا۔

سو پروفیسر..... رات ہو گئی۔ رام داس نے مندر میں شمعیں روشن کر دیں اور خوب روشنی ہو گئی۔ تب اے چند اور لکشمی کانت آئے۔ ان کے ساتھ دو اور پنڈت تھے۔ یا تو وہ خود ہی مناسب انسان تھے یا پھر پنڈت اے چند نے انہیں اچھی طرح سمجھا دیا تھا۔ چنانچہ انہوں نے آتے ہی ذنوت کی لکشمی کانت نے بھی دونوں ہاتھ جوڑ کر مجھے پر نام کیا اور ایک تھال میری نذر کر دیا جس میں نہ جانے کیا الم غلم تھا۔

اے چند نے مجھے اس لباس میں دیکھا اور اس کے چہرے پر عقیدت نظر آنے لگی۔ لکشمی کانت بھی کافی مرعوب تھا لیکن اس کی جو نگاہ بھی رام داس کی طرف اٹھتی، اس میں نفرت ہوتی۔ میں نے یہ بات اچھی طرح محسوس کر لی تھی اور میں اس بوڑھے بیٹے کا دماغ درست کرنے کے لئے تیار تھا۔

بالآخر میں نے اسے آواز دی۔ ”لکشمی کانت۔“

”مہاراج۔ مہاراج کرشنوکا۔“ لکشمی کانت نے جلدی سے جواب دیا۔

”رام داس کو جانتے ہو؟“

”جی۔ جی مہاراج۔“

”کون ہے یہ؟“

”کرم داس، اچھوت کا بیٹا۔ یہ اچھوت ہے مہاراج۔“

”اچھوت۔“ میری آواز میں غراہٹ تھی۔

”ہاں مہاراج۔ ہم انہیں پرشوں شے جانتے ہیں۔“ لکشمی کانت نے دانت نکالتے ہوئے کہا۔

”اندھے ہو تم۔ کسی برہمن کو اچھوت کہنا کیا تمہارے نزدیک گناہ نہیں ہے؟“

”ہم نے کرم داس کو بلا بھیجا تھا۔ اس شے پوچھا تھا مہاراج کہ کیا رام داس تمہارا بیٹا نہیں ہے۔ وہ کسی برہمن کی سنتان ہے۔ شواش نے

جواب دیا کہ رام داس اشی کا بیٹا ہے۔“

”ہوں۔“ میری آواز میں سنجیدگی تھی۔ مجھے اس بد معاش بیٹے پر غصہ آ گیا تھا۔ تب میں نے اے چند کی طرف دیکھا۔ ”کیا لکشمی کانت

دیوی دیوتاؤں کو نہیں مانتا؟ کیا اس کا تعلق ہندو دھرم سے نہیں ہے؟“

”اوش... اوش مہاراج۔ ہم دھرم کے ماننے والے ہیں۔“ لکشمی کانت جلدی سے بولا۔

”تو تم کرشنوکا کو نہیں جانتے؟“

”جانتے ہیں مہاراج۔“

”اے چند۔ میں لکشمی کانت کو بھی اگنی میں لے جا رہا ہوں۔ اس نے دیوتاؤں کا پیمانہ کیا ہے۔ اگن دیوی اس کے من کا پاپ دھو دے گی اور اے چند کا چہرہ سفید پڑ گیا۔ وہ شھونا تھ کا حشر دیکھ چکا تھا، چنانچہ وہ جلدی سے بولا۔

”لکشمی کانت جی کیوں جان سے ہاتھ دھو رہے ہو؟ کیا تمہارے شریر میں اتنی طاقت ہے کہ تم آگ میں جا کر واپس نکل آؤ؟“

”نہیں نہیں مہاراج۔ بھگوان نہ کرے۔ رادھے شyam..... رادھے شyam۔“ لکشمی کانت کا پتا ہوا کئی قدم پیچھے ہٹ گیا لیکن میں نے آگے بڑھ کر اس کے شانے پکڑ لئے تھے اور لکشمی کانت سہمے ہوئے انداز میں چیخ پڑا۔

”شما کرو دیں مہاراج۔ شما کرو دیں..... اس آنکھوں کے اندھے کو۔ اس کی آنکھوں پر دولت کی اندھیری چھا گئی ہے۔ ارے پانی شما رنگ جلدی سے۔ ورنہ اگنی تیرے شیریر کو بھسم کر دے گی۔“

”کرشنوکا مہاراج جے کرشنوکا مہاراج۔ بھگوان کے لئے شما کرو دیں۔“ بنیا کا ہنسنے لگا۔

”تب پھر جاؤ..... اور اپنی پتھری کے بیاہ کا انتظام کرو..... رام داس اس کے لئے امپہا رہے۔“

”جو آ گیا مہاراج..... پر تو رام داس کے پاس تو کچھ بھی نہیں ہے۔ اس کا اپنا گھر بھی نہیں ہے۔ وہ کھائے گا کہاں سے اور میری بیٹی کو کہاں سے کھلائے گا؟“

”تمہارے پاس بہت کچھ ہے لکشمی کانت۔ اس میں سے آدھا رام داس کو دے دو۔ ورنہ سب کچھ تم سے چھین لیا جائے گا۔“ اور لکشمی کانت آدھا سر گیا اس کا سوکھا ہوا چہرہ لٹک گیا تھا۔ آنکھوں میں تاریکی پھیل گئی تھی۔

”جو آ گیا مہاراج کی۔“ اس نے مردہ سی آواز میں کہا اور پھر پروفیسر میں نے اپنی مگرانی میں رام داس کی شادی کرائی۔ بلاشبہ ٹھنڈا رس بھری تھی۔ ہندو عورتیں یوں بھی بے حد خوبصورت ہوتی ہیں۔ میں نے جس قدر بھیا حسن یہاں دیکھا تھا کہیں نہ پایا تھا۔ ایران کی سبک نقوش حسینا کیں بھی میرے سامنے آتی تھیں۔ ان کے دل نشین چہرے، متناسب جسم، بلاشبہ پرکشش تھے لیکن ہندوستان کی ان حسیناؤں کے چہروں کی ملاحظت ان میں کہاں۔ ایسی انوکھی جاؤیت تھی کہ دل کھینچتے تھے۔ بلاشبہ ٹھنڈا اگر رام داس کی محبوبہ نہ ہوتی تو شاید میں اس کے لئے بہت کچھ کرتا..... لیکن بہر حال میں اس میں بھی خوش تھا حالانکہ ہندو بیٹے نے اس دوران اپنی حرکتیں جاری رکھی تھیں۔ مار مار کر اسے اس بات پر آمادہ کیا تھا کہ وہ رام داس کو براہمن تسلیم کر لے لیکن اس کم بخت نے دل سے یہ بات نہیں مانی تھی اور آخر میں تو وہ خوب رویا تھا کہ اس کا خون خراب ہونے جا رہا ہے۔ اس کی قوم کے دوسرے لوگ بھی خوش نہ تھے لیکن اے چند نے شھونا تھ کی موت کے بارے میں پوری تفصیل بتا دی تھی اس لئے کسی کو کچھ بولنے کی جرأت نہ ہوئی۔

رام داس کے دل کی تنہا پوری ہو گئی۔ اس کے علاوہ اس چھوٹی سی بستی میں میرا کوئی کام نہ تھا۔ چنانچہ میں نے یہاں سے آگے بڑھنے کی سوچی۔ البتہ ان چند دنوں میں، میں نے ان کے ماحول، ان کی ثقافت، ان کے رہن سہن کا انداز، ان کی مخصوص زبان اور ان کے عقیدوں کے بارے میں کسی حد تک معلومات حاصل کر لی تھیں اور بہر حال مجھے ان سے پوری پوری دلچسپی تھی۔ یہاں والوں نے دل سے مجھے تسلیم نہیں کیا تھا۔ میں

نے یہ بات اچھی طرح محسوس کی تھی اور تسلیم بھی کیسے کرتے، میں نے ان کا دیوتا ہوتے ہوئے بھی اچھوتوں کی حمایت کی تھی۔ بہر حال میں نے ابے چند کو بلایا اور اس سے کہا کہ میں واپس جانا چاہتا ہوں۔

”کچھ روز اور رہیں مہاراج۔ ہمارے بھاگ کر آپ ہمارے درمیان رہیں۔“

”نہیں ابے چند۔ ہم اس سنسار میں رہنے نہیں آئے۔ ہمیں جس کام سے بھیجا گیا تھا۔ ہم نے وہ پورا کر دیا ہے۔ اب ہمارا یہاں کیا

کام۔ ہاں اگر رام داس کے ساتھ کسی نے برا سلوک کیا تو ہم پھر آئیں گے اور اس سے ہم تمہارے ساتھ بہت برا سلوک کریں گے۔“

”جے کرشن کو مہاراج کی۔ کس کی مجال ہے کہ جو ایسا کرے۔“

”لکشمی کانت کو بھی سمجھا دینا، وہ بھی احتیاط کرے۔“

”جو آ گیا مہاراج۔“

”جاؤ۔ رام داس کو ہمارے پاس بھیج دو۔“ میں نے کہا اور ابے چند، رام داس کو بلا نے چلا گیا۔ میں نے اپنے ذہن میں آئندہ کے کچھ

پروگرام بنائے تھے۔ پھر رام داس میرے پاس پہنچ گیا۔ اس نے آتے ہی میرے پاؤں چھوئے تھے۔

”کیسی گزر رہی ہے رام داس۔؟“ میں نے پوچھا۔

”دیا ہے مہاراج کی۔ آپ نے مجھے کیا سے کیا بنا دیا ہے۔“

”تمہاری بیوی تمہارے ساتھ خوش ہے۔؟“

”بے حد مہاراج۔ لکشمی کانت نے اس پر بڑا انیاے کیا تھا۔ وہ مجھے اچھوت سمجھ کر بھی اپنانے کے لئے تیار تھی مگر مہاراج، میرے ماتا پتا

بہت پریشان ہیں۔ اچھوتوں کی پوری بستی میں حیرانی پھیلی ہوئی ہے لیکن وہ خوش بھی ہیں۔“

”اور لکشمی کانت کا کیا حال ہے۔؟“

”اب تو ٹھیک ہے لیکن کبھی کبھی مجھے گھورنے لگتا ہے۔ اس نے اپنی آدمی دولت بھی مجھے دے دی ہے۔ وہ خوش نہیں ہے مہاراج مگر مجبور

ہے۔ کیا کر سکتا ہے۔ پھر میری استری خوش ہے مہاراج، مجھے اور کسی سے کیا لینا۔“

”خوب۔“ میں نے مسکراتے ہوئے کہا۔ ”تو رام داس، اب مجھے اجازت۔؟“

”میں نہیں سمجھا مہاراج۔؟“ رام داس نے تعجب سے کہا۔

”بس، اب میں یہاں سے جاؤں گا۔“

”کہاں۔؟“

”یہ میں تم سے معلوم کروں گا۔“

”آپ کہیں نہ جائیں مہاراج۔ آپ نے مجھے اور میری استری کو نیا جیون دیا ہے۔ ہم آپ کے چن دھو دھو کے بیٹیں گے۔“

”رام داس۔ اس پوری بستی میں صرف تم ایسے ہو جسے معلوم ہے کہ میں کوئی دیوتا نہیں ہوں۔ اپنے طور پر تم کچھ بھی سوچتے رہو۔ جو حقیقت تھی میں نے تمہیں بتادی۔ میں ایک آوارہ گرد ہوں تمہاری سمجھ میں نہیں آئے گا اگر میں تمہیں اپنے بارے میں کچھ بتاؤں اور پھر وہ تمہارے کام کا بھی نہیں ہوگا اس لئے رام داس اسے جانے دو۔ میں کسی ایک جگہ نہیں ٹھہر سکتا مجھے اب یہاں سے کہیں اور جانا چاہیے۔ میں پورا ہندوستان دیکھوں گا۔ تم مجھے بتاؤ گے کہ وہ شخص جے راج کہاں رہتا ہے جو اچھوتوں کا دشمن ہے۔“

”نہیں مہاراج۔ ہم آپ کو نہیں جانے دیں گے۔ خود شکنتی کہہ رہی تھی کہ مہاراج کو مندر سے گھر لے آؤ۔“

”نہیں رام داس۔ تمہاری محبت کا شکریہ مگر میں یہاں نہیں رک سکتا۔ ممکن ہے کسی اور رام داس کو میری ضرورت ہو۔ تم یہ تو سوچو۔“

”ٹھیک ہے مہاراج۔“ رام داس نے گردن جھکا کر گہری سانس لی۔

”تم مجھے راستہ بتاؤ۔“

”بستی سے نکل کر آپ دس کوس دور جائیں گے تو اس کو درشن پور نظر آ جائے گا۔ وہیں ابے راج کا استھان ہے مہاراج۔“

”سیدھا راستہ ہے۔؟“

”ٹھیک ہے۔ اب تم میرا گھوڑا مجھے واپس لا دو۔“

”وہ میں اپنے ہاں لے آیا ہوں مہاراج اور خود اس کی رکھشا کر رہا ہوں۔“

”شکریہ رام داس۔ تم اسے لے کر مندر کے پیچھے پہنچ جانا میں آ جاؤں گا۔“

”جو آ گیا مہاراج۔“

”اور کوئی کام ہو تو مجھے بتاؤ رام داس۔؟“

”بس مہاراج۔ آپ نے میرا جیون بچل کر دیا ہے۔ جیون بھر میں اور شکنتی آپ کو دعائیں دیتے رہیں گے۔ پرنتو یہ افسوس رہے گا کہ

ہم آپ کی سیوا نہ کر سکے۔“

”سب ٹھیک ہے رام داس۔ بس اب جاؤ اور رات کو مندر کے پیچھے میرا انتظار کرنا۔“ میں نے اس کا شانہ تھپکتے ہوئے کہا اور رام داس نم

آنکھیں لئے واپس چلا گیا۔ میں سوچ میں ڈوب گیا تھا۔ بہر حال کہیں محدود ہونا میری سرشت میں ہی نہیں تھا۔ اگر چند روز اور یہاں گزار لیتا تو اس سے کیا فرق پڑتا۔

رات کو ابے چند اور بے شمار پجاری آ گئے۔ وہ سب چڑھاوے لئے ہوئے تھے۔ ڈھول اور بجیرے بجاتے ہوئے آئے تھے۔ ان میں

لکشمی کانت بھی تھا، جو بہر حال مجھ سے خوش نہیں تھا لیکن بظاہر اس کے چہرے پر بھی نیاز مندی کے آثار تھے۔ پجاری تو تھیں ہی مجھ سے خوفزدہ۔

میں نے اندازہ لگا لیا کہ رام داس گھوڑا لے کر پہنچ گیا ہوگا۔ رات اچھی خاصی گزر چکی تھی۔ تب میں تمام لوگوں کو لیکر اسی جگہ آ گیا جہاں

آٹھلکہ دھما۔ آگ بدستور روشن تھی۔ نہ جانے کس طرح انہوں نے اس کا انتظام کیا تھا۔ وہاں پہنچ کر سب کے چہروں پر خوف نظر آنے لگا۔

”اے چند۔“ میں نے بھاری اور گونجدار آواز میں کہا۔ ”اور تم سب جو کچھ میں کہہ رہا ہوں اسے خوب غور سے سن لو کیونکہ بادلوں سے مجھے یہی حکم ملا ہے کہ میں تمہیں ہوشیار کر دوں۔ سنو۔ دھرم کا ماننا بہت اچھی بات ہے مگر سارے دھرم، انسانوں کو پریم سکھاتے ہیں۔ کسی دھرم نے یہ نہیں کہا کون اونچی ذات کا ہے اور کون نیچی ذات کا۔ جب تم اپنے آپ کو دھرم سیوک کہتے ہو تو پھر دھرم کے بتائے ہوئے اصولوں پر کیوں نہیں چلتے۔ تم نے اچھوتوں کو نیچ ذات بنا دیا ہے۔ کوئی ذات اونچی نیچی نہیں ہوتی۔ تمہیں ان کے ساتھ بھی انسانوں کا سلوک کرنا چاہئے اور اگر تم نے ایسا نہ کیا تو پھر تمہارا حشر بھی شھونا تھا جیسا ہو گا۔“

میں نے خاموش ہو کر ان کے چہرے دیکھے لیکن کسی کے چہرے پر پسندیدگی کے آثار نہیں تھے۔ بھلا وہ اچھوتوں کو اپنے برابر کیسے مان سکتے تھے اور پرو فیسر... مجھے کیا پڑی تھی کہ ان میں سے اور دو چار کو آگ میں بھون دیتا۔ یہ ان کا اپنا معاملہ تھا۔ مقامی لوگ بھی کم نہ ہوں گے اور اگر انہیں قیادت مل گئی اور انہوں نے بغاوت کر دی تو پھر اونچی ذات والوں کا دماغ خود بخود درست ہو جائے گا۔ تاہم میں نے لکشمی کانت کو مخاطب کیا۔

”اور تم لکشمی کانت۔ تم اچھی طرح سن لو۔ رام داس کو اگر تمہاری طرف سے کوئی تکلیف پہنچی تو پھر میں دوبارہ واپس آؤں گا اور تمہارے سامنے سارے کنبے کو آگ میں جھونک دوں گا۔“

”ہم اسے اب کیا تکلیف پہنچائیں گے مہاراج۔ ہمارا تو دھرم ہی نشٹ ہو گیا۔“

”میں جا رہا ہوں لیکن اگر تم نے میری بتائی ہوئی باتوں پر دھیان نہ دیا تو اس کا نتیجہ تم خود ہی دیکھ لو گے۔“ میں نے دونوں ہاتھ اٹھائے اور پھر میں آگ کے وہانے سے اندر داخل ہو گیا۔ میرے پیچھے ڈھول اور مجھے زور زور سے بجنے لگے۔ بہت سی آوازیں چیخوں کی شکل میں سنائی دے رہی تھیں اور بھیننا بہت سے لوگوں نے قریب آ کر مجھے دیکھنے کی کوشش کی ہوگی لیکن میں بے آسانی آگ کی سرنگ کو عبور کر کے دوسری طرف نکل آیا۔ اور پھر باہر جانے والے دروازے کے دوسری طرف سب سے پہلے مجھے اپنا گھوڑا نظر آیا۔ رام داس وقت پر پہنچ گیا تھا۔ مجھے دیکھتے ہی وہ باہر نکل آیا اور اس نے دونوں ہاتھ جوڑ دیئے۔

”آگئے رام داس۔؟“ میں نے اپنے بدن سے جلا ہوا لباس اور جینٹل علیحدہ کرتے ہوئے پوچھا۔

”ہماری چٹی بھی آئی ہے مہاراج۔“ رام داس نے جواب دیا۔

”اوہ۔ لیکن میں اس کے سامنے کیسے جا سکوں گا؟ میرے بدن پر تو لباس بھی نہیں ہے۔“

”ہم لائے ہیں مہاراج۔“ رام داس نے زمین رکھا تھا اٹھاتے ہوئے کہا۔

”ارے۔ یہ کیا ہے رام داس۔؟“

”دکھنا ہے مہاراج۔ سوئیکار کریں۔“ رام داس عاجزی سے بولا۔

”اوہ۔ مگر اس میں ہے کیا؟“ میں نے تھال کو دیکھتے ہوئے کہا۔ تھال میں میرا نیا لباس تھا، کچھ منھائی اور کھانے کی دوسری چیزیں تھیں۔

کچھ چاندی کے سکے تھے۔

میں نے لباس اٹھا لیا اور پھر اسے پہنے لگا۔ نہایت آسان لباس تھا اور رام داس نے مجھے اس کے استعمال کا طریقہ بتا دیا تھا۔ چند ساعت میں، میں نے لباس پہن لیا۔

”باقی چیزوں کی ضرورت نہیں ہے رام داس۔“

”مہاراج سو یکا کر لیں گے تو مجھے خوشی ہوگی۔“ رام داس پھر اسی انداز میں بولا اور میں اس بھولے بھالے انسان کا دل نہ توڑ سکا۔ میں نے گردن ہلا دی اور رام داس نے ساری چیزیں اٹھا کر گھوڑے کی زین سے منسلک تھیلی میں ڈال دیں، پھر اس نے بیوی کو آواز دی جو کہیں آڑ میں تھی۔

”ہلکتی۔ آ جاؤ ہلکتی۔“

اور دوسری طرف سے خاموشی چھائی رہی۔ پھر ایک ننھا سا شعلہ چمکا، ایک دوسرا، تیسرا اور پھر کئی ننھے ننھے شعلے جگمگنے لگے اور ان شعلوں کی روشنی میں چاند دکھنے لگا۔ بیشک شکنتلا بے حد حسین تھی۔ اس نے اپنے چہرے پر چمکدار ستارے لگائے ہوئے تھے۔ ماتھے پر سرخ بندیا دکھ رہی تھی اور مانگ میں سرخ سیندور تھا۔ ایک نہایت حسین لباس پہنے، تیل کے چلتے ہوئے دیوں کا تھال اٹھائے وہ میرے نزدیک پہنچ گئی۔ بڑی بڑی مخمور آنکھیں، لیکن میں نے اس کے چہرے سے نگاہیں ہٹا لیں۔ اس کے حسن نے مجھے متاثر ضرور کیا تھا لیکن بہر حال وہ کسی کا پیار تھی اور میں عورت کا بھوکا نہیں تھا۔ حسن تو ہمیشہ میری دسترس میں رہا۔

لیکن پروفیسر۔ میں ان کی رسومات کی دلکشی سے انکار نہ کر سکیں گا۔ بڑا حسن، بڑی رومانیت تھی ان کی رسومات میں۔ حسین مجسم میرے نزدیک آئی۔ تھال میں چھوٹے چھوٹے مٹی کے برتن رکھے ہوئے تھے، جن میں نہ جانے کیا کیا تھا۔ اس نے تھال میرے چہرے سے لے کر پیروں تک ساتھ بار گھمایا اور پھر اسے زمین پر رکھ دیا۔ اس کے ہونٹوں پر ایک شرمیلی سی مسکراہٹ تھی۔ پھر اس نے برتنوں کی عجیب چیزیں میرے ماتھے پر لگائیں۔ یہ وہی چندن اور سیندور وغیرہ تھا، جو رام داس پہلے بھی میرے چہرے پر لگا چکا تھا۔ ان چیزوں سے فارغ ہو کر اس نے میری طرف دیکھا، دیکھتی رہی، پھر ہاتھ آگے بڑھائے، میرے چہرے پر پھیرے اور پھر انگلیاں سر سے دبا کر مٹائیں۔ ساری انگلیاں جھنجھکی تھیں۔

”کالا تک تو لگا دے ہلکتی۔ نظر نہ لگ جائے میرے متر کو۔“

”بھگوان سکھی رکھے۔“ ہلکتی آہستہ سے بولی اور اس نے ایک ڈبے کی کالک میرے بائیں گال پر لگا دی۔ میں ان تمام حرکتوں میں دلچسپی لے رہا تھا۔

”بس اب اجازت دو رام داس۔ اجازت دو ہلکتی۔“ میں نے کہا اور دونوں کے چہرے جھک گئے۔ میں نے رام داس کا شانہ چھپتایا۔

شکنتلا کے سر پر ہاتھ پھیرا اور لپک کر گھوڑے پر سوار ہو گیا اور پھر میں نے گھوڑے کو اچانک ایڑ لگا دی۔

رام داس کے بتائے ہوئے راستے پر گھوڑا چل پڑا۔ ہستی سے نکلنے ہی میں نے اس کی رفتار سست کر دی تھی۔ اب میں ان لوگوں کے بارے میں سوچ رہا تھا۔ میں نے برہمنوں کو اچھوتوں کے ساتھ اچھا سلوک کرنے کی ہدایت کی تھی لیکن مجھے اپنی تقریر کا نتیجہ تو وہیں اسی جگہ معلوم ہو گیا تھا۔ اگر میں انہیں ان کے شک انداز کی اور اپنی بات نہ ماننے کی کوئی سزا دے دیتا، تب بھی اس سے کوئی فرق نہ پڑتا۔ وہ بڑے کٹر لوگ تھے اور

کسی طور اچھوتوں کو انسان سمجھنے پر آمادہ نہیں معلوم ہوتے تھے اور بات صرف اس چھوٹی سی بستی کی ہوتی تو ٹھیک تھا۔ پورے ہندوستان پر آریہ پھیلے ہوئے تھے، میں کسے کسے ٹھیک کروں گا۔

میں نے سوچا اور پھر اچانک میں نے گردن جھٹک دی۔ میں ان کا ٹھیکہ دار تو نہیں ہوں۔ میں مصلح انسانیت تو نہیں ہوں۔ میں تو صرف آنکھ ہوں۔ دیکھنا میرا کام ہے۔ خواہ خواہ ابھنیں پال لیتا ہوں۔ مشرق کا حسین ملک ہندوستان، حسن کی زمین، جہاں کے اقتدار بدلے ہوئے ہیں۔ میرے مشاہدے کے لئے یہاں بہت کچھ ہے اور پھر اس کے علاوہ بھی اور یوں بھی سکندر کے ساتھ گزرے ہوئے خشک وقت کی حکمانی ہونی چاہیے۔ اس کے ساتھ ہی میں نے سوچا، یہاں دیوتاؤں کی پوجہ کچھ یونان سے کم نہیں ہے۔ یہ بھی تو ہمت کی سرزمین ہے اور تاریخ شاہد ہے کہ اگر میں نے صاف گو اور حقیقت پسند بننے کی کوشش کی تو زیادہ پزیرائی نہیں ہوئی۔ ہاں لوگ میری انوکھی خصوصیتوں کی وجہ سے مجھے دیوتا تسلیم کرنے پر ادھار کھائے رہتے ہیں۔ چنانچہ کیا حرج ہے دیوتا بنی سکی۔

لیکن ان لوگوں کے دیوتاؤں کے بارے میں مجھے ابھی کچھ معلومات نہیں تھیں۔ یونان کے لوگ بھی تصوراتی دیوتاؤں کی شکلیں تراش لیتے تھے۔ ان لوگوں کی بھی یہی کیفیت تھی، بلکہ بتوں کا راجہ یہاں کچھ زیادہ ہی تھا۔ گویا میرے لئے یہاں بھی مشکلات نہیں تھیں اور پھر میں نے گھوڑے کی رفتار تیز کر دی۔

رام داس نے جو راستہ بتایا تھا، میں اسی پر گھوڑا دوڑاتا رہا اور رات گزرتی رہی۔ چاند اپنا سفر طے کرتا رہا رام داس نے فاصلہ دس کوس بتایا تھا۔ بہر حال یہ دس کوس کافی طویل ہوئے اور اس وقت رات کا آخری پہر تھا جب میں نے دور سے روشنیاں غمگین دیکھیں۔ ان کا پھیلاؤ کافی تھا۔ گویا رام داس کی بتائی ہوئی جگہ درشن پور یہی تھی۔ میں نے گھوڑے کی رفتار سست کر دی اور آہستہ آہستہ بستی کے قریب پہنچ گیا۔

کچے کچے مکانات بہت بڑے علاقے میں پھیلے ہوئے تھے لیکن سب سے پہلی عمارت جو نظر آئی وہ ایک عبادت گاہ تھی۔ یہ لوگ بستی کے شروع یا آخر میں عبادت گاہ ضرور بناتے تھے اور بہر حال آباوی کے حالات جاننے کے لئے یہ پہلی قیام گاہ کافی مفید تھی۔ چنانچہ میں نے اسی طرف کا رخ کیا اور عبادت گاہوں کے دروازے کبھی بند نہیں ہوتے۔ نہ جانے کب کسی عقیدت مند کا مذہبی جوش جاگ اٹھے۔ سو میں نے گھوڑے کو ایک مناسب جگہ چھوڑ دیا اور پھر عبادت گاہ کی طرف بڑھ گیا۔ دور دور تک چھدرے درخت بکھرے ہوئے تھے۔ جگہ جگہ راکھ کے ڈھیر نظر آرہے تھے اور ایک عجیب سی بو چاروں طرف پھیلی ہوئی تھی جس پر اس وقت میں نے توجہ نہیں دی۔ پھر میں مندر میں داخل ہو گیا۔

اندر سے یہ بھی اس پہلے مندر کی مانند تھا۔ بدرونی اور سنسان، جہاں صرف بتوں کی حکمرانی تھی۔ جگہ جگہ عجیب عجیب شکلیں دھارے بیٹھے تھے۔ یہاں بھی پجاری ہوں گے جو یا تو کسی پتھر کے سامنے عقیدت سے سر جھکائے ہونگے، یا پھر اس عقیدت سے تھک کر کسی کونے میں پڑ کر سو گئے ہوں گے۔ بہر حال میں نے پورے مندر کا جائزہ لیا لیکن حیرت کی بات تھی کہ یہاں کوئی موجود نہیں تھا۔ پھر میں اوپر جانے والی سیڑھیوں کی طرف چل پڑا۔ شاید وہاں کوئی ہو لیکن اوپر کا حصہ بھی خالی پڑا تھا۔ ہاں ایک جھروکے کے سامنے سے گزرتے ہوئے میں نے مندر کے عقب میں بہت سی روشنیاں دیکھیں۔ یہ مشعلیں تھیں اور ان کے سالیوں میں بہت سے افراد نظر آرہے تھے۔ یہ پوشیدہ ست تھی، یعنی جس طرف سے میں آیا تھا۔ ادھر

سے نظر نہیں آتی تھی۔

میں جھرو کے کے پاس آکھڑا ہوا۔ نہ جانے اتنی رات گئے یہ لوگ کیا کر رہے تھے۔ میں نے غور سے دیکھا تو اندازہ ہوا کہ کچھ لوگ لکڑیوں کو ایک خاص انداز میں چن رہے ہیں۔ دوسرے لوگ ان کے نزدیک خاموش کھڑے تھے۔ مجھے اس رات کی انوکھی کارگزاری پر حیرت ہوئی اور میں اپنی دلچسپی کو نہ روک سکا۔ میں دیکھنا چاہتا تھا کہ وہ کیا کر رہے ہیں اور اس کے لئے ضروری تھا کہ ان کی نگاہوں سے پوشیدہ رہا جائے۔ اس لئے میں نے وہیں رک کر ان کے قرب و جوار کی جگہوں کا جائزہ لیا۔ جس جگہ وہ لوگ تھے اس سے صرف چند گز کے فاصلے پر پتیل کا ایک درخت موجود تھا جو کافی گھٹنا تھا اس کا تن بہت چوڑا تھا اور اس کی جڑ کو چوڑے سے سفید کر دیا گیا تھا۔

کسی طرح ان کے عقب میں ہو کر درخت تک پہنچ جایا جائے، وہاں سے ان کی کارکردگی کا اچھی طرح جائزہ لیا جاسکتا ہے، میں نے سوچا اور پھر ایک پروگرام طے کر کے میں نیچے اترا اور پھر مندر سے نکل آیا۔ پتیل کے درخت تک پہنچنے کے لئے مجھے ایک لمبا چکر کاٹنا پڑا تھا۔ رات کے اندھیرے نے بھی میری مدد کی۔ دن کی روشنی میں شاید مجھے ان کی نگاہوں سے پوشیدہ رہنے کی دقت ہوتی۔

انوکھے لباس نے پتیل کے درخت پر چڑھنے میں خاصی وقتیں پیدا کیں، لیکن بہر حال میں اوپر پہنچنے میں کامیاب ہوئی گیا اور پھر ایک موٹی شاخ پر پہنچ کر میں رک گیا۔ یہاں سے وہ لوگ دس گیارہ گز سے زیادہ دور نہیں تھے اور میں ان کی حرکتیں بخوبی دیکھ سکتا تھا۔ ان کی باتوں کی آوازیں بھی بہ آسانی میرے کانوں میں پہنچ رہی تھیں۔ ان لوگوں میں کھٹے ہوئے سر اور درمیان میں چوٹی رکھنے والے بیماری بھی موجود تھے جو لکڑیوں کے ڈھیر کے پاس نہ جانے کیا کر رہے تھے۔ میں نے ان کی گفتگو پر کان لگائے اور ان کی آوازیں میرے کانوں تک پہنچنے لگیں۔

”دھرماند جی کی تو کمر ٹوٹ گئی۔“

”ہاں بھیا۔ بھگوان کسی کو کڑیل سستان کا غم نہ دکھائے۔“

”اتنی بڑی دولت کا ایک ہی تو مالک تھا۔“

”دولت جائے بھاڑ میں۔ ان کا تو سارا جیون سونا ہو گیا۔“

”ارے عمری کتنی تھی اس کی۔ پورے بائیس برس۔ بس اگلے چاند گونا ہونے والا تھا۔“

”پچھی کا پہرہ کچھ اچھا نہ رہا۔“

”ماری گئی وہ غریب بھی۔“ کسی نے ٹھنڈی سانس لے کر کہا۔

”دھرماند جی کی تو ناکھیں ہی رہ گئیں۔ سنا ہے ڈولی میں آئیں گے ارٹھی کے ساتھ۔“

”سب بھگوان کی لپٹا ہے۔“

اور پھر سب خاموش ہو گئے۔ میں ان کی گفتگو سمجھنے کی کوشش کر رہا تھا۔ صرف چند باتیں میری سمجھ میں نہیں آئی تھیں، ورنہ میں سمجھ گیا کہ کسی دھرماند جی کا بیٹا مر گیا ہے جو نو جوان تھا۔ گویا موت کے بعد کی رسومات کی تیاریاں ہو رہی تھیں بہر حال ان میں بھی ندرت تھی۔ لکڑیوں کا یہ ڈھیر بھی

میری سمجھ میں آ گیا تھا۔

”ارٹھی آرہی ہے۔“ کسی نے کہا اور سب گردنیں اٹھا اٹھا کر دیکھنے لگے۔ میری نگاہیں بھی بستی کے کنارے کی طرف اٹھ گئیں جہاں سے کچھ اور روشنیاں آرہی تھیں۔

”چتا تیار ہے پنڈت جی۔؟“

”ہاں مہاراج۔“

”ارٹھی آرہی ہے۔؟“

”ہاں مہاراج۔“ جواب ملا اور پھر خاموشی چھا گئی۔ عجیب پر اسرار ماحول پیدا ہو گیا تھا۔ مشعل بردار نزدیک آتے جا رہے تھے۔ وہ ارٹھی اٹھائے ہوئے تھے جس پر مردہ بندھا ہوا تھا۔ ان کے ساتھ دو ڈولیاں بھی تھیں۔ جو پتیل کے درخت کے نیچے رکھ دی گئیں یعنی عین اس جگہ جہاں میں موجود تھا۔

تب ایک ڈولی سے ایک روتا ہوا بوڑھا نکلا۔ کئی آدمیوں نے اسے سنبھال رکھا تھا۔ ”صبر کرو دھرماجی۔ بھگوان کی یہی اچھا تھی۔“

”ہائے صبر نہیں ہوتا۔ ہے بھگوان۔ مرنے کے دن تو میرے تھے۔۔۔۔۔ ہے بھگوان۔۔۔۔۔ ہے بھگوان۔“

”آؤ مہاراج۔۔۔۔۔ یہ بھگوان کی لیلا ہے۔“ اور تین چار آدمی اسے ارٹھی کے قریب لے گئے۔ پنڈت لکڑیوں کے ڈھیر کے نزدیک کسی کارروائی میں مصروف تھا۔

دوسری ڈولی میں نہ جانے کون تھا۔ میں تجسس بھری نگاہوں سے اسے دیکھ رہا تھا۔ چند مرد یہاں سر جھکائے کھڑے تھے اور پھر ان میں سے ایک بوڑھے آدمی نے ڈولی کا پردہ ہٹایا۔

”باہر نکل آ لکھی۔ میرے لعل۔“ بوڑھے نے کانپتی آواز میں کہا۔

”پتا جی۔“ ایک دردناک چیخ سنائی دی اور سرخ لباس میں لپٹی ایک گڑیا باہر نکل آئی۔ اس کے بعد سفید بازو بوڑھے کی گردن میں حائل ہو گئے۔ ”پتا جی۔۔۔۔۔ پتا جی۔ میرا کیا دوش ہے پتا جی۔ بھگوان کے لئے مجھے بتائیں۔ میرا کیا دوش ہے۔ میں کیوں بن موت ماری جا رہی ہوں پتا جی۔ نہیں پتا جی۔ مجھے بچالیں۔ مجھے بچالیں پتا جی۔“ وہ بلک بلک کر رونے لگی۔

اور جس شخص سے وہ لپٹ کر روئی تھی وہ بھی ضبط کے باوجود رو پڑا۔ ”لکھی۔ لکھی۔ کیا کہہ رہی ہے میری بچی۔ کیسی باتیں کر رہی ہے تو۔ تو اپنے پتی کے ساتھ سو رہی ہے۔ دھرم کے خلاف کیسے ہو سکتا ہے لکھی۔ نہیں نہیں ایسی باتیں نہ کر، آواز اونچی نہ کر۔ تیرا پتا جیوں پھر گردن نہ اٹھا سکے گا۔ پران کے ڈر سے تو اپنے پتا کی گردن جھکا رہی ہے۔“ روتے ہوئے بوڑھے نے کہا۔

”پتا جی۔ نہیں پتا جی۔ مجھے بچالو۔ مجھے بچالو۔“ لڑکی بوڑھے سے بری طرح لپٹ گئی اور بوڑھے نے اس کا منہ بھینچ لیا تاکہ دوسرے لوگ

یہ آوازیں نہ سن سکیں۔

لیکن لڑکی ہلکتی رہی اور بات کافی حد تک میری سمجھ میں آگئی۔ سنی کی رسم کے بارے میں رام داس نے کسی حد تک بتا دیا تھا۔ اس لڑکی کو اس کے شوہر کی موت کے بعد زندہ جلا یا جا رہا تھا۔

میرے بدن میں خون کی لہریں دوڑنے لگیں۔ میری کپٹیاں گرم ہونے لگیں۔ یہ مناسب نہیں تھا۔ وہ نہیں مرنا چاہتی تھی لیکن احمق لوگ اس کی جان لے رہے تھے۔ ہرگز نہیں۔ ہرگز نہیں۔ میرے بدن پر بال کھڑے ہو گئے اور میں کوئی عمدہ ترکیب سوچنے لگا۔

دوسری طرف ان لوگوں کی تیاریاں مکمل ہو چکی تھیں۔ ارٹھی کو چتا پر رکھ دیا گیا اور پنڈت زور زور سے اشلوک پڑھنے لگے۔ تب میں نے زور زور سے درخت کی شاخ ہلائی۔ اس وقت ان کی تواہم پرستی سے ہی فائدہ اٹھانا مناسب تھا۔ میں چاہتا تو مداخلت پر ان سب کو اٹھا کر آگ میں بھی پھینک سکتا تھا۔ گھونٹے مار مار کر ان کے مغز بھی نکال سکتا تھا لیکن اگر کام آسانی سے ہی ہو جائے تو اچھا ہے۔ میں نے سوچا۔

نہ جانے ہندوستان کے دوسرے علاقوں میں ایک دن میں کتنی نو جوان لڑکیوں کو زندہ جلا یا جاتا ہوگا۔ بڑی مذموم رسم تھی لیکن بہر حال میں سب کو تو نہیں روک سکتا تھا۔ ہاں اس لڑکی کو میں کسی قیمت پر نہیں مرنے دے سکتا تھا۔ شاخ کے پٹے سے نیچے کھڑے لوگ چونک چونک کر اوپر دیکھنے لگے۔

میں شاخ پکڑ کر لڑکا اور پھر نیچے کود گیا۔ قریب کھڑے سارے لوگ خوف سے چیخ پڑے تھے۔ روشنیوں میں میرا سارا وجود نظر آ رہا تھا اور پھر میرے سنہری چہرے اور کھلے ہوئے بدن کی چمک علیحدہ تھی۔ قریب کھڑے لوگ خوف سے تھر تھر کاہنے لگے اور ان کی چیخوں کی آواز پر دوسرے لوگ بھی اس طرف متوجہ ہو گئے۔ میں چند لمحات ان لوگوں کا جائزہ لیتا رہا۔ بڑے بزدل تھے سب کے سب پھر میں نے بھاری آواز میں کہا۔

”درشن پور کے رہنے والو۔ مجھے ایک خاص کام سے آکاش سے دھرتی پر بھیجا گیا ہے۔ میرے قریب آؤ اور دھیان سے میری بات سنو۔“ سبے ہوئے لوگوں کی ہمت نہیں پڑ رہی تھی کہ وہ میرے قریب آتے۔ سب کے سب پھٹی پھٹی آنکھوں سے مجھے دیکھ رہے تھے۔ تب میں نے نرم لہجے میں کہا۔ ”میں تمہیں نقصان نہیں پہنچاؤں گا۔ میں تو تمہارے پاس بھگوان کا ایک سندیس لے کر آیا ہوں۔ آؤ میرے پاس آ کر اس سندیس کو سنو۔“

تب لوگوں کی کچھ ہمت پڑی۔ بیماری سب سے آگے تھے۔ ان کی گردنیں خوف سے مل رہی تھیں۔

”لہجی کوستی نہ کرو۔ اس پر بھگوان کی دیا ہے۔ مجھے اسی لئے بھیجا گیا ہے کہ تمہیں اس سے روکوں۔ یہ سنی نہیں ہوگی۔“ میرے الفاظ ان لوگوں کے لئے حیرت انگیز تھے۔

”جے مہاراج۔ جے مہاراج سمپورنا۔“ ایک بیماری نے آگے بڑھ کر کہا۔ ”یہ کیسے ہو سکتا ہے۔ اگر یہ لڑکی ننگی تو پوری بستی کے لئے نحوست بن جائے گی۔ ایسا تو کبھی نہیں ہوا مہاراج۔“

”اب ہوگا پنڈت جی۔۔۔۔۔ اور سنو۔۔۔۔۔ پورے دس سال تک اس بستی میں کوئی دھواستی نہ ہوگی۔ اگر تم نے بھگوان کا یہ اوپکار ماننے سے انکار کر دیا تو تمہاری بستی پر آگ کی بادش ہوگئی اور تم سب بھسم ہو جاؤ گے۔“

”رادھے شکر۔ رادھے شیان۔ رادھے شیان۔“ بیماری خوف سے پیچھے ہٹ گیا۔ وہ دوسرے لوگوں کی طرف دیکھنے لگا تھا۔ تب لہجی کا

باپ آگے بڑھا اور اس نے کانپتی آواز میں کہا۔

”تم کون ہو مہاراج۔؟“

”بھگوان کا سندھ کی ہوں۔ آکاش سے آیا ہوں۔ کیا یہ کافی نہیں ہے۔؟“ میں نے درشت لہجے میں کہا۔

”مگر مہاراج۔ اس سے پہلے کبھی ایسا نہیں ہوا ہے۔ یہ کرم جلی پوری بستی کا روگ بن جائے گی۔ یہ کلنگ میرے ہی ماتھے پر کیوں لگ رہا

ہے مہاراج۔؟“

”بھگوان کی سندھ کی کو تم کلنگ کہتے ہو۔؟“ میں نے غصے سے کہا۔

”میں بھی اس کے ساتھ آگ میں بھسم ہو جاؤں گا مہاراج۔ پر۔۔۔ بھگوان کے لئے یہ نہ کریں، ایسا نہ ہونے دیں۔ ورنہ ستسار میں میری

کیا عزت رہ جائے گی۔“

”تم اگر کتے کی موت مرنا چاہتے ہو تو میں تمہیں نہیں روکوں گا لیکن پھر بھی سنی نہیں ہوگی۔“

”میں۔ میں نہیں مرنا چاہتی مہاراج۔ میں نہیں مرنا چاہتی۔ بھگوان کے لئے مجھے بچالیں، میں مرنا نہیں چاہتی۔“ پھر بھی دوز کرم میرے پاس

پہنچ گئی اور میں نے اسے اپنے بازو کی پناہ میں لے لیا۔

”تو نہیں چلے گی کبھی۔ چنانہ کر۔۔۔ میں نے کہا اور کبھی کا باپ پریشانی کے عالم میں میری شکل دیکھنے لگا۔

”ہے بھگوان۔۔۔۔۔ ہے بھگوان۔ میں کیا کروں۔“ اس نے کراہتے ہوئے کہا۔

”یہ باپ ہو گا مہاراج۔ بہت بڑا باپ، جس کا پھل پوری بستی کو بھوگنا ہوگا۔“ ایک بوڑھے نے کہا۔

”تمہارا دھرم کیسا ہے پاپیو۔ تم اس بات کو باپ کہہ رہے ہو، جس کا اوپکار بھگوان نے دیا ہے۔“ میں نے ڈپٹے ہوئے کہا۔

”نھیک ہے بھگوان لیکن اب یہ کرموں جلی ہمارے کام کی نہیں رہی۔ میں بستی میں گردن جھکا کر نہیں رہ سکتا۔ اب اس کا فیصلہ بھی تم ہی کرو

گے کہ اس کا کیا ہوگا۔ اب تم اسے بھی اپنے ساتھ بھگوان کے دوار لے جانا۔“

”پھر بھی اب بستی نہیں جائے گی مہاراج۔ چاہے کچھ بھی ہو جائے۔“

”نھیک ہے۔ اس کا فیصلہ بھی ہو جائے گا۔ پھر بھی اس مندر میں رہے گی۔ اگر تم کوئی فیصلہ کر لو تو آ کر اسے مندر سے لے جانا۔ ورنہ پھر اس کا

فیصلہ بھی بھگوان ہی کر دیں گے۔“ میں نے کہا اور پھر میں پجاریوں سے بولا۔ ”تم لوگ اپنا کام کرو، میں اسے لے کر مندر میں جا رہا ہوں۔“ اور میں

پھر بھی کا بازو پکڑ کر مندر کی طرف چل پڑا۔ لوگ دوز کرم میرے راستے سے ہٹ گئے تھے۔ پھر جب میں مندر کے دروازے پر پہنچا تو چپتا میں شعلے بھڑک

اٹھے جن کی روشنی دور دور تک پھیل رہی تھی اور آسمان پر سورج اب بھر رہا تھا۔

پھر بھی بخوشی میرے ساتھ مندر میں چلی آئی تھی۔ اب تک میں نے اس کے اوپر مکمل توجہ نہیں دی تھی۔ اس کے گداز بازو کا لمس بھی اس

دوران میں نے محسوس نہیں کیا تھا جسے میں پکڑے یہاں تک لایا تھا۔ مندر کے صحن میں پہلی بار میں نے اسے غور سے دیکھا۔ چاند کی طرح دمکتا ہوا

چہرہ ہلدی کی طرح پیلا ہو رہا تھا۔ پریشانی اور خوف نے شکل بگاڑ دی تھی لیکن سبک نقش و نگار اور بڑی بڑی کنول جیسی آنکھیں چیخ چیخ کر کہہ رہی تھیں کہ اس کے چہرے میں ہندوستان کی حسن بخش ہواؤں نے پوری پوری گل کاری کی ہے۔ بڑا دلچ چہرہ تھا۔ عمر سترہ سال سے زیادہ نہ ہوگی۔ وہ اب بھی سہمی ہوئی تھی۔

اور شاید اس نے بھی پہلی بار میرے چہرے پر توجہ کی تھی۔ مجھ سے نگاہیں ملیں تو وہ دیکھتی رہ گئی اور کافی دیر تک مجھ سے نگاہیں نہیں ہٹا سکی۔
 ”ڈرومت لکھی۔ اب کوئی تمہارا کچھ نہ بگاڑ سکے گا۔“ میں نے نرم آواز میں کہا اور لکھی خشک ہونٹوں پر زبان پھیرنے لگی۔ ”کیسے ظالم لوگ تھے۔ تمہاری اس حسین جوانی کو راکھ کا ڈھیر بنانے پر تلے ہوئے تھے۔“

”پاپ ہوا ہے مہاراج۔ پاپ تو ضرور ہوا ہے مگر۔ مگر۔ میں مرنا نہیں چاہتی تھی۔ مجھے آگ سے بڑا ڈر لگتا ہے۔“ لکھی نے پہلی بار زبان کھولی۔

”کوئی پاپ نہیں ہوا ہے۔ انسانی زندگیوں کو یوں آگ میں جلا دینا سب سے بڑا پاپ ہے۔“

”مہاراج۔“ لکھی آہستہ سے بولی۔

”ہاں لکھی۔ مرنے والے مر گئے۔ کسی دوسرے کی زندگی کیوں خراب کی جاتی ہے۔؟“

”ایسا نہ کہو مہاراج۔ دھرم نشٹ ہو جائے گا۔ ہمارا جیون مرن تو انہی کے ساتھ ہوتا ہے۔ یہ پھیرے تو بھاگ کے پھیرے ہوتے ہیں۔

میرے بھاگ میں یہی تھا۔“

”یہ تمہارا دھرم ہے لکھی؟“

”ہاں مہاراج۔ کیا آپ کا دھرم نہیں ہے؟“ لکھی نے پوچھا۔

”میں غور کروں گا لکھی۔ آخر اس میں کیا مصلحت پوشیدہ ہے۔ میرا تجربہ ہے کہ اچھے اور پائیدار مذاہب کی ہر اقدام میں کوئی اچھا پہلو چھپی

ہے لیکن ایک شوہر کی موت کے بعد، خواہ وہ کسی عمر کا ہو، اس کی بیوی کو بھی اس کے ساتھ جلا دینے کی وجہ سمجھ میں نہیں آتی۔ یہ تو ظلم ہے۔ نہایت ہی انسانیّت سوؤ ظلم۔“

”یہ سب دھرم کی باتیں ہیں مہاراج۔ آپ جیسے مہان سادھو اس بارے میں خوب جانتے ہوں گے۔“

”ہاں، جانتا ہوں لکھی۔ اسی لئے تمہیں ان لوگوں کے چنگل سے نکال کر لے آیا ہوں۔“

”آپ کی دیا ہے مہاراج۔“ لکھی نے کہا اور میں خاموش ہو گیا۔ میں اس حسین لڑکی پر غور کر رہا تھا۔ چھوٹی سی عمر کی تھی لیکن اتنی سادہ اور

معصوم نہیں معلوم ہوتی تھی۔ اس کے گھنگلو کرنے کے انداز میں زیادہ جھجک نہیں تھی۔ صاف لہجے میں بات چیت کر رہی تھی اور چہرے پر بھی عجیب سے تاثرات منجمد تھے۔

لیکن جہاں تک اس کے حسن کا تعلق تھا تو بلاشبہ وہ ایک کھلے ہوئے پھول کی طرح تھی۔ اس کی ہر ہانکھری جوان تھی اور آنکھوں کو بھاتی

تھی۔ بہت چھوٹی سی عمر میں اس کلی کو پھول بنا دیا گیا تھا۔

”آؤ لچھی۔ دیکھیں، کیا وہ لوگ واپس چلے گئے؟“

”جو آ گیا مہاراج۔“ لچھی نے گردن جھکا کر کہا اور ہم دونوں مندر کے اوپری حصے کی طرف چل پڑے اور پھر اس جھرد کے میں پہنچ گئے جس سے پہلی بار میں نے یہ تماشا دیکھا تھا۔

چتا کے شعلے خوب بھڑک رہے تھے اور اس کے گرد لوگ اب تک موجود تھے۔ بہت سی شکلیں یہاں سے صاف نظر آرہی تھیں۔ میں خاموش کھڑا ان بھڑکتے ہوئے شعلوں کو دیکھتا رہا پھر۔ میں نے یونہی سرسری نگاہوں سے لچھی کی طرف دیکھا۔ اس کے چہرے پر بے پناہ ہراس تھا۔ وہ دہشت بھری آنکھوں سے آگ کو دیکھ رہی تھی۔

”لچھی۔“ میں نے اسے آواز دی اور وہ بے ساختہ دوڑ کر مجھ سے لپٹ گئی۔ دوبری طرح مجھ سے چٹ گئی تھی اور میں نے اس کی کمر میں ہاتھ ڈال دیے۔ ”کیا بات ہے لچھی، کیا بات ہے تم خوفزدہ ہو؟“

”مہاراج۔“ وہ سسک پڑی اور پھر وہ کافی دیر تک میرے سینے میں منہ چھپائے روتی رہی۔ میں اس کے رونے کی وجہ جاننا چاہتا تھا پر فیصلہ۔ وہ خوفزدہ تھی۔ آگ کے شعلوں نے اسے دہشت گزیدہ کر دیا تھا لیکن بہر حال اب وہ محفوظ تھی۔ میں نے اسے رونے دیا۔ اچھا ہے دل کا خوف دھل جائے اور پھر کسی عورت کی گرفت اور گرفت بھی ایسی بھرپور کہ وہ انگ انگ سے بے خبر ہو جائے۔ ایسی دلکش ہوتی ہے کہ کون اسے خود سے جدا کرنا پسند کرے۔

بالآخر اس کی سسکیاں تھم گئیں اور جب سسکیاں تھمیں، حواس واپس آئے تو شاید اسے بھی اس گرم جسم کا احساس ہوا۔ جسے اب تک وہ پتھر سمجھے ہوئے تھی۔ اس لطیف حرارت نے اس کے اعضا میں سنسنی پیدا کر دی ہوگی اور تجسس پسندی نے اسے کافی دیر تک مجھ سے چسپاں رکھا۔ پھر مشرق کی مٹی میں پھل پچی، شرم کا احساس ابھرا اور وہ آہستہ سے میرے بدن سے علیحدہ ہو گئی۔

چتا کے شعلے اب زندگی کھونے لگے تھے۔ ان کی بلندیاں کم ہونے لگی تھیں اور وہ صرف آخری بہار دکھا رہے تھے۔ لچھی نے اس طرف دیکھا اور اور ایک سبکی سی لے کر رہ گئی۔

”تمہیں اپنے پتی سے پریم ہوگا لچھی؟“ میں نے پوچھا۔ اس نے چونک کر میری طرف دیکھا۔ دیکھتی رہی۔ عجیب سے انداز سے اور پھر آنکھیں جھکا لیں۔

میں اس کے بولنے کا انتظار کر رہا تھا لیکن لچھی کافی دیر تک کچھ نہیں بولی پھر اس نے چتا کی طرف دیکھا جس کے شعلے اب ماند پڑ رہے تھے اور چتا جلانے والے مشعلیں لیے واپس لوٹ رہے تھے۔ وہ خاموشی سے واپس جانے والوں کو دیکھتی رہی اور پھر جب آخری آدمی نگاہوں سے اوجھل ہو گیا تو ایک گہری سانس لے کر آنکھیں بند کر لیں۔

”تو پتا جی نے بھی مجھ سے سارے بندھن توڑ لئے۔“ وہ آنسو بھری آواز میں بولی اور اس کی بند آنکھوں سے دو آنسو گالوں پر لڑھک آئے۔

پھر چند ساعت خاموش رہنے کے بعد وہ دوبارہ بولی۔ ”ٹھیک ہے، میں بھی سنسار سے ناطہ توڑ لوں گی۔ میں اب جنگلوں میں رہوں گی، ہاں مہاراج۔ آپ ٹھیک کہتے ہیں۔ یہ تو..... یہ تو عورت کے ساتھ انیائے ہے۔ یہ کیسا دھرم ہے۔ یہ کیسا دھرم ہے مہاراج، جس میں اگر پتی مر جائے تو استری اس کے ساتھ جھسم ہو جاتی ہے اور استری مر جائے تو پتی کو کچھ نہیں ہوتا۔ یہ تو انیائے ہے۔ عورت ہی تو منٹش کو جنم دیتی ہے۔ وہی تو اس کے لئے تلکینیں اٹھاتی ہے اور مرد اس کے ساتھ یہ سلوک کرتا ہے۔ مجھے بتاؤ مہاراج، یہ کیسا دھرم ہے۔ کیا یہ صرف مردوں کا دھرم ہے۔ عورت کے لئے اس دھرم میں کچھ نہیں ہے؟ آپ مہان ہیں مہاراج۔ آپ آکاش کے باسی ہیں۔ آپ بتائیں۔ کیا آپ کے سنسار میں عورت کے ساتھ یہ انیائے ٹھیک ہے؟“

”نہیں پچھی۔ یہ ٹھیک نہیں ہے۔“

”پھر بھگوان اس دھرم کو نشت کیوں نہیں کر دیتا؟“

”قصور دھرم کا نہیں ہے پچھی۔“

”پھر کس کا دوش ہے مہاراج؟ بتاؤ پھر کس کا دوش ہے؟“

”دھرم کی آڑ میں اپنے قانون نافذ کرنے والوں کا، دھرم سیوک، دھرم کا نام لیکر اپنا الو سیدھا کرتے ہیں۔ یہ دبا سارے ہندوستان میں پھیلی ہوئی ہے۔“

”ہاں مہاراج۔ عورت ہر جگہ ایسی ہی بن مول چیز بنی ہوئی ہے۔“ پچھی نے پھٹکار تے ہوئے کہا۔

”یہ سب کچھ ٹھیک نہیں ہے پچھی۔ یہ انتہا پسندی ہے۔ یہ برے قانون ہیں۔“

”آپ تو آکاش کے باسی ہیں مہاراج۔ آپ اس قانون کو بدل کیوں نہیں دیتے۔؟“

”میں آکاش سے نہیں آیا پچھی۔ میں تیری ہی دھرتی کا انسان ہوں۔“ میں نے اس کے ذہن سے اپنا تاثر مٹانے کی کوشش شروع کر دی۔

”کیا مطلب۔؟“ وہ تعجب سے بولی اور غور سے مجھے دیکھنے لگی۔

”ہاں۔ میں آوارہ پھرنے والا انسان ہوں۔ میرا تعلق ہندوستان سے بھی نہیں ہے۔ میں یہاں کی رسومات کے بارے میں زیادہ جانتا

بھی نہیں۔ بس ادھر نکل آیا۔ سب سے پہلے یہ مندر دیکھا اور پھر تیرے پتی کی چتا دیکھی تو اس طرف چلا آیا۔ چمپل کے درخت پر چڑھ کر میں سارے کام دیکھ رہا تھا۔ اس وقت تو اپنے پتا سے ہاتھیں کر رہی تھیں۔ تو آگ میں جلنا نہیں چاہتی تھی۔ سو میں نے تیری مدد کا فیصلہ کر لیا اور پھر میں نے تیری جان بچانے کے لئے خود کو آکاش کا باسی بنایا اور مجھے خوشی ہے کہ میں تجھے ان لوگوں کے چنگل سے نکالنے میں کامیاب ہو گیا۔“

پچھی تعجب سے منہ پھاڑے مجھے دیکھ رہی تھی۔ اس کے چہرے کے رنگ بدل رہے تھے اور پھر اس نے آہستہ سے لیکن متوجہ لہجے میں

کہا۔ ”کیا تم جی کہہ رہے ہو مہاراج؟“

”ہاں پچھی۔ میں جھوٹ نہیں بول رہا۔“ میں نے جواب دیا۔

”تو۔ تو تم اسی دھرتی کے منٹش ہو مہاراج؟“

”ہاں کبھی۔“

”مگر تم۔ مگر تم۔ تم تو آکاش کے پاس ہی معلوم ہوتے ہو۔ تم دھرتی والوں کی طرح تو نہیں ہو۔“

”ہاں۔ میں ان سے تھوڑا سا مختلف ہوں کبھی۔“

”تمہارے شبہ بھی ہم سے الگ ہیں؟“

”ہاں۔“

”پھر تم کہاں سے آئے ہو مہاراج؟“

”لمبی کہانی ہے کبھی۔ یوں سمجھ لو، میں نے سنسار دیکھا ہے۔ میں نے عجیب عجیب دنیا میں دیکھی ہیں جن کے بارے میں تمہیں بتاؤں تو

تم یقین نہیں کرو گی۔ تمہارا چھوٹا سا ذہن ان ساری باتوں کو قبول نہیں کرے گا۔“

”تم انوکھے ہو مہاراج۔ تم ہماری زبان بھی نہیں جانتے؟“

”دیکھ رہا ہوں کبھی۔ ویسے میں سارے سنسار کی زبان جانتا ہوں۔ فرق صرف اتنا ہے کہ ہر انسان نے ہر شے کو اپنا نام دیا ہے۔ الگ

الگ علاقوں میں لوگ بات ایک ہی کرتے ہیں لیکن انداز مختلف ہے۔“

”تم نے بہت دنیا دیکھی ہے؟“

”ہاں۔“

”تمہارا دھرم کیا ہے مہاراج؟“

”دھرم۔“ میں مسکرا پڑا۔ ”بس انسان ہوں۔“

”یہ تو کوئی دھرم نہیں ہوا؟“

”یہی سب سے بڑا دھرم ہے کبھی۔“

”اوہ۔ تم بہت بڑی باتیں کرتے ہو مہاراج۔ میں بتاؤں تم کوئی بہت ہی مہمان نوازی ہو۔ تم سادھوؤں کے کپڑے بھی تو پہنے ہوئے ہو۔“

”شاید۔“ میں نے مسکراتے ہوئے کہا۔

”تم نے عجیب باتیں بتا کر میرے سارے غم دور کر دیئے ہیں مہاراج۔ میرا من چاہ رہا ہے تم سے بہت سی باتیں کروں۔ تمہاری باتیں

بڑی سندر ہوتی ہیں۔“

”بیٹھ جاؤ کبھی۔ آؤ، یہیں اس دیوار کے سہارے بیٹھ کر سورج کا انتظار کریں اور اگر تمہارے دل سے تفکرات دور ہو گئے ہیں تو یہ اور اچھی

بات ہے۔ اگر تم اجازت دو تو میں تم سے تمہارے بارے میں باتیں کروں؟“

”تم نے میرے پران پچائے ہیں مہاراج۔ میں تمہاری دہی ہوں، آگیا کیسی؟“

”اوہ۔ تم بہت پیاری ہو لکھی۔ کیا تم بڑا من ہو۔“

”ہم راجپوت ہیں مہاراج۔“

”یہ بھی اونچی ذات ہوتی ہے۔“

”ہاں مہاراج۔ ہم کھرے راجپوت ہیں۔“

”تمہاری بستی میں اچھوت بھی رہتے ہیں؟“

”ہاں۔ اچھوتوں کی بستی الگ ہے۔“

”ان کے بارے میں تمہارا کیا خیال ہے؟“

”نیچی جاتی کے لوگ ہیں۔ بس ٹھیک ہیں۔ وہ اپنا کام کرتے ہیں، ہم اپنا۔“

”تمہارے پتا کیا کرتے ہیں؟“

”ہماری زمینیں ہیں مہاراج۔ باغ بھی ہیں اور پتا جی کی دکان ہے۔“

”بہن بھائی ہیں تمہارے؟“

”دو بھائی اور تین بہنیں اور میں۔“

”تمہیں اپنے پتی سے پریم تھا؟“ میں نے سوال کیا اور لکھی کی گردن جھک گئی۔ وہ کافی دیر تک کچھ نہ بولی سکی۔ میں اس کی شکل دیکھ رہا

تھا۔ تب میں نے کہا۔ ”مجھے افسوس ہے لکھی۔ میں نے یہ سوال کیا۔ شاید تمہارا غم تازہ ہو گیا ہے۔؟“

”نہیں مہاراج۔ یہ بات نہیں ہے۔“

”یہ بات نہیں ہے۔؟“ میں نے حیرت سے کہا۔ یہ جواب میرے لئے غیر متوقع تھا۔

”ہاں مہاراج۔ یہ بات نہیں ہے۔“

”تو تمہیں اپنے پتی سے پریم نہیں تھا۔؟“

”نہیں مہاراج۔ ہم نے تو انہیں دیکھا بھی نہیں تھا۔“

”اپنے پتی کو۔؟“ میں نے تعجب سے پوچھا۔

”ہاں۔“

”کیوں؟ میرا مطلب ہے تم نے اپنے شوہر کو ہی نہیں دیکھا۔ یہ کیسے ہو سکتا ہے۔؟“

”ہمارا گونا نہیں ہوا تھا مہاراج۔“ لکھی نے شرمائے ہوئے انداز میں کہا۔

”گونا کیا۔؟“ میں نے دلچسپی سے پوچھا۔

”ہائے رام۔ تم گونا نہیں جانو۔“ لچھی نے تعجب بولی۔

”میں تمہیں بتا چکا ہوں لچھی میں ہندوستان میں تو وارد ہوں۔“ میں نے جواب دیا۔

”پچھلے برس ہمارے پھیرے ہو گئے۔ بس گونا نہیں ہوا۔ ہمارے پتاتی نے کہا تھا کہ گونا ایک سال بعد ہوگا، سواگلے چاند ہمارا گونا ہونے والا تھا۔ ہم نے رامانند جی کو کبھی نہیں دیکھا اس سے بھی نہیں جب لگن منڈپ میں ہمارے پھیرے ہو رہے تھے۔ ہماری آنکھیں ہی نہیں کھل رہی تھیں شرم کے مارے۔“

”اوہ۔ گویا تم اپنے پتی کے گھر نہیں گئی تھیں۔؟“

”نہیں مہاراج۔“

”ہوں۔“ میں نے ایک طویل سانس لی۔ بات میری سمجھ میں آگئی تھی۔ گویا لچھی ابھی تک کنواری تھی۔ ”تو تمہیں اپنے پتی سے پریم نہیں

تھا لچھی۔؟“

”نہیں مہاراج۔ بس وہ ہمارے پتی تھے۔ پرنتو ہم نے تو انہیں دیکھا بھی نہیں تھا۔“

”یہ تو اور بھی بری بات تھی لچھی۔ تم نے دنیا میں کچھ نہیں دیکھا۔ تمہارا پتی مر گیا تو تمہیں بھی آگ میں جلایا جا رہا تھا۔ آخر اس میں تمہارا کیا

قصہ تھا۔؟“

”ہمارا دھرم یہی کہتا ہے مہاراج۔ حیو تو پتی کے ساتھ حیو۔ اگر وہ مر جائے تو تمہیں سنسار میں رہنے کا کیا ادھیکار ہے۔“

”لیکن ایسا پتی، جس کی تم نے شکل بھی نہ دیکھی ہو۔؟“

”دھرم کی باتیں ہیں مہاراج۔“

”حیرت ہے۔“ میں نے گردن ہلاتے ہوئے کہا۔ آسمان سے روشنی پھوٹ رہی تھی۔ لچھی کسی سوچ میں گم ہو گئی تھی۔ بلاشبہ وہ حسین ترین

لڑکی تھی۔ اس کی کسنی، اس کی چہرے کی ملامت، اس کا جسمانی تناسب دل میں لپٹل پیدا کر رہے تھے لیکن بہر حال میں کوئی غیر انسانی حرکت نہیں کر سکتا تھا۔ میں اس سے اپنے احسان کی قیمت تو نہیں وصول کر سکتا تھا۔

لچھی کی کیفیات بھی مجھ سے پوشیدہ نہیں تھیں۔ بعض اوقات اس کے چہرے پر سخت ہراس نظر آنے لگتا۔ پھر روشنی پوری طرح پھیل گئی اور

اس نے گھبرائے ہوئے انداز میں میری طرف دیکھا۔

”کیا بات ہے لچھی، کیا سوچنے لگیں۔؟“

”کچھ نہیں مہاراج۔ کچھ بھی نہیں۔“ لچھی کی آنکھوں سے آنسوؤں ابل پڑے۔

”بتاؤ لچھی۔ کیا سوچ رہی ہو۔؟“

”اب ہمارا کیا ہوگا مہاراج۔ اب ہم کہاں جائیں گے۔ ہم تو سب سے چھڑ گئے۔“

”کیا تمہارے باپ کے دل میں رزم نہیں آئے گا۔؟“ میں نے پوچھا۔

”پتا جی ہمارے لئے کچھ نہیں کر سکتے مہاراج۔۔۔۔۔ اس نے روتے ہوئے کہا۔

”کیوں۔؟“

”ہمارے ماتھے پر جو کنگ لگ چکا ہے، اسے کوئی نہیں دھو سکتا ہم تو پوری ہستی کے لئے مر چکے ہیں مہاراج۔ اب ہمارا جیون بھوت پریت

سہان ہے اور گندی روحوں سے کوئی پریم نہیں کرتا۔ اگر ہم نے ہستی میں داخل ہونے کی کوشش کی تو ہمارے پتا کا جیون اجیرن کر دیا جائے گا۔ ہم نے وہ کیا ہے جو آج تک کسی نے نہیں کیا۔“

”تو کیا ہندو عورتیں خوشی سے ستی ہو جاتی ہیں۔؟“

”ہونا پڑتا ہے مہاراج، جو خوشی سے نہیں ہوتیں انہیں کر دیا جاتا ہے اور پھر انہیں کوئی یاد نہیں کرتا اور جب ان کا نام بھی لیا جاتا ہے تو نفرت

سے ہندو استری کا جیون مرن اس کے پتی کے ساتھ ہے۔ اگر کوئی استری اپنے پتی کے بنا جینے کا خیال بھی کرے تو اسے نفرت کی جاتی ہے۔“

”اس سے پہلے تمہاری ہستی میں ایسا کوئی واقعہ ہوا ہے کہ کسی نے ستی ہونے سے انکار کر دیا ہو۔؟“

”ابھی تھوڑے دن پہلے کی بات ہے اردو پاچتا سے نکل کر بھاگ گئی تھی اس کے سر کے بال جل گئے تھے۔ پورا بدن جگہ جگہ سے جل گیا تھا

مگر چتا کے قریب کھڑے ہوئے لوگوں نے ڈنڈے مار مار کر اسے مار ڈالا اور پھر آگ میں جھونک دیا گیا۔ ماما پتا اور بھائیوں کے لئے بڑے شرم کی بات ہوتی ہے کہ ان کی بیٹی اور بہن پتی ورتا نہ ہو۔“

”اف۔ بڑی ظالمانہ رسم ہے۔“ میں نے گہری سانس لے کر کہا۔

”مگر کوئی کچھ کر بھی تو نہیں سکتا۔ ہمارے پرکھوں سے یہی ہوتا آرہا ہے۔“

”اس سے کیا فرق پڑتا ہے۔ کوئی تو اس بارے میں سوچے۔“ میں نے کہا اور لمبی پھر سوچ میں ڈوب گئی اور ایک بار پھر بے اختیار مجھ

سے لپٹ گئی اور سہمے ہوئے لہجے میں بولی۔

”ہائے رام۔ میں تو ساری جل گئی ہوتی۔ میں تو اب تک مر بھی گئی ہوتی اگر تم مجھے نہ بچاتے۔۔۔۔۔ ہائے میرا شریو کوئلہ بن گیا ہوتا۔۔۔۔۔ آگ

میں جلنے سے بڑا دکھ ہوتا ہے مہاراج۔ ہیں نا۔؟“ اس نے اس بھولپن سے پوچھا کہ مجھے اس پر پیارا گیا اور میں نے اسے سینے سے بھینچ لیا۔

”مجھے خوشی ہے لمبی کہ میں تیرا جیون بچانے میں کامیاب ہو گیا۔“ لمبی کا پورا بدن کانپ گیا۔ اس کی آنکھوں میں سرخ ڈورے ابھر

آئے۔ اس نے مخمور آنکھیں اٹھا کر میری طرف دیکھا۔ شرمگین ہونٹ کپکپائے لیکن کچھ کہہ نہ سکے اور اس نے میرے بدن سے علیحدہ ہونے کی کوشش

بھی نہیں کی تھی۔ گویا اسے میرا یہ فعل ناگوار نہیں گزرا تھا۔ خاصی دیر اسی طرح گزر گئی اور لمبی ایک بار پھر کسمسائی۔

”پھر ہمارا ہو گا کیا مہاراج۔؟“ اس نے پھر پریشان لہجے میں کہا۔

”تیرے اپنے تو اب تجھے قبول نہیں کریں گے لمبی۔؟“

”ہاں۔“ اس نے دکھ بھرے لہجے میں کہا۔

”تو اگر پسند کرے تو میرے ساتھ رہ سکتی ہے۔“

”ہائے رام۔ تو کیا تم مجھے آکاش پر لے جاؤ گے۔؟“

”پگلی کہیں کی۔ میں تجھ سے کہہ چکا ہوں کہ میں آکاش کا ہاں نہیں ہوں، تیری ہی دھرتی کا انسان ہوں۔ میں تیرے ساتھ دھرتی پر ہی

رہوں گا۔“ میں نے اس کے بدن کے گرد بازوؤں میں گرفت تنگ کرتے ہوئے کہا اور پچھی نے اپنا بدن ڈھیلا چھوڑ دیا۔ اس کا سر میرے سینے سے آگیا اور اس کی گہری گہری سانسوں میں، میں نے سکون محسوس کیا، جیسے اسے میرے اوپر اعتماد آ گیا ہو۔

”پرستی والے ہمیں یہاں نہ رہنے دیں گے مہاراج۔“ وہ اسی طرح میرے سینے سے سر نکالے ہوئی بولی۔

”تو ہم یہاں سے کہیں اور چلیں گے پچھی۔“

”کہاں مہاراج۔؟“

”کہیں بھی..... جہاں تجھے جاننے والے موجود نہ ہوں۔“

”ارے ہاں۔ یہ تو ٹھیک ہے۔ پھر تو میرا جیون بچا جائے گا۔“ پچھی کے چہرے پر ایک معصومانہ خوشی ابھر آئی۔ ”پھر ہم دونوں ساتھ رہا

کریں گے۔ میں بھی جو گن بن جاؤں گی۔“

”ہاں۔ ہاں۔ ضرور۔“

”پھر کب چلو گے مہاراج۔؟“ پچھی کے لہجے میں اشتیاق تھا۔

”جب تو کہے پچھی۔“ میں نے ایک گہری سانس لے کر کہا۔ بحیثیت عورت مشرق کی یہ کسن حسینہ بُدی نہ تھی..... پروفیسر..... زمانہ قدیم کی

کچھ عورتوں میں یہ انداز میں نے دیکھا تھا اور بلاشبہ عورت کی یہ نساہت اس کے حسن کو دو آتھہ کرتی ہے۔ مجھے بے حد حسین عورتیں ملیں جو جسمانی طور

پر بہت کچھ تھیں۔ انہوں نے مجھ سے پیار بھی کیا اور تازہ زندگی کرتی رہیں۔ انہوں نے اپنی ساری چاہت، نساہت، جوانی، سب کچھ میرے لئے وقف

کر دیا اور میری وفادار رہیں لیکن عموماً ان میں ایسی زیادہ تھیں جو خلوت میں مرد بننے کی کوشش کرتی تھیں۔ میں نے اس وقت ان کے بارے میں نہیں

سوچا تھا لیکن جب سوچا تو محسوس کیا کہ عورت کی بند زبان زیادہ دلکش ہوتی ہے حالانکہ اس کی آنکھیں اس کے ایک ایک عضو کی طلب اس کی زبان

ہوتی ہے اور اس کا کچھ نہ کہنا ہی سب کچھ کہہ دینا ہوتا ہے اور اس کے بعد مرد اس کی طلب کی ادائیگی کرنے میں ہی اپنی شان سمجھتا ہے۔

مجھے پچھی کی بے زبانی بہت بھائی اور میں نے سوچا کہ مشرق کے اس کنول کو خود کھلنے دوں۔

”بس مہاراج مجھے یہاں سے لے چلو۔ سورج کی روشنی میں نہ جانے کیا ہو۔“ پچھی نے میرے سینے میں منہ چھپائے چھپائے کہا۔

لیکن سورج نکل آیا تھا اور جو ہونا تھا اس کی ابتداء ہو چکی تھی۔ چونکہ ہم جاگ رہے تھے اور ہوش و حواس میں تھے اس لئے وہ آوازیں، بخوبی

ہمارے کانوں تک پہنچ گئیں جو مندر کے چاروں طرف سے آرہی تھیں۔ تب میں نے آہستہ سے پچھی کو اپنے بدن سے الگ کیا اور جھرو کے میں پہنچ کر

باہر کا منظر دیکھا۔ بے شمار لوگ تھے، جن کے ہاتھوں میں لکڑیاں، بھالے اور تلواریں تک تھیں۔ وہ مندر کی طرف اشارے کر رہے تھے۔ میرے ہونٹ بھیجنے لگے۔ گویا رات بھر کھجری پکتی رہی ہے اور یہ لوگ کوئی عزم لے کر آئے ہیں لیکن بے وقوفوں کو یہ نہیں معلوم کہ وہ عزم ان کی موت بن جائے گا۔

”کون ہے مہاراج۔؟“ لچھی میرے پیچھے آکھڑی ہوئی اس نے باہر جھانکا اور پھر ہم کو ایک قدم پیچھے ہٹ گئی۔ ”ہائے دیا..... بستی والے ہیں..... اب کیا ہوگا مہاراج۔؟“

”ان لوگوں سے اب تیرا کوئی واسطہ نہیں رہا ہے لچھی۔“ میں نے غرائی ہوئی آواز میں کہا۔

”مگر ہم یہاں سے کیسے نکلیں گے مہاراج؟ اب تو یہ پاپی ہمیں جانے بھی نہ دیں گے۔“ لچھی رو ہانسی ہو گئی تھی۔

میں کوشش کروں گا کہ ان میں تیرے باپ یا بھائیوں کو میرے ہاتھوں سے کوئی تکلیف نہ پہنچے لیکن اگر وہ بھی میرے راستے میں آ گئے تو پھر میں تمیز نہ کر سکوں گا۔“

”ہائے رام۔ تو کیا تم ان سے جھڑا کرو گے۔؟“ لچھی اور زیادہ بدحواس ہو کر بولی۔

”آ لچھی میرے ساتھ آ۔ مندر کے دروازہ بند کر اور اسی جھروکے میں آ جا۔ جب میں کہوں تب ہی دروازہ کھولنا۔“ میں نے اس کا بازو پکڑ کر کھینچتے ہوئے کہا اور لچھی میرے ساتھ کھینچی چلی آئی۔ میں اسے دروازے تک لایا۔ باہر لوگ شور مچانے لگ گئے تھے۔ ان کے الفاظ میری سمجھ میں نہیں آ رہے تھے لیکن بہر حال وہ مجھے ہی مخاطب کر کے کچھ کہہ رہے تھے۔

”چل دروازہ بند کر لے۔“

”بھگوان تمہاری سہانیا کرے مہاراج۔“ لچھی نے بے اختیار ہو کر میرے بازو کو چومتے ہوئے کہا اور میں اس کا شانہ تھپتھا کر باہر نکل آیا۔ لچھی نے اندر سے کنڈی بند کر لی تھی۔

مندر کے سامنے والے حصے میں بھی بہت سے لوگ جمع تھے۔ ان میں لچھی کا باپ بھی تھا، جسے میں رات کو دیکھ چکا تھا اور دوسرے بہت سے لوگ بھی تھے جن میں ایک لمبی داڑھی والا تنگ دھڑنگ سا دھو بھی تھا۔ اس کے گلے میں مونے مونے دانوں کی مالائیں پڑی ہوئی تھیں۔ بال بنائوں کی شکل میں بکھرے ہوئے تھے۔ ایک چھوٹی سی لنگوٹی نے اس کی ستر پوشی کی ہوئی تھی۔ باقی بدن پر شاید مٹی ملی ہوئی تھی۔ البتہ اس کی آنکھیں خون کی طرح سرخ اور چمکدار تھیں۔

دلچسپ شخصیت تھی۔ غالباً ان لوگوں کا کوئی پروہت، کیونکہ اس دنیا کے مسخرے میں پہلے بھی دیکھ چکا تھا اور ان کی دماغ درست کر چکا تھا۔

”لچھی کہاں ہے مہاراج؟ لچھی کو باہر لاؤ۔“ ایک آدمی نے چیخ کر کہا۔

”لچھی کے پتا کو آگے بھیجو۔“ میری آواز میں خوفناک غراہٹ تھی، جس نے ان لوگوں کو خاصا مرعوب کیا اور لچھی کا باپ کسی قدر جھجکتا ہوا آگے آ گیا۔

تب میں چند قدم آگے بڑھا اور پچھی کے باپ کو گھورتے ہوئے کہا۔ ”کیوں آئے ہو۔؟“

”پچھی کو لینے مہاراج۔“ پچھی کے باپ نے نظریں جھکا کر جواب دیا۔

”کیا تمہاری ہستی کے لوگ اس لڑکی کو قبول کرنے کو تیار ہو گئے ہیں جو تمہاری رسم کے مطابق ہستی نہیں ہوئی۔؟“

”نہیں مہاراج۔ بلکہ ہم اپنے دھرم کی ریت نہیں توڑیں گے۔“

”کیا مطلب۔؟“

”پچھی کا پتی مر چکا ہے۔ اسے ہر حالت میں سستی ہونا پڑے گا۔“ پچھی کے باپ نے کہا۔

”تم اپنی بیٹی کے دشمن کیوں بن گئے ہو۔؟“

”نہیں مہاراج۔“ پچھی کے باپ کی آواز میں آنسو رچے ہوئے تھے۔ ”مگر میں بیٹی کے جیون کی خاطر دھرم سے ناطہ نہیں توڑ سکتا۔“

”لیکن میں تم سے کہہ چکا ہوں کہ میں آکاش سے صرف اس لئے آیا ہوں کہ پچھی کو سستی نہ ہونے دوں۔ کیا تم میری مخالفت کرنے آئے ہو۔؟“

”نہیں مہاراج۔ پرنتو آپ پچھی کو ہمیں دے دیں۔“ پچھی کے ایک بھائی نے کہا۔

”پچھی تمہیں نہیں ملے گی۔ اگر تم اس کے جیون کے گاہک بن گئے ہو تو یہ تمہاری بھول ہے۔ میری مانو اسے مندر کو دان کر دو اس سے کوئی واسطہ نہ رکھو، تمہارے دھرم پر کوئی اثر نہیں پڑے گا۔“

”آپ بس اسے ہمارے حوالے کر دیں مہاراج۔ ہم آپ سے جھگڑا نہیں کرنا چاہتے۔“ ہستی کا ایک نوجوان بولا۔

”کیا تم آکاش سے آنے والے سے جھگڑا کر سکتے ہو۔؟“ میں نے زہریلے لہجے میں پوچھا۔

”اے آکاش۔ باسی۔ مجھ سے مل، مجھے بتا تو کون ہے آکاش سے آیا ہے کہ میں تجھے وہیں واپس پہنچا دوں۔“ جنادھاری سا دھونے مصحکہ خیز انداز میں کہا۔

”یہ بے وقوف کون ہے۔؟“ میں نے دوسروں کی طرف دیکھتے ہوئے کہا۔

”مہاراج گرنٹھ ناتھ۔ ان سے ایسی باتیں نہ کریں مہاراج۔ یہ بڑے مہان سا دھویں۔“ بہت سے لوگ کانپتی ہوئی آواز میں بولے۔

”تو مہان سا دھو مہاراج جان سکتے ہیں تو خود جان لیں کہ میں کون ہوں۔؟“

”آگے آباک۔ ابھی تیرے منہ سے دودھ کی بو آتی ہے۔“ میں نے تجھے بتاؤں کہ تو کون سے آکاش سے آیا ہے۔“ اور میں مسکراتا ہوا آگے بڑھ گیا۔ تب بوڑھے نے اپنے گلے میں پڑی ہوئی ایک مالا کا دھاگرہ توڑ دیا اور مالا میرے اوپر پھینک دی دیکھنے والوں نے دیکھا کہ ایک پھنکارتا ہوا کوڑیالہ سانپ میرے بدن پر اُپر اُٹھا۔ اس نے اپنا چوڑا پھن پھیلا دیا اور میری گردن سے لپٹ گیا اس کا پھن میرے چہرے کے سامنے تھا۔

میں نے حیرت سے سانپ کو دیکھا یہ علم میری سمجھ میں نہیں آیا تھا۔ بوڑھے نے میرے سامنے گلے کی مالا توڑ پھینکی تھی جو بے جان تھی اور

اب یہ جاندار سانپ میرے سامنے تھا۔ یقیناً بے حد دلچسپ علم تھا اور اہل علم کی پروفیسر..... میں نے ہمیشہ قدر کی ہے۔ میں نے دل میں تہیہ کر لیا کہ اس بوڑھے کو زندہ رکھوں گا اور اس سے علم کے بارے میں معلوم کروں گا لیکن فی الحال تو بوڑھا اپنی کامیابی کا منتظر تھا۔

سانپ کا پھن چند ساعت میرے چہرے کے سامنے لہرایا اور پھر اس نے میری گردن پر منہ مارا۔ بڑی مایوسی ہوئی اس نامراد سانپ کو..... اور وہ جھلاہٹ میں میرے جسم کے مختلف حصوں میں طاقت آزمائی کرنے لگا۔

”وہ بڑے میاں۔ تمہارا یہ سانپ تو بڑے کمزور دانت رکھتا ہے۔“ میں نے ہاتھ اٹھا کر سانپ کا پھن منہ میں پکڑ لیا اور پھر میرے ایک ہتھکے سے سانپ میری گردن سے علیحدہ ہو گیا۔ میں نے دونوں بازو کھینچ کر سانپ کو درمیان سے توڑ دیا اور اس کے دونوں ٹکڑے بوڑھے کے سامنے پھینک دیے لیکن میں نے خود بھی حیرت سے دیکھا کہ زمین پر مالا کے دانے بکھر گئے تھے دل ہی دل میں، میں نے اس انوکھے فن کا اعتراف کیا لیکن لوگوں میں ہلچل مچ گئی تھی۔ اب لوگوں نے سمجھا تھا کہ میں بھی ضرور کوئی چیز ہوں لیکن احمق بوڑھا مجھ سے باقاعدہ مقابلے پر آمادہ ہو گیا تھا، اس نے اپنی ناکامی دیکھ کر لوگوں سے کہا۔ ”چیتھے ہٹ جاؤ بالکو۔ میں دیکھوں گا یہ کتنا بڑا جادوگر ہے۔“ اور لوگ پیچھے ہٹ گئے۔

”میں جادوگر نہیں ہوں بزرگ مگر میں تمہارا جادو ضرور دیکھوں گا۔“ میں نے مسکراتے ہوئے کہا اور بوڑھے نے دونوں ہاتھ اوپر اٹھا دیے تب میں نے اس کے دونوں ہاتھوں میں سیاہ رنگ کے دو گولے دیکھے۔ بوڑھے کی شیطانی آنکھیں میرے اوپر جمی ہوئی تھیں اور نہ جانے وہ کیا کر رہا تھا اس کے ہونٹ کچھ بد بوائے اور پھر اس نے ایک گولا فضا میں اچھال دیا اور گولا میرے سر سے کچھ بلندی پر معلق ہو گیا اور پھر اس سے شعلے برسنے لگے۔ نارنجی رنگ کے شعلے میرے لباس کو خاستہ کر گئے۔ میرے لباس سے اٹھنے والی آگ کو دیکھ کر انہوں نے سمجھا کہ ان کا سادھو مجھے ہلاک کرنے میں کامیاب ہو گیا۔ چنانچہ وہ ”جے گرتھ ناتھ کے نعرے لگانے لگے۔ گرتھ بھی بہت خوش نظر آ رہا تھا..... دوسرا گولا ابھی تک اس کے ہاتھ میں تھا لیکن مجھے کھلم کھلا طور سے کیفر کردار تک پہنچانے کے لئے اس نے وہ گولا بھی فضا میں اچھال دیا۔ یوں آگ کی بارش تیز ہو گئی۔ میرے لباس سے اب بھی شعلے بلند ہو رہے تھے۔ آگ نے بہر حال مجھے کوئی نقصان نہیں پہنچایا، خواہ وہ طلسمی ہی تھی لیکن میں ان انوکھے لوگوں کے بارے میں سوچ رہا تھا کیسی دلچسپ بات تھی۔ یونان میں علم نجوم نے مجھے بہت متاثر کیا تھا اس سے قبل بھی بہت سے لوگ مجھے اپنے حیرت انگیز علوم سے متاثر کر چکے تھے جن میں آخری شخص بابا سلاؤس تھا۔

میرے سامنے والا شخص گو کہ یہ شخصیت کا مالک تھا۔ اس کا شیطانی چہرہ مجھے پسند نہیں آیا تھا لیکن بہر حال میں اس کے اس فن کے بارے میں ضرور سوچ رہا تھا۔

سیاہ گولے شعلے برساتے رہے اور پھر سرد ہو گئے۔ اس کے ساتھ ہی میرا خاستہ لباس میرے بدن سے علیحدہ ہو گیا تھا لیکن ان لوگوں کو میرا بدن دیکھ کر حیرت ہوئی۔ جو آگ سے اور صاف ہو گیا تھا۔ حالانکہ وہ شاید کسی کوئلے کے مجسمے کی توقع کر رہے تھے اور پھر مجھے مسکراتے اور جنبش کرتے دیکھ کر اچانک ان کی زبانیں بند ہو گئیں۔ ان کی آنکھیں حیرت سے پھیل گئی تھیں۔

”ہاں بوڑھے فکار۔ اب میں تیرے کسی اور فن کا منتظر ہوں۔“ میں نے دو قدم آگے بڑھ کر کہا اور بہت سے کمزور دل کے لوگ پلٹ کر

بھاگ نکلے لیکن اب بھی کافی لوگ موجود تھے۔

گرنتھ کئی قدم پیچھے ہٹ گیا تھا۔

”اگر تیرا فن ختم ہو گیا ہو تو پھر میں تجھے اپنا فن دکھاؤں۔“ میں نے پوچھا اور اچانک بوڑھے نے سر پیچھے کیا۔ اب وہ جسم کی مخالف سمت

میں بڑے عجیب انداز میں میڑھا ہو گیا تھا۔

”کیا خیال ہے۔“ میں اس کے قریب پہنچ کر بولا لیکن اچانک میں نے بوڑھے کے بدن سے دھواں خارج ہوتے دیکھا۔ سفید سفید

دھواں جو بوڑھے کے جسم کے گرد اس کے اعضاء کی شکل میں ہی جمع ہو رہا تھا اور بوڑھے کی جسامت بڑھنے لگی۔ دھواں کا یہ انسان واقعی بڑا لڑکا تھا۔

میں دلچسپی سے اسے دیکھتا رہا اور پھر جسامت میں وہ مجھ سے تقریباً تین گنا ہو گیا۔ انوکھی شکل اختیار کر لی اس نے نہ جانے کس طرح۔ پھر وہ سیدھا ہوا

اور اس کے منہ سے خون نکلنے لگا۔ بے حد خون کا شکل ہو گئی تھی اور اس کے خون آلود ہونٹوں پر مسکراہٹ پھیل گئی۔ بڑی بڑی اور پھٹی ہوئی خون کا

آنکھیں چمکنے لگیں۔ ”میں گرنتھ ہوں مہاراج۔ کوئی گھسیار و نہیں ہوں۔“ وہ دونوں ہاتھ پھیلائے میری طرف بڑھتے ہوئے بولا۔

”احتمال بوڑھے۔ تیرے فن سے میں متاثر ہوا ہوں۔ تو اگر چاہے تو میری دوستی حاصل کر سکتا ہے۔ ہم دونوں اپنے علوم کا تبادلہ کریں گے۔

دوسری شکل میں تو نقصان میں رہے گا۔“

لیکن گرنتھ اپنی جادوگری کے چکر میں تھا پروفسر... خود پر ناز کرنے والے ہمیشہ خسارے میں رہے ہیں۔ میرا ساری زندگی کا تجربہ یہ ہے۔

خود کتنے ہی آگے بڑھ جاؤ لیکن دوسرے کے لئے گنجائش ضرور رکھو۔ ممکن ہے انہیں کوئی ایسی بات معلوم ہو جو تمہیں نہ معلوم ہو۔

چنانچہ وہ دیوانہ مجھ سے کشتی لڑنے پر آمادہ ہو گیا۔ راسخ العقیدہ ہندو تو اس کی یہ ہیئت دیکھ کر ہی خوف سے گیدڑ بن گئے۔ اب وہ دور سے

ہم دونوں کو دیکھ رہے تھے۔ پروفسر، ٹھیک ہے ایک غیر انسانی قوت مجھ سے تیرا آزما ہوئی تھی لیکن اگر غور کرو تو میں کونسا انسانی حدود میں تھا۔ میں نے

سوچا یہ کھیل اب جلد ختم کر دیا جائے۔ بوڑھا پاگل اپنی ہار ماننے کو تیار نہ ہوگا اور ایک کے بعد ایک حرکت جاری رکھے گا اور پروفسر، میں نے یہ بھی

سوچا کہ یہاں یہ علم جاننے والے دوسرے بھی ہوں گے، کسی نہ کسی سے تو دوبارہ میری ملاقات ہوگی۔ چنانچہ اس بوڑھے کا کھیل ختم کیا جائے۔ جادوگر

مجھے اپنی کالی طاقت سے زیر کرنے کی فکر میں تھا۔ میں نے اس کی کمر پکڑ لی اور پھر میں نے اسے زمین سے بلند کر کے پتھروں پر دے مارا۔ ایک بار،

دوبارہ، تین بار، میں نے اسے دھم کر رکھ دیا لیکن اس میں ابھی جان باقی تھی۔ ہاں اس کا جسم کم ہوتا جا رہا تھا جیسے دھواں پتک رہا ہو۔

اور پھر جب وہ اصل حیثیت میں آگیا تو میں نے اسے بازوؤں سے جکڑ کر اس کی پسلیاں ایک دوسرے سے چپکا دیں۔ اس کے منہ،

ناک اور کانوں سے غلیظ خون ابل پڑا تھا اور اس کی آخری چیخ بھی کوئی نہیں سن سکا تھا۔ میں نے ہڈیوں اور خون کے مفلحہ کو زمین پر پھینک دیا اور پھر

میں ہستی والوں سے مخاطب ہو کر بولا۔

”بے وقوف انسانوں! یہ ایک احمق شخص کے لئے انفرادی سزا تھی لیکن اگر آئندہ تم نے میرے لئے کچھ کرنے کی کوشش کی تو پھر۔ میں تم

سب کے لئے مصیبت بن جاؤں گا۔ تمہارے جادوگر میرا کچھ نہیں بگاڑ سکتے۔ ان سے کہو اپنے آپ میں محدور ہیں اور لچھی کے باپ تم آگے آؤ۔“

میں نے کہا۔

کچھ کا خوفزدہ باپ ہاتھ جوڑے آگیا۔ دوسارے بدن سے کانپ رہا تھا۔

”سنو۔ تم اگر چاہو تو اپنی بیٹی کو لے جا سکتے ہو۔ لیکن اس وعدے کے ساتھ کہ اس کی زندگی کو کوئی نقصان نہ پہنچے۔ اگر تم نے اسے نقصان پہنچانے کی کوشش کی تو میں تمہارے سارے کنبے کو ختم کر دوں گا۔“

”نہیں مہاراج۔ ہمیں اس کے جیون کی ضرورت نہیں ہے۔ ہم اپنے دھرم کے خلاف نہیں کر سکتے۔ اگر ہم نے ایسا کیا تو جب تک زندہ رہیں گے ہماری گردن شرم سے جھکی رہے گی۔ لچھی کا جیون اب ہمارے لئے ایک گالی ہے۔“ احمق انسان نے جواب دیا۔

”تب ٹھیک ہے۔ اسے بھول جاؤ۔ سمجھ لو تم نے اسے متی کر دیا ہے۔ بس اب تم سب یہاں سے بھاگ جاؤ اور ہاں سنو!“ میں نے ان میں سے کسی ایسے ہندو کو تازا، جس کا قد و قامت مجھ سے ملتا جلتا ہو اور ایک دراز قامت ہندو میری نگاہ میں آ گیا۔ ”تم آگے آؤ۔“ میں نے کہا اور ہندو خوفزدہ ہو کر زمین پر بیٹھ گیا۔ ”آگے آؤ۔“ میں تمہیں نقصان نہیں پہنچاؤں گا۔ اسے آگے لاؤ۔“ میں نے دوسروں سے کہا اور لوگ اسے سمجھانے لگے۔ بمشکل تمام دو آدمی اسے سہارا دیکر آگے لائے۔ ”تم اپنا لباس اتار دو۔“ میں نے اسے حکم دیا۔

”مممم..... مہاراج..... مہاراج۔“ اس نے جلدی سے اپنی دھوتی کھڑکی۔

”میرا لباس جل گیا ہے۔ اس حالت میں، میں کسی لڑکی کے سامنے نہیں جا سکتا۔ چلو لباس اتار دو۔“ لیکن اس کے لئے بھلا یہ کیسے ممکن تھا۔ چنانچہ مجبوراً مجھے ترقاق کرنا پڑی۔ نگ دھڑنگ ہندو بڑے مضحکہ خیز انداز میں بھاگ کھڑا ہوا۔ ویسے بھی اب بہت کم لوگ رہ گئے تھے۔ بالآخر وہ بھی بھاگ گئے اور میں نے لباس میں واپس مندر پہنچ گیا۔

کبھی دھڑکتے دل سے میری منتظر تھی۔ میں نے دروازے پر دستک دی تو اس نے سہمی ہوئی آواز میں پوچھا۔ ”کون ہے؟“

”میں ہوں پھٹی۔ دروازہ کھول دو۔“ میں نے پرسکون لمبے میں کہا اور پھٹی نے دروازہ کھول دیا۔

”ہے بھگوان۔ تم ٹھیک ہو؟“ اس نے مجھے سر سے پاؤں تک دیکھتے ہوئے کہا۔

”تمہارا کیا خیال تھا مجھی؟“ میں نے مسکراتے ہوئے پوچھا۔

”وہ یانی بہت سارے تھے۔“

"ان میں تمہارے پتا بھی تھے نہیں۔"

”میرے چا.....“ لچھی نے ایک غمگین سانس لیکر کہا۔ ”نہیں مہاراج۔ میرا اب سنسار میں کوئی نہیں ہے۔ میں تو مر چکی ہوں۔“

”ہاں پچھی۔ ٹھیک ہی کہتی ہو۔ جانتی ہو تمہارا پتا اتنے لوگوں کو لیکر کس لئے آیا تھا؟“

”میں نہیں جانتی مہاراج۔“ پچھی اور اس لہجے میں بولی۔

”وہ ایک چادو گر گرنتھ ناتھ کو لیکر آیا تھا تاکہ اگر میں لوگوں کے کہنے سے باز نہ آؤں تو تمہارا چادو گر میرا مانع درست کر دے۔“

”ہائے رام۔ گرنتھ ناتھ جی آئے تھے؟“

”ہاں۔“

”مگر وہ کیا چاہتے تھے؟“

”یہی کہ تمہیں ان کے حوالے کر دیا جائے تاکہ وہ اپنے دھرم کے مطابق تمہیں سنی کر دیں۔“

”میرے بھاگ۔“ لچھی کی آنکھوں میں آنسو آ گئے۔

”بہر حال اب وہ نہیں آئیں گے۔“

”تم سے کیا بات ہوئی مہاراج؟ کیا وہ تمہاری بات مان گئے؟“

”ہاں۔“

”مگر کیسے؟ کیا وہ اپنا دھرم تیا گئے کو تیار ہو گئے؟“

”نہیں۔ میں نے انہیں دوسری طرح تیار کیا ہے۔ میں نے تمہارے مہاراج گرنتھ ناتھ کو مار ڈالا۔“

”رام رام۔ ہے رام۔ کیسے؟ وہ تو بڑے مہان تھے۔“ لچھی حیرت سے آنکھیں پھاڑ کر بولی۔

”بس میں نے بھی انہیں ان کے شایانِ شان موت دی ہے۔“

لچھی حیرت سے میری شکل دیکھتی رہی۔ پھر چونک کر بولی۔ ”ارے۔ مگر تمہارے کپڑے مہاراج۔ یہ کیسے بدل گئے؟“

”اوہو۔ گرنتھ مہاراج جی نے جادو کے زور سے میرا لباس بھسم کر دیا۔ اس سے زیادہ وہ کچھ نہیں کر سکتے تھے۔ چنانچہ میں نے انہی میں

سے ایک کو پکڑ کر اس کے کپڑے اتار لئے۔ آخر مجھے بھی تو کچھ پہننا تھا۔“

لچھی کے ہونٹوں پر بے ساختہ مسکراہٹ آ گئی اور میں نے پہلی بار اسے دیکھا۔ مسکراتے ہوئے وہ بہت خوبصورت لگ رہی تھی۔

”میرا خیال ہے لچھی۔ اب ہمیں یہاں مزید نہیں رہنا چاہئے ورنہ خواہ مخواہ مجھے تمہاری ہستی کے لوگوں کو کوئی بڑا سبق دینا پڑے گا۔ میں

نہیں چاہتا کہ یہ لوگ اپنے عقیدے کے مطابق جنوں میں مبتلا ہو کر میرے مقابلے پر آئیں اور اپنی جان کھو بیٹھیں۔ چلو یہاں سے چلتے ہیں۔“

”جو آ گیا مہاراج۔“ لچھی نے گردن جھکا کر کہا۔ اس کے چہرے پر مایوسی اور بے بسی کے آثار تھے۔ میں اسے زبردستی نہیں لیجاتا چاہتا تھا

پروفیسر، لیکن یہاں اس کی زندگی کی کوئی امید نہیں تھی۔ اتنی حسین لڑکی بے موت ماری جاتی۔ مذہبی دیوانے سارے رشتے بھول کر اسے موت کے

گھاٹ اتارنے پر تلے ہوئے تھے۔ اس سے بہتر تھا کہ میں اسے اپنے ساتھ ہی رکھتا۔ چنانچہ اس کی اس کیفیت سے میں نے کوئی تاثر نہ لیا اور اس

کے ساتھ مندر سے باہر آ گیا۔ میرا گھوڑا موجود تھا۔ میں نے لچھی کو اس پر سوار کرایا اور خود اس کے پیچھے پیٹھ کر گھوڑے کو ایڑ لگا دی۔ لچھی کا گداز بدن

میرا سینے سے مس ہو رہا تھا اور طویل عرصے سے عورت کے بدن سے دور رہنے کی وجہ سے میرے جذبات کچھ زیادہ ہی شدت اختیار کرنے لگے۔

لیکن بے چاری لڑکی خود ہی اپنے مصائب میں مبتلا تھی۔ میں اس کا ذہن اپنی طرف راغب کرنے کی کوشش بھی نہیں کرنا چاہتا تھا۔ اس

نے مجھ سے یہ بھی نہیں پوچھا تھا کہ میں اسے کہاں لئے جا رہا ہوں۔ لیکن بستی سے نکلنے کے بعد میں نے خود ہی اس سے پوچھا۔

”یہ راستہ کہاں جاتا ہے کچھی؟“

”ہر دے مان، مہاراج۔“

”اوہو۔ راجہ امی چند کی راجدھانی کہاں ہے؟“

”ہم اسے ہی ہر دے مان کہتے ہیں مہاراج۔“

”اوہ، اچھا۔“ میں نے گردن ہلائی۔ میں راجہ امی چند کو دیکھنا چاہتا تھا۔ گھوڑا ہم دونوں کا وزن اٹھائے ہوئے کافی تیز رفتاری سے دوڑ رہا تھا لیکن دو تین گھنٹوں کے سفر کے بعد میں نے محسوس کیا کہ گھوڑا تھک گیا ہے۔ چنانچہ اب کہیں قیام بھی ضروری تھا۔ نازک اندام کچھی بھی گھوڑے کی پشت پر طویل سفر سے نڈھال ہی ہو گئی تھی۔ سورج کی تپش سے اس کا بدن پسینے سے شرابور ہو رہا تھا۔

گو یہ سارا علاقہ سرسبز تھا۔ تھوڑے تھوڑے فاصلوں پر سرسبز کھیت لہلہا رہے تھے۔ جنگل اور باغ پھیلے ہوئے تھے لیکن دھوپ بھی خوب ہی شدت کی تھی۔ میں نے کسی پناہ گاہ کے لئے مناسب جگہ تلاش کرنے کی کوشش کی۔ میری نگاہیں دور دور تک کا جائزہ لے رہی تھیں اور پھر میں نے گھوڑے کا رخ سیدھے راستے سے جنا کر ایک ایسے حصے کی طرف کر دیا جہاں میں چوڑے تنوں والے پھیلے ہوئے سایہ دار درخت دیکھ رہا تھا۔ یوں میں درختوں کے قریب پہنچ گیا اور پھر مجھے ایک چھوٹی سی عمارت ہتھیل کے ایک اونچے اور گھنے درخت کے نیچے نظر آئی۔

”یہ عمارت کیسی ہے کچھی؟“

”دھرم شالہ ہے مہاراج۔“

”یہ کیا ہوتا ہے۔ کوئی مندر؟“

”نہیں مہاراج۔ مسافروں کے آرام کے لئے ایسی جگہیں بنادی جاتی ہیں تاکہ لمبے راستے چلنے والے مسافر دھوپ سے پناہ لے لیں۔“

”اوہو۔ یہ تو اچھی بات ہے۔ ہم بھی لمبے راستے کے مسافر ہیں۔ آؤ دھرم شالہ چلیں۔“ اور کچھی نے گردن ہلا دی۔

ہر مذہب میں بے پناہ اچھائیاں ضرور ہیں پر و فیسّر، لیکن ان کے پیروان اچھائیوں کو مسخ کر دیتے ہیں۔ میں نے کوئی مذہب نہیں اپنایا لیکن ایک غیر متعلق شخص کی حیثیت سے جس مذہب کا بھی مطالعہ کیا اسے بہترین پایا۔ میرا تجربہ کچھ یوں ہے۔ مذہب کو پھیلانے والے پوری طرح نیک ہوتے ہیں۔ یقیناً آسمانی قوتیں انہیں نیکوں کا پیغام دیکر بھیجتی ہیں۔ وہ انسانی حقوق کی حفاظت کا سبق دیتے ہیں۔ گویا ان کا دیا ہوا سبق کسی طرح غلط نہیں ہوتا۔ لوگوں کے ذہن اگر اس سبق کو قبول نہ کریں، اگر اس میں اپنی بہتری محسوس نہ کریں تو اس طرف راغب کیوں ہوں۔ ہاں جب بہت سے لوگ مذہب کو اپنا لیتے ہیں تو اس کی حیثیت مشترک ہو جاتی ہے اور پھر یقیناً اس میں کچھ ایسے لوگ بھی شامل ہو جاتے ہیں جن کی فطرت نرائی کی طرف راغب ہوتی ہے۔ اگر وہ مذہب کے اصول پر چلتے رہیں تو ان کی فطرت بد کو تسکین کہاں سے ملے۔ چنانچہ وہ مذہب میں تحریف کرتے ہیں اور اپنی مرضی کے مطابق کچھ غلط اصول بنا کر انہیں مذہب کا نام دے دیتے ہیں۔ ان کی حیثیت، انکی چالاک فطرت کی وجہ سے کسی حد تک ممتاز

ہوتی ہے چنانچہ عقیدت میں ڈوبے ہوئے ان کے ہر قول کو صادق سمجھتے ہیں اور یوں ایک فعل بد کی ابتدا ہو جاتی ہے اور وہ ایک مذہبی جنون اختیار کر لیتی ہے۔ سوچنے والے مذہب پر سوچنے کو گناہ سمجھتے ہیں حالانکہ اتنی سی بات ہے کہ وہ مذہب کی بنیادی حیثیت کے بارے میں سوچ لیں۔ یہ سوچ لیں کہ مذہب انسانیت کو کسی طرح مجروح نہیں کرتا۔ وہ کسی ایسے فعل کی اجازت نہیں دیتا جو انسان کے لئے تکلیف دہ ہو۔ اس نے تو انسانیت کے لئے ہر قسم کا تحفظ مبیا کیا ہے۔ پھر اسے زندہ آگ میں جلانا کیا معنی رکھتا ہے۔ بتوں کے سامنے گردن کاٹ دینا کیا حیثیت رکھتا ہے۔ خدا نے، بھگوان نے، انسانوں کو اس زمین پر اس لئے نہیں بھیجا کہ وہ اپنے نام پر ان کی قربانی لیں۔ اگر وہ وجود فنا کرنا چاہتا تو اسے سانس ہی کیوں دیتا۔ ہر مذہب میں وہ قادر ہے تو قادر کسی کمزور شخص سے اپنے لئے کچھ کہاں طلب کرتا ہے۔ درختوں کے سائے میں بنی ہوئی یہ دھرم شالہ، دھرم کی صحیح عکاسی کرتی تھی۔ شدت سے بستی ہوئی زمین پر چلنے والے کے لئے کوئی پناہ گاہ کتنی بڑی حیثیت رکھتی تھی۔

ہم دھرم شالہ کے نزدیک پہنچ گئے۔ لکھنوی اینٹوں کا ایک اونچا سا چوہترہ تھا۔ جس میں اوپر جانے کے لئے تین سیڑھیاں بنی ہوئی تھیں اور اس کے ایک گنبد کے نیچے خاصا بڑا اور ٹھنڈا کمرہ تھا جس پر پینٹل کے درخت چھاؤں کئے ہوئے تھے۔ کمرے کے ایک کونے میں پانی کے مٹکے رکھے ہوئے تھے اور عقب میں ایک اور گہرا کتواں تھا جس کے کنارے پانی نکالنے کا ڈول اور سی موجود تھے۔

پچھی مٹکوں کی طرف بڑھی، ناریل کے بنے ہوئے برتن سے اس نے پانی نکالا اور میری طرف دیکھنے لگی۔

”پانی پیو گے مبارج؟“

”ضرور پچھی۔“ میں نے مسکراتے ہوئے کہا۔

”آؤ پھر۔“ وہ بولی اور میں اس کے قریب پہنچ گیا۔ میں نے ناریل کے برتن لینے کے لئے ہاتھ بڑھایا اور پچھی حیرانی سے میری شکل دیکھنے لگی۔ تب مجھے پانی پینے کا وہ طریقہ یاد آیا جو بستی کی لڑکیوں نے کنویں پر مجھے بتایا تھا اور میں بیٹھ گیا۔ ہاتھوں کے پیالے میں پانی پینا، بہر حال اجنبی تھا اور مجھے ہر اجنبی چیز میں دلکشی محسوس ہوتی تھی۔ پچھی مٹکے سے پانی نکال نکال کر مجھے پلاتی رہی اور پھر میں کھڑا ہو گیا۔ تب اس نے برتن میرے ہاتھ میں تھا دیا اور خود سفید اور نازک ہاتھوں کا پیالہ بنا کر زمین پر اکڑوں بیٹھ گئی۔

”یہاں کون رہتا ہے پچھی؟“ میں نے پوچھا۔

”کوئی نہیں مبارج۔ بس مسافر آتے ہیں بٹھرتے ہیں اور چلے جاتے ہیں۔“

”مگر یہ پانی کون بھرتا ہے؟“

”برہ مسافر جو یہاں آتا ہے۔ یہ دھرم کا کام ضرور کرتا ہے تاکہ دوسرے مسافر کو ٹھنڈا پانی مل جائے۔ ورنہ پیاس سے ٹھہ حال ہو کر کہاں

پانی بھرتے پھرے گے۔ ہاں پانی پینے کے بعد یہ کام ان کے لئے مشکل نہیں ہوتا۔“

”اوہو۔ تب ہمیں بھی اپنا یہ فرض پورا کرنا چاہئے۔“

”جوا گیا مبارج۔“

اور پھر کنویں میں ڈول ڈال کر پانی نکالنے کا دلکش کھیل مجھے کافی پسند آیا۔ سی چرخی سے بندھی ہوئی تھی لیکن وہ منکوں تک پہنچ جاتی تھی۔ میں نے تینوں منکے بھر دیے۔ کچھی ہر بار میرے پیچھے پیچھے جاتی تھی اور ہر بار واپس آ جاتی تھی۔ پانی بھرنے کے بعد ہم ایک کونے میں بیٹھ گئے۔

”تھک گئیں کچھی؟“

”ہاں مہاراج۔ میں گھوڑے پر کبھی نہیں بیٹھی۔“

”لیٹ جاؤ۔“ میں نے کہا اور کچھی بڑی سادگی سے زمین پر لیٹ گئی۔ ”کیا ہم اس دھرم شالہ میں رات بھی گزار سکتے ہیں؟“

”اگر رات ہو جائے تو..... وہ سامنے دیا رکھا ہے اور برابر میں تیل۔“ کچھی نے ایک دیوار کی طرف اشارہ کیا۔

میں کچھی سے چند گز کے فاصلے پر زمین پر لیٹ گیا۔ ہم دونوں خاموش تھے۔ کچھی نہ جانے کیا سوچ رہی تھی۔ جب کافی دیر اسی طرح گزر گئی تو میں نے کچھی کو مخاطب کیا۔

”کیا سوچ رہی ہو کچھی؟“ اور کچھی نے میری طرف کروٹ بدل لی۔ اس نے اپنا ایک بازو سر کے نیچے رکھا ہوا تھا۔ میرے سوال کا اس

نے کوئی جواب نہ دیا۔ میری طرف دیکھتی رہی۔

”کس سوچ میں ہو کچھی؟“

”تمہارے بارے میں سوچ رہی ہوں مہاراج۔“

”اوہو..... کیا؟“

”یہی کہ تم کون ہو اور کہاں سے آئے ہو، میرے اوپر تمہیں اتنی دیا کیسے آگئی کہ تم نے سب سے جھگڑا مول لے لیا؟“

”بس کچھی، تمہاری زندگی تھی کہ میں وقت پر پہنچ گیا۔ تمہیں بچا کر مجھے دلی خوشی ہوئی ہے۔“

”ہائے دام۔ میں تو سوچ سوچ کر مری جاتی ہوں کہ آگ میں جا کر کیا ہوتا؟“ کچھی سادگی سے بولی۔

”تمہیں اپنے بچنے سے پریم نہیں تھا؟“

”میں بتا چکی ہوں مہاراج، میں نے اسے دیکھا بھی نہیں تھا۔“

”ایک اور بات پوچھوں کچھی؟“

”ہاں۔“ کچھی نے پوری طرح میری طرف متوجہ ہو کر کہا۔

”تم نے کسی اور سے بھی پریم نہیں کیا؟“

”نہیں مہاراج۔“ کچھی نے شرم سے منہ دوسری طرف کر لیا۔ ”یہ پاپ ہے۔“

”پریم پاپ ہے؟“

”جو اپنا بچہ نہ ہو تو ایسی نگاہوں سے دیکھنا پاپ نہیں ہوتا تو اور کیا ہے۔ پہلے پھیرے ہوتے ہیں پھر پریم۔“

کیسی انوکھی بات تھی پروفیسر، یہ کسی دلکش، مکیسی اجنبی، میں نے بیٹا روبرتس دیکھی تھیں۔ بے شمار عصمت مآب لڑکیاں میری آغوش تک چلی آئی تھیں۔ بلاشبہ وہ میری تھیں۔ مجھ سے پیار کرتی تھیں۔ انہوں نے مجھے اپنا مان لیا تھا لیکن یہ تصور ان میں سے کسی کے پاس نہ تھا۔ یہ مشرق بول رہا تھا اور مشرق کی یہ آواز مجھے بے حد پسند آئی تھی۔ اس قدر کہ میں اپنی جگہ سے اٹھا اور اس کے قریب پہنچ گیا۔ لہجی بھی ایک دم اٹھ کر بیٹھ گئی تھی۔

”لہجی۔ اگر میں تم سے پریم کروں تو؟“

اور لہجی کی پیشانی پر پسینے کے قطررات ابھرا آئے۔ اس کی آنکھوں میں شرم کے ساتھ ہلکی سی وحشت بھی نمودار ہو گئی تھی۔

”نہیں مہاراج۔ نہیں۔ ہم مجبور ہیں۔ ہماری بے بسی مانو۔ ایسا نہ کرو مہاراج۔ ہمیں ہاتھ نہ لگاؤ۔“

”ارے نہیں لہجی۔ میں تمہارے ساتھ کوئی زیادتی نہیں کرنا چاہتا۔ تم غلط سمجھی ہو۔“ میں جلدی سے پیچھے ہٹ گیا۔ لہجی کی بات نے مجھے

شرمندہ کر دیا تھا۔

”ہم تو جیون کی بازی ہار چکے تھے مہاراج۔ تم نے ہمیں نیا جیون دیا ہے تو ہماری آتما بھی زندہ رہنے دو۔“ پاپ کر کے ہماری آتما مر

جائے گی۔“ لہجی بولی۔

”نخیک ہے لہجی۔ تو مجھے پیاری لگتی تھی، تو میں نے یہ بات کہہ دی، ورنہ۔ خیر، تو اب فکر نہ کر۔ میں تیری روح کو زخمی نہیں کروں گا۔ میں

وعدہ کرتا ہوں۔“ میں نے بڑے عزم سے کہا۔ میں نے سوچ لیا تھا پروفیسر کہ یہ لڑکی صرف رحم کرنے کے لئے ہے، اسے مجبور نہیں بنایا جاسکتا۔

شام ہو گئی۔ تب میں لہجی کے لئے خوراک کی تلاش میں نکلا اور اس سرسبز علاقے میں خوراک تلاش کرنے میں مجھے زیادہ دقت نہیں

ہوئی لیکن کوئی شکار نہیں مل سکا تھا اور یہ اچھا ہی ہوا۔ کیونکہ بعد میں مجھے معلوم ہوا تھا کہ یہ لوگ گوشت کھانا گناہ سمجھتے ہیں۔ کچھ پھل، ترکاریاں اور

ناریل مل گئے جو میں نے لہجی کو پیش کر دیئے۔ لہجی کے انداز میں ہلکی سی جھجک پیدا ہو گئی تھی۔ مجھے افسوس ہوا کہ میں نے سمجھے ہو مجھے بغیر یہ قدم اٹھا

لیا۔ بہر حال اب میں اپنے رویے سے ہی اس کے دل سے بات نکال سکتا تھا۔

رات ہوئی تو لہجی نے دیا جلا دیا اور رات کو تھوڑے سے پھل کھا کر سونے کی ٹھہری۔ ”میں باہر چوبترے پر سو جاؤں گا لہجی، تم اندر دروازہ

بند کر لو۔“ میں نے کہا اور لہجی چونک کر مجھے دیکھنے لگی، پھر وہ آہستہ آہستہ میرے نزدیک آئی۔ اس نے میری آنکھوں میں آنکھیں ڈال دیں اور پھر

اس کی آنکھوں میں آنسو اُمٹا آئے۔

”آپ ہماری باتوں کا برا مان گئے مہاراج۔؟“ اس نے ایک سسکی لے کر کہا۔

”ارے۔ نہیں لہجی۔ کیوں؟ یہ اندازہ تم نے کیسے لگایا۔؟“ میں نے اس کے آنسو پونچھتے ہوئے کہا۔

”ہم نے آپ کا اہمان کیا ہے۔“

”وہ کس طرح۔؟“

”ہم آپ پر شک نہیں کرتے مہاراج۔ آپ مہان ہیں۔ ہم بھول گئے تھے، ہمارا تو جیون ہی آپ کا ہے، ورنہ ہم تو زکھ میں جل چکے

”کیا بات ہے کچھی۔ کیا ہو گیا۔؟“ میں نے اس کی کلائی پکڑ لی۔ نہایت آہستہ سے۔ ایسی گرفت کی میں نے اس کی کلائی پر کہ اسے ذرا بھی جارحیت کا احساس نہ ہو اور کچھی میرے سینے سے آگئی۔

”دیا بچھ گیا ہے مہاراج۔ ہمیں ڈر لگ رہا ہے۔ باہر سیار بول رہے ہیں، ان کی آواز سے ہمیں بچپن سے ڈر لگتا ہے۔“

”ارے بچی کہیں کی۔ آمیرے پاس لیٹ جا۔“ میں نے اسے کھینچ لیا۔ اس کا سر بازو پر رکھ دیا۔ باقی بدن کو میں نے اس کے بدن سے منس نہ ہونے دیا تھا۔

کچھی کئی منٹ تک ساکت لیٹی رہی اور جب اسے یقین ہو گیا کہ اسے مجھ سے خطرہ نہیں ہے تو وہ آہستہ سے بولی۔ ”آپ سو گئے تھے مہاراج۔؟“

”ہاں۔ گہری نیند۔“ میں نے جواب دیا۔ وہ میرے بازو کا تکیہ بنائے لیٹی تھی اور میں نے اپنے جذبات میں ضبط کا بند باندھ دیا تھا۔ اس کے بدن کی سوندھی سوندھی خوشبو میرے روح کو جھنجھوڑ رہی تھی لیکن میرا بدن سرد ہو گیا تھا۔

”ہم تو ایک پل نہ سوئے۔“ وہ بولی۔

”تو نازک ہے نا۔۔۔ زمین چھو رہی ہو گی۔؟“ میں نے ہلکی سی ہنسی سے کہا۔

”یہ بات نہیں مہاراج۔“

”پھر کیا بات ہے۔؟“

”آنکھیں بند کرتے ہیں تو برے برے سنے آنکھوں میں گھس آتے ہیں۔“

”اوہ۔ کیسے سنے۔؟“

”بس کیا جانتا میں مہاراج۔ بڑے ڈراؤنے سنے ہوتے ہیں۔“ کچھی گہری گہری سانسیں لیتے ہوئے بولی۔ میں انتظار کرتا رہا کہ شاید وہ مجھے کچھ بتائے مگر وہ خاموش رہی۔ تب میں نے بھی اس سے کچھ نہ پوچھا۔ ہاں تھوڑی دیر کے بعد کہا۔

”اب تو آرام سے سو جا کچھی۔ ڈرنے کی ضرورت نہیں ہے۔ میں جاگ رہا ہوں۔“ کچھی نے میری اس بات کا بھی کوئی جواب نہیں دیا۔ وہ خاموش لیٹی رہی اور جب وہ کافی دیر تک کچھ نہیں بولی تو میں نے سوچا شاید وہ سو گئی۔ چنانچہ میں نے اس سے کچھ نہیں کہا۔ ویسے مجھے کافی بے چینی ہوئی تھی اور میں خود کو پرسکون کرنے کی کوششوں میں مصروف تھا۔ بڑی مشکل سے میں نے اپنے جذبات کو سر دکیا۔۔۔ کچھی سچ سو گئی۔ پہلے اس نے میری طرف کروٹ بدلی، پھر اس کا ہاتھ میرے گردن میں آ گیا۔ پھر ایک پاؤں اٹھا کر اس نے میرے اوپر رکھ دیا اور اب وہ کسی ننھی سی بچی کی طرح مجھ سے چمٹی گہرے گہرے سانس لے رہی تھی۔

میں نے ایک طویل سانس لی۔ جس قدر سکون ہوا تھا وہ پھر غارت ہو گیا، لیکن میں کسی طور اس بھولی لڑکی کو اس کی مرضی کے خلاف مجبور نہیں کر سکتا تھا۔ میں نے اپنے ذہن، ماضی کی طرف موڑ دیا اور یہ تدبیر کا گردن دی۔ خیالات کی تصویریں مجھے کہیں سے کہیں لے گئیں اور کچھی کے بدن کے لمس کو بھولی گیا اور اس طرح ایک بار پھر میں نیند کی آغوش میں پھنچ گیا۔ یہاں تک کہ صبح ہو گئی۔

آنکھیں کھلی تو کچھی مجھ سے اتنی ہی دور کروٹ لئے لیٹی تھی جتنی وہ رات کو تھی اس کی نگاہیں میرے چہرے پر تھیں اور اس کے ہونٹوں پر مسکراہٹ چمکی ہوئی تھی۔ میرے آنکھیں کھولتے ہی اس کے چہرے پر شرم کی چادر آ پڑی اور اس نے پلکیں جھکا لیں۔ میں بھی مسکرا دیا۔ یقیناً کچھی جاگی ہوگی تو اس نے خود کو اسی حالت میں پایا ہوگا۔ جس میں وہ سونے میں آگئی تھی اور..... اور اس کے بعد..... لیکن ابھی میں اس سے مخاطب بھی نہیں ہوا تھا کہ اچانک دروازے پر ہادل گر جئے لگے۔ بڑے زور زور سے دروازہ پینا جا رہا تھا۔ کچھی خوف سے اچھل پڑی اور میں بھی جلدی سے کھڑا ہو گیا۔

”اندرو کون ہے؟ دروازہ کھولو..... اندرو کون ہے؟“ بھاری سی آواز سنائی دی۔ کچھ فاصلے سے بہت سے گھوڑوں کے ہنہانے کی آوازیں بھی سنائی دی رہی تھیں۔

☆.....☆.....☆

کچھی کے چہرے پر خوف کے گہرے سائے نظر آنے لگے۔ میں نے مسکراتے ہوئے اس کی شکل دیکھی اور پھر اسے اپنے قریب کھینچتے ہوئے کہا۔

”ڈر رہی ہے کچھی۔“

”نہ جانے کون ہے مہاراج۔“ کچھی نے سہمی ہوئی آواز میں کہا۔

”کوئی بھی ہو کچھی تو خوفزدہ مت ہو۔ ویسے میرا خیال ہے تیری بستی کے لوگ ابھی باز نہیں آئے۔ انہوں نے یہاں تک ہمارا پیچھا کیا ہے۔ یقیناً اب وہ کوئی اور شعبہ لے کر آئے ہوں گے لیکن اس بار میں انہیں معاف نہیں کروں گا۔ اس بار میں انہیں ایسا سبق دوں گا کہ پھر وہ دوبارہ میری طرف رخ کرنے کی ہمت نہیں کر سکیں گے۔“

”دروازہ کھولو ورنہ تو زور دیا جائے گا۔“ باہر سے پھر آواز آئی۔

”تو اطمینان سے دروازہ بند کر لے کچھی۔ باہر جو کھیل ہوگا اسے تیرا ندیکھنا اچھا ہے۔“

کچھی نے سہمی ہوئی آواز میں کہا۔ ”بھگوان تمہاری سہانکا کرے مہاراج۔“ وہ بولی اور میں اس کا شانہ تھپک کر دروازے کی طرف بڑھ گیا۔ میں نے دروازہ کھولا اور طوفان کی طرح باہر نکل گیا۔ چند قدم کے فاصلے پر کھڑے ہوئے کچھ لوگ پیچھے ہٹ گئے تھے۔ یہ لمبے لمبے اور گھٹے ہوئے سر کے، بڑی بڑی مونچھوں والے تین آدمی تھے۔ ان کے پیچھے بیس پچیس آدمی کھڑے تھے۔ ان کے ہاتھوں میں برچھے، گنڈا سے اور بھالے تھے۔ میری آنکھوں میں خون اتر آیا۔ یہ لوگ بلاوجہ مجھے پریشان کر رہے تھے۔ میں کچھ نہیں کرنا چاہتا تھا لیکن یہ میرے پیچھے پڑے ہوئے تھے۔ وہ تینوں بھی سرخ آنکھوں سے مجھے گھور رہے تھے۔

”کون ہو تم؟“ میں نے گرجدار آواز میں پوچھا۔

”دھرم سیوک۔ تجھے باپ کی سزا دینے آئے ہیں۔“ ان میں سے ایک نے کہا۔

”کیا چاہتے ہو؟“

”کچھی کو ہمارے حوالے کر دے۔“

”کیوں؟“

”اسے سنی کیا جائے گا۔“

”اس کا باپ کہاں ہے؟“

”اس نے دھرم سے بغاوت کی تھی۔ اسے قید کر لیا گیا ہے۔“

”کس کے حکم سے۔“ میں نے گرج کر پوچھا۔

”مہاراج، ادھیراج جے راج کے حکم سے۔“

”جے راج کہاں ہے؟“

”باہر ہتھی پر بیٹھے ہیں۔ انہوں نے حکم دیا ہے کہ تم دونوں کو درسیوں سے باندھ کر ان کے سامنے لایا جائے۔“

”اور تم مجھے لینے آئے ہو؟“

”ہاں۔ لکھی کو باہر لاؤ۔“ وہ ذہت کر بولا۔

”تم آگے آؤ۔“ میں نے مسکراتے ہوئے اس سے کہا اور وہ دوسروں کی شکل دیکھنے لگا پھر آگے بڑھا آیا۔

”تم اس معصوم لڑکی کی جان کے دشمن کیوں بن گئے ہو؟“

”اس کا پتی مرچکا ہے اور اب اسے اپنے پتی کی راکھ کے ساتھ ہی راکھ بننا ہوگا۔ پورے سنسار میں اس کے لئے کوئی جگہ نہیں ہے۔ ہمارا

دھرم یہی کہتا ہے اور ہم دھرم سیوک ایسا کر کے رہیں گے۔“

”کیا تمہیں گرنہ تاتھ کا حشر نہیں معلوم۔“

”ہم موچی ماما کے پجاری ہیں۔ تو ہمارا کچھ نہیں بگاڑ سکتے۔“

”تو سنو دوستوں۔ میں اب لکھی کا محافظ ہوں۔ اس لڑکی کی زندگی کے لئے میں تم سب کو قتل کر سکتا ہوں۔ تم اس کا کچھ نہیں بگاڑ سکو

گے۔ اس لئے سب سے پہلے میں تمہیں لکھی کے نام پر قربان کرتا ہوں۔“ میں نے لپک کر اس کی گردن پکڑ لی۔ حالانکہ وہ بھی خاصا قد آور تھا لیکن تم

جانتے ہو پروفیسر..... میں کیا تھا۔ میری اب بھی یہی خواہش تھی کہ وہ لوگ واپس چلے جائیں اور منہ نہ لگیں۔ اس لئے میں اس پہلے شخص کو ایسی موت

مارنا چاہتا تھا کہ انہیں عبرت ہو۔ گردن سے پکڑے ہوئے شخص کو میں نے آسانی سے الٹا کر دیا اور اس کی دونوں ٹانگیں پکڑ لیں۔ اور پھر میں نے اسے

درمیان سے چیر دیا۔ اس کے اڑتے ہوئے لہو نے میرا لباس خراب کر دیا۔ اس کی آخری چیخیں بے حد بھیانک تھیں۔

لیکن مذہب کے نام پر آنے والے پاگل جوش میں آ گئے۔ دونوں آدمی وحشیانہ انداز میں میری طرف بڑھے اور میرے گرز نما گھونسوں نے

ان کے پیچھے نکال دیئے۔ احاطے میں کھڑے ہوئے لوگوں نے جوان قتلوں کو مرتے دیکھا تو وہ دیوانہ وار اپنے اپنے ہتھیار میرے اوپر تان کر پھینکنے

شروع کر دیئے۔ بہت سے نیزے، تیشے میرے بدن سے ٹکرائے اور نیچے گر پڑے۔ جب میں نے ان میں سے دو بھاری تیشے اٹھائے اور آگے بڑھا۔

جن لوگوں نے اپنے ہتھیار میرے اوپر پھینک مارے تھے وہ نہتے ہو کر پیچھے ہٹ گئے اور ہتھیار بند میرے مقابلے پر آ گئے۔ تب میرے دونوں ہاتھ کام کرنے لگے۔ ایک بار پھر مجھے قتل عام کا ناگوار فرض انجام دینا پڑا لیکن میں نے خود دعوت تو نہیں دی تھی۔ جب وہ مرنے آئی گئے تھے تو پھر میں ان کی خواہش کیوں نہ پوری کرتا..... چنانچہ آن کی آن میں، میں نے احاطے میں کھس آنے والوں کی گردنیں ان کے شانوں سے جدا کر دیں۔ ان کے اعضاء ان کے جسموں سے علیحدہ کر دیئے۔

مرنے والے چیخ رہے تھے..... تڑپ رہے تھے..... سرد ہو رہے تھے اور باہر کے لوگوں کو اطلاع مل چکی تھی کہ اندر جنگ شروع ہو گئی ہے لیکن وہ اس بات کے منتظر تھے کہ ابھی تھوڑی دیر کے بعد ان کے آدمی میری اور کچھ کی لاشیں لئے باہر آئیں گے..... اور ہم دونوں کو آگ کی نذر کر دیا جائے گا۔

لیکن دھرم شالہ کے احاطے سے میں برآمد ہوا اور میرے دونوں ہاتھوں میں تیشے تھے جن سے خون دھاروں کی شکل میں بہہ رہا تھا اور میرے پورے کپڑے خون میں ڈوبے ہوئے تھے۔

”دیوانے ہے راج۔ میں نے ان سب بہادروں کو ٹھکانے لگا دیا ہے۔ جو اندر آئے تھے۔ کیا تو واپس جائے گا یا تیری بھی موت آئی ہے۔“ میں نے گرج کر کہا۔

باہر والے چیخ پڑے تھے اور پھر ان کی چیخوں کے درمیان بے راج کی آواز گونجی۔ ”مارڈ الو..... گھوڑوں سے روندنا الو اسے..... ایک ایک بوٹی کر دو..... مارو..... مارو“ اور گھوڑے میری طرف دو پڑے۔ لیکن ان کی پہنچ صرف میرے قریب تک تھی اور اس کے بعد تیشوں کی کاٹ تھی جو گھوڑوں کی مضبوط ٹانگوں کو موم کی طرح کاٹ رہے تھے۔ ان پر بیٹھے ہوئے سوار اپنے اپنے ہتھیاروں سے حسب توفیق میرے بدن پر حملے کر رہے تھے۔ اور ان حملوں کا نتیجہ دیکھنے کے قابل نہیں رہتے تھے کیونکہ اونٹن سے منہ گرتے اور پھر میرے تیشے ان کے بدن کو کسی بھی جگہ سے دو حصوں میں تقسیم کر دیتے۔ اب ظاہر ہے اس افراتفری کے عالم میں، میں یہ دیکھ کر تو حملہ نہیں کر سکتا تھا کہ تیشے کی دھار بدن کے کونے نرم حصے کو تلاش کرے۔ ہاں میری سب سے بڑی کوشش یہ تھی کہ کوئی گھوڑے سوار دھرم شالہ کے بڑے دروازے سے اندر داخل نہ ہو سکے اور اسی خیال کے تحت میں نے دروازے سے زیادہ آگے بڑھنا مناسب نہیں سمجھا تھا۔

بے راج کو شاید اپنی بیٹائی پر بھروسہ نہیں رہا تھا۔ وہ آنکھیں مل مل کر دیکھ رہا تھا کہ اس کے سورا ہتھیار تول کر جاتے ہیں اور بظاہر ایسا ہی معلوم ہوتا تھا جیسے ان کے گھوڑے میرے بدن کو نہ زہ نہ زہ کر دیں گے لیکن میں یونہی کھڑا نظر آتا اور گھوڑوں کے بدن کے حصے منھکے خیز انداز میں اچھلتے نظر آتے۔

اور جب اسے یقین ہو گیا کہ اس کی بیٹائی اسے دھوکہ نہیں دے رہی تو پہلے اس پر حیرت کا حملہ ہوا اور پھر خوف و دہشت کا۔ لیکن دوسری صورت حال بھی دلچسپ تھی۔ گھڑسواروں کی درگت بنی تھی اسے دیکھ کر پیادوں نے عبرت پکڑی اور جس کا جہر منہ اٹھا بھاگ نکلا..... لیکن چالاک لوگ اس خاموشی سے بھاگے تھے کہ بے راج کو خبر ہی نہیں ہوئی۔ اسے بالکل نہیں معلوم تھا کہ اب اس کی فوج صرف تین آدمیوں پر مشتمل ہے۔ ایک

ہاتھی ہان اور دواس کے ملازم خاص۔ جو اس کے عتب میں موجود تھے اور ہاتھی پر مورچل کے فرائض بھول کر اب اپنی زندگیوں کی فکر میں تھے۔ ہاں سواروں نے بہادری سے جان دے دی تھی اور اب صرف وہ تھے جو میرے قریب آنے کی بجائے ادھر ادھر بھاگ نکلنے کی فکر میں تھے اور انہوں نے ایسا ہی کیا۔

میرے سامنے اب کوئی مقابل نہیں رہا تھا چنانچہ میں آگے بڑھا۔ پیادہ فوج کے سپاہی اب کافی دور نکل گئے تھے۔ مجھے چونکہ غصہ تھا اس لئے میں بے راج کو بھی نہیں چھوڑنا چاہتا تھا چنانچہ میں اس کے قریب پہنچ گیا۔

”نیچے اتر بے راج..... کیا سوچ کر میرے سامنے آیا تھا..... نیچے اتر میں تجھے اس دلیری کا مزا چکھانا چاہتا ہوں۔“ میں نے تیشہ ہلاتے ہوئے کہا۔

”حملہ کرو..... قتل کرو.....“ بے راج دانت بھینچ کر چیخا لیکن جانے اس نے کس سے یہ جملے کہے تھے۔ کوئی نہ آگے بڑھا تو اس نے پلٹ کر دیکھا اور اب تو وہ بری طرح بدحواس ہو گیا۔

”ہاتھی..... ہاتھی چڑھا دو..... ہاتھی چڑھا دو اس پر۔“ اس نے خوفزدہ آواز میں کہا اور مہاوٹ نے ہاتھی کو اشارہ کیا۔ خوفناک جانور سوئڈ اٹھا کر چٹکھڑاتا ہوا میری طرف لپکا اور میں نے تیشہ سنبھال لیا۔

وارتو میرے ہوتے ہی جچے تلے تھے۔ ہاتھی کی سوئڈ کا ایک بڑا ٹکڑا علیحدہ ہو گیا اور خوفناک جانور نے ایک بھیاں جھنجھاری اور اس کے بعد اس نے ہودا نیچے پھینک دیا اور پلٹ کر بھاگ نکلا۔ نیچے گرنے والے عجیب بے ترتیبی سے گرے تھے لیکن میرے اوپر خون سوار تھا۔ میں نے ان کو ترتیب سے سلا دیا۔ بے راج کی گردن اچھل کر دور جا گری اور باقی تینوں افراد کے اعضا بھی میں نے ترتیب سے علیحدہ کر دیئے۔ اب کوئی نہیں رہا تھا۔ ہاں کچھ زخمی گھوڑے ضرور تھے جو اٹھنے کی کوشش کر رہے تھے اور ان کی اس کوشش سے خاصی آوازیں پیدا ہو رہی تھیں۔ کچھ انسانی بدن جو جاندار تھے، ابھی تک اچھل رہے تھے۔

میں نے جلتی ہوئی آنکھوں سے چاروں طرف دیکھا اور پھر میرا گرم ذہن سرد ہونے لگا۔ جب کوئی مقابل ہی نہ ہو تو پھر غصہ باقی رکھنے سے کیا فائدہ۔ میں نے دونوں تیشے پھینک دیئے۔ سارے کپڑے پھر خراب ہو گئے تھے اور اس بار خون کے بڑے بڑے چپکتے جم گئے تھے۔

لچھی کمزور دل ہے۔ کیا وہ مجھے اس عالم میں دیکھ سکے گی؟ میں نے سوچا۔ بہر حال مجبوری تھی۔ مرنے والوں کے لباس بھی اس قابل نہیں رہے تھے کہ میں انہیں استعمال کرتا۔ جو ہو گا دیکھا جائے گا۔ میں نے سوچا اور پھر میں واپس دھرم شالہ کے اس کمرے کی طرف چل پڑا جہاں لچھی موجود تھی۔

میں نے دروازے پر دستک دی لیکن اندر سے کوئی آواز نہیں سنائی دی۔ تب میں نے آواز دی۔ ”لچھی۔“ اور ایسا لگا جیسے لچھی دروازے کے پاس ہی کھڑی ہو اور زوردار آواز کے ساتھ دروازہ کھل گیا۔ لچھی بے اختیار باہر نکلی لیکن مجھے دیکھ کر ٹھٹھک گئی۔ پھر اس کی آنکھوں میں بے پناہ خوف ابھرا آیا اور پھر وہ بڑی دلد و ز آواز میں چیخنی۔

”ہائے رام..... ہائے رام..... مار ڈالانا..... ہائے رام۔“ اور وہ میرے خون آلود بدن کی پرواہ کئے بغیر مجھ سے پٹ گئی۔
 بے وقوف..... کبھی تھی کہ میں بس لب دم ہوں..... آخری بار اس سے ملنے آیا ہوں۔ وہ بلیک بلیک کر رہی تھی۔ ”نہیں..... نہیں..... تم
 نہیں مرو گے..... تم نہیں مرو گے..... اب تو سارے سنسار میں تمہارے سوا میرا کوئی نہیں ہے۔ ہے بھگوان، ہمیں کون سے پاپ کی سزا دے رہے ہو۔“
 اس کی آواز ایسی دردناک تھی کہ میں بہت متاثر ہوا۔ اور میں نے اسے خود سے لپٹاتے ہوئے کہا۔

”پچھی۔ پچھی۔ میں مر نہیں رہا۔“

”ہائے رام۔ تمہارے تو سارے بدن سے خون نکل رہا ہے۔“

”یہ خون میرا نہیں ہے پچھی۔“ میں نے کہا۔

”ایس؟“ وہ چونک کر مجھ سے علیحدہ ہو گئی۔

”ہاں پچھی۔ یہ خون میرا نہیں ہے۔“

”پھر کس کا ہے؟“ وہ تعجب سے بولی۔

”ان کا جنہیں میں نے سمجھانے کی بہت کوشش کی تھی۔ نہ مانے اور میرے ہاتھوں مارے گئے۔“

”دشمن..... دشمن بھاگ گئے۔ پیری بھاگ گئے؟“ وہ تعجب سے بولی۔

”ہاں۔ جنہیں جان پیاری تھی وہ بھاگ گئے۔ بے راج نہ جانے کیا سوچ کر آیا تھا۔ انوکھے سوراہے میں یہ لوگ۔ ایک آدمی کو گرفتار کرنے

کے لئے پوری فوج لائے تھے لیکن بہر حال..... بے راج مرنے کے بعد بھی یاد رکھے گا۔“

”تو کیا بے راج بھی آیا تھا؟“

”ہاں۔“

”بھاگ گیا پاپی۔“

”بھاگ کر کہاں جاتا پچھی۔ میں نے تم سے کہا تھا کہ اسے اچھا سبق دوں گا۔“

”پھر..... پھر..... کیا ہوا۔“ پچھی نے منہ پھاڑ کر پوچھا۔

”گروں علیحدہ پڑی ہے بد بخت کی۔“

”بھگوان کی سوگند۔ پاپی مارا گیا۔“ پچھی بچوں کی طرح خوش ہو کر بولی۔

”تمہیں اس کی موت سے خوشی ہوئی پچھی۔؟“

”میں ہی کیا..... جسے پتہ چلے گا خوش ہوگا۔“

”اوہو..... کیوں؟“

”ارے بڑا ہی پاپی تھا رکھشس..... نہ جانے کتنے جیون چھین لئے تھے اس نے..... مگر..... مگر تو نے اسے کیسے مار ڈالا..... اس کے ساتھ تو بہت سے لوگ ہو گئے۔“

”ہاں تھے۔“

”پھر... انہوں نے اس کا ساتھ چھوڑ دیا۔“

”جو غفلت تھی بھاگ گئے۔ جنہوں نے بہادری دکھانے کی کوشش کی مارے گئے۔“

”ہائے رام..... مگر تم تو اکیلے تھے۔“

”اکیلا تو نہیں تھا۔“

”ارے..... تو پھر کون تھا تمہارے ساتھ؟“ لچھی تعجب سے بولی۔

”لچھی تھی۔ میں نے سوچا۔ یہ سب لچھی کے دشمن ہیں۔ اس کے کوئل بدن کو آگ میں جلا دینا چاہتے ہیں بس میں نے لچھی کا جیون بچانے کے لئے ان سب کو مار ڈالا۔“

”ہائے۔“ لچھی نے آنکھیں بند کیں اور دوبارہ مجھ سے لپٹ گئی۔ اس نے میرے گندے بدن سے بھی لٹن نہیں کھائی تھی۔ اس بار وہ کافی دیر تک مجھ سے لپٹی رہی پھر بولی۔ ”مگر تمہارے تو سارے کپڑے خراب ہو گئے؟“

”ہاں لچھی۔“

”تمہارے بدن سے خون بھی نکلا ہوگا؟“

”ہو سکتا ہے۔“

”ارے تو پھر میں کیا کروں؟“ وہ پریشانی سے بولی۔

”تم پریشان کیوں ہوتی ہو لچھی۔ دیکھو تو..... تم نے اپنی ساڑھی بھی خراب کر لی۔“ میں نے اس کی ساڑھی کی طرف اشارہ کرتے ہوئے کہا۔

”میں نے سمجھا تھا، میں نے سوچا تھا کہ تم گھائل ہو گئے ہو۔“ وہ شرمائے ہوئے انداز میں بولی۔

”اوہ..... اگر سچ مچ میں گھائل ہو کر مر جاتا تو؟“

”تو ہم بھی پرانے دے دیتے۔“

”کیوں؟“

”پھر ہم جی کر کیا کرتے۔ تم نے ہی ہمارا جیون بچایا ہے۔ اب سنسار میں تمہارے بنا ہمارا ہے ہی کون۔ ہم جیتے تو ہمارے پیری کہیں نہ کہیں سے ہمیں تلاش کر کے مار ڈالتے۔“ لچھی ایک سسکی لے کر بولی۔

”تجھے کوئی نہیں مار سکتا لچھی۔ کوئی بھی نہیں۔ تو اپنے جیون کی چھتا چھوڑ دے۔“ میں بھی ان کی زبان کے کچھ الفاظ بولنا سیکھ گیا تھا اور لچھی

عجیب سی نگاہوں سے دیکھنے لگی پھر بولی۔

”اب کیا کریں مہاراج؟“

”بس چلیں گے یہاں سے۔ اب کون آئے گا۔“

”مگر تمہارے کپڑے؟“

”ہاں..... میں بھی انہی کی وجہ سے پریشان ہوں۔“

”میں کنویں پر دھو دوں مہاراج۔“ اس نے کہا۔

”صاف نہیں ہوں گے لہجی۔ بڑے پاپیوں کا خون ہے۔“

”پھر بھی ایسے تو ہو ہی جائیں گے کہ.....“

”لیکن میں کیا پہنوں گا لہجی؟“

”تم..... تم ایسا کرو..... اندر کمرے میں چلے جاؤ۔ وہاں سے کپڑے اتار کر مجھے دے دو۔ میں ڈول سے پانی کھینچ کر انہیں دھو دوں گی

اور پھر سوکھنے کو ڈال دوں گی۔“

”تمہیں تکلیف ہوگی لہجی۔“

”نہیں مہاراج۔ تمہارے کام میں کوئی تکلیف نہیں ہوگی۔“

”جیسی تمہاری مرضی۔“ میں نے کہا اور پھر لہجی کے کہنے کے مطابق میں نے جا کر لباس اتار دیا۔ خون آلود کپڑے بڑے ہی گندے

تھے۔ میں نے لباس لہجی کے حوالے کر دیا اور لہجی اسے لیکر چلی گئی۔ میں نے دھرم شالہ کی زمین پر بیٹھ کر دیوار سے ٹیک لگالی اور اس دلچسپ سین کے بارے میں سوچنے لگا۔

یہ جو کچھ ہوا تھا میرے لئے تعجب خیز نہیں تھا۔ درجنوں بار، بے شمار لوگ میرے ہاتھوں سے مارے گئے تھے۔ وجوہات مختلف تھیں لیکن میں اس ہندی دوشیزہ کے بارے میں سوچ رہا تھا۔ میں نے اندازہ لگایا تھا کہ اس عورت کی نساہت بھرپور ہے لیکن ابھی وہ بدن کے تقاضوں سے ناواقف ہے۔ ابھی اس نے مرد کی قربت سے لطف اندوز ہونا نہیں سیکھا۔ بہر حال ابھی وہ خوف کی منزل میں ہے۔ اس کے ذہن سے خوف دور ہو جائے۔ پھر وہ ایک عمدہ ساتھی ہوگی۔

میں نے آنکھیں بند کر لیں اور پھر باہر میں نے بادلوں کی گڑ گڑاہٹ محسوس کی۔ دھرم شالہ کی کوٹھری تو ویسے ہی تاریک تھی۔ تھوڑی دیر قبل بھی بادل ہو رہے تھے۔ ممکن ہے بارش ہونے والی ہو..... میں نے کوٹھری کا دروازہ تھوڑا سا کھولا اور باہر کا منظر دیکھ کر دنگ رہ گیا۔

ابھی سورج نکلنے زیادہ دیر نہیں ہوئی تھی لیکن بادلوں کے عفریت نے روشنی نگل لی تھی۔ اندھیرا پھیل گیا تھا اور بجلیاں زور زور سے کڑک رہی تھیں اور پھر اچانک کہیں بجلی گر گئی۔ خوفناک کڑا کا ہوا تھا۔ اس کے ساتھ ہی لہجی کی چیخ بھی سنائی دی۔ لیکن یہ چیخ دروازے کے پاس سے ہی ابھری تھی۔

”پچھی۔“ میں نے تھوڑا سا دروازہ کھول کر اسے آواز دی۔ میری آواز کے ساتھ ہی بجلی پھر زور سے کڑکی۔ اس بار پھر کڑا کا زبردست تھا تبھی پچھی کی چیخ بھی ابھری اور پھر وہ میرے اوپر آگری۔ میں نے اسے گرنے سے روکا تھا لیکن تاریکی میں میرے ہاتھوں اور بدن کے دوسرے حساس حصوں نے محسوس کیا کہ پچھی کا بدن بھی پردے سے عاری ہے۔ اس کے تکیں بدن کے گداز حصے میرے بدن سے ٹکرائے اور میری کنپٹیوں میں خون ٹھوکریں مارنے لگا۔

پچھی کا لباس بھی بدن پر نہیں تھا۔

میں ایک لمحے کے لئے ساکت ہو گیا۔ میری سمجھ میں نہیں آیا تھا کہ پچھی لباس سے عاری کیوں ہے؟ ایک بار پھر میرا ذہن بھٹکنے لگا لیکن اسی وقت پچھی کی سہمی ہوئی آواز سنائی دی۔

”اندر چلیں مہاراج۔ بھگوان کے لئے اندر چلیں۔“

”ایں۔“ میں چونک پڑا۔ پچھی کے آتشیں بدن کی گرمی ابھی تک میرے بدن میں سرایت کر رہی تھی۔

”اندر چلیں مہاراج۔“

”کیوں۔؟“ میں نے آہستہ سے پوچھا۔

”ہمیں۔۔۔ ہمیں بجلی سے بڑا ڈر لگتا ہے۔ ہمیں شاکر دیں مہاراج۔ پر ہم کیا کریں۔“

”اوہ۔“ میں نے خود کو جھنجھوڑ کر بیدار کیا۔ یہ تو ٹھیک نہیں تھا۔ میں، چھپوڑے انسانوں کی طرح اس کے بدن کے بارے میں سوچنے لگا ہوں۔ میں نے اس مظلوم کی زندگی بچائی ہے۔ پھر کیوں میں اسے ہوس کی بھیشت چڑھانے پر تیار ہوں۔۔۔ یہ تو ٹھیک نہیں ہے۔۔۔ یہ تو خلافِ ظرف ہے۔

چنانچہ میں سنبھل گیا۔ ”آؤ پچھی۔ تم بہت ہی معصوم ہو۔“

”ہمیں شاکر دیں مہاراج۔ ہم بہت دل کڑا کرنے کی کوشش کرتے رہے پر جب بجلی زور سے چمکی تو۔۔۔ تو ہم۔۔۔“ پچھی سہمی ہوئی آواز میں بولی اور اس آواز میں جذبات کا کوئی عنصر نہیں تھا۔ وہ صرف خوف کی آواز تھی۔ ایک سہمی ہوئی بچی کی آواز۔

میں اسے کوٹھری میں لے آیا۔ ”دروازے کے پاس کیوں کھڑی تھیں؟“ میں نے پوچھا۔

”ایں۔“ وہ جیسے چونک پڑی اور پھر تڑپ کر مجھ سے جدا ہو گئی۔ تاریکی میں وہ اپنا بدن چراہی تھی۔ پھر وہ جلدی سے بیٹھ کر گھڑی بن گئی۔

”ڈر لگ رہا تھا تو اندر کیوں نہیں آگئیں؟“

”وہ۔۔۔ ہماری۔۔۔ ہماری دھوٹی۔“

”کیا ہوا اسے۔؟“ میں نے مسکراتے ہوئے پوچھا۔ ویسے میں نے اس کی طرف سے منہ پھیر لیا تاکہ وہ اپنی برہنگی کے احساس سے

شرمندہ نہ ہو۔

”اس پر بھی خون کے دھبے لگ گئے تھے۔“

”اوہ..... ہاں..... جب تم میرے خون آلود بدن سے چٹٹی تھیں۔“

”ہاں مہاراج۔ آپ کے کپڑے دھونے کے بعد ہم نے سوچا۔ آپ تو اندر ہی ہیں۔ ہم بھی اپنی دھوٹی دھولیں۔“

”اوہ..... افوہ.....“ میں نے گہری سانس لی۔

”مگر بارش ہونے لگی اور بادل گرے..... تو..... تو ہم وہاں نہ رک سکے۔“

”کوئی بات نہیں لکھی۔“ میں نے پیار بھرے لہجے میں کہا۔ اب مجھے اس معصوم لڑکی پر ہنسی آ رہی تھی۔ میں نے کافی حد تک خود پر قابو پالیا تھا۔

”مگر مہاراج..... مگر کپڑے تو وہیں رہ گئے۔“

”تو رہ جانے دو۔“

”پہنیں گے کیا مہاراج۔؟“

”بارش دھک جائے گی..... یا پھر میں اٹھا لاتا ہوں۔“ میں نے کہا۔

”بجلی بہت زور سے کڑک رہی ہے۔“ وہ تشویش سے بولی۔

”کوئی بات نہیں ہے۔ کپڑے کنویں کے پاس ہی ہیں؟“

”ہاں۔“

”میں لا رہا ہوں۔“ میں نے کہا اور دروازے سے باہر نکل گیا۔ مجھے ہنسی آ رہی تھی۔ خوب تھی یہ لڑکی۔ دلکش، لیکن معصوم۔ بہر حال یہ تجربہ

بھی عمدہ تھا۔ بارش ایسی زبردست ہو رہی تھی کہ چاروں طرف دھواں ہی دھواں بھیل گیا تھا۔ میں کنویں تک پہنچا۔ لکھی نے میرے کپڑے دھو کر اور

شاید نچوڑ کر ایک طرف رکھ دیئے تھے۔ خود اس کی ساڑھی یونہی رکھی تھی لیکن بارش سے وہ خود بخود دھل گئی تھی۔ بارش معمولی نہیں تھی۔

میں نے دونوں کپڑے اٹھائے اور انہیں لے کر واپس آ گیا۔ لکھی اندر ہی تھی۔ میں نے دروازے پر رک کر آواز دی۔ ”لکھی۔“

”جی مہاراج۔“ دروازے کے قریب سے لکھی کی آواز سنائی دی۔

”یہ ساڑھی لے لو۔“ اور لکھی کا ہاتھ باہر نکل آیا۔ اس نے ساڑھی لے لی۔ میں نے ایک گہری سانس لی اور پھر اپنے کپڑوں سے پانی

نچوڑنے لگا۔ خون دھل گیا تھا لیکن رنگ چھوڑ گیا تھا۔ بہر حال اس وقت ان کپڑوں کے علاوہ اور پہن بھی کیا سکتا تھا۔ میں نے وہی کپڑے پہن لئے۔

چند ساعت کے بعد اندر سے لکھی کی آواز سنائی دی۔ ”مہاراج۔“

”ساڑھی پہن لی لکھی۔؟“

”ہاں مہاراج۔“

”میں اندر آ جاؤں۔“

”آجائے۔“ اس نے کہا اور میں اندر داخل ہو گیا۔ کچھی نے حسبِ توفیق سازھی سے پانی نبوڑ لیا تھا مگر پھر بھی اس کے بدن سے چمکی ہوئی تھی اور اس تاریکی کے باوجود اس کا انگ انگ ترپ رہا تھا۔ اس کی جوانی بے نقاب ہو رہی تھی۔ بڑی سخت آزمائش تھی میرے لئے۔ لیکن بہر حال میں ایک سخت انسان تھا۔ دوسروں کے ساتھ ساتھ خود پر بھی سختی کر سکتا تھا۔ چنانچہ میں نے اپنا دل سخت کر لیا۔ اس کی ہر مطلب کی گردن دبا دی۔ کچھی بھی خاموش تھی۔ میں نے اس کے قریب جا کر پوچھا۔

”بھوک لگ رہی ہے کچھی۔؟“ اور اس نے گردن ہلا دی۔ مجھے اس معصوم بکری پر ہنسی آگئی۔ سب کچھ ہو رہا تھا۔ بڑی ہی بے وقوف لڑکی تھی۔

”تو میں جارہا ہوں۔ تیرے لئے کھانے کا بندوبست کروں۔“

”نہیں نہیں مہاراج۔ بارش میں کہاں جائیں گے۔“

”تو بھوکی جو ہے کچھی۔“

”تو مرقھوڑی جاؤں گی۔۔۔ میں نے کنویں کی دوسری طرف اس کوٹھری کے پیچھے رسوئی دیکھی ہے۔ بارش رک جائے تو دیکھیں گے شاید

وہاں کھانے کی کوئی چیز ہو۔“

”اوہ۔۔۔۔۔ ہاں۔۔۔۔۔ یہ تو معلوم ہی نہیں ہے کہ اس کمرے کے پیچھے کیا ہے۔ میں وہاں جاؤں۔؟“

”نہیں مہاراج۔ کپڑے بھیگ جائیں گے۔“

”نہیں کچھی۔ میرے اوپر کوئی اثر نہیں پڑے گا۔“ میں نے ہنستے ہوئے کہا۔

”تمہیں ہماری سوگند۔۔۔ نہ جاؤ۔“ کچھی نے کہا اور میں نے گردن ہلا دی۔

”تیری مرضی۔ پھر بیٹھ جا۔“ اور وہ ایک دیوار کے سہارے بیٹھ گئی۔ میں بھی اس کے نزدیک ہی بیٹھ گیا تھا۔ میری نگاہیں بار بار اس کی

طرف اٹھ جاتیں۔ وہ بھی گردن جھکائے کسی سوچ میں ڈوبی ہوئی تھی۔ کافی وقت گزر گیا۔ بارش اسی زور و شور سے جاری تھی۔ ایسا لگتا تھا جیسے بارش کبھی بند نہیں ہوگی۔

جب بہت دیر گزر گئی تو میں نے کچھی سے کہا۔ ”کچھی۔۔۔۔۔ بارش تو بہت دیر تک بند نہیں ہوگی۔ ایسا کرتے ہیں وہ دونوں رسوئی چلتے ہیں۔“

”ایں۔“ وہ چونک پڑی۔ جیسے یہ خیال اب تک اس کے ذہن میں نہ آیا ہو۔

”ہاں۔ کپڑے یوں بھی کون سے سوکھے ہوئے ہیں۔ تھوڑے سے اور بھیگ جائیں گے۔ چلو مہاراج۔“ کچھی نے کہا اور میں اس کا ہاتھ

کچڑے باہر نکل آیا۔ ہم دونوں دوڑتے ہوئے اس بہت چھوٹے کمرے میں آئے جسے کچھی نے رسوئی کہا تھا۔ وہ اس کمرے کو اس لئے پہچان سکی کہ

اس کی چھت پر اینٹوں کا دھواں نکلنے والی چنی بنی ہوئی تھی۔ رسوئی میں کوئی دروازہ نہیں تھا۔ اندر کچھ کٹڑی کے ڈبے، دو تین میلے کپڑے، ایک چھوٹا سا

آتشدان، جس پر دو اینٹیں رکھ کر چولہا بنایا گیا تھا۔ ان چیزوں کے علاوہ کچھ نہ تھا۔ آتشدان کے نیچے ایک انتہائی کارآمد چیز پڑی ہوئی تھی۔ یہ سوکھی

لکڑیاں تھیں۔

لیکن کچھ نے لکڑی کے ڈبے دیکھے۔ ایک ڈبے میں تھوڑا سا آٹا رکھا ہوا تھا اور دوسرے میں گڑ۔ کچھ ان چیزوں کو دیکھ کر اچھل پڑی۔
”کھانے کی چیزیں ہیں مہاراج۔“

”یہ؟“ میں نے کہا۔

”ہاں۔“

”مگر اس آٹے کی روٹی تم کیسے پکاؤں گی کچھ؟“

”یہ آٹا نہیں ہے مہاراج۔“ کچھ میری نا سمجھی پر مسکرائی۔

”ارے پھر کیا ہے؟“ میں نے دیکھی سے پوچھا۔

”ستو ہیں..... اور یہ گڑ ہے۔“

”تو اب اس کا کیا کریں گے۔“

”میں بتاتی ہوں۔“ کچھ نے کہا اور پھر کنویں کی طرف دیکھ کر بولی۔ ”تم ڈول میں تھوڑا سا پانی لے آؤ۔“

”ابھی لایا۔“ میں نے جواب دیا اور میں پانی لے آیا۔ کچھ نے اس آٹے نما شے کو ڈول میں ہی گھولا اور پھر اس میں گڑ ملا کر گوندھنے لگی

اور نہ جانے کیسی غذا تیار کر لی اس نے۔ پھر اس نے نہایت فخر کے ساتھ اپنا یہ کارنامہ میرے سامنے پیش کر دیا اور میں نے یہ عجیب و غریب ستو

کھائے۔ نہ جانے کیا تھا۔ میری سمجھ میں کچھ نہیں آیا۔ بہر حال پیٹ بھرنے کے لئے ٹھیک تھے۔ کچھ نے بھی کھائے اور پھر میں دوبارہ ڈول میں پانی

لے آیا جسے ہم دونوں نے پیا، پیٹ واقعی بھر گیا تھا۔

”مہاراج؟“ کچھ نے چند منٹ کے بعد کہا۔

”ہوں۔“

”ہم ان لکڑیوں کو لے چلیں۔ جلا لیں گے اور کپڑے خشک کر لیں گے۔“

”یہیں کیوں نہ جلا لیں کچھ۔ کپڑے یہیں سکھالیں گے۔ مگر انہیں جلانا آسان نہیں ہوگا۔ پتھروں سے یہ آگ نہیں پکڑ سکیں گی۔“

”ہاں..... یہ تو ہے۔“ کچھ نے گردن ہلاتی۔

”چھوڑو کچھ..... کپڑے بدن کی گرمی سے سوکھ جائیں گے۔ آؤ۔ واپس چلیں۔“

”بارش تو بند ہی نہیں ہوگی۔“ کچھ نے میرے ساتھ نکلتے ہوئے کہا اور پھر ہم دونوں واپس کمرے میں آ گئے۔ اس دوران میرے ذہن

میں ایک جہنم رہی تھی۔ نہ جانے میرا گھوڑا کہاں گیا۔ پتہ نہیں..... اس نے کچھ کھایا بھی یا نہیں..... ویسے دھرم شالہ کے احاطے میں وہ مجھے نظر نہیں آیا

تھا۔ اگر وہ بھاگ بھی گیا ہے تو اب اس کا کوئی قصور نہیں ہے۔ کیا کرنا بچا رہ میں نے طویل سانس لی۔ پیٹ بھر گیا تھا اور اب کچھ کسی حد تک پرسکون

نظر آ رہی تھی۔ بارش اسی زور و شور سے جاری تھی۔

”معلوم ہوتا ہے کبھی..... آج رات بھی یہیں گزارنی پڑے گی۔“

”ہاں مہاراج..... بارش خوب زور کی ہو رہی ہے۔“

”کیا فرق پڑتا ہے۔ ہمیں کون سا منزل پر پہنچنا ہے۔“

”ہاں..... مگر.....“

”مگر کیا.....؟“

”میں سوچ رہی تھی۔ کوئی اور نہ آجائے۔ میرا میری تو اب سارا جہان ہو گیا ہے۔“

”آجائے تو کیا پالے گا کبھی..... ابھی تو نے باہر کا منظر نہیں دیکھا۔“ میں نے جواب دیا۔ بہر حال کبھی نے میرے جواب پر توجہ نہیں دی

تھی۔ تھوڑی دیر کے بعد وہ بولی۔ ”مہاراج۔“

”تمہارے ہاں مہاراج کسے کہتے ہیں کبھی۔؟“ میں نے فوراً سوال کر دیا۔

”مہاراج۔ مہاراج، بڑے کو، راجہ کو، سادھوں کو، جس کی ہم عزت کرتے ہوں۔“ کبھی نے جواب دیا۔

”اوہ.....“ میں نے گردن ہلا دی۔

”کیوں..... تم نے ایسے کیوں پوچھا۔؟“

”یونہی کبھی..... کوئی خاص بات نہیں تھی۔“ میں نے جواب دیا۔ وہ اپنی کالی غرائی آنکھوں سے کئی ساعت مجھے دیکھتی رہی۔ پھر گردن

جھکا کر کچھ سوچنے لگی۔ آسمان پر سورج ہی نہیں تھا جس سے وقت کا پتہ چلتا، بارش کی وجہ سے باہر بھی نہیں نکلا جاسکتا تھا پھر جب تاریکی اور گہری ہو گئی

تو اندازہ ہوا کہ رات ہو گئی ہے۔ رات کے کھانے کے لئے کوئی چیز نہیں تھی، میری تو کوئی بات نہیں تھی، بس مجھے کبھی کا خیال، کبھی کے انداز سے بھی

پتہ چلتا تھا کہ اس وقت اسے خاص بھوک نہیں ہے اور ہوتی بھی تو اس وقت اس کے لئے خوراک کہاں سے مہیا کرتا..... چنانچہ خاموش ہو گیا۔

لیکن جوں جوں رات بڑھتی گئی، دھرم شالہ کے اندر اور باہر کا ماحول بھیا تک ہوتا گیا..... کبھی اس کالی رات سے بہت ڈرتی تھی۔ بارش

بکی ہوئی تھی، لیکن بجلی اب بھی چمک رہی تھی۔

”کل کا دن.....“ میں نے کبھی کو مخاطب کیا۔ ”کل کا دن کیسا بھی ہو کبھی۔ کل صبح ہم یہاں سے نکل چلیں گے۔“

”ہاں مہاراج..... بڑی متوس جگہ ہے۔“ کبھی کی آواز میں خوف کا عنصر تھا۔

”تم ڈر رہی ہو کبھی۔؟“

”آج تو..... آج تو تیل بھی نہیں ہے مہاراج۔“ کبھی نے کہا۔

”تو کیا فرق پڑتا ہے..... تم میرے پاس سو جانا۔“ میں نے کہا اور کبھی کی گردن جھک گئی..... میں نے چند ساعت اس کے جواب کا

انتظار کیا اور پھر بولا۔ ”کل رات..... ڈر لگا تھا..... اس وقت..... جب تم مجھ سے چٹ کر سوتلیں تھیں۔؟“

”لاج آوے ہے مہاراج.....“ لچھی کی شرمیلیں آواز ابھری۔

”ذرتو نہیں لگے گا۔“ میں نے ہنستے ہوئے کہا۔ ”ویسے صبح کو میں سو گیا تھا جب تو میرے پاس سے اٹھ گئی تھی۔“

”من میں..... نہ جانے کیا ہونے لگے ہے مہاراج..... پورے شریر میں بھنور پڑنے لگیں ہیں..... بس.....“ لچھی نے سادگی سے کہا۔

لیکن میں ان جملوں کے سحر میں کھو گیا..... لچھی نے کتنی سادگی سے، کتنی بے خبری سے اپنی جذباتی کیفیت کا اظہار کر دیا تھا..... اسے احساس نہیں تھا کہ یہ الفاظ کیا جادو چکا سکتے ہیں۔

میں خاموشی سے اسے دیکھتا رہا..... تارکی میں بھی میری آنکھیں اسے دیکھ سکتی تھیں۔

کچھ وقت اور گزر گیا..... میں بڑے اطمینان سے زمین پر لیٹ گیا..... لچھی ابھی دیوار سے ٹکی بیٹھی تھی۔ بار بار وہ گرون گھما کر چاروں

طرف دیکھنے لگتی۔ میں نے جان بوجھ کر خاموشی اختیار کر لی تھی۔

اور پھر لچھی خود ہی خاموشی سے گھبرا گئی۔ ”مہاراج.....“ اس نے سہمے ہوئے انداز میں کہا..... اور میرے ہونٹوں پر مسکراہٹ پھیل

گئی..... میں نے اس کی پکار کا جواب بھی نہیں دیا۔

”ہائے وام..... سو گئے مہاراج..... دروازہ کھلا ہوا ہے..... ساگر لگا دوں۔“ لیکن میں نے اس کا بھی کوئی جواب نہیں دیا۔ تب وہ گھبرا کر

اٹھ کھڑی ہوئی۔ ٹوٹتی ہوئی دروازے کی طرف بڑھی، کواڑ بھڑے ہوئے تھے، اس نے زنجیر چڑھا دی اور سکون کی گہری گہری سانسیں لیں۔ پھر وہ

اسی کونے کی طرف بڑھی جس میں بیٹھی ہوئی تھی لیکن درمیان میں رک گئی۔ میری طرف دیکھا اور دیکھتی رہی..... پھر آہستہ آہستہ چلتی ہوئی میرے

پاس آئی۔ اور بیٹھ گئی۔ عجیب سی کشش تھی اس کے چہرے پر جیسے وہ میرے پاس لیٹنے نہ لیٹنے کا فیصلہ کر رہی ہو۔ پھر اس نے ٹھنڈی سانس لی، اور مجھ

سے چند انچ کے فاصلے پر لیٹ گئی..... میں نے بھی فیصلہ کر لیا تھا کہ خاموش رہوں گا۔ لطف آ رہا تھا اس کی چٹنی کشش میں..... میں اپنی اس ذہنی

کیفیت کو نیک نیتی نہیں کہوں گا پروفسر..... لیکن میں اپنے طور پر اسے مانگ بھی نہیں کر رہا تھا۔ ہاں میرے دل میں ایک دہلی آرزو ضرور تھی کہ وہ

میری عورت بن جائے..... میں اس ہندی دو شیرہ کے تیسری بدن کی..... لطافتوں کو پاؤں اور اس کی وجہ یقیناً یہ تھی کہ ایک طویل عرصے سے میں

عورت سے دور تھا..... سکندر کے عہد میں تو عورت کی شکل دیکھنے کو ترس گیا تھا۔

گو میرے ذہن میں یہ بات بھی تھی کہ اس معصوم حسینہ کو اس کی مرضی کے خلاف کسی طور استعمال نہ کروں۔ لیکن وہ راغب ہو جائے، یہ

میری دلی خواہش تھی۔

میں خاموش لینا رہا..... روشنی کی کرنیں دروازے سے جھانکتیں اور معدوم ہو جاتیں، بجلی برابر چمک رہی تھی۔ کبھی کبھی بادل بھی گرج

اٹھتے..... میں نے چورنگاہ لچھی پر ڈالی..... اس کا بدن ہولے ہولے کانپ رہا تھا..... نہ جانے کیوں..... میں نے اب بھی صبر کیا..... پھر تھوڑی دیر

کے بعد لچھی نے گردن اٹھا کر میری طرف دیکھا۔ دیکھتی رہی..... باہر بادل گرے اور وہ میرے نزدیک سرک آئی۔

”مہاراج..... مہاراج۔“ وہ آہستہ سے بولی۔

”کیا بات ہے کچھی.....؟“ میں نے اب خاموش رہنا مناسب نہیں سمجھا۔

”ہمیں..... ہمیں جازا لگ رہا ہے مہاراج.....“

”ارے..... تو اتنی دور کیوں لپٹی ہو..... آؤ..... میرے پاس آ جاؤ.....“ میں نے کہا اور وہ آگے سرک آئی..... اور میں نے اسے خود میں

سمیٹ لیا۔..... لیکن اس کا بدن گرم ہو رہا تھا..... اوہ..... تمہارا تو بدن چپ رہا ہے۔“

”تاپ آ گیا ہے مہاراج۔“

”پانی میں بھینکنے سے.....“ میرے دل میں اس کے لئے ہمدردی جاگ اٹھی۔ جذبات کا بھوت ا یکدم اتر گیا تھا۔

”ہاں..... ماں کبھی بھیکے کپڑے نہیں پہننے دیتی تھی.....“ وہ ایک سسکی سی لے کر بولی۔

”تو پھر..... تو پھر تم نہ پہنتیں کچھی..... میں اب تمہارے لئے غیر نہیں ہوں..... تمہاری ساڑھی اب بھی بھیک رہی ہے.....“ میں نے

کہا..... وہ کچھ نہ بولی۔ میں نے اسے اپنے بدن سے خوب بھینچ لیا..... بھنگی ساڑھی کی طرف متوجہ کرنے میں بھی کسی سغلی جذبے کو دخل نہیں تھا۔

”کچھی.....“ میں نے چند ساعت کے بعد اسے آواز دی۔

”ہوں.....“ وہ پھولی ہوئی سانس کے دوران بولی۔

”نیند آرہی ہے تو سو جاؤ۔“

”نیند نہیں آرہی مہاراج۔“

”تو باتیں کرو۔“ میں نے پیار سے کہا اور اس کی تھوڑی اونچی کر لی۔

”مہاراج.....“ کچھی کے ہونٹوں کی بھاپ میرے ہونٹوں پر لگ رہی تھی۔ ”جب ہم تمہارے شریر سے لگتے ہیں تو ہمارے شریر میں چٹاسی

کیوں بھڑک اٹھتی ہے۔؟“

اس سوال نے مجھے پھر پریشان کر دیا۔ میں اسے کیا جواب دیتا۔

”بتاؤ مہاراج..... کیا تمہارے شریر میں بھی ایسا ہی ہوتا ہے۔؟“

”خاموش ہو جاؤ کچھی.....“ میں نے جلتی ہوئی آواز میں کہا۔

”کیوں.....؟“ اس نے سوال کیا۔

”یہ چٹا بھجھ جاتی ہے کچھی۔“

”بھجھ جاتی ہے مہاراج۔؟“ وہ اشتیاق سے بولی۔

”ہاں۔“

”پر کیسے۔؟“

”یہ جاننا تمہارے لئے اچھا نہ ہوگا۔“

”کیوں مہاراج۔؟“

”پر تم میرے اوپر اعتماد کرنا چھوڑ دو گی۔“ میں نے کہا۔

”مگر کیوں۔؟“

”تم اس آگ کو بجھانا چاہتی ہو کبھی۔؟“

”ہاں مہاراج۔۔۔ نہ جانے من کیسا ہو رہا ہے۔ یہ ہمارا من کیسا ہو رہا ہے مہاراج۔؟“

معصومانہ سوال۔۔۔ لیکن اب میرا بدن اس سے بھی تیز پھٹنے لگا تھا۔

”مہاراج۔۔۔“ اس نے پھر میرا چہرہ اپنے چہرے کے قریب کر لیا۔ اور اب مجھے صبر کا یا راتہ تھا۔ میرے ہاتھ آگے بڑھے۔۔۔۔۔ معصوم کبھی

سب کچھ جان لینے کی خواہشمند، سب کچھ سمجھ لینے کی ولدادہ۔۔۔۔۔ اور اب میں بخل سے کام نہیں لے سکتا تھا۔ میں نے اسے سب کچھ سمجھا دیا اور اس نے سب کچھ جان لیا۔۔۔۔۔ تب وہ پرسکون ہو گئی اور بڑے معصومانہ انداز میں میرے گرم بدن سے لپٹ کر سو گئی۔

لیکن میری آنکھوں میں نیند نہیں تھی۔ میں سوچ رہا تھا۔۔۔۔۔ ”میں نے اچھا نہیں کیا۔“ کل صبح جب کبھی اٹھی تھی، سوچے گی تو اس کی آنکھوں میں میرے لئے وہ احترام نہ ہوگا۔ وہ سوچے گی۔ میں نے جو اس کی مدد کی تھی، اس کا معاوضہ وصول کر لیا۔۔۔۔۔ اور یہ حقیقت تھی۔

وہ پہلی عورت تھی جس کے بارے میں، میں نے یوں سوچا تھا۔ لیکن صبح کو کبھی مجھ سے پہلے ہی جاگ اٹھی۔۔۔۔۔ اس کی سازشیں اس کے بدن پر تھیں اور وہ مسکرا رہی تھی۔ میں نے اسے دیکھا۔۔۔۔۔ اور وہ مجھے بے حد حسین نظر آئی۔ ایک ہی رات میں وہ پھول کی طرح شکفتہ ہو گئی تھی۔ اب کے اس چہرے پر زیادہ اعتماد تھا۔ غم کی جو پرچھائیاں اس کے چہرے پر مستحضر رہتی تھیں وہ اس وقت موجود نہ تھیں۔ اس کے سیاہ بال نکھرے ہوئے تھے۔ میں بغور اس کے چہرے کا جائزہ لیتا رہا۔۔۔۔۔ یہ ساری کیفیات میں نے نوٹ کیں اور مجھے کسی حد تک سکون ہو گیا۔۔۔۔۔ اس کے تاثرات وہ نہیں تھے جو میں نے سوچا تھا۔

”انوپنی۔۔۔۔۔“ کبھی نے آواز دی۔ ”انٹو گے نہیں انوپنی۔۔۔۔۔؟“ اور میں اس نئے نام پر چونک پڑا۔ پھر اٹھا اور پھر میں کبھی کے قریب آ کر اسے غور سے دیکھا۔ کبھی خواہ مخواہ ہنس پڑی۔ بڑی سرور کن ہنسی تھی۔ چہرہ گلابی ہو رہا تھا اس کا۔

”یہ میں مہاراج سے انوپنی کیسے ہو گیا۔؟“ میں نے بھی مسکراتے ہوئے پوچھا۔

”ہو گئے بس۔۔۔۔۔“ وہ ناز سے بولی۔

”اچھا۔۔۔۔۔ چلو ہو گیا۔ لیکن یہ انوپنی کیا ہوتا ہے۔؟“

”ہمیں نہیں معلوم۔۔۔۔۔ بس تم انوپنی ہو۔۔۔۔۔ اس نے کہا۔“ اور میں نے گہری سانس لی۔ پھر میں اس کے اور قریب پہنچ گیا۔۔۔۔۔ اور میں نے

اس کے شانوں پر ہاتھ رکھ دیئے۔

”کچھی.....؟“ میں نے آہستہ سے کہا وہ کھسک کر میرے سینے سے آگئی۔

”ہوں۔“ وہ آہستہ سے بولی۔

”تو مجھ سے خفا تو نہیں ہے۔؟“

”کیوں۔؟ خفا کیوں ہوتی۔؟“

”اوہ.....“ میں نے سکون کی ایک اور سانس لی۔ پھر اس کے شانوں پر گرفت تنگ کرتے ہوئے بولا۔ ”تیرے من کی، تیرے شریک کی چتا

ٹھنڈی ہوگئی۔؟“

”ہائے رام..... ایسی باتیں مت کرو۔“ وہ شرما کر بولی۔

”کیوں۔؟“

”لایج آوے ہے۔“ اس نے شرتیں لہجے میں کہا۔ میں نے اس کی ٹھوڑی کو انگلی لگا کر اس کا چہرہ ادھر اٹھایا اور کنول کی طرح کھلی شرتیں

آنکھوں کو چولیا۔ کچھی جھوٹی موٹی ہوگئی تھی۔

”بارش بند ہوگئی ہے کچھی.....“ ٹھوڑی دیر کے بعد میں نے کہا۔

”ہاں..... آکاش کیسا نکھر آیا ہے۔ بس اب ہم یہاں سے چلیں گے۔“

”ابھی چلیں گے۔ کافی وقت گزارا ہم نے اس دھرم شالہ میں..... آؤ.....“ میں نے کہا۔ میرے ذہن میں یہ خیال بھی تھا کہ کچھی بھوک

ہے۔ بہر حال اس کے لئے کھانے کا بندوبست کرنا ضروری ہے۔

”ہم دونوں دھرم شالہ سے باہر نکلے..... تب پہلی بار کچھی نے میرے کارنامے دیکھے..... بے شمار لاشیں پڑی تھیں۔ بارش نے ان کا

خون دھو دیا تھا اور ان کے زخم سفید پڑ گئے تھے لیکن بہر حال ان کے چہرے بھیا تک ہو گئے تھے اور لاشوں سے کسی حد تک تعفن اٹھ رہا تھا۔ کچھی ایک

چیچ مار کر مجھ سے لپٹ گئی۔

”ہائے رام..... ہائے رام.....“ وہ منہ چھپاتے ہوئے بولی۔

”کیوں کچھی..... ڈر رہی ہو۔؟“

”یہ..... یہ اتنے سارے..... اتنے سارے انوپی..... ان کو تم نے مارا ہے۔؟“

”یہ تمہارے دشمن تھے کچھی۔ اور میں نے تم سے کہا تھا کہ اس بار میں انہیں اچھا سبق دوں گا۔“

”تم نے انہیں گھوڑوں سمیت مار دیا۔؟“

”ہاں..... دو گھوڑوں سے مجھے روند دینا چاہتے تھے۔“

”جے راج کا مردہ بھی یہیں پڑا ہے۔؟“

”دیکھو گی۔“

”نہیں نہیں۔ بھگوان کے لئے یہاں سے جلدی نکل چلو۔ مجھے بڑا ڈر لگ رہا ہے۔“ لچھی نے کہا اور میں نے رفتار تیز کر دی۔ تھوڑی دیر بعد ہم دھرم شالہ سے بہت دور نکل آئے لچھی تقریباً میرے ساتھ دوڑ رہی تھی..... اور جانے کیوں وہ مجھے دوڑتی ہوئی پیاری لگ رہی تھی..... اور پھر اس نے رفتار سست کر دی۔ وہ ہانپنے لگی تھی۔

”اب ہم دور نکل آئے ہیں..... آرام سے چلو۔“ میں نے کہا اور اس نے گردن ہلا دی وہ بڑی پیار بھری نگاہوں سے مجھے دیکھ رہی تھی۔ پھر اس نے مسکراتے ہوئے کہا۔

”تم خود کو منٹش کہتے ہو..... میں نہیں مانتی۔“

”اچھا..... کیوں؟“

”اتنے سارے حیر یوں کو تم نے اکیلے مار ڈالا اور وہ تمہارا کچھ بھی نہیں بگاڑ سکے، تمہارے شریہ پر تو ایک بھی گھاؤ نہیں لگا۔ یہ کام منٹش کا نہیں ہو سکتا۔“

”اوہ۔ تمہارا پریم میرے بدن میں سرایت کر گیا تھا..... میں نے انہیں اس لئے مارا کہ وہ میری لچھی کے دشمن تھے۔“

”تمہاری لچھی.....“ لچھی نے مسرت بھرے انداز میں کہا۔

”ہاں..... کیا تم اب میری لچھی نہیں ہو؟“

”ہوں.....“ اس نے ادائے محبو باند سے کہا۔ ”مگر میں نے تمہارا نام انو پی ٹھیک رکھا ہے۔“

”انو پی کون ہے؟“

”ایک دیوتا..... خوشیوں کا دیوتا..... بڑا ہی سندر..... بڑا ہی من موہن..... بستی کی کنواریاں برما لگنے اس کے دوڑ جاتی ہیں اور اس کے

بت کو دیکھ کر سوچتی ہیں کہ کاش انو پی ویوتا منٹش سمان ہوتا اور ان کا دواہ اسے ہو جاتا۔“

”تب تو تم نے بڑی عزت دی ہے مجھے..... میں نے متاثر ہو کر کہا۔

”غلط تھوڑی دی ہے۔“ لچھی مسکراتے ہوئے بولی۔

”اچھا؟“

”انو پی کے مندر میں اس کا چتر بنا کر اگر تم کھڑے ہو جاؤ۔ تو بستی کی کنواریوں کے من سلگ انہیں۔ پھر تو وہ وہاں سے جانے کو بھی نہ

سوچیں اور ان کے ماتا پتا زبردستی انہیں چکر کر لے جائیں۔“

”خوب..... تم خوب باتیں بنانے لگیں لچھی۔“

”میرے من کا کرو دمت گیا ہے انو پی..... مجھے ایسا لگ رہا ہے جیسے میرے بھاگ کے اندھیرے ٹوٹ گئے ہیں اور اب کوئی مجھے ان

اندھیروں میں نہیں لے جائے گا اگر کسی نے مجھے اندھیروں میں لے جانے کی کوشش کی تو تمہارے شریے سے پھوٹنے والی چند راہیں گریں ان اندھیروں کو روشنی میں بدل دیں گی۔“

”اتنا بھروسہ ہو گیا ہے تمہیں میرے اوپر۔؟“

”اس سے بھی زیادہ انوہی۔۔۔۔۔“ لکھی نے کہا اور بے اختیار میرے سینے سے آگئی۔ میں نے بھی دل سے اس کی محبت قبول کی اور پوری پوری گرجوٹی کا ثبوت دیا۔

اور یہ سب کچھ میرے لئے انوکھا نہیں تھا پروفیسر۔۔۔۔۔ عورت اور مرد ایک دوسرے کے لئے لازم و ملزوم ہیں۔۔۔۔۔ کرہ ارض پر جہاں بھی یہ مخلوق موجود ہے فطری طور پر ایک دوسرے کی جانب راغب ہے۔ شکلیں اور انداز مختلف ہیں اور جب کوئی مرد اپنی عورت کو چاہتا ہے، یا کوئی عورت اپنا مرد حاصل کر لیتی ہے تو اس کے اندر دبے ہوئے محبت کے سوتے پھوٹ نکلتے ہیں۔ پھر دونوں خود سے زیادہ دوسرے کو خوش کرنے اور انہیں سکھ پہنچانے میں کوشاں ہو جاتے ہیں۔ انسان کی مسخ شدہ شکل کو نظر انداز کر دو، میری نگاہ میں جو لوگ عورت کے نام پر جرائم کرتے ہیں وہ عام انسان نہیں ہوتے۔ عام انسان تو صرف پیار کرتا ہے۔ خواہ مرد ہو یا عورت۔۔۔۔۔ لکھی کو آگ کی نذر کیا جا رہا تھا۔ اس نے اپنے شوہر کی شکل بھی نہیں دیکھی تھی۔ اگر وہ کچھ عرصے اپنے شوہر کے ساتھ رہ لیتی تو پھر شاید۔۔۔۔۔ اپنے مذہب کے خوف، اور اپنے شوہر کے پیار کی وجہ سے وہ گرجوٹی آگ میں کود جاتی۔ خود اس کا دل ہی اپنے مرد کے بغیر زندہ رہنے کو نہ چاہتا۔ اور پھر اس کے مذہب کی رسم بھی تھی۔

لیکن اس کی زندگی میں تو اس کا مرد آیا بھی نہیں تھا۔ پھر وہ اس کے لئے جان کیسے دے دیتی۔۔۔۔۔ اور اب اس کی محبت کے سوتے میرے لئے کھل گئے تھے۔ میں نہ صرف اس کا محسن تھا۔ میں نے نہ صرف اس کی جان بچائی تھی، بلکہ اب میں اس کی زندگی کا پہلا مرد بھی تھا۔ چنانچہ اس کی محبت اب صرف میرے لئے تھی اور اس کے دل میں اب میری طرف سے کوئی اجنبیت، کوئی حجاب نہیں تھا۔

ہماری خوشیوں میں ایک اور آواز نے اضافہ کر دیا۔ یہ گھوڑے کی ہنہناہٹ تھی۔ اور یہ ہمارا ہی گھوڑا تھا، جس نے اتنا وقت نہ جانے کہاں آوارہ گردی میں گزارا تھا۔۔۔۔۔ نہ جانے اس نے اس طوفانی بارش میں کہاں پناہ لی تھی۔ بہر حال وہ وقت پر اپنی ڈیوٹی پر حاضر ہو گیا تھا۔ میں خوشی سے اچھل پڑا۔۔۔۔۔ میں نے پلٹ کر گھوڑے کو دیکھا۔۔۔۔۔ اسے آواز دی اور وہ میرے قریب آ گیا۔

”ہائے رام۔۔۔۔۔ یہ کہاں سے آ گیا۔؟“

”گھوڑا۔۔۔۔۔ ازلی طور پر وفادار ہے لکھی۔۔۔۔۔ مجھے اپنی فکر نہیں تھی، لیکن تمہیں پیدل چلتے دیکھ کر میں خوش نہیں تھا۔۔۔۔۔ اور سوچ رہا تھا کہ کاش میں تمہارے دشمنوں میں سے کسی کے گھوڑے پر قبضہ کر لیتا۔“

”اب تو یہ آ گیا۔“

”ہاں۔۔۔۔۔“ میں نے لکھی کو گھوڑے پر سوار کرتے ہوئے کہا اور خود بھی اس کے پیچھے بیٹھ گیا۔ جب گھوڑے نے سست رفتاری سے سفر شروع کر دیا ویسے وہ سست نہیں تھا۔۔۔۔۔ اس کا مطلب تھا کہ وہ بھوکا نہیں ہے۔ کہاں سے حاصل کی تھی تم نے خوراک۔ خوب چاق و چوبند ہو۔؟“

میری نگاہیں چاروں طرف بھٹک رہی تھیں..... لچھی اب خوب باتیں کر رہی تھی۔ معصوم معصوم سی، اس کی خوشیوں کی مظہر، اور میں ان باتوں کو پوری دلچسپی سے سن رہا تھا..... سوچ رہا تھا وہ بھوکی ہے..... لیکن اس کی کسی بات سے اس کا اظہار نہیں ہو رہا تھا..... وہ صابر تھی اور عورت..... شا کر ہوتی ہے اس عورت کی بات کر رہا ہوں پروفیسر..... جو حقیقی عورت ہے..... جو قدرتی عورت ہے۔ حالانکہ ستاروں کی پیشگوئی کے مطابق وہ دور بھی ہے جس کی عورت، عورت کا مذاق ہوگی، جسمانی طور پر وہ عورت ہوگی، لیکن عورت کی روح اس میں مرچکی ہوگی، اپنی نسانیت اور اس کے تقاضوں سے بے پردہ ہو کر وہ مردوں کے برابر کھڑی ہونے کی کوشش کرے گی۔ حالانکہ کے دونوں کے مقام الگ الگ ہیں پروفیسر..... اس میں عورت جیسی کوئی بات نہ ہوگی، سوائے اس کے کہ وہ بستر پر مرد کی مانند مرد کا شکا کرے گی، اس کی سوچ بالکل بدل چکی ہوگی لیکن پروفیسر..... وہ مصنوعی عورت رہ جائے گی۔ کسی مرد کے دل میں اس کی وقعت نہیں ہوگی۔ مرد بھوکی نگاہوں سے اس کی نسانیت کو ضرور گھوریں گے لیکن وہ پرستش نہ کر سکیں گے کیونکہ اپنی اصلیت وہ کھو چکی ہوگی۔ اس کی روح عورت نہ ہوگی۔

اور یہ آریوں کے دور کی عورت تھی جو بھوکی تھی۔ لیکن اپنے مرد کی معیت میں خوش تھی اور میں صدیوں کا مرد..... صدیوں سے عورت آشنا، اس عورت کے بارے میں میں سوچ رہا تھا، پریشان تھا کہ اسے خوراک مہیا کروں..... کیونکہ عورت ہے..... کیونکہ وہ میرے عورت ہے۔ میں نے گھوڑے کی رفتار تیز کر دی۔ میری نگاہیں ہنرے کی تلاش میں تھیں، اور تم جانتے ہو کہ میں دور دور تک دیکھ سکتا تھا۔ ان جگہوں تک جہاں عام انسان کی نگاہیں نہیں پہنچ سکتی تھیں اور سورج خوب چمک اٹھا تھا۔ دور دور تک کے نظارے صاف تھے۔

تب میں نے کافی فاصلے پر درختوں کی چوٹیاں دیکھیں، اور جہاں درخت ہوتے ہیں وہاں بہت کچھ ہوتا ہے۔ میں نے گھوڑے کا رخ بدل دیا اور اس کی رفتار بھی تیز کر دی۔ پھر لچھی نے بھی درخت دیکھ لئے اور چیخ اٹھی۔

”انوپلی..... دیکھو باغ۔“

”میں نے دیکھ لیا ہے۔“ میں نے جواب دیا اور لچھی خواہ مخواہ خوش نظر آنے لگی۔ اور باغ بھی کیا خوب تھا، چاروں طرف پھلوں کے لدے درخت کھڑے تھے۔ بڑا خوبصورت باغ تھا اور کافی طول و عرض میں تھا..... میں نے اس کے احاطے کو عبور کر کے گھوڑا روک لیا اور پھر خود بھی نیچے کود گیا..... اور لچھی کو بھی نیچے اتار لیا۔

”اب تم یہاں رکو لچھی..... میں درخت پر چڑھ کر پھل توڑتا ہوں.....“ میں نے کہا اور لچھی نے گردن ہلا دی۔ تب میں اطمینان سے ایک اونچے درخت پر چڑھا اور اس کے پھل توڑ توڑ کر نیچے پھینکنے لگا۔ نیچے لچھی یہ پھل جمع کر رہی تھی۔ کافی پھل توڑنے کے بعد میں اتر ا اور پھر ایک دوسرے درخت پر چڑھ گیا۔

لیکن اسی وقت درخت کے نیچے مجھے کئی آوازیں سنائی دیں اور میں نے پھل توڑتے توڑتے مک کر دیکھا۔ دو لمبے تونگے آدمی لمبی لمبی لٹائیاں لئے ہوئے کھڑے تھے انہوں نے ایک ایک ہاتھ سے لچھی کے بازو پکڑ لئے تھے اور سارے پھل چھین لئے تھے اور پھر ان میں سے ایک غرایا۔ ”اے اوچور..... نیچے اتر آ..... خبر دار..... اب ایک بھی پھل توڑا تو تجھے جیتا نہ چھوڑیں گے..... نیچے اتر..... چل جلدی۔“

”تھوڑی دیر بھر جاؤ..... چند کپے پھل اور رہ گئے ہیں۔ ابھی آتا ہوں۔“ میں نے چیخ کر جواب دیا۔

”ابے تیرا دماغ ٹھیک نہیں ہے کیا..... اب ایک پھل بھی توڑا تو اچھا نہ ہوگا۔“ نیچے کھڑے شخص نے گرج کر کہا۔ لیکن میں نے دو تین پھل

اور توڑ کر نیچے پھینک دیئے..... ”رگھو..... میں اس چھوری کو پکڑے ہوئے ہوں۔ تو اوپر جا اور نیچے پھینک دے سرے کو۔“ اس نے کہا اور دوسرا آدمی اوپر چڑھنے کی تیاری کرنے لگا۔ لیکن میں نے اسے روک دیا۔

”ٹھہرو..... تم تکلف مت کرو..... میں نیچے آ رہا ہوں۔“ میں نے کہا اور میں نیچے اترنے لگا۔ ان دونوں نے کچھ کے بازو چھوڑ دیئے اور

میرے نیچے آنے کا انتظار کرنے لگے۔ چند ساعت کے بعد میں نیچے پہنچ گیا۔... اور وہ دونوں خونخوار انداز میں مجھے گھورنے لگے۔

”جیسے پتہ ہے یہ باغ کس کا ہے۔؟“

”زمین پر ہے اور زمین سب کی ہے۔“ میں نے جواب دیا۔

”اور یہ درخت کیا تیرے باوا نے لگائے ہیں۔؟“

”لگائے کسی نے ہوں۔ اُسے زمین پر ہیں۔“

”پتہ چل جائے گا بیٹا..... جب شام کو داروغہ جی آئیں گے۔“

”داروغہ جی کون ہیں۔؟“ میں نے دلچسپی سے پوچھا۔

”تیرے باوا..... اٹا کر کے درخت سے لٹکائیں گے..... اور پھر ڈنڈے پر سائیں گے.....“ اس نے جھلائے ہوئے لہجے میں کہا۔

”کوئی بات نہیں..... فی الحال ہمیں پھل کھانے دو..... ہم بھوکے ہیں۔ ارے کچھ..... پھل کہاں رکھے۔؟ اور تم نے کھانا کیوں نہیں

شروع کیا۔؟“ میں نے کچھ سے کہا۔

”پھلوں کی طرف بڑھے تو سر پھاڑ دوں گا۔ چل گنگا رسی سے باندھ دے اسے، ہونہ پھل کھائے گا، جیسے پتا کا مال ہے۔“ اور دوسرے

آدمی نے رسی کا ایک ٹکڑا نکال لیا ”دیکھو دوستوں..... پہلے ہمیں کھا لینے دو اس کے بعد بات کر لیں گے..... یہ لڑکی بھی بھوکی اور میں بھی.....“ میں نے کہا۔

”تو یہاں کیا بھنڈا رکھتا ہے..... تو نے مہاراجہ امی چند کے باغ سے پوچھے بنا اتنے پھل توڑے ہیں اور پھر یہ درخت تو راج رانی ستورما

کے ہیں، پتہ چل جائے گا اچھی طرح۔“

”کسی کے بھی ہوں۔ اب تم واپس جاؤ۔ ہمیں پھل کھانے دو..... میں نے جنت پوری کر لی اور اب ان کی مداخلت پر مجھے قصہ آنے لگا تھا۔

”ارے پکڑو سرے کو، اور اگر آکر باندھ لے۔ شام کو داروغہ جی کے حوالے کریں گے۔“ رگھو نے کہا اور گنگا میری طرف رسی لے کر بڑھا۔

اس نے اپنی لاشمی بھی رگھو کو دے دی تھی۔

”مان جاؤ دوستوں..... درندہ نقصان اٹھاؤ گے۔“ میں نے آخری وار تنک دی..... لیکن گنگا کو اپنی دراز قاضی پر فخر تھا۔ چنانچہ اس نے مجھے

کاہو میں کرنے کی کوشش کی..... مجبوراً میں نے اس کا سر دونوں ہاتھوں میں پکڑ لیا اور پھر معمولی سی قوت صرف کی تو گنگا کٹے ہوئے بکرے کی طرح چیخ پڑا۔ میں نے اسے چھوڑ دیا۔ گنگا کے ہاتھ سے رسی چھوٹ گئی تھی۔ وہ دونوں ہاتھوں سے سر پکڑے زمین پر بیٹھ گیا۔ یہ صورتحال دیکھ کر گھو نے ایک لاشی پھینک دی اور دوسری لاشی کو سر سے بلند کر کے میرے اوپر حملہ آور ہو گیا..... میں نے اس کی لاشی ہاتھ پر روکی، دوسرے ہاتھ سے میں نے اسے جھٹکا دیا اور نہ صرف لاشی اس کے ہاتھ سے چھوٹ گئی بلکہ جھٹکے سے وہ بھی آگے آ پڑا۔ تب میں نے اس کے سر کو دونوں طرف سے تھپتھپایا۔ اور ضبط کے باوجود وہ بھی چیخ پڑا۔ پھر وہ بھی گنگا کے سے انداز میں سر پکڑ کر بیٹھ گیا۔ اور میں نے پچھی کی طرف مسکراتے ہوئے دیکھا۔

”ارے پچھی... تم تکلف کر رہی ہو..... شروع کرو پچھی... یہ پھل دیکھنے میں تو خوبصورت ہیں، مزے میں کیسے ہوں گے۔“ اور پچھی میرے اطمینان پر ہنس پڑی اور بڑا دلچسپ منظر تھا وہ بھی... دونوں بے وقوف سر تھاے بیٹھے تھے اور میں اور پچھی اس سے چند گز کے فاصلے پر آلتی پالتی مارے بیٹھے پھل کھا رہے تھے اور اچانک پھل کھاتے کھاتے میں چونک پڑا۔ میرے ذہن میں ایک خیال آ گیا تھا۔

”پچھی...“ میں نے پچھی کو مخاطب کیا۔

”ہوں.....“ وہ ہنس پڑی۔

”کیوں..... ہنسی کیوں آگئی؟“ میں نے مسکراتے ہوئے پوچھا۔

”ان کی حالت پر..... ایسے بیٹھے ہیں جیسے اپنے کرموں کو رو رہے ہوں۔“ پچھی نے کہا اور پھر ہنس پڑی..... میں بھی ہنسنے لگا تھا۔

”اس کا نام گنگا ہے نا پچھی؟“ میں نے ان میں سے ایک کی طرف اشارہ کرتے ہوئے کہا۔

”ہاں..... اور وہ رگھو ہے۔“

”مجھے اس گنگا سے اکیلے میں کچھ باتیں کرنا ہیں، تو یہ لاشی رکھ لے۔ اگر دھوکھ کچھ کرنے کی کوشش کرے تو اس کے سر کے دو ٹکڑے کر دینا۔“

میں اٹھ کھڑا ہوا۔

”کیا باتیں کرنا ہیں انو پی۔“ پچھی حیرت سے بولی۔

”بہت ہی ضروری.....“ میں گنگا کی طرف بڑھ گیا۔ ”اتھو گنگا مہاراج۔“ میں نے اس کا بازو پکڑتے ہوئے کہا۔

”میرا..... میرا سر پکڑا رہا ہے..... میں کھڑا نہیں ہو سکتا..... میری آنکھوں میں اندھیرا چھا رہا ہے۔“ گنگا نے ڈوبی ہوئی آواز میں

جواب دیا۔

”اتھ بھی جاؤ میری جان، ورنہ کھوپڑی کو کسی ناریل کی طرح توڑ دوں گا۔“ میں نے اس کے بازو پر قوت صرف کی اور وہ کھڑا ہو گیا۔ لیکن

اس کے قدم لڑکھڑا رہے تھے۔

”مم..... مجھے سہارا دو..... ورنہ میں گر پڑوں گا۔“

”ہاں..... ہاں..... بے فکری سے قدم بڑھاتے آؤ..... میں تمہیں گرنے نہیں دوں گا۔“ میں نے اسے سنبھالتے ہوئے کہا اور پھر میں

اسے لے کر درختوں کی جھنڈ کی طرف چلا گیا..... جو زیادہ فاصلے پر نہیں تھا۔

میں واپس آیا تو پچھی اسی طرح بیٹھی پھل کھا رہی تھی..... گنگا میرے ساتھ نہیں تھا۔ ”کہاں چھوڑ آئے اسے۔“ پچھی نے حیرت سے پوچھا۔
 ”ایسے ہی..... بس وہ درختوں میں آرام کر رہا ہے۔“ میں نے مسکراتے ہوئے کہا۔ پچھی نے پوری طرح میری طرف توجہ نہیں دی تھی۔
 ”میرا تو پیٹ بھر گیا۔“ وہ بچوں کے سے انداز میں بولی۔

”اچھا.....“ میں نے مسکراتے ہوئے کہا۔ ”تب یہ باقی پھل باندھ لو راستے میں کام آئیں گے۔“ میں نے کندھے سے کپڑا اتارتے ہوئے کہا۔ تب پچھی ایک دم چونک پڑی۔

”ارے..... انو بی..... یہ..... یہ تمہاری دھوتی.....“

”میری نہیں۔ میری جان..... یہ بیچارے گنگا کی عنایت ہے۔“ میں نے ہنستے ہوئے کہا۔

”ایس..... ارے..... تو تم..... یہ ضروری بات کرنے اسے وہاں لے گئے تھے۔“ پچھی بے ساختہ ہنستے ہوئے بولی۔

”اور مجھے کیا کام تھا پچھی.....“ میں نے کندھے کا کپڑا اچھالتے ہوئے کہا..... پچھی نے ہنستے ہوئے سارے پھل اس میں باندھ لئے اور پھر ہم کھڑے ہو گئے۔

”گھوڑا کہاں ہے۔؟“ پچھی نے ادھر ادھر دیکھتے ہوئے کہا اور پھر بس پڑی..... ”وہ بھی اپنا حصہ وصول کر رہا ہے۔“ اس نے ایک طرف اشارہ کرتے ہوئے کہا۔ میں نے دیکھا، گھوڑا تروتازہ ترکاریوں کے کھیتوں میں گھسا اپنی پسندیدہ چیزوں سے لطف اندوز ہو رہا تھا۔

میں بھی ہنسنے لگا..... اور پھر میں نے اسے آواز دی۔ گھوڑا بھی سیر ہو گیا تھا..... وہ ہمارے پاس پہنچ گیا..... اور میں نے پچھی کو اٹھا کر گھوڑے پر بٹھا دیا اور پھر خود بھی چھلانگ مار کر گھوڑے پر سوار ہو گیا..... پھل کھانے کے بعد پچھی کے چہرے سے وہ ہلکا سا پھیکا پن بھی غائب ہو گیا جو شاید بھوک کی وجہ سے پیدا ہو گیا تھا..... گھوڑا اب مناسب رفتار سے سفر کر رہا تھا، اور ہم دونوں مطمئن تھے..... ”ویسے یہ اتفاق ہی ہے پچھی کہ ہم سیدھے راستے پر آ گئے ہیں۔“

”سیدھا راستہ۔؟“

”ہاں..... میں درخت دیکھ کر اس طرف آگیا تھا..... لیکن یہ باغ راجہ امی چند کا ہے۔“

”میں اب بھی نہیں سمجھی انو بی۔“ پچھی نے کہا۔

”کیا تمہیں ہر دے مان کا راستہ معلوم ہے۔؟“

”نہیں.....“ پچھی نے جواب دیا۔

”ہم جس راستے پر جا رہے تھے..... ممکن ہے وہ ہر دے مان تک نہ لے جاتا لیکن اب راجہ امی چند کے اس باغ سے اندازہ ہوا کہ ہر دے

مان اسی راستے پر ہے۔“

”تو کیا ہم بردے مان چل رہے ہیں انو پی۔۔۔؟“ پچھی نے کسی قدر خوفزدہ لہجے میں پوچھا۔

”ہاں۔۔۔۔۔“ میں نے سکون سے جواب دیا۔

”لیکن انو پی۔۔۔۔۔“ پچھی نے پریشانی سے کہا۔

”کہو رانی۔۔۔۔۔ پریشان کیوں ہو۔؟“

”ہمیں وہاں نہیں جانا چاہیے انو پی۔۔۔۔۔“ پچھی تشویش ناک انداز میں بولی۔

”کیوں پچھی۔؟“

”راجہ امی چند بے راج کو بہت مانتا تھا۔ اب یا کچھ دیر کے بعد اسے۔۔۔۔۔ بے راج کی موت کے بارے میں معلوم ہو جائے گا اور اسے یہ

بھی پتہ چل جائے گا انو پی کہ۔۔۔۔۔“

”بے راج کو میں نے مارا ہے۔۔۔۔۔“ میں نے مسکراتے ہوئے کہا۔

”ہاں۔۔۔۔۔“ پچھی سہمے ہوئے انداز میں بولی۔

”سنو پچھی۔۔۔۔۔ میں جو کہہ رہا ہوں غور سے سنو۔۔۔۔۔ راجو امی چند اگر میرے خلاف ہو گیا تو پھر اس کا راج بھی نہیں رہ سکے گا۔ یہ میں کہہ رہا

ہوں اور جو میں کہتا ہوں وہ بہر حال پورا ہوتا ہے اگر تمہیں اس کا اندازہ ہے تو میری بات پر یقین کر لو، ورنہ پھر تجربہ کر لینا۔“

”مگر انو پی۔۔۔۔۔ ہم جنگلوں میں ہی ٹھیک ہیں۔۔۔۔۔ میں تمہارے سنگ جنگل جنگل ماری ماری پھر کر جو گن بن کر جیون بتا دوں گی۔ سنسار

میں میرے لئے اب جنگلوں کے سوا اور کوئی جگہ نہیں ہے۔“

”تم وہاں ہو گی پچھی۔۔۔۔۔ جہاں میں ہوں گا خواہ وہ کوئی جگہ ہو۔۔۔۔۔ تم بالکل فکر مت کرو۔۔۔۔۔ دراصل پچھی۔۔۔۔۔ میں تمہیں بتا چکا ہوں کہ میں

ہندوستان کا باسی نہیں ہوں، میں دوسری دنیاؤں سے آیا ہوں۔۔۔۔۔ میں نئے نئے دیس دیکھنے کا شوقین ہوں۔ پردیس کے لوگوں میں رہ کر ان کے

حالات جانتا میرا کام ہے اور جنگلوں میں میری یہ خواہش پوری نہیں ہو سکتی۔۔۔۔۔ اس لئے مجھے انسانوں میں جانے سے ندر کو۔۔۔۔۔ تمہیں کوئی تکلیف

نہیں ہو گی۔“

”جیسی تمہاری اچھا۔۔۔۔۔“ پچھی نے کسی حد تک اداس لہجے میں کہا۔

”دیکھو پچھی۔۔۔۔۔ میرے اوپر وشواش رکھو۔۔۔۔۔ میں تمہیں کوئی تکلیف نہیں ہونے دوں گا۔“

”ہمیں تم پر وشواش ہے انو پی۔۔۔۔۔ ہم تو دوسرے لوگوں سے ڈر رہے تھے۔ وہ ہمیں جیتا نہیں رہنے دیں گے۔“

”وہ تمہارا کچھ نہیں بگاڑ سکیں گے۔ تم نے اپنے ان دشمنوں کا حشر دیکھ لیا۔ جو تمہارے پیچھے اتنی دور تک آئے تھے۔“

”ہاں مہاراج۔۔۔۔۔ ہم نے دیکھ لیا تھا۔“ پچھی نے گہری سانس لے کر کہا۔ اور خاموش ہو گئی۔

بے شک پچھی بے حد معصوم تھی۔۔۔۔۔ بے حد حسین اور پیاری لڑکی تھی وہ۔ میرے دل میں اس کے لئے جگہ تھی۔ لیکن پروہیفسر۔۔۔۔۔ بہر حال

دنیا کی کسی بھی عورت کے لئے میں اس قدر قربانی نہیں دے سکتا تھا کہ اپنی تحقیقات کا سلسلہ ختم کر دوں۔ یہ تو کسی طور ممکن نہیں تھا..... میں کسی دور کو نظر انداز نہیں کر سکتا تھا..... کبھی کبھار میرا ساتھ دے سکے گی..... اگر وہ کسی حادثے کا شکار نہ ہو گئی تو پھر..... میرے ساتھ بوڑھی ہو جائے گی..... اور اس کے بعد کوئی نئی عورت..... کوئی نئی ساتھی..... لیکن میں اس طویل عرصے کو کھو نہیں سکتا تھا۔

چنانچہ کبھی کی یہ بات ماننا میرے بس سے باہر تھی۔

ہم منزل میں طے کرتے رہے..... اور اس وقت شام کا جھپٹنا ہونے لگا تھا، جب ہمیں ہر دے مان کے سب سے بڑے مندر کا کلس نظر آیا۔

”بلدیوں مندر.....“ کبھی آہستہ سے بولی۔

”ہر دے مان ہی ہے.....؟“ میں نے پوچھا۔

”ہاں.....“

”تمہیں اس مندر کے بارے میں کچھ معلوم ہے.....؟“

”اس کے کلس پر وہ روشنی ہے جس کی کرنیں دور دور تک پھیل رہی ہیں۔“

”اوہ..... کیا یہ کلس بہت مشہور ہے.....؟“

”یہ ہر دے مان کی پہچان ہے انونی..... یہ پورے کا پورا کلس سونے کا ہے، اور وہ چمکدار چیز ایک بڑا ہیرا ہے..... کہا جاتا ہے کہ مہاراج

ای چند کے دادا اٹھا کر بلند یو چند جی کو گڑگا میں ایک بڑے گھڑیال نے نگل لیا تھا۔ وہ سالم کے سالم گھڑیال کے پیٹ میں چلے گئے..... پھر جب گھڑیال

انہیں نگل کر دریا کے کنارے کروٹیں بدلنے لگا تو مہاراج بلند یو، خنجر سے اس کا پیٹ چاک کر کے نگل آئے۔ گھڑیال مر گیا۔ لیکن اس کے پیٹ سے

بہت سی چیزیں نکلی تھیں جن میں سونے کے زیورات اور یہ ہیرا بھی تھا..... تھا کہ بلند یو چند نے بعد میں یہ مندر بنوایا اور ہیرا اس کے کلس میں لگوا دیا۔“

”واہ بھئی..... خوب کہانی ہے۔“ میں نے مسکراتے ہوئے کہا۔ میں نے محسوس کیا تھا کہ پرو فیسر..... کہ ہندوستان کے لوگ بے حد مذہبی

تھے، وہ اپنے عقائد پر دوسری تمام قوموں سے زیادہ کار بند تھے۔ میں نے بہت سے اودار میں بہت سی قوموں کو دیکھا تھا..... جو مذہبی تھیں، لیکن ان

کے ہاں مذہب سے اتنی زیادہ دلچسپی نہیں ظاہر کی جاتی تھی..... ان کے ہاں بھی عبادت گاہیں ہوتی تھیں..... لیکن اس انداز میں نہیں..... یہاں میں

نے ہر چھوٹے بڑے شہر میں بے شمار مندر دیکھے تھے، بلکہ ہر شہر کی ابتدا ہی مندر سے ہوتی تھی اور ان عمارتوں پر زبردست توجہ دی جاتی تھی۔

تھوڑی دیر کے بعد ہم بلند یو مندر کے قریب پہنچ گئے۔ بہت سے یاتری مندر کے باہر خیموں میں مقیم تھے..... پجاری پنڈت ادھر ادھر آ جا

رہے تھے۔ خوب رونق تھی..... ہم نے گھوڑا روکا اور میں اور کبھی گھوڑے سے اتر گئے۔

”یہاں تو بڑی رونق ہے کبھی.....؟“

”ہاں انونی..... بڑی دور دور سے یاتری یہاں آتے ہیں۔ سنا ہے بڑا خوبصورت مندر ہے..... اور کیوں نہ ہو، دلچسپ ہے۔“

”ہوں.....“ میں نے گہری سانس لی۔ ”یہاں ہماری حیثیت کیا ہوگی کبھی.....؟“

”یاत्रीوں کے ساتھ رہ سکتے ہیں۔“

”خیمے میں۔؟“

”ہاں مہاراج۔۔۔“ پچھی نے جواب دیا اور میں گردن ہلانے لگا۔

”ٹھیک ہے پچھی۔۔۔ لیکن بہت جلد ہمیں مندر میں جگہ ملے گی۔۔۔“ میں پر خیال انداز میں بولا۔ ”لیکن خیمہ ہمیں کہاں سے ملے گا۔؟“

”میرے پتاجی یہاں آچکے ہیں۔۔۔ انہوں نے مجھے یہاں کے بارے میں بہت کچھ بتایا ہے۔۔۔ خیمے مندر کے رکھوالے دیتے ہیں اور

یاत्रीوں کو بھوجن بھی یہیں سے ملتا ہے۔“

”پھر چلو۔۔۔ رکھوالوں کو تلاش کریں۔“

”آؤ۔۔۔“ پچھی نے کہا۔ ہم دونوں آگے بڑھ گئے۔ پچھی بہر حال اسی دھرم سے تعلق رکھتی تھی۔۔۔ تھوڑی دیر کے بعد رکھوالوں کا استھان

مل گیا اور وہاں سے خیمہ بھی۔۔۔ ہمیں دوسرے لوگوں کے ساتھ درج کر لیا گیا۔ خیمہ لے کر میں جگہ کی تلاش میں نکل گیا۔ پچھی میرے ساتھ تھی۔ ایک خالی جگہ پر ہم نے خیمہ لگا دیا۔ یخیں ٹھونکنے کے بعد میں نے گھوڑے کو بھی ایک میخ سے باندھ دیا اور ہم خیمے میں آ گئے۔

”عمدہ جگہ ہے۔“ میں نے زمین پر بیٹھتے ہوئے کہا۔

”بڑا مشہور مندر ہے۔۔۔ یہاں کے پجاری بڑے مہان ہیں۔“

”پچھی۔۔۔“ میں نے اسے دیکھتے ہوئے کہا۔

”انوپنی۔۔۔“ پچھی نے پیار بھرے لہجے میں بولی۔

”ایک بات بتاؤ گی۔؟“

”ضرور۔“

”تمہیں اپنا دھرم اچھا لگتا ہے۔؟“

”ہاں انوپنی۔۔۔ دھرم کسے برا لگتا ہے۔“

”لیکن پچھی۔۔۔ میں تمہارے دھرم کے بارے میں زیادہ تو نہیں جانتا، لیکن تمہارے دھرم کی یہ رسم کیسی انوکھی ہے کہ زندہ عورتوں کو آگ

میں جلا دیا جاتا ہے۔“

”استری کے بھاگ میں یہی لکھا ہے انوپنی۔“

”کس نے لکھا ہے۔؟“

”بھگوان نے۔“

”نہیں پچھی۔ میں یہ بات نہیں مانتا۔“

”رام رام..... کیسی باتیں کرتے ہو انو پی۔“

”مجھے بتاؤ کچھی..... تمہارا بھگوان تو جیون دیتا ہے..... اور جب اسے جیون لینا ہوتا ہے تو وہ جس طرح چاہتا ہے لیتا ہے۔ پھر پتی کے

مرنے کے بعد استری کی زندگی کیوں برباد کر دی جاتی ہے۔؟“

”ہم کچھ نہیں جانتے انو پی..... مگر دھرم یہی کہتا ہے۔“

”پھر تم کیوں سنی نہیں ہوئیں کچھی۔؟“

”ہائے رام..... آگ میں جلنا بڑا ہی کٹھن ہے۔“

”تم جلنا نہیں چاہتی تھیں۔؟“

”نہیں۔“

”تب پھر سوچو..... دھرم ایسے کام تو نہیں بتاتا..... جنہیں انسان خوشی سے قبول نہ کر سکتا ہو۔“

”ہم کچھ نہیں جانتے انو پی.....“ کچھی پریشان ہو کر بولی۔

”خیر چھوڑو..... تم بے حد محسوس ہو..... میں تم سے اس سلسلے میں کیا بات کروں.....“ میں نے کہا۔ اور خاموش ہو گیا..... کچھی کسی سوچ

میں ڈوبی ہوئی تھی۔ چند لمحات کے بعد وہ اُلجھے ہوئے لہجے میں بولی۔ ”انو پی.....؟“

”ہوں۔“

”تمہارا دھرم کیا ہے انو پی۔؟“

”میرا.....؟“ میں مسکرا دیا۔

”ہاں۔“

”انسانیت.....“ میں نے جواب دیا۔

”انسانیت..... یہ کون سا دھرم ہے؟ میں نے تو اس کے بارے میں پہلے نہیں سنا۔؟“

”یہ دھرم صرف محسوس کیا جاتا ہے کچھی.....“ میں نے جواب دیا۔

”کیا مطلب۔؟“

”آدمی..... بے بس ہے..... وہ کسی پودے کی مانند زمین سے اگتا ہے..... بے بسی کے عالم میں پروان چڑھتا ہے اور بے بسی سے مر جاتا

ہے..... سارے پودے، سارے پلے بڑی معمولی حیثیت رکھتے ہیں۔ یہ مختصر زندگی لے کر وہ خود پرمان کرنے لگیں تو کیسی ہنسی کی بات ہے۔ انہیں تو

ایک دوسرے کا ہمدرد ہونا چاہیے۔ سب کو یہ سوچنا چاہیے کہ ابھی ابھرے ہیں ابھی بیٹھ جائیں گے..... جب زندگی ایسی ناپائیدار ہے تو اس پر بھروسہ

کیوں کیا جائے۔ چند سانسوں کے لئے اپنے جیسے کسی بے بس کو تکلیف کیوں پہنچائی جائے۔ ہنسو، بولو..... ایک دوسرے کا دکھ بانٹو۔ یہی مذہب

انسانیت ہے۔“

”سارے ہی دھرم ایسی باتیں سکھاتے ہیں انوی۔؟“

”ہاں دھرم برے نہیں ہوتے..... وہ تو ایسی ہی باتیں سکھاتے ہیں لیکن ان کے ماننے والے ان پر عمل نہیں کرتے..... اس طرح

سارے دھرموں کو ملا کر ایک دھرم بنا لیا جائے اور وہ دھرم ہے انسانیت.....“

”تمہاری باتیں بہت اُونچی ہوتی ہیں انوی مہاراج.....“ لچھی نے مسکراتے ہوئے کہا۔

”اتنی نیچی ہوتی ہیں کہ ہر ایک کی سمجھ میں آسانی سے آجائیں۔ بس ذرا سی سمجھنے کی کوشش کر لی جائے.....“ میں نے کہا اور لچھی مسکرا کر

خاموش ہو گئی۔

خاصی دیر ہم خیمے کی زمین پر بیٹھے رہے۔ پھر میں نے کہا۔

”آؤ لچھی۔ باہر کی سیر کریں۔ یہاں تو کافی رونق ہے۔“

”چلو۔“ لچھی تیار ہو گئی۔ میں اس کے ساتھ خیمے سے نکل آیا۔ ایک چھکڑا آ رہا تھا۔ جس پر سبز گھاس لدی ہوئی تھی۔ دو تین آدمی اس پر

بیٹھے ہوئے تھے۔ ہمارے خیمے کے پاس چھکڑا رکھا..... اس میں جتے ہوئے تیل کے گھلے میں پڑی پیتل کی کھنٹی نک رہی تھی۔

دو آدمی نیچے اترے اور انہوں نے سبز گھاس ہمارے گھوڑے کے سامنے ڈال دی۔ پھر دوسرا آدمی لکڑی کا ایک برتن لایا اور اس میں پانی

بھردیا اور پھر وہ چھکڑے میں بیٹھ کر آگے بڑھ گئے۔

”بہت خوب۔“

”یا تریوں کو یہاں پر سہولت ملتی ہے۔“

”کیا یہ بری بات ہے؟“ میں نے پوچھا۔

”نہیں تو۔“

”میں بھی یہی کہہ رہا تھا لچھی۔ دھرم برے نہیں ہوتے۔ بس ان کے ماننے والوں نے ان کی شکلیں بگاڑ دی ہیں۔“

”مہاراجا می چند۔ ان باتوں کا خیال رکھتے ہیں۔“

”ایسی شکل میں اسے زیادہ برا انسان نہیں ہونا چاہئے۔“

”بھگوان جانے۔“

”خیر آؤ۔ اس سے بھی مل لیں گے۔ فی الحال یہاں کی رونق دیکھیں۔“ ہم آگے بڑھ گئے۔ بڑے بڑے جٹا دھاری سا دھواستھان کئے

ہوئے تھے۔ بھانت بھانت کے لوگ نظر آ رہے تھے۔ ان میں دس بھری ہندو عورتیں بھی تھیں اور مرد بھی۔ بلاشبہ پروفیسر، جیسا ملیج حسن، جسٹانی

موزونیت اور تروہا زگی میں نے ان عورتوں میں دیکھی تھی۔ اس سے قبل میری نگاہوں سے نہیں گزری تھی۔ ان کے چہروں کا بھولا پن، لداؤں کی

سادگی، انہیں سارے جہان کی عورتوں سے ممتاز کرتی تھی۔ میں پسندیدہ نگاہوں سے انہیں دیکھتا آگے بڑھتا رہا۔
تب میں نے ایک جگہ کچھ جمع دیکھا اور دلچسپی سے آگے بڑھ گیا۔ لمبھی کے چہرے پر بھی دلچسپی ابھرتی تھی۔ ایسا ہی لگ رہا تھا جیسے کوئی معصوم سی بچی میلے میں آگئی ہو۔ مجمع کے درمیان ایک جنادھاری شخص لیٹا ہوا تھا۔ اس نے اپنے نیچے کانٹے بچھائے ہوئے تھے۔
”اے کیا تکلیف ہے؟“ میں نے لمبھی سے پوچھا۔

”اوہ۔ ایسا نہ کہوانو پی۔ کوئی مہان سادھو مہاراج ہیں۔ بڑے گیانی معلوم ہوتے ہیں۔ کانٹوں کے بستر پر لیٹے ہوئے ہیں۔“

”اوہ۔“ میں نے گردن ہلائی۔ ”ایسے لوگ مہان ہوتے ہیں۔“

”کیوں نہیں۔ کیا یہ عام آدمی کے بس کی بات ہے۔“

”اور یہ عورتیں اس پر کیوں لدی پڑ رہی ہیں؟“

”فتیس ماگ رہی ہیں۔ ایسے گیانیوں سے بہت کچھ مل جاتا ہے۔“

”لوگ ان کی بڑی عزت کرتے ہیں لمبھی۔“

”کیوں نہ کریں۔ یہ تیاگی بڑے پختہ ہوئے ہوتے ہیں۔“

”بہت خوب۔“ میں نے دلچسپی سے کہا۔ اس سے بڑا گیانی تو میں تھا اور نہ جانے کیوں میرے ذہن میں یہ پکنا نہ خیال آیا۔ میں نے سوچا

میں بھی اپنے گیان کا مظاہرہ کروں اور درحقیقت یہ مظاہرہ یہاں موجود سارے گیانیوں سے بھاری ہوگا۔ سب منہ پھاڑ کر رہ جائیں گے اور میں نے دل میں فیصلہ کر لیا۔

جگہ جگہ عجیب تماشے دیکھنے میں آئے۔ بہر حال دلچسپ جگہ تھی اور یہاں خوب دل لگ سکتا تھا۔ پھر ہم اپنے خیمے کی طرف واپس چل پڑے۔ دو پہر کو ہمیں ڈھاک کے بڑے بڑے پتوں پر بھوجن ملا۔ واقعی یہاں یاتریوں کی ضرورت کا کافی خیال رکھا جاتا تھا۔ لمبھی اب کسی حد تک مطمئن ہو گئی تھی۔

شام کو میں نے لمبھی سے کہا۔ ”اب تم تھوڑی دیر آرام کرو لمبھی۔ میں ذرا کام سے جاؤں گا۔“

”کہاں انو پی؟“

”بس ذرا ایسے ہی۔“

”میں بھی چلوں؟“

”نہیں لمبھی۔ تم یہیں آرام کرو۔“

”کتنی دیر میں واپس آ جاؤ گے انو پی۔“

”بس تھوڑی دیر میں... لیکن کیا تم اب بھی ڈر رہی ہو؟“

”نہیں انوپی۔ یہاں تو ڈر بالکل نہیں لگ رہا۔“

”تم بلاوجہ ہی خوفزدہ تھیں پچھی۔ دیکھو یہاں کسی نے تمہاری طرف توجہ بھی نہیں دی۔“

”ہاں۔ یہاں ہماری پہچان والا کوئی نہیں ہے۔“

”تم آرام سے خیمے میں رہو۔ میں تھوڑی دیر میں واپس آ جاؤں گا۔“ میں نے کہا اور میں خیمے سے نکل آیا۔ اپنے پروگرام پر عمل کے لئے

مجھے لکڑیوں کی ضرورت تھی اور میں ان کی تلاش میں تھا۔ لکڑیاں حاصل کرنے میں کوئی وقت نہیں ہوئی۔ یا تریوں کی بر ضرورت پوری کرنے کے لئے یہاں انتظامات تھے۔ درحقیقت امی چند نے یہ انتظام خوب کیا تھا۔

”اتنی لکڑیوں کا آپ کیا کریں گے مہاراج۔؟“ ایک منتظم نے مجھ سے پوچھا۔

”ایک گیلیاں بابا ہیں۔ وہ چتا روشن کریں گے اور جب الاؤ خوب بھڑک اٹھے گا تو اس میں داخل ہو کر تمپیا کریں گے۔ وہ ساری رات

آگ میں جلتے رہیں گے۔“

”رام۔۔۔۔۔رام۔۔۔۔۔بھسم نہ ہو جائیں گے۔؟“ وہ آنکھیں پھنکڑ کر بولا۔

”بھسم ہو گئے تو دیوی پر بلیدان ہو جائیں گے۔“

”مگر مہاراج۔۔۔۔۔وہ۔“

”یہ ان کا کام ہے۔ تم صرف لکڑیاں مہیا کرو۔“

”جو آ گیا مہاراج۔“ اس نے گردن ہلا دی اور پھر ٹیل جتے ہوئے دو چھکڑے موٹی اور سوکھی لکڑیاں لے کر میرے ساتھ چل پڑے۔ اور

میں نے وہ لکڑیاں اپنے خیمے سے کچھ دور کھلی جگہ میں لگوا دیں۔

پچھی خیمے میں ہی تھی۔ اسے میرے خیالات کا ابھی کوئی پتہ نہیں تھا۔ وقت سے پہلے اسے کچھ بتا بھی نہیں سکتا تھا۔ میں نے لکڑیاں اپنی

مرضی کے مطابق چنوا دیں۔ بہت سے لوگوں نے میری مدد کی تھی۔ کسی نے یہ نہیں پوچھا کہ میں ان لکڑیوں کا کیا کروں گا۔ بس لوگ کسی ایک آدمی کو

کسی مشکل کام میں مصروف دیکھ کر اس کے ساتھ کام کرنے میں مصروف ہو جاتے تھے۔ الاؤ تیار ہو گیا لیکن رات ہو چکی تھی۔

میں خیمے میں واپس آ گیا۔ پچھی زمین پر لیٹی میرا انتظار کر رہی تھی۔ ایک طرف پتھروں پر بھوجن ڈھکا ہوا تھا۔

مجھے دیکھتے ہی وہ اٹھ کر بیٹھ گئی۔ ”آگے انوپی۔؟“

”ہوں۔“ میں نے اس کے قریب بیٹھتے ہوئے کہا۔

”بھوجن کرو گے۔؟“

”تم نے کیا؟“

”لو۔ اکیلے کیسے کرتی۔“

”ارے کیوں۔“

”بس۔“ لچھی نہ جانے کیوں شرما گئی اور مجھے اس کی یہ ادا بہت پیاری لگی۔

”کیوں لچھی۔ اکیلے کیوں نہیں۔“ میں نے اس کی کمر میں ہاتھ ڈال کر اسے اپنے قریب کرتے ہوئے کہا۔

”ہندو عورتیں ایسا نہیں کرتیں۔“ وہ آہستہ سے بولی۔

”کیسا۔؟“ میں نے پیار سے پوچھا۔

”انوپلی۔“ لچھی نے آہستہ سے کہا۔

”ہوں۔“

”ایک بات بتاؤ گے۔؟“

”ضرور۔“

”تم بھی..... ہم سے پریم کرنے لگے ہو؟“

”تمہارا کیا خیال ہے؟“ میں نے پوچھا۔

”ہمارا من کہتا ہے انوپلی..... تم بھی ہم سے پریم کرنے لگے ہو۔ اگر تم ہم سے پریم نہ کرتے تو پھر..... ہمارے لئے اتنا کشت کیوں

بھوگتے۔ تم نے ہمارے لئے کچھ نہیں کیا انوپلی؟“

”بس۔ تمہارے سوال کا جواب تمہارے من نے ہی دے دیا۔“ میں نے مسکراتے ہوئے کہا۔

”جب سے تم نے بتایا ہے انوپلی کہ تم دیوتا نہیں منٹ ہو تب سے ہمارا من بھی تم سے پریم کرنے لگا انوپلی۔“ لچھی نے لرزتی آواز میں کہا

اور دونوں ہاتھوں سے منہ چھپا لیا۔

”یہ تو..... یہ میرے بھاگ ہیں لچھی۔“

”اور ہم نے..... من ہی من میں..... ہم نے من ہی من میں تمہیں اپنا پتی مان لیا ہے۔“ وہ اسی طرح منہ چھپائے بولی۔

”اوہ۔“ میں نے معنی خیز انداز میں گردن ہلاتی۔

”بھگوان کی سونگند۔ اگر تم مر جاؤ..... تو..... ہم تمہارے لئے فوراً سستی ہو جائیں گے۔ ہم منہ سے چوں بھی نہیں کریں گے۔“ اس نے کہا۔

”اوہ۔“ لچھی میں بھی تجھ سے پیار کرنے لگا ہوں۔ میری زندگی میں تجھے کوئی تکلیف نہیں پہنچے گی۔“

”بھگوان تمہیں ہمیشہ زندہ رکھے۔ مگر پھر تم ہم سے بھوجن کی کیوں پوچھ رہے تھے؟“

”کیا مطلب۔؟“

”ہندو استریاں اپنے پتی کے بنا بھوجن نہیں کرتیں۔“ لچھی نے شراب برساتی نگاہوں سے مجھے دیکھتے ہوئے کہا۔

”اچھا۔ مجھے یہ بات معلوم نہیں تھی۔“ میں نے کہا اور کچھ شرمائی۔ ”آؤ اب بھوجن کر لیں۔“ میں نے کہا اور کچھ جلدی سے اٹھ گئی۔ پھر اس نے بڑے اہتمام سے کھانا میرے سامنے لا کر رکھا اور میں نے اسے بھی ساتھ بٹھالیا۔ ہم دونوں نے خاموشی سے کھانا کھالیا۔

کچھ کے چہرے پر ان گنت چراغ روشن ہو گئے تھے۔ وہ خود بخود مسکرا رہی تھی۔ اس کا دل اندر سے مسکرا رہا تھا اور اس معصوم لڑکی کو خوشیاں دے کر میں بھی خوش تھا۔

کھانے سے فارغ ہونے کے بعد نے کچھ کو دیکھا۔ کچھ نے چراغ روشن کر لیا تھا۔

”یہ چراغ کہاں سے آیا کچھ۔“ میں نے پوچھا۔

”وہی لوگ دے گئے تھے۔“ کچھ نے جواب دیا۔ بہر حال پروفیسر، یہ سب ایک ریلجہ کی زیر نگرانی ہی تھی۔ میں ان اصولوں سے بہت متاثر ہوا تھا۔

”ایک بات بتاؤ کچھ۔ کیا تم اس سادھو سے متاثر ہوئیں جو کانٹوں کے بستر پر لیٹا ہوا تھا۔؟“

”ہاں مہاراج۔ یہ سادھو سنسار کو تیاگ دیتے ہیں۔ اپنے شریر کو بھگوان کے نام پر نشت کر دیتے ہیں۔ اس طرح یہ بھگوان کے تین تارے بن جاتے ہیں اور انسان کی ساری منوکانیں ان کے ذریعے پوری ہو جاتی ہیں۔“

”اگر تم کہو تو میں بھی ایسا ہی ایک کھیل یہاں کھیلوں۔؟“

”کیسا کھیل۔؟“

”جیسا اس سادھو نے کھیلا ہے۔“

”ہائے رام نہیں۔ تمہارے شریر میں کانٹے چبھ جائیں گے۔ کیسا چندن جیسا شریر ہے۔ میں نہیں کرنے دوں گی انوپلی۔ چندن جیسے بدن پر لال لال نشان پڑ جاویں گے۔ نہیں انوپلی نہیں۔“

”لیکن تم یہ تو سوچو کچھ۔ اس طرح ہماری عزت کتنی بڑھ جائے گی۔ لوگ تمہاری بھی عزت کریں گے۔ تم مہان جوگن کہلاؤ گی۔“

”مگر تمہیں جو تکلیف ہوگی انوپلی۔“

”بالکل نہیں ہوگی۔ میں دوسرا ناک کھیلوں گا۔“

”ہائے رام۔ اسے ناک نہ کہو۔“

”میرے لئے یہ کھیل ہی ہوگا کچھ۔“

”کیا کھیل کھیلو گے انوپلی۔“

”میں آگ روشن کروں گا۔ یہ اونچے اونچے شعلے ہوں گے اور پھر میں ان شعلوں میں نہاؤں گا۔ کیا میرا یہ کھیل سب سے اچھا نہیں ہوگا۔؟“

”ہائے رام۔ میں تمہیں ایسا نہیں کرنے دوں گی۔ ارے جسم ہو جاؤ گے۔ پھر میں تمہیں کہاں پاؤں گی۔“

”میں نہیں بھسم ہوں گا کبھی۔ تم بے فکر رہو۔“

”نہیں انو پی۔ نہیں۔“ کبھی بولی۔

”دیکھو کبھی۔ تم جانتی ہو میں جھوٹ نہیں بولتا۔ میں جو کہتا ہوں وہی کرتا ہوں اور وہی ہوتا ہے۔ تم دشواش کرو۔ آگ مجھے بھسم نہیں کر سکے گی۔“

”ایسا تو کبھی نہیں ہوا مہاراج۔ بھگوان کے لئے ایسا نہ کرو، ہم مر جائیں گے۔“

”یہ تو تمہارے من کی بات ہے کبھی۔“

”کیا۔“

”تم نے کہا اگر میں مر جاؤں تو تم میری چتا میں کود جاؤ گی۔“

”بھگوان کی سوگند ہم ایسا ہی کریں گے۔“ کبھی عزم سے بولی۔

”بس تو..... اگر میں مر جاؤں تو تم بھی انہیں شعلوں میں بھسم ہو جانا۔“ میں نے کہا اور کبھی ایک دم خاموش ہو گئی۔ کافی دیر خاموشی رہی، پھر

بولی۔ ”تو تم ہمارا امتحان لو گے۔؟“

”یہی سمجھ لو۔“

”ٹھیک ہے۔ پھر ٹھیک ہے۔ پھر ہم بھی تمہارے ساتھ ہی آگن میں چلیں گے۔“

”یہ غلط ہے کبھی۔ بات یہ طے ہوئی ہے کہ اگر میں مر جاؤں تو تم ستی ہو گی لیکن اگر میں زندہ رہوں؟“

”آگن میں جا کر کیسے زندہ رہو گے انو پی۔“ وہ درد سے بولی۔

”تم ایسا کرنا، جب میں آگ کے اندر ہوں تو تم مجھے آواز دینا۔ تمہاری آواز پر میں باہر نکل آؤں گا۔ اگر نہ نکلوں تو پھر تم آگ میں کود پڑنا۔“

”ایسا نہ کرو انو پی۔ ایسا نہ کرو۔“

”تم سمجھنے کی کوشش کر کبھی۔ ہماری عزت کتنی بڑھ جائے گی۔ پھر کسی کی ہمت نہیں ہو گی کہ تمہاری طرف آنکھ اٹھا کر دیکھے۔“ اور کبھی

خاموش ہو گئی۔ پھر اس نے ایک گہری سانس لیکر کہا۔

”جیسی تمہاری مرضی مہاراج۔“

”لیکن یہ میں آج نہیں کروں گا کبھی۔“

”پھر۔؟“

”کل۔“ میں نے جواب دیا اور کبھی نے اداسی سے گردن ہلا دی۔ اسی وقت گھٹنے اور ناکو س کی آوازیں گونج اٹھیں اور میں نے چونک کر

کبھی کو دیکھا۔ ”یہ آوازیں کبھی۔؟“

”پوچھا تم ہوئی ہو گی۔“

”اوہ۔ یعنی عبادت۔؟“

”ہاں۔“

”تو اس عبادت میں سارے لوگ شریک نہیں ہوتے؟“

”ہوتے ہیں۔ لیکن مندر میں اتنی جگہ تو نہیں ہوگی کہ سارے یا تری اندر چلے جائیں۔ تھوڑے تھوڑے جاتے ہوں گے۔“

”تمہاری بستی کے مندر میں تو پوجا نہیں ہوتی تھی۔؟“

”اس مندر میں نہیں ہوتی جہاں شمشان ہے۔ لوگ وہاں صرف مردے جلانے جاتے ہیں پوجا کرنے نہیں جاتے کیونکہ انہیں ڈر لگتا

ہے۔ دوسرے مندر بھی تھے بستی میں، وہاں پوجا ہوتی تھی۔“

”ہوں۔ یہ بات ہے۔“

”خاص خاص دنوں میں دیو کنیاؤں کا رقص بھی ہوتا ہے۔“

”اوہ۔ دیو کنیاں کون ہوتی ہیں۔؟“

”بھگوان کی داسیاں۔ وہ مندروں میں ہی رہتی ہیں۔ انہیں بھگوان کے نام وہاں کروایا جاتا ہے اور اس کے بعد وہ صدائیں سناتی ہیں۔

وہ ہیں ہلکی بڑھتی ہیں۔ بڑا ہی سندرناج ہوتا ہے ان کا۔“

”وہ خاص دن کون سے ہوتے ہیں؟“

”ہمارے تہوار، ہولی، دیوالی، جنم اشٹمی، بسنت، ناگ پंचمی۔ اور ایسے دوسرے بہت سے تہوار۔ ان تہواروں پر مندروں میں خاص رونق

ہوتی ہے۔“

”بہت خوب۔ بہر حال تمہارا دھرم دلچسپیوں سے بھرا ہوا ہے۔“ میں نے مسکراتے ہوئے کہا لیکن کچھ نہیں مسکرائی۔ وہ میرے فیصلے سے

فکر مند ہو گئی تھی۔ رات گزرتی جا رہی تھی۔ یا تری یہاں پوجا پاٹ کرنے آئے تھے۔ وہ اپنے کاموں میں مصروف تھے لیکن ہم کسی ایسے ارادے سے

نہیں آئے تھے۔ خیموں کے چراغ بجھے تو ہم نے بھی اپنے خیمے میں تاریکی کر دی۔ میں نے خیمے کا پردہ اندر سے باندھ دیا اور پھر میں اس زمین پر آ کر

بیٹ گیا جو کچھ نے صاف کر دی تھی۔

کچھ ایک طرف بیٹھی تھی۔

”لیٹو گی نہیں کچھ۔؟“ میں نے پوچھا۔

”لیٹ جائیں گے۔ پر نیند نہیں آئے گی مہاراج۔“ کچھ نے کہا۔

”آؤ، میرے پاس آ جاؤ۔“ میں نے کہا اور وہ چھبکتی ہوئی میرے پاس آ گئی۔

”لیٹ جاؤ۔“ میں نے کہا اور اپنے بازو کا تکیہ اس کے سر ہانے کر دیا۔ کچھ جذباتی انداز میں مجھ سے پٹ گئی۔

”اپنا خیال چھوڑ دو مہاراج۔ اپنا خیال چھوڑ دو انونی۔ ہمارا امن بے کل ہو گیا ہے۔ بھگوان نہ کرے۔ تمہیں کچھ ہو گیا تو ہم کیا کریں

گے۔“ وہ سسکنے لگی اور میں نے اسے خود میں جذب کر لیا۔

”پگلی کہیں کی۔ میں تو تیری عزت بڑھانا چاہتا ہوں۔ میں تو ایک ایسا کام کرنا چاہتا ہوں جو یہاں کسی نے نہیں کیا اور تو ہے کہ میری بات پر بھروسہ ہی نہیں کر رہی ہے۔ اچھا خیر کل دیکھا جائے گا۔ اب تو من سے سارے خیالات نکال دے۔ آں۔“ میں نے اس کا چہرہ اپنے چہرے کے مقابل کرتے ہوئے کہا اور لچھی نے میرا چہرہ دونوں ہاتھوں میں لیکر مجھے دیوانہ وار چومنا شروع کر دیا اور آہستہ آہستہ سارے خیالات کے جال ٹوٹنے لگے۔ اسے کچھ یاد نہیں رہ گیا۔ سوائے اس جذبات بھرے احساس کے جس میں وہ اس وقت ڈوبی ہوئی تھی۔

آج کی رات کل کی رات سے مختلف تھی۔ لچھی کے ذہن پر کوئی خوف نہیں تھا لیکن مشرق کی عورت لاجواب ہے پروفیسر، یہ میرا تجربہ ہے۔ اس کے اندر جذبات کا طوفان کتنا ہی زوردار کیوں نہ ہو، وہ کبھی زبان سے اس کا اظہار نہیں کرتی، لچھی کی آنکھیں بند تھیں، سانسیں بوجھل تھیں، چہرہ جذبات سے تھمارہا تھا لیکن اس کے اعضا ساکت تھے۔ زبان خاموش تھی۔ گواہ کے بدن کا رواں رواں دہی آوازوں سے جیج رہا تھا۔ اپنی سپردگی کا اظہار کر رہا تھا۔

اور اعضا کی یہ آواز..... دنیا کی سب سے دلکش آواز تھی۔ یہ انداز محویت، یہ انداز خود سپردگی میری طویل ترین زندگی میں نیا تھا..... انوکھا تھا..... دلکش تھا اور یہ دلکشی میرے رگ و پے میں سرایت کر گئی۔ پھر نہ جانے کب لچھی کے بدن کی خوشبو کو ذہن میں رچائے میں سو گیا۔ اور دوسری صبح ہو گئی۔ لچھی خیمے میں موجود تھی۔ مسرت کے ان گنت پھولوں سے لدی ہوئی، جذباتی دلکشی کے احساس کے چراغ جلانے ہوئے، بے حد حسین لگ رہی تھی۔

”انوپتی۔“ اس نے مجھے آنکھیں کھولتے دیکھ کر آواز دی۔

”جاں من۔“ میں بولا۔

”ابھی سورج نہیں اٹھا۔ میں اشان کر آؤں؟“

”کہاں؟“ میں نے پوچھا۔

”مند کے پیچھے کے تالاب پر۔ وہاں عورتیں اشان کرتی ہیں لیکن تھوڑی دیر کے بعد سورج نکل آئے گا۔“

”جاؤ لچھی۔ اور ہاں مردوں کے اشان کرنے کی بھی کوئی جگہ ہوگی یہاں؟“

”کیوں نہیں انوپتی۔ بڑا تالاب تو وہ سامنے ہی ہے جہاں مردنہا رہے ہیں۔“

”ٹھیک ہے تم جاؤ۔“ میں نے کہا اور لچھی باہر نکل گئی۔ تب میرے ذہن میں پھر وہی خیال آگھسا۔ میں یہ مظاہرہ ضرور کرنا چاہتا تھا۔ گو

لچھی سخت مزاحمت کر رہی تھی لیکن اس بے وقوف کو کیا معلوم تھا کہ آگ میرا کچھ نہیں بگاڑ سکتی اور یہ مظاہرہ بہر حال ان لوگوں کے لئے بہت بڑی حیثیت کا حامل ہوتا..... لچھی کو کسی نہ کسی طرح تیار کر رہی لوں گا اور جب بے وقوف دیکھے گی تو خوش بھی ہوگی۔

میں خیمے سے نکل کر تالاب کی طرف چل پڑا۔ گھٹے ہوئے سرو اور ان کے درمیان لمبی لمبی چوٹیوں والے ہندو تالاب میں نہا رہے تھے۔

میں بھی ان ہی کے انداز میں نہانے لگا اور پھر واپس خیمے میں آ گیا۔ میں نے کچھ جلدی ہی کی تھی کیونکہ ابھی لچھی واپس نہیں آئی تھی۔ چند ساعت کے بعد وہ بھی آ گئی۔ اس کے پیچھے ہی پیچھے صبح کا ناشتہ لانے والے بھی آئے تھے۔

مٹھائی، پرشادی پوریاں، وہی وغیرہ تھا۔ میں نے اور لچھی نے ناشتہ کیا۔ نہانے سے لچھی پھولوں کی طرح نکھر آئی تھی۔ میں اسے دیکھ کر مسکرایا اور وہ شرمانی گئی۔

”اور کل جب بقول تمہارے، تمہارے پی دیو ایک مہمان سادہ موہن جانے گا تو تم کچھ اور حسین نظر آنے لگو گی۔“

”انوپنی۔“ لچھی نے ناز بھری آواز میں کہا۔ ”تم نے یہ خیال من سے نہیں نکالا۔“

”تو بھی لگی ہے لچھی۔ کیا میں جل مرنا چاہتا ہوں۔ بس تو دیکھتی رہ۔“ اور لچھی خاموش ہو گئی۔ پھر دن میں ہم نے مندر راندر سے دیکھا۔

دیوی، دیوتاؤں کی یا تراکی، پتھر کے بے جان بت جو اپنی مرضی سے بل بھی نہیں سکتے تھے، ان لوگوں کے معبود تھے۔ اور عجیب عجیب شکلیں تھیں ان معبودوں کی، مضحکہ خیز، کہیں ہنستے، کہیں روتے ہوئے، انوکھے۔ لیکن بہر حال ان کے جذبات ان بتوں سے وابستہ تھے۔ اس لئے میں نے لچھی کے سامنے ان پر کوئی تبصرہ نہیں کیا۔

شام ہو گئی۔ میں نے کچھ لوگوں کو ساتھ لایا اور لکڑیوں کے الاؤ کو روشن کر دیا۔ لکڑیاں آگ پکڑنے لگیں اور تھوڑی دیر کے بعد دور دور تک

تپش پھیل گئی۔ شعلے کافی بلند ہو گئے تھے اور بہت سے یا تری آگ کے گرد جمع ہو گئے۔ وہ ایک دوسرے سے اس آگ کے بارے میں معلومات کر رہے تھے۔ تب میں نے لچھی کا شانہ بایا اور بولا۔ ”تم بے ہمتی کا مظاہرہ مت کرنا لچھی۔ جب تم آواز دو گی تو میں تمہیں جواب دوں گا۔“

”ہے بھگوان۔“ لچھی نے دونوں ہاتھ سینے پر رکھ لئے۔ اور میں اس سے مزید کوئی گفتگو کئے بغیر آگ کی طرف بڑھ گیا۔ لوگ جو اس آگ

کی وجہ جاننے کے لئے جمع ہو گئے تھے، حیرانی سے مجھے دیکھنے لگے لیکن جب میں نے آگ میں قدم رکھا تو بہت سی وحشت ناک آوازیں ابھریں۔

”ارے، ارے..... کیا کر رہے ہو مہاراج۔ جسم ہو جاؤ گے۔ ارے روکو۔ پکڑو۔“ لیکن میں اطمینان سے آگ میں داخل ہو گیا۔ اچھا

خاصا ڈرامہ کرنے کو دل چاہ رہا تھا چنانچہ میں پالٹی مار کر آگ کے درمیان بیٹھ گیا۔ جلنے ہوئے نارنجی شعلوں میں میرا ہیولہ تو لوگوں کو نظر آ رہا تھا ان کی آوازیں بھی مجھ تک پہنچ رہی تھیں اور آگ کا سرور مجھے بے خود کر رہا تھا۔

لیکن یہ بے خودی ایک بھیاں تک المیہ میں ڈھل جاتی، اگر میں لچھی کی آواز نہ سن لیتا۔ وہ آگ کے نزدیک کھڑی دلدوز آواز میں مجھے پکار رہی تھی۔

”انوپنی..... انوپنی مہاراج۔ مجھے آواز دو۔ تم نے کہا تھا کہ میری آواز پر تم جواب دو گے۔“ لچھی کی آواز آنسوؤں میں ڈوبی ہوئی تھی، بڑا

بی درد تھا اس میں۔

میں نے اپنی فطری مدد ہوشی کو ذہن سے جھٹکا اور کھڑا ہو گیا۔ پھر میں شعلوں کے کنارے پر آیا اور گردن نکال کر لچھی سے کہا۔ ”میں نے تجھ

سے کہا تھا لچھی کہ آگن مجھے نہ جلانے گی۔ ہم نے سنسار تیاگ دیا ہے اور آگ ہمیں بھسم نہیں کر سکتی لیکن خبردار تو آگنی سے دور رہ۔ تیرا گیان ابھی مکمل نہیں ہوا ہے۔“

نہ صرف لچھی بلکہ وہاں کھڑے بے شمار لوگوں کے منہ تعجب سے کھل گئے تھے۔ بہت سی حیران آوازیں کانوں تک پہنچیں۔ ”جا لچھی آرام

کر..... ہم آگن میں تپیا کریں گے اور جب من چاہے گا ہم نکل آئیں گے۔ جا ہماری بات مان، ہماری تپیا بھگ نہ کر۔“ اور لچھی پیچھے ہٹ گئی۔

”رادھے شکر، رادھے شیان۔ رادھے شیان، ہری رام، ہری شکر۔“ چاروں طرف سے عقیدت بھری آوازیں ابھرنے لگیں اور یہ خبر

سارے یاتریوں میں پھیل گئی کہ کوئی مہمان شکستہ مان اگن میں بیٹھا بھگوان کا چپ کر رہا ہے۔ پھر لوگوں کی عقیدت کا کیا حال ہوتا۔ یہ تم خود سوچ سکتے ہو پروفیسر، ایسا اثر دھام کسی سادھو کے گرد نہ ہوا ہوگا۔ یہاں تک کہ کانٹوں کے بستر پر لیٹے ہوئے سادھو بھی یہ تپا یاد کیے چلے آئے تھے۔ میری آنکھیں آگ کے پار عقیدت مندوں کو دیکھ رہی تھیں۔ بھلا ایسا مہمان گیانی انہوں نے کہاں دیکھا ہوگا۔

یوں.... جو میں چاہتا تھا وہ ہو گیا۔ مندر کے پجاری، پنڈے سب مجھے دیکھنے چلے آئے تھے اور میں اطمینان سے آگ میں بیٹھا آگ سے لطف اندوز ہو رہا تھا۔ وقت گزرتا تھا، لکڑیاں جل کر راکھ ہونے لگیں۔ بڑے بڑے انگارے دھکتے رہے اور پھر سفید راکھ میں بدل گئے۔ میری آنکھیں بند تھیں۔ پھر میں نے ڈھولوں اور مجیروں کی آوازیں سنیں۔ سنگھ بھی بجائے جا رہے تھے اور جب آگ بالکل سرد ہو گئی تو کافی رات گزر چکی تھی لیکن میرے چاروں طرف شمعیں روشن تھیں اور عقیدت مند میرے گرد کھڑے ہوئے تھے۔ تب سفید دھوٹی باندھے ہوئے لمبے قد اور گلتھے ہوئے بدن والے ایک پجاری نے میرے قریب اس جگہ تک آتے ہوئے کہا جہاں تک آگ اسے نہ چھو سکتی تھی۔

”جے مہاراج.... جے رام جی کی مہاراج۔ اب اگن سے نکل آئیے۔“ میں نے آنکھیں کھول دیں۔

”اگن سرد ہو گئی۔ پر ہمارا امن شانت نہ ہوا۔“

”باہر آ جائیے مہاراج۔ دیکھئے آپ کے پجاری آپ کی راہ تک رہے ہیں۔“

”ہوں۔“ میں نے چاروں طرف دیکھا اور پھر میں کھڑا ہو گیا۔ میرا لباس جل کر خاکستر ہو چکا تھا اور اب اس کا کوئی نشان میرے بدن پر باقی نہ تھا لیکن پیچھے کھڑے ہوئے پجاری ہاتھوں میں قیمتی دو شاہ پکڑے ہوئے تھے جسے آگ سے باہر قدم رکھتے ہی میرے بدن پر ڈال دیا گیا لیکن مجھے دیکھنے والوں کے مناب بھی حیرت سے کھلے ہوئے تھے۔ ان کی پھٹی پھٹی آنکھیں میرے آتشیں بدن اور آتشیں بالوں پر جمی ہوئی تھیں۔ مانو وہ مجھے آگ ہی کا بتا ہوا تصور کر رہے تھے۔ تب عجیب تماشا ہوا، چار پنڈے آگے بڑھے اور انہوں نے ایک ڈولی میرے سامنے رکھ دی۔

”پدھاریے مہاراج۔“ پجاری بولا اور میں نے بمشکل فنی رد کی۔ میں شہسوار، عورتوں کی طرح اس ڈولی میں بیٹھوں گا لیکن عقیدت مندوں کی اس عقیدت کو ٹھکرانا مناسب نہیں تھا۔ میں ڈولی میں بیٹھ گیا اور پنڈوں نے ڈولی اپنے کندھوں پر اٹھالی۔ اس طرح وہ مجھے اپنے مندر میں لے چلے۔ ڈھول اور مجیروں نے بجانے والے میرے پیچھے چل رہے تھے اور ان کے پیچھے یاتریوں کا اڑ دھام تھا۔ گویا جو کچھ میں چاہتا تھا وہ حاصل کر چکا تھا.... اور اب آگ کے حالات دیکھنا تھے۔

☆☆☆☆☆

(اس دلچسپ ترین داستان کے بقیہ واقعات دوسرے حصے میں ملاحظہ فرمائیں۔)